


# ព្រះ ត្រៃបិដក



## ប្រែប្រួលនិង ព្រះអរជ្ជកថា

ភាគ២១

បាលីថ្ងៃ ៣២ - ៣៣



ពុទ្ធសករាជ ២៥៥៣

ច្បាប់ពិនិត្យ សើកទី២

**ព្រះ**

**សុត្តន្តបិដក**

**និង**

**សារត្ថប្បកាសនី អដ្ឋកថា**

**សេចក្តីប្រែជាភាសាខ្មែរ**


**សំយត្តនិកាយ**

**និទានវគ្គ បតុត្តភាគ**

**ខន្ធវារវគ្គ បព្ពេសភាគ**

**២១**

**ធាវីប្រែ ៣២-៣៣**



**បោះពុម្ពលើកទី ១ ពុទ្ធសករាជ ២៥៥៣**

ក្បាលទី ២៧  
សំយុត្តនិកាយ និទានវគ្គ  
ចតុត្ថកាគ  
ធាតុសំយុត្ត និទានវគ្គ

ធាតុសូត្រទី ១

[ ១ ] ព្រះមានព្រះភាគ ទ្រង់គង់នៅ ជិតក្រុងសាវត្ថី ... ទ្រង់ត្រាស់ថា ម្ចាស់ភិក្ខុទាំងឡាយ តថាគតនឹងសម្តែងនូវធាតុមានសភាពផ្សេងគ្នា ដល់អ្នកទាំងឡាយ អ្នកទាំងឡាយ ចូរស្តាប់នូវធាតុមានសភាពផ្សេងគ្នានោះ ចូរធ្វើទុកក្នុងចិត្តឲ្យល្អ តថាគតនឹងសម្តែង ។ ភិក្ខុទាំងនោះ ទទួលព្រះពុទ្ធដីកានៃព្រះមានព្រះភាគថា ព្រះករុណាព្រះអង្គ ។

[ ២ ] ព្រះមានព្រះភាគ ទ្រង់ត្រាស់ដូច្នេះថា ម្ចាស់ភិក្ខុទាំងឡាយ ចុះធាតុមានសភាពផ្សេងគ្នា ដូចម្តេច ។ ចក្ខុធាតុ រូបធាតុ ចក្ខុវិញ្ញាណធាតុ សោតធាតុ សទ្ធជាតុ សោតវិញ្ញាណធាតុ យានធាតុ គន្ធជាតុ យានវិញ្ញាណធាតុ ជីវាធាតុ រសធាតុ ជីវាវិញ្ញាណធាតុ កាយធាតុ ផោដ្ឋព្វធាតុ កាយវិញ្ញាណធាតុ មនោធាតុ ធម្មធាតុ មនោវិញ្ញាណធាតុ ។ ម្ចាស់ភិក្ខុទាំងឡាយ នេះហៅថា ធាតុមានសភាពផ្សេងគ្នា ។

សូត្រទី ១ ចប់

## អដ្ឋកថា

## ធាតុសំយុត្ត

## នានត្តវគ្គទី ១

### ធាតុសូត្រ

គប្បីជ្រាបវិនិច្ឆ័យក្នុងធាតុសូត្រទី ១ នៃនានត្តវគ្គទី ១ ដូចតទៅនេះ ការដែលធម៌មានសភាវៈផ្សេងគ្នា បានឈ្មោះថា ធាតុ ព្រោះអត្ថថា ជា សភាវៈ ពោល គឺមានអត្ថថា មិនមែនសត្វ និងអត្ថថា ជាបស្សន្យ ដូច្នេះ ឈ្មោះថា ការផ្សេងគ្នានៃធាតុ ។

[ ២ ] ក្នុងបទជាដើមថា ចក្ខុធាតុ សេចក្តីថា ចក្ខុបសាទ ឈ្មោះថា ចក្ខុធាតុ រូបារម្មណ៍ ឈ្មោះថា រូបធាតុ ចិត្តដែលមានចក្ខុបសាទជាទីអាស្រ័យ ឈ្មោះថា ចក្ខុវិញ្ញាណធាតុ សោតបសាទ ឈ្មោះថា សោតធាតុ សទ្ធារម្មណ៍ ឈ្មោះថា សទ្ធិធាតុ ចិត្តដែលមានសោតបសាទជាទីអាស្រ័យ ឈ្មោះថា សោតវិញ្ញាណធាតុ ។ ឃានបសាទ ឈ្មោះថា ឃានធាតុ គន្ធារម្មណ៍ ឈ្មោះថា គន្ធិធាតុ ចិត្តដែលមានឃានបសាទជាទីអាស្រ័យ ឈ្មោះថា ឃានវិញ្ញាណធាតុ ។ ជីវ្ហាបសាទ ឈ្មោះថា ជីវ្ហាធាតុ រសារម្មណ៍ ឈ្មោះថា រសធាតុ ចិត្តដែលមានជីវ្ហាបសាទជាទីអាស្រ័យ ឈ្មោះថា ជីវ្ហាវិញ្ញាណធាតុ ។ កាយបសាទ ឈ្មោះថា កាយធាតុ ផោដ្ឋព្វារម្មណ៍ ឈ្មោះថា ផោដ្ឋព្វធាតុ ចិត្តដែលមានកាយបសាទជាទីអាស្រ័យ ឈ្មោះថា

សុត្តន្តបិដក នានត្តវគ្គ ធាតុសំយុត្ត

៤

កាយវិញ្ញាណធាតុ ។ មនោធាតុ ៣ ឈ្មោះថា មនោធាតុ ខន្ធ ៣ មាន  
វេទនាជាដើម សុខុមរូប និងនិព្វាន ឈ្មោះថា ធម្មធាតុ មនោវិញ្ញាណទាំង  
អស់ ឈ្មោះថា មនោវិញ្ញាណធាតុ ក្នុងទីនេះ ធាតុ ១៦ យ៉ាង ជា  
កាមាវចរ ធាតុ ២ ខាងចុង ប្រព្រឹត្តទៅក្នុងភូមិ ៤ ។<sup>១៣៣</sup>

អដ្ឋកថាធាតុសូត្រ ចប់



## សម្ផស្សសូត្រទី ២

[ ៣ ] ព្រះមានព្រះភាគ ទ្រង់គង់នៅ ជិតក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ ផស្សៈ មានសភាព ផ្សេងគ្នា កើតឡើង ព្រោះអាស្រ័យធាតុ មានសភាពផ្សេងគ្នា ។ ម្ចាស់ភិក្ខុ ទាំងឡាយ ចុះធាតុមានសភាពផ្សេងគ្នា តើដូចម្តេច ។ ចក្ខុធាតុ សោតធាតុ ឃានធាតុ ជីវាធាតុ កាយធាតុ មនោធាតុ ។ ម្ចាស់ភិក្ខុទាំងឡាយ នេះហៅ ថា ធាតុមានសភាពផ្សេងគ្នា ។

[ ៤ ] ម្ចាស់ភិក្ខុទាំងឡាយ ចុះផស្សៈមានសភាពផ្សេងគ្នា កើតឡើង ព្រោះអាស្រ័យធាតុ មានសភាពផ្សេងគ្នា តើដូចម្តេច ។ ម្ចាស់ភិក្ខុទាំងឡាយ ចក្ខុសម្ផស្សកើតឡើង ព្រោះអាស្រ័យចក្ខុធាតុ ព្រោះអាស្រ័យសោតធាតុ ... ព្រោះអាស្រ័យឃានធាតុ ... ព្រោះអាស្រ័យជីវាធាតុ ... ព្រោះអាស្រ័យ កាយធាតុ ... មនោសម្ផស្សកើតឡើង ព្រោះអាស្រ័យមនោធាតុ ។ ម្ចាស់ ភិក្ខុទាំងឡាយ ផស្សៈមានសភាពផ្សេងគ្នា កើតឡើង ព្រោះអាស្រ័យធាតុ មានសភាពផ្សេងគ្នា យ៉ាងនេះឯង ។

សូត្រទី ២ ចប់



### អដ្ឋកថា សម្ពុស្សសូត្រ

[ ៣ ] គប្បីជាបរិនិច្ឆ័យក្នុងសម្ពុស្សសូត្រទី ២ ដូច្នេះ បទថា ឧប្បជ្ជតិ  
ធស្សនានតំ បានដល់ ផស្សៈមានសកាតផ្សេងគ្នា រមែងកើតឡើង ។ ក្នុង  
ផស្សៈនោះ ចក្ខុសម្ពុស្សជាដើម ប្រកបដោយចក្ខុវិញ្ញាណជាដើម មនោ-  
សម្ពុស្ស ប្រកបដោយបឋមជវ័នក្នុងមនោទ្វារ ព្រោះដូច្នោះ ក្នុងសេចក្តីនេះ  
មានអត្ថដូច្នេះថា បទថា មនោធាតុំ បដិច្ច បានដល់ បឋមជវ័នសម្ពុស្ស  
កើតឡើង ព្រោះអាស្រ័យមនោទ្វារវដ្តនៈ ដែលជាកិរិយាមនោវិញ្ញាណធាតុ ។

### អដ្ឋកថាសម្ពុស្សសូត្រ ចប់



### ឆោសម្ពុស្សសូត្រទី ៣

[ ៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ ផស្សៈមានសភាព ផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា មិនមែនធាតុ មានសភាពផ្សេងគ្នា កើតឡើង ព្រោះអាស្រ័យផស្សៈមានសភាពផ្សេងគ្នា ទេ ។ ម្ចាស់ភិក្ខុទាំងឡាយ ចុះធាតុមានសភាពផ្សេងគ្នា តើដូចម្តេច ។ ចក្ខុ- ធាតុ ។ បេ។ មនោធាតុ ។ ម្ចាស់ភិក្ខុទាំងឡាយ នេះហៅថា ធាតុមានសភាព ផ្សេងគ្នា ។

[ ៦ ] ម្ចាស់ភិក្ខុទាំងឡាយ ចុះផស្សៈមានសភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា មិនមែនធាតុមានសភាពផ្សេងគ្នា កើត ឡើង ព្រោះអាស្រ័យផស្សៈមានសភាពផ្សេងគ្នា តើដូចម្តេច ។ ម្ចាស់ភិក្ខុ ទាំងឡាយ ចក្ខុសម្ពុស្សកើតឡើង ព្រោះអាស្រ័យចក្ខុធាតុ មិនមែនចក្ខុធាតុ កើតឡើង ព្រោះអាស្រ័យចក្ខុសម្ពុស្សទេ ។ បេ។ មនោសម្ពុស្សកើតឡើង ព្រោះអាស្រ័យមនោធាតុ មិនមែនមនោធាតុកើតឡើង ព្រោះអាស្រ័យមនោ- សម្ពុស្សទេ ។ ម្ចាស់ភិក្ខុទាំងឡាយ ផស្សៈមានសភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា មិនមែនធាតុមានសភាពផ្សេងគ្នា កើត ឡើង ព្រោះអាស្រ័យផស្សៈមានសភាពផ្សេងគ្នា យ៉ាងនេះឯង ។

សូត្រទី ៣ ចប់





### អង្គកថានោសម្ពស្សសូត្រ

[ ៦ ] គប្បីជ្រាបវិនិច្ឆ័យក្នុងនោសម្ពស្សសូត្រទី ៣ ដូច្នេះ បទថា នោ  
មនោសម្ពស្សំ បដិច្ច ឧប្បន្នតិ មនោធាតុ គប្បីឃើញអត្ថយ៉ាងនេះថា  
អាវជ្ជនៈ កិរិយាមនោវិញ្ញាណធាតុកើតឡើង ព្រោះអាស្រ័យផស្សៈ ដែល  
ប្រកបដោយបឋមជវ័នក្នុងមនោទ្វារក៏មិនមាន ។<sup>១៣៣</sup>

### អង្គកថានោសម្ពស្សសូត្រ ចប់



## វេទនាសូត្រទី ២

[ ៧ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ ផស្សៈមានសភាព ផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា វេទនាមានសភាព ផ្សេងគ្នា កើតឡើង ព្រោះអាស្រ័យផស្សៈ មានសភាពផ្សេងគ្នា ។ ម្ចាស់ ភិក្ខុទាំងឡាយ ចុះធាតុមានសភាពផ្សេងគ្នា តើដូចម្តេច ។ ចក្ខុធាតុ ។ បេ ។ មនោធាតុ ។ ម្ចាស់ភិក្ខុទាំងឡាយ នេះហៅថា ធាតុមានសភាពផ្សេងគ្នា ។

[ ៨ ] ម្ចាស់ភិក្ខុទាំងឡាយ ចុះផស្សៈមានសភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា វេទនាមានសភាពផ្សេងគ្នាកើតឡើង ព្រោះអាស្រ័យផស្សៈមានសភាពផ្សេងគ្នា តើដូចម្តេច ។ ម្ចាស់ភិក្ខុទាំងឡាយ ចក្ខុសម្ផស្ស កើតឡើង ព្រោះអាស្រ័យចក្ខុធាតុ វេទនាដែលកើតអំពីចក្ខុ- សម្ផស្ស ក៏កើតឡើង ព្រោះអាស្រ័យចក្ខុសម្ផស្ស ។ បេ ។ មនោសម្ផស្ស កើតឡើង ព្រោះអាស្រ័យមនោធាតុ វេទនាដែលកើតអំពីមនោសម្ផស្ស ក៏ កើតឡើង ព្រោះអាស្រ័យមនោសម្ផស្ស ។ ម្ចាស់ភិក្ខុទាំងឡាយ ផស្សៈមាន សភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា វេទនាមាន សភាពផ្សេងគ្នា កើតឡើង ព្រោះអាស្រ័យផស្សៈមានសភាពផ្សេងគ្នា យ៉ាង នេះឯង ។

សូត្រទី ២ ចប់

### អង្គកថា វេទនាសូត្រ

[ ៨ ] គប្បីជ្រាបវិនិច្ឆ័យក្នុងវេទនាសូត្រទី ៤ ដូច្នេះ បទថា ចក្ក-  
សម្ពុស្សជាវេទនា លោកអធិប្បាយថា តាំងអំពីសម្បជីច្ឆន្ទមនោធាតុ វេទនា  
ទាំងពួង គប្បីប្រព្រឹត្តទៅក្នុងទ្វារនោះ តែការកាន់យកសម្បជីច្ឆន្ទវេទនាក្នុង  
លំដាប់ ដើម្បីផ្លាស់ក្នុងការកើត ក៏គួរ ។ បទថា មនោសម្ពុស្សំ បដិច្ច  
មានអធិប្បាយថា បឋមជវេទនា កើតឡើងព្រោះអាស្រ័យអារវជ្ជន-  
សម្ពុស្សក្នុងមនោទ្វារ ទុតិយជវេទនាកើតឡើង ព្រោះអាស្រ័យបឋម  
ជវេទនា ដូច្នេះឯង ។<sup>១៣៣</sup>

អង្គកថាវេទនាសូត្រ ចប់



## លោកេនាសូត្រទី ៥

[ ៩ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ ផស្សៈមានសភាព ផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា វេទនាមាន សភាពផ្សេងគ្នា កើតឡើង ព្រោះអាស្រ័យផស្សៈ មានសភាពផ្សេងគ្នា មិន មែនផស្សៈមានសភាពផ្សេងគ្នា កើតឡើង ព្រោះអាស្រ័យវេទនាមានសភាព ផ្សេងគ្នា មិនមែនធាតុមានសភាពផ្សេងគ្នា កើតឡើង ព្រោះអាស្រ័យផស្សៈ មានសភាពផ្សេងគ្នាទេ ។ ម្ចាស់ភិក្ខុទាំងឡាយ ចុះធាតុមានសភាពផ្សេងគ្នា តើដូចម្តេច ។ ចក្ខុធាតុ ។ វេយ្យាករណ៍ មនោធាតុ ។ ម្ចាស់ភិក្ខុទាំងឡាយ នេះហៅ ថា ធាតុមានសភាពផ្សេងគ្នា ។

[ ១០ ] ម្ចាស់ភិក្ខុទាំងឡាយ ចុះផស្សៈមានសភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា វេទនាមានសភាពផ្សេងគ្នាកើតឡើង ព្រោះអាស្រ័យផស្សៈមានសភាពផ្សេងគ្នា មិនមែនផស្សៈមានសភាពផ្សេង គ្នា កើតឡើង ព្រោះអាស្រ័យវេទនាមានសភាពផ្សេងគ្នា មិនមែនធាតុមាន សភាពផ្សេងគ្នាកើតឡើង ព្រោះអាស្រ័យផស្សៈមានសភាពផ្សេងគ្នា តើដូច ម្តេច ។ ម្ចាស់ភិក្ខុទាំងឡាយ ចក្ខុសម្ពុស្សកើតឡើង ព្រោះអាស្រ័យចក្ខុធាតុ វេទនាដែលកើតអំពីចក្ខុសម្ពុស្សក៏កើតឡើង ព្រោះអាស្រ័យចក្ខុសម្ពុស្ស មិន មែនចក្ខុសម្ពុស្សកើតឡើង ព្រោះអាស្រ័យវេទនា ដែលកើតអំពីចក្ខុសម្ពុស្ស មិនមែនចក្ខុធាតុកើតឡើង ព្រោះអាស្រ័យចក្ខុសម្ពុស្សទេ ។ វេយ្យាករណ៍ មនោ- សម្ពុស្សកើតឡើង ព្រោះអាស្រ័យមនោធាតុ វេទនាដែលកើតអំពីមនោ-

សម្មសង្ខកើតឡើង ព្រោះអាស្រ័យមនោសម្មសង្ខ មិនមែនមនោសម្មសង្ខ  
កើតឡើង ព្រោះអាស្រ័យវេទនា ដែលកើតអំពីមនោសម្មសង្ខ មិនមែន  
មនោធាតុកើតឡើង ព្រោះអាស្រ័យមនោសម្មសង្ខទេ ។ ម្នាលភិក្ខុទាំងឡាយ  
ផស្សៈមានសភាពផ្សេងគ្នាកើតឡើង ព្រោះអាស្រ័យធាតុមានសភាពផ្សេងគ្នា  
វេទនាមានសភាពផ្សេងគ្នាកើតឡើង ព្រោះអាស្រ័យផស្សៈមានសភាពផ្សេង  
គ្នា មិនមែនផស្សៈមានសភាពផ្សេងគ្នា កើតឡើង ព្រោះអាស្រ័យវេទនា  
មានសភាពផ្សេងគ្នា មិនមែនធាតុមានសភាពផ្សេងគ្នា កើតឡើង ព្រោះ  
អាស្រ័យផស្សៈ មានសភាពផ្សេងគ្នាយ៉ាងនេះឯង ។

សូត្រទី ៥ ចប់



### អង្គកថា នោវេទនាសូត្រ

គប្បីជាបរិនិច្ឆ័យក្នុងនោវេទនាសូត្រទី ៥ ដូច្នេះថា ទ្រង់សម្តែងន័យ  
ដែលពោលហើយក្នុងសូត្រទី ៣ និងសូត្រទី ៤ រួមគ្នាតែមួយ ។ ក្នុង ៤  
សូត្រ មានសូត្រទី ២ ជាដើម ទ្រង់មិនកាន់យកមនោធាតុថា ជាមនោធាតុ  
តែកាន់យកមនោទ្វារវដ្តនេះថា ជាមនោធាតុ ។ កាលទ្រង់ពោលយ៉ាង នោះ  
សូត្រទាំងអស់នោះ ទ្រង់សម្តែងតាមអធ្យាស្រ័យរបស់អ្នកដឹង សូម្បីក្នុង  
សូត្រដទៃអំពីនេះ ក៏មានន័យនេះឯង ។<sup>១២៣</sup>

### អង្គកថានោវេទនាសូត្រ ចប់



## ពាហ៍រធាតុសូត្រទី ៦

[ ១១ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ តថាគតនឹងសម្តែង នូវធាតុមានសភាពផ្សេងគ្នា ដល់អ្នកទាំងឡាយ អ្នកទាំងឡាយ ចូរស្តាប់នូវ ធាតុមានសភាពផ្សេងគ្នានោះ ... ម្ចាស់ភិក្ខុទាំងឡាយ ចុះធាតុមានសភាពផ្សេង គ្នា តើដូចម្តេច ។ រូបធាតុ សទ្ធជាតុ គន្ធជាតុ រសធាតុ ផោដ្ឋព្វធាតុ ធម្ម- ធាតុ ។ ម្ចាស់ភិក្ខុទាំងឡាយ នេះហៅថា ធាតុមានសភាពផ្សេងគ្នា ។

សូត្រទី ៦ ចប់

## អដ្ឋកថា ពាហ៍រធាតុសូត្រ

ចំណែកក្នុងសូត្រទី ៦ ធាតុ ៥ ជាកាមាវចរ ធម្មធាតុប្រព្រឹត្តទៅក្នុង ភូមិ ៤ ។ ១៣៣

អដ្ឋកថា ពាហ៍រធាតុសូត្រ ចប់

### សញ្ញាសូត្រទី ៧

[ ១២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សញ្ញាមាន សភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា សង្គហ្ម ( សេចក្តីត្រិះរិះ ) មានសភាពផ្សេងគ្នា កើតឡើង ព្រោះអាស្រ័យសញ្ញា មានសភាពផ្សេងគ្នា ឆន្ទៈ ( សេចក្តីពេញចិត្ត ) មានសភាពផ្សេងគ្នា កើត ឡើង ព្រោះអាស្រ័យសង្គហ្ម មានសភាពផ្សេងគ្នា បរិឡាហៈ ( សេចក្តី ក្រហល់ក្រហាយ ) មានសភាពផ្សេងគ្នា កើតឡើង ព្រោះអាស្រ័យឆន្ទៈមាន សភាពផ្សេងគ្នា បរិយេសនា ( ការស្វែងរក ) មានសភាពផ្សេងគ្នា កើត ឡើង ព្រោះអាស្រ័យបរិឡាហៈ មានសភាពផ្សេងគ្នា ។ ម្ចាស់ភិក្ខុទាំងឡាយ ចុះធាតុមានសភាពផ្សេងគ្នា តើដូចម្តេច ។ រូបធាតុ ។ បេ ។ ធម្មធាតុ ។ ម្ចាស់ភិក្ខុទាំងឡាយ នេះហៅថា ធាតុមានសភាពផ្សេងគ្នា ។

[ ១៣ ] ម្ចាស់ភិក្ខុទាំងឡាយ ចុះសញ្ញាមានសភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា សង្គហ្មមានសភាពផ្សេងគ្នា កើត ឡើង ព្រោះអាស្រ័យសញ្ញាមានសភាពផ្សេងគ្នា ឆន្ទៈមានសភាពផ្សេងគ្នា កើតឡើង ព្រោះអាស្រ័យសង្គហ្មមានសភាពផ្សេងគ្នា បរិឡាហៈមានសភាព ផ្សេងគ្នា កើតឡើង ព្រោះអាស្រ័យឆន្ទៈមានសភាពផ្សេងគ្នា បរិយេសនា មានសភាពផ្សេងគ្នា កើតឡើង ព្រោះអាស្រ័យបរិឡាហៈមានសភាពផ្សេងគ្នា តើដូចម្តេច ។ ម្ចាស់ភិក្ខុទាំងឡាយ រូបសញ្ញាកើតឡើង ព្រោះអាស្រ័យរូប- ធាតុ រូបសង្គហ្ម ( សេចក្តីត្រិះរិះក្នុងរូប ) កើតឡើង ព្រោះអាស្រ័យរូប-



សញ្ញា រូបច្ចន្ទៈ ( សេចក្តីពេញចិត្តក្នុងរូប ) កើតឡើង ព្រោះអាស្រ័យរូប-  
សង្គហ្ម រូបបរិឡាហៈ ( សេចក្តីក្រហល់ក្រហាយក្នុងរូប ) កើតឡើង  
ព្រោះអាស្រ័យរូបច្ចន្ទៈ រូបបរិយេសនា ( ការស្វែងរករូប ) កើតឡើង ព្រោះ  
អាស្រ័យរូបបរិឡាហៈ ។ បេ ។ ធម្មសញ្ញាកើតឡើង ព្រោះអាស្រ័យធម្មធាតុ  
ធម្មសង្គហ្ម ( សេចក្តីត្រិះរិះក្នុងធម៌ ) កើតឡើង ព្រោះអាស្រ័យធម្មសញ្ញា  
ធម្មច្ចន្ទៈ ( សេចក្តីពេញចិត្តក្នុងធម៌ ) កើតឡើង ព្រោះអាស្រ័យធម្មសង្គហ្ម  
ធម្មបរិឡាហៈ ( សេចក្តីក្រហល់ក្រហាយក្នុងធម៌ ) កើតឡើង ព្រោះអាស្រ័យ  
ធម្មច្ចន្ទៈ ធម្មបរិយេសនា ( ការស្វែងរកធម៌ ) កើតឡើង ព្រោះអាស្រ័យ  
ធម្មបរិឡាហៈ ។ ម្នាលភិក្ខុទាំងឡាយ សញ្ញាមានសភាពផ្សេងគ្នា កើតឡើង  
ព្រោះអាស្រ័យធាតុមានសភាពផ្សេងគ្នា សង្គហ្មមានសភាពផ្សេងគ្នា កើត  
ឡើង ព្រោះអាស្រ័យសញ្ញាមានសភាពផ្សេងគ្នា ធម្មមានសភាពផ្សេងគ្នា  
កើតឡើង ព្រោះអាស្រ័យសង្គហ្មមានសភាពផ្សេងគ្នា បរិឡាហៈមានសភាព  
ផ្សេងគ្នា កើតឡើង ព្រោះអាស្រ័យធម្មមានសភាពផ្សេងគ្នា បរិយេសនា  
មានសភាពផ្សេងគ្នា កើតឡើង ព្រោះអាស្រ័យបរិឡាហៈមានសភាពផ្សេង  
គ្នា យ៉ាងនេះឯង ។

សូត្រទី ៧ ចប់

### អដ្ឋកថា សញ្ញាសូត្រ

[ ១១ ] គប្បីជ្រាបវិនិច្ឆ័យក្នុងសញ្ញាសូត្រទី ៧ ដូច្នេះ បទថា រូបធាតុ សេចក្តីថា រូបារម្មណ៍ មានការជួតសំពត់សាងករបស់ខ្លួនជាដើម ឬរបស់អ្នក ដទៃ តាំងនៅក្នុងគន្លងចក្ខុ ។

[ ១៣ ] បទថា រូបសញ្ញា បានដល់ រូបសញ្ញាប្រកបដោយចក្ខុ- វិញ្ញាណ ។ បទថា រូបសង្គម្បោ សេចក្តីថា ការត្រិះរិះប្រកបដោយចិត្ត ៣ ជួន មានសម្បជីច្ឆន្ទៈជាដើម ។ បទថា រូបឆន្ទោ បានដល់ ឈ្មោះថា ឆន្ទៈ ព្រោះអត្ថថា មានការពេញចិត្តក្នុងរូប ។ បទថា រូបបរិឡាហោ បានដល់ ឈ្មោះថា បរិឡាហា ព្រោះអត្ថថា តាមដុតក្នុងរូប ។ បទថា រូបបរិយេសនា សេចក្តីថា កាលការក្តៅក្រហាយកើតឡើង ការនាំយកមិត្តដែលមិនស្ម័គ្រ ស្មាល និងមិត្តដែលស្ម័គ្រស្មាលទៅហើយ ស្វែងរកដើម្បីបានរូបនោះ ។ ឯ ក្នុងទីនេះ សញ្ញា សង្គម្ប ទាំងឆន្ទៈ បានក្នុងជវនវារៈជាមួយគ្នាខ្លះ ក្នុងជវន- វារៈផ្សេងគ្នាខ្លះ ។ ចំណែកបរិឡាហៈ និងបរិយេសនាបានក្នុងជវនវារៈផ្សេង គ្នាតែម្យ៉ាង ។ ក្នុងបទថា ឯវំ ទោ ភិក្ខុវេ ធាតុនានតំ នេះ គប្បីជ្រាបអត្ថ ដោយន័យនេះថា សញ្ញាមានសភាពផ្សេងគ្នា មានរូបសញ្ញាជាដើម រមែង កើតឡើងព្រោះអាស្រ័យធាតុ មានសភាពផ្សេងគ្នា មានរូបជាដើម ។<sup>១៣៣</sup>

អដ្ឋកថា សញ្ញាសូត្រ ចប់

## ឆោសញ្ញាសូត្រទី ៨

[ ១៤ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សញ្ញាមាន សភាពផ្សេងគ្នាកើតឡើង ព្រោះអាស្រ័យធាតុមានសភាពផ្សេងគ្នា ... កើត ឡើង ព្រោះអាស្រ័យសញ្ញាមានសភាពផ្សេងគ្នា ។ បេ។ បរិយេសនា មាន សភាពផ្សេងគ្នា ... មិនមែនបរិឡាហៈមានសភាពផ្សេងគ្នា កើតឡើង ព្រោះ អាស្រ័យបរិយេសនាមានសភាពផ្សេងគ្នា មិនមែនឆន្ទៈមានសភាពផ្សេងគ្នា កើតឡើង ព្រោះអាស្រ័យបរិឡាហៈមានសភាពផ្សេងគ្នា មិនមែនសង្គហៈ មានសភាពផ្សេងគ្នាកើតឡើង ព្រោះអាស្រ័យឆន្ទៈមានសភាពផ្សេងគ្នា មិន មែនសញ្ញាមានសភាពផ្សេងគ្នា កើតឡើង ព្រោះអាស្រ័យសង្គហៈមានសភាព ផ្សេងគ្នា មិនមែនធាតុមានសភាពផ្សេងគ្នា កើតឡើង ព្រោះអាស្រ័យសញ្ញា មានសភាពផ្សេងគ្នាទេ ។ ម្ចាស់ភិក្ខុទាំងឡាយ ចុះធាតុមានសភាពផ្សេងគ្នា តើដូចម្តេច ។ រូបធាតុ ។ បេ។ ធម្មធាតុ ។ ម្ចាស់ភិក្ខុទាំងឡាយ នេះហៅថា ធាតុមានសភាពផ្សេងគ្នា ។

[ ១៥ ] ម្ចាស់ភិក្ខុទាំងឡាយ ចុះសញ្ញាមានសភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា ... កើតឡើង ព្រោះអាស្រ័យសញ្ញា មានសភាពផ្សេងគ្នា ។ បេ។ បរិយេសនាមានសភាពផ្សេងគ្នា ... មិនមែន បរិឡាហៈមានសភាពផ្សេងគ្នាកើតឡើង ព្រោះអាស្រ័យបរិយេសនាមានសភាព ផ្សេងគ្នា មិនមែនឆន្ទៈមានសភាពផ្សេងគ្នា កើតឡើង ព្រោះអាស្រ័យបរិឡាហៈ មានសភាពផ្សេងគ្នា មិនមែនសង្គហៈមានសភាពផ្សេងគ្នា កើតឡើង ព្រោះ

អាស្រ័យឆន្ទៈមានសភាពផ្សេងគ្នា មិនមែនសញ្ញាមានសភាពផ្សេងគ្នា កើតឡើង ព្រោះអាស្រ័យសង្គតិប្បមានសភាពផ្សេងគ្នា មិនមែនធាតុមានសភាពផ្សេងគ្នាកើតឡើង ព្រោះអាស្រ័យសញ្ញាមានសភាពផ្សេងគ្នា តើដូចម្តេច ។ ម្នាលភិក្ខុទាំងឡាយ រូបសញ្ញាកើតឡើង ព្រោះអាស្រ័យរូបធាតុ ។ បេ។ ធម្មសញ្ញាកើតឡើង ព្រោះអាស្រ័យធម្មធាតុ ... កើតឡើង ព្រោះអាស្រ័យធម្មសញ្ញា ។ បេ។ ធម្មបរិយេសនា ... មិនមែនធម្មបរិឡាហៈកើតឡើង ព្រោះអាស្រ័យធម្មបរិយេសនា មិនមែនធម្មច្ចន្ទៈកើតឡើង ព្រោះអាស្រ័យធម្មបរិឡាហៈ មិនមែនធម្មសង្គតិប្បកើតឡើង ព្រោះអាស្រ័យធម្មច្ចន្ទៈ មិនមែនធម្មសញ្ញាកើតឡើង ព្រោះអាស្រ័យធម្មសង្គតិប្ប មិនមែនធម្មធាតុ កើតឡើង ព្រោះអាស្រ័យធម្មសញ្ញាទេ ។ ម្នាលភិក្ខុទាំងឡាយ សញ្ញាមានសភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា ... កើតឡើង ព្រោះអាស្រ័យសញ្ញាមានសភាពផ្សេងគ្នា ។ បេ។ បរិយេសនាមានសភាពផ្សេងគ្នា ... មិនមែនកើតឡើង ព្រោះអាស្រ័យបរិយេសនាមានសភាពផ្សេងគ្នា ។ បេ។ សញ្ញាមានសភាពផ្សេងគ្នា ... មិនមែនធាតុមានសភាពផ្សេងគ្នាកើតឡើង ព្រោះអាស្រ័យសញ្ញាមានសភាពផ្សេងគ្នា យ៉ាងនេះឯង ។

សូត្រទី ៨ ចប់

## អង្គកថា នោសញ្ញាសូត្រ

ក្នុងសូត្រទី ៨ សេចក្តីផ្សេងគ្នា មានត្រឹមតែបដិសេធប៉ុណ្ណោះ មក  
ហើយយ៉ាងនេះថា ធម្មបរិទ្យាហ នឹងកើតឡើងព្រោះអាស្រ័យធម្មបរិ-  
យេសនា ក៏ទេ ។<sup>១៣៥</sup>

## អង្គកថា នោសញ្ញាសូត្រ ចប់

— ❧ —

### ផស្សៈសូត្រទី ៩

[ ១៦ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សញ្ញា មាន សភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា សង្គហ្ម មានសភាពផ្សេងគ្នា កើតឡើង ព្រោះអាស្រ័យសញ្ញាមានសភាពផ្សេងគ្នា ផស្សៈមានសភាពផ្សេងគ្នា កើតឡើង ព្រោះអាស្រ័យសង្គហ្មមានសភាព ផ្សេងគ្នា វេទនាមានសភាពផ្សេងគ្នា កើតឡើង ព្រោះអាស្រ័យផស្សៈមាន សភាពផ្សេងគ្នា ឆន្ទៈមានសភាពផ្សេងគ្នាកើតឡើង ព្រោះអាស្រ័យវេទនាមាន សភាពផ្សេងគ្នា បរិឡាហៈមានសភាពផ្សេងគ្នា កើតឡើង ព្រោះអាស្រ័យ ឆន្ទៈមានសភាពផ្សេងគ្នា បរិយេសនាមានសភាពផ្សេងគ្នា កើតឡើង ព្រោះ អាស្រ័យបរិឡាហៈមានសភាពផ្សេងគ្នា លាភមានសភាពផ្សេងគ្នា កើតឡើង ព្រោះអាស្រ័យបរិយេសនាមានសភាពផ្សេងគ្នា ។ ម្ចាស់ភិក្ខុទាំងឡាយ ចុះ ធាតុមានសភាពផ្សេងគ្នា តើដូចម្តេច ។ រូបធាតុ ។ បេ ។ ធម្មធាតុ ។ ម្ចាស់ ភិក្ខុទាំងឡាយ នេះហៅថា ធាតុមានសភាពផ្សេងគ្នា ។

[ ១៧ ] ម្ចាស់ភិក្ខុទាំងឡាយ ចុះសញ្ញាមានសភាពផ្សេងគ្នាកើតឡើង ព្រោះអាស្រ័យធាតុមានសភាពផ្សេងគ្នា ។ បេ ។ កើតឡើង ព្រោះអាស្រ័យ បរិយេសនា មានសភាពផ្សេងគ្នា ។ បេ ។ លាភមានសភាពផ្សេងគ្នា តើដូច ម្តេច ។ ម្ចាស់ភិក្ខុទាំងឡាយ រូបសញ្ញាកើតឡើង ព្រោះអាស្រ័យរូបធាតុ រូបសង្គហ្មកើតឡើង ព្រោះអាស្រ័យរូបសញ្ញា រូបសម្ផស្សកើតឡើង ព្រោះ អាស្រ័យរូបសង្គហ្ម វេទនាដែលកើតអំពីរូបសម្ផស្ស កើតឡើង ព្រោះ

អាស្រ័យរូបសម្ពុស្ស រូបច្ចន្ទៈកើតឡើង ព្រោះអាស្រ័យវេទនាដែលកើតអំពី  
 រូបសម្ពុស្ស រូបបរិឡាហៈកើតឡើង ព្រោះអាស្រ័យរូបច្ចន្ទៈ រូបបរិយេសនា  
 កើតឡើង ព្រោះអាស្រ័យរូបបរិឡាហៈ រូបលាភកើតឡើង ព្រោះអាស្រ័យ  
 រូបបរិយេសនា ។ បេ។ ធម្មសញ្ញាកើតឡើង ព្រោះអាស្រ័យធម្មធាតុ ធម្ម-  
 សន្តិប្បកើតឡើង ព្រោះអាស្រ័យធម្មសញ្ញា ធម្មសម្ពុស្សកើតឡើង ព្រោះ  
 អាស្រ័យធម្មសន្តិប្ប វេទនាដែលកើតអំពីធម្មសម្ពុស្ស កើតឡើង ព្រោះ  
 អាស្រ័យធម្មសម្ពុស្ស ធម្មច្ចន្ទៈកើតឡើង ព្រោះអាស្រ័យវេទនាកើតអំពី  
 ធម្មសម្ពុស្ស ធម្មបរិឡាហៈកើតឡើង ព្រោះអាស្រ័យធម្មច្ចន្ទៈ ធម្មបរិយេសនា  
 កើតឡើង ព្រោះអាស្រ័យធម្មបរិឡាហៈ ធម្មលាភកើតឡើង ព្រោះអាស្រ័យ  
 ធម្មបរិយេសនា ។ ម្នាលភិក្ខុទាំងឡាយ សញ្ញាមានសភាពផ្សេងគ្នាកើតឡើង  
 ព្រោះអាស្រ័យធាតុមានសភាពផ្សេងគ្នា កើតឡើង ព្រោះអាស្រ័យសញ្ញាមាន  
 សភាពផ្សេងគ្នា ។ បេ។ លាភមានសភាពផ្សេងគ្នាកើតឡើង ព្រោះអាស្រ័យ  
 បរិយេសនា មានសភាពផ្សេងគ្នា យ៉ាងនេះឯង ។

សូត្រទី ៩ ចប់

### អង្គកថា ផស្សៈសូត្រ

[ ១៥ ] គប្បីជ្រាបវិនិច្ឆ័យក្នុងផស្សៈសូត្រទី ៩ ដូច្នេះ បទថា ឧប្បជ្ជតិ រូបសញ្ញា បានដល់ សញ្ញាវមែងកើតឡើងក្នុងអារម្មណ៍ មានប្រការដូច ពោលហើយ ។

[ ១៧ ] បទថា រូបសង្គហ្មោ បានដល់ សេចក្តីត្រិះរិះប្រកបដោយ ចិត្ត ៣ ដួង ក្នុងអារម្មណ៍នោះឯង ។ បទថា រូបសម្ពុស្សោ បានដល់ ផស្សៈដែលពាល់ត្រូវអារម្មណ៍នោះៗ ។ បទថា វេទនា បានដល់ វេទនា គឺ ការសោយអារម្មណ៍នោះឯង ។ ធម៌មានឆន្ទៈជាដើម មានន័យតាមដែល ពោលហើយនោះឯង ។ បទថា រូបលាភោ សេចក្តីថា អារម្មណ៍ដែលខ្លួន ស្វែងរកបាន ព្រមដោយតណ្ហា ហៅថា រូបលាភៈ ។ ន័យដែលរួមទាំង អស់នេះ ដំបូងលោកពោលដោយអំណាចការកើតឡើងរបស់ធម៌ទាំងពួងក្នុង អារម្មណ៍ ១ ប៉ុណ្ណោះ ។ ន័យម្យ៉ាងទៀត ផ្សំនឹងអារម្មណ៍ចរមក ។ ដំបូង ធម៌ទាំង ៤ នេះ គឺ រូបសញ្ញា រូបសង្គហ្មោ ផស្សៈ វេទនា មាននៅក្នុង អារម្មណ៍ជាប្រចាំសម្រាប់ទាញរូប ពិតហើយ អារម្មណ៍ប្រចាំជាអារម្មណ៍ គួរប្រាថ្នា គួរត្រេកអរ គួរពេញចិត្ត គួរស្រឡាញ់ រមែងប្រាកដដូចមាន អារម្មណ៍ឯណានីមួយ ។ ឯអារម្មណ៍ដែលចរមក ធ្វើឲ្យអារម្មណ៍ឯណា នីមួយ ដែលមានផ្សាយឡើង ស្ថិតនៅ ។

ក្នុងសេចក្តីនោះមានរឿងដូច្នេះ បានឮថា កូនអមាត្យម្នាក់ ដែលមនុស្ស នៅក្នុងស្រុកចោមរោមធ្វើការងារ ។ សម័យនោះ ឧបាសិការបស់គាត់ ( ប្រពន្ធ ) ទៅកាន់ស្នឹង ងូតទឹកស្រេចហើយ តាក់តែងដោយគ្រឿងប្រដាប់



ជាមួយពួកក៏លឿងហែហមត្រឡប់ទៅផ្ទះ ។ គាត់ឃើញអំពីចម្ងាយ កើតការសម្គាល់ថា មាតុគ្រាមដែលជាក្មេងមិនមាន ដូច្នេះហើយ ទើបបញ្ជូនបុរសទៅ ដោយពោលថា នែលោក ចូរលោកទៅ ចូរលោកដឹងស្រីនោះជានរណា បុរសទៅ ឃើញស្រីនោះហើយ ត្រឡប់មក ទើបគាត់សួរថា ស្រីនោះជានរណា បុរសនោះក៏ប្រាប់តាមសេចក្តីពិត អារម្មណ៍ដែលចម្រើន រមែងផ្សាយឡើងយ៉ាងនេះ ការពេញចិត្តដែលកើតឡើងក្នុងអារម្មណ៍នោះ ឈ្មោះថា រូបឆន្ទៈ ។ ការក្តៅក្រហាយរមែងកើតឡើង ព្រោះធ្វើរូបឆន្ទៈនោះឯង ឲ្យជាអារម្មណ៍ ឈ្មោះថា រូបបរិឡាហៈ ។ ការនាំយកសម្លាញ់ទៅស្វែងរករូបនោះ ឈ្មោះថា រូបបរិយេសនា ។ អារម្មណ៍ដែលខ្លួនស្វែងរកបាន មួយអង្វើដោយតណ្ហា ឈ្មោះថា លាភ ។

ចំណែកព្រះចូឡតិស្សត្ថេរដែលនៅក្នុងឧរុវេលាពោលថា ផស្សៈ និងវេទនាព្រះមានព្រះភាគ ទ្រង់កាន់យកក្នុងកណ្តាលតាមលំដាប់ក៏ពិត តែកាលចូរលំដាប់សញ្ញាដែលកើតឡើងក្នុងអារម្មណ៍ មានប្រការដូចពោលហើយ ឈ្មោះថា រូបសញ្ញា ។ កាលត្រិះរិះក្នុងរូបនោះឯង ឈ្មោះថា រូបសង្កប្ប ។ សេចក្តីពេញចិត្តក្នុងរូបសង្កប្បនោះ ឈ្មោះថា រូបឆន្ទៈ ។ ការក្តៅក្រហាយក្នុងរូបឆន្ទៈនោះ ឈ្មោះថា រូបបរិឡាហៈ ។ ការស្វែងរកក្នុងរូបបរិឡាហៈនោះ ឈ្មោះថា រូបបរិយេសនា ។ អារម្មណ៍ដែលខ្លួនស្វែងរកបានព្រមដោយតណ្ហា ឈ្មោះថា រូបរាគៈ ។ ចំណែកការពាល់ត្រូវក្នុងអារម្មណ៍ដែលបានពោលហើយយ៉ាងនេះ ឈ្មោះថា ផស្សៈ ។ ការសោយ ឈ្មោះថា

វេទនា ។ បុគ្គលនោះរមែងបានធម៌ពីរពួកនេះ គឺរូបផស្សៈ និងរូបសម្ផស្ស-  
 ជាវេទនា ។ មនុស្សទាំងឡាយកាន់យកអារម្មណ៍ ឈ្មោះវារៈនៃអារម្មណ៍  
 ដែលមិនប្រាកដច្បាស់ដទៃទៀត ។ ពិតហើយ អារម្មណ៍ ( គឺរូប ) ដែល  
 គេព័ទ្ធដោយវាំងនន និងកំផែង ឬបិទដោយស្មៅ និងស្វីកលើជាដើម កាល  
 សម្លឹងមើលអារម្មណ៍នោះ គិតថា រូបអារម្មណ៍នោះ ដែលអញឃើញហើយ  
 ពាក់កណ្តាល អញមិនឃើញរូបអារម្មណ៍ច្បាស់ សញ្ញាដែលកើតឡើងក្នុង  
 អារម្មណ៍នោះ ឈ្មោះថា រូបសញ្ញា ។ ការត្រិះរិះដែលកើតឡើងក្នុងរូប  
 ជាដើមនោះឯង គប្បីជ្រាបថា ឈ្មោះថា រូបសង្កប្ប គឺការត្រិះរិះក្នុងរូបដូច្នេះ  
 ជាដើម ។ ម្យ៉ាងទៀត ក្នុងអារម្មណ៍នេះ សញ្ញាសង្កប្ប ផស្សៈ វេទនា  
 ឆន្ទៈ បានក្នុងជវនវារៈជាមួយគ្នាខ្លះ ក្នុងជវនវារៈផ្សេងគ្នាខ្លះ ។ បរិឡាហៈ  
 បរិយេសនា លាភ បានក្នុងជវនវារៈផ្សេងគ្នាប៉ុណ្ណោះ ដោយប្រការដូច្នេះ ។

អង្គកថា ជស្សសូត្រ ចប់



## រោងសួរសុត្រង់ ៣

[ ១៨ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សញ្ញាមាន សភាពផ្សេងគ្នា កើតឡើង ព្រោះអាស្រ័យធាតុមានសភាពផ្សេងគ្នា សង្កប្ប មានសភាពផ្សេងគ្នា កើតឡើង ព្រោះអាស្រ័យសញ្ញា មានសភាពផ្សេងគ្នា លោកមានសភាពផ្សេងគ្នា កើតឡើង ព្រោះអាស្រ័យផស្សៈ ... វេទនា ... ឆន្ទៈ ... បរិឡាហៈ ... បរិយេសនាមានសភាពផ្សេងគ្នា មិនមែនបរិយេសនា មានសភាពផ្សេងគ្នាកើតឡើង ព្រោះអាស្រ័យលោកមានសភាពផ្សេងគ្នា មិន មែនបរិឡាហៈមានសភាពផ្សេងគ្នាកើតឡើង ព្រោះអាស្រ័យបរិយេសនាមាន សភាពផ្សេងគ្នា មិនមែនឆន្ទៈមានសភាពផ្សេងគ្នាកើតឡើង ព្រោះអាស្រ័យ បរិឡាហៈមានសភាពផ្សេងគ្នា វេទនា ... ផស្សៈ ... សង្កប្ប ... សញ្ញា មានសភាពផ្សេងគ្នា ... មិនមែនធាតុមានសភាពផ្សេងគ្នាកើតឡើង ព្រោះ អាស្រ័យសញ្ញាមានសភាពផ្សេងគ្នាទេ ។ ម្ចាស់ភិក្ខុទាំងឡាយ ចុះធាតុមាន សភាពផ្សេងគ្នា តើដូចម្តេច ។ រូបធាតុ ។ បេ ។ ធម្មធាតុ ។ ម្ចាស់ភិក្ខុ ទាំងឡាយ នេះហៅថា ធាតុមានសភាពផ្សេងគ្នា ។

[ ១៩ ] ម្ចាស់ភិក្ខុទាំងឡាយ ចុះសញ្ញាមានសភាពផ្សេងគ្នាកើតឡើង ព្រោះអាស្រ័យធាតុមានសភាពផ្សេងគ្នា សង្កប្បមានសភាពផ្សេងគ្នា កើត ឡើង ព្រោះអាស្រ័យសញ្ញាមានសភាពផ្សេងគ្នា ផស្សៈ ... វេទនា ... ឆន្ទៈ ... បរិឡាហៈ ... បរិយេសនា ... លោកមានសភាពផ្សេងគ្នា មិនមែនបរិយេសនា មានសភាពផ្សេងគ្នា កើតឡើង ព្រោះអាស្រ័យលោក មានសភាពផ្សេងគ្នា

បរិឡាហៈ ... ឆន្ទៈ ... វេទនា ... ផស្សៈមានសភាពផ្សេងគ្នា មិនមែនសញ្ញា  
មានសភាពផ្សេងគ្នាកើតឡើង ព្រោះអាស្រ័យសង្កប្ប មានសភាពផ្សេងគ្នា  
មិនមែនធាតុមានសភាពផ្សេងគ្នាកើតឡើង ព្រោះអាស្រ័យសញ្ញាមានសភាព  
ផ្សេងគ្នា តើដូចម្តេច ។ ម្នាលភិក្ខុទាំងឡាយ រូបសញ្ញាកើតឡើង ព្រោះ  
អាស្រ័យរូបធាតុ ។ បេ។ ធម្មសញ្ញាកើតឡើង ព្រោះអាស្រ័យធម្មធាតុ ...  
កើតឡើង ព្រោះអាស្រ័យធម្មសញ្ញា ។ បេ។ ធម្មបរិយេសនា ... ធម្មលាភ  
កើតឡើង ព្រោះអាស្រ័យធម្មបរិយេសនា មិនមែនធម្មបរិយេសនាកើតឡើង  
ព្រោះអាស្រ័យធម្មលាភ មិនមែនធម្មបរិឡាហៈ កើតឡើង ព្រោះអាស្រ័យ  
ធម្មបរិយេសនា មិនមែនធម្មច្ចន្ទៈកើតឡើង ព្រោះអាស្រ័យធម្មបរិឡាហៈ មិន  
មែនវេទនាដែលកើតអំពីធម្មសម្ពុស្សកើតឡើង ព្រោះអាស្រ័យធម្មច្ចន្ទៈ មិន  
មែនធម្មសម្ពុស្សកើតឡើង ព្រោះអាស្រ័យវេទនាកើតអំពីធម្មសម្ពុស្ស មិន  
មែនធម្មសង្កប្បកើតឡើង ព្រោះអាស្រ័យធម្មសម្ពុស្ស មិនមែនធម្មសញ្ញា  
កើតឡើង ព្រោះអាស្រ័យធម្មសង្កប្ប មិនមែនធម្មធាតុកើតឡើង ព្រោះ  
អាស្រ័យធម្មសញ្ញាទេ ។ ម្នាលភិក្ខុទាំងឡាយ សញ្ញាមានសភាពផ្សេងគ្នា  
កើតឡើង ព្រោះអាស្រ័យធាតុមានសភាពផ្សេងគ្នា សង្កប្បមានសភាពផ្សេង  
គ្នាកើតឡើង ព្រោះអាស្រ័យសញ្ញាមានសភាពផ្សេងគ្នា ផស្សៈ ... វេទនា ...  
ឆន្ទៈ ... បរិឡាហៈ ... បរិយេសនា ... លាភមានសភាពផ្សេងគ្នា ... មិន  
មែនបរិយេសនាមានសភាពផ្សេងគ្នា កើតឡើង ព្រោះអាស្រ័យលាភមាន  
សភាពផ្សេងគ្នា មិនមែនបរិឡាហៈមានសភាពផ្សេងគ្នា កើតឡើង ព្រោះ

អាស្រ័យបរិយេសនា មានសភាពផ្សេងគ្នា មិនមែនឆន្ទៈមានសភាពផ្សេងគ្នា កើតឡើង ព្រោះអាស្រ័យបរិឡាហៈមានសភាពផ្សេងគ្នា មិនមែនវេទនាមាន សភាពផ្សេងគ្នាកើតឡើង ព្រោះអាស្រ័យឆន្ទៈមានសភាពផ្សេងគ្នា មិនមែន ផស្សៈមានសភាពផ្សេងគ្នាកើតឡើង ព្រោះអាស្រ័យវេទនាមានសភាពផ្សេង គ្នា មិនមែនសង្កប្បមានសភាពផ្សេងគ្នាកើតឡើង ព្រោះអាស្រ័យផស្សៈមាន សភាពផ្សេងគ្នា មិនមែនសញ្ញាមានសភាពផ្សេងគ្នា កើតឡើង ព្រោះអាស្រ័យ សង្កប្បមានសភាពផ្សេងគ្នា មិនមែនធាតុមានសភាពផ្សេងគ្នាកើតឡើង ព្រោះ អាស្រ័យសញ្ញាមានសភាពផ្សេងគ្នា យ៉ាងនេះឯង ។

សូត្រទី ១០ ចប់

នានត្តវគ្គទី ១ ចប់

### ឧទាននៃនានត្តវគ្គនោះ គឺ

សម្តែងអំពីធាតុ ១ អំពីសម្ផស្ស ១ អំពីធាតុមាន  
 សភាពផ្សេងគ្នា មិនអាស្រ័យនូវផស្សៈ មានសភាព  
 ផ្សេងគ្នាជាដើម ១ អំពីវេទនា មានសភាពផ្សេងគ្នា  
 អាស្រ័យនូវផស្សៈមានសភាពផ្សេងគ្នា មានពីរលើក  
 នេះហៅថា បញ្ចកៈខាងក្នុង អំពីធាតុ ១ អំពីសញ្ញា

សាវត្ថុប្បកាសនី អដ្ឋកថា សំយុត្តនិកាយ

២៩

១ អំពីបរិឡាហៈមានសភាពផ្សេងគ្នា មិនអាស្រ័យនូវ  
បរិយេសនាមានសភាពផ្សេងគ្នាជាដើម ១ អំពីផស្សៈ  
មានពីរលើក នេះហៅថា បញ្ចកៈខាងក្រៅ ។

### អដ្ឋកថានោដស្សសូត្រ

ក្នុងនោដស្សសូត្រទី ១០ មានអត្ថន័យយល់ទាំងអស់ហើយ ។<sup>១៣៣</sup>

អដ្ឋកថានោដស្សសូត្រ ចប់

នាងត្រូវគ្នាទី ១ ចប់

— ១២២ —

# សុត្តន្តបិដក

## សុត្តន្តបិដក

### សត្តមសូត្រទី ១

[ ២០ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ ធាតុទាំងឡាយ នេះ មាន ៧ ប្រការ ។ ធាតុទាំង ៧ ប្រការ តើដូចម្តេចខ្លះ ។ អាកាធាតុ ១ សុភាធាតុ ១ អាកាសានញ្ចាយតនធាតុ ១ វិញ្ញាណញ្ចាយតនធាតុ ១ អាកិញ្ចញ្ចាយតនធាតុ ១ នេវសញ្ញានាសញ្ញាយតនធាតុ ១ សញ្ញាវេទយិតនិរោធាតុ ១ ។ ម្ចាស់ភិក្ខុទាំងឡាយ នេះឯង ធាតុ ៧ ប្រការ ។ កាល ព្រះមានព្រះភាគ ទ្រង់ត្រាស់យ៉ាងនេះហើយ ភិក្ខុមួយរូប ក្រាបបង្គំទូលព្រះ មានព្រះភាគដូច្នេះថា បពិត្រព្រះអង្គដ៏ចម្រើន ធាតុដែលហៅថា អាកាធាតុក្តី សុភាធាតុក្តី អាកាសានញ្ចាយតនធាតុក្តី វិញ្ញាណញ្ចាយតនធាតុក្តី អាកិញ្ចញ្ចាយតនធាតុក្តី នេវសញ្ញានាសញ្ញាយតនធាតុក្តី សញ្ញាវេទយិតនិរោធាតុក្តី បពិត្រព្រះអង្គដ៏ចម្រើន តើធាតុទាំងនេះ ប្រាកដឡើង ព្រោះអាស្រ័យអ្វី ។

[ ២១ ] ព្រះមានព្រះភាគ ត្រាស់ថា ម្ចាស់ភិក្ខុ ធាតុដែលហៅថា អាកាធាតុ ( រស្មី ឬពន្លឺ ) នេះប្រាកដឡើង ព្រោះអាស្រ័យនឹងឆ័ត ។ ម្ចាស់ ភិក្ខុ ធាតុដែលហៅថា សុភាធាតុនេះ ប្រាកដឡើងព្រោះអាស្រ័យអសុភ ។ ម្ចាស់ភិក្ខុ ធាតុដែលហៅថា អាកាសានញ្ចាយតនធាតុនេះ ប្រាកដឡើង ព្រោះ អាស្រ័យរូប ។ ម្ចាស់ភិក្ខុ ធាតុដែលហៅថា វិញ្ញាណញ្ចាយតនធាតុនេះ

ប្រាកដឡើង ព្រោះអាស្រ័យអាកាសានញាយតនៈ ។ ម្នាលភិក្ខុ ធាតុដែល  
ហៅថា អាកិញ្ចញាយតនធាតុនេះ ប្រាកដឡើង ព្រោះអាស្រ័យវិញ្ញាណញា-  
យតនៈ ។ ម្នាលភិក្ខុ ធាតុដែលហៅថា នេវសញ្ញានាសញ្ញាយតនធាតុនេះ  
ប្រាកដឡើង ព្រោះអាស្រ័យអាកិញ្ចញាយតនៈ ។ ម្នាលភិក្ខុ ធាតុដែលហៅ  
ថា សញ្ញាវេទយិតនិរោធធាតុនេះ ប្រាកដឡើង ព្រោះអាស្រ័យនិរោធ ។  
ភិក្ខុនោះក្រាបបង្គំទូលថា បពិត្រព្រះអង្គដ៏ចម្រើន ធាតុដែលហៅថា អាកាធាតុ  
ក្តី សុភាធាតុក្តី អាកាសានញាយតនធាតុក្តី វិញ្ញាណញាយតនធាតុក្តី អាកិ-  
ញ្ចញាយតនធាតុក្តី នេវសញ្ញានាសញ្ញាយតនធាតុក្តី សញ្ញាវេទយិតនិរោធធាតុ  
ក្តី បពិត្រព្រះអង្គដ៏ចម្រើន ធាតុទាំងនេះ ឈ្មោះថា ជាសមាបត្តិអ្វី ដែល  
បុគ្គលគប្បីដល់ ។

[ ២២ ] ព្រះមានព្រះភាគត្រាស់ថា ម្នាលភិក្ខុ ធាតុដែលហៅថា អាកា-  
ធាតុក្តី សុភាធាតុក្តី អាកាសានញាយតនធាតុក្តី វិញ្ញាណញាយតនធាតុក្តី  
អាកិញ្ចញាយតនធាតុក្តី ធាតុទាំងនេះ ឈ្មោះថា សញ្ញាសមាបត្តិ ដែល  
បុគ្គលគប្បីដល់ ។ ម្នាលភិក្ខុ ធាតុដែលហៅថា នេវសញ្ញានាសញ្ញាយតនធាតុ  
នេះ ឈ្មោះថា សង្ខារវាសេសសមាបត្តិ ដែលបុគ្គលគប្បីដល់ ។ ម្នាលភិក្ខុ  
ធាតុដែលហៅថា សញ្ញាវេទយិតនិរោធធាតុនេះ ឈ្មោះថា និរោធសមាបត្តិ  
ដែលបុគ្គលគប្បីដល់ ។

សូត្រទី ១ ចប់



## អដ្ឋកថា

### ទុតិយវគ្គទី ២

#### សត្តិមសូត្រ

[ ២០ ] គប្បីជ្រាបវិនិច្ឆ័យក្នុងសត្តិមសូត្រទី ១ នៃទុតិយវគ្គទី ២ ជាបន្តដូច្នេះ បទថា **អាកាធាតុ** បានដល់ អាណោកធាតុ ។ ពាក្យនោះ ជាឈ្មោះអាណោក គឺឈានដែលកើតឡើង ព្រោះធ្វើបរិកម្មក្នុងអាណោក- កសិណ មានបីតិជាអារម្មណ៍ ។ បទថា **សុភាធាតុ** សេចក្តីថា ឈាន ព្រមដោយអារម្មណ៍ ដោយអំណាចឈានដែលកើតឡើងក្នុងសុភកកសិណ ។ អាកាសានញ្ចាយតនៈ ឈ្មោះថា អាកាសានញ្ចាយតនធាតុ ។ សញ្ញាវេទ- យ៍តនិរោធិ ឈ្មោះថា សញ្ញាវេទយ៍តនិរោធិធាតុ ។ ព្រះមានព្រះភាគ កាល ប្រទានឱកាសដល់ភិក្ខុអ្នកឈ្លាសក្នុងអនុសន្និ អង្គុយហើយក្នុងទីនោះ បំណង នឹងសួរប្រស្នា ទើបញ្ចាំងទេសនាឲ្យចប់ ដោយប្រការដូច្នេះ ។

[ ២១ ] បទថា **អនុការំ បដិច្ច** សេចក្តីថា ឯការងងឹត កំណត់ហើយ ដោយពន្លឺសូម្បីពន្លឺក៏កំណត់ហើយដោយងងឹត ពន្លឺនោះប្រាកដបានដោយការ ងងឹត ព្រោះដូច្នេះ ទើបព្រះមានព្រះភាគត្រាស់ថា **អាកាធាតុ** ព្រោះ អាស្រ័យការងងឹត ទើបប្រាកដបាន ។ ក្នុងបទនេះថា **អសុកំ បដិច្ច** ក៏ មានន័យនេះឯង ។ ការមិនស្អាត កំណត់ហើយដោយការស្អាត ការស្អាត កំណត់ហើយដោយការមិនស្អាត កាលការមិនស្អាតមាន ការស្អាតក៏ប្រាកដ

បាន ព្រោះដូច្នោះ ទើបព្រះមានព្រះភាគត្រាស់យ៉ាងនេះ ។ បទថា រូបំ បដិច្ច  
 បានដល់ អាស្រ័យរូបាវចរសមាបត្តិ ។ ព្រោះថា កាលរូបាវចរសមាបត្តិមាន  
 អាកាសានព្វាយតនសមាបត្តិ ឈ្មោះថា រមែងមាន ឬការឈានកន្លងរូប  
 ក៏មាន ព្រោះដូច្នោះ ទើបព្រះមានព្រះភាគត្រាស់យ៉ាងនេះ សូម្បីក្នុងវិញ្ញា-  
 ណព្វាយតនជាតុជាដើម ក៏មានន័យនេះឯង ។ បទថា និរោធំ បដិច្ច  
 សេចក្តីថា អាស្រ័យការមិនប្រព្រឹត្តទៅនូវការពិចារណាខន្ធ ៤ ឈ្មោះថា  
 និរោធសមាបត្តិ ព្រោះអាស្រ័យការរលត់នៃខន្ធ ទើបប្រាកដបាន អាស្រ័យ  
 ការប្រព្រឹត្តទៅនៃខន្ធប្រាកដមិនបាន ព្រោះដូច្នោះ ទើបព្រះមានព្រះភាគ  
 ត្រាស់យ៉ាងនេះ ។ ក្នុងទីនេះ ការរលត់នៃខន្ធ ៤ គប្បីជ្រាបថា ជានិរោធស-  
 មាបត្តិ ។ បទថា កងំ សមាបត្តិ បត្តព្វា សេចក្តីថា បុគ្គលគប្បីចូល  
 ដល់សមាបត្តិដូចម្តេច គឺសមាបត្តិដូចម្តេច ។

[ ២២ ] បទថា សញ្ញាសមាបត្តិ បត្តព្វា សេចក្តីថា បុគ្គលគប្បីចូល  
 ដល់សញ្ញាសមាបត្តិ ឈ្មោះថា សញ្ញាសមាបត្តិ ព្រោះមានសញ្ញា ។ បទថា  
 សង្ខារាវសេសសមាបត្តិ បត្តព្វា សេចក្តីថា បុគ្គលគប្បីចូលដល់សង្ខា-  
 រាវសេសសមាបត្តិ ព្រោះសង្ខារដែលល្អិតនៅសល់ ។ បទថា និរោធស-  
 សមាបត្តិ បត្តព្វា សេចក្តីថា និរោធនោះឯង ឈ្មោះថា និរោធសមាបត្តិ  
 គប្បីចូលដល់និរោធសមាបត្តិ ។<sup>២៣</sup>

អដ្ឋកថា សត្តិមសូត្រ ចប់

## សនិទានសូត្រទី ២

[ ២៣ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ កាមវិតក្ក ( សេចក្តីត្រិះរិះក្នុងកាម ) ប្រកបដោយហេតុ ទើបកើតឡើងបាន មិនមែន ជាមិនមានហេតុទេ ព្យាបាទវិតក្ក ( សេចក្តីត្រិះរិះក្នុងការព្យាបាទ ) ប្រកប ដោយហេតុ ទើបកើតឡើងបាន មិនមែនជាមិនមានហេតុទេ វិហីសាវិតក្ក ( សេចក្តីត្រិះរិះក្នុងការបៀតបៀន ) ប្រកបដោយហេតុ ទើបកើតឡើងបាន មិនមែនជាមិនមានហេតុទេ ។

[ ២៤ ] ម្ចាស់ភិក្ខុទាំងឡាយ ចុះកាមវិតក្ក ប្រកបដោយហេតុ ទើប កើតឡើង មិនមែនជាមិនមានហេតុ ព្យាបាទវិតក្កប្រកបដោយហេតុ ទើប កើតឡើង មិនមែនជាមិនមានហេតុ វិហីសាវិតក្កប្រកបដោយហេតុ ទើប កើតឡើង មិនមែនជាមិនមានហេតុទេ តើដូចម្តេច ។ ម្ចាស់ភិក្ខុទាំងឡាយ កាមសញ្ញា ( សេចក្តីសម្គាល់ក្នុងកាម ) កើតឡើង ព្រោះអាស្រ័យកាមធាតុ កាមសង្គហ្ម ( សេចក្តីត្រិះរិះក្នុងកាម ) កើតឡើង ព្រោះអាស្រ័យកាម- សញ្ញា កាមច្ឆន្ទៈ ( សេចក្តីប្រាថ្នាក្នុងកាម ) កើតឡើង ព្រោះអាស្រ័យ កាមសង្គហ្ម កាមបរិឡាហៈ ( សេចក្តីក្រហល់ក្រហាយក្នុងកាម ) កើត ឡើង ព្រោះអាស្រ័យកាមច្ឆន្ទៈ កាមបរិយេសនា ( ការស្វែងរកកាម ) កើត ឡើង ព្រោះអាស្រ័យកាមបរិឡាហៈ ។ ម្ចាស់ភិក្ខុទាំងឡាយ បុប្ផជនអ្នកមិន ចេះដឹង កាលស្វែងរកនូវកាមបរិយេសនា រមែងប្រតិបត្តិខុស ដោយឋានទាំង ៣ គឺកាយ វាចា ចិត្ត ។ ម្ចាស់ភិក្ខុទាំងឡាយ ព្យាបាទសញ្ញា ( សេចក្តី

សម្គាល់ក្នុងព្យាបាទ ) កើតឡើង ព្រោះអាស្រ័យព្យាបាទធាតុ ព្យាបាទ-  
សង្កប្ប ( សេចក្តីត្រិះរិះក្នុងការព្យាបាទ ) ... ព្យាបាទច្ចន្ទៈ ( សេចក្តីប្រាថ្នា  
ក្នុងការព្យាបាទ ) ... ព្យាបាទបរិឡាហៈ ( សេចក្តីក្រហល់ក្រហាយព្រោះ  
ការព្យាបាទ ) ... ព្យាបាទបរិយេសនា ( ការស្វែងរកព្យាបាទ ) ។ ម្នាល  
ភិក្ខុទាំងឡាយ បុប្ផជនអ្នកមិនចេះដឹង កាលស្វែងរកនូវព្យាបាទបរិយេសនា  
រមែងប្រតិបត្តិខុស ដោយឋានទាំង ៣ គឺ កាយ វាចា ចិត្ត ។ ម្នាលភិក្ខុ  
ទាំងឡាយ វិហីសាសញ្ញា ( សេចក្តីសម្គាល់ក្នុងការបៀតបៀន ) កើតឡើង  
ព្រោះអាស្រ័យវិហីសាធាតុ វិហីសាសង្កប្ប ( សេចក្តីត្រិះរិះ ក្នុងការបៀត  
បៀន ) ... វិហីសាធន្ទៈ ( សេចក្តីប្រាថ្នាក្នុងការបៀតបៀន ) ... វិហីសា-  
បរិឡាហៈ ( សេចក្តីក្រហល់ក្រហាយព្រោះការបៀតបៀន ) ... វិហីសាបរិ-  
យេសនា ( ការស្វែងរកនូវការបៀតបៀន ) ។ ម្នាលភិក្ខុទាំងឡាយ បុប្ផជន  
អ្នកមិនចេះដឹង កាលស្វែងរកនូវវិហីសាបរិយេសនា រមែងប្រតិបត្តិខុស ដោយ  
ឋានទាំង ៣ គឺ កាយ វាចា ចិត្ត ។

[ ២៥ ] ម្នាលភិក្ខុទាំងឡាយ ដូចជាបុរសដាក់គប់ស្មៅ ដែលភ្លើង  
កំពុងឆេះ ទៅក្នុងព្រៃស្មៅដ៏ស្ងួត បើបុរសនោះមិនលត់ភ្លើងនោះ ឲ្យរលត់  
ដោយដៃទាំងឡាយផង ដោយជើងទាំងឡាយផង ឲ្យឆាប់ទេ ម្នាលភិក្ខុទាំង-  
ឡាយ ពួកសត្វដែលអាស្រ័យនៅដោយស្មៅ និងឈើ មុខជាដល់នូវសេចក្តី  
មិនចម្រើន និងការវិនាស ដោយប្រការដូច្នេះឯង មានឧបមាដូចម្តេចមិញ  
ម្នាលភិក្ខុទាំងឡាយ សមណៈ ឬព្រាហ្មណ៍ណាមួយ មិនលះបង់ មិនបន្ទោបង់

មិនធ្វើឲ្យវិនាស មិនឲ្យដល់នូវការមិនមាននូវអកុសលសញ្ញា ដែលកើតឡើង  
 មិនរាបសា យ៉ាងឆាប់ទេ សមណព្រាហ្មណ៍នោះ នៅជាទុក្ខ ប្រកបដោយ  
 សេចក្តីចង្អៀតចង្អល់ ប្រកបដោយសេចក្តីតានតឹង ប្រកបដោយសេចក្តីក្តៅ  
 ក្រហាយក្នុងបច្ចុប្បន្ន លុះបែកធ្លាយរាងកាយ ខាងនាយអំពីមរណៈទៅ ទុក្ខតិ  
 រមែងប្រាកដ ក៏មានឧបមេយ្យដូច្នោះឯង ។

[ ២៦ ] ម្នាលភិក្ខុទាំងឡាយ នេក្ខម្មវិតក្ក ( សេចក្តីត្រិះរិះក្នុងការ  
 ចេញចាកកាម ) ប្រកបដោយហេតុ ទើបកើតឡើង មិនមែនជាមិនមាន  
 ហេតុទេ អព្យាបាទវិតក្ក ( សេចក្តីត្រិះរិះក្នុងការមិនព្យាបាទ ) ប្រកបដោយ  
 ហេតុ ទើបកើតឡើង មិនមែនជាមិនមានហេតុទេ អវិហីសាវិតក្ក ( សេចក្តី  
 ត្រិះរិះក្នុងការមិនបៀតបៀន ) ប្រកបដោយហេតុ ទើបកើតឡើង មិនមែនជា  
 មិនមានហេតុទេ ។

[ ២៧ ] ម្នាលភិក្ខុទាំងឡាយ ចុះនេក្ខម្មវិតក្ក ប្រកបដោយហេតុ ទើប  
 កើតឡើង មិនមែនជាមិនមានហេតុទេ អព្យាបាទវិតក្កប្រកបដោយហេតុ ទើប  
 កើតឡើង មិនមែនជាមិនមានហេតុទេ អវិហីសាវិតក្កប្រកបដោយហេតុ ទើប  
 កើតឡើង មិនមែនជាមិនមានហេតុទេ តើដូចម្តេច ។ ម្នាលភិក្ខុទាំងឡាយ  
 នេក្ខម្មសញ្ញា ( សេចក្តីសម្គាល់ក្នុងការចេញចាកកាម ) កើតឡើង ព្រោះ  
 អាស្រ័យនេក្ខម្មធាតុ នេក្ខម្មសង្កប្ប ( សេចក្តីត្រិះរិះក្នុងការចេញចាកកាម )  
 កើតឡើង ព្រោះអាស្រ័យនេក្ខម្មសញ្ញា នេក្ខម្មចន្ទៈ ( សេចក្តីប្រាថ្នាក្នុងការ  
 ចេញចាកកាម ) កើតឡើង ព្រោះអាស្រ័យនេក្ខម្មសង្កប្ប នេក្ខម្មបរិវិជ្ជាហៈ

( សេចក្តីក្រហល់ក្រហាយក្នុងការចេញចាកកាម ) កើតឡើង ព្រោះអាស្រ័យ  
 នេក្ខម្មច្នួនៈ នេក្ខម្មបរិយេសនា ( ការស្វែងរកនូវការចេញចាកកាម ) កើត  
 ឡើង ព្រោះអាស្រ័យនេក្ខម្មបរិឡាហៈ ។ ម្នាលភិក្ខុទាំងឡាយ អរិយសាវ័ក  
 អ្នកចេះដឹង កាលស្វែងរកនេក្ខម្មបរិយេសនា តែងប្រតិបត្តិត្រូវ ដោយឋាន  
 ទាំង ៣ យ៉ាង គឺកាយ វាចា ចិត្ត ។ ម្នាលភិក្ខុទាំងឡាយ អព្យាបាទសញ្ញា  
 កើតឡើង ព្រោះអាស្រ័យអព្យាបាទធាតុ ។ បេ ។ អព្យាបាទសង្គហ្ម ( សេចក្តី  
 ត្រិះរិះក្នុងការមិនព្យាបាទ ) ... អព្យាបាទច្នួនៈ ( សេចក្តីប្រាថ្នាក្នុងការមិន  
 ព្យាបាទ ) ... អព្យាបាទបរិឡាហៈ ( សេចក្តីក្រហល់ក្រហាយក្នុងការមិន  
 ព្យាបាទ ) ... អព្យាបាទបរិយេសនា ( ការស្វែងរកក្នុងការមិនព្យាបាទ ) ។  
 ម្នាលភិក្ខុទាំងឡាយ អរិយសាវ័កអ្នកចេះដឹង កាលស្វែងរកអព្យាបាទបរិយេ-  
 សនា តែងប្រតិបត្តិត្រូវ ដោយឋានទាំង ៣ គឺកាយ វាចា ចិត្ត ។ ម្នាល  
 ភិក្ខុទាំងឡាយ អវិហ័សាសញ្ញាកើតឡើង ព្រោះអាស្រ័យអវិហ័សាធាតុ  
 អវិហ័សាសង្គហ្មកើតឡើង ព្រោះអាស្រ័យអវិហ័សាសញ្ញា អវិហ័សាធនៈ  
 កើតឡើង ព្រោះអាស្រ័យអវិហ័សាសង្គហ្ម អវិហ័សាបរិឡាហៈកើតឡើង  
 ព្រោះអាស្រ័យអវិហ័សាធនៈ អវិហ័សាបរិយេសនាកើតឡើង ព្រោះអាស្រ័យ  
 អវិហ័សាបរិឡាហៈ ។ ម្នាលភិក្ខុទាំងឡាយ អរិយសាវ័កអ្នកចេះដឹង កាល  
 ស្វែងរកអវិហ័សាបរិយេសនា តែងប្រតិបត្តិត្រូវ ដោយឋានទាំង ៣ គឺកាយ  
 វាចា ចិត្ត ។

[ ២៨ ] ម្នាលភិក្ខុទាំងឡាយ ដូចជាបុរសដាក់គប់ស្មៅ ដែលភ្លើងកំពុង

ឆេះ ក្នុងព្រៃស្មៅដីស្ងួត គប្បីលត់គប់ស្មៅនោះ ដោយដៃទាំងឡាយផង ដោយ  
 ជើងទាំងឡាយផង ជាឆាប់ ម្នាលភិក្ខុទាំងឡាយ ឯពួកសត្វដែលអាស្រ័យនៅ  
 ដោយស្មៅ និងឈើ ក៏មិនដល់នូវសេចក្តីមិនចម្រើន និងការវិនាស ដោយ  
 ប្រការដូច្នេះឯង មានឧបមាដូចម្តេចមិញ ម្នាលភិក្ខុទាំងឡាយ សមណព្រាហ្មណ៍  
 ណាមួយ លះបង់ បន្ទោបង់ ធ្វើឲ្យវិនាស ធ្វើឲ្យដល់នូវការមិនមាន នូវ  
 អកុសលសញ្ញា ដែលកើតឡើង មិនរាបសា យ៉ាងឆាប់ សមណព្រាហ្មណ៍  
 នោះ រមែងនៅជាសុខ មិនមានសេចក្តីចង្អៀតចង្អល់ មិនមានសេចក្តីតានតឹង  
 មិនមានសេចក្តីក្តៅក្រហាយក្នុងបច្ចុប្បន្ន លុះបែកធ្លាយរាងកាយ ខាងនាយ  
 អំពីមរណៈទៅ សុគតិរមែងប្រាកដ ក៏មានឧបមេយ្យដូច្នេះឯង ។

សូត្រទី ២ ចប់



### អដ្ឋកថា សនិទានសូត្រ

[ ២៣ ] គប្បីជ្រាបវិនិច្ឆ័យក្នុងសនិទានសូត្រទី ២ ដូច្នេះ បទថា សនិទានំ នោះ ជាការនប្បុសកលិន្ត អធិប្បាយថា មានហេតុ មានបច្ច័យ កើតឡើង ។

[ ២៤ ] ក្នុងបទថា កាមធាតុំ ភិក្ខុវេ បដិច្ច នេះ កាមវិតក្កក្តី កាមាវចរធម៌ក្តី ឈ្មោះថា កាមធាតុ ដោយបែកគ្នាក៏ជាអកុសលទាំងអស់ ដូចព្រះមានព្រះភាគត្រាស់ថា ក្នុងធម៌ទាំងនោះ កាមធាតុដូចម្តេច ។ តក្ក វិតក្ក សង្កប្ប អប្បនា ព្យប្បនា ការលើកឡើងនៃចិត្ត មិច្ឆាសង្កប្បដែល ប្រកបដោយកាម នេះហៅថា កាមធាតុ ។ ខាងក្រោម ធ្វើអវិចីនរកជាទី បំផុត ខាងលើ ធ្វើបរនិម្មិតវសវត្តិជាទីបំផុត ការអន្ទោលទៅក្នុងទីស្ថានទាំង នេះ ខន្ធ ធាតុ អាយតនៈ រូប វេទនា សញ្ញា សង្ខារ វិញ្ញាណ ដែល ទាក់ទងក្នុងទីកន្លែងនេះ លោកហៅថា កាមធាតុ ។ អកុសលធម៌ទាំងពួង ឈ្មោះថា កាមធាតុ ដូច្នេះ ។ ក្នុងសេចក្តីនេះ មានពាក្យ ២ គឺរួមគ្នាទាំង អស់ និងបែកគ្នា ។ សួរថា សេចក្តីនេះដូចម្តេច ឆ្លើយថា ពាក្យនេះ គឺ អព្យាបាទធាតុ និងអវិហិន្សាធាតុ ជាធម៌ដែលលោកកាន់យកហើយ ដោយ កាមធាតុ សព្វតែម្យ៉ាង ឈ្មោះថា រួមគ្នាទាំងអស់ ។ ឯពាក្យនេះថា ធម៌ ដ៏សេស ជាកាមធាតុ ឈ្មោះថា បែកគ្នា ព្រោះធាតុទាំង ២ នោះ មក ហើយមួយផ្នែក ។ ក្នុងសេចក្តីនេះ គួរកាន់យកពាក្យនេះ ។ ឈ្មោះថា កាម- សញ្ញា រមែងកើតឡើងព្រោះអាស្រ័យកាមធាតុនេះ ដោយអំណាចនៃអា- រម្មណ៍ ឬដោយអំណាចការប្រកបព្រម ។ បទថា កាមសញ្ញំ បដិច្ច សេចក្តី



ថា ឈ្មោះថា ការត្រិះរិះក្នុងកាម រមែងកើតឡើង ព្រោះអាស្រ័យកាមសញ្ញា ដោយអំណាចសម្បយោគ ឬដោយអំណាចឧបនិស្សយប្បច្ច័យ ។ អត្តក្នុង បទទាំងពួង ក៏គប្បីជ្រាបដោយន័យនេះឯង ។

បទថា តិហិ ថានេហិ ប្រែថា ដោយហេតុ ៣ យ៉ាង ។ បទថា មិច្ឆា- បដិបជ្ជតិ សេចក្តីថា ដើរតាមបដិបទាដែលមិនពិត គឺបដិបទាដែលមិននាំ ចេញចាកទុក្ខ ។ ក្នុងបទថា ព្យាបាទធាតុំ ភិក្ខុវេ នេះ ព្យាបាទវិតក្កក្តី ព្យាបាទក្តី ជាព្យាបាទធាតុ ដូចព្រះមានព្រះភាគត្រាស់ថា ក្នុងធម៌ទាំងនោះ ព្យាបាទធាតុ ដូចម្តេច ។ ការត្រិះរិះ ការជញ្ជឹង ប្រកបដោយព្យាបាទ ។ បេ។ នេះ លោកហៅថា ព្យាបាទធាតុ ។ ការអាយាត ការក្រោធតប ការក្រោធការអាក់អន់នៃចិត្តក្នុងអាយាតវត្ថុ ១០ ។ បេ។ ភាពនៃការមិនពេញចិត្តនេះ លោកហៅថា ព្យាបាទធាតុ ។ ព្យាបាទសញ្ញារមែងកើតឡើង ព្រោះអាស្រ័យព្យាបាទធាតុនេះ ដោយអំណាចសហជាតប្បច្ច័យជាដើម ។ ពាក្យដ៏ សេស គប្បីជ្រាបដោយន័យមុននោះឯង ។

ក្នុងបទថា វិហីសាធាតុំ ភិក្ខុវេ នេះ វិហិន្សវិតក្កក្តី វិហិន្សក្តី ជា វិហិន្សធាតុ ដូចព្រះមានព្រះភាគត្រាស់ថា ក្នុងធម៌ទាំងនោះ វិហិន្សធាតុដូច ម្តេច ។ ការត្រិះរិះ ការជញ្ជឹង ដែលប្រកបដោយវិហិន្ស ។ បេ។ នេះលោក ហៅថា វិហិន្សធាតុ ។ បុគ្គលខ្លះក្នុងលោកនេះ រមែងបៀតបៀនសត្វដោយ បាតដៃខ្លះ ដោយដុំដីខ្លះ ដោយកំណាត់ឈើខ្លះ ដោយសស្រ្តាខ្លះ ដោយខ្សែ ខ្លះ ឯណាមួយ ការវាយតប់ ការធ្វើឲ្យលំបាក ការបៀតបៀន ការរឹបជាន់

ការក្រោធ ការចូលទៅសម្លាប់អ្នកដទៃ នេះលោកហៅថា វិហិន្ទ្យធាតុ ។  
 ឈ្មោះថា វិហិន្ទ្យសញ្ញា រមែងកើតឡើងព្រោះអាស្រ័យវិហិន្ទ្យធាតុនេះ  
 ដោយអំណាចសហជាតប្បច្ច័យជាដើម ។ ពាក្យដ៏សេសសក្តុងបទនេះ គប្បី  
 ជ្រាបដោយន័យមុននោះឯង ។

[ ២៥ ] បទថា **តណាទាយេ** បានដល់ ក្នុងព្រៃ គឺព្រៃស្មៅ ។ បទថា  
**អនយព្យសនំ** បានដល់ ការមិនចម្រើន គឺវិនាស ។ ក្នុងបទថា **ឯវមេវ**  
**ទោ** នេះ សេចក្តីថា គប្បីឃើញអារម្មណ៍ដូចព្រៃស្មៅស្អាត អកុសលសញ្ញា  
 ដូចគប់ភ្លើងស្មៅ សត្វទាំងឡាយ ដូចសត្វមានជីវិត អាស្រ័យស្មៅ និងស្លឹក  
 ឈើ កាលបុគ្គលមិនព្យាយាមប្រញាប់ប្រញាល់លត់គប់ភ្លើងស្មៅ ដែលតាំង  
 ទុកក្នុងព្រៃស្មៅស្អាត សត្វមានជីវិតទាំងនោះ រមែងដល់នូវការវិនាសហិន  
 ហោច យ៉ាងណា សមណៈ ឬព្រាហ្មណ៍ពួកណា មិនលះអកុសលសញ្ញា  
 ដែលកើតឡើង ដោយវិក្ខម្ពនប្បហាន តទន្តប្បហាន សមុច្ឆេទប្បហាន  
 សមណៈ ឬព្រាហ្មណ៍ទាំងនោះ រមែងនៅជាទុក្ខដូច្នោះដូចគ្នា ។ បទថា  
**វិសមគតំ** សេចក្តីថា អកុសលសញ្ញាធ្លាក់ចូលទៅកាន់អារម្មណ៍ ដែលចាក់  
 ដោតព្រោះរាគៈជាដើម ។ បទថា **ន ទិច្ឆមេវ បជហតិ** បានដល់ មិន  
 ប្រញាប់លះបង់ ដោយអំណាចវិក្ខម្ពនៈជាដើម ។ បទថា **ន វិនោទេតិ** បាន  
 ដល់ មិននាំចេញ ។ បទថា **ន ព្យន្តិករោតិ** បានដល់ ធ្វើអកុសលសញ្ញា  
 នោះឲ្យ អស់ទៅដោយមិនសេសសល់ សូម្បីត្រឹមតែកង្គឺខណៈ ។ បទថា  
**ន អនការំ គមេតិ** បានដល់ មិនឲ្យដល់នូវការមិនមាន ។ **ន អក្ខរៈ**

គប្បីនាំមកប្រើគ្រប់បទយ៉ាងនេះ ។ បទថា ចាធិកន្ទា បានដល់ គប្បី សង្ឃឹម គឺប្រាថ្នា ។

[ ២៧ ] ក្នុងបទថា នេក្ខម្មធាតុ ភិក្ខុវេ នេះ នេក្ខម្មវិតក្កក្តី កុសលធម៌ ទាំងពួងក្តី ជាទេក្ខម្មធាតុ ដូចព្រះមានព្រះភាគត្រាស់ថា ក្នុងធម៌ទាំងនោះ នេក្ខម្មធាតុដូចម្តេច ការជញ្ជឹងដែលប្រកបដោយនេក្ខម្មៈ ។ បេ។ សម្មាសង្កប្ប នេះ លោកហៅថា នេក្ខម្មធាតុ ។ ក្នុងសេចក្តីនេះ ក៏មានពាក្យ ២ យ៉ាង ឯធាតុទាំង ២ ក្រៅអំពីនេះ រមែងកាន់យកដោយ នេក្ខម្មធាតុ សព្វ ព្រោះ ទាក់ទងក្នុងកុសលធម៌ នេះឈ្មោះថា រួមគ្នាទាំងអស់ ឯធាតុទាំងនោះ គប្បី សម្តែងទុកដោយឡែក កុសលដ៏សេសទាំងពួង វៀរធាតុទាំងនោះចេញ ជា នេក្ខម្មធាតុ ព្រោះដូច្នេះ នេក្ខម្មធាតុនេះ ទើបមិនបែកគ្នា ។ ឈ្មោះថា នេក្ខម្មសញ្ញា រមែងកើតឡើងព្រោះអាស្រ័យនេក្ខម្មធាតុនេះ ដោយអំណាច សហជាតប្បច្ច័យជាដើម ។ ធម៌ មានវិតក្កជាដើម រមែងកើតឡើង ព្រោះ អាស្រ័យសញ្ញាជាដើមតាមសមគួរ ។

ក្នុងបទថា អព្យាចាទធាតុ ភិក្ខុវេ នេះ អព្យាចាទវិតក្កក្តី អព្យាចាទក្តី ជាអព្យាចាទធាតុ ដូចព្រះមានព្រះភាគត្រាស់ថា ក្នុងធម៌ទាំងនោះ អព្យាចាទ ធាតុដូចម្តេច ។ ការត្រិះរិះដែលប្រកបដោយអព្យាចាទ ។ បេ។ នេះ លោក ហៅថា អព្យាចាទធាតុ ។ ការស្រឡាញ់ ការមេត្រីដល់គ្នានឹងគ្នា ការប្រាថ្នា ក្នុងអ្នកដទៃ មានសេចក្តីសុខក្នុងសត្វទាំងឡាយ មេត្តាចេតោវិមុត្តិ នេះលោក ហៅថា អព្យាចាទធាតុ ។ ឈ្មោះថា អព្យាចាទសញ្ញា រមែងកើតឡើងព្រោះ

អាស្រ័យអព្យាបាទធាតុនេះ ដោយន័យដែលពោលហើយនោះឯង ។

ក្នុងបទថា អវិហឹសាធាតុំ ភិក្ខុវេ នេះ អវិហិន្សាវិតក្កក្ខី កុរុណាក្ខី ជា អវិហិន្សាធាតុ ដូចព្រះមានព្រះភាគត្រាស់ថា ក្នុងធម៌ទាំងនេះ អវិហិន្សាធាតុ ដូចម្តេច ។ ការត្រិះរិះដែលប្រកបដោយអវិហិន្សា ។បេ។ នេះលោកហៅថា អវិហិន្សាធាតុ ។ សេចក្តីកុរុណា ការអាណិតអាសូរ ការជួយអ្នកដទៃឲ្យផុត ទុក្ខក្នុងសត្វទាំងឡាយ កុរុណាចេតោវិមុត្តិនេះ លោកហៅថា អវិហិន្សាធាតុ ។ ឈ្មោះថា អវិហិន្សាសញ្ញា រមែងកើតឡើងព្រោះអាស្រ័យអវិហិន្សាធាតុនេះ ដោយន័យដែលពោលហើយនោះឯង ។ ពាក្យដ៏សេស គប្បីជ្រាបតាមគន្លង ដែលពោលហើយក្នុងបទទាំងពួងហោង ។<sup>២៣៣</sup>

អដ្ឋកថាសនិទានសូត្រ ចប់

### គិញ្ញការសង្ខត្រធិ ៣

[ ២៩ ] សម័យមួយ ព្រះមានព្រះភាគ ទ្រង់គង់នៅក្នុងមហាប្រាសាទ ដែលធ្វើដោយឥដ្ឋ ក្នុងស្រុករបស់ព្រះញាតិ ( ទាំងពីរពួក ) ។ ក្នុងទីនោះ ឯង ព្រះមានព្រះភាគទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ ។ ភិក្ខុទាំងនោះ ទទួលព្រះពុទ្ធដីកាព្រះមានព្រះភាគថា ព្រះករុណា ព្រះអង្គ ។ ព្រះមានព្រះភាគត្រាស់ដូច្នេះថា ម្ចាស់ភិក្ខុទាំងឡាយ សញ្ញា ទិដ្ឋិ វិតក្ក កើតឡើង ព្រោះអាស្រ័យធាតុ ។

[ ៣០ ] កាលបើព្រះមានព្រះភាគ ទ្រង់ត្រាស់យ៉ាងនេះហើយ ព្រះកង្វារមានអាយុ ក៏ក្រាបបង្គំទូលព្រះមានព្រះភាគដូច្នេះថា បពិត្រព្រះអង្គដ៏ចម្រើន ទិដ្ឋិ គឺសេចក្តីយល់ឃើញណា ក្នុងបុគ្គលមិនមែនជាសម្មាសម្ពុទ្ធថាជាសម្មាសម្ពុទ្ធ បពិត្រព្រះអង្គដ៏ចម្រើន ចុះទិដ្ឋិនេះ ប្រាកដឡើង ព្រោះអាស្រ័យអ្វី ។

[ ៣១ ] ម្ចាស់កង្វារ ធាតុដែលធំនុះ គឺអវិជ្ជាធាតុ ។ ម្ចាស់កង្វារ សញ្ញាដ៏ថោកទាប ទិដ្ឋិដ៏ថោកទាប វិតក្កដ៏ថោកទាប ចេតនាដ៏ថោកទាប សេចក្តីប្រាថ្នាដ៏ថោកទាប សេចក្តីតាំងចិត្តដ៏ថោកទាប បុគ្គលដ៏ថោកទាប វាចាដ៏ថោកទាប កើតឡើង ព្រោះអាស្រ័យធាតុដ៏ថោកទាប តថាគតពោលថា បុគ្គលនោះ តែងប្រាប់ សម្តែង ត្រងង តម្កល់ទុក បើក វែកញែក ធ្វើឲ្យរាក់ នូវអំពើដ៏ថោកទាប កំណើតរបស់បុគ្គលនោះ ក៏ថោកទាបដែរ ។ ម្ចាស់កង្វារ សញ្ញាជាកណ្តាល ទិដ្ឋិជាកណ្តាល វិតក្កជាកណ្តាល ចេតនាជាកណ្តាល សេចក្តីប្រាថ្នាជាកណ្តាល សេចក្តីតាំងចិត្តជាកណ្តាល បុគ្គលជាកណ្តាល

វាចាជាកណ្តាល កើតឡើង ព្រោះអាស្រ័យធាតុជាកណ្តាល តថាគតពោល  
ថា បុគ្គលនោះ រមែងប្រាប់ សម្តែង ត្រងង តម្កល់ទុក បើក វែកញែក  
ធ្វើឲ្យរាក់ នូវអំពើជាកណ្តាល កំណើតរបស់បុគ្គលនោះ ក៏ជាកណ្តាលដែរ ។  
ម្នាលកថានុរោទៈ សញ្ញាដ៏ឧត្តម ទិដ្ឋិដ៏ឧត្តម វិតក្កដ៏ឧត្តម ចេតនាដ៏ឧត្តម សេចក្តី  
ប្រាថ្នាដ៏ឧត្តម សេចក្តីតាំងចិត្តដ៏ឧត្តម បុគ្គលដ៏ឧត្តម វាចាដ៏ឧត្តម កើតឡើង  
ព្រោះអាស្រ័យធាតុដ៏ឧត្តម តថាគតពោលថា បុគ្គលនោះ តែងប្រាប់ ត្រងង  
តម្កល់ទុក បើក វែកញែក ធ្វើឲ្យរាក់ នូវអំពើដ៏ឧត្តម កំណើតរបស់បុគ្គល  
នោះ ក៏ឧត្តមដែរ ។

សូត្រទី ៣ ចប់



### អដ្ឋកថា គិញ្ញការវសថសូត្រ

[ ២៩ ] គប្បីជ្រាបវិនិច្ឆ័យក្នុងគិញ្ញការវសថសូត្រទី ៣ ដូចតទៅនេះ បទថា ធាតុំ ភិក្ខុវេ លោកសម្តែងថា ធាតុ គឺអធិស្ឋានស្រយាបច្ចើមអំពី នេះ ។ បទថា ឧប្បជ្ជតិ សញ្ញា សេចក្តីថា សញ្ញា រមែងកើតឡើង ទិដ្ឋិ រមែងកើតឡើង វិតក្ករមែងកើតឡើង ព្រោះអាស្រ័យអធិស្ឋានស្រយា ។ ក្នុងទី នេះ ព្រះមានព្រះភាគ ទ្រង់បញ្ចប់ទេសនាដោយពាក្យមានប្រមាណប៉ុណ្ណេះ ដើម្បីឲ្យឱកាសដល់កថានុកថានោះ ដោយព្រះតម្រិះថា កថានុកថានេះនឹងសួរបញ្ជា ដូច្នេះ ។

[ ៣០ ] បទថា អសម្មាសម្ពុទ្ធសុ បានដល់ គ្រូទាំង ៦ ។ បទថា សម្មាសម្ពុទ្ធា សេចក្តីថា តថាគតជាសម្មាសម្ពុទ្ធ តថាគតជាសម្មាសម្ពុទ្ធ ។ បទថា កី បដិច្ច បញ្ញាយតិ ព្រះកថានុកថានុកថាដែលកើតឡើងដល់គ្រូទាំង- ឡាយថា កាលធម៌អ្វីមិនមាន ទើបទិដ្ឋិមិនមាន សួរទិដ្ឋិរបស់សាវ័កត្រូវយ ដែលកើតឡើងយ៉ាងនេះថា ព្រះសម្មាសម្ពុទ្ធទាំងនោះ ក្នុងបុគ្គលដែលមិនមែន ព្រះសម្មាសម្ពុទ្ធ ។

ឥឡូវនេះ ព្រោះសាវ័កត្រូវយទាំងនោះមានទិដ្ឋិ ព្រោះអាស្រ័យធាតុ គឺ អវិជ្ជា ឯធាតុធំ ឈ្មោះថា អវិជ្ជាធាតុ ដូច្នេះ កាលព្រះមានព្រះភាគអាស្រ័យ ធាតុធំ ទ្រង់សម្តែងការកើតឡើងនៃទិដ្ឋិនោះ ទើបត្រាស់ព្រះតម្រាស់ថា មហតី ទោ ឯសា ជាដើម ។

[ ៣១ ] បទថា ហីនំ កថានុ ធាតុំ បដិច្ច បានដល់ អាស្រ័យ អធិស្ឋានស្រយា ។ បទថា បណ្ឌិត ប្រែថា ការតាំងចិត្ត ។ ការតាំងចិត្ត

នេះ រមែងកើតឡើងដល់បុគ្គលដែលប្រាថ្នាកាតជាស្រី ឬកាតជាតិរច្ចាន មាន  
ស្វាជាដើម ។ បទថា ហីនោ បុគ្គលោ សេចក្តីថា ធម៌ថាកទាបទាំងនោះ  
កើតឡើងដល់បុគ្គលណា បុគ្គលនោះក៏ឈ្មោះថា អាក្រក់ ។ បទថា ហីនា  
វាថា សេចក្តីថា វាចាណាជាវាចារបស់បុគ្គលនោះ វាចានោះ ក៏ចាត់ថា  
អាក្រក់ ។ បទថា ហីនំ អាចិត្តតិ គប្បីប្រកបបទគ្រប់បទថា បុគ្គលនោះ  
កាលប្រាប់ក៏ប្រាប់តែរបស់អាក្រក់ប៉ុណ្ណោះ កាលសម្តែងក៏សម្តែងតែរបស់  
អាក្រក់ប៉ុណ្ណោះ ។ បទថា ឧបបត្តិ បានដល់ ឧបបត្តិ ២ យ៉ាង គឺការបាន  
ចំពោះ និងការកើត ។ ការកើតគប្បីជ្រាបដោយអំណាចកុសលដែលអាក្រក់  
ជាដើម ការបានចំពោះ គប្បីជ្រាបដោយអំណាចហិនធម៌ ៣ ពួក ក្នុង  
ចិត្តប្បាទក្ខណៈ ។ សួរថា សេចក្តីនេះដូចម្តេច ឆ្លើយថា ព្រោះបុគ្គលនោះ  
កើតក្នុងត្រកូលអន់ថយ ៥ ត្រកូល ឈ្មោះថា កើតក្នុងទីអាក្រក់ ព្រោះកើត  
ក្នុងត្រកូលវេស្សៈ និងសូទ្រៈ ឈ្មោះថា ជាកណ្តាល ព្រោះកើតក្នុងត្រកូល  
ក្សត្រ និងព្រាហ្មណ៍ ឈ្មោះថា ប្រណីត ។ ព្រោះបានចំពោះនូវអកុសល-  
ចិត្តប្បាទ ១២ ដួង ឈ្មោះថា ការបានដែលអាក្រក់ ព្រោះការបានធម៌ដែល  
ប្រព្រឹត្តទៅក្នុងភូមិ ៣ ឈ្មោះថា ជាកណ្តាល ព្រោះបាននូវលោកុត្តរធម៌ ៨  
ឈ្មោះថា ប្រណីត ឯក្នុងទីនេះ បំណងយកការកើតតែម្យ៉ាង ។<sup>១៣៣</sup>

អដ្ឋកថា ឥត្តការាសថសូត្រ ចប់



## បរិដានិម្ពត្តិសូត្រទី ២

[ ៣២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមានអធ្យាស្រ័យថោកទាប ត្រូវគ្នា សមគ្នា ជាមួយនឹងពួកជនមានអធ្យាស្រ័យថោកទាប ពួកជនមានអធ្យាស្រ័យល្អ ត្រូវគ្នា សមគ្នា ជាមួយនឹងពួកជនមានអធ្យាស្រ័យល្អ ។ ម្ចាស់ភិក្ខុទាំងឡាយ សូម្បីក្នុងអតីតកាល សត្វទាំងឡាយ ត្រូវគ្នា សមគ្នា ដោយធាតុ គឺពួកជនមានអធ្យាស្រ័យថោកទាប ត្រូវគ្នា សមគ្នា ជាមួយនឹងពួកជនមានអធ្យាស្រ័យ ថោកទាប ពួកជនមានអធ្យាស្រ័យល្អ ត្រូវគ្នា សមគ្នាជាមួយនឹងពួកជនមានអធ្យាស្រ័យល្អ ។ ម្ចាស់ភិក្ខុទាំងឡាយ សូម្បីក្នុងអនាគតកាល សត្វទាំងឡាយ នឹងត្រូវគ្នា នឹងសមគ្នាដោយធាតុ គឺពួកជនមានអធ្យាស្រ័យថោកទាប នឹងត្រូវគ្នា នឹងសមគ្នាជាមួយនឹងពួកជនមានអធ្យាស្រ័យថោកទាប ពួកជនមានអធ្យាស្រ័យល្អ នឹងត្រូវគ្នា នឹងសមគ្នាជាមួយពួកជនមានអធ្យាស្រ័យល្អ ។ ម្ចាស់ភិក្ខុទាំងឡាយ សូម្បីក្នុងបច្ចុប្បន្នកាលនេះ សត្វទាំងឡាយ ក៏ត្រូវគ្នា សមគ្នាដោយធាតុ គឺពួកជនមានអធ្យាស្រ័យថោកទាប ត្រូវគ្នា សមគ្នា ជាមួយនឹងពួកជនមានអធ្យាស្រ័យថោកទាប ពួកជនមានអធ្យាស្រ័យល្អ ត្រូវគ្នា សមគ្នា ជាមួយនឹងពួកជនមានអធ្យាស្រ័យល្អ ។

សូត្រទី ២ ចប់

## អដ្ឋកថា

### ហឺនាធិមុត្តិសូត្រ

[ ៣២ ] គប្បីជ្រាបវិនិច្ឆ័យក្នុងហឺនាធិមុត្តិសូត្រទី ៤ ដូច្នេះ បទថា សំសន្នន្តិ ប្រែថា ជាពួកតែមួយ ។ បទថា សមេន្តិ បានដល់ រមែង សមាគមគ្នា គឺជានិរន្តរ ។ បទថា ហឺនាធិមុត្តិកា ប្រែថា មានអធ្យាស្រ័យ ថោកទាប ។ បទថា កល្យាណាធិមុត្តិកា ប្រែថា មានអធ្យាស្រ័យល្អ ។<sup>២៣៦</sup>

អដ្ឋកថាហឺនាធិមុត្តិសូត្រ ចប់



### ចង្អុលសូត្រទី ៥

[ ៣៣ ] សម័យមួយ ព្រះមានព្រះភាគ ទ្រង់គង់ក្បែរភ្នំគិដ្ឋក្នុង ជិត ក្រុងរាជគ្រឹះ ។ ក្នុងសម័យនោះឯង ព្រះសាវ័បុត្តមានអាយុ កំពុងចង្រ្កមក្នុង ទីជិតព្រះមានព្រះភាគ ជាមួយនឹងភិក្ខុទាំងឡាយច្រើនរូប ព្រះមហាមោគ្គល្លាន មានអាយុ កំពុងចង្រ្កមក្នុងទីជិតព្រះមានព្រះភាគ ជាមួយនឹងភិក្ខុទាំងឡាយ ច្រើនរូប ព្រះមហាកស្សបមានអាយុ កំពុងចង្រ្កមក្នុងទីជិតព្រះមានព្រះភាគ ជាមួយនឹងភិក្ខុទាំងឡាយច្រើនរូប ព្រះអនុរុទ្ធមានអាយុ កំពុងចង្រ្កមក្នុងទីជិត ព្រះមានព្រះភាគ ជាមួយនឹងភិក្ខុទាំងឡាយច្រើនរូប ព្រះបុណ្ណមន្តានីបុត្តមាន អាយុ កំពុងចង្រ្កមក្នុងទីជិតព្រះមានព្រះភាគ ជាមួយនឹងភិក្ខុទាំងឡាយច្រើន រូប ព្រះឧបាលិមានអាយុ កំពុងចង្រ្កមក្នុងទីជិតព្រះមានព្រះភាគ ជាមួយនឹង ភិក្ខុទាំងឡាយច្រើនរូប ព្រះអានន្ទមានអាយុ កំពុងចង្រ្កមក្នុងទីជិតព្រះមាន ព្រះភាគ ជាមួយនឹងភិក្ខុទាំងឡាយច្រើនរូប ទេវទត្តកំពុងចង្រ្កមក្នុងទីជិតព្រះ មានព្រះភាគ ជាមួយនឹងភិក្ខុទាំងឡាយច្រើនរូបដែរ ។

[ ៣៤ ] គ្រានោះឯង ព្រះមានព្រះភាគ ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ អ្នកទាំងឡាយឃើញសាវ័បុត្ត កំពុងចង្រ្កមជាមួយនឹង ពួកភិក្ខុច្រើនរូបដែរឬ ។ ភិក្ខុទាំងឡាយ ក្រាបបង្គំទូលថា ព្រះករុណា ព្រះអង្គ ។ ម្ចាស់ភិក្ខុទាំងឡាយ ភិក្ខុទាំងអស់នុ៎ះ ជាអ្នកមានបញ្ញាច្រើន ម្ចាស់ភិក្ខុទាំងឡាយ អ្នកទាំងឡាយឃើញមហាមោគ្គល្លាន កំពុងចង្រ្កមជា មួយនឹងពួកភិក្ខុច្រើនរូបដែរឬ ។ ព្រះករុណាព្រះអង្គ ។ ម្ចាស់ភិក្ខុទាំងឡាយ ភិក្ខុទាំងអស់នុ៎ះ ជាអ្នកមានឫទ្ធិច្រើន ម្ចាស់ភិក្ខុទាំងឡាយ អ្នកទាំងឡាយ

ឃើញមហាកស្សប កំពុងចង្រ្កមជាមួយនឹងពួកភិក្ខុច្រើនរូប ដែរឬ ។ ព្រះ  
 ករុណាព្រះអង្គ ។ ម្នាលភិក្ខុទាំងឡាយ ភិក្ខុទាំងអស់នេះ ជាធុតវាទ ( អ្នក  
 ពោលពាក្យកម្ចាត់បង់កិលេស ) ម្នាលភិក្ខុទាំងឡាយ អ្នកទាំងឡាយឃើញ  
 អនុរុទ្ធ កំពុងចង្រ្កមជាមួយនឹងពួកភិក្ខុច្រើនរូប ដែរឬ ។ ព្រះករុណាព្រះអង្គ ។  
 ម្នាលភិក្ខុទាំងឡាយ ភិក្ខុទាំងអស់នេះ ជាអ្នកបានទិព្វចក្ខុ ម្នាលភិក្ខុទាំងឡាយ  
 អ្នកទាំងឡាយឃើញបុណ្ណមន្តានីបុត្ត កំពុងចង្រ្កមជាមួយនឹងពួកភិក្ខុច្រើនរូប  
 ដែរឬ ។ ព្រះករុណាព្រះអង្គ ។ ម្នាលភិក្ខុទាំងឡាយ ភិក្ខុទាំងអស់នេះ ជា  
 ធម្មកថិក ម្នាលភិក្ខុទាំងឡាយ អ្នកទាំងឡាយឃើញឧបាលិ កំពុងចង្រ្កមជា  
 មួយនឹងពួកភិក្ខុច្រើនរូប ដែរឬ ។ ព្រះករុណាព្រះអង្គ ។ ម្នាលភិក្ខុទាំងឡាយ  
 ភិក្ខុទាំងអស់នេះ ជាវិនយធរ ម្នាលភិក្ខុទាំងឡាយ អ្នកទាំងឡាយឃើញអានន្ទ  
 កំពុងចង្រ្កមជាមួយនឹងពួកភិក្ខុច្រើនរូប ដែរឬ ។ ព្រះករុណាព្រះអង្គ ។ ម្នាល  
 ភិក្ខុទាំងឡាយ ភិក្ខុទាំងអស់នេះ ជាពហុស្សុត ម្នាលភិក្ខុទាំងឡាយ អ្នកទាំង-  
 ឡាយឃើញទេវទត្ត កំពុងចង្រ្កមជាមួយនឹងពួកភិក្ខុ ច្រើនរូប ដែរឬ ។ ព្រះ  
 ករុណាព្រះអង្គ ។ ម្នាលភិក្ខុទាំងឡាយ ភិក្ខុទាំងអស់នេះ ជាអ្នកមានសេចក្តី  
 ប្រាថ្នាលាមក ។

[ ៣៥ ] ម្នាលភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយ  
 ធាតុ គឺពួកជនមានអធ្យាស្រ័យថោកទាប ត្រូវគ្នា សមគ្នា ជាមួយនឹងពួក  
 ជន មានអធ្យាស្រ័យថោកទាប ពួកជនមានអធ្យាស្រ័យល្អ ត្រូវគ្នា សមគ្នា  
 ជាមួយនឹងពួកជនមានអធ្យាស្រ័យល្អ ម្នាលភិក្ខុទាំងឡាយ សូម្បីក្នុងអតីត-

កាល សត្វទាំងឡាយ ត្រូវគ្នា សមគ្នាដោយធាតុ គឺពួកជនមានអធ្យាស្រ័យ  
ថោកទាប ត្រូវគ្នា សមគ្នា ជាមួយនឹងពួកជនមានអធ្យាស្រ័យថោកទាប ពួក  
ជនមានអធ្យាស្រ័យល្អ ត្រូវគ្នា សមគ្នា ជាមួយនឹងពួកជនមានអធ្យាស្រ័យ  
ល្អ ។ ម្ចាស់ភិក្ខុទាំងឡាយ សូម្បីក្នុងអនាគតកាល សត្វទាំងឡាយ នឹងត្រូវ  
គ្នា នឹងសមគ្នាដោយធាតុ គឺពួកជនមានអធ្យាស្រ័យថោកទាប នឹងត្រូវគ្នា នឹង  
សមគ្នា ជាមួយនឹងពួកជនមានអធ្យាស្រ័យថោកទាប ពួកជនមានអធ្យាស្រ័យ  
ល្អ នឹងត្រូវគ្នា នឹងសមគ្នា ជាមួយនឹងពួកជនមានអធ្យាស្រ័យល្អ ។ ម្ចាស់  
ភិក្ខុទាំងឡាយ សូម្បីក្នុងបច្ចុប្បន្នកាលនេះ សត្វទាំងឡាយ ត្រូវគ្នា សមគ្នា  
ដោយធាតុ គឺពួកជនមានអធ្យាស្រ័យថោកទាប ត្រូវគ្នា សមគ្នា ជាមួយនឹង  
ពួកជនមានអធ្យាស្រ័យថោកទាប ពួកជនមានអធ្យាស្រ័យល្អ ត្រូវគ្នា សម  
គ្នា ជាមួយនឹងពួកជនមានអធ្យាស្រ័យល្អ ។

សូត្រទី ៥ ចប់



### អដ្ឋកថា ចង្គមសូត្រ

[ ៣៤ ] គប្បីជ្រាបវិនិច្ឆ័យក្នុងចង្គមសូត្រទី ៥ ដូច្នេះ បទថា បស្សេន  
 នោ ប្រែថា អ្នកឃើញ ឬមិនឃើញ ។ បទថា សព្វ ខោ ឯតេ សេចក្តីថា  
 ព្រះមានព្រះភាគទ្រង់តាំងព្រះសារីបុត្រក្នុងឯតទគ្គៈ ក្នុងបណ្តាភិក្ខុដែលមាន  
 បញ្ញាថា ម្ចាស់ភិក្ខុទាំងឡាយ ភិក្ខុដែលជាសាវ័ករបស់តថាគត អ្នកមាន  
 បញ្ញាច្រើន គឺសារីបុត្រ ជាកំពូល ។ ពួកភិក្ខុដែលមានបញ្ញាច្រើន រមែង  
 ចោមរោមព្រះថេរៈនោះ ដោយគិតថា អញនឹងសួរបញ្ញាដែលជ្រាលជ្រៅ  
 ដែលកម្ចាត់ត្រៃលក្ខណ៍បានហើយ ក្នុងលំដាប់ ខន្ធ ធាតុ អាយតនៈ  
 សតិប្បដ្ឋាន និងពោធិបក្ខិយធម៌ ដោយប្រការដូច្នេះ សូម្បីព្រះថេរៈ រមែង  
 ឆ្លើយប្រស្នាដែលពួកភិក្ខុសួរហើយ និងសួរហើយដល់ពួកភិក្ខុទាំងនោះ ហាក់  
 ដូចត្រឡប់នូវផែនដី ដូចការលើកឡប់អំពីជើងភ្នំសិរីនេរ ដូចទម្លាយភ្នំ  
 កណ្តាប់ចក្រវាល ដូចលើកភ្នំសិរីនេរឡើង ដូចពង្រីកអាកាសឲ្យទូលាយ និង  
 ដូចឲ្យព្រះចន្ទ និងព្រះអាទិត្យរះ ដូច្នោះ ព្រោះហេតុនោះ ទើបព្រះមាន  
 ព្រះភាគត្រាស់ថា សព្វ ខោ ឯតេ ភិក្ខុវេ ភិក្ខុ មហាបញ្ញា ដូច្នេះ ។

ព្រះមានព្រះភាគ ទ្រង់តាំងព្រះមហាមោគ្គល្លានក្នុងឯតទគ្គៈ ក្នុងបណ្តា  
 ភិក្ខុអ្នកមានប្បវិទ្យាថា ម្ចាស់ភិក្ខុទាំងឡាយ ភិក្ខុដែលជាសាវ័ករបស់តថាគត  
 មោគ្គល្លានជាកំពូលនៃអ្នកមានប្បវិទ្យា ។ ពួកភិក្ខុដែលមានប្បវិទ្យា រមែងចោមរោម  
 ព្រះថេរៈនោះ ដោយគិតថា អញនឹងសួរដល់បរិកម្ម អានិសង្ស អធិដ្ឋាន  
 ការធ្វើផ្សេងៗ ដោយប្រការដូច្នេះ ។ សូម្បីព្រះថេរៈនោះឆ្លើយប្រស្នាដែល  
 ភិក្ខុទាំងនោះសួរហើយ និងសួរហើយដល់ភិក្ខុទាំងនោះ ។ ដោយន័យដែល

ពោលហើយនោះឯង ព្រោះហេតុនោះ ទើបព្រះមានព្រះភាគត្រាស់ថា សព្វ  
ទោ ឯតេ ភិក្ខុវេ ភិក្ខុ មហិទ្ធិកា ដូច្នេះ ។

ព្រះមានព្រះភាគ ទ្រង់តាំងព្រះមហាកស្សបទុកក្នុងឯតទគ្គៈ ក្នុងបណ្តា  
ភិក្ខុដែលជាធុតវាទថា ម្ចាស់ភិក្ខុទាំងឡាយ ក្នុងបណ្តាភិក្ខុដែលជាសាវ័ក  
របស់តថាគត មហាកស្សប ជាកំពូលខាងធុតន្ត ។ ពួកភិក្ខុដែលជាធុតវាទ  
រមែងចោមរោមព្រះថេរៈនោះ ដោយគិតថា អញនឹងសួរដល់បរិហារធុតន្ត  
អានិសង្សការសមាទាន ការអធិដ្ឋាន ការផ្សេងគ្នា ដោយប្រការដូច្នេះ ។  
សូម្បីព្រះថេរៈនោះ ក៏ឆ្លើយប្រស្នាដែលភិក្ខុទាំងនោះសួរហើយ និងសួរហើយ  
ឲ្យជាក់ច្បាស់យ៉ាងនោះដូចគ្នា ដល់ភិក្ខុទាំងនោះ ព្រោះហេតុនោះ ទើបព្រះ  
មានព្រះភាគត្រាស់ថា សព្វ ទោ ឯតេ ភិក្ខុវេ ភិក្ខុ ធុតវាទា ដូច្នេះ ។

ព្រះមានព្រះភាគ ទ្រង់តាំងព្រះអនុរុទ្ធ ក្នុងឯតទគ្គៈ ក្នុងបណ្តាភិក្ខុដែល  
មានភ្នែកទិព្វថា ម្ចាស់ភិក្ខុទាំងឡាយ ភិក្ខុជាសាវ័ករបស់តថាគត អនុរុទ្ធ ជា  
កំពូលលើសភិក្ខុ ដែលមានទិព្វចក្ខុ ។ ពួកភិក្ខុដែលមានទិព្វចក្ខុ រមែង  
ចោមរោមព្រះថេរៈនោះ ដោយគិតថា អញនឹងសួរដល់បរិកម្ម អានិសង្ស  
ឧបក្កិលេសរបស់ភិក្ខុដែលមានទិព្វចក្ខុ ដោយប្រការដូច្នេះ ។

សូម្បីព្រះថេរៈនោះ រមែងឆ្លើយប្រស្នាដែលភិក្ខុទាំងនោះសួរហើយ និង  
សួរហើយយ៉ាងនោះដូចគ្នា ដល់ភិក្ខុទាំងនោះ ព្រោះហេតុនោះ ទើបព្រះ  
មានព្រះភាគត្រាស់ថា សព្វ ទោ ឯតេ ភិក្ខុវេ ភិក្ខុ ទិព្វចក្ខុកា ដូច្នេះ ។

ព្រះមានព្រះភាគ ទ្រង់តាំងព្រះបុណ្ណៈ ក្នុងឯតទគ្គៈ ក្នុងបណ្តាភិក្ខុដែល

ជាធម្មកថិកថា ម្នាលភិក្ខុទាំងឡាយ ភិក្ខុជាសាវករបស់តថាគត បុណ្ណ-  
 មន្តានីបុត្រ គឺជាកំពូលលើសភិក្ខុទាំងឡាយ ខាងធម្មកថិក ។ ពួកភិក្ខុដែល  
 ជាធម្មកថិក រមែងចោមរោមព្រះថេរៈ ដោយគិតថា អញនឹងសួរអាការនោះ  
 ដោយសេចក្តីសង្ខេប ពិស្តារ លំបាក ងាយ និងពាក្យសម្តីពីរោះជាដើមនៃ  
 ធម្មកថា ដោយប្រការដូច្នេះ ។ សូម្បីព្រះថេរៈនោះរមែងប្រាប់ន័យក្នុងធម្មកថា  
 នោះយ៉ាងនេះដល់ភិក្ខុទាំងនោះថា អាវុសោ បណ្ណាធម្មកថិក គួរផ្ដើមពណ៌នា  
 គុណបរិស័ទ្ធត្រង់កណ្តាល គួរប្រកាសសុញ្ញតធម៌ ត្រង់ទីបំផុត គួរកាន់យក  
 កំពូល ដោយអំណាចសច្ចៈ ៤ ព្រោះហេតុនោះ ទើបព្រះមានព្រះភាគត្រាស់  
 ថា សព្វ ខោ ឯតេ ភិក្ខុវេ ភិក្ខុ ធម្មកថិកា ដូច្នេះ ។

ព្រះមានព្រះភាគ ទ្រង់តាំងព្រះឧបាលី ក្នុងឯតទគ្គៈ ក្នុងបណ្ណាភិក្ខុដែល  
 ទ្រទ្រង់វិន័យថា ម្នាលភិក្ខុទាំងឡាយ ភិក្ខុជាសាវករបស់តថាគត ឧបាលី  
 គឺជាកំពូលនៃភិក្ខុដែលទ្រទ្រង់វិន័យ ។ ពួកភិក្ខុដែលទ្រទ្រង់វិន័យ រមែងចោម  
 រោមព្រះថេរៈនោះ ដោយគិតថា អញនឹងសួរអាបត្តិធ្ងន់ អាបត្តិស្រាល អាបត្តិ  
 ដែលកែខែបាន អាបត្តិដែលកែខែមិនបាន អាបត្តិ និងអនាបត្តិ ដូច្នេះ ។ ព្រះ  
 ថេរៈរមែងឆ្លើយបញ្ហា ដែលភិក្ខុទាំងនោះសួរហើយ និងសួរហើយ ដល់ភិក្ខុ  
 ទាំងនោះយ៉ាងនោះដូចគ្នា ព្រោះហេតុនោះ ទើបព្រះមានព្រះភាគត្រាស់ថា  
 សព្វ ខោ ឯតេ ភិក្ខុវេ ភិក្ខុ វិនយធរា ដូច្នេះ ។

ព្រះមានព្រះភាគ ទ្រង់តាំងព្រះអានន្ទក្នុងឯតទគ្គៈ ក្នុងបណ្ណាភិក្ខុដែល  
 ជាពហុសូតថា ម្នាលភិក្ខុទាំងឡាយ ភិក្ខុដែលជាសាវករបស់តថាគត អានន្ទ



គឺជាកំពូលខាងពហុសូត ពួកភិក្ខុដែលជាពហុសូត រមែងចោមរោមព្រះថេរៈ  
 នោះ ដោយគិតថា អញនឹងសួរការដឹងក្នុងព្យញ្ជនៈ ១០ យ៉ាង ហេតុកើត  
 អនុសន្និ ខាងដើម និងខាងចុង ដោយប្រការដូច្នេះ ។ សូម្បីព្រះថេរៈនោះ  
 ក៏ប្រាប់រឿងទាំងពួងដល់ភិក្ខុទាំងនោះថា ពាក្យនេះ គួរពោលយ៉ាងនេះ ពាក្យ  
 នេះ គួរកាន់យកយ៉ាងនេះ ព្រោះហេតុនោះ ទើបព្រះមានព្រះភាគត្រាស់ថា  
**សព្វ ខោ ឯតេ ភិក្ខុវេ ភិក្ខុ ពហុសុត្តា ដូច្នេះ ។**

ឯទេវទត្តប្រាថ្នាលាមក ត្រូវសេចក្តីចង់បានគ្របសង្កត់ ។ ព្រោះហេតុ  
 នោះ ពួកភិក្ខុដែលជាអ្នកប្រាថ្នាលាមក រមែងចោមរោមទេវទត្តនោះ ដោយ  
 គិតថា អញនឹងសួរការគ្រប់គ្រង ដើម្បីការសង្គ្រោះត្រកូល ការបោកបញ្ឆោត  
 មានប្រការផ្សេងៗ គ្នា ។ ទេវទត្តនោះក៏ប្រាប់ការកំណត់នោះ ដល់ភិក្ខុទាំង  
 នោះ ព្រោះហេតុនោះ ទើបព្រះមានព្រះភាគត្រាស់ថា **សព្វ ខោ ឯតេ ភិក្ខុវេ  
 ភិក្ខុ ទាមិច្ឆា ដូច្នេះ ។** សួរថា ព្រោះហេតុអ្វី ភិក្ខុទាំងនោះចង្រ្កមហើយ  
 ក្នុងទីមិនឆ្ងាយ ឆ្លើយថា ដើម្បីធ្វើការរក្សាថា ទេវទត្តប្រាថ្នាលាមកក្នុងព្រះ  
 សាស្តា ព្យាយាមធ្វើនូវការវិនាស មិនមែនជាប្រយោជន៍ ។ សួរថា ត្រាវនោះ  
 ទេវទត្តចង្រ្កមហើយ ព្រោះហេតុអ្វី ឆ្លើយថា ដើម្បីបិទបាំងទោសដែលខ្លួនធ្វើ  
 ហើយ ជាហេតុឲ្យអ្នកដទៃដឹងថា បុគ្គលនេះមិនធ្វើ ព្រោះបើធ្វើ លោកក៏មិន  
 មកក្នុងទីនេះ ។ សួរថា ទេវទត្តជាអ្នកអាចធ្វើនូវសេចក្តីអន្តរាយចំពោះព្រះ  
 មានព្រះភាគបានឬ កិច្ចដែលត្រូវរក្សាព្រះមានព្រះភាគបានឬ ឆ្លើយថា មិន  
 មាន ។ ព្រោះហេតុនោះ ទើបព្រះមានព្រះភាគត្រាស់ថា អានន្ទ ការដែល

សារត្ថប្បកាសនី អដ្ឋកថា សំយុត្តនិកាយ

៤៧

តថាគតគប្បីបរិនិព្វានដោយសេចក្តីព្យាយាមរបស់អ្នកដទៃនោះ មិនមែនជា  
ឋានៈ មិនមែនជាឱកាសឡើយ ឯភិក្ខុទាំងឡាយមកហើយ ដោយការគោរព  
ក្នុងព្រះសាស្តា ព្រោះហេតុនោះឯង ព្រះមានព្រះភាគត្រាស់យ៉ាងនេះហើយ  
ទើបឲ្យភិក្ខុទាំងនោះទៅ ដោយព្រះតម្រាស់ថា អានន្ទ បាច្ចរឲ្យភិក្ខុសង្ឃចុះ  
ដូច្នេះ ។<sup>១៣៣</sup>

អដ្ឋកថាចង្គមសូត្រ ចប់



## សភាចារ្យសូត្រទី ៦

[ ៣៦ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមានអធ្យាស្រ័យថោកទាប ត្រូវគ្នា សមគ្នា ជាមួយនឹងពួកជនមានអធ្យាស្រ័យថោកទាប ។ ម្ចាស់ភិក្ខុទាំងឡាយ សូម្បីក្នុងអតីតកាល សត្វទាំងឡាយ ត្រូវគ្នា សមគ្នា ដោយធាតុ គឺពួកជន មានអធ្យាស្រ័យថោកទាប ត្រូវគ្នា សមគ្នា ជាមួយនឹងពួកជនមានអធ្យា- ស្រ័យថោកទាប ។ ម្ចាស់ភិក្ខុទាំងឡាយ សូម្បីក្នុងអនាគតកាល សត្វទាំង ឡាយ នឹងត្រូវគ្នា នឹងសមគ្នា ដោយធាតុ គឺពួកជនមានអធ្យាស្រ័យថោក ទាប នឹងត្រូវគ្នា នឹងសមគ្នា ជាមួយនឹងពួកជនមានអធ្យាស្រ័យថោកទាប ។ ម្ចាស់ភិក្ខុទាំងឡាយ សូម្បីក្នុងបច្ចុប្បន្នកាលនេះ សត្វទាំងឡាយ តែងត្រូវគ្នា សមគ្នា ដោយធាតុ គឺពួកជនមានអធ្យាស្រ័យថោកទាប រមែងត្រូវគ្នា សម គ្នា ជាមួយនឹងពួកជនមានអធ្យាស្រ័យថោកទាប ។

[ ៣៧ ] ម្ចាស់ភិក្ខុទាំងឡាយ លាមក ត្រូវគ្នា សមគ្នា ដោយលាមក ម្សត្រ ត្រូវគ្នា សមគ្នា ដោយម្សត្រ ទឹកមាត់ ត្រូវគ្នា សមគ្នា ដោយទឹកមាត់ ខ្វះ ត្រូវគ្នា សមគ្នា ដោយខ្វះ ឈាម ត្រូវគ្នា សមគ្នា ដោយឈាម យ៉ាង ណាមិញ ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមានអធ្យាស្រ័យថោកទាប តែងត្រូវគ្នា សមគ្នា ជាមួយនឹងពួកជន មានអធ្យាស្រ័យថោកទាប សូម្បីក្នុងអតីតកាល ... សូម្បីក្នុងអនាគតកាល ... សូម្បីក្នុងបច្ចុប្បន្នកាលនេះ សត្វទាំងឡាយ ត្រូវគ្នា សមគ្នា ដោយធាតុ គឺ

ពួកជនមានអធ្យាស្រ័យថោកទាប តែងត្រូវគ្នា សមគ្នា ជាមួយនឹងពួកជន  
មានអធ្យាស្រ័យថោកទាប យ៉ាងនោះឯង ។

[ ៣៨ ] ម្នាលភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយ  
ធាតុ គឺពួកជនមានអធ្យាស្រ័យល្អ ត្រូវគ្នា សមគ្នា ជាមួយនឹងពួកជនមាន  
អធ្យាស្រ័យល្អ ។ ម្នាលភិក្ខុទាំងឡាយ សូម្បីក្នុងអតីតកាល សត្វទាំងឡាយ  
ត្រូវគ្នា សមគ្នា ដោយធាតុ គឺពួកជនមានអធ្យាស្រ័យល្អ ត្រូវគ្នា សមគ្នា  
ជាមួយនឹងពួកជនមានអធ្យាស្រ័យល្អ ។ ម្នាលភិក្ខុទាំងឡាយ សូម្បីក្នុង  
អនាគតកាល សត្វទាំងឡាយ នឹងត្រូវគ្នា នឹងសមគ្នា ដោយធាតុ គឺពួកជន  
មានអធ្យាស្រ័យល្អ នឹងត្រូវគ្នា នឹងសមគ្នា ជាមួយនឹងពួកជនមានអធ្យា-  
ស្រ័យល្អ ។ ម្នាលភិក្ខុទាំងឡាយ សូម្បីក្នុងបច្ចុប្បន្នកាលនេះ សត្វទាំងឡាយ  
ត្រូវគ្នា សមគ្នា ដោយធាតុ គឺពួកជនមានអធ្យាស្រ័យល្អ តែងត្រូវគ្នា  
សមគ្នា ជាមួយនឹងពួកជនមានអធ្យាស្រ័យល្អ ។

[ ៣៩ ] ម្នាលភិក្ខុទាំងឡាយ ទឹកដោះស្រស់ ត្រូវគ្នា សមគ្នា ដោយ  
ទឹកដោះស្រស់ ប្រេង ត្រូវគ្នា សមគ្នា ដោយប្រេង ទឹកដោះរាវ ត្រូវគ្នា  
សមគ្នា ដោយទឹកដោះរាវ ទឹកឃ្មុំ ត្រូវគ្នា សមគ្នា ដោយទឹកឃ្មុំ ទឹកអំពៅ  
ត្រូវគ្នា សមគ្នា ដោយទឹកអំពៅ យ៉ាងណាមិញ ម្នាលភិក្ខុទាំងឡាយ សត្វ  
ទាំងឡាយ ត្រូវគ្នា សមគ្នា ដោយធាតុ គឺពួកជនមានអធ្យាស្រ័យល្អ ត្រូវគ្នា  
សមគ្នា ជាមួយនឹងពួកជនមានអធ្យាស្រ័យល្អ សូម្បីក្នុងអតីតកាល ... សូម្បី  
ក្នុងអនាគតកាល ... សូម្បីក្នុងបច្ចុប្បន្នកាលនេះ សត្វទាំងឡាយ ត្រូវគ្នា សម

គ្នា ដោយធាតុ គឺពួកជនមានអធ្យាស្រ័យល្អ ត្រូវគ្នា សមគ្នា ជាមួយនឹង  
ពួកជនមានអធ្យាស្រ័យល្អ ក៏យ៉ាងនោះឯង ។

[ ៤០ ] ព្រះមានព្រះភាគ ទ្រង់ត្រាស់ពាក្យនេះហើយ លុះព្រះសុគត  
ជាសាស្តាទ្រង់ត្រាស់ពាក្យនេះហើយ ក៏ទ្រង់ត្រាស់គាថានេះតទៅទៀតថា

ព្រៃ គឺកិលេសដុះឡើង ព្រោះការប្រឡូកប្រឡំ ព្រៃ  
គឺកិលេសដាច់ទៅ ព្រោះការមិនប្រឡូកប្រឡំ បុគ្គល  
ឡើងឈើទាប មុខជាលិចចុះក្នុងអន្លង់ធំ យ៉ាងណាមិញ  
បុគ្គលអាស្រ័យនឹងជនខ្ជិលច្រអូស ទោះបីចិញ្ចឹមជីវិត  
ដោយស្រួល ក៏រមែងលិចចុះទៅ យ៉ាងនោះឯង ហេតុ  
ដូច្នេះ បុគ្គលគប្បីរៀនស្រឡះចាកបុគ្គលខ្ជិលច្រអូស  
មានសេចក្តីព្យាយាមថោកទាបនោះចេញ គប្បីនៅជា  
មួយនឹងជនជាបណ្ឌិត អ្នកស្ងប់ស្ងាត់ អ្នកប្រសើរ អ្នក  
មានចិត្តបញ្ចូនទៅកាន់ព្រះនិព្វាន អ្នកមានឈាន អ្នក  
ផ្តើមព្យាយាមជានិច្ច ។

សូត្រទី ៦ ចប់

**អដ្ឋកថា សតាចារទូសូត្រ**

[ ៣៧ ] គប្បីជ្រាបវិនិច្ឆ័យក្នុងសតាចារទូសូត្រទី ៦ ដូច្នេះ បទថា គូថោ គូថេន សំសន្ទតិ សមេតិ សេចក្តីថា លាមកនៅក្នុងរវាងសមុទ្រ រវាងជនបទ រវាងចក្រវាល ដោយពណ៌ក្តី ដោយក្លិនក្តី ដោយរសក្តី មិន ចូលដល់ការផ្សេងគ្នា រមែងចូលគ្នាបាន រួមគ្នាបាន ដូចគ្នានឹងគ្នា ជានិរន្តរ ។ ក្នុងបទដ៏សេសក៏មានន័យនេះឯង ។ ឯឧបមាដោយរបស់មិនគួរប្រាថ្នានេះ លោកនាំមកដើម្បីសម្តែងការដែលអធ្យាស្រ័យ របស់អ្នកមានអធ្យាស្រ័យ អាក្រក់ស្មើគ្នា ។ ឧបមាដោយរបស់ល្អ មានទឹកដោះជាដើម លោកនាំមក ដើម្បីសម្តែងភាពដែលអធ្យាស្រ័យរបស់អ្នកមានអធ្យាស្រ័យល្អ ស្មើគ្នា ។

[ ៤០ ] បទថា សំសន្តា សេចក្តីថា ដោយការស្នេហាដោយតណ្ហា មានការឃើញ ការស្តាប់ និងការគប្បកជាដើម ជាទីតាំង ។ បទថា វេនថោ ជាតោ បានដល់ ព្រៃ គឺកិលេសកើតហើយ ។ បទថា សំសន្តេន ធិជ្ជតិ សេចក្តីថា បើមិនធ្វើការឈរ និងការអង្គុយរួមគ្នា ក៏រមែងដាច់ ព្រោះមិនគប្បក មិនសមាគម គឺមិនជួបគ្នា ។ បទថា សាធុជីវី បានដល់ កាលនៅមានជីវិត ក៏មានជីវិតបរិសុទ្ធ ។ បទថា សហាវសេ បានដល់ គប្បីនៅរួមគ្នា ។<sup>២៣៥</sup>

**អដ្ឋកថាសតាចារទូសូត្រ ចប់**



### បឋមអស្សុទ្ធមូលកសូត្រទី ៧


[ ៤១ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ដូច្នេះថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមិនមានសទ្ធា ត្រូវគ្នា សមគ្នា ជាមួយនឹងពួកជនមិនមានសទ្ធា ពួកជនមិនខ្មាសបាប ត្រូវគ្នា សមគ្នា ជាមួយនឹងពួកជនមិនខ្មាសបាប ពួកជនមិនខ្មាចបាប ត្រូវគ្នា សមគ្នា ជាមួយនឹងពួកជនមិនខ្មាចបាប ពួកជនមិនចេះដឹង ត្រូវគ្នា សមគ្នា ជាមួយនឹងពួកជនមិនចេះដឹង ពួកជនខ្ជិលច្រអូស ត្រូវគ្នា សមគ្នា ជាមួយនឹងពួកជនខ្ជិលច្រអូស ពួកជនវង្វេងស្មារតី ត្រូវគ្នា សមគ្នា ជាមួយនឹងពួកជនវង្វេងស្មារតី ពួកជនមិនមានបញ្ញា ត្រូវគ្នា សមគ្នា ជាមួយនឹងពួកជនមិនមានបញ្ញា ។ ( ពួកជនមានសទ្ធា ត្រូវគ្នា សមគ្នា ជាមួយនឹងពួកជនមានសទ្ធា ពួកជនមានចិត្តខ្មាសបាប ត្រូវគ្នា សមគ្នា ជាមួយនឹងពួកជនមានចិត្តខ្មាសបាប ពួកជនមានសេចក្តីខ្មាចបាប ត្រូវគ្នា សមគ្នា ជាមួយនឹងពួកជនមានសេចក្តីខ្មាចបាប ពួកជនអ្នកចេះដឹងច្រើន ត្រូវគ្នា សមគ្នា ជាមួយនឹងពួកជនអ្នកចេះដឹងច្រើន ពួកជនប្រារព្ធព្យាយាម ត្រូវគ្នា សមគ្នា ជាមួយនឹងពួកជនប្រារព្ធព្យាយាម ពួកជនមានស្មារតីមាំមួន ត្រូវគ្នា សមគ្នា ជាមួយនឹងពួកជនមានស្មារតីមាំមួន ពួកជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ) ។ ម្ចាស់ភិក្ខុទាំងឡាយ សូម្បីក្នុងអតីតកាល សត្វទាំងឡាយ ត្រូវគ្នា សមគ្នា ដោយធាតុ គឺពួកជនមិនមានសទ្ធា ត្រូវគ្នា សមគ្នា ជាមួយនឹងពួកជនមិនមានសទ្ធា ពួកជនមិនខ្មាសបាប ត្រូវគ្នា សមគ្នា ជាមួយនឹងពួកជនមិនខ្មាសបាប ពួក

ជនមិនខ្លាចបាប ត្រូវគ្នា សមគ្នា ជាមួយនឹងពួកជនមិនខ្លាចបាប ពួកជនមិន  
 ចេះដឹង ត្រូវគ្នា សមគ្នា ជាមួយនឹងពួកជនមិនចេះដឹង ពួកជនខ្ជិលប្រអូស  
 ត្រូវគ្នា សមគ្នា ជាមួយនឹងពួកជនខ្ជិលប្រអូស ពួកជនភ្លេចស្មារតី ត្រូវគ្នា  
 សមគ្នា ជាមួយនឹងពួកជនភ្លេចស្មារតី ពួកជនឥតបញ្ញា ត្រូវគ្នា សមគ្នា  
 ជាមួយនឹងពួកជនឥតបញ្ញា ។ ម្នាលភិក្ខុទាំងឡាយ សូម្បីក្នុងអនាគតកាល  
 សត្វទាំងឡាយ នឹងត្រូវគ្នា នឹងសមគ្នា ដោយធាតុ គឺពួកជនមិនមានសទ្ធា  
 នឹងត្រូវគ្នា នឹងសមគ្នា ជាមួយនឹងពួកជនមិនមានសទ្ធា ពួកជនមិនខ្មាសបាប  
 នឹងត្រូវគ្នា នឹងសមគ្នា ជាមួយនឹងពួកជនមិនខ្មាសបាប ពួកជនមិនខ្លាចបាប  
 ជាមួយនឹងពួកជនមិនខ្លាចបាប ... ពួកជនមិនចេះដឹង ជាមួយនឹងពួកជនមិន  
 ចេះដឹង ... ពួកជនខ្ជិលប្រអូស ជាមួយនឹងពួកជនខ្ជិលប្រអូស ... ពួកជន  
 វង្វេងស្មារតី ជាមួយនឹងពួកជនវង្វេងស្មារតី ... ពួកជនឥតបញ្ញា នឹងត្រូវគ្នា  
 នឹងសមគ្នា ជាមួយនឹងពួកជនឥតបញ្ញា ។ ម្នាលភិក្ខុទាំងឡាយ សូម្បីក្នុង  
 បច្ចុប្បន្នកាលនេះ សត្វទាំងឡាយ ត្រូវគ្នា សមគ្នា ដោយធាតុ គឺពួកជន  
 មិនមានសទ្ធា ត្រូវគ្នា សមគ្នា ជាមួយនឹងពួកជនមិនមានសទ្ធា ពួកជនមិន  
 ខ្មាសបាប ជាមួយនឹងពួកជនមិនខ្មាសបាប ។ បេ។ ពួកជនមិនខ្លាចបាប ជា  
 មួយនឹងពួកជនមិនខ្លាចបាប ... ពួកជនមិនចេះដឹង ជាមួយនឹងពួកជនមិនចេះ  
 ដឹង ពួកជនខ្ជិលប្រអូស ជាមួយនឹងពួកជនខ្ជិលប្រអូស ... ពួកជនវង្វេង  
 ស្មារតី ជាមួយនឹងពួកជនវង្វេងស្មារតី ... ពួកជនឥតបញ្ញា ត្រូវគ្នា សមគ្នា  
 ជាមួយនឹងពួក ជនឥតបញ្ញា ។



[ ៤២ ] ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយ  
 ធាតុ គឺពួកជនមានសទ្ធា ត្រូវគ្នា សមគ្នា ជាមួយនឹងពួកជនមានសទ្ធា ពួក  
 ជនមានចិត្តខ្មាសបាប ត្រូវគ្នា សមគ្នា ជាមួយនឹងពួកជនមានចិត្តខ្មាសបាប  
 ពួកជនមានសេចក្តីខ្លាចបាប ត្រូវគ្នា សមគ្នា ជាមួយនឹងពួកជនមានសេចក្តី  
 ខ្លាចបាប ពួកជនអ្នកចេះដឹងច្រើន ត្រូវគ្នា សមគ្នា ជាមួយនឹងពួកជនអ្នកចេះ  
 ដឹងច្រើន ពួកជនប្រារព្ធព្យាយាម ត្រូវគ្នា សមគ្នា ជាមួយនឹងពួកជនប្រារព្ធ  
 ព្យាយាម ពួកជនមានស្មារតីតម្កល់មាំ ត្រូវគ្នា សមគ្នា ជាមួយនឹងពួកជន  
 មានស្មារតីតម្កល់មាំ ពួកជនមានបញ្ញា ត្រូវគ្នា សមគ្នា ជាមួយនឹងពួកជន  
 មានបញ្ញា ។ ម្ចាស់ភិក្ខុទាំងឡាយ សូម្បីក្នុងអតីតកាល ។ បេ។ ម្ចាស់ភិក្ខុ  
 ទាំងឡាយ សូម្បីក្នុងអនាគតកាល ។ បេ។ ម្ចាស់ភិក្ខុទាំងឡាយ សូម្បីក្នុង  
 បច្ចុប្បន្នកាលនេះ ។ បេ។ ត្រូវគ្នា សមគ្នា ។

សូត្រទី ៧ ចប់



**អដ្ឋកថា បឋមអស្សុទ្ធមូលកសូត្រ**

[ ៤១ ] គប្បីជ្រាបវិនិច្ឆ័យក្នុងបឋមអស្សុទ្ធមូលកសូត្រទី ៧ ដូច្នេះ ក្នុងបទថា អស្សុទ្ធា អស្សុទ្ធហិ ជាដើម សេចក្តីថា បុគ្គលមិនមានឱជា មិនមានរស វៀរជាចំបាកសទ្ធាក្នុងព្រះពុទ្ធ ព្រះធម៌ ឬព្រះសង្ឃ នៅឯ សមុទ្រត្រើយអាយ ក៏ដូចគ្នានឹងមួយជួរនិរន្តរនៃបុគ្គល ដែលមិនមានសទ្ធា នៅត្រង់ត្រើយខាងនាយ ព្រោះភាពជាអ្នកមិនមានសទ្ធានោះ បុគ្គលមិនមាន ហិរិ គឺឥតមារយាទ ក៏ដូចគ្នាតែមួយនឹងបុគ្គលដែលមិនមានហិរិ ។ បុគ្គល មិនមានឱត្ថប្បៈ គឺមិនខ្លាចចំពោះបាប ក៏ជាអ្នកដូចគ្នានឹងបុគ្គលដែលមិនមាន ឱត្ថប្បៈ ។ បុគ្គលមានសុតៈតិច គឺវៀរចាកសុតៈ ក៏ដូចគ្នានឹងបុគ្គលដែល មានសុតៈតិច ។ បុគ្គលខ្ជិលច្រអូស គឺបុគ្គលមិនឧស្សាហ៍ ក៏ដូចគ្នានឹង បុគ្គលដែលខ្ជិលច្រអូស ។ បុគ្គលមិនមានស្មារតី ដូចគ្នានឹងក្អែករក្សាអាហារ និងឆ្អែចចករក្សាសាច់ ដូចគ្នាតែមួយនឹងបុគ្គលមិនមានស្មារតី ។ បុគ្គលមាន បញ្ញាថោកថយ គឺឈ្មោះថា អសំបញ្ញា ព្រោះមិនមានបញ្ញាដែលកំណត់ខន្ធ ជាដើម ក៏ដូចគ្នានឹងបុគ្គលមានបញ្ញាថោកថយ ។ បុគ្គលដល់ព្រមដោយសទ្ធា គឺបុគ្គលខ្វល់ខ្វាយក្នុងកិច្ច មានការថ្វាយបង្គំចេតិយជាដើម ក៏ដូចគ្នានឹងបុគ្គល មានសទ្ធា ។ បុគ្គលមានហិរិ គឺបុគ្គលមានការខ្មាស ក៏ដូចគ្នានឹងបុគ្គលមាន ហិរិ ។ បុគ្គលមានឱត្ថប្បៈ គឺខ្លាចបាប ក៏ដូចគ្នានឹងបុគ្គលមានឱត្ថប្បៈ ។ បុគ្គលមានសុតៈច្រើន គឺទ្រទ្រង់សុតៈ ទ្រទ្រង់អាគម រក្សាបែបដែន រក្សា វង្ស ក៏ដូចគ្នានឹងបុគ្គលដែលមានសុតៈច្រើន បុគ្គលប្រារព្ធសេចក្តីព្យាយាម គឺមានសេចក្តីព្យាយាមបរិបូណ៌ ក៏ដូចគ្នានឹងបុគ្គលប្រារព្ធសេចក្តីព្យាយាម ។

សុត្តន្តបិដក សុត្តន្តបិដក ធាតុសំយុត្ត

៦៦

បុគ្គលមានសតិមាំទាំ គឺប្រកបដោយសតិ ដែលកំណត់កិច្ចទាំងពួងបាន ក៏  
ដូចគ្នានឹងបុគ្គលមានសតិមាំទាំ ។ បុគ្គលមានបញ្ញា សូម្បីនៅឆ្ងាយជាមួយ  
បុគ្គលមានបញ្ញាច្រើន គឺបុគ្គលមានបញ្ញាប្រៀបដូចវដិរ គឺពេជ្រ រមែងគប់  
រកគ្នាបាន សមាគមគ្នាបាន ដោយបញ្ញាសូម្បីត្ថិនោះ ។<sup>១៣៣</sup>

អដ្ឋកថាបឋមអស្សុទ្ធមូលកសូត្រ ចប់



### ទុតិយអស្សុទ្ធមូលកសូត្រទី ៨

[ ៤៣ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមិនមានសង្ខារ ត្រូវគ្នា សមគ្នា ជាមួយនឹងពួកជនមិនមានសង្ខារ ពួកជនមិនខ្មាសបាប ត្រូវគ្នា សមគ្នា ជាមួយនឹងពួកជនមិនខ្មាសបាប ពួកជនមិនមានបញ្ញា ត្រូវគ្នា សមគ្នា ជាមួយនឹងពួកជនមិនមានបញ្ញា ។ ពួកជនមានសង្ខារ ត្រូវគ្នា សមគ្នា ជាមួយនឹងពួកជនមានសង្ខារ ពួកជនមានចិត្តខ្មាសបាប ត្រូវគ្នា សមគ្នា ជាមួយនឹងពួកជនមានចិត្តខ្មាសបាប ពួកជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។ ម្ចាស់ភិក្ខុទាំងឡាយ សូម្បីក្នុងអតីតកាល សត្វទាំងឡាយ ត្រូវគ្នា សមគ្នា ដោយធាតុ ។ បេ។ ម្ចាស់ភិក្ខុទាំងឡាយ សូម្បីក្នុងអនាគតកាល សត្វទាំងឡាយ នឹងត្រូវគ្នា នឹងសមគ្នា ដោយធាតុ ។ បេ។ ម្ចាស់ភិក្ខុទាំងឡាយ សូម្បីក្នុងបច្ចុប្បន្នកាលនេះ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមិនមានសង្ខារ ត្រូវគ្នា សមគ្នា ជាមួយនឹងពួកជនមិនមានសង្ខារ ពួកជនមិនខ្មាសបាប ត្រូវគ្នា សមគ្នា ជាមួយនឹងពួកជនមិនខ្មាសបាប ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ពួកជនមានសង្ខារ ត្រូវគ្នា សមគ្នា ជាមួយនឹងពួកជនមានសង្ខារ ពួកជនមានចិត្តខ្មាសបាប ត្រូវគ្នា សមគ្នា ជាមួយនឹងពួកជនមានចិត្តខ្មាសបាប ពួកជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៤៤ ] ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយ

ជាតុ គឺពួកជនមិនមានសទ្ធា ត្រូវគ្នា សមគ្នា ជាមួយនឹងពួកជនមិនមានសទ្ធា  
 ពួកជនមិនខ្លាចបាប ត្រូវគ្នា សមគ្នា ជាមួយនឹងពួកជនមិនខ្លាចបាប ពួកជន  
 មិនមានបញ្ញា ត្រូវគ្នា សមគ្នា ជាមួយនឹងពួកជនមិនមានបញ្ញា ។ ពួកជន  
 មានសទ្ធា ត្រូវគ្នា សមគ្នា ជាមួយនឹងពួកជនមានសទ្ធា ពួកជនមានសេចក្តី  
 ខ្លាចបាប ត្រូវគ្នា សមគ្នា ជាមួយនឹងពួកជនមានសេចក្តីខ្លាចបាប ពួកជន  
 មានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៤៥ ] ពួកជនមិនមានសទ្ធា ត្រូវគ្នា សមគ្នា ជាមួយនឹងពួកជនមិន  
 មានសទ្ធា ពួកជនមិនចេះដឹង ត្រូវគ្នា សមគ្នា ជាមួយនឹងពួកជនមិនចេះដឹង  
 ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនមាន  
 សទ្ធា ត្រូវគ្នា សមគ្នា ជាមួយនឹងពួកជនមានសទ្ធា ពួកជនអ្នកចេះដឹងច្រើន  
 ត្រូវគ្នា សមគ្នា ជាមួយនឹងពួកជនអ្នកចេះដឹងច្រើន ពួកជនមានបញ្ញា ត្រូវគ្នា  
 សមគ្នា ជាមួយនឹងពួកជនមានបញ្ញា ។

[ ៤៦ ] ពួកជនមិនមានសទ្ធា ត្រូវគ្នា សមគ្នា ជាមួយនឹងពួកជនមិន  
 មានសទ្ធា ពួកជនខ្ជិលច្រអូស ត្រូវគ្នា សមគ្នា ជាមួយនឹងពួកជនខ្ជិលច្រអូស  
 ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនមាន  
 សទ្ធា ត្រូវគ្នា សមគ្នា ជាមួយនឹងពួកជនមានសទ្ធា ពួកជនប្រាជ្ញព្យាយាម  
 ត្រូវគ្នា សមគ្នា ជាមួយនឹងពួកជនប្រាជ្ញព្យាយាម ពួកជនមានបញ្ញា ត្រូវគ្នា  
 សមគ្នា ជាមួយនឹងពួកជនមានបញ្ញា ។

[ ៤៧ ] ពួកជនមិនមានសទ្ធា តែងត្រូវគ្នា សមគ្នា ជាមួយនឹងពួក

ជនមិនមានសទ្ធា ពួកជនវង្វេងស្មារតី ត្រូវគ្នា សមគ្នា ជាមួយនឹងពួកជន  
 វង្វេងស្មារតី ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។  
 ពួកជនមានសទ្ធា ត្រូវគ្នា សមគ្នា ជាមួយនឹងពួកជនមានសទ្ធា ពួកជនមាន  
 ស្មារតីតម្កល់មាំ ត្រូវគ្នា សមគ្នា ជាមួយនឹងពួកជនមានស្មារតីតម្កល់មាំ ពួក  
 ជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

### សូត្រទី ៨ ចប់

## អហិរិកម្មលកសូត្រទី ៩

[ ៤៨ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ  
 ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ  
 ត្រូវគ្នា សមគ្នា ដោយធាតុ គឺពួកជនមិនខ្មាសបាប ត្រូវគ្នា សមគ្នា ជាមួយ  
 នឹងពួកជនមិនខ្មាសបាប ពួកជនមិនខ្លាចបាប ត្រូវគ្នា សមគ្នា ជាមួយនឹង  
 ពួកជនមិនខ្លាចបាប ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥត  
 បញ្ញា ។ ពួកជនមានចិត្តខ្មាសបាប ត្រូវគ្នា សមគ្នា ជាមួយនឹងពួកជនមាន  
 ចិត្តខ្មាសបាប ពួកជនខ្លាចបាប ត្រូវគ្នា សមគ្នា ជាមួយនឹងពួកជនខ្លាចបាប  
 ពួកជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៤៩ ] ពួកជនមិនខ្មាសបាប ត្រូវគ្នា សមគ្នា ជាមួយនឹងពួកជនមិន

ខ្មាសបាប ពួកជនមិនចេះដឹង ត្រូវគ្នា សមគ្នា ជាមួយនឹងពួកជនមិនចេះដឹង  
 ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនមាន  
 ចិត្តខ្មាសបាប ត្រូវគ្នា សមគ្នា ជាមួយនឹងពួកជនមានចិត្តខ្មាសបាប ពួកជន  
 អ្នកចេះដឹងច្រើន ត្រូវគ្នា សមគ្នា ជាមួយនឹងពួកជនអ្នកចេះដឹងច្រើន ពួកជន  
 មានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៥០ ] ពួកជនមិនខ្មាសបាប ត្រូវគ្នា សមគ្នា ជាមួយនឹងពួកជនមិន  
 ខ្មាសបាប ពួកជនខ្ជិលច្រអូស ត្រូវគ្នា សមគ្នា ជាមួយនឹងពួកជនខ្ជិលច្រអូស  
 ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនមាន  
 ចិត្តខ្មាសបាប ត្រូវគ្នា សមគ្នា ជាមួយនឹងពួកជនមានចិត្តខ្មាសបាប ពួកជន  
 ប្រារព្ធព្យាយាម ត្រូវគ្នា សមគ្នា ជាមួយនឹងពួកជនប្រារព្ធព្យាយាម ពួកជន  
 មានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៥១ ] ពួកជនមិនខ្មាសបាប ត្រូវគ្នា សមគ្នា ជាមួយនឹងពួកជនមិន  
 ខ្មាសបាប ពួកជនវង្វេងស្មារតី ត្រូវគ្នា សមគ្នា ជាមួយនឹងពួកជនវង្វេងស្មារតី  
 ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនមាន  
 ចិត្តខ្មាសបាប ត្រូវគ្នា សមគ្នា ជាមួយនឹងពួកជនមានចិត្តខ្មាសបាប ពួកជន  
 មានស្មារតីតម្កល់មាំ ត្រូវគ្នា សមគ្នា ជាមួយនឹងពួកជនមានស្មារតីតម្កល់មាំ  
 ពួកជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

សូត្រទី ៩ ចប់

### អនោតុប្បមូលកសូត្រទី ១០

[ ៥២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមិនខ្លាចបាប ត្រូវគ្នា សមគ្នា ជាមួយ នឹងពួកជនមិនខ្លាចបាប ពួកជនមិនចេះដឹង ត្រូវគ្នា សមគ្នា ជាមួយនឹងពួក ជនមិនចេះដឹង ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនខ្លាចបាប ត្រូវគ្នា សមគ្នា ជាមួយនឹងពួកជនខ្លាចបាប ពួកជនអ្នកចេះ ដឹងច្រើន ត្រូវគ្នា សមគ្នា ជាមួយនឹងពួកជនអ្នកចេះដឹងច្រើន ពួកជនអ្នកមាន បញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៥៣ ] ពួកជនមិនខ្លាចបាប ត្រូវគ្នា សមគ្នា ជាមួយនឹងពួកជនមិន ខ្លាចបាប ពួកជនខ្ជិលប្រអូស ត្រូវគ្នា សមគ្នា ជាមួយនឹងពួកជនខ្ជិលប្រអូស ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនខ្លាច បាប ត្រូវគ្នា សមគ្នា ជាមួយនឹងពួកជនខ្លាចបាប ពួកជនប្រាសាទព្រាហ្មណ៍ ត្រូវគ្នា សមគ្នា ជាមួយនឹងពួកជនប្រាសាទព្រាហ្មណ៍ ពួកជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៥៤ ] ពួកជនមិនខ្លាចបាប ត្រូវគ្នា សមគ្នា ជាមួយនឹងពួកជនមិន ខ្លាចបាប ពួកជនវង្វេងស្មារតី ត្រូវគ្នា សមគ្នា ជាមួយនឹងពួកជនវង្វេងស្មារតី ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនខ្លាច បាប ត្រូវគ្នា សមគ្នា ជាមួយនឹងពួកជនខ្លាចបាប ពួកជនមានស្មារតីតម្កល់ មាំ ត្រូវគ្នា សមគ្នា ជាមួយនឹងពួកជនមានស្មារតីតម្កល់មាំ ពួកជនមានបញ្ញា



ត្រូវគ្នា សមគ្នា ជាមួយនឹងពួកជនមានបញ្ញា ។

សូត្រទី ១០ ចប់

អប្បសុតសូត្រទី ១១

[ ៥៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនមិនចេះដឹង ត្រូវគ្នា សមគ្នា ជាមួយ នឹងពួកជនមិនចេះដឹង ពួកជនខ្ជិលច្រអូស ត្រូវគ្នា សមគ្នា ជាមួយនឹងពួក ជនខ្ជិលច្រអូស ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥត បញ្ញា ។ ពួកជនអ្នកចេះដឹងច្រើន ត្រូវគ្នា សមគ្នា ជាមួយនឹងពួកជនអ្នកចេះ ដឹងច្រើន ពួកជនប្រាជ្ញព្យាយាម ត្រូវគ្នា សមគ្នា ជាមួយនឹងពួកជនប្រាជ្ញ ព្យាយាម ពួកជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

[ ៥៦ ] ពួកជនមិនចេះដឹង ត្រូវគ្នា សមគ្នា ជាមួយនឹងពួកជនមិនចេះ ដឹង ពួកជនវង្វេងស្មារតី ត្រូវគ្នា សមគ្នា ជាមួយនឹងពួកជនវង្វេងស្មារតី ពួក ជនឥតបញ្ញា ត្រូវគ្នា សមគ្នា ជាមួយនឹងពួកជនឥតបញ្ញា ។ ពួកជនអ្នកចេះ ដឹងច្រើន ត្រូវគ្នា សមគ្នា ជាមួយនឹងពួកជនអ្នកចេះដឹងច្រើន ពួកជនមាន ស្មារតីតម្កល់មាំ ត្រូវគ្នា សមគ្នា ជាមួយនឹងពួកជនមានស្មារតីតម្កល់មាំ ពួក

ជនមានបញ្ញា ត្រូវគ្នា សមគ្នា ជាមួយនឹងពួកជនមានបញ្ញា ។

សូត្រទី ១១ ចប់

### កុសិន្ទ្រសូត្រទី ១២

[ ៥៧ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុ គឺពួកជនខ្ជិលប្រអូស ត្រូវគ្នា សមគ្នា ជាមួយ នឹងពួកជនខ្ជិលប្រអូស ពួកជនវង្វេងស្មារតី ត្រូវគ្នា សមគ្នា ជាមួយនឹងពួក ជនវង្វេងស្មារតី ពួកជនឥតបញ្ញា ត្រូវគ្នា សមគ្នា ជាមួយនឹងពួកជនឥត បញ្ញា ។ ពួកជនប្រាវព្វព្យាយាម ត្រូវគ្នា សមគ្នា ជាមួយនឹងពួកជនប្រាវព្វ ព្យាយាម ពួកជនមានស្មារតីតម្កល់មាំ ត្រូវគ្នា សមគ្នា ជាមួយនឹងពួកជន មានស្មារតីតម្កល់មាំ ពួកជនមានបញ្ញា ត្រូវគ្នា សមគ្នា ជាមួយនឹងពួកជន មានបញ្ញា ។


សូត្រទី ១២ ចប់

( អតីត អនាគត បច្ចុប្បន្ន បណ្ឌិតគប្បីធ្វើយ៉ាងនេះគ្រប់អង្វើ ) ។

សត្តន្តបិដក ២ ចប់

**ឧទាននៃសត្វធាតុវគ្គនោះ គឺ**

សម្តែងអំពីធាតុ ៧ យ៉ាង អំពីវិតក្កប្រកបដោយហេតុ ទើប  
កើតឡើង អំពីព្រះមានព្រះភាគ ទ្រង់គង់នៅក្នុងមហា  
ប្រាសាទធ្វើដោយឥដ្ឋ អំពីពួកសត្វ មានអធ្យាស្រ័យថោកទាប  
អំពីការចង្រ្កម អំពីសូត្រទីប្រាំមួយ ព្រមទាំងគាថា សូត្រទី  
ប្រាំពីរ អំពីជន ៥ ពួក មានជនមិនមានសង្ខាជាមូល អំពីជន ៤  
ពួក មានជនមិនមានសេចក្តីខ្មាសបាបជាមូល អំពីជន ៣ ពួក  
មានជនមិនមាន សេចក្តី ខ្លាចបាបជាមូល អំពីជន ២ ពួក  
ជាអ្នកមិនចេះដឹង អំពីជន ១ ពួក ជាអ្នកខ្ជិលច្រអូស រូបរម  
បីប្រាំដង ត្រូវជា ១៥ ពួក មានមកហើយ ក្នុងព្រះសូត្រនេះ ។



## អដ្ឋកថា

### ទុតិយអស្សន្ធមូលកសូត្រទី ៨ ជាដើម

សូត្រទី ៨ ជាដើម ព្រះមានព្រះភាគទ្រង់សម្តែងសរុបធម៌ មានអស្សន្ធទ្វាជាដើមនោះ ដោយអំណាចធម៌ ៣ យ៉ាង ។

ក្នុងបណ្តាសូត្រទាំងនោះ សូត្រទី ៨ ទ្រង់ត្រាស់ធម៌ មានអស្សន្ធទ្វាជាមូលជាដើម ៥ ដង ក្នុងម្តងមាន ៣ យ៉ាង ដោយអំណាចចំណែកខ្មៅ និងចំណែកស ។

សូត្រទី ៩ ទ្រង់ត្រាស់ធម៌ មានអហិរិកៈជាមូល ៤ ដង មួយម្តងៗមានធម៌ ៣ យ៉ាង ។

សូត្រទី ១០ ទ្រង់ត្រាស់ធម៌ មានអនោត្តប្បៈជាមូល ៣ ដង មួយដងៗ មានធម៌ ៣ យ៉ាង ។

សូត្រទី ១១ ទ្រង់ត្រាស់ធម៌ មានអប្បសុតៈជាមូល ២ ដង មួយម្តងៗ មានធម៌ ៣ យ៉ាង ។

សូត្រទី ១២ ត្រាស់ធម៌ មានកុសីតៈ គឺការខ្ជិលប្រអូសជាមូលតែម្តង មានធម៌ ៣ យ៉ាង ដោយប្រការដូច្នេះ ។

ក្នុងសូត្រទាំង ៥ ទើបមានធម៌ ៣ យ៉ាង រួមជា ១៥ យ៉ាង ។ អាចារ្យពួកខ្លះពោលថា ធម៌ ១៥ យ៉ាងនេះ គឺព្រះសូត្រក៏មាន ។ នេះឈ្មោះថា តិកបេយ្យាល ។<sup>១៧៧</sup>

អដ្ឋកថាទុតិយអស្សន្ធមូលកសូត្រទី ៨ ជាដើមចប់

សត្តន្តរក្កដ ២ ចប់

**សុត្តន្តបិដក**  
**និស្សកម្មបដិវគ្គទី ៣**

**អសមាហិតសូត្រទី ១**

[ ៥៨ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះ  
ភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា  
ដោយធាតុជាប្រាកដ ពួកសត្វមិនមានសទ្ធា ត្រូវគ្នា សមគ្នា នឹងពួកសត្វមិន  
មានសទ្ធា ពួកសត្វមិនមានសេចក្តីខ្មាសបាប ត្រូវគ្នា សមគ្នា នឹងពួកសត្វមិន  
មានសេចក្តីខ្មាសបាប ពួកសត្វមិនមានសេចក្តីខ្លាចបាប ត្រូវគ្នា សមគ្នា នឹង  
ពួកសត្វមិនមានសេចក្តីខ្លាចបាប ពួកសត្វមិនបានតាំងចិត្តនឹង ត្រូវគ្នា សម  
គ្នា នឹងពួកសត្វមិនបានតាំងចិត្តនឹង ពួកសត្វគ្មានប្រាជ្ញា ត្រូវគ្នា សមគ្នា នឹង  
ពួកសត្វគ្មានប្រាជ្ញា ។ ពួកសត្វមានសទ្ធា ត្រូវគ្នា សមគ្នា នឹងពួកសត្វមាន  
សទ្ធា ពួកសត្វមានចិត្តខ្មាសបាប ត្រូវគ្នា សមគ្នា នឹងពួកសត្វមានចិត្ត  
ខ្មាសបាប ពួកសត្វមានសេចក្តីខ្លាចបាប ត្រូវគ្នា សមគ្នា នឹងពួកសត្វមាន  
សេចក្តីខ្លាចបាប ពួកសត្វមានចិត្តតាំងនឹង ត្រូវគ្នា សមគ្នា នឹងពួកសត្វមាន  
ចិត្តតាំងនឹង ពួកសត្វមានប្រាជ្ញា ត្រូវគ្នា សមគ្នា នឹងពួកសត្វមានប្រាជ្ញា ។

សូត្រទី ១ ចប់



## អដ្ឋកថា

### ឧសកម្មបថវគ្គទី ៣

#### អសមាហិតសូត្រ

ក្នុងសូត្រដទៃ ក្រៅអំពីវគ្គទី ២ អសមាហិតសូត្រទី ១ ទ្រង់ត្រាស់ដោយអំណាចនៃធម៌ មានអស្សុទ្ធាជាដើម ៥ យ៉ាង ។ ទូស្សីលសូត្រទី ២ ក៏ត្រាស់ដូច្នោះ ។ តែក្នុងអសមាហិតសូត្រទី ១ ទ្រង់ត្រាស់អសមាហិតបទជាបទទី ៤ ។ ក្នុងទូស្សីលសូត្រទី ២ ទ្រង់ត្រាស់ទូស្សីលបទជាបទទី ៤ ។ កាលព្រះអង្គត្រាស់យ៉ាងនេះ ជាការត្រាស់តាមអធឡាស្រ័យរបស់បុគ្គលដែលនឹងត្រាស់ជីវិត ។

[ ៥៨ ] បទថា អសមាហិតា ក្នុងសូត្រទី ១ នេះ សេចក្តីថា វៀរចាកឧបចារសមាធិ និងអប្បនាសមាធិ ។ បទថា ទុស្សីលា ប្រែថា មិនមានសីល ។ សូត្រទី ៣ ទ្រង់ត្រាស់ដោយអំណាចអធឡាស្រ័យរបស់បុគ្គលដែលនឹងត្រាស់ជីវិត ។ សូត្រទី ៤ ទ្រង់ត្រាស់ដោយអំណាចកម្មបថ ៧ ។ សូត្រទី ៥ ត្រាស់ដោយអំណាចកម្មបថ ១០ ។<sup>១២៣</sup>

អដ្ឋកថា អសមាហិតសូត្រ ចប់



## ទុស្ស័យសូត្រទី ២

[ ៥៩ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះ  
ភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សម  
គ្នា ដោយធាតុជាប្រាកដ ពួកសត្វមិនមានសង្ខារ ត្រូវគ្នា សមគ្នា នឹងពួក  
សត្វមិនមានសង្ខារ ពួកសត្វមិនមានសេចក្តីខ្វាសបាប ត្រូវគ្នា សមគ្នា នឹង  
ពួកសត្វមិនមានសេចក្តីខ្វាសបាប ពួកសត្វមិនមានសេចក្តីខ្វាចបាប ត្រូវគ្នា  
សមគ្នា នឹងពួកសត្វមិនមានសេចក្តីខ្វាចបាប ពួកសត្វទ្រុស្តសីល ត្រូវគ្នា  
សមគ្នា នឹងពួកសត្វទ្រុស្តសីល ពួកសត្វគ្មានប្រាជ្ញា ត្រូវគ្នា សមគ្នា នឹង  
ពួកសត្វគ្មានប្រាជ្ញា ។ ពួកសត្វមានសង្ខារ ត្រូវគ្នា សមគ្នា នឹងពួកសត្វមាន  
សង្ខារ ពួកសត្វមានចិត្តខ្វាសបាប ត្រូវគ្នា សមគ្នា នឹងពួកសត្វមានចិត្តខ្វាស  
បាប ពួកសត្វមានសេចក្តីខ្វាចបាប ត្រូវគ្នា សមគ្នា នឹងពួកសត្វមានសេចក្តី  
ខ្វាចបាប ពួកសត្វមានសីល ត្រូវគ្នា សមគ្នា នឹងពួកសត្វមានសីល ពួក  
សត្វមានប្រាជ្ញា ត្រូវគ្នា សមគ្នា នឹងពួកសត្វមានប្រាជ្ញា ។

សូត្រទី ២ ចប់

## អង្គកថា ទុស្សីលសូត្រ

ក្នុងទុស្សីលសូត្រទី ២ បទថា ទុស្សីលា បានដល់ មិនមានសីល ។

អង្គកថាទុស្សីលសូត្រ ចប់

## បញ្ចសិក្ខាបទសូត្រទី ៣

[ ៦០ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុង ទីនោះឯង ព្រះមានព្រះភាគ ទ្រង់ត្រាស់ហៅភិក្ខុទាំងឡាយមកថា ម្ចាស់ភិក្ខុ ទាំងឡាយ ។ ភិក្ខុទាំងនោះ ក៏ទទួលព្រះពុទ្ធដីកា របស់ព្រះមានព្រះភាគថា បពិត្រព្រះអង្គដ៏ចម្រើន ។

[ ៦១ ] ព្រះមានព្រះភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុជាប្រាកដ ពួកសត្វអ្នកសម្លាប់ សត្វ ត្រូវគ្នា សមគ្នា នឹងពួកសត្វអ្នកសម្លាប់សត្វ ពួកសត្វអ្នកលួចទ្រព្យគេ ត្រូវគ្នា សមគ្នា នឹងពួកសត្វអ្នកលួចទ្រព្យគេ ពួកសត្វប្រព្រឹត្តខុសក្នុងកាម ទាំងឡាយ ត្រូវគ្នា សមគ្នា នឹងពួកសត្វប្រព្រឹត្តខុសក្នុងកាមទាំងឡាយ ពួក សត្វនិយាយពាក្យកុហក ត្រូវគ្នា សមគ្នា នឹងពួកសត្វនិយាយពាក្យកុហក ពួកសត្វដែលប្រកបដោយហេតុជាទីតាំងនៃសេចក្តីប្រមាទ គឺជីកទឹកស្រវឹង គឺ



សុរា និងមេរ័យ ត្រូវគ្នា សមគ្នា នឹងពួកសត្វដែលប្រកបដោយហេតុជាទី  
តាំងនៃសេចក្តីប្រមាទ គឺផឹកទឹកស្រវឹង គឺសុរា និងមេរ័យ ។

[ ៦២ ] ពួកសត្វវៀរចាកការសម្លាប់សត្វ ត្រូវគ្នា សមគ្នា នឹងពួក  
សត្វដែលវៀរចាកការសម្លាប់សត្វ ពួកសត្វវៀរចាកការលួចទ្រព្យគេ ត្រូវគ្នា  
សមគ្នា នឹងពួកសត្វដែលវៀរចាកការលួចទ្រព្យគេ ពួកសត្វ វៀរចាកការ  
ប្រព្រឹត្តិខុសក្នុងកាមទាំងឡាយ ត្រូវគ្នា សមគ្នា នឹងពួកសត្វដែលវៀរចាកការ  
ប្រព្រឹត្តិខុសក្នុងកាមទាំងឡាយ ពួកសត្វវៀរចាកការនិយាយកុហក ត្រូវគ្នា  
សមគ្នា នឹងពួកសត្វដែលវៀរចាកការនិយាយកុហក ពួកសត្វវៀរចាកហេតុ  
ជាទីតាំងនៃសេចក្តីប្រមាទ គឺផឹកទឹកស្រវឹងគឺសុរានិងមេរ័យ ត្រូវគ្នា សមគ្នា  
នឹងពួកសត្វដែលវៀរចាកហេតុជាទីតាំងនៃសេចក្តីប្រមាទ គឺផឹកទឹកស្រវឹង គឺ  
សុរានិងមេរ័យ ។

សូត្រទី ៣ ចប់



## អង្គកថា បញ្ចសិក្ខាបទសូត្រ

[ ៦១ ] គប្បីជ្រាបវិនិច្ឆ័យក្នុងសូត្រទី ៣ ក្នុងសូត្រនោះ បទថា សុរាមេរយមជ្ឈប្បមាទដ្ឋាយិទោ សេចក្តីថា មនុស្សទាំងឡាយផឹកទឹក ស្រវឹង គឺសុរា និងមេរយដោយចេតនា ក្នុងសេចក្តីប្រមាទណា ចេតនានោះ ហៅថា ការប្រមាទ ព្រោះការផឹកទឹកស្រវឹង គឺសុរា និងមេរយ មនុស្សពួក ណាតាំងនៅក្នុងសេចក្តីប្រមាទនោះ ព្រោះហេតុនោះ មនុស្សទាំងនោះតាំងនៅ ក្នុងការ ប្រមាទព្រោះការផឹកទឹកស្រវឹង គឺសុរា និងមេរយ នេះជាអធិប្បាយ នៃបទ មិនទូទៅក្នុងសូត្រនេះជាបឋម ។<sup>២៣៣</sup>

អង្គកថាបញ្ចសិក្ខាបទសូត្រ ចប់



### សត្វកម្មបឋមសូត្រទី ៤

[ ៦៣ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុជាប្រាកដ ពួកសត្វអ្នកសម្លាប់សត្វ ត្រូវគ្នា សមគ្នា នឹងពួកសត្វអ្នកសម្លាប់សត្វ ពួកសត្វអ្នកលួចទ្រព្យគេ ត្រូវគ្នា សមគ្នា នឹងពួកសត្វអ្នកលួចទ្រព្យគេ ពួកសត្វប្រព្រឹត្តិខុសក្នុងកាមទាំងឡាយ ត្រូវគ្នា សមគ្នា នឹងពួកសត្វប្រព្រឹត្តិខុសក្នុងកាមទាំងឡាយ ពួកសត្វនិយាយពាក្យកុហក ត្រូវគ្នា សមគ្នា នឹងពួកសត្វនិយាយពាក្យកុហក ពួកសត្វនិយាយពាក្យញុះញង់ ត្រូវគ្នា សមគ្នា នឹងពួកសត្វនិយាយពាក្យញុះញង់ ពួកសត្វនិយាយពាក្យទ្រគោះ ត្រូវគ្នា សមគ្នា នឹងពួកសត្វនិយាយពាក្យទ្រគោះ ពួកសត្វនិយាយពាក្យរោយរាយឥតប្រយោជន៍ ត្រូវគ្នា សមគ្នា នឹងពួកសត្វដែលនិយាយពាក្យរោយរាយឥតប្រយោជន៍ ។

[ ៦៤ ] ពួកសត្វវៀរចាកការសម្លាប់សត្វ ... វៀរចាកការលួចទ្រព្យគេ ... វៀរចាកការប្រព្រឹត្តិខុសក្នុងកាមទាំងឡាយ ... វៀរចាកការនិយាយពាក្យកុហក ... វៀរចាកការនិយាយពាក្យញុះញង់ ត្រូវគ្នា សមគ្នា នឹងពួកសត្វដែលវៀរចាកការនិយាយពាក្យញុះញង់ ពួកសត្វដែលវៀរចាកការនិយាយពាក្យទ្រគោះ ត្រូវគ្នា សមគ្នា នឹងពួកសត្វដែលវៀរចាកការនិយាយពាក្យទ្រគោះ ពួកសត្វវៀរចាកការនិយាយពាក្យរោយរាយឥតប្រយោជន៍ ត្រូវគ្នា សមគ្នា នឹងពួកសត្វដែលវៀរចាកការនិយាយពាក្យរោយរាយឥតប្រយោជន៍ ។

សូត្រទី ៤ ចប់

អង្គកថាសត្តកម្មបឋសូត្រទី ៤ មិនមានអត្ថាធិប្បាយ ។

### ឧសកម្មបឋសូត្រទី ៥

[ ៦៥ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុជាប្រាកដ ពួកសត្វអ្នកសម្លាប់សត្វ ត្រូវគ្នា សមគ្នា នឹងពួកសត្វអ្នកសម្លាប់សត្វ ពួកសត្វអ្នកលួចទ្រព្យគេ ... ប្រព្រឹត្តខុសក្នុងកាមទាំងឡាយ ... និយាយពាក្យកុហក ... និយាយពាក្យញុះញង់ ... និយាយពាក្យទ្រគោះ ... និយាយពាក្យរោយរាយឥតប្រយោជន៍ ត្រូវគ្នា សមគ្នា នឹងពួកសត្វនិយាយពាក្យរោយរាយឥតប្រយោជន៍ ពួកសត្វមានសេចក្តីលោភច្រើន ត្រូវគ្នា សមគ្នា នឹងពួកសត្វមានសេចក្តីលោភច្រើន ពួកសត្វមានចិត្តព្យាបាទ ត្រូវគ្នា សមគ្នា នឹងពួកសត្វមានចិត្តព្យាបាទ ពួកសត្វជាមិច្ឆាទិដ្ឋិ ត្រូវគ្នា សមគ្នា នឹងពួកសត្វជាមិច្ឆាទិដ្ឋិ ។

[ ៦៦ ] ពួកសត្វវៀរចាកការសម្លាប់សត្វ ត្រូវគ្នា សមគ្នា នឹងពួកសត្វវៀរចាកការសម្លាប់សត្វ ពួកសត្វវៀរចាកការលួចទ្រព្យគេ ... វៀរចាកការប្រព្រឹត្តខុសក្នុងកាមទាំងឡាយ ... វៀរចាកការនិយាយពាក្យកុហក ... វៀរចាកការនិយាយពាក្យញុះញង់ ... វៀរចាកការនិយាយពាក្យទ្រគោះ ...

ពួកសត្វវៀរចាកការនិយាយពាក្យរោយរាយឥតប្រយោជន៍ ត្រូវគ្នា សមគ្នា  
នឹងពួកសត្វវៀរចាកការនិយាយពាក្យរោយរាយ ឥតប្រយោជន៍ ពួកសត្វមិន  
មានសេចក្តីលោភច្រើន ត្រូវគ្នា សមគ្នា នឹងពួកសត្វមិនមានសេចក្តីលោភ  
ច្រើន ពួកសត្វ មានចិត្តមិនព្យាបាទ ត្រូវគ្នា សមគ្នា នឹងពួកសត្វមានចិត្តមិន  
ព្យាបាទ ពួកសត្វជាសម្មាសម្ពុទ្ធិ ត្រូវគ្នា សមគ្នា នឹងពួកសត្វជាសម្មាសម្ពុទ្ធិ ។

សូត្រទី ៥ ចប់



### អដ្ឋកថា ទសកម្មបថសូត្រ

[ ៦៥-៦៦ ] គប្បីជ្រាបវិនិច្ឆ័យក្នុងទសកម្មបថសូត្រទី ៥ ដូច្នេះ  
ឈ្មោះថា វាលារាតិវាតិនោ ព្រោះអត្ថថា ធ្វើសត្វមានជីវិតឲ្យធ្លាក់ក្នុងទៅ  
អធិប្បាយថា ពួកអ្នកសម្លាប់សត្វមានជីវិត ។ ឈ្មោះថា អធិន្ទានាយិនោ  
ព្រោះអត្ថថា កាន់យករបស់ដែលគេមិនបានឲ្យ អធិប្បាយថា លួចទ្រព្យអ្នក  
ដទៃ ។ ឈ្មោះថា កាមេសុមិច្ឆាចារិនោ ព្រោះអត្ថថា ប្រព្រឹត្តខុសក្នុង  
វត្ថុកាម ដោយកិលេសកាម ។ ឈ្មោះថា មុសាវាទិនោ ព្រោះអត្ថថា  
និយាយកុហក អធិប្បាយថា ពោលវាចាកុហក ឡេះឡោះ កាត់នូវប្រយោជន៍  
អ្នកដទៃ ។ ឈ្មោះថា មិសុណាវាចា ព្រោះអត្ថថា មានវាចាញ្ញៀង ។  
ឈ្មោះថា ផុសវាចា ព្រោះអត្ថថា មានវាចាកាត់បង់នូវពាក្យស្រឡាញ់ ។  
ឈ្មោះថា សម្មប្បលាបិនោ ព្រោះអត្ថថា ពោលពាក្យរោយរាយ ឥត  
ប្រយោជន៍ ។ ឈ្មោះថា អភិជ្ឈាលុនោ ព្រោះអត្ថថា សម្លឹងរំពៃ អធិប្បាយ  
ថា ជាអ្នកមានប្រក្រតីចង់បានក្នុងភណ្ឌរបស់អ្នកដទៃ ។ ឈ្មោះថា ព្យាបន្ន-  
ចិត្តា ព្រោះអត្ថថា មានចិត្តព្យាបាទ គឺប្រទូស្ត ។ ឈ្មោះថា មិច្ឆាទិដ្ឋិកា  
ព្រោះអត្ថថា មានការយល់ខុស គឺលាមក អ្នកប្រាជ្ញតិះដៀល អធិប្បាយថា  
ប្រកបដោយទិដ្ឋិ ដែលមិននាំឲ្យផុតចាកទុក្ខ ទាក់ទងដោយកម្មបថ គឺទាក់ទង  
ដោយការឃើញខុស មានវត្ថុជាដើមថា ទានដែលឲ្យហើយមិនមានផល ។  
ឈ្មោះថា សម្មាទិដ្ឋិកា ព្រោះអត្ថថា មានការឃើញប្រពៃ គឺស្អាត អ្នក  
ប្រាជ្ញសរសើរ អធិប្បាយថា ប្រកបដោយមគ្គទិដ្ឋិ ទាក់ទងដោយកម្មបថ  
ទាក់ទងដោយការឃើញប្រពៃថា សត្វមានកម្មជារបស់ខ្លួន និងទាន ដែលឲ្យ

ហើយមានផលជាដើម នេះត្រឹមតែឈ្មោះថា ពណ៌នាបទដែលលំបាកក្នុង សូត្រនេះជាបឋម ។

ឯបទទាំងនោះ មានអត្ថ ១០ យ៉ាង ក្នុងធម៌ចំណែកខ្មៅ គឺបាណាតិបាត អទិន្នាទាន កាមេសុមិច្ឆាចារ មុសាវាទ បិសុណាវាចា ផុសាវាចា សម្មប្ប- លាបៈ អភិជ្ឈា ព្យាបាទ មិច្ឆាទិដ្ឋិ ។ ក្នុងបទទាំងនោះ ការញ្ចាំងសត្វមាន ជីវិតឲ្យធ្លាក់ក្នុងទៅ ឈ្មោះថា បាណាតិបាត ។ អធិប្បាយថា សម្លាប់សត្វ មានជីវិត គឺការសម្លាប់សត្វមានជីវិតឲ្យស្លាប់ ។ ឯក្នុងបទថា ចាណោ នេះ ដោយវេហារ បានដល់ សត្វ ដោយបរមត្ថ បានដល់ ជីវិតន្ទ្រិយ ។ ចេតនា ដែលគិតនឹងសម្លាប់របស់បុគ្គល ដែលមានការសម្គាល់ក្នុងសត្វមានជីវិតនោះ ថា សត្វមានជីវិតដែលតាំងឡើង ព្រោះសេចក្តីព្យាយាមជាហេតុចូលទៅកាត់ ជីវិតន្ទ្រិយ ដែលប្រព្រឹត្តទៅតាមកាយទ្វារ និងវចីទ្វារ ទ្វារណាមួយ ឈ្មោះ ថា បាណាតិបាត ។ បណ្តាសត្វមានជីវិតដែលរៀបចំកុណា មានសត្វតិរច្ឆាន ជាដើម បាណាតិបាតនោះ ឈ្មោះថា មានទោសតិច ព្រោះសត្វតូច ឈ្មោះ ថា មានទោសច្រើន ព្រោះសត្វធំ ។ សួរថា ព្រោះហេតុអ្វី ឆ្លើយថា ព្រោះ មានសេចក្តីព្យាយាមច្រើន ។ សូម្បីកាលមានសេចក្តីព្យាយាមប៉ុណ្ណោះ ក៏ ឈ្មោះថា មានទោសច្រើន ព្រោះវត្ថុធំ ។ បណ្តាសត្វដែលមានគុណ មាន មនុស្សជាដើម បាណាតិបាត ឈ្មោះថា មានទោសតិច ព្រោះសត្វមានគុណ តិច ឈ្មោះថា មានទោសច្រើន ព្រោះសត្វមានគុណច្រើន កាលមានសរីរៈ និងគុណស្មើគ្នា ក៏គប្បីជ្រាបថា មានទោសតិច ព្រោះកិលេស និងសេចក្តី

ព្យាយាមតិច គប្បីជ្រាបថា មានទោសច្រើន ព្រោះកិលេស និងសេចក្តី  
ព្យាយាមខ្លាំងក្លា ។

បុណ្យបាតនោះមានអង្គ ៥ គឺសត្វមានជីវិត ១ កាតជាអ្នកមានការ  
សម្គាល់ថា សត្វមានជីវិត ១ ចិត្តគិតនឹងសម្លាប់ ១ ការមានសេចក្តីព្យាយាម  
១ សត្វស្លាប់ដោយព្យាយាមនោះ ១ ។

បយោគមាន ៦ គឺសាហត្តិក ១ អាណត្តិក ១ និស្សគ្គិយ ១ ថាវរៈ ១  
វិជ្ជាមយៈ ១ ឥទ្ធិមយៈ ១ ។ ការយឺតយូរនឹងមានក្នុងរឿងនោះ ដែលខ្ញុំឲ្យ  
ពិស្តារក្នុងទីនេះ ព្រោះដូច្នេះ ខ្ញុំមិនឲ្យរឿងនោះពិស្តារទេ ។ ឯរឿងដទៃ  
នឹងរឿងបែបនោះ អ្នកត្រូវការ គប្បីពិនិត្យមើលអដ្ឋកថាព្រះវិន័យ ឈ្មោះ  
សមន្តប្បកាសាទិកាចុះ ។

ការកាន់យកវត្ថុដែលគេមិនបានឲ្យ ឈ្មោះថា អទិន្នាទាន អធិប្បាយថា  
អ្នកលួចទ្រព្យអ្នកដទៃ ជាកិរិយារបស់ចោរ ។ ក្នុងបទទាំងនោះ បទថា  
**អធិន្នំ** ប្រែថា ទ្រព្យដែលអ្នកដទៃហ្មង់ហែង ។ ចេតនាជាចោររបស់បុគ្គល  
ដែលមានការសម្គាល់ក្នុងទ្រព្យដែលអ្នកដទៃហ្មង់ហែងនោះថា ជាទ្រព្យដែល  
អ្នកដទៃហ្មង់ហែងហើយ ប្រើអ្នកដទៃឲ្យធ្វើតាមសេចក្តីត្រូវការ មិនទាន់មាន  
ទោសតាមផ្លូវអាជ្ញា គឺមិនទាន់មានអ្នកពោលទោស ព្រោះញ៉ាំងសេចក្តីព្យា-  
យាមជាហេតុកាន់យកទ្រព្យ ដែលអ្នកដទៃហ្មង់ហែងនោះ ឲ្យតាំងឡើង ក៏  
ឈ្មោះថា អទិន្នាទាន ។ អទិន្នាទាននោះ ឈ្មោះថា មានទោសតិច ព្រោះ  
ទ្រព្យអ្នកដទៃអាក្រក់ ឈ្មោះថា មានទោសច្រើន ព្រោះទ្រព្យអ្នកដទៃ



ប្រណីត ។ ព្រោះហេតុអ្វី ។ ព្រោះវត្ថុប្រណីត ។ កាលវត្ថុស្មើគ្នា ឈ្មោះ  
 ថា មានទោសច្រើន ព្រោះជាទ្រព្យនៃបុគ្គលដែលក្រែកលែងដោយគុណ  
 ឈ្មោះថា មានទោសតិច ព្រោះជាទ្រព្យនៃបុគ្គលដែលមានគុណតិចតួច  
 ជាងបុគ្គលដែលមានគុណច្រើននោះ ព្រោះប្រៀបធៀបនឹងបុគ្គលដែល  
 ក្រែកលែងដោយគុណនោះៗ ។

អទិន្នាទាននោះមានអង្គ ៥ គឺរបស់ដែលអ្នកដទៃហ្មងហែង ១ កាតជា  
 អ្នកមានសេចក្តីសម្គាល់ថា ជារបស់អ្នកដទៃហ្មងហែង ១ ចិត្តគិតនឹងលួច ១  
 សេចក្តីព្យាយាម ១ លួចបានដោយព្យាយាមនោះ ១ ។

បយោគមាន ៦ មានសាហត្ថិកជាដើម ឯបយោគទាំងនោះប្រព្រឹត្តទៅ  
 ហើយ ដោយអំណាចនៃអវហារទាំងនេះតាមសមគួរ គឺ ថេយ្យវហារ ១  
 បសេយ្យវហារ ១ បដិច្ចន្ទវហារ ១ បរិកប្បវហារ ១ កុសាវហារ ១ នេះ  
 ជាសេចក្តីសង្ខេបក្នុងទីនេះ ឯសេចក្តីពិស្តារ លោកពោលហើយក្នុង  
 សមន្តប្បវាសាទិកា ។

ឯបទថា កាមេសុ ក្នុងបទថា កាមេសុមិច្ឆាចារោ នេះ បានដល់  
 ក្នុងការប្រព្រឹត្តអើពើដោយលក្ខណៈកម្មរបស់បុគ្គលគូគ្នា ។ បទថា មិច្ឆាចារោ  
 បានដល់ អាចារដែលថោកទាប ដែលបណ្ឌិតតិះដៀលដោយចំណែកមួយ ។  
 ដោយលក្ខណៈ ចេតនាជាហេតុឈានកន្លងឋានដែលបុគ្គលមិនគប្បីដល់  
 ប្រព្រឹត្តទៅតាមកាយទ្វារ ដោយបំណងក្នុងអស្សន្នម្ហូប ឈ្មោះថា កាមេ-  
 សុមិច្ឆាចារ ។

ក្នុងកាមេសុមិច្ឆាចារនោះ ស្រី ១០ ពួកដំបូង មានស្រីដែលមាតារក្សា  
 ជាដើម គឺមាតុភិក្ខុតា ស្រីដែលមានម្តាយរក្សា ១ បិតុភិក្ខុតា ដែលបិតារក្សា  
 ១ មាតាបិតុភិក្ខុតា ដែលមាតាបិតារក្សា ១ កាតុភិក្ខុតា ដែលបងប្អូនប្រុស  
 រក្សា ១ ភគិនីភិក្ខុតា ដែលបងប្អូនស្រីរក្សា ១ ញាតិភិក្ខុតា ដែលញាតិរក្សា  
 ១ គោត្តភិក្ខុតា ដែលវង្សត្រកូលរក្សា ១ ធម្មភិក្ខុតា ដែលអ្នកប្រព្រឹត្តធម៌  
 រក្សា ១ សារក្ខា ដែលគេនៀវទុក ១ សបរិទណ្ឌា ដែលនៅក្នុងអាណត្តិ  
 រក្សា ១ ។ ស្រី ១០ ពួកខាងក្រោយ មានស្រីដែលបុរសលោះមកដោយ  
 ទ្រព្យជាដើម គឺធនភិក្ខុតា ស្រីដែលបុរសលោះមកដោយទ្រព្យ ១ ឆន្ទវាសិនី  
 ដែលស្ម័គ្រចិត្តមកនៅរួម ១ កោតវាសិនី ដែលមក នៅរួម ព្រោះ កោតៈ  
 ១ បដវាសិនី ដែលមក នៅរួមព្រោះសំពត់ ១ ឱទេបត្តកិនី ដែលមក  
 នៅរួមដោយពិធីជ្រមុជទឹក ១ ឱកតចុម្ពដា ដែល បុរសជួយឲ្យផុតអំពីការ  
 ទូលរបស់លើក្បាល ១ ទាសិករិយា ភរិយាដែល ជាទាសី ១  
 កម្មការិករិយា ភរិយាដែលជាកម្មករ ១ ធជាហដា ភរិយាដែល ជាឈ្មើយ  
 ១ មុហុត្តិកា ភរិយាម្តងម្កាល ១ រួមជា ២០ ពួក ឈ្មោះថា អគមនីយដ្ឋាន  
 ដែលបុរស មិនគួរប៉ះពាល់ ។

ឯក្នុងស្រីទាំងឡាយ ស្រី ១២ ពួក គឺស្រីដែលគេនៀវទុក ១ ស្រីដែល  
 នៅក្នុងអាណត្តិគ្រប់គ្រងរក្សា ១ ស្រីដែលលោះមកដោយទ្រព្យ ១០ ពួក  
 ជាដើមនេះ ឈ្មោះថា អគមនីយដ្ឋានសម្រាប់បុគ្គលក្រៅអំពីបុរស គឺស្រី ។

មិច្ឆាចារនេះ ឈ្មោះថា មានទោសតិច ព្រោះអគមនីយដ្ឋានវៀរចាកគុណ

មានសីលជាដើម ឈ្មោះថា មានទោសច្រើន ព្រោះអគមនីយដ្ឋាន ដល់ ព្រមដោយគុណ មានសីលជាដើម ។

ការមេសុមិច្ឆាចារនោះមានអង្គ ៤ គឺវត្ថុដែលមិនគួរដល់ ១ ចិត្តគិត នឹងសេពក្នុងវត្ថុដែលមិនគួរដល់នោះ ១ ព្យាយាមក្នុងការសេព ១ ញ៉ាំងមគ្គ នឹងមគ្គឲ្យដល់គ្នា ១ មានបយោគ ១ គឺសាហាតិកប៉ុណ្ណោះ ។

បទថា មុសាវាទោ សេចក្តីថា វចីបយោគ ឬកាយបយោគ ដែលនាំ ឲ្យខូចបង្ខំនូវប្រយោជន៍របស់បុគ្គលដែលបំណងពោលឲ្យខុស ចេតនាដែល ញ៉ាំងកាយបយោគ និងវចីបយោគរបស់បុគ្គលដែលពោលឲ្យខុសចំពោះអ្នក ដទៃ ឲ្យតាំងឡើងដល់អ្នកដទៃ ដោយបំណងនឹងពោលឲ្យខុស ឈ្មោះថា មុសាវាទ ។

ន័យម្យ៉ាងទៀត រឿងដែលមិនមែន មិនពិត ឈ្មោះថា មុសា ។ ការ ញ៉ាំងអ្នកដទៃឲ្យជ្រាបរឿងនោះ ដោយកាតជា រឿងពិត រឿងមែន ឈ្មោះថា វាទៈ ។ ដោយលក្ខណៈចេតនាដែលញ៉ាំងវិញ្ញាតិ យ៉ាងនោះឲ្យតាំងឡើង របស់បុគ្គលដែលបំណងញ៉ាំងអ្នកដទៃឲ្យដឹងរឿងដែលមិនពិត ដោយកាត ជា រឿងពិត ឈ្មោះថា មុសាវាទ ។ មុសាវាទនោះ ឈ្មោះថា មានទោស តិច ព្រោះប្រយោជន៍ដែលមុសាវាទ ដែលបុគ្គលធ្វើឲ្យខូចតិច ឈ្មោះថា មានទោសច្រើន ព្រោះមុសាវាទ ដែលបុគ្គលធ្វើឲ្យខូចច្រើន ម្យ៉ាងទៀត សម្រាប់គ្រហស្ថ មុសាវាទដែលប្រព្រឹត្តទៅដោយន័យជាដើមថា មិនមាន ព្រោះមិនបំណងនឹងឲ្យរបស់ខ្លួន ឈ្មោះថា មានទោសតិច មុសាវាទដែល

បុគ្គលជាសាក្សីពោលដើម្បីឲ្យខូចប្រយោជន៍ ឈ្មោះថា មានទោសច្រើន ។  
 សម្រាប់ពួកបព្វជិត មុសាវាទដែលប្រព្រឹត្ត ដោយបុរណកថាន័យថា ថ្ងៃនេះ  
 ប្រេងក្នុងស្រុកហូរដូចស្ទឹង ព្រោះបានប្រេង ឬសប្បិសុម្បតិចតួច ហើយ  
 បំណងនឹងឲ្យសើច ឈ្មោះថា មានទោសតិច តែមុសាវាទរបស់បុគ្គល  
 ដែលពោលដល់វត្ថុខ្លួនមិនបានឃើញនោះឯង ដោយន័យជាដើមថា ខ្ញុំឃើញ  
 ឈ្មោះថា មានទោសច្រើន ។

មុសាវាទនោះមានអង្គ ៤ គឺរឿងមិនពិត ១ ចិត្តគិតពោលឲ្យខុស ១  
 ព្យាយាមកើតអំពើចិត្តនោះ ១ អ្នកដទៃដឹងរឿងនោះ ១ មានបយោគ ១ គឺ  
 សាហត្ថិក ។ មុសាវាទនោះ គប្បីឃើញក្នុងការធ្វើកិរិយាជាគ្រឿងពោលឲ្យ  
 ខុសចំពោះអ្នកដទៃ ដោយកាយខ្លះ ដោយរបស់ទាក់ទងដោយកាយខ្លះ ដោយ  
 វាចាខ្លះ បើអ្នកដទៃដឹងរឿងនោះដោយកិរិយានេះ ចេតនាដែលញ៉ាំងកិរិយា  
 តាំងឡើងនេះ រមែងចង់ដោយមុសាវាទកម្មក្នុងខណៈនោះឯង ។

ក្នុងបទជាដើមថា បិសុណាវាចា សេចក្តីថា បុគ្គលពោលវាចាដល់  
 អ្នកដទៃដោយវាចាណា ធ្វើខ្លួនឲ្យជាទីស្រឡាញ់ ក្នុងដួងចិត្តរបស់បុគ្គលនោះ  
 និងធ្វើអ្នកដទៃឲ្យបែកបាក់ វាចានោះឈ្មោះថា បិសុណាវាចា ។ ឯវាចាណា  
 ធ្វើខ្លួនឯងខ្លះ អ្នកដទៃខ្លះឲ្យគ្រោតគ្រោត ឬវាចាណាគ្រោតគ្រោត ខ្លួនឯងមិន  
 ពិរោះ ស្តាប់មិនសប្បាយចិត្ត នេះឈ្មោះថា ផរុសវាចា ។ បុគ្គលពោល  
 រោយរាយឥតប្រយោជន៍ ឈ្មោះថា សម្មប្បលាបៈ ។ សូម្បីចេតនាដែលជា  
 មូលរបស់វាចាទាំងនោះ ក៏រមែងបានឈ្មោះថា បិសុណាវាចាជាដើមដូច

គ្នា ។ ចេតនានោះឯង លោកបំណងយកក្នុងទីនេះ ។

ក្នុងបទនោះ ចេតនារបស់បុគ្គលមានចិត្តសៅហ្មង ដែលញ៉ាំងកាយ-  
បយោគ និងវចីបយោគឲ្យតាំងឡើង ដើម្បីទម្លាយជនដទៃក្តី ដើម្បីបំណងធ្វើ  
ខ្លួនឲ្យជាទីស្រឡាញ់ក្តីឈ្មោះថា បិសុណាវាចា ។ បិសុណាវាចានោះ ឈ្មោះ  
ថា មានទោសតិច ព្រោះបុគ្គលដែលត្រូវបិសុណាវចីបុគ្គលធ្វើឲ្យបែកគ្នា ក្នុង  
បុគ្គលមានគុណតិច ឈ្មោះថា មានទោសច្រើន ក្នុងបុគ្គលដែលមានគុណ  
ច្រើន ។ បិសុណាវាចានោះមានអង្គ ៤ គឺទម្លាយអ្នកដទៃ ១ ភាពជាអ្នក  
បំណងដើម្បីទម្លាយដោយបំណងថា ជនពួកនេះនឹងជាអ្នកផ្សេងគ្នា នឹងវៀរ  
ចាកគ្នា ដោយឧបាយយ៉ាងនេះ ដូច្នេះ ឬភាពជាអ្នកប្រាថ្នា ធ្វើខ្លួនឲ្យជាទី  
ស្រឡាញ់ ដោយបំណងថា អញនឹងជាទីស្រឡាញ់ នឹងជាអ្នកស្និទ្ធស្នាល  
ដោយឧបាយ ដូច្នេះ ១ ការព្យាយាមដែលកើតអំពីចិត្តនោះ ១ បុគ្គលនោះដឹង  
សេចក្តីនោះ ១ ។

ចេតនាគ្រោតគ្រោតដោយចំណែកមួយ ដែលញ៉ាំងកាយបយោគ និងវចី-  
បយោគដែលជាហេតុកាត់បន្ថយពាក្យស្រឡាញ់ របស់អ្នកដទៃឲ្យតាំងឡើង  
ឈ្មោះថា ផរុសវាចា ។ ដើម្បីឲ្យផរុសវាចានោះជាក់ច្បាស់ គប្បីជ្រាបរឿង  
នេះដូច្នេះ បានឮថា មាណពម្នាក់មិនជឿពាក្យរបស់មាតា ទៅកាន់ព្រៃ ម្តាយ  
កាលមិនអាចឲ្យមាណពនោះត្រឡប់បាន ទើបដេរថា ចូរមេក្របីកាចដេញ  
តាមវា គ្រានោះ មេក្របីក្នុងព្រៃប្រាកដដល់មាណពនោះយ៉ាងនោះដូចគ្នា ។  
មាណពបានធ្វើសច្ចកិរិយាថា សូមពាក្យដែលម៉ែពោលដល់អញកុំបីមាន ការ

ដែលម៉ែគិត ចូរមាន ។ មេក្របីបានឈប់ ដូចត្រូវចង់នៅក្នុងទីនោះឯង ។

វិចីបយោគសូម្បីជាហេតុកាត់បន្ថយពាក្យជាទីស្រឡាញ់យ៉ាងនោះ ក៏គង់  
មិនឈ្មោះថា ជាផុសវាចា ព្រោះចិត្តទន់ ។ ពិតហើយ ជួនកាលមាតាបិតា  
រមែងពោលនឹងកូនតូចទាំងឡាយយ៉ាងនេះថា ចូរពួកចោរធ្វើវាឲ្យជាកំណាត់  
តូច-ធំចុះ តែលោកក៏មិនប្រាថ្នាសូម្បីតែត្របកឈូកធ្លាក់ចុះខាងលើកូនទាំង  
នោះ ។ ម្យ៉ាងទៀត ជួនកាល អាចារ្យ និងឧបជ្ឈាយ៍ទាំងឡាយ រមែងពោល  
នឹងពួកនិស្សិត គឺកូនសិស្សយ៉ាងនេះថា ពួកនេះ មិនមានហិរិ ពួកនេះ មិន  
មានឱត្តប្បៈ និយាយធ្វើអ្វី ដេញវាទៅចុះ ។ តែពួកលោកប្រាថ្នានូវការដល់  
ព្រមដោយបរិយត្តិ បដិបត្តិ បដិវេធដើម្បីសិស្សទាំងនោះ ។ ដូចវិចី-  
បយោគដែលប្រព្រឹត្តទៅ ព្រោះបុគ្គលពោលមានចិត្តទន់ មិនឈ្មោះថា  
ផុសវាចា យ៉ាងណា វិចីបយោគប្រព្រឹត្តទៅ ព្រោះអ្នកពោលជាអ្នកមាន  
ពាក្យទន់ផ្អែម មិនឈ្មោះថា ផុសវាចា ក៏មិនមែន ។ ពិតហើយ ពាក្យ  
ពោលរបស់បុគ្គលដែលបំណងឲ្យនរណាម្នាក់ស្លាប់ថា អ្នកទាំងឡាយ ចូរឲ្យ  
បុគ្គលនេះដេកជាសុខចុះ មិនឈ្មោះថា ផុសវាចាក៏ទេ ។ ពិតហើយ វាថា  
នោះជាផុសវាចាពិត ព្រោះបុគ្គលពោល ជាអ្នកមានចិត្តគ្រោតគ្រោត ។ ផុស-  
វាចានោះ ឈ្មោះថា មានទោសតិច ព្រោះជាអ្នកត្រូវផុសវាចាបុគ្គល  
ប្រាថ្នាឲ្យប្រព្រឹត្តទៅ មានគុណតិច ឈ្មោះថា មានទោសច្រើន ព្រោះបុគ្គល  
នោះ មានគុណច្រើន ។ ផុសវាចានោះមានអង្គ ៣ គឺជេរអ្នកដទៃ ១ ចិត្ត  
ក្រោធ ១ បានជេរ ១ ។

អកុសលចេតនា ញ៉ាំងកាយបយោគ និងវិចីបយោគឲ្យតាំងឡើង ដែល  
ញ៉ាំងអ្នកដទៃឲ្យដឹងវត្ថុដែលមិនជាប្រយោជន៍ ឈ្មោះថា សម្មប្បលាប ។  
សម្មប្បលាបនោះ ឈ្មោះថា មានទោសតិច ព្រោះអាសេវនៈតិច មាន  
ទោសច្រើន ព្រោះអាសេវនៈច្រើន ។

សម្មប្បលាបនោះមានអង្គ ២ គឺភាពជាអ្នកប្រាថ្នាពោលរឿងដែលមិន  
មានប្រយោជន៍ មានរឿងការតយុទ្ធ និងរឿងដណ្តើមនាងសិរីជាដើម ១  
ការពោលរឿងបែបនោះ ១ ។

ធម្មជាតិដែលឈ្មោះថា អភិជ្ឈា ព្រោះអត្ថថា សម្លឹងរំពៃ អធិប្បាយថា  
ប្រព្រឹត្តទៅដោយភាពជាអ្នកប្រាថ្នាក្នុងកណ្តៈរបស់អ្នកដទៃ ហើយបង្កាន់ទៅ  
ក្នុងកណ្តៈនោះ ។ អភិជ្ឈានោះ មានលក្ខណៈសម្លឹងចំពោះកណ្តៈនៃអ្នកដទៃ  
យ៉ាងនេះ ធ្វើម្តេចហ្ន៎វត្ថុនេះ គប្បីជារបស់អញ ដូច្នេះ ឈ្មោះថា មានទោស  
តិច និងមានទោសច្រើន ដូចអទិន្នាទាន ។

អភិជ្ឈានោះមានអង្គ ២ គឺកណ្តៈរបស់អ្នកដទៃ ១ ការបង្កាន់មកដើម្បី  
ខ្លួន ១ ពិតហើយ កាលលោកដែលមានកណ្តៈរបស់អ្នកដទៃជាទីតាំង សូម្បី  
កើតឡើងហើយ អភិជ្ឈាលុបុគ្គល រមែងមិនបង្កាន់មកដើម្បីខ្លួន ដោយ  
គិតថា ធ្វើម្តេចហ្ន៎ របស់នេះគប្បីជារបស់អញដរាបណា កម្មបថក៏មិន  
ជាប់ដរាបនោះ ។

សភាពដែលឈ្មោះថា ព្យាបាទ ព្រោះអត្ថថា ញ៉ាំងប្រយោជន៍សុខឲ្យ  
ដល់នូវការវិនាស ។ ព្យាបាទនោះ មានលក្ខណៈប្រទូស្តចិត្ត ដើម្បីសេចក្តី

វិនាសរបស់អ្នកដទៃ ឈ្មោះថា មានទោសតិច និងមានទោសច្រើន ដូចគ្នា  
នឹងផុសរាបា ។

ព្យាបាទនោះមានអង្គ ២ គឺសត្វដទៃ ១ គិតនូវការវិនាសដើម្បីសត្វនោះ  
១ ។ កាលសេចក្តីក្រោធដែលមានអ្នកដទៃជាទីតាំងកើតឡើងហើយ វិបន្ន-  
ចិត្តបុគ្គលមិនទាន់គិត ដើម្បីឲ្យសត្វនោះវិនាសថា ធ្វើម្តេចឃ្ល័សត្វនេះគប្បី  
ដាច់ស្បែក គប្បីវិនាសទៅដរាបណា កម្មបថក៏មិនទាន់ដាច់ដរាបនោះ ។

ធម្មជាតិ ឈ្មោះថាមិច្ឆាទិដ្ឋិ ព្រោះអត្ថថា យល់ខុស ព្រោះមិនកាន់យក  
តាមសេចក្តីពិត ។ មិច្ឆាទិដ្ឋិនោះ មានលក្ខណៈឃើញខុស ដោយន័យជាដើម  
ថា ទាន់ដែលឲ្យហើយមិនមានផល ឈ្មោះថា មានទោសតិច និងមានទោស  
ច្រើនដូចគ្នានឹងសម្បូរលាប ម្យ៉ាងទៀត មិច្ឆាទិដ្ឋិដែលមិនទាន់ចូលដល់ភាព  
ជានិយត ឈ្មោះថា មានទោសតិច ដែលចូលដល់មានទោសច្រើន ។

មិច្ឆាទិដ្ឋិនោះ មានអង្គ ២ គឺភាពដែលវត្ថុវិបត្តិចាកអាការដែលកាន់  
យក ១ ការប្រាកដនៃមិច្ឆាទិដ្ឋិនោះ ដោយទាញយកវត្ថុនោះថា ពិត ១ ។

គប្បីជ្រាបវិនិច្ឆ័យអកុសលកម្មបថ ១០ នេះ ដោយអាការ ៥ គឺដោយ  
ធម៌ ១ ដោយកោដ្ឋាស ១ ដោយអារម្មណ៍ ១ ដោយវេទនា ១ ដោយមូល ១ ។

បណ្តាបទទាំងនោះ បទថា ធម្មតោ សេចក្តីថា ក្នុងអកុសលកម្មបថ  
ទាំងនោះ មានចេតនាធម៌ ៧ តាមលំដាប់ ។ អកុសលកម្មបថ មានអភិជ្ឈា  
ជាដើមសម្បយុត្តដោយចេតនា ។ បទថា កោដ្ឋាសតោ សេចក្តីថា ធម៌  
ទាំងឡាយ ៨ នេះ គឺចេតនា ៧ តាមលំដាប់ និងមិច្ឆាទិដ្ឋិជាកម្មបថតែម្យ៉ាង



មិនជាមូល អភិជ្ឈា និងព្យាបាទ ជាកម្មបថផង ជាមូលផង ។ សេចក្តីពិត  
 អភិជ្ឈាជាលោកៈ ដល់នូវភាពជាមូល គឺជាអកុសលមូល ។ ព្យាបាទជា  
 ទោសៈ ដល់នូវភាពជាមូល គឺជាអកុសលមូល ។ បទថា អារម្មណតោ  
 សេចក្តីថា បាណាតិបាត មានជីវិតន្រ្ទិយជាអារម្មណ៍ ។ អទិន្នាទាន មានសត្វ  
 ជាអារម្មណ៍ក៏មាន មានសង្ខារជាអារម្មណ៍ក៏មាន ។ មិច្ឆាចារមានសង្ខារជា  
 អារម្មណ៍ ដោយអំណាចការពាល់ត្រូវ ។ អាចារ្យពួកខ្លះពោលថា មានសត្វ  
 ជាអារម្មណ៍ដូច្នេះក៏មាន ។ មុសាវាទមានសត្វជាអារម្មណ៍ខ្លះ មានសង្ខារជា  
 អារម្មណ៍ខ្លះ ។ បិសុណាវាចាក៏យ៉ាងនោះ ។ ផុសវាចាមានសត្វជាអារម្មណ៍  
 តែម្យ៉ាង ។ សម្មប្បលាបមានសត្វជាអារម្មណ៍ខ្លះ មានសង្ខារជាអារម្មណ៍ខ្លះ  
 ដោយអំណាចវត្ថុដែលខ្លួនបានឃើញ បានស្តាប់ បានជ្រាបនិងបានដឹងហើយ ។  
 អភិជ្ឈាក៏យ៉ាងនោះ ។ ព្យាបាទមានសត្វជាអារម្មណ៍តែម្យ៉ាង ។ មិច្ឆាទិដ្ឋិមាន  
 សង្ខារជាអារម្មណ៍ ដោយអំណាចធម៌ដែលប្រព្រឹត្តទៅក្នុងភូមិ ៣ ។

បទថា វេទនាតោ សេចក្តីថា បាណាតិបាត ជាទុក្ខវេទនា ។ ព្រះរាជា  
 ទ្រង់ឃើញចោរហើយ ទ្រង់ត្រេកអរ បញ្ជាថា លោកចូរទៅ ចូរសម្លាប់វា  
 ដូច្នេះក៏ពិត សូម្បីយ៉ាងនោះ សន្និដ្ឋាបកចេតនា គឺចេតនាដែលជាហេតុឲ្យ  
 សម្រេចបាន ក៏សម្បយុត្តដោយទុក្ខដល់ចោរទាំងនោះ ។ អទិន្នាទានមាន  
 ចេតនា ២ ។ មិច្ឆាចារ មានវេទនា គឺសុខវេទនា និងមជ្ឈត្តវេទនា គឺឧបេក្ខា  
 ឯក្នុងចិត្តដែលជាហេតុឲ្យសម្រេច មិនជាមជ្ឈត្តវេទនា ។ មុសាវាទមាន  
 វេទនា ៣ ។ បិសុណាវាចា ក៏យ៉ាងនោះ ។ ផុសវាចាជាទុក្ខវេទនា ។

សម្មប្បលាបៈ មានវេទនា ៣ ។ អភិជ្ឈា មានវេទនា ២ គឺសុខវេទនា និងមជ្ឈត្តវេទនា ។ មិច្ឆាទិដ្ឋិក៏យ៉ាងនោះ ព្យាបាទជាទុក្ខវេទនា ។

បទថា មូលតោ សេចក្តីថា បាណាតិបាតមានមូល ២ គឺទោសៈ និងមោហៈ អទិន្នាទានមានមូល ២ គឺទោសៈ និងមោហៈ ឬលោភៈ និងមោហៈ ។ មិច្ឆាចារមានមូល ២ គឺលោភៈ និងមោហៈ ។ មុសាវាទមានមូល ២ គឺទោសៈ និងមោហៈ ឬលោភៈ និងមោហៈ បិសុណាវាចា និងសម្មប្បលាបក៏យ៉ាងនោះ ។ ផុសវាចាមានមូល ២ គឺទោសៈ និងមោហៈ ។ អភិជ្ឈាមានមូល ១ គឺមោហៈ ព្យាបាទក៏យ៉ាងនោះ ។ មិច្ឆាទិដ្ឋិមានមូល ២ គឺលោភៈ និងមោហៈ ។

បាណាតិបាតជាដើម ក្នុងបទជាដើមថា បាណាតិបាតា បដិវិរតា មានអត្ថតាមដែលពោលហើយនោះឯង ។ ឯជនទាំងនោះ ឈ្មោះថា វៀរដាច់ដោយវិរតិណា វិរតិនោះដោយប្រភេទមាន ៣ យ៉ាង គឺសម្បត្តិវិរតិ ១ សមាទានវិរតិ ១ សមុច្ឆេទវិរតិ ១ ។ បណ្តាវិរតិ ៣ យ៉ាងនោះ វិរតិដែលកើតឡើងដល់បុគ្គលដែលមិនបានសមាទានសិក្ខាបទ គ្រាន់តែពិចារណាឋានៈទាំងឡាយ មានជាតិ វ័យ និងការសិក្សាច្រើនរបស់ខ្លួន មិនឈានកន្លងវត្ថុដែលមកចំពោះមុខ ដោយគិតថា ការធ្វើដូច្នេះ មិនសមគួរដល់អញ ដូច្នេះគប្បីជ្រាបថា សម្បត្តិវិរតិ ។ ដូចវិរតិដែលកើតឡើងដល់ចក្ខុឧបាសកក្នុងកោះសីហឡ ដូច្នេះ ។

## រឿង ចក្ខុវិស័យ

បានឮថា ក្នុងវេលាចក្ខុវិស័យនោះជាកំឡោះនោះឯង រោគកើតឡើង ដល់ម្តាយ ។ គ្រូពេទ្យប្រាប់ថា គួរបានសាច់ទន្សាយស្រស់ ទើបគួរ ។ គ្រា នោះ បងប្រុសរបស់គាត់ ប្រើនាយចក្ខុនេះទៅដោយប្រាប់ថា នៃបងប្រុស ចូរ បាទៅកាន់ស្រែចុះ ។ គាត់ទៅកាន់ស្រែនោះហើយ ។ សម័យនោះ ទន្សាយ មួយមកស៊ីសន្លឹកខ្ចី ។ ទន្សាយនោះ ឃើញនាយចក្ខុនេះនោះ ទើបរត់ទៅ ដោយសម្លេងដ៏រហ័ស ត្រូវវាល្វីរុំជាប់ បានស្រែកសំឡេងខ្លាំងថា កិរី កិរី ។ នាយចក្ខុនេះនោះទៅតាមសំឡេងនោះ ក៏ចាប់ទន្សាយនោះ ហើយទើបគិតថា អញនឹងផ្សំថ្នាំដល់ម្តាយអញ ។

តែគាត់គិតបន្តទៅទៀតថា ការដែលអញគប្បីផ្តាច់សត្វឲ្យឃ្លាតចាកជីវិត ព្រោះហេតុនៃជីវិតរបស់ម្តាយ មិនគួរដល់អញឡើយ កាលបើដូច្នោះ ទើប លែងសត្វទន្សាយនោះទៅ ដោយពាក្យថា ឯងចូរទៅ ចូរបរិភោគស្មៅ និង ទឹក ជាមួយពួកទន្សាយក្នុងព្រៃចុះ ។ គាត់ត្រូវបងប្រុសសួរថា នៃបា បា បានទន្សាយហើយឬ ទើបប្រាប់ការប្រព្រឹត្តិទៅនោះ ។ ដូច្នោះ ទើបបងប្រុស ជេរនាយចក្ខុនេះនោះ ។ គាត់ចូលទៅរកម្តាយ ឈរពោលពាក្យសច្ចៈថា តាំង អំពីខ្ញុំកើតហើយ មិនធ្លាប់សម្លាប់ជីវិតសត្វឡើយ ។ រំពេចនោះឯង ម្តាយ របស់គាត់ ក៏បានជាបុគ្គលប្រាសចាករោគហើយ ។

ឯវិរតិដែលកើតឡើងដល់បុគ្គលដែលសមាទានសិក្ខាបទហើយ រមែង លះជីវិតរបស់ខ្លួន ទាំងក្នុងវេលាសមាទានសិក្ខាបទ ទាំងក្នុងវេលាដទៃអំពី នោះ មិនឈានកន្លងវត្ថុ គប្បីជ្រាបថា ជាសមាទានវិរតិ ដូចវិរតិដែលកើត

ឡើងដល់ឧបាសកក្បែរភ្នំឧត្តរវង្សមាន ដូច្នោះ ។

### រឿង ឧបាសកនៅជិតភ្នំឧត្តរវង្សមាន

បានឮថា ឧបាសកនោះ ទទួលសិក្ខាបទក្នុងសម្មាសម្ពុទ្ធរបស់ព្រះបិណ្ឌល ពុទ្ធកិច្ចតត្ថេរ នៅក្នុងអម្ពរិយវិហារហើយក្បែរស្រែ ។ គ្រានោះ គោរបស់គាត់ បាត់ទៅ ។ កាលគាត់ស្វែងរកគោ បានឡើងទៅកាន់ភ្នំឈ្មោះឧត្តរវង្សមាន នោះ ។ ពស់ធំលើភ្នំនោះបានរួតគាត់ ។ គាត់គិតថា នឹងកាត់ក្បាលដោយ កាំបិតដ៏មុតនេះ គិតទៀតថា ការដែលអញទទួលសិក្ខាបទក្នុងសម្មាសម្ពុទ្ធរបស់ គ្រូដ៏គួរសរសើរហើយ គប្បីទម្លាយបង់ មិនសមគួរដល់អញឡើយ ។ កាល គិតយ៉ាងនេះរហូតដល់ ៣ ដង សម្រេចចិត្តថា អញលះបង់ជីវិត នឹងមិន ព្រមលះបង់សិក្ខាបទ ហើយបោះកាំបិតព្រាធំដ៏មុត ដែលស្ដាយនៅលើស្នា ចោលទៅក្នុងព្រៃ ពស់ធំបានរលាខ្លួនចេញទៅភ្លាមៗ នោះដូចគ្នា ។

សូម្បីការគិតថា អញនឹងសម្លាប់សត្វដូច្នេះ រមែងមិនកើតឡើងដល់ព្រះ អរិយបុគ្គលទាំងឡាយ ចាប់តាំងអំពីការកើតឡើងនៃវិរតិណា វិរតិនោះ សម្បយុត្តដោយអរិយមគ្គ គប្បីជ្រាបថា ជាសមុច្ឆេទវិរតិ ។

គប្បីជ្រាបវិនិច្ឆ័យនៃកុសលកម្មបឋមទាំងនេះ ដោយអាការ ៥ គឺដោយ ធម៌ ដោយកោដ្ឋាស ដោយអារម្មណ៍ ដោយវេទនា ដោយមូល ដូចអកុសល ដូច្នោះ ។

បណ្តាបទទាំងនោះ បទថា ធម្មតោ សេចក្ដីថា ចេតនា ៧ ក្ដី វិរតិក្ដី រមែងគួរតាមលំដាប់ក្នុងកុសលកម្មបឋមទាំងនោះ ។ ឯធម៌ ៣ ក្នុងទីបំផុត

សម្បយុត្តដោយចេតនា ដូច្នេះ ។ បទថា កោដ្ឋាសតោ សេចក្តីថា ចេតនា  
 ៧ តាមលំដាប់ ជាកម្មបថប៉ុណ្ណោះ មិនជាមូល ។ ធម៌ ៣ ក្នុងទីបំផុត ជា  
 កម្មបថផង ជាមូលផង ។ ពិតហើយ អនកិជ្ឈា ជាអលោកៈ ដល់នូវភាព  
 ជាមូល ជាកុសលមូល ។ អព្យាបាទ ជាអទោសៈ ដល់នូវភាពជាមូល ជា  
 កុសលមូល សម្មាទិដ្ឋិ ជាអមោហៈ ដល់នូវភាពជាមូល ជាកុសលមូល ។  
 បទថា អារម្មណតោ សេចក្តីថា អារម្មណ៍របស់បុណ្យាតិបាតជាដើមនោះ  
 ឯង ក៏ជាអារម្មណ៍របស់កម្មបថទាំងនោះដូចគ្នា ឈ្មោះថា វិរតិចាកវត្ថុដែល  
 គប្បីឈានកន្លងអារម្មណ៍នៃកម្មបថទាំងនោះ ។ ដូចអរិយមគ្គ មាននិព្វាន  
 ជាអារម្មណ៍ រមែងលះកិលេសបាន យ៉ាងណា កម្មបថទាំងនោះ មានជីវិតិ-  
 ទ្រិយជាដើមជាអារម្មណ៍ គប្បីជ្រាបថា លះការទ្រុស្តសីល មានបុណ្យាតិបាត  
 ជាដើមបាន ដូច្នេះ ។ បទថា វេទនាតោ សេចក្តីថា វេទនាទាំងពួង ជាសុខ-  
 វេទនា ឬមជ្ឈត្តវេទនា ។ ឈ្មោះថា វេទនាដែលដល់នូវកុសលរមែងមិន  
 មាន ។ បទថា មូលតោ សេចក្តីថា ចេតនា ៧ តាមលំដាប់ មានមូល ៣  
 គឺអលោកៈ អទោសៈ និងអមោហៈ សម្រាប់បុគ្គលដែលរៀនដោយចិត្ត ជា  
 ញាណសម្បយុត្ត មានមូល ២ សម្រាប់បុគ្គលដែលរៀនដោយចិត្តជាញាណ  
 វិប្បយុត្ត ។ អនកិជ្ឈាមានមូល ២ សម្រាប់បុគ្គលរៀនដោយចិត្តជាញាណ-  
 សម្បយុត្ត ។ មានមូល ១ ដោយចិត្តជាញាណវិប្បយុត្ត ។ ឯអលោកៈមិន  
 ជាមូលដល់ខ្លួនឯង ។ ក្នុងអព្យាបាទក៏ន័យនេះដូចគ្នា សម្មាទិដ្ឋិមានមូល ២  
 គឺអលោកៈ និងអទោសៈ ។ ១២៣

## អដ្ឋង្គិកសូត្រទី ៦

[ ៦៧ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះកាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុជាប្រាកដ ពួកសត្វមានទិដ្ឋិខុស ត្រូវគ្នា សមគ្នា នឹងពួកសត្វដែលមានទិដ្ឋិខុស ពួកសត្វមានសេចក្តីត្រិះរិះខុស ... មានវាចាខុស ... មានការងារខុស ... មានការចិញ្ចឹមជីវិតខុស ... មានព្យាយាមខុស ... មានសតិខុស ... មានសមាធិខុស ត្រូវគ្នា សមគ្នា នឹងពួកសត្វដែលមានសមាធិខុស ។

[ ៦៨ ] ពួកសត្វមានទិដ្ឋិត្រូវ ត្រូវគ្នា សមគ្នា នឹងពួកសត្វមានទិដ្ឋិត្រូវ ពួកសត្វមានសេចក្តីត្រិះរិះត្រូវ ... មានវាចាត្រូវ ... មានការងារត្រូវ ... មានការចិញ្ចឹមជីវិតត្រូវ ... មានព្យាយាមត្រូវ ... មានសតិត្រូវ ... ពួកសត្វមានសមាធិត្រូវ ត្រូវគ្នា សមគ្នា នឹងពួកសត្វមានសមាធិត្រូវ ។

សូត្រទី ៦ ចប់

## អដ្ឋកថាអដ្ឋង្គិកសូត្រ

អដ្ឋង្គិកសូត្រទី ៦ លោកពោលហើយ ដោយអំណាចអធ្យាស្រ័យ របស់ពួកអ្នកប្រាជ្ញដោយអំណាចមគ្គ ៨ ។<sup>២៣៦</sup>

អដ្ឋកថា អដ្ឋង្គិកសូត្រ ចប់

## ទស្សនៈកស្រង្គ ៧

[ ៦៩ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សត្វទាំងឡាយ ត្រូវគ្នា សមគ្នា ដោយធាតុជាប្រាកដ ពួកសត្វមានទិដ្ឋិខុស ត្រូវគ្នា សមគ្នា នឹងពួកសត្វមានទិដ្ឋិខុស ពួកសត្វមានសេចក្តីត្រិះរិះខុស ... មានវាចាខុស ... មានការងារខុស ... មានការចិញ្ចឹមជីវិតខុស ... មានព្យាយាមខុស ... មានសតិខុស ... ពួកសត្វមានសមាធិខុស ត្រូវគ្នា សមគ្នា នឹងពួកសត្វមានសមាធិខុស ពួកសត្វមានញាណខុស ត្រូវគ្នា សមគ្នា នឹងពួកសត្វមានញាណខុស ពួកសត្វមានវិមុត្តិខុស ត្រូវគ្នា សមគ្នា នឹងពួកសត្វមានវិមុត្តិខុស ។

[ ៧០ ] ពួកសត្វមានទិដ្ឋិត្រូវ ត្រូវគ្នា សមគ្នា នឹងពួកសត្វមានទិដ្ឋិត្រូវ ពួកសត្វមានសេចក្តីត្រិះរិះត្រូវ ... មានវាចាត្រូវ ... មានការងារត្រូវ ... មានការចិញ្ចឹមជីវិតត្រូវ ... មានព្យាយាមត្រូវ ... មានសតិត្រូវ ... មានសមាធិត្រូវ ... ពួកសត្វមានញាណត្រូវ ត្រូវគ្នា សមគ្នា នឹងពួកសត្វមានញាណត្រូវ ពួកសត្វមានវិមុត្តិត្រូវ ត្រូវគ្នា សមគ្នា នឹងពួកសត្វមានវិមុត្តិត្រូវ ។

### សូត្រទី ៧ ចប់

( អតីត អនាគត និងបច្ចុប្បន្ន បណ្ឌិតគប្បីធ្វើសព្វអន្លើផងចុះ ) ។



**ឧទាននៃសូត្រទាំង ៧ គឺ**

ការមិនបានតាំងចិត្តឲ្យនឹង ការទ្រុស្តសីល សិក្ខាបទ  
៥ កម្មបថ ៧ លោកបានពោលហើយមួយអន្លើដោយ  
កម្មបថ ១០ សូត្រ ទី ៦ និយាយពីមគ្គប្រកបដោយ  
អង្គ ៨ លោកបានពោលហើយ មួយអន្លើដោយអង្គ  
ទាំង ១០ ក្នុងសូត្រ ទី ៧ ។

**ទសកម្មបថវគ្គទី ៣ ចប់**





### អង្គកថា ទសន្តិកសូត្រ

[ ៦៩ ] ទសន្តិកសូត្រទី ៧ លោកពោលហើយ ដោយអំណាចមិច្ឆត្ត ១០ និងសម្មត្ត ១០ ក្នុងបទទាំងនោះ ។ បទថា មិច្ឆាញ្ញាណិនោ សេចក្តីថា ជាអ្នកប្រកបដោយការជឿខុស និងការពិចារណាខុស ។ បទថា មិច្ឆា- វិមុត្តិនោ បានដល់ ពួកបុគ្គលដែលមិនរួចផុតចាកអំពើទុក្ខ គឺប្រកាន់ថា ជា កុសលវិមុត្តិ តាំងនៅ ។

[ ៧០ ] បទថា សម្មាញ្ញាណិនោ គឺការពិចារណាដោយជុំវិញ ។ បទ ថា សម្មាវិមុត្តិនោ សេចក្តីថា បុគ្គលប្រកបដោយផលវិមុត្តិ ដែលជាគ្រឿង នាំចេញចាកទុក្ខ ។<sup>១២៣</sup>

អង្គកថាទសន្តិកសូត្រ ចប់  
ទសកម្មបថវគ្គទី ៣ ចប់

— ១០៤ —

**សុត្តន្តបិដក**  
**ចតុទ្ទាតុវគ្គទី ៤**

**ចតុស្សសូត្រទី ១**

[ ៧១ ] សម្មយម្ហយ ព្រះមានព្រះភាគ ទ្រង់គង់នៅក្នុងវត្តជេតពន  
របស់អនាថបិណ្ឌិកសេដ្ឋី ទៀបក្រុងសាវត្ថី ។ ទ្រង់ត្រាស់ថា ម្ចាស់ភិក្ខុ  
ទាំងឡាយ ធាតុនេះមាន ៤ ។ ធាតុ ៤ តើដូចម្តេច ។ គឺ បឋវីធាតុ ១  
អាបោធាតុ ១ តេជោធាតុ ១ វាយោធាតុ ១ ។ ម្ចាស់ភិក្ខុទាំងឡាយ  
ធាតុមាន ៤ ប្រការនេះឯង ។

សូត្រទី ១ ចប់

---

## អដ្ឋកថា

### ចតុត្តវគ្គទី ៤

#### ចតុធាតុ

គប្បីជ្រាបវិនិច្ឆ័យក្នុងចតុធាតុសូត្រទី ១ នៃចតុត្តវគ្គទី ៤ ដូចតទៅថា  
ធាតុជាទីតាំង ឈ្មោះថា បឋវីធាតុ ធាតុដែលសើម ឈ្មោះថា  
អារុណធាតុ ។ ធាតុដែលឲ្យរលួយ ឈ្មោះថា តេជធាតុ ធាតុដែលតឹង  
ឈ្មោះថា វាយោធាតុ នេះជាសេចក្តីសង្ខេបក្នុងទីនេះ ឯសេចក្តីពិស្តារ គប្បី  
ជ្រាបធាតុទាំងនោះដោយអំណាចកោដ្ឋាស ២០ ជាដើម ។<sup>១៣៣</sup>

អដ្ឋកថា ចតុធាតុសូត្រ ចប់



## បុព្វសូត្រទី ២

[ ៧២ ] ម្នាលភិក្ខុទាំងឡាយ ក្នុងកាលមុនអំពីកាលត្រាស់ដឹង តថាគត នៅជាពោធិសត្វ មិនទាន់បានត្រាស់ដឹងនៅឡើយ មានសេចក្តីត្រិះរិះយ៉ាងនេះ ថា បបរីធាតុ មានអានិសង្សដូចម្តេចហ្ន៎ មានទោសដូចម្តេច មានការរលាស់ ចេញដូចម្តេច អាបោធាតុ មានអានិសង្សដូចម្តេច មានទោសដូចម្តេច មាន ការរលាស់ចេញដូចម្តេច តេជោធាតុ មានអានិសង្សដូចម្តេច មានទោស ដូចម្តេច មានការរលាស់ចេញដូចម្តេច វាយោធាតុ មានអានិសង្សដូចម្តេច មានទោសដូចម្តេច មានការរលាស់ចេញដូចម្តេច ។ ម្នាលភិក្ខុទាំងឡាយ តថាគតមានសេចក្តីត្រិះរិះយ៉ាងនេះថា សេចក្តីសុខ និងសោមនស្សណា កើត ឡើង ព្រោះអាស្រ័យបបរីធាតុ នេះជាអានិសង្សនៃបបរីធាតុ បបរីធាតុណា មិនទៀង ជាទុក្ខ មានសភាពប្រែប្រួល នេះជាទោសរបស់បបរីធាតុ ការ បន្ទោបង់នូវសេចក្តីត្រេកត្រអាល ការលះបង់នូវសេចក្តីត្រេកត្រអាលណា ក្នុង បបរីធាតុ នេះជាការរលាស់ចោលនូវបបរីធាតុ ។ សុខ និងសោមនស្សណា កើតឡើង ព្រោះអាស្រ័យអាបោធាតុ ... ព្រោះអាស្រ័យតេជោធាតុ ... ព្រោះ អាស្រ័យវាយោធាតុ នេះជាអានិសង្សនៃវាយោធាតុ វាយោធាតុណា មិន ទៀង ជាទុក្ខ មានសភាពប្រែប្រួល នេះជាទោសរបស់វាយោធាតុ ការ បន្ទោបង់នូវសេចក្តីត្រេកត្រអាល ការលះបង់នូវសេចក្តីត្រេកត្រអាលណា ក្នុងវាយោធាតុ នេះជាការរលាស់ចោលនូវវាយោធាតុ ។

[ ៧៣ ] ម្នាលភិក្ខុទាំងឡាយ តថាគតមិនបានដឹងច្បាស់តាមពិត នូវ អានិសង្សថាជាអានិសង្សផង នូវទោសថាជាទោសផង នូវការរលាស់ចេញ

ថាជាការរលាស់ចេញផង របស់ធាតុទាំង ៤ នេះ ដរាបណា ម្ចាស់ភិក្ខុ  
 ទាំងឡាយ តថាគតមិនទាន់ប្តេជ្ញាថា ជាអ្នកត្រាស់ដឹងនូវអនុត្តរសម្មាសម្ពោ-  
 ធិញ្ញាណ ក្នុងលោក ព្រមទាំងទេវលោក មារលោក ព្រហ្មលោក ក្នុងពពួក  
 សត្វ ព្រមទាំងសមណព្រាហ្មណ៍ ក្នុងមនុស្សជាសម្មតិទេព និងមនុស្ស  
 ដ៏សេសដរាបនោះទេ ។ ម្ចាស់ភិក្ខុទាំងឡាយ កាលណាបើតថាគតដឹងច្បាស់  
 តាមពិត នូវអានិសង្សថាជាអានិសង្សផង នូវទោសថាជាទោសផង នូវការ  
 រលាស់ចេញ ថាជាការរលាស់ចេញផង របស់ធាតុទាំង ៤ នេះ ម្ចាស់ភិក្ខុ  
 ទាំងឡាយ ទើបតថាគតប្តេជ្ញាថា ជាអ្នកត្រាស់ដឹងនូវអនុត្តរសម្មាសម្ពោ-  
 ធិញ្ញាណ ក្នុងលោក ព្រមទាំងទេវលោក មារលោក ព្រហ្មលោក ក្នុងពពួក  
 សត្វ ព្រមទាំងសមណព្រាហ្មណ៍ ក្នុងមនុស្សជាសម្មតិទេព និងមនុស្ស  
 ដ៏សេស ក្នុងកាលនោះ ។ ញ្ញាណទស្សនៈរបស់តថាគតក៏កើតឡើងថា វិមុត្តិ  
 គឺអរហត្តផល របស់អាត្មាអញមិនបានកក្រើក ជាតិនេះជាទីបំផុតហើយ  
 ឥឡូវនេះ ភពថ្មីមិនមានឡើយ ។

សូត្រទី ២ ចប់

### អង្គកថា បុព្វេសម្ពោធសូត្រ

[ ៧២ ] គប្បីជ្រាបវិនិច្ឆ័យក្នុងបុព្វេសម្ពោធសូត្រទី ២ ដូច្នេះ បទថា អយំ បបរីធាតុយា អស្សាទោ សេចក្តីថា នេះជាការត្រេកអរ ដែល អាស្រ័យ បបរីធាតុ ។ ការត្រេកអរនេះឲ្យទាញកាយឡើងទៅ លាតពោះ ចេញ ដូចជាពោលថា អ្នកទាំងឡាយ ចូរព្យាយាមសិក្សាម្រាមដៃរបស់ខ្ញុំចូល ទៅ ក្នុងទីនោះចុះ ឬលាដៃហើយ ទើបពោលថា អ្នកទាំងឡាយចូរព្យាយាម បង្ហាន់កាយនេះចុះ ។ គប្បីជ្រាបការត្រេកអរ ដោយអំណាចនៃសុខសោម- នស្សដែលប្រព្រឹត្តទៅយ៉ាងនេះ ។

ក្នុងបទជាដើមថា អនិច្ចា សេចក្តីថា ឈ្មោះថា មិនទៀងដោយអាការ ថា មានហើយត្រឡប់មិនមាន ឈ្មោះថា ជាទុក្ខ ដោយការបៀតបៀន ឈ្មោះថា មានការប្រែប្រួលជាធម្មតា ដោយអាការប្រាសចាកការវៈនៃខ្លួន ។ បទថា អយំ បបរី ធាតុយា អាទីនវោ សេចក្តីថា ឈ្មោះថា មិនទៀង ជាទុក្ខ មានការប្រែប្រួលទៅជាធម្មតា ដោយអាការណា អាការនេះ ជាទោស នៃបបរីធាតុ ។ បទថា ធន្ទាភវិនយោ ធន្ទាភបហានំ សេចក្តីថា ធន្ទ- ភវៈនៃបបរីធាតុដែលបុគ្គលកម្ចាត់បាន និងលះបាន ព្រោះអាស្រ័យនិព្វាន ព្រោះដូច្នេះ ទើបនិព្វានជាគ្រឿងរលាស់ចេញនូវបបរីធាតុនោះ ។

បទថា អយំ អថោធាតុយា អស្សាទោ សេចក្តីថា នេះជាការត្រេកអរ អាស្រ័យអាបោធាតុ ការត្រេកអរនេះ ដូចឃើញអ្នកដទៃដែលត្រូវអាបោធាតុ បៀតបៀន គប្បីជ្រាបដោយអំណាចនៃសុខសោមនស្សដែលប្រព្រឹត្តទៅយ៉ាង នេះថា ព្រោះហេតុអ្វី បុគ្គលនេះចេញ និងចូលទៅបន្ទោបង់បស្សាវៈ តាំង

អំពីវេលានឹងដេក ។ កាលបុគ្គលនោះធ្វើការងារសូម្បីតិចតួច ញើសក៏មាន  
សូម្បីសំពត់រំមែងមានអាការដែលគេគួរបិទបាំង ។ កាលពោលត្រឹមតែអនុ-  
មោទនា បុគ្គលក៏ត្រូវកាន់ជួរស្លឹកឆ្នោត ។ តែអាត្មាអញដេកក្នុងវេលាល្ងាច  
ក្រោកឡើងអំពីព្រលឹម សរីរៈរបស់អញដូចផ្ទាំងដែលពេញ សូម្បីញើស  
រំមែងកើតឡើងដល់អញដែលជាអ្នកធ្វើការធ្ងន់ កាលអញពោលធម៌ដោយ  
សំឡេងដូចផ្ការលាន់ សូម្បីត្រឹមតែអាការក្តៅក្នុងសរីរៈ ក៏មិនមានដល់អញ  
ដូច្នេះ ។ បទថា អយំ តេជោធាតុយា អស្សាទោ សេចក្តីថា នេះជាការ  
ត្រេកអរអាស្រ័យតេជោធាតុ ។ ការត្រេកអរនេះ ដូចកាលឃើញមនុស្ស  
កំពុងរងា គប្បីជ្រាបដោយអំណាចនៃសុខសោមនស្ស ដែលប្រព្រឹត្តទៅយ៉ាង  
នេះថា ហេតុអ្វី ពួកបុគ្គលទាំងនេះបរិភោគត្រឹមតែបបរ ភត្ត និងរបស់ទំពា  
តិចតួច អង្គុយរឹងពោះ ស្វែងរកភ្លើងអស់រាត្រី លុះតំណក់ទឹកធ្លាក់ទៅជិត  
សរីរៈ ពួកបុគ្គលក៏ដេកឆ្អើរលើចង្រ្កាន និងដណ្តប់សំពត់ ។ ឯអាត្មាអញ  
បរិភោគសាច់ ឬនំដែលរឹងក្រៃលែង បរិភោគភត្តគ្រាន់តែពេញពោះ ក្នុង  
រំពេចនោះឯង ភត្តទាំងអស់របស់អញ រំមែងរលួយទៅ ដូចពពុះទឹក ។ កាល  
ភ្លៀងធ្លាក់ជោកជាំអស់ ៧ ថ្ងៃប្រព្រឹត្តទៅ សូម្បីត្រឹមតែត្រជាក់តិចតួចក្នុង  
សរីរៈក៏មិនមានដល់អញ ដូច្នេះ ។ បទថា អយំ វាយោធាតុយា អស្សាទោ  
សេចក្តីថា នេះជាការត្រេកអរអាស្រ័យវាយោធាតុ ។ ការត្រេកអរនេះ ប្រៀប  
ដូចឃើញបុគ្គលដទៃខ្លាចខ្យល់ គប្បីជ្រាបដោយអំណាចនៃសុខសោមនស្ស  
ប្រព្រឹត្តទៅយ៉ាងនេះថា កាលមនុស្សទាំងនេះធ្វើការងារ សូម្បីត្រឹមតិចតួច

គ្រាន់តែពោលអនុមោទនា ខ្យល់រមែងចាក់ដោតសរីរៈ ។ ដៃ និងជើងរបស់  
 ពួកគេដែលដើរផ្លូវឆ្ងាយសូម្បីត្រឹមមួយគាវុត ក៏ចុករោយ ឈឺខ្លាំង ។ បុគ្គល  
 នោះត្រូវខ្យល់ក្នុងផ្ទៃ ខ្យល់ក្នុងសរីរៈ ខ្យល់ក្នុងត្រចៀកជាដើមបៀតបៀនជា  
 និច្ច នាំគ្នាផ្សំថ្នាំខ្យល់ មានប្រេង និងទឹកឃ្មុំជាដើមព្យាបាល ឯពួកអញ ធ្វើ  
 ការងារធ្ងន់ខ្លះ ពោលធម៌អស់យាម ៣ នៃរាត្រីខ្លះ ដើរផ្លូវអស់ ១០ យោជន៍  
 ក្នុងមួយថ្ងៃខ្លះ សូម្បីតែចុករោយដៃជើង ឬឈឺខ្លាំងក៏មិនមាន ដូច្នេះ ។ ធាតុ  
 ទាំងនេះដែលប្រព្រឹត្តទៅហើយយ៉ាងនេះ ឈ្មោះថា ការត្រេកអរ ។

[ ៧៥ ] បទថា អត្តញ្ញាសី បានដល់ តថាគតបានដឹងហើយដោយ  
 ញាណពិសេស ។ បទថា អនុត្តរំ សម្មាសម្ពោធិ បានដល់ ការត្រាស់ដឹង  
 ដោយប្រពៃ និងដោយព្រះអង្គឯង វៀរធម៌ដទៃដែលក្រៃលែងជាង គឺប្រសើរ  
 ជាង ធម៌ទាំងអស់ ។ ម្យ៉ាងទៀត ការត្រាស់ដឹងប្រសើរ និងល្អ ។ ដើម  
 ឈើក្តី មគ្គក្តី សព្វញ្ញតញ្ញាណក្តី និព្វានក្តី ឈ្មោះថា ពោធិ ។ ពោធិ មក  
 ក្នុងអត្ថថា ដើមឈើដូចក្នុងអាគតដ្ឋានថា ពោធិរុក្ខមូលេ បឋមាភិសម្ពុទ្ធនោ  
 ប្រែថា បានត្រាស់ដឹងជាដំបូង ទ្រង់គង់នៅក្រោមម្លប់ពោធិព្រឹក្ស និងបទថា  
 អន្តរា ច ពោធិ អន្តរា ច គយំ ប្រែថា ក្នុងចន្លោះនៃគយាសីសប្រទេស  
 ផង ក្នុងចន្លោះពោធិព្រឹក្សផង ។ មកក្នុងអត្ថថា មគ្គ ដូចក្នុងអាគតដ្ឋានថា  
 ចតុមគ្គេសុ ញ្ញាណំ ប្រែថា ញាណក្នុងមគ្គទាំង ៤ លោកហៅថា ពោធិ ។  
 មកក្នុងអត្ថថា សព្វញ្ញតញ្ញាណ ដូចក្នុងអាគតដ្ឋានថា បច្ឆេវាតិ ពោធិ វរក្ខិ  
 មេធសោ ប្រែថា តថាគតនោះ មានប្រាជ្ញាដ៏ប្រសើរ ប្រៀបដោយផែនដី



និងបានដល់ពោធិញ្ញាណដ៏ខ្ពង់ខ្ពស់ មានចំណែកដ៏ប្រសើរក្នុងផ្លូវប្រាជ្ញា ។ មក  
ក្នុងអត្ថបថា និព្វានដូចក្នុងអាគតដ្ឋានថា បទ្វាន ពោធិ អមតំ អសង្ខតំ ប្រែ  
ថា ព្រះមានព្រះភាគទ្រង់សម្រេចពោធិដែលជាអមតៈ មិនមានបច្ច័យតាក់  
តែង ។ ឯក្នុងទីនេះ ព្រះមានព្រះភាគទ្រង់បំណងយកអរហត្តមគ្គ ។ សួរថា  
អរហត្តមគ្គ គឺអនុត្តរពោធិញ្ញាណរមែងមាន ឬមានដល់សាវ័កទាំងឡាយ ។  
ឆ្លើយថា មិនមាន ។ សួរថា ព្រោះហេតុអ្វី ឆ្លើយថា ព្រោះមិនឲ្យគុណដល់  
សាវ័កទាំងពួង ។ សម្រាប់សាវ័កទាំងនោះ អរហត្តមគ្គរបស់បុគ្គលខ្លះ ឲ្យ  
ចំពោះអរហត្តផល ។ របស់បុគ្គលខ្លះឲ្យវិជ្ជា ៣ របស់បុគ្គលខ្លះឲ្យអភិញ្ញា ៦  
របស់បុគ្គលខ្លះឲ្យសាវ័កបារមីញ្ញាណ ។ របស់ព្រះបច្ចេកពុទ្ធឲ្យចំពោះបច្ចេក-  
ពោធិញ្ញាណ ។ ចំណែករបស់ព្រះពុទ្ធឲ្យនូវគុណសម្បត្តិគ្រប់យ៉ាង ដូចការ  
អភិសេករបស់ព្រះរាជា ឲ្យនូវភាពជាឯក្នុងលោកទាំងមូល ។ ព្រោះដូច្នេះ  
ទើបអនុត្តរពោធិញ្ញាណមិនមានដល់បុគ្គលដទៃណាមួយ ។ បទថា អភិ-  
សមុទ្ទោ បច្ចុញ្ញាសី សេចក្តីថា តថាគតប្តេជ្ញាយ៉ាងនេះថា តថាគតត្រាស់ដឹង  
សម្រេច ចាក់ធ្លុះ ហើយតាំងនៅ ។ បទថា ញ្ញាណាត្ថា បន មេ ឧស្សនំ  
ឧទទាធិ សេចក្តីថា បច្ចុវេក្ខណញ្ញាណនោះឯង ដែលអាចឃើញនូវគុណ  
ដែលខ្លួនសម្រេច ហើយកើតឡើង ។ បទថា អកុប្បា មេ វិមុត្តិ សេចក្តី  
ថា ញ្ញាណកើតឡើងយ៉ាងនេះថា អរហត្តផលវិមុត្តិនេះ របស់តថាគតមិន  
កម្រើក ។ ក្នុងការមិនកម្រើកនោះ គប្បីជ្រាបការមិនកម្រើកដោយអាការ ២  
យ៉ាង គឺដោយហេតុ និងដោយអារម្មណ៍ ។ ឯការមិនកម្រើកនោះ ឈ្មោះថា

មិនកម្រើកដោយហេតុព្រោះកិលេសដែលកាត់ដោយមគ្គ ៤ មិនត្រឡប់មក  
 ទៀត ឈ្មោះថា មិនកម្រើកដោយអារម្មណ៍ ព្រោះធ្វើនិព្វាន មានការមិន  
 កម្រើកជាធម្មតា ឲ្យជាអារម្មណ៍ប្រព្រឹត្តទៅ ។ បទថា អន្តិមា ប្រែថា ជា  
 ជាតិចុងក្រោយ ។ បទថា នត្តិនាម បុណ្ណោតិ សេចក្តីថា ឥឡូវនេះ  
 ឈ្មោះថា ភពដទៃទៀតមិនមានឡើយ ។

សច្ចៈ ៤ ទ្រង់ត្រាស់ក្នុងព្រះសូត្រនេះ ។ សួរថា សេចក្តីនេះដូចម្តេច  
 ឆ្លើយថា អស្សាទ គឺការត្រេកអរក្នុងធាតុ ៤ ជាសមុទយសច្ច ។ អាទីនវ  
 ជាទុក្ខសច្ច ការរលាស់ចេញអំពីទុក្ខ ជានិរោធសច្ច ។ មគ្គជាហេតុដឹងច្បាស់  
 នូវនិរោធ ជាមគ្គសច្ច ។ នឹងពោលឲ្យពិស្តារ ក៏គួរពិត ។ តែក្នុងសូត្រនេះ  
 ការយល់ដល់ហេតុដែលលះថា សុខសោមនស្ស រមែងកើតឡើងព្រោះ  
 អាស្រ័យបឋវីធាតុណា នេះជាអស្សាទរបស់បឋវីធាតុ ដូច្នេះ ជាសមុទយ-  
 សច្ច ។ ការយល់ដោយការកំណត់ដឹងថា បឋវីធាតុណាមិនទៀង ជាទុក្ខ មាន  
 ការប្រែប្រួលជាធម្មតា នេះជាអាទីនវរបស់បឋវីធាតុ ដូច្នេះ ជាទុក្ខសច្ច ។

ការចាក់ធ្លុះដោយការធ្វើឲ្យជាក់ច្បាស់ថា ការកម្ចាត់ឆន្ទរាគៈនៃបឋវីធាតុ  
 ណា នេះជាគ្រឿងរលាស់ចេញនូវបឋវីធាតុ ដូច្នេះ ជានិរោធសច្ច ។ ទិដ្ឋិ  
 សង្កប្ប វាចា កម្មន្តៈ អាជីវៈ វាយាមៈ សតិ សមាធិណា ក្នុងឋានៈ  
 ទាំងឡាយ ៣ ។ ការចាក់ធ្លុះដោយការវិនាសនេះ ជាមគ្គសច្ច ។<sup>២១៣</sup>

អដ្ឋកថា បុព្វេសម្ពោធសូត្រ ចប់

### អចរិស្សត្រធិ ៣

[ ៧៤ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះកាគ ... ទ្រង់ត្រាស់ថា ម្ចាស់ភិក្ខុទាំងឡាយ តថាគតបានប្រព្រឹត្តស្វែងរកនូវអានិសង្សនៃបបរិធាតុ ក៏បានដឹងនូវអានិសង្សនៃបបរិធាតុ អានិសង្សនៃបបរិធាតុទាំងប៉ុន្មាន តថាគតឃើញច្បាស់ហើយ ដោយប្រាជ្ញា ។ ម្ចាស់ភិក្ខុទាំងឡាយ តថាគតបានប្រព្រឹត្តស្វែងរកនូវទោសនៃបបរិធាតុ ក៏បានដឹងនូវទោសរបស់បបរិធាតុ ទោសនៃបបរិធាតុទាំងប៉ុន្មាន តថាគតឃើញច្បាស់ហើយ ដោយប្រាជ្ញា ។ ម្ចាស់ភិក្ខុទាំងឡាយ តថាគតបានប្រព្រឹត្តស្វែងរកនូវការរលាស់ចេញបបរិធាតុ ក៏បានដឹងនូវការរលាស់ចេញបបរិធាតុ ការរលាស់ចេញបបរិធាតុទាំងប៉ុន្មាន តថាគតឃើញច្បាស់ហើយដោយប្រាជ្ញា ។ ម្ចាស់ភិក្ខុទាំងឡាយ តថាគតបានប្រព្រឹត្តស្វែងរកនូវអានិសង្ស នៃអាបេធាតុ ។ បេ ។ នៃតេជេធាតុ ... នៃវាយោធាតុ ក៏បានដឹងនូវអានិសង្ស នៃវាយោធាតុ អានិសង្សនៃវាយោធាតុទាំងប៉ុន្មាន តថាគតឃើញច្បាស់ហើយ ដោយប្រាជ្ញា ។ ម្ចាស់ភិក្ខុទាំងឡាយ តថាគតបានប្រព្រឹត្តស្វែងរកនូវទោសរបស់វាយោធាតុ ក៏បានដឹងនូវទោសរបស់វាយោធាតុ ទោសរបស់វាយោធាតុទាំងប៉ុន្មាន តថាគតឃើញច្បាស់ហើយ ដោយប្រាជ្ញា ។ ម្ចាស់ភិក្ខុទាំងឡាយ តថាគតបានប្រព្រឹត្តស្វែងរក នូវការរលាស់ចេញវាយោធាតុ ក៏បានដឹងនូវការរលាស់ចេញវាយោធាតុ ការរលាស់ចេញវាយោធាតុទាំងប៉ុន្មាន តថាគតឃើញច្បាស់ហើយដោយប្រាជ្ញា ។

[ ៧៥ ] ម្ចាស់ភិក្ខុទាំងឡាយ តថាគតមិនបានដឹងច្បាស់តាមពិត នូវ

អានិសង្សថាជាអានិសង្សផង នូវទោសថាជាទោសផង នូវការរលាស់ចេញ  
 ថាជាការរលាស់ចេញផង របស់ធាតុទាំង ៤ នេះ ដរាបណា ម្ចាស់ភិក្ខុ  
 ទាំងឡាយ តថាគតមិនទាន់ប្តេជ្ញាថា ជាអ្នកត្រាស់ដឹងនូវអនុត្តរសម្មាសម្ពោ-  
 ធិញ្ញាណក្នុងលោក ព្រមទាំងទេវលោក មារលោក ព្រហ្មលោក ក្នុងពពួក  
 សត្វ ព្រមទាំងសមណព្រាហ្មណ៍ ក្នុងមនុស្សជាសម្មតិទេព និងមនុស្ស  
 ដ៏សេសដរាបនោះទេ ។ ម្ចាស់ភិក្ខុទាំងឡាយ កាលណាបើតថាគតបានដឹង  
 ច្បាស់តាមពិត នូវអានិសង្សថាជាអានិសង្សផង នូវទោសថាជាទោសផង នូវ  
 ការរលាស់ចេញថាជាការរលាស់ចេញផង របស់ធាតុទាំង ៤ នេះ ម្ចាស់ភិក្ខុ  
 ទាំងឡាយ ទើបតថាគតប្តេជ្ញាថា ជាអ្នកត្រាស់ដឹងនូវអនុត្តរសម្មាសម្ពោ-  
 ធិញ្ញាណក្នុងលោក ព្រមទាំងទេវលោក មារលោក ព្រហ្មលោក ក្នុងពពួក  
 សត្វ ព្រមទាំងសមណព្រាហ្មណ៍ ក្នុងមនុស្សជាសម្មតិទេព និងមនុស្ស  
 ដ៏សេស ក្នុងកាលនោះ ។ ញ្ញាណទស្សនៈរបស់តថាគត កើតឡើងថា វិមុត្តិ  
 គឺអរហត្តផលរបស់អាត្មាអញមិនកក្រើក ជាតិនេះជាទីបំផុត ឥឡូវនេះ ភព  
 ថ្មីមិនមានឡើយ ។

សូត្រទី ៣ ចប់

### អង្គកថា អចរិស្សត្រ

[ ៧៤ ] គប្បីជ្រាបវិនិច្ឆ័យក្នុងអចរិស្សត្រទី ៣ ដូច្នេះ បទថា អចរិ  
សេចក្តីថា តថាគតបានត្រាច់ទៅដោយញាណ អធិប្បាយថា ដោយការត្រាច់  
ទៅតាមលំដាប់ការវនា ។ បទថា យាវតា ប្រែថា ប្រមាណប៉ុនណា ។<sup>១៣៣</sup>

### អង្គកថា អចរិស្សត្រ ចប់

— ❧ —

## លោចេទសូត្រទី ២

[ ៧៦ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ បើអានិសង្សរបស់បបរិជាតុនេះ មិនមានហើយ សត្វទាំងឡាយ ក៏មិនគួរត្រេកអរនឹងបបរិជាតុនេះឡើយ ។ ម្ចាស់ភិក្ខុទាំងឡាយ ព្រោះអានិសង្សរបស់បបរិជាតុមាន បានជាពួកសត្វតែងត្រេកអរចំពោះបបរិជាតុ ។ ម្ចាស់ភិក្ខុទាំងឡាយ បើទោសរបស់បបរិជាតុនេះមិនមានហើយ ពួកសត្វ ក៏មិនគួរនឿយណាយចាកបបរិជាតុនេះឡើយ ។ ម្ចាស់ភិក្ខុទាំងឡាយ ព្រោះទោសរបស់បបរិជាតុមាន បានជាពួកសត្វនឿយណាយចាកបបរិជាតុ ។ ម្ចាស់ភិក្ខុទាំងឡាយ បើការរលាស់ចេញបបរិជាតុនេះ មិនមានហើយ ពួកសត្វក៏មិនគួររលាស់ចេញបបរិជាតុនោះឡើយ ។ ម្ចាស់ភិក្ខុទាំងឡាយ ព្រោះការរលាស់ចេញបបរិជាតុមាន បានជាពួកសត្វរលាស់ចេញបបរិជាតុ ។ ម្ចាស់ភិក្ខុទាំងឡាយ បើអានិសង្សនៃអាបេធាតុនេះ មិនមានហើយ ... ម្ចាស់ភិក្ខុទាំងឡាយ បើអានិសង្សនៃតេជោធាតុនេះ មិនមានហើយ ... ម្ចាស់ភិក្ខុទាំងឡាយ បើអានិសង្សនៃវាយោធាតុនេះ មិនមានហើយ ពួកសត្វ ក៏មិនគួរត្រេកអរចំពោះវាយោធាតុនេះឡើយ ។ ម្ចាស់ភិក្ខុទាំងឡាយ ព្រោះអានិសង្សនៃវាយោធាតុមាន បានជាពួកសត្វត្រេកអរចំពោះវាយោធាតុ ។ ម្ចាស់ភិក្ខុទាំងឡាយ បើទោសនៃវាយោធាតុនេះមិនមានហើយ សត្វទាំងឡាយ ក៏មិនគួរនឿយណាយចាកវាយោធាតុនេះឡើយ ។ ម្ចាស់ភិក្ខុទាំងឡាយ ព្រោះទោសរបស់វាយោធាតុមាន បានជាសត្វទាំងឡាយនឿយណាយចាកវាយោធាតុ ។ ម្ចាស់ភិក្ខុទាំងឡាយ បើការរលាស់ចេញវាយោធាតុ

នេះ មិនមានហើយ សត្វទាំងឡាយ ក៏មិនគួររលាស់ចេញនូវវាយោធាតុនេះ  
ឡើយ ។ ម្ចាស់ភិក្ខុទាំងឡាយ ព្រោះការរលាស់ចេញនូវវាយោធាតុមាន  
បានជាសត្វទាំងឡាយរលាស់ ចេញនូវវាយោធាតុ ។

[ ៧៧ ] ម្ចាស់ភិក្ខុទាំងឡាយ សត្វទាំងឡាយនេះមិនបានដឹងច្បាស់តាម  
ពិត នូវអានិសង្សថាជាអានិសង្សផង នូវទោសថាជាទោសផង នូវការរលាស់  
ចេញថាជាការរលាស់ចេញផង របស់ធាតុទាំង ៤ នេះ ដរាបណា ម្ចាស់ភិក្ខុ  
ទាំងឡាយ ពួកសត្វនេះមិនបានប្រាសចេញ មិនបានបែរចេញ មិនបានងាក  
ចេញ មានចិត្តមិនបានរមៀលចេញចាកលោក ព្រមទាំងទេវលោក មារលោក  
ព្រហ្មលោក ចាកពពួកសត្វ ព្រមទាំងសមណព្រាហ្មណ៍ ចាកមនុស្សជា  
សម្មតិទេព និងមនុស្សដ៏សេស ដរាបនោះទេ ។ ម្ចាស់ភិក្ខុទាំងឡាយ កាល  
ណាបើសត្វទាំងឡាយនេះ បានដឹងច្បាស់តាមពិត នូវអានិសង្សថាជាអានិសង្ស  
ផង នូវទោសថាជាទោសផង នូវការរលាស់ចេញថាជាការរលាស់ចេញផង  
របស់ធាតុទាំង ៤ នេះ ម្ចាស់ភិក្ខុទាំងឡាយ ពួកសត្វនេះរមែងប្រាសចេញ  
បែរចេញ មានចិត្តរមៀលចេញចាកលោក ព្រមទាំងទេវលោក មារលោក  
ព្រហ្មលោក ចាកពពួកសត្វ ព្រមទាំងសមណព្រាហ្មណ៍ ចាកមនុស្សជា  
សម្មតិទេព និងមនុស្សដ៏សេស ក្នុងកាលនោះ ។

សូត្រទី ៤ ចប់

**អង្គកថា នោចទស្សត្រ**

[ ៧៦ ] គប្បីជ្រាបវិនិច្ឆ័យក្នុងនោចទស្សត្រទី ៤ ដូច្នេះ បទថា **នយំទំ** ជាដើម លោកប្រកបការបដិសេធន៍តាមដែលពោលអំពីដើម គប្បីជ្រាប យ៉ាងនេះថា សត្វទាំងឡាយចេញមិនបាន ព្រាត់ចេញមិនបាន រួចផុតទៅមិន បាន មានចិត្តឆ្លងចាកដែនកិលេសមិនបាន ។ គប្បីជ្រាបវិនិច្ឆ័យក្នុងន័យទី ២ ដូច្នេះថា

[ ៧៧ ] បទថា **វិមរិយាទិកតេន** បានដល់ មានចិត្តមិនមានព្រំដែន ។ ក្នុងបទនោះ ព្រំដែនមាន ២ ព្រំដែន គឺកិលេស ១ ព្រំដែន គឺវដ្តៈ ១ ។ ក្នុង បទទាំងនោះ កិលេសរបស់ជនណាដែលលះបានហើយពាក់កណ្តាល ពាក់ កណ្តាលទៀតមិនទាន់លះបាន ឬវដ្តៈពាក់កណ្តាល ខ្លួនលះបានហើយ ពាក់ កណ្តាលទៀតមិនទាន់លះបាន ។ ចិត្តរបស់បុគ្គលនោះ ឆ្លងផុតព្រំដែនសំដៅ ដល់កិលេស ឬវដ្តៈដែលលះបានហើយ ។ ចិត្តឆ្លងផុតចាកព្រំដែនមិនបាន សំដៅដល់ កិលេស ឬវដ្តៈដែលមិនទាន់លះបាន ។ ឯក្នុងទីនេះ លោក ពោលថា មានចិត្តឆ្លងផុតចាកព្រំដែន ដូច្នេះ ព្រោះកិលេស និងវដ្តៈទាំង ២ លះបានហើយ អធិប្បាយថា មានចិត្តមិនធ្វើព្រំដែន ឆ្លងផុតព្រំដែន ។ ពោល សច្ចៈ ៤ ប៉ុណ្ណោះក្នុងសូត្រទាំង ៣ នេះ ដោយប្រការដូច្នេះឯង ។<sup>២៣៣</sup>

**អង្គកថា នោចទស្សត្រ ចប់**





## ទុក្ខសូត្រទី ៥

[ ៧៨ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ បើបឋវីធាតុនេះ មានតែសេចក្តីទុក្ខដោយដាច់ខាត ត្រូវសេចក្តីទុក្ខធ្លាក់តាម មានសេចក្តីទុក្ខចូលមកលុកលុយ ឯសេចក្តីសុខ មិនបានចូលមកលុកលុយទេ ពួកសត្វមិនគប្បីត្រេកអរ ក្នុងបឋវីធាតុនេះឡើយ ។ ម្ចាស់ភិក្ខុទាំងឡាយ ព្រោះបឋវីធាតុ ត្រូវសេចក្តីសុខធ្លាក់តាម មានសេចក្តីសុខចូលមកលុកលុយ ឯសេចក្តីទុក្ខមិនបានចូលមកលុកលុយ មានខ្លះដែរ បានជាពួកសត្វត្រេកអរ ក្នុងបឋវីធាតុ ។ ម្ចាស់ភិក្ខុទាំងឡាយ បើអាបេធាតុនេះ ... ម្ចាស់ភិក្ខុទាំងឡាយ បើតេជោធាតុនេះ ... ម្ចាស់ភិក្ខុទាំងឡាយ បើវាយោធាតុនេះ មានតែសេចក្តីទុក្ខដោយដាច់ខាត ត្រូវសេចក្តីទុក្ខធ្លាក់តាម មានសេចក្តីទុក្ខចូលមកលុកលុយ ឯសេចក្តីសុខមិនបានមកលុកលុយទេ ពួកសត្វមិនគប្បីត្រេកអរ ក្នុងវាយោធាតុឡើយ ។ ម្ចាស់ភិក្ខុទាំងឡាយ ព្រោះវាយោធាតុ ត្រូវសេចក្តីសុខធ្លាក់តាម មានសេចក្តីសុខចូលមកលុកលុយ ឯសេចក្តីទុក្ខមិនបានចូលមកលុកលុយ មានខ្លះដែរ បានជាពួកសត្វត្រេកអរក្នុងវាយោធាតុ ។

[ ៧៩ ] ម្ចាស់ភិក្ខុទាំងឡាយ បើបឋវីធាតុនេះ មានតែសេចក្តីសុខដោយដាច់ខាត ត្រូវសេចក្តីសុខធ្លាក់តាម មានសេចក្តីសុខចូលមកលុកលុយ ឯសេចក្តីទុក្ខមិនបានចូលមកលុកលុយទេ ពួកសត្វក៏មិននឿយណាយ ចាកបឋវីធាតុនេះឡើយ ។ ម្ចាស់ភិក្ខុទាំងឡាយ ព្រោះបឋវីធាតុជាទុក្ខ ត្រូវសេចក្តីទុក្ខធ្លាក់តាម មានសេចក្តីទុក្ខចូលមកលុកលុយ ឯសេចក្តីសុខមិនបានចូល

មកលុកលុយ មានខ្លះដែរ បានជាសត្វទាំងឡាយនឿយណាយ ចាកបបរី-  
ធាតុ ។ ម្នាលភិក្ខុទាំងឡាយ បើអាហារធាតុនេះ ... ម្នាលភិក្ខុទាំងឡាយ បើ  
តេជោធាតុនេះ ... ម្នាលភិក្ខុទាំងឡាយ បើវាយោធាតុនេះ មានតែសេចក្តី  
សុខដោយដាច់ខាត ត្រូវសេចក្តីសុខធ្លាក់តាម មានសេចក្តីសុខចូលមកលុក  
លុយ ឯសេចក្តីទុក្ខ មិនបានចូលមកលុកលុយទេ សត្វទាំងឡាយ ក៏មិន  
នឿយណាយ ចាកវាយោធាតុនេះឡើយ ។ ម្នាលភិក្ខុទាំងឡាយ ព្រោះ  
វាយោធាតុជាទុក្ខ ត្រូវសេចក្តីទុក្ខធ្លាក់តាម មានសេចក្តីទុក្ខចូលមកលុកលុយ  
ឯសេចក្តីសុខមិនបានចូលមកលុកលុយ មានខ្លះដែរ បានជាពួកសត្វនឿយ  
ណាយ ចាកវាយោធាតុ ។

សូត្រទី ៥ ចប់



### អដ្ឋកថាទុក្ខសូត្រ

[ ៧៨ ] គប្បីជ្រាបវិនិច្ឆ័យក្នុងទុក្ខសូត្រទី ៥ ដូច្នេះ បទថា ឯកន្តទុក្ខា សេចក្តីថា ទុក្ខដោយចំណែកមួយ ដូចអ្នកដើរទៅ ហើយឈប់ កើតនូវការ ក្តៅ ដូច្នោះ ។ បទថា ទុក្ខានុបតិកា បានដល់ ដែលទុក្ខជាប់តាម ។ បទ ថា ទុក្ខាវក្ខន្តា បានដល់ ដែលទុក្ខឈានចុះ មានទុក្ខឈមចុះ គឺជាបច្ច័យ ដល់ទុក្ខវេទនា ។ គប្បីជ្រាបអត្ថក្នុងបទទាំងពួងយ៉ាងនេះ ។ លោកពោល ទុក្ខលក្ខណៈក្នុងសូត្រនេះ ។ ១៣៣

អដ្ឋកថា ទុក្ខសូត្រ ចប់



## អភិធម្មសូត្រទី ៦

[ ៨០ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ បុគ្គលណា ឱបអន្ទវបបរីធាតុ បុគ្គលនោះ ឈ្មោះថា ឱបអន្ទវសេចក្តីទុក្ខ ។ បុគ្គលណា ឱបអន្ទវសេចក្តីទុក្ខ តថាគតពោលថា បុគ្គលនោះ មិនរួចចាកសេចក្តីទុក្ខឡើយ ។ បុគ្គលណា ឱបអន្ទវអាបេធាតុ ... បុគ្គលណា ឱបអន្ទវតេជោធាតុ ... បុគ្គលណា ឱបអន្ទវវាយោធាតុ បុគ្គលនោះ ឈ្មោះថា ឱបអន្ទវសេចក្តីទុក្ខ ។ បុគ្គលណា ឱបអន្ទវសេចក្តីទុក្ខ តថាគតពោលថា បុគ្គលនោះ មិនរួចចាកសេចក្តីទុក្ខឡើយ ។

[ ៨១ ] ម្ចាស់ភិក្ខុទាំងឡាយ បុគ្គលណា មិនឱបអន្ទវបបរីធាតុ បុគ្គលនោះ ឈ្មោះថា មិនឱបអន្ទវសេចក្តីទុក្ខ ។ បុគ្គលណា មិនឱបអន្ទវសេចក្តីទុក្ខ តថាគតពោលថា បុគ្គលនោះរួចចាកសេចក្តីទុក្ខ ។ បុគ្គលណា មិនឱបអន្ទវអាបេធាតុ ... បុគ្គលណា មិនឱបអន្ទវតេជោធាតុ ... បុគ្គលណា មិនឱបអន្ទវវាយោធាតុ បុគ្គលនោះ ឈ្មោះថា មិនឱបអន្ទវសេចក្តីទុក្ខ ។ បុគ្គលណា មិនឱបអន្ទវសេចក្តីទុក្ខ តថាគតពោលថា បុគ្គលនោះ រួចចាកសេចក្តីទុក្ខ ។

សូត្រទី ៦ ចប់



## ឧប្បាទសូត្រទី ៧

[ ៨២ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ ការកើតឡើង ការបិតនៅ ការវិលមក ការមានប្រាកដ នៃបបរិជាតុណា នុ៎ះ ឈ្មោះថា ការកើតឡើងនៃសេចក្តីទុក្ខ ឈ្មោះថា ការបិតនៅនៃរោគ ឈ្មោះថា ការមានប្រាកដ នៃជរា និងមរណៈ ។ ការកើតឡើង ការបិតនៅ ការវិលមក ការមានប្រាកដនៃអាហោធាតុ ... នៃតេជោធាតុ ... នៃវាយោធាតុណា នុ៎ះ ឈ្មោះថា ការកើតឡើងនៃសេចក្តីទុក្ខ ឈ្មោះថា ការបិតនៅនៃរោគ ឈ្មោះថា ការមានប្រាកដនៃជរា និងមរណៈ ។

[ ៨៣ ] ម្ចាស់ភិក្ខុទាំងឡាយ ការរលត់ ការស្ងប់រម្ងាប់ ការអស់នៃបបរិជាតុណា នុ៎ះ ឈ្មោះថា ការរលត់នៃសេចក្តីទុក្ខ ការស្ងប់រម្ងាប់នៃរោគ ការអស់នៃជរា និងមរណៈ ។ សេចក្តីរលត់ នៃអាហោធាតុណា ... សេចក្តីរលត់នៃតេជោធាតុណា ... សេចក្តីរលត់ សេចក្តីស្ងប់រម្ងាប់ ការអស់នៃវាយោធាតុណា នុ៎ះ ឈ្មោះថា ការរលត់នៃសេចក្តីទុក្ខ ការស្ងប់រម្ងាប់នៃរោគ ការអស់នៃជរា និងមរណៈ ។

សូត្រទី ៧ ចប់



## អដ្ឋកថាអភិធម្មនុសូត្រទី ៦ និងទី ៧

លោកពោលវិវដ្តៈក្នុងសូត្រទី ៦ និងសូត្រទី ៧ ។<sup>១២៥</sup>

### អដ្ឋកថា អភិធម្មនុសូត្រទី ៦ ជាដើមចប់

### បឋមសមណាព្រាហ្មណសូត្រទី ៨

[ ៨៤ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះកាគ ... ទ្រង់ត្រាស់ថា ម្ចាស់ភិក្ខុទាំងឡាយ ធាតុនេះ មាន ៤ ប្រការ ធាតុ ៤ តើអ្វីខ្លះ គឺបឋវធាតុ ១ អាបោធាតុ ១ តេជោធាតុ ១ វាយោធាតុ ១ ។ ម្ចាស់ភិក្ខុទាំងឡាយ សមណៈ ឬព្រាហ្មណ៍ណានីមួយ មិនដឹងច្បាស់តាមពិត នូវអានិសង្សផង នូវទោសផង នូវការរលាស់ចេញផង នៃធាតុទាំង ៤ នេះ ម្ចាស់ភិក្ខុទាំងឡាយ សមណៈ ឬព្រាហ្មណ៍ទាំងនោះ តថាគតមិនសន្មតថាជាសមណៈ ក្នុងពួកសមណៈ មិនសន្មតថាជាព្រាហ្មណ៍ ក្នុងពួកព្រាហ្មណ៍ទេ មួយទៀត អ្នកទាំងនោះមិនបានធ្វើឲ្យជាក់ច្បាស់ មិនបានសម្រេច ដោយប្រាជ្ញាដ៏ខ្ព្ពេល ដោយខ្លួនឯងក្នុងបច្ចុប្បន្ន នូវប្រយោជន៍នៃសមណកាត ឬប្រយោជន៍នៃព្រាហ្មណកាតទេ ។

[ ៨៥ ] ម្ចាស់ភិក្ខុទាំងឡាយ លុះតែពួកសមណៈ ឬព្រាហ្មណ៍ណានីមួយដឹងច្បាស់តាមពិត នូវអានិសង្សផង នូវទោសផង នូវការរលាស់ចេញ

ផង នៃធាតុទាំង ៤ នេះ ម្ចាស់ភិក្ខុទាំងឡាយ សមណៈ ឬព្រាហ្មណ៍ទាំងនោះ ទើបតែគិតសន្មតថាជាសមណៈ ក្នុងពួកសមណៈផង សន្មតថាជាព្រាហ្មណ៍ ក្នុងពួកព្រាហ្មណ៍ផង មួយទៀត អ្នកទាំងនោះ រមែងធ្វើឲ្យជាក់ច្បាស់ សម្រេចដោយប្រាជ្ញាដ៏ឧត្តម ដោយខ្លួនឯងក្នុងបច្ចុប្បន្ន នូវប្រយោជន៍នៃ សមណភាពផង នូវប្រយោជន៍នៃព្រាហ្មណភាពផង ។

### សូត្រទី ៨ ចប់

---

## ទុតិយសមណព្រាហ្មណសូត្រទី ៩

[ ៨៦ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះ ភាគ ... ទ្រង់ត្រាស់ថា ម្ចាស់ភិក្ខុទាំងឡាយ ធាតុទាំងឡាយនេះមាន ៤ ប្រការ ធាតុ ៤ តើអ្វីខ្លះ គឺបឋវីធាតុ ១ អាបោធាតុ ១ តេជោធាតុ ១ វាយោធាតុ ១ ។ ម្ចាស់ភិក្ខុទាំងឡាយ សមណៈ ឬព្រាហ្មណ៍ណានីមួយ មិនដឹងច្បាស់ តាមពិត នូវសេចក្តីកើត នូវសេចក្តីអស់ទៅ នូវអានិសង្ស នូវទោស និង ការរលាស់ចេញ នៃធាតុទាំង ៤ នេះ ( បណ្ឌិតគប្បីឲ្យពិស្តារ ) ដឹងច្បាស់ ... ធ្វើឲ្យជាក់ច្បាស់ បានសម្រេចដោយប្រាជ្ញាដ៏ឧត្តម ដោយខ្លួនឯង ។

### សូត្រទី ៩ ចប់

---

### តតិយសមណព្រាហ្មណសូត្រទី ១០

[ ៨៧ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះកាគ ... ទ្រង់ត្រាស់ថា ម្ចាស់ភិក្ខុទាំងឡាយ សមណៈ ឬព្រាហ្មណ៍ណានីមួយ មិនដឹងច្បាស់នូវបឋវីធាតុ មិនដឹងច្បាស់នូវសេចក្តីកើតឡើងនៃបឋវីធាតុ មិនដឹងច្បាស់នូវសេចក្តីរលត់នៃបឋវីធាតុ មិនដឹងច្បាស់នូវបដិបទា ជាហេតុឲ្យដល់នូវសេចក្តីរលត់នៃបឋវីធាតុ ។ មិនដឹងច្បាស់នូវអាបេធាតុ ។ បេ។ មិនដឹងច្បាស់នូវតេជោធាតុ ... មិនដឹងច្បាស់នូវវាយោធាតុ មិនដឹងច្បាស់នូវសេចក្តីកើតឡើងនៃវាយោធាតុ មិនដឹងច្បាស់នូវសេចក្តីរលត់នៃវាយោធាតុ មិនដឹងច្បាស់នូវបដិបទា ជាហេតុឲ្យដល់នូវសេចក្តីរលត់នៃវាយោធាតុ ម្ចាស់ភិក្ខុទាំងឡាយ សមណៈ ឬព្រាហ្មណ៍ទាំងនេះ តថាគតមិនសន្មតថាជាសមណៈ ក្នុងពួកសមណៈ មិនសន្មតថាជាព្រាហ្មណ៍ ក្នុងពួកព្រាហ្មណ៍ទេ មួយទៀតអ្នកទាំងនោះ មិនបានធ្វើឲ្យជាក់ច្បាស់ មិនបានសម្រេចដោយប្រាជ្ញាដ៏ឧត្តម ដោយខ្លួនឯង ក្នុងបច្ចុប្បន្ន នូវប្រយោជន៍នៃសមណភាព ឬប្រយោជន៍នៃព្រាហ្មណភាពទេ ។

[ ៨៨ ] ម្ចាស់ភិក្ខុទាំងឡាយ ពួកសមណៈ ឬព្រាហ្មណ៍ណានីមួយ ដឹងច្បាស់នូវបឋវីធាតុ ដឹងច្បាស់នូវសេចក្តីកើតឡើងនៃបឋវីធាតុ ដឹងច្បាស់នូវសេចក្តីរលត់នៃបឋវីធាតុ ដឹងច្បាស់នូវបដិបទា ជាហេតុឲ្យដល់នូវសេចក្តីរលត់នៃបឋវីធាតុ ។ ដឹងច្បាស់នូវអាបេធាតុ ។ បេ។ ដឹងច្បាស់នូវតេជោធាតុ ... ដឹងច្បាស់នូវវាយោធាតុ ដឹងច្បាស់នូវសេចក្តីកើតឡើងនៃវាយោធាតុ ដឹងច្បាស់នូវសេចក្តីរលត់នៃវាយោធាតុ ដឹងច្បាស់នូវបដិបទា ជាហេតុឲ្យដល់



នូវសេចក្តីរលត់នៃវាយោធាតុ ម្នាលភិក្ខុទាំងឡាយ សមណៈ ឬព្រាហ្មណ៍ទាំង  
 នោះ តថាគតសន្មតថាជាសមណៈក្នុងពួកសមណៈផង សន្មតថាជាព្រាហ្មណ៍  
 ក្នុងពួកព្រាហ្មណ៍ផង មួយទៀត អ្នកទាំងនោះ បានធ្វើឲ្យជាក់ច្បាស់ បាន  
 សម្រេចដោយប្រាជ្ញាដ៏ឧត្តម ដោយខ្លួនឯងក្នុងបច្ចុប្បន្ន នូវប្រយោជន៍នៃ  
 សមណភាពផង នូវប្រយោជន៍នៃព្រាហ្មណភាពផង ។

សូត្រទី ១០ ចប់

វគ្គទី ៤ ចប់

**ឧទាននៃចតុទ្ធាតុវគ្គនោះ គឺ**

និយាយពីធាតុទាំងបួន ១ ក្នុងកាលមុនអំពីកាលដែល  
 ព្រះអង្គបានត្រាស់ ១ ព្រះអង្គប្រព្រឹត្តស្វែងរកនូវអានិ-  
 សង្សនៃបឋវីធាតុជាដើម ១ ព្រះអង្គត្រាស់ថា បើ  
 អានិសង្សនៃបឋវីធាតុនេះ មិនមានហើយ ១ សេចក្តី  
 ទុក្ខនៃបឋវីធាតុជាដើម ១ សេចក្តីឱបអនូវបឋវីធាតុ  
 ជាដើម ១ សេចក្តីកើតឡើងនៃបឋវីធាតុជាដើម ១  
 សមណព្រាហ្មណ៍បីលើក ។

ធាតុសំយុត្តទី ២ ចប់

## អដ្ឋកថា

### បឋមសមណព្រាហ្មណសូត្រជាដើម

ក្នុងសូត្រ ៣ បុរេកាយ គឺសូត្រទី ៨ សូត្រទី ៩ និងសូត្រទី ១០

លោកពោលសច្ចៈ ៤ ប៉ុណ្ណោះ ។<sup>២៣៣</sup>

អដ្ឋកថាបឋមសមណព្រាហ្មណសូត្រជាដើម ចប់

ចតុទ្ទាតុវគ្គទី ៤ ចប់

អដ្ឋកថាធាតុសំយុត្ត ចប់

—•••—

**សុត្តន្តបិដក**  
**អនមាទគ្គសម្បត្ត**  
**វិណាកដ្ឋវគ្គ**

**វិណាកដ្ឋសូត្រទី ១**

[ ៨៩ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុង ទីនោះឯង ។ បេ។ ទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សង្ឃារនេះ មានទីបំផុតគេមិនអាចដឹងបាន គឺទីបំផុតខាងដើមរបស់សត្វទាំងឡាយ ដែល មានអវិជ្ជាជារនាំង មានតណ្ហាជាចំណង អន្ទោលទៅ ត្រាច់រន្លាត់ទៅ មិន ប្រាកដឡើយ ។

[ ៩០ ] ម្ចាស់ភិក្ខុទាំងឡាយ ដូចបុរសកាត់ស្មៅ កំណាត់ឈើ មែក ឈើ ស្លឹកឈើ ក្នុងជម្ងឺបនេះ ហើយប្រមូលទុកក្នុងទីជាមួយគ្នា លុះប្រមូល ទុកក្នុងទីជាមួយគ្នា លុះប្រមូលទុកក្នុងទីជាមួយគ្នារួចហើយ ក៏ធ្វើខ្ទាច់ប្រវែង បួនជ្ជាប់ៗ ហើយតម្កល់ទុកថា នេះទុកជាមាតារបស់អញ នេះទុកជាមាតានៃ មាតារបស់អញ ។ ម្ចាស់ភិក្ខុទាំងឡាយ មាតាទាំងឡាយរបស់មាតានៃបុរស នោះ មិនអស់ឡើយ ឯស្មៅ កំណាត់ឈើ មែកឈើ និងស្លឹកឈើ ក្នុង ជម្ងឺបនេះ គប្បីដល់នូវការអស់ទៅ ផុតទៅ សេចក្តីនោះ ព្រោះហេតុអ្វី ម្ចាស់ភិក្ខុទាំងឡាយ ព្រោះសង្ឃារនេះ មានទីបំផុតគេមិនអាចដឹងបាន គឺទី

បំផុតខាងដើម របស់សត្វទាំងឡាយ ដែលមានអវិជ្ជាជារនាំង មានតណ្ហាជា  
ចំណង អន្ទោលទៅ ត្រាច់រន្តាត់ទៅ មិនប្រាកដឡើយ ម្ចាស់ភិក្ខុទាំងឡាយ  
សេចក្តីទុក្ខ សេចក្តីព្រួយ សេចក្តីវិនាស ដែលសត្វទាំងនោះបានទទួលហើយ  
អស់កាលជាអង្វែង យ៉ាងនេះឯង ព្រៃខ្មោចក៏ចម្រើនឡើង ។ ម្ចាស់ភិក្ខុ  
ទាំងឡាយ ហេតុនេះ អ្នកទាំងឡាយ គួរនឿយណាយ គួរធុញទ្រាន់ គួរជិន  
ឆន់ ក្នុងសង្ខារទាំងពួង ។

សូត្រទី ១ ចប់



**អដ្ឋកថា**  
**អនមតគ្គសំយុត្ត**  
**បឋមវគ្គទី ១**

**តិណកដ្ឋសូត្រ**

[ ៨៩ ] គប្បីជ្រាបវិនិច្ឆ័យក្នុងតិណកដ្ឋសូត្រទី ១ នៃអនមតគ្គសំយុត្ត ដូចតទៅនេះ បទថា អនមតគ្គោ ប្រែថា ទីបំផុតខាងដើមដែលបុគ្គលតាម ដឹងមិនបាន អធិប្បាយថា សង្សារ សូម្បីតាមទៅដោយញ្ញាណអស់ ១០០ ឆ្នាំ ១០០០ ឆ្នាំ មានទីបំផុតដឹងមិនបាន គឺមានទីបំផុតជ្រាបមិនបាន ។ សង្សារ នោះ បុគ្គលណាមិនអាចដឹងទីបំផុតខាងនេះ ឬខាងនោះបាន គឺមានខាងដើម ខាងចុង កំណត់មិនបាន ។

[ ៩០ ] បទថា សំសារោ បានដល់ លំដាប់នៃខន្ធជាដើម ដែល ប្រព្រឹត្តទៅកំណត់មិនបាន ។ បទថា បុព្វា កោដិ ន បញ្ញាយតិ បានដល់ ព្រំដែនខាងដើមមិនប្រាកដ ឯទីបំផុតខាងដើមរបស់សង្សារនោះ រមែងមិន ប្រាកដដោយទីបំផុត ។ សូម្បីក្នុងទីបំផុតខាងចុង ក៏រមែងមិនប្រាកដដោយ ទីបំផុតនោះដូចគ្នា ។ ឯសត្វទាំងឡាយ រមែងអន្ទោលទៅត្រង់កណ្តាល ។

[ ៩១ ] បទថា បរិយាទានំ គន្ធម្យ នេះ លោកពោលថា ព្រោះ ជាឧបមាដោយវត្ថុតូច ឯក្នុងពាហិរសម័យ ប្រយោជន៍មានតិច ឧបមាមាន ច្រើន ។ កាលលោកពោលថា គោនេះដូចដំរី ជ្រូកដូចគោ ស្រះដូចសមុទ្រ

ប្រយោជន៍ទាំងនោះ នឹងមានប្រមាណដូច្នោះក៏ទេ ។ ចំណែកក្នុងពុទ្ធសម័យ  
 ឧបមាមានតិច ប្រយោជន៍មានច្រើន ។ ពិតហើយ ព្រោះក្នុងបាលី លោក  
 កាន់យកជម្ងឺបតែមួយកន្លែង ។ ស្មៅជាដើម គប្បីដល់នូវការអស់ទៅ ដោយ  
 ការព្យាយាម របស់អ្នកជម្ងឺបបែបនេះក្នុង ១០០ ឆ្នាំខ្លះ ១០០០ ឆ្នាំខ្លះ ១  
 សែនឆ្នាំខ្លះ ឯមាតារបស់ខ្លួន គប្បីដល់នូវការអស់ទៅមិនមាន ។ បទថា ទុក្ខំ  
 បច្ចុទ្ធក្ខតំ បានដល់ លោកសោយទុក្ខ ។ បទថា តិច្ឆំ ជាវេចនៈនៃបទថា  
 អនុក្ខតំ នោះឯង ។ បទថា ព្យសនំ បានដល់ ច្រើនយ៉ាង មានការវិនាស  
 នៃញាតិជាដើម ។ បទថា កជសិ បានដល់ ដីដែលជាព្រៃខ្មោច ។ សត្វ  
 ទាំងនោះ កាលស្លាប់រឿយៗ បានចម្រើនផែនដីដែលជាព្រៃខ្មោចនោះ ដោយ  
 ការដាក់ចុះនូវសរីរៈ ។ បទថា អលំ ប្រែថា ល្មមប៉ុណ្ណោះ ។<sup>១៣៣</sup>

អដ្ឋកថាតិណកដ្ឋសូត្រ ចប់



## បឋវិស្វត្រធិ ២

[ ៩១ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុតគេមិនអាចដឹងបាន គឺទីបំផុតខាងដើម របស់សត្វទាំងឡាយ ដែលមានអវិជ្ជាជារនាំង មានតណ្ហាជាចំណង អន្ទោលទៅ ត្រាច់រន្លាត់ទៅមិនប្រាកដឡើយ ។

[ ៩២ ] ម្ចាស់ភិក្ខុទាំងឡាយ ដូចបុរសយកមហាប្រីចពីនេះ មកសួរជាគុណិកាឲ្យប៉ុនៗ ត្រាច់ក្របៅ ហើយតម្កល់ទុកថា នេះជាបិតារបស់អញ នេះជាបិតានៃបិតារបស់អញ ។ ម្ចាស់ភិក្ខុទាំងឡាយ បិតាទាំងឡាយ របស់បិតានៃបុរសនោះ មិនអស់ឡើយ ឯមហាប្រីចពីនេះ គប្បីដល់នូវការអស់ទៅផុតទៅ សេចក្តីនោះ ព្រោះហេតុអ្វី ម្ចាស់ភិក្ខុទាំងឡាយ ព្រោះសង្ឃារនេះ មានទីបំផុតគេមិនអាចដឹងបាន គឺទីបំផុតខាងដើម របស់សត្វទាំងឡាយ ដែលមានអវិជ្ជាជារនាំង មានតណ្ហាជាចំណង អន្ទោលទៅ ត្រាច់រន្លាត់ទៅ មិនប្រាកដឡើយ ម្ចាស់ភិក្ខុទាំងឡាយ សេចក្តីទុក្ខ សេចក្តីព្រួយ សេចក្តីវិនាស ដែលសត្វទាំងនោះ បានទទួលហើយ អស់កាលជាអង្វែងយ៉ាងនេះឯង ព្រៃខ្មោចក៏ចម្រើនឡើង ។ ម្ចាស់ភិក្ខុទាំងឡាយ ហេតុនេះ អ្នកទាំងឡាយ គួរនឿយណាយ គួរធុញទ្រាន់ គួរជិនឆន់ ក្នុងសង្ឃារទាំងពួង ។

សូត្រទី ២ ចប់

### អង្គកថា បឋវីសូត្រ

[ ៩២ ] គប្បីជ្រាបវិនិច្ឆ័យក្នុងបឋវីសូត្រទី ២ ដូច្នេះ បទថា មហា-  
បឋវី បានដល់ មានចក្រវាលជាទីបំផុត ។ បទថា និក្ខុបេយ្យ សេចក្តីថា  
បុរសទម្លាយផែនដីនោះ សូនឲ្យជាដុំ មានប្រមាណតាមដែលពេលហើយ  
គប្បីទុកក្នុងទីសមគួរនាចំណែកម្ខាង ។<sup>១៣៥</sup>

អង្គកថាបឋវីសូត្រ ចប់





### អស្សុសូត្រទី ៣

[ ៩៣ ] ទ្រង់គង់នៅក្នុងក្រុងសាវត្ថី ... ក្នុងទីនោះឯង ព្រះមានព្រះកាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុតគេមិនអាចដឹងបាន ។ បេ ។ ម្ចាស់ភិក្ខុទាំងឡាយ អ្នកទាំងឡាយសម្គាល់សេចក្តីនោះថាដូចម្តេច គឺត្រង់ដែលអ្នកទាំងឡាយ អន្ទោលទៅ ត្រាច់រង្គាត់ទៅ កន្ទក់កន្ទេញ ទួញ យំ ព្រោះជួបប្រទះនឹងរបស់ដែលមិនគាប់ចិត្ត ព្រាត់ប្រាសចាករបស់ដែលគាប់ចិត្ត ដោយកាលអង្វែងនេះ ទឹកភ្នែកដែលហូរស្រក់ ហើយនឹងទឹកក្នុងមហាសមុទ្រទាំង ៤ តើបណ្តាទឹកទាំងពីរនោះ ទឹកណាច្រើនជាង ។ បពិត្រព្រះអង្គដ៏ចម្រើន ខ្ញុំព្រះអង្គទាំងឡាយ យល់ច្បាស់នូវធម៌ តាមដែលព្រះមានព្រះកាគសម្តែងហើយ បពិត្រព្រះអង្គដ៏ចម្រើន កាលដែលខ្ញុំព្រះអង្គទាំងឡាយ អន្ទោលទៅ ត្រាច់រង្គាត់ទៅ កន្ទក់កន្ទេញ ទួញ យំ ព្រោះជួបប្រទះនឹងរបស់ដែលមិនគាប់ចិត្ត ប្រាសចាករបស់ដែលគាប់ចិត្ត ដោយកាលជាអង្វែងនេះ ទឹកភ្នែកហូរស្រក់ទៅហើយ ច្រើនអនេក ឯទឹកក្នុងមហាសមុទ្រទាំង ៤ មិនច្រើនជាងឡើយ ។

[ ៩៤ ] ម្ចាស់ភិក្ខុទាំងឡាយ ត្រូវហើយ ត្រូវហើយ ម្ចាស់ភិក្ខុទាំងឡាយ អ្នកទាំងឡាយយល់ច្បាស់នូវធម៌ តាមដែលតថាគតសម្តែងហើយ យ៉ាងនេះ ប្រពៃហើយ ម្ចាស់ភិក្ខុទាំងឡាយ កាលដែលអ្នកទាំងឡាយអន្ទោលទៅ ត្រាច់រង្គាត់ទៅ កន្ទក់កន្ទេញ ទួញ យំ ព្រោះជួបប្រទះនឹងរបស់ដែលមិនគាប់ចិត្ត ព្រាត់ប្រាសចាករបស់ដែលគាប់ចិត្តដោយកាលជាអង្វែងនេះ ទឹកភ្នែកហូរស្រក់ទៅហើយ ច្រើនអនេក ឯទឹកក្នុងមហាសមុទ្រទាំង ៤ មិនច្រើន

ជាងមែន ។ ម្នាលភិក្ខុទាំងឡាយ សេចក្តីស្លាប់របស់មាតា អ្នកទាំងឡាយ  
បានទទួលរង អស់កាលអង្វែង កាលដែលអ្នកទាំងឡាយ ទទួលរងនូវសេចក្តី  
ស្លាប់របស់មាតា កន្ទក់កន្ទេញ ទួញយំ ព្រោះជួបប្រទះនឹងរបស់ដែលមិន  
គាប់ចិត្ត ព្រាត់ប្រាសចាករបស់ដែលគាប់ចិត្ត ទឹកភ្នែកហូរស្រក់ទៅ ច្រើន  
អនេក ឯទឹកក្នុងមហាសមុទ្រទាំង ៤ មិនច្រើនជាងឡើយ ។ ម្នាលភិក្ខុទាំង-  
ឡាយ សេចក្តីស្លាប់របស់បិតា អ្នកទាំងឡាយបានទទួលរង អស់កាល  
អង្វែង ... សេចក្តីស្លាប់របស់បងប្អូនប្រុស អ្នកទាំងឡាយបានទទួលរង ...  
សេចក្តីស្លាប់របស់បងប្អូនស្រី អ្នកទាំងឡាយបានទទួលរង ... សេចក្តីស្លាប់  
របស់កូនប្រុស អ្នកទាំងឡាយ បានទទួលរង ... សេចក្តីស្លាប់របស់កូនស្រី  
អ្នកទាំងឡាយ បានទទួលរង ... សេចក្តីវិនាសនៃញាតិ អ្នកទាំងឡាយបាន  
ទទួលរង ... សេចក្តីវិនាសកោតៈ អ្នកទាំងឡាយបានទទួលរង ... ម្នាលភិក្ខុ  
ទាំងឡាយ សេចក្តីវិនាសព្រោះរោគ អ្នកទាំងឡាយបានទទួលរង អស់កាល  
ជាអង្វែង កាលដែលអ្នកទាំងឡាយ ទទួលរងនូវសេចក្តីវិនាសព្រោះរោគ  
កន្ទក់កន្ទេញ ទួញ យំ ព្រោះជួបប្រទះនឹងរបស់ដែលមិនគាប់ចិត្ត ព្រាត់ប្រាស  
ចាករបស់ដែលគាប់ចិត្ត ទឹកភ្នែកហូរស្រក់ទៅ ច្រើនអនេក ឯទឹកក្នុងមហា-  
សមុទ្រទាំង ៤ មិនច្រើនជាងឡើយ សេចក្តីនោះ ព្រោះហេតុអ្វី ម្នាលភិក្ខុ  
ទាំងឡាយ ព្រោះសង្សារនេះ មានទីបំផុតគេមិនអាចដឹងបាន ។ បេ ។ ម្នាលភិក្ខុ  
ទាំងឡាយ ហេតុនេះ អ្នកទាំងឡាយ គួរនឿយណាយ គួរធុញទ្រាន់ គួរ  
ជិនឆ្លង ក្នុងសង្ខារទាំងពួង ដោយពិត ។

### អដ្ឋកថា អស្សុសូត្រ

[ ៩៣ ] គប្បីជ្រាបវិនិច្ឆ័យក្នុងអស្សុសូត្រទី ៣ ដូច្នេះ បទថា កន្ទុទ្ធានំ បានដល់ ទ្រហោយំរឿយៗ ។ បទថា បសន្នំ ទឹកភ្នែកហូរ គឺប្រព្រឹត្តទៅ ហើយ ។ បទថា ចតុស្ក មហាសមុទ្ទេសុ បានដល់ ក្នុងមហាសមុទ្រទាំង ៤ ដែលកំណត់ដោយស្រមោលភ្នំសិរេរុ ។ ភ្នំព្រះសិរេរុខាងកើតសម្រេច ដោយប្រាក់ ។ ខាងទក្សិណសម្រេចដោយកែវមណី ។ ខាងលិចសម្រេច ដោយកែវផលិក ។ ខាងជើងសម្រេចដោយមាស ។ រស្មីនៃប្រាក់ និងកែវ មណី ចាំងជះអំពើទិសខាងកើត និងខាងត្បូងរួមគ្នា ផ្សាយទៅលើមហាសមុទ្រ រហូតដល់ភ្នំកណ្តាប់ចក្រវាល ។ រស្មីកែវមណី និងកែវផលិក បញ្ចេញពីទិសខាងត្បូង និងទិសខាងលិច រស្មីកែវផលិក និងមាស ចែង ចាំងអំពើទិសខាងលិច និងទិសខាងជើង ។ រស្មីនៃមាស និងប្រាក់បញ្ចេញ អំពើទិសខាងជើង និងទិសខាងកើតរួមគ្នា ផ្សាយទៅលើផ្ទៃមហាសមុទ្រ រហូតដល់ភ្នំកណ្តាប់ចក្រវាល ។ ខាងក្នុងរស្មីទាំងនោះ ជាមហាសមុទ្រទាំង ៤ ។ លោកសំដៅយកមហាសមុទ្រទាំង ៤ នោះ ទើបពោលថា ចតុស្ក មហាសមុទ្ទេសុ ។

[ ៩៤ ] បទថា ព្យសនំ ក្នុងបទថា ញាតិព្យសនំ ជាដើម បានដល់ ការវិនាស ការវិនាស គឺអន្តរាយ ។ ការវិនាសនៃពួកញាតិ ឈ្មោះថា ញាតិព្យសន ។ ការវិនាសនៃកោគៈ ឈ្មោះថា កោគព្យសន ។ ឈ្មោះថា ព្យសនៈ ព្រោះការមានរោគរបស់ខ្លួនឯងនោះឯង គឺឲ្យការមិនមានរោគ វិនាស គឺ អន្តរធានទៅ ការវិនាសព្រោះរោគពិតប្រាកដ ឈ្មោះថា រោគព្យសន ។ ៕

## វិរស្សត្រធិ ៤

[ ៩៥ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះកាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុតគេមិនអាចដឹងបាន ។ បេ ។ ម្ចាស់ភិក្ខុទាំងឡាយ អ្នកទាំងឡាយសម្គាល់សេចក្តីនោះថាដូចម្តេច គឺត្រង់ដែលអ្នកទាំងឡាយ អន្ទោលទៅ ត្រាច់រង្គាត់ទៅ ដោយកាលជាអង្វែងនេះ បានផឹកនូវទឹកដោះនៃមាតា និងទឹកក្នុងមហាសមុទ្រទាំង ៤ តើបណ្តាទឹកទាំងពីរនោះ ទឹកណាច្រើនជាង ។ បពិត្រព្រះអង្គដ៏ចម្រើន ខ្ញុំព្រះអង្គទាំងឡាយ យល់ច្បាស់នូវធម៌ តាមដែលព្រះមានព្រះកាគសម្តែងហើយ បពិត្រព្រះអង្គដ៏ចម្រើន កាលដែលខ្ញុំព្រះអង្គទាំងឡាយ អន្ទោលទៅ ត្រាច់រង្គាត់ទៅ ដោយកាលជាអង្វែងនេះ បានផឹកទឹកដោះមាតាច្រើនអនេក ឯទឹកក្នុងមហាសមុទ្រទាំង ៤ មិនច្រើនជាងឡើយ ។

[ ៩៦ ] ម្ចាស់ភិក្ខុទាំងឡាយ ត្រូវហើយ ត្រូវហើយ ម្ចាស់ភិក្ខុទាំងឡាយ អ្នកទាំងឡាយយល់ច្បាស់នូវធម៌ តាមដែលតថាគតសម្តែងហើយ យ៉ាងនេះ ប្រពៃហើយ ម្ចាស់ភិក្ខុទាំងឡាយ កាលដែលអ្នកទាំងឡាយ អន្ទោលទៅ ត្រាច់រង្គាត់ទៅ ដោយកាលជាអង្វែងនេះ បានផឹកទឹកដោះរបស់មាតាច្រើនអនេកពិត ឯទឹកក្នុងមហាសមុទ្រទាំង ៤ មិនច្រើនជាងមែន សេចក្តីនោះ ព្រោះហេតុអ្វី ម្ចាស់ភិក្ខុទាំងឡាយ ព្រោះសង្ឃារនេះ មានទីបំផុតគេមិនអាចដឹងបាន ។ បេ ។ អ្នកទាំងឡាយគួរជិនឆ្អឹង ។

សូត្រទី ៤ ចប់



## អដ្ឋកថា ទិវស្វត្រ

[ ៩៥ ] គប្បីជ្រាបវិនិច្ឆ័យក្នុងទិវស្វត្រទី ៤ ដូចតទៅនេះ បទថា មាតុបញ្ញំ បានដល់ ទឹកដោះម្តាយដែលជាមនុស្ស មានឈ្មោះតែមួយ ។ ពិតហើយ ក្នុងវេលាសត្វទាំងនេះកើតក្នុងកំណើតជន្មន និងស្រមោចក្រហម ជាដើម ក្នុងត្រី និងអណ្តើកជាដើម ឬក្នុងកំណើតបក្សី ទឹកដោះមិនមាន ឡើយ ។ ក្នុងវេលាកើតក្នុងកំណើតពពែ បសុសត្វ និងក្របីជាដើម ទឹក ដោះមាន ។ ក្នុងពួកមនុស្សទឹកដោះក៏មានដូចគ្នា ។ បណ្តាកាលទាំងនោះ ទឹកដោះដែលសត្វបៅ ក្នុងកាលដែលអ្នកកើតក្នុងគភ៌របស់ម្តាយឈ្មោះមួយ ថា តិស្សា ប៉ុណ្ណោះ ដោយមិនចាំបាច់រាប់ក្នុងកាលកាន់យកកំណើតក្នុងសត្វ មានពពែជាដើម និងក្នុងកាលកាន់យកកំណើតក្នុងគភ៌របស់មាតាដែលមាន ឈ្មោះផ្សេងគ្នាយ៉ាងនេះថា ទេវី សុមនា តិស្សា ក្នុងពួកមនុស្ស គប្បី ជ្រាបថា គង់ច្រើនជាងទឹកក្នុងមហាសមុទ្រទាំង ៤ ។<sup>១៣៣</sup>

អដ្ឋកថា ទិវស្វត្រ ចប់

### បព្វតសូត្រទី ៥

[ ៩៧ ] ទ្រង់គង់នៅទៀបក្រុងសាវត្ថី ... គ្រានោះឯង មានភិក្ខុមួយ  
 រូប ចូលទៅគាល់ព្រះមានព្រះភាគ លុះចូលទៅដល់ហើយ ។ បេ។ លុះភិក្ខុ  
 នោះអង្គុយ ក្នុងទីដ៏សមគួរហើយ ក្រាបបង្គំទូលសួរព្រះមានព្រះភាគ យ៉ាង  
 នេះថា បពិត្រព្រះអង្គដ៏ចម្រើន កប្បមានកាលវែងប៉ុន្មាន ។ ព្រះអង្គទ្រង់  
 ត្រាស់ថា ម្ចាស់ភិក្ខុ កប្បមានកាលវែងណាស់ កប្បនោះ មិនងាយនឹងរាប់ថា  
 ប៉ុណ្ណេឆ្នាំ ឬថាប៉ុណ្ណេរយឆ្នាំ ថាប៉ុណ្ណេពាន់ឆ្នាំ ឬថាប៉ុណ្ណេសែនឆ្នាំ បាន  
 ឡើយ ។ បពិត្រព្រះអង្គដ៏ចម្រើន ចុះព្រះអង្គអាចធ្វើពាក្យឧបមាបានឬទេ ។

[ ៩៨ ] ព្រះមានព្រះភាគទ្រង់ត្រាស់ថា ម្ចាស់ភិក្ខុ អាចធ្វើបាន ហើយ  
 ទ្រង់ត្រាស់តទៅទៀតថា ម្ចាស់ភិក្ខុ ដូចភ្នំជួសុទ្ធដ៏ធំ បណ្តោយមួយយោជន៍  
 ទទឹងមួយយោជន៍ កម្ពស់ក៏មួយយោជន៍ មិនធ្លុះ មិនមានប្រហោង ជាភ្នំតាន់  
 កន្លងមួយរយឆ្នាំៗ ទៅ មានបុរសយកសំពត់កាសិក មកបោសភ្នំនោះម្តងៗ  
 ម្ចាស់ភិក្ខុ ភ្នំជួសុទ្ធដ៏ធំនោះ គប្បីដល់នូវការអស់ទៅ រេចទៅ ដោយសេចក្តី  
 ព្យាយាមនេះឆាប់ជាង ឯកប្បមិនទាន់អស់ទៅឡើយ ម្ចាស់ភិក្ខុ កប្បមាន  
 កាលវែងយ៉ាងនេះឯង ។ ម្ចាស់ភិក្ខុ បណ្តាកប្បដែលមានកាលវែងយ៉ាងនេះ  
 សូម្បីកប្បមួយក៏រាប់មិនបាន កប្បមួយរយក៏រាប់មិនបាន កប្បមួយពាន់ក៏រាប់  
 មិនបាន កប្បមួយសែនក៏រាប់មិនបាន សេចក្តីនោះ ព្រោះហេតុអ្វី ម្ចាស់ភិក្ខុ  
 ព្រោះសង្សារនេះ មានទីបំផុតគេមិនអាចដឹងបាន ។ បេ។ ម្ចាស់ភិក្ខុ ហេតុនេះ  
 អ្នកទាំងឡាយ គួរនឿយណាយ គួរចុញទ្រាន់ គួរជិនឆ្អន់ ក្នុងសង្ខារទាំងពួង ។

### អង្គកថា បព្វតសូត្រ

[ ៩៧ ] គប្បីជ្រាបវិនិច្ឆ័យក្នុងបព្វតសូត្រទី ៥ ដូចតទៅនេះ បទថា សក្កា បន កន្លេ សេចក្តីថា បានឮថា ភិក្ខុនោះគិតថា ព្រះសាស្តាត្រាស់ថា មិនមែនធ្វើបានឆ្ងាយ នឹងកាត់ដូចម្តេចក៏មិនបាន តើអញអាចឲ្យព្រះអង្គធ្វើ ឧបមាបានដែរឬ ។ ព្រោះដូច្នោះ ទើបភិក្ខុនោះក្រាបទូលយ៉ាងនេះ ។

[ ៩៨ ] បទថា កាសិកេន សេចក្តីថា ដោយសំពត់សាច់ម្ជុំ ដែល សម្រេចដោយអំបោះ ដែលគេយកសំឡី ៣ ប្រភេទមកត្បាញរួមចូលគ្នា បុរសគប្បីបោះទៅប្រមាណប៉ុនណា ដោយការធ្វើឲ្យរាបដោយសំពត់នោះ ។ គឺឲ្យសល់ប្រមាណប៉ុនគ្រាប់ស្ពៃ ។<sup>១៣៣</sup>

### អង្គកថា បព្វតសូត្រ ចប់



## សាសបសូត្រទី ៦

[ ៩៩ ] ទ្រង់គង់នៅជិតក្រុងសាវត្ថី ... គ្រានោះឯង ភិក្ខុមួយរូប ចូល  
ទៅគាល់ព្រះមានព្រះភាគ ។ បេ។ លុះភិក្ខុនោះ អង្គុយក្នុងទីដ៏សមគួរហើយ  
បានក្រាបបង្គំទូលសួរព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន  
កប្បមានកាលវែងប៉ុន្មាន ។ ម្នាលភិក្ខុ កប្បមានកាលវែងណាស់ កប្បនោះ  
មិនងាយនឹងរាប់ថា ប៉ុណ្ណោះឆ្នាំ ។ បេ។ ឬថា ប៉ុណ្ណោះសែនឆ្នាំបានឡើយ ។  
បពិត្រព្រះអង្គដ៏ចម្រើន ចុះព្រះអង្គអាចធ្វើពាក្យឧបមាបានឬទេ ។

[ ១០០ ] ព្រះមានព្រះភាគទ្រង់ត្រាស់ថា ម្នាលភិក្ខុ អាចធ្វើបាន ហើយ  
ទ្រង់ត្រាស់តទៅទៀតថា ម្នាលភិក្ខុ ដូចនគរដែលព័ទ្ធដោយកំពែង បណ្តោយ  
មួយយោជន៍ ទទឹងមួយយោជន៍ កម្ពស់មួយយោជន៍ ពេញដោយគ្រាប់ស្ពៃ  
ជានគរគេបិទភ្ជាប់ ដោយដុំដីស្អិត កន្លងមួយរយឆ្នាំៗ ទៅ មានបុរសទៅរើស  
យកគ្រាប់ស្ពៃមួយគ្រាប់ៗ អំពីនគរនោះ ម្នាលភិក្ខុ គំនរគ្រាប់ស្ពៃដ៏ធំនោះ  
គប្បីដល់នូវការអស់ទៅ រលីងទៅ ដោយសេចក្តីព្យាយាមនេះឆាប់ជាង ឯ  
កប្បមិនទាន់អស់ទៅឡើយ ម្នាលភិក្ខុ កប្បមានកាលវែងយ៉ាងនេះឯង ។  
ម្នាលភិក្ខុ បណ្តាកប្បដែលមានកាលវែងយ៉ាងនេះ សូម្បីកប្បមួយក៏រាប់មិន  
បាន កប្បមួយរយក៏រាប់មិនបាន កប្បមួយពាន់ក៏រាប់មិនបាន កប្បមួយសែន  
ក៏រាប់មិនបាន សេចក្តីនោះ ព្រោះហេតុអ្វី ម្នាលភិក្ខុ ព្រោះសង្សារនេះ មាន  
ទីបំផុត គេមិនអាចដឹងបាន ។ បេ។ គួរជិនឆ្លង់ ។

សូត្រទី ៦ ចប់



**អង្គកថា សាសបស្សត្រ**

[ ១០០ ] គប្បីជ្រាបវិនិច្ឆ័យក្នុងសាសបស្សត្រទី ៦ ដូច្នេះ បទថា អាយសំ  
នគរំ បានដល់ នគរដែលព័ទ្ធដោយ កំពែងដែក ។ តែមិនគួរឃើញថា  
ខាងក្នុងដែរជាសដោយប្រាសាទមួយជាន់ជាដើមជាប់តគ្នាទៅឡើយ ។<sup>១៣៣</sup>

**អង្គកថា សាសបស្សត្រ ចប់**

— ១៤៥ —

### សាវកសូត្រទី ៧

[ ១០១ ] ទ្រង់គង់នៅទៀបក្រុងសាវត្ថី ... គ្រានោះឯង ភិក្ខុច្រើនរូប ចូលទៅគាល់ព្រះមានព្រះភាគ ។ បេ។ លុះភិក្ខុទាំងនោះ អង្គុយក្នុងទីសមគួរ ហើយ បានក្រាបបង្គំទូលសួរព្រះមានព្រះភាគ យ៉ាងនេះថា បពិត្រព្រះអង្គដ៏ ចម្រើន កប្បដែលកន្លងរំលងទៅហើយ មានចំនួនច្រើនប៉ុន្មាន ។ ម្នាលភិក្ខុ ទាំងឡាយ កប្បដែលកន្លងរំលងទៅហើយ មានចំនួនច្រើនណាស់ កប្បទាំង នោះមិនងាយនឹងរាប់ថា ប៉ុណ្ណេះកប្ប ឬថាប៉ុណ្ណេះរយកប្ប ថាប៉ុណ្ណេះពាន់ កប្ប ឬថាប៉ុណ្ណេះសែនកប្បបានឡើយ ។ បពិត្រព្រះអង្គដ៏ចម្រើន ចុះព្រះ អង្គអាចធ្វើពាក្យឧបមាបានឬទេ ។

[ ១០២ ] ព្រះមានព្រះភាគទ្រង់ត្រាស់ថា ម្នាលភិក្ខុទាំងឡាយ អាច ធ្វើបាន ហើយទ្រង់ត្រាស់តទៅទៀតថា ម្នាលភិក្ខុទាំងឡាយ ប្រសិនបើសាវក ៤ រូប ក្នុងសាសនានេះ មានអាយុមួយរយឆ្នាំ រស់នៅមួយរយឆ្នាំ បើសាវក ទាំងនោះ រពួកបានមួយសែនកប្ប ម្នាក់ៗ រាល់ៗ ថ្ងៃ ។ ម្នាលភិក្ខុទាំងឡាយ សាវកទាំងនោះ ក៏មិនអាចនឹងរពួកកប្បឲ្យអស់បានឡើយ ។ គ្រានោះឯង សាវកទាំង ៤ របស់តថាគត មានអាយុមួយរយឆ្នាំ រស់នៅមួយរយឆ្នាំ កន្លងទៅមួយរយឆ្នាំ ម្នាក់ៗ នឹងធ្វើមរណកាលទៅ ។ ម្នាលភិក្ខុទាំងឡាយ កប្បដែលកន្លងរំលងទៅ មានចំនួនច្រើនយ៉ាងនេះឯង កប្បទាំងនោះមិនងាយ នឹងរាប់ថាប៉ុណ្ណេះកប្ប ឬថាប៉ុណ្ណេះរយកប្ប ថាប៉ុណ្ណេះពាន់កប្ប ឬថាប៉ុណ្ណេះ សែនកប្បបានឡើយ សេចក្តីនោះ ព្រោះហេតុអ្វី ម្នាលភិក្ខុទាំងឡាយ ព្រោះ សង្សារនេះ មានទីបំផុតគេមិនអាចដឹងបាន ។ បេ។ គួរជិនឆ្អឹង ។

### អង្គកថា សាវកសូត្រ

[ ១០២ ] គប្បីជាបរិនិច្ឆ័យក្នុងសាវកសូត្រទី ៧ ដូចតទៅនេះ បទថា  
អនុស្សរេយ្យំ សេចក្តីថា សាវក ៤ រូប គប្បីរពកថយក្រោយទៅបាន ៤  
សែនកប្បយ៉ាងនេះថា កាលមួយរូបរពកថយក្រោយបានមួយសែនកប្ប មួយ  
រូបទៀតរពកថយក្រោយបានមួយសែនកប្ប មួយរូបទៀត ក៏រពកថយក្រោយ  
បានមួយសែនកប្ប អំពីទីលំនៅដែលលោកចូលអាស្រ័យនៅ ។<sup>១៣៣</sup>

### អង្គកថា សាវកសូត្រ ចប់



### គន្លឹះសូត្រទី ៨

[ ១០៣ ] សម័យមួយ ព្រះមានព្រះភាគ ទ្រង់គង់នៅក្នុងវត្តវេឡូវនៃ ជាកលន្ទកនិវាបស្ថាន ទៀបក្រុងរាជគ្រឹះ ។ គ្រានោះឯង ព្រាហ្មណ៍ម្នាក់ បាន ចូលទៅគាល់ព្រះមានព្រះភាគ លុះចូលទៅដល់ហើយ ក៏ធ្វើសេចក្តីរីករាយ ជាមួយនឹងព្រះមានព្រះភាគ លុះបញ្ចប់ពាក្យដែលគួររីករាយ និងពាក្យដែល គួររពកហើយ ទើបអង្គុយក្នុងទីដ៏សមគួរ ។ លុះព្រាហ្មណ៍នោះអង្គុយក្នុងទីដ៏ សមគួរហើយ ក្រាបបង្គំទូលសួរព្រះមានព្រះភាគ យ៉ាងនេះថា បពិត្រព្រះ គោតមដ៏ចម្រើន កប្បដែលកន្លងរំលងទៅ មានចំនួនច្រើនប៉ុន្មាន ។ ម្ចាស់ ព្រាហ្មណ៍ កប្បដែលកន្លងរំលងទៅ មានចំនួនច្រើនណាស់ កប្បទាំងនោះ មិនងាយនឹងរាប់ថា ប៉ុណ្ណេះកប្ប ឬថាប៉ុណ្ណេះរយកប្ប ថាប៉ុណ្ណេះពាន់កប្ប ឬថាប៉ុណ្ណេះសែនកប្បបានឡើយ ។ បពិត្រព្រះគោតមដ៏ចម្រើន ចុះព្រះអង្គ អាចធ្វើពាក្យឧបមាបានឬទេ ។

[ ១០៤ ] ព្រះមានព្រះភាគទ្រង់ត្រាស់ថា ម្ចាស់ព្រាហ្មណ៍ អាចធ្វើបាន ហើយទ្រង់ត្រាស់តទៅទៀតថា ម្ចាស់ព្រាហ្មណ៍ ដូចជាចាប់ដើមតាំងពីស្ទឹង គន្លឹះនេះកើតមានមក តែងហូរទៅកាន់មហាសមុទ្រក្នុងចន្លោះណា គ្រាប់ខ្សាច់ ណាដែលមានក្នុងចន្លោះនោះ គ្រាប់ខ្សាច់នោះមិនងាយនឹងរាប់ថា ប៉ុណ្ណេះគ្រាប់ ខ្សាច់ ឬថាប៉ុណ្ណេះរយគ្រាប់ខ្សាច់ ថាប៉ុណ្ណេះពាន់គ្រាប់ខ្សាច់ ឬថាប៉ុណ្ណេះ សែនគ្រាប់ខ្សាច់ ។ ម្ចាស់ព្រាហ្មណ៍ កប្បដែលកន្លងរំលងទៅហើយ ច្រើន ជាងគ្រាប់ខ្សាច់នោះឯង កប្បនោះមិនងាយនឹងរាប់ថា ប៉ុណ្ណេះកប្ប ឬថាប៉ុណ្ណេះ រយកប្ប ថាប៉ុណ្ណេះពាន់កប្ប ឬថាប៉ុណ្ណេះសែនកប្ប សេចក្តីនោះ ព្រោះហេតុ

អ្វី ម្ចាស់ព្រាហ្មណ៍ ព្រោះសង្សារនេះ មានទីបំផុត គេមិនអាចដឹងបាន គឺទី  
 បំផុតខាងដើម របស់សត្វទាំងឡាយ ដែលមានអវិជ្ជាជារនាំង មានតណ្ហាជា  
 ចំណង អន្ទោលទៅ ត្រាច់រន្តាត់ទៅ មិនប្រាកដឡើយ ម្ចាស់ព្រាហ្មណ៍  
 សេចក្តីទុក្ខ សេចក្តីព្រួយ សេចក្តីវិនាស សត្វទាំងនោះទទួលរងហើយ អស់  
 កាលជាអង្វែងយ៉ាងនេះ ព្រៃខ្មោចក៏ចម្រើនឡើង ។ ម្ចាស់ព្រាហ្មណ៍ ហេតុ  
 នេះ អ្នកទាំងឡាយ គួរនឿយណាយ គួរធុញទ្រាន់ គួរជិនឆ្លង់ ក្នុងសង្ខារ  
 ទាំងពួង ។

[ ១០៥ ] កាលបើព្រះមានព្រះភាគទ្រង់ត្រាស់យ៉ាងនេះហើយ ព្រាហ្មណ៍  
 នោះ ក្រាបបង្គំទូលព្រះមានព្រះភាគយ៉ាងនេះថា បពិត្រព្រះគោតមដ៏ចម្រើន  
 ច្បាស់ពេកណាស់ បពិត្រព្រះគោតមដ៏ចម្រើន ច្បាស់ពេកណាស់ ។ បេ។  
 សូមព្រះគោតមដ៏ចម្រើន ចាំទុកនូវខ្ញុំព្រះអង្គថាជាឧបាសក ដល់នូវសរណៈ  
 ស្មើដោយជីវិត ចាប់ដើមតាំងពីថ្ងៃនេះតទៅ ។

សូត្រទី ៨ ចប់



### អដ្ឋកថា គង្គាសូត្រ

[ ១០៤ ] គប្បីជ្រាបវិនិច្ឆ័យក្នុងគង្គាសូត្រទី ៨ ដូចតទៅនេះ បទថា  
យា ឯតស្មី អន្តរេ វាលិកា សេចក្តីថា គ្រាប់ខ្សាច់ក្នុងចន្លោះនេះមាន  
ចម្ងាយ ៥ យោជន៍ ។<sup>១២៣</sup>

### អដ្ឋកថា គង្គាសូត្រ ចប់

### ឧណ្ហសូត្រទី៩

[ ១០៦ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមាន  
ព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុត  
គេមិនអាចដឹងបាន គឺទីបំផុតខាងដើម របស់សត្វទាំងឡាយ ដែលមានអវិជ្ជា  
ជារនាំង មានតណ្ហាជាគ្រឿងប្រកបផ្សំ អន្ទោលទៅ ត្រាច់រន្លាត់ទៅ មិន  
ប្រាកដឡើយ ។ បេ។

[ ១០៧ ] ម្ចាស់ភិក្ខុទាំងឡាយ ដូចជាដំបងដែលគេចោលទៅ ឆ្លង  
អាកាសខាងលើ ចួនកាលក៏ធ្លាក់ចុះខាងគល់មកមុន ចួនកាលក៏ធ្លាក់ចុះត្រង់  
កណ្តាលមកមុន ចួនកាលក៏ធ្លាក់ចុះខាងចុងមកមុន ម្ចាស់ភិក្ខុទាំងឡាយ សត្វ  
ទាំងឡាយដែលមានអវិជ្ជាជារនាំង មានតណ្ហាជាគ្រឿងប្រកបផ្សំ អន្ទោលទៅ  
ត្រាច់រន្លាត់ទៅ ចួនកាលក៏ចេញអំពីលោកនេះ ទៅកាន់លោកខាងមុខ ចួន

សុត្តន្តបិដក តិណកដ្ឋវគ្គ អនមគគ្គសំយុត្ត

១៥០

កាលក៏ចេញអំពីលោកខាងមុខ មកកាន់លោកនេះវិញ យ៉ាងនោះឯង សេចក្តី  
នោះ ព្រោះហេតុអ្វី ម្ចាស់ភិក្ខុទាំងឡាយ ព្រោះសង្ឃារនេះ មានទីបំផុត គេ  
មិនអាចដឹងបាន ។ បេ ។ គួរជិនឆ្លង ។

សូត្រទី ៩ ចប់



អដ្ឋកថា ទណ្ឌសូត្រ

ចំណែកក្នុងទណ្ឌសូត្រទី ៩ ពាក្យដែលត្រូវពោលមិនមាន ។ ធម៌

អដ្ឋកថាទណ្ឌសូត្រ ចប់



### បុគ្គលសូត្រទី ៣០

[ ១០៨ ] សម័យមួយ ព្រះមានព្រះភាគ ទ្រង់គង់នៅលើភ្នំគិដ្ឋក្នុង ទៀបក្រុងរាជគ្រឹះ ។ ក្នុងទីនោះឯង ព្រះមានព្រះភាគ ត្រាស់ហៅភិក្ខុទាំងឡាយ ថា ម្ចាស់ភិក្ខុទាំងឡាយ ។ ភិក្ខុទាំងនោះទទួលព្រះពុទ្ធដីកាព្រះមានព្រះភាគថា បពិត្រព្រះអង្គដ៏ចម្រើន ។

[ ១០៩ ] ព្រះមានព្រះភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សង្ឃារនេះ មានទីបំផុត គេមិនអាចដឹងបាន ។ បេ។ ម្ចាស់ភិក្ខុទាំងឡាយ កាល ដែលបុគ្គលម្នាក់ អន្ទោលទៅ ត្រាច់រន្លាត់ទៅ អស់មួយកប្ប រាងឆ្អឹង ពំនូក ឆ្អឹង គំនរឆ្អឹងយ៉ាងធំ ប្រហែលគ្នានឹងភ្នំវេបុល្លៈនេះឯង ប្រសិនបើមានបុគ្គល អ្នកជញ្ជូនយកឆ្អឹងដែលគេគរទុក ក៏មិនគប្បីអស់ទៅឡើយ សេចក្តីនោះ ព្រោះ ហេតុអ្វី ម្ចាស់ភិក្ខុទាំងឡាយ ព្រោះសង្ឃារនេះ មានទីបំផុត គេមិនអាចដឹង បាន ។ បេ។ គួរជិនឆ្អឹង ។

[ ១១០ ] ព្រះមានព្រះភាគ ទ្រង់ត្រាស់ព្រះសូត្រនេះរួចហើយ លុះ ព្រះសុគត ជាសាស្តាត្រាស់សូត្រនេះហើយ ទើបទ្រង់ត្រាស់ពាក្យនេះ តទៅ ទៀតថា

គំនរនៃឆ្អឹងរបស់បុគ្គលម្នាក់ ចំនួនមួយកប្ប គំនរនោះ  
ប្រហែលគ្នានឹងភ្នំ ព្រះពុទ្ធជាមហេសី បានត្រាស់ហើយ  
ដូច្នេះ ភ្នំវេបុល្លៈនេះ លោកពោលហើយថា ធំលើស  
លុបជាងភ្នំគិដ្ឋក្នុង ទៀបក្រុងគិរិព្វជៈ ( រាជគ្រឹះ )  
របស់អ្នកមគធៈទាំងឡាយ មួយទៀត បុគ្គលណា



សុត្តន្តបិដក តិណកដ្ឋវគ្គ អនមគ្គសម្បត្តិ

១៥២

ឃើញនូវអរិយសច្ច ដោយប្រាជ្ញាជ័យប្រពៃ គឺទុក្ខ ១  
 តណ្ហា ដែលញ៉ាំងទុក្ខឲ្យកើតឡើង ១ ព្រះនិព្វានជា  
 គ្រឿងប្រព្រឹត្តកន្លងនូវទុក្ខ ១ អដ្ឋង្គិកមគ្គដ៏ប្រសើរ ជា  
 សកាវៈឲ្យដល់នូវសេចក្តីស្ងប់រម្ងាប់នៃទុក្ខ ១ បុគ្គល  
 នោះ អន្ទោលទៅកំណត់ត្រឹម ៧ ជាតិ ជាយ៉ាងយូរ  
 រមែងធ្វើនូវទីបំផុត នៃសេចក្តីទុក្ខ ព្រោះអស់ទៅ នៃ  
 សំយោជនៈទាំងពួង ។

សូត្រទី ១០ ចប់

តិណកដ្ឋវគ្គទី ១ ចប់



ឧទាននៃតិណកដ្ឋវគ្គនោះ គឺ

ទ្រង់សម្តែងប្រៀបដូចស្មៅ និងកំណាត់ឈើជាដើម ១  
 ផែនដី ១ ទឹកភ្នែក ១ ទឹកដោះ ១ ភ្នំ ១ គ្រាប់ស្ពឺ  
 ១ សាវ័ក ១ ស្ទឹងគង្គា ១ ដំបង ១ បុគ្គល ១ ។



### អដ្ឋកថា បុគ្គលសូត្រ

[ ១០៩ ] គប្បីជ្រាបវិនិច្ឆ័យក្នុងបុគ្គលសូត្រទី ១០ ដូចតទៅនេះ ៣  
បទ មានបទថា អដ្ឋកង្កលោ ជាដើម ក៏ជាវេវចនៈនៃគំនរឆ្លឹងនោះឯង ។  
សត្វទាំងនេះ ពេលមិនមានឆ្លឹង ច្រើនជាងពេលមានឆ្លឹង ។ ព្រោះថា ឆ្លឹងនៃ  
សត្វជន្លេនទាំងនោះជាដើមមិនមាន ។ ចំណែកសត្វ មានត្រី និងអណ្តើកជា  
ដើមមានឆ្លឹងច្រើនជាង ។ ព្រោះដូច្នោះ គប្បីកាន់យកចំពោះពេលមានឆ្លឹង មិន  
បានសំដៅដល់ពេលមិនមានឆ្លឹង និងពេលមានឆ្លឹងច្រើនឡើយ ។

[ ១១០ ] បទថា ឧត្តរោ កិដ្ឋក្កជស្ស បានដល់ ភ្នំតាំងនៅខាងជើង  
នៃភ្នំគិដ្ឋក្កជ ។ បទថា មគធានំ ភិវត្តនេ គីធិតភ្នំដែនមគធៈ អធិប្បាយថា  
តាំងនៅក្នុងរង្វង់របស់ភ្នំ ។ ពាក្យដ៏សេសក្នុងបទទាំងពួង ងាយយល់ទាំង  
អស់ហើយ ។<sup>២៣៣</sup>

អដ្ឋកថាបុគ្គលសូត្រ ចប់

វិណាកដ្ឋវគ្គទី ១ ចប់



## សុត្តន្តបិដក

### ទុគ្គតវគ្គទី ២

#### ទុគ្គតសូត្រទី ១

[ ១១១ ] សម្មយម្ហយ ព្រះមានព្រះភាគ ទ្រង់គង់នៅទៀបក្រុងសាវត្ថី ។ បេ។ ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុត គេមិនអាចដឹងបាន គឺទីបំផុតខាងដើម របស់សត្វ ទាំងឡាយ ដែលមានអវិជ្ជាជារនាំង មានតណ្ហាជាចំណង អន្ទោលទៅ ត្រាច់ រង្គាត់ទៅ មិនប្រាកដឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បីឃើញ បុគ្គលកម្សត់ណា មានរូបរាងអាក្រក់ អ្នកទាំងឡាយនឹងដល់នូវសេចក្តីចូល ចិត្ត ក្នុងបុគ្គលកម្សត់នោះថា រូបបែបនេះ យើងទាំងឡាយធ្លាប់កប់ប្រសព្វ ហើយ អស់កាលជាអង្វែង ដូច្នេះដែរ សេចក្តីនោះ ព្រោះហេតុអ្វី ម្ចាស់ភិក្ខុ ទាំងឡាយ ព្រោះសង្ឃារនេះ មានទីបំផុត គេមិនអាចដឹងបាន ។ បេ។ គួរ ជិនឆ្លង ។

សូត្រទី ១ ចប់



## អដ្ឋកថា

### ទុតិយវគ្គទី ២

#### ទុគ្គតសូត្រ

[ ១១១ ] គប្បីជ្រាបវិនិច្ឆ័យក្នុងទុគ្គតសូត្រទី ១ នៃទុតិយវគ្គដូចតទៅ  
នេះ បទថា ទុគ្គតំ បានដល់ មនុស្សក្រីក្រ គឺមនុស្សកំព្រា ។ បទថា  
ទ្វារបេតំ សេចក្តីថា ទុគ្គតបុរសមានដៃ និងជើងមិនសមប្រកប ។<sup>១២៣</sup>

អដ្ឋកថា ទុគ្គតសូត្រ ចប់



## សុខិតសូត្រទី ២

[ ១១២ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុតគេមិនអាចដឹងបាន ... ម្ចាស់ភិក្ខុទាំងឡាយ អ្នកទាំងឡាយ គប្បីឃើញបុគ្គលណា ដែលដល់នូវសេចក្តីសុខ ដល់នូវសេចក្តីសប្បាយ អ្នកទាំងឡាយ នឹងដល់នូវសេចក្តីចូលចិត្តក្នុងបុគ្គលនោះថា រូបបែបនេះ ឃើងទាំងឡាយ ធ្លាប់កប់ប្រសព្វហើយ អស់កាលជាអង្វែង ដូច្នេះដែរ សេចក្តីនោះ ព្រោះហេតុអ្វី ម្ចាស់ភិក្ខុទាំងឡាយ ព្រោះសង្ឃារនេះ មានទីបំផុតគេមិនអាចដឹងបាន គឺទីបំផុតខាងដើម មិនប្រាកដឡើយ ។ បេ។ គួរជិនឆ្លង ។

សូត្រទី ២ ចប់

## អដ្ឋកថា សុខិតសូត្រ

[ ១១២ ] គប្បីជ្រាបវិនិច្ឆ័យក្នុងសុខិតសូត្រទី ២ ដូចតទៅនេះ បទថា សុខិតំ សេចក្តីថា ដល់ព្រមដោយសេចក្តីសុខ គឺមានទ្រព្យច្រើន មានកោតៈច្រើន ។ បទថា សុសន្និតំ សេចក្តីថា ប្រដាប់តាក់តែង ឡើងជិះជីវី គឺមានបរិវារច្រើន ។<sup>១២៣</sup>

អដ្ឋកថាសុខិតសូត្រ ចប់

### វិសមត្ថាសូត្រទី ៣

[ ១១៣ ] ទ្រង់គង់នៅក្នុងវត្តវេឡូវ័ន ទៀបក្រុងរាជគ្រឹះ ... គ្រានោះឯង បុរេយ្យកកិកុ ប្រមាណ ៣០ រូប ជាអ្នកប្រព្រឹត្តអារញ្ញិកធុត្តន៍ទាំងអស់ ជា អ្នកប្រព្រឹត្តបិណ្ឌបាតិកធុត្តន៍ទាំងអស់ ជាអ្នកប្រព្រឹត្តបង្កកុលិកធុត្តន៍ទាំងអស់ ជាអ្នកប្រព្រឹត្តតេចីវរិកធុត្តន៍ទាំងអស់ តែនៅមានសំយោជនធម៌ទាំងអស់គ្នា នាំគ្នាចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំ ព្រះមានព្រះភាគ ហើយអង្គុយក្នុងទីសមគួរ ។

[ ១១៤ ] គ្រានោះឯង ព្រះមានព្រះភាគ ទ្រង់ព្រះតម្រិះយ៉ាងនេះថា បុរេយ្យកកិកុប្រមាណ ៣០ រូបនេះ សុទ្ធតែជាអ្នកប្រព្រឹត្តអារញ្ញិកធុត្តន៍ សុទ្ធតែជាអ្នកប្រព្រឹត្តបិណ្ឌបាតិកធុត្តន៍ សុទ្ធតែជាអ្នកប្រព្រឹត្តបង្កកុលិកធុត្តន៍ សុទ្ធតែជាអ្នកប្រព្រឹត្តតេចីវរិកធុត្តន៍ តែនៅមានសំយោជនធម៌ទាំងអស់គ្នា បើ ដូច្នោះ គួរតែតថាគតសម្តែងធម៌ដល់ភិក្ខុទាំងនេះ ដើម្បីធ្វើចិត្តភិក្ខុទាំងនោះ ឲ្យរួចចាកអាសវៈ ដោយមិនប្រកាន់លើអាសនៈនេះឯង ។ ទើបព្រះមានព្រះ ភាគ ទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ ។ ភិក្ខុទាំងនោះ ក៏ទទួលព្រះពុទ្ធដីកាព្រះមានព្រះភាគថា បពិត្រព្រះអង្គដ៏ចម្រើន ។

[ ១១៥ ] ព្រះមានព្រះភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សង្ឃារនេះ មានទីបំផុត គេមិនអាចជឿបាន គឺទីបំផុតខាងដើមរបស់សត្វ ទាំងឡាយ ដែលមានអវិជ្ជាជារនាំង មានតណ្ហាជាចំណង អន្ទោលទៅ ត្រាច់ រន្លាត់ទៅ មិនប្រាកដឡើយ ។ ម្ចាស់ភិក្ខុទាំងឡាយ អ្នកទាំងឡាយសម្គាល់ សេចក្តីនោះថាដូចម្តេច ម្ចាស់ភិក្ខុទាំងឡាយ ត្រង់ដែលអ្នកទាំងឡាយអន្ទោល

ទៅ ត្រាច់រន្លាត់ទៅ ត្រូវគេកាត់ក្បាលដោយកាលជាអង្វែងនេះ ឈាមដែល  
ហូរស្រក់ និងទឹកក្នុងមហាសមុទ្រទាំង ៤ តើបណ្តាទឹកទាំងពីរនោះ ទឹកណា  
ច្រើនជាង ។ បពិត្រព្រះអង្គដ៏ចម្រើន ខ្ញុំព្រះអង្គទាំងឡាយ យល់ច្បាស់នូវធម៌  
តាមដែលព្រះមានព្រះភាគសម្តែងហើយ បពិត្រព្រះអង្គដ៏ចម្រើន កាលដែល  
ខ្ញុំព្រះអង្គទាំងឡាយអន្ទោលទៅ ត្រាច់រន្លាត់ទៅ ត្រូវគេកាត់ក្បាលដោយ  
កាលជាអង្វែងនេះ ឈាមដែលហូរស្រក់ទៅ ច្រើនអនេក ឯទឹកក្នុងមហា-  
សមុទ្រទាំង ៤ មិនច្រើនជាងឡើយ ។

[ ១១៦ ] ម្នាលភិក្ខុទាំងឡាយ ត្រូវហើយ ត្រូវហើយ ម្នាលភិក្ខុទាំង-  
ឡាយ អ្នកទាំងឡាយយល់ច្បាស់នូវធម៌ តាមដែលតថាគតសម្តែងហើយ  
យ៉ាងនេះ ប្រពៃហើយ ម្នាលភិក្ខុទាំងឡាយ កាលដែលអ្នកទាំងឡាយអន្ទោល  
ទៅ ត្រាច់រន្លាត់ទៅ ត្រូវគេកាត់ក្បាលដោយកាលជាអង្វែងនេះ ឈាមដែល  
ហូរស្រក់ទៅច្រើនអនេក ឯទឹកក្នុងមហាសមុទ្រទាំង ៤ មិនច្រើនជាងមែន ។  
ម្នាលភិក្ខុទាំងឡាយ កាលអ្នកទាំងឡាយ កើតជាគោ មានសភាពជាគោ ត្រូវ  
គេកាត់ក្បាលអស់កាលជាអង្វែង ឈាមដែលហូរស្រក់ទៅ ច្រើនអនេក ឯ  
ទឹកក្នុងមហាសមុទ្រទាំង ៤ មិនច្រើនជាងឡើយ ។ ម្នាលភិក្ខុទាំងឡាយ  
កាលដែលអ្នកទាំងឡាយ កើតជាក្របី មានសភាពជាក្របី ត្រូវគេកាត់  
ក្បាល អស់កាលជាអង្វែង ឈាមដែលហូរស្រក់ទៅ ច្រើនអនេក ។ ម្នាល  
ភិក្ខុទាំងឡាយ កាលដែលអ្នកទាំងឡាយ កើតជាចៀម មានសភាពជាចៀម  
អស់កាលជាអង្វែង ។ បេ ។ កើតជាពពែ មានសភាពជាពពែ ។ បេ ។ កើតជា

ម្រឹគ មានសភាពជាម្រឹគ ។ បេ កើតជាជ្រូក មានសភាពជាជ្រូក ។ បេ កើតជាមាន់ មានសភាពជាមាន់ ។ បេ ម្ចាស់ភិក្ខុទាំងឡាយ កាលដែលអ្នកទាំងឡាយ ត្រូវគេប្រថាប់ ថាជាចោរ បៀតបៀនអ្នកស្រុក ហើយគេកាត់ក្បាល អស់កាលជាអង្វែង ឈាមដែលហូរស្រក់ទៅ ច្រើនអនេក ។ ម្ចាស់ភិក្ខុទាំងឡាយ កាលដែលអ្នកទាំងឡាយ ត្រូវគេប្រថាប់ថាជាចោរចាំស្នាក់ក្បែរផ្លូវ អស់កាលជាអង្វែង ។ បេ កាលដែលអ្នកទាំងឡាយ ត្រូវគេប្រថាប់ថាជាចោរលួចប្រពន្ធគេ ហើយគេកាត់ក្បាល ឈាមដែលហូរស្រក់ទៅច្រើនអនេក ឯទឹកក្នុងមហាសមុទ្រទាំង ៤ មិនមែនច្រើនជាងឡើយ សេចក្តីនោះព្រោះហេតុអ្វី ម្ចាស់ភិក្ខុទាំងឡាយ ព្រោះសង្សារនេះ មានទីបំផុត គេមិនអាចដឹងបាន ។ បេ គួរជិនឆ្មួន ។

[ ១១៧ ] លុះព្រះមានព្រះភាគ ទ្រង់ត្រាស់សួរត្រង់នេះចប់ហើយ ពួកភិក្ខុនោះជាអ្នកមានសេចក្តីត្រេកអរ បានត្រេកអរចំពោះភាសិតរបស់ព្រះមានព្រះភាគ ។ កាលដែលព្រះមានព្រះភាគ ទ្រង់ត្រាស់វេយ្យាករណ៍នេះ ចិត្តរបស់បាវេយ្យកភិក្ខុប្រមាណ ៣០ រូប ក៏រួចស្រឡះចាកអាសវៈ ដោយមិនប្រកាន់ ។

សូត្រទី ៣ ចប់



### អង្គកថា វិសមត្ថាសូត្រ

[ ១១៤ ] គប្បីជ្រាបវិនិច្ឆ័យក្នុងវិសមត្ថាសូត្រទី ៣ ដូចតទៅនេះ បទថា ចារវេយ្យកា បានដល់ ភិក្ខុអ្នកដែនបារវេយ្យកៈ ។ ក្នុងបទថា សព្វ អារត្និកា ជាដើម គប្បីជ្រាបភាពដែលភិក្ខុទាំងនោះនៅក្នុងព្រៃជាវត្តជាដើម ដោយអំណាចសមាទានធុត្ថង ។ បទថា សព្វ សសញ្ញាជនា សេចក្តីថា ពួកភិក្ខុទាំងពួងនៅមានគ្រឿងចងនៅឡើយ គឺពួកខ្លះជាព្រះសោតាបន្ន ពួក ខ្លះជាព្រះសកទាគាមី ពួកខ្លះជាព្រះអនាគាមី ។ ក្នុងភិក្ខុទាំងនោះ ភិក្ខុដែលជា បុប្ផជន ឬព្រះខីណាស្រពមិនមាន ។

[ ១១៥ ] ក្នុងបទថា គុណ្ឌ ជាដើម បានដល់ គប្បីកាន់យកពេលមាន ពណ៌នីមួយៗ ក្នុងបណ្តាពណ៌ស និងពណ៌ខ្មៅជាដើម ។ បទថា ចារិបន្តកា បានដល់ ពួកចោរបួនស្នាក់ផ្លូវ ។ បទថា ចារទារិកា គឺចោរជាអ្នកប្រព្រឹត្ត ខុសក្នុងកិរិយារបស់អ្នកដទៃ ។<sup>១២៣</sup>

អង្គកថា វិសមត្ថាសូត្រ ចប់



## មាតុសូត្រទី ៤

[ ១១៨ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមាន  
 ព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះមានទីបំផុត គេ  
 មិនអាចដឹងបាន ។ បេយ្យ ម្ចាស់ភិក្ខុទាំងឡាយ សត្វណាមិនធ្លាប់កើតជាមាតា  
 សត្វនោះ គេមិនងាយរកបាន ដោយកាលជាអង្វែងនេះទេ សេចក្តីនោះ ព្រោះ  
 ហេតុអ្វី ម្ចាស់ភិក្ខុទាំងឡាយ ព្រោះសង្ឃារនេះ មានទីបំផុត គេមិនអាចដឹង  
 បាន ។ បេយ្យ គួរជិនឆ្លង ។

សូត្រទី ៤ ចប់

( ពាក្យបង្រៀនសេចក្តីទាំងអស់យ៉ាងនេះ )

## បិទុសូត្រទី ៥

[ ១១៩ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមាន  
 ព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុត គេ  
 មិនអាចដឹងបាន ។ បេយ្យ ម្ចាស់ភិក្ខុទាំងឡាយ សត្វណាមិនធ្លាប់កើតជាបិតា  
 សត្វនោះគេមិនងាយរកបាន ។ បេយ្យ

សូត្រទី ៥ ចប់

## កាតុសូត្រទី ៦

[ ១២០ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមាន  
 ព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សង្ឃារនេះ មានទីបំផុត គេ

គេមិនអាចដឹងបាន ។ បេយ ម្នាលភិក្ខុទាំងឡាយ សត្វណា មិនធ្លាប់កើតជា  
បងប្អូនប្រុស សត្វនោះ គេមិនងាយរកបានទេ ។ បេយ

សូត្រទី ៦ ចប់

### ភគិនីសូត្រទី ៧

[ ១២១ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមាន  
ព្រះភាគ ... ទ្រង់ត្រាស់ថា ម្នាលភិក្ខុទាំងឡាយ សង្ឃារនេះមានទីបំផុត គេ  
មិនអាចដឹងបាន ។ បេយ ម្នាលភិក្ខុទាំងឡាយ សត្វណា មិនធ្លាប់កើតជាបង  
ប្អូនស្រី សត្វនោះ គេមិនងាយរកបានទេ ។ បេយ

សូត្រទី ៧ ចប់

### បុត្តសូត្រទី ៨

[ ១២២ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមាន  
ព្រះភាគ ... ទ្រង់ត្រាស់ថា ម្នាលភិក្ខុទាំងឡាយ សង្ឃារនេះមានទីបំផុត គេ  
មិនអាចដឹងបាន ។ បេយ ម្នាលភិក្ខុទាំងឡាយ សត្វណា មិនធ្លាប់កើតជាកូន  
ប្រុស សត្វនោះគេមិនងាយរកបានទេ ។ បេយ

សូត្រទី ៨ ចប់

### ធិតុសូត្រទី ៩

[ ១២៣ ] ទ្រង់គង់នៅទៀបក្រុងសាវត្ថី ... ក្នុងទីនោះឯង ព្រះមាន  
ព្រះភាគ ... ទ្រង់ត្រាស់ថា ម្នាលភិក្ខុទាំងឡាយ សង្ឃារនេះមានទីបំផុត គេ  
មិនអាចដឹងបាន គឺទីបំផុតខាងដើម របស់សត្វទាំងឡាយ ដែលមានអវិជ្ជាជា

រនាំង មានតណ្ហាជាចំណង អន្ទោលទៅ ត្រាច់រន្លាត់ទៅ មិនប្រាកដឡើយ ។  
ម្នាលភិក្ខុទាំងឡាយ សត្វណា មិនធ្លាប់កើតជាកូនស្រី សត្វនោះគេមិនងាយ  
រកបាន ដោយកាលជាអង្វែងនេះទេ សេចក្តីនោះ ព្រោះហេតុអ្វី ម្នាលភិក្ខុ  
ទាំងឡាយ ព្រោះសង្សារនេះ មានទីបំផុត គេមិនអាចដឹងបាន គឺទីបំផុតខាង  
ដើម របស់សត្វទាំងឡាយ ដែលមានអវិជ្ជាជារនាំង មានតណ្ហាជាចំណង  
អន្ទោលទៅ ត្រាច់រន្លាត់ទៅ មិនប្រាកដឡើយ ។ ម្នាលភិក្ខុទាំងឡាយ សេចក្តី  
ទុក្ខ សេចក្តីព្រួយ សេចក្តីវិនាស ដែលអ្នកទាំងឡាយ បានទទួលរងហើយ  
អស់កាលជាអង្វែងយ៉ាងនេះ ព្រៃខ្មោចក៏ចម្រើនឡើង ។ ម្នាលភិក្ខុទាំងឡាយ  
ហេតុនេះ អ្នកទាំងឡាយ គួរនឿយណាយ គួរធុញទ្រាន់ គួរជិនឆ្អឹង ក្នុង  
សង្ខារទាំងពួង ។

សូត្រទី ៩ ចប់



## អដ្ឋកថា មាតុសូត្រទី ៤ ជាដើម

គប្បីជ្រាបអត្ថក្នុងមាតុសូត្រទី ៤ ជាដើម ដោយកំណត់ភេទ និងដោយ  
កំណត់ចក្រវាល ។ ក្នុងសេចក្តីនេះ មានកំណត់ភេទយ៉ាងនេះថា ពេលបុរស  
ក្លាយជាមាតុគ្រាម និងពេលមាតុគ្រាមក្លាយជាបុរស ។ សត្វទាំងឡាយ  
អន្ទោលទៅអំពីចក្រវាលនេះ ទៅកាន់ចក្រវាលដទៃ អំពីចក្រវាលដទៃមក  
កាន់ចក្រវាលនេះ ។ បណ្តាកំណត់ ២ យ៉ាងនោះ ព្រះមានព្រះភាគ កាល  
ទ្រង់សម្តែងស្រីដែលជាម្តាយ ក្នុងពេលជាមាតុគ្រាមក្នុងចក្រវាលនេះ ទើប  
ត្រាស់ ថា យោ ន មាតាភូតបុព្វោ ។ ក្នុងបទថា យោ ន បិតា ភូត-  
បុព្វោ ជាដើម ក៏ន័យនេះឯង ។<sup>១២៣</sup>

អដ្ឋកថា មាតុសូត្រជាដើម ចប់



### វេបុល្លបព្វតសូត្រទី ៣

[ ១២៤ ] សម័យមួយ ព្រះមានព្រះភាគ ទ្រង់គង់នៅនាភ្នំគិល្បក្នុង ទៀបក្រុងរាជគ្រឹះ ។ ក្នុងទីនោះឯង ព្រះមានព្រះភាគត្រាស់ហៅភិក្ខុទាំងឡាយ ថា ម្ចាស់ភិក្ខុទាំងឡាយ ។ ភិក្ខុទាំងនោះ ទទួលព្រះពុទ្ធដីកា របស់ព្រះមាន ព្រះភាគថា បពិត្រព្រះអង្គដ៏ចម្រើន ។

[ ១២៥ ] ព្រះមានព្រះភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សង្ឃារនេះ មានទីបំផុត គេមិនអាចដឹងបាន គឺទីបំផុតខាងដើម របស់សត្វ ទាំងឡាយ ដែលមានអវិជ្ជាជារនាំង មានតណ្ហាជាចំណង អន្ទោលទៅ ត្រាច់ រន្ត្រាត់ទៅ មិនប្រាកដឡើយ ។ ម្ចាស់ភិក្ខុទាំងឡាយ ភ្នំវេបុល្លនេះ មានឈ្មោះ ថា បាចិនវិសៈដូច្នេះ កើតឡើងហើយ ក្នុងអតីតកាល ។ ម្ចាស់ភិក្ខុទាំងឡាយ មនុស្សទាំងឡាយ មានឈ្មោះថា តិវរៈ ដូច្នេះ កើតឡើងហើយ ក្នុងសម័យ នោះដែរ ។ ម្ចាស់ភិក្ខុទាំងឡាយ ពួកមនុស្សតិវរៈ មានអាយុប្រមាណបួន ហ្មឺនឆ្នាំ ។ ម្ចាស់ភិក្ខុទាំងឡាយ ពួកមនុស្សតិវរៈ ឡើងភ្នំបាចិនវិសៈ អស់ ៤ ថ្ងៃ ចុះមកវិញ អស់ ៤ ថ្ងៃ ។ ម្ចាស់ភិក្ខុទាំងឡាយ ព្រះមានព្រះភាគ ព្រះនាមកកុសន្ទៈ អរហន្តសម្មាសម្ពុទ្ធ បានកើតឡើងក្នុងលោក ក្នុងសម័យ នោះដែរ ។ ម្ចាស់ភិក្ខុទាំងឡាយ ព្រះមានព្រះភាគព្រះនាមកកុសន្ទៈ អរហន្ត- សម្មាសម្ពុទ្ធ មានគូសាវ័កឈ្មោះវិជ្ជុរៈនិងសញ្ជីរៈ ជាគូដ៏ប្រសើរ ជាគូដ៏ថ្លៃថ្លា ។ ម្ចាស់ភិក្ខុទាំងឡាយ ចូរអ្នកទាំងឡាយមើលចុះ ឈ្មោះនោះរបស់ភ្នំនេះ ក៏ អន្តរធានបាត់ទៅ មនុស្សទាំងនោះ ក៏ធ្វើមរណកាលទៅ ទាំងព្រះមានព្រះភាគ អង្គនោះ ក៏បរិនិព្វានទៅហើយ ។ ម្ចាស់ភិក្ខុទាំងឡាយ សង្ឃារទាំងឡាយ

មិនទៀងយ៉ាងនេះ ម្ចាស់ភិក្ខុទាំងឡាយ សង្ខារទាំងឡាយ មិនបិតថេរយ៉ាង  
នេះ ម្ចាស់ភិក្ខុទាំងឡាយ សង្ខារទាំងឡាយ មិនស្រួលយ៉ាងនេះ ។ ម្ចាស់ភិក្ខុ  
ទាំងឡាយ ហេតុនេះ អ្នកទាំងឡាយ គួរនឿយណាយ គួរធុញទ្រាន់ គួរ  
ជិនឆ្អន់ ក្នុងសង្ខារទាំងពួង ។

[ ១២៦ ] ម្ចាស់ភិក្ខុទាំងឡាយ ភ្នំវេបុល្លនេះ មានឈ្មោះថាវង្គត ដូច្នេះ  
កើតឡើង ក្នុងអតីតកាល ។ ម្ចាស់ភិក្ខុទាំងឡាយ ពួកមនុស្សមានឈ្មោះថា  
រោហិតស្សៈដូច្នេះ កើតឡើង ក្នុងសម័យនោះដែរ ។ ម្ចាស់ភិក្ខុទាំងឡាយ  
ពួកមនុស្សរោហិតស្សៈ មានអាយុប្រមាណ ៣ ហ្មឺនឆ្នាំ ។ ម្ចាស់ភិក្ខុទាំង-  
ឡាយ ពួកមនុស្សរោហិតស្សៈ ឡើងភ្នំវង្គត អស់ ៣ ថ្ងៃ ចុះមកវិញ ក៏  
អស់ ៣ ថ្ងៃ ។ ម្ចាស់ភិក្ខុទាំងឡាយ ព្រះមានព្រះភាគ ព្រះនាមកោនាគមនៈ  
អរហន្តសម្មាសម្ពុទ្ធ បានកើតឡើងក្នុងលោក ក្នុងសម័យនោះដែរ ។ ម្ចាស់ភិក្ខុ  
ទាំងឡាយ ព្រះមានព្រះភាគព្រះនាមកោនាគមនៈ អរហន្តសម្មាសម្ពុទ្ធ មាន  
គូសាវ័កឈ្មោះភិយ្យោសៈនិងឧត្តរៈ ជាគូដ៏ប្រសើរ ជាគូដ៏ថ្លៃថ្លា ។ ម្ចាស់ភិក្ខុ  
ទាំងឡាយ ចូរអ្នកទាំងឡាយមើលចុះ ឈ្មោះនោះរបស់ភ្នំនេះ ក៏អន្តរធានបាត់  
ទៅ មនុស្សទាំងនោះ ក៏ធ្វើមរណកាលទៅ ទាំងព្រះមានព្រះភាគអង្គនោះ ក៏  
បរិនិព្វានទៅហើយ ។ ម្ចាស់ភិក្ខុទាំងឡាយ សង្ខារទាំងឡាយមិនទៀងយ៉ាង  
នេះ ។ បេ។ គួរជិនឆ្អន់ ។

[ ១២៧ ] ម្ចាស់ភិក្ខុទាំងឡាយ ភ្នំវេបុល្លនេះ មានឈ្មោះថា សុបស្សៈ  
ដូច្នេះ កើតឡើង ក្នុងអតីតកាល ។ ម្ចាស់ភិក្ខុទាំងឡាយ ពួកមនុស្ស មាន

ឈ្មោះថាសុប្បិយៈដូច្នេះ កើតឡើង ក្នុងសម័យនោះដែរ ។ ម្នាលភិក្ខុទាំងឡាយ ពួកមនុស្សសុប្បិយៈមានអាយុប្រមាណ ២ ហ្មឺនឆ្នាំ ។ ម្នាលភិក្ខុទាំងឡាយ ពួកមនុស្សសុប្បិយៈឡើងភ្នំសុបស្សៈ អស់ ២ ថ្ងៃ ចុះមកវិញ ក៏អស់ ២ ថ្ងៃ ។ ម្នាលភិក្ខុទាំងឡាយ ព្រះមានព្រះភាគ ព្រះនាមកស្សប អរហន្តសម្មាសម្ពុទ្ធ កើតឡើងក្នុងលោក ក្នុងសម័យនោះដែរ ។ ម្នាលភិក្ខុទាំងឡាយ ព្រះមានព្រះភាគព្រះនាមកស្សប អរហន្តសម្មាសម្ពុទ្ធអង្គនោះ មានគូសាវ័កឈ្មោះតិស្សៈ និងការទ្វាជៈ ជាគូដ៏ប្រសើរ ជាគូដ៏ថ្លៃថ្លា ។ ម្នាលភិក្ខុទាំងឡាយ ចូរអ្នកទាំងឡាយមើលចុះ ឈ្មោះនោះរបស់ភ្នំនេះ ក៏អន្តរធានបាត់ទៅ មនុស្សទាំងនោះ ក៏ធ្វើមរណកាលទៅ ទាំងព្រះមានព្រះភាគអង្គនោះ ក៏បរិនិព្វានទៅដែរ ។ ម្នាលភិក្ខុទាំងឡាយ សង្ខារទាំងឡាយមិនទៀងយ៉ាងនេះ ម្នាលភិក្ខុទាំងឡាយ សង្ខារទាំងឡាយ មិនបិតថេរយ៉ាងនេះ ។ បេ។ គួរជិនឆ្លង ។

[ ១២៨ ] ម្នាលភិក្ខុទាំងឡាយ ក្នុងកាលឥឡូវនេះ ភ្នំវេបុល្លនេះ មានឈ្មោះថា វេបុល្លដូច្នេះ កើតឡើងហើយ ។ ម្នាលភិក្ខុទាំងឡាយ ពួកមនុស្សនេះ មានឈ្មោះថាមាគធកៈដូច្នេះ កើតឡើងហើយ ក្នុងកាលឥឡូវនេះឯង ។ ម្នាលភិក្ខុទាំងឡាយ ពួកមនុស្សឈ្មោះមាគធកៈ មានប្រមាណនៃអាយុតិចតួចស្អប់ស្អើងឆាប់រហ័ស មនុស្សណាស់នៅយ៉ាងយូរ មនុស្សនោះរស់នៅត្រឹម ១០០ ឆ្នាំ ឬតិចជាងក៏មាន ច្រើនជាងក៏មាន ។ ម្នាលភិក្ខុទាំងឡាយ ពួកមនុស្សឈ្មោះមាគធកៈ ឡើងភ្នំវេបុល្លមួយរំពេច ចុះមកវិញ ក៏មួយ



រំពេច ។ ម្នាលភិក្ខុទាំងឡាយ ក្នុងកាលឥឡូវនេះ ព្រះអរហន្តសម្មាសម្ពុទ្ធ  
 គឺតថាគតនេះ បានកើតឡើងក្នុងលោក ។ ម្នាលភិក្ខុទាំងឡាយ តថាគតមាន  
 គូសាវ័កឈ្មោះសារីបុត្ត និងមោគ្គល្លាន ជាគូដ៏ប្រសើរ ជាគូដ៏ថ្លៃថ្លា ។ ម្នាល  
 ភិក្ខុទាំងឡាយ មុខជានឹងមានកាលដែលឈ្មោះនេះរបស់ភ្នំនេះ ត្រូវអន្តរធាន  
 បាត់ទៅ មនុស្សទាំងនេះ ក៏នឹងធ្វើមរណកាលទៅ ឯតថាគត ក៏គង់នឹងបរិ-  
 និព្វានទៅ ។ ម្នាលភិក្ខុទាំងឡាយ សង្ខារទាំងឡាយ មិនទៀងយ៉ាងនេះ ម្នាល  
 ភិក្ខុទាំងឡាយ សង្ខារទាំងឡាយ មិនបិតថេរយ៉ាងនេះ ម្នាលភិក្ខុទាំងឡាយ  
 សង្ខារទាំងឡាយ មិនស្រួលយ៉ាងនេះ ។ ម្នាលភិក្ខុទាំងឡាយ ហេតុនេះ អ្នក  
 ទាំងឡាយ គួរនឿយណាយ គួរធុញទ្រាន់ គួរជិនឆ្អិន ក្នុងសង្ខារទាំងពួង ។

[ ១២៩ ] ព្រះមានព្រះភាគ ទ្រង់ត្រាស់ព្រះសូត្រនេះហើយ លុះព្រះ  
 សុគត ជាសាស្តាទ្រង់ត្រាស់សូត្រនេះហើយ ទើបទ្រង់ត្រាស់ពាក្យនេះ  
 តទៅទៀតថា

ភ្នំបាចិនវិសៈ របស់ពួកមនុស្សតិវរៈ ភ្នំវង្គតរបស់ពួក  
 មនុស្សរោហិតស្សៈ ភ្នំសុបស្សៈ របស់ពួកមនុស្ស  
 សុប្បិយៈ ភ្នំវេបុល្លរបស់ពួកមនុស្សមាគធៈ សង្ខារ  
 ទាំងឡាយមិនទៀងមែនពិត មានកិរិយាកើតឡើង នឹង  
 វិនាសទៅជាធម្មតា លុះកើតឡើងហើយ រលត់ទៅ  
 វិញ ការម្យ៉ាងនេះសង្ខារទាំងឡាយនោះ នាំមកនូវ  
 សេចក្តីសុខ ។

សារត្ថប្បកាសនី អដ្ឋកថា សំយុត្តនិកាយ

១៦៩

សូត្រទី ១០ ចប់

ទុគ្គតវគ្គទី ២ ចប់

ឧទាននៃទុគ្គតវគ្គនោះ គឺ

និយាយពីបុគ្គលកម្សត់ ១ បុគ្គលដល់នូវសេចក្តីសុខ  
១ ភិក្ខុ ៣០ រូប ១ បុគ្គលធ្លាប់កើតជាមាតា ១ ជា  
បិតា ១ ជាបងប្អូនប្រុស ១ ជាបងប្អូនស្រី ១ ជាកូន  
ប្រុស ១ ជាកូនស្រី ១ ភ្នំឈ្មោះវេបុល្ល ១ ។

អនមត្តក្កសំយុត្តទី ៣ ចប់

### អដ្ឋកថា វេបុលបព្វតសូត្រ

[ ១២៥ ] គប្បីជ្រាបវិនិច្ឆ័យក្នុងវេបុលបព្វតសូត្រទី ១០ ដូចតទៅនេះ បទថា ភូតបុព្វំ សេចក្តីថា ព្រះមានព្រះភាគ ទ្រង់នាំរឿងរ៉ាវមួយ ក្នុង អតីកាលមកសម្តែង ។ បទថា សមញ្ញា ឧទាទិ បានដល់ បញ្ញត្តិ ។ បទ ថា ចតុមោធិ អាហារាទ្តិ នេះ លោកពោលសំដៅដល់បុគ្គលដែលមាន កម្លាំងខ្នាតកណ្តាល ។ បទថា អត្ថំ គឺកំពូល ។ បទថា កទ្ទយុតំ គឺគូដែល ល្អ ។ បទថា តិមោធិ អាហារាទ្តិ សេចក្តីថា បានឮថា ផែនដីដុះឡើង ១ យោជន៍ចន្លោះព្រះពុទ្ធ ២ ព្រះអង្គដោយពាក្យមានប្រមាណប៉ុណ្ណោះ ។ ភ្នំនោះ កម្ពស់ ៣ យោជន៍ ។ បទថា អប្បំ វា ភិយ្យោ សេចក្តីថា មនុស្សរស់នៅ ជាង ១០០ ឆ្នាំ តិចជាង ១០ ឆ្នាំខ្លះ ។ បុគ្គលឈ្មោះថា រស់នៅអស់រយ ឆ្នាំមិនមានទៀត ។ តែដោយខ្ពស់ សត្វមានជីវិតបាន ៦០ ឆ្នាំខ្លះ ៨០ ឆ្នាំ ខ្លះ ចំណែកសត្វមិនដល់ ១០០ ឆ្នាំ ស្លាប់ទៅក្នុងវេលា ៥ ឆ្នាំ ឬ ១០ ឆ្នាំ ជាដើមក៏មានច្រើន ។ ពាក្យថា ព្រះមានព្រះភាគព្រះនាមថា កកុសន្ទៈកើត ក្នុងកាលមនុស្សអាយុ ៤ ម៉ឺនឆ្នាំ ព្រះមានព្រះភាគកោនាគមនៈ កើតក្នុង វេលាមនុស្សមានអាយុ ៣ ម៉ឺនឆ្នាំ ដូច្នេះ លោកចាត់ឲ្យជាការវិនាសដោយ លំដាប់ ។ តែមិនគប្បីជ្រាបថា អាយុវិនាសយ៉ាងនេះ ចម្រើនហើយ ហើយ ក៏វិនាស ។ សួរថា ព្រោះហេតុអ្វី ឆ្លើយថា ព្រោះដំបូង ព្រះមានព្រះភាគ កកុសន្ទៈកើតឡើងក្នុងកាលមនុស្សអាយុ ៤ ម៉ឺនឆ្នាំ ក្នុងកប្បនេះ ចែក ប្រមាណអាយុចេញជា ៥ ចំណែក តាំងនៅ ៤ ចំណែក បរិនិព្វានហើយ ក្នុងកាលចំណែកទី ៥ នៅមាន ។ អាយុនោះ វិនាសចុះដល់ ១០ ឆ្នាំ

ត្រឡប់ចម្រើនឡើងទៀត រហូតដល់មួយអសន្នេយ្យឆ្នាំ ហើយក៏ថយចុះ  
 តាំងនៅក្នុងវេលាមនុស្សមានអាយុ ៣ ម៉ឺនឆ្នាំ ។ ព្រះកោនាគមនៈកើតឡើង  
 ហើយក្នុងកាលនោះ សូម្បីព្រះអង្គក៏បរិនិព្វានហើយយ៉ាងនោះ ឯអាយុនោះ  
 ក៏ថយចុះដល់ ១០ ឆ្នាំ ត្រឡប់ចម្រើនឡើងទៀតរហូតដល់មួយអសន្នេយ្យ  
 ឆ្នាំ ហើយក៏វិនាស តាំងនៅក្នុងកាលមនុស្សមានអាយុ ២ ម៉ឺនឆ្នាំ ។ ព្រះ  
 មានព្រះភាគកស្សបកើតឡើងក្នុង កាលនោះ ព្រះអង្គក៏បរិនិព្វានហើយយ៉ាង  
 នោះឯង អាយុនោះវិនាសចុះដល់ ១០ ឆ្នាំ ក៏ចម្រើនឡើងរហូតដល់មួយ  
 អសន្នេយ្យ ហើយវិនាសចុះរហូតដល់ ១០០ ឆ្នាំ កាលនោះព្រះសម្មាសម្ពុទ្ធ  
 នៃយើងកើតឡើងក្នុងលោក ។ គប្បីជ្រាបថា អាយុថយចុះហើយ ត្រឡប់  
 ចម្រើនឡើង ហើយក៏ថយចុះវិញ ។ ព្រះពុទ្ធទាំងឡាយ ទ្រង់កើតឡើងក្នុង  
 មនុស្សមានប្រមាណអាយុឯណា ក្នុងកប្បនោះៗ នោះជាប្រមាណអាយុ  
 របស់ព្រះពុទ្ធទាំងនោះ ។<sup>១២៣</sup>

អដ្ឋកថា វេបុល្លបព្វតសូត្រ ចប់

ទុត្តតវគ្គទី ២ ចប់

អដ្ឋកថា អនមតត្ថសំយុត្ត ចប់



## សុត្តន្តបិដក

## កស្សបសម្ពុត្ត

### សន្តជ្ជសូត្រទី ១

[ ១៣០ ] ព្រះមានព្រះភាគ គង់នៅទៀបក្រុងសាវត្ថី ... ក្នុងទី  
នោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ កស្សប-  
ភិក្ខុនេះជាអ្នកសន្តោសដោយចីវរតាមមានតាមបានផង ជាអ្នកពោលសរសើរ  
គុណនៃការសន្តោស ដោយចីវរតាមមានតាមបានផង មិនដល់នូវអនេសនៈ  
ដែលជាធម៌មិនសមគួរ ព្រោះហេតុចីវរផង មិនតក់ស្លុតព្រោះមិនបានចីវរផង  
មិនត្រេកអរ មិនវង្វេង មិនជ្រុលជ្រប់ ព្រោះបានចីវរផង ជាអ្នកឃើញទោស  
ក្នុងការដល់នូវអនេសនៈ និងការប្រើប្រាស់ ដោយសេចក្តីចំពាក់ចិត្តជាប្រក្រតី  
ជាអ្នកមានបញ្ញា សម្រាប់រឿង ប្រើប្រាស់ ( នូវចីវរ ) ។ ម្ចាស់ភិក្ខុទាំង-  
ឡាយ កស្សបភិក្ខុនេះ ជាអ្នកសន្តោស ដោយបិណ្ឌបាតតាមមានតាមបានផង  
ជាអ្នកពោលសរសើរគុណនៃសេចក្តីសន្តោស ដោយបិណ្ឌបាតតាមមានតាម  
បានផង ជាអ្នកពោលសរសើរគុណនៃសេចក្តីសន្តោស ដោយបិណ្ឌបាតតាម  
មានតាមបានផង មិនដល់នូវអនេសនៈដែលជាធម៌មិនសមគួរ ព្រោះហេតុ  
បិណ្ឌបាតផង មិនតក់ស្លុត ព្រោះមិនបានបិណ្ឌបាតផង មិនត្រេកអរ មិន  
វង្វេង មិនជ្រុលជ្រប់ ព្រោះបានបិណ្ឌបាតផង ជាអ្នកឃើញទោសជាប្រក្រតី  
មានបញ្ញាសម្រាប់រឿង បរិភោគ ( នូវបិណ្ឌបាត ) ។ ម្ចាស់ភិក្ខុទាំងឡាយ  
កស្សបភិក្ខុនេះ ជាអ្នកសន្តោសដោយសេនាសនៈតាមមានតាមបានផង ជា

អ្នកពោលសរសើរគុណនៃសេចក្តីសន្តោស ដោយសេនាសនៈតាមមានតាម  
បានផង មិនដល់នូវអនេសនៈ ដែលជាធម៌មិនសមគួរ ព្រោះហេតុនៃ  
សេនាសនៈផង មិនតក់ស្លុតព្រោះមិនបានសេនាសនៈផង មិនត្រេកអរ មិន  
វង្វេង មិនជ្រុលជ្រប់ ព្រោះបានសេនាសនៈផង ជាអ្នកឃើញទោសជា  
ប្រក្រតី មានបញ្ញាសម្រាប់វើខ្លួន ប្រើប្រាស់ ( នូវសេនាសនៈ ) ។ ម្នាលភិក្ខុ  
ទាំងឡាយ កស្សបភិក្ខុនេះ ជាអ្នកសន្តោសដោយគិលានប្បច្ចយភេសជ្ជៈ-  
បរិក្ខារតាមមានតាមបានផង ជាអ្នកពោលសរសើរគុណនៃសេចក្តីសន្តោស  
ដោយគិលានប្បច្ចយភេសជ្ជៈបរិក្ខារតាមមានតាមបានផង មិនដល់នូវអនេសនៈ  
ដែលជាធម៌មិនសមគួរ ព្រោះហេតុនៃគិលានប្បច្ចយភេសជ្ជៈបរិក្ខារផង មិន  
តក់ស្លុត ព្រោះមិនបានគិលានប្បច្ចយភេសជ្ជៈបរិក្ខារផង មិនត្រេកអរ មិន  
វង្វេង មិនជ្រុលជ្រប់ ព្រោះបានគិលានប្បច្ចយភេសជ្ជៈបរិក្ខារផង ជាអ្នក  
ឃើញទោសជាប្រក្រតី មានបញ្ញាសម្រាប់វើខ្លួន បរិភោគ ( នូវគិលា-  
នប្បច្ចយភេសជ្ជៈបរិក្ខារ ) ។

[ ១៣១ ] ម្នាលភិក្ខុទាំងឡាយ ហេតុដូច្នេះ ភិក្ខុក្នុងសាសនានេះ គប្បី  
សិក្សាយ៉ាងនេះថា ពួកយើងនឹងជាអ្នកសន្តោស ដោយចីវរតាមមានតាមបាន  
ផង ជាអ្នកពោលសរសើរគុណនៃសេចក្តីសន្តោស ដោយចីវរតាមមានតាម  
បានផង មិនដល់នូវអនេសនៈ ដែលជាធម៌មិនសមគួរ ព្រោះហេតុនៃចីវរ  
មិនតក់ស្លុត ព្រោះមិនបានចីវរផង មិនត្រេកអរ មិនវង្វេង មិនជ្រុលជ្រប់  
ព្រោះបានចីវរផង ជាអ្នកឃើញទោសជាប្រក្រតី មានបញ្ញាសម្រាប់វើខ្លួន នឹង

បរិកោគ ( នូវច័រិវ ) ។

( ពាក្យទាំងអស់ បណ្ឌិតត្រូវធ្វើយ៉ាងនេះចុះ )

យើងទាំងឡាយ នឹងជាអ្នកសន្តោស ដោយបិណ្ឌបាតតាមមានតាមបាន ។បេ។

យើងទាំងឡាយ នឹងជាអ្នកសន្តោសដោយសេនាសនៈតាមមានតាមបាន ។បេ។

យើងទាំងឡាយ នឹងជាអ្នកសន្តោស ដោយគិលានប្បច្ចយភេសជ្ជបរិក្ខារតាម

មានតាមបានផង ជាអ្នកពោលសរសើរគុណ នៃសេចក្តីសន្តោស ដោយ

គិលានប្បច្ចយភេសជ្ជបរិក្ខារតាមមានតាមបានផង មិនដល់នូវអនេសនៈដែល

ជាធម៌មិនសមគួរ ព្រោះហេតុនៃគិលានប្បច្ចយភេសជ្ជបរិក្ខារផង ជាអ្នកមិន

តក់ស្លុត ព្រោះមិនបានគិលានប្បច្ចយភេសជ្ជបរិក្ខារផង មិនត្រេកអរ មិនវង្វេង

មិនជ្រុលជ្រប់ ព្រោះបានគិលានប្បច្ចយភេសជ្ជបរិក្ខារផង ជាអ្នកឃើញទោស

ជាប្រក្រតី មានបញ្ញាសម្រាប់វិវឌ្ឍន នឹងបរិកោគ ( នូវគិលានប្បច្ចយភេសជ្ជ-

បរិក្ខារ ) ម្នាលភិក្ខុទាំងឡាយ អ្នកទាំងឡាយត្រូវសិក្សាយ៉ាងនេះចុះ ។ ម្នាល

ភិក្ខុទាំងឡាយ តថាគតនឹងទូន្មាននូវអ្នកទាំងឡាយតាមបែបកស្សបភិក្ខុ ឬថា

តាមបែបភិក្ខុណា ដែលប្រហែលនឹងកស្សបភិក្ខុ អ្នកទាំងឡាយដែលតថាគត

ទូន្មានហើយ ក៏ត្រូវប្រតិបត្តិតាមបែបនោះចុះ ។

សូត្រទី ១ ចប់

## អដ្ឋកថា កស្សបសំយុត្ត

### សន្តដ្ឋសូត្រ

[ ១៣០ ] គប្បីជ្រាបវិនិច្ឆ័យក្នុងសន្តដ្ឋសូត្រទី ១ នៃកស្សបសំយុត្ត ដូច្នេះ បទថា សន្តដ្ឋាយំ បានដល់ កស្សបនេះជាអ្នកសន្តោស ។ បទថា ឥតវិរាទេ ចីវរេន បានដល់ ដោយចីវរប្រភេទណាមួយនៃចីវរសាច់គ្រាត គ្រាត ល្អិត សៅហ្មង ប្រណីត ថ្មី ទ្រុឌទ្រោម ។ អធិប្បាយថា សន្តោស ដោយចីវរឯណានីមួយ តាមដែលបានហើយជាដើម ។ ឯការសន្តោសក្នុង ចីវរមាន ៣ យ៉ាង គឺយថាលោកសន្តោស ១ យថាពលសន្តោស ១ យថា- សុប្បសន្តោស ១ សូម្បីការសន្តោសក្នុងបិណ្ឌបាតជាដើម ក៏មានន័យ ដូច្នេះ ។

ពណ៌នាប្រភេទនៃសន្តោសទាំងនោះ ដូចតទៅនេះថា ភិក្ខុក្នុងធម្មវិន័យ នេះ បានចីវរល្អិត មិនល្អិត លោកប្រើចីវរនោះតែម្យ៉ាង មិនប្រាថ្នាចីវរដទៃ សូម្បីបានក៏មិនទទួល ។ នេះឈ្មោះថា យថាលោកសន្តោស ក្នុងចីវរបស់ លោក ។ កាលបើដូច្នោះ ភិក្ខុដែលជាអ្នកទុព្វតាមប្រក្រតីក្តី ត្រូវអាពាធ គ្របសង្កត់ កាលដណ្តប់ចីវរធ្ងន់រមែងលំបាក ។ លោកប្តូរចីវរនោះនឹងភិក្ខុ ដែលរាប់អានគ្នា ប្រើចីវរស្រាល ក៏ឈ្មោះថា ជាអ្នកសន្តោស នេះឈ្មោះថា យថាពលសន្តោស ក្នុងចីវរបស់លោក ។ ភិក្ខុមួយរូបទៀត បានបច្ច័យ ដែលប្រណីត មានបាត្រ និងចីវរជាដើម លោកបានចីវរមានតម្លៃច្រើនឯណា



មួយ ឬបានចិវរជាដើមដ៏ច្រើនប្រភេទ ដោយគិតថា វត្ថុនេះសមគួរដល់ព្រះ  
 ថេរៈដែលបួសយូរ វត្ថុនេះសមគួរដល់ភិក្ខុដែលជាពហុសូត វត្ថុនេះសមគួរ  
 ដល់ភិក្ខុដែលមានជំងឺ វត្ថុនោះចូរមានដល់ភិក្ខុដែលមានលាភតិច ដូច្នេះ រួច  
 ទុកចិវរចាស់របស់ភិក្ខុទាំងនោះ ឬទុកសំពត់ដែលប្រឡាក់អំពីគំនរសំរាមជា  
 ដើម យកសំពត់នោះធ្វើសង្ឃ្យាដ៏ប្រើ ក៏ឈ្មោះថា ជាអ្នកសន្តោស នេះឈ្មោះ  
 ថា យថាសុរុប្បសន្តោសក្នុងចិវររបស់លោក ។

ភិក្ខុក្នុងធម្មវិន័យនេះ បានបិណ្ឌបាតសៅហ្មងខ្លះ ប្រណីតខ្លះ លោកញ្ចាំង  
 អត្តភាពឲ្យប្រព្រឹត្តទៅដោយបិណ្ឌបាតនោះប៉ុណ្ណោះ មិនប្រាថ្នាបិណ្ឌបាតដទៃ  
 សូម្បីនឹងបានក៏មិនទទួល នេះឈ្មោះថា យថាលោកសន្តោស ក្នុងបិណ្ឌបាត  
 របស់លោក ចំណែកភិក្ខុណាបានបិណ្ឌបាតខុសធម្មតា ឬស្វែងចំពោះជំងឺរបស់  
 ខ្លួន ។ ភិក្ខុនោះឆាន់បិណ្ឌបាតនោះ មិនមានផាសុក ។ លោកប្រភេទបិណ្ឌ-  
 បាតនោះដល់ភិក្ខុដែលរាប់អានគ្នា ឆាន់កោជនដែលជាសប្បាយអំពីដៃរបស់  
 ភិក្ខុនោះ ធ្វើសមណធម៌ ក៏ឈ្មោះថា ជាអ្នកសន្តោស នេះឈ្មោះថា យថា-  
 ពលសន្តោសក្នុងបិណ្ឌបាតរបស់លោក ភិក្ខុមួយរូបទៀត បានបិណ្ឌបាតដ៏  
 ប្រណីតជាច្រើន ។ លោកប្រភេទបិណ្ឌបាតដល់ភិក្ខុដែលបួសយូរ ជាពហុសូត  
 ជាអ្នកមានលាភតិច និងជាអ្នកអាពាធ ដូចគ្នានឹងប្រភេទចិវរនោះ ឆាន់អាហារ  
 ដ៏សេសរបស់ភិក្ខុទាំងនោះ ឬអាហារដែលត្រាច់បិណ្ឌបាត ហើយសង្រួម ។  
 ក៏ឈ្មោះថា ជាអ្នកសន្តោស នេះឈ្មោះថា យថាសុរុប្បសន្តោសក្នុងបិណ្ឌ-  
 បាតរបស់លោក ។

ភិក្ខុក្នុងធម្មវិន័យនេះ បានសេនាសនៈគួរពេញចិត្តខ្លះ មិនគួរពេញចិត្តខ្លះ លោកកើតការពេញចិត្ត មិនពេញចិត្ត ដោយសេនាសនៈនោះឯង ត្រេកអរ តាមដែលបាន ដោយហោចស្ងប់ក្រាលដោយស្មៅ នេះឈ្មោះថា យថា-  
 លោកសន្តោស ក្នុងសេនាសនៈរបស់លោក ។ ឯភិក្ខុណាបានសេនាសនៈ ដែលខុស ឬមិនត្រូវនឹងជំងឺរបស់ខ្លួន កាលលោកនៅ ក៏មិនមានផាសុក ភិក្ខុ នោះប្រគេនសេនាសនៈនោះ ដល់ភិក្ខុដែលពេញចិត្តគ្នា ហើយក៏នៅក្នុង សេនាសនៈជាទីសប្បាយដែលជាប់របស់ភិក្ខុនោះ ក៏ឈ្មោះថា ជាអ្នកសន្តោស នេះឈ្មោះថា យថាពលសន្តោស ក្នុងសេនាសនៈរបស់លោក ។

ភិក្ខុមួយរូបទៀត ជាអ្នកមានបុណ្យច្រើន បានសេនាសនៈដែលប្រណីត ជាច្រើន មានគុហា មណ្ឌប និងផ្ទះកំពូលជាដើម លោកប្រគេនដល់ភិក្ខុដែល ជាថេរៈ ជាពហុស្មត ជាអ្នកមានលាភតិច និងជាអ្នកអាពាធ ដូចប្រគេនចីវរ ជាដើមនោះឯង ទើបនៅក្នុងទីណាមួយ ក៏ឈ្មោះថា ជាអ្នកសន្តោស នេះ ឈ្មោះថា យថាសុប្បសន្តោស ក្នុងសេនាសនៈរបស់លោក ។ សូម្បីភិក្ខុ សិក្សាថា ឈ្មោះថា សេនាសនៈដែលនៅសប្បាយច្រើន ជាទីតាំងនៃសេចក្តី ប្រមាទ កាលអង្គុយក្នុងសេនាសនៈនោះ បីនិមិត្តគ្របសង្កត់ អកុសលវិតក្ក រមែងប្រាកដដល់លោក ដែលជាអ្នកភ្ញាក់ឡើង ត្រូវនឹងយុគគ្របសង្កត់ មិន ទទួលសេនាសនៈដូច្នោះសូម្បីដល់ខ្លួន ។ លោកយាត់សេនាសនៈនោះហើយ នៅក្នុងទីវាល និងគល់ឈើជាដើម ក៏ឈ្មោះថាជាអ្នកសន្តោស នេះឈ្មោះថា យថាសុប្បសន្តោស ក្នុងសេនាសនៈ ។

ឯភិក្ខុក្នុងធម្មវិន័យនេះ បានភេសជ្ជៈសៅហ្មងក្តី ប្រណីតក្តី លោកក៏  
ត្រេកអរ ដោយភេសជ្ជៈដែលខ្លួនបានប៉ុណ្ណោះ មិនប្រាថ្នាភេសជ្ជៈដទៃ សូម្បី  
បានក៏មិនទទួល នេះឈ្មោះថា យថាហាកសន្តោស ក្នុងគិលានប្បច្ច័យរបស់  
លោក ។ ឯភិក្ខុត្រូវការប្រេង តែបានទឹកអំពៅ ។ លោកប្រគេនទឹកអំពៅ  
នោះដល់ភិក្ខុដែលពេញចិត្តគ្នា ហើយទទួលប្រេងអំពៅដែររបស់ភិក្ខុនោះ ឬ  
ស្វែងរកប្រេងដទៃមកធ្វើភេសជ្ជៈ ក៏ឈ្មោះថា ជាអ្នកសន្តោស នេះឈ្មោះថា  
យថាពលសន្តោស ក្នុងគិលានប្បច្ច័យរបស់លោក ។ ភិក្ខុមួយរូបទៀតមាន  
បុណ្យច្រើន បានភេសជ្ជៈដែលប្រណីត មានប្រេង ទឹកឃ្មុំ ទឹកអំពៅជាដើម  
ជាច្រើន លោកប្រគេនដល់ភិក្ខុដែលបួសយូរ ជាពហុសូត ជាអ្នកមានលាភ  
តិច និងភិក្ខុអាពាធ ដូចប្រគេនក្នុងចំរើងដែរ ញ៉ាំងអត្តភាពឲ្យប្រព្រឹត្តទៅ  
ដោយភេសជ្ជៈណានីមួយ ដែលខ្លួននាំមកសម្រាប់ភិក្ខុទាំងនោះ នេះឈ្មោះថា  
ជាអ្នកសន្តោស ឯភិក្ខុដែលដាក់សម័ត្រាំដោយទឹកម្ស្រកក្នុងកាជនៈមួយ ដាក់  
មធ្យុស ៤ យ៉ាងក្នុងកាជនៈមួយ កាលគេពោលថា លោកម្ចាស់ដ៏ចម្រើន  
សូមលោកម្ចាស់កាន់យកតាមត្រូវការចុះ បើរោគរបស់លោករម្ងាប់បាន  
ដោយភេសជ្ជៈទាំងនោះណានីមួយ កាលបើដូច្នោះ ក៏ឃាត់មធ្យុស ៤ យ៉ាង  
ដោយគិតថា ឈ្មោះថា សម័ត្រាំដោយទឹកម្ស្រក ព្រះសម្មាសម្ពុទ្ធជាដើមទ្រង់  
សរសើរ ដូច្នេះហើយ ធ្វើភេសជ្ជៈដោយសម័ត្រាំទឹកម្ស្រក ក៏ឈ្មោះថា ជាអ្នក  
សន្តោសយ៉ាងក្រៃលែង នេះឈ្មោះថា យថាសរុប្បសន្តោស ក្នុងគិលា-  
នប្បច្ច័យរបស់លោក ព្រះមានព្រះភាគ ត្រាស់សំដៅដល់សន្តោសទាំង ៣

នេះថា ម្ចាស់ភិក្ខុទាំងឡាយ កស្សបនេះសន្តោសដោយចីវរតាមមានតាមបាន គឺជាអ្នកសន្តោសដោយចីវរ តាមដែលបានជាដើមណាមួយ ដោយប្រការ ដូច្នេះ ។

បទថា **វណ្ណវាទី** សេចក្តីថា ភិក្ខុមួយរូប ជាអ្នកសន្តោស តែមិនពោល គុណនៃការសន្តោស មួយរូបទៀត មិនជាអ្នកសន្តោស តែពោលគុណនៃការ សន្តោស ។ មួយរូបទៀត ជាអ្នកមិនសន្តោសផង មិនពោលគុណនៃការ សន្តោសផង ។ មួយរូបទៀត ជាអ្នកសន្តោសផង ពោលគុណនៃសេចក្តី សន្តោសផង ។ ដើម្បីឡើងសម្តែងថា កស្សបនេះ ជាបុគ្គលដូច្នោះ ដូច្នេះ ទើបព្រះមានព្រះភាគត្រាស់ថា កស្សបភិក្ខុនេះ ជាអ្នកសន្តោសដោយចីវរ តាមមានតាមបានផង ជាអ្នកពោលសរសើរគុណនៃការសន្តោសដោយចីវរ តាមមានតាមបានផង ដូច្នេះ ។

បទថា **អនេសនំ** បានដល់ មិនស្វែងរកមានប្រការផ្សេងៗ មានប្រភេទ គឺកាតជាទូត បញ្ចូនដំណឹង និងទទួលបម្រើ ។ បទថា **អលទ្ធា** ប្រែថា មិន បាន ។ អធិប្បាយថា ភិក្ខុបង្ខំគិតថា អញនឹងបានចីវរណាមួយឃ្លី រួមពួក តែមួយជាមួយភិក្ខុអ្នកមានបុណ្យ ធ្វើការបោកបញ្ឆោត រមែងតក់ស្លុត ស្រៀវ ខ្លាច យ៉ាងណា ភិក្ខុនេះមិនបានចីវរ ក៏មិនតក់ស្លុត យ៉ាងនោះ ។ បទថា **លទ្ធា** ច បានដល់ បានហើយដោយធម៌ ។ បទថា **អគធិតោ** បានដល់ មិនជាប់ក្នុងសេចក្តីលោភ ។ បទថា **អមុច្ឆិតោ** បានដល់ មិនដល់នូវសេចក្តី សុបសៅដោយតណ្ហា មានប្រមាណក្រៃលែង ។ បទថា **អនជ្ឈាបន្នោ** សេចក្តីថា ដែលតណ្ហាគ្របសង្កត់មិនបាន គឺរូបរឹតមិនបាន ។ បទថា

អាទិនវនស្សាវី សេចក្តីថា ឃើញទោសក្នុងអនេសនាបត្តិ និងជាប់ក្នុងការ  
បរិកោត ។ បទថា និស្សរណាប្បញ្ញោ លោកពោលថា ត្រឹមតែដើម្បីកម្ចាត់  
នូវវេទនា អធិប្បាយថា ដឹងនូវការរលាស់ចេញ ទើបប្រើប្រាស់ ។ សូម្បីក្នុង  
បទជាដើមថា សត្វវិភវេន បិណ្ឌាចារេន គប្បីឃើញអត្ថយ៉ាងនេះថា ដោយ  
បិណ្ឌបាត សេនាសនៈ គិលានប្បច្ចយភេសជ្ជបរិក្ខារឯណានីមួយ តាមដែល  
បានជាដើម ។

[ ១៣១ ] ក្នុងបទថា កស្សបេន វា ហិ វោ ភិក្ខុវេ ឡវនិស្សាមិ នេះ  
ដូចព្រះមហាកស្សបត្ថេរសន្តោសដោយការសន្តោស ៣ យ៉ាង ក្នុងបច្ច័យ ៤ ។  
ភិក្ខុកាលពោលទូន្មានថា អ្នកទាំងឡាយ ចូរជាបុគ្គលយ៉ាងនោះ ឈ្មោះថា  
ពោលប្រៀនប្រដៅតាមកស្សប ។ ក្នុងបទថា យោ វា បនស្ស កស្ស-  
វាទិសោ នេះ ឬក៏ភិក្ខុណាដូចគ្នានឹងកស្សប គប្បីជាអ្នកសន្តោស ដោយ  
ការសន្តោស ៣ យ៉ាងក្នុងបច្ច័យ ៤ ដូចគ្នានឹងមហាកស្សបត្ថេរ ។ កាល  
ពោលប្រៀនប្រដៅថា អ្នកទាំងឡាយ ចូរមានប្រក្រតីយ៉ាងនោះ ឈ្មោះថា  
រមែងប្រៀនប្រដៅដូចគ្នានឹងកស្សប ។ បទថា តថត្ថាយ បដិបទ្ធិតព្វ  
សេចក្តីថា ឈ្មោះថា ការពោលដោយការប្រព្រឹត្តិទៅ និងបដិបត្តិដុសខាត់  
តាមដែលពោលក្នុងសន្តដ្ឋសូត្រនេះ ជាការរបស់ព្រះសម្មាសម្ពុទ្ធ ។ តែការ  
បំពេញបដិបទ្ធានេះឲ្យបរិបូណ៌ជាការនៃពួកយើងដូចគ្នា លោកគិតថា ឯអាត្មា  
អញ គួរកាន់យកការដែលមកដល់ហើយ គប្បីបដិបត្តិយ៉ាងនោះ តាមដែល  
ព្រះតថាគតពោលហើយ ។<sup>២៧៣</sup>

## អនោត្តាបិសូត្រទី ២

[ ១៣២ ] ខ្ញុំបានស្តាប់មកយ៉ាងនេះ ។ សម័យមួយ ព្រះមហាកស្សប មានអាយុ និងព្រះសាវីបុត្តមានអាយុ នៅក្នុងឥសិបតនមិតទាយវ័ន ទៀប ក្រុងពារាណសី ។ គ្រានោះឯង ព្រះសាវីបុត្តមានអាយុ ចេញអំពីទីស្នាក់ក្នុង វេលាថ្ងៃរសៀល ហើយចូលទៅរកព្រះមហាកស្សបមានអាយុ លុះចូលទៅ ដល់ហើយ ក៏ធ្វើសេចក្តីរីករាយជាមួយនឹងព្រះមហាកស្សបមានអាយុ លុះ បញ្ចប់ពាក្យដែលគួររីករាយ និងពាក្យដែលគួររព្វកហើយ ក៏អង្គុយក្នុងទីដ៏ សមគួរ ។

[ ១៣៣ ] លុះព្រះសាវីបុត្តមានអាយុ អង្គុយក្នុងទីដ៏សមគួរហើយ បាន ពោលពាក្យនេះនឹងព្រះមហាកស្សបមានអាយុថា ម្ចាស់កស្សបមានអាយុ ព្រះ មានព្រះភាគ បានត្រាស់ព្រះពុទ្ធដីកានេះថា បុគ្គលដែលមិនមានសេចក្តី ព្យាយាមដុតកម្ដៅកិលេស មិនមានសេចក្តីខ្លាចបាប មិនគួរដើម្បីត្រាស់ជីង មិនគួរដើម្បីព្រះនិព្វាន មិនគួរដើម្បីបាននូវធម៌ដ៏ក្សេមចាកយោគៈ ដ៏ប្រសើរ ឡើយ លុះតែបុគ្គលមានសេចក្តីព្យាយាម មានសេចក្តីខ្លាចបាប ទើបគួរដើម្បី ត្រាស់ជីង គួរដើម្បីព្រះនិព្វាន គួរបាននូវធម៌ដ៏ក្សេមចាកយោគៈដ៏ប្រសើរ ម្ចាស់អារុសោ បុគ្គលដែលមិនមានសេចក្តីព្យាយាមដុតកម្ដៅកិលេស មិន មានសេចក្តីខ្លាចបាប មិនគួរដើម្បីត្រាស់ជីង មិនគួរដើម្បីព្រះនិព្វាន មិនគួរ ដើម្បីបាននូវធម៌ដ៏ក្សេមចាកយោគៈដ៏ប្រសើរទេ តើដូចម្តេចហ្ន៎ ម្ចាស់អារុសោ ចំណែកបុគ្គលជាអ្នកមានសេចក្តីព្យាយាម ដុតកម្ដៅកិលេស ជាអ្នកមាន សេចក្តីខ្លាចបាប គួរដើម្បីត្រាស់ជីង គួរដើម្បីព្រះនិព្វាន គួរដើម្បីបាននូវធម៌ដ៏

ក្សេមចាកយោគៈដ៏ប្រសើរ តើដូចម្តេចខ្លះ ។

[ ១៣៤ ] ម្នាលអារុសោ ភិក្ខុក្នុងសាសនានេះ មិនធ្វើសេចក្តីព្យាយាម ដុតកម្តៅកិលេស ដោយគិតថា ពួកអកុសលធម៌ដ៏លាមក ដែលមិនទាន់កើត ឡើងដល់អាត្មាអញ កាលបើកើតឡើង គប្បីប្រព្រឹត្តទៅដើម្បីមិនជាប្រយោជន៍ ដូច្នេះឡើយ មិនធ្វើសេចក្តីព្យាយាមដុតកម្តៅកិលេស ដោយគិតថា ពួក អកុសលធម៌ដ៏លាមក ដែលកើតឡើងដល់អាត្មាអញ កាលបើអាត្មាអញមិន បានលះបង់ទេ គប្បីប្រព្រឹត្តទៅ ដើម្បីមិនជាប្រយោជន៍ដូច្នេះឡើយ មិនធ្វើ សេចក្តីព្យាយាមដុតកម្តៅកិលេស ដោយគិតថា ពួកកុសលធម៌ដែលមិនទាន់ កើតឡើង ដល់អាត្មាអញ កាលបើមិនកើតឡើង គប្បីប្រព្រឹត្តទៅដើម្បីមិនជា ប្រយោជន៍ដូច្នេះឡើយ មិនធ្វើសេចក្តីព្យាយាមដុតកម្តៅកិលេស ដោយគិតថា ពួកកុសលធម៌ដែលកើតឡើង ដល់អាត្មាអញហើយ កាលបើរលត់ទៅវិញ គប្បីប្រព្រឹត្តទៅដើម្បីមិនជាប្រយោជន៍ដូច្នេះឡើយ ។ ម្នាលអារុសោ បុគ្គល ជាអ្នកមិនមានសេចក្តីព្យាយាមដុតកម្តៅកិលេស យ៉ាងនេះឯង ។

[ ១៣៥ ] ម្នាលអារុសោ ចុះបុគ្គលមិនមានសេចក្តីខ្លាចបាប តើដូច ម្តេច ។ ម្នាលអារុសោ ភិក្ខុក្នុងសាសនានេះ មិនខ្លាចបាប ដោយគិតថា ពួក អកុសលធម៌ដ៏លាមក មិនទាន់កើតឡើង ដល់អាត្មាអញ កាលបើកើតឡើង គប្បីប្រព្រឹត្តទៅដើម្បីមិនជាប្រយោជន៍ មិនខ្លាចបាប ដោយគិតថា ពួក អកុសលធម៌ដ៏លាមក កើតឡើងដល់អាត្មាអញហើយ កាលបើអាត្មាអញ មិនបានលះបង់ចេញទេ គប្បីប្រព្រឹត្តទៅដើម្បីមិនជាប្រយោជន៍ មិនខ្លាចបាប

ដោយគិតថា ពួកកុសលធម៌ដែលមិនទាន់កើតឡើងដល់អាត្មាអញ កាលបើ  
 មិនទាន់កើតឡើងទេ គប្បីប្រព្រឹត្តទៅដើម្បីមិនជាប្រយោជន៍ មិនខ្លាចបាប  
 ដោយគិតថា ពួកកុសលធម៌ដែលកើតឡើង ដល់អាត្មាអញហើយ កាល  
 បើរលត់ទៅវិញ គប្បីប្រព្រឹត្តទៅដើម្បីមិនជាប្រយោជន៍ ។ ម្នាលអារុសោ  
 បុគ្គលមិនមានសេចក្តីខ្លាចបាប យ៉ាងនេះឯង ។ ម្នាលអារុសោ បុគ្គលជា  
 អ្នកមិនមានសេចក្តីព្យាយាមដុតកម្ដៅកិលេស មិនមានសេចក្តីខ្លាចបាប មិន  
 គួរដើម្បីត្រាស់ដឹង មិនគួរដើម្បីព្រះនិព្វាន មិនគួរដើម្បីបាននូវធម៌ដ៏ក្សេមចាក  
 យោគៈដ៏ប្រសើរ យ៉ាងនេះឯង ។

[ ១៣៦ ] ម្នាលអារុសោ ចុះបុគ្គលជាអ្នកមានសេចក្តីព្យាយាមដុត  
 កម្ដៅកិលេស តើដូចម្តេច ។ ម្នាលអារុសោ ភិក្ខុក្នុងសាសនានេះ ធ្វើនូវ  
 សេចក្តីព្យាយាមដុតកម្ដៅកិលេស ដោយគិតថា ពួកអកុសលធម៌ដ៏លាមក  
 មិនទាន់កើតឡើងដល់អាត្មាអញ កាលបើកើតឡើង គប្បីប្រព្រឹត្តទៅដើម្បីមិន  
 ជាប្រយោជន៍ ធ្វើសេចក្តីព្យាយាមដុតកម្ដៅកិលេស ដោយគិតថា ពួកអកុសល-  
 ធម៌ដ៏លាមក កើតឡើងដល់អាត្មាអញហើយ កាលបើអាត្មាអញមិនបានលះ  
 បង់ចេញទេ គប្បីប្រព្រឹត្តទៅដើម្បីមិនជាប្រយោជន៍ ធ្វើសេចក្តីព្យាយាមដុត  
 កម្ដៅកិលេស ដោយគិតថា ពួកកុសលធម៌ដែលមិនទាន់កើតឡើងដល់អាត្មា  
 អញ កាលបើមិនទាន់កើតឡើង គប្បីប្រព្រឹត្តទៅដើម្បីមិនជាប្រយោជន៍ ធ្វើ  
 សេចក្តីព្យាយាមដុតកម្ដៅកិលេស ដោយគិតថា ពួកកុសលធម៌ ដែលកើត  
 ឡើងដល់អាត្មាអញហើយ កាលបើរលត់ទៅវិញ គប្បីប្រព្រឹត្តទៅដើម្បីមិនជា



ប្រយោជន៍ ។ ម្នាលអារុសោ បុគ្គលជាអ្នកមានសេចក្តីព្យាយាមដុតកម្ដៅ  
កិលេសយ៉ាងនេះឯង ។

[ ១៣៧ ] ម្នាលអារុសោ ចុះបុគ្គលជាអ្នកមានសេចក្តីខ្លាចបាប តើដូច  
ម្តេច ។ ម្នាលអារុសោ ភិក្ខុក្នុងសាសនានេះ រមែងខ្លាចបាប ដោយគិតថា  
ពួកអកុសលធម៌ដ៏លាមក ដែលមិនទាន់កើតឡើងដល់អាត្មាអញ កាលបើ  
កើតឡើង គប្បីប្រព្រឹត្តទៅដើម្បីមិនជាប្រយោជន៍ រមែងខ្លាចបាប ដោយគិត  
ថា ពួកអកុសលធម៌ដែលកើតឡើងដល់អាត្មាអញហើយ កាលបើអាត្មាអញ  
មិនបានលះបង់ចេញទេ គប្បីប្រព្រឹត្តទៅដើម្បីមិនជាប្រយោជន៍ រមែងខ្លាចបាប  
ដោយគិតថា ពួកអកុសលធម៌ ដែលមិនទាន់កើតឡើងដល់អាត្មាអញ កាលបើ  
មិនទាន់កើតឡើង គប្បីប្រព្រឹត្តទៅដើម្បីមិនជាប្រយោជន៍ រមែងខ្លាចបាប  
ដោយគិតថា ពួកអកុសលធម៌ដែលកើតឡើងដល់អាត្មាអញហើយ កាលបើ  
រលត់ទៅវិញ គប្បីប្រព្រឹត្តទៅ ដើម្បីមិនជាប្រយោជន៍ ។ ម្នាលអារុសោ  
បុគ្គលជាអ្នកមានសេចក្តីខ្លាចបាប យ៉ាងនេះឯង ។ ម្នាលអារុសោ បុគ្គលជា  
អ្នកមានសេចក្តីព្យាយាមដុតកម្ដៅកិលេស ជាអ្នកមានសេចក្តីខ្លាចបាប ទើប  
គួរដើម្បីត្រាស់ដឹង គួរដើម្បីព្រះនិព្វាន គួរដើម្បីបាននូវធម៌ដ៏ក្សេមចាកយោគៈ  
ដ៏ប្រសើរ យ៉ាងនេះឯង ។

សូត្រទី ២ ចប់

### អដ្ឋកថា អនោត្តាប័ស្សត្រ

[ ១៣៣ ] គប្បីជ្រាបវិនិច្ឆ័យក្នុងអនោត្តាប័ស្សត្រទី ២ ដូច្នេះ បទថា អនោត្តាប័ សេចក្តីថា វៀរចាកសេចក្តីព្យាយាមជាគ្រឿងដុតកម្ដៅកិលេស ។ បទថា អនោត្តាប័ សេចក្តីថា មិនខ្លាច គឺវៀរចាកការខ្លាចអំពីការកើតនៃ កិលេស និងការមិនកើតនៃកុសល ។ បទថា សម្ពោធាយ គឺដើម្បីការត្រាស់ ដឹង ។ បទថា ធិត្វាធាយ គឺដើម្បីធ្វើនិព្វានឲ្យជាក់ច្បាស់ ។ បទថា អនុត្ត- រស្ស យោគក្ខេមស្ស គឺអរហត្ត ។ អរហត្តនោះ ជាក់ព្រល និងក្សេមចាក យោគៈ ៤ ។

[ ១៣៤ ] ក្នុងបទថា អនុប្បន្នា ជាដើម សេចក្តីថា អកុសលបាបធម៌ មានលោភៈជាដើមឯណា រមែងកើតឡើងដល់ភិក្ខុដែលបានបច្ច័យ មានចីវរ ជាដើមដែលខ្លួនមិនធ្លាប់បានវត្ថុជាទីពេញចិត្តណាមួយរបស់ឧបជ្ជាកសុទ្ធិវិហារិក និងអន្តោវាសិកទាំងឡាយ ហើយកាន់យកវត្ថុនោះ ដោយសម្គាល់ថា ស្អាត សុខ ដូច្នេះ ដោយមិនជាឧបាយ ឬរំពឹងដល់អារម្មណ៍ដែលមិនធ្លាប់មាន ណានីមួយ ដោយមិនជាឧបាយ តាមមានតាមបាន ។ អកុសលធម៌ដ៏លាមក ទាំងនោះ គប្បីជ្រាបថា មិនទាន់កើតឡើង ដូច្នេះ ។

បាបធម៌ ឈ្មោះថា មិនទាន់កើតឡើងក្នុងសង្សារ ដែលមានទីបំផុតខាង ដើម ដែលបុគ្គលដឹងមិនបាន រមែងមិនមានដោយប្រការដទៃ ។ ម្យ៉ាងទៀត អកុសលធម៌មិនទាន់កើតឡើងដល់ភិក្ខុ ព្រោះអារម្មណ៍ដែលជាវត្ថុ ដែលធ្លាប់ មានមក ឬដោយសេចក្តីបរិសុទ្ធជាប្រក្រតី ឬដោយការរៀន និងការសាក សួរ ឬដោយអំណាចនៃបរិយត្តិ នវកម្ម និងយោនិសោមនសិការឯណានីមួយ

មុន ខាងក្រោយរមែងកើតឡើងបានហសតាមបច្ច័យយ៉ាងនោះ ។ អកុសល-  
 ធម៌ទាំងនោះ គប្បីជ្រាបថា មិនទាន់កើតឡើង កាលកើតឡើងគប្បីប្រព្រឹត្ត  
 ទៅដើម្បីការខូចប្រយោជន៍ ។ ព្រោះថា អកុសលធម៌ កាលកើតឡើងក្នុង  
 វត្តារម្មណ៍ទាំងនោះរឿយៗ ឈ្មោះថា មិនទាន់លះបាន ។ អកុសលធម៌ទាំង  
 នោះ គប្បីជ្រាបថា កើតឡើងហើយ កាលមិនទាន់លះបាន គប្បីប្រព្រឹត្តទៅ  
 ដើម្បីការខូចប្រយោជន៍ ។ នេះជាសេចក្តីសង្ខេបក្នុងសេចក្តីនេះ ។ ឯសេចក្តី  
 ពិស្តារចែកជាការកើតឡើង និងវិធីដែលលះបាន និងលះមិនទាន់បាន ទាំង  
 អស់លោកពោលក្នុងវិសុទ្ធិមគ្គ ត្រង់ញាណទស្សនវិសុទ្ធិនិទ្ទេស ។

បទថា អនុប្បន្នា មេ កុសលា ធម្មា សេចក្តីថា ធម៌ដែលមិនមាន  
 ទោស ពោល គឺសីល សមាធិ មគ្គ និងផលដែលខ្លួនមិនទាន់បាន ។ បទ  
 ថា ឧប្បន្នា បានដល់ កុសលធម៌ទាំងនោះដែលខ្លួនបានហើយ ។ បទថា  
 និរុជ្ឈមាណា អនត្តាយ សំវត្ថេយ្យំ សេចក្តីថា ធម៌ មានសីលជាដើមនោះ  
 កាលរលត់ទៅ ព្រោះមិនទាន់កើត ដោយអំណាចការវិនាស ។ ក្នុងធម៌ មាន  
 សីលជាដើមនេះ លោកិយធម៌រមែងវិនាស លោកុត្តរធម៌រមែងមិនវិនាស ឯ  
 ទេសនានេះ លោកសម្តែងដោយអំណាចសម្មប្បធានថា ដើម្បីការតាំងនៅ  
 នៃកុសលធម៌ដែលកើតឡើងហើយ ដូច្នេះ ។ ម្យ៉ាងទៀត គប្បីឃើញអត្ត  
 ក្នុងសេចក្តីនេះយ៉ាងនេះថា កាលទុតិយមគ្គមិនទាន់កើត បឋមមគ្គកាលរលត់  
 គប្បីប្រព្រឹត្តទៅដើម្បីការវិនាសប្រយោជន៍ ។ សម្មប្បធានទាំង ៤ នេះ  
 លោកពោលក្នុងសូត្រនេះ ដោយអំណាចបុព្វភាគវិបស្សនា ដោយប្រការ

ដូច្នេះឯង ។<sup>១៣៣</sup>

### អដ្ឋកថា អនោត្តាប៊ីសូត្រ ចប់

### ចន្ទបមសូត្រទី ៣

[ ១៣៨ ] ព្រះមានព្រះភាគ គង់នៅទៀបក្រុងសាវត្ថី ... ក្នុងទីនោះ  
 ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ អ្នកទាំងឡាយ  
 មានឧបមាដូចជាព្រះចន្ទ្រ ចូរដកកាយដកចិត្តចេញ ធ្វើដូចជាអាគន្ធកក្កមិន  
 ឃ្លើសឃ្លង់ ក្នុងត្រកូលទាំងឡាយ ហើយចូលទៅកាន់ត្រកូលចុះ ។ ម្ចាស់  
 ភិក្ខុទាំងឡាយ បុរសក្រឡេកមើលនូវរណ្តៅចាស់ក្តី នូវទីដែលមិនរាបស្មើ  
 ក្នុងភ្នំក្តី នូវទីដែលធ្ងន់បានដោយលំបាកក្នុងស្ទឹងក្តី តែងដកកាយដកចិត្តចេញ  
 យ៉ាងណា ម្ចាស់ភិក្ខុទាំងឡាយ អ្នកទាំងឡាយ មានឧបមាដូចជាព្រះចន្ទ្រ  
 ចូរដកកាយដកចិត្តចេញ ធ្វើដូចជាអាគន្ធកក្កមិនឃ្លើសឃ្លង់ ក្នុងត្រកូល  
 ទាំងឡាយ ហើយចូលទៅកាន់ត្រកូលចុះ យ៉ាងនោះឯង ។ ម្ចាស់ភិក្ខុទាំង-  
 ឡាយ កសិករមានឧបមាដូចព្រះចន្ទ្រ តែងដកកាយដកចិត្តចេញ ធ្វើដូចជា  
 អាគន្ធកក្កមិន មិនឃ្លើសឃ្លង់ក្នុងត្រកូលទាំងឡាយ ហើយចូលទៅកាន់  
 ត្រកូល ។

[ ១៣៩ ] ម្ចាស់ភិក្ខុទាំងឡាយ អ្នកទាំងឡាយ សម្គាល់ហេតុនោះដូច  
 ម្តេច ភិក្ខុមានសភាពដូចម្តេច ដែលគួរចូលទៅកាន់ត្រកូលទាំងឡាយបាន ។  
 បពិត្រព្រះអង្គដ៏ចម្រើន ធម៌ទាំងឡាយរបស់ពួកខ្ញុំព្រះអង្គ សឹងមានព្រះមាន  
 ព្រះភាគជាឫស មានព្រះមានព្រះភាគជាអ្នកណែនាំ មានព្រះមានព្រះភាគជា  
 ទីពឹងអាស្រ័យ បពិត្រព្រះអង្គដ៏ចម្រើន សូមព្រះមានព្រះភាគ ទ្រង់ព្រះមេត្តា  
 ប្រោស បំភ្លឺសេចក្តីនៃភាសិតនុ៎ះឲ្យទាន ពួកភិក្ខុបានស្តាប់ព្រះមានព្រះភាគ  
 ហើយ នឹងបានចងចាំទុក ។ គ្រានោះ ព្រះមានព្រះភាគទ្រង់លើកព្រះហស្ត  
 ទៅក្នុងអាកាស ហើយធ្វើឲ្យញ័រ ទ្រង់ត្រាស់ថា ម្ចាស់ភិក្ខុទាំងឡាយ បាត់ដៃ  
 នេះមិនជាប់ មិនចំពាក់ មិនស្អិត លើអាកាសយ៉ាងណា ម្ចាស់ភិក្ខុទាំងឡាយ  
 ភិក្ខុណាមួយ ចូលទៅកាន់ត្រកូលទាំងឡាយហើយ មានចិត្តមិនជាប់ មិន  
 ចំពាក់ មិនស្អិតក្នុងត្រកូលទាំងឡាយ ដោយគិតថា ពួកជនដែលប្រាថ្នាលាភ  
 ចូរឲ្យបាននូវលាភចុះ ពួកជនប្រាថ្នាបុណ្យ ចូរធ្វើបុណ្យចុះ យ៉ាងនោះឯង  
 បុគ្គលជាអ្នកពេញចិត្ត មានចិត្តល្អ ដោយលាភរបស់ខ្លួនយ៉ាងណា បុគ្គល  
 ជាអ្នកពេញចិត្ត មានចិត្តល្អ ដោយលាភរបស់ពួកជនដទៃយ៉ាងនោះឯង ។  
 ម្ចាស់ភិក្ខុទាំងឡាយ ភិក្ខុបែបនេះទើបគួរចូលទៅកាន់ត្រកូលទាំងឡាយបាន ។  
 ម្ចាស់ភិក្ខុទាំងឡាយ កាលកស្សបភិក្ខុចូលទៅកាន់ត្រកូលទាំងឡាយ មានចិត្ត  
 មិនជាប់មិនចំពាក់ មិនស្អិត ក្នុងត្រកូលទាំងឡាយ ដោយគិតថា ពួកជន  
 ប្រាថ្នាលាភ ចូរបានលាភចុះ ពួកជនប្រាថ្នាបុណ្យ ចូរធ្វើនូវបុណ្យចុះ ជនជា  
 អ្នកពេញចិត្ត មានចិត្តល្អ ដោយលាភរបស់ខ្លួន យ៉ាងណា បុគ្គលជាអ្នក

ពេញចិត្ត មានចិត្តល្អ ដោយលាភរបស់ពួកបុគ្គលដទៃ យ៉ាងនោះដែរ ។

[ ១៤០ ] ម្ចាស់ភិក្ខុទាំងឡាយ អ្នកទាំងឡាយ សម្គាល់ហេតុនោះដូច  
 ម្តេច ធម្មទេសនារបស់ភិក្ខុបែបណា ដែលមិនបរិសុទ្ធ ធម្មទេសនារបស់ភិក្ខុ  
 បែបណា ដែលបរិសុទ្ធ ។ បពិត្រព្រះអង្គដ៏ចម្រើន ធម៌ទាំងឡាយរបស់ពួក  
 ខ្ញុំព្រះអង្គ សឹងមានព្រះមានព្រះភាគជាឫស មានព្រះមានព្រះភាគជាអ្នក  
 ណែនាំ មានព្រះមានព្រះភាគជាទីពឹងអាស្រ័យ បពិត្រព្រះអង្គដ៏ចម្រើន សូម  
 ព្រះមានព្រះភាគ ទ្រង់ព្រះមេត្តាប្រោស សម្តែងសេចក្តីនៃភាសិតនុ៎ះឲ្យទាន  
 ពួកភិក្ខុបានស្តាប់ព្រះមានព្រះភាគហើយ នឹងបានចងចាំទុក ។ ម្ចាស់ភិក្ខុទាំង-  
 ឡាយ បើដូច្នោះ អ្នកទាំងឡាយចូរប្រុងស្តាប់ ចូរធ្វើទុកក្នុងចិត្តឲ្យប្រពៃចុះ  
 តថាគតនឹងសម្តែង ។ ភិក្ខុទាំងនោះ ទទួលព្រះបន្ទូលព្រះមានព្រះភាគថា  
 ព្រះករុណាព្រះអង្គ ។ ព្រះមានព្រះភាគទ្រង់ត្រាស់ភាសិតនេះថា ម្ចាស់ភិក្ខុ  
 ទាំងឡាយ ភិក្ខុណានីមួយ តាំងចិត្តយ៉ាងនេះថា អើហ្ន៎ ពួកជនគប្បីស្តាប់ធម៌  
 របស់អាត្មាអញ លុះស្តាប់រួចហើយ ជ្រះថ្លាចំពោះធម៌ លុះជ្រះថ្លាពិតហើយ  
 គប្បីធ្វើនូវអាការជ្រះថ្លា ចំពោះអាត្មាអញទៀត ហើយក៏សម្តែងធម៌ដល់ពួក  
 ជនដទៃ ។ ម្ចាស់ភិក្ខុទាំងឡាយ ធម្មទេសនារបស់ភិក្ខុបែបនេះ ឈ្មោះថាមិន  
 បរិសុទ្ធទេ ។ ម្ចាស់ភិក្ខុទាំងឡាយ លុះតែភិក្ខុណា តាំងចិត្តយ៉ាងនេះថា ព្រះ  
 ធម៌ដែលព្រះមានព្រះភាគទ្រង់សម្តែងហើយដោយប្រពៃ ជាធម៌ដែលអ្នកប្រាជ្ញ  
 គប្បីឃើញច្បាស់ ដោយខ្លួនឯង ជាធម៌ឲ្យផលមិនរង់ចាំកាល ជាធម៌មាន  
 អាការដូចជាហៅបុគ្គលដទៃ ឲ្យចូលមកមើលបាន ជាធម៌គួរបង្ហាត់ចូលមក

ទុកក្នុងខ្លួន ជាធម៌ដែលអ្នកប្រាជ្ញទាំងឡាយ គប្បីដឹងចំពោះខ្លួន អើប្បា ពួកជន  
 ដទៃ គប្បីស្តាប់ធម៌របស់អាត្មាអញ លុះស្តាប់រួចហើយ គប្បីដឹងច្បាស់នូវធម៌  
 លុះដឹងច្បាស់នូវធម៌ហើយ គប្បីប្រតិបត្តិតាមបែបនោះ ហើយក៏សម្តែងធម៌  
 ដល់ពួកជនដទៃ ក៏កុសម្តែងធម៌ដល់ពួកជនដទៃ ព្រោះអាស្រ័យនូវភាពនៃធម៌  
 ជាធម៌ល្អ សម្តែងធម៌ដល់ពួកជនដទៃ ព្រោះអាស្រ័យសេចក្តីករុណា សម្តែង  
 ធម៌ដល់ពួកជនដទៃ ព្រោះអាស្រ័យសេចក្តីអាណិត សម្តែងធម៌ដល់ពួកជន  
 ដទៃ ព្រោះសេចក្តីអនុគ្រោះ ដូចសម្តែងមកនេះឯង ។ ម្នាលភិក្ខុទាំងឡាយ  
 ធម្មទេសនារបស់ភិក្ខុបែបនេះ ទើបឈ្មោះថា បរិសុទ្ធ ។

[ ១៤១ ] ម្នាលភិក្ខុទាំងឡាយ កស្សបភិក្ខុតាំងចិត្តយ៉ាងនេះថា ព្រះ  
 ធម៌ដែលព្រះមានព្រះភាគទ្រង់សម្តែងហើយ ដោយប្រពៃ ជាធម៌ដែលអ្នក  
 ប្រាជ្ញគប្បីឃើញច្បាស់ ដោយខ្លួនឯង ជាធម៌ឲ្យផលមិនរង់ចាំកាល ជាធម៌  
 មានអាការដូចជាហៅបុគ្គលដទៃ ឲ្យចូលមកមើលបាន ជាធម៌គួរបង្កើនចូល  
 មកទុកក្នុងខ្លួន ជាធម៌ដែលអ្នកប្រាជ្ញទាំងឡាយ គប្បីដឹងចំពោះខ្លួន អើប្បា ពួក  
 ជនដទៃ គប្បីស្តាប់ធម៌របស់អាត្មាអញ លុះស្តាប់រួចហើយ គប្បីដឹងច្បាស់នូវ  
 ធម៌ លុះដឹងច្បាស់ហើយ គប្បីប្រតិបត្តិតាមបែបនោះ ហើយក៏សម្តែងធម៌  
 ដល់ពួកជនដទៃ កស្សបភិក្ខុរមែងសម្តែងធម៌ដល់ពួកជនដទៃ ព្រោះអាស្រ័យ  
 នូវភាពនៃធម៌ ជាធម៌ល្អ សម្តែងធម៌ដល់ពួកជនដទៃ ព្រោះអាស្រ័យសេចក្តី  
 ករុណា សម្តែងធម៌ដល់ពួកជនដទៃ ព្រោះអាស្រ័យសេចក្តីអាណិត សម្តែង  
 ធម៌ដល់ពួកជនដទៃ ព្រោះអាស្រ័យសេចក្តីអនុគ្រោះ ដូចសម្តែងមកនេះឯង ។

ម្ចាស់ភិក្ខុទាំងឡាយ តថាគតនឹងទូន្មានអ្នកទាំងឡាយ តាមបែបកស្សបភិក្ខុ ឬក៏តាមបែបភិក្ខុណាដែលប្រហែលនឹងកស្សបភិក្ខុ អ្នកទាំងឡាយ ដែល តថាគតទូន្មានហើយ គប្បីប្រតិបត្តិតាមបែបនោះចុះ ។

សូត្រទី ៣ ចប់

អដ្ឋកថា ចន្ទបមសូត្រ

[ ១៣៨ ] គប្បីជ្រាបវិនិច្ឆ័យក្នុងចន្ទបមសូត្រទី ៣ ដូចតទៅនេះ បទថា ចន្ទបមា សេចក្តីថា អ្នកទាំងឡាយ ចូរធ្វើខ្លួនដូចព្រះចន្ទ ដោយភាពជាបរិមណ្ឌល យ៉ាងណា ម្យ៉ាងទៀត ព្រះចន្ទគោចរលើលម្អមេឃ មិនធ្វើស្ម័គ្រស្មាល ជាប់ជំពាក់ ស្រឡាញ់ ប្រាថ្នា ឬព្យាយាមជាមួយនឹងបុគ្គលណាម្នាក់ឡើយ ។ តែមិនជាទីស្រឡាញ់ ជាទីពេញចិត្តរបស់មហាជនក៏ទេ យ៉ាងណា ពួកអ្នកក៏ជាទីស្រឡាញ់ពេញចិត្តរបស់មហាជន ព្រោះមិនធ្វើសេចក្តីស្ម័គ្រស្មាល ជាដើមជាមួយបុគ្គលណា ដូចព្រះចន្ទចូលទៅកាន់ ៤ ត្រកូល មានត្រកូល ក្សត្រជាដើម ដូច្នោះ ម្យ៉ាងទៀត ព្រះចន្ទកម្ចាត់នូវងងឹត ឲ្យនូវពន្លឺ យ៉ាងណា គប្បីឃើញអត្ថក្នុងសេចក្តីនេះ ដោយន័យជាដើមយ៉ាងនេះថា ពួកអ្នក ដូចជាព្រះចន្ទ ដោយការកម្ចាត់ងងឹត គឺកិលេស និងដោយការបញ្ចេញពន្លឺ



គីបញ្ញា ដូច្នោះ ។

បទថា អបកស្សវ កាយំ អបកស្ស ចិត្តំ សេចក្តីថា ដក គឺទាញ  
 មក នាំចេញទៅនូវកាយផង នូវចិត្តផង ដោយការមិនធ្វើកាតស្ម័ន្ធស្មាលជា  
 ដើមនោះឯង ព្រោះថា ភិក្ខុណាមិននៅក្នុងព្រៃ តែត្រិះរិះកាមវិតក្កជាដើម ភិក្ខុ  
 នេះឈ្មោះថា មិនដកកាយផង មិនដកចិត្តផង ។ ឯភិក្ខុណា សូម្បីនៅព្រៃ តែ  
 ត្រិះរិះនូវកាមជាដើម ភិក្ខុនេះឈ្មោះថា ដកកាយតែម្យ៉ាង តែមិនដកចិត្ត ។  
 ភិក្ខុណានៅក្នុងចន្លោះស្រុក តែមិនត្រិះរិះកាមវិតក្កជាដើម ភិក្ខុនេះ ឈ្មោះថា  
 ដកចិត្តតែម្យ៉ាង តែមិនដកកាយ ។ ចំណែកភិក្ខុណានៅព្រៃផង មិនត្រិះរិះ  
 កាមវិតក្កជាដើមផង ភិក្ខុនេះ ឈ្មោះថា ដកទាំង ២ ។ ព្រះមានព្រះភាគ  
 កាលទ្រង់សម្តែងថា ពួកអ្នកចូរធ្វើបែបនេះ ចូរទៅកាន់ត្រកូល ទើបត្រាស់ថា  
 អបកស្សវ កាយំ អបកស្ស ចិត្តំ ដូច្នោះ ។

បទថា ធិច្ចនវកា សេចក្តីថា ពួកអ្នកជាអ្នកថ្មីជានិច្ច គឺដូចជាអាគន្ធក  
 ដូច្នោះ ព្រោះថា អាគន្ធកចូលទៅកាន់ផ្ទះតាមលំដាប់ បើម្ចាស់ផ្ទះឃើញលោក  
 ក៏គិតថា ជាកូន ជាបងប្អូនប្រុសរបស់ខ្លួន ត្រាច់ទៅ និមន្តឲ្យស្នាក់យ៉ាងនេះ  
 ដូច្នោះ កាលអនុគ្រោះ ក៏និមន្តឲ្យគង់ ឲ្យបរិភោគ លុះលោកបរិភោគស្រេច  
 ហើយ ក៏គិតថា អ្នកចូរកាន់យកកោដ្ឋនរបស់អ្នកចុះ ដូច្នោះ ក្រោកឡើងចៀស  
 ចេញទៅ រមែងមិនធ្វើសេចក្តីស្ម័ន្ធស្មាលជាមួយម្ចាស់ផ្ទះទាំងនោះ ឬនឹងធ្វើ  
 ករណីយកិច្ច ។ លោកសម្តែងថា សូម្បីពួកអ្នកចូលទៅកាន់ផ្ទះ ចូលតាម  
 លំដាប់យ៉ាងនេះហើយ ពួកមនុស្សដែលជ្រះថ្លាក្នុងឥរិយាបថ និងប្រគេនវត្ថុ

ណា ទទួលយកវត្ថុនោះ កាត់បង្គំនូវសេចក្តីស្ម័គ្រចិត្តស្នាល ជាអ្នកមិនខ្វល់ខ្វាយ  
 ក្នុងករណីយកិច្ចរបស់មនុស្សទាំងនោះចេញទៅ ដូច្នេះ ។ លោកពោលរឿង  
 ព្រះថេរៈ ២ នាក់បងប្អូន ដើម្បីការជាក់ច្បាស់នូវភាពជាកិក្ខុជីវិតជិតដូច  
 តទៅនេះថា

### រឿងព្រះចូឡនាគ និងព្រះមហានាគត្ថេរ

បានឮថា ព្រះថេរៈបងប្អូនចេញបួសអំពីស្រុកវសោឡនគរ ព្រះថេរៈ  
 បងប្អូននោះ ប្រាកដឈ្មោះថា ចូឡនាគត្ថេរ និងមហានាគត្ថេរ ។ ព្រះថេរៈ  
 ទាំងនោះនៅលើចិត្តលបពិតអស់ ៣០ ឆ្នាំ សម្រេចអរហត្តហើយ គិតថា  
 អញនឹងសួរសុខទុក្ខញាមស្រី មកហើយ ស្នាក់នៅក្នុងវិហារ នាវសោឡ-  
 នគរ ចូលទៅកាន់ស្រុកញាមស្រីដើម្បីបិណ្ឌបាតក្នុងថ្ងៃស្អែក ។ ញាមស្រីនាំ  
 បបរចេញទៅដោយត្រឡោក ដើម្បីព្រះថេរៈទាំងនោះ កៀរចូលក្នុងបាតនៃ  
 ព្រះថេរៈមួយរូប កាលនាងសម្លឹងព្រះថេរៈនោះ ក៏កើតសេចក្តីស្រឡាញ់  
 ក្នុងបុត្រ ទើបនាងពោលនឹងលោកថា បពិត្រលោកម្ចាស់ លោកម្ចាស់ឈ្មោះ  
 មហានាគជាកូនរបស់ខ្ញុំឬ ។ ព្រះថេរៈពោលថា ឧបាសិកា ចូរនាងសួរព្រះ  
 ថេរៈឯក្រោយចុះ ហើយចៀសចេញទៅ នាងប្រគេនបបរដល់ព្រះថេរៈរូប  
 ក្រោយហើយ សួរថា បពិត្រលោកម្ចាស់ លោកម្ចាស់ឈ្មោះចូឡនាគជាកូន  
 របស់ខ្ញុំឬ ។ ព្រះថេរៈពោលថា ឧបាសិកា ម្តេចនាងមិនសួរព្រះថេរៈរូបមុន  
 ដូច្នេះហើយ ចៀសចេញទៅ ។ ភិក្ខុកាត់នូវការស្ម័គ្រចិត្តស្នាលជាមួយមាតា  
 យ៉ាងនេះ ឈ្មោះថា ជាកិក្ខុជីវិតជិត ។

បទថា អប្បគត្តា គឺមិនឃើសឃ្លង អធិប្បាយថា រៀបដោយការ  
ឃើសឃ្លងកាយមាន ៨ ឋានៈ ដោយការឃើសឃ្លងវាចាមាន ៤ ឋានៈ  
ដោយការឃើសឃ្លងចិត្តមានឋានៈជាអនេក ការធ្វើដែលមិនសមគួរដោយ  
កាយក្នុងសង្ឃ គណៈ បុគ្គល រោងឆាន់ រោងភ្លើង កំពង់ទឹក ផ្លូវភិក្ខុចារ  
ការចូលទៅក្នុងចន្លោះស្រុក ឈ្មោះថា ឃើសឃ្លងកាយមាន ៨ ឋានៈ ដូច  
កម្មជាដើមយ៉ាងនេះថា ភិក្ខុបង្គំ ក្នុងធម្មវិន័យនេះ អង្គុយត្របោមក្បាល  
ជង្គង់ក្នុងជំនុំសង្ឃ ឬគ្រលែងកាយក្នុងកណ្តាលគណៈក៏យ៉ាងនោះ ។ បទថា  
គណមន្តេ សេចក្តីថា ក្នុងការប្រជុំបរិស័ទ ៤ ឬប្រជុំសុត្តន្តគណៈជាដើម  
ក្នុងភិក្ខុដែលចាស់ជាងក៏យ៉ាងនោះ ។ ឯក្នុងរោងឆាន់ មិនឲ្យអាសនៈដល់ភិក្ខុ  
ចាស់ ឃាត់អាសនៈដល់ភិក្ខុថ្មី ។ ក្នុងរោងភ្លើងក៏យ៉ាងនោះ ។ ក្នុងរោងភ្លើង  
នេះ លោកមិនប្រាប់ដល់ភិក្ខុចាស់ ធ្វើការបង្ហាត់ភ្លើងជាដើម ។ ឯក្នុងកំពង់  
ទឹក មានអធិប្បាយថា លោកមិនកំណត់ថា ភិក្ខុកំលោះ ភិក្ខុចាស់ គប្បីឆ្លុត  
តាមលំដាប់ដែលមក លោកកាលមិនអើពើនូវការកំណត់នោះ មកក្រោយគេ  
ចុះទឹក រមែងបៀតបៀនភិក្ខុចាស់ និងភិក្ខុថ្មី ។ ឯក្នុងផ្លូវភិក្ខុចារ មានកម្មជា  
ដើមយ៉ាងនេះថា ដើរមុខដើម្បីប្រយោជន៍ដល់អាសនៈដ៏វិសេស ទឹកដ៏វិសេស  
ដុំបាយដ៏វិសេស ប៉ះខ្ទប់ដៃ ចូលទៅខាងក្នុងចន្លោះស្រុកមុនពួកភិក្ខុចាស់ ធ្វើ  
នូវការលែងផ្លូវ កាយជាមួយភិក្ខុកំលោះ ដូច្នេះ ។

ការបន្តិវាចា ដែលមិនសមគួរក្នុងកណ្តាលសង្ឃ គណៈ បុគ្គល និង  
ចន្លោះស្រុក ឈ្មោះថា ឃើសឃ្លងវាចាមាន ៤ ឋានៈ ដូចភិក្ខុបង្គំក្នុងធម្ម-

វិន័យនេះ មិនប្រាប់មុន ពោលធម៌ក្នុងកណ្តាលសង្ឃ ក្នុងកណ្តាលគណៈ  
និងក្នុងសម្ពាភកុល មានប្រការតាមដែលពោលហើយ ក្នុងកាលមុនយ៉ាង  
នោះ ។ ត្រូវពួកមនុស្សសួរយ៉ាងនោះដូចគ្នា មិនប្រាប់ភិក្ខុដែលជាថេរៈហើយ  
ឆ្លើយនូវបញ្ហា ។ ឯក្នុងចន្លោះស្រុក រមែងពោលពាក្យជាដើមថា ធ្វើម្តេចហ្ន៎  
បបរ ឬរបស់គួរទំពា គួរបរិភោគនៅមានឬ អ្នកនឹងឲ្យអ្វីដល់អាត្មា ។ ថ្ងៃ  
នេះ អាត្មាទំពាអ្វី នឹងបរិភោគអ្វី នឹងផឹកអ្វី ។ ការមិនដល់អជ្ឈាចារ ដោយ  
កាយវាចា ក្នុងឋានៈនោះៗ តែចិត្តត្រិះរិះដល់កាមវិតក្កជាដើម ឈ្មោះថា  
ឃ្លើសឃ្លង់ចិត្តដែល មានឋានៈមិនមែនតិច ។ ម្យ៉ាងទៀត ភិក្ខុទ្រុស្តសីល  
មានការប្រាថ្នាលាមក ដែលប្រព្រឹត្តទៅយ៉ាងនេះថា សូមមហាជនដឹងនូវ  
អាត្មាអញថា ជាអ្នកមានសីល ដូច្នេះ ឈ្មោះថា ឃ្លើសឃ្លង់ចិត្ត ។ ព្រះ  
មានព្រះភាគត្រាស់ថា ពួកអ្នកជាអ្នកឃ្លើសឃ្លង់ចូលទៅរក ព្រោះមិនមាន  
ការឃ្លើសឃ្លង់ទាំងអស់នេះ ដោយប្រការដូច្នេះ ។ បទថា ជនុចានំ បាន  
ដល់ អណ្ណន្តទឹកចាស់ ។ បទថា បព្វតវិសមំ បានដល់ ជារណ្តៅ គឺជា  
ជ្រោះលើភ្នំ ។ បទថា នដិវុត្តំ បានដល់ ទឹកដែលដាច់ជាអន្លង់ៗ ។ បទ  
ថា អបកស្សវ កាយំ បានដល់ បុគ្គលណាខ្វល់ខ្វាយក្នុងការលេងជាដើម  
មិនដកកាយ មិនរួមគ្នាធ្វើកម្មធ្ងន់ អស់ស្ថានដូច្នោះ មិនប្រកាន់អ្នកជួយ មិន  
ដកចិត្ត មិនពិចារណាដល់ដោយលំដាប់ ព្រោះឃើញទោសថា បុគ្គលដែល  
ធ្លាក់ទៅក្នុងទីនេះ រមែងដល់នូវការបាក់ដៃ-ជើងជាដើម ទើបមានការស្រឡាញ់  
សម្លឹងមើល ។ បុគ្គលនោះធ្លាក់ទៅហើយ រមែងជួបនូវវត្ថុមិនជាប្រយោជន៍

មានបាក់-ជើងជាដើម ឯបុគ្គលណាត្រូវការទឹក ជាអ្នកប្រាថ្នានឹងពិនិត្យមើល  
 ដោយកិច្ចដទៃ ឬកិច្ចឯណាមួយ ដកកាយ រួមគ្នាធ្វើកម្មធ្ងន់ កាន់យកអ្នក  
 ជួយស្រោចស្រង់ ដកនូវចិត្ត សម្លឹងមើល កើតនូវសង្វេគ ព្រោះឃើញ  
 ទោស ។ បុគ្គលនោះសម្លឹងមើលតាមគាប់ចិត្ត ហើយមានសេចក្តីសុខ រមែង  
 ចៀសទៅតាមសេចក្តីប្រាថ្នា ។

បទថា ឯវមេវ ទោ នេះ ជាគ្រឿងប្រៀបធៀបឧបមា ។ ព្រោះថា ៤  
 ត្រកូល ដូចអណ្តូងចាស់ជាដើម ។ ភិក្ខុដូចបុរសអ្នកសម្លឹងមើល ។ បុរស  
 មានកាយ និងចិត្តដកមិនបាន កាលសម្លឹងមើលអណ្តូងទឹកចាស់ជាដើមនោះ  
 រមែងធ្លាក់ទៅក្នុងអណ្តូងនោះ យ៉ាងណា ភិក្ខុមានកាយជាដើម មិនរក្សាហើយ  
 កាលចូលទៅកាន់ត្រកូល រមែងជាប់នៅក្នុងត្រកូល បន្ទាប់អំពីនោះ រមែង  
 ជួបនូវវត្ថុដែលមិនមែនជាប្រយោជន៍ មានការទម្លាយសីលជាដើម មានប្រការ  
 ផ្សេងៗ ជាដើមដូច្នោះ ។ ដូចបុរសមានកាយ និងចិត្តដកបានហើយ រមែង  
 មិនធ្លាក់ទៅក្នុងអណ្តូងនោះ យ៉ាងណា ភិក្ខុជាអ្នកមានកាយ និងចិត្តដកបាន  
 ដោយកាយដែលខ្លួនរក្សាហើយ ដោយចិត្តដែលខ្លួនរក្សាហើយ ដោយវាចា  
 ដែលខ្លួនរក្សាហើយ ដោយសតិដ៏មាំមាំ កាលចូលទៅកាន់ត្រកូល រមែងមិន  
 ជាប់ក្នុងត្រកូល ។ គ្រានោះ សីលរបស់លោកមិនទម្លាយ ដូចជើងរបស់  
 បុរសដែលមិនធ្លាក់ទៅក្នុងអណ្តូងនោះ មិនបាក់ ដូច្នោះ ។ ដៃដែលប្រកប  
 ដោយសទ្ធា រមែងមិនទម្លាយ ដូចដៃមិនបាក់ ដូច្នោះ ។ ពោះ គឺសមាធិ  
 រមែងមិនបែក ដូចពោះមិនបែក ដូច្នោះ ។ ក្បាល គឺញាណ រមែងមិនបែក

ដូចក្បាលមិនបែក ដូច្នោះ ម្យ៉ាងទៀត ដង្កត់ និងបន្ទាជាដើម រមែងមិនជង់  
 បុរសនោះ យ៉ាងណា បន្ទា គឺរាគៈជាដើម រមែងមិនមុតភិក្ខុនោះ ក៏ដូច្នោះ ។  
 បុរសនោះ មិនមានឧបទ្វី សម្លឹងមើលបានតាមពេញចិត្ត មានសេចក្តីសុខ  
 ចៀសចេញទៅបានតាមសេចក្តីត្រូវការ យ៉ាងណា ភិក្ខុអាស្រ័យត្រកូលហើយ  
 សេពនូវបច្ច័យ មានចីវរជាដើម ចម្រើនកម្មដ្ឋាន ពិចារណាក្នុងសង្ខារទាំង-  
 ឡាយ សម្រេចអរហត្ត ជាសុខដោយលោកុត្តរសុខ រមែងទៅកាន់ទិស គឺ  
 និព្វានដែលមិនធ្លាប់ទៅបានតាមប្រាថ្នា ក៏ដូច្នោះ ។

ឥឡូវនេះ ភិក្ខុណាបង្ហាន់ចិត្តទៅក្នុងផ្លូវអាក្រក់ បដិបត្តិខុស គប្បីពោល  
 យ៉ាងនេះថា ព្រះសម្មាសម្ពុទ្ធត្រាស់ថា ពួកអ្នកចូរលះបង់ការឃ្លើសឃ្លង់ ៣  
 យ៉ាង ដូចជាព្រះចន្ទ ចូលទៅកាន់ត្រកូល ដោយកាតជាអ្នកថ្មីជានិច្ច តាំងនៅ  
 ក្នុងអឋានៈ ឲ្យលើកការដែលអត់ធន់មិនបាន ឲ្យធ្វើវត្ថុដែលបុគ្គលណាម្នាក់  
 មិនអាចធ្វើបាន ។ ព្រះមានព្រះភាគ កាលទ្រង់កាត់នូវគន្លងវាទៈនៃភិក្ខុនោះ  
 សម្តែងថា អ្នកណាមួយអាចធ្វើបានយ៉ាងនេះ ភិក្ខុបែបនេះក៏នៅមានដូច្នេះ  
 ទើបត្រាស់ពាក្យជាដើមថា កស្សនោភិក្ខុវេ ដូច្នោះ ។

[ ១៣៩ ] បទថា អាកាសេ ចាណី ចាលេសិ សេចក្តីថា ទ្រង់គ្រវី  
 បាតព្រះហស្តទៅមកទាំងសងខាង ទាំងខាងក្រោម ទាំងខាងលើ ដូចនាំទៅ  
 នូវផ្នែកបន្ទោរជាគូៗ ក្នុងរវាងផ្ទៃមេឃខៀវចាស់ ដូច្នោះ ។ តែសេចក្តីនេះ  
 ឈ្មោះថា ជាបទមិនលាយឡំក្នុងព្រះពុទ្ធវចនៈ គឺព្រះត្រៃបិដក ។ បទថា  
 អត្ថមនោ សេចក្តីថា ជាអ្នកមានចិត្តត្រេកអរ មានចិត្តជារបស់ខ្លួន គឺមិន

ត្រូវទោមនស្ស កាន់យកបាន ។ បទថា កស្សបស្ស ភិក្ខុវេ នេះ ព្រះ  
មានព្រះភាគកាត់ពាក្យរបស់អ្នកដទៃដោយន័យមុនដូចគ្នា ទើបត្រាស់ដើម្បី  
សម្តែងថា ភិក្ខុបែបនេះក៏មាន ។

[ ១៤០ ] បទថា បសន្នាការំ ករេយ្យំ សេចក្តីថា ជនអ្នកជ្រះថ្លា  
គប្បីឲ្យបច្ច័យ មានចីវរជាដើម ។ បទថា តថត្តាយ បដិប្បន្នេយ្យំ សេចក្តី  
ថា ពួកភិក្ខុបំពេញសីលឲ្យពេញក្នុងទីមកហើយ ឲ្យសីលទាំងនោះដល់ព្រម  
ក្នុងទីនៃសមាធិ វិបស្សនា មគ្គ និងផល មកហើយ ឈ្មោះថា គប្បីបដិបត្តិ  
ដើម្បីកាត់យ៉ាងនោះ ។ បទថា អនុទយំ គឺការរក្សា ។ បទថា អនុកម្មំ  
គឺមានចិត្តទន់ភ្លន់ ឯបទទាំង២ នោះ ជាវេវចនៈនៃសេចក្តីកុណា ។

[ ១៤១ ] បទថា កស្សចោ ភិក្ខុវេ នេះ ព្រះមានព្រះភាគទ្រង់កាត់  
ពាក្យរបស់អ្នកដទៃដោយន័យមុនដូចគ្នា ទើបត្រាស់ដើម្បីសម្តែងថា ភិក្ខុ  
ដែលមានសភាពយ៉ាងនេះក៏មាន ។ ក្នុងបទថា កស្សបេន វា នេះ លោក  
តែងប្រកបដោយអំណាចឧបមាទាំងព្រះចន្ទជាដើម គប្បីជាបអត្ថដោយន័យ  
មុនដូចគ្នា ។<sup>១៧៣</sup>

អដ្ឋកថា ចន្ទបមសូត្រ ចប់



## កុលបកស្រង់ ៤

[ ១៤២ ] ព្រះមានព្រះភាគ គង់នៅទៀបក្រុងសាវត្ថី ... ម្ចាស់ភិក្ខុទាំងឡាយ អ្នកទាំងឡាយ សម្គាល់ហេតុនោះដូចម្តេច ភិក្ខុបែបណា គួរជាអ្នកចូលទៅកាន់ត្រកូលបាន ភិក្ខុបែបណា មិនគួរជាអ្នកចូលទៅកាន់ត្រកូលបាន ។ បពិត្រព្រះអង្គដ៏ចម្រើន ធម៌ទាំងឡាយរបស់ពួកខ្ញុំព្រះអង្គ សឹងមានព្រះមានព្រះភាគជាឫស ។ បេ ។

[ ១៤៣ ] ព្រះមានព្រះភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ ភិក្ខុណាមួយ ចូលទៅកាន់ត្រកូលដោយគិតថា ពួកជនចូរឲ្យតែអាត្មាអញ កុំមិនឲ្យដល់អាត្មាអញឡើយ ចូរឲ្យតែវត្ថុច្រើន ដល់អាត្មាអញ កុំឲ្យនូវវត្ថុតិចឡើយ ចូរឲ្យតែវត្ថុដ៏ថ្លៃថ្លាដល់អាត្មាអញ កុំឲ្យនូវវត្ថុសៅហ្មងឡើយ ចូរឲ្យដល់អាត្មាអញជាប្រញាប់ កុំឲ្យយឺតយូរឡើយ ចូរឲ្យដល់អាត្មាអញដោយការគោរព កុំឲ្យដោយសេចក្តីមិនគោរពឡើយ ។ ម្ចាស់ភិក្ខុទាំងឡាយ កាលបើភិក្ខុនោះ តាំងចិត្តយ៉ាងនេះហើយ ចូលទៅកាន់ត្រកូល ឯពួកជនក៏មិនបានឲ្យឡើយ ភិក្ខុក៏ឃ្លើសចិត្ត ព្រោះការមិនឲ្យនោះ ភិក្ខុនោះក៏ទទួលទុក្ខទោមនស្ស ព្រោះមានការមិនឲ្យនោះជាហេតុ ។ ពួកជនឲ្យវត្ថុតិច មិនឲ្យវត្ថុច្រើន ។ បេ ។ ឲ្យវត្ថុសៅហ្មង មិនឲ្យវត្ថុថ្លៃថ្លា ឲ្យយឺតយូរ មិនឲ្យប្រញាប់ប្រញាល់ ភិក្ខុក៏ឃ្លើសចិត្ត ព្រោះការឲ្យតិចជាដើមនោះ ភិក្ខុនោះក៏ទទួលទុក្ខទោមនស្ស ព្រោះមានការឲ្យតិចជាដើមនោះជាហេតុ ។ ពួកជនឲ្យដោយសេចក្តីមិនគោរព មិនឲ្យដោយសេចក្តីគោរព ភិក្ខុក៏ឃ្លើសចិត្ត ដោយការមិនគោរពនោះ ភិក្ខុនោះក៏ទទួលទុក្ខទោមនស្ស ព្រោះការមិនឲ្យដោយសេចក្តីគោរពនោះ ជាហេតុ ។



ម្ចាស់ភិក្ខុទាំងឡាយ ភិក្ខុបែបនេះឯង មិនគួរដើម្បីជាអ្នកចូលទៅកាន់ត្រកូល  
ទេ ។

[ ១៤៤ ] ម្ចាស់ភិក្ខុទាំងឡាយ ភិក្ខុណាចូលទៅកាន់ត្រកូល តាំងចិត្ត  
យ៉ាងនេះថា អាត្មាអញគប្បីបានវត្ថុនោះអំពីណា ក្នុងពួកត្រកូលនៃបុគ្គលដទៃ  
ពួកជនដទៃ ចូរឲ្យដល់អាត្មាអញ កុំខានឲ្យឡើយ ចូរឲ្យតែវត្ថុដ៏ច្រើនមួយ  
យ៉ាងដល់អាត្មាអញ កុំឲ្យវត្ថុតិចឡើយ ចូរឲ្យតែវត្ថុដ៏ថ្លៃថ្លាដល់អាត្មាអញ កុំ  
ឲ្យវត្ថុសៅហ្មងឡើយ ចូរឲ្យដល់អាត្មាអញជាប្រញាប់ កុំឲ្យយឺតយូរឡើយ  
ចូរឲ្យដល់អាត្មាអញដោយសេចក្តីគោរព កុំឲ្យដោយសេចក្តីមិនគោរពឡើយ ។  
ម្ចាស់ភិក្ខុទាំងឡាយ ថាបើភិក្ខុនោះ ចូលទៅកាន់ត្រកូល តាំងចិត្តយ៉ាងនេះ  
ហើយ ( បើ ) ពួកជនគេមិនឲ្យ ភិក្ខុក៏មិនឃ្លើសចិត្ត ព្រោះការមិនឲ្យនោះ  
ភិក្ខុនោះ ក៏មិនទទួលទុក្ខទោមនស្ស ព្រោះគេមិនឲ្យនោះជាហេតុឡើយ ។ ពួក  
ជនឲ្យវត្ថុតិច មិនឲ្យវត្ថុច្រើន ភិក្ខុក៏មិនឃ្លើសចិត្ត ព្រោះការឲ្យតិចនោះឡើយ  
ភិក្ខុនោះក៏មិនទទួលទុក្ខទោមនស្ស ព្រោះការឲ្យតិច មិនឲ្យច្រើននោះជាហេតុ  
ឡើយ ។ ពួកជនឲ្យវត្ថុសៅហ្មង មិនឲ្យវត្ថុថ្លៃថ្លា ... ពួកជនឲ្យយឺតយូរ មិន  
ឲ្យប្រញាប់ប្រញាល់ ភិក្ខុក៏មិនឃ្លើសចិត្ត ព្រោះការមិនឲ្យប្រញាប់នោះ ភិក្ខុ  
នោះ ក៏មិនទទួលទុក្ខទោមនស្ស ព្រោះការឲ្យយឺតយូរ មិនឲ្យប្រញាប់  
ប្រញាល់នោះ ជាហេតុឡើយ ។ ពួកជនឲ្យដោយសេចក្តីមិនគោរព មិនឲ្យ  
ដោយសេចក្តីគោរព ភិក្ខុក៏មិនឃ្លើសចិត្ត ព្រោះការឲ្យដោយសេចក្តីមិនគោរព  
នោះ ភិក្ខុនោះមិនទទួលទុក្ខទោមនស្ស ព្រោះគេឲ្យមិនគោរព មិនឲ្យដោយ

សេចក្តីគោរពនោះជាហេតុឡើយ ។ ម្ចាស់ភិក្ខុទាំងឡាយ ភិក្ខុយ៉ាងនេះឯង ទើបគួរដើម្បីចូលទៅកាន់ត្រកូលបាន ។

[ ១៤៥ ] ម្ចាស់ភិក្ខុទាំងឡាយ កស្សបចូលទៅកាន់ត្រកូល តាំងចិត្ត យ៉ាងនេះថា អាត្មាអញគប្បីបាននូវវត្ថុនោះអំពីណា ក្នុងពួកត្រកូលនៃបុគ្គល ដទៃ ពួកជនដទៃចូរឲ្យដល់អាត្មាអញ កុំខានឲ្យឡើយ ចូរឲ្យតែវត្ថុច្រើនដល់ អាត្មាអញ កុំឲ្យវត្ថុតិចឡើយ ។ បេ។ បើពួកជនមិនឲ្យ កស្សបក៏មិនឃ្លើស ចិត្តព្រោះគេមិនឲ្យនោះឡើយ កស្សបនោះក៏មិនទទួលទុក្ខទោមនស្ស ព្រោះ គេមិនឲ្យនោះជាហេតុឡើយ ។ ពួកជនឲ្យវត្ថុតិច មិនឲ្យវត្ថុច្រើន កស្សបក៏ មិនឃ្លើសចិត្ត ព្រោះគេមិនឲ្យវត្ថុច្រើននោះឡើយ កស្សបនោះក៏មិនទទួលទុក្ខ ទោមនស្ស ព្រោះគេឲ្យតិច មិនឲ្យច្រើននោះជាហេតុឡើយ ។ ពួកជនឲ្យវត្ថុ សៅហ្មង មិនឲ្យវត្ថុថ្លៃថ្នា កស្សបក៏មិនឃ្លើសចិត្ត ព្រោះគេមិនឲ្យវត្ថុថ្លៃថ្នា នោះឡើយ កស្សបនោះមិនទទួលទុក្ខទោមនស្ស ព្រោះគេឲ្យវត្ថុសៅហ្មង មិន ឲ្យវត្ថុថ្លៃថ្នានោះជាហេតុឡើយ ។ ពួកជនឲ្យយឺតយ៉ាវ មិនឲ្យប្រញាប់ប្រញាល់ កស្សបក៏មិនឃ្លើសចិត្ត ព្រោះគេមិនឲ្យ ដោយប្រញាប់ប្រញាល់នោះឡើយ កស្សបនោះមិនទទួលទុក្ខទោមនស្ស ព្រោះគេឲ្យយឺតយ៉ាវ មិនឲ្យប្រញាប់ ប្រញាល់នោះ ជាហេតុឡើយ ។ ពួកជនឲ្យដោយសេចក្តីមិនគោរព មិនឲ្យ ដោយសេចក្តីគោរព កស្សបក៏មិនឃ្លើសចិត្ត ព្រោះគេឲ្យដោយសេចក្តីមិន គោរពនោះ កស្សបនោះមិនទទួលទុក្ខទោមនស្ស ព្រោះគេឲ្យមិនគោរព មិន ឲ្យដោយសេចក្តីគោរពនោះ ជាហេតុឡើយ ។ ម្ចាស់ភិក្ខុទាំងឡាយ តថាគត

នឹងទូន្មានអ្នកទាំងឡាយ តាមបែបកស្សប ឬក៏តាមបែបភិក្ខុណាដែលប្រហែល  
នឹងកស្សប អ្នកទាំងឡាយដែលតថាគតទូន្មានហើយ គប្បីប្រតិបត្តិតាមបែប  
នោះចុះ ។

### សូត្រទី ៤ ចប់

### អដ្ឋកថាកុល្យបកសូត្រ

[ ១៤២ ] គប្បីជាបរិនិច្ឆ័យក្នុងកុល្យបកសូត្រទី ៤ ដូចតទៅ បទថា  
កុល្យបកោ បានដល់ ចូលទៅកាន់ផ្ទះរបស់ត្រកូល ។

[ ១៤៣ ] បទថា ទេន្តយេវ មេ បានដល់ ចូរឲ្យដល់ខ្ញុំប៉ុណ្ណោះ ។  
បទថា សន្និយតិ បានដល់ តានតឹងគ្របសង្កត់ ។ ពាក្យដ៏សេសក្នុង  
សេចក្តីនេះ គប្បីជាបដោយន័យ ដែលពោលហើយនោះឯង ។<sup>១៣៣</sup>

### អដ្ឋកថាកុល្យបកសូត្រ ចប់

### ឯណ្ឌសូត្រទី ៥

[ ១៤៦ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តវេឡូវនៃ ទៀបក្រុងរាជគ្រឹះ ។ បេ។ គ្រានោះឯង ព្រះមហាកស្សបមានអាយុ ចូលទៅគាល់ព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ រួចអង្គុយក្នុងទីដ៏សមគួរ ។

[ ១៤៧ ] លុះព្រះមហាកស្សបមានអាយុ អង្គុយក្នុងទីដ៏សមគួរហើយ ព្រះមានព្រះភាគទ្រង់ត្រាស់យ៉ាងនេះថា ម្ចាស់កស្សប ឥឡូវនេះ អ្នកក៏កាន់តែចាស់ហើយ ទាំងសំពត់សម្បុកផ្ទៃនេះរបស់អ្នកក៏ជូន ជាសំពត់បង្អួកូល ដែលតថាគតឈប់ស្លៀកដណ្តប់ ម្ចាស់កស្សប ហេតុដូច្នេះ អ្នកចូរស្លៀកដណ្តប់គហបតិចីវរ ចូរបរិភោគនិមន្តនកត្ត ចូរនៅជិតតថាគតចុះ ។ បពិត្រ ព្រះអង្គដ៏ចម្រើន យូរអង្វែងមកហើយ ខ្ញុំព្រះអង្គជាអ្នកប្រព្រឹត្តនៅក្នុងព្រៃផង ជាអ្នកពោលសរសើរគុណនៃការនៅក្នុងព្រៃផង ជាអ្នកប្រព្រឹត្តបិណ្ឌបាតផង ជាអ្នកពោលសរសើរគុណនៃការប្រព្រឹត្តបិណ្ឌបាតផង ជាអ្នកស្លៀកដណ្តប់សំពត់បង្អួកូលផង ជាអ្នកពោលសរសើរគុណ នៃការស្លៀកដណ្តប់សំពត់បង្អួកូលផង ជាអ្នកទ្រទ្រង់ចីវរបីផង ជាអ្នកពោលសរសើរគុណនៃការទ្រទ្រង់ចីវរបីផង ជាអ្នកប្រាថ្នាតិចផង ជាអ្នកពោលសរសើរគុណនៃសេចក្តីប្រាថ្នាតិចផង ជាអ្នកសន្តោសផង ជាអ្នកពោលសរសើរគុណនៃសេចក្តីសន្តោសផង ជាអ្នកស្ងប់ស្ងាត់ផង ជាអ្នកពោលសរសើរគុណនៃការស្ងប់ស្ងាត់ផង ជាអ្នកមិនប្រឡូកប្រឡំ ( ដោយពួក ) ផង ជាអ្នកពោលសរសើរគុណនៃការមិនប្រឡូកប្រឡំផង ជាអ្នកប្រារព្ធសេចក្តីព្យាយាមផង ជាអ្នកពោល

សរសើរគុណនៃសេចក្តីប្រាព្វព្យាយាមផង ។

[ ១៤៨ ] ម្ចាស់កស្សប ចុះអ្នកឃើញអំណាចប្រយោជន៍ដូចម្តេច បាន  
ជាអ្នកប្រព្រឹត្តនៅក្នុងព្រៃ ទាំងពោលសរសើរគុណនៃការនៅក្នុងព្រៃអស់រាត្រី  
យូរអង្វែងម៉្លេះ ។

( បេយ្យាលៈយ៉ាងនេះ )

ជាអ្នកប្រព្រឹត្តបិណ្ឌបាតផង ... ជាអ្នកស្ងៀកដណ្តប់សំពត់បង្សកូលផង ...  
ជាអ្នកទ្រទ្រង់ចីវរឋីផង ... ជាអ្នកប្រាថ្នាតិចផង ... ជាអ្នកសន្តោសផង ...  
ជាអ្នកស្ងប់ស្ងាត់ផង ... ជាអ្នកមិនច្រឡំក្រឡំផង ... ជាអ្នកប្រាព្វសេចក្តី  
ព្យាយាមផង ពោលសរសើរគុណនៃការប្រាព្វសេចក្តីព្យាយាមផង ។

[ ១៤៩ ] បពិត្រព្រះអង្គដ៏ចម្រើន ខ្ញុំព្រះអង្គឃើញអំណាចប្រយោជន៍  
ទាំងពីរ ជាយូរអង្វែងមកហើយ ជាអ្នកប្រព្រឹត្តនៅក្នុងព្រៃផង ពោលសរសើរ  
គុណនៃការនៅក្នុងព្រៃផង ។ បេ។ ជាអ្នកប្រព្រឹត្តបិណ្ឌបាតផង ... ជាអ្នក  
ទ្រទ្រង់សំពត់បង្សកូលផង ... ជាអ្នកទ្រទ្រង់ចីវរឋីផង ... ជាអ្នកប្រាថ្នាតិច  
ផង ... ជាអ្នកសន្តោសផង ... ជាអ្នកស្ងប់ស្ងាត់ផង ... ជាអ្នកមិនច្រឡំ  
ក្រឡំផង ... ជាអ្នកប្រាព្វសេចក្តីព្យាយាមផង ពោលសរសើរគុណនៃការ  
ប្រាព្វសេចក្តីព្យាយាមផង គឺឃើញនូវធម៌ជាគ្រឿងនៅ ជាសុខស្រួល ក្នុង  
បច្ចុប្បន្នរបស់ខ្លួន ១ ជាអ្នកអនុគ្រោះប្រជុំជនខាងក្រោយ ១ ដោយគិតថា  
ធ្វើដូចម្តេចហ្ន៎ ប្រជុំជនខាងក្រោយនឹងយកតម្រាប់ផងបាន បានឮថា ព្រះពុទ្ធ  
នឹងសាវ័កជាអនុពុទ្ធ យូរអង្វែងមកហើយ ជាអ្នកប្រព្រឹត្តនៅក្នុងព្រៃផង ជា

អ្នកពោលសរសើរគុណនៃការនៅក្នុងព្រៃផង ជាធម្មតា ។ បេ។ ជាអ្នកប្រព្រឹត្ត  
 បិណ្ឌបាតផង ... ជាអ្នកស្ងៀកដណ្តប់សំពត់បង្សក្បាលផង ... ជាអ្នកទ្រទ្រង់  
 ចីវរវីរផង ... ជាអ្នកប្រាថ្នាតិចផង ... ជាអ្នកសន្តោសផង ... ជាអ្នកស្ងប់  
 ស្ងាត់ផង ... ជាអ្នកមិនច្រឡូកច្រឡំផង ... ជាអ្នកប្រារព្ធសេចក្តីព្យាយាម  
 ផង ពោលសរសើរគុណនៃការប្រារព្ធសេចក្តីព្យាយាមផង ជនទាំងនោះ មុខ  
 ជាប្រតិបត្តិដោយប្រការដូច្នោះ សេចក្តីប្រតិបត្តិនោះ នឹងបានជាប្រយោជន៍  
 នឹងមានសេចក្តីសុខដល់ជនទាំងនោះ អស់កាលយូរអង្វែង បពិត្រព្រះអង្គដ៏  
 ចម្រើន ខ្ញុំព្រះអង្គឃើញអំណាចប្រយោជន៍ទាំងពីរនេះ យូរអង្វែងមកហើយ  
 បានជាអ្នកប្រព្រឹត្តនៅក្នុងព្រៃផង ពោលសរសើរគុណនៃការនៅក្នុងព្រៃផង  
 ជាអ្នកប្រព្រឹត្តបិណ្ឌបាតផង ... ជាអ្នកស្ងៀកដណ្តប់សំពត់បង្សក្បាលផង ...  
 ជាអ្នកទ្រទ្រង់ចីវរវីរផង ... ជាអ្នកប្រាថ្នាតិចផង ... ជាអ្នកសន្តោសផង ...  
 ជាអ្នកស្ងប់ស្ងាត់ផង ... ជាអ្នកមិនច្រឡូកច្រឡំផង ... ជាអ្នកប្រារព្ធសេចក្តី  
 ព្យាយាមផង ពោលសរសើរគុណនៃការប្រារព្ធសេចក្តីព្យាយាមផង ។

[ ១៥០ ] ម្នាលកស្សប ប្រពៃហើយ។ ម្នាលកស្សប ឮថា អ្នកប្រតិបត្តិ  
 ដើម្បីប្រយោជន៍ដល់ជនច្រើន ដើម្បីសុខដល់ជនច្រើន ដើម្បីអនុគ្រោះដល់  
 សត្វលោក ដើម្បីសេចក្តីចម្រើន ដើម្បីប្រយោជន៍ដើម្បីសេចក្តីសុខដល់ពួក  
 ទេវតា និងមនុស្ស ម្នាលកស្សប ហេតុដូច្នោះ អ្នកចូរទ្រទ្រង់សំពត់សម្បកផ្ទៃ  
 ជាសំពត់បង្សក្បាលដែលតថាគតឈប់ស្ងៀកដណ្តប់ចុះ ចូរប្រព្រឹត្តបិណ្ឌបាតចុះ  
 ចូរនៅក្នុងព្រៃចុះ ។

### អដ្ឋកថា ជិណ្ហសូត្រ

[ ១៤៧ ] ឥឡូវជាបរិនិច្ឆ័យក្នុងជិណ្ហសូត្រទី ៥ ដូចតទៅនេះ បទថា ជិណ្ហា បានដល់ ព្រះថេរៈចាស់ ។ បទថា គរុកានិ សេចក្តីថា សំពត់ សម្បកឈើ ជាសំពត់ច្រើនជាន់ ជារបស់ធ្ងន់ដោយថ្លៃ ដោយអំបោះ និង ដោយសំពត់បំណះក្នុងទីដែលទ្រុឌទ្រោម ចាប់តាំងអំពីកាលដែលលោកបាន សំពត់នោះអំពីសម្លាកព្រះសាស្តា ។ បទថា និព្វសនានិ សេចក្តីថា បាន ឈ្មោះយ៉ាងនេះ ព្រោះព្រះមានព្រះភាគទ្រង់ស្ងៀកមុនហើយ លះបង់ទៅ ។ បទថា តស្មា សេចក្តីថា ព្រោះលោកចាស់ជរា ទ្រទ្រង់សំពត់បង្សក្បាលធ្ងន់ ។ បទថា គហបតានិ ព្រះមានព្រះភាគត្រាស់ថា ចូរអ្នកលើកលែងទ្រទ្រង់ សំពត់បង្សក្បាលជាវត្ថុ ទ្រទ្រង់ចិវរដែលគហបតីឲ្យចុះ ។ បទថា និមន្តនានិ ព្រះមានព្រះភាគត្រាស់ថា ចូរអ្នកលើកលែងអង្គជាអ្នកត្រាប់បិណ្ឌបាតជាវត្ថុ បរិភោគកត្តដែលគេនិមន្ត មានសលាកកត្តជាដើម ។ បទថា មម សន្តិកេ ព្រះមានព្រះភាគត្រាស់ថា ចូរអ្នកលើកលែងអង្គជាអ្នកនៅព្រៃជាវត្ថុ នៅក្នុង សេនាសនៈជិតស្រុកចុះ ។ សួរថា ព្រះរាជាទ្រង់តាំងសេនាបតីក្នុងតំណែង សេនាបតី កាលសេនាបតីនោះឲ្យព្រះរាជាទ្រង់ត្រេកអរ ដោយកិច្ចរបស់ខ្លួន មានការស្រឡាញ់ក្តីចំពោះព្រះរាជាជាដើម ទ្រង់យកតំណែងនោះទៅព្រះ រាជទានដល់អ្នកដទៃ ឈ្មោះថា ទ្រង់ធ្វើមិនសមគួរ យ៉ាងណា ព្រះសាស្តា ក៏ដូច្នោះ ទ្រង់យាងទៅអស់ផ្លូវ ៣ គាវុត ដើម្បីទទួលព្រះមហាកស្សបត្ថេរ ប្រថាប់ត្រង់គល់នៃដើមពហុបុត្តៈ ចន្លោះក្រុងរាជគ្រឹះ និងនាឡនា ទ្រង់ឲ្យ ឱវាទ ៣ ប្រការ ទ្រង់ផ្លាស់ប្តូរចិវរបស់ព្រះអង្គជាមួយនឹងព្រះមហាកស្សប

នោះ ទ្រង់បានធ្វើព្រះថេរៈឲ្យជាអ្នកនៅក្នុងព្រៃតាមឧបនិស្ស័យជាវត្ត ហើយឲ្យ  
 ទ្រង់សំពត់បង្អួកូល តាមឧបនិស្ស័យជាវត្ត ។ កាលលោកញ៉ាំងព្រះ  
 ហឫទ័យរបស់ព្រះសាស្តាឲ្យទ្រង់ត្រេកអរ ដោយកត្តកម្មតាមនេះ ព្រះសាស្តា  
 អង្គនោះ ទ្រង់ឲ្យលើកលែងធុត្ថង្គ មានអង្គជាអ្នកទ្រង់សំពត់បង្អួកូល  
 ជាវត្តជាដើម ទ្រង់ដឹកនាំក្នុងការទទួលគហបតីចីវរជាដើម ឈ្មោះថា ទ្រង់  
 ធ្វើមិនសមគួរមិនមែនឬ ឆ្លើយថា ទ្រង់មិនធ្វើ ។ សួរថា ព្រោះហេតុអ្វី  
 ឆ្លើយថា ព្រោះជាអធិប្បវេណីរបស់ខ្លួន ពិតហើយ ព្រះសាស្តាទ្រង់ឲ្យព្រះ  
 ថេរៈលើកលែងធុត្ថង្គ ក៏មិនមែនដែរ ។ ប្រៀបដូចស្លាវដែលមិនទាន់វាយ  
 ជាដើម រមែងមិនឮខ្លាំង យ៉ាងណា ទ្រង់បំណងឲ្យព្រះថេរៈបន្ទីសីហនាទ  
 ដោយទ្រង់ត្រិះរិះថា បុគ្គលដែលមានសភាពបែបនេះ មិនទាន់បានវាយ ក៏  
 រមែងមិនបន្ទីសីហនាទ ដូច្នេះ ទើបត្រាស់យ៉ាងនេះ ដោយអធិប្បវេណីនៃ  
 សីហនាទ ។ ព្រះថេរៈបន្ទីសីហនាទដោយន័យជាដើមថា បពិត្រព្រះមាន  
 ព្រះភាគ ខ្ញុំព្រះអង្គជាអ្នកនៅព្រៃអស់កាលយូរ ដូច្នេះ ដោយសមគួរដល់ព្រះ  
 អធិប្បវេណីរបស់ព្រះសាស្តាប៉ុណ្ណោះ ។

[ ១៤៩ ] បទថា **ទិដ្ឋធម្មសុខវិហារំ** សេចក្តីថា ឈ្មោះថា ទិដ្ឋ-  
 ធម្មសុខវិហារធម៌ រមែងបានដល់ភិក្ខុដែលនៅព្រៃប៉ុណ្ណោះ មិនបានដល់ភិក្ខុ  
 ដែលនៅក្នុងចន្លោះស្រុកឡើយ ។ ព្រោះភិក្ខុដែលនៅក្នុងចន្លោះស្រុក បានឮ  
 សំឡេងក្មេងឃើញ រូបមិនជាទីសប្បាយ បានឮសំឡេងមិនជាទីសប្បាយ ។  
 ដោយហេតុនោះ ទើបភិក្ខុនោះកើតនូវការមិនត្រេកអរ ។ ឯភិក្ខុដែលនៅព្រៃ



កាលហួសទៅមួយគាវុត ឬកន្លះយោជន៍ ឈានចុះកាន់ព្រៃ បានឮសំឡេង  
ខ្លាជំបង់ ខ្លាធំ និងរាជសីហ៍ជាដើម ការត្រេកអរក្នុងសំឡេងមិនមែនសំឡេង  
មនុស្ស រមែងកើត ព្រោះស្តាប់សំឡេងជាបច្ច័យ ព្រះមានព្រះភាគទ្រង់  
សំដៅយកការត្រេកអរក្នុងសំឡេង ដោយព្រះតម្រាស់ថា

សេចក្តីត្រេកអរ ដែលមិនមែនជារបស់មនុស្ស រមែង  
មានដល់ភិក្ខុ អ្នកចូលទៅកាន់ផ្ទះស្ងាត់ អ្នកមានចិត្តរម្ងាប់  
អ្នកឃើញធម៌ដោយប្រពៃ ។ ភិក្ខុពិចារណាការកើតឡើង  
និងការវិនាសនៃខន្ធទាំងឡាយ ក្នុងកាលណា ក្នុងកាល  
នោះ ភិក្ខុនោះ រមែងបានបីតិ និងបាមោជ្ជ បីតិ និង  
បាមោជ្ជនោះ ឈ្មោះថា ជាអមតធម៌ របស់បណ្ឌិតអ្នកដឹង  
ធម៌ទាំងឡាយ ។ បើបុគ្គលដទៃមិនមានអំពីមុខក្តី ក្រោយ  
ក្តី សេចក្តីសប្បាយក្រៃពេក រមែងមានដល់បុគ្គលម្នាក់  
ឯងនៅក្នុងព្រៃ ។

សម្រាប់ភិក្ខុដែលត្រាច់បិណ្ឌបាតទាំងអស់ ក៏រមែងបានយ៉ាងនោះដូចគ្នា  
សម្រាប់ភិក្ខុដែលមិនត្រាច់បិណ្ឌបាតជាវត្ថុ ក៏មិនបាន ព្រោះថា ភិក្ខុមិនត្រាច់  
បិណ្ឌបាត ជាអ្នកត្រាច់ទៅក្នុងកាលដែលមិនមែនកាល ប្រញាប់ប្រញាល់ទៅ  
ប្រញាប់ត្រឡប់មក ទៅដូចបុគ្គលដែលមានការជាប់ជំពាក់ មានការសង្ស័យ  
ច្រើន ក្នុងការជាប់ជំពាក់នោះ ។ ភិក្ខុដែលបិណ្ឌបាតជាវត្ថុ មិនត្រាច់ទៅក្នុង  
កាលដែលមិនមែនជាកាល មិនប្រញាប់ទៅ មិនប្រញាប់ត្រឡប់ ទៅដូចអ្នក

មិនមានការជាប់ជំពាក់ មិនមានការសង្ស័យច្រើន ក្នុងការហ្វូងហែងនោះ ។

សួរថា សេចក្តីនេះដូចម្តេច ឆ្លើយថា ភិក្ខុដែលមិនបិណ្ឌបាតជាវត្ថុ នៅក្នុង

វិហារឆ្ងាយអំពីស្រុក គិតថា អញនឹងបានបបរ ឬកត្ត ដើម្បីភិក្ខុដែលនៅ

បរិវាស ឬកត្តណាមួយ ក្នុងបណ្តាកត្តទាំងឡាយ មានឧទេសកត្តជាដើម ក្នុង

រោងឆាន់ និងដល់ដំបាប់អញ ដូច្នេះ ចំពោះកាលប៉ុណ្ណោះ កាលកាត់សរសៃ

ពីងពាងឲ្យគោដែលដេកក្រោកឡើងហើយ ទៅអំពីព្រលឹម ឈ្មោះថា ត្រាប់

ទៅក្នុងកាលមិនមែនកាល ។ កាលមនុស្សចេញទៅអំពីផ្ទះ ដើម្បីធ្វើការងារ

ក្នុងស្រែជាដើម លោកក៏ទៅដោយរហ័ស ដូចដេញតាមម្រឹកឲ្យទាន់ ដូច្នេះ

ឈ្មោះថា ប្រញាប់ទៅ ។ ក្នុងរវាងផ្លូវ កាលជួបបុគ្គលណាម្នាក់ ក៏សួរថា

ឧបាសកឈ្មោះនោះ ឬឧបាសិកាឈ្មោះនោះ នៅផ្ទះឬទេ ឬមួយមិននៅផ្ទះទេ

កាលដឹងថា ឧបាសក ឬឧបាសិកាមិននៅផ្ទះ ក៏ប្រញាប់ប្រញាល់ ដូចត្រូវ

ភ្លើងឆេះ ដោយគិតថា ឥឡូវនេះ អញនឹងបានកត្តអំពីផ្ទះណា ។ ភិក្ខុនោះឯង

ជាអ្នកប្រាថ្នាដើម្បីទៅកាន់ទិសបស្ចឹម បែរជាបានស្នាក់ក្នុងទិសខាងកើត ទើប

ចូលទៅរកភិក្ខុដទៃដែលបានស្នាក់ក្នុងទិសខាងលិច ហើយបបួលបួរស្នាក់គ្នា

ថា លោកម្ចាស់ ខ្ញុំនឹងទៅកាន់ទិសខាងលិច សូម្បីលោកម្ចាស់ទទួលស្នាក់

របស់ខ្ញុំ ដោយឲ្យស្នាក់លោកម្ចាស់ដល់ខ្ញុំចុះ ។ ឬកាលលោកនាំសលាកកត្ត

ទី ១ មកបរិភោគ កាលពួកមនុស្សពោលថា សូមលោកម្ចាស់ឲ្យបាត្រ

ដើម្បីសលាកកត្តដទៃទៀត ទើបឲ្យភិក្ខុដទៃប្រគល់បាត្រឲ្យ ដោយពាក្យថា

សូមលោកម្ចាស់ឲ្យបាត្ររបស់លោកម្ចាស់ ខ្ញុំនឹងដាក់កត្តរបស់ខ្ញុំក្នុងបាត្រ

ហើយនឹងឲ្យបាត្រដល់លោកម្ចាស់វិញ ដូច្នេះ កាលឲ្យបាត្រដល់ភិក្ខុដទៃហើយ កាលភក្តិបុគ្គលនាំមកហើយ ទើបដាក់ក្នុងបាត្ររបស់ខ្លួន កាលប្រគល់បាត្រ ឲ្យភិក្ខុដទៃ ឈ្មោះថា ផ្លាស់ប្តូរបាត្រគ្នា ។ ព្រះរាជា និងអមាត្យរបស់ព្រះ រាជាជាដើម ថ្វាយទានដល់ភិក្ខុក្នុងវិហារ ហើយមហាទាននេះ ភិក្ខុបានស្នាក់ ជាច្រើនក្នុងស្រុកឆ្ងាយ ។ កាលភិក្ខុទៅឯវិហារនោះ ក៏បានស្នាក់ទៀត រហូត ៧ ថ្ងៃ ដូច្នេះ ទើបទៅ ព្រោះក្រែងមិនបានស្នាក់ ។ កាលលោកទៅយ៉ាង នេះ ឈ្មោះថា ជាអ្នកមានការជាប់ជំពាក់ ទើបទៅ ។ លោកទៅដើម្បីប្រយោជន៍ដល់សលាកកត្តជាដើមរបស់បុគ្គលណា តែបែរជាមានសេចក្តីសង្ស័យ ជាច្រើនក្នុងបុគ្គលនោះ យ៉ាងនេះថា មនុស្សទាំងឡាយនឹងឲ្យសលាកកត្តនោះ ដល់អញឬឬ ឬក៏មិនឲ្យទេ ។ នឹងឲ្យកត្តដែលប្រណីតឬឬ ឬកត្តដែលថោក ទាប ។ នឹងឲ្យកត្តតិច ឬក៏ឲ្យកត្តច្រើនឬ ។ នឹងឲ្យកត្តត្រជាក់ឬឬ ឬក៏ឲ្យ កត្តក្តៅ ដូច្នេះ ។

ឯភិក្ខុបិណ្ឌបាតជាវត្ថុ ក្រោកឡើងតាមកាល ធ្វើវត្តបដិបត្តិ ជម្រះសរីរៈ ចូលទៅក្នុងលំនៅ ដាក់ចិត្តក្នុងកម្មដ្ឋាន កំណត់កាល រមែងទៅក្នុងវេលាដែល មហាជនប្រគេនភិក្ខុមួយបោយជាដើមគ្រប់គ្រាន់ ដូច្នេះ ទើបមិនឈ្មោះថា ត្រាច់ទៅក្នុងវេលាដែលមិនមែនកាល ។ លោកចែកជំហាននីមួយៗ ជា ៦ ចំណែក ដើរពិចារណាទៅ ដូច្នេះ ទើបមិនឈ្មោះថា ប្រញាប់ប្រញាល់ទៅ ។ មិនសួរថា បុគ្គលឈ្មោះនោះ នៅផ្ទះ ឬមិននៅផ្ទះ ព្រោះការឲ្យពិតប្រាកដ របស់ខ្លួន រមែងមិនបានទទួលសលាកកត្តជាដើម ។ កាលមិនបានទទួល ក៏

មិនផ្លាស់ប្តូរអ្វីមួយ ។ មិនមានការជាប់ជំពាក់ក្នុងអំណាចរបស់អ្នកដទៃ ។

កាលធ្វើទុកក្នុងចិត្តដល់កម្មដ្ឋាន តែងមិនបានតាមពេញចិត្ត ការសង្ស័យ ច្រើនមិនមាន ដូចភិក្ខុក្រៅអំពីនេះ ។ មិនជាប់ចិត្តក្នុងស្រុក ឬក្នុងផ្ទះមួយ ត្រាច់ទៅក្នុងទីដទៃបាន ។ កាលមិនជាប់ចិត្តក្នុងស្រុកជាដើម ត្រាច់ទៅក្នុងទី ដទៃ សង្រួមក្នុងការឆាន់ ដូចទឹកអម្រឹត ហើយទៅ ។ សម្រាប់ភិក្ខុដែល សមាទានសំពត់បង្ស្យកូលជាវត្ថុប៉ុណ្ណោះបាន បុគ្គលមិនទ្រទ្រង់សំពត់បង្ស្យកូល ជាវត្ថុមិនបាន ព្រោះថា ភិក្ខុដែលមិនទ្រទ្រង់សំពត់បង្ស្យកូលជាវត្ថុ ត្រាច់ស្វែង រកសំពត់ចាំវស្សា មិនស្វែងរកសេនាសនៈដែលជាទីសប្បាយ ។ ឯភិក្ខុដែល ទ្រទ្រង់សំពត់បង្ស្យកូលជាវត្ថុ មិនត្រាច់ស្វែងរកសំពត់ចាំវស្សា ស្វែងរក តែសេនាសនៈសប្បាយប៉ុណ្ណោះ ។ ភិក្ខុទ្រទ្រង់ចីវរ ៣ ជាវត្ថុ រមែងបាន ភិក្ខុក្រៅអំពីនេះមិនបានឡើយ ។ ព្រោះថា ភិក្ខុដែលមិនទ្រទ្រង់ចីវរ ៣ ជា វត្ថុ រមែងមានរបស់របរច្រើន មានបរិក្ខារច្រើន ព្រោះហេតុនោះ ទើបលោក មិនមានផាសុវិហារធម៌ ។ ផាសុវិហារធម៌ រមែងបានដល់ពួកភិក្ខុដែលប្រាថ្នា តិចជាដើមប៉ុណ្ណោះ ពួកភិក្ខុក្រៅអំពីនេះមិនបានឡើយ ។ ព្រោះហេតុនោះ ទើបលោកពោលថា ពិចារណាយើញរូបសេចក្តីសុខក្នុងទិដ្ឋធម៌របស់ខ្លួន ដូច្នេះ ។<sup>២១១</sup>

អដ្ឋកថា ជិន្ហាសូត្រ ចប់

## បឋមឧទាហរណ៍សូត្រទី ៦

[ ១៥១ ] ទ្រង់គង់នៅក្នុងវត្តវេឡូវនៃ ទៀបក្រុងរាជគ្រឹះ ... គ្រានោះ ឯង ព្រះមហាកស្សបមានអាយុ ចូលទៅគាល់ព្រះមានព្រះភាគ លុះចូលទៅ ដល់ហើយ ក៏ថ្វាយបង្គំព្រះមានព្រះភាគ រួចអង្គុយក្នុងទីសមគួរ ។ លុះព្រះ មហាកស្សបមានអាយុ អង្គុយក្នុងទីសមគួរហើយ ទើបព្រះមានព្រះភាគទ្រង់ ត្រាស់ថា ម្ចាស់កស្សប អ្នកចូរទូន្មានភិក្ខុទាំងឡាយ ម្ចាស់កស្សប អ្នកចូរធ្វើ ធម្មិកថាដល់ភិក្ខុទាំងឡាយចុះ ម្ចាស់កស្សប តថាគតឬអ្នក ត្រូវទូន្មានពួកភិក្ខុ តថាគតឬអ្នក ត្រូវធ្វើធម្មិកថាដល់ពួកភិក្ខុ ។

[ ១៥២ ] បពិត្រព្រះមានព្រះភាគ ឥឡូវនេះ ពួកភិក្ខុសុទ្ធតែជាអ្នក ប្រដៅក្រ ប្រកបដោយធម៌ ដែលធ្វើឲ្យជាអ្នកប្រដៅក្រ ជាអ្នកមិនអត់សង្កត់ មិនកាន់យកពាក្យប្រដៅដោយចំណែកស្តាំឡើយ ។ បពិត្រព្រះអង្គដ៏ចម្រើន ក្នុងទីឯណោះ ខ្ញុំព្រះអង្គ បានឃើញភិក្ខុឈ្មោះកណ្ណៈ ជាសទ្ធិវិហារិករបស់ អានន្ទ ១ ភិក្ខុឈ្មោះអាកិជ្ជិកៈ ជាសទ្ធិវិហារិករបស់អនុរុទ្ធ ១ កំពុងតែនិយាយ ជជែកគ្នាដោយពុទ្ធវចនៈថា ម្ចាស់ភិក្ខុ អ្នកចូរមក អ្នកណានឹងពោលពុទ្ធវចនៈ បានច្រើនជាង អ្នកណា នឹងពោលពុទ្ធវចនៈពីរោះជាង អ្នកណា នឹងពោល ពុទ្ធវចនៈបានយូរជាង ។

[ ១៥៣ ] គ្រានោះឯង ព្រះមានព្រះភាគទ្រង់ត្រាស់ហៅភិក្ខុមួយរូបមក ថា ម្ចាស់ភិក្ខុ អ្នកចូរមក អ្នកចូរទៅហៅកណ្ណភិក្ខុ ជាសទ្ធិវិហារិករបស់អានន្ទ ១ អាកិជ្ជិកភិក្ខុ ជាសទ្ធិវិហារិករបស់អនុរុទ្ធ ១ តាមពាក្យតថាគតថា ព្រះ សាស្តាត្រាស់ហៅលោកមានអាយុទាំងឡាយ ។ ភិក្ខុនោះទទួលព្រះបន្ទូលព្រះ

មានព្រះភាគថា ព្រះករុណាព្រះអង្គ ហើយក៏ចូលទៅរកភិក្ខុទាំងនោះ លុះចូល  
 ទៅដល់ហើយ បានពោលនឹងភិក្ខុទាំងនោះ ដូច្នេះថា ព្រះសាស្តាទ្រង់ត្រាស់  
 ហៅលោកមានអាយុទាំងឡាយ ។ ភិក្ខុទាំងនោះ ក៏ទទួលពាក្យភិក្ខុនោះថា អើ  
 លោកមានអាយុ ហើយក៏ចូលទៅគាល់ព្រះមានព្រះភាគ លុះចូលទៅដល់  
 ហើយ ក៏ថ្វាយបង្គំព្រះមានព្រះភាគ រួចអង្គុយក្នុងទីដ៏សមគួរ ។

[ ១៥៤ ] លុះភិក្ខុទាំងនោះ អង្គុយក្នុងទីដ៏សមគួរហើយ ព្រះមានព្រះ  
 ភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ បានឮថា អ្នកទាំងឡាយ  
 និយាយដដែលកត្តាដោយពុទ្ធវចនៈថា ម្ចាស់ភិក្ខុ អ្នកចូរមក អ្នកណានឹងពោល  
 ពុទ្ធវចនៈបានច្រើនជាង អ្នកណានឹងពោលពុទ្ធវចនៈពីរោះជាង អ្នកណានឹង  
 ពោលពុទ្ធវចនៈបានយូរជាង ពិតមែនឬ ។ សូមទ្រង់ព្រះមេត្តាប្រោស ពិត  
 មែន ។ ម្ចាស់ភិក្ខុទាំងឡាយ អ្នកទាំងឡាយដឹងធម៌ដែលតថាគតសម្តែងហើយ  
 យ៉ាងនេះឬហ្ន៎ ម្ចាស់ភិក្ខុទាំងឡាយ បានជាអ្នកទាំងឡាយហ៊ាននិយាយដដែល  
 កត្តាដោយពុទ្ធវចនៈយ៉ាងនេះថា ម្ចាស់ភិក្ខុ អ្នកចូរមក អ្នកណានឹងពោលពុទ្ធ-  
 វចនៈបានច្រើនជាង អ្នកណានឹងពោលពុទ្ធវចនៈពីរោះជាង អ្នកណានឹងពោល  
 ពុទ្ធវចនៈបានយូរជាង ។ សូមទ្រង់ព្រះមេត្តាប្រោស មិនបានដឹងដូច្នោះទេ ។  
 ម្ចាស់ភិក្ខុទាំងឡាយ បានឮថា បើអ្នកទាំងឡាយ មិនដឹងធម៌ដែលតថាគត  
 សម្តែងយ៉ាងនេះទេ ចុះអ្នកទាំងឡាយ ជាមោឃបុរស ដឹងដូចម្តេច ឃើញ  
 ដូចម្តេច បានជាមកបួសក្នុងធម្មវិន័យ ដែលតថាគតសម្តែងទុកដោយប្រពៃ  
 យ៉ាងនេះហើយ និយាយដដែលកត្តាដោយពុទ្ធវចនៈថា ម្ចាស់ភិក្ខុ អ្នកចូរមក

អ្នកណា នឹងពោលពុទ្ធវចនៈបានច្រើនជាង អ្នកណានឹងពោលពុទ្ធវចនៈពីរោះ  
ជាង អ្នកណានឹងពោលពុទ្ធវចនៈបានយូរជាង ។

[ ១៥៥ ] គ្រានោះឯង ភិក្ខុទាំងនោះ ក៏ក្រាបចុះដោយសិរ្សៈ ទៀប  
បាទាព្រះមានព្រះភាគ ក្រាបបង្គំទូលព្រះមានព្រះភាគយ៉ាងនេះថា បពិត្រព្រះ  
អង្គជីវចម្រើន ទោសខុសគ្របសង្កត់នូវខ្ញុំព្រះអង្គទាំងឡាយ តាមដោយខ្ញុំព្រះ  
អង្គទាំងឡាយ ជាមនុស្សពាល ជាមនុស្សវង្វេង ជាមនុស្សមិនឈ្លាស ព្រោះ  
ថា ខ្ញុំព្រះអង្គទាំងឡាយ បានបួសក្នុងធម្មវិន័យដែលព្រះមានព្រះភាគ សម្តែង  
ទុកដោយប្រពៃយ៉ាងនេះហើយ និយាយជជែកគ្នាដោយពុទ្ធវចនៈថា ម្ចាស់ភិក្ខុ  
អ្នកចូរមក អ្នកណានឹងពោលពុទ្ធវចនៈបានច្រើនជាង អ្នកណានឹងពោលពុទ្ធ-  
វចនៈពីរោះជាង អ្នកណានឹងពោលពុទ្ធវចនៈបានយូរជាង បពិត្រព្រះអង្គជី  
វចម្រើន សូមព្រះមានបុណ្យអត់ទោស តាមទោសដល់យើងខ្ញុំព្រះអង្គ ដើម្បី  
នឹងបានសង្រួមតទៅ ។

[ ១៥៦ ] ម្ចាស់ភិក្ខុទាំងឡាយ បើយ៉ាងហ្នឹងហើយ ទោសខុសក៏គ្រប  
សង្កត់នូវអ្នកទាំងឡាយ តាមដែលអ្នកទាំងឡាយ ជាមនុស្សពាល ជាមនុស្ស  
វង្វេង ជាមនុស្សមិនឈ្លាស ព្រោះថា អ្នកទាំងឡាយ បានបួសក្នុងធម្មវិន័យ  
ដែលតថាគតពោលទុកប្រពៃយ៉ាងនេះហើយ និយាយជជែកគ្នាដោយពុទ្ធវចនៈ  
ថា ម្ចាស់ភិក្ខុ អ្នកចូរមក អ្នកណានឹងពោលពុទ្ធវចនៈបានច្រើនជាង អ្នកណា  
នឹងពោលពុទ្ធវចនៈពីរោះជាង អ្នកណានឹងពោលពុទ្ធវចនៈបានយូរជាង ម្ចាស់  
ភិក្ខុទាំងឡាយ កាលណាបើអ្នកទាំងឡាយ ឃើញទោសតាមទោសហើយ

សារតុប្បកាសនី អដ្ឋកថា សំយុត្តនិកាយ

២១៥

ធ្វើឲ្យសមតាមធម៌ គឺសម្តែងអាបត្តិចេញ ទើបតថាគតអត់ទោសនោះ ដល់  
អ្នកទាំងឡាយ ម្ចាស់ភិក្ខុទាំងឡាយ បុគ្គលណា ឃើញទោសតាមទោស  
( របស់ខ្លួន ) ហើយ ធ្វើឲ្យសមតាមធម៌ គឺសម្តែងអាបត្តិចេញផង ដល់នូវ  
ការសង្រួមតទៅផង នេះជាសេចក្តីចម្រើនរបស់បុគ្គលនោះ ក្នុងវិន័យរបស់  
ព្រះអរិយបុគ្គលបាន ។

សូត្រទី ៦ ចប់





**អង្គកថា បឋមឱវាទសូត្រ**

[ ១៥១ ] គប្បីជ្រាបវិនិច្ឆ័យក្នុងបឋមឱវាទសូត្រទី ៦ ដូច្នេះ បទថា អហំ វា សេចក្តីថា ព្រះមានព្រះភាគត្រាស់ព្រោះហេតុអ្វី ឆ្លើយថា ដើម្បី តាំងព្រះថេរៈក្នុងឋានៈរបស់ព្រះអង្គ ។ សួរថា ព្រះសារីបុត្រ និងព្រះ មោគ្គល្លាន មិនមានឬ ឆ្លើយថា មាន តែទ្រង់មិនបានត្រិះរិះយ៉ាងនេះថា ព្រះ ថេរៈទាំងនេះ នឹងតាំងនៅយូរមិនបាន ឯកសរូប មានអាយុ ១២០ ឆ្នាំ កាលតថាគតបរិនិព្វានហើយ កសរូបនោះនឹងអង្គុយក្នុងសត្តបណ្តុកហា ធ្វើ ការចងក្រងធម្មវិន័យ ធ្វើកាលប្រមាណ ៥០០០ ឆ្នាំ របស់តថាគតឲ្យ ប្រព្រឹត្តទៅបាន ។ ទើបតថាគតតាំងកសរូបក្នុងឋានៈនៃតថាគត ។ ពួកភិក្ខុ នឹងសម្គាល់ពាក្យរបស់កសរូប ដែលខ្លួនគប្បីស្តាប់ដោយល្អ ។ ព្រោះដូច្នេះ ទើបទ្រង់ត្រាស់យ៉ាងនេះ ។

[ ១៥២ ] បទថា ទុព្វចា សេចក្តីថា ពួកភិក្ខុគប្បីជាអ្នកប្រដៅក្រ ។ បទថា ទោវចស្សករណោហិ គឺការធ្វើខ្លួនឲ្យជាអ្នកប្រដៅក្រ ។ បទថា អប្បទក្ខុណាគ្គាហិនោ លោកសម្តែងថា ស្តាប់អនុសាសន៍ហើយ មិនទទួល យកដោយសេចក្តីគោរព មិនបដិបត្តិតាមពាក្យប្រៀនប្រដៅ កាលមិនបដិបត្តិ ជាបុគ្គលឈ្មោះថា ទទួលយកដោយមិនគោរព ។ បទថា អច្ឆារទន្តេ សេចក្តី ថា ពោលហួសទៅ គឺពោលច្រើនពេក ព្រោះអាស្រ័យការរៀនព្រះសូត្រ ច្រើន ។ បទថា កោ តហុតរំ ភាសិស្សតិ សេចក្តីថា កាលពោលធម៌ រមែងពោលថា អ្នកណានឹងពោលធម៌ច្រើន ។ លោកម្ចាស់ឬ ឬក៏ខ្ញុំ ។ បទ ថា កោ សុន្ទរតរំ សេចក្តីថា មួយរូប កាលពោលច្រើន រមែងពោលមិន

សាវត្ថុប្បកាសនី អដ្ឋកថា សំយុត្តនិកាយ

២១៧

បានប្រយោជន៍ មិនពីរោះ ។ មួយរូបពោលមានប្រយោជន៍ ពីរោះ ។ លោក  
ពោលសំដៅដល់សេចក្តីនោះ ទើបពោលថា កោ សុន្ទរតំ ដូច្នេះ ។ ឯភិក្ខុ  
មួយរូបពោលច្រើនផង ល្អផង ក៏មិនពោលយូរ លើកលែងដោយរហ័ស ។  
ភិក្ខុមួយរូបរមែងប្រើពោលយូរ លោកសំដៅដល់សេចក្តីនោះ ទើបពោលថា  
កោ ចរតំ ដូច្នេះ ។<sup>១២៣</sup>

អដ្ឋកថា បឋមឱវាទសូត្រ ចប់



### ទុតិយឡាវាទសូត្រទី ៧

[ ១៥៧ ] ព្រះមានព្រះភាគទ្រង់គង់ក្នុងវត្តវេឡូវន ទៀបក្រុងរាជគ្រឹះ ... ត្រានោះឯង ព្រះមហាកស្សបមានអាយុ ចូលទៅគាល់ព្រះមានព្រះភាគ ... លុះព្រះមហាកស្សបមានអាយុ អង្គុយក្នុងទីដ៏សមគួរហើយ ទើបព្រះមានព្រះភាគ ទ្រង់ត្រាស់យ៉ាងនេះថា ម្ចាស់កស្សប អ្នកចូរទូន្មានពួកភិក្ខុ ម្ចាស់កស្សប អ្នកចូរធ្វើធម្មិកថាចំពោះពួកភិក្ខុ ម្ចាស់កស្សប តថាគតឬអ្នក គប្បីទូន្មានពួកភិក្ខុ តថាគតឬអ្នក គប្បីធ្វើធម្មិកថាចំពោះពួកភិក្ខុ ។

[ ១៥៨ ] បពិត្រព្រះមានព្រះភាគដ៏ចម្រើន ឥឡូវនេះ ពួកភិក្ខុសុទ្ធតែ ជាអ្នកប្រដៅក្រ ជាអ្នកប្រកបដោយធម៌ ដែលធ្វើឲ្យទៅជាអ្នកប្រដៅក្រ ជាអ្នកមិនអត់សង្កត់ មិនកាន់យកពាក្យប្រដៅដោយចំណែកស្តាំឡើយ ។ បពិត្រព្រះអង្គដ៏ចម្រើន បុគ្គលណាមួយមិនមានសទ្ធា ក្នុងកុសលធម៌ មិនមានហិរិ ក្នុងកុសលធម៌ មិនមានឱត្តប្បៈក្នុងកុសលធម៌ មិនមានវិរិយៈក្នុងកុសលធម៌ មិនមានបញ្ញាក្នុងកុសលធម៌ វេលាយប់ឬថ្ងៃ របស់បុគ្គលនោះមកដល់ហើយ ក៏មានតែសេចក្តីសាបសូន្យប្រាកដ ក្នុងកុសលធម៌ ឥតមានសេចក្តីចម្រើនឡើយ ។ បពិត្រព្រះអង្គដ៏ចម្រើន យប់ ឬថ្ងៃរបស់ព្រះចន្ទ ក្នុងកាឡបក្ខតែងមកដល់ ( ព្រះចន្ទក្នុងកាឡបក្ខនោះ ) ក៏ចេះតែសាបសូន្យចាកទ្រង់ទ្រាយ សូន្យចាកមណ្ឌល សូន្យចាកពន្លឺ សូន្យចាកកម្ពស់ និងទំហំ យ៉ាងណា បពិត្រព្រះអង្គដ៏ចម្រើន បុគ្គលណាមួយមិនមានសទ្ធាក្នុងកុសលធម៌ មិនមានហិរិ ... មិនមានឱត្តប្បៈ ... មិនមានវិរិយៈ ... មិនមានបញ្ញាក្នុងកុសលធម៌ វេលាយប់ ឬថ្ងៃរបស់បុគ្គលនោះមកដល់ហើយ ក៏មានតែសេចក្តីសាបសូន្យប្រាកដ

ក្នុងកុសលធម៌ ឥតមានសេចក្តីចម្រើនឡើយយ៉ាងនោះឯង ។ បពិត្រព្រះអង្គ ដ៏ចម្រើន ត្រង់ពាក្យថា បុរសបុគ្គលមិនមានសទ្ធា នេះជាសេចក្តីសាបសូន្យ

១ បពិត្រព្រះអង្គដ៏ចម្រើន ត្រង់ពាក្យថា បុរសបុគ្គលមិនមានហិរិ នុ៎ះជា សេចក្តីសាបសូន្យ ១ បពិត្រព្រះអង្គដ៏ចម្រើន ត្រង់ពាក្យថា បុរសបុគ្គល មិនមានឱត្តប្បៈ នុ៎ះជាសេចក្តីសាបសូន្យ ១ បពិត្រព្រះអង្គដ៏ចម្រើន ត្រង់ ពាក្យថា បុរសបុគ្គលខ្ជិលច្រអូស នុ៎ះជាសេចក្តីសាបសូន្យ ១ បពិត្រព្រះ អង្គដ៏ចម្រើន ត្រង់ពាក្យថា បុរសបុគ្គលមិនមានបញ្ញា នុ៎ះជាសេចក្តីសាប សូន្យ ១ បពិត្រព្រះអង្គដ៏ចម្រើន ត្រង់ពាក្យថា បុរសបុគ្គលមានសេចក្តី ក្រោធ នុ៎ះជាសេចក្តីសាបសូន្យ ១ បពិត្រព្រះអង្គដ៏ចម្រើន ត្រង់ពាក្យថា បុរសបុគ្គលមានការចងគំនុំ នុ៎ះជាសេចក្តីសាបសូន្យ ១ បពិត្រព្រះអង្គដ៏ ចម្រើន ត្រង់ពាក្យថា មិនមានពួកភិក្ខុជាអ្នកទូន្មាន នុ៎ះជាសេចក្តីសាបសូន្យ ១ ។

[ ១៥៩ ] បពិត្រព្រះអង្គដ៏ចម្រើន បុគ្គលណាមួយ មានសទ្ធាក្នុង កុសលធម៌ មានហិរិក្នុងកុសលធម៌ មានឱត្តប្បៈក្នុងកុសលធម៌ មានវិរិយៈ ក្នុងកុសលធម៌ មានបញ្ញាក្នុងកុសលធម៌ យប់ ឬថ្ងៃរបស់បុគ្គលនោះមកដល់ ហើយ ក៏មានតែសេចក្តីចម្រើនប្រាកដក្នុងកុសលធម៌ មិនសាបសូន្យឡើយ ។ បពិត្រព្រះអង្គដ៏ចម្រើន យប់ ឬថ្ងៃរបស់ព្រះចន្ទ្រ ក្នុងជុណ្ហបក្ខ គឺខាងខ្នើតមក ដល់ ( ព្រះចន្ទ្រនោះ ) តែងចម្រើនដោយទ្រង់ទ្រាយ ចម្រើនដោយមណ្ឌល ចម្រើនដោយពន្លឺ ចម្រើនដោយកម្ពស់ និងទំហំ យ៉ាងណា បពិត្រព្រះអង្គដ៏ ចម្រើន បុគ្គលណាមួយមានសទ្ធាក្នុងកុសលធម៌ មានហិរិ ... មានឱត្តប្បៈ ...

មានវិរិយៈ ... មានបញ្ញាក្នុងកុសលធម៌ យប់ ឬថ្ងៃនៃបុគ្គលនោះមកដល់  
 សេចក្តីចម្រើនក៏ប្រាកដក្នុងកុសលធម៌ទាំងឡាយ មិនសាបសូន្យឡើយ យ៉ាង  
 នោះឯង ។ បពិត្រព្រះអង្គដ៏ចម្រើន ត្រង់ពាក្យថា បុរសបុគ្គលមានសទ្ធា នុ៎ះ  
 ជាសេចក្តីមិនសាបសូន្យ ១ បពិត្រព្រះអង្គដ៏ចម្រើន ត្រង់ពាក្យថា បុរស  
 បុគ្គលមានហិរិ នុ៎ះជាសេចក្តីមិនសាបសូន្យ ១ បពិត្រព្រះអង្គដ៏ចម្រើន ត្រង់  
 ពាក្យថា បុរសបុគ្គលមានឱត្តប្បៈ នុ៎ះជាសេចក្តីមិនសាបសូន្យ ១ បពិត្រ  
 ព្រះអង្គដ៏ចម្រើន ត្រង់ពាក្យថា បុរសបុគ្គលមានវិរិយៈប្រាព្វហើយ នុ៎ះជា  
 សេចក្តីមិនសាបសូន្យ ១ បពិត្រព្រះអង្គដ៏ចម្រើន ត្រង់ពាក្យថា បុរសបុគ្គល  
 មានបញ្ញា នុ៎ះជាសេចក្តីមិនសាបសូន្យ ១ បពិត្រព្រះអង្គដ៏ចម្រើន ត្រង់  
 ពាក្យថា បុរសបុគ្គលមិនមានសេចក្តីក្រោធ នុ៎ះជាសេចក្តីមិនសាបសូន្យ ១  
 បពិត្រព្រះអង្គដ៏ចម្រើន ត្រង់ពាក្យថា បុរសបុគ្គលមិនមានការចងគំនុំ នុ៎ះជា  
 សេចក្តីមិនសាបសូន្យ ១ បពិត្រព្រះអង្គដ៏ចម្រើន ត្រង់ពាក្យថា មានពួកភិក្ខុ  
 ជាអ្នកទូន្មាន នុ៎ះជាសេចក្តីមិនសាបសូន្យ ១ ។

[ ១៦០ ] ម្ចាស់កស្សប ត្រូវណាស់ហើយៗ បុគ្គលណាមួយមិនមាន  
 សទ្ធាក្នុងកុសលធម៌ទាំងឡាយ មិនមានហិរិ ... មិនមានឱត្តប្បៈ ... មិនមាន  
 វិរិយៈ ... មិនមានបញ្ញាក្នុងកុសលធម៌ទាំងឡាយ យប់ ឬថ្ងៃនៃបុគ្គលនោះមក  
 ដល់ សេចក្តីសាបសូន្យ ក៏ប្រាកដក្នុងកុសលធម៌ទាំងឡាយ មិនមានសេចក្តី  
 ចម្រើនឡើយ ។ ម្ចាស់កស្សប យប់ ឬថ្ងៃនៃព្រះចន្ទ្រក្នុងចំណែករនោចមកដល់  
 ( ព្រះចន្ទ្រនោះ ) តែងសាបសូន្យចាកទ្រង់ទ្រាយ សាបសូន្យចាកមណ្ឌល

សាបសូន្យចាកពន្លឺ សាបសូន្យចាកកម្ពស់ និងទំហំ យ៉ាងណា ម្ចាស់កស្សប  
 បុគ្គលណាមួយមិនមានសទ្ធា ក្នុងកុសលធម៌ទាំងឡាយ មិនមានហិរិ ... មិន  
 មានឱត្តប្បៈ ... មិនមានវិរិយៈ ... មិនមានបញ្ញាក្នុងកុសលធម៌ទាំងឡាយ  
 យប់ ឬថ្ងៃនៃបុគ្គលនោះមកដល់ សេចក្តីសាបសូន្យក៏ប្រាកដក្នុងកុសលធម៌  
 ទាំងឡាយ មិនមានសេចក្តីចម្រើនឡើយ យ៉ាងនោះឯង ។ ម្ចាស់កស្សប  
 ត្រង់ពាក្យថា បុរសបុគ្គលមិនមានសទ្ធា នុ៎ះជាសេចក្តីសេចក្តីសាបសូន្យ ១  
 ។បេ។ មិនមានហិរិ ។បេ។ មិនមានឱត្តប្បៈ ។បេ។ ជាអ្នកខ្ជិលច្រអូស ។បេ។  
 មិនមានបញ្ញា ។បេ។ មានសេចក្តីក្រោធ ។បេ។ ម្ចាស់កស្សប ត្រង់ពាក្យថា  
 បុរសបុគ្គលជាអ្នកមានការចងគំនុំ នុ៎ះជាសេចក្តីសាបសូន្យ ១ ម្ចាស់កស្សប  
 ត្រង់ពាក្យថា មិនមានពួកភិក្ខុជាអ្នកទូន្មាន នុ៎ះជាសេចក្តីសាបសូន្យ ១ ។

[ ១៦១ ] ម្ចាស់កស្សប បុគ្គលណាមួយមានសទ្ធាក្នុងកុសលធម៌ទាំង-  
 ឡាយ មានហិរិ ... មានឱត្តប្បៈ ... មានវិរិយៈ ... មានបញ្ញាក្នុងកុសលធម៌  
 ទាំងឡាយ យប់ឬថ្ងៃនៃបុគ្គលនោះមកដល់ សេចក្តីចម្រើនក៏ប្រាកដក្នុងកុសល  
 ធម៌ទាំងឡាយ មិនមានសេចក្តីសាបសូន្យឡើយ ។ ម្ចាស់កស្សប យប់ ឬថ្ងៃ  
 នៃព្រះចន្ទក្នុងចំណែកខ្នើតមកដល់ ( ព្រះចន្ទនោះ ) តែងចម្រើនដោយទ្រង់  
 ទ្រាយ ចម្រើនដោយមណ្ឌល ចម្រើនដោយពន្លឺ ចម្រើនដោយកម្ពស់ និងទំហំ  
 យ៉ាងណា ម្ចាស់កស្សប បុគ្គលណាមួយមានសទ្ធាក្នុងកុសលធម៌ទាំងឡាយ  
 មានហិរិ ... មានឱត្តប្បៈ ... មានវិរិយៈ ... មានបញ្ញាក្នុងកុសលធម៌ទាំង-  
 ឡាយ យប់ ឬថ្ងៃនៃបុគ្គលនោះមកដល់ សេចក្តីចម្រើនក៏ប្រាកដក្នុងកុសលធម៌

ទាំងឡាយ មិនមានសេចក្តីសាបសូន្យឡើយ យ៉ាងនោះឯង ។ ម្នាលកស្សប ត្រង់ពាក្យថា បុរសបុគ្គលមានសទ្ធា នុ៎ះជាសេចក្តីមិនសាបសូន្យ ១ មាន ហិរិ ។បេ។ មានឱត្តប្បៈ ។បេ។ មានព្យាយាមប្រារព្ធហើយ ។បេ។ មាន បញ្ញា ។បេ។ មិនមានសេចក្តីក្រោធ ។បេ។ ម្នាលកស្សប ត្រង់ពាក្យថា បុរសបុគ្គលជាអ្នកមិនមានការចងគំនុំ នុ៎ះជាសេចក្តីមិនសាបសូន្យ ១ ម្នាល កស្សប ត្រង់ពាក្យថា មានពួកភិក្ខុជាអ្នកទូន្មាន នុ៎ះជាសេចក្តីមិនសាបសូន្យ ១ ។

សូត្រទី ៧ ចប់



### អដ្ឋកថាទុតិយឱវាទសូត្រ

[ ១៥៨ ] គប្បីជ្រាបវិនិច្ឆ័យក្នុងទុតិយឱវាទសូត្រទី ៧ ដូច្នេះ បទថា សទ្ធា បានដល់ ឱកប្បនសទ្ធា គឺសទ្ធាដែលមាំទាំ ។ បទថា វិរយំ បានដល់ សេចក្តីព្យាយាមតាមផ្លូវកាយ និងចិត្ត ។ បទថា បញ្ញា បានដល់ បញ្ញាដឹង កុសលធម៌ ។ បទថា ន សន្តិ ភិក្ខុ ឱវាទកា ព្រះកស្សបសម្តែងថា បពិត្រ ព្រះអង្គដ៏ចម្រើន ពាក្យនេះថា បុគ្គលនេះមិនមាន ភិក្ខុអ្នកឱវាទ ប្រៀនប្រដៅ កល្យាណមិត្ត ដូច្នេះ ជាការវិនាស ។<sup>១៣៣</sup>

អដ្ឋកថា ទុតិយឱវាទសូត្រ ចប់





### តតិយឱវាទសូត្រទី ៨

[ ១៦២ ] ព្រះមានព្រះភាគ ទ្រង់គង់ក្នុងវត្តវេឡូវនៃ ជាកលន្ទក-  
 និវាបស្ថាន ទៀបក្រុងរាជគ្រឹះ ។ គ្រានោះ ព្រះមហាកស្យបមានអាយុ ចូល  
 ទៅគាល់ព្រះមានព្រះភាគ លុះចូលទៅដល់ហើយ ទើបថ្វាយបង្គំព្រះមានព្រះ  
 ភាគ រួចអង្គុយក្នុងទីដ៏សមគួរ ។ លុះព្រះមហាកស្យបមានអាយុ អង្គុយក្នុង  
 ទីដ៏សមគួរហើយ ទើបព្រះមានព្រះភាគទ្រង់ត្រាស់យ៉ាងនេះថា ម្ចាស់កស្យប  
 អ្នកចូរទូន្មានពួកភិក្ខុ ម្ចាស់កស្យប អ្នកចូរធ្វើធម្មិកថាចំពោះពួកភិក្ខុចុះ ម្ចាស់  
 កស្យប តថាគតឬអ្នក គប្បីទូន្មានពួកភិក្ខុ តថាគតឬអ្នក គប្បីធ្វើធម្មិកថាដល់  
 ពួកភិក្ខុ ។ បពិត្រព្រះមានព្រះភាគដ៏ចម្រើន ឥឡូវនេះ ពួកភិក្ខុជាអ្នកប្រដៅ  
 ក្រ ប្រកបដោយធម៌ដែលធ្វើឲ្យជាអ្នកប្រដៅក្រ ជាអ្នកមិនអត់សង្កត់ មិនកាន់  
 យកពាក្យប្រដៅដោយចំណែកស្តាំឡើយ ។

[ ១៦៣ ] ម្ចាស់កស្យប ហេតុដូច្នេះហើយ បានជាក្នុងកាលពីមុនមាន  
 ពួកភិក្ខុជាថេរៈ ជាអ្នកប្រព្រឹត្តនៅក្នុងព្រៃផង ពោលសរសើរគុណនៃការនៅ  
 ក្នុងព្រៃផង ជាអ្នកប្រព្រឹត្តបិណ្ឌបាតផង ពោលសរសើរគុណនៃការប្រព្រឹត្ត  
 បិណ្ឌបាតផង ជាអ្នកស្លៀកដណ្តប់សំពត់បង្អួកូលផង ពោលសរសើរគុណនៃ  
 ការស្លៀកដណ្តប់សំពត់បង្អួកូលផង ជាអ្នកទ្រទ្រង់ចីវរបីផង ពោលសរសើរ  
 គុណនៃការទ្រទ្រង់ចីវរបីផង ជាអ្នកប្រាថ្នាតិចផង ពោលសរសើរគុណនៃសេចក្តី  
 ប្រាថ្នាតិចផង ជាអ្នកមានសេចក្តីសន្តោសផង ពោលសរសើរគុណនៃសេចក្តី  
 សន្តោសផង ជាអ្នកស្ងប់ស្ងាត់ផង ពោលសរសើរគុណនៃការស្ងប់ស្ងាត់ផង  
 ជាអ្នកមិនច្រឡូកច្រឡំផង ពោលសរសើរគុណនៃការមិនច្រឡូកច្រឡំផង ជា

អ្នកប្រារព្ធសេចក្តីព្យាយាមផង ពោលសរសើរគុណ នៃការប្រារព្ធសេចក្តី  
ព្យាយាមផង ។ បណ្តាភិក្ខុទាំងនោះ ភិក្ខុណា ជាអ្នកប្រព្រឹត្តនៅក្នុងព្រៃផង  
ពោលសរសើរគុណនៃការនៅក្នុងព្រៃផង ជាអ្នកប្រព្រឹត្តបិណ្ឌបាតផង ពោល  
សរសើរគុណនៃការប្រព្រឹត្តបិណ្ឌបាតផង ជាអ្នកស្លៀកដណ្តប់សំពត់បង្ក្រូល  
ផង ពោលសរសើរគុណ នៃការស្លៀកដណ្តប់សំពត់បង្ក្រូលផង ជាអ្នក  
ទ្រទ្រង់បីវរបីផង ពោលសរសើរគុណនៃការទ្រទ្រង់បីវរបីផង ជាអ្នកប្រាថ្នា  
តិចផង ពោលសរសើរគុណនៃសេចក្តីប្រាថ្នាតិចផង ជាអ្នកមានសេចក្តី  
សន្តោសផង ពោលសរសើរគុណនៃសេចក្តីសន្តោសផង ជាអ្នកស្ងប់ស្ងាត់  
ផង ពោលសរសើរគុណនៃការស្ងប់ស្ងាត់ផង ជាអ្នកមិនច្រឡកច្រឡំផង  
ពោលសរសើរគុណនៃការមិនច្រឡកច្រឡំផង ជាអ្នកប្រារព្ធសេចក្តីព្យាយាម  
ផង ពោលសរសើរគុណនៃការប្រារព្ធសេចក្តីព្យាយាមផង ពួកភិក្ខុជាថេរៈ  
តែងនិមន្តភិក្ខុនោះដោយអាសនៈថា ម្នាលភិក្ខុ អ្នកចូរមក ភិក្ខុនេះឈ្មោះអ្វី  
ភិក្ខុនេះជាអ្នកចម្រើន ភិក្ខុនេះប្រាថ្នានូវសិក្ខា ម្នាលភិក្ខុ អ្នកចូរមកអង្គុយលើ  
អាសនៈនេះចុះ ។ ម្នាលកស្សប បណ្តាភិក្ខុទាំងនោះ ពួកភិក្ខុថ្មី មានសេចក្តី  
ត្រិះរិះយ៉ាងនេះថា បានឮថា ភិក្ខុណាជាអ្នកប្រព្រឹត្តនៅក្នុងព្រៃផង ពោល  
សរសើរគុណនៃការនៅក្នុងព្រៃផង ជាអ្នកប្រព្រឹត្តបិណ្ឌបាតផង ... ជាអ្នក  
ស្លៀកដណ្តប់សំពត់បង្ក្រូលផង ... ជាអ្នកទ្រទ្រង់បីវរបីផង ... ជាអ្នកប្រាថ្នា  
តិចផង ... ជាអ្នកមានសេចក្តីសន្តោសផង ... ជាអ្នកស្ងប់ស្ងាត់ផង ... ជា  
អ្នកមិនច្រឡកច្រឡំផង ... ជាអ្នកប្រារព្ធសេចក្តីព្យាយាមផង ពោលសរសើរ

គុណនៃការប្រារព្ធសេចក្តីព្យាយាមផង ពួកភិក្ខុជាថេរៈ តែងនិមន្តភិក្ខុនោះ  
 ដោយអាសនៈថា ម្ចាស់ភិក្ខុ អ្នកចូរមក ភិក្ខុនេះឈ្មោះអ្វី ភិក្ខុនេះជាអ្នក  
 ចម្រើន ភិក្ខុនេះជាអ្នកប្រាថ្នាសិក្ខា ម្ចាស់ភិក្ខុ អ្នកចូរមកអង្គុយលើអាសនៈ  
 នេះចុះ ដូច្នេះហើយ ភិក្ខុទាំងនោះ រមែងប្រតិបត្តិតាមបែបនោះ សេចក្តី  
 ប្រតិបត្តិនោះ របស់ភិក្ខុទាំងនោះ រមែងប្រព្រឹត្តទៅដើម្បីជាប្រយោជន៍ និង  
 សេចក្តីសុខ អស់រាត្រីយូរអង្វែង ។

[ ១៦៤ ] ម្ចាស់កស្សប ក៏ក្នុងកាលឥឡូវនេះ ពួកភិក្ខុជាថេរៈមិនប្រព្រឹត្ត  
 នៅក្នុងព្រៃផង មិនពោលសរសើរគុណ នៃការនៅក្នុងព្រៃផង មិនជាអ្នក  
 ប្រព្រឹត្តបិណ្ឌបាតផង មិនពោលសរសើរគុណ នៃការប្រព្រឹត្តិបិណ្ឌបាតផង  
 មិនជាអ្នកស្លៀកដណ្តប់សំពត់បង្អួកូលផង មិនពោលសរសើរគុណ នៃការ  
 ស្លៀកដណ្តប់សំពត់បង្អួកូលផង មិនជាអ្នកទ្រទ្រង់ចីវរវីរផង មិនពោល  
 សរសើរគុណ នៃការទ្រទ្រង់ចីវរវីរផង មិនជាអ្នកមានសេចក្តីប្រាថ្នាតិចផង  
 មិនពោលសរសើរគុណ នៃសេចក្តីប្រាថ្នាតិចផង មិនជាអ្នកមានសេចក្តី  
 សន្តោសផង មិនពោលសរសើរគុណនៃសេចក្តីសន្តោសផង មិនជាអ្នកស្ងប់  
 ស្ងាត់ផង មិនពោលសរសើរគុណ នៃសេចក្តីស្ងប់ស្ងាត់ផង មិនជាអ្នកមិន  
 ច្រឡូកច្រឡំផង មិនពោលសរសើរគុណនៃការមិនច្រឡូកច្រឡំផង ជាអ្នក  
 មិនប្រារព្ធសេចក្តីព្យាយាមផង មិនពោលសរសើរគុណ នៃការប្រារព្ធសេចក្តី  
 ព្យាយាមផង ។ បណ្តាភិក្ខុទាំងនោះ ភិក្ខុណាជាអ្នកល្បីល្បាញ មានយស  
 តែងបានចីវរ បិណ្ឌបាត សេនាសនៈ គិលានប្បច្ចយភេសជ្ជបរិក្ខារទាំង-

ឡាយ ទើបពួកភិក្ខុជាថេរៈ និមន្តភិក្ខុនោះដោយអាសនៈថា ម្ចាស់ភិក្ខុ អ្នក  
 ចូរមក ភិក្ខុនេះឈ្មោះអ្វី ភិក្ខុនេះជាអ្នកចម្រើនហ្ន៎ ភិក្ខុនេះជាអ្នកស្រឡាញ់  
 សព្វហ្ន៎ ម្ចាស់ភិក្ខុ អ្នកចូរមកអង្គុយលើអាសនៈនេះចុះ ។ ម្ចាស់កស្សប  
 បណ្តាភិក្ខុទាំងនោះ ពួកភិក្ខុថ្មី មានសេចក្តីត្រិះរិះយ៉ាងនេះថា ឮថា ភិក្ខុណា  
 ជាអ្នកល្បីល្បាញ មានយស តែងបាននូវចីវរ បិណ្ឌបាត សេនាសនៈ  
 គិលានប្បច្ចយភេសជ្ជបរិក្ខារទាំងឡាយ ទើបពួកភិក្ខុជាថេរៈ និមន្តភិក្ខុនោះ  
 ដោយអាសនៈថា ម្ចាស់ភិក្ខុ អ្នកចូរមក ភិក្ខុនេះឈ្មោះអ្វី ភិក្ខុនេះជាអ្នកចម្រើន  
 ភិក្ខុនេះជាអ្នកស្រឡាញ់សព្វហ្ន៎ ម្ចាស់ភិក្ខុ អ្នកចូរមក អង្គុយលើ  
 អាសនៈនេះចុះ ដូច្នេះហើយ ភិក្ខុទាំងនោះ រមែងប្រតិបត្តិតាមបែបនោះ ការ  
 ប្រតិបត្តិនោះ របស់ភិក្ខុនោះ រមែងប្រព្រឹត្តទៅដើម្បីមិនជាប្រយោជន៍ ដើម្បី  
 សេចក្តីទុក្ខ អស់រាត្រីយូរអង្វែង ។ ម្ចាស់កស្សប រឿងនោះ មានទំនងគួរឲ្យ  
 អ្នកផងនិយាយបានថា ព្រហ្មចារីបុគ្គល ត្រូវឧបទ្រពរបស់ព្រហ្មចារីបុគ្គល  
 បៀតបៀនហើយ ព្រហ្មចារីបុគ្គល ត្រូវសេចក្តីប្រាថ្នាលើសលុប របស់ព្រហ្ម-  
 ចារីបុគ្គលរូបវិតហើយ ។ ម្ចាស់កស្សប ឥឡូវនេះ ពាក្យនោះ មានទំនង គួរ  
 ឲ្យអ្នកផងនិយាយបានថា ព្រហ្មចារីបុគ្គល ត្រូវឧបទ្រពរបស់ព្រហ្មចារីបុគ្គល  
 បៀតបៀនហើយ ព្រហ្មចារីបុគ្គល ត្រូវសេចក្តីប្រាថ្នាលើសលុបរបស់ព្រហ្ម-  
 ចារីបុគ្គលរូបវិតហើយ ។

**អដ្ឋកថា តតិយឱវាទសូត្រ**

[ ១៦៣ ] គប្បីជ្រាបវិនិច្ឆ័យក្នុងតតិយឱវាទសូត្រទី ៨ ដូច្នេះ បទថា តថា ហិ បន ជានិបាត ចុះក្នុងហេតុទីតាំង ព្រោះកាលមុន ជាអ្នកប្រដៅ ងាយ ឥឡូវនេះ ជាអ្នកប្រដៅក្រ ។ បទថា តត្រ បានដល់ ក្នុងព្រះនគរ ទាំងនោះ ។ បទថា កោ ឆាមាយំ ភិក្ខុ សេចក្តីថា ភិក្ខុនេះឈ្មោះអ្វី ឈ្មោះ អតិស្សត្ថោ ឬនាគត្ថោ ។ បទថា តត្រ កាលសក្ការៈនោះ ដែលគេធ្វើ យ៉ាងនេះ ។ បទថា តថត្ថាយ សេចក្តីថា ដើម្បីភាពយ៉ាងនោះ គឺដើម្បី ភាពជាបុគ្គលនៅព្រៃជាវត្តជាដើម ។

[ ១៦៤ ] បទថា សព្វហ្មចារិកាមោ សេចក្តីថា ឈ្មោះថា ជាអ្នក ប្រាថ្នាចំពោះសព្វហ្មចារិ ក្នុងអត្ថថា បំណង ប្រាថ្នា ត្រូវការ យ៉ាងនេះថា ភិក្ខុទាំងនេះ ចូរចោមរោមអញត្រាច់ទៅ ដូច្នេះ ។ បទថា តថត្ថាយ បាន ដល់ ដើម្បីជាហេតុឲ្យលោកសក្ការៈកើត ។ បទថា ព្រហ្មចារ្យបទ្ទវេន សេចក្តី ថា បុគ្គលណាមានឆន្ទរាគៈលើសប្រមាណក្នុងបច្ច័យ ៤ របស់សព្វហ្មចារិ លោកហៅថា ជាឧបទ្ទវ ។ ព្រហ្មចរិយៈត្រូវឧបទ្ទវនោះហៀតហៀន ។ បទថា អភិវាទា គឺប្រាថ្នាហួសប្រមាណ ។ បទថា ព្រហ្មចារិភិវាទេន សេចក្តីថា ដោយភាពជាបច្ច័យ ៤ ពោល គឺប្រាថ្នាហួសប្រមាណ របស់ពួកអ្នក ប្រព្រឹត្តព្រហ្មចរិយៈ ។<sup>១២៣</sup>

**អដ្ឋកថា តតិយឱវាទសូត្រ ចប់**

### ឈាធាតុក្នុងសូត្រទី ៩

[ ១៦៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ ទាំងឡាយ តថាគតប្រាថ្នាដរាបណា ក៏ស្ងប់ស្ងាត់ចាកកាមទាំងឡាយ ស្ងប់ ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ប្រកបដោយវិតក្ក វិចារៈ មានបីតិ និងសុខ ដែលកើតអំពីសេចក្តីស្ងាត់នោះ ដរាបនោះ ។

ម្ចាស់ភិក្ខុទាំងឡាយ ចំណែកកស្សបប្រាថ្នាដរាបណា ស្ងប់ស្ងាត់ចាកកាមទាំង ឡាយ ស្ងប់ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ប្រកប ដោយវិតក្ក វិចារៈ មានបីតិ និងសុខ ដែលកើតអំពីសេចក្តីស្ងាត់នោះ ដរាប នោះដែរ ។

[ ១៦៦ ] ម្ចាស់ភិក្ខុទាំងឡាយ តថាគតប្រាថ្នាដរាបណា ក៏បានរម្ងាប់ នូវវិតក្ក និងវិចារៈអស់ហើយ ក៏ចូលកាន់ទុតិយជ្ឈាន ជាធម្មជាតិកើតមាន ក្នុងសន្តាននៃខ្លួន ប្រកបដោយសេចក្តីជ្រះថ្លា គឺសង្ខារ មានសភាពជាចិត្តខ្ពស់ ឯក មិនមានវិតក្ក មិនមានវិចារៈទេ មានតែបីតិ និងសុខ ដែលកើតអំពី សមាធិ គឺបឋមជ្ឈានប៉ុណ្ណោះ ដរាបនោះ ។ ម្ចាស់ភិក្ខុទាំងឡាយ ចំណែក ខានកស្សប ប្រាថ្នាដរាបណា ក៏បានរម្ងាប់នូវវិតក្ក និងវិចារៈអស់ហើយ ។ បេ។ ចូលទុតិយជ្ឈានដរាបនោះដែរ ។

[ ១៦៧ ] ម្ចាស់ភិក្ខុទាំងឡាយ តថាគត ប្រាថ្នាដរាបណា ក៏នឿយ ណាយចាកបីតិផង ប្រកបដោយឧបេក្ខាផង មានសតិ និងសម្បជញ្ញៈផង ទទួលនូវសេចក្តីសុខដោយនាមកាយផង ព្រះអរិយៈទាំងឡាយ តែងសរសើរ នូវបុគ្គល ដែលប្រកបដោយតតិយជ្ឈាននោះថា ជាអ្នកបានឧបេក្ខា មានសតិ

មានធម៌ជាគ្រឿងនៅជាសុខដូច្នេះ ព្រោះតតិយជ្ឈានណា ក៏ចូលតតិយជ្ឈាននោះ ដរាបនោះ ។ ម្នាលភិក្ខុទាំងឡាយ ចំណែកខាងកស្សប ប្រាថ្នាដរាបណា ក៏នឿយណាយចាកបីតិផង ប្រកបដោយឧបេក្ខាផង មានសតិ និងសម្បជញ្ញៈផង ទទួលនូវសេចក្តីសុខដោយនាមកាយផង ព្រះអរិយៈទាំងឡាយ តែងសរសើរបុគ្គលដែលប្រកបដោយតតិយជ្ឈាននោះថា ជាអ្នកមានឧបេក្ខា មានស្មារតី មានធម៌ជាគ្រឿងនៅជាសុខដូច្នេះ ព្រោះតតិយជ្ឈានណា ក៏ចូលតតិយជ្ឈាននោះ ដរាបនោះដែរ ។

[ ១៦៨ ] ម្នាលភិក្ខុទាំងឡាយ តថាគតប្រាថ្នាដរាបណា ក៏លះបង់នូវសេចក្តីសុខផង លះបង់នូវសេចក្តីទុក្ខផង មានសោមនស្ស និងទោមនស្ស អស់ទៅក្នុងកាលមុន ក៏ចូលចតុត្ថជ្ឈាន ដែលមិនជាទុក្ខ មិនជាសុខ មានសតិ ដ៏បរិសុទ្ធដោយឧបេក្ខា ដរាបនោះ ។ ម្នាលភិក្ខុទាំងឡាយ ចំណែកខាងកស្សប ប្រាថ្នាដរាបណា ក៏លះបង់នូវសេចក្តីសុខផង ។ បេ ។ ចូលចតុត្ថជ្ឈាន ដរាបនោះដែរ ។

[ ១៦៩ ] ម្នាលភិក្ខុទាំងឡាយ តថាគតប្រាថ្នាដរាបណា ក៏ប្រព្រឹត្តកន្លងនូវរូបសញ្ញា ដោយប្រការទាំងពួង ដល់នូវការអស់ទៅ នៃបដិមសញ្ញា លែងធ្វើទុកក្នុងចិត្ត នូវនាគត្ថសញ្ញា ហើយចូលអាកាសានព្វាយតនជ្ឈាន ដោយធ្វើទុកក្នុងចិត្តថា អាកាសមិនមានទីបំផុតដូច្នេះ ដរាបនោះ ។ ម្នាលភិក្ខុទាំងឡាយ ចំណែកខាងកស្សបប្រាថ្នាដរាបណា ក៏ប្រព្រឹត្តកន្លងនូវរូបសញ្ញា ដោយប្រការទាំងពួង ។ បេ ។ ហើយចូលអាកាសានព្វាយតនជ្ឈាន ដរាប

នោះដែរ ។

[ ១៧០ ] ម្ចាស់ភិក្ខុទាំងឡាយ តថាគតប្រាថ្នា ដរាបណា ក៏ប្រព្រឹត្តកន្លងនូវអាកាសានញាយតនៈ ដោយប្រការទាំងពួង ហើយចូលវិញ្ញាណញាយតនៈជ្រួនដោយធ្វើទុកក្នុងចិត្តថា វិញ្ញាណមិនមានទីបំផុតដូច្នេះ ដរាបនោះ ។ ម្ចាស់ភិក្ខុទាំងឡាយ ចំណែកខាងកស្សប ប្រាថ្នា ដរាបណា ក៏ប្រព្រឹត្តកន្លងនូវអាកាសានញាយតនៈ ដោយប្រការទាំងពួង ហើយចូលវិញ្ញាណញាយតនៈជ្រួន ដោយធ្វើទុកក្នុងចិត្តថា វិញ្ញាណមិនមានទីបំផុតដូច្នេះ ដរាបនោះដែរ ។

[ ១៧១ ] ម្ចាស់ភិក្ខុទាំងឡាយ តថាគតប្រាថ្នា ដរាបណា ក៏ប្រព្រឹត្តកន្លងនូវវិញ្ញាណញាយតនៈ ដោយប្រការទាំងពួង ហើយចូលអាកិញ្ញញាយតនៈជ្រួន ដោយធ្វើទុកក្នុងចិត្តថា អ្វីបន្តិចបន្តួចមិនមានដូច្នេះ ដរាបនោះ ។ ម្ចាស់ភិក្ខុទាំងឡាយ ចំណែកខាងកស្សបប្រាថ្នា ដរាបណា ។ បេ។ ក៏ចូលអាកិញ្ញញាយតនៈជ្រួន ដរាបនោះដែរ ។

[ ១៧២ ] ម្ចាស់ភិក្ខុទាំងឡាយ តថាគតប្រាថ្នា ដរាបណា ក៏ប្រព្រឹត្តកន្លងនូវអាកិញ្ញញាយតនៈ ដោយប្រការទាំងពួង ហើយចូលនេវសញ្ញានាសញ្ញាយតនៈជ្រួន ដរាបនោះ ។ ម្ចាស់ភិក្ខុទាំងឡាយ ចំណែកខាងកស្សបប្រាថ្នា ដរាបណា ។ បេ។ ក៏ចូលនេវសញ្ញានាសញ្ញាយតនៈជ្រួន ដរាបនោះដែរ ។

[ ១៧៣ ] ម្ចាស់ភិក្ខុទាំងឡាយ តថាគតប្រាថ្នា ដរាបណា ក៏ប្រព្រឹត្តកន្លងនេវសញ្ញានាសញ្ញាយតនៈ ដោយប្រការទាំងពួង ហើយចូលសញ្ញាវេទយិតនិរោធិ ( សេចក្តីរលត់នៃសញ្ញា និងវេទនា ) ដរាបនោះ ។ ម្ចាស់ភិក្ខុ



ទាំងឡាយ ចំណែកខាងកស្សប ។ បេ ។ ក៏ចូលសញ្ញាវេទយិតនិរោធ ដរាប  
នោះដែរ ។

[ ១៧៤ ] ម្នាលភិក្ខុទាំងឡាយ តថាគតប្រាថ្នា ដរាបណា ក៏បាននូវ  
ឥទ្ធិវិធីជាច្រើនបែប គឺតថាគតមានកាយតែមួយ ធ្វើឲ្យជាកាយមានចំណែក  
ច្រើនក៏បាន ឬកាយមានចំណែកច្រើន ធ្វើឲ្យជាកាយមួយក៏បាន នៅក្នុងទី  
កំបាំង ដើរចេញទៅទីវាលក៏បាន នៅខាងក្នុង ដើរចេញទៅខាងក្រៅ គឺក្រៅ  
ជញ្ជាំង ក្រៅកំពែង ក្រៅភ្នំ ក៏បាន មិនជាប់ចំពាក់ ដូចជាដើរទៅក្នុងអាកាស  
ធ្វើនូវការមុជងើបក្នុងផែនដី ដូចជាមុជងើបក្នុងទឹក ដើរទៅលើទឹកមិនជ្វាយធ្លុះ  
ដូចជាដើរទៅលើផែនដី ទៅទាំងក្នុងក្នុងអាកាស ដូចជាសត្វស្លាបហើរទៅក្នុង  
អាកាស ស្លាបអង្កែលព្រះចន្ទព្រះអាទិត្យ ដែលមានឥទ្ធិឬទ្ធិច្រើនយ៉ាងនេះ  
មានអានុភាពច្រើនយ៉ាងនេះ ដោយដៃក៏បាន ធ្វើអំណាចឲ្យប្រព្រឹត្តដោយ  
កាយរហូតដល់ព្រហ្មលោកនាយ ដរាបនោះ ។ ម្នាលភិក្ខុទាំងឡាយ ចំណែក  
កស្សបប្រាថ្នា ដរាបណា ក៏បាននូវឥទ្ធិវិធីជាច្រើនបែប ។ បេ ។ ធ្វើអំណាច  
ឲ្យប្រព្រឹត្តដោយកាយរហូតដល់ព្រហ្មលោកនាយ ដរាបនោះដែរ ។

[ ១៧៥ ] ម្នាលភិក្ខុទាំងឡាយ តថាគតប្រាថ្នា ដរាបណា ក៏ស្តាប់  
សំឡេងឮដោយសោតធាតុជាទិព្វ ។ បេ ។ ទោះឆ្ងាយក្តី ជិតក្តី ម្នាលភិក្ខុ  
ទាំងឡាយ ចំណែកកស្សប ... ទោះជិតក្តី ។

[ ១៧៦ ] ម្នាលភិក្ខុទាំងឡាយ តថាគតប្រាថ្នា ដរាបណា ក៏កំណត់  
ដឹងនូវចិត្តពួកសត្វដទៃ ពួកបុគ្គលដទៃ ដោយចិត្តរបស់តថាគត ចិត្តប្រកប

ដោយរាគៈក្តី ក៏ដឹងច្បាស់ថា ចិត្តប្រកបដោយរាគៈ ចិត្តប្រាសចាករាគៈក្តី ក៏  
 ដឹងច្បាស់ថា ចិត្តប្រាសចាករាគៈ ចិត្តប្រកបដោយទោសៈក្តី ។ បេ ។ ចិត្ត  
 ប្រាសចាកទោសៈក្តី ... ចិត្តប្រកបដោយមោហៈក្តី ... ចិត្តប្រាសចាកមោហៈ  
 ក្តី ... ចិត្តរញ្ញក្តី ... ចិត្តអណ្តែតអណ្តូងក្តី ... ចិត្តដល់នូវការវះជាធំក្តី ...  
 ចិត្តមិនដល់នូវការវះជាធំក្តី ... ចិត្តជាសឧត្តរៈក្តី ... ចិត្តជាអនុត្តរៈក្តី ... ចិត្ត  
 តាំងមាំក្តី ... ចិត្តមិនតាំងមាំក្តី ... ចិត្តផុតស្រឡះក្តី ... ចិត្តមិនទាន់ផុតស្រឡះ  
 ក្តី ក៏ដឹងច្បាស់ថា ចិត្តមិនទាន់ផុតស្រឡះ ដរាបនោះ ។ ម្នាលភិក្ខុទាំងឡាយ  
 ចំណែកខាងកស្សបប្រាថ្នា ដរាបណា ក៏កំណត់ដឹងនូវចិត្តពួកសត្វដទៃ ពួក  
 បុគ្គលដទៃ ដោយចិត្តរបស់ខ្លួន ចិត្តប្រកបដោយរាគៈក្តី ក៏ដឹងច្បាស់ថា ចិត្ត  
 ប្រកបដោយរាគៈ ។ បេ ។ ចិត្តមិនទាន់ផុតស្រឡះក្តី ក៏ដឹងច្បាស់ថា ចិត្តមិន  
 ទាន់ផុតស្រឡះ ដរាបនោះដែរ ។

[ ១៧៧ ] ម្នាលភិក្ខុទាំងឡាយ តថាគតប្រាថ្នា ដរាបណា ក៏រក្សា  
 ឃើញនូវបុព្វេនិវាសច្រើនប្រការ គឺរក្សាបាន ១ ជាតិខ្លះ ២ ជាតិខ្លះ ៣ ជាតិ  
 ខ្លះ ៤ ជាតិខ្លះ ៥ ជាតិខ្លះ ១០ ជាតិខ្លះ ២០ ជាតិខ្លះ ៣០ ជាតិខ្លះ ៤០  
 ជាតិខ្លះ ៥០ ជាតិខ្លះ ១ រយជាតិខ្លះ ១ ពាន់ជាតិខ្លះ ១ សែនជាតិខ្លះ ច្រើន  
 សំវដ្តកប្បខ្លះ ច្រើនវិវដ្តកប្បខ្លះ ច្រើនសំវដ្តវិវដ្តកប្បខ្លះថា អាត្មាអញកើតក្នុង  
 ទីឯណោះ មាននាមយ៉ាងនេះ មានគោត្រយ៉ាងនេះ មានវណ្ណៈយ៉ាងនេះ មាន  
 អាហារយ៉ាងនេះ បានទទួលសុខទុក្ខយ៉ាងនេះ មានអាយុកំណត់ត្រឹមប៉ុណ្ណេះ  
 លុះអាត្មាអញនោះច្បាស់អំពីទីនោះហើយ ទៅកើតក្នុងទីឯណោះទៀត ដែល

កើតក្នុងទីឯណោះ អាត្មាអញមាននាមយ៉ាងនេះ មានគោត្រយ៉ាងនេះ មាន  
វណ្ណៈយ៉ាងនេះ មានអាហារយ៉ាងនេះ បានទទួលសុខទុក្ខយ៉ាងនេះ មានអាយុ  
កំណត់ត្រឹមប៉ុណ្ណោះ អាត្មាអញច្បាស់ចាកទីនោះ បានមកកើតក្នុងទីនេះ ដូច្នេះ  
តថាគត រមែងរកឃើញនូវបុព្វេនិវាសច្រើនប្រការ ព្រមទាំងអាការ ព្រម  
ទាំងឧទ្ទេស ដោយប្រការដូច្នេះឯង ដរាបនោះ ។ ម្នាលភិក្ខុទាំងឡាយ ចំណែក  
ខាងកស្សបប្រាថ្នា ដរាបណា ក៏រកឃើញនូវបុព្វេនិវាសច្រើនប្រការ គឺរក  
បាន ១ ជាតិខ្លះ ។ បេ ។ រកឃើញនូវបុព្វេនិវាសច្រើនប្រការ ព្រមទាំង  
អាការ ព្រមទាំងឧទ្ទេស ដោយប្រការដូច្នេះឯង ដរាបនោះដែរ ។

[ ១៧៨ ] ម្នាលភិក្ខុទាំងឡាយ តថាគតប្រាថ្នា ដរាបណា ក៏មានទិព្វ-  
ចក្ខុដ៏បរិសុទ្ធ កន្លងនូវចក្ខុរបស់មនុស្សធម្មតា បានឃើញពួកសត្វដែលច្បាស់  
កើត ថោកទាប ឧត្តម មានសម្បុរល្អ មានសម្បុរអាក្រក់ មានគតិល្អ មាន  
គតិអាក្រក់ ដឹងច្បាស់នូវពួកសត្វដែលអន្ទោលទៅតាមកម្មថា អើហ្ន៎ ពួក  
សត្វទាំងនេះ ប្រកបដោយកាយទុច្ចរិត ប្រកបដោយវច្ចុច្ចរិត ប្រកបដោយ  
មនោទុច្ចរិត ជាអ្នកតិះដៀលពួកព្រះអរិយៈ ជាមិច្ឆាទិដ្ឋិ កាន់អំពើជាមិច្ឆាទិដ្ឋិ  
សត្វទាំងនោះ លុះបែកធ្លាយរាងកាយ បន្ទាប់អំពីមរណៈទៅ ក៏ទៅកើតក្នុង  
អបាយ ទុគ្គតិ វិនិបាត នរក អើហ្ន៎ ចំណែកពួកសត្វទាំងនេះ ប្រកបដោយ  
កាយសុច្ចរិត ប្រកបដោយវច្ចុសុច្ចរិត ប្រកបដោយមនោសុច្ចរិត ជាអ្នកមិន  
តិះដៀលពួកព្រះអរិយៈ ជាសម្មាទិដ្ឋិ កាន់អំពើជាសម្មាទិដ្ឋិ ពួកសត្វទាំង  
នោះ លុះបែកធ្លាយរាងកាយ បន្ទាប់អំពីមរណៈទៅ ក៏ទៅកើតក្នុងសុគតិសួគ៌

ទេវលោក តថាគតមានទិព្វចក្ខុដ៏បរិសុទ្ធ កន្លងនូវចក្ខុរបស់មនុស្សធម្មតា បាន  
 ឃើញនូវពួកសត្វដែលច្យុត កើត ថោកទាប ឧត្តម មានវណ្ណៈល្អ មានវណ្ណៈ  
 អាក្រក់ មានគតិល្អ មានគតិអាក្រក់ ដឹងច្បាស់នូវពួកសត្វដែលអន្ទោលទៅ  
 តាមកម្ម ដោយប្រការដូច្នេះឯង ដរាបនោះ ។ ម្នាលភិក្ខុទាំងឡាយ ចំណែក  
 ខាងកស្សបប្រាថ្នា ដរាបណា ក៏មានទិព្វចក្ខុដ៏បរិសុទ្ធ កន្លងនូវចក្ខុរបស់  
 មនុស្សធម្មតា បានឃើញពួកសត្វដែលច្យុត ។ បេ ។ ដឹងច្បាស់នូវពួកសត្វ  
 ដែលអន្ទោលទៅតាមកម្ម ដរាបនោះដែរ ។

[ ១៧៩ ] ម្នាលភិក្ខុទាំងឡាយ តថាគតបានធ្វើឲ្យជាក់ច្បាស់ សម្រេច  
 នូវចេតោវិមុត្តិ បញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈ  
 ដោយបញ្ញាដ៏ឧត្តមដោយខ្លួនឯង ក្នុងបច្ចុប្បន្ន ។ ម្នាលភិក្ខុទាំងឡាយ ចំណែក  
 កស្សបសោត ក៏ធ្វើឲ្យជាក់ច្បាស់ សម្រេចនូវចេតោវិមុត្តិ បញ្ញាវិមុត្តិ ដែល  
 មិនមានអាសវៈ ព្រោះអស់អាសវៈ ដោយបញ្ញាដ៏ឧត្តមដោយខ្លួនឯង ក្នុង  
 បច្ចុប្បន្នដែរ ។

សូត្រទី ៩ ចប់



### អដ្ឋកថា ឈានភិក្ខុសូត្រ

[ ១៦៥ ] គប្បីជ្រាបវិនិច្ឆ័យក្នុងឈានភិក្ខុសូត្រទី ៩ ដូច្នេះ បទថា យាវនេវ អាកង្ខាមិ បានដល់ តាមដែលគាត់គិតប្រាថ្នា ។ ចំណែកបន្ទាប់ អំពីនេះ គាត់គិតពោលរូបាវចរជ្ឈាន ៤ ដោយន័យជាដើមថា វិវិច្ឆេវ កាមេហិ ដូច្នេះ ។ អរូបសមាបត្តិ ៤ ដោយន័យជាដើមថា សព្វសោ រូប- សញ្ញានំ សមតិក្កមា ដូច្នេះ ។ និរោធសមាបត្តិ ដោយពាក្យយ៉ាងនេះថា សព្វសោ នេវសញ្ញានាសញ្ញាយតនំ សមតិក្កម្ម សញ្ញាវេទយិតនិរោធំ ដូច្នេះ ។ នឹងពោលលោកិយអភិក្ខុ ៥ ដោយន័យជាដើមថា អនេកវិហិតំ សន្តិវិធំ ដូច្នេះ ។ ក្នុងបទនោះ បទដែលគប្បីពោលទាំងអស់នោះ ឲ្យពិស្តារ ក្នុងវិសុទ្ធិមគ្គ ព្រមដោយពណ៌នាតាមលំដាប់បទ និងវិធីការវនា ។

[ ១៧៩ ] បទថា អាសវានំ ឧយា បានដល់ ព្រោះអាសវៈអស់ទៅ ។ បទថា អនាសវំ បានដល់ មិនជាបច្ច័យនៃអាសវៈ ។ បទថា ចេតោវិមុត្តិ បានដល់ សមាធិក្នុង អរហត្តផល ។ បទថា បញ្ញាវិមុត្តិ បានដល់ បញ្ញា ក្នុងអរហត្តផល ។ ១៧៩

### អដ្ឋកថា ឈានភិក្ខុសូត្រ ចប់



### ភិក្ខុន្ទបស្សយសូត្រទី ១០

[ ១៨០ ] ខ្ញុំបានស្តាប់មកយ៉ាងនេះ ។ សម័យមួយ ព្រះមហាកស្សប មានអាយុ គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះអានន្ទមានអាយុ ស្មៀកស្បង់ប្រដាប់បាត្រ និងចីវរ ក្នុងពេល ព្រឹកព្រហាម ហើយចូលទៅរកព្រះមហាកស្សបមានអាយុ លុះចូលទៅដល់ ហើយ បានពោលពាក្យនេះនឹងព្រះមហាកស្សបមានអាយុថា បពិត្រព្រះកស្សប ដ៏ចម្រើន មកយើងនឹងចូលទៅកាន់លំនៅ របស់ភិក្ខុនីមួយរូប ។ ព្រះមហាកស្សបតបថា ម្ចាស់អាវុសោអានន្ទ ចូរអ្នកទៅចុះ អ្នកមានកិច្ចច្រើន មានការដែលត្រូវធ្វើច្រើន ។ ព្រះអានន្ទមានអាយុ បានពោលពាក្យនេះ នឹងព្រះមហាកស្សបមានអាយុ ជាគម្រប់ ២ ដងថា បពិត្រព្រះកស្សបដ៏ចម្រើន មកយើងនឹងចូលទៅកាន់លំនៅរបស់ភិក្ខុនីមួយរូប ។ ម្ចាស់អាវុសោអានន្ទ ចូរអ្នកទៅចុះ អ្នកមានកិច្ចច្រើន មានការដែលត្រូវធ្វើច្រើន ។ ព្រះអានន្ទមានអាយុ បានពោលពាក្យនេះ នឹងព្រះមហាកស្សបមានអាយុ ជាគម្រប់ ៣ ដងថា បពិត្រព្រះកស្សបដ៏ចម្រើន មកយើងនឹងចូលទៅកាន់លំនៅរបស់ភិក្ខុនីមួយរូប ។

[ ១៨១ ] គ្រានោះឯង ព្រះមហាកស្សបមានអាយុ ស្មៀកស្បង់ប្រដាប់បាត្រ និងចីវរក្នុងពេលព្រឹកព្រហាម មានព្រះអានន្ទមានអាយុ ជាបច្ឆាសមណៈ ក៏ចូលទៅកាន់លំនៅភិក្ខុនីមួយរូប លុះចូលទៅដល់ហើយ ក៏គង់លើអាសនៈ ដែលគេក្រាលទុក ។ វេលានោះឯង ភិក្ខុនីច្រើនរូប នាំគ្នាចូលទៅរកព្រះមហាកស្សបមានអាយុ លុះចូលទៅដល់ហើយ ទើបថ្វាយបង្គំព្រះមហាកស្សប

មានអាយុ ហើយអង្គុយនៅក្នុងទីដ៏សមគួរ ។ លុះភិក្ខុនីទាំងនោះ អង្គុយក្នុង  
 ទីដ៏សមគួរហើយ ទើបព្រះមហាកស្សបមានអាយុ ពន្យល់ឲ្យឃើញច្បាស់  
 ឲ្យកាន់យក ឲ្យអាចហ៊ាន ឲ្យរីករាយ ដោយធម្មិកថា ។ លុះព្រះមហាកស្សប  
 មានអាយុ បានញ៉ាំងភិក្ខុនីនោះឲ្យឃើញច្បាស់ ឲ្យកាន់យក ឲ្យអាចហ៊ាន  
 ឲ្យរីករាយ ដោយធម្មិកថាហើយ ក្រោកចាកអាសនៈចៀសចេញទៅ ។

[ ១៨២ ] គ្រានោះឯង បុល្លតិស្សាភិក្ខុនី មិនពេញចិត្ត ក៏បញ្ចេញនូវ  
 វាចាមិនពេញចិត្តថា ដូចម្តេច ក៏ព្រះមហាកស្សបជាម្ចាស់ សម្គាល់នូវធម៌  
 ដែលខ្លួនគប្បីពោល ក្នុងទីចំពោះមុខព្រះអានន្ទជាម្ចាស់ ជាអ្នកប្រាជ្ញ អាច  
 សម្រេចកិច្ចដោយបញ្ញាបាន ឈ្នួញមូល គប្បីសម្គាល់នូវមូលដែលខ្លួនត្រូវ  
 លក់ ក្នុងសម្ភារៈនៃជាន់មូលដ៏ល្អិតល្អន់ យ៉ាងណា ព្រះមហាកស្សបជាម្ចាស់  
 ក៏សម្គាល់នូវធម៌ដែលខ្លួនគប្បីពោល ក្នុងទីចំពោះមុខនៃព្រះអានន្ទជាម្ចាស់ ជា  
 អ្នកប្រាជ្ញអាចសម្រេចកិច្ចដោយបញ្ញាបាន យ៉ាងនោះដែរ ។ ព្រះមហាកស្សប  
 មានអាយុ បានឮវាចារបស់បុល្លតិស្សាភិក្ខុនី ពោលយ៉ាងនេះហើយ ។ ទើប  
 ព្រះមហាកស្សបមានអាយុ បានពោលពាក្យនេះ នឹងព្រះអានន្ទមានអាយុថា  
 ម្ចាស់អារុសោអានន្ទ ខ្ញុំទុកដូចជាឈ្នួញមូល លោកទុកដូចជាជាន់មូល ឬថា  
 ខ្ញុំទុកដូចជាជាន់មូល លោកទុកដូចជាឈ្នួញមូលវិញ ។ បពិត្រព្រះកស្សបដ៏  
 ចម្រើន សូមលោកអត់ទោសចុះ ( ដ្បិត ) មាតុត្រាមជាអ្នកល្ងង់ ។

[ ១៨៣ ] ម្ចាស់អារុសោអានន្ទ លោកចូរបង្គំសិន កុំឲ្យសង្ឃត្រិះរិះ  
 ចំពោះលោកតទៅទៀតឡើយ ម្ចាស់អារុសោអានន្ទ លោកសម្គាល់នូវហេតុ

នោះដូចម្តេច លោកក្រែងព្រះមានព្រះភាគ បានសរសើរក្នុងកណ្តាលជំនុំភិក្ខុសង្ឃ ចំពោះព្រះភក្ត្រថា ម្នាលភិក្ខុទាំងឡាយ តថាគតប្រាថ្នា ដរាបណា ក៏ស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ប្រកបដោយវិតក្ក វិចារៈ មានបីតិ និងសុខ ដ៏កើតអំពីសេចក្តីស្ងប់ស្ងាត់នោះ ដរាបនោះ ម្នាលភិក្ខុទាំងឡាយ ចំណែកអានន្ទប្រាថ្នា ដរាបណា ក៏ស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ប្រកបដោយវិតក្ក វិចារៈ មានបីតិ និងសុខ ដ៏កើតអំពីសេចក្តីស្ងប់ស្ងាត់នោះ ដរាបនោះដែរ ដូច្នេះឬ ។ បពិត្រលោកដ៏ចម្រើនសេចក្តីនុ៎ះមិនដូច្នោះទេ ។ ម្នាលអាវុសោ ឯខ្ញុំ ព្រះមានព្រះភាគ ទ្រង់សរសើរក្នុងកណ្តាលជំនុំភិក្ខុសង្ឃ ចំពោះព្រះភក្ត្រថា ម្នាលភិក្ខុទាំងឡាយ តថាគតប្រាថ្នា ដរាបណា ក៏ស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ប្រកបដោយវិតក្ក វិចារៈ មានបីតិ និងសុខ ដ៏កើតអំពីសេចក្តីស្ងប់ស្ងាត់នោះ ដរាបនោះ ម្នាលភិក្ខុទាំងឡាយ ចំណែកខានកស្សបប្រាថ្នាដរាបណា ក៏ស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលទាំងឡាយ ។ បេ។ ចូលកាន់បឋមជ្ឈានដរាបនោះដែរ ។

( បេយ្យាលនៃអនុបុព្វវិហារសមាបត្តិ ៩ និងអភិញ្ញា ៥ យ៉ាងនេះ )

[ ១៨៤ ] ម្នាលអាវុសោអានន្ទ លោកសម្គាល់ហេតុនោះដូចម្តេច លោកក្រែងព្រះមានព្រះភាគបានសរសើរ ក្នុងកណ្តាលជំនុំភិក្ខុសង្ឃ ចំពោះព្រះភក្ត្រថា ម្នាលភិក្ខុទាំងឡាយ តថាគតបានធ្វើឲ្យជាក់ច្បាស់ សម្រេចនូវចេតោ-



វិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈទាំងឡាយ ដោយបញ្ញាដ៏ឧត្តមដោយខ្លួនឯង ក្នុងបច្ចុប្បន្ន ម្ចាស់ភិក្ខុទាំងឡាយ ចំណែកអានន្ទ បានធ្វើឲ្យជាក់ច្បាស់ សម្រេចនូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈទាំងឡាយ ដោយបញ្ញាដ៏ឧត្តមដោយខ្លួនឯង ក្នុងបច្ចុប្បន្ន ដូច្នេះឬ ។ បពិត្រលោកដ៏ចម្រើន សេចក្តីនេះ មិនដូច្នោះទេ ។ ម្ចាស់អារុសោ ឯខ្លួនខ្ញុំ ព្រះមានព្រះភាគទ្រង់សរសើរ ក្នុងកណ្តាលជំនុំភិក្ខុសង្ឃ ក្នុងទីចំពោះព្រះកត្រ្តថា ម្ចាស់ភិក្ខុទាំងឡាយ តថាគតធ្វើឲ្យជាក់ច្បាស់ សម្រេចនូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈទាំងឡាយ ដោយបញ្ញាដ៏ឧត្តមដោយខ្លួនឯង ក្នុងបច្ចុប្បន្ន ម្ចាស់ភិក្ខុទាំងឡាយ ចំណែកខាងកស្សប ក៏បានធ្វើឲ្យជាក់ច្បាស់ សម្រេចនូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈទាំងឡាយ ដោយបញ្ញាដ៏ឧត្តម ដោយខ្លួនឯង ក្នុងបច្ចុប្បន្ន ។

[ ១៨៥ ] ម្ចាស់អារុសោ អ្នកណាសម្គាល់នូវខ្លួនខ្ញុំថា គួរបិទបាំង ដោយអភិញ្ញាទាំង ៦ បាន អ្នកនោះដូចជាសម្គាល់នូវជីវីមានកម្ពស់ ៧ ហត្ថ ឬ ៧ ហត្ថកន្លះ ថាគួរបិទបាំងដោយស្លឹកឆ្នោតបាន ។ ចំណែកបុល្លតិស្សាភិក្ខុនី ក៏ឃ្លាតចាកព្រហ្មចរិយធម៌ហើយ ។

### អដ្ឋកថា ភិក្ខុបស្សយសូត្រ

[ ១៨០ ] គប្បីជ្រាបវិនិច្ឆ័យក្នុងភិក្ខុបស្សយសូត្រទី ១០ ដូច្នេះ បទថា

អាយាម កន្លេ សេចក្តីថា សួរថា ព្រះអានន្ទរមែនអារាធនាការទៅកាន់  
 សម្មាភិក្ខុនី ព្រោះហេតុអ្វី ឆ្លើយថា មិនមែនព្រោះហេតុលោក និងសក្ការៈ  
 ឡើយ ។ រមែងអារាធនាថា ក្នុងសម្មាភិក្ខុនីនេះ ពួកភិក្ខុនីដែលត្រូវការ  
 កម្មជ្ជានមាន ។ ឯតថាគតនឹងញ៉ាំងភិក្ខុនីទាំងនោះឲ្យកើតសេចក្តីខ្វល់ខ្វាយហើយ  
 ទើបប្រាប់កម្មជ្ជាន ដូច្នេះ ។ សួរថា ព្រះថេរៈនោះ ខ្លួនឯង ក៏ទ្រទ្រង់ព្រះត្រៃ  
 បិដក ជាពហុសូត មិនមែនឬ មិនអាចប្រាប់ឯងឬ ឆ្លើយថា មិនអាចក៏  
 មិនមែន ។ តែរមែងអារាធនាថា ពួកភិក្ខុនីនឹងសម្គាល់ធម៌នៃសាវ័កដែលមាន  
 ចំណែកប្រៀបដោយព្រះសម្មាសម្ពុទ្ធ ដែលខ្លួនគប្បីជឿដូចម្តេច ។ បទថា ពហុកិច្ចា  
 ភំ ពហុករណីយោ សួរថា ព្រះថេរៈជាអ្នកខ្វល់ខ្វាយក្នុងនវកម្មជាដើមឬ  
 ទើបពោលយ៉ាងនេះនឹងព្រះអានន្ទ ។ កាលព្រះសាស្ត្រានៃយើងបរិនិព្វានហើយ  
 បរិស័ទ ៤ ចូលទៅរកព្រះអានន្ទត្រូវ ទ្រហោយំថា បពិត្រលោកម្ចាស់ ឥឡូវ  
 នេះ លោកម្ចាស់ទទួលបាត្រ និងចីវររបស់អ្នកណា ត្រាច់ទៅ ។ លោក  
 ម្ចាស់បោសសម្អាតបរិវេណរបស់អ្នកណា ។ លោកម្ចាស់ថ្វាយទឹកលុបព្រះ  
 កក្រដល់នរណា ។ ព្រះថេរៈល្អងលោមបរិស័ទថា សង្ខារទាំងឡាយមិន  
 ទៀង ស្តេចមច្ចុរាជមិនខ្មាស ប្រហារហើយ សូម្បីក្នុងពុទ្ធសរីរៈ ។ នុ៎ះជា  
 ធម្មតានៃសង្ខារទាំងឡាយ អ្នកទាំងឡាយកុំសោយសោក កុំកន្ទក់កន្ទេញ  
 ឡើយ ដូច្នេះ ។ នេះជាកិច្ចច្រើនរបស់លោក ។ ព្រះថេរៈសំដៅដល់  
 សេចក្តីនេះ ទើបពោលយ៉ាងនេះ ។

[ ១៨១ ] បទថា សន្នស្សសិ បានដល់ សម្តែងគុណនៃបដិបទា ។  
 បទថា សមាធិបេសិ ប្រែថា ឲ្យកាន់យក ។ បទថា សមុត្តេជេសិ ប្រែថា  
 ឲ្យអាចហ៊ាន ។ បទថា សម្បហំសេសិ បានដល់ ឲ្យត្រេកអរ រុងរឿង  
 ដោយគុណដែលបានហើយ ។

[ ១៨២ ] បទថា ដុល្លតិស្សា បានដល់ ភិក្ខុនិឈ្មោះតិស្សា ដែលមាន  
 សរីរៈធាត់ ។ បទថា វេទេហមុនិ នា គឺបណ្ឌិតដែលជាមុនី ។ បណ្ឌិតរមែង  
 នាំទៅ គឺធ្វើកិច្ចទាំងពួងដោយការដឹង ពោល គឺញាណ ព្រោះដូច្នោះ ទើប  
 ហៅថា វេទេហមុនី ។ ឈ្មោះថា វេទេហមុនី ព្រោះអត្ថថា ជាមុនីផង ជា  
 អ្នកប្រាជ្ញផង ។ បទថា ធម្មំ ភាសិតំ មញ្ញតិ សេចក្តីថា ព្រះមហាកស្សប  
 ខ្លួនឯង ជាអ្នកនៅព្រៃ ទ្រទ្រង់សំពត់បង្អួកូលជាវត្ថុ ទើបសម្គាល់ធម៌ដែល  
 ខ្លួនគួរពោលថា អាត្មាអញជាធម្មកថិក ដូច្នេះ ក្នុងទីចំពោះមុខរបស់ព្រះ  
 អានន្ទ ដែលជាអ្នកទ្រទ្រង់បិដក និងជាភណ្ឌាគារិក ។ និយាយមើលងាយ  
 ថា នេះបានដល់អ្វី នេះដូចម្តេច ។ បទថា អស្សោសិ សេចក្តីថា បានស្តាប់  
 ហើយ ដោយអំណាចនៃពាក្យដែលបុគ្គលដទៃមកប្រាប់ ។

[ ១៨៣ ] បទថា អាគមេហិ ភំ អារុសោ បានដល់ លោកដ៏មាន  
 អាយុ ចូរឈប់សិន ។ បទថា មា តេ សង្ឃោ ឧត្តរី ឧបបរិភូតិ សេចក្តីថា  
 ភិក្ខុសង្ឃកុំចូលទៅពិចារណាលើញសេចក្តីនោះ ឲ្យលើសប្រមាណក្នុងឱកាស  
 អធិប្បាយថា សង្ឃ កុំសម្គាល់សេចក្តីនោះយ៉ាងនេះថា ព្រះអានន្ទមិនហាម  
 សាវ័កដែលមានចំណែកប្រៀបដោយព្រះពុទ្ធ ហាមតែភិក្ខុនីតែម្នាក់ ។ ការ

ស្មិទ្ធស្មាល ឬការជាប់ជំពាក់របស់សាវ័កនឹងភិក្ខុនីនោះ នឹងមាន ដូច្នេះ ។

ឥឡូវនេះ ព្រះមហាកស្សប កាលសម្តែងខ្លួនថា មានចំណែកប្រៀប  
ដោយព្រះពុទ្ធ ទើបពោលពាក្យថា តំ កី មញ្ញសិ អារុសោ ដូច្នេះ ។

[ ១៨៥ ] បទថា សត្តរតនំ គឺប្រមាណ ៧ ហត្ថ ។ បទថា នាគំ  
គីដីរី ។ បទថា អឡដ្ឋមរតនំ វា បានដល់ ៨ ហត្ថកន្លះ អធិប្បាយថា  
តាំងអំពីជើងមុខ រហូតដល់ពោង ៧ ហត្ថ ១ ចំអាម ។ បទថា តាល-  
បត្តិកាយ គឺដោយស្វីកត្តោតខ្ចី ។ បទថា ចរិត្ត សេចក្តីថា បុល្លតិស្សា-  
ភិក្ខុនីឃ្លាតហើយចាកភេទ គឺព្រហ្មចរិយៈ គឺមិនទាន់ស្លាប់ ឬវិនាសហើយ ។

កាលព្រះមហាកស្សបត្រូវបន្ទីសីហនាទ ដោយអភិញ្ញា ៦ សំពត់ជ្រលក់  
ទឹកម្តុតរបស់ភិក្ខុនីនោះ ផ្ដើមរមាស់ត្រង់រាងកាយ ដូចកម្លាំងនៃបន្ទា ព្រោះ  
ពោលប្រទូស្តសាវ័ក ដែលមានចំណែកប្រៀបដោយព្រះពុទ្ធ ។ ការពេញចិត្ត  
កើតឡើងក្នុងខណៈដោះសំពត់ទាំងនោះចេញ ស្លៀកសំពត់ស ដូច្នេះ ។<sup>១៣៣</sup>

អដ្ឋកថា ភិក្ខុន្ទបស្សយសូត្រ ចប់

### ជីវសូត្រទី ១១

[ ១៨៦ ] សម័យមួយ ព្រះមហាកស្សបមានអាយុ នៅក្នុងវត្តវេឡូវន ជាកលន្ទកនិវាបស្ថាន ជិតក្រុងរាជគ្រឹះ ។ ក៏សម័យនោះឯង ព្រះអានន្ទមានអាយុ ត្រាច់ទៅកាន់ផ្លូវក្នុងទុក្ខណាគិរិជនបទ ជាមួយនឹងភិក្ខុសង្ឃច្រើនរូប ។ សម័យនោះ ពួកសុទ្ធិវិហារិកភិក្ខុ ៣០ រូប របស់ព្រះអានន្ទមានអាយុ ច្រើនតែក្មេងៗ តែងលះបង្ខំនូវសិក្ខា ត្រឡប់ទៅកាន់ភេទថោកទាប ។

[ ១៨៧ ] គ្រានោះឯង ព្រះអានន្ទមានអាយុ ត្រាច់ទៅកាន់ផ្លូវក្នុងទុក្ខណាគិរិជនបទ គួរតាមអធ្យាស្រ័យ ហើយក៏ចូលទៅរកព្រះមហាកស្សបមានអាយុ ដែលគង់នៅក្នុងវត្តវេឡូវន ជាកលន្ទកនិវាបស្ថាន ជិតក្រុងរាជគ្រឹះ លុះចូលទៅដល់ហើយ ក៏ថ្វាយបង្គំព្រះមហាកស្សបមានអាយុ ហើយអង្គុយក្នុងទីដ៏សមគួរ ។ លុះព្រះអានន្ទមានអាយុ អង្គុយក្នុងទីដ៏សមគួរហើយ ព្រះមហាកស្សបមានអាយុ មានថេរវាចាដូច្នេះថា ម្ចាស់អារុសោអានន្ទ ព្រះមានព្រះភាគ ទ្រង់បញ្ញត្តតិកភោជន ក្នុងត្រកូលទាំងឡាយ ព្រោះអាស្រ័យនូវអំណាចប្រយោជន៍ប៉ុន្មានយ៉ាង ។

[ ១៨៨ ] បពិត្រព្រះកស្សបដ៏ចម្រើន ព្រះមានព្រះភាគទ្រង់បញ្ញត្តតិកភោជន ក្នុងត្រកូលទាំងឡាយ ព្រោះអាស្រ័យអំណាចប្រយោជន៍ ៣ យ៉ាង គឺដើម្បីសង្កត់សង្កិននូវបុគ្គលទាំងឡាយ ដែលជាអ្នកទ្រុស្តសីល ១ ដើម្បីនៅសប្បាយ នៃភិក្ខុទាំងឡាយ ដែលមានសីលជាទីស្រឡាញ់ ១ ដើម្បីអនុគ្រោះដល់ត្រកូល កុំឲ្យបុគ្គលដែលប្រាថ្នាលាមក ស្វែងរកនូវពួកមកបំបែកសង្ឃ ១ បពិត្រព្រះកស្សបដ៏ចម្រើន ព្រះមានព្រះភាគ ទ្រង់បញ្ញត្តតិកភោជន

ក្នុងត្រកូលទាំងឡាយ ព្រោះអាស្រ័យអំណាចប្រយោជន៍ទាំង ៣ នេះឯង ។

[ ១៨៩ ] ម្ចាស់អាវុសោអានន្ទ លោកត្រាច់ទៅកាន់ផ្លូវជាមួយពួកភិក្ខុ ថ្មីទាំងនេះ ជាអ្នកមានទ្វារមិនបានគ្រប់គ្រង ក្នុងឥន្ទ្រិយទាំងឡាយ មិនដឹង ប្រមាណក្នុងកោជន មិនប្រកបរឿយៗ ក្នុងការក្រាក់រពក ដូចជាត្រាច់ទៅ បៀតបៀនសម្បត្តិគេ ដូចជាត្រាច់ទៅសម្លាប់ត្រកូលគេ ម្ចាស់អាវុសោអានន្ទ បរិស័ទរបស់អ្នកបាក់បែកអស់ហើយ ម្ចាស់អាវុសោអានន្ទ បរិស័ទទាំងនោះ ច្រើនតែបួសថ្មី រមែងបាក់បែកទៅ ព្រះអានន្ទនេះ នៅក្មេងមិនដឹងប្រមាណ ឡើយ ។ បពិត្រព្រះកស្សបដ៏ចម្រើន អើប្បា ក្បាលរបស់ខ្ញុំ មានសក់ស្កូវ អស់ហើយ តែខ្ញុំនៅមិនរួចចាកកុមារកវាទ ( ពាក្យតិះដៀលថាក្មេង ) របស់ ព្រះមហាកស្សបមានអាយុ ក្នុងថ្ងៃនេះឯង ។ ម្ចាស់អាវុសោអានន្ទ ព្រោះតែ លោកត្រាច់ទៅកាន់ផ្លូវជាមួយពួកភិក្ខុថ្មីទាំងនេះ ជាអ្នកមានទ្វារមិនគ្រប់គ្រង ក្នុងឥន្ទ្រិយទាំងឡាយ មិនដឹងប្រមាណក្នុងកោជន មិនប្រកបរឿយៗ នូវការ ក្រាក់រពក ដូចជាត្រាច់ទៅបៀតបៀនសម្បត្តិគេ ដូចជាត្រាច់ទៅសម្លាប់ត្រកូល គេ ដូច្នោះ ម្ចាស់អាវុសោអានន្ទ បានជាឥឡូវនេះ ពួកបរិស័ទរបស់អ្នកបាក់ បែកអស់ ម្ចាស់អាវុសោអានន្ទ បរិស័ទទាំងនោះ ច្រើនតែបួសថ្មី រមែងបាក់ បែកទៅ ព្រះអានន្ទនេះ នៅក្មេង មិនដឹងប្រមាណឡើយ ។

[ ១៩០ ] ថុល្លនន្ទាភិក្ខុនី បានឮដំណឹងថា ព្រះមហាកស្សបជាម្ចាស់ បន្ទោសព្រះអានន្ទជាម្ចាស់ ដែលជាអ្នកប្រាជ្ញ អាចសម្រេចកិច្ចដោយបញ្ញា បាន ដោយកុមារកវាទហើយ ។ ទើបថុល្លនន្ទាភិក្ខុនីមិនពេញចិត្ត ក៏បញ្ចេញ

នូវវាចាមិនពេញចិត្តថា ព្រះមហាកស្សបជាម្ចាស់ ធ្លាប់ជាអន្យត្តិរិយទេដឹង  
 បានជាសម្គាល់នូវព្រះអានន្ទជាម្ចាស់ ដែលជាអ្នកប្រាជ្ញ អាចសម្រេចកិច្ចដោយ  
 បញ្ញាបានថា គួរបន្ទោសដោយកុមារកវាទ ដូច្នេះ ។ ព្រះមហាកស្សបមាន  
 អាយុ បានឮវាចាដែលបុល្លនន្ទភិក្ខុនិពោលនេះហើយ ។

[ ១៩១ ] គ្រានោះឯង ព្រះមហាកស្សបមានអាយុ បានពោលពាក្យ  
 នេះ នឹងព្រះអានន្ទមានអាយុថា ម្ចាស់អារុសោអានន្ទ ខ្ញុំសូមរំលឹកលោក  
 បុល្លនន្ទភិក្ខុនិមិនបានពិចារណា ហើយពោលវាចាដោយរហ័ស ម្ចាស់អារុសោ  
 តាំងពីកាលដែលខ្ញុំកោរសក់ និងពុកមាត់ ស្លៀកដណ្តប់សំពត់កាសាយៈ ចេញ  
 ចាកផ្ទះចូលមកកាន់ផ្នួស មិនដែលឧទ្ទិសចំពោះគ្រូដទៃ ក្រៅអំពីព្រះមានព្រះ  
 ភាគ ជាអរហន្តសម្មាសម្ពុទ្ធអង្គនោះសោះ ។ ម្ចាស់អារុសោ កាលមុនដែល  
 ខ្ញុំនៅជាគ្រហស្ថ ក៏មានសេចក្តីត្រិះរិះយ៉ាងនេះថា យរាវាសជាទីចង្អៀត ជា  
 ផ្លូវនៃធូលី គឺកិលេស ឯបព្វជ្ជា ទើបជាឱកាសទំនេរ ព្រោះបុគ្គលដែលនៅ  
 គ្រប់គ្រងផ្ទះ មិនងាយនឹងប្រព្រឹត្តព្រហ្មចរិយៈ ឲ្យពេញដោយចំណែកមួយ  
 ឲ្យបរិសុទ្ធដោយចំណែកមួយ ដូចជាស្ទឹងដែលគេខាត់បានឡើយ បើដូច្នោះ  
 មានតែអាត្មាអញកោរសក់ ពុកមាត់ ស្លៀកដណ្តប់សំពត់កាសាយៈ ចេញ  
 ចាកផ្ទះចូលមកកាន់ផ្នួស ។ ម្ចាស់អារុសោ សម័យតមក ខ្លួនខ្ញុំក៏ធ្វើសង្ឃរាជី  
 ដោយសំពត់ចាស់ ហើយកោរសក់ និងពុកមាត់ ស្លៀកដណ្តប់សំពត់  
 កាសាយៈ ចេញចាកផ្ទះចូលមកកាន់ផ្នួស ឧទ្ទិសចំពោះព្រះអរហន្តក្នុងលោក  
 លុះខ្ញុំបួសយ៉ាងនេះហើយ ក៏ដើរទៅកាន់ផ្លូវជាច្រើនយាស បានឃើញព្រះ

មានព្រះភាគ គង់នៅក្នុងពហុបុគ្គលេតិយ ជាចន្លោះនគររាជគ្រឹះ និងចន្លោះ  
 ស្រុកនាឡូនា លុះឃើញហើយ ខ្ញុំក៏មានសេចក្តីត្រិះរិះយ៉ាងនេះថា អើប្បា  
 ប្រសិនបើអាត្មាអញចូលនឹងបុគ្គលដែលជាគ្រូ ក៏សូមឲ្យចូលតែនឹងព្រះមានព្រះ  
 ភាគ អើប្បា ប្រសិនបើអាត្មាអញបានចូលនឹងបុគ្គលដែលមានគតិល្អ ក៏សូម  
 ឲ្យចូលតែនឹងព្រះមានព្រះភាគ អើប្បា ប្រសិនបើអាត្មាអញបានចូលនឹងបុគ្គល  
 ដែលត្រាស់ដឹងធម៌ ក៏សូមឲ្យចូលតែនឹងព្រះមានព្រះភាគ ។ ម្នាលអារុសោ  
 ខ្លួនខ្ញុំក៏ក្រាបទៀបបាទាព្រះមានព្រះភាគ ក្នុងទីនោះឯង ដោយសិរ្សៈ ក្រាប  
 ទូលព្រះមានព្រះភាគ ដូច្នេះថា បពិត្រព្រះអង្គដ៏ចម្រើន ព្រះមានព្រះភាគជា  
 គ្រូរបស់ខ្ញុំ ខ្ញុំជាសាវ័ករបស់ព្រះអង្គ បពិត្រព្រះអង្គដ៏ចម្រើន ព្រះមានព្រះ  
 ភាគជាគ្រូរបស់ខ្ញុំ ខ្ញុំជាសាវ័ករបស់ព្រះអង្គ ។

[ ១៩២ ] ម្នាលអារុសោ កាលបើខ្ញុំក្រាបទូលយ៉ាងនេះហើយ ព្រះ  
 មានព្រះភាគទ្រង់ត្រាស់នឹងខ្ញុំដូច្នេះថា ម្នាលកស្សប បុគ្គលណាមិនដឹង ហើយ  
 ពោលថា អាត្មាអញដឹង មិនឃើញ ហើយពោលថា អាត្មាអញឃើញ  
 ចំពោះសាវ័កដែលផ្ទុះចិត្តទាំងពួង យ៉ាងនេះហើយ ក្បាលបុគ្គលនោះឯងនឹង  
 បែកពុំខាន ។ ម្នាលកស្សប តថាគតដឹង ទើបពោលថាដឹង តថាគតឃើញ  
 ទើបពោលថាឃើញ ។ ម្នាលកស្សប ហេតុដូច្នេះ ក្នុងសាសនានេះ អ្នក  
 គប្បីសិក្សាយ៉ាងនេះថា ហិរិ និងឱត្តប្បៈដ៏ក្លៀវក្លា អាត្មាអញបានតម្កល់ទុកក្នុង  
 ភិក្ខុចាស់ទាំងឡាយ ក្នុងភិក្ខុថ្មីទាំងឡាយ ក្នុងភិក្ខុកណ្តាលទាំងឡាយ ម្នាល  
 កស្សប អ្នកគួរសិក្សាយ៉ាងនេះឯង ។ ម្នាលកស្សប ហេតុដូច្នេះ ក្នុង



សាសនានេះ អ្នកគប្បីសិក្សាយ៉ាងនេះថា អាត្មាអញនឹងស្តាប់ នូវធម៌ដែល  
 ប្រកបដោយកុសលណានីមួយ ហើយធ្វើនូវធម៌ទាំងអស់នោះឲ្យជាប្រយោជន៍  
 ធ្វើទុកក្នុងចិត្ត ផ្ចង់ចិត្តទាំងពួង ផ្សេងត្រចៀកចាំស្តាប់ធម៌ ម្នាលកស្សប អ្នក  
 គប្បីសិក្សាយ៉ាងនេះចុះ ។ ម្នាលកស្សប ហេតុដូច្នេះ ក្នុងសាសនានេះ អ្នក  
 គប្បីសិក្សាយ៉ាងនេះថា កាយគតាសតិ របស់អាត្មាអញ ប្រកបដោយសេចក្តី  
 សុខ មិនទាន់សាបសូន្យនៅឡើយ ម្នាលកស្សប អ្នកគប្បីសិក្សាយ៉ាងនេះ  
 ឯង ។ ម្នាលអារុសោ គ្រានោះ ព្រះមានព្រះភាគទូន្មានខ្ញុំដោយឱវាទនេះ  
 ហើយ ក៏ទ្រង់ក្រោកអំពីអាសនៈចៀសចេញទៅ ។ ម្នាលអារុសោ ខ្ញុំនៅ  
 ប្រកបដោយបំណុល បរិភោគនូវដុំបាយ របស់អ្នកនៅក្នុងដែនអស់ ៧ ថ្ងៃ  
 គត់ លុះដល់ថ្ងៃទី ៨ ក៏បានអរហត្តផល ។ ម្នាលអារុសោ គ្រានោះ ព្រះ  
 មានព្រះភាគ ក៏ស្តេចចុះចាកផ្លូវចូលទៅរកម្លប់ឈើមួយ ។ ម្នាលអារុសោ  
 គ្រានោះឯង ខ្ញុំក៏ក្រាលនូវសង្ឃ្យាដី ៤ ជាន់ ដែលធ្វើដោយសំពត់ចាស់ហើយ  
 ក្រាបទូលព្រះមានព្រះភាគ ដូច្នេះថា បពិត្រព្រះអង្គដ៏ចម្រើន សូមព្រះមាន  
 ព្រះភាគគង់លើសង្ឃ្យាដីនេះ ដើម្បីប្រយោជន៍ និងសេចក្តីសុខ ដល់ខ្ញុំព្រះអង្គ  
 អស់កាលជាយូរអង្វែង ។ ម្នាលអារុសោ ព្រះមានព្រះភាគ ក៏គង់លើអាសនៈ  
 ដែលខ្ញុំក្រាលថ្វាយហើយ ។ ម្នាលអារុសោ លុះព្រះមានព្រះភាគគង់រួចហើយ  
 ក៏មានព្រះពុទ្ធដីកានឹងខ្ញុំ យ៉ាងនេះថា ម្នាលកស្សប សង្ឃ្យាដីដែលធ្វើដោយ  
 សំពត់ចាស់របស់អ្នកនេះ មានសាច់ទន់ល្អណាស់ ។ បពិត្រព្រះអង្គដ៏ចម្រើន  
 សូមព្រះមានព្រះភាគទទួលនូវសង្ឃ្យាដី ដែលធ្វើដោយសំពត់ចាស់ ដើម្បី

អនុគ្រោះដល់ខ្ញុំព្រះអង្គឲ្យទាន ។ ម្នាលកស្សប អ្នកនឹងស្លៀកដណ្តប់សំពត់  
សម្បកង្វែង ជារបស់បង្សក្ខុលរបស់តថាគត ដែលតថាគតលែងប្រើប្រាស់ឬទេ ។  
បពិត្រព្រះអង្គដ៏ចម្រើន ខ្ញុំព្រះអង្គនឹងប្រើប្រាស់សំពត់សម្បកង្វែង ជារបស់  
បង្សក្ខុលរបស់ព្រះមានព្រះភាគ ដែលទ្រង់លែងប្រើប្រាស់បាន ។

[ ១៩៣ ] ម្នាលអារុសោ ខ្ញុំក៏បានថ្វាយសង្ឃ្យាដីដែលធ្វើដោយសំពត់  
ចាស់ ចំពោះព្រះមានព្រះភាគដែរ ខ្លួនខ្ញុំក៏ប្រើប្រាស់នូវសំពត់សម្បកង្វែង ជា  
របស់បង្សក្ខុលរបស់ព្រះមានព្រះភាគ ដែលទ្រង់លែងប្រើប្រាស់វិញ ។ ម្នាល  
អារុសោ បុគ្គលគប្បីពោលដោយប្រពៃនូវពាក្យណាថា បុគ្គលរបស់ព្រះមាន  
ព្រះភាគ កើតចេញពីទ្រង់ កើតអំពីព្រះឱស្ឋ កើតអំពីធម៌ ព្រះធម៌បានតាក់  
តែងមក ជាអ្នកមានធម៌ជាមតិក បុគ្គលនោះបានទទួលសំពត់សម្បកង្វែងជារបស់  
បង្សក្ខុល ដែលព្រះមានព្រះភាគទ្រង់លែងប្រើប្រាស់ បុគ្គលពោលពាក្យនោះ  
ថា បុគ្គលរបស់ព្រះមានព្រះភាគ កើតចេញពីទ្រង់ កើតអំពីព្រះឱស្ឋ កើតអំពី  
ធម៌ ព្រះធម៌បានតាក់តែងមក មានធម៌ជាមតិក បុគ្គលនោះបានទទួលសំពត់  
សម្បកង្វែង ជារបស់បង្សក្ខុល ដែលព្រះមានព្រះភាគ ទ្រង់លែងប្រើប្រាស់  
ដូច្នេះ គឺពោលចំពោះខ្លួនខ្ញុំ ។

[ ១៩៤ ] ម្នាលអារុសោ ខ្ញុំប្រាថ្នា ដរាបណា ក៏ស្ងប់ស្ងាត់ចាកកាម  
ទាំងឡាយ ស្ងប់ស្ងាត់ចាកអកុសលធម៌ទាំងឡាយ ចូលកាន់បឋមជ្ឈាន ប្រកប  
ដោយវិតក្ក និងវិចារៈ មានបីតិ និងសុខ កើតអំពីសេចក្តីស្ងាត់នោះ ដរាប  
នោះ ។ ម្នាលអារុសោ ខ្ញុំប្រាថ្នាដរាបណា ។បេ។

( បេយ្យាលៈនៃអនុបុព្វវិហារសមាបត្តិ ៩ និងអភិញ្ញា ៥ យ៉ាងនេះ ) ។

[ ១៩៥ ] ម្នាលអារុសោ ខ្ញុំបានធ្វើឲ្យជាក់ច្បាស់ សម្រេចនូវចេតោ-  
វិមុត្តិ បញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈទាំងឡាយ  
ដោយបញ្ញាដ៏ឧត្តមដោយខ្លួនឯង ក្នុងបច្ចុប្បន្ន ។ ម្នាលអារុសោ អ្នកណា  
សម្គាល់នូវខ្លួនខ្ញុំថា គួរបិទបាំងដោយអភិញ្ញាទាំង ៦ បាន អ្នកនោះ ដូចជា  
សម្គាល់នូវដីមានកម្ពស់ ៧ ហត្ថ ឬ ៧ ហត្ថកន្លះថា គួរបិទបាំងដោយស្លឹក  
ត្នោតបាន ។ ឯថុល្លនន្ទាភិក្ខុនី ឃ្លាតចាកព្រហ្មចរិយៈហើយ ។

សូត្រទី ១១ ចប់



### អង្គកថា ចីវរសូត្រ

[ ១៨៦ ] គប្បីជ្រាបវិនិច្ឆ័យក្នុងចីវរសូត្រទី ១១ ដូច្នេះ បទថា  
**ទក្ខណាគីរស្មី** សេចក្តីថា ជនបទភាគខាងត្បូងនៃភ្នំដែលជារង្វង់ ព័ទ្ធក្រុង  
 រាជគ្រឹះ ឈ្មោះថា ទក្ខណាគីរ ។ អធិប្បាយថា ត្រាច់ចារិកទៅក្នុងទក្ខណា-  
 គីរជនបទនោះ ។ ឈ្មោះថា ចារិកមាន ២ យ៉ាង គឺចារិកដោយប្រញាប់  
 ប្រញាល់ ១ ចារិកដោយមិនប្រញាប់ ១ ។ ក្នុងបទទាំងនោះ ភិក្ខុបង្គុះ  
 ស្លៀកសំពត់កាសាវតស្រ្តមួយផ្ទាំង ដណ្តប់មួយផ្ទាំងអស់កាលជានិច្ច ស្ដាយ  
 បាត្រ និងចីវរត្រង់ស្នា កាន់ឆត្រ មួយថ្ងៃ ដើរទៅ ៧-៨ យោជន៍ មាន  
 ញើសហូរជោកខ្លួន ឬថា ព្រះសម្មាសម្ពុទ្ធទ្រង់ឃើញសត្វដែលគប្បីត្រាស់ដឹងណា  
 ម្នាក់ មួយខណៈ ទ្រង់យាងទៅ ១០០ យោជន៍ខ្លះ ១០០០ យោជន៍ខ្លះ នេះ  
 ឈ្មោះថា ចារិកដោយប្រញាប់ ឯរាល់ថ្ងៃដែលព្រះសម្មាសម្ពុទ្ធទ្រង់ទទួលនិមន្ត  
 ដើម្បីឆាន់ក្នុងថ្ងៃនេះ ទ្រង់ទៅធ្វើការសង្គ្រោះជន មានប្រមាណប៉ុណ្ណោះ គឺ ១  
 គាវុត កន្លះយោជន៍ ៣ គាវុត ១ យោជន៍ នេះឈ្មោះថា ចារិកមិនប្រញាប់  
 ក្នុងទីនេះ បំណងយកចារិកនេះ ។

ព្រះថេរៈបាននៅខាងក្រោយព្រះបិដ្ឋិ របស់ព្រះទេសពលអស់ ២៥ ឆ្នាំ  
 ដូចស្រមោលមិនមែនឬ លោកមិនឲ្យឱកាសដល់ព្រះតម្រាស់ដើម្បីត្រាស់សួរ  
 ថា អានន្ទទៅណាហ្ន៎ លោកបានឱកាសត្រាច់ចារិកទៅជាមួយភិក្ខុសង្ឃក្នុង  
 កាលមួយ ក្នុងឆ្នាំដែលព្រះសាស្តាបរិនិព្វាន ។ បានឮថា កាលព្រះសាស្តា  
 បរិនិព្វានហើយ ព្រះមហាកស្សបត្ថេរ អង្គុយក្នុងកណ្តាលភិក្ខុសង្ឃ ដែលជា  
 អ្នកប្រជុំព្រមគ្នា ក្នុងការបរិនិព្វានរបស់ព្រះសាស្តា ជ្រើសរើសភិក្ខុ ៥០០ រូប

ដើម្បីធ្វើសង្គាយនាព្រះធម្មវិន័យ ពោលថា អាវុសោទាំងឡាយ ខ្ញុំនឹងចាំវស្សា ក្នុងក្រុងរាជគ្រឹះ សង្គាយនាព្រះធម្មវិន័យ អ្នកទាំងឡាយ មុនចូលវស្សា ចូរ កាត់បលិពោធជាមួយខ្លួនចេញ ហើយប្រជុំរួមគ្នា ក្នុងក្រុងរាជគ្រឹះចុះ ក៏ទៅកាន់ ក្រុងរាជគ្រឹះដោយខ្លួនឯង ព្រះអាននុត្តរកាន់បាត្រ និងចីវររបស់ព្រះមានព្រះ ភាគ ល្អលោមមហាជន ទៅកាន់ក្រុងសាវត្ថី ចេញអំពីក្រុងសាវត្ថីនោះ ទៅ កាន់ក្រុងរាជគ្រឹះ ត្រាច់ចារិកទៅក្នុងទុក្ខិណាគិរិជនបទ ។ នេះលោកពោល សំដៅដល់សេចក្តីនេះ ។ បទថា យេកុយ្យេន កុមារក្ខតា សេចក្តីថា ភិក្ខុ ទាំងនោះ ឈ្មោះថា វិលមកដើម្បីកាតជាហ៊ិនភេទ ភិក្ខុទាំងនោះ ដោយច្រើន ជាភិក្ខុកំលោះ នៅខ្ចី គឺជាភិក្ខុមានវស្សា ២ និងជាសាមណេរ ។ សួរថា ព្រោះហេតុអ្វី ទើបកុមារទាំងនោះបួស ។ ព្រោះហេតុអ្វី ទើបវិលមកដើម្បីជា ហ៊ិនភេទ ដូច្នេះ ឆ្លើយថា បានឮថា មាតាបិតារបស់កុមារនោះគិតថា ព្រះ អាននុត្តរ ជាអ្នកស្ម័គ្រចិត្តជាមួយនឹងព្រះសាស្តា ទូលសូមពរ ៨ យ៉ាង ហើយ ទើបឧបជ្ជាក ទាំងអាចដើម្បីនាំយកព្រះសាស្តាទៅកាន់ទីដែលខ្លួនប្រាថ្នា និងខ្លួនប្រាថ្នាបាន ។ ទើបយើងទាំងឡាយឲ្យកូនរបស់ពួកយើងបួសក្នុងសម្លាក របស់ព្រះអាននុនោះ ។ ព្រះអាននុក៏នឹងនាំព្រះសាស្តាមក ។ កាលព្រះសាស្តា មកហើយ យើងទាំងឡាយនឹងបានធ្វើសក្ការៈដ៏ច្រើន ដូច្នេះ ។ ពួកញាតិនៃ កុមារទាំងនោះ ទើបឲ្យកុមារទាំងនោះបួស ដោយហេតុនេះជាបឋម ។ តែ កាលព្រះសាស្តាបរិនិព្វាន ការប្រាថ្នារបស់បុគ្គលនោះ ក៏នឹងអស់ទៅ ។ កាល បើដូច្នេះ ទើបឲ្យកុមារទាំងនោះសឹកហើយដោយមួយថ្ងៃប៉ុណ្ណោះ ។

[ ១៨៧ ] បទថា យថាភិក្ខុំ បានដល់ តាមគាប់ចិត្ត គឺតាមអធ្យា-  
 ស្រ័យ ។ បទថា តិកកោជនំ បញ្ញត្តំ លោកពោលដល់សិក្សាបទដែល  
 ព្រះមានព្រះភាគបញ្ញត្តថា ភិក្ខុត្រូវអាបត្តិបាចិត្តិយៈ ព្រោះឆាន់គណៈកោជន  
 វៀរលែងតែមានសម័យ ដូច្នេះ ។ ភិក្ខុ ៣ រូប ពេញចិត្តទទួលនិមន្តជា  
 អកប្បិយរួមគ្នា ត្រូវអាបត្តិព្រោះគណៈកោជននោះ ព្រោះដូច្នេះ ទើបលោក  
 ពោលថា តិកកោជនំ ដូច្នេះ ។

[ ១៨៨ ] បទថា ធុម្ពង្គំ បុគ្គលានំ និគ្គហាយ បានដល់ ដើម្បី  
 សង្កត់សង្កិនបុគ្គលទ្រុស្តសីល ។ បទថា បេសលានំ ភិក្ខុនំ ជាសុភិហារាយ  
 សេចក្តីថា ឧបោសថ និងបវារណា រមែងប្រព្រឹត្តទៅដើម្បីភិក្ខុជាអ្នកមាន  
 សីលជាទីស្រឡាញ់ ដោយការសង្កត់សង្កិន នូវបុគ្គលចំពោះមុខនោះឯង ។  
 ការនៅព្រមព្រៀងគ្នារមែងមាន ។ នេះជាសុភិហាររបស់បេសលភិក្ខុទាំង  
 នោះ ។ ដើម្បីប្រយោជន៍ដល់ការនៅជាសុខនេះ ។ បទថា មា វាចិច្ឆា  
 បក្ខំ និស្សាយ សង្ឃំ ភិក្ខុយុំ សេចក្តីថា ទេវទត្តហាមាត់សូមក្នុងត្រកូល  
 ដោយខ្លួនឯង ហើយបរិភោគអាស្រ័យភិក្ខុប្រាថ្នាលាមក បំបែកសង្ឃ យ៉ាង  
 ណា បុគ្គលប្រាថ្នាលាមកពួកដទៃ ហាមាត់សូមក្នុងត្រកូល ដោយជាគណៈ  
 បរិភោគ ឲ្យគណៈចម្រើនហើយ អាស្រ័យបក្សពួកនោះ គប្បីបំបែកសង្ឃ  
 បាន ដូច្នេះ ទើបទ្រង់បញ្ញត្តដោយហេតុនោះឯង ។

បទថា កុលានុទយតាយ ច សេចក្តីថា កាលភិក្ខុសង្ឃធ្វើឧបោសថ  
 និងបវារណា ព្រមព្រៀងគ្នា ពួកមនុស្សថ្វាយសលាកភត្តជាដើម រមែងជា

អ្នកមានស្ថានសួគ៌ជាទីទៅខាងមុខ អធិប្បាយថា ទ្រង់បញ្ញត្តដើម្បីអនុគ្រោះ  
ត្រកូលនេះ ដោយប្រការដូច្នេះ ។

[ ១៨៩ ] បទថា សស្សឃានំ មញ្ញេ ចរសិ បានដល់ លោកត្រាច់  
ទៅជាន់សម្បត្តិ ។ បទថា កុលប្បឃានំ មញ្ញេ ចរសិ បានដល់ លោក  
ត្រាច់ទៅដូចម្ខាង បៀតបៀនត្រកូល ។ បទថា ឱលុទ្ធនិ បានដល់ រហូត  
គឺខ្ចាត់ខ្ចាយទៅ ។ បទថា បលុទ្ធនិ ទោ តេ អារុសោ នវប្បាយា សេចក្តី  
ថា អារុសោ ភិក្ខុទាំងនោះ ដោយច្រើន គឺចំណែកច្រើនរបស់លោក ជាន់ភិក្ខុ  
ជាក់លោះ មានវស្សា ១ ឬ ២ និងជាសាមណេរ រហូត គឺខ្ចាត់ខ្ចាយទៅ ។  
បទថា ន វាយំ កុមារកោ មត្តមញ្ញាសិ ព្រះថេរៈកាលពោលសង្កត់សង្កិន  
ព្រះថេរៈថា កុមារនេះមិនស្គាល់ប្រមាណខ្លួនឯង ។ បទថា កុមារកវាទា ន  
មុច្ឆាម សេចក្តីថា ពួកយើងមិនទាន់ផុតវាទេថា ក្មេង ។ បទថា តថា ហិ  
បន ភំ នេះ លោកពោលដើម្បីសម្តែងហេតុ ព្រោះព្រះអានន្ទគប្បីត្រូវព្រះ  
ថេរៈពោលយ៉ាងនេះ ក្នុងសេចក្តីនេះ មានបំណងដូច្នេះថា ព្រោះលោកត្រាច់  
ទៅជាមួយភិក្ខុថ្មីទាំងនេះ មិនសង្រួមតន្ត្រីយ ។ ដូច្នេះ លោកត្រាច់ទៅជា  
មួយពួកកុមារ ទើបគួរត្រូវគេពោលថា ជាក្មេង ។

[ ១៩០ ] បទថា អញ្ញតិវុត្តិយបុត្រោ សមាធនោ នេះ ព្រោះអាចារ្យ  
ឧបជ្ឈាយ៍របស់ព្រះថេរៈ មិនប្រាកដក្នុងសាសនានេះឡើយ ។ ខ្លួនកាន់យក  
សំពត់កាសាវពស្ត្រ ហើយចេញបួស ។ ដូច្នេះ បុល្លនន្ទភិក្ខុនី ពោល  
ប្រាប់ដល់ព្រះថេរៈមហាកស្សបធ្លាប់ជាតិវុត្តិយ ព្រោះការមិនពេញចិត្ត ។

[ ១៩១ ] ក្នុងបទថា សហសា នេះ សូម្បីអ្នកប្រព្រឹត្តដោយរាគៈ និង  
មោហៈ គឺមិនទាន់ត្រិះរិះ ។ តែបទនេះ លោកពោលដោយអំណាចការ  
ប្រព្រឹត្តិទៅដោយទោសៈ ។ បទថា អប្បជិសង្ខា គឺមិនទាន់ពិចារណា ។

ឥឡូវនេះ ព្រះមហាកស្សបត្ថេរ កាលញ្ចាំងបព្វជ្ជារបស់ខ្លួនឲ្យបរិសុទ្ធ  
ទើបពោលពាក្យជាដើមថា យតោហំ អារុសោ ដូច្នេះ ។ ក្នុងបទទាំងនោះ  
បទថា អញ្ចំ សត្តារំ ឧទ្ទិសិតុំ សេចក្តីថា អញមិននឹក ដើម្បីឧទ្ទិសយ៉ាងនេះ  
ថា វៀរព្រះមានព្រះមានភាគ អ្នកដទៃជាគ្រូរបស់អញ ។ ក្នុងបទថា សម្ពាធា  
យរាវាសោ ជាដើម សេចក្តីថា បើប្តី និងប្រពន្ធទាំង ២ រមែងនៅក្នុងផ្ទះ  
ទំហំ ៦០ ហត្ថ ឬខាងក្នុងរវាង ១០០ យោជន៍ ការនៅគ្រប់គ្រងផ្ទះ ប្តីប្រពន្ធ  
ទាំងនោះ ឈ្មោះថា ចង្អៀតនោះឯង ព្រោះអត្ថថា មានកិលេសជាគ្រឿង  
កង្វល់ គឺជាប់ជំពាក់ ។ បទថា រជាបថោ លោកពោលក្នុងមហាអដ្ឋកថាថា  
ជាទីកើតនៃធូលី មានរាគៈជាដើម ។ និងពោលថា ជាផ្លូវនៃការមកដូច្នេះ  
ក៏បាន ។ ឈ្មោះថា អញ្ចោកាស ព្រោះអត្ថថា មិនជាប់ជំពាក់ ដូចទីវាល  
ព្រោះបព្វជិតនៅក្នុងទីបិទបាំង ក្នុងទីមានកូដាគាររតនប្រាសាទ និងទេវីមាន  
ជាដើម ដែលមានទ្វារ និងបង្អួចបិទហើយ រមែងមិនទើសទាក់ មិនជំពាក់  
មិនជាប់ ព្រោះហេតុនោះ ទើបលោកពោលថា បព្វជ្ជាជាឱកាសទូលាយ ។  
ម្យ៉ាងទៀត យរាវាស ឈ្មោះថា ចង្អៀត ព្រោះមិនជាឱកាសនៃកុសលកិរិយា  
ឈ្មោះថា ជាផ្លូវមកនៃធូលី ព្រោះជាទីប្រជុំនៃកិលេស ដូចធូលី ដូចគំនរ  
សំរាម ដែលគេមិនបិទបាំង បព្វជ្ជា ឈ្មោះថា ជាឱកាសទូលាយ ព្រោះ



ជាឱកាសនៃកុសលកិរិយា ការសប្បាយ ។ ក្នុងបទថា **នយំទំ សុករំ ។** បេ។  
**បព្វជេយ្យំ** នេះ មានសង្ខេបកថាដូច្នេះថា បុគ្គលគប្បីធ្វើសិក្ខា ៣ ប្រព្រឹត្ត  
 ព្រហ្មចរិយៈមិនឲ្យដាច់សូម្បី ១ ថ្ងៃ ហើយឈ្មោះថាប្រព្រឹត្តឲ្យសម្បូរដោយ  
 ចំណែក ១ ព្រោះហេតុឲ្យសម្រេចចរិមកចិត្ត ។ ធ្វើមិនឲ្យមានមន្ទិល ដោយ  
 មន្ទិល គឺ កិលេស សូម្បីត្រឹមតែមួយថ្ងៃ ឈ្មោះថា បរិសុទ្ធដោយចំណែក  
 មួយ ព្រោះឲ្យសម្រេចចរិមកចិត្ត ។ បទថា **សង្ខតិទំ** បានដល់ ដូចជាសង្ខ  
 ដែលខាត់ គឺគប្បីប្រព្រឹត្តមានចំណែកប្រៀបដោយសង្ខដែលជម្រះហើយ ។  
 បទថា **ឥទំ ន សុករំ អគារំ អដ្ឋាវសតា** សេចក្តីថា បុគ្គលនៅគ្រប់  
 គ្រងផ្ទះប្រព្រឹត្ត ។ បេ។ ឲ្យបរិបូណ៌ដោយចំណែកមួយ ។ ធ្វើម្តេចហ្ន៎ អញ  
 គប្បីការសក់ និងពុកមាត់ស្លៀកសំពត់កាសាវពស្រ្ត ព្រោះជ្រួតជ្រាបដោយ  
 រសដែលជ្រលក់ដោយទឹកម្ខាត់ គឺសំពត់ដែលសមគួរដល់អ្នកប្រព្រឹត្តព្រហ្ម-  
 ចរិយៈ ចេញចាកផ្ទះ គប្បីបួស ជាអ្នកមិនមានផ្ទះ ។ ក្នុងសេចក្តីនេះ កម្ម  
 មានកសិកម្ម និងពាណិជកម្មជាដើម ដែលជាប្រយោជន៍ដល់ផ្ទះ ហៅថា ការ  
 មានផ្ទះ ។ ផ្ទះនោះ មិនមានក្នុងបព្វជ្ជា ដូច្នោះ បព្វជ្ជាគប្បីដឹងថា ជាការមិន  
 មានផ្ទះ ។ នូវអនាគារិយៈ គឺការមិនមានផ្ទះនោះ ។ បទថា **បព្វជេយ្យំ**  
 គឺគប្បីបដិបត្តិ ។ បទថា **បដបិលោតិកានំ** គឺសំពត់ចាស់ ។ សំពត់ថ្មី  
 សូម្បី ១៣ ហត្ថ លោកហៅថា សំពត់ចាស់ ចាប់តាំងអំពីកាត់ជាយ ។  
 លោកពោលសំដៅដល់សង្ឃរាជី ដែលលោកកាត់សំពត់ដែលមានតម្លៃច្រើន  
 ពោលថា សង្ឃរាជីនៃសំពត់ចាស់ ដូច្នេះ ។ បទថា **អន្ធានមគ្គំ បដិបន្នោ**

បានដល់ ផ្លូវតាំងអំពីកន្លះយោជន៍ឡើងទៅ ហៅថា ឆ្ងាយ អធិប្បាយថា ដើរផ្លូវឆ្ងាយនោះ ។

ឥឡូវនេះ គប្បីពោលអនុបុព្វិកថា ចាប់តាំងអំពីអភិនិហារដើម្បីការជាក់ ច្បាស់នៃអត្ថនេះ ដូចបព្វជិតនោះ និងអ្នកដំណើរផ្លូវឆ្ងាយដូចតទៅនេះ

### ប្រវត្តិ ព្រះមហាភិក្ខុបុត្រ

មានរឿងមកថា ក្នុងអតីតកាល ក្នុងទីបំផុតមួយសែនកប្ប ព្រះសាស្តា ព្រះនាមបទុមគ្គរៈបានកើតឡើង ។ កាលព្រះបទុមគ្គរៈយាងទៅអាស្រ័យក្នុង ហង្សវតីនគរ ប្រថាប់នៅនាខេមមិទាយវ័ន ក្នុងម្នាក់ឈ្មោះវេទេហៈ មានទ្រព្យ ៨០ កោដិ បរិភោគអាហារយ៉ាងល្អអំពីព្រលឹម អធិដ្ឋានអង្គឧបាសថ កាន់ គ្រឿងក្រអូប និងផ្កាជាដើម ទៅកាន់វិហារ ឬជាព្រះសាស្តា នមស្ការហើយ អង្គុយក្នុងទីសមគួរក្នុងចំណែកម្ខាង ។

ខណៈនោះ ព្រះសាស្តាទ្រង់តាំងសាវ័ករូបទី ៣ ឈ្មោះមហានិសកត្ថេរ ក្នុងឋានៈជាឯតទគ្គៈថា ម្ចាស់ភិក្ខុទាំងឡាយ បណ្ឌិតភិក្ខុដែលជាសាវ័ករបស់ តថាគត ជាអ្នកពោលទូន្មានធុតង្គ និសកៈជាកំពូលជាងភិក្ខុទាំងនោះ ។ ឧបាសកបានស្តាប់ដូច្នោះ ជ្រះថ្លា ក្នុងទីបំផុតធម្មកថា កាលមហាជនក្រោក ឡើង ត្រឡប់ទៅ ទើបនមស្ការព្រះសាស្តា ក្រាបទូលថា ថ្ងៃស្អែកនេះ សូម ព្រះអង្គទ្រង់ទទួលភិក្ខុរបស់ខ្ញុំព្រះអង្គចុះ ។ ព្រះសាស្តាត្រាស់ថា ម្ចាស់ ឧបាសក ភិក្ខុសង្ឃមានចំនួនច្រើន ។ ឧបាសកទូលសួរថា បពិត្រព្រះមាន ព្រះភាគ ភិក្ខុសង្ឃមានប្រមាណប៉ុនណា ព្រះសាស្តាត្រាស់ថា មាន ៦ លាន

៨ សែនរូប ។ ឧបាសកទូលថា បពិត្រព្រះអង្គដ៏ចម្រើន សូមទ្រង់ឲ្យភិក្ខុកុំ  
ឲ្យសល់ក្នុងវិហារ សូម្បីតែសាមណេរមួយអង្គ ទទួលនិមន្តចុះ ។ ព្រះសាស្តា  
ទ្រង់ទទួលនិមន្តន៍ហើយ ។

ឧបាសកជ្រាបថា ព្រះសាស្តាទទួលនិមន្តន៍ហើយ ទើបទៅផ្ទះ ត្រៀម  
មហាទាន ស្មែកឡើង ឲ្យមនុស្សទៅក្រាបទូលភត្តកាល ដល់ព្រះសាស្តា ។  
ព្រះសាស្តាទ្រង់កាន់យកបាត និងចីវរ ចោមរោមដោយពួកភិក្ខុសង្ឃ យាង  
ទៅកាន់ផ្ទះរបស់ឧបាសក ប្រថាប់គង់លើអាសនៈ ដែលគេក្រាលស្រេច  
ហើយ ក្នុងទីបំផុតនៃទុក្ខណោទក ទ្រង់ទទួលបឋមជាដើម ទ្រង់ចែកភត្ត  
ឧបាសកក៏អង្គុយជិតព្រះសាស្តា ។

ក្នុងលំដាប់នោះ ព្រះមហានិសកត្ថេរ ត្រាច់ទៅបិណ្ឌបាតដល់ផ្លូវនោះ  
ឧបាសកកាលឃើញហើយ ទើបក្រោកឡើង ទៅថ្វាយបង្គំព្រះថេរៈ ហើយ  
ពោលថា សូមលោកម្ចាស់ឲ្យបាតចុះ ។ ព្រះថេរៈបានឲ្យបាតហើយ ។  
ឧបាសកពោលថា សូមលោកម្ចាស់ចូលទៅក្នុងផ្ទះនេះចុះ សូម្បីព្រះសាស្តា  
ក៏ប្រថាប់គង់ក្នុងផ្ទះ ។ ព្រះថេរៈពោលថា មិនសមគួរទេឧបាសក ។ ឧបាសក  
ទទួលបាតរបស់ព្រះថេរៈហើយ ដាក់បិណ្ឌបាតពេញ នាំទៅប្រគេន ។ បន្ទាប់  
អំពីនោះ ឧបាសកបញ្ជូនព្រះថេរៈទៅ ហើយត្រឡប់ទៅអង្គុយក្នុងសម្មាគំព្រះ  
សាស្តា ក្រាបទូលយ៉ាងនេះថា បពិត្រព្រះអង្គដ៏ចម្រើន ព្រះមហានិសកត្ថេរ  
សូម្បីខ្ញុំព្រះអង្គពោលថា ព្រះសាស្តាប្រថាប់គង់ក្នុងផ្ទះ ក៏មិនប្រាថ្នានឹងចូល  
ទៅ ។ ព្រះសាស្តាត្រាស់ថា មហានិសកត្ថេរនោះ មានគុណក្រៃលែងជាង

គុណរបស់ពួកអ្នក ។ សេចក្តីកំណាញ់ ពាក្យសរសើរ រមែងមិនមានដល់  
 ព្រះសម្មាសម្ពុទ្ធច្បាស់ឡើយ ។ ហើយទើបព្រះសាស្តាត្រាស់យ៉ាងនេះថា ឧបាសក  
 តថាគតរង់ចាំភិក្ខុក្នុងផ្ទះ ។ ភិក្ខុនោះអង្គុយយ៉ាងនេះ មិនសម្លឹងមើលនូវភិក្ខុ ។  
 តថាគតនៅក្នុងសេនាសនៈខាងចុងស្រុក ។ ភិក្ខុនោះ ជាអ្នកនៅក្នុងព្រៃ ។  
 តថាគតនៅក្នុងទីប្រក់ទីប៉ោង ។ ភិក្ខុនោះ នៅក្នុងទីវាល ។ ព្រះសាស្តាត្រាស់  
 ហាក់ដូចញ្ជាំងមហាសមុទ្រឲ្យពេញថា នេះឯងជាគុណរបស់ភិក្ខុនោះ ដោយ  
 ប្រការដូច្នេះ ។

ឧបាសកជ្រះថ្លាក្រែលែងឡើង ដូចប្រទីបដែលពន្លឺនៅតាមប្រក្រតីចាក់  
 ប្រេងចូលទៅ ដូច្នោះ គិតថា ប្រយោជន៍អ្វីដោយសម្បត្តិដទៃដល់អាត្មាអញ  
 អញនឹងធ្វើសេចក្តីប្រាថ្នា ដើម្បីភាពជាក់ព័ន្ធជាងភិក្ខុដែលពោលប្រៀបប្រដៅ  
 ធុត្តង្គ ក្នុងសម្មាសម្ពុទ្ធរបស់ព្រះពុទ្ធអង្គឯណានីមួយ ក្នុងអនាគត ។ គាត់និមន្ត  
 ព្រះសាស្តាទៀត កាលថ្វាយទានអស់ ៧ ថ្ងៃ ដោយទំនងនេះ ក្នុងថ្ងៃទី ៧  
 ប្រគេនត្រៃចីវរដល់ភិក្ខុ ៦ លាន ៨ សែនរូប ហើយក្រាបចុះទៀបបាទមូល  
 របស់ព្រះសាស្តា ក្រាបទូលយ៉ាងនេះថា បពិត្រព្រះអង្គដ៏ចម្រើន ទានដែល  
 ខ្ញុំព្រះអង្គថ្វាយអស់ ៧ ថ្ងៃ ជាទានដែលប្រកបដោយមេត្តាកាយកម្ម មេត្តា  
 វចីកម្ម មេត្តាមនោកម្ម ខ្ញុំព្រះអង្គមិនបានប្រាថ្នាទេសម្បត្តិ ឬសក្កសម្បត្តិ  
 មារសម្បត្តិ និងព្រហ្មសម្បត្តិដទៃឡើយ ដោយទាននេះ ។ តែកម្មរបស់ខ្ញុំ  
 ព្រះអង្គនេះ សូមសម្រេចផលគ្រប់ប្រការ នៃភាពជាក់ព័ន្ធជាងភិក្ខុដែល  
 ទ្រទ្រង់ធុត្តង្គទាំង ១៣ ដើម្បីដល់នូវឋានៈដែលមហានិសកត្តេរដល់ហើយ ក្នុង

សម្មាគំនៃព្រះសម្មាសម្ពុទ្ធអង្គឯណានីមួយ ក្នុងអនាគតចុះ ។

ព្រះសាស្តាទ្រង់ប្រមើលមើលថា ឋានៈដ៏ធំ ដែលឧបាសកនេះប្រាថ្នានឹង សម្រេចឬទេហ្ន៎ ទ្រង់ឃើញការសម្រេចហើយ ទើបត្រាស់ថា ឋានៈដែលអ្នក ប្រាថ្នា សម្រេចហើយ ក្នុងទីបំផុតមួយសែនកប្បក្នុងអនាគត ព្រះសម្មាសម្ពុទ្ធ ឈ្មោះថា គោតមកើតឡើងក្នុងលោក អ្នកនឹងបានជាសាវ័កទី ៣ របស់ព្រះ គោតមអង្គនោះ ឈ្មោះថា មហាកស្សបត្ថេរ ។

ឧបាសកបានស្តាប់ដូច្នោះ ត្រិះរិះថា ធម្មតាព្រះពុទ្ធទាំងឡាយ រមែងមិន មានព្រះតម្រាស់បែកជា ២ ឡើយ បានសម្គាល់សម្បត្តិនោះ ដូចបានដល់ ក្នុងថ្ងៃស្អែក ។ កុដ្ឋម្នីកៈរក្សាសីលរហូតអស់អាយុ ធ្វើកាលកិរិយាក្នុងទីនោះ បានទៅកើតក្នុងស្ថានសួគ៌ ។ ចាប់តាំងអំពីនោះ កុដ្ឋម្នីកៈបានសោយសម្បត្តិ ក្នុងទេវលោក និងមនុស្សលោក កាលព្រះវិបស្សីសម្មាសម្ពុទ្ធ អាស្រ័យក្នុង ពន្ធមតី នៅប្រថាប់ក្នុងខេមមិតទាយវ័ន ក្នុងកប្បទី ៩១ អំពីកប្បនេះ កុល- បុត្រនោះបានចុតិចាកទេវលោក កើតក្នុងត្រកូលព្រាហ្មណ៍មួយ ។ ក្នុងកាល នោះ ព្រះមានព្រះភាគព្រះនាមថាវិបស្សី ទ្រង់សម្តែងធម៌រៀងរាល់ ៧ ឆ្នាំ ម្តង ។ ប្រាកដកោលាហលធំ ពួកទេវតាក្នុងសកលជម្ពូទ្វីប នាំប្រាប់ដំណឹង តៗ គ្នាទៅថា ព្រះសាស្តាទ្រង់នឹងសម្តែងធម៌ ។ ព្រាហ្មណ៍បានស្តាប់ដំណឹង នោះហើយ តែគាត់មានសំពត់សាដកសម្រាប់ស្លៀកតែមួយផ្ទាំង ។ ព្រាហ្មណ៍ ក៏ដូចគ្នា ទាំង ២ នាក់មានសំពត់ដណ្តប់មួយផ្ទាំងប៉ុណ្ណោះ ប្រាកដឈ្មោះទូទៅ ពេញក្រុងថា ឯកសាដកព្រាហ្មណ៍ ។ កាលមានការប្រជុំគ្នាដោយកិច្ចឯណា

នីមួយៗរបស់ពួកព្រាហ្មណ៍ គាត់ទៅដោយខ្លួនឯង ឲ្យព្រាហ្មណ៍នៅចាំផ្ទះ ។  
 កាលមានការប្រជុំព្រាហ្មណ៍ គាត់នៅផ្ទះខ្លួនឯង ។ ព្រាហ្មណ៍ដណ្តប់សំពត់  
 មួយផ្ទាំងនោះទៅ ។ ក្នុងថ្ងៃនោះ ព្រាហ្មណ៍ពោលនឹងព្រាហ្មណ៍ថា នៃព្រាហ្មណ៍  
 នាងស្តាប់ធម្មកថា នៅពេលយប់ ឬពេលថ្ងៃ ។ ព្រាហ្មណ៍ពោលថា ខ្ញុំជា  
 មាតុគ្រាម មិនអាចស្តាប់ធម៌ក្នុងពេលយប់បានទេ ខ្ញុំនឹងស្តាប់ធម៌ក្នុងពេលថ្ងៃ  
 ទើបឲ្យព្រាហ្មណ៍នៅផ្ទះ ដណ្តប់សំពត់មួយផ្ទាំងនោះទៅជាមួយពួកឧបាសិកា  
 ក្នុងពេលថ្ងៃ ថ្វាយបង្គំព្រះសាស្តា អង្គុយស្តាប់ធម៌ក្នុងទីសមគួរ នាចំណែក  
 ម្ខាង ហើយត្រឡប់ទៅជាមួយពួកឧបាសិកា ។ កាលនោះ ព្រាហ្មណ៍ ឲ្យ  
 ព្រាហ្មណ៍នៅផ្ទះ ដណ្តប់សំពត់នោះទៅវិហារ ។

សម័យនោះ ព្រះសាស្តា ប្រថាប់គង់លើធម្មាសនៈ ដែលគេតាក់តែង  
 ហើយ ក្នុងកណ្តាលបរិស័ទ ទ្រង់ចាប់ផ្តើមវាលវីជនីដ៏វិចិត្រ ត្រាស់ធម្មកថា  
 ដូចញ្ញាំងអ្នកវិសេសឲ្យចុះកាន់អាកាសគង្គា ដូចធ្វើភ្នំព្រះសិវនេរុឲ្យរលំចុះក្នុង  
 សាគរ ។ កាលព្រាហ្មណ៍អង្គុយក្នុងទីបំផុត ស្តាប់ធម៌ក្នុងបឋមយាមនោះឯង  
 បីតិ ៥ យ៉ាង កើតជ្រុបជ្រាបពេញរាងកាយ គាត់បត់សំពត់ដណ្តប់ គិតថា  
 អញនឹងថ្វាយដល់ព្រះទេសពល ។ លំដាប់នោះ គាត់កើតចិត្តកំណាញ់ រហូត  
 ដល់រាប់ពាន់ សំពត់របស់ព្រាហ្មណ៍ និងសំពត់របស់អ្នកមានត្រឹមតែមួយ  
 ផ្ទាំងប៉ុណ្ណោះ មិនមានសំពត់សណ្តាប់ណាដទៃទៀត កាលមិនដណ្តប់ហើយ  
 ក៏មិនអាចនឹងចេញទៅខាងក្រៅបាន ព្រោះដូច្នោះ ទើបមិនមានបំណងនឹងថ្វាយ  
 ដោយប្រការទាំងពួង ។ កាលបឋមយាមកន្លងទៅ ក្នុងមជ្ឈិមយាម គាត់ក៏

កើតបីតិយ៉ាងនោះទៀត ។ គាត់ក៏គិតយ៉ាងនោះ ហើយក៏មិនមានបំណងថ្វាយ  
 យ៉ាងនោះទៀត ។ កាលមជ្ឈិមយាមកន្លងទៅ ក្នុងបច្ឆិមយាម គាត់ក៏កើត  
 បីតិយ៉ាងនោះទៀត គាត់គិតថា ស្លាប់ ឬមិនស្លាប់ក៏ដោយចុះ អញនឹងដឹង  
 ក្នុងកាលជាក្រោយ ទើបបត់សំពត់ដណ្តប់ ដាក់ត្រង់បាទមូលរបស់ព្រះសាស្តា  
 បន្ទាប់អំពីនោះ គាត់យកដៃឆ្វេងទះជាមួយនឹងដៃស្តាំ បន្ទីសំឡេងថា អញ  
 ឈ្នះហើយ អញឈ្នះហើយ អស់វារៈ ៣ ដង ។

សម័យនោះ ព្រះបាទពន្ធមហារាជ ប្រថាប់គង់ស្តាប់ធម៌នៅខាងក្នុងវាំង  
 នន ក្រោយធម្មាសនៈ ធម្មតាព្រះរាជា រមែងមិនសប្បាយចិត្តនឹងសំឡេងថា  
 អញឈ្នះហើយ អញឈ្នះហើយ ដូច្នេះ ទ្រង់បញ្ជូនបុរសទៅ មានព្រះតម្រាស់  
 ថា ចូរឯងទៅសួរព្រាហ្មណ៍នោះថា អ្នកឯងពោលអ្វី ។ បុរសនោះទៅសួរថា  
 នែលោក លោកនិយាយអ្វី កាលបុរសនោះទៅសួរហើយ ព្រាហ្មណ៍ពោល  
 ថា ពួកជនដ៏សេស ឡើងជិះយានដ៏ជាដើម ហើយឈ្នះសត្រូវ សេចក្តីនោះ  
 មិនជាអស្ចារ្យឡើយ ។ ឯខ្ញុំ លះចិត្តកំណាញ់ បានថ្វាយសំពត់ដណ្តប់ដល់  
 ព្រះទេសពល ដូចយកអង្រែវាយក្បាលគោកាច ដែលដើរមកខាងក្រោយ  
 ឲ្យវាគេចទៅ ដូច្នោះ ។ ព្រាហ្មណ៍ពោលថា ខ្ញុំឈ្នះសេចក្តីកំណាញ់នោះ ។  
 រាជបុរសត្រឡប់មកក្រាបទូលរឿងនោះដល់ព្រះរាជាៗ ត្រាស់ថា នែលោក ខ្ញុំ  
 មិនដឹងវត្ថុដែលសមគួររបស់ព្រះទេសពល ព្រាហ្មណ៍ជាអ្នកដឹង ទើបទ្រង់  
 បញ្ជូនសំពត់មួយគូទៅ ។ ព្រាហ្មណ៍ឃើញសំពត់មួយគូនោះ ទើបគិតថា  
 ព្រះរាជាមួយអង្គនេះ មិនព្រះរាជទានអ្វីដល់អញ ដែលអង្គុយស្ងៀមអំពីមុន

ទាល់តែអញពោលដល់គុណរបស់ព្រះសាស្តាហើយ ទើបព្រះរាជទាន ប្រយោជន៍អ្វីសម្រាប់អញ ដោយសំពត់ដែលកើតឡើង ព្រោះអាស្រ័យគុណនៃ ព្រះសាស្តា ទើបថ្វាយសំពត់គូនោះដល់ព្រះសាស្តាទៀត ។ ព្រះរាជាត្រាស់ សួរថា ព្រាហ្មណ៍ធ្វើអ្វី បានឮថា ព្រាហ្មណ៍ថ្វាយសំពត់គូនោះដល់ព្រះតថាគត ធ្វើព្រឺឆើយ ទើបទ្រង់បញ្ជូនសំពត់ ២ គូដទៃទៅឲ្យ ព្រាហ្មណ៍ក៏ថ្វាយសំពត់ ២ គូនោះទៀត ។ ព្រះរាជាទ្រង់បញ្ជូនសំពត់ទៅ ៤ គូទៀត រហូតដល់ ៣២ គូ ។

គ្រានោះ ព្រាហ្មណ៍គិតថា គូនៃសំពត់នេះ ហាក់ដូចជាចំនួនច្រើនឡើងៗ ទើបកាន់យកត្រឹមតែ ២ គូ គឺដើម្បីខ្លួនមួយគូ ដើម្បីព្រាហ្មណ៍មួយគូ បាន ថ្វាយដល់ព្រះតថាគត ៣០ គូ តាំងអំពីនោះមក ព្រាហ្មណ៍នោះបាននូវការ ស្ម័គ្រចិត្តនឹងព្រះសាស្តា ។ ថ្ងៃមួយ ក្នុងរដូវវស្សា ព្រះរាជាទ្រង់ឃើញ ព្រាហ្មណ៍នោះអង្គុយស្តាប់ធម៌ក្នុងសម្មាសម្ពុទ្ធរបស់ព្រះសាស្តា ទើបព្រះរាជទាន សំពត់រត្នកម្ពលដែលព្រះអង្គដណ្តប់ មានតម្លៃមួយសែន ហើយត្រាស់ថា តាំងអំពីពេលនេះទៅ ចូរអ្នកដណ្តប់សំពត់ផ្ទាំងនេះដើម្បីស្តាប់ធម៌ ។ គាត់ គិតថា ប្រយោជន៍អ្វីដល់អញ ដោយសំពត់កម្ពលមួយផ្ទាំងនេះ ដែលនាំចូល ទៅក្នុងកាយស្នូលនេះ ទើបធ្វើឲ្យជាពិភានខាងលើគ្រែរបស់ព្រះតថាគត ខាង ក្នុងព្រះគន្ធកុដិ ហើយទើបទៅ ។

ថ្ងៃមួយ ព្រះរាជាយាងទៅកាន់វិហារអំពីព្រលឹម ប្រថាប់គង់ក្នុងសម្មាសម្ពុទ្ធរបស់ព្រះសាស្តាខាងក្នុងព្រះគន្ធកុដិ ។ សម័យនោះ ព្រះពុទ្ធរស្មីមានពណ៌ ៦ ចាំងប៉ះនឹងផ្ទាំងសំពត់កម្ពល ។ សំពត់កម្ពលរុនរឿងក្រៃពេក ។ ព្រះរាជា



ទ្រង់សម្លឹងទៅខាងលើ ទ្រង់ចាំបាន ទើបក្រាបទូលថា បពិត្រព្រះអង្គដ៏ចម្រើន  
 សំពត់កម្ពុលមួយផ្ទាំងនេះ ជាបស្ចិមខ្ញុំព្រះអង្គ ខ្ញុំព្រះអង្គបានឲ្យដល់ឯកសាជក-  
 ព្រាហ្មណ៍ ។ ព្រះសាស្តាត្រាស់ថា មហាបពិត្រ ព្រះអង្គបូជាព្រាហ្មណ៍ហើយ  
 ព្រាហ្មណ៍បូជាតថាគតហើយ ។ ព្រះរាជាត្រិះរិះថា ព្រាហ្មណ៍បានដឹងវត្ថុដែល  
 គួរ ឯអញមិនដឹង ។ ទ្រង់ជ្រះថ្លាហើយ ទ្រង់ធ្វើវត្ថុដែលមនុស្សត្រូវការទាំង  
 អស់ ឲ្យជាមួយមុខប្រាំបីៗ ព្រះរាជទាន មួយមុខ ៨ ទាំងអស់ ហើយទ្រង់  
 តែងតាំងព្រាហ្មណ៍ក្នុងតំណែងបុរោហិត ឈ្មោះថា ទានមួយមុខប្រាំបីៗ រួម  
 ជា ៦៤ ។ ព្រាហ្មណ៍បង្ហោននាំសលាកកត្ត ៦៤ រក្សាសីល ចុតិអំពីនោះ  
 ទៅកើតក្នុងស្ថានសួគ៌ ។ កាលចុតិអំពីនោះទៀត បានទៅកើតក្នុងផ្ទះកុដ្ឋម្និកៈ  
 ក្នុងក្រុងពារាណសី ក្នុងចន្លោះព្រះពុទ្ធ ២ អង្គ គឺព្រះមានព្រះភាគកោនាគមនៈ  
 និងព្រះកស្សបទសពលក្នុងកប្បនេះ ។ គាត់អាស្រ័យសេចក្តីចម្រើន នៅគ្រប់  
 គ្រងផ្ទះ ថ្ងៃមួយ ត្រាច់ទៅកាន់ជង្គុតិកវិហារក្នុងព្រៃ ។

សម័យនោះ ព្រះបច្ចេកពុទ្ធច្នៃច្នៃវិរកម្មត្រង់ច្រាំងស្ទឹង កាលអនុវាតមិន  
 គ្រប់គ្រាន់ ទើបប្រារព្ធដើម្បីនឹងបត់ទុក ។ គាត់ឃើញទើបសួរថា ព្រោះហេតុ  
 អ្វី ទើបលោកម្ចាស់បត់ទុក ។ ព្រះបច្ចេកពុទ្ធផ្ទើរថា ព្រោះអនុវាតមិនគ្រប់  
 គ្រាន់ ។ គាត់ពោលថា សូមលោកម្ចាស់ធ្វើដោយសំពត់មួយផ្ទាំងនេះចុះ ។  
 ហើយថ្វាយសំពត់សាជក តាំងសេចក្តីប្រាថ្នាថា ខ្ញុំសូមកុំមានសេចក្តីអន្តរាយ  
 ណានីមួយក្នុងទីដែលខ្ញុំកើតហើយ ។ សូម្បីក្នុងផ្ទះ កាលបន្សើបស្រីរបស់គាត់  
 ឈ្មោះគ្នាជាមួយភរិយារបស់គាត់ ព្រះបច្ចេកពុទ្ធចូលទៅបិណ្ឌបាត ។ គ្រា

នោះ បួនស្រីរបស់គាត់ប្រគេនបិណ្ឌបាតដល់ព្រះបច្ចេកពុទ្ធ ហើយតាំងសេចក្តី  
 ប្រាថ្នាថា ខ្ញុំគប្បីរៀបរៀងបុគ្គលអន្ធពាលបែបនេះអស់ ១០០ យោជន៍ នាង  
 ពោលយ៉ាងនេះ សំដៅដល់កិរិយារបស់ព្រាហ្មណ៍នោះ ។ កិរិយាល្បីនៅ  
 ត្រង់ទ្វារ កាលបានឮ ទើបគិតថា ព្រះបច្ចេកពុទ្ធសូមកុំឆាន់ភក្តីដែលស្រីនេះ  
 ប្រគេនឡើយ ទើបទទួលបាតមកហើយ ចាក់បិណ្ឌបាតចោល ហើយយក  
 ភក់ដាក់រហូតពេញប្រគេន បួនស្រីឃើញ ទើបពោលថា អើ ស្រីពាល នាង  
 ចូរដេរ ឬវាយអញ ក៏គ្រប់គ្រាន់ តែនាងមិនគួរចោលភក្តីអំពីបាតរបស់  
 លោកដែលបំពេញបារមីមកអស់ ២ អសន្ទេយ្យ ហើយប្រគេនភក់លោក  
 សោះ ។

ពេលនោះ ទើបកិរិយារបស់គាត់កើតការគិតឡើង ។ នាងពោលថា  
 ឈប់សិនលោកម្ចាស់ ហើយចាក់ភក់ចោល លាងបាត លាបដោយលម្អិត  
 ក្រអូប ហើយដាក់អាហារមានរសឆ្ងាញ់ ៤ យ៉ាងពេញក្នុងបាត ដាក់បាត  
 ដែលហៀរហូរដោយសប្បី មានពណ៌ដូចត្របកឈូកដែលរោយទុកខាងលើ  
 លើព្រះហស្តព្រះបច្ចេកពុទ្ធ ហើយតាំងសេចក្តីប្រាថ្នាថា សូមរាងកាយរបស់  
 ខ្ញុំ មានពន្លឺដូចបិណ្ឌបាតដែលមានពន្លឺចុះនេះ ។ ព្រះបច្ចេកពុទ្ធអនុមោទនា  
 ហើយ ហោះទៅកាន់អាកាស ។ កិរិយាស្វាមីបំពេញកុសលដរាបដល់អស់  
 អាយុ បានទៅកើតក្នុងស្ថានសួគ៌ ។ កាលចុតិចាកស្ថានសួគ៌ ឧបាសកបាន  
 កើតជាកូនរបស់សេដ្ឋី មានសម្បត្តិ ៨០ កោដិ ក្នុងក្រុងពារាណសី ។ ឯ  
 កិរិយាបានទៅកើតជាធិតារបស់សេដ្ឋីដូចគ្នា ។ មាតាបិតាបាននាំសេដ្ឋីធិតា

នោះឯង មកឲ្យដល់សេដ្ឋីបុត្រ ក្នុងកាលដែលចម្រើនវ័យ ។ គ្រាន់តែសេដ្ឋី-  
 ធីតាចូលទៅកាន់ត្រកូលស្វាមី ដោយអានុភាពនៃកម្មជាផលដែលនាងមិន  
 ថ្វាយអំពីមុន សកលកាយក៏កើតក្លិនស្អុយ ដូចបង្គន់ដែលគ្របបិទបាំងខាង  
 ក្នុងធរណីទ្វារ ។ សេដ្ឋីកុមារសួរថា នេះក្លិនរបស់នរណា កាលបានស្តាប់  
 ហើយ ដឹងថា ជាក្លិនរបស់សេដ្ឋីធីតា ទើបបង្កកឡើងថា ចូរនាំចេញទៅ ចូរ  
 នាំចេញទៅ ហើយបញ្ជូនត្រឡប់ទៅកាន់ផ្ទះត្រកូល ដោយទំនងដូចកាល  
 ដែលនាំមក ។ សេដ្ឋីធីតា ត្រូវបញ្ជូនត្រឡប់ទៅក្នុង ៧ ឋានៈ ដោយទំនង  
 នេះឯង គិតថា អញត្រឡប់ទៅអស់ ៧ ដងហើយ អញនឹងទៅធ្វើអ្វី ទើប  
 ដោះគ្រឿងអាករណៈរបស់ខ្លួន ឲ្យធ្វើជាឥដ្ឋមាសបណ្តោយមួយហត្ថ ទទឹង  
 ១ ចម្អាម កម្រាស់ ៤ ធ្មាប់ ។ បន្ទាប់អំពីនោះ នាងកាន់យកដុំហរតាល  
 និងមនោសិលា ហើយកាន់ផ្កាឈូក ៨ ក្តាប់ ទៅកាន់ទីសាងចេតិយរបស់  
 ព្រះកស្សបទេសពល ។

ក្នុងខណៈនោះ កាលនាងមកដល់ ដុំឥដ្ឋបានធ្លាក់ចុះមក ។ ទើបសេដ្ឋី  
 ធីតាបានប្រាប់ជាងថា សូមលោកដាក់ឥដ្ឋមួយដុំនេះទុកត្រង់នេះ ជាងពោល  
 ថា បពិត្រអ្នកនាង នាងមកក្នុងកាល សូមនាងដាក់ឯងចុះ នាងឡើងទៅយក  
 ប្រេងលាយហរតាល និងមនោសិលា បិទឥដ្ឋឲ្យណែន ដោយហរតាល និង  
 មនោសិលាដែលផ្សំជាមួយប្រេងនោះ ធ្វើការបូជាដោយផ្កាឈូក ៨ ក្តាប់ខាង  
 លើ ហើយថ្វាយបង្គំ ធ្វើសេចក្តីប្រាថ្នាថា សូមក្លិនចន្ទន៍ផ្សាយចេញអំពីមាត់  
 ក្នុងទីដែលខ្ញុំកើតហើយ ថ្វាយបង្គំព្រះចេតិយ ធ្វើប្រទក្សិណ ត្រឡប់ទៅ ។

ក្នុងខណៈនោះ សេដ្ឋីបុត្រត្រូវពួកដល់សេដ្ឋីធីតាដែលនាំទៅកាន់ផ្ទះគ្រាដំបូង សូម្បីក្នុងក្រុងក៏មានការប្រកាសលេងនក្ខត្តបូក្ស ។ សេដ្ឋីបុត្រសួរអ្នកបម្រើថា សេដ្ឋីធីតាដែលនាំទៅកាលនោះ នាងនៅឯណា អ្នកបម្រើឆ្លើយថា នៅឯផ្ទះ ត្រកូលរបស់នាង លោកម្ចាស់ សេដ្ឋីបុត្រពោលថា ពួកអ្នកចូរទៅនាំនាងមក យើងនឹងលេងនក្ខត្តបូក្សនោះ ។ ពួកអ្នកបម្រើនាំគ្នាទៅឈរសំពះសេដ្ឋីធីតា កាលសេដ្ឋីធីតាសួរថា ពួកអ្នកមកធ្វើអ្វី ទើបប្រាប់រឿងរ៉ាវឲ្យនាងស្តាប់ ។ សេដ្ឋីធីតាពោលថា បាទាំងឡាយ ខ្ញុំយកគ្រឿងអាករណៈបូជាចេតិយអស់ ហើយ ខ្ញុំមិនមានអាករណៈទេ ។ អ្នកបម្រើនាំគ្នាទៅប្រាប់ដល់សេដ្ឋីបុត្រ សេដ្ឋីបុត្រពោលថា ពួកអ្នកចូរនាំនាងមកចុះ ខ្ញុំនឹងឲ្យគ្រឿងប្រដាប់ ។ អ្នក បម្រើនាំនាងមកហើយ ។ ដំណាលគ្នានឹងនាងចូលទៅកាន់ផ្ទះ ក្និនចន្ទន៍ និង ក្និនផ្កាឈូកផ្សាយទៅពេញផ្ទះ ។ សេដ្ឋីបុត្រសួរសេដ្ឋីធីតាថា ពីមុនក្និនស្អុយ ផ្សាយចេញអំពីរាងកាយរបស់នាង តែឥឡូវនេះ ក្និនចន្ទន៍ផ្សាយចេញអំពី រាងកាយ ក្និនផ្កាឈូកផ្សាយអំពីមាត់របស់នាង តើនេះមានរឿងអ្វី ។ នាង បានប្រាប់កម្មដែលនាងធ្វើតាំងអំពីដើមរហូតចប់ ។ សេដ្ឋីបុត្រជ្រះថ្លាថា ពាក្យ ប្រៀនប្រដៅរបស់ព្រះពុទ្ធទាំងឡាយ ជាពាក្យនាំចេញចាកទុក្ខញ្ច ទើបយក សំពត់កម្ពលគ្របចេតិយមាស ប្រកបដោយផ្កាឈូកមាស ប្រមាណប៉ុនកង់ រថក្នុងទីនោះ សំយុងចុះមកប្រមាណ ១២ ឬ ១៣ ហត្ថ ។

សេដ្ឋីបុត្រនោះ តាំងនៅក្នុងទីនោះ ដរាបអស់អាយុហើយ ទៅកើតក្នុង ស្ថានសួគ៌ ចុតិអំពីទីនោះ ទៅកើតក្នុងត្រកូលអមាត្យមួយ ក្នុងទីប្រមាណ ១

រយយោជន៍អំពីក្រុងពារាណសី ។ សេដ្ឋីធីតាចុតិអំពីទេវលោក ទៅកើតជា  
 ព្រះរាជធីតាក្នុងរាជត្រកូល ។ កាលជនទាំង ២ ចម្រើនវ័យត្រង់ស្រុកដែល  
 កុមារនៅ មានការប្រកាសលេងនក្ខត្តបូក្ស ។ កុមារនិយាយនឹងមាតាថា  
 បពិត្រអ្នកម៉ែ សូមម៉ែឲ្យសំពត់សាងកដល់ខ្ញុំចុះ ខ្ញុំនឹងលេងនក្ខត្តបូក្ស ។  
 មាតានាំសំពត់ដែលបោកគក់ហើយមកឲ្យ ។ កុមារបានបដិសេធសំពត់នោះ ។  
 មាតានាំសំពត់ផ្ទាំងដទៃមកឲ្យទៀត កុមារបដិសេធសំពត់នោះទៀត ។

លំដាប់នោះ ម្តាយពោលនឹងកុមារនោះថា កូនអើយ យើងកើតក្នុងផ្ទះ  
 ណា យើងមិនមានបុណ្យដើម្បីបានសំពត់សាច់ម្តងនេះទេ ។ កុមារពោល  
 ថា បពិត្រអ្នកម៉ែ ខ្ញុំនឹងទៅរកក្នុងទីដែលរកបាន ។ មាតាពោលថា កូនអើយ  
 ម្តាយប្រាថ្នានឹងឲ្យកូនបានរាជសម្បត្តិ ក្នុងក្រុងពារាណសី ក្នុងថ្ងៃនេះឯង ។  
 កុមារនោះថ្វាយបង្គំមាតា ហើយពោលថា បពិត្រអ្នកម៉ែ ខ្ញុំនឹងទៅ ។ ម្តាយ  
 ពោលថា ទៅចុះកូន ។ បានឮថា មាតាមានការគិតយ៉ាងនេះថា កុមារនឹង  
 ទៅក្នុងទីណា នឹងដេកក្នុងទីនេះ ឬក្នុងផ្ទះនេះឯង ។ កុមារនោះចេញទៅ  
 ដោយកំណត់របស់បុណ្យ ទៅដល់ក្រុងពារាណសី ដេកទទួរក្បាលលើផ្ទាំង  
 មង្គលសិលា នាព្រះរាជឧទ្យាន ។ ម្យ៉ាងទៀត កាលស្តេចក្រុងពារាណសី  
 សោយទិវង្គត ក្នុងថ្ងៃនោះ ជាថ្ងៃទី ៧ ។ ពួកអមាត្យកាលថ្វាយព្រះភ្លើងព្រះ  
 សពរបស់ព្រះរាជាហើយ ទើបអង្គុយប្រឹក្សាគ្នាក្នុងលានព្រះរាជវាំងថា ព្រះ  
 រាជាមានព្រះរាជធីតាមួយអង្គប៉ុណ្ណោះ មិនមានព្រះឱរស រាជសម្បត្តិដែល  
 មិនមានព្រះរាជា តាំងនៅមិនបាន អ្នកណានឹងជាព្រះរាជារបស់ពួកយើង

ព្រោះដូច្នោះ សូមអ្នកប្រឹក្សាគ្នាមើលចុះ ។ បុរោហិតពោលថា មិនគួរមើល  
 ឲ្យច្រើនពេកឡើយ ។ យើងនឹងផ្សងបុស្សរថ ។ ពួកអមាត្យទីមសេះសិន្នត  
 ៤ មានពណ៌ស ដាក់គ្រឿងរាជកកុជកណ្ត ៥ យ៉ាង នឹងស្ងួតច្រូតលើរថ  
 ហើយផ្សងរថទៅ ឲ្យប្រគំតន្ត្រីតាមទៅខាងក្រោយ ។ រាជរថចេញតាមទ្វារ  
 ទិសខាងកើត បែរមុខទៅកាន់ព្រះរាជឧទ្យាន ។ រាជរថបែរមុខទៅព្រះរាជ-  
 ឧទ្យាន ដោយបុណ្យបារមី អមាត្យពួកខ្លះប្រាប់ថា ពួកយើងត្រឡប់ក្រោយ  
 ចុះ ។ បុរោហិតប្រាប់ថា ពួកអ្នកកុំត្រឡប់ រាជរថធ្វើប្រទក្សិណកុមារហើយ  
 ក៏ឈប់ ជាការត្រៀមឲ្យកុមារឡើងជិះ ។ បុរោហិតទាញជាយសំពត់ដណ្តប់  
 ចេញ សម្លឹងមើលបាតជើង ពោលថា ទ្វីបនេះលើកទុកចុះ កុមារនេះ គួរ  
 គ្រងរាជសម្បត្តិក្នុងទ្វីបទាំង ៤ មានទ្វីបតូច ២០០០ ជាបរិវារ ហើយឲ្យ  
 ប្រគំតន្ត្រី ៣ ដង ពោលថា ពួកអ្នកចូរប្រគំទៀត ពួកអ្នកចូរប្រគំទៀត ។  
 លំដាប់នោះ កុមារបើកមុខឡើង សម្លឹងមើល ហើយសួរថា នៃអ្នកទាំង-  
 ឡាយ ពួកអ្នកមកធ្វើអ្វី ។ ពួកបុរោហិតឆ្លើយថា បពិត្រលោកដ៏ប្រសើរ  
 រាជសម្បត្តិសមគួរដល់លោកហើយ ។ មាណាសួរថា ព្រះរាជារបស់អ្នក  
 ទៅណា ។ បុរោហិតឆ្លើយថា សោយទិវង្គតហើយលោកម្ចាស់ ។ មាណា  
 សួរថា សោយទិវង្គតប៉ុន្មានថ្ងៃហើយ ។ បុរោហិតឆ្លើយថា ៧ ថ្ងៃនឹងថ្ងៃនេះ ។  
 មាណាសួរថា ឱរស ឬព្រះធីតាមិនមានទេឬ ។ បុរោហិតឆ្លើយថា បពិត្រ  
 លោកម្ចាស់ដ៏ប្រសើរ មានតែព្រះរាជធីតា មិនមានព្រះរាជឱរសឡើយ ។  
 មាណាទទួលថា បើដូច្នោះ ខ្ញុំនឹងគ្រងរាជសម្បត្តិ ។

ជាបឋមពួកអមាត្យសាងមណ្ឌបសម្រាប់អភិសេក ប្រដាប់តាក់តែងព្រះ  
 រាជធីតា ដោយគ្រឿងប្រដាប់គ្រប់ប្រភេទ ហើយនាំមកកាន់ព្រះរាជឧទ្យាន  
 បានធ្វើអភិសេកព្រះរាជកុមារ ។ លំដាប់នោះ ពួកអមាត្យបាននាំសំពត់មាន  
 តម្លៃមួយសែន បង្ហាត់ថ្វាយដល់ព្រះរាជកុមារ ដែលបានអភិសេកហើយ ។  
 ព្រះរាជកុមារត្រាស់សួរថា នែលោកទាំងឡាយ នេះជាអ្វី ។ មនុស្សទាំង  
 នោះទូលថា បពិត្រព្រះអង្គ នេះជាសំពត់ស្លៀក ។ ព្រះរាជាត្រាស់សួរថា  
 សំពត់នេះ សាច់គ្រោតគ្រោតមិនមែនឬ ។ អមាត្យទាំងឡាយទូលថា បណ្តា  
 សំពត់ដែលពួកមនុស្សប្រើប្រាស់ មិនមានសំពត់ដែលមានសាច់ម្តងជាងនេះ  
 ឡើយ ព្រះអង្គ ។ ព្រះរាជាត្រាស់សួរថា ព្រះរាជារបស់ពួកអ្នកស្លៀក  
 សំពត់យ៉ាងនេះឬ ។ អមាត្យទាំងឡាយទូលថា ប្រាកដហើយ ព្រះអង្គ ។  
 ព្រះរាជាត្រាស់ថា ព្រះរាជារបស់ពួកអ្នក ប្រហែលជាមិនមានបុណ្យ ។ ពួក  
 អមាត្យនាំព្រះកុណ្ឌីមាសមកថ្វាយ ។ ព្រះរាជាក្រោកឡើង ជម្រះព្រះហស្ត  
 ទាំង ២ ទ្រង់ខ្សែព្រះឱស្ឋហើយ ទ្រង់ប្រោះទឹកទៅទិសខាងកើត ដើមកប្ប-  
 ត្រីក្ស ៨ ដើម ទម្ងន់ផែនដីឡើង ។ ព្រះរាជាទ្រង់ប្រោសទឹកទៅទិសខាង  
 ត្បូង ទិសខាងលិច ទិសខាងជើងទៀត ព្រោះហេតុនោះ ដើមកប្បត្រីក្ស  
 ផុសឡើងហើយទាំង ៤ ទិសយ៉ាងនេះ ។ ក្នុងទិសនីមួយៗ ផុសឡើង ៨  
 ដើម ទើបរួមជា ៣២ ដើម ។

ព្រះរាជាទ្រង់ស្លៀកសំពត់ទិព្វមួយផ្ទាំង ទ្រង់ដណ្តប់មួយផ្ទាំងត្រាស់ថា  
 ពួកអ្នកចូរត្រាច់វាយសួរប្រកាស ក្នុងដែនរបស់ព្រះបាទនេះថា ពួកស្រីរវៃ

អំបោះ ចូរកុំចាំបាច់រវៃអំបោះឡើយ ហើយទ្រង់ឲ្យលើកឆត្រ ទ្រង់ឡើងលើដំរី ដ៏ប្រសើរ ដែលប្រដាប់តាក់តែង ហើយយាងចូលកាន់ព្រះនគរ ទ្រង់ឡើង កាន់ប្រាសាទ សោយមហាសម្បត្តិ ។

កាលកន្លងទៅដោយប្រការដូច្នេះ ថ្ងៃមួយ ព្រះទេវីឃើញសម្បត្តិរបស់ ព្រះរាជា នាងសម្តែងអាការនៃភាពជាអ្នកមានករុណាថា ឱអ្នកមានតបៈ ។ ព្រះរាជាសួរថា ព្រះទេវី នាងនិយាយអ្វី ។ ព្រះទេវីទូលថា សម្បត្តិដ៏ធំ ក្រៃលែងនេះ ក្នុងអតីត ព្រះអង្គធ្លាប់ធ្វើកល្យាណកម្មជាមួយនឹងព្រះសម្មាសម្ពុទ្ធ ឥឡូវនេះ ព្រះអង្គមិនធ្វើកុសលដែលជាបច្ច័យនៃអនាគត ព្រះរាជាត្រាស់សួរ ថា ខ្ញុំនឹងឲ្យដល់នរណា បើអ្នកមានសីលក៏មិនមាន ។ ព្រះទេវីក្រាបទូលថា បពិត្រព្រះអង្គ ជម្ពូទ្វីបមិនទេចាកព្រះអរហន្តឡើយ សូមទ្រង់ត្រៀមទានចុះ ខ្ញុំម្ចាស់នឹងបានព្រះអរហន្តមក ។ ក្នុងថ្ងៃស្អែកឡើង ព្រះរាជាបញ្ជាឲ្យត្រៀម ទាន ត្រង់ទ្វារទិសខាងកើត នាងអធិដ្ឋានអង្គឧបោសថអំពីព្រលឹម បែរមុខ ទៅកាន់ទិសខាងកើត ខាងលើប្រាសាទ ក្រាបចុះ ពោលថា បើព្រះអរហន្ត មានក្នុងទិសនេះ សូមព្រះអរហន្តទាំងឡាយ និមន្តមកទទួលភិក្ខុរបស់ ខ្ញុំម្ចាស់ក្នុងថ្ងៃស្អែកនេះចុះ ។ ក្នុងទិសនោះមិនមានព្រះអរហន្ត បានឲ្យសក្ការៈ នោះដល់មនុស្សកំព្រា និងយាចក ។ ក្នុងថ្ងៃស្អែកឡើង ព្រះទេវីបានត្រៀម មហាទាន ក្នុងទ្វារទិសទក្សិណ ហើយធ្វើយ៉ាងនោះ ។ ក្នុងថ្ងៃស្អែកឡើង បានត្រៀមទាន ត្រង់ទ្វារទិសខាងលិច ហើយធ្វើយ៉ាងនោះទៀត ។

ក្នុងថ្ងៃដែលព្រះនាងត្រៀមមហាទានត្រង់ទ្វារទិសខាងជើង ព្រះបច្ចេកពុទ្ធ



ឈ្មោះមហាបទុម ជាធំជាងព្រះបច្ចេកពុទ្ធ ៥០០ ដែលជាបុត្ររបស់ព្រះនាង  
 បទុមវតី នៅក្នុងព្រៃហិមពាន្ត កាលព្រះទេវីនិមន្តហើយយ៉ាងនោះ បានហៅ  
 ព្រះបច្ចេកពុទ្ធដែលជាបុរសមក ដោយពាក្យថា អ្នកនិទុក្ខទាំងឡាយ ព្រះបាទ  
 នន្ទរាជ ទ្រង់និមន្តពួកអ្នក ពួកអ្នកចូរទទួលនិមន្តព្រះអង្គចុះ ។ ព្រះបច្ចេកពុទ្ធ  
 ទាំងនោះទទួលនិមន្តហើយ ស្មែកឡើង លុបមុខក្នុងអនោតត្ថស្រះ ហោះមក  
 ចុះត្រង់ទ្វារទិសខាងជើង ។ ពួកមនុស្សនាំគ្នាទៅក្រាបទូលព្រះរាជាថា បពិត្រ  
 ព្រះអង្គដ៏ចម្រើន ព្រះបច្ចេកពុទ្ធ ៥០០ និមន្តមកហើយ ។ ព្រះរាជាមួយអន្លើ  
 ដោយព្រះទេវី ទ្រង់ថ្វាយបង្គំហើយ ទទួលបាត្រនិមន្តព្រះបច្ចេកពុទ្ធឡើងលើ  
 ប្រាសាទ ហើយថ្វាយទានដល់ព្រះបច្ចេកពុទ្ធទាំងឡាយលើប្រាសាទនោះ លុះ  
 ស្រេចកត់ហើយ ព្រះរាជាទ្រង់ក្រាបទៀបបាទមូលរបស់ព្រះសង្ឃត្រូវ ព្រះ  
 ទេវីទ្រង់ក្រាបទៀបបាទមូលរបស់ព្រះសង្ឃនរក ទ្រង់ឲ្យធ្វើប្លង់ថា សូម  
 លោកម្ចាស់ទាំងឡាយ កុំលំបាកដោយបច្ច័យឡើយ យើងខ្ញុំទាំងឡាយ នឹង  
 មិនវិនាសចាកបុណ្យ សូមលោកម្ចាស់ទាំងឡាយឲ្យនូវប្លង់ ដើម្បីនៅក្នុងទី  
 នេះ រហូតអស់ជីវិតរបស់ពួកយើងខ្ញុំទាំងឡាយចុះ ហើយទ្រង់សាងលំនៅ  
 ដោយអាការទាំងពួង គឺបណ្ណសាលា ៥០០ ទីចង្រ្កម ៥០០ ក្នុងព្រះឧទ្យាន  
 ហើយអារាធនាឲ្យព្រះបច្ចេកពុទ្ធនៅក្នុងទីនោះឯង ។ កាលកន្លងទៅយ៉ាងនេះ  
 នៅឯជ័យដែនរបស់ព្រះរាជា មានការបះបោរកើតឡើង ។ ព្រះរាជាប្រាប់ព្រះ  
 ទេវីថា ខ្ញុំនឹងទៅធ្វើជ័យដែនឲ្យស្ងប់ ចូរនាងកុំប្រមាទក្នុងព្រះបច្ចេកពុទ្ធទាំង-  
 ឡាយ ហើយយាងទៅ កាលព្រះរាជា មិនទាន់យាងមក អាយុសង្ខាររបស់

ព្រះបច្ចេកពុទ្ធទាំងឡាយអស់ហើយ ។

ព្រះបច្ចេកពុទ្ធលោះមហាបទុម ចូលឈានអស់ ៣ យាម ក្នុងរាត្រី  
 លុះអរុណារះ ឈរផ្អែកក្តារបរិនិព្វាន ដោយអនុបាទិសេសនិព្វានធាតុ ។ ព្រះ  
 បច្ចេកពុទ្ធដ៏សេស ក៏បរិនិព្វានដោយឧបាយនេះ ។ ក្នុងថ្ងៃស្អែកឡើង ព្រះ  
 ទើបញ្ជាឲ្យធ្វើទីអង្គុយ របស់ព្រះបច្ចេកពុទ្ធទាំងឡាយ លាបដោយរបស់  
 ពណ៌ខៀវ ក្រាលនូវផ្កា ធ្វើការបូជា ទន្ទឹមចាំមើលព្រះបច្ចេកពុទ្ធទាំងឡាយ  
 និមន្តមក កាលមិនឃើញនិមន្តមក ទើបព្រះនាងបញ្ជូនរាជបុរសទៅថា នៃបា  
 ចូរអ្នកទៅ ចូរដឹងថា លោកម្ចាស់ទាំងឡាយមានអាពាធ ឬក៏ដូចម្តេច ។  
 រាជបុរសបើកទ្វារបណ្តាលរាជបុរសរបស់ព្រះបច្ចេកពុទ្ធមហាបទុម កាលមិនឃើញ  
 ក្នុងទីនោះ ទើបទៅកាន់ទីចង្រ្កម ឃើញលោកឈរផ្អែកក្តារ ថ្វាយបង្គំហើយ  
 ពោលថា បពិត្រលោកម្ចាស់ កាលវេលាដល់ហើយ ។ រាជកាយរលត់  
 ហើយ នឹងពោលបានដូចម្តេច ។ រាជបុរសគិតថា ព្រះបច្ចេកពុទ្ធប្រហែល  
 ជាសិន្ធិលក់ ទើបទៅស្តាប់ត្រង់ខ្នងជើង ដឹងថា លោកបរិនិព្វានហើយ ព្រោះ  
 ជើងត្រជាក់ និងរីង ទើបទៅរកលោកម្ចាស់អង្គទី ២ អង្គទី ៣ ក៏យ៉ាងនោះ  
 ដឹងថា លោកបរិនិព្វានអស់ហើយ ទើបទៅកាន់រាជត្រកូល ព្រះនាងសួរថា  
 ព្រះបច្ចេកពុទ្ធទាំងឡាយទៅទីណា រាជបុរសក្រាបទូលថា បពិត្រព្រះទេវី ព្រះ  
 បច្ចេកពុទ្ធទាំងឡាយបរិនិព្វានហើយ ។ ព្រះទេវីទ្រង់សោយព្រះកន្សែង យាង  
 ចេញទៅ មួយអន្លើដោយអ្នកនគរ ទៅដល់ទីនោះ នាំគ្នាធ្វើសាធុការក៏ឡា  
 ធ្វើឈាបនកិច្ចព្រះបច្ចេកពុទ្ធទាំងឡាយ ហើយកាន់យកធាតុ សាងចេតិយ

បញ្ចុះ ។

ព្រះរាជា កាលធ្វើជាយង់ដែនឲ្យស្ងប់ហើយ ទ្រង់យាងត្រឡប់ ត្រាស់សួរ ព្រះទេវីដែលមកទទួលថា នែបុរស្រី នាងមិនប្រមាទក្នុងព្រះបច្ចេកពុទ្ធទាំងឡាយទេឬ ។ លោកម្ចាស់ទាំងឡាយ សប្បាយទេឬ ។ ព្រះនាងទូលថា ព្រះបច្ចេកពុទ្ធទាំងឡាយ បរិនិព្វានអស់ហើយ ។ ព្រះរាជា ទ្រង់ត្រិះរិះថា សេចក្តីស្លាប់គង់កើតដល់បណ្ឌិតដែលមានសភាពយ៉ាងនេះបាន អម្បាលពួកយើងនឹងផុតសេចក្តីស្លាប់បានអំពីណា ។ ព្រះរាជា ទ្រង់មិនត្រឡប់ចូលព្រះនគរ យាងចូលទៅកាន់ឧទ្យាននោះឯង បញ្ជាឲ្យហៅជេដ្ឋោរសមក ទ្រង់ប្រគល់រាជសម្បត្តិដល់ឱរសនោះ ព្រះអង្គឯង ទ្រង់ព្រះផ្នួសជាសមណភេទ ។ ព្រះទេវីកាលព្រះស្វាមីទ្រង់ព្រះផ្នួស ព្រះនាងគិតថា អញនឹងធ្វើអ្វីបាន ទើបទ្រង់ព្រះផ្នួសក្នុងឧទ្យាននោះឯង ។

ក្សត្រទាំង ២ អង្គ ញ៉ាំងឈានឲ្យកើត ចុតិអំពីទីនោះហើយ ទៅកើតក្នុងព្រហ្មលោក ។ កាលជនទាំង ២ នៅក្នុងព្រហ្មលោកនោះឯង ព្រះសាស្តា នែយើង ទ្រង់កើតឡើងក្នុងលោក ទ្រង់ញ៉ាំងធម្មចក្រដ៏ប្រសើរឲ្យប្រព្រឹត្តទៅហើយ យាងដល់ក្រុងរាជគ្រឹះដោយលំដាប់ ។

បិច្ឆលិមាណាពនេះ កើតក្នុងផ្នែរបស់មហេសីធំនៃកបិលព្រាហ្មណ៍ ក្នុងស្រុកព្រាហ្មណ៍ ឈ្មោះមហាតិដ្ឋៈ ដែនមគធៈ ។ នាងកទ្ធកាបិលានីកើតក្នុងផ្នែរបស់មហេសីធំរបស់ព្រាហ្មណ៍កោសេយ្យគោត្រ ក្នុងសាគលនគរ ដែនមទ្ធរដ្ឋ ។ កាលពួកគេមានវ័យចម្រើនដោយលំដាប់ បិច្ឆលិមាណា អាយុ

២០ ឆ្នាំ នាងភទ្ទាអាយុ ១៦ មាតាបិតាអាណិតអាសូរកូនពន់ពេកថា នៃកូន  
 កូនធំហើយ គួរតែធ្វើវិន្យត្រកូលឲ្យតាំងនៅ ។ មាណពពោលថា លោក  
 ឪពុក អ្នកម្តាយ កុំពោលពាក្យដូច្នេះ ឲ្យចូលត្រចៀកកូនឡើយ ។ កូន  
 នឹងប្រណិប័តន៍លោកឪពុកអ្នកម្តាយដរាបដល់អស់អាយុ ។ កូននឹងចេញបួស  
 ខាងក្រោយលោកឪពុកអ្នកម្តាយស្លាប់ ។ កន្លងកាលបានបន្តិច មាតាបិតាក៏  
 ពោលទៀត មាណពក៏បដិសេធដូចខាងដើម ។ តាំងអំពីនោះមក មាតាបិតា  
 ក៏នៅតែពោលមិនដាច់ ។ មាណពគិតថា អញនឹងឲ្យមាតាយល់ព្រមជាមួយ  
 នឹងអញ ។ ទើបឲ្យជាងយកមាសមកសូនជារូបស្រីម្នាក់ កាលធ្វើស្រេច ទើប  
 ឲ្យស្លៀកសំពត់ក្រហម ប្រដាប់ដោយផ្កា ដែលសម្បូរដោយពណ៌ និងគ្រឿង  
 ប្រដាប់ផ្សេងៗ ហើយហៅម្តាយមកប្រាប់ថា បពិត្រអ្នកម៉ែ បើកូនបានអារម្មណ៍  
 បែបនេះ នឹងតាំងនៅក្នុងផ្ទះ បើមិនបាន នឹងមិនតាំងនៅ ។ នាងព្រាហ្មណ៍ជា  
 ស្រីឈ្មោស គិតថា កូនរបស់អញជាអ្នកមានបុណ្យ ឲ្យទាន សាងសន្សំ  
 កុសល កាលធ្វើបុណ្យ មិនមែនធ្វើម្នាក់ឯងឡើយ ។ ប្រាកដជាមានស្រីដែល  
 ធ្វើបុណ្យទុកច្រើន មានរូបដូចរូបស្រីមាសនេះពិតប្រាកដ ។ ទើបហៅព្រាហ្មណ៍  
 ៨ នាក់មកប្រាប់ថា ពួកអ្នកចូរឆ្កែតស្តាប់ស្តាប់តាមប្រាថ្នា ហើយលើករូបមាស  
 នេះដាក់រថចេញទៅចុះ ពួកអ្នកចូរគយគន់ទារិកាដែលមានសភាពយ៉ាងនេះ  
 ក្នុងត្រកូលដែលស្មើដោយជាតិគោត្រ និងកោតៈរបស់អញ ។ ពួកអ្នកចូរ  
 ប្រថាប់ត្រាក្នុងរូបមាសនេះ ។ ព្រាហ្មណ៍ទាំងនោះចេញទៅ ដោយគិតថា នេះ  
 ជាកម្មរបស់ពួកយើង ហើយគិតតទៅទៀតថា យើងនឹងទៅទីណា ក៏ដឹងថា

ប្រភពនៃស្រី មាននៅក្នុងមនុស្ស យើងនឹងទៅមនុស្ស ទើបនាំគ្នាទៅសាគល-  
នគរ ក្នុងមនុស្ស ។ ពួកព្រាហ្មណ៍បញ្ឈប់រូបមាសនោះត្រង់កំពង់ ហើយនាំគ្នា  
ទៅអង្គុយក្នុងទីសមគួរ នាចំណែកម្ខាង ។

គ្រានោះ ភីលេង្សរបស់នាងភទ្ទា ឲ្យនាងភទ្ទាងូតទឹក តែងខ្លួនហើយ ឲ្យ  
អង្គុយក្នុងបន្ទប់ដ៏មានសិរី ហើយមកដើម្បីងូតទឹក កាលឃើញរូបនោះ ទើប  
ក្រាក់ផ្អើល ដោយសម្គាល់ថា ជាកូនស្រីរបស់ចៅហ្វាយខ្លួនមកក្នុងទីនោះ ពោល  
ថា មនុស្សក្បាលរឹង នាងមកធ្វើអ្វី ងាល់ពែង គឺបាតដៃ វាយនាងភទ្ទា  
ត្រង់ចំហៀង ពោលថា នាងចូរប្រញាប់ទៅ ។ កាលរូបនោះញ័រ ដូចប៉ះខ្ទប់  
នឹងដុំថ្ម ។ ភីលេង្សចេញទៅ កើតការជឿខ្លួនថា កូនស្រីចៅហ្វាយរបស់យើង  
មិនតែងខ្លួនយ៉ាងនេះទេ ។ ភីលេង្សពោលថា ពិតហើយ សូម្បីសំពត់  
ស្បែកនេះ ក៏មិនសមគួរដល់កូនស្រីចៅហ្វាយរបស់យើង ។

លំដាប់នោះ ពួកមនុស្សដែលចោមរោមភីលេង្សនោះ នាំគ្នាសួរថា កូន  
ស្រីចៅហ្វាយរបស់នាងមានរូបយ៉ាងនេះឬ ។ នាងពោលថា មិនចាំបាច់  
ពោលថ្វីទេ កូនស្រីចៅហ្វាយរបស់យើង មានរូបស្អាតជាងនេះរាប់រយរាប់  
ពាន់ដង កាលនាងអង្គុយក្នុងទីប្រមាណ ១២ ហត្ថ មិនចាំបាច់អុជប្រទីប  
ឡើយ ព្រោះពន្លឺនៃរាងកាយ កម្ទាត់នូវភាពងងឹតបាន ។ ពួកមនុស្សពោល  
ថា បើដូច្នោះ អ្នកទាំងឡាយ ចូរមក នាំស្រីគមនោះទៅ លើករូបមាសដាក់  
ក្នុងរថ តាំងទុកក្នុងផ្ទះរបស់ព្រាហ្មណ៍កោសេយ្យគោត្រ ប្រកាសឲ្យជឿការ  
មក ។ ព្រាហ្មណ៍ធ្វើបដិសណ្ឋារៈហើយ សួរថា ពួកអ្នកមកអំពីទីណា ពួក

មនុស្សពោលថា ពួកខ្ញុំមកអំពីផ្ទះរបស់កបិលព្រាហ្មណ៍ ក្នុងស្រុកមហាតិដ្ឋៈ ក្នុងដែនមគធៈ ដោយហេតុឈ្មោះនេះ ។ ព្រាហ្មណ៍ពោលថា ល្អហើយបា ។ ព្រាហ្មណ៍របស់ពួកយើង មានជាតិ គោត្រ និងសម្បត្តិស្មើគ្នា ខ្ញុំនឹងឲ្យនាងទារិកា ។ ហើយទទួលបណ្ណាការ ។ ព្រាហ្មណ៍ទាំងនោះ បញ្ជូនដំណឹងឲ្យកបិលព្រាហ្មណ៍ជ្រាបថា បាននាងទារិកាហើយ សូមធ្វើវត្ថុដែលគួរចុះ ។ មាតាបិតាស្តាប់ដំណឹងនោះហើយ ទើបប្រាប់ដល់បិប្ផលិមាណាតថា បានឮថា រកនាងទារិកាបានហើយ ។ មាណាតគិតថា អញគិតថា អញនឹងមិនបាន ឯមាតាបិតាពោលថា បានហើយ អញមិនត្រូវការ នឹងបញ្ជូនសំបុត្រទៅ ទើបទៅកាន់ទីស្ងាត់ សរសេរសំបុត្រថា ភទ្ទា នាងចូរនាងគ្រប់គ្រងផ្ទះ តាមសមគួរដល់ជាតិ គោត្រ និងកោគៈរបស់នាងចុះ ខ្ញុំនឹងចេញបួស ។ នាងកុំឮប្តីមានការក្តៅក្រហាយចិត្តក្នុងកាលជាខាងក្រោយឡើយ ។ ឯនាងភទ្ទាក៏បានឮថា មាតាបិតាបំណងលើកខ្លួនឲ្យដល់បុរសឈ្មោះនោះ ទើបទៅក្នុងទីកំបាំងសរសេរសំបុត្រថា អយ្យបុត្រដ៏ចម្រើន សូមអ្នកគ្រប់គ្រងផ្ទះ តាមសមគួរដល់ជាតិ គោត្រ និងកោគៈរបស់ខ្លួនចុះ ខ្ញុំនឹងបួស សូមអ្នកកុំក្តៅក្រហាយក្នុងកាលជាខាងក្រោយឡើយ ។ អ្នកនាំសំបុត្រទាំង ២ បានមកជួបគ្នាក្នុងចន្លោះផ្លូវ បុរសម្នាក់សួរថា នេះសំបុត្ររបស់អ្នកណា បុរសម្នាក់ទៀតឆ្លើយថា បិប្ផលិមាណាតធ្វើឲ្យនាងភទ្ទា ។ បុរសទី ២ សួរថា សំបុត្រនេះជារបស់អ្នកណា បុរសនោះឆ្លើយថា នាងភទ្ទាបញ្ជូនឲ្យបិប្ផលិមាណាត ។ អ្នកទាំង ២ ក៏បានពោលឡើងថា ពួកអ្នកចូរមើលការធ្វើរបស់ពួកទារិកាចុះ ទើបហែក

បោះចោលទៅក្នុងព្រៃ សរសេរសំបុត្រមានសេចក្តីដូចគ្នា បញ្ជូនទៅទាំងសង  
ខាង កាលជនទាំង ២ មិនប្រាថ្នាដូចគ្នានោះឯង ក៏ធ្វើឲ្យមានការនៅរួមគ្នា ។

ក្នុងថ្ងៃនោះឯង មាណពក៏ឲ្យកម្រងផ្កាមួយ ។ ឯនាងក៏ទៅកម្រងផ្កា  
មួយ ។ ជនទាំង ២ បរិភោគអាហារក្នុងវេលាល្ងាចហើយ ទើបដាក់កម្រង  
ផ្កាទាំងនោះត្រង់កណ្តាលទីដេក គិតថា យើងទាំង ២ នឹងចូលដេក មាណព  
ដេកខាងស្តាំ នាងក៏ទៅដេកខាងឆ្វេង ។ ជនទាំង ២ នោះ ព្រោះខ្លាចការពាល  
ត្រូវរាងកាយគ្នានឹងគ្នា ទើបដេកមិនលក់អស់ ៣ យាម ។ សូម្បីការសើច  
ញញឹមរកគ្នាក្នុងវេលាថ្ងៃក៏មិនមាន ជនទាំង ២ មិនបានរួមគ្នាដោយលោកា-  
មិសឡើយ ។ គេទាំង ២ មិនបានដាក់ចិត្តក្នុងសម្បត្តិអស់កាលដែលមាតា  
បិតានៅមានជីវិត កាលមាតាបិតាសមគួរដល់កម្មហើយ ទើបដាក់ចិត្ត ។  
មាណពមានសម្បត្តិច្រើន ក្នុងមួយថ្ងៃ គួរបានលម្អិតមាសដែលដុសខាត់រាង  
កាយ ហើយបោះចោលប្រមាណ ១២ នាឡិ ដោយនាឡិរបស់មគធៈ ។  
មានស្រះធំ ៦០ កន្លែង ជាប់ដោយគ្រឿងយន្ត ។ មានទឹកសម្រាប់ធ្វើការងារ  
១២ យោជន៍ ។ មានស្រកទាសៈ ១៤ កន្លែង ប៉ុនគ្នានឹងអនុរាជបុរី ។ មាន  
ជីវីសឹក ១៤ រថ ១៤ ។ ថ្ងៃមួយ មាណពជិះសេះដែលតាក់តែង ហើយ  
មានមហាជនហែហម ទៅកាន់ការជ្ជាន ឈរក្នុងទីចុងបំផុត ឃើញបក្សី  
មានក្អែកជាដើម ចឹកសត្វ មានជន្លេនជាដើមស៊ីអំពីទីដែលត្រូវនឹងលទ្ធម្មាយ  
ទើបសួរថា បក្សីនេះស៊ីអ្វី ពួកមនុស្សឆ្លើយថា ស៊ីជន្លេន លោកម្ចាស់ បិច្ចលិ  
សួរថា បាបដែលសត្វទាំងនេះធ្វើ នឹងមានដល់អ្នកណា ពួកមនុស្សឆ្លើយថា

មានដល់ពួកលោកម្ចាស់នោះឯង ។ មាណពគិតថា បាបដែលបក្សីទាំងនេះ ធ្វើមានដល់អញ ឈ្មើយចុះ ទ្រព្យ ៨៧ កោដិ នឹងធ្វើអ្វីបាន ។ ទីដីសម្រាប់ ធ្វើការងារប្រមាណ ១២ យោជន៍ នឹងធ្វើអ្វីបាន ។ ស្រះ ៦០ ដែលបំពាក់ ដោយគ្រឿងយន្ត ស្រុក ១៤ នឹងធ្វើអ្វីបាន អញនឹងប្រគល់សម្បត្តិទាំងអស់ នោះ ដល់នាងកទ្ធាចេញបួស ។ ក្នុងខណៈនោះ សូម្បីនាងកទ្ធាកាបិលានី ក៏ឲ្យចាក់ល្ង ៣ ក្អម ក្នុងទីសម្រាប់ដាក់ពូជ ដែលមានពួកភិលៀងចោមរោម ឃើញក្អែកស៊ីសត្វដែលមកស៊ីល្ង ទើបសួរថា ក្អែកទាំងនេះស៊ីអ្វី ។ ពួក មនុស្សឆ្លើយថា ស៊ីសត្វអ្នកនាង ។ នាងសួរថា អកុសលនឹងមានដល់អ្នក ណា ។ អ្នកទាំងនោះឆ្លើយថា នឹងមានដល់អ្នកនាងនោះឯង ។ នាងគិតថា អញគួរបានសំពត់ប្រមាណ ៤ ហត្ថ និងបាយប្រមាណ ១ នាឡិ បើអកុសលដែលជនប្រមាណប៉ុណ្ណោះធ្វើ នឹងមានដល់អញ ព្រោះថា អញមិនអាច ងើបក្បាលឡើងបានអំពីវដ្តៈរាប់ពាន់កត ។ លុះអយ្យបុត្រ គឺមាណពមក ដល់ អញនឹងប្រគល់សម្បត្តិទាំងអស់ ហើយចេញបួស ។

មាណពង្គុតទឹកហើយ ឡើងកាន់ប្រាសាទ អង្គុយនាបល្ល័ង្ក ដែលមាន តម្លៃច្រើន ។ លំដាប់នោះ ជនទាំងឡាយរៀបចំកោជន ដែលសមគួរដល់ ស្តេចចក្រពត្តិឲ្យដល់គាត់ ។ ជនទាំង ២ បរិភោគហើយ កាលបរិវារជន ចេញទៅហើយ ទើបចរចាគ្នាក្នុងទីកំបាំង អង្គុយក្នុងទីសប្បាយ បន្ទាប់អំពី នោះ មាណពពោលនឹងនាងកទ្ធាថា នៃកទ្ធា នាងមកកាន់ផ្ទះនេះ នាំយកទ្រព្យ មកប៉ុនណា ។ នាងឆ្លើយថា ៥ ម៉ឺន ៥ ពាន់រទេះ ។ មាណពពោលថា



ទ្រព្យ ៨៧ កោដិ និងសម្បត្តិ មានស្រះ ៦០ ដែលបំពាក់គ្រឿងយន្ត មាន  
 នៅក្នុងផ្ទះនេះ ទាំងអស់នោះ ខ្ញុំប្រគល់ឲ្យដល់នាងម្នាក់ឯង ។ នាងសួរថា  
 ចុះអយ្យបុត្រវិញគិតទៅណា ។ មាណពពោលថា ខ្ញុំនឹងបួស ។ នាងពោល  
 ថា ខ្ញុំអង្គុយសម្លឹងមើលការមករបស់អ្នក ខ្ញុំក៏នឹងបួសដែរ ។

ជនទាំង ២ ពោលថា ភពទាំង ៣ ដូចកុដិស្លឹកដែលត្រូវភ្លើងឆេះ យើង  
 នឹងបួស ទើបឲ្យយកសំពត់ពណ៌លឿង ជ្រលក់ដោយទឹកម្ជុត និងបាត្រដឹមក  
 អំពីក្នុងផ្សារ ញ៉ាំងគ្នានិងគ្នាឲ្យកោរសក់ បួសដោយតាំងចិត្តថា បព្វជ្ជារបស់  
 ពួកយើង ឧទ្ទិសចំពោះព្រះអរហន្តក្នុងលោក យកបាត្រជាក់ក្នុងស្នោក ស្អាយ  
 លើស្នា ចុះអំពីប្រាសាទ ។ បណ្ណាទាសៈ និងកម្មករក្នុងផ្ទះ មិនមានអ្នកណា  
 ដឹងឡើយ ។ កាលដែលពួកគេទាំង ២ ចេញអំពីស្រុកព្រាហ្មណ៍ ទៅតាម  
 ទ្វារស្រុក អ្នកស្រុកទាសៈចាំលោកបាន ដោយអំណាចអាកប្បកិរិយា ។ អ្នក  
 ស្រុកទាសៈនាំគ្នាទ្រហោយំ ក្រាបចុះទៀបបាតជើងពោលថា បពិត្រលោក  
 ម្ចាស់ ហេតុអ្វីលោកម្ចាស់ធ្វើពួកខ្ញុំឲ្យឥតទីពឹង ។ ជនទាំង ២ ពោលថា  
 យើងទាំង ២ ចេញបួស ដោយគិតថា ភពទាំង ៣ ដូចបណ្ណសាលាដែល  
 ត្រូវភ្លើងឆេះកម្ទេច ។ បើយើងទាំង ២ ធ្វើក្នុងពួកអ្នក ម្នាក់ៗ ឲ្យជាអ្នកជា  
 សម្បី ១០០ ឆ្នាំ ក៏មិនអស់ ។ ពួកអ្នកចូរជម្រះក្បាលរបស់ពួកអ្នក ហើយ  
 ចូរទៅជាអ្នកជាចុះ កាលជនទាំងនោះទ្រហោយំ ជនទាំង ២ ក៏នាំគ្នាចៀស  
 ចេញទៅ ។

ព្រះថេរៈដើរទៅខាងមុខ សម្លឹងមើល គិតថា ស្រីឈ្មោះកទ្ធាកាបិលានី

នេះ ជាស្រីមានតម្លៃក្នុងសកលជម្ពូទ្វីប ដើរមកតាមក្រោយអញ ។ សេចក្តី  
នេះ បុគ្គលណាម្នាក់គប្បីគិតយ៉ាងនេះថា ជនទាំង ២ នេះ បួសហើយ ក៏  
មិនអាចប្រាសព្រាត់គ្នាបាន ឈ្មោះថា ធ្វើកម្មដែលមិនសមគួរ នេះជាឋានៈ  
ដែលមានមិនបាន ម្យ៉ាងទៀត បុគ្គលណាម្នាក់ គប្បីមានចិត្តប្រទូស្ត ហើយ  
នឹងធ្លាក់ទៅក្នុងអបាយ ទើបព្រះថេរៈគិតថា អាត្មាអញ គួរលះស្រីនេះ ហើយ  
ទៅ ។ ព្រះថេរៈទៅខាងមុខ ឃើញផ្លូវបែកជា ២ ទើបបានឈរក្នុងទីបំផុត  
នៃផ្លូវបែកជា ២ នោះ សូម្បីនាងក៏បានមកឈរសំពះ ។ ព្រះថេរៈពោល  
នឹងនាងថា នែបុរសស្រី មហាជនឃើញស្រីដូចជានាង ដើរខាងក្រោយខ្ញុំ នឹង  
គិតថា ជនទាំង ២ នេះ សូម្បីបួសហើយ ក៏មិនអាចបែកគ្នាបាន គប្បីមាន  
ចិត្តគិតអាក្រក់ក្នុងយើងទាំង ២ នឹងរអិលធ្លាក់ក្នុងអបាយ ។ នាងចូរកាន់យក  
ផ្លូវ ១ ក្នុងផ្លូវ ២ នេះ ខ្ញុំនឹងទៅម្នាក់ឯង ។ នាងក៏ទាញពោលថា សាធុ  
អយ្យបុត្រ ឈ្មោះថា មាតុគ្រាមជាមន្ទិលរបស់បព្វជិត ។ ជនទាំងឡាយនឹង  
ចង្អុលទោសរបស់យើងថា អ្នកទាំង ២ សូម្បីបួសហើយ ក៏នៅតែមិនបែក  
គ្នា ។ និមន្តលោកម្ចាស់កាន់យកផ្លូវមួយចុះ យើងទាំង ២ នឹងបែកគ្នា ។  
នាងធ្វើប្រទក្សិណ ៣ ជុំ ថ្វាយបង្គំដោយបញ្ចង្គប្រតិស្ឋាន ក្នុង ៤ ឋានៈ ផ្តង  
អញ្ជូលដ៏រុងរឿង ដោយប្រជុំនៃក្រចកទាំង ១០ ចំណងឧបនិស្ស័យដែលធ្វើ  
មកយូរប្រមាណមួយសែនកប្ប ទម្លាយហើយក្នុងថ្ងៃនេះ ព្រះមានព្រះភាគ  
ឈ្មោះថា ជាទក្ខិណា ផ្លូវខាងស្តាំ រមែងគួរដល់អយ្យបុត្រ ខ្ញុំឈ្មោះថាជា  
មាតុគ្រាម ជាចំណែកឆ្វេង ផ្លូវខាងឆ្វេង រមែងគួរដល់ខ្ញុំ ដូច្នេះ ថ្វាយបង្គំ

ហើយ យាត្រាចុះផ្លូវ ។ ក្នុងវេលាដែលជនទាំង ២ បែកគ្នា មហាប្រិចពីនេះ ក៏ញាប់ញ័រខ្វរខ្វារ ហាក់ដូចជាពោលថា ខ្ញុំអាចទ្រទ្រង់ភ្នំក្នុងចក្រវាល និងភ្នំ សិនេរុបាន តែមិនអាចនឹងទ្រទ្រង់នូវគុណរបស់លោកទាំង ២ បាន រមែង ប្រព្រឹត្តទៅ ដូចសំឡេងផ្ការលើអាកាស ភ្នំកណ្តាប់ចក្រវាលក៏លាន់ឮឡើង ។

ព្រះសម្មាសម្ពុទ្ធទ្រង់ប្រថាប់គង់ក្នុងព្រះគន្ធកុដិ ជិតមហាវិហារវេល្លវ័ន ទ្រង់ បានឮសំឡេងផែនដីកម្រើក ទ្រង់ព្រះតម្រិះថា ផែនដីកម្រើកដើម្បីអ្នកណាហ្ន៎ ទ្រង់ជ្រាបថា បិប្ផលិមាណាព និងនាងភទ្ទាកាបិលានី លះបង់ទ្រព្យសម្បត្តិដ៏ ច្រើន ឧទ្ទិសចំពោះតថាគត ។ ការកម្រើកផែនដីនេះ កើតដោយកម្លាំងគុណ របស់ជនទាំង ២ ក្នុងទីដែលបែកអំពីគ្នា ឯតថាគតក៏គួរធ្វើសេចក្តីសង្គ្រោះ ដល់ជនទាំង ២ ទើបស្តេចចេញអំពីព្រះគន្ធកុដិ កាន់យកបាត្រ និងបិវរដោយ ព្រះអង្គឯង ទ្រង់មិនប្រឹក្សាជាមួយបុគ្គលណាម្នាក់ ក្នុងបណ្តាមហាថេរៈ ៨០ ទ្រង់ធ្វើការទទួលអស់ចម្ងាយប្រមាណ ៣ គាវុត ប្រថាប់គង់ពត់ព្រះភ្នែក ត្រង់គល់ពហុបុត្តកនិគ្រោធទ ក្នុងចន្លោះក្រុងរាជគ្រឹះ និងក្រុងនាឡន្ទា កាល ប្រថាប់គង់ មិនបានប្រថាប់គង់ដូចភិក្ខុដែលសមាទានបង្ស្យកូលជាវត្ថុរូបណាមួយ ឡើយ ទ្រង់កាន់យកកេទជាព្រះពុទ្ធ ប្រថាប់បញ្ចេញព្រះពុទ្ធរស្មី មានប្រវែង ប្រមាណ ៨០ ហត្ថ ។ ក្នុងខណៈនោះ ព្រះពុទ្ធរស្មីមានប្រមាណប៉ុនស្លឹក ឈើ ឆត្រ កង់រទេះ និងផ្ទះកំពូលជាដើម បានផ្សាយទៅខាងនោះ ខាងនេះ ប្រាកដដូចព្រះចន្ទ និងព្រះអាទិត្យរះឡើងពាន់ដួង បានធ្វើបរិវេណព្រៃធំ ឲ្យ មានពន្លឺតែមួយ ដោយប្រការដូច្នេះ ។

បរិវេណព្រៃ រុន្សៀងដោយសិរីនៃមហាបុរិសលក្ខណៈ ៣២ ដូចលម្អ  
មេឃរុន្សៀងដោយពួកផ្កាយ ដូចទឹកមានពពួកផ្កាល្អករិកស្តសស្គាយ ដូច្នោះ  
ដើមនិគ្រោធមានពណ៌ស ស្លឹកពណ៌ខៀវ ស្លឹកទុំពណ៌ក្រហម ។ តែក្នុងថ្ងៃ  
នោះ និគ្រោធត្រមទាំងដើម និងមែក មានពណ៌ដូចមាស ។ គប្បីជ្រាប  
អនុបុព្វីកថាដែលលោកពោលសេចក្តីនៃបទថា អន្ធានមគ្គំ បដិបន្នោ ហើយ  
ពោលថា ឥឡូវនេះ បុគ្គលនេះបួសហើយដោយប្រការណា នឹងដើរផ្លូវត្វាយ  
ដោយប្រការណា ដើម្បីឲ្យអត្តនេះជាក់ច្បាស់ គប្បីពោលអនុបុព្វីកថានេះ  
តាំងអំពីអភិទីហារយ៉ាងនេះ ។

បទថា អន្តរា ច រាជគហំ អន្តរា ច នាឡន្នំ សេចក្តីថា ក្នុងចន្លោះ  
ក្រុងរាជគ្រឹះ និងក្រុងនាឡន្នា ។ បទថា សត្តារត្នា វតាហំ បស្សេយ្យំ  
ភគវន្តមេវ បស្សេយ្យំ សេចក្តីថា បើអាត្មាអញឃើញព្រះសាស្តាសោត ។  
អញគប្បីឃើញព្រះមានព្រះភាគ ដែលជាពុទ្ធនេះឯង ។ ព្រោះសាស្តាដទៃ  
ក្រៅអំពីនេះ មិនអាចជារបស់អញបានឡើយ ។ បទថា សុគតត្នា វតាហំ  
បស្សេយ្យំ ភគវន្តមេវ បស្សេយ្យំ សេចក្តីថា បើអញគប្បីឃើញបុគ្គលដែល  
ឈ្មោះថា សុគត ព្រោះភាពនៃសម្មាបដិបត្តិ ដែលលោកដល់ហើយដោយ  
ល្អសោត អញគប្បីឃើញព្រះមានព្រះភាគ ដែលជាពុទ្ធនេះឯង ។ ព្រោះ  
ព្រះសុគតដទៃ មិនអាចជារបស់អញបានឡើយ ។

បទថា សម្មាសម្ពុទ្ធត្នា វតាហំ បស្សេយ្យំ ភគវន្តមេវ បស្សេយ្យំ  
សេចក្តីថា បើអញគប្បីឃើញបុគ្គលដែលឈ្មោះថា សម្មាសម្ពុទ្ធ ព្រោះជាអ្នក

ត្រាស់ដឹងឯងដោយប្រពៃសោត ។ អញគប្បីឃើញព្រះមានព្រះភាគអង្គនេះ  
 ឯង ។ ព្រោះព្រះសម្មាសម្ពុទ្ធដទៃក្រៅអំពីនេះ មិនអាចមានដល់អញបាន  
 ឡើយ នេះជាបំណងក្នុងសេចក្តីនេះ ដោយប្រការដូច្នេះ ។ កេចិអាចារ្យ  
 សម្តែងថា អារុសោ ខ្ញុំមិនមានសេចក្តីសង្ស័យក្នុងព្រះមានព្រះភាគថា នេះ  
 ព្រះសាស្តា នេះព្រះសុគត នេះព្រះសម្មាសម្ពុទ្ធ ដោយការឃើញប៉ុណ្ណោះ  
 ដោយប្រការដូច្នេះ ។

បទថា សត្តា មេ កន្លែ នេះមកហើយ ២ ដងក៏ពិត តែគប្បីជ្រាបថា  
 លោកពោលហើយ ៣ ដង ។ កេចិអាចារ្យសម្តែងថា ដោយបទនេះ អារុសោ  
 ខ្ញុំប្រកាសភាពជាសាវ័ក ៣ ដងយ៉ាងនេះ ។

[ ១៩២ ] បទថា អជានញ្ញោ ប្រែថា មិនដឹង ។ ក្នុងបទទី ២ ក៏មាន  
 ន័យនេះដូចគ្នា ។ បទថា មុទ្ធាបិ តស្សវិបតេយ្យ សេចក្តីថា សាវ័កដែល  
 មានចិត្តជ្រះថ្លា ផ្ចង់ចិត្តទាំងអស់យ៉ាងនេះ គប្បីធ្វើសេចក្តីគោរពយ៉ាង  
 ក្រៃលែងបែបនេះ ចំពោះព្រះសាស្តាខាងក្រៅដទៃ ដែលមិនដឹង ឬជ្រាបថា  
 អញដឹង សីសៈរបស់ព្រះសាស្តានោះ គប្បីរហូតផុតអំពីក ដូចផ្ទៃឆ្នោតទុំ  
 ដូច្នោះ ។ អធិប្បាយថា ក្បាលគប្បីបែកជា ៧ ចម្រៀក ។ រឿងនេះមាន  
 ការប្រៀបធៀបដូចម្តេច ។

មហាកស្សបត្ថេរ គប្បីធ្វើការគោរពក្រៃលែងយ៉ាងនេះ ដោយចិត្តជ្រះថ្លា  
 ចំពោះមហាសមុទ្រ មហាសមុទ្រនឹងត្រូវដល់នូវការរើសស្អាត ដូចតំណក់ទឹក  
 ដែលដាក់ក្នុងអំបែងក្តៅ បើគប្បីធ្វើសេចក្តីគោរពចំពោះចក្រវាល ចក្រវាល

នឹងត្រូវខ្ចាត់ខ្ចាយ ដូចអង្គាម ។ បើគប្បីធ្វើសេចក្តីគោរពចំពោះភ្នំព្រះសិវនេរុ  
 ភ្នំព្រះសិវនេរុនឹងត្រូវបាក់បែក ដូចដុំម្សៅដែលត្រូវកែកចំក បើគប្បីធ្វើសេចក្តី  
 គោរពចំពោះផែនដី ផែនដីត្រូវខ្ចាត់ខ្ចាយ ដូចផង់ធូលីដែលត្រូវខ្យល់បក់មក  
 ឯការធ្វើសេចក្តីគោរពរបស់ព្រះថេរៈបែបនេះ មិនអាចធ្វើសូម្បីត្រឹមតែរោម  
 លើខ្នងព្រះបាទដូចមានរបស់ព្រះសាស្តាឲ្យកម្រើកបាន ម្យ៉ាងទៀត កស្សប  
 ចូរលើកទុកចុះ ភិក្ខុប្រហែលនឹងកស្សបរាប់ពាន់រាប់សែន ក៏មិនអាចធ្វើត្រឹម  
 តែរោមលើខ្នងព្រះបាទរបស់ព្រះទេសពលឲ្យកម្រើកបានដែរ ឬសូម្បីតែសំពត់  
 បង្អួកលច្ឆីរឲ្យកម្រើកបាន ដោយការសម្តែងសេចក្តីគោរព ពិតហើយ ព្រះ  
 សាស្តាមានអានុភាពច្រើន ដោយប្រការដូច្នេះ ។

បទថា តស្មាតិហ តេ កស្សប សេចក្តីថា ព្រោះកាលតថាគតជីវិត  
 តថាគតក៏ពោលថា តថាគតជីវិត កាលឃើញ តថាគតក៏ពោលថា តថាគត  
 ឃើញ ដូច្នេះ ម្នាលកស្សប អ្នកគប្បីសិក្សាយ៉ាងនេះ ។ បទថា តិព្វំ ប្រែ  
 ថា ក្រាស់ គឺធំ ។ បទថា ហិរេត្ថប្បំ បានដល់ ហិរិ និងឱត្តប្បៈ ។ បទ  
 ថា បច្ចុប្បន្នំ ភវិស្សតិ បានដល់ នឹងចូលទៅតាំងទុកមុន អធិប្បាយថា  
 ពិតហើយ បុគ្គលណាញ៉ាំងហិរិឱត្តប្បៈឲ្យចូលទៅតាំងទុកក្នុងព្រះថេរៈជាដើម  
 ហើយចូលទៅរក ។ ព្រះថេរៈជាដើម ក៏ជាអ្នកមានហិរិ និងឱត្តប្បៈ ចូលទៅ  
 រកបុគ្គលនោះ នេះជាអានិសង្សក្នុងសេចក្តីនេះ ដោយប្រការដូច្នេះ ។ បទថា  
 កុសល្យបសព្វានំ គឺអាស្រ័យធម៌ជាកុសល ។ បទថា អដ្ឋិកត្វា សេចក្តីថា  
 ធ្វើខ្លួនឲ្យជាប្រយោជន៍ដោយធម៌នោះ ឬធ្វើធម៌នោះឲ្យជាប្រយោជន៍ថា នេះ

ប្រយោជន៍របស់អញ ដូច្នេះ ។ បទថា មនសិករិត្យា គឺតាំងទុកក្នុងចិត្ត ។  
 បទថា សព្វចេតសោ សមន្នាហរិត្យា សេចក្តីថា មិនឲ្យចិត្តទៅខាងក្រៅបាន  
 សូម្បីត្រឹមតែបន្តិចបន្តួច រួមដោយប្រមូលមកទាំងអស់ ។ បទថា ឱហិ-  
 តសោតោ ប្រែថា ផ្សេងត្រចៀក អធិប្បាយថា អ្នកគប្បីសិក្សាយ៉ាងនេះថា  
 អញនឹងតាំងញាណសោត និងបសាទសោត ហើយគប្បីស្តាប់ធម៌ ដែល  
 តថាគតសម្តែងហើយដោយគោរព ។ បទថា សាតសហគតា ច មេ  
 កាយគតាសតិ សេចក្តីថា កាយគតាសតិដែលសម្បយុត្តដោយសុខ ដោយ  
 អំណាចបឋមជ្ឈាន ក្នុងអសុកកម្មដ្ឋាន និងក្នុងអានាបានកម្មដ្ឋាន ។

ឧវាទនេះមាន ៣ យ៉ាង ។ បព្វជ្ជា និងឧបសម្បទានេះឯង មានដល់  
 ព្រះថេរៈ ។ បទថា សោណោ បានដល់ ជាអ្នកមិនមានកិលេសជាគ្រឿង  
 កំណាញ់ ។ បទថា រដ្ឋបិណ្ឌំ ភុត្ថំ បានដល់ បរិភោគអាហារដែលគេឲ្យ  
 ដោយសទ្ធា ។

ពិតហើយ ការបរិភោគមាន ៤ យ៉ាង គឺថេយ្យបរិភោគ ១ ឥណបរិ-  
 ភោគ ១ ទាយជ្ជបរិភោគ ១ សាមីបរិភោគ ១ ។ ក្នុងបរិភោគទាំងនោះ ភិក្ខុ  
 ជាអ្នកទ្រុស្តសីល សូម្បីអង្គុយបរិភោគក្នុងជំនុំសង្ឃ ក៏ឈ្មោះថា ថេយ្យ-  
 បរិភោគ ព្រោះហេតុអ្វី ព្រោះមិនជាឥស្សរៈក្នុងបច្ច័យ ៤ ។ អ្នកមានសីល  
 មិនពិចារណា បរិភោគ ឈ្មោះថា ឥណបរិភោគ ដោយប្រការដូច្នេះ ព្រោះ  
 ហេតុនោះ ព្រះថេរៈកាលធ្វើការបរិភោគ ដែលខ្លួនជាបុថុជ្ជនបរិភោគ ឲ្យជា  
 ឥណបរិភោគ ទើបពោលយ៉ាងនេះ ។

បទថា អដ្ឋមិយា អញ្ញា ឧទទាទិ បានដល់ ព្រះអរហត្តផលកើតឡើង ហើយក្នុងថ្ងៃទី ៨ ។ បទថា អថទោ អារុសោ ភគវា មគ្គា ឱក្ខម្ម សេចក្តី ថា ការចៀសចេញអំពីផ្លូវទៅមុន មានហើយក្នុងថ្ងៃនោះ ខាងក្រោយ ទើប បានសម្រេចអរហត្ត ។ លោកសម្តែងការសម្រេចអរហត្តមុន ព្រោះទេសនា- វារៈ មកហើយយ៉ាងនេះ ។ សួរថា ព្រោះហេតុអ្វី ទើបព្រះមានព្រះភាគ ទ្រង់ចៀសចេញអំពីផ្លូវ ឆ្លើយថា បានឮថា ព្រះមានព្រះភាគទ្រង់ត្រិះរិះយ៉ាង នេះថា តថាគតនឹងធ្វើកិក្ខុនេះឲ្យជាអ្នកនៅព្រៃជាវត្ត ទ្រទ្រង់សំពត់បង្អួកូល ជាវត្ត មានអាសនៈមួយជាវត្ត ព្រោះដូច្នោះ ទើបទ្រង់ចៀសទៅ ។

បទថា មុទុក្កា ទោ ត្យាយំ បានដល់ សំពត់សង្ឃ្យាដីនេះឯងរបស់អ្នក ទន់ល្អ ។ ព្រះមានព្រះភាគ កាលស្ទាបចីវរនោះដោយចុងព្រះហស្តដែលមាន ពណ៌ដូចផ្កាបទុម ទើបត្រាស់វាថានេះ ។ សួរថា ទ្រង់ត្រាស់យ៉ាងនេះ ព្រោះ ហេតុអ្វី ឆ្លើយថា ព្រោះទ្រង់បំណងនឹងប្តូរចីវរជាមួយនឹងព្រះថេរៈ ។ សួរថា ព្រះអង្គទ្រង់បំណងផ្លាស់ប្តូរ ព្រោះហេតុអ្វី ឆ្លើយថា ព្រោះទ្រង់បំណងនឹង តាំងព្រះថេរៈក្នុងតំណែងរបស់ព្រះអង្គ ។ ព្រោះកាលលោកពោលគុណ របស់ចីវរ ឬបាត្រ ទើបព្រះថេរៈក្រាបទូលថា សូមព្រះអង្គទ្រង់ទទួលចីវរ នេះដើម្បីព្រះអង្គចុះ នេះជាចារិត ដូច្នោះ ទើបក្រាបទូលថា បពិត្រព្រះអង្គដ៏ ចម្រើន សូមព្រះមានព្រះភាគ ទ្រង់ទទួលរបស់ខ្ញុំព្រះអង្គចុះ ។ ទើបព្រះមាន ព្រះភាគត្រាស់ថា កសិរូប អ្នកនឹងគ្រងសំពត់បង្អួកូលធ្វើដោយសម្បកឈើ របស់តថាគតបានឬទេ អ្នកនឹងអាចដណ្តប់បានឬទេ ដូច្នោះ ។ ព្រះមានព្រះភាគ



ទ្រង់សំដៅដល់កម្លាំងកាយ ទើបត្រាស់ហើយយ៉ាងនេះក៏ទេ តែទ្រង់សំដៅ  
ដល់កិច្ចបដិបត្តិឲ្យបរិបូណ៌ ទើបត្រាស់យ៉ាងនេះ ។

ក្នុងសេចក្តីនេះ មានអធិប្បាយដូច្នេះថា ចីវរនេះដែលគេដណ្តប់ទាសី  
ឈ្មោះបុណ្ណៈ ចោលក្នុងព្រៃខ្មោច តថាគតចូលទៅកាន់ព្រៃនោះ ដែលមាន  
សត្វខ្លាត់ខ្លាយប្រមាណមួយនាឡិ កម្ចាត់ដង្កូវទាំងនោះហើយ តាំងនៅក្នុង  
មហាអរិយវង្សកាន់យក ។ ក្នុងថ្ងៃដែលតថាគតកាន់យកចីវរនេះ មហាប្រិច័តី  
ក្នុងមុនចក្រវាលបន្ទីសំឡេងអ៊ឹងកង់ អាកាសបន្ទីសំឡេង តដៈ តដៈ ទេវតា  
ក្នុងចក្រវាលបានឲ្យសាធុការថា ភិក្ខុកាន់យកចីវរនេះ គួរជាអ្នកទ្រទ្រង់សំពត់  
បង្សកូលជាវត្តតាមឧបនិស្ស័យ អង្គុយអាសនៈមួយជាវត្តតាមឧបនិស្ស័យ  
ត្រាច់ទៅតាមលំដាប់ប្រកជាវត្តតាមឧបនិស្ស័យ អ្នកនឹងអាចធ្វើឲ្យសមគួរដល់  
ចីវរបាន ដូច្នេះ ។ សូម្បីព្រះថេរៈខ្លួនឯង ទ្រទ្រង់នូវកម្លាំងស្មើនឹងដំរី ៥ ទើប  
លោកមិនត្រិះរិះដល់សេចក្តីនោះ ប្រាថ្នានឹងធ្វើឲ្យសមគួរដល់សុគតចីវរ  
ដោយការឧស្សាហ៍ថា អញនឹងញ៉ាំងកិច្ចបដិបត្តិនោះឲ្យបរិបូណ៌ ដូច្នេះ ទើប  
ក្រាបទូលថា បពិត្រព្រះអង្គដ៏ចម្រើន ខ្ញុំព្រះអង្គនឹងគ្រង ដូច្នេះ ។

[ ១៩៣ ] បទថា បដិបន្តិ បានដល់ តថាគតបានបដិបត្តិហើយ ព្រះ  
មានព្រះភាគ ទ្រង់ធ្វើការផ្លាស់ប្តូរចីវរឆ្នោយ៉ាងនេះហើយ ទ្រង់គ្រងចីវរដែល  
ព្រះថេរៈគ្រង ព្រះថេរៈគ្រងចីវរបស់ព្រះសាស្តា ។

សម័យនោះ មហាប្រិច័តីញាប់ញ័ររហូតដល់ទឹកទ្រផែនដី ។

ក្នុងបទថា ភគវតោ បុត្តោ ជាដើម សេចក្តីថា ព្រះថេរៈអាស្រ័យព្រះ

មានព្រះភាគ កើតហើយដោយអរិយជាតិ ដូច្នោះ បុត្ររបស់ព្រះមានព្រះភាគ  
 ឈ្មោះថា កើតអំពីទ្រូង កើតអំពីព្រះឱស្ឋ ព្រោះនៅក្នុងទ្រូង តាំងនៅក្នុង  
 បព្វជ្ជា និងឧបសម្បទាដោយអំណាចព្រះឱវាទ ដែលចេញអំពីព្រះឱស្ឋ  
 ឈ្មោះថា អ្នកកើតអំពីធម៌ ដែលធម៌និម្មិតហើយ ព្រោះកើតអំពីព្រះឱវាទធម៌  
 និងព្រោះទ្រង់និម្មិតដោយព្រះឱវាទធម៌ ឈ្មោះថា ធម្មទាយាទ ព្រោះគួរដល់  
 ទាយាទ គឺធម្មឱវាទ ឬទាយាទ គឺលោកុត្តរធម៌ ៩ ។ បទថា បដិគ្គហិតានិ  
 សាលានិ បំសុក្ខលានិ សេចក្តីថា ទទួលសំពត់បង្ស្យកូលច្រវែងដែលព្រះ-  
 សាស្តាទ្រង់គ្រងហើយ ដើម្បីប្រយោជន៍ដល់ការគ្រង ។

បទថា សម្មា វទមាណោ វទេយ្យ សេចក្តីថា កាលបុគ្គលនឹងពោលឲ្យ  
 ត្រូវ គប្បីពោលដល់បុគ្គលណា ដោយគុណជាដើមថា បុត្ររបស់ព្រះមាន  
 ព្រះភាគ កាលពោលដល់បុគ្គលនោះឲ្យត្រូវ គប្បីពោលដល់ខ្ញុំថា ខ្ញុំមាន  
 ប្រក្រតីបែបនេះ ដូច្នេះ ។ បព្វជ្ជាដែលព្រះថេរៈឲ្យបរិសុទ្ធហើយ ដោយពាក្យ  
 មានប្រមាណប៉ុណ្ណោះ ។ ក្នុងសេចក្តីនេះ មានអធិប្បាយថា អាវុសោ  
 ឧបជ្ឈាយ៍ អាចារ្យរបស់បុគ្គលណាមិនប្រាកដ បុគ្គលនោះឧបជ្ឈាយ៍មិនមាន  
 អាចារ្យមិនមាន ការក្បាលកាន់យកកាសាវតស្រ្តង់ ដល់នូវការរាប់ថា ចូល  
 លទ្ធិតិរិយបូ បានការទទួលអស់ចម្ងាយផ្លូវ ៣ គាវុតយ៉ាងនេះ បានបព្វជ្ជា  
 ឧបសម្បទាដោយឱវាទ ៣ បានផ្លាស់ប្តូរច្រវែងដោយកាយ លោកឃើញពាក្យ  
 ទុញ្ចាសិតដរាបណា របស់បុល្លនន្ទាភិក្ខុនីឬទេ ។ ព្រះថេរៈបានឲ្យបព្វជ្ជាបរិសុទ្ធ  
 យ៉ាងនេះហើយ ឥឡូវនេះ ដើម្បីបន្ទីសីហនាទដោយអភិញ្ញា ៦ ទើបត្រាស់

ពាក្យជាដើមថា អបំ ខោ អារុសោ ។ ពាក្យដ៏សេសគប្បីជាបដោយន័យ  
មុននោះឯង ។<sup>១២៣</sup>

### អដ្ឋកថា ចីវរសូត្រ ចប់

## បរម្មរណសូត្រទី ១២

[ ១៩៦ ] សម័យមួយ ព្រះមហាកស្សបមានអាយុ និងព្រះសារីបុត្ត  
មានអាយុ គង់នៅក្នុងឥសិបតនមិត្តទាយវ័ន ទៀបក្រុងពារាណសី ។ គ្រា  
នោះឯង ព្រះសារីបុត្តមានអាយុ ចេញអំពីទីសម្ងក្នុងវេលាថ្ងៃរសៀល ហើយ  
ចូលទៅរកព្រះមហាកស្សបមានអាយុ លុះចូលទៅដល់ហើយ ក៏ធ្វើសេចក្តី  
រីករាយ ជាមួយនឹងព្រះមហាកស្សបមានអាយុ លុះបញ្ចប់ពាក្យដែលគួរ  
រីករាយ និងពាក្យដែលគួររព្វកហើយ ក៏គង់ក្នុងទីដ៏សមគួរ ។

[ ១៩៧ ] លុះព្រះសារីបុត្តមានអាយុ គង់ក្នុងទីដ៏សមគួរហើយ បាន  
ពោលពាក្យនេះនឹងព្រះមហាកស្សបមានអាយុថា ម្ចាស់អារុសោកស្សប សត្វ  
ស្លាប់ហើយកើតវិញឬទេ ។ ម្ចាស់អារុសោ ពាក្យថា សត្វស្លាប់ហើយកើត  
វិញនេះ ព្រះមានព្រះភាគមិនបានព្យាករទេ ។ ម្ចាស់អារុសោ បើដូច្នោះ មាន  
តែសត្វស្លាប់ហើយមិនកើតទៀតឬ ។ ម្ចាស់អារុសោ ពាក្យថា សត្វស្លាប់  
ហើយមិនកើតទៀតនេះ ក៏ព្រះមានព្រះភាគមិនដែលព្យាករដែរ ។ ម្ចាស់

អារុសោ ចុះសត្វស្លាប់ហើយកើតទៀតក៏មាន មិនកើតទៀតក៏មានឬ ។  
 ម្នាលអារុសោ ពាក្យថា សត្វស្លាប់ហើយកើតទៀតក៏មាន មិនកើតទៀតក៏  
 មាននេះ ព្រះមានព្រះភាគមិនដែលព្យាករទេ ។ ម្នាលអារុសោ បើដូច្នោះ  
 សត្វស្លាប់ហើយកើតទៀត ក៏មិនមែន មិនកើតទៀត ក៏មិនមែនឬ ។ ម្នាល  
 អារុសោ ពាក្យថា សត្វស្លាប់ហើយកើតទៀតក៏មិនមែន មិនកើតទៀត ក៏មិន  
 មែននេះ ព្រះមានព្រះភាគមិនដែលព្យាករទេ ។ ម្នាលអារុសោ ចុះហេតុដូច  
 ម្តេច បានជាព្រះមានព្រះភាគ មិនដែលព្យាករពាក្យនេះ ។ ម្នាលអារុសោ  
 ព្រោះពាក្យនេះមិនប្រកបដោយប្រយោជន៍ មិនជាខាងដើមនៃព្រហ្មចរិយៈ មិន  
 ប្រព្រឹត្តទៅដើម្បីសេចក្តីនឿយណាយ មិនប្រព្រឹត្តទៅដើម្បីប្រាសចាកតម្រេក  
 មិនប្រព្រឹត្តទៅដើម្បីសេចក្តីរំលត់ មិនប្រព្រឹត្តទៅដើម្បីស្ងប់រម្ងាប់ មិនប្រព្រឹត្ត  
 ទៅដើម្បីសេចក្តីជឿជាក់ មិនប្រព្រឹត្តទៅដើម្បីសេចក្តីត្រាស់ជឿ មិនប្រព្រឹត្ត  
 ទៅដើម្បីព្រះនិព្វាន ព្រោះហេតុនោះ បានជាព្រះមានព្រះភាគ មិនដែលព្យាករ  
 ពាក្យនោះ ។

[ ១៩៨ ] ម្នាលអារុសោ ចុះព្រះមានព្រះភាគ ទ្រង់ព្យាករដូចម្តេច  
 វិញ ។ ម្នាលអារុសោ ព្រះមានព្រះភាគ ទ្រង់ព្យាករថា នេះជាទុក្ខ ព្រះ  
 មានព្រះភាគ ទ្រង់ព្យាករថា នេះជាហេតុនាំឲ្យកើតទុក្ខ ព្រះមានព្រះភាគ ទ្រង់  
 ព្យាករថា នេះជាសេចក្តីរំលត់ទុក្ខ ព្រះមានព្រះភាគ ទ្រង់ព្យាករថា នេះជាផ្លូវ  
 ប្រតិបត្តិជាដំណើរទៅកាន់សេចក្តីរំលត់ទុក្ខ ។ ម្នាលអារុសោ ចុះហេតុដូច  
 ម្តេច បានជាព្រះមានព្រះភាគទ្រង់ព្យាករពាក្យនេះ ។ ម្នាលអារុសោ ព្រោះ

ថា ពាក្យនេះ ប្រកបដោយប្រយោជន៍ ជាខាងដើមនៃព្រហ្មចរិយៈ ប្រព្រឹត្ត  
 ទៅដើម្បីសេចក្តីនឿយណាយ ដើម្បីប្រាសចាកតម្រេក ដើម្បីសេចក្តីរំលត់  
 ដើម្បីស្ងប់រម្ងាប់ ដើម្បីសេចក្តីដឹងច្បាស់ ដើម្បីសេចក្តីត្រាស់ដឹង ដើម្បីព្រះ  
 និព្វាន ព្រោះហេតុនោះ បានជាព្រះមានព្រះភាគ ទ្រង់ព្យាករពាក្យនោះ ។

### សូត្រទី ១២ ចប់

### អដ្ឋកថា បរម្មរណសូត្រ

[ ១៩៧ ] គប្បីជ្រាបវិនិច្ឆ័យក្នុងបរម្មរណសូត្រទី ១២ ដូច្នេះ បទថា  
 តថាគតោ គឺសត្វ ។ បទថា ន ហេតុ អារុសោ អត្តសញ្ញាតំ សេចក្តីថា  
 អ្នកមានអាយុ សេចក្តីនោះ គឺទិដ្ឋមិនអាស្រ័យប្រយោជន៍ ។ បទថា ឆាធិ-  
 ព្រហ្មចរិយកំ សេចក្តីថា មិនជាបដិបទាខាងដើមនៃមគ្គព្រហ្មចរិយៈ ។

[ ១៩៨ ] បទថា ឯតញ្ចំ អារុសោ អត្តសញ្ញាតំ សេចក្តីថា សេចក្តី  
 នោះ គឺសច្ចកម្មជ្ជាន ៤ អាស្រ័យប្រយោជន៍ ។ បទថា ឆាធិព្រហ្មចរិយកំ  
 សេចក្តីនោះ គឺខាងដើម បានដល់ បដិបទាខាងដើមនៃមគ្គព្រហ្មចរិយៈ ។

### អដ្ឋកថាបរម្មរណសូត្រ ចប់

### សទ្ធម្មប្បដិរូបកសូត្រទី ១៣

[ ១៩៩ ] សម័យមួយ ព្រះមានព្រះភាគ ទ្រង់គង់នៅវត្តជេតពនរបស់ អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ព្រះមហាកស្សបមាន អាយុ ចូលទៅគាល់ព្រះមានព្រះភាគ លុះចូលទៅដល់ហើយ ក៏ថ្វាយបង្គំ ព្រះមានព្រះភាគ រួចអង្គុយក្នុងទីដ៏សមគួរ ។ លុះព្រះមហាកស្សបមានអាយុ អង្គុយក្នុងទីដ៏សមគួរហើយ ក៏ក្រាបទូលសួរព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ចុះហេតុដូចម្តេច បច្ច័យដូចម្តេច បានជាក្នុងកាលពី ដើម មានសិក្ខាបទតិច តែមានភិក្ខុបានសម្រេចព្រះអរហត្តច្រើន បពិត្រព្រះ អង្គដ៏ចម្រើន ហេតុដូចម្តេច បច្ច័យដូចម្តេច បានជាឥឡូវនេះ មានសិក្ខាបទ ច្រើន តែមានភិក្ខុបានសម្រេចព្រះអរហត្តតិច ។

[ ២០០ ] ម្ចាស់កស្សប ហេតុនេះ តែងមានយ៉ាងនេះឯង កាលបើពួក សត្វសាបសូន្យទៅ ព្រះសទ្ធម្មក៏អន្តរធានទៅដែរ បានជាមានសិក្ខាបទច្រើន មានពួកភិក្ខុបានសម្រេចព្រះអរហត្តតិច ម្ចាស់កស្សប សទ្ធម្មប្បដិរូប គឺធម៌ ដែលស្រដៀងគ្នានឹងព្រះសទ្ធម្ម មិនបានកើតឡើងក្នុងលោក ដរាបណា ការ អន្តរធាននៃព្រះសទ្ធម្ម ក៏មិនមាន ដរាបនោះ ម្ចាស់កស្សប សទ្ធម្មប្បដិរូប កើតឡើងក្នុងលោក កាលណា ការអន្តរធាននៃព្រះសទ្ធម្ម ក៏មានកាលនោះ ។ ម្ចាស់កស្សប ជាតរូបប្បដិរូប គឺរបស់ដែលស្រដៀងនឹងមាស មិនទាន់កើត ឡើងក្នុងលោក ដរាបណា ការអន្តរធាននៃមាស ក៏មិនមានដរាបនោះ ម្ចាស់ កស្សប ជាតរូបប្បដិរូប គឺរបស់ដែលស្រដៀងនឹងមាស កើតឡើងក្នុងលោក កាលណា ការអន្តរធាននៃមាស ក៏មានក្នុងកាលនោះ យ៉ាងណាមិញ ។ ម្ចាស់

កស្សប សទ្ធម្មប្បជ្ឈិរូបមិនកើតឡើងក្នុងលោកដរាបណា ការអន្តរធាននៃព្រះសទ្ធម្ម ក៏មិនមានដរាបនោះ ម្ចាស់កស្សប សទ្ធម្មប្បជ្ឈិរូបកើតឡើងក្នុងលោកកាលណា ការអន្តរធាននៃព្រះសទ្ធម្ម ក៏មានក្នុងកាលនោះ យ៉ាងនោះឯង ។

[ ២០១ ] ម្ចាស់កស្សប បឋវីធាតុ ធ្វើព្រះសទ្ធម្មឲ្យអន្តរធានទៅក៏ទេ អាបោធាតុ ធ្វើព្រះសទ្ធម្មឲ្យអន្តរធានទៅក៏ទេ តេជោធាតុធ្វើព្រះសទ្ធម្មឲ្យអន្តរធានទៅក៏ទេ វាយោធាតុ ធ្វើព្រះសទ្ធម្មឲ្យអន្តរធានទៅក៏ទេ មានតែពួកមោឃបុរស ដែលកើតឡើងក្នុងលោកនេះ ទើបធ្វើព្រះសទ្ធម្មនេះឲ្យអន្តរធានទៅបាន ម្ចាស់កស្សប ដូចទូកលិចចុះ ដោយការផ្ទុករបស់ យ៉ាងណា ។ ម្ចាស់កស្សប ការអន្តរធាននៃព្រះសទ្ធម្ម មិនមែនយ៉ាងនោះទេ ។

[ ២០២ ] ម្ចាស់កស្សប ធម៌ ៥ ប្រការនេះថយចុះ តែងប្រព្រឹត្តទៅដើម្បីវិនាស ដើម្បីសាបសូន្យ នៃព្រះសទ្ធម្ម ។ ធម៌ ៥ ប្រការ តើដូចម្តេចខ្លះ ។ ម្ចាស់កស្សប ពួកភិក្ខុ ភិក្ខុនី ឧបាសក ឧបាសិកា ក្នុងសាសនានេះ ជាអ្នកមិនគោរព មិនកោតក្រែង ចំពោះព្រះសាស្តា ១ ជាអ្នកមិនគោរព មិនកោតក្រែង ចំពោះព្រះធម៌ ១ ជាអ្នកមិនគោរព មិនកោតក្រែង ចំពោះព្រះសង្ឃ ១ ជាអ្នកមិនគោរព មិនកោតក្រែង ចំពោះសិក្ខា ១ ជាអ្នកមិនគោរព មិនកោតក្រែង ចំពោះសមាធិ ១ ។ ម្ចាស់កស្សប ធម៌ទាំង ៥ ប្រការនេះឯង ថយចុះ តែងប្រព្រឹត្តទៅ ដើម្បីវិនាស ដើម្បីសាបសូន្យ នៃព្រះសទ្ធម្ម ។

[ ២០៣ ] ម្ចាស់កស្សប ធម៌ទាំង ៥ ប្រការនេះ តែងប្រព្រឹត្តទៅដើម្បី

តាំងនៅ ដើម្បីមិនវិនាស មិនសាបសូន្យនៃព្រះសទ្ធម្ម ។ ធម៌ទាំង ៥ ប្រការ  
 តើដូចម្តេចខ្លះ ។ ម្នាលកស្សប ពួកភិក្ខុ ភិក្ខុនី ឧបាសក ឧបាសិកា ក្នុង  
 សាសនានេះ ជាអ្នកគោរព កោតក្រែង ចំពោះព្រះសាស្តា ១ ជាអ្នកគោរព  
 កោតក្រែង ចំពោះព្រះធម៌ ១ ជាអ្នកគោរព កោតក្រែង ចំពោះព្រះសង្ឃ  
 ១ ជាអ្នកគោរព កោតក្រែង ចំពោះសិក្ខា ១ ជាអ្នកគោរព កោតក្រែង  
 ចំពោះសមាធិ ១ ។ ម្នាលកស្សប ធម៌ទាំង ៥ ប្រការនេះឯង តែងប្រព្រឹត្តទៅ  
 ដើម្បីតាំងនៅ ដើម្បីមិនវិនាស មិនសាបសូន្យនៃព្រះសទ្ធម្ម ។

សូត្រទី ១៣ ចប់

កស្សបសំយុត្តទី ៤ ចប់

**ឧទាននៃកស្សបសំយុត្តនោះ គឺ**

ពោលអំពីបុគ្គលសន្តោស បុគ្គលមិនខ្លាចបាប បុគ្គល  
 មានឧបមាដូចជាព្រះចន្ទ បុគ្គលចូលទៅកាន់ត្រកូល  
 បុគ្គលចាស់ ឱវាទបី ឈាន និងអភិញ្ញា លំនៅភិក្ខុនី  
 ចីវរ សត្វស្លាប់ហើយ កើតទៀត ឬមិនកើតទៀត  
 សទ្ធម្មប្បជ្ឈិរូប ។



### អដ្ឋកថា សទ្ធម្មប្បដ្ឋិរូបកសូត្រ

[ ១៩៩-២០០ ] គប្បីជ្រាបវិនិច្ឆ័យក្នុងសទ្ធម្មប្បដ្ឋិរូបកសូត្រទី ១៣ ដូចតទៅនេះ បទថា អញ្ញាយ សណ្ឋាហ៍សុ ភិក្ខុតាំងនៅក្នុងអរហត្តផល ។  
 បទថា សទ្ធម្មប្បដ្ឋិរូបកំ បានដល់ សទ្ធម្មប្បដ្ឋិរូប ២ គឺសទ្ធម្មប្បដ្ឋិរូប គឺអធិគម  
 ១ សទ្ធម្មប្បដ្ឋិរូប គឺបរិយត្តិ ១ ក្នុងសទ្ធម្មប្បដ្ឋិរូបកនោះ

ចិត្តរមែងញាប់ញ័រ ដោយហេតុទាំងឡាយណា ហេតុទាំង  
 នេះមាន ១០ គឺចិត្តញាប់ញ័រព្រោះពន្លឺ ១ ញាណ ១  
 បីតិ ១ បស្សន្តិ ១ សុខ ១ ញាប់ញ័រព្រោះអធិមោក្ខ ១  
 បគ្គាហៈ ១ ឧបដ្ឋានៈ ១ ការពិចារណាដោយឧបេក្ខាក្នុង  
 ឧបេក្ខា ១ និក្ខន្តិ ១ ភិក្ខុណា សន្សំបញ្ញាហើយ ភិក្ខុនោះ  
 ឈ្មោះថា ជាអ្នកធ្លៀវធ្លាស ចំពោះឧទ្ធច្ចៈ ក្នុងធម៌ រមែង  
 មិនដល់នូវសេចក្តីវង្វេង ដូច្នេះ ។

នេះឈ្មោះថា អធិគម គឺសទ្ធម្មប្បដ្ឋិរូបក ដែលជាឧបក្កិលេសនៃ  
 វិបស្សនាញាណ ។

ឯពាក្យមិនមែនពុទ្ធវចនៈ មានគុទ្ធវិន័យ គុទ្ធវេស្សន្តរ គុទ្ធមហោសថ  
 វណ្ណវិដក អង្គុលិមាលបិដក រដ្ឋបាលគជ្ជិត ការគ្រហឹមរបស់ពួកអាឡកគជ្ជិត  
 វេទលូបិដកជាដើម ក្រៅអំពីកថាវត្ថុទាំង ៤ នេះ គឺជាតុកថា អារម្មណកថា  
 អសុភកថា ញាណវត្ថុកថា វិជ្ជាករណ្ណកថា ដែលមិនទាន់លើកឡើងកាន់  
 សង្គាយនាទាំង ៣ ដង ឈ្មោះថា សទ្ធម្មប្បដ្ឋិរូប គឺបរិយត្តិ ។ បទថា  
 ជាត្រូបប្បដ្ឋិរូបកំ សេចក្តីថា មានធ្វើដោយទង់ដែងដែលជាធាតុមាសថ្លៃ

ចេញជាគ្រឿងប្រដាប់ក្នុងវេលាមានមហោស្រព មនុស្សទាំងឡាយទៅផ្សារ  
 ដោយគិតថា អញនឹងទទួលគ្រឿងអាករណៈ ដូច្នេះ ។ កាលនោះ ពាណិជករ  
 និយាយនឹងបុគ្គលទាំងនោះ យ៉ាងនេះថា បើអ្នកត្រូវការអាករណៈ អញ្ជើញ  
 ទទួលយកអាករណៈទាំងនេះ ។ អាករណៈទាំងនេះក្រាស់ ពណ៌ល្អ តម្លៃក៏  
 ថោក ជនទាំងនោះគប្បីស្តាប់ពាណិជករនោះ ទទួលយកអាករណៈនោះទៅ  
 ដោយគិតថា ពាណិជករទាំងនេះប្រាប់ហេតុថា អ្នកប្រើអាករណៈទាំងនេះ  
 លេងនក្ខត្តបក្សបាន ស្អាតក៏ស្អាត តម្លៃក៏ថោក ដូច្នេះ ។ មានធម្មជាតិ  
 គេមិនលក់ កប់រក្សាទុក កាលមានក្លែងក្លាយកើតឡើង មានធម្មជាតិនោះ  
 ឈ្មោះថា បាត់ទៅយ៉ាងនេះ ។

បទថា អថ សទ្ធម្មស្ស អន្តរធានំ ហោតិ បានដល់ សទ្ធម្មទាំង ៣ គឺ  
 អធិគមសទ្ធម្ម ១ បដិបត្តិសទ្ធម្ម ១ បរិយត្តិសទ្ធម្ម ១ រមែងអន្តរធាន ។  
 ក្នុងបឋមពោធិកាល ពួកភិក្ខុបានជាអ្នកដល់បដិសម្មិទា ។ ក្នុងកាលកន្លងទៅ  
 ដល់នូវបដិសម្មិទាមិនបាន តែក៏បានអភិញ្ញា ៦ បន្ទាប់មក កាលដល់អភិញ្ញា  
 ៦ មិនបាន ក៏ដល់វិជ្ជា ៣ ។ លុះកន្លងមកដល់ឥឡូវនេះ កាលដល់វិជ្ជា ៣  
 មិនបាន ដល់ត្រឹមតែការអស់ទៅនៃអាសវៈ កាលដល់នូវការអស់អាសវៈ  
 មិនបាន ក៏នឹងសម្រេចអនាគាមិផល កាលសម្រេចអនាគាមិផលនោះមិនបាន  
 ក៏នឹងសម្រេចសកទាគាមិផល កាលសម្រេចសកទាគាមិផលនោះមិនបាន ក៏  
 សម្រេចត្រឹមតែសោតាបត្តិផល ។ ក្នុងកាលកន្លងទៅ នឹងសម្រេចសោតា-  
 បត្តិផលក៏មិនបាន ។ កាលនោះ ក្នុងកាលណាវិបស្សនាផ្ដើមសៅហ្មងដោយ

ឧបក្កិលេសទាំងនេះ ក្នុងកាលនោះ អធិគមរបស់ពួកភិក្ខុទាំងនោះ ក៏ឈ្មោះថា អន្តរធានទៅ ។

គ្រាបឋមពោធិកាលពួកភិក្ខុញ៉ាំងបដិបទដែលសមគួរដល់បដិសម្ពិទ្ធ ៤ ឲ្យបរិបូណ៌ កាលកន្លងទៅ មិនអាចបដិបត្តិសេចក្តីនោះបាន ក៏បដិបត្តិសមគួរ ដល់អភិញ្ញា ៦ ឲ្យបរិបូណ៌ កាលបដិបត្តិសេចក្តីនោះមិនបាន ក៏បដិបត្តិដ៏ សមគួរដល់វិជ្ជា ៣ បានបរិបូណ៌ កាលបដិបត្តិវិជ្ជា ៣ មិនបាន ក៏បដិបត្តិ សមគួរដល់អរហត្តផលបានបរិបូណ៌ ក្នុងកាលកន្លងទៅ កាលបដិបត្តិសមគួរ ដល់អរហត្តផលមិនបានបរិបូណ៌ ក៏បដិបត្តិសមគួរដល់អនាគាមិផលបាន បរិបូណ៌ កាលបដិបត្តិអនាគាមិផលមិនបាន ក៏បដិបត្តិសមគួរដល់សកទា- គាមិផលបានបរិបូណ៌ កាលបដិបត្តិសកទាគាមិផលនោះមិនបាន ក៏បដិបត្តិ សមគួរដល់សោតាបត្តិផលបានបរិបូណ៌ ។ ឯក្នុងកាលណា កាលបដិបត្តិ សមគួរដល់សោតាបត្តិផលមិនបានបរិបូណ៌ ក៏តាំងនៅត្រឹមសីលវិសុទ្ធិ ។ ក្នុងកាលនោះ បដិបត្តិសទ្ធម្ម ឈ្មោះថា អន្តរធានបាត់ទៅ ។

នឹងពោលថា សាសនាមិនអន្តរធានអស់កាលដែលព្រះត្រៃបិដក ពុទ្ធ- វចនៈនៅប្រព្រឹត្តទៅ ដូច្នេះក៏គួរ ។ ម្យ៉ាងទៀត បិដក ៣ តាំងនៅ កាល អភិធម្មបិដកអន្តរធានទៅ បិដក ២ ក្រៅអំពីនេះ នៅប្រព្រឹត្តទៅនៅឡើយ មិនគួរពោលថា សាសនាអន្តរធានហើយដូច្នេះឡើយ ។ កាលបិដក ២ អន្តរធានទៅ ក៏ស្ថិតនៅត្រឹមតែព្រះវិនយបិដក ក្នុងវិនយបិដកនោះ បើខន្តកៈ បរិវារវិនាសទៅ ក៏តាំងនៅត្រឹមតែឧកតោវិកង្គ កាលមហាវិកង្គវិនាសទៅ

បាតិមោក្ខទាំង ២ នៅប្រព្រឹត្តទៅ សាសនាមិនទាន់ឈ្មោះថា អន្តរធានឡើយ តែកាលណាបាតិមោក្ខទាំង ២ វិនាសទៅ កាលនោះ បរិយត្តិសទ្ធម្ម នឹង អន្តរធាន ។ កាលបរិយត្តិសទ្ធម្មនោះវិនាសទៅ សាសនាឈ្មោះថា អន្តរធាន ហើយ ព្រោះថា កាលបរិយត្តិវិនាសទៅ បដិបទក៏វិនាសទៅ កាលបដិបទ វិនាសទៅ អធិគមក៏វិនាសបាត់បង់ទៅ ។ សួរថា ព្រោះហេតុអ្វី ឆ្លើយថា បរិយត្តិនេះ ជាបច្ច័យដល់បដិបទ បដិបទជាបច្ច័យដល់អធិគម ។ តែកាល ពោលដោយបដិបទ កំណត់បរិយត្តិប៉ុណ្ណោះ ដោយប្រការដូច្នេះ ។

សួរថា ក្នុងសម័យព្រះកស្សបសម្មាសម្ពុទ្ធ អនាថារក្ខិក្ខុឈ្មោះកបិល ចាប់ផ្តើមអង្គុយលើអាសនៈ ដោយគិតថា អញនឹងសូត្របាតិមោក្ខ ដូច្នេះ ទើបសួរថា ក្នុងទីនេះ អ្នកដែលសូត្របាតិមោក្ខបានមានឬ ។ គ្រានោះ ភិក្ខុ ពួកណាសូត្របាតិមោក្ខបានក៏ពិត តែទោះជាដូច្នោះ ភិក្ខុទាំងនោះក៏មិនពោល ថា ពួកខ្ញុំសូត្របាន តែពោលថា ពួកខ្ញុំសូត្រមិនបាន ដូច្នេះ ។ ព្រោះខ្លាច ភិក្ខុនោះ លោកដាក់ផ្លិតក្រោកចាកអាសនៈទៅហើយ ។ សួរថា ក្នុងកាល នោះ សាសនារបស់ព្រះសម្មាសម្ពុទ្ធវិនាសហើយមិនមែនឬ ឆ្លើយថា វិនាស ក៏ពិត តែសូម្បីដូច្នោះ កំណត់បរិយត្តិដោយចំណែកមួយ ។ ប្រៀបដូចស្រះ ទឹកធំ មានកណ្តាប់មាត់មាំទាំ មិនគប្បីពោលថា ទឹកមិនដក់នៅ ដូច្នេះ កាល មានទឹក មិនគប្បីពោលថា ផ្កា មានផ្កាបទុមជាដើម នឹងមិនរីកដូច្នេះ យ៉ាង ណា សេចក្តីនេះក៏ដូច្នោះដូចគ្នា បើមានព្រះត្រៃបិដក គឺពុទ្ធវចនៈ ក៏ដូចជា កណ្តាប់មាត់ដ៏មាំទាំរបស់ស្រះធំនោះ មិនគប្បីពោលថា មិនមានកុលបុត្រនៅ

បដិបត្តិឲ្យបរិបូណ៌បាន ដូចទឹកក្នុងស្រះធំ ដូច្នោះ ។ តែកំណត់ដល់បរិយត្តិ ដោយចំណែកមួយយ៉ាងនេះថា កាលកុលបុត្រទាំងនោះមាន មិនគប្បីពោល ថា ព្រះអរិយបុគ្គល មានសោតាបន្តជាដើមមិនមាន ដូចផ្កា មានផ្កាល្អ ជាដើម ក្នុងស្រះធំមិនមាន ដូច្នោះ ។

[ ២០១ ] បទថា បបរិធាតុ បានដល់ មហាប្រិច័តីដែលមានកម្រាស់ ២ សែន ៤ នហុត ( ២ សែន ៤ ម៉ឺនយោជន៍ ) ។ បទថា អចោធាតុ បានដល់ ទឹកដែលញ៉ាំងកប្បឲ្យវិនាស ចាប់ផ្តើមតាំងអំពីផែនដីជន់លិចទៅ ខាងលើ រហូតដល់ព្រហ្មលោកជាន់សុភកិណ្ឌ ។ បទថា តេជោធាតុ បានដល់ ភ្លើងដែលញ៉ាំងកប្បឲ្យវិនាស ផ្តើមឆេះតាំងអំពីផែនដីឡើងទៅ រហូតដល់ព្រហ្មលោកជាន់អាកាសរូរ ។ បទថា វាយោធាតុ បានដល់ ខ្យល់ដែលញ៉ាំងកប្បឲ្យវិនាស ចាប់តាំងអំពីផែនដី បក់ឡើងទៅ រហូតដល់ព្រហ្មលោកជាន់វេហប្បលា ក្នុងធម៌ មានបបរិធាតុជាដើមនោះ សូម្បីធម៌ឯណានីមួយ មិនអាចញ៉ាំងសត្វសាសនៈឲ្យអន្តរធានបាន ព្រោះដូច្នោះ ទើបព្រះមានព្រះភាគត្រាស់យ៉ាងនេះ ។ បទថា ឥនេវ តេ ឧប្បជ្ឈន្តិ សេចក្តីថា មោឃបុរសទាំងនោះ រមែងកើតឡើងក្នុងសាសនារបស់គាត់នេះឯង ដូចច្រែកើតអំពីដៃកសិករ ដូច្នោះ ។ បទថា មោឃបុរសា គឺបុរសទេ ។

ក្នុងបទថា អាទិកេនេវ ឧបិលាវតិ បានដល់ ដោយខាងដើម គឺដោយការប្រកាន់ បានដល់ ការចាប់ ។ បទថា ឧបិលាវតិ គឺក្រឡាប់ ។ មានអធិប្បាយថា ទូកនៅក្នុងទឹក ផ្ទុករបស់ រមែងក្រឡាប់ យ៉ាងណា ព្រះសង្ឃ

រមែងមិនអន្តរធានទៅ ព្រោះពេញដោយបរិយត្តិជាដើម ដូច្នោះ ។ ព្រោះ  
 កាលបរិយត្តិវិនាស បដិបត្តិក៏វិនាស ។ កាលបដិបត្តិវិនាស អធិគមក៏វិនាស  
 កាលបដិបត្តិនៅបរិបូណ៌ បុគ្គលទ្រទ្រង់បរិយត្តិ គង់បដិបត្តិឲ្យបរិបូណ៌បាន ។  
 អ្នកបដិបត្តិឲ្យបរិបូណ៌បាន ក៏ញ៉ាំងអធិគម គឺបដិវេធឲ្យបរិបូណ៌បាន ។ លោក  
 សម្តែងថា កាលបរិយត្តិជាដើមចម្រើន សាសនារបស់គតនឹងចម្រើន  
 ដូចព្រះចន្ទចែងចាំងពន្លឺ ដូច្នោះ ។

ឥឡូវនេះ កាលទ្រង់សម្តែងធម៌ដែលជាហេតុអន្តរធាន និងការតាំងនៅមាំ  
 នៃព្រះសទ្ធម្ម ទើបត្រាស់ពាក្យជាដើមថា បញ្ច ទោ ដូច្នោះ ។

[ ២០២ ] ក្នុងបទទាំងនោះ បទថា **ឱក្ខមនិយា** សេចក្តីថា ការឈមចុះ  
 គឺហេតុចំណែកខាងក្រោម ។ បទថា **អគារវា** ក្នុងបទថា **សត្តិ** **អគារវា**  
 ជាដើម បានដល់ វៀរចាកការគោរព ។ បទថា **អប្បតិស្សា** បានដល់ ការ  
 មិនកោតក្រែង គឺមិនប្រព្រឹត្តឱនលំទោន ។ ក្នុងការមិនគោរពនោះ ភិក្ខុណា  
 ឡើងកាន់លានព្រះចេតិយ បាំងឆត្រ ពាក់ស្បែកជើង សម្លឹងមើលតែទីដទៃ  
 ដើរជង្រកក្តាទៅ ។ ភិក្ខុនេះ ឈ្មោះថា មិនមានការគោរពក្នុងព្រះសាស្តា ។ ភិក្ខុ  
 ណា កាលគេប្រកាសកាលដើម្បីស្តាប់ធម៌ ដែលភិក្ខុកំលោះ និងសាមណេរ  
 អង្គុយចោមរោម ឬកំពុងធ្វើនវកម្មណានីមួយដទៃ អង្គុយដេកលក់ក្នុងរោង  
 ស្តាប់ធម៌ ឬជាអ្នកមានចិត្តរាយមាយ អង្គុយជង្រកក្តាទៅ ភិក្ខុនេះឈ្មោះ  
 ថា មិនមានការគោរព ក្នុងព្រះធម៌ ។ ឯភិក្ខុណាទៅកាន់ទីបម្រើរបស់ព្រះថេរៈ  
 អង្គុយមិនថ្វាយបង្គំ យកដៃត្របោមក្បាលជង្គង់ ធ្វើការបិទសំពត់ ឬឃ្លើស

យួងដែ នឹងជើងណាមួយ មិនបានទទួលការពោលនិមន្តក្នុងសម្ពាគ្គព្រះថេរៈ  
 ភិក្ខុនេះឈ្មោះថា មិនគោរពក្នុងព្រះសង្ឃ ។ ចំណែកបុរសមិនញ៉ាំងសិក្ខា ៣  
 ឲ្យបរិបូណ៌ ជាបុគ្គលឈ្មោះថា មិនគោរពក្នុងសិក្ខា ។ បុគ្គលមិនញ៉ាំងសមា-  
 បត្តិ ៨ ឲ្យកើត ឬមិនធ្វើសេចក្តីព្យាយាមដើម្បីការកើតសមាបត្តិទាំងនោះ  
 ឈ្មោះថា មិនមានការគោរពក្នុងសមាធិ ។ ធម៌ចំណែកស គប្បីជាបដោយ  
 ផ្ទុយគ្នានឹងធម៌ចំណែកខ្មៅ ដែលពោលហើយ ដោយប្រការដូច្នេះ ។<sup>១៣៣</sup>

អដ្ឋកថាសទ្ធម្មប្បដ្ឋិរូបកសូត្រ ចប់  
 អដ្ឋកថាកស្សបសំយុត្តទី ៤ ចប់



# សុត្តន្តបិដក

## លោកសក្ការសំយុត្ត

### សុទ្ធកវគ្គ

#### សុទ្ធកសូត្រទី ១

[ ២០៤ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ ព្រះ មានព្រះភាគ ត្រាស់នឹងភិក្ខុទាំងឡាយក្នុងទីនោះថា ម្ចាស់ភិក្ខុទាំងឡាយ ។ ភិក្ខុទាំងនោះ ទទួលព្រះពុទ្ធដីកាព្រះមានព្រះភាគថា ព្រះករុណាព្រះអង្គ ។

[ ២០៥ ] ព្រះមានព្រះភាគ ទ្រង់ត្រាស់ដូច្នេះថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជារបស់អាក្រក់ នាំឲ្យក្តៅផ្សា គ្រោត គ្រោត ធ្វើនូវសេចក្តីអន្តរាយ ដល់ការត្រាស់ដឹងនូវព្រះនិព្វាន ជាទីក្សេមចាក យោគៈ ដែលរកគុណជាតដទៃក្រៃលែងជាងគ្មាន ម្ចាស់ភិក្ខុទាំងឡាយ ព្រោះ ហេតុនោះ អ្នកទាំងឡាយ គប្បីសិក្សាក្នុងសាសនានេះ យ៉ាងនេះថា យើង ទាំងឡាយ នឹងលះបង់នូវលោកសក្ការៈ និងសេចក្តីសរសើរដែលកើតឡើង ហើយ ទាំងលោកសក្ការៈ និងសេចក្តីសរសើរដែលកើតឡើងហើយ ក៏កុំឲ្យ គ្របសង្កត់ចិត្តយើងបានឡើយ ម្ចាស់ភិក្ខុទាំងឡាយ អ្នកទាំងឡាយគប្បី សិក្សាយ៉ាងនេះចុះ ។

សូត្រទី ១ ចប់



អដ្ឋកថា  
លាភសក្ការសំយុត្ត  
សុទ្ធកវគ្គទី ១

សុទ្ធកស្វត្រ

[ ២០៥ ] គប្បីជាបរិនិច្ឆ័យសុទ្ធកស្វត្រទី ១ នៃលាភសក្ការសំយុត្ត ដូចតទៅនេះ បទថា ធារុណោ គឺគ្រោតគ្រោត ។ ការបានបច្ច័យ ៤ ឈ្មោះ ថា លាភ ក្នុងបទនេះថា លាភសក្ការសិលោកោ ។ បទថា សក្ការោ បាន ដល់ លាភរបស់ភិក្ខុទាំងនោះ ដែលពួកគេធ្វើល្អ ឬតាក់តែងល្អ ។ បទថា សិលោកោ គឺ សំឡេងសរសើរ ។ បទថា កដុកោ គឺ ក្តៅផ្សា ។ បទថា ដរុសោ គឺ គ្រោតគ្រោត ។ បទថា អន្តរាយិកោ គឺ ធ្វើអន្តរាយ ។<sup>១៣៣</sup>

អដ្ឋកថា សុទ្ធកស្វត្រ ចប់



## ពន្យាសសូត្រទី ២

[ ២០៦ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស អាក្រក់ នាំឲ្យក្លោៗផ្សា គ្រោតគ្រោត ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វាន ជាទីក្សេមចាកយោគៈ ដែលរកគុណជាតដទៃក្រៃលែងជាងគ្មាន ។

[ ២០៧ ] ម្ចាស់ភិក្ខុទាំងឡាយ ដូចព្រានសន្ធុច បោះនូវសន្ធុចដែល បិទដោយនុយ ទៅក្នុងអន្លង់ទឹកដីជ្រៅ ត្រីណាមួយសម្លឹងឃើញនុយ ក៏លេប សន្ធុចនោះ ម្ចាស់ភិក្ខុទាំងឡាយ ត្រីនោះឯង លុះបានលេបសន្ធុចរបស់ព្រាន សន្ធុយ៉ាងនេះហើយ ក៏ដល់នូវសេចក្តីទុក្ខ ដល់នូវសេចក្តីវិនាស ត្រូវតាម អំពើដោយបំណងរបស់ព្រានសន្ធុច ។

[ ២០៨ ] ម្ចាស់ភិក្ខុទាំងឡាយ ពាក្យថា ព្រានសន្ធុច នុ៎ះ ជាឈ្មោះ នៃមារចិត្តបាប ។ ម្ចាស់ភិក្ខុទាំងឡាយ ពាក្យថា សន្ធុច នុ៎ះ ជាឈ្មោះនៃ លោកសក្ការៈ និងសេចក្តីសរសើរ ។ ម្ចាស់ភិក្ខុទាំងឡាយ ភិក្ខុណានីមួយ ត្រេកអរ ត្រូវការនូវលោកសក្ការៈ និងសេចក្តីសរសើរដែលកើតឡើងហើយ ម្ចាស់ភិក្ខុទាំងឡាយ ភិក្ខុនេះគឺថាគតហៅថា អ្នកលេបសន្ធុចរបស់មារ រមែង ដល់នូវសេចក្តីទុក្ខ ដល់នូវសេចក្តីវិនាស ត្រូវតាមអំពើដោយបំណងរបស់ មារចិត្តបាប ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជា របស់អាក្រក់ នាំឲ្យក្លោៗផ្សា គ្រោតគ្រោត ធ្វើនូវសេចក្តីអន្តរាយដល់ការត្រាស់ ដឹងព្រះនិព្វាន ជាទីក្សេមចាកយោគៈ ដែលរកគុណជាតដទៃក្រៃលែងជាងគ្មាន យ៉ាងនោះឯង ។

[ ២០៩ ] ម្ចាស់ភិក្ខុទាំងឡាយ ព្រោះហេតុនោះ អ្នកទាំងឡាយ គប្បី  
សិក្សាក្នុងសាសនានេះ យ៉ាងនេះថា យើងទាំងឡាយ នឹងលះបង់នូវលាភ  
សក្ការៈ និងសេចក្តីសរសើរ ដែលកើតឡើងហើយ ទាំងលាភសក្ការៈ និង  
សេចក្តីសរសើរ ដែលកើតឡើងហើយ ក៏កុំឲ្យគ្របសង្កត់ចិត្តយើងបានឡើយ  
ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ២ ចប់



### អង្គកថា ពន្លឺសសូត្រ

[ ២០៧ ] គប្បីជ្រាបវិនិច្ឆ័យក្នុងពន្លឺសសូត្រទី ២ ដូច្នេះ បទថា ពន្លឺសិកោ បានដល់ ព្រានសន្ធុច កាន់យកសន្ធុចត្រាច់សម្លាប់ត្រី ។ បទថា អាមិសគតំ គឺទាក់ទងដោយនុយ ។ បទថា អាមិសចក្ក បានដល់ ឈ្មោះថា អាមិសចក្ក ព្រោះអត្ថថា ឃើញសន្ធុចបិតនុយ ។ បទថា គិល- ពន្លឺសោ គឺលេបផ្លែសន្ធុច ។ បទថា អនយំ អាបន្នោ បានដល់ ដល់នូវ សេចក្តីទុក្ខ ។ បទថា ព្យសនំ អាបន្នោ បានដល់ ដល់នូវសេចក្តីវិនាស ។ បទថា យថា កាមករណីយោ សេចក្តីថា ព្រានសន្ធុចប្រាថ្នាត្រីនោះតាម ត្រូវការ គឺតាមគាប់ចិត្ត យ៉ាងណា គប្បីធ្វើត្រីនោះបានយ៉ាងនោះ ។

[ ២០៨ ] បទថា យថា កាមករណីយោ ចាមិមតោ សេចក្តីថា ដែលមាន គឺកិលេសគប្បីធ្វើបានតាមគាប់ចិត្ត គឺគប្បីឲ្យដល់នរក កំណើត តិរច្ឆាន ឬបេតវិស័យក៏បាន ។ ៕

អង្គកថា ពន្លឺសសូត្រ ចប់



### កុម្មុសត្រងី ៣

[ ២១០ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស់ អាក្រក់ ។ បេ។ ធ្វើនូវសេចក្តីអន្តរាយដល់ការត្រាស់ដឹង ។

[ ២១១ ] ម្ចាស់ភិក្ខុទាំងឡាយ រឿងធ្លាប់មានមកហើយថា មានត្រកូល នៃសត្វអណ្តើកធំ អាស្រ័យនៅជាយូរអង្វែងមកហើយ ក្នុងអន្ទង់ទឹកមួយ ។ ម្ចាស់ភិក្ខុទាំងឡាយ ត្រានោះ អណ្តើកមួយ ចូលទៅរកអណ្តើកមួយទៀត ហើយក៏ពោលទៅនឹងអណ្តើកមួយ ( នោះ ) ដូច្នេះថា នែបងអណ្តើក បង ឯងកុំទៅកាន់ប្រទេសនោះឡើយ ។ ម្ចាស់ភិក្ខុទាំងឡាយ អណ្តើកនោះ បានទៅ កាន់ប្រទេសនោះ ព្រានក៏ចាក់អណ្តើកនោះដោយមូល ។ ម្ចាស់ភិក្ខុទាំងឡាយ លំដាប់នោះ អណ្តើកនោះ ចូលទៅរកអណ្តើក ( ដែលឃាត់ ) នោះ ។ ម្ចាស់ភិក្ខុទាំងឡាយ អណ្តើកនោះបានឃើញអណ្តើកនោះមកអំពីចម្ងាយ លុះ ឃើញហើយ ក៏ពោលទៅនឹងអណ្តើកនោះ ដូច្នេះថា នែបងអណ្តើក បងឯង មិនបានទៅកាន់ប្រទេសនោះទេ ។ អណ្តើកនោះឆ្លើយថា នែបងអណ្តើក ខ្ញុំ បានទៅកាន់ប្រទេសនោះហើយ ។ នែបងអណ្តើក បងឯងមិនត្រូវគេបៀត បៀន មិនត្រូវគេប្រហារទេ ។ នែបងអណ្តើក ខ្ញុំមិនត្រូវគេបៀតបៀន មិន ត្រូវគេប្រហារទេ គ្រាន់តែមានខ្សែនេះ ជាប់តាមអំពីក្រោយខ្នងខ្ញុំប៉ុណ្ណោះ ។ នែបងអណ្តើក អើនោះហើយ ហៅថា ត្រូវគេបៀតបៀន អើ នោះហើយ ហៅថា ត្រូវគេប្រហារ នែបងអណ្តើក មាតាបិតា ជីដូនជីតា របស់បង ឯង ដល់នូវសេចក្តីទុក្ខ ដល់នូវសេចក្តីវិនាស ដោយខ្សែនោះឯង នែបង

អណ្ណេក ឥឡូវនេះ បង្គង់ឯចូរទៅចុះ ឥឡូវនេះ បង្គង់មិនមែនដូចយើងទេ ។

[ ២១២ ] ម្នាលភិក្ខុទាំងឡាយ ពាក្យថា ព្រាន នុ៎ះ ជាឈ្មោះនៃមារ ចិត្តបាប ។ ម្នាលភិក្ខុទាំងឡាយ ពាក្យថា មូល នុ៎ះ ជាឈ្មោះនៃលាភសក្ការៈ និងសេចក្តីសរសើរ ។ ម្នាលភិក្ខុទាំងឡាយ ពាក្យថា ខ្សែ នុ៎ះ ជាឈ្មោះនៃ នន្ទិរាគ ( តម្រេកដោយសេចក្តីត្រេកត្រអាល ) ។ ម្នាលភិក្ខុទាំងឡាយ ភិក្ខុ ណានីមួយ ត្រេកអរ ត្រូវការនូវលាភសក្ការៈ និងសេចក្តីសរសើរ ដែលកើត ឡើងហើយ ម្នាលភិក្ខុទាំងឡាយ ភិក្ខុនេះ តថាគតហៅថា អ្នកដល់នូវសេចក្តី ទុក្ខ ដល់នូវសេចក្តីវិនាស ត្រូវតាមអំពើដោយបំណងរបស់មារចិត្តបាប ។ ម្នាលភិក្ខុទាំងឡាយ លាភសក្ការៈ និងសេចក្តីសរសើរ ជារបស់អាក្រក់យ៉ាង នេះឯង ។ បេ ។ ម្នាលភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៣ ចប់

## ធិបេសកសូត្រទី ៤

[ ២១៣ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបេសកាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២១៤ ] ម្ចាស់ភិក្ខុទាំងឡាយ ដូចមេចៀមមានរោមវែង ចូលទៅកាន់ព្រៃស្បាតដែលមានបន្ទា មេចៀមនោះ ក៏ជាប់នៅក្នុងទីនោះៗ ទាក់នៅក្នុងទីនោះៗ ចំពាក់នៅក្នុងទីនោះៗ ដល់នូវសេចក្តីទុក្ខ និងសេចក្តីវិនាសក្នុងទីនោះៗ យ៉ាងណាមិញ ម្ចាស់ភិក្ខុទាំងឡាយ ភិក្ខុពួកខ្លះក្នុងសាសនានេះ ត្រូវលោកសក្ការៈ និងសេចក្តីសរសើរគ្របសង្កត់ រូបវិតចិត្ត ក៏ស្លៀកស្បង់ប្រដាប់បាត្រ និងចីវរ ក្នុងវេលាបុព្វណ្ឌសម័យ ហើយចូលទៅកាន់ស្រុកក្តី និគមក្តី ដើម្បីបិណ្ឌបាត ភិក្ខុនោះ រមែងជាប់នៅក្នុងទីនោះៗ រមែងទាក់នៅក្នុងទីនោះៗ រមែងចំពាក់នៅក្នុងទីនោះៗ រមែងដល់នូវសេចក្តីទុក្ខ និងសេចក្តីវិនាសក្នុងទីនោះៗ យ៉ាងនោះឯង ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបេសកាក្រក់ យ៉ាងនេះឯង ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សា យ៉ាងនេះចុះ ។

សូត្រទី ៤ ចប់

### អដ្ឋកថា កុម្មុសូត្រជាដើម

[ ២១១ ] គប្បីជ្រាបវិនិច្ឆ័យក្នុងកុម្មុសូត្រទី ៣ ជាដើមដូច្នេះ បទថា មហាកុម្មុគុលំ បានដល់ ត្រកូលអណ្តើកធំ ។ បទថា អគមាសិ សេចក្តីថា បានទៅដោយសម្គាល់ថា ក្នុងទីនេះ គប្បីមានរបស់ណាមួយស៊ី ដោយពិត កាលអណ្តើកនោះកំណាញ់វត្ថុនោះ ក៏ហាមឃាត់អញ ដូច្នេះ ។ បទថា បបតាយ បានដល់ បន្ទាដែក មានសណ្ឋានដូចច្បូកមានងឿងចងដោយខ្សែ វែង ស៊ឹកក្នុងដងកាន់ទៅ លុះពួយទៅជាប់ត្រង់ស្នូកអណ្តើក ក៏រហូតចេញអំពី ដងដោយរហ័ស ខ្សែក៏ជាប់តាមផ្ទៃដែកនោះដូចគ្នា លោកហៅថា មូល ។ បទថា សោ កុម្មោ គឺអណ្តើកនោះត្រូវពួយ ។ បទថា យេន សោ កុម្មោ សេចក្តីថា អណ្តើកនោះត្រូវពួយ ទើបត្រឡប់ ដោយគិតថា ការសង្ស័យនឹង មានព្រោះស្តាប់សំឡេងទឹក ដូច្នេះ ។ ឈ្មោះថា កុម្មុ បានដល់ សត្វ អណ្តើក ។ បទថា ននានិ ភំ អម្ពានំ សេចក្តីថា ឥឡូវនេះ អ្នកធ្លាក់ទៅ ក្នុងដែរបស់សត្រូវ មិនមែនជាគ្នារបស់យើង ។ ម្យ៉ាងទៀត នាយព្រាននៅ ក្នុងទូក ទាញខ្សែមកចងអណ្តើកដែលកំពុងសន្ទនាគ្នា យ៉ាងនេះ ធ្វើបានតាម ប្រាថ្នា ។

ពាក្យដ៏សេសក្នុងសូត្រនេះ និងក្នុងសូត្របន្ទាប់អំពីនេះ ងាយយល់ទាំង អស់ហើយ ។<sup>១៣៣</sup>

### អដ្ឋកថា កុម្មុសូត្រទី ៣ ជាដើម ចប់





### មិទ្យកសូត្រទី ៥

[ ២១៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស អាក្រក់ ។ បេ។ ធ្វើនូវសេចក្តីអន្តរាយដល់ការត្រាស់ដឹង ។

[ ២១៦ ] ម្ចាស់ភិក្ខុទាំងឡាយ ដូចសត្វកំពោង ទំពាស្សីនូវលាមក ខាង ក្នុងខ្លួនពេញដោយលាមក បរិបូណ៌ដោយលាមក មានគំនរនៃលាមកធំពីខាង មុខ សត្វកំពោងនោះក៏មើលងាយសត្វកំពោងដទៃ ដោយហេតុនោះថា អាត្មា អញទំពាស្សីលាមក ខាងក្នុងខ្លួនពេញដោយលាមក បរិបូណ៌ដោយលាមក នេះ ជាគំនរនៃលាមកដ៏ធំពីខាងមុខអាត្មាអញ យ៉ាងណាមិញ ។ ម្ចាស់ភិក្ខុទាំង ឡាយ ភិក្ខុពួកខ្លះក្នុងសាសនានេះ ត្រូវលោកសក្ការៈ និងសេចក្តីសរសើរគ្រប សង្កត់រូបវិតចិត្ត ក៏ស្លៀកស្បង់ប្រដាប់បាត្រ និងចីវរ ក្នុងវេលាបុព្វលាសម័យ ហើយចូលទៅកាន់ស្រុកក្តី និគមក្តី ដើម្បីបិណ្ឌបាត ភិក្ខុនោះក៏បរិភោគភត្តក្នុង ទីនោះ ដរាបដល់ឆ្នែតផង មានគេនិមន្តដើម្បីឆាន់ក្នុងថ្ងៃស្អែកផង ចង្ហាន់បិណ្ឌ បាតក៏មានពោរពេញ ភិក្ខុនោះទៅកាន់អាវាមវិញ ពោលអ្នកកណ្តាលពួក នៃភិក្ខុថា ខ្ញុំបានបរិភោគភត្តដរាបដល់ឆ្នែតផង មានគេនិមន្តដើម្បីឆាន់ក្នុងថ្ងៃ ស្អែកផង នេះជាចង្ហាន់បិណ្ឌបាតដ៏ពោរពេញរបស់ខ្ញុំផង ខ្ញុំជាបុគ្គលបាននូវចីវរ បិណ្ឌបាត សេនាសនៈ និងគ្រឿងបរិក្ខារ គឺថ្នាំជាបច្ច័យដល់អ្នកជំងឺផង ពួក ភិក្ខុដទៃទាំងអម្បាលនេះមានបុណ្យតិច សក្តិតូច មិនបាននូវចីវរ បិណ្ឌបាត សេនាសនៈ និងគ្រឿងបរិក្ខារ គឺថ្នាំជាបច្ច័យដល់អ្នកជំងឺទេ ។ ភិក្ខុនោះ ត្រូវ លោកសក្ការៈ និងសេចក្តីសរសើរនោះ គ្របសង្កត់រូបវិតចិត្ត តែងមើលងាយ

ពួកភិក្ខុឯទៀត ដែលមានសីលជាទីស្រឡាញ់ យ៉ាងនោះឯង ។ ម្ចាស់ភិក្ខុ  
ទាំងឡាយ អំពើនោះឯង ជាអំពើប្រព្រឹត្តទៅ ដើម្បីមិនជាប្រយោជន៍ ដើម្បី  
សេចក្តីទុក្ខអស់កាលដ៏វែង ដល់មោឃបុរសនោះ ។ ម្ចាស់ភិក្ខុទាំងឡាយ  
លាភសក្ការៈ និងសេចក្តីសរសើរ ជាបស្ចិមាក្រក់ យ៉ាងនេះឯង ។ បេ។  
ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៥ ចប់



### អដ្ឋកថា មិទ្ទកសូត្រ

[ ២១៦ ] គប្បីជ្រាបវិនិច្ឆ័យក្នុងមិទ្ទកសូត្រទី ៥ ដូចតទៅនេះ បទថា កំសឡកា គឺសត្វដែលស៊ីលាមក ។ បទថា គូថាទិ គឺមានលាមកជាភិក្ខុ ។ បទថា គូថប្បរា គឺខាងក្នុងពេញដោយលាមក ។ បទថា បុណ្ណា គូថស្ស នេះ សម្តែងសេចក្តីបទដំបូងប៉ុណ្ណោះ ។ បទថា អតិមញ្ញេយ្យ សេចក្តីថា កំពោងដាក់ជើងក្រោយលើដី យកជើងមុខដាក់លើលាមក គប្បីពោលបែប មើលងាយថា អញមានលាមកជាអាហារ ដូច្នេះជាដើម ។ បទថា បិណ្ឌ- ចាតោបស្ស ឬរោ សេចក្តីថា បិណ្ឌបាតដែលប្រណីតពេញបាតដទៃទៀត គប្បីមានដល់ភិក្ខុនោះ ។<sup>១៣៣</sup>

### អដ្ឋកថាមិទ្ទកសូត្រ ចប់



## អសនិសូត្រទី ៦

[ ២១៧ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមអាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២១៨ ] ម្ចាស់ភិក្ខុទាំងឡាយ កាំរន្ទះធ្លាក់ចំលើបុគ្គលណា ។ លោកសក្ការៈ និងសេចក្តីសរសើរ តែងដល់ដោយលំដាប់ ចំពោះសេក្ខបុគ្គលដែលមិនទាន់បានសម្រេចព្រះអរហត្តផល ។ ម្ចាស់ភិក្ខុទាំងឡាយ ពាក្យថា កាំរន្ទះនុ៎ះ ជាឈ្មោះនៃលោកសក្ការៈ និងសេចក្តីសរសើរ ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមអាក្រក់ យ៉ាងនេះឯង ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

### សូត្រទី ៦ ចប់

## អដ្ឋកថា អសនិសូត្រ

[ ២១៨ ] គប្បីជាបរិនិច្ឆ័យក្នុងអសនិសូត្រទី ៦ ដូចតទៅនេះ បទថា កំ ភិក្ខុវេ អសនិវិចក្កំ សេចក្តីថា ម្ចាស់ភិក្ខុទាំងឡាយ រន្ទះធ្លាក់ចុះមកទម្លាយលើក្បាលបុគ្គលណា ។ បទថា អប្បត្តមានសំ គឺអរហត្តផលដែលខ្លួនមិនទាន់សម្រេច ។ ព្រះមានព្រះភាគ មិនមែនត្រាស់ព្រោះប្រាថ្នាសេចក្តីទុក្ខដល់សត្វឡើយ តែត្រាស់យ៉ាងនេះ ដើម្បីសម្តែងទោស ដោយប្រការ

សុត្តន្តបិដក សុទ្ធកវគ្គ លាភសក្ការសំយុត្ត

៣១៦

ដូច្នេះ ។ សេចក្តីពិត រន្ទះធ្លាក់ចុះលើក្បាល ឲ្យអត្តភាពមួយប៉ុណ្ណោះវិនាស  
បុគ្គលមានចិត្តជាប់ក្នុងលាភសក្ការៈ និងការសរសើរ រមែងស្វែង គឺជួបនូវ  
អនន្តទុកក្នុងនរកជាដើម ។<sup>១៣៣</sup>

អដ្ឋកថា អសនិស្សត្រ ចប់

— ១២២ —

### ទិទ្ធសូត្រទី ៧

[ ២១៩ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ  
ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស  
អាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២២០ ] ម្ចាស់ភិក្ខុទាំងឡាយ បុគ្គលចាក់នូវបុគ្គលណាដោយសរ ។  
លោកសក្ការៈ និងសេចក្តីសរសើរ រមែងដល់ដោយលំដាប់ ចំពោះសេក្ខបុគ្គល  
ដែលមិនទាន់បានសម្រេចអរហត្តផល ។ ម្ចាស់ភិក្ខុទាំងឡាយ ពាក្យថា សរ  
នុ៎ះ ជាឈ្មោះនៃលោកសក្ការៈ និងសេចក្តីសរសើរ ។ ម្ចាស់ភិក្ខុទាំងឡាយ  
លោកសក្ការៈ និងសេចក្តីសរសើរ ជាបសអាក្រក់ យ៉ាងនេះឯង ។ បេ ។ ម្ចាស់  
ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

### សូត្រទី ៧ ចប់

### អដ្ឋកថា ទិទ្ធសូត្រ

[ ២១៩-២២០ ] គប្បីជាបរិនិច្ឆ័យក្នុងទិទ្ធសូត្រទី ៧ ដូច្នេះ បទថា  
ទិទ្ធតតេន គឺទិដ្ឋិ ។ បទថា វិសេន គឺជ្រុតជាបដោយពិស ។ បទថា  
សល្លេន គឺព្រហ្មស ។ ។ ។

### អដ្ឋកថា ទិទ្ធសូត្រ ចប់

## សិក្ខាសូត្រទី ៨

[ ២២១ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ  
ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិម  
អាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២២២ ] ម្ចាស់ភិក្ខុទាំងឡាយ កាលសត្វចចកចាស់ នៅក្នុងវេលា  
បច្ចុប្បន្នសម័យនៃនាគត្រី អ្នកទាំងឡាយ បានឃើញដែរឬទេ ។ ភិក្ខុទាំងឡាយ  
ទូលថា ព្រះករុណាព្រះអង្គ ។ ម្ចាស់ភិក្ខុទាំងឡាយ សត្វចចកចាស់នោះ  
កើតរោគអង្គ រមែងទៅកាន់ទីគោក ក៏មិនស្រួល ទៅនៅក្រោមម្លប់ឈើ ក៏  
មិនស្រួល ទៅនៅក្នុងទីវាលក៏មិនស្រួល ទុកជាដើរទៅក្នុងទីណាៗ ឈរនៅ  
ក្នុងទីណាៗ អង្គុយនៅក្នុងទីណាៗ ដេកនៅក្នុងទីណាៗ ក៏រមែងដល់នូវសេចក្តី  
ទុក្ខ និងសេចក្តីវិនាសក្នុងទីនោះៗ ( យ៉ាងណាមិញ ) ។ ម្ចាស់ភិក្ខុទាំងឡាយ  
ភិក្ខុពួកខ្លះក្នុងសាសនានេះ ត្រូវលោកសក្ការៈ និងសេចក្តីសរសើរគ្របសង្កត់  
រូបវត្ថុចិត្ត ទៅកាន់ផ្ទះស្ងាត់ ក៏មិនស្រួល ទៅនៅក្រោមម្លប់ឈើ ក៏មិនស្រួល  
ទៅនៅក្នុងទីវាល ក៏មិនស្រួល ទុកជាដើរទៅក្នុងទីណាៗ ឈរនៅក្នុងទីណាៗ  
អង្គុយនៅក្នុងទីណាៗ ដេកនៅក្នុងទីណាៗ ក៏រមែងដល់នូវសេចក្តីទុក្ខ និង  
សេចក្តីវិនាសក្នុងទីនោះៗ យ៉ាងនោះឯង ។ ម្ចាស់ភិក្ខុទាំងឡាយ លោក  
សក្ការៈ និងសេចក្តីសរសើរ ជាបស្ចិមអាក្រក់ យ៉ាងនេះឯង ។ បេ ។ ម្ចាស់  
ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៨ ចប់

### អដ្ឋកថា សិគាលសូត្រ

[ ២២២ ] គប្បីជ្រាបវិនិច្ឆ័យក្នុងសិគាលសូត្រទី ៨ ដូច្នេះ បទថា ធរសិគាលោ គឺឆ្កែចចកចាស់ ។ កាយសម្បជ្ឈីមានពណ៌ដូចមាស ក៏ហៅថា កាយសុយ ។ ទឹកមូត្រដែលបន្ទោបង់ក្នុងខណៈនោះ ហៅថា មូត្រសុយ យ៉ាងណា ឆ្កែចចក សម្បជ្ឈីកើតក្នុងថ្ងៃនោះ ក៏ហៅថា ចចកចាស់ ដូច្នេះ ។ បទថា ឧត្តន្តរកេន ឆាម បានដល់ រោគមានឈ្មោះយ៉ាងនេះ ។ បានឮថា រោគនោះកើតក្នុងរដូវរងា ។ កាលវាកើត រោមជ្រុះចាកខ្លួនទាំងអស់ ។ សរីរៈ ទាំងមូលមិនមានរោម រមែងជំរុះទាំងអស់ ត្រូវខ្យល់បក់ប៉ះ នឹងកម្ដៅថ្ងៃ ។ បុគ្គលដែលត្រូវឆ្កែត្រួតខាំ តាំងខ្លួនមិនបាន វិលទៅ យ៉ាងណា កាលវាកើត យ៉ាងនេះ បុគ្គលនោះ គប្បីទៅ ដូច្នេះ មិនប្រាកដថា ក្នុងទីនោះ នឹងមាន សួស្ដី ដូច្នេះ ។<sup>១៣៣</sup>

អដ្ឋកថា សិគាលសូត្រ ចប់





### វេរម្ពសូត្រទី ៩

[ ២២៣ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស អាក្រក់ ។ បេ។ ធ្វើនូវសេចក្តីអន្តរាយដល់ការត្រាស់ដឹង ។

[ ២២៤ ] ម្ចាស់ភិក្ខុទាំងឡាយ វេរម្ពវាត ( ខ្យល់ព្យុះ ) បក់ទៅលើ អាកាស សត្វស្លាបណា ហើរទៅលើអាកាសនោះ វេរម្ពវាតក៏បក់ផាត់សត្វ ស្លាបនោះ សត្វស្លាបនោះ លុះត្រូវវេរម្ពវាតផាត់ឡើងហើយ ជើងក៏រសាត់ទៅ ដោយឡែក ស្លាបក៏រសាត់ទៅដោយឡែក ក្បាលក៏រសាត់ទៅដោយឡែក ដង ខ្នងក៏រសាត់ទៅដោយឡែក ( យ៉ាងណាមិញ ) ។ ម្ចាស់ភិក្ខុទាំងឡាយ ភិក្ខុ ខ្លះក្នុងសាសនានេះ ត្រូវលោកសក្ការៈ និងសេចក្តីសរសើរគ្របសង្កត់ រូបវិត ចិត្ត ក៏ស្លៀកស្បង់ប្រដាប់បាត្រ និងចីវរក្នុងវេលាបុព្វណ្ឌសម័យ ហើយចូល ទៅកាន់ស្រុកក្តី និគមក្តី ដើម្បីបិណ្ឌបាត ដោយមិនបានរក្សាកាយ មិនបាន រក្សាវាចា មិនបានរក្សាចិត្ត មិនបានប្រុងប្រៀបស្មារតី មិនបានសង្រួមឥន្ទ្រិយ ភិក្ខុនោះ ក៏ឃើញមាតុគ្រាមក្នុងទីនោះ ស្លៀកសំពត់មិនស្រួលក្តី ដណ្តប់សំពត់ មិនស្រួលក្តី ភិក្ខុនោះ លុះបានឃើញមាតុគ្រាមដែលស្លៀកសំពត់មិនស្រួល ក្តី ដណ្តប់សំពត់មិនស្រួលក្តី រាគៈក៏កម្ចាត់ចិត្តភិក្ខុនោះ លុះត្រូវរាគៈគ្រប សង្កត់ចិត្តហើយ ក៏ពោលលាសិក្ខា ត្រឡប់ទៅកាន់ហ៊ិនរេទិវិញ ពួកភិក្ខុ ឯទៀតក៏យកចីវរ ពួកភិក្ខុឯទៀតយកបាត្រ ពួកភិក្ខុឯទៀតយកនិសីទនៈ ពួក ភិក្ខុឯទៀតយកបំពង់មូលរបស់ភិក្ខុនោះ ដូចគ្នានឹងសត្វស្លាប ដែលត្រូវ វេរម្ពវាតបក់ផាត់ ក៏យ៉ាងនោះឯង ។ ម្ចាស់ភិក្ខុទាំងឡាយ លោកសក្ការៈ និង

សេចក្តីសរសើរជារបស់អាក្រក់ យ៉ាងនេះឯង ។ បេ ។ ម្នាលភិក្ខុទាំងឡាយ  
អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៩ ចប់

អដ្ឋកថា វេរម្ពសូត្រ

[ ២២៤ ] គប្បីជ្រាបវិនិច្ឆ័យក្នុងវេរម្ពសូត្រទី ៩ ដូចតទៅនេះ បទថា  
វេរម្ពវាតា បានដល់ ខ្យល់ធំដែលមានឈ្មោះយ៉ាងនេះ ។ សួរថា ខ្យល់  
ទាំងនោះ បក់ក្នុងទីដូចម្តេច ឆ្លើយថា បុគ្គលឈរនៅក្នុងទីណា ទ្វីបទាំង ៤  
ប្រាកដដូចស្លឹកឈូក ។ បទថា យោ បក្ខី ឥន្ធនិ សេចក្តីថា កាលភ្លៀង  
ធ្លាក់ថ្មី សត្វសកុណវាត ស្រែកយំទៅក្នុងទីនោះ នុ៎ះ លោកសំដៅដល់  
សេចក្តីនោះ ទើបពោល ។ ក្នុងបទជាដើមថា អារក្ខតេនេវ កាយេន  
សេចក្តីថា គ្រវីដៃ និងជើងលេង ឬផ្អៀងក ឈ្មោះថា មិនរក្សាកាយ ពោល  
ពាក្យគ្រោតគ្រោតច្រើនយ៉ាង ឈ្មោះថា មិនរក្សាវាចា ។ បុគ្គលត្រិះរិះកាម-  
វិតក្កជាដើម ឈ្មោះថា មិនរក្សាចិត្ត ។ បទថា អនុបដ្ឋិតាយ សតិយា  
បានដល់ មិនបានតាំងកាយគតាសតិ ។ ॥<sup>១៣៣</sup>

អដ្ឋកថាវេរម្ពសូត្រ ចប់

### សគយ្ហកសូត្រទី ១០

[ ២២៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជារបស់ អាក្រក់ ។ បេ។ ធ្វើនូវសេចក្តីអន្តរាយដល់ការត្រាស់ដឹង ។

[ ២២៦ ] ម្ចាស់ភិក្ខុទាំងឡាយ ក្នុងលោកនេះ តថាគតឃើញបុគ្គល ពួកខ្លះ ត្រូវគ្រឿងសក្ការៈគ្របសង្កត់ចិត្ត រូបវិតចិត្ត លុះបែកធ្លាយរាងកាយ ខាងមុខអំពីមរណៈ តែងទៅកើតក្នុងកំណើតតិរច្ឆាន ប្រេត អសុរកាយ នរក ។ ម្ចាស់ភិក្ខុទាំងឡាយ មួយទៀត ក្នុងលោកនេះ តថាគតឃើញបុគ្គលពួកខ្លះ ត្រូវអសក្ការៈ គ្របសង្កត់ រូបវិតចិត្ត លុះបែកធ្លាយរាងកាយ ខាងមុខអំពី មរណៈ តែងទៅកើតក្នុងកំណើតតិរច្ឆាន ប្រេត អសុរកាយ នរក ។ ម្ចាស់ ភិក្ខុទាំងឡាយ ក្នុងលោកនេះ តថាគតឃើញបុគ្គលពួកខ្លះ ត្រូវគ្រឿងសក្ការៈ ផង អសក្ការៈផង ទាំងពីរនោះ គ្របសង្កត់ រូបវិតចិត្ត លុះបែកធ្លាយ រាងកាយ ខាងមុខអំពីមរណៈ តែងទៅកើតក្នុងកំណើតតិរច្ឆាន ប្រេត អសុរ- កាយ នរក ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជា របស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ អ្នកទាំងឡាយគប្បី សិក្សាយ៉ាងនេះចុះ ។

[ ២២៧ ] ព្រះមានព្រះភាគ បានត្រាស់សម្តែងសូត្រនេះ លុះព្រះ សុគតជាសាស្តា បានសម្តែងសូត្រនេះចប់ហើយ ក៏ទ្រង់ពោលនូវគាថាព័ន្ធ ដូច្នេះ តទៅទៀតថា

សមាធិ របស់បុគ្គលណា ដែលមានប្រក្រតីនៅដោយ

សារត្ថប្បកាសនី អង្គកថា សំយុត្តនិកាយ

៣២៣

ផលសមាធិប្រមាណមិនបាន រមែងមិនញាប់ញ័រដោយ  
សក្ការៈផង ដោយអសក្ការៈផង ដោយសក្ការៈ និង  
អសក្ការៈទាំងពីរផង អ្នកប្រាជ្ញទាំងឡាយ រមែងពោល  
នូវបុគ្គលនោះ ដែលជាអ្នកពិនិត្យ មានព្យាយាមជាប់ត  
គ្នា ជាអ្នកឃើញច្បាស់ដោយទិដ្ឋិដ៏សុខុម ត្រេកអរចំពោះ  
ព្រះនិព្វាន ជាទីក្ស័យនៃឧបាទាន ថាជាសប្បុរស ។

សូត្រទី ១០ ចប់

សុទ្ធកវគ្គទី ១០ ចប់

**ឧទាននៃសុទ្ធកវគ្គនោះ គឺ**

និយាយអំពីលាភសក្ការៈ និងសេចក្តីសរសើរសុទ្ធ ១  
និយាយអំពីលាភសក្ការៈ និងសេចក្តីសរសើរប្រៀប  
ដោយផ្ទៃសន្ទូច ១ ប្រៀបដោយមូលចាក់សត្វអណ្តើក  
១ ប្រៀបដោយមេចៀមមានរោមវែង ( ប្រៀបដោយ  
សត្វកំពោងបានដុំលាមក ១ ) ប្រៀបដោយកាំរន្ទះ ១  
ប្រៀបដោយសរ ១ ប្រៀបដោយសត្វចចកចាស់ ១  
ប្រៀបដោយវេរម្ពវាត ១ និយាយអំពីបុគ្គល មានចិត្ត  
ត្រូវសក្ការៈជាដើមគ្របសង្កត់ ១ ។

**អដ្ឋកថា សគយ្ហកសូត្រ**

[ ២២៦ ] គប្បីជ្រាបវិនិច្ឆ័យក្នុងសគយ្ហកសូត្រទី ១០ ដូច្នេះ បទថា អសក្ការេន ចូរយំ បានដល់ អសក្ការៈ ២ យ៉ាង ។ បទថា សមាធិ គឺអរហត្តផលសមាធិ ។ សមាធិនោះមិនញាប់ញ័រដោយអសក្ការៈនោះ ។ បទថា អប្បមាណាវិហារិនោ គឺនៅដោយផលសមាធិមិនមានប្រមាណ ។ បទថា សាតតិកំ គឺធ្វើជាប់តក្កា ។ បទថា សុខុមទិដ្ឋិវិបស្សកំ សេចក្តីថា ឈ្មោះថា ឃើញច្បាស់ ព្រោះមកផ្តើមតាំងវិបស្សនាក្នុងអរហត្តមគ្គទិដ្ឋិ ដើម្បីប្រយោជន៍ដល់ទិដ្ឋិដែលល្អិតក្នុងផលសមាបត្តិ ។ បទថា ឧបាទានកូយារាមំ បានដល់ ត្រេកអរក្នុងនិព្វាន ពោល គឺអស់ឧបាទាន ។ បទថា អាហុសប្បវិសោ បានដល់ ពោល ។<sup>១៣៣</sup>

**អដ្ឋកថាសគយ្ហកសូត្រ ចប់**

**សុទ្ធកវគ្គទី ១ ចប់**



## សុត្តន្តបិដក

### ចាតវគ្គ

#### សុវណ្ណចាតសូត្រទី ១

[ ២២៨ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២២៩ ] ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្តបុគ្គលពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជានមុសា ( និយាយកុហកទាំងដឹងខ្លួន ) ព្រោះហេតុនៃកាជន៍មាស ដ៏ពេញដោយលម្អិតនៃប្រាក់ទេ លុះសម័យខាងក្រោយមក តថាគតឃើញបុគ្គលនោះ ត្រូវលោកសក្ការៈ និងសេចក្តីសរសើរគ្របសង្កត់ រូបវិតចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមាក្រក់ យ៉ាងនេះឯង ។ បេ ។ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ១ ចប់



## អដ្ឋកថា

### ចាតិវគ្គទី ២

#### សុវណ្ណចាតិសូត្រ

[ ២២៩ ] គប្បីជាបរិនិច្ឆ័យក្នុងសុវណ្ណចាតិសូត្រទី ១ ក្នុងចាតិវគ្គទី ២ ដូចតទៅនេះ បទថា សម្បជានមុសា ភាសន្តំ សេចក្តីថា ពោលមុសាទាំង ដឹងខ្លួន ដោយហេតុត្រឹមតែបន្តិចបន្តួច ។ បទថា សីលំ ឬរេស្សាមិ សេចក្តី ថា គំនរ បច្ច័យសូម្បីទំហំប៉ុនភ្នំសិនេរុ មិនអាចធ្វើឲ្យកក្កដៃលមានចិត្តបញ្ចូន ទៅហើយថា អញនឹងញ៉ាំងសីលឲ្យបរិបូណ៌ ដូច្នេះ កម្រើកបានឡើយ ។ កាលណា លោកលះបង់សីល អាស្រ័យលោក និងសក្ការៈ ក្នុងគ្រានោះ លោកក៏ពោលកុហក ព្រោះកុណ្ឌកម្មយក្តាប់ជាហេតុ ឬធ្វើវត្ថុដទៃដែលមិន មែនកិច្ច ។ ១៣៣

អដ្ឋកថា សុវណ្ណចាតិសូត្រ ចប់



## រូបិយបាតិសូត្រទី ២

[ ២៣០ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ  
ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិម  
អាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២៣១ ] ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់  
នូវចិត្តបុគ្គលពួកខ្លះ ដោយចិត្តរបស់តថាគតយ៉ាងនេះថា អ្នកនេះ មិនពោល  
សម្បជានមុសា ព្រោះហេតុនៃកាជន៍ប្រាក់ ដ៏ពេញដោយលម្អិតនៃមាសទេ  
លុះសម័យខាងក្រោយមក តថាគតឃើញបុគ្គលនោះ ត្រូវលោកសក្ការៈ និង  
សេចក្តីសរសើរ គ្របសង្កត់ រូបវិតចិត្ត ក៏ពោលនូវសម្បជានមុសា ។ ម្ចាស់  
ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមអាក្រក់ យ៉ាងនេះ  
ឯង ។ បេ ។ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ២ ចប់

អដ្ឋកថា រូបិយបាតិសូត្រ

រូបិយបាតិសូត្រទី ២ ងាយយល់ទាំងអស់ហើយ ។ <sup>©M</sup>

អដ្ឋកថា រូបិយបាតិសូត្រ ចប់



### សុវណ្ណនិក្ខេបសូត្រទី ៣

[ ២៣២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គ  
ត្រាស់ថា ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់នូវ  
ចិត្តរបស់បុគ្គលពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិន  
ពោលសម្បជានមុសា ព្រោះហេតុនៃដុំមាស ១ លុះសម័យខាងក្រោយមក  
តថាគតឃើញបុគ្គលនោះ ត្រូវលាភសក្ការៈ និងសេចក្តីសរសើរគ្របសង្កត់  
រូបវីតចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លាភសក្ការៈ  
និងសេចក្តីសរសើរ ជាប់របស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំង-  
ឡាយ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៣ ចប់



### អដ្ឋកថា សុវណ្ណនិក្ខសូត្រ

[ ២៣២ ] គប្បីជ្រាបវិនិច្ឆ័យក្នុងសុវណ្ណនិក្ខសូត្រទី ៣ ជាដើម បទថា សុវណ្ណនិក្ខស្ស គឺមាសមួយដុំ ។ បទថា សិទ្ធិនិក្ខស្ស គឺដុំមាសសិទ្ធិ ។ បទថា បឋវិយា គឺផែនដីធំខាងក្នុងចក្រវាល ។ បទថា អាមិស-  
កិត្យិក្ខហេតុ បានដល់ ព្រោះហេតុនៃអាមិសបន្តិចបន្តួចប៉ុណ្ណោះ គឺដោយ  
ហេតុកណ្តកម្មយក្តាប់ ។ បទថា ជីវិតហេតុ សេចក្តីថា កាលត្រូវចោរក្នុង  
ព្រៃ ចាប់ប្រហារជីវិត ព្រោះហេតុនៃជីវិតនោះ ។ បទថា ជនបទ-  
កល្យាណិយា គឺស្រីស្អាតក្នុងជនបទ ។ <sup>②៣២</sup>

អដ្ឋកថា សុវណ្ណនិក្ខសូត្រជាដើម ចប់

— ❧ —

## សុវណ្ណនិក្ខេបសូត្រទី ៤

ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់  
ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់នូវចិត្តរបស់បុគ្គល  
ពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជាន-  
មុសា ព្រោះហេតុនៃជុំមាស ១០០ លុះសម័យខាងក្រោយមក តថាគត  
ឃើញបុគ្គលនោះ ត្រូវលាភសក្ការៈ និងសេចក្តីសរសើរគ្របសង្កត់ រូបរីត  
ចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លាភសក្ការៈ និង  
សេចក្តីសរសើរ ជាប់របស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ  
អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៤ ចប់



## សិទ្ធិជិត្យសូត្រទី ៥

ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់  
ភិក្ខុទាំងឡាយ ក្នុងលោកនេះ តថាគតកំណត់ជីវច្បាស់នូវចិត្តរបស់បុគ្គល  
ពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជានុ-  
មុសា ព្រោះហេតុនៃដុំមាសសិទ្ធិ ១ លុះសម័យខាងក្រោយមក តថាគត  
ឃើញបុគ្គលនោះ ត្រូវលាភសក្ការៈ និងសេចក្តីសរសើរគ្របសង្កត់ រូបវីតចិត្ត  
ក៏ពោលនូវសម្បជានុមុសា ។ ម្ចាស់ភិក្ខុទាំងឡាយ លាភសក្ការៈ និងសេចក្តី  
សរសើរ ជារបស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ  
អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៥ ចប់



## សិទ្ធិជិត្តសតសូត្រទី ៦

ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់  
ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់នូវចិត្តរបស់បុគ្គល  
ពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជាន-  
នមុសា ព្រោះហេតុនៃជំនាសសិទ្ធិ ១០០ លុះសម័យខាងក្រោយមក តថាគត  
ឃើញបុគ្គលនោះ ត្រូវលាភសក្ការៈ និងសេចក្តីសរសើរគ្របសង្កត់ រូបរិត  
ចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លាភសក្ការៈ និង  
សេចក្តីសរសើរ ជារបស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ  
អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៦ ចប់



## បឋវីសូត្រទី ៧

ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់  
ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់នូវចិត្តរបស់បុគ្គល  
ពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជានុ-  
នមុសា ព្រោះហេតុនៃផែនដី ដ៏ពេញដោយមាស លុះសម័យខាងក្រោយមក  
តថាគតឃើញបុគ្គលនោះ ត្រូវលាភសក្ការៈ និងសេចក្តីសរសើរគ្របសង្កត់  
រូបវិតចិត្ត ក៏ពោលនូវសម្បជានុមុសា ។ ម្ចាស់ភិក្ខុទាំងឡាយ លាភសក្ការៈ  
និងសេចក្តីសរសើរ ជាប់រាប់អាក្រក់យ៉ាងនេះឯង ។ បេ។ ម្ចាស់ភិក្ខុទាំងឡាយ  
អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៧ ចប់



## អាមិសភិក្ខុកូស្យត្រធិ ៨

ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់  
ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់នូវចិត្តរបស់បុគ្គល  
ពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជាន-  
មុសា ព្រោះហេតុតែអាមិសបន្តិចបន្តួច លុះសម័យខាងក្រោយមក តថាគត  
ឃើញបុគ្គលនោះ ត្រូវលាភសក្ការៈ និងសេចក្តីសរសើរគ្របសង្កត់ រូបរិត  
ចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លាភសក្ការៈ និង  
សេចក្តីសរសើរ ជារបស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ  
អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៨ ចប់



## ជីវិតសូត្រទី ៩

ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់  
ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់នូវចិត្តរបស់បុគ្គល  
ពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជាន  
មុសា ព្រោះហេតុតែជីវិត លុះសម័យខាងក្រោយមក តថាគតឃើញបុគ្គល  
នោះ ត្រូវលាភសក្ការៈ និងសេចក្តីសរសើរគ្របសង្កត់ រូបវិតចិត្ត ក៏ពោល  
នូវសម្បជានមុសា ។ ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរ  
ជារបស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ អ្នកទាំងឡាយ  
គប្បីសិក្សាយ៉ាងនេះចុះ ។

សូត្រទី ៩ ចប់





## ជនបទកល្យាណ៍សូត្រទី ១០

ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់  
 ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់នូវចិត្តរបស់បុគ្គល  
 ពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោលសម្បជានមុស្សា  
 ព្រោះហេតុនៃស្រីមានលម្អក្នុងជនបទ លុះសម័យខាងក្រោយមក  
 តថាគតឃើញបុគ្គលនោះ ត្រូវលាភសក្ការៈ និងសេចក្តីសរសើរគ្របសង្កត់  
 រូបវីតចិត្ត ក៏ពោលនូវសម្បជានមុស្សា ។ ម្ចាស់ភិក្ខុទាំងឡាយ លាភសក្ការៈ  
 និងសេចក្តីសរសើរ ជារបស់អាក្រក់ យ៉ាងនេះឯង ។ បេ។ ម្ចាស់ភិក្ខុទាំង-  
 ឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ១០ ចប់

បាតិវគ្គទី ២ ចប់

## ឧទាននៃបាតិវគ្គនោះ គឺ

និយាយពីកាជនៈពីរលើក និយាយអំពីមាសពីរលើក

និយាយអំពីមាសសិទ្ធិពីរលើក និយាយអំពីផែនដី ១

និយាយអំពីអាមិសបន្តិចបន្តួច ១ និយាយអំពីជីវិត ១

និយាយអំពីស្រីមានលម្អក្នុងជនបទ ១ ជា ១០ ។

អង្គកថា សុវណ្ណនិក្ខេបសូត្រជាដើម  
សុវណ្ណនិក្ខេបសូត្រទី ៤ ជាដើម មិនមានអត្ថាធិប្បាយ ។

អង្គកថា សុវណ្ណនិក្ខេបសូត្រជាដើម ចប់  
អង្គកថា ចាតវគ្គទី ២ ចប់



## សុត្តន្តបិដក

### មាតុគ្គាមវគ្គ

#### មាតុគ្គាមសូត្រទី ១

[ ២៣៣ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបេសកក្រក់ ។ បេ ធ្វើនូវសេចក្តីអន្តរាយដល់ការ ត្រាស់ដឹង ។

[ ២៣៤ ] ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ រមែង គ្របសង្កត់ចិត្ត នៃបុគ្គលណាបាន ឯមាតុគ្គាមម្នាក់ មិនអាចគ្របសង្កត់ចិត្ត នៃបុគ្គលនោះ សូម្បីតែម្នាក់បានទេ ។ បេ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបេសកក្រក់ យ៉ាងនេះឯង ។ បេ ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ១ ចប់

## អដ្ឋកថា តតិយវគ្គទី ៣

### មាតុគ្គាមសូត្រ

[ ២៣៤ ] គប្បីជ្រាបវិនិច្ឆ័យក្នុងមាតុគ្គាមសូត្រទី ១ នៃវគ្គទី ៣ ដូច  
តទៅនេះ បទថា ន តស្ស ភិក្ខុវេ មាតុគ្គាមោ សេចក្តីថា លាភសក្ការៈ  
និងការសរសើរញ៉ាំញីចិត្តរបស់ភិក្ខុណាបានមាតុគ្គាមសូម្បីត្រូវការ ដោយធម៌  
មិនអាចញ៉ាំញីចិត្តរបស់ភិក្ខុតែមួយរូប ដែលអង្គុយក្នុងទីស្ងាត់នោះបាន  
ឡើយ ។<sup>១៣៣</sup>

អដ្ឋកថា មាតុគ្គាមសូត្រ ចប់

## ជនបទកល្យាណសូត្រទី ២

[ ២៣៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចឹមអាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២៣៦ ] ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរគ្របសង្កត់ចិត្តនៃបុគ្គលណាបាន ឯស្រីមានលម្អក្នុងជនបទម្នាក់ មិនអាចគ្របសង្កត់ចិត្តនៃបុគ្គលនោះ សូម្បីតែម្នាក់បានទេ ។ បេ ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចឹមអាក្រក់ យ៉ាងនេះឯង ។ បេ ។ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ២ ចប់

## អដ្ឋកថា ជនបទកល្យាណសូត្រ

គប្បីជ្រាបវិនិច្ឆ័យក្នុងជនបទកល្យាណសូត្រទី ២ មានអត្ថ ឆាយយល់ហើយ ។ ឧវ

អដ្ឋកថា ជនបទកល្យាណសូត្រ ចប់

### បុត្តសូត្រទី ៣

[ ២៣៧ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ព្រះអង្គត្រាស់ថា ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរ ជាបស្ចិមាក្រក់ ។ បេ ។ ធ្វើនូវសេចក្តីអន្តរាយដល់ការត្រាស់ដឹង ។

[ ២៣៨ ] ម្ចាស់ភិក្ខុទាំងឡាយ ប្រសិនបើឧបាសិកាមានសទ្ធា កាលនិយាយអង្វរដោយប្រពៃ ក៏និយាយអង្វរចំពោះកូនប្រុសតូចម្នាក់ ដែលជាទីស្រឡាញ់ ជាទីពេញចិត្ត យ៉ាងនេះថា នែកូន ចូរមានគុណសម្បត្តិប្រាកដ ដូចចិត្តគហបតី និងហត្ថកឧបាសកអ្នកស្រុកអាឡវីបុរៈ ។ ម្ចាស់ភិក្ខុទាំងឡាយ បណ្តាពួកឧបាសកជាសាវ័ក របស់តថាគត មានតែចិត្តគហបតី ១ ហត្ថកឧបាសកអ្នកស្រុកអាឡវី ១ នុ៎ះ ជាជញ្ជីង នុ៎ះ ជាខ្នាត ។ ( ឧបាសិកាគប្បីនិយាយអង្វរថា ) នែកូន បើឯងចេញចាកផ្ទះ ហើយចូលទៅកាន់ផ្នួស នែកូន ចូរមានគុណសម្បត្តិប្រាកដ ដូចជាព្រះសាវ័របុត្ត និងព្រះមោគ្គល្លានបុរៈ ។ ម្ចាស់ភិក្ខុទាំងឡាយ បណ្តាពួកភិក្ខុជាសាវ័ករបស់តថាគត មានតែសាវ័របុត្ត និងមោគ្គល្លាន នុ៎ះ ជាជញ្ជីង នុ៎ះ ជាខ្នាត ។ ( ឧបាសិកាគប្បីនិយាយអង្វរថា ) នែកូន លាភសក្ការៈ និងសេចក្តីសរសើរ កុំបីដិតដល់កូនឯង ដែលនៅជាសេក្ខបុគ្គល មិនទាន់បានសម្រេចព្រះអរហត្តផលនៅឡើយ ។ ម្ចាស់ភិក្ខុទាំងឡាយ បើលាភសក្ការៈ និងសេចក្តីសរសើរ មកដិតដល់ភិក្ខុនោះ ដែលនៅជាសេក្ខបុគ្គល មិនទាន់បានសម្រេចព្រះអរហត្តផល លាភសក្ការៈ និងសេចក្តីសរសើរនោះ នាំឲ្យកើតសេចក្តីអន្តរាយដល់ភិក្ខុនោះ ។ ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរ ជាបស្ចិមាក្រក់ យ៉ាងនេះឯង ។ បេ ។

សុត្តន្តបិដក មាតុគ្គមវគ្គ លាភសក្ការសំយុត្ត

៣៤២

ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៣ ចប់



អដ្ឋកថា បុត្តសូត្រ

[ ២៣៨ ] ក្នុងបុត្តសូត្រទី ៣ បទថា សទ្ធា គឺសោតាបន្ន ។ ពាក្យ  
ដ៏សេសក្នុងបទនេះ ងាយយល់ទាំងអស់ហើយ ។<sup>១៣៣</sup>

អដ្ឋកថា បុត្តសូត្រ ចប់



## ឯកជីវត្ថុសូត្រទី ៤

[ ២៣៩ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ ទាំងឡាយ លាភសក្ការៈ និងសេចក្តីសរសើរ ជាបស់អាក្រក់ ។ បេ ។ ធ្វើ នូវសេចក្តីអន្តរាយដល់ការត្រាស់ដឹង ។

[ ២៤០ ] ម្ចាស់ភិក្ខុទាំងឡាយ ឧបាសិកាមានសទ្ធា កាលបើនិយាយ អង្វរដោយប្រពៃ ក៏និយាយអង្វរចំពោះកូនស្រីម្នាក់ ដែលជាទីស្រឡាញ់ ជា ទីពេញចិត្ត យ៉ាងនេះថា នែនាង ចូរនាងមានគុណសម្បត្តិ ប្រាកដដូចជា ឧបាសិកា ឈ្មោះខុដ្ឋត្តរា និងឧបាសិកា ឈ្មោះវេជ្ជកណ្ឌកិយាននូមាតា ។ ម្ចាស់ភិក្ខុទាំងឡាយ បណ្តាពួកឧបាសិកាជាសាវិការបស់តថាគត មានតែនាង ខុដ្ឋត្តរាឧបាសិកា ១ នាងវេជ្ជកណ្ឌកិយាននូមាតា ១ នុ៎ះ ជាជញ្ជីង នុ៎ះ ជា ខ្នាត ។ ( ប្រសិនបើឧបាសិកានិយាយអង្វរថា ) នែនាង បើឯងចេញចាក ផ្ទះ ហើយចូលទៅកាន់ផ្នួស នែនាង ចូរនាងមានគុណសម្បត្តិ ប្រាកដដូចជា នាងខេមាភិក្ខុនី និងនាងឧប្បលវណ្ណាភិក្ខុនីចុះ ។ ម្ចាស់ភិក្ខុទាំងឡាយ បណ្តា ពួកភិក្ខុនី ជាសាវិការបស់តថាគត មានតែនាងខេមាភិក្ខុនី ១ ឧប្បលវណ្ណា- ភិក្ខុនី ១ នុ៎ះ ជាជញ្ជីង នុ៎ះ ជាខ្នាត ។ ( ប្រសិនបើឧបាសិកានិយាយអង្វរ ថា ) នែនាង លាភសក្ការៈ និងសេចក្តីសរសើរ កុំបីមកជិតដល់នាងឯង ដែល នៅជាសេក្ខបុគ្គល មិនទាន់បានសម្រេចព្រះអរហត្តផលនៅឡើយ ។ ម្ចាស់ ភិក្ខុទាំងឡាយ បើលាភសក្ការៈ និងសេចក្តីសរសើរ មកជិតដល់ភិក្ខុនីនោះ ដែលនៅជាសេក្ខបុគ្គល មិនទាន់បានសម្រេចព្រះអរហត្តផលនៅឡើយ លាភ សក្ការៈ និងសេចក្តីសរសើរនោះ នាំឲ្យកើតសេចក្តីអន្តរាយដល់ភិក្ខុនីនោះ ។



ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមាក្រក់  
យ៉ាងនេះឯង ។ បេ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាង  
នេះចុះ ។

សូត្រទី ៤ ចប់

បឋមសមណព្រាហ្មណសូត្រទី ៥

[ ២៤១ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ  
ទាំងឡាយ ពួកសមណៈ ឬព្រាហ្មណ៍ណានីមួយ មិនដឹងច្បាស់តាមពិត នូវ  
អានិសង្សផង នូវទោសផង នៃលោកសក្ការៈ និងសេចក្តីសរសើរ នូវឧបាយ  
ជាគ្រឿងរលាស់ចោល នូវលោកសក្ការៈ និងសេចក្តីសរសើរផង ( គប្បីធ្វើ  
យ៉ាងនេះចុះ ) ដឹងច្បាស់ ធ្វើឲ្យជាក់ច្បាស់ សម្រេចដោយប្រាជ្ញាដ៏ឧត្តម  
ដោយខ្លួនឯង ។

សូត្រទី ៥ ចប់

## ទុតិយសមណាព្រាហ្មណសូត្រទី ៦

[ ២៤២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ  
 ទាំងឡាយ ពួកសមណៈ ឬព្រាហ្មណ៍ណានីមួយ មិនដឹងច្បាស់តាមពិត នូវ  
 ហេតុជាទីកើតឡើងផង នូវសេចក្តីវិនាសផង នូវអានិសង្សផង នូវទោសផង  
 នៃលោកសក្ការៈ និងសេចក្តីសរសើរ នូវឧបាយជាគ្រឿងរលាស់ចោល នូវ  
 លោកសក្ការៈ និងសេចក្តីសរសើរផង ( គប្បីធ្វើយ៉ាងនេះចុះ ) ។

[ ២៤៣ ] ម្ចាស់ភិក្ខុទាំងឡាយ ពួកសមណៈ ឬព្រាហ្មណ៍ណានីមួយ  
 ដឹងច្បាស់តាមពិត នូវហេតុជាទីកើតឡើងផង នូវសេចក្តីវិនាសផង នូវ  
 អានិសង្សផង នូវទោសផង នៃលោកសក្ការៈ និងសេចក្តីសរសើរ នូវឧបាយ  
 ជាគ្រឿងរលាស់ចោល នូវលោកសក្ការៈ និងសេចក្តីសរសើរផង ( គប្បីធ្វើ  
 យ៉ាងនេះចុះ ) ។

សូត្រទី ៦ ចប់

## អដ្ឋកថា ឯកធិតុសូត្រជាដើម

ក្នុងឯកធិតុសូត្រទី ៤ ក្នុងបឋមសមណាព្រាហ្មណសូត្រទី ៥ ក្នុងទុតិយ-  
 សមណាព្រាហ្មណសូត្រទី ៦ ក៏យ៉ាងនោះ ។<sup>១២៣</sup>

អដ្ឋកថា ឯកធិតុសូត្រជាដើម ចប់

### តតិយសមណព្រាហ្មណសូត្រទី ៧

[ ២៤៤ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ ទាំងឡាយ ពួកសមណៈ ឬព្រាហ្មណ៍ណានីមួយ មិនដឹងច្បាស់ នូវលោក សក្ការៈ និងសេចក្តីសរសើរ មិនដឹងច្បាស់នូវហេតុជាទីកើតឡើង នៃលោក សក្ការៈ និងសេចក្តីសរសើរ មិនដឹងច្បាស់នូវការរលត់នៃលោកសក្ការៈ និង សេចក្តីសរសើរ មិនដឹងច្បាស់នូវបដិបទា ជាដំណើរទៅកាន់ហេតុជាទីរលត់ នៃលោកសក្ការៈ និងសេចក្តីសរសើរ ( គប្បីធ្វើយ៉ាងនេះចុះ ) ដឹងច្បាស់ ធ្វើឲ្យ ជាក់ច្បាស់ សម្រេចដោយបញ្ញាដ៏ឧត្តម ដោយខ្លួនឯង ។

#### សូត្រទី ៧ ចប់

### អដ្ឋកថា តតិយសមណព្រាហ្មណសូត្រ

[ ២៤៤ ] គប្បីជ្រាបវិនិច្ឆ័យក្នុងតតិយសមណព្រាហ្មណសូត្រទី ៧ ដូច តទៅនេះ ក្នុងបទជាដើមថា **សមុទយំ** សេចក្តីថា ឈ្មោះថា ហេតុកើតនៃ លោកសក្ការៈជាដើម យ៉ាងនេះថា អត្តភាព ព្រមដោយបុព្វកម្ម ភាពជាអ្នក មានពណ៌សម្បុរល្អ ក្នុងបុត្រដែលមានត្រកូល មានសំឡេងពីរោះ ធុត្តន្ត- គុណ ទ្រទ្រង់នូវចីវរ បរិវារសម្បត្តិ ។ គឺមិនដឹងហេតុកើតនោះ ដោយ អំណាចសមុទយសច្ច ។ និរោធន៍ និងបដិបទា គប្បីជ្រាបដោយអំណាច និរោធសច្ច និងមគ្គសច្ចនោះឯង ។<sup>២៤៤</sup>

#### អដ្ឋកថាតតិយសមណព្រាហ្មណសូត្រ ចប់

## ឆរិស្សត្រទី ៨

[ ២៤៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ  
 ទាំងឡាយ លោកសក្ការៈ និងសេចក្តីសរសើរ ជាបេសកកម្ម ។ ម្ចាស់ភិក្ខុ  
 ទាំងឡាយ លោកសក្ការៈ និងសេចក្តីសរសើរ តែងកាត់នូវស្បែកក្រៅ លុះ  
 កាត់ស្បែកក្រៅហើយ តែងកាត់ស្បែកក្នុង លុះកាត់ស្បែកក្នុងហើយ តែង  
 កាត់សាច់ លុះកាត់សាច់ហើយ តែងកាត់សរសៃ លុះកាត់សរសៃហើយ តែង  
 កាត់ឆ្អឹង លុះកាត់ឆ្អឹងហើយ តែងចាក់ចុច ដល់ខួរក្នុងឆ្អឹង ។ ម្ចាស់ភិក្ខុទាំង-  
 ឡាយ លោកសក្ការៈ និងសេចក្តីសរសើរ ជាបេសកកម្ម យ៉ាងនេះឯង  
 ។ បេ ។ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

## សូត្រទី ៨ ចប់

## អដ្ឋកថា ឆរិស្សត្រ

គប្បីជ្រាបវិនិច្ឆ័យក្នុងឆរិស្សត្រទី ៨ ដូច្នេះ ព្រោះថា លោកសក្ការៈ និង  
 ការសរសើរ នាំឲ្យកើតក្នុងនរកជាដើម ឲ្យអត្តភាពទាំងមូលនេះវិនាស ការ  
 ស្លាប់ក្តី ការស្ទើរស្លាប់ក្តី នាំទុក្ខមកឲ្យក្នុងអត្តភាពនេះ ដូច្នេះ លោកពោល  
 ពាក្យជាដើមថា ឆរិ ឆិន្ទតិ ដូច្នេះ ។<sup>២៤៥</sup>

## អដ្ឋកថា ឆរិស្សត្រ ចប់

### រដ្ឋសូត្រទី ៩

[ ២៤៦ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមក្រក់ ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ តែងកាត់ស្បែកក្រៅ លុះកាត់ស្បែកក្រៅហើយ តែងកាត់ស្បែកក្នុង លុះកាត់ស្បែកក្នុងហើយ តែងកាត់នូវសាច់ លុះកាត់សាច់ហើយ តែងកាត់នូវសរសៃ លុះកាត់សរសៃហើយ តែងកាត់ឆ្អឹង លុះកាត់ឆ្អឹងហើយ តែងចាក់ចុចដល់ខួរក្នុងឆ្អឹង ។

[ ២៤៧ ] ម្ចាស់ភិក្ខុទាំងឡាយ ដូចបុរសមានកម្លាំង រុំស្ទូងហើយ ពួកដោយខ្សែរោមកន្ទុយសត្វដ៏មាំ ខ្សែនោះ គប្បីកាត់ស្បែកក្រៅ លុះកាត់ស្បែកក្រៅហើយ គប្បីកាត់នូវស្បែកក្នុង លុះកាត់ស្បែកក្នុងហើយ គប្បីកាត់សាច់ លុះកាត់សាច់ហើយ គប្បីកាត់សរសៃ លុះកាត់សរសៃហើយ គប្បីកាត់ឆ្អឹង លុះកាត់ឆ្អឹងហើយ គប្បីចាក់ចុចដល់ខួរក្នុងឆ្អឹង យ៉ាងណាមិញ ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ តែងកាត់ស្បែកក្រៅ លុះកាត់ស្បែកក្រៅហើយ តែងកាត់ស្បែកក្នុង លុះកាត់ស្បែកក្នុងហើយ តែងកាត់សាច់ លុះកាត់សាច់ហើយ តែងកាត់សរសៃ លុះកាត់សរសៃហើយ តែងកាត់ឆ្អឹង លុះកាត់ឆ្អឹងហើយ តែងចាក់ចុចដល់ខួរក្នុងឆ្អឹង ក៏យ៉ាងនោះដែរ ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

### អង្គកថា រដ្ឋសូត្រ

[ ២៤៧ ] គប្បីជាបរិនិច្ឆ័យក្នុងរដ្ឋសូត្រទី ៩ ដូចតទៅនេះ បទថា  
ពាលរដ្ឋយា បានដល់ ខ្សែដែលធ្វើដោយអំបោះជាដើម មានសភាពទន់  
ខ្សែដែលធ្វើដោយរោមកន្ទុយសត្វ រឹងគ្រោតគ្រោត ព្រោះដូច្នោះ ទើបលោក  
កាន់យកខ្សែនេះឯង ។<sup>១៧៧</sup>

### អង្គកថា រដ្ឋសូត្រ ចប់



### ភិក្ខុសូត្រទី ១០

[ ២៤៨ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ សូម្បីភិក្ខុណា ជាអរហន្តខ្ជីណាស្រព តថាគតពោលថា លាភសក្ការៈ និងសេចក្តីសរសើរ ប្រព្រឹត្តទៅដើម្បីសេចក្តីអន្តរាយដល់ភិក្ខុនោះដែរ ។ កាលបើព្រះមានព្រះភាគ ទ្រង់ត្រាស់យ៉ាងនេះហើយ ព្រះអានន្ទមានអាយុ ក៏ក្រាបបង្គំទូលសួរព្រះមាន ព្រះភាគដូច្នេះថា បពិត្រព្រះអង្គដ៏ចម្រើន ចុះលាភសក្ការៈ និងសេចក្តីសរសើរ ប្រព្រឹត្តទៅដើម្បីសេចក្តីអន្តរាយ ដល់ភិក្ខុជាព្រះខ្ជីណាស្រព តើដូចម្តេច ។

[ ២៤៩ ] ព្រះអង្គត្រាស់ថា ម្ចាស់អានន្ទ ចេតោវិមុត្តិណា មិនបាន កម្រើក តថាគតមិនពោលថា លាភសក្ការៈ និងសេចក្តីសរសើរ ប្រព្រឹត្តទៅ ដើម្បីសេចក្តីអន្តរាយ ដល់ចេតោវិមុត្តិនោះទេ ។ ម្ចាស់អានន្ទ ប៉ុន្តែភិក្ខុដែល មិនប្រមាទ ជាអ្នកដុតកម្តៅកិលេស មានចិត្តបញ្ជូនទៅកាន់ព្រះនិព្វាន បាន សម្រេចធម៌ជាគ្រឿងនៅជាសុខ ក្នុងបច្ចុប្បន្ន ( សុខក្នុងផលសមាបត្តិ ) ណា តថាគតពោលថា លាភសក្ការៈ និងសេចក្តីសរសើររបស់ភិក្ខុនោះ ប្រព្រឹត្តទៅ ដើម្បីសេចក្តីអន្តរាយ ដល់ធម៌ជាគ្រឿងនៅជាសុខ ក្នុងបច្ចុប្បន្នទាំងនោះ ។ ម្ចាស់អានន្ទ លាភសក្ការៈ និងសេចក្តីសរសើរ ជារបស់អាក្រក់ នាំឲ្យក្តៅ ផ្សា គ្រោតគ្រោត ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វានជាទី រក្សមចាកយោគៈ រកគុណជាតដទៃក្រៃលែងជាងគ្មាន ក៏យ៉ាងនោះឯង ។ ម្ចាស់អានន្ទ ព្រោះហេតុនោះ ក្នុងសាសនានេះ អ្នកទាំងឡាយ គប្បីសិក្សា យ៉ាងនេះថា យើងទាំងឡាយ នឹងលះបង់នូវលាភសក្ការៈ និងសេចក្តីសរសើរ

សារតូប្បកាសនី អដ្ឋកថា សំយុត្តនិកាយ

៣៥១

ដែលកើតឡើងហើយ ទាំងលាភសក្ការៈ និងសេចក្តីសរសើរ ដែលកើត  
ឡើងហើយ ក៏កុំឲ្យគ្របសង្កត់ចិត្តយើងបានឡើយ ។ ម្ចាស់អានន្ទ អ្នក  
ទាំងឡាយ គប្បីសិក្សាយ៉ាងនេះចុះ ។

សូត្រទី ១០ ចប់

មាតុគ្គាមវគ្គទី ៣ ចប់

ឧទាននៃមាតុគ្គាមវគ្គនោះ គឺ

និយាយអំពីមាតុគ្គាម ១ និយាយអំពីស្រីមានលម្អក្នុង  
ជនបទ ១ និយាយអំពីកូនប្រុស ១ និយាយអំពីកូនស្រី  
ម្នាក់ ១ និយាយអំពីសមណព្រាហ្មណ៍ មាន ៣ លើក  
និយាយអំពីស្បែកក្រៅ ១ និយាយអំពីខ្សែ ១ និយាយ  
អំពីភិក្ខុ ១ ។



### អដ្ឋកថាភិក្ខុសូត្រ

[ ២៤៩ ] គប្បីជ្រាបវិនិច្ឆ័យក្នុងភិក្ខុសូត្រទី ១០ ដូចតទៅនេះ បទថា ទិដ្ឋធម្មសុខិយារា គឺនៅជាសុខដោយផលសមាបត្តិ ។ បទថា តេសាហា-  
មស្ស កាត់បទជា តេសំ អបំ អស្ស ព្រោះព្រះខ្ញុំណាស្រព មានលោក  
ដល់ព្រមដោយបុណ្យ ទទួលបឋម និងរេសទំពាជាដើម កាលធ្វើអនុ-  
មោទនា សម្តែងធម៌ ឆ្លើយបញ្ហាជនដែលមកហើយ និងមកហើយ រមែង  
មិនបានឱកាសដើម្បីចុះសិបដល់ផលសមាបត្តិ លោកសំដៅដល់សេចក្តីនោះ  
ទើបពោលពាក្យនោះ ដោយប្រការដូច្នេះ ។<sup>១៣៣</sup>

អដ្ឋកថាភិក្ខុសូត្រ ចប់  
មាតុគ្គាមវគ្គទី ៣ ចប់



## សុត្តន្តបិដក

### ភេទវគ្គ

#### ភិណ្ឌុសូត្រទី ១

[ ២៥០ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ  
ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ លោកសក្ការៈ  
និងសេចក្តីសរសើរ ជាបស្ចឹមអាក្រក់ ។ បេយ្យ ម្ចាស់ភិក្ខុទាំងឡាយ ទេវទត្ត  
ត្រូវលោកសក្ការៈ និងសេចក្តីសរសើរ គ្របសង្កត់ រូបវិចិត្ត ទើបបំបែក  
សង្ឃ ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចឹម  
អាក្រក់ យ៉ាងនេះឯង ។ បេយ្យ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ១ ចប់



## អដ្ឋកថា ភេទវគ្គទី ៤

### ភិទ្ធិសូត្រ

ក្នុងភិទ្ធិសូត្រទី ១ នៃភេទវគ្គទី ៤ នេះ មានអត្ថន័យយល់ហើយ ។

### មូលសូត្រទី ២

[ ២៥១ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបស្ចិមាក្រក់ ។ បេយ្យ ម្ចាស់ភិក្ខុទាំងឡាយ ទេវទត្ត ត្រូវលោកសក្ការៈ និងសេចក្តីសរសើរ គ្របសង្កត់ រូបវិចចិត្ត ទើបកុសល មូលដល់នូវកិរិយាបើកឡើង ។ ម្ចាស់ភិក្ខុទាំងឡាយ លោកសក្ការៈ និង សេចក្តីសរសើរ ជាបស្ចិមាក្រក់ យ៉ាងនេះឯង ។ បេយ្យ អ្នកទាំងឡាយ គប្បី សិក្សាយ៉ាងនេះចុះ ។

សូត្រទី ២ ចប់

### បឋមធម្មសូត្រទី ៣

[ ២៥២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបឋមអាគ្រក់ ។ បេយ្យ ម្ចាស់ភិក្ខុទាំងឡាយ ទេវទត្ត ត្រូវលោកសក្ការៈ និងសេចក្តីសរសើរ គ្របសង្កត់ រូបវត្ថុចិត្ត ទើបកុសលធម៌ ដល់នូវកិរិយាបើកឡើង ។ ម្ចាស់ភិក្ខុទាំងឡាយ លោកសក្ការៈ និងសេចក្តី សរសើរ ជាបឋមអាគ្រក់ យ៉ាងនេះឯង ។ បេយ្យ ម្ចាស់ភិក្ខុទាំងឡាយ អ្នក ទាំងឡាយគប្បីសិក្សាយ៉ាងនេះចុះ ។

សូត្រទី ៣ ចប់

### ទុតិយធម្មសូត្រទី ៤

[ ២៥៣ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក្នុងទីនោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបឋមអាគ្រក់ ។ បេយ្យ ម្ចាស់ភិក្ខុទាំងឡាយ ទេវទត្តត្រូវ លោកសក្ការៈ និងសេចក្តីសរសើរ គ្របសង្កត់ រូបវត្ថុចិត្ត ទើបសុក្កធម៌ ( ធម៌ស ) ដល់នូវកិរិយាបើកឡើង ។ ម្ចាស់ភិក្ខុទាំងឡាយ លោកសក្ការៈ និងសេចក្តីសរសើរ ជាបឋមអាគ្រក់ យ៉ាងនេះឯង ។ បេយ្យ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ៤ ចប់

### អង្គកថា មូលសូត្រជាដើម

[ ២៥១ ] គប្បីជ្រាបវិនិច្ឆ័យក្នុងមូលសូត្រទី ២ ដូចតទៅនេះ បទថា កុសលមូលំ បានដល់ កុសលធម៌ ៣ យ៉ាង មានអលោកៈជាដើម ។

[ ២៥៣ ] ម្យ៉ាងទៀត បទថា សុក្កោ ធម្មោ បានដល់ បរិយាយ-  
ទេសនានៃកុសលធម៌នោះឯង ។ ឯសេចក្តីសង្ខេបក្នុងសេចក្តីនេះ មានដូច្នេះ  
ទេវទត្តគប្បីកើតក្នុងស្ថានសួគ៌ ឬគប្បីសម្រេចមគ្គផលបាន ព្រោះធម៌ដែល  
មិនមានទោស គឺកុសលមូលជាដើម មិនទាន់ដាច់ ។ តែទេវទត្តនោះ  
អាស្រ័យការកាត់នៃ កុសលធម៌នោះដាច់ហើយ ទើបវិនាសហើយ ។<sup>១៣៣</sup>

អង្គកថា មូលសូត្រជាដើម ចប់



## បក្កន្តសូត្រទី ៥

[ ២៥៤ ] សម័យមួយ ព្រះមានព្រះភាគ ទ្រង់គង់នៅនាភ្នំគិដ្ឋក្នុង ជិត ក្រុងរាជគ្រឹះ ។ កាលដែលទេវទត្តចៀសចេញទៅ មិនយូរប៉ុន្មាន ព្រះមាន ព្រះភាគ ក៏ប្រារព្ធចំពោះទេវទត្ត ហើយត្រាស់នឹងភិក្ខុទាំងឡាយ ក្នុងទីនោះថា ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរ កើតឡើងដល់ទេវទត្ត ដើម្បីសម្លាប់ខ្លួន លាភសក្ការៈ និងសេចក្តីសរសើរ កើតឡើងដល់ទេវទត្ត ដើម្បីសេចក្តីវិនាស ។

[ ២៥៥ ] ម្ចាស់ភិក្ខុទាំងឡាយ ដូចដើមចេក បញ្ចេញផ្លែមក ដើម្បី សម្លាប់ខ្លួន បញ្ចេញផ្លែមកដើម្បីសេចក្តីវិនាស យ៉ាងណាមិញ ។ ម្ចាស់ភិក្ខុ ទាំងឡាយ លាភសក្ការៈ និងសេចក្តីសរសើរ កើតឡើងដល់ទេវទត្ត ដើម្បី សម្លាប់ខ្លួន លាភសក្ការៈ និងសេចក្តីសរសើរ កើតឡើងដល់ទេវទត្ត ដើម្បី សេចក្តីវិនាស ក៏យ៉ាងនោះឯង ។

[ ២៥៦ ] ម្ចាស់ភិក្ខុទាំងឡាយ ដូចដើមឫស្សី បញ្ចេញផ្លែមក ដើម្បី សម្លាប់ខ្លួន បញ្ចេញផ្លែមកដើម្បីសេចក្តីវិនាស យ៉ាងណាមិញ ។ ម្ចាស់ភិក្ខុ ទាំងឡាយ លាភសក្ការៈ និងសេចក្តីសរសើរ កើតឡើងដល់ទេវទត្ត ដើម្បី សម្លាប់ខ្លួន លាភសក្ការៈ និងសេចក្តីសរសើរ កើតឡើងដល់ទេវទត្ត ដើម្បី សេចក្តីវិនាស ក៏យ៉ាងនោះឯង ។

[ ២៥៧ ] ម្ចាស់ភិក្ខុទាំងឡាយ ដូចដើមបបូស បញ្ចេញផ្លែមក ដើម្បី សម្លាប់ខ្លួន បញ្ចេញផ្លែមកដើម្បីសេចក្តីវិនាស យ៉ាងណាមិញ ។ ម្ចាស់ភិក្ខុ ទាំងឡាយ លាភសក្ការៈ និងសេចក្តីសរសើរ កើតឡើងដល់ទេវទត្ត ដើម្បី

សម្លាប់ខ្លួន លោកសក្ការៈ និងសេចក្តីសរសើរ កើតឡើងដល់ទេវទត្ត ដើម្បី  
សេចក្តីវិនាស ក៏យ៉ាងនោះឯង ។

[ ២៥៨ ] ម្ចាស់ភិក្ខុទាំងឡាយ ដូចមេសេះអស្សតរ មានគភ៌ ដើម្បី  
សម្លាប់ខ្លួន មានគភ៌ដើម្បីសេចក្តីវិនាស យ៉ាងណាមិញ ។ ម្ចាស់ភិក្ខុទាំង-  
ឡាយ លោកសក្ការៈ និងសេចក្តីសរសើរ កើតឡើងដល់ទេវទត្ត ដើម្បីសម្លាប់  
ខ្លួន លោកសក្ការៈ និងសេចក្តីសរសើរ កើតឡើងដល់ទេវទត្ត ដើម្បីសេចក្តី  
វិនាស ក៏យ៉ាងនោះឯង ។ ម្ចាស់ភិក្ខុទាំងឡាយ លោកសក្ការៈ និងសេចក្តី  
សរសើរ ជាបស្ចិមក្រក់ យ៉ាងនេះឯង ។ បេ។ ម្ចាស់ភិក្ខុទាំងឡាយ អ្នក  
ទាំងឡាយ គប្បីសិក្សាយ៉ាងនេះចុះ ។

[ ២៥៩ ] ព្រះមានព្រះភាគ ទ្រង់ត្រាស់ព្រះសូត្រនេះចប់ហើយ លុះ  
ព្រះសុគតជាសាស្តា ទ្រង់ត្រាស់ព្រះសូត្រនេះរួចហើយ ទើបទ្រង់ត្រាស់នូវ  
គាថាព័ន្ធន៍ ជាលំដាប់តទៅទៀតថា

ផ្ទៃចេក តែងសម្លាប់ដើមចេក ផ្ទៃឫស្សី តែងសម្លាប់  
ដើមឫស្សី ផ្ទៃបបូស តែងសម្លាប់ដើមបបូស ឯសក្ការៈ  
តែងសម្លាប់បុរសអាក្រក់ ដូចជាគភ៌សម្លាប់មេសេះ  
អស្សតរ ។

សូត្រទី ៥ ចប់

### អដ្ឋកថា បក្កន្តសូត្រ

[ ២៥៤ ] គប្បីជ្រាបវិនិច្ឆ័យក្នុងបក្កន្តសូត្រទី ៥ ដូចតទៅនេះ បទថា  
បរាគវាយ សេចក្តីថា ដើម្បីការមិនចម្រើន គឺសេចក្តីវិនាស ។

[ ២៥៥ ] បទថា អស្សតី សេចក្តីថា សេះអស្សតរ កើតក្នុងផ្ទៃ  
របស់មេសេះ ។ បទថា អត្តវធាយ គតំ គណ្ហាតិ សេចក្តីថា សេះ  
អស្សតរផ្សំគភ៌នោះជាមួយបាសេះ មេសេះអស្សតរនោះតាំងគភ៌ មិនអាចនឹង  
កើតកូនបាន លុះដល់វេលា ឈរយកជើងកាយដី កាលបើដូច្នោះ ទើប  
មនុស្សចង់ជើងទាំង ៤ របស់មេសេះអស្សតរនោះត្រង់បង្គោល ៤ វះពោះ  
យកកូនចេញ មេសេះអស្សតរនោះស្លាប់ក្នុងទីនោះឯង ព្រោះហេតុនោះ  
ទើបលោកពោលសេចក្តីនោះ ។<sup>២៥៥</sup>

### អដ្ឋកថា បក្កន្តសូត្រ ចប់





## រថស្វត្រធំ ៦

[ ២៦០ ] ព្រះមានព្រះភាគ ទ្រង់គង់នៅក្នុងវត្តវេជ្ជវ័ន ជាកលន្ទុក-  
និវាបស្ថាន ជិតក្រុងរាជគ្រឹះ ។ សម័យនោះឯង អជាតសត្តកុមារ តែងទៅ  
កាន់ទឹបម្រើនៃទេវទេវ ទាំងល្ងាចទាំងព្រឹក ដោយព្រះរាជរថចំនួន ៥០០ ផង  
ទ្រង់ឲ្យនាំចង្ហាន់ចំនួន ៥០០ ថាសទៅប្រគេនផង ។ លំដាប់នោះ ពួកភិក្ខុ  
ច្រើនរូប នាំគ្នាចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាប  
ថ្វាយបង្គំព្រះមានព្រះភាគ រួចអង្គុយក្នុងទីសមគួរ ។ លុះភិក្ខុទាំងនោះអង្គុយ  
ក្នុងទីសមគួរហើយ ក៏ក្រាបបង្គំទូលព្រះមានព្រះភាគ ដូច្នេះថា បពិត្រព្រះ  
អង្គជីវម្រើន អជាតសត្តកុមារ តែងទៅកាន់ទឹបម្រើនៃទេវទេវ ទាំងល្ងាចទាំង  
ព្រឹក ដោយព្រះរាជរថ ចំនួន ៥០០ ផង ទ្រង់ឲ្យនាំចង្ហាន់ចំនួន ៥០០  
ថាសទៅប្រគេនផង ។

[ ២៦១ ] ម្ចាស់ភិក្ខុទាំងឡាយ អ្នកទាំងឡាយ កុំស្រឡាញ់លាភសក្ការៈ  
និងសេចក្តីសរសើររបស់ទេវទេវឡើយ ។ ម្ចាស់ភិក្ខុទាំងឡាយ អជាតសត្ត-  
កុមារ នឹងទៅកាន់ទឹបម្រើនៃទេវទេវ ទាំងល្ងាចទាំងព្រឹក ដោយព្រះរាជរថ  
ចំនួន ៥០០ ផង ទ្រង់ឲ្យនាំចង្ហាន់ចំនួន ៥០០ ថាសទៅប្រគេនផង អស់  
កំណត់កាលត្រឹមណា ។ ម្ចាស់ភិក្ខុទាំងឡាយ ទេវទេវ ត្រូវនឹកសង្ឃឹមតែ  
សេចក្តីសាបសូន្យមួយយ៉ាងប៉ុណ្ណោះ ឯសេចក្តីចម្រើនក្នុងកុសលធម៌ទាំងឡាយ  
មិនត្រូវនឹកសង្ឃឹមឡើយ អស់កាលមានកំណត់ត្រឹមនោះ ។

[ ២៦២ ] ម្ចាស់ភិក្ខុទាំងឡាយ ដូចជនទាំងឡាយ ប្របាច់ប្រមាត់ដាក់  
ប្រមុះនៃភ្នែកច ម្ចាស់ភិក្ខុទាំងឡាយ កាលបើយ៉ាងនេះហើយ ភ្នែកនោះរឹងរឹត

តែកាចដោយក្រែកលែងឡើង យ៉ាងណាមិញ ។ ម្នាលភិក្ខុទាំងឡាយ អជាត-  
 សត្តកុមារ នឹងទៅកាន់ទីបម្រើនៃទេវទត្ត ទាំងល្ងាចទាំងព្រឹក ដោយព្រះរាជរថ  
 ចំនួន ៥០០ ផង ទ្រង់ឲ្យនាំចង្ហាន់ចំនួន ៥០០ ថាសទៅប្រគេនផង អស់  
 កាលមានកំណត់ត្រឹមណា ម្នាលភិក្ខុទាំងឡាយ ទេវទត្តត្រូវនឹកសង្ឃឹមតែ  
 សេចក្តីសាបសូន្យមួយយ៉ាងប៉ុណ្ណោះ ឯសេចក្តីចម្រើនក្នុងកុសលធម៌ទាំងឡាយ  
 មិនត្រូវនឹកសង្ឃឹមឡើយ អស់កាលមានកំណត់ត្រឹមនោះ ក៏យ៉ាងនោះឯង ។  
 ម្នាលភិក្ខុទាំងឡាយ លាភសក្ការៈ និងសេចក្តីសរសើរ ជារបស់អាក្រក់  
 យ៉ាងនេះឯង ។ បេ។ អ្នកទាំងឡាយគប្បីសិក្សាយ៉ាងនេះចុះ ។

សូត្រទី ៦ ចប់



### អដ្ឋកថា រថសូត្រ

[ ២៦០ ] គប្បីជាបរិនិច្ឆ័យក្នុងរថសូត្រទី ៦ ដូចតទៅនេះ បទថា ភត្តាភិបារោ បានដល់ ភត្តដែលគេគប្បីនាំមកដើម្បីសម្តែង ប្រមាណភត្ត នោះ ទើបលោកពោលថា បញ្ច ច ថាវិចារកសតានិ ។ ក្នុងភត្តទាំងនោះ ភត្តក្នុងថាសម្មយ បុរសបរិភោគបាន ១០ នាក់ ។

[ ២៦២ ] បទថា នាសាយ មិត្តំ ភិទ្ទេយ្យំ សេចក្តីថា ដាក់ប្រមាត់ខ្លា ឃ្មុំ ឬប្រមាត់ត្រីក្នុងរន្ធច្រមុះ ។<sup>២២៣</sup>

### អដ្ឋកថា រថសូត្រ ចប់

— ❧ —

### មាតុសូត្រទី ៧


[ ២៦៣ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ ទាំងឡាយ លោកសក្ការៈ និងសេចក្តីសរសើរ ជាបស្ចិមាក្រក់ ក្តៅផ្សា គ្រោតគ្រោត ធ្វើនូវសេចក្តីអន្តរាយដល់ការត្រាស់ដឹងនូវព្រះនិព្វាន ជាទីក្សេម ចាកយោគៈ ដែលរកគុណជាតដទៃក្រៃលែងជាងគ្មាន ។

[ ២៦៤ ] ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្តបុគ្គលពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោល សម្បជានមុសា ព្រោះហេតុតែមាតាទេ លុះសម័យខាងក្រោយមក តថាគត ឃើញបុគ្គលនោះ ត្រូវលោកសក្ការៈ និងសេចក្តីសរសើរគ្របសង្កត់ រូបវិតចិត្ត ក៏ពោលសម្បជានមុសា ។ ម្ចាស់ភិក្ខុទាំងឡាយ លោកសក្ការៈ និងសេចក្តី សរសើរ ជាបស្ចិមាក្រក់ ក្តៅផ្សា គ្រោតគ្រោត ធ្វើនូវសេចក្តីអន្តរាយដល់ ការត្រាស់ដឹង នូវព្រះនិព្វានជាទីក្សេមចាកយោគៈ ដែលរកគុណជាតដទៃ ក្រៃលែងជាងគ្មាន យ៉ាងនេះឯង ។ ម្ចាស់ភិក្ខុទាំងឡាយ ព្រោះហេតុនោះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយនឹង លះបង់នូវលោកសក្ការៈ និងសេចក្តីសរសើរ ដែលកើតឡើងហើយ ទាំងលោក សក្ការៈ និងសេចក្តីសរសើរ ដែលកើតឡើងហើយ ក៏កុំឲ្យគ្របសង្កត់ចិត្តយើង បានឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះចុះ ។

### អដ្ឋកថា មាតុសូត្រ

[ ២៦៤ ] គប្បីជ្រាបវិនិច្ឆ័យក្នុងមាតុសូត្រទី ៧ ដូចតទៅនេះ បទថា  
មាតុបិ ហេតុ សេចក្តីថា បុគ្គលនោះត្រូវពួកចោរសួរក្នុងព្រៃ យ៉ាងនេះថា  
បើឯងនិយាយកុហក អញនឹងលែងមាតារបស់ឯង បើមិនពោលកុហក អញ  
នឹងមិនដោះលែង ដូច្នេះ មិនគប្បីពោលកុហកទាំងដឹងខ្លួន ព្រោះហេតុនៃ  
មាតា ព្រោះមាតានោះនៅក្នុងកណ្តាប់ដៃចោរ ។ ក្នុងបទដទៃក្រៅអំពីនេះ  
ក៏មានន័យដូចគ្នា ។<sup>១៣៣</sup>

អដ្ឋកថាមាតុសូត្រ ចប់



### បិទសូត្រទី ៨

[ ២៦៥ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុ ទាំងឡាយ លោកសក្ការៈ និងសេចក្តីសរសើរ ជាបស្ចិមអាក្រក់ ក្តៅផ្សា គ្រោតគ្រោត ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វានជាទីក្សេម ចាកយោគៈ ដែលរកគុណជាតដទៃក្រៃលែងជាងគ្មាន ។

[ ២៦៦ ] ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្តបុគ្គលពួកខ្លះ ដោយចិត្តរបស់តថាគតយ៉ាងនេះថា អ្នកនេះ មិនពោល សម្បជានមុសា ព្រោះហេតុតែបិដកទេ លុះសម័យខាងក្រោយមក តថាគត ឃើញបុគ្គលនោះ ត្រូវលោកសក្ការៈ និងសេចក្តីសរសើរ គ្របសង្កត់ រូបរិត ចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លោកសក្ការៈ និង សេចក្តីសរសើរ ជាបស្ចិមអាក្រក់ ក្តៅផ្សា គ្រោតគ្រោត ធ្វើនូវសេចក្តីអន្តរាយ ដល់ការត្រាស់ដឹង នូវព្រះនិព្វាន ជាទីក្សេមចាកយោគៈ រកគុណជាតដទៃ ក្រៃលែងជាងគ្មាន ក៏យ៉ាងនេះឯង ។ ម្ចាស់ភិក្ខុទាំងឡាយ ព្រោះហេតុនោះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយនឹង លះបង់នូវលោកសក្ការៈ និងសេចក្តីសរសើរ ដែលកើតឡើងហើយ ទាំង លោកសក្ការៈ និងសេចក្តីសរសើរ ដែលកើតឡើងហើយ ក៏កុំឲ្យគ្របសង្កត់ ចិត្តយើងបានឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាង នេះចុះ ។

សូត្រទី ៨ ចប់

### ភាគសូត្រទី៩

ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុទាំងឡាយ  
លោកសក្ការៈ និងសេចក្តីសរសើរ ជាបស្ចិមក្រក់ ក្តៅផ្សា គ្រោតគ្រោត  
ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វាន ជាទីក្សេមចាកយោគៈ  
ដែលរកគុណជាតដទៃក្រៃលែងជាងគ្មាន ។

ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្ត  
បុគ្គលពួកខ្លះ ដោយចិត្តរបស់តថាគត យ៉ាងនេះថា អ្នកនេះ មិនពោល  
សម្បជានមុសា ព្រោះហេតុតែបងប្អូនប្រុសទេ លុះសម័យខាងក្រោយមក  
តថាគតឃើញបុគ្គលនោះ ត្រូវលោកសក្ការៈ និងសេចក្តីសរសើរ គ្របសង្កត់  
រូបវិតចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លោកសក្ការៈ  
និងសេចក្តីសរសើរ ជាបស្ចិមក្រក់ ក្តៅផ្សា គ្រោតគ្រោត ធ្វើនូវសេចក្តី  
អន្តរាយដល់ការត្រាស់ដឹងនូវព្រះនិព្វាន ជាទីក្សេមចាកយោគៈ រកគុណជាត  
ដទៃក្រៃលែងជាងគ្មាន ក៏យ៉ាងនេះឯង ។ ម្ចាស់ភិក្ខុទាំងឡាយ ព្រោះហេតុ  
នោះ ក្នុងសាសនានេះ អ្នកទាំងឡាយគប្បីសិក្សា យ៉ាងនេះថា យើងទាំង-  
ឡាយ នឹងលះបង់នូវលោកសក្ការៈ និងសេចក្តីសរសើរ ដែលកើតឡើង  
ហើយ ទាំងលោកសក្ការៈ និងសេចក្តីសរសើរ ដែលកើតឡើងហើយ ក៏កុំឲ្យ  
គ្របសង្កត់ចិត្តយើងបានឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បី  
សិក្សា យ៉ាងនេះចុះ ។

សូត្រទី ៩ ចប់

### ភតិទិសូត្រទី ១០

ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុទាំងឡាយ  
លោកសក្ការៈ និងសេចក្តីសរសើរ ជាបស្ចិមក្រក់ ក្តៅផ្សា គ្រោតគ្រោត  
ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វាន ជាទីក្សេមចាកយោគៈ  
ដែលរកគុណជាតដទៃក្រៃលែងជាងគ្មាន ។

ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្ត  
បុគ្គលពួកខ្លះ ដោយចិត្តរបស់តថាគតយ៉ាងនេះថា អ្នកនេះ មិនពោលសម្ប-  
ជានមុសា ព្រោះហេតុតែបងប្អូនស្រីទេ លុះសម័យខាងក្រោយមក តថាគត  
ឃើញបុគ្គលនោះ ត្រូវលោកសក្ការៈ និងសេចក្តីសរសើរ គ្របសង្កត់ រូបរិត  
ចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លោកសក្ការៈ និង  
សេចក្តីសរសើរ ជាបស្ចិមក្រក់ ក្តៅផ្សា គ្រោតគ្រោត ធ្វើនូវសេចក្តីអន្តរាយ  
ដល់ការត្រាស់ដឹង នូវព្រះនិព្វានជាទីក្សេមចាកយោគៈ រកគុណជាតដទៃ  
ក្រៃលែងជាងគ្មាន ក៏យ៉ាងនេះឯង ។ ម្ចាស់ភិក្ខុទាំងឡាយ ព្រោះហេតុនោះ  
ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយនឹង  
លះបង់នូវលោកសក្ការៈ និងសេចក្តីសរសើរ ដែលកើតឡើងហើយ ទាំង  
លោកសក្ការៈ និងសេចក្តីសរសើរ ដែលកើតឡើងហើយ ក៏កុំឲ្យគ្របសង្កត់  
ចិត្តយើងបានឡើយ ។ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សា  
យ៉ាងនេះចុះ ។



### បុត្តសូត្រទី ១១

ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុទាំងឡាយ  
លោកសក្ការៈ និងសេចក្តីសរសើរ ជាបស្ចិមអាក្រក់ ក្លៅផ្សា គ្រោតគ្រោត  
ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វាន ជាទីក្សេមចាកយោគៈ  
ដែលរកគុណជាតដទៃក្រៃលែងជាងគ្មាន ។

ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្ត  
បុគ្គលពួកខ្លះ ដោយចិត្តរបស់តថាគតយ៉ាងនេះថា អ្នកនេះ មិនពោលសម្ប-  
ជានមុសា ព្រោះហេតុតែកូនប្រុសទេ លុះសម័យខាងក្រោយមក តថាគត  
ឃើញបុគ្គលនោះ ត្រូវលោកសក្ការៈ និងសេចក្តីសរសើរ គ្របសង្កត់ រូបរិត  
ចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លោកសក្ការៈ និង  
សេចក្តីសរសើរ ជាបស្ចិមអាក្រក់ ក្លៅផ្សា គ្រោតគ្រោត ធ្វើនូវសេចក្តីអន្តរាយ  
ដល់ការត្រាស់ដឹង នូវព្រះនិព្វាន ជាទីក្សេមចាកយោគៈ រកគុណជាតដទៃ  
ក្រៃលែងជាងគ្មាន ក៏យ៉ាងនេះឯង ។ ម្ចាស់ភិក្ខុទាំងឡាយ ព្រោះហេតុនោះ  
ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយនឹង  
លះបង់នូវលោកសក្ការៈ និងសេចក្តីសរសើរ ដែលកើតឡើងហើយ ទាំង  
លោកសក្ការៈ និងសេចក្តីសរសើរ ដែលកើតឡើងហើយ ក៏កុំឲ្យគ្របសង្កត់  
ចិត្តយើងបានឡើយ ។ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សា  
យ៉ាងនេះចុះ ។

សូត្រទី ១១ ចប់

## ធីតុសូត្រទី ១២

ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុទាំងឡាយ  
 លាភសក្ការៈនិងសេចក្តីសរសើរ ជាបស្ចិមអាក្រក់ ក្លៅផ្សា គ្រោតគ្រោត  
 ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វានជាទីក្សេមចាក យោគៈ  
 ដែលរកគុណជាតដទៃក្រៃលែងជាងគ្មាន ។

ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្ត  
 បុគ្គលពួកខ្លះ ដោយចិត្តរបស់តថាគតយ៉ាងនេះថា អ្នកនេះ មិនពោលសម្ប-  
 ជានមុសា ព្រោះហេតុតែកូនស្រីទេ លុះសម័យខាងក្រោយមក តថាគត  
 ឃើញបុគ្គលនោះ ត្រូវលាភសក្ការៈ និងសេចក្តីសរសើរ គ្របសង្កត់ រូបរិត  
 ចិត្ត ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លាភសក្ការៈ និង  
 សេចក្តីសរសើរ ជាបស្ចិមអាក្រក់ ក្លៅផ្សា គ្រោតគ្រោត ធ្វើនូវសេចក្តីអន្តរាយ  
 ដល់ការត្រាស់ដឹង នូវព្រះនិព្វានជាទីក្សេមចាកយោគៈ រកគុណជាតដទៃ  
 ក្រៃលែងជាងគ្មាន ក៏យ៉ាងនេះឯង ។ ម្ចាស់ភិក្ខុទាំងឡាយ ព្រោះហេតុនោះ  
 ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយនឹង  
 លះបង់នូវលាភសក្ការៈ និងសេចក្តីសរសើរ ដែលកើតឡើងហើយ ទាំង  
 លាភសក្ការៈ និងសេចក្តីសរសើរ ដែលកើតឡើងហើយ ក៏កុំឲ្យគ្របសង្កត់  
 ចិត្តយើងបានឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សា  
 យ៉ាងនេះចុះ ។

### បជាបតិសូត្រទី ១៣

ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុទាំងឡាយ  
លោកសក្ការៈ និងសេចក្តីសរសើរ ជាបស្ចឹមអាក្រក់ ក្តៅផ្សា គ្រោតគ្រោត  
ធ្វើនូវសេចក្តីអន្តរាយដល់ការត្រាស់ដឹង នូវព្រះនិព្វាន ជាទីក្សេមចាកយោគៈ  
ដែលរកគុណជាតដទៃក្រៃលែងជាងគ្មាន ។

ម្ចាស់ភិក្ខុទាំងឡាយ ក្នុងលោកនេះ តថាគតកំណត់ដឹងច្បាស់ នូវចិត្ត  
បុគ្គលពួកខ្លះ ដោយចិត្តរបស់តថាគតយ៉ាងនេះថា អ្នកនេះ មិនពោលសម្ប-  
ជានមុសា ព្រោះហេតុតែប្រពន្ធទេ លុះសម័យខាងក្រោយមក តថាគតឃើញ  
បុគ្គលនោះ ត្រូវលោកសក្ការៈ និងសេចក្តីសរសើរ គ្របសង្កត់ រូបវិតចិត្ត  
ក៏ពោលនូវសម្បជានមុសា ។ ម្ចាស់ភិក្ខុទាំងឡាយ លោកសក្ការៈ និងសេចក្តី  
សរសើរ ជាបស្ចឹមអាក្រក់ ក្តៅផ្សា គ្រោតគ្រោត ធ្វើនូវសេចក្តីអន្តរាយដល់  
ការត្រាស់ដឹង នូវព្រះនិព្វាន ជាទីក្សេមចាកយោគៈ រកគុណជាតដទៃ  
ក្រៃលែងជាងគ្មាន ក៏យ៉ាងនេះឯង ។ ម្ចាស់ភិក្ខុទាំងឡាយ ព្រោះហេតុនោះ  
ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយនឹង  
លះបង់នូវលោកសក្ការៈ និងសេចក្តីសរសើរ ដែលកើតឡើងហើយ ទាំង  
លោកសក្ការៈ និងសេចក្តីសរសើរ ដែលកើតឡើងហើយ ក៏កុំឲ្យគ្របសង្កត់  
ចិត្តយើងបានឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាង  
នេះចុះ ។

សូត្រទី ១៣ ចប់  
កេរវគ្គទី ៤ ចប់

**ឧទាននៃកេរ្តិ៍នោះ គឺ**

និយាយអំពីទេវទត្ត បំបែកសង្ឃ ១ កុសលមូល ១  
ធម៌មាន ២ លើក កាលទេវទត្ត ចៀសចេញទៅ ១  
អជាតសត្តកុមារទៅកាន់ទីបម្រើនៃទេវទត្ត ដោយព្រះ  
រាជរថ ១ មាតា ១ បិតា ១ បងប្អូនប្រុស ១ បង  
ប្អូនស្រី ១ កូនប្រុស ១ កូនស្រី ១ ប្រពន្ធ ១ ។

**លាភសក្ការសំយត្តទី ៥ ចប់**



**សុត្តន្តបិដក**  
**រាហុលសំយុត្ត**  
**អប្បមាទវគ្គ**  
**ចក្ខុសូត្រទី ១**

[ ២៦៧ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះ ព្រះរាហុលមានអាយុ ចូលទៅគាល់ព្រះមានព្រះភាគ លុះចូលទៅដល់ ហើយ ក៏ក្រាបថ្វាយបង្គំព្រះមានព្រះភាគ ហើយអង្គុយក្នុងទីសមគួរ ។ លុះ ព្រះរាហុលមានអាយុ អង្គុយក្នុងទីសមគួរហើយ ក៏ក្រាបបង្គំទូលព្រះមានព្រះ ភាគ ដូច្នេះថា បពិត្រព្រះអង្គដ៏ចម្រើន សូមព្រះមានព្រះភាគ ទ្រង់សម្តែងធម៌ ដោយសន្ទេប ដល់ខ្ញុំព្រះអង្គ ព្រោះថា បើខ្ញុំព្រះអង្គ បានស្តាប់ធម៌របស់ព្រះ មានព្រះភាគហើយ នឹងចៀសចេញទៅតែម្នាក់ឯង មិនប្រមាទ មានព្យាយាម ជាគ្រឿងដុតនូវកិលេស មានចិត្តស្ទឹង ( ទៅកាន់ព្រះនិព្វាន ) ។

[ ២៦៨ ] ព្រះអង្គត្រាស់សួរថា ម្ចាស់រាហុល អ្នកសម្គាល់សេចក្តីនោះ ដូចម្តេច ចក្ខុទៀង ឬមិនទៀង ។ មិនទៀងទេ ព្រះអង្គ ។ ចុះរបស់ណា ដែល មិនទៀង របស់នោះជាទុក្ខ ឬជាសុខ ។ ជាទុក្ខ ព្រះអង្គ ។ ចុះរបស់ណា ដែលមិនទៀង ជាទុក្ខ មានកិរិយាប្រែប្រួលជាធម្មតា គួរនឹងយល់ឃើញ នូវរបស់នោះថា នុ៎ះ ជារបស់អាត្មាអញ នុ៎ះ ជាអាត្មាអញ នុ៎ះ ជាខ្លួនរបស់ អាត្មាអញដែរឬ ។ ហេតុនុ៎ះ មិនគួរទេ ព្រះអង្គ ។

( បេយ្យាលៈយ៉ាងនេះ )

ព្រះអង្គត្រាស់សួរថា ត្រចៀកទៀង ឬមិនទៀង ។ មិនទៀងទេ ព្រះអង្គ ...  
 ច្រមុះទៀង ឬមិនទៀង ។ មិនទៀងទេ ព្រះអង្គ ... អណ្តាតទៀង ឬមិន  
 ទៀង ។ មិនទៀងទេ ព្រះអង្គ ... កាយទៀង ឬមិនទៀង ។ មិនទៀងទេ  
 ព្រះអង្គ ... ចិត្តទៀង ឬមិនទៀង ។ មិនទៀងទេ ព្រះអង្គ ។ ចុះរបស់ណា  
 មិនទៀង របស់នោះជាទុក្ខ ឬជាសុខ ។ ជាទុក្ខ ព្រះអង្គ ។ ចុះរបស់ណា  
 មិនទៀង ជាទុក្ខ មានកិរិយាប្រែប្រួលជាធម្មតា គួរនឹងយល់ឃើញ នូវរបស់  
 នោះថា នុ៎ះ ជារបស់អាត្មាអញ នុ៎ះ ជាអាត្មាអញ នុ៎ះ ជាខ្លួនរបស់អាត្មាអញ  
 ដែរឬ ។ ហេតុនុ៎ះ មិនគួរទេ ព្រះអង្គ ។

[ ២៦៩ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយចំពោះភ្នែកផង នឿយណាយចំពោះត្រចៀកផង  
 នឿយណាយចំពោះច្រមុះផង នឿយណាយចំពោះអណ្តាតផង នឿយណាយ  
 ចំពោះកាយផង នឿយណាយចំពោះចិត្តផង កាលបើនឿយណាយហើយ  
 ក៏ធុញទ្រាន់ ព្រោះការធុញទ្រាន់ ទើបចិត្តរួចស្រឡះ ។ កាលបើចិត្តរួច  
 ស្រឡះហើយ សេចក្តីដឹងក៏កើតមានថា ចិត្តអាត្មាអញរួចស្រឡះហើយ ។  
 អរិយសាវ័កនោះ រមែងដឹងច្បាស់ថា ជាតិអស់ហើយ មគ្គព្រហ្មចរិយៈ  
 អាត្មាអញបានប្រព្រឹត្តរួចហើយ សោឡសកិច្ចអាត្មាអញបានធ្វើស្រេចហើយ  
 មគ្គការវិនាសកិច្ចដទៃប្រព្រឹត្តទៅ ដើម្បីសោឡសកិច្ចនេះទៀត មិនមានឡើយ ។

សូត្រទី ១ ចប់

( ព្រះសូត្រទាំង ១០ បណ្ឌិតគប្បីធ្វើតាមរបៀបរាលៈនេះចុះ )

## អដ្ឋកថា

### រាហុលសំយុត្ត

### អប្បមាទវគ្គ

#### ចក្ខុសូត្រ

[ ២៦៧ ] ចក្ខុសូត្រទី ១ នៃរាហុលសំយុត្ត មានវិនិច្ឆ័យដូចតទៅនេះ បទថា ឯកោ បានដល់ មានប្រក្រតីនៅម្នាក់ឯង ក្នុងឥរិយាបថទាំង ៤ ។ បទថា វូបកដ្ឋោ ប្រែថា រំលៀកខ្លួនទៅ រលាស់ខ្លួនទៅ ។ បទថា អប្បមត្តោ បានដល់ តាំងនៅក្នុងការមិនប្រាសចាកស្មារតី ។ បទថា អាតាបី បានដល់ ដល់ព្រមដោយសេចក្តីព្យាយាម ។ បទថា បហិតត្តោ វិហារយ្យំ បានដល់ ជាអ្នកមានចិត្ត ១ ដើម្បីប្រយោជន៍ដល់ការសម្រេចគុណវិសេស ។

[ ២៦៨ ] បទថា អនិច្ចំ បានដល់ ឈ្មោះថា មិនទៀង ដោយអាការដែលមានហើយ ត្រឡប់ជាមិនមាន ។ ម្យ៉ាងទៀត ឈ្មោះថា មិនទៀង ដោយហេតុទាំងនេះ គឺព្រោះមានការកើតឡើង និងការវិនាសទៅ ។ ព្រោះ

ជាបស្ចិមប្រព្រឹត្តទៅមួយជួរខណៈ ព្រោះមានការប្រែប្រួលជាទីបំផុត ព្រោះ  
 បដិសេធការទៀង ។ បទថា ទុក្ខំ បានដល់ ឈ្មោះថា ទុក្ខ ដោយហេតុ ៤  
 ប្រការ គឺដោយអត្ថថា អត់ធន់បានលំបាក ដោយអត្ថថា ជាវត្ថុទីតាំងនៃការ  
 អត់ធន់បានលំបាក ។ ដោយអត្ថថា បៀតបៀនសត្វ ដោយការបដិសេធ  
 សេចក្តីសុខ ។ ត្រាស់ថា គួរប្ប ប្រកាន់ដោយតណ្ហាថា នុ៎ះជាបស្ចិមអញ  
 ប្រកាន់ដោយមានៈថា នុ៎ះជាអញ ប្រកាន់ដោយទិដ្ឋិថា នុ៎ះជាខ្លួនរបស់អញ ។  
 បណ្តាការប្រកាន់ទាំងនោះ ប្រកាន់ដោយតណ្ហា គប្បីជ្រាបដោយអំណាច  
 តណ្ហាវិបរិត ១០៨ ប្រកាន់ដោយមានៈ គប្បីជ្រាបដោយអំណាចមានៈ ៩  
 ប្រការ ប្រកាន់ដោយទិដ្ឋិ គប្បីជ្រាបដោយអំណាចទិដ្ឋិ ៦២ ។

[ ២៦៩ ] ក្នុងបទថា និព្វិនំ វិរដ្ឋតិ នេះ ត្រាស់មគ្គ ៤ ដោយ  
 អំណាចវិរាគៈ ។ ក្នុងបទថា វិរាគា វិមុច្ចតិ នេះ ត្រាស់សាមញ្ញផល ៤  
 ដោយអំណាចវិមុត្តិ ។

ក្នុងសូត្រទី ១ នេះ ទ្រង់កាន់យកបសាទក្នុងទ្វារ ៥ ។ ទ្រង់កាន់យក  
 សមន្មាហារចិត្តដែលប្រព្រឹត្តទៅក្នុងភូមិ ៣ ក្នុងបទថា មនោ ។<sup>១៣៣</sup>

អដ្ឋកថា ចក្កសូត្រ ចប់



## រូបសូត្រទី ២

[ ២៧០ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច រូបទៀង ឬមិនទៀង ។  
 មិនទៀងទេ ព្រះអង្គ ... សំឡេង ។ បេ។ ក្លិន ... រស ... ផ្សព្វ ... ធម៌  
 ទាំងឡាយ ទៀង ឬមិនទៀង ។ មិនទៀងទេ ព្រះអង្គ ... ។

[ ២៧១ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយ ចំពោះរូបផង នឿយណាយ ចំពោះសំឡេងផង  
 នឿយណាយចំពោះក្លិនផង នឿយណាយចំពោះរសផង នឿយណាយ  
 ចំពោះផ្សព្វផង នឿយណាយចំពោះធម៌ទាំងឡាយផង កាលបើនឿយណាយ  
 ហើយ ក៏ធុញទ្រាន់ ។ បេ។

សូត្រទី ២ ចប់

---

## អដ្ឋកថាប្បសូត្រ

ក្នុងប្បសូត្រទី ២ ទ្រង់កាន់យកអារម្មណ៍តែម្យ៉ាងក្នុងទ្វារ ៥ ។ ១៣៣

អដ្ឋកថាប្បសូត្រ ចប់

---

### វិញ្ញាណសូត្រទី ៣

[ ២៧២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច ចក្ខុវិញ្ញាណ ( សេចក្តី  
 ដឹងតាមផ្លូវភ្នែក ) ទៀង ឬមិនទៀង ។ មិនទៀងទេ ព្រះអង្គ ... សោត-  
 វិញ្ញាណ ។ បេ។ ឃានវិញ្ញាណ ... ជីវាវិញ្ញាណ ... មនោវិញ្ញាណ ទៀង ឬ  
 មិនទៀង ។ មិនទៀងទេ ព្រះអង្គ ... ។

[ ២៧៣ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយ ចំពោះចក្ខុវិញ្ញាណផង នឿយណាយ ចំពោះ  
 សោតវិញ្ញាណផង នឿយណាយ ចំពោះឃានវិញ្ញាណផង នឿយណាយ  
 ចំពោះជីវាវិញ្ញាណផង នឿយណាយ ចំពោះកាយវិញ្ញាណផង នឿយណាយ  
 ចំពោះមនោវិញ្ញាណផង កាលបើនឿយណាយហើយ ក៏ធុញទ្រាន់ ។ បេ។

### សូត្រទី ៣ ចប់

### អដ្ឋកថាវិញ្ញាណសូត្រ

គប្បីជ្រាបវិនិច្ឆ័យក្នុងវិញ្ញាណសូត្រទី ៣ ដូចតទៅនេះ ក្នុងទ្វារទាំង ៥  
 ទ្រង់កាន់យកចិត្តដែលមានបសាទជាទីអាស្រ័យប៉ុណ្ណោះ ទ្រង់កាន់យក  
 សមន្មាហារចិត្ត ដែលប្រព្រឹត្តទៅក្នុងភូមិ ៣ ដោយមនោវិញ្ញាណ ។ គប្បី  
 នាំន័យទៅប្រើក្នុងទីគ្រប់អន្លើយ៉ាងនេះ ។<sup>១៣៣</sup>

## សម្ផស្សសូត្រទី ៤

[ ២៧៤ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់សួរថា ម្ចាស់រាហុល អ្នកសម្គាល់សេចក្តីនោះ ដូចម្តេច ចក្ខុសម្ផស្ស ( រូបារម្មណ៍ដែលប៉ះពាល់ដោយចក្ខុ ) ទៀង ឬមិនទៀង ។ មិនទៀងទេ ព្រះអង្គ ... សោតសម្ផស្ស ។ បេ។ ឃានសម្ផស្ស ... ជីវ្ហាសម្ផស្ស ... កាយសម្ផស្ស ... មនោសម្ផស្សទៀង ឬមិនទៀង ។ មិនទៀងទេ ព្រះអង្គ ... ។

[ ២៧៥ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាងនេះ ក៏រមែងនឿយណាយ ចំពោះចក្ខុសម្ផស្សផង នឿយណាយ ចំពោះសោតសម្ផស្សផង នឿយណាយ ចំពោះឃានសម្ផស្សផង នឿយណាយ ចំពោះជីវ្ហាសម្ផស្សផង នឿយណាយ ចំពោះកាយសម្ផស្សផង នឿយណាយ ចំពោះមនោសម្ផស្សផង កាលបើនឿយណាយហើយ ក៏ធុញទ្រាន់ ។ បេ។

### សូត្រទី ៤ ចប់

សម្ផស្សសូត្រទី ៤ មិនមានអត្ថាធិប្បាយ ។

## វេទនាសូត្រទី ៥

[ ២៧៦ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច ចក្ខុសម្ពុស្សជាវេទនា  
 ( វេទនាកើតអំពីចក្ខុសម្ពុស្ស ) ទៀង ឬមិនទៀង ។ មិនទៀងទេ ព្រះអង្គ ...  
 សោតសម្ពុស្សជា វេទនា ។ បេ។ ឃានសម្ពុស្សជា វេទនា ... ជីវ្ហាសម្ពុស្សជា  
 វេទនា ... កាយសម្ពុស្សជាវេទនា ... មនោសម្ពុស្សជាវេទនា ទៀង ឬ  
 មិនទៀង ។ មិនទៀងទេ ព្រះអង្គ ... ។

[ ២៧៧ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ រមែងនឿយណាយចំពោះចក្ខុសម្ពុស្សជាវេទនាផង នឿយណាយចំពោះ  
 សោតសម្ពុស្សជាវេទនាផង នឿយណាយចំពោះឃានសម្ពុស្សជាវេទនាផង  
 នឿយណាយចំពោះជីវ្ហាសម្ពុស្សជាវេទនាផង នឿយណាយចំពោះកាយ-  
 សម្ពុស្សជាវេទនាផង នឿយណាយចំពោះមនោសម្ពុស្សជាវេទនាផង ។ បេ។

## សូត្រទី ៥ ចប់

វេទនាសូត្រទី ៥ មិនមានអត្ថាធិប្បាយ ។

## សញ្ញាសូត្រទី ៦

[ ២៧៨ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច រូបសញ្ញា ( សេចក្តី  
 សម្គាល់ក្នុងរូប ) ទៀង ឬមិនទៀង ។ មិនទៀងទេ ព្រះអង្គ ... សទ្ធសញ្ញា ...  
 គន្ធសញ្ញា ... រសសញ្ញា ... ផោដ្ឋព្វសញ្ញា ... ធម្មសញ្ញាទៀង ឬមិនទៀង ។  
 មិនទៀងទេ ព្រះអង្គ ... ។

[ ២៧៩ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយ ចំពោះរូបសញ្ញាផង នឿយណាយ ចំពោះសទ្ធសញ្ញា  
 ផង នឿយណាយ ចំពោះគន្ធសញ្ញាផង នឿយណាយ ចំពោះរសសញ្ញា  
 ផង នឿយណាយ ចំពោះផោដ្ឋព្វសញ្ញាផង នឿយណាយ ចំពោះ  
 ធម្មសញ្ញាផង ។បេ។

សូត្រទី ៦ ចប់

---

អដ្ឋកថា សញ្ញាសូត្រ

ក្នុងសញ្ញាសូត្រទី ៦ ទ្រង់កាន់យកធម៌ដែលប្រព្រឹត្តទៅក្នុងភូមិ ៣ ។<sup>២៣៥</sup>

អដ្ឋកថា សញ្ញាសូត្រ ចប់

---

### ចេតនាសូត្រទី ៧

[ ២៨០ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច រូបសញ្ចេតនា  
 ( សេចក្តីគិតក្នុងរូប ) ទៀង ឬមិនទៀង ។ មិនទៀងទេ ព្រះអង្គ ... សទ្ទ-  
 សញ្ចេតនា ... គន្ធសញ្ចេតនា ... រសសញ្ចេតនា ... ផោដ្ឋព្វសញ្ចេតនា ...  
 ធម្មសញ្ចេតនា ទៀង ឬមិនទៀង ។ មិនទៀងទេ ព្រះអង្គ ... ។

[ ២៨១ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយ ចំពោះរូបសញ្ចេតនាផង នឿយណាយ ចំពោះ  
 សទ្ធសញ្ចេតនាផង នឿយណាយ ចំពោះគន្ធសញ្ចេតនាផង នឿយណាយ  
 ចំពោះរសសញ្ចេតនាផង នឿយណាយ ចំពោះផោដ្ឋព្វសញ្ចេតនាផង នឿយ  
 ណាយ ចំពោះធម្មសញ្ចេតនាផង ។ បេ ។

### សូត្រទី ៧ ចប់

ចេតនាសូត្រទី ៧ មិនមានអត្តាធិប្បាយ ។

### តណ្ហាសូត្រទី ៨

[ ២៨២ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច រូបតណ្ហា ( សេចក្តី

ប្រាថ្នាក្នុងរូប ) ទៀង ឬមិនទៀង ។ មិនទៀងទេ ព្រះអង្គ ... សទ្ធិតណ្ហា ...  
 គន្ធិតណ្ហា ... រសតណ្ហា ... ផោដ្ឋព្វតណ្ហា ... ធម្មតណ្ហាទៀង ឬមិនទៀង ។  
 មិនទៀងទេ ព្រះអង្គ ... ។

[ ២៨៣ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយ ចំពោះរូបតណ្ហាផង នឿយណាយ ចំពោះសទ្ធិ-  
 តណ្ហាផង នឿយណាយ ចំពោះគន្ធិតណ្ហាផង នឿយណាយ ចំពោះរសតណ្ហា  
 ផង នឿយណាយ ចំពោះផោដ្ឋព្វតណ្ហាផង នឿយណាយ ចំពោះធម្មតណ្ហា  
 ផង ។ បេ ។

### សូត្រទី ៨ ចប់

### អដ្ឋកថាតណ្ហាសូត្រ

តែក្នុងតណ្ហាសូត្រទី ៨ បានឈ្មោះថា តណ្ហា ក្នុងកាលធ្លាក់ដល់ជវន  
 ក្នុងទ្វារនោះៗ ប៉ុណ្ណោះ ។ ១៣៣

### អដ្ឋកថាតណ្ហាសូត្រ ចប់

### ធាតុសូត្រទី ៩

[ ២៨៤ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច បឋវីធាតុ ទៀង ឬ  
 មិនទៀង ។ មិនទៀងទេ ព្រះអង្គ ... អាបោធាតុ ... តេជោធាតុ ... វាយោ-  
 ធាតុ ... អាកាសធាតុ ... វិញ្ញាណធាតុទៀង ឬមិនទៀង ។ មិនទៀងទេ  
 ព្រះអង្គ ... ។

[ ២៨៥ ] ម្ចាស់រាហុល អរិយសាវ័កអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយ ចំពោះបឋវីធាតុផង នឿយណាយ ចំពោះអាបោ-  
 ធាតុផង នឿយណាយ ចំពោះតេជោធាតុផង នឿយណាយ ចំពោះវាយោ-  
 ធាតុផង នឿយណាយ ចំពោះអាកាសធាតុផង នឿយណាយ ចំពោះ  
 វិញ្ញាណធាតុផង ។ បេ។

### សូត្រទី ៩ ចប់



### អដ្ឋកថាធាតុសូត្រ

ក្នុងធាតុសូត្រទី ៩ ត្រាស់នាមដោយអំណាចវិញ្ញាណធាតុ ត្រាស់រូប  
 ដោយអំណាចធាតុដ៏សេស ព្រោះដូច្នោះ ទើបត្រាស់នាមរូបហើយ ។ ៕

### អដ្ឋកថាធាតុសូត្រ ចប់






### ទទួលស្វាគមន៍ ៣

[ ២៨៦ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់  
 សួរថា ម្ចាស់រាហុល អ្នកសម្គាល់សេចក្តីនោះដូចម្តេច រូប ទៀង ឬមិន  
 ទៀង ។ មិនទៀងទេ ព្រះអង្គ ... វេទនា ... សញ្ញា ... សង្ខារ ... វិញ្ញាណ  
 ទៀង ឬមិនទៀង ។ មិនទៀងទេ ព្រះអង្គ ។ ចុះរបស់ណាមិនទៀង របស់  
 នោះជាទុក្ខ ឬជាសុខ ។ ជាទុក្ខ ព្រះអង្គ ។ ចុះរបស់ណា មិនទៀង ជាទុក្ខ  
 មានសេចក្តីប្រែប្រួលជាធម្មតា គួរនឹងយល់ឃើញនូវរបស់នោះថា នុ៎ះ ជា  
 របស់អាត្មាអញ នុ៎ះ ជាអាត្មាអញ នុ៎ះ ជាខ្លួនរបស់អាត្មាអញដែរឬ ។ ហេតុ  
 នុ៎ះ មិនគួរទេ ព្រះអង្គ ។

[ ២៨៧ ] ម្ចាស់រាហុល អរិយសាវកអ្នកចេះដឹង កាលបើឃើញយ៉ាង  
 នេះ ក៏រមែងនឿយណាយ ចំពោះរូបផង នឿយណាយ ចំពោះវេទនាផង  
 នឿយណាយ ចំពោះសញ្ញាផង នឿយណាយ ចំពោះសង្ខារទាំងឡាយផង  
 នឿយណាយ ចំពោះវិញ្ញាណផង កាលបើនឿយណាយហើយ ក៏ធុញទ្រាន់  
 ព្រោះការធុញទ្រាន់ ទើបចិត្តរួចស្រឡះ ។ កាលបើចិត្តរួចស្រឡះហើយ សេចក្តី  
 ដឹងក៏កើតមានថា ចិត្តអាត្មាអញរួចស្រឡះហើយ ។ អរិយសាវកនោះ រមែង  
 ដឹងច្បាស់ថា ជាតិអស់ហើយ មគ្គព្រហ្មចរិយៈអាត្មាអញបានប្រព្រឹត្តរួចហើយ  
 សោឡសកិច្ចអាត្មាអញបានធ្វើស្រេចហើយ មគ្គការវិនាសកិច្ចដទៃ ប្រព្រឹត្តទៅ  
 ដើម្បីសោឡសកិច្ចនេះទៀត មិនមានឡើយ ។

សូត្រទី ១០ ចប់

អប្បមាទវគ្គទី ១ ចប់



**ឧទាននៃអប្បមាទវគ្គនោះ គឺ**

ព្រះមានព្រះភាគទ្រង់សម្តែងអំពីចក្ខុ ១ រូប ១ វិញ្ញាណ ១  
សម្មស្ស ១ វេទនា ១ សញ្ញា ១ ចេតនា ១ តណ្ហា ១  
ធាតុ ១ ខន្ធ ១ ជា ១០ ។

**អដ្ឋកថា ខន្ធសូត្រ**

ក្នុងខន្ធសូត្រទី ១០ រូបក្ខន្ធជាកាមាវចរ ខន្ធ ៤ ដ៏សេស ប្រព្រឹត្តទៅ  
ក្នុងភូមិ ៤ ដោយការកំណត់រូបរួមធម៌ទាំងអស់ តែក្នុងព្រះសូត្រនេះ គប្បី  
កាន់យកថា ប្រព្រឹត្តទៅក្នុងភូមិ ៣ ។<sup>១២៣</sup>

**អដ្ឋកថាខន្ធសូត្រ ចប់**

**អដ្ឋកថាអប្បមាទវគ្គទី ១ ចប់**

# សុត្តន្តបិដក

## អនុសយវគ្គ

### ចក្កសូត្រទី ១

[ ២៨៨ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះរាហុលមានអាយុ ចូលទៅគាល់ព្រះមានព្រះភាគ លុះចូល ទៅដល់ ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។

[ ២៨៩ ] លុះព្រះរាហុលមានអាយុ អង្គុយក្នុងទីសមគួរហើយ ទើប ព្រះមានព្រះភាគ មានព្រះពុទ្ធដ៏កាយ៉ាងនេះថា ម្ចាស់រាហុល អ្នកសម្គាល់ ហេតុនោះដូចម្តេច ភ្នែក ទៀង ឬមិនទៀង ។ ព្រះរាហុលក្រាបបង្គំទូលថា មិនទៀងទេ ព្រះអង្គ ។ ចុះរបស់ណាមិនទៀង របស់នោះ ជាទុក្ខ ឬជាសុខ ។ ជាទុក្ខ ព្រះអង្គ ។ ចុះរបស់ណា មិនទៀង ជាទុក្ខ មានសេចក្តីប្រែប្រួលជា ធម្មតា គួរនឹងយល់ឃើញរបស់នោះថា នុ៎ះរបស់អញ នុ៎ះជាអញ នុ៎ះជាខ្លួន របស់អញ ដែរឬទេ ។ មិនគួរនឹងយល់ឃើញយ៉ាងនុ៎ះទេ ព្រះអង្គ ។ ត្រចៀក ... ច្រមុះ ... អណ្តាត ... កាយ ... ចិត្ត ទៀង ឬមិនទៀង ។ មិនទៀងទេ ព្រះ អង្គ ។ ចុះរបស់ណា មិនទៀង របស់នោះជាទុក្ខ ឬជាសុខ ។ ជាទុក្ខ ព្រះ អង្គ ។ ចុះរបស់ណា មិនទៀង ជាទុក្ខ មានសេចក្តីប្រែប្រួលជាធម្មតា គួរ នឹងយល់ឃើញរបស់នោះថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ដែរឬទេ ។ មិនគួរនឹងយល់ឃើញយ៉ាងនុ៎ះទេ ព្រះអង្គ ។

[ ២៩០ ] ម្ចាស់រាហុល អរិយសាវ័កអ្នកចេះដឹង កាលឃើញយ៉ាងនេះ ក៏រមែងនឿយណាយក្នុងភ្នែកផង នឿយណាយក្នុងត្រចៀកផង នឿយណាយក្នុងច្រមុះផង នឿយណាយក្នុងអណ្តាតផង នឿយណាយក្នុងកាយផង នឿយណាយក្នុងចិត្តផង កាលបើនឿយណាយក៏ធុញទ្រាន់ ព្រោះការធុញទ្រាន់ ទើបចិត្តរួចស្រឡះ ។ កាលបើចិត្តរួចស្រឡះ ញាណក៏កើតឡើងថា ចិត្តរួចស្រឡះហើយ ។ អរិយសាវ័កនោះ ក៏ដឹងច្បាស់ថា ជាតិអស់ហើយ ព្រហ្មចរិយធម៌ អាត្មាអញបាននៅរួចហើយ សោឡសកិច្ចអាត្មាអញបានធ្វើស្រេចហើយ កិច្ចដទៃប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។

សូត្រទី ១ ចប់

( សូត្រទាំង ១០ បណ្ឌិតគប្បីធ្វើតាមរបេយ្យាលៈនុ៎ះចុះ )

[ ២៩១ ] ម្ចាស់រាហុល អ្នកសម្គាល់ហេតុនោះដូចម្តេច រូប ទៀង ឬមិនទៀង ។ មិនទៀងទេ ព្រះអង្គ ... សំឡេង ... ក្លិន ... រស ... ផ្សព្វ ... ធម្មារម្មណ៍ ... ។

[ ២៩២ ] ចក្ខុវិញ្ញាណ ... សោតវិញ្ញាណ ... យានវិញ្ញាណ ... ជីវ្ហាវិញ្ញាណ ... កាយវិញ្ញាណ ... មនោវិញ្ញាណ ... ។

[ ២៩៣ ] ចក្ខុសម្ផស្ស ... សោតសម្ផស្ស ... យានសម្ផស្ស ... ជីវ្ហាសម្ផស្ស ... កាយសម្ផស្ស ... មនោសម្ផស្ស ... ។

[ ២៩៤ ] វេទនាដែលកើតអំពីចក្ខុសម្ផស្ស ... វេទនាដែលកើតអំពី

សោតសម្មស្ស ... វេទនាដែលកើតអំពីឃានសម្មស្ស ... វេទនាដែលកើត  
អំពីជីវាសម្មស្ស ... វេទនាដែលកើតអំពីកាយសម្មស្ស ... វេទនាដែលកើត  
អំពីមនោសម្មស្ស ... ។

[ ២៨៥ ] សេចក្តីសម្គាល់ក្នុងរូប ... សេចក្តីសម្គាល់ក្នុងសំឡេង ...  
សេចក្តីសម្គាល់ក្នុងក្លិន ... សេចក្តីសម្គាល់ក្នុងរស ... សេចក្តីសម្គាល់ក្នុង  
ផ្សព្វ ... សេចក្តីសម្គាល់ក្នុងធម្មារម្មណ៍ ... ។

[ ២៨៦ ] សេចក្តីគិតក្នុងរូប ... សេចក្តីគិតក្នុងសំឡេង ... សេចក្តី  
គិតក្នុងក្លិន ... សេចក្តីគិតក្នុងរស ... សេចក្តីគិតក្នុងផ្សព្វ ... សេចក្តីគិត  
ក្នុងធម្មារម្មណ៍ ... ។

[ ២៨៧ ] រូបតណ្ហា ... សទ្ធិតណ្ហា ... គន្ធិតណ្ហា ... រសតណ្ហា ...  
ផោដ្ឋព្វតណ្ហា ... ធម្មតណ្ហា ... ។

[ ២៨៨ ] បឋវីធាតុ ... អាបោធាតុ ... តេជោធាតុ ... វាយោធាតុ ...  
អាកាសធាតុ ... វិញ្ញាណធាតុ ... ។

[ ២៨៩ ] រូប ... វេទនា ... សញ្ញា ... សង្ខារ ... វិញ្ញាណ ទៀង  
ឬមិនទៀង ។ មិនទៀងទេ ព្រះអង្គ ។ បេ។ ម្ចាស់រាហុល កាលបើអរិយ-  
សាវ័កឃើញយ៉ាងនេះ ។ បេ។ ក៏ដឹងច្បាស់ថា កិច្ចដទៃប្រព្រឹត្តទៅ ដើម្បី  
សោឡសកិច្ចនេះទៀត មិនមានឡើយ ។

សូត្រទី ១០ ចប់

## អដ្ឋកថា អនុសយវគ្គទី ២

សូត្រទី ១-១០ នៃទុតិយវគ្គទី ២ មានអត្ថន័យយល់ទាំងអស់ ។

### អដ្ឋកថា សូត្រទី ១-១០ ចប់

## អនុសយសូត្រទី ១១

[ ៣០០ ] ព្រះសាស្តា ទ្រង់គង់នៅជិតក្រុងសាវត្ថី ... គ្រានោះឯង ព្រះរាហុលមានអាយុ ចូលទៅគាល់ព្រះមានព្រះភាគ លុះចូលទៅដល់ ថ្វាយ បង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះព្រះរាហុលមានអាយុ អង្គុយក្នុងទីដ៏សមគួរហើយ ក៏បានពោលពាក្យនេះនឹងព្រះមានព្រះភាគថា បពិត្រ ព្រះអង្គដ៏ចម្រើន កាលបុគ្គលដ៏ដូចម្តេច ឃើញដូចម្តេច បានជាមិនមាន អហង្គារ មមង្គារ និងមានានុស័យ ក្នុងកាយ ប្រកបដោយវិញ្ញាណនេះផង ក្នុងនិមិត្តទាំងពួងខាងក្រៅផង ។

[ ៣០១ ] ម្ចាស់រាហុល រូបណានីមួយ ជាអតីត អនាគត បច្ចុប្បន្ន ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី រូបណា មានក្នុងទីឆ្ងាយក្តី មានក្នុងទីជិតក្តី រូបទាំងអស់នោះ ឈ្មោះថា ជារូប បុគ្គល រមែងឃើញរូបនុ៎ះ ដោយបញ្ញាដ៏ប្រពៃតាមពិត យ៉ាងនេះថា នុ៎ះមិនមែនរបស់ អញ នុ៎ះមិនមែនជាអញ នុ៎ះមិនមែនជាខ្លួនរបស់អញ ។ វេទនាណានីមួយ ... សញ្ញាណានីមួយ ... សង្ខារទាំងឡាយណានីមួយ ... វិញ្ញាណណានីមួយ ជា

អតីត អនាគត បច្ចុប្បន្ន ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី  
 ថោកទាបក្តី ឧត្តមក្តី វិញ្ញាណណា ដែលមានក្នុងទីឆ្ងាយក្តី ក្នុងទីជិតក្តី  
 វិញ្ញាណទាំងអស់នោះ ឈ្មោះថា ជាវិញ្ញាណ បុគ្គលរមែងឃើញវិញ្ញាណនុ៎ះ  
 ដោយបញ្ញាដ៏ប្រពៃតាមពិតយ៉ាងនេះថា នុ៎ះមិនមែនរបស់អញ នុ៎ះមិនមែនជា  
 អញ នុ៎ះមិនមែនជាខ្លួនរបស់អញ ។ ម្នាលរាហុល កាលអរិយសាវ័កដឹង  
 យ៉ាងនេះ ឃើញយ៉ាងនេះ បានជាមិនមានអហង្គារ មមង្គារ និងមានានុស័យ  
 ក្នុងកាយប្រកបដោយវិញ្ញាណនេះផង ក្នុងនិមិត្តទាំងពួងខាងក្រៅផង ។

សូត្រទី ១១ ចប់



**អដ្ឋកថា អនុសយសូត្រ**

[ ៣០០ ] គប្បីជ្រាបវិនិច្ឆ័យក្នុងអនុសយសូត្រទី ១១ ដូច្នេះ ព្រះមាន  
ព្រះភាគ ទ្រង់សម្តែងកាយដែលមានវិញ្ញាណរបស់ខ្លួន ដោយបទថា **ឥមស្មិត្យា**  
**សវិញ្ញាណាកេ** កាយ ទ្រង់សម្តែងកាយដែលមានវិញ្ញាណ ឬមិនមានវិញ្ញាណ  
របស់អ្នកដទៃ ឬវិញ្ញាណតែម្យ៉ាងរបស់ខ្លួនផង របស់អ្នកដទៃផង ដោយបទ  
ដើម ទ្រង់សម្តែងរូបដែលទាក់ទងដោយឥន្ទ្រិយខាងក្រៅ ដោយបទក្រោយ  
។ បទថា **អហត្ថារមមត្ថារមាណុសយា** បានដល់ ទិដ្ឋិថា ជាអញ  
តណ្ហាថា របស់អញ និងអនុស័យ គឺមាន៖ ។ បទថា **ន ហោន្តិ** បានដល់  
ត្រាស់សួរថា កិលេសទាំងនេះ រមែងមិនមានក្នុងវត្ថុទាំងនេះ ដល់អ្នកប្រាជ្ញ  
បានដូចម្តេច ។

[ ៣០១ ] បទថា **សម្មប្បញ្ញាយ បស្សតិ** បានដល់ ឃើញដោយល្អ  
ដោយមគ្គប្បញ្ញា ព្រមដោយវិបស្សនាបញ្ញា ។<sup>១៣៣</sup>

**អដ្ឋកថា អនុសយសូត្រ ចប់**





### អបគតសូត្រទី ១២

[ ៣០២ ] ព្រះសាស្តា ទ្រង់គង់នៅជិតក្រុងសាវត្ថី ... គ្រានោះឯង ព្រះរាហុលមានអាយុ ចូលទៅគាល់ព្រះមានព្រះភាគ លុះចូលទៅដល់ ថ្វាយ បង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះព្រះរាហុលមានអាយុ អង្គុយក្នុងទីដ៏សមគួរហើយ បានពោលពាក្យនេះ នឹងព្រះមានព្រះភាគថា បពិត្រព្រះអង្គដ៏ចម្រើន កាលបុគ្គលដឹងដូចម្តេច ឃើញដូចម្តេច បានជាមាន ចិត្តប្រាសចាកអហង្គារ មមង្គារ និងមានក្នុងកាយប្រកបដោយវិញ្ញាណនេះ ផង ក្នុងនិមិត្តទាំងពួងខាងក្រៅផង ជាចិត្តប្រព្រឹត្តក្នុងក្នុងចំណែកនៃមានៈ ទាំងស្របរម្ងាប់រួចផុតចាកកិលេស ។

[ ៣០៣ ] ម្ចាស់រាហុល រូបណានីមួយ ជាអតីត អនាគត បច្ចុប្បន្ន ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី រូបណា ដែលមានក្នុងទីឆ្ងាយក្តី មានក្នុងទីជិតក្តី រូបទាំងអស់នោះ ឈ្មោះថា ជារូប អរិយសាវ័កឃើញនូវរូបនុ៎ះ ដោយបញ្ញាដ៏ប្រពៃ តាមពិតយ៉ាងនេះថា នុ៎ះ មិនមែនជារូបសំអញ នុ៎ះ មិនមែនជាអញ នុ៎ះ មិនមែនជាខ្លួនរបស់អញ ដូច្នេះ ហើយ ទើបបានរួចស្រឡះចាកកិលេស ព្រោះមិនមានសេចក្តីប្រកាន់ ។

( បណ្ឌិតគប្បីធ្វើខន្ធទាំង ៥ ឲ្យដូចគ្នា )

វេទនាណានីមួយ ... សញ្ញាណានីមួយ ... សង្ខារទាំងឡាយណានីមួយ ... វិញ្ញាណណានីមួយ ជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី វិញ្ញាណណា ដែលមានក្នុងទី ឆ្ងាយក្តី មានក្នុងទីជិតក្តី វិញ្ញាណទាំងអស់នោះ ឈ្មោះថាជាវិញ្ញាណ អរិយ-

សាវ័កឃើញនូវវិញ្ញាណនុ៎ះ ដោយបញ្ញាដ៏ប្រពៃតាមពិតយ៉ាងនេះថា នុ៎ះមិន  
 មែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញ ដូច្នេះហើយ  
 ទើបបានរួចស្រឡះចាកកិលេស ព្រោះមិនមានសេចក្តីប្រកាន់ ។ ម្នាលរាហុល  
 កាលអរិយសាវ័កដឹងយ៉ាងនេះ ឃើញយ៉ាងនេះ បានជាមានចិត្តប្រាសចាក  
 អហង្គារ មមង្គារ និងមានានុស័យ ក្នុងកាយដែលប្រកបដោយវិញ្ញាណនេះ  
 ផង ក្នុងនិមិត្តទាំងពួងខាងក្រៅផង ជាចិត្តប្រព្រឹត្តកន្លងក្នុងចំណែកនៃមានៈ  
 ទាំងស្របរម្ងាប់រួចផុតចាកកិលេស ។

សូត្រទី ១២ ចប់

អនុសយវគ្គទី ២ ចប់

**ឧទាននៃអនុសយវគ្គនោះ គឺ**

ចក្ខុ ១ រូប ១ វិញ្ញាណ ១ សម្មស្ស ១ វេទនា ១  
 សញ្ញា ១ ចេតនា ១ តណ្ហា ១ ធាតុ ១ ខន្ធ ១  
 ត្រូវជា ១០ អនុស័យ ១ ចិត្តដែលប្រាសចាកអហង្គារ  
 ជាដើម ១ ជាវគ្គដែលព្រះមានព្រះភាគនោះ ទ្រង់ត្រាស់  
 សម្តែង ។

រាហុលសំយុត្តទី ៦ ចប់

**អដ្ឋកថា អបគតសូត្រ**

[ ៣០២ ] គប្បីជ្រាបវិនិច្ឆ័យក្នុងអបគតសូត្រទី ១២ ដូច្នេះ បទថា អហង្គារមមង្គារមាធាបគតំ បានដល់ ប្រាសចាកអហង្គារទិដ្ឋិ មមង្គារ-  
តណ្ហា នឹងមាន៖ ។ បទថា វិធា សមតិក្កន្តំ បានដល់ ឈានកន្លងដោយ  
ល្អនូវចំណែកនៃមាន៖ ។ បទថា សន្តំ សុវិមុត្តំ បានដល់ ឈ្មោះថា ស្ងប់  
ព្រោះស្ងប់បង្អំនូវកិលេសបាន ឈ្មោះថា រួចផុតដោយល្អចាកកិលេសទាំង-  
ឡាយ ។ ពាក្យដ៏សេស មានអត្ថន័យយល់ទាំងអស់ហើយ ។<sup>១៣៣</sup>

អដ្ឋកថាអបគតសូត្រ ចប់

អដ្ឋកថាអនុសយវគ្គទី ២ ចប់

រាហុលសំយុត្ត ចប់



សុត្តន្តបិដក

លក្ខណសម្បត្ត

អដ្ឋសង្ខតិកវគ្គ

អដ្ឋសូត្រទី ១

[ ៣០៤ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តវេឡូវនៃ ជាកលន្ទកនិវាសន្តាន ជិតក្រុងរាជគ្រឹះ ។ ក៏ក្នុង សម័យនោះឯង ព្រះលក្ខណៈមានអាយុ និងព្រះមហាមោគ្គល្លានមានអាយុ គង់នៅនាភ្នំគិដ្ឋក្នុង ។

[ ៣០៥ ] គ្រានោះឯង ព្រះមហាមោគ្គល្លានមានអាយុ ស្មៀកស្បង់ ប្រដាប់បាត្រចីវរ ក្នុងបុព្វណ្ណសម័យ ហើយចូលទៅក្រពះលក្ខណៈមានអាយុ លុះចូលទៅដល់ហើយ បានពោលពាក្យនេះ នឹងព្រះលក្ខណៈមានអាយុថា ម្ចាស់អារុសោលក្ខណៈ អ្នកចូរមក យើងនឹងចូលទៅក្រុងរាជគ្រឹះ ដើម្បី បិណ្ឌបាត ។ ព្រះលក្ខណៈមានអាយុ ទទួលពាក្យព្រះមហាមោគ្គល្លានមាន អាយុថា អើអារុសោ ។ គ្រានោះឯង ព្រះមហាមោគ្គល្លានមានអាយុ កាល និមន្តចុះអំពីភ្នំគិដ្ឋក្នុង ក៏ធ្វើនូវការញញឹមឲ្យប្រាកដ ក្នុងប្រទេសមួយ ។ គ្រា នោះឯង ព្រះលក្ខណៈមានអាយុ បានសួរព្រះមហាមោគ្គល្លានមានអាយុដូច្នេះ ថា ម្ចាស់អារុសោមោគ្គល្លាន ហេតុដូចម្តេច បច្ច័យដូចម្តេច បានជាលោក ធ្វើនូវការញញឹមឲ្យប្រាកដ ។ ម្ចាស់អារុសោលក្ខណៈ កាលនេះជាកាលមិន

គួរ ដើម្បីសួរប្រស្នាថ្មីៗទេ អ្នកចូរសួរប្រស្នាថ្មីៗ នឹងខ្ញុំក្នុងសម្ភាគព្រះមាន  
ព្រះភាគចុះ ។

[ ៣០៦ ] គ្រានោះឯង ព្រះលក្ខណៈមានអាយុ និងព្រះមហាមោគ្គល្លាន  
មានអាយុ ចូលទៅបិណ្ឌបាតក្នុងក្រុងរាជគ្រឹះ ត្រឡប់មកអំពីបិណ្ឌបាតវិញ  
ក្នុងវេលាក្រោយរាត្រី ក៏ចូលទៅគាល់ព្រះមានព្រះភាគ លុះចូលទៅដល់ ក៏  
ថ្វាយបង្គំព្រះមានព្រះភាគ ហើយអង្គុយនៅក្នុងទីដ៏សមគួរ ។ លុះព្រះលក្ខណៈ  
មានអាយុ អង្គុយក្នុងទីដ៏សមគួរហើយ បានសួរព្រះមហាមោគ្គល្លានមានអាយុ  
ដូច្នេះថា ក្នុងទីឯណោះ មហាមោគ្គល្លានមានអាយុ កាលចុះមកអំពីភ្នំគិដ្ឋក្នុង  
បានធ្វើនូវការញញឹមឲ្យប្រាកដក្នុងប្រទេសមួយ ម្ចាស់អាវុសោមោគ្គល្លាន  
ហេតុដូចម្តេច បច្ច័យដូចម្តេច បានជាលោកធ្វើនូវការញញឹមឲ្យប្រាកដ ។

[ ៣០៧ ] ព្រះមហាមោគ្គល្លានតបថា ម្ចាស់អាវុសោ ក្នុងទីឯណោះ  
កាលដែលខ្ញុំចុះមកអំពីភ្នំគិដ្ឋក្នុង បានឃើញអដ្ឋសង្ខលិក គឺរាងឆ្អឹង កំពុង  
អណ្តែតទៅក្នុងអាកាស ពួកត្នាត ក្អែក រអាត ដេញតាមឆាប់ ចោមចឹក  
ចោះ កើតជញ្ជាំងនូវរាងឆ្អឹងនោះ រាងឆ្អឹងនោះក៏ចេះតែស្រែកថ្ងូរ ម្ចាស់អាវុសោ  
ទើបខ្ញុំនោះមានសេចក្តីបរិវិតក្តថា យីអើ អស្ចារ្យណាស់ យីអើ មិនធ្លាប់  
កើតមានសោះឡើយ យីអើ សត្វបែបនេះ នឹងត្រឡប់ទៅជាមានខ្វះដែរ យក្ខ  
បែបនេះនឹងត្រឡប់ទៅជាមានខ្វះដែរ កិរិយាបានអត្តភាពបែបនេះ នឹងត្រឡប់  
ទៅជាមានខ្វះដែរតើ ។

[ ៣០៨ ] គ្រានោះឯង ព្រះមានព្រះភាគ ត្រាស់ហៅភិក្ខុទាំងឡាយថា

ម្ចាស់ភិក្ខុទាំងឡាយ ពួកសាវ័កមានចក្ខុកើតពិតហើយ ម្ចាស់ភិក្ខុទាំងឡាយ  
 ពួកសាវ័កមានញាណកើតពិតហើយ ដ្បិតសាវ័កដឹង ឬឃើញសត្វបែបនេះ  
 ឬថានឹងធ្វើសត្វបែបនេះឲ្យជាសាក្សី ( ដល់តថាគតបាន ) ។ ម្ចាស់ភិក្ខុទាំង-  
 ឡាយ សត្វនោះ តថាគតធ្លាប់ឃើញមកអំពីមុនដែរ ប៉ុន្តែ តថាគតមិនទាន់  
 សម្តែង បើតថាគតសម្តែងអំពីរឿងសត្វនោះទៅ ជនទាំងឡាយដទៃមិនជឿ  
 ពាក្យតថាគតទេ ជនទាំងឡាយណាមិនជឿពាក្យតថាគត សេចក្តីមិនជឿនោះ  
 របស់ជនទាំងនោះ នឹងនាំឲ្យខានបានប្រយោជន៍ នាំឲ្យបានតែសេចក្តីទុក្ខ  
 អស់កាលជាយូរអង្វែង ។ ម្ចាស់ភិក្ខុទាំងឡាយ សត្វនោះ ( ពីដើម ) ជា  
 គោយាតកៈ គឺអ្នកសម្លាប់គោ ក្នុងក្រុងរាជគ្រឹះនេះឯង ដោយវិបាករបស់កម្ម  
 នោះ គោយាតកបុរសនោះ ក៏ទៅឆេះក្នុងនរកអស់ឆ្នាំដ៏ច្រើន អស់រយឆ្នាំ  
 ដ៏ច្រើន អស់ពាន់ឆ្នាំដ៏ច្រើន អស់សែនឆ្នាំដ៏ច្រើន ដោយសេសសល់វិបាក  
 នៃកម្មនោះឯង ទើបបានត្រឡប់មកទទួលផល គឺត្រឡប់បានអត្តភាពបែប  
 នេះឯង ។

សូត្រទី ១ ចប់

( នេះឯង ជាបេយ្យាលៈនៃសូត្រទាំងអស់ )



អដ្ឋកថា  
 លក្ខណសំយុត្តន្ត ៧  
 អដ្ឋសង្ខលិកវគ្គ

អដ្ឋសូត្រ

[ ៣០៤ ] ក្នុងលក្ខណសំយុត្ត មានវិនិច្ឆ័យដូច្នេះ ព្រះលក្ខណត្ថោ ដែលលោកពោលថា អាយស្មា ច លក្ខណោ ជាអ្នកឧបសម្បទាដោយ ឯហិកិក្ខុឧបសម្បទា ជាបុគ្គលម្នាក់នៃជដិលចំនួន ១ ពាន់នាក់ សម្រេច អរហត្ត ក្នុងវេលាចប់អាទិត្តបិយាយសូត្រ គប្បីជ្រាបថា ជាព្រះមហាសាវ័ក មួយរូប ។ ព្រោះលោកប្រកបដោយអត្តកាត សម្បូរដោយលក្ខណៈ បរិបូណ៌ ដោយអាការទាំងពួង ស្មើដោយព្រហ្ម ដូច្នេះ ទើបបានសម្មតិនាមថា លក្ខណៈ ។ ឯព្រះមហាមោគ្គល្លាន សម្រេចអរហត្ត ក្នុងថ្ងៃទី ៧ រាប់អំពី ថ្ងៃដែលលោកបួស ជាព្រះអគ្គទុតិយសាវ័ក ។

[ ៣០៥ ] បទថា សិរី ចាត្រាកាសិ សេចក្តីថា បានធ្វើការញញឹម តិចៗ ឲ្យប្រាកដ លោកអធិប្បាយទុកថា ប្រកាស គឺសម្តែង ។

សួរថា ព្រោះឃើញអ្វី ទើបព្រះថេរៈធ្វើញញឹមឲ្យប្រាកដ ។

ឆ្លើយថា ព្រោះបានឃើញសត្វ កើតក្នុងបេតលោកម្នាក់ មានតែរាងឆ្អឹង ដែលមកហើយក្នុងបាលីខាងដើម ។ ឯលោកឃើញសត្វនោះដោយទិព្វចក្ខុ មិនបានឃើញដោយបសាទចក្ខុឡើយ ។ ពិតហើយ អត្តកាតទាំងនោះ រមែង

មិនប្រាកដដល់បសាទចក្ខុ ។ សួរថា បើលោកឃើញអត្តភាពនេះហើយ គួរធ្វើសេចក្តីកុណា ព្រោះហេតុអ្វី ទើបធ្វើការញញឹមឲ្យប្រាកដ ។ ឆ្លើយថា ព្រោះរព្វកដល់សម្បត្តិរបស់ខ្លួន និងពុទ្ធាណា ។ ពិតហើយ ព្រះថេរៈឃើញអត្តភាពនោះហើយ រព្វកដល់សម្បត្តិរបស់ខ្លួនថា អញរួចផុតហើយចាកអត្តភាពដែលមានសភាពបែបនេះ ដែលបុគ្គលមិនឃើញសច្ចៈគប្បីបាន នេះជាលាភរបស់អញហ្ន៎ អញបានល្អហើយហ្ន៎ រព្វកដល់សម្បត្តិនៃពុទ្ធាណាយ៉ាងនេះថា ឱ ញាណសម្បត្តិរបស់ព្រះមានព្រះភាគ ទ្រង់សម្តែងថា ម្ចាស់ភិក្ខុទាំងឡាយ កម្មវិបាកជាអចិន្តេយ្យ មិនគួរគិតដូច្នេះ ព្រះពុទ្ធទាំងឡាយ ទ្រង់រមែងសម្តែងកម្មវិបាកនោះឲ្យប្រចក្សហ្ន៎ ធម្មធាតុដែលព្រះពុទ្ធទាំងឡាយទ្រង់ចាក់ធ្លុះ ល្អហើយហ្ន៎ ដូច្នេះ ទើបធ្វើការញញឹមឲ្យប្រាកដ ។

សួរថា បើដូច្នោះ ហេតុអ្វីព្រះលក្ខណត្ថេរមិនឃើញ លោកមិនមានទិព្វចក្ខុ ។ ឆ្លើយថា មិនមែនមិនមានទេ តែព្រះមហាមោគ្គល្លានត្ថេរ នឹកដល់ទើបបានឃើញ ។ ឯព្រះលក្ខណត្ថេរ មិនបានឃើញ ព្រោះមិនបាននឹកដល់ ។ ធម្មតាព្រះខ័ណ្ឌស្រពទាំងឡាយ ញញឹមដោយហេតុដែលមិនសមគួរ មិនមានឡើយ ដូច្នេះ ទើបព្រះលក្ខណត្ថេរសួរថា ម្ចាស់អារុសោមោគ្គល្លាន ហេតុដូចម្តេច បច្ច័យដូចម្តេច បានជាលោក ធ្វើនូវការញញឹមឲ្យប្រាកដដូច្នេះ ។ ឯព្រះថេរៈបានអានព្រះមានព្រះភាគជាបន្ទាល់ ព្រោះបុគ្គលដែលមិនបានឃើញរឿងដែលកើតឡើងនេះដោយខ្លួនឯង នឹងជឿបានលំបាក ទើបពោលពាក្យជាដើមថា អកាសោ ទោ អរុសោ ដូច្នេះ ព្រោះបំណងនឹង



ព្យាករអាងព្រះមានព្រះភាគជាបន្ទាល់ បន្ទាប់អំពីនោះ កាលត្រូវសួរក្នុង សម្មាភិបស្សន៍ព្រះមានព្រះភាគ ទើបព្យាករដោយន័យជាដើមថា **ឥធាហំ អារុសោ ដូច្នេះ ។**

[ ៣០៧ ] បណ្តាបទទាំងនោះ បទថា **អដ្ឋសង្កលិកំ** បានដល់ គ្រោង ឆ្អឹងពណ៌ស មិនមានសាច់ និងឈាម ។ បទថា **តិជ្ឈាបិ កាកាបិ កុលលាបិ** សេចក្តីថា បក្សីទាំងនេះ គឺត្នាតយក្ខ ក្អែកយក្ខ ត្រជក់យក្ខ ចោមរោម ឯរូបយ៉ាងនោះ រមែងមិនប្រាកដដល់ក្អែកធម្មតា ។ បទថា **អនុ- បតិទ្វា** បានដល់ ជាប់តាម ។ បទថា **វិតុទេន្តិ** សេចក្តីថា ប្រើចំពុះដែក ដ៏មុត ដូចដាវចោះខាងនោះខ្លះ ខាងនេះខ្លះ ។ បទថា **សុទំ** ក្នុងបទថា **សា សុទំ អដ្ឋសង្ករំ ករោតិ** នេះ ជានិបាត ។ អធិប្បាយថា គ្រោងឆ្អឹងនោះ ស្រែកលាន់សំឡេងគ្រលួច គឺសំឡេងសម្តែងការឈឺចាប់ និងក្តៅក្រហាយ ។ អត្ថកាពនោះ មានប្រមាណ ៣ យោជន៍ កើតឡើងដើម្បីសោយវិបាកនៃ អកុសលកម្ម ដែលជាអត្ថកាពថ្វា ប៉ោងឡើងដូចបូសទុំ ដូច្នេះ គ្រោងឆ្អឹង នោះក្តៅក្រហាយ ព្រោះវេទនាមានកម្លាំង ទើបស្រែករោទ៍ ។

កាលពោលយ៉ាងនេះហើយ ទើបព្រះមហាមោគ្គល្លានគិតយ៉ាងនេះថា ធម្មតាសត្វដែលវិលក្នុងវដ្តៈ រមែងមិនផុតចាកអត្ថកាពបែបនេះ កាលនឹង សម្តែងធម្មសង្វេគ ដែលកើតឡើងព្រោះសេចក្តីកុរុណាក្នុងសត្វទាំងឡាយ ទើបពោលពាក្យជាដើមថា **តស្ស មយ្ហំ អារុសោ ឯតទហោសិ អច្ឆរិយំ វត កោ ដូច្នេះ ។** លំដាប់នោះ ព្រះមានព្រះភាគ កាលទ្រង់ប្រកាសអានុភាពនៃ

ព្រះថេរៈ ទើបត្រាស់ពាក្យជាដើមថា ចក្ខុក្ខតា វត ភិក្ខុវេ សាវកា វិហារន្តិ  
 ដូច្នេះ ។ បណ្តាបទទាំងនោះ សាវក ឈ្មោះថា ចក្ខុក្ខតា ព្រោះភិក្ខុទាំងនោះ  
 កើតមានចក្ខុ អធិប្បាយថា ភិក្ខុទាំងនោះមានចក្ខុកើត ញ៉ាំងចក្ខុឲ្យកើតឡើង  
 ក្នុងបទទី ២ ក៏ន័យនេះដូចគ្នា ។

[ ៣០៨ ] បទថា យត្រ ក្នុងពាក្យថា យត្រ ហិ នាម នេះចង្អុលដល់  
 ហេតុ ។ ក្នុងសេចក្តីនោះ មានអត្ថយោជនាប្រកបសេចក្តីដូចតទៅនេះ ធម្មតា  
 ថា សាវករមែនដឹង ឃើញសត្វបែបនេះ ឬនឹងធ្វើឲ្យជាបន្ទាល់បាន ដូច្នេះ  
 ទើបព្រះមានព្រះភាគត្រាស់ថា ម្ចាស់ភិក្ខុទាំងឡាយ សាវកទាំងឡាយ ជា  
 អ្នកមានចក្ខុហ្ន៎ ជាអ្នកមានញាណហ្ន៎ ដោយពាក្យថា បុព្វេវ មេ សោ ភិក្ខុវេ  
 សត្តោ ធិដ្ឋោ ដូច្នេះ ព្រះមានព្រះភាគត្រាស់ថា តថាគតកាលធ្វើសត្តនិកាយ  
 ភព គតិ យោនិ បិតិ និវាស ដែលប្រមាណមិនបានក្នុងចក្រវាល ដែល  
 មិនមានប្រមាណឲ្យជាបន្ទាល់ ដោយការចាក់ធ្លុះសព្វញ្ញតញ្ញាណ ក្នុងពោធិ-  
 មណ្ឌលដ្ឋាន បានឃើញសត្វនោះហើយ តាំងអំពីដំបូងម្ល៉េះ ។

បទថា គោយាតកោ បានដល់ អ្នកសម្លាប់គោ ពន្លះឆ្អឹង និងសាច់  
 ចិញ្ចឹមជីវិត ។ បទថា តស្សេវ កម្មស្ស វិចាការសេសេន សេចក្តីថា  
 អបរាបរិយកម្មនោះ ដែលប្រមូលដោយចេតនាផ្សេងៗ ។ ពិតហើយ កាល  
 វិបាករបស់ចេតនាដែលជាហេតុឲ្យបដិសន្ធិកើតក្នុងនរកនោះអស់ហើយ បដិ-  
 សន្ធិធ្វើកម្មដ៏សេស ឬកម្មនិមិត្តឲ្យជាអារម្មណ៍ហើយ កើតក្នុងប្រេតជាដើម  
 ទៀត ។ ព្រោះដូច្នេះ បដិសន្ធិនោះ លោកហៅថា ជាសេសវិបាកនៃកម្មនោះ

សុត្តន្តបិដក អដ្ឋសង្ខារវគ្គ រាហុលសំយុត្ត

៤០២

ឯង ព្រោះមានចំណែកស្មើនឹងកម្ម ឬព្រោះមានចំណែកស្មើនឹងអារម្មណ៍ ។  
សត្វនេះកើតឡើងហើយដោយអាការយ៉ាងនេះ ។ ដោយហេតុនោះ ទើប  
លោកពោលថា ដោយសេសសល់វិបាកនៃកម្មនោះឯង ។

បានឮថា ក្នុងវេលាដែលសត្វនោះចុះពីអំពើនរក គំនរឆ្អឹងរបស់គោទាំង-  
ឡាយដែលមិនមានសាច់នោះឯង បានប្រាកដជានិមិត្ត ។ សត្វនោះ ធ្វើកម្ម  
ដែលបិទបាំងទុកនោះ ដូចប្រាកដដល់វិញ្ញាណ ទើបកើតជាប្រេតដែលមានតែ  
រាងឆ្អឹង ។ ៖

អដ្ឋកថា អដ្ឋសូត្រ ចប់

## បេសិស្សត្រងី ២

[ ៣០៩ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំគិល្បក្នុង បានឃើញមំសបេសិ គឺចម្រៀកសាច់ កំពុងអណ្តែតទៅលើអាកាស ពួកគ្នាត ក្អែក រអាត ដេញតាមឆាប ចោមចឹកចោះ កើចដង្ហែងនូវចម្រៀកសាច់នោះ ចម្រៀកសាច់នោះក៏ចេះតែស្រែកថ្លូរ ។ ម្ចាស់ភិក្ខុទាំងឡាយ សត្វនុ៎ះជាគោយាតកៈ គឺអ្នកសម្លាប់គោ ( ពីដើម ) ក្នុងក្រុងរាជគ្រឹះនេះឯង ។

## សូត្រទី ២ ចប់

## អដ្ឋកថា បេសិស្សត្រ

[ ៣០៩ ] ក្នុងរឿងដុំសាច់ មានវិនិច្ឆ័យដូច្នេះ បទថា គោយាតកោ សេចក្តីថា អ្នកសម្លាប់គោនោះ ពន្លះសាច់គោនោះជាចម្រៀកៗ ហាលថ្ងៃឲ្យស្ងួត លក់សាច់ដៀតចិញ្ចឹមជីវិតច្រើនឆ្នាំ ។ ដោយហេតុនោះ សត្វនោះចុតិអំពីនរក ដុំសាច់នោះឯង បានប្រាកដជានិមិត្ត ទើបសត្វនោះ កើតជាប្រេត មានសាច់ជាចម្រៀកៗ ។<sup>១២៣</sup>

## អដ្ឋកថាបេសិស្សត្រ ចប់

### បិណ្ឌសូត្រទី ៣

[ ៣១០ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
 គិដ្ឋក្នុង បានឃើញម៍សបិណ្ឌៈ គឺជុំសាច់ កំពុងអណ្តែតទៅលើអាកាស ពួក  
 ត្នាត ក្អែក រអាត ដេញតាមឆាប ចោមចឹកចោះ កើចជញ្ជែងនូវជុំសាច់នោះ  
 ជុំសាច់នោះ ក៏ចេះតែស្រែកថ្វី ។ ម្ចាស់ភិក្ខុទាំងឡាយ សត្វនុ៎ះជាព្រានបក្សី  
 ( អំពីដើម ) ក្នុងក្រុងរាជគ្រឹះនេះឯង ។

### សូត្រទី ៣ ចប់

### អដ្ឋកថា បិណ្ឌសូត្រ

[ ៣១០ ] ក្នុងរឿងជុំសាច់ មានវិនិច្ឆ័យដូច្នេះ បទថា សាកុណិកោ  
 សេចក្តីថា ក្នុងវេលាចាប់បក្សីមកលក់ ព្រានបក្សីបោចរោម និងស្បែកចេញ  
 ទុកតែជុំសាច់ លក់ចិញ្ចឹមជីវិត ។ ដោយហេតុនោះ ក្នុងវេលាសត្វនោះចុតិ  
 អំពីនរក ជុំសាច់នោះឯង បានប្រាកដជានិមិត្ត ទើបសត្វនោះកើតជា  
 ម៍សបិណ្ឌប្រេត គឺប្រេតមានតែជុំសាច់ ។<sup>១២៣</sup>

### អដ្ឋកថាបិណ្ឌសូត្រ ចប់

## និច្ចវិស្វត្រធិ ៤

[ ៣១១ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
គិដ្ឋក្នុង បានឃើញនិច្ចវិបុរស គឺបុរសមិនមានស្បែកក្រៅ កំពុងអណ្តែតទៅ  
លើអាកាស ពួកត្នាត ក្អែក រអាត ដេញតាមឆាប ចោមចឹកចោះ កើចជំព្រែង  
នូវនិច្ចវិបុរសនោះ និច្ចវិបុរសនោះក៏ចេះតែស្រែកថ្ងូរ ។ ម្ចាស់ភិក្ខុទាំងឡាយ  
សត្វនុ៎ះជាអ្នកសម្លាប់ចៀម ( ពីដើម ) ក្នុងក្រុងរាជគ្រឹះនេះឯង ។

### សូត្រទី ៤ ចប់

## អដ្ឋកថា និច្ចវិស្វត្រ

ក្នុងរឿងសត្វមិនមានស្បែក មានវិនិច្ឆ័យដូចតទៅនេះ កាលព្រានចៀម  
នោះសម្លាប់ចៀម ពន្លាត់ស្បែកចេញ លក់ដូរចិញ្ចឹមជីវិត សរីរៈរបស់ចៀម  
មិនមានស្បែក បានប្រាកដជានិមិត្ត ដូចក្នុងន័យមុននោះឯង ។ ព្រោះដូច្នេះ  
ទើបព្រានចៀមនោះ កើតជានិច្ចវិប្រេត គឺប្រេតមិនមានស្បែក ។<sup>២៣៣</sup>

### អដ្ឋកថានិច្ចវិស្វត្រ ចប់

## អសិស្សត្រឡប់ ៥

[ ៣១២ ] ម្ចាស់អាវុសោ ក្នុងទីងំណោះ កាលដែលខ្ញុំចុះមកអំពីភ្នំ  
 គិដ្ឋក្នុង បានឃើញអសិលោមបុរស គឺបុរសមានរោមដូចជាវ កំពុងអណ្តែត  
 ទៅលើអាកាស ជាវទាំងនោះរបស់បុរសនោះ អណ្តែតធ្លាក់ៗ មកត្រូវកាយ  
 របស់បុរសនោះឯង បុរសនោះក៏ចេះតែស្រែកថ្វី ។ ម្ចាស់ភិក្ខុទាំងឡាយ សត្វ  
 នុ៎ះជាអ្នកសម្លាប់ជ្រូក ( ពីដើម ) ក្នុងក្រុងរាជគ្រឹះនេះឯង ។

## សូត្រទី ៥ ចប់

## អដ្ឋកថា អសិស្សត្រ

ក្នុងរឿងសត្វមានរោមជាជាវ មានវិនិច្ឆ័យដូច្នេះ អ្នកសម្លាប់ជ្រូកនោះ  
 យកជាវសម្លាប់ជ្រូក ដែលខ្លួនចិញ្ចឹមដោយបន្លែអស់កាលយូរ ចិញ្ចឹមជីវិត  
 អស់កាលយូរ ការៈដែលគេងជាវនោះឯង បានប្រាកដជានិមិត្ត ព្រោះ  
 ដូច្នោះ ទើបគាត់កើតជាអសិលោមប្រេត គឺប្រេតមានរោមជាជាវ ។<sup>២១២</sup>

## អដ្ឋកថាអសិស្សត្រ ចប់

## សត្វសូត្រទី ៦

[ ៣១៣ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំគិដ្ឋក្នុង បានឃើញសត្វលោមបុរស គឺបុរសមានរោមដូចលំពែង កំពុងអណ្តែតទៅលើអាកាស លំពែងទាំងនោះ របស់បុរសនោះ អណ្តែតធ្លាក់ៗ មកត្រូវកាយរបស់បុរសនោះឯង បុរសនោះ ក៏ចេះតែស្រែកថ្វី ។ ម្ចាស់ភិក្ខុទាំងឡាយ សត្វនេះជាព្រានម្រឹគ ( ពីដើម ) ក្នុងក្រុងរាជគ្រឹះនេះឯង ។

### សូត្រទី ៦ ចប់

## អដ្ឋកថា សត្វសូត្រ

ក្នុងរឿងសត្វមានរោមជាលំពែង មានវិនិច្ឆ័យដូច្នេះ អ្នកសម្លាប់ម្រឹគនោះ នាំម្រឹគមួយសម្រាប់ជាផ្នែក និងកាន់លំពែងទៅព្រៃ យកលំពែងពួយម្រឹគដែលមកឈរក្បែរៗ ម្រឹគនោះឲ្យស្លាប់ ។ ភាវៈដែលគេយកលំពែងចាក់ម្រឹគនោះឯង បានប្រាកដជានិមិត្ត ព្រោះដូច្នេះ ទើបសត្វនោះកើតជាសត្វលោមប្រេត គឺប្រេតមានរោមជាលំពែង ។<sup>២៧</sup>

### អដ្ឋកថាសត្វសូត្រ ចប់



### ឧសុសូត្រទី ៧

[ ៣១៤ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
 គិដ្ឋក្នុង បានឃើញឧសុលោមបុរស គឺបុរសមានរោមដូចព្រួញ កំពុងអណ្តែត  
 ទៅលើអាកាស ព្រួញទាំងនោះរបស់បុរសនោះ អណ្តែតធ្លាក់ៗ មកត្រូវកាយ  
 របស់បុរសនោះឯង បុរសនោះក៏ចេះតែស្រែកថ្វី ។ ម្ចាស់ភិក្ខុទាំងឡាយ សត្វ  
 នុ៎ះជាពេជ្យយាដ ( ពីដើម ) ក្នុងក្រុងរាជគ្រឹះនេះឯង ។

សូត្រទី ៧ ចប់

### អដ្ឋកថា ឧសុសូត្រ

[ ៣១៤ ] ក្នុងរឿងសត្វមានរោមជាព្រួញ មានវិនិច្ឆ័យដូច្នេះ បទថា  
 ការណ៍កោ បានដល់ បុរសដែលបៀតបៀនមនុស្សដែលធ្វើខុសចំពោះព្រះ  
 រាជាដោយហេតុជាច្រើន ក្នុងទីបំផុត យកព្រួញបាញ់ឲ្យស្លាប់ បានឮថា  
 បុរសនោះបាញ់ ព្រោះដឹងថា មនុស្សដែលត្រូវបាញ់ក្នុងទីនោះនឹងស្លាប់ កាល  
 គាត់ចិញ្ចឹមជីវិត ដោយអាការយ៉ាងនេះ ហើយកើតក្នុងនរក បន្ទាប់អំពីនោះ  
 ដោយសេសសល់ផលកម្ម ក្នុងវេលាដែលគាត់កើតក្នុងនរកនោះ ភាវៈដែល  
 គាត់ប្រើព្រួញបាញ់ ទើបបានប្រាកដជានិមិត្ត ព្រោះដូច្នេះ ទើបសត្វនោះកើត  
 ជាឧសុលោមប្រេត គឺប្រេតមានរោមដូចព្រួញ ។ ១៣៣

អដ្ឋកថាឧសុសូត្រ ចប់

### បឋមសូចិសូត្រទី ៨

[ ៣១៥ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំគិដ្ឋក្នុង បានឃើញសូចិលោមបុរស គឺបុរសមានរោមដូចដែកស្រួច កំពុងអណ្តែតលើអាកាស ដែកស្រួចទាំងនោះ របស់បុរសនោះ អណ្តែតធ្លាក់ៗ មកត្រូវកាយរបស់បុរសនោះវិញ បុរសនោះ ក៏ចេះតែស្រែកថ្វី ។ ម្ចាស់ភិក្ខុទាំងឡាយ សត្វនុ៎ះជាអ្នកបរគោ ( ពិដើម ) ក្នុងក្រុងរាជគ្រឹះនេះឯង ។

### សូត្រទី ៨ ចប់

### អដ្ឋកថាបឋមសូចិសូត្រ

[ ៣១៥ ] ក្នុងរឿងសត្វមានរោមដូចជន្លូញ មានវិនិច្ឆ័យដូច្នេះ បទថា សុតោ បានដល់ អ្នកទូន្មានសេះ គឺសារថី ។ អាចារ្យពួកខ្លះពោលថា ជាអ្នកបង្ខំកោដ្ឋដូច្នេះក៏មាន ។ ភាវៈដែលគាត់យកចុងជន្លូញស្រួចចាក់នោះឯង បានប្រាកដជានិមិត្ត ព្រោះដូច្នោះ ទើបគាត់កើតជាសូចិលោមប្រេត ។<sup>២៣៣</sup>

### អដ្ឋកថា បឋមសូចិសូត្រ ចប់

### ទុតិយសូចិសូត្រទី ៩

[ ៣១៦ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ គិដ្ឋក្នុង បានឃើញសូចិលោមបុរស គឺបុរសមានរោមដូចដែកស្រួច កំពុង អណ្តែតទៅលើអាកាស ដែកស្រួចទាំងនោះ របស់បុរសនោះ ក៏ដោតចូលទៅ ក្នុងក្បាល ធ្វាយចេញមកតាមមាត់ ដោតចូលទៅក្នុងមាត់ ធ្វាយចេញមក តាមទ្រូង ដោតចូលទៅក្នុងទ្រូង ធ្វាយចេញមកតាមពោះ ដោតចូលទៅក្នុង ពោះ ធ្វាយចេញមកតាមក្បាល ដោតចូលទៅក្នុងក្បាល ធ្វាយចេញមកតាមស្នង ដោតចូលទៅក្នុងស្នង ធ្វាយចេញមកតាមបាតជើង បុរសនេះក៏ចេះតែស្រែក ថ្ងូរ ។ ម្ចាស់ភិក្ខុទាំងឡាយ សត្វនុ៎ះជាអ្នកចាក់ដោតព្រះញ័រគេ ( ពីដើម ) ក្នុងក្រុងរាជគ្រឹះនេះឯង ។

### អដ្ឋកថា ទុតិយសូចិសូត្រ

[ ៣១៦ ] ក្នុងរឿងសត្វមានរោមដូចមូលទី ២ មានវិនិច្ឆ័យដូចតទៅនេះ បទថា សូចិកោ បានដល់ អ្នកធ្វើការព្រះញ័រ បានឮថា គាត់ព្រះញ័រពួក មនុស្សឲ្យបែកគ្នា ។ ក្នុងរាជត្រកូល គាត់ព្រះញ័រហើយព្រះញ័រទៀតថា បុគ្គលនេះមានវត្ថុនេះ បុគ្គលនេះធ្វើវត្ថុនេះដោយវត្ថុនេះ ឲ្យដល់នូវសេចក្តី លំបាក ។ ព្រោះដូច្នេះ កាលសោយទុក្ខ ព្រោះធ្វើឲ្យបែកគ្នា ព្រោះព្រះញ័រ ដោយប្រការដែលពួកមនុស្សត្រូវព្រះញ័រហើយ ឲ្យបែកគ្នា គាត់ធ្វើកម្មនោះ ឯងឲ្យជានិមិត្ត ទើបកើតជាសូចិលោមប្រេត គឺប្រេតមានរោមដូចមូល ។<sup>៣១៦</sup>

### អដ្ឋកថាទុតិយសូចិសូត្រ ចប់

### អណ្ណការិយសូត្រទី ៣០

[ ៣១៧ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
 គិដ្ឋកុដ បានឃើញកុម្មុណ្ឌបុរស គឺបុរសមានអណ្ណៈប៉ុនក្អម កំពុងអណ្តែត  
 ទៅលើអាកាស កាលបុរសនោះដើរទៅ លុះតែលើកអណ្ណៈទាំងនោះដាក់ត្រង់  
 ក ( លី ) ទើបដើរទៅបាន កាលអង្គុយក៏អង្គុយសង្កត់លើអណ្ណៈទាំងនោះ  
 ឯង ពួកត្នាត ក្អែក រអាត ដេញតាមឆាប ចោមចឹកចោះ កើចជញ្ជែងនូវ  
 បុរសនោះ បុរសនោះក៏ចេះតែស្រែកថ្ងូរ ។ ម្ចាស់ភិក្ខុទាំងឡាយ សត្វនុ៎ះ ជា  
 អ្នកកាន់អំពើវៀច ក្នុងស្រុក ( ពីដើម ) ក្នុងក្រុងរាជគ្រឹះនេះឯង ។

សូត្រទី ១០ ចប់

អដ្ឋិសង្ខលិកវគ្គទី ១ ចប់

### ឧទាននៃអដ្ឋិសង្ខលិកវគ្គនោះ គឺ

អដ្ឋិសង្ខលិកប្រេត មំសបេសិប្រេត ( ពីដើម ) ជាអ្នក  
 សម្លាប់គោទាំងពីរនាក់ មំសបិណ្ឌប្រេត ( ពីដើម ) ជា  
 ព្រានបក្សី និច្ឆរិប្រេត ( ពីដើម ) ជាអ្នកសម្លាប់ចៀម  
 អសិលោមប្រេត ( ពីដើម ) ជាអ្នកសម្លាប់ជ្រូក  
 សត្តិលោមប្រេត ( ពីដើម ) ជាព្រានម្រឹគ ឧសុ-  
 លោមប្រេត ( ពីដើម ) ជាពេជ្យឃាត សុចិលោម  
 ប្រេត ( ពីដើម ) ជានាយសារថី អ្នកណាញ់ញង់  
 គេ ( ពីដើម ) អ្នកនោះ ជាសុចិលោមប្រេតពិត

សុត្តន្តបិដក អដ្ឋសង្ខលិកវគ្គ រាហុលសំយុត្ត

៤១២

កុម្មណ្ឌប្រេតមានអណ្ណៈធ្ងន់ ( ពីដើម ) ជាអ្នកកាន់  
អំពើវៀចក្នុងស្រុក ។

### អដ្ឋកថា អណ្ណការីសូត្រ

[ ៣១៧ ] ក្នុងរឿងបុរសអណ្ណប៉ុនក្អម មានវិនិច្ឆ័យដូចតទៅនេះ បទថា  
តាមក្បួនដោ បានដល់ អមាត្យដែលជាអ្នកវិនិច្ឆ័យក្តី ព្រោះគាត់មានចំណែក  
ស្មើជាមួយក្អម ទើបមានអណ្ណៈប្រមាណប៉ុនក្អម គឺក្អមធំ ។ ព្រោះគាត់ទទួល  
សំណូកក្នុងទីកំបាំង គឺទីដែលបិទបាំង ធ្វើទោសឲ្យប្រាកដក្នុងការវិនិច្ឆ័យក្តី  
មិនយុត្តិធម៌ ធ្វើបុគ្គលដែលជាម្ចាស់របស់ មិនឲ្យជាម្ចាស់របស់ ដូច្នោះ  
ទើបអវយវកេតក្នុងទីកំបាំងរបស់គាត់កើតក្នុងទីវាល ព្រោះកាលជាកំទោស  
គាត់បានសង្កត់សង្កិនអ្នកដទៃ ដូច្នោះ ទើបអវយវៈកំបាំងរបស់គាត់កើតជាវត្ថុ  
ដ៏ទារុណ គឺលំបាកដល់ខ្លួន ព្រោះហេតុដែលអវយវៈតាំងនៅក្នុងតំណែង  
ដែលតាំងនៅហើយ គួរជារបស់សមរម្យ បែរជាមិនសមរម្យ ដូច្នោះ ទើប  
គាត់ត្រូវអន្តិយដោយលំបាក គឺអន្តិយលើអវយវៈកំបាំងរបស់ខ្លួន ។<sup>១៣៣</sup>

អដ្ឋកថា អណ្ណការីសូត្រ ចប់

អដ្ឋកថា អដ្ឋសង្ខលិកវគ្គទី ១ ចប់

## សុត្តន្តបិដក

### ចារទារិកវគ្គ

#### ក្បួនមុតសូត្រទី ១

[ ៣១៨ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ  
ទ្រង់គង់នៅក្នុងវត្តវេទ្យវន ជាកលន្ទកនិវាសន្តាន ទៀបក្រុងរាជគ្រឹះ ។ ម្ចាស់  
អាវុសោ ក្នុងទីឯណោះ កាលដែលខ្ញុំចុះមកអំពីភ្នំគិដ្ឋក្នុង បានឃើញបុរស  
ម្នាក់ កំពុងមុជក្បាលចុះទៅក្នុងរណ្តៅលាមក ។ ម្ចាស់ភិតភ័យទាំងឡាយ សត្វ  
នុ៎ះជាអ្នកប្រព្រឹត្តបរទារិកកម្ម គឺលួចប្រពន្ធអ្នកដទៃ ( ពីដើម ) ក្នុងក្រុង  
រាជគ្រឹះនេះឯង ។

សូត្រទី ១ ចប់

( បេយ្យាលៈ បណ្ឌិតគប្បីធ្វើយ៉ាងនេះ )



**អដ្ឋកថា**  
**ចារទារិកវគ្គ**

**ក្បវនិមុតសូត្រ**

សូត្រទី ១ នៃវគ្គទី ២ រឿងបុរសប្រព្រឹត្តខុសនឹងប្រពន្ធរបស់អ្នកដទៃ  
មានវិនិច្ឆ័យដូច្នេះ សត្វនោះពាល់ត្រូវសម្លាប់ស្រីដែលមានប្តី ដែលអ្នកដទៃ  
រក្សាគ្រប់គ្រង មានចិត្តត្រេកអរដោយសុខអំពីឧប្បារៈ និងសុខអំពីកាម ព្រោះ  
គាត់មានចំណែកស្មើជាមួយកម្ម ទើបសម្លាប់ស្រីមកកើតក្នុងរណ្តៅលាមក  
នោះ ដើម្បីសោយទុក្ខ ។<sup>១៣៣</sup>

**អដ្ឋកថាក្បវនិមុតសូត្រ ចប់**



## គូថទានិស្សត្រទី ២

[ ៣១៩ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
គិដ្ឋក្នុង បានឃើញបុរសម្នាក់ កំពុងមុជចុះក្នុងរណ្តៅលាមក ចាប់លាមក  
ដោយដៃទាំងសងខាងស៊ី ។ ម្ចាស់ភិក្ខុទាំងឡាយ សត្វនុ៎ះ ពីដើមជាព្រាហ្មណ៍  
ក្នុងក្រុងរាជគ្រឹះនេះឯង ។ ព្រាហ្មណ៍នោះ កាលក្នុងសាសនាព្រះកស្សប-  
សម្មាសម្ពុទ្ធ បាននិមន្តភិក្ខុសង្ឃដោយភត្តាហារ ក៏ដាក់លាមកពេញក្នុងស្នូក  
រួចហើយ ប្រើគេឱ្យប្រាប់ភត្តកាល ហើយពោលដូច្នេះថា សូមលោកម្ចាស់  
ទាំងឡាយ និមន្តឆាន់ដរាបដល់ឆ្នែតផង សូមនិមន្តយកទៅផង ។

សូត្រទី ២ ចប់

---

អដ្ឋកថា គូថទានិស្សត្រ

រឿងបុរសស៊ីលាមក ប្រាកដជាកំច្បាស់ហើយនោះឯង ។

អដ្ឋកថា គូថទានិស្សត្រ ចប់

---



### និច្ចវិវត្តិសូត្រទី ៣

[ ៣២០ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
 គិដ្ឋក្នុង បានឃើញស្រីនិច្ចវិ គឺស្រីមិនមានស្បែកក្រៅ កំពុងអណ្តែតទៅលើ  
 អាកាស ពួកត្នាត ក្អែក រអាត ដេញតាមឆាប ចោមចឹកចោះ កើបដង្ហែង  
 នូវស្រីនោះ ស្រីនោះក៏ចេះតែស្រែកថ្នូរ ។ ម្ចាស់ភិក្ខុទាំងឡាយ ស្រីនុ៎ះ ( ពី  
 ដើម ) ជាស្រីប្រព្រឹត្តកន្លងចិត្តប្តី ក្នុងក្រុងរាជគ្រឹះនេះឯង ។

សូត្រទី ៣ ចប់

### អដ្ឋកថា និច្ចវិវត្តិសូត្រ

ក្នុងរឿងស្រីមិនមានស្បែក មានវិនិច្ឆ័យដូចតទៅនេះថា ព្រោះធម្មតា  
 មាតុគ្រាម រមែងមិនជាធំក្នុងសម្ពុស្សរបស់ខ្លួន មាតុគ្រាមនោះ លួចផស្សៈ  
 ដែលជារបស់ប្តីហើយ ឲ្យកើតការត្រេកអរក្នុងផស្សៈរបស់អ្នកដទៃ ដូច្នោះ  
 ទើបនាងមានផស្សៈជាសុខ ព្រោះមានចំណែកស្មើជាមួយកម្ម ចុតិអំពី  
 អត្តភាពនោះហើយ ទើបកើតជាស្រីមិនមានស្បែក ដើម្បីសោយសម្ពុស្ស  
 ជាទុក្ខ ។ ៖

អដ្ឋកថា និច្ចវិវត្តិសូត្រ ចប់

## មង្គុឡីត្ថិសូត្រទី ៤

[ ៣២១ ] ម្នាលអារុសោ ក្នុងទីឯណោះ កាលដែលខ្ញុំចុះមកអំពីភ្នំគិល្បក្នុង បានឃើញស្រីមង្គុឡី មានក្លិនស្អុយ កំពុងអណ្តែតទៅលើអាកាស ពួកត្នាត ក្អែក រអាត ដេញតាមឆាប ចោមចឹកចោះ កើចជញ្ជែងនូវស្រីនោះ ស្រីនោះក៏ចេះតែស្រែកថ្វី ។ ម្នាលភិក្ខុទាំងឡាយ ស្រីនេះ ( ពីដើម ) ជាស្រីមេមត់ ក្នុងក្រុងរាជគ្រឹះនេះឯង ។

សូត្រទី ៤ ចប់

## អដ្ឋកថា មង្គុឡីត្ថិសូត្រ

[ ៣២១ ] ក្នុងរឿងស្រីមានក្លិនស្អុយ មានវិនិច្ឆ័យដូចតទៅនេះ បទថា មង្គុឡី បានដល់ មានរូបចម្លែក មិនគួរមើល គួរឆ្កើតរអើម ។ បានឮថា នាងជាស្រីមេមត់ ធ្វើកម្មរបស់ស្រីដែលជាទាសីយក្ខ ត្រាច់ប្រកាសថា បើមនុស្សនេះៗ ធ្វើពលីកម្មយ៉ាងនេះ ពួកអ្នកទាំងឡាយនឹងចម្រើនយ៉ាងនេះ ដូច្នេះហើយ បញ្ឆោតយកគ្រឿងក្រអូប និងផ្កាជាដើមរបស់មហាជន ឲ្យមហាជនមានការឃើញអាក្រក់ ឃើញខុស ព្រោះដូច្នេះ ទើបនាងមានចំណែកស្នើជាមួយកម្មនោះ ទើបនាងមានក្លិនស្អុយ ព្រោះលួចរបស់ក្រអូប និងផ្កាជាដើម នាងកើតមានរូបមិនគួរពិតពិលរមិលមើល គួររង្អៀស ព្រោះឲ្យអ្នកកាន់យកការឃើញអាក្រក់ ។<sup>១២៣</sup>

អដ្ឋកថា មង្គុឡីត្ថិសូត្រ ចប់

### ឱកាសវិនិច្ឆ័យសូត្រទី ៥

[ ៣២២ ] ម្នាលអារុសោ ក្នុងទីឯណោះ កាលដែលខ្ញុំចុះមកអំពីភ្នំគិល្បកូដ បានឃើញស្រីមានកាយឆេះរោលរាលដោយភ្លើង មានកាយសើមជាកដាំ មានកាយងេរជាសដោយរងើកភ្លើង កំពុងតែអណ្តែតទៅលើអាកាស ស្រីនោះក៏ចេះតែស្រែកថ្វីរ ។ ម្នាលភិក្ខុទាំងឡាយ ស្រីនោះ ( ពីដើម ) ជាអគ្គមហេសីនៃស្តេចក្នុងដែនកលិន្ទ ស្រីនោះ ជាអ្នកមានសេចក្តីឫស្សាគ្របសង្កត់ បានចាក់រងើកភ្លើងមួយអំបែងលើស្រីជាមហេសីចុង ។

សូត្រទី ៥ ចប់



អដ្ឋកថា ឱកិលិនិស្សត្រ

[ ៣២២ ] ក្នុងរឿងស្រីមានខ្ទុះហូរ មានវិនិច្ឆ័យដូចតទៅនេះ បទថា ឧបក្កំ ឱកិលិនិ ឱកិរណី សេចក្តីថា បានឮថា ស្រីនោះដេក ម្រះនឿល ឆេះនៅលើជើងថ្កូវ ដែលពេញទៅដោយរងើកភ្លើង ព្រោះដូច្នោះ ទើបនាង ក្តៅអន្ទះអន្ទែង គឺមានរាងកាយត្រូវកម្ដៅភ្លើងដុតរោល មានទឹករងៃហូរ មាន រាងកាយប្រឡាក់ប្រឡូស គឺមានខ្ទុះហូរចេញអំពីរាងកាយរបស់នាង និងមាន រាងកាយពេញទៅដោយរងើកភ្លើង ដេរជាសទៅដោយរងើកភ្លើង គឺខាង ក្រោមរបស់នាង មានរងើកភ្លើង មានពណ៌ដូចផ្កាចារ ត្រង់ចំហៀងទាំង ២ ក៏ដូចគ្នា ខាងលើមានរងើកភ្លើងធ្លាក់ចុះមកអំពីអាកាស ហេតុនោះ ទើប លោកពោលថា ឧបក្កំ ឱកិលិនិ ឱកិរណី ដូច្នោះ ។ បទថា សា សស្សា- បកតា សបតី អង្គារកជាហោន ឱកិរ សេចក្តីថា បានឮថា ស្រីបំផ្លាក់ របស់ព្រះរាជានោះ រៀបចង្រ្ទានភ្លើងទុកក្បែរៗ ជូតទឹកអំពីខ្លួន និងបាតដៃ ជូតញើស សូម្បីព្រះរាជាក៏ទ្រង់សន្ទនា និងសម្តែងអាការត្រេកអរជាមួយ នាង ។ ព្រះអគ្គមហេសីអត់ធន់នឹងអាការនោះមិនបាន ត្រូវសេចក្តីប្រចណ្ឌ គ្របសង្កត់ កាលព្រះរាជាចៀសចេញទៅមិនយូរ ព្រះនាងកាន់យកចង្រ្ទាន រងើកភ្លើងនោះ ចាក់រងើកភ្លើងលើស្រីនោះ ។ ព្រះនាងធ្វើកម្មនោះហើយ កើតក្នុងបេតលោក ដើម្បីសោយវិបាក ដូច្នោះ ជាការតបស្ម័ន ។<sup>២២៣</sup>

អដ្ឋកថា ឱកិលិនិស្សត្រ ចប់

## សីសច្ច័ន្ទសូត្រទី ៦

[ ៣២៣ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
គិដ្ឋក្នុង បានឃើញអសីសកពន្ធប្រេត កំពុងអណ្តែតទៅលើអាកាស ប្រេត  
នោះមានក្អែក និងមុខនៅត្រង់ទ្រូង ពួកគ្នាត ក្អែក រអាត ដេញតាមឆាប  
ចោមចឹកចោះ កើចជញ្ជែង នូវប្រេតនោះ ប្រេតនោះ ក៏ចេះតែស្រែកថ្ងូរ ។  
ម្ចាស់ភិក្ខុទាំងឡាយ សត្វនុ៎ះ ( ពីដើម ) ឈ្មោះហារិកៈ ជាអ្នកពិឃាតចោរ  
ក្នុងក្រុងរាជគ្រឹះនេះឯង ។

សូត្រទី ៦ ចប់

## អដ្ឋកថា សីសច្ច័ន្ទសូត្រ

ក្នុងរឿងអ្នកសម្លាប់ចោរ មានវិនិច្ឆ័យដូចតទៅនេះថា អ្នកសម្លាប់ចោរ  
នោះ កាត់ក្បាលពួកចោរអស់កាលដ៏យូរ តាមបញ្ជានៃព្រះរាជា កាលកើតក្នុង  
បេតលោក ក៏កើតជាកពន្ធ គឺសត្វមិនមានក្បាល ។<sup>១៣៣</sup>

អដ្ឋកថា សីសច្ច័ន្ទសូត្រ ចប់

### ភិក្ខុសូត្រទី ៧

[ ៣២៤ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំគិដ្ឋក្នុង បានឃើញភិក្ខុ កំពុងអណ្តែតទៅលើអាកាស សង្ឃដ៏របស់ភិក្ខុនោះ ក្តី មានភ្លើងឆេះសន្លោសនៅ បាត្រក្តី ក៏មានភ្លើងឆេះសន្លោសនៅ វត្ថុពន្ធចង្កេះក្តី ក៏មានភ្លើងឆេះសន្លោសនៅ រាងកាយក្តី ក៏មានភ្លើងឆេះសន្លោសនៅ ភិក្ខុនោះក៏ចេះតែស្រែកថ្ងូរ ។ ម្ចាស់ភិក្ខុទាំងឡាយ ភិក្ខុនុ៎ះ ( ពីដើម ) ជាភិក្ខុលាមក ក្នុងសាសនាព្រះកស្សបសម្មាសម្ពុទ្ធ ។

### សូត្រទី ៧ ចប់

### អដ្ឋកថា ភិក្ខុសូត្រ

[ ៣២៤ ] ក្នុងរឿងភិក្ខុ មានវិនិច្ឆ័យដូចតទៅនេះ បទថា ចាបភិក្ខុ បានដល់ ភិក្ខុអាក្រក់ ។ បានឮថា ភិក្ខុនោះបរិភោគបច្ច័យ ៤ ដែលសត្វលោកឲ្យដោយសទ្ធា ជាអ្នកមិនសង្រួមកាយទ្វារ និងវចីទ្វារ ទម្លាយនូវអាជីវៈ បណ្តែតបណ្តោយចិត្តឲ្យសុខសប្បាយ ។ បន្ទាប់អំពីនោះ លោកឆេះនៅក្នុងនរកអស់មួយពុទ្ធនូវ កាលកើតក្នុងបេតលោក កើតឡើងដោយអត្តកាពដូចភិក្ខុនោះឯង ។<sup>១២៣</sup>

### អដ្ឋកថា ភិក្ខុសូត្រ ចប់

### **កិក្ខុនីសូត្រទី ៨**

[ ៣២៥ ] ខ្ញុំបានឃើញកិក្ខុនី កំពុងអណ្តែតទៅលើអាកាស សង្ឃាដ៏  
របស់កិក្ខុនីនោះក្តី មានភ្លើងឆេះ ។ បេយ្យ ជាកិក្ខុនីលាមក ។

សូត្រទី ៨ ចប់

### **សិក្ខុមាណាសូត្រទី ៩**

[ ៣២៦ ] ខ្ញុំបានឃើញសិក្ខុមាណា កំពុងអណ្តែតទៅលើអាកាស សង្ឃាដ៏  
របស់សិក្ខុមាណានោះក្តី មានភ្លើងឆេះ ។ បេយ្យ ជាសិក្ខុមាណាលាមក ។

សូត្រទី ៩ ចប់

### **សាមណេរសូត្រទី ១០**

[ ៣២៧ ] ខ្ញុំបានឃើញសាមណេរ កំពុងអណ្តែតទៅលើអាកាស សង្ឃាដ៏  
របស់សាមណេរនោះក្តី មានភ្លើងឆេះ ។ បេយ្យ ជាសាមណេរលាមក ។

សូត្រទី ១០ ចប់

### **សាមណេរីសូត្រទី ១១**

[ ៣២៨ ] ម្ចាស់អាវុសោ ក្នុងទីឯណោះ កាលដែលខ្ញុំចុះមកអំពីភ្នំ  
គិជ្ឈកុដ បានឃើញសាមណេរី កំពុងអណ្តែតទៅលើអាកាស សង្ឃាដ៏របស់  
សាមណេរីនោះក្តី មានភ្លើងឆេះសន្លោសន្លៅ បាត្រក្តី ក៏មានភ្លើងឆេះសន្លោ-  
សន្លៅ វត្ថុពន្លឺចង្អៀតក្តី ក៏មានភ្លើងឆេះសន្លោសន្លៅ រាងកាយក្តី ក៏មានភ្លើង

ឆេះសន្លោសន្លៅ សាមណេរីនោះ ក៏ចេះតែស្រែកថ្ងូរ ។ ម្នាលអារុសោ ខ្ញុំ  
មានសេចក្តីត្រិះរិះដូច្នេះថា ឱអស្ចារ្យណាស់ហ្ន៎ ឱប្លែកណាស់ហ្ន៎ យីអើ សត្វ  
បែបនេះនឹងមានខ្លះដែរ យក្សបែបនេះនឹងមានខ្លះដែរ ការត្រឡប់បានអត្តភាព  
បែបនេះ នឹងមានខ្លះដែរតើ ។

[ ៣២៩ ] គ្រានោះ ព្រះមានព្រះភាគ ត្រាស់នឹងភិក្ខុទាំងឡាយថា  
ម្នាលភិក្ខុទាំងឡាយ ពួកសាវ័កមានចក្ខុកើតពិតហើយ ម្នាលភិក្ខុទាំងឡាយ  
ពួកសាវ័កមានញាណកើតពិតហើយ ដ្បិតថា សាវ័កនឹងដឹង ឬនឹងឃើញនូវ  
សាមណេរីបែបនេះ នឹងធ្វើជាសាក្សី ( ដល់តថាគតបាន ) ។ ម្នាលភិក្ខុ  
ទាំងឡាយ សាមណេរីនោះ តថាគតធ្លាប់បានឃើញមកពីមុនដែរ ។ តែថា  
តថាគតមិនទាន់បានព្យាករ បើតថាគតព្យាករហេតុនោះទៅ ជនទាំងឡាយ  
ដទៃមិនជឿតថាគត ពួកជនណាមិនជឿតថាគត ហេតុដែលមិនជឿនោះ នឹង  
ប្រព្រឹត្តទៅដើម្បីមិនជាប្រយោជន៍ ដើម្បីសេចក្តីទុក្ខ ដល់ជនទាំងនោះ អស់  
កាលដ៏យូរ ។ ម្នាលភិក្ខុទាំងឡាយ សាមណេរីនោះ ( ពីដើម ) ជាសាម-  
ណេរីលាមក ក្នុងសាសនាព្រះកស្សបសម្មាសម្ពុទ្ធ ដោយវិបាកនៃកម្មនោះ  
សាមណេរីនោះ ក៏ឆេះនៅក្នុងនរក អស់ឆ្នាំទាំងឡាយដ៏ច្រើន អស់រយឆ្នាំដ៏  
ច្រើន អស់ពាន់ឆ្នាំដ៏ច្រើន អស់សែនឆ្នាំដ៏ច្រើន ដោយសេសសល់វិបាកនៃ  
កម្មនោះឯង ទើបត្រឡប់បាននូវអត្តភាពបែបនេះ ។

សូត្រទី ១១ ចប់

បារទារិកវគ្គទី ២ ចប់



**ឧទាននៃបារទារិកវគ្គនោះ គឺ**

ប្រេតដែលមុជក្នុងរណ្តៅ ប្រេតនោះ ( ពីដើម ) ជាអ្នក  
 ប្រព្រឹត្តបរទារិកកម្ម ប្រេតដែលទំពាស៊ីលាមក ប្រេត  
 នោះ ( ពីដើម ) ធ្លាប់ជាព្រាហ្មណ៍អាក្រក់ ស្រីជា  
 និច្ចវិប្រេត ( ពីដើម ) ជាអ្នកប្រព្រឹត្តកន្លងចិត្តប្តី ស្រី  
 ជាមន្ត្រីប្រេត ( ពីដើម ) ជាស្រីមេមត់ ស្រីជា  
 ឱកិលិនីប្រេត ( ពីដើម ) ធ្វើ ( ប្រទូស្ត ) នឹងស្រី  
 រួមប្តី សីសច្ចិន្ទប្រេត ( ពីដើម ) ជាអ្នកសម្លាប់ចោរ  
 ភិក្ខុ ភិក្ខុនី សិក្ខុមានា សាមណេរ សាមណេរី ( ពី  
 ដើម ) បួសក្នុងសាសនាព្រះកស្សបសម្មាសម្ពុទ្ធ បាន  
 ធ្វើនូវកម្មដ៏លាមក ។

លក្ខណសំយុត្តទី ៧ ចប់

**អដ្ឋកថា ភិក្ខុនិស្សត្រជាដើម**

សូម្បីក្នុងរឿងរបស់ភិក្ខុនី សិក្ខុមានា សាមណេរ សាមណេរី ក៏មាន  
 វិនិច្ឆ័យយ៉ាងនេះដូចគ្នា ។<sup>១២៣</sup>

អដ្ឋកថា ភិក្ខុនិស្សត្រជាដើម ចប់

អដ្ឋកថា លក្ខណសំយុត្ត ចប់

## សុត្តន្តបិដក

### ឱបម្ពសម្បុត្ត

#### ក្នុងការសូត្រទី ១

[ ៣៣០ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុងទីនោះឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ បង្គង់ណានីមួយ នៃផ្ទះមានកំពូល បង្គង់ទាំងអស់នោះ ងាកទៅរកកំពូល ប្រជុំទៅរកកំពូល ប្រឈមទៅរកកំពូល បង្គង់ទាំងអស់នោះ ដល់នូវការប្រឈមទៅយ៉ាងណា ម្ចាស់ភិក្ខុទាំងឡាយ អកុសលធម៌ទាំងឡាយណានីមួយ អកុសលធម៌ទាំងអស់នោះ មានអវិជ្ជាជាមូល មានអវិជ្ជាជាទីប្រជុំ ប្រឈមទៅរកអវិជ្ជា អកុសលធម៌ទាំងអស់នោះ ដល់នូវការប្រឈមទៅ យ៉ាងនោះឯង ។ ម្ចាស់ភិក្ខុទាំងឡាយ ហេតុនោះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយជាអ្នកមិនប្រមាទ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ១ ចប់

## អដ្ឋកថា

### ឱបម្មសំយុត្ត

#### ក្នុងការសូត្រ

[ ៣៣០ ] ក្នុងក្នុងការសូត្រទី ១ នៃឱបម្មសំយុត្ត មានវិនិច្ឆ័យដូច្នេះ  
ឈ្មោះថា ក្នុងផ្ដា ព្រោះទៅរួមត្រង់កំពូល ។ ឈ្មោះថា ក្នុងសមា-  
សរណា ព្រោះរួមគ្នាត្រង់កំពូល ។ បទថា ក្នុងសមុត្តាតា សេចក្ដីថា  
កាលរើកំពូលផ្ទះ ។ បទថា អវិជ្ជាសមុត្តាតា សេចក្ដីថា ព្រោះដកអវិជ្ជា  
បានដោយអរហត្តមគ្គ ។ បទថា អប្បមត្តា បានដល់ តាំងនៅក្នុងការមិន  
នៅប្រាសចាកសតិ ។<sup>១៣៣</sup>

អដ្ឋកថា ក្នុងការសូត្រ ចប់



## និទានសូត្រទី ២

[ ៣៣១ ] ព្រះមានព្រះភាគ ទ្រង់គង់នៅជិតក្រុងសាវត្ថី ... គ្រានោះ ឯង ព្រះមានព្រះភាគ ទ្រង់ចូកនូវអាចម៍ដីបន្តិច ដោយចុងព្រះនាម ហើយ ត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ អ្នកទាំងឡាយ សម្គាល់ ហេតុនោះដូចម្តេច អាចម៍ដីបន្តិច ដែលតថាគតចូកឡើងដោយចុងក្របក និង មហាប្រិចពី តើបណ្តាវត្ថុទាំងពីរនោះ វត្ថុណាច្រើនជាង ។ ពួកភិក្ខុក្រាប ទូលថា បពិត្រព្រះអង្គដ៏ចម្រើន មហាប្រិចពីនេះច្រើនក្រៃលែង អាចម៍ដី បន្តិចដែលព្រះអង្គចូកឡើង ដោយចុងព្រះនាមនេះ មានប្រមាណតិចពេក ណាស់ អាចម៍ដីបន្តិចដែលព្រះមានព្រះភាគចូកឡើងដោយចុងព្រះនាម នឹង យកទៅប្រៀបធៀបនឹងមហាប្រិចពី ក៏មិនដល់នូវកិរិយារាប់ផង មិនដល់នូវ ការប្រៀបធៀបផង មិនដល់នូវភាគនៃចំណិតផង ។

[ ៣៣២ ] ម្ចាស់ភិក្ខុទាំងឡាយ សេចក្តីនេះមានឧបមេយ្យដូចពួកសត្វ ដែលត្រឡប់បានមកកើតក្នុងពួកមនុស្ស មានប្រមាណតិច ដ្បិតថា ពួកសត្វ ក្រៅអំពីពួកសត្វ ដែលត្រឡប់បានមកកើតជាមនុស្សនោះ មានចំនួនច្រើន ណាស់ ។ ម្ចាស់ភិក្ខុទាំងឡាយ ហេតុដូច្នោះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយជាអ្នកមិនប្រមាទ ម្ចាស់ភិក្ខុ ទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ២ ចប់

### អដ្ឋកថា នទសិទសូត្រ

[ ៣៣២ ] ក្នុងនទសិទសូត្រទី ២ មានវិនិច្ឆ័យដូចតទៅនេះ បទថា មនុស្សេសុ បច្ឆាជាយន្តិ មានអធិប្បាយថា ពួកជនដែលចុតិអំពីមនុស្ស លោកហើយ កើតក្នុងមនុស្សលោកនោះឯង មានប្រមាណតិច ។ បទថា អញ្ញត្រ មនុស្សេហិ សេចក្តីថា ពួកជនដែលចុតិអំពីមនុស្សលោកហើយ មិនកើតក្នុងមនុស្សលោក ទៅកើតក្នុងអបាយ ៤ មានច្រើនជាង ដូចធូលីក្នុង មហាប្រីថពី ។ ក្នុងព្រះសូត្រនេះ លោកសង្គ្រោះទេវតា និងមនុស្សទាំងឡាយចូលជាមួយគ្នា ព្រោះដូច្នោះ គប្បីជ្រាបថា អ្នកកើតក្នុងទេវលោក មានប្រមាណតិច ដូចបុគ្គលដែលកើតក្នុងមនុស្សលោក ដូច្នោះ ។<sup>១៣៣</sup>

### អដ្ឋកថា នទសិទសូត្រ ចប់



### កុលសូត្រទី ៣

[ ៣៣៣ ] ព្រះមានព្រះភាគ ទ្រង់គង់នៅទៀបក្រុងសាវត្ថី ... គ្រានោះ ឯង ព្រះមានព្រះភាគ ... ទ្រង់ត្រាស់ថា ម្ចាស់ភិក្ខុទាំងឡាយ ត្រកូលទាំងឡាយណាមួយ ដែលមានស្រីច្រើន មានប្រុសតិច ត្រកូលទាំងនោះ ពួកចោរអ្នកលួចទ្រព្យដោយឆ្នាំង រមែងបៀតបៀនបានដោយងាយ យ៉ាងណា ម្ចាស់ភិក្ខុទាំងឡាយ មេត្តាចេតោវិមុត្តិ ដែលភិក្ខុណាមួយមិនបានចម្រើន មិនបានធ្វើឲ្យច្រើនហើយ ពួកអមនុស្សតែងបៀតបៀនភិក្ខុនោះ បានដោយងាយ យ៉ាងនោះឯង ។

[ ៣៣៤ ] ម្ចាស់ភិក្ខុទាំងឡាយ ត្រកូលទាំងឡាយណាមួយ ដែលមានស្រីតិច មានប្រុសច្រើន ត្រកូលទាំងនោះ ពួកចោរអ្នកលួចទ្រព្យដោយឆ្នាំង រមែងបៀតបៀនបានដោយកម្រ យ៉ាងណា ម្ចាស់ភិក្ខុទាំងឡាយ មេត្តាចេតោវិមុត្តិ ដែលភិក្ខុណាមួយបានចម្រើន បានធ្វើឲ្យច្រើនហើយ ពួកអមនុស្សបៀតបៀនភិក្ខុនោះបានដោយកម្រ យ៉ាងនោះឯង ។ ម្ចាស់ភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា មេត្តាចេតោវិមុត្តិ យើងទាំងឡាយ នឹងចម្រើន ធ្វើឲ្យច្រើន ធ្វើឲ្យដូចជាយាន ធ្វើឲ្យជាទីនៅ តម្កល់ទុករឿយៗ សន្សំទុក ប្រារព្ធដោយប្រពៃ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ៣ ចប់

**អដ្ឋកថា កុលសូត្រ**

[ ៣៣៣ ] ក្នុងកុលសូត្រទី ៣ មានវិនិច្ឆ័យដូចតទៅនេះ បទថា សុបបំសិយានិ បានដល់ ត្រូវពួកចោរហៀតហៀនបានងាយ ។ បទថា កុម្មត្ថេនកេហិ សេចក្តីថា ឈ្មោះថា កុម្មត្ថេនកា បានដល់ ពួកចោរដែល ចូលផ្ទះអ្នកដទៃ ពិនិត្យមើលដោយពន្លឺប្រទីប បំណងនឹងលួចទ្រព្យនៃអ្នក ដទៃ ដុតប្រទីបដាក់ឆ្នាំងចូលទៅ ទ្រព្យទាំងនេះដែលចោរប្រើឆ្នាំងទាំងនោះ លួចបានងាយ ។ បទថា អមនុស្សហិ សេចក្តីថា ពិតហើយ បិសាច លេងធូលី រមែងកម្ចាត់បុគ្គលដែលវៀរមេត្តាការវនា នឹងពោលថ្វីដល់ពួក អមនុស្សដែលធំក្រៃលែងនោះ ។

[ ៣៣៤ ] បទថា ភាវិតា បានដល់ ឲ្យចម្រើននោះឯង ។ បទថា តហុលីកតា បានដល់ ធ្វើរឿយៗ ។ បទថា យានីកតា បានដល់ ធ្វើឲ្យ ដូចជាយានដែលទឹមហើយ ។ បទថា វត្ថុកតា បានដល់ ធ្វើឲ្យដូចជាផ្ទៃដី ព្រោះអត្ថថា ជាទីតាំងអាស្រ័យ ។ បទថា អនុដ្ឋិតា បានដល់ តាំងមាំ ហើយ ។ បទថា បរិចិត្តា បានដល់ សន្សំដោយជុំវិញ ។ បទថា សុសមារទ្ធា បានដល់ មានចិត្តព្យាយាមដោយល្អ ។<sup>១៣៣</sup>

**អដ្ឋកថា កុលសូត្រ ចប់**



## ឱកាសូត្រទី ៤

[ ៣៣៥ ] ព្រះមានព្រះភាគ ទ្រង់គង់នៅទៀបក្រុងសាវត្ថី ... ទ្រង់ត្រាស់ថា ម្ចាស់ភិក្ខុទាំងឡាយ បុគ្គលណា ឲ្យទានអស់ ១០០ ខ្លះ ក្នុងបុព្វណ្ណសម័យក្តី បុគ្គលណា ឲ្យទានអស់ ១០០ ខ្លះ ក្នុងមជ្ឈន្តិកសម័យក្តី បុគ្គលណាឲ្យទានអស់ ១០០ ខ្លះ ក្នុងសាយណ្ឌសម័យក្តី មួយទៀត បុគ្គលណា ចម្រើនមេត្តាចិត្ត ដោយហោចទៅ សូម្បីអស់កាលត្រឹមតែការរឹតទឹកដោះគោប៉ុណ្ណោះ ក្នុងបុព្វណ្ណសម័យក្តី បុគ្គលណា ចម្រើនមេត្តាចិត្ត ដោយហោចទៅ សូម្បីអស់កាលត្រឹមតែការរឹតទឹកដោះគោប៉ុណ្ណោះ ក្នុងមជ្ឈន្តិកសម័យក្តី បុគ្គលណាចម្រើនមេត្តាចិត្ត ដោយហោចទៅ សូម្បីអស់កាលត្រឹមតែការរឹតទឹកដោះគោប៉ុណ្ណោះ ក្នុងសាយណ្ឌសម័យក្តី ការចម្រើនមេត្តាចិត្តនេះ ឈ្មោះថា មានផលច្រើនលើសលុប ជាងទាននោះទៅទៀត ។ ម្ចាស់ភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយគប្បីសិក្សាយ៉ាងនេះថា មេត្តាចេតោវិមុត្តិ យើងទាំងឡាយ នឹងចម្រើន ធ្វើឲ្យច្រើន ធ្វើឲ្យដូចជាយាន ធ្វើឲ្យជាទីនៅ តម្កល់ទុករឿយៗ សន្សំទុក ប្រារព្ធដោយប្រពៃ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ៤ ចប់



### អង្គកថា ឱក្ខាសូត្រ

[ ៣៣៥ ] ក្នុងឱក្ខាសូត្រទី ៤ មានវិនិច្ឆ័យដូចតទៅនេះ បទថា ឱក្ខាសតំ បានដល់ ឆ្នាំដែលមានមាត់ធំ ១០០ ឆ្នាំ ។ បទថា ធានំ ធនេយ្យ សេចក្តីថា គប្បីឲ្យទាននូវឆ្នាំដែលពេញដោយភោជនប្រណីត ១០០ ឆ្នាំ ។ បាលីថា ឱក្ខាសតំ ដូច្នេះក៏មាន ។ សេចក្តីរបស់បាលីនោះ ថា ប្រទីប ១០០ អធិប្បាយថា គប្បីថ្វាយទានពេញដោយរតនៈ ៧ អស់ទី ១០០ ដង អំពីស្ថានទីនៃពន្លឺប្រទីប ១ ដួងផ្សាយទៅដល់ ។ បទថា គន្ធា- ហនមត្តំ បានដល់ ត្រឹមតែការស្រក់ទឹកដោះនៃមេគោ អធិប្បាយថា ត្រឹម តែការប្របាច់ដោះមេគោម្តង ។ ម្យ៉ាងទៀត អធិប្បាយថា ត្រឹមតែលះបង់ក្នុង គឺត្រឹមតែប្រើម្រាម ២ ចាប់ដុំគ្រឿងក្រអូបហិតម្តង ។ អស់កាលមានប្រមាណ ប៉ុណ្ណោះ បុគ្គលណាអាចចម្រើនមេត្តាចិត្ត ផ្សាយប្រយោជន៍ទៅក្នុងសព្វសត្វ ក្នុងលោកធាតុទាំង ៤ ដែលមិនមានប្រមាណដោយកំណត់យកបន្ទប់បរិវេណ និងឧបចារវិហារ ឬដោយកំណត់យកចក្កវាឡ ការចម្រើនមេត្តាចិត្តនៃបុគ្គល នោះ មានផលច្រើនជាងនោះ គឺជាងទានដែលគេឲ្យមួយថ្ងៃ ៣ ដង ។<sup>១៣៣</sup>

អង្គកថាឱក្ខាសូត្រ ចប់

### សត្វសូត្រទី ៥

[ ៣៣៦ ] ព្រះមានព្រះភាគ ទ្រង់គង់នៅទៀបក្រុងសាវត្ថី ... ទ្រង់ត្រាស់ថា ម្ចាស់ភិក្ខុទាំងឡាយ ដូចលំពែងមានផ្លែដ៏មុត ស្រាប់តែមានបុរសមកដល់គិតថា អាត្មាអញនឹងយកបាតដៃ ឬក្លាប់ដៃទះតប ធ្វើលំពែងដែលមានផ្លែដ៏មុតនេះឲ្យខូរ ។ ម្ចាស់ភិក្ខុទាំងឡាយ អ្នកទាំងឡាយ សម្គាល់ហេតុនោះ ដូចម្តេច បុរសនោះគួរដើម្បីយកបាតដៃ ឬក្លាប់ដៃទះតបលំពែងដែលមានផ្លែដ៏មុតឯណោះ ធ្វើឲ្យខូរបានដែរឬ ។ បពិត្រព្រះអង្គដ៏ចម្រើន ហេតុនេះមិនបានទេ ។ សេចក្តីនោះ ព្រោះហេតុអ្វី ។ បពិត្រព្រះអង្គដ៏ចម្រើន ព្រោះថាលំពែងមានផ្លែដ៏មុតឯណោះ បុគ្គលមិនងាយនឹងយកបាតដៃ ឬក្លាប់ដៃទះតប ធ្វើឲ្យខូរបានឡើយ ឯបុរសនោះ គប្បីបានតែចំណែកនៃសេចក្តីលំបាក និងសេចក្តីចង្អៀតចង្អល់ប៉ុណ្ណោះឯង ។

[ ៣៣៧ ] ម្ចាស់ភិក្ខុទាំងឡាយ សេចក្តីនេះ មានឧបមេយ្យដូចមេត្តា-ចេតោវិមុត្តិ ដែលភិក្ខុណាមួយ បានចម្រើន បានធ្វើឲ្យច្រើន បានធ្វើឲ្យដូចជាយាន បានធ្វើឲ្យជាទីនៅ បានតម្កល់ទុករឿយៗ បានសន្សំទុក បានប្រារព្ធល្អហើយ ។ បើអមនុស្សស្មានចិត្តភិក្ខុនោះថា គួរធ្វើឲ្យអណ្តែតអណ្តូង ។ អមនុស្សនោះឯង មុខជាបានតែចំណែកនៃសេចក្តីលំបាក និងសេចក្តីចង្អៀតចង្អល់ពុំខាន ។ ម្ចាស់ភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា មេត្តាចេតោវិមុត្តិ យើងទាំងឡាយ នឹងចម្រើន ធ្វើឲ្យច្រើន ធ្វើឲ្យដូចជាយាន ធ្វើឲ្យជាទីនៅ តម្កល់ទុករឿយៗ សន្សំទុក ប្រារព្ធល្អ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

### អដ្ឋកថា សត្តិសូត្រ

[ ៣៣៦ ] ក្នុងសត្តិសូត្រទី ៥ មានវិនិច្ឆ័យដូចតទៅនេះ ក្នុងបទថា បដិលេណាស្សាមិ ជាដើម មានសេចក្តីដូច្នេះ ឈ្មោះថា បដិលេណាតិ បានដល់ ចុងអនមកដូចម្ហូរសំឡី និងប្រទាក់រួមគ្នា ដូចម្ហូរជ័រឈើ ។ ឈ្មោះថា បដិកោដ្ឋេតិ បានដល់ ពត់ត្រង់កណ្តាល ហើយបង្ហោនមក ឬ រួមមុខ ហើយយកមុខទាំង ២ ប្រទាក់ចូលគ្នា ។ ឈ្មោះថា បដិវដ្ឋេតិ បានដល់ រមូរដូចធ្វើរមូរសំឡី ឬដូចរមូរកន្ទេលផែងដែលមូរយូរហើយ កាលលាត ក៏មូរត្រឡប់ដូចដើម ។<sup>១៣៣</sup>

អដ្ឋកថាសត្តិសូត្រ ចប់

—•—

## ធនុត្តបាសូត្រទី ៦

[ ៣៣៨ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ទ្រង់ត្រាស់ថា ម្ចាស់ភិក្ខុទាំងឡាយ ដូចជាខ្លាច់ធ្នូ ៤ នាក់ មានកម្លាំងមាំមួន បានសិក្សាដោយប្រពៃ មានសិល្បៈស្អាតក្នុងដៃ បានសម្តែងសិល្បៈរួចហើយ ឈរនៅក្នុងទិសទាំង ៤ ។ គ្រានោះ មានបុរសម្នាក់ដើរមកដល់គិតថា កាលបើខ្លាច់ធ្នូទាំង ៤ នាក់នេះ ដែលមានកម្លាំងមាំមួន បានសិក្សាដោយប្រពៃ មានសិល្បៈស្អាតក្នុងដៃ បានសម្តែងសិល្បៈរួចហើយ បានបាញ់សរទៅក្នុងទិសទាំង ៤ មិនទាន់ធ្លាក់ដល់ផែនដីនៅឡើយ អាត្មាអញនឹងចាប់នាំយកសរទាំងនោះមកឲ្យបាន ។ ម្ចាស់ភិក្ខុទាំងឡាយ អ្នកទាំងឡាយ សម្គាល់ហេតុនោះ ដូចម្តេច បុរសដែលមានសម្ភារៈ ( នោះ ) គេគួរនឹងនិយាយថា ជាអ្នកប្រកបដោយសម្ភារៈល្បឿនក្រៃលែងបានឬទេ ។ បពិត្រព្រះអង្គដ៏ចម្រើន សូម្បីតែខ្លាច់ធ្នូម្នាក់ដែលមានកម្លាំងមាំមួន បានសិក្សាដោយប្រពៃ មានសិល្បៈស្អាតក្នុងដៃ បានសម្តែងសិល្បៈរួចហើយបាញ់សរទៅ មិនទាន់ធ្លាក់ដល់ផែនដីនៅឡើយ បុរសដែលមានសម្ភារៈនោះ ក៏ចាប់នាំយក ( សរនោះ ) មកបាន គេគួរនឹងនិយាយថា ជាអ្នកប្រកបដោយសម្ភារៈល្បឿនដ៏ក្រៃលែង បានណាស់ទៅហើយ នឹងចាប់បាច់ពោលទៅថ្វីដល់ខ្លាច់ធ្នូ ៤ នាក់ ដែលមានកម្លាំងមាំមួន បានសិក្សាដោយប្រពៃ មានសិល្បៈស្អាតក្នុងដៃ បានសម្តែងសិល្បៈរួចហើយ ។

[ ៣៣៩ ] ម្ចាស់ភិក្ខុទាំងឡាយ សម្ភារៈនៃបុរសនោះយ៉ាងណាក្តី សម្ភារៈនៃព្រះចន្ទ្រ និងព្រះអាទិត្យ ដែលល្បឿនជាងសំទុះបុរសនោះយ៉ាងណាក្តី ។ ម្ចាស់ភិក្ខុទាំងឡាយ សម្ភារៈនៃបុរសនោះយ៉ាងណាក្តី សម្ភារៈនៃព្រះចន្ទ្រ និងព្រះ

អាទិត្យយ៉ាងណាក្តី សម្មនៃទេវតាទាំងឡាយដែលស្ទុះទៅពីមុខព្រះចន្ទ្រ និង  
 ព្រះអាទិត្យនោះ លឿនជាងសម្មនៃព្រះចន្ទ្រ និងព្រះអាទិត្យនោះទៅទៀត  
 យ៉ាងណាក្តី ។ ម្នាលភិក្ខុទាំងឡាយ សម្មនៃបុរសនោះយ៉ាងណាក្តី សម្ម  
 នៃព្រះចន្ទ្រ និងព្រះអាទិត្យទាំងឡាយ យ៉ាងណាក្តី សម្មនៃទេវតាទាំងឡាយ  
 ដែលស្ទុះទៅអំពីខាងមុខព្រះចន្ទ្រ និងព្រះអាទិត្យយ៉ាងណាក្តី អាយុសន្ធិរ  
 ទាំងឡាយ រមែងអស់ទៅឆាប់រហ័ស ជាងសម្មទាំងនោះទៅទៀត ។ ម្នាល  
 ភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយ គប្បីសិក្សា  
 យ៉ាងនេះថា យើងទាំងឡាយ ជាអ្នកមិនប្រមាទ ម្នាលភិក្ខុទាំងឡាយ អ្នក  
 ទាំងឡាយ គប្បីសិក្សាយ៉ាងនេះចុះ ។

សូត្រទី ៦ ចប់



**អង្គកថា ធនុគ្គហសូត្រ**

[ ៣៣៨ ] ក្នុងធនុគ្គហសូត្រទី ៦ មានវិនិច្ឆ័យដូចតទៅនេះ បទថា

**ទន្ធទម្ពា ធនុគ្គហា** បានដល់ នាយខ្មាន់ផ្លូវដែលជំនាញក្នុងផ្លូវ ផ្លូវដែលប្រើ  
 កម្លាំង ២០០០ នាក់ ទើបទាញកោង ឈ្មោះថា **ទន្ធទម្ពា** ។ បុគ្គលនោះ  
 ចាប់ផ្តើមផ្លូវដែលចង់ឱ្យហើយ ដែលធ្ងន់ដោយគ្រឿងប្រកបត្រង់ផ្លូវ មាន  
 លោហៈជាដើម ហើយលើកផ្លូវឡើងឱ្យផុតផែនដី មួយជួររយៈព្រួញ ១ ។  
 បទថា **សុសិក្ខុតា** បានដល់ សិប្បៈដែលរៀនក្នុងសម្ភាកររបស់អាចារ្យ ១២  
 ឆ្នាំ ។ បទថា **កតហត្ថា** សេចក្តីថា ដែលរៀនចំពោះតែសិប្បៈប៉ុណ្ណោះ  
 មិនមានការបង្វឹកថ្វីដៃ ។ ឯជនដែលបង្វឹកថ្វីដៃទាំងនេះ មានជំនាញដែល  
 អប់រំមកហើយ ។ បទថា **ករោចាសនា** បានដល់ បុគ្គលដែលប្រឡង  
 សិប្បៈក្នុងរាជត្រកូលជាដើម ។

[ ៣៣៩ ] បទថា **តស្ស បុរិសស្ស ជវោ** សេចក្តីថា ឈ្មោះថា  
 បុរសដទៃដែលមានសភាពបែបនេះ មិនធ្លាប់មាន ឯព្រះពោធិសត្វប៉ុណ្ណោះ  
 បានឈ្មោះថា **ជវនហំសកាល** ក្នុងគ្រានោះ ព្រះពោធិសត្វបាននាំព្រួញទាំង  
 ៤ មកហើយ ។

បានឮថា ក្នុងកាលនោះ បួនប្រុសរបស់ព្រះពោធិសត្វប្រាប់ថា នែបង  
 ប្រុស យើងនឹងលេងប្រណាំងជាមួយព្រះអាទិត្យ ព្រះពោធិសត្វពោលថា ព្រះ  
 អាទិត្យលឿនណាស់ ពួកឯងមិនអាចទៅរហ័ស ស្មើនឹងព្រះអាទិត្យបានឡើយ  
 បួនទាំង ២ ពោលយ៉ាងនោះឯងអស់ ២-៣ ដងហើយ គិតថា នឹងទៅ  
 ក្នុងមួយថ្ងៃ ទើបហោះឡើងទៅចុះត្រង់ភ្នំយុគន្ធរ ។ ព្រះពោធិសត្វសួរថា បួន

ប្រសរបស់យើងទៅណា កាលឆ្លើយថា ទៅប្រណាំងជាមួយនឹងព្រះអាទិត្យ  
 ទើបគិតថា អ្នកមានតបៈនឹងវិនាស អាណិតបួនប្រសទាំង ២ ទើបហោះទៅ  
 ចុះក្នុងសម្មាភ័ក្ត្របួនប្រសទាំង ២ ។ កាលព្រះអាទិត្យរះឡើង បងបួនទាំង ២  
 ក៏ហើរទៅកាន់អាកាស មួយអន្លើដោយព្រះអាទិត្យនោះឯង ឯព្រះពោធិសត្វ  
 ក៏ហើរទៅជាមួយបួនទាំងដែរ បណ្តាបងបួន ២ នាក់នោះ បក្សី ១ មិនទាន់  
 ដល់វេលាបរិភោគអាហារផង ភ្លើងក៏កើតឡើងក្នុងរវាងស្លាប ។ ទើបហៅ  
 បងប្រសប្រាប់ថា ខ្ញុំមិនអាចទៅមុខទៀតបាន ដូច្នេះ ។ ព្រះពោធិសត្វល្អង  
 លោមបួនប្រសនោះថា កុំខ្លាចឡើយ ឲ្យបួនប្រសជ្រកក្នុងស្លាប បន្ទាប់នឹង  
 សេចក្តីក្រវល់ក្រវាយហើយ បញ្ជូនទៅថា ទៅចុះ ។

បួនប្រសទី ២ ហើរទៅ ដល់វេលាបរិភោគអាហារ ភ្លើងក៏តាំងឡើង  
 ក្នុងរវាងស្លាបទៀត ទើបពោលយ៉ាងនោះដូចគ្នា ព្រះពោធិសត្វក៏បានធ្វើយ៉ាង  
 នោះឯង បញ្ជូនទៅថា សូមបួនទៅចុះ ឯខ្លួនឯង ហើរទៅរហូតថ្ងៃត្រង់ គិត  
 ថា បួនរបស់អញទាំង ២ នេះ ល្ងង់ខ្លៅ ក៏ហើរត្រឡប់ដោយគិតថា អញ  
 មិនគប្បីល្ងង់ បានហើរទៅកាន់ក្រុងណារាណសី ដោយបំណងថា នឹងគាល់  
 ព្រះបាទពារាណសីដែលជាអទិដ្ឋសម្មាញ្ញ គឺសម្មាញ្ញដែលមិនធ្លាប់ឃើញគ្នា ។  
 កាលព្រះពោធិសត្វហើរវិលនៅលើនគរនោះ នគរ ១២ យោជន៍ ប្រៀបដូច  
 បាត្រដែលមានគម្របគ្របទុក កាលព្រះពោធិសត្វកំពុងហើរ បានប្រាកដ  
 ចន្លោះក្នុងទីនោះៗ រូបព្រះពោធិសត្វក៏ប្រាកដដូចជាហង្សច្រើនពាន់ ។ ព្រះ  
 ពោធិសត្វបន្ថយកម្លាំង ហើរចុះត្រង់មុខព្រះរាជមន្ទីរ ព្រះរាជាទ្រង់ពិនិត្យ

មើល ទ្រង់ជ្រាបថា ជាហង្សមានសម្ភារៈហ័ស ពោលថា មិត្តជាទីស្រឡាញ់  
របស់អញមកហើយ ទ្រង់បើកព្រះបញ្ជា រៀបតាំងរតនៈ ប្រថាប់ឈរទត  
ព្រះពោធិសត្វ ទំលើតាំងរតនៈ ។

លំដាប់នោះ ព្រះរាជាទ្រង់យកប្រេងដែលចម្រាញ់រាប់ពាន់ដង លាប  
ស្លាបទាំង ២ របស់ព្រះពោធិសត្វ ហើយបានព្រះរាជទានលាងមានរសត្វាញ់  
និងទឹកមានរសត្វាញ់ ។ បន្ទាប់អំពីនោះ ព្រះរាជាបានត្រាស់សួរព្រះពោធិសត្វ  
ដែលបរិភោគស្រេចហើយថា នែសម្លាញ់ អ្នកបានទៅទីណា ហើយមកពី  
ណា ព្រះពោធិសត្វតំណាលរឿងនោះហើយ ទូលថា បពិត្រមហារាជ ខ្ញុំ  
ហើរទៅអស់ពាក់កណ្តាលថ្ងៃ ការហើរមិនមានប្រយោជន៍ ដូច្នេះ ទើបខ្ញុំ  
ត្រឡប់មក ព្រះរាជាត្រាស់នឹងព្រះពោធិសត្វថា នែ សម្លាញ់ ខ្ញុំប្រាថ្នានឹង  
ឃើញកម្លាំងដ៏រហ័សរហួនរបស់អ្នកជាមួយនឹងព្រះអាទិត្យ ។ ព្រះពោធិសត្វ  
ពោលថា បពិត្រមហារាជ នេះជាការធ្វើបានលំបាក ព្រះអង្គមិនអាចមើល  
ទាន់ទេ ។ ព្រះរាជាត្រាស់ថា សម្លាញ់ បើយ៉ាងនោះ ចូរអ្នកសម្តែងឲ្យ  
ប្រហែលៗ គ្នាចុះ ។ ព្រះពោធិសត្វទូលថា សាធុ មហារាជ សូមព្រះអង្គ  
ឲ្យពួកនាយខ្មាន់ធ្នូប្រជុំគ្នាចុះ ។ ព្រះរាជាប្រាប់ឲ្យពួកខ្មាន់ធ្នូប្រជុំគ្នា ស្តេច  
ហង្សទៅនាំពួកខ្មាន់ធ្នូ ៤ នាក់ ឲ្យធ្វើសសរគោលត្រង់កណ្តាលនគរ ឲ្យប្រដាប់  
ព្រួញត្រង់ករបស់ខ្លួន ហើរទៅទំលើសសរគោល ពោលថា សូមអ្នកទាំង ៤  
ឈរផ្អែកសសរគោល បែរមុខទៅកាន់ទិសទាំង ៤ បាញ់ព្រួញម្នាក់ ១ ដូច្នេះ  
ព្រះពោធិសត្វឯង ដំបូងហើរឡើងទៅដំណាលគ្នានឹងព្រួញទី ១ មិនចាប់



ព្រហ្មនោះ ចាប់ព្រហ្មដែលបាញ់ទៅក្នុងទិសទក្សិណ ដែលមានចម្ងាយអំពីផ្ទះ ត្រឹមតែ ១ ហត្ថ ព្រហ្មទី ២ ចម្ងាយត្រឹមតែ ២ ហត្ថ ព្រហ្មទី ៣ ចម្ងាយ ត្រឹមតែ ៣ ហត្ថ ចាប់ព្រហ្មទី ៤ ចម្ងាយដែលមិនទាន់ធ្លាក់ដល់ផែនដីឡើយ ។

ខណៈនោះ នាយខ្មាន់ធ្លុំបានឃើញស្តេចហង្សនោះ ក្នុងវេលាដែលចាប់ព្រហ្ម ទាំង ៤ ហើយហើរមកទំត្រង់សសរគោលនោះឯង ។ ស្តេចហង្សក្រាបទូល ព្រះរាជាថា សូមទ្រង់ទតចុះ មហារាជ សម្ភាររបស់ខ្ញុំរហ័សយ៉ាងនេះ គប្បី ជ្រាបថា ព្រហ្មទាំងនោះ ព្រះពោធិសត្វនាំមកនូវរឿងអតីតកាល ដែលទ្រង់ សោយព្រះជាតិជាហង្សដ៏មានសម្ភារ ដោយប្រការដូច្នេះ ។

បទថា បុរោហិត ឆាវន្តិ សេចក្តីថា ស្ទុះទៅខាងមុខអំពីទេវតាទាំងនោះ មិនបាននៅខាងមុខជានិច្ចឡើយ ជួនកាលនៅខាងមុខ ជួនកាលនៅខាងក្រោយ ពិតហើយ ក្នុងវិមានពួកអាកាសជ្ជកទេវតា មានទាំងឧទ្យាន ទាំងស្រះបោក្ខ- រណី ។ ទេវតាទាំងនោះ ងូតលេងកីឡាទឹកក្នុងទីនោះ នៅខាងក្រោយខ្លះ ដោយកម្លាំងរហ័សខាងមុខទៅទៀតក៏មាន ។ បទថា អាយុសង្ខារ លោក ពោលសំដៅយករូបជីវិតន្ទ្រិយ ។ ពិតហើយ រូបជីវិតន្ទ្រិយនោះអស់ទៅ រហ័សជាងសម្ភាររបស់ទេវតានោះ ។ តែបុគ្គលណាម្នាក់ មិនអាចដឹងទូទៅ ដល់ការចែកអរូបធម៌បាន ។<sup>២១៣</sup>

អដ្ឋកថា ធនុត្តហសូត្រ ចប់

### អាណាសូត្រទី ៧

[ ៣៤០ ] ព្រះមានព្រះភាគ ទ្រង់គង់នៅទៀបក្រុងសាវត្ថី ... ទ្រង់ត្រាស់ថា ម្ចាស់ភិក្ខុទាំងឡាយ ពីព្រេងនាយមក មានសម្ពោរមួយ ឈ្មោះអានកៈ របស់ពួកក្សត្រនាមទសារហៈ ។ កាលបើរាងសម្ពោរឈ្មោះអានកៈនោះ ប្រេះចេញហើយ ពួកក្សត្រទសារហៈ ក៏ពាសនូវរាងស្រោបដទៃភ្ជាប់អបទុក ។ ម្ចាស់ភិក្ខុទាំងឡាយ មានសម័យដែលត្រូវត្អូងចាស់ របស់សម្ពោរ ឈ្មោះអានកៈខូចបាត់ទៅ សល់នៅតែរាងស្រោប ។ ម្ចាស់ភិក្ខុទាំងឡាយ សេចក្តីនេះមានឧបមេយ្យ ដូចក្នុងកាលជាអនាគត ព្រះសូត្រទាំងឡាយណា ដែលតថាគតសម្តែងហើយ ជាព្រះសូត្រដ៏ជ្រៅ មានអត្ថដ៏ជ្រៅ ជាលោកុត្តរប្រកបដោយសភាពដ៏សូន្យ ព្រះសូត្រទាំងនោះ កាលបើបុគ្គលពោល ពួកមហាជននឹងមិនស្តាប់ មិនដាក់ចុះនូវសោតៈ មិនយកចិត្តទុកដាក់ដើម្បីដឹងទាំងមិនសម្គាល់ធម៌ទាំងនោះថា គួររៀន ឬ គួរទន្ទេញឡើយ ។ បើព្រះសូត្រទាំងឡាយណា ដែលអ្នកប្រាជ្ញជាករីបានធ្វើជាពាក្យកាព្យឃ្លោង មានអក្សរដ៏វិចិត្ត មានព្យញ្ជនៈដ៏វិចិត្តជាខាងក្រៅ ជាសាវកកាសិត ព្រះសូត្រទាំងនោះ កាលបុគ្គលពោល ទើបមហាជននឹងស្តាប់ នឹងដាក់ចុះនូវសោតៈ នឹងយកចិត្តទុកដាក់ដើម្បីដឹង នឹងសម្គាល់នូវធម៌ទាំងនោះថា គួររៀន គួរទន្ទេញ ។

[ ៣៤១ ] ម្ចាស់ភិក្ខុទាំងឡាយ ការវិនាសទៅនៃព្រះសូត្រដែលតថាគតសម្តែងហើយទាំងនោះ ជាព្រះសូត្រដ៏ជ្រៅ មានអត្ថដ៏ជ្រៅ ជាលោកុត្តរប្រកបដោយសភាពដ៏សូន្យ យ៉ាងនេះឯង ។ ម្ចាស់ភិក្ខុទាំងឡាយ ហេតុដូច្នេះក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា ព្រះសូត្រទាំងឡាយ

ណា ដែលព្រះតថាគតសម្តែងហើយ ជាព្រះសូត្រដ៏ជ្រៅ មានអត្ថដ៏ជ្រៅ ជា  
លោកុត្តរ ប្រកបដោយសភាពដ៏សូន្យ ព្រះសូត្រទាំងនេះ កាលបុគ្គលពោល  
យើងនឹងប្រុងស្តាប់ ដាក់ចុះនូវសោតៈ យកចិត្តទុកដាក់ដើម្បីដឹង នឹងសម្គាល់  
នូវធម៌ទាំងនោះថា គួររៀន គួរទទួញ ដូច្នេះ ម្ចាស់ភិក្ខុទាំងឡាយ អ្នក  
ទាំងឡាយ គប្បីសិក្សាយ៉ាងនេះចុះ ។

សូត្រទី ៧ ចប់



### អដ្ឋកថា អាណាសូត្រ

[ ៣៤០ ] ក្នុងអាណាសូត្រទី ៧ មានវិនិច្ឆ័យដូច្នេះ បទថា ទសារបារាធំ  
បានដល់ ពួកក្សត្រដែលមានឈ្មោះយ៉ាងនេះ ។ បានឮថា ស្តេចទាំងនោះ  
បានកាន់យក ១០ ចំណែកអំពីស្រូវ ដូច្នោះ ទើបប្រាកដឈ្មោះថា ទសា-  
រហា ។ បទថា អាណាកោ បានដល់ ស្តេចមានឈ្មោះយ៉ាងនេះ ។

បានឮថា ក្នុងព្រៃហិមពាន្ត មានស្រះធំ ក្តាមធំមួយ ស៊ីដីដែលចុះទៅ  
ក្នុងស្រះនោះ ។ គ្រានោះ ពួកដំរីត្រូវក្តាមបៀតបៀន មានការឃើញរួមគ្នាថា  
ព្រោះអាស្រ័យកូនរបស់ដំរីញីនេះ ទើបពួកយើងនឹងមានស្នូស្នីបាន ទើបនាំគ្នា  
ធ្វើការបូជាដំរីញីនោះ ។ ដំរីញីនោះក៏បានកើតកូន ជាដំរីមហេសក្តិ ។ ដំរីទាំង-  
ឡាយនាំគ្នាសក្ការៈកូនដំរីនោះផងដែរ ។ កូនដំរីចម្រើនវ័យហើយ សួរមេថា  
ហេតុអ្វីដំរីទាំងនេះ ធ្វើសក្ការៈដល់យើង ទើបដំរីញីតំណាលរឿងឲ្យស្តាប់ ។  
កូនដំរីពោលថា ក្តាមនឹងធ្វើអ្វីខ្ញុំ ពួកយើងទៅទីនោះទាំងអស់គ្នាចុះ ដំរីនោះ  
ហែហមទៅដោយដំរីជាច្រើន ទៅក្នុងទីនោះ ហើយចុះក្នុងស្រះមុនគេនោះឯង  
ក្តាមកៀបជើងដំរីទុក ព្រោះសំឡេងទឹកនោះឯង ។ ក្តាមមានដង្ហៀបធំ កូន  
ដំរីមិនអាចធ្វើក្តាមឲ្យឃ្លាតទៅខាងនោះ ខាងនេះបាន ទើបស៊ឹកប្រមោយចូល  
ក្នុងមាត់ អង្គចលាន់រំពង ។ ដំរីទាំងឡាយពោលថា កូនដំរីដែលពួកយើង  
យល់ថា បានអាស្រ័យហើយ នឹងមានស្នូស្នីនោះ ត្រូវក្តាមកៀបហើយ ទើប  
នាំគ្នាវាត់ខ្ចាត់ខ្ចាយទៅ ។

លំដាប់នោះ មេរបស់ដំរីឈរនៅក្នុងទីមិនឆ្ងាយ ពោលនឹងក្តាមដោយ  
ពាក្យជាទីស្រឡាញ់ថា ពួកយើងឈ្មោះថា ជាសត្វប្រសើរលើគោក ឯអ្នក

ឈ្មោះថា ជាសត្វប្រសើរក្នុងទឹក បុគ្គលប្រសើរ មិនគួរបៀតបៀនបុគ្គល  
ប្រសើរ ដូច្នេះហើយ ពោលគាថាថា

យេ កុណ្ឌីរា សមុទ្ធស្នី      គង្គាយ យមុនាយ ច  
តេសំ ភំ វារិដោ សេដ្ឋោ      មុញ្ច រោទន្តិយា បដំ ។

ពួកក្លាមណា ដែលនៅក្នុងសមុទ្រក្តី ក្នុងទន្លេគង្គាក្តី យមុនាក្តី អ្នកជា  
សត្វទឹកប្រសើរ ជាងក្លាមទាំងនោះ សូមអ្នកមេត្តាលែងកូន<sup>(១)</sup> កាលដែលខ្ញុំ  
កំពុងឡើយរកកូន សូមអ្នកមេត្តាលែងកូន ( របស់ខ្ញុំ ) មកវិញ ក្នុងកាល  
ឥឡូវនេះ ។

ធម្មតាសំឡេងមាតុគ្រាម រមែងធ្វើឲ្យបុរសវង្វេង ដូច្នេះ ទើបក្លាមបាន  
លាងង្អៀប កូនដីប្រញាប់ដកជើងទាំង ២ ឡើងជាន់លើខ្នងក្លាម ។ ក្លាម  
កាលត្រូវជាន់ ស្លូកត្រូវបែកដូចកាជនៈដី ។ លំដាប់នោះ កូនដីយកភ្នកទាំង  
២ ចាក់ក្លាមលើកឡើង បោះទៅលើគោក ហើយបន្ទីសំឡេង សម្តែងសេចក្តី  
ត្រេកអរ ដីទាំងឡាយមកអំពីទីផ្សេងៗ ជាន់ក្លាមនោះ ។ ដង្ហៀបក្លាម ១  
បានបាក់ សក្កុទេវរាជទ្រង់កាន់យកដង្ហៀបក្លាមនោះទៅ ។

ចំណែកដង្ហៀបមួយទៀត ត្រូវខ្យល់ និងកម្ដៅថ្ងៃដុតរោលទាល់តែឆ្អិន  
មានពណ៌ដូចទឹកលក្កនោះឯង ។ កាលភ្លៀងធ្លាក់មក ដង្ហៀបក្លាមនោះត្រូវ  
ខ្សែទឹកបន្សាត់មកជាប់សំណាញ់របស់ព្រះរាជា ១០ នាក់បង្អួន ដែលសន្លឹង  
សំណាញ់ទុកលើទឹក កំពុងលេងទឹកក្នុងស្ទឹងគង្គា ។ កាលលេងទឹកហើយ

បិដកខ្មែរថា លែងថ្មី តែសេចក្តីនោះក្លាំងក្លាតទេ ។

លើកសំណាញ់ឡើង ព្រះរាជាទាំងនោះទ្រង់ឃើញដង្ហៀបនោះ ត្រាស់សួរថា  
 នេះជាអ្វីហ្ន៎ ។ មនុស្សទាំងឡាយប្រាប់ថា ដង្ហៀបក្តាម ព្រះអង្គ ។ ព្រះរាជា  
 ទាំងឡាយត្រាស់ថា ដង្ហៀបក្តាមនេះមិនអាចនាំទៅជាគ្រឿងប្រដាប់បាន ពួក  
 យើងនឹងឲ្យពាសដង្ហៀបក្តាមនេះធ្វើស្តរ បញ្ជាឲ្យពាសហើយ ទ្រង់ក៏វាយ ។  
 សំឡេងស្តរលាន់ទូទៅពេញព្រះនគរ ១២ យោជន៍ ។ បន្ទាប់អំពីនោះ ព្រះ  
 រាជាទាំងឡាយត្រាស់ថា យើងមិនអាចប្រគំស្តរនេះរាល់ថ្ងៃបានទេ ចូរទុកជា  
 មង្គលភេរីសម្រាប់ថ្ងៃមហោស្រពចុះ ទើបឲ្យធ្វើជាមង្គលភេរី ។ កាលប្រគំ  
 ស្តរនោះ ប្រជានុរាស្ត្រ ទោះមិនទាន់ងូតទឹក មិនទាន់តែងខ្លួន ប្រញាប់  
 ប្រញាល់ឡើងជិះជីវីជាដើមទៅប្រជុំ ។ ស្តរនោះក៏មានឈ្មោះថា អាណកៈ  
 ព្រោះហាក់ដូចជាហៅប្រជាជនមក ដោយប្រការដូច្នេះ ។

បទថា អញ្ញំ អាណី ឌុទហ៊ីសុ សេចក្តីថា ស្មៀតដទៃដែលសម្រេច  
 ដោយមាស និងប្រាក់ជាដើម ។ បទថា អាណិសង្ខារតោ វ អវសិស្សំ  
 សេចក្តីថា ត្រឹមតែការបោះស្មៀតដែលសម្រេចដោយមាសជាដើមប៉ុណ្ណោះ បាន  
 សេសសល់នៅ ។ លំដាប់នោះ សំឡេងរបស់ស្តរនោះ ដែលឮប្រមាណ  
 ១២ យោជន៍ សូម្បីនៅខាងក្នុងវាំងនន ក៏លំបាកនឹងឮ ។ បទថា គម្ពីរា  
 សេចក្តីថា ពោលដោយបាលី ព្រះសូត្រទាំងឡាយជ្រាលជ្រៅ ដូចជាសល្ល-  
 សូត្រជាដើម ។ បទថា គម្ពីរត្ថា សេចក្តីថា ពោលដោយអត្ថ ព្រះសូត្រ  
 ទាំងឡាយដែលជ្រៅ ដូចជាមហាវេទល្លសូត្រជាដើម ។ បទថា លោកុត្តរា  
 បានដល់ សម្តែងអត្ថដែលជាលោកុត្តរ ។ បទថា សុញ្ញតប្បដិសញ្ញត្ថា

សេចក្តីថា ប្រកបសេចក្តីដែលប្រកាសត្រឹមតែសុញ្ញតធម៌ប៉ុណ្ណោះ ។ បទថា ឧត្តហេតុំ បរិយាប្បណ័តតំ សេចក្តីថា ដែលគួរទទួញ និងគួរសិក្សា ។ បទថា កកិកតា សេចក្តីថា ដែលកវី គឺអ្នកប្រាជ្ញបានរចនា ។ ក្រៅអំពីនោះ ជាវេវចនៈនៃបទថា កកិកតា នោះឯង ។ បទថា ចិត្តក្ខរា បានដល់ មាន អក្ខរៈវិចិត្រ ។ ក្រៅអំពីនោះ ជាវេវចនៈនៃបទថា ចិត្តក្ខរា នោះឯង ។ បទ ថា ពាហិរកា បានដល់ មានខាងក្រៅព្រះសាសនា ។ បទថា សាវក- កាសិតា សេចក្តីថា ព្រះសូត្រទាំងនោះ ជាសាវកកាសិត ។ បទថា សុសុស្សិស្សន្តិ សេចក្តីថា សាមណេរ ភិក្ខុកំលោះ មាតុគ្រាម និងមហា- គហបតីជាដើម មានការពេញចិត្ត ព្រោះព្រះសូត្រទាំងនោះ មានអក្ខរៈវិចិត្រ និងសម្បូរដោយការស្តាប់ និងជាអ្នកប្រាជ្ញាប្រជុំស្តាប់ ដោយគិតថា បុគ្គល នេះជាធម្មកថិក ។

[ ៣៤១ ] បទថា តស្មា សេចក្តីថា ព្រោះហេតុនោះ ព្រះសូត្រទាំង- ឡាយដែលជាតថាគតកាសិត កាលពួកយើងមិនសិក្សា រមែងអន្តរធានបាត់ ទៅ ។<sup>១៣៣</sup>

អដ្ឋកថា អាណិសូត្រ ចប់



### កលិន្ទរសូត្រទី ៨

[ ៣៤២ ] សម័យមួយ ព្រះមានព្រះភាគ ទ្រង់គង់នៅក្នុងក្នុងគារសាលា នាមហារ័ន ទៀបក្រុងវេសាលី ។ ក្នុងទីនោះ ព្រះមានព្រះភាគ ត្រាស់ហៅ ភិក្ខុទាំងឡាយមកថា ម្ចាស់ភិក្ខុទាំងឡាយ ។ ភិក្ខុទាំងនោះ ទទួលព្រះពុទ្ធដីកា នៃព្រះមានព្រះភាគថា ព្រះករុណាព្រះអង្គ ។

[ ៣៤៣ ] ព្រះមានព្រះភាគបានត្រាស់ពាក្យនេះថា ម្ចាស់ភិក្ខុទាំងឡាយ ឥឡូវ ពួកស្ដេចលិច្ឆវីមានអង្គត់ឧសជាឡើយ គឺថា យកអង្គត់ឧស ពកឈើ គគីរ ធ្វើជាឡើយរងព្រះសិរ និងព្រះបាទ ជាអ្នកមិនប្រមាទ មានសេចក្ដីព្យាយាម ក្នុងការចូលទៅជិត ( អាចារ្យ ) ព្រះបាទអជាតសត្តវេទេហិបុត្ត ជាឥស្សរៈ ក្នុងដែនមគធៈ ក៏មិនបាននូវចន្លោះ មិនបាននូវអារម្មណ៍ នៃស្ដេចលិច្ឆវីទាំង នោះឡើយ ។ ម្ចាស់ភិក្ខុទាំងឡាយ ក្នុងកាលជាអនាគតទៅ ពួកស្ដេចលិច្ឆវី ជាសុខុមាលជាតិ មានផ្ទៃព្រះហស្តនិងព្រះបាទដ៏ទន់ ក្សត្រទាំងនោះនឹងសម្រេច សេយ្យាលើក្រឡាបន្ទុំដ៏ទន់ មានឡើយដ៏ក្រាស់ ដរាបដល់ថ្ងៃរះ ព្រះបាទអជា- តសត្តវេទេហិបុត្តជាឥស្សរៈក្នុងដែនមគធៈ ក៏បាននូវចន្លោះ បាននូវអារម្មណ៍ នៃស្ដេចលិច្ឆវីទាំងនោះ ។

[ ៣៤៤ ] ម្ចាស់ភិក្ខុទាំងឡាយ ឥឡូវនេះ ភិក្ខុទាំងឡាយមានអង្គត់ ឧសជាឡើយ ជាអ្នកមិនប្រមាទ មានកិរិយាញ៉ាំងកិលេសឲ្យក្ដៅ ក្នុងការធ្វើ សេចក្ដីព្យាយាម មារចិត្តបាប ក៏មិនបាននូវចន្លោះ មិនបាននូវអារម្មណ៍ នៃ ភិក្ខុទាំងនោះឡើយ ។ ម្ចាស់ភិក្ខុទាំងឡាយ ក្នុងកាលជាអនាគតទៅ ភិក្ខុទាំង- ឡាយជាសុខុមាលជាតិ មានផ្ទៃដៃនិងជើងដ៏ទន់ ភិក្ខុទាំងនោះ សម្រេចនូវការ



ដេកលើដំណេកដ៏ទន់ មានខ្នើយដ៏ក្រាស់ ដរាបដល់ថ្ងៃរះ ឯមារចិត្តបាប ក៏  
បាននូវចន្លោះ បាននូវអារម្មណ៍នៃភិក្ខុទាំងនោះ ។ ម្នាលភិក្ខុទាំងឡាយ ហេតុ  
ដូច្នេះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំង-  
ឡាយ មានអង្គតំខុសជាខ្នើយ ជាអ្នកមិនប្រមាទ មានកិរិយាញ៉ាំងកិលេស  
ឲ្យក្តៅ ក្នុងការធ្វើសេចក្តីព្យាយាម ម្នាលភិក្ខុទាំងឡាយ អ្នកទាំងឡាយ គប្បី  
សិក្សាយ៉ាងនេះចុះ ។

សូត្រទី ៨ ចប់



### អដ្ឋកថា កលិន្ទរសូត្រ

[ ៣៤៣ ] កលិន្ទរសូត្រទី ៨ មានវិនិច្ឆ័យដូច្នេះ បទថា កលិន្ទរប-  
 ធានា បានដល់ ធ្វើកំណាត់ឈើ គឺកំណាត់ឈើគគីរ ជាខ្នើយកើយក្បាល  
 និងខ្នើយជើង ។ បទថា អប្បមត្តា បានដល់ មិនប្រមាទក្នុងការរៀនសិល្ប-  
 សាស្ត្រ ។ បទថា អាតាបិនោ បានដល់ ផ្ដើមប្រកបសេចក្ដីព្យាយាម គឺ  
 ការប្រកបរឿយៗ ដែលជាហេតុធ្វើកិលេសឲ្យក្ដៅ ។ បទថា ឧទាសនស្មី បាន  
 ដល់ ក្នុងការផ្ដើមប្រកបសិល្បសាស្ត្រ និងការចូលទៅអង្គុយជិតអាចារ្យ ។  
 បានឮថា ក្នុងកាលនោះ ស្ដេចទាំងនោះក្រោកឡើងអំពីព្រលឹម ទៅកាន់រោង  
 សិល្បសាស្ត្រ រៀនសិល្បសាស្ត្រក្នុងរោងសិល្បសាស្ត្រនោះហើយ ធ្វើការ  
 ប្រកបព្យាយាមដោយការរៀន និងការស្វាធារ្យជាដើម លុបមុខហើយ ទៅ  
 សោយបបរ សោយបបរហើយ ទៅរោងសិល្បសាស្ត្រទៀត ធ្វើការស្វា-  
 ធារ្យ ហើយទៅសោយអាហារព្រឹក សោយអាហារព្រឹកហើយ គិតថា ពួក  
 យើងកុំបីដេកលក់យូរ ដោយការប្រមាទឡើយ រួចកើយក្បាល និងកល់  
 ជើងត្រង់កំណាត់ឈើគគីរ ផ្ដល់កំបន្តិច ហើយក្រោយទៅកាន់រោងសិល្ប-  
 សាស្ត្រទៀត រៀនស្វាធារ្យសិល្បសាស្ត្រ លុះវេលាល្ងាច ក៏ធ្វើការស្វា-  
 ធារ្យសិល្បសាស្ត្រ ត្រឡប់ទៅលំនៅ សោយអាហារល្ងាច បឋមយាម  
 ធ្វើការស្វាធារ្យ វេលាល្ងាច ផ្ដុំកើយកំណាត់ឈើទៀតយ៉ាងនោះឯង ជន  
 ទាំងនោះ មិនដឹងឋានៈ និងមានបញ្ញាទន់ ដែលលោកសំដៅយក ពោល  
 ដូច្នេះ ។

បទថា ឌុតារំ ប្រែថា ចន្លោះ ។ បទថា អារម្មណំ បានដល់ បច្ច័យ ។

[ ៣៤៤ ] បទថា បធានស្មី បានដល់ ធ្វើសេចក្តីព្យាយាមក្នុងទី  
សម្រាប់ធ្វើសេចក្តីព្យាយាម ។

បានឮថា ក្នុងបឋមពោធិកាល ភិក្ខុទាំងឡាយ ធ្វើភក្តិកិច្ចស្រេចហើយ  
មនសិការកម្មដ្ឋាន កាលភិក្ខុទាំងនោះកំពុងនមស្ការនោះឯង ព្រះអាទិត្យក៏  
អស្គន្ត ។ ភិក្ខុទាំងនោះ ងូតទឹកហើយ ចុះចង្រ្កមទៀត ចង្រ្កមរហូតអស់  
បឋមយាម ។ បន្ទាប់អំពីនោះ គិតថា ពួកយើងកុំដេកយូរ ដេកដើម្បីបន្ទោ-  
បង់សេចក្តីលំបាករាងកាយ ទើបដេកកើយអង្គត់ឧស ភិក្ខុទាំងនោះក្រោកឡើង  
ក្នុងបច្ច័មយាម ហើយចុះកាន់ទីចង្រ្កម ។ លោកសំដៅយកភិក្ខុទាំងនោះ ទើប  
ពោល ដូច្នេះ ។ ក្នុងរជ្ជកាលនៃស្តេចផែនដី រហូត ៣ តំណ កោះនេះ  
ឮតែសំឡេងជួងដូចគ្នា បានជាទីសម្រាប់បំពេញព្យាយាមតែមួយ ជួងដែល  
គេវាយត្រង់វិហារផ្សេងៗ ក៏លាន់ផ្សំទៅត្រង់បិណ្ឌិកោជិនគរ ជួងដែលគេ  
វាយត្រង់កល្យាណវិហារ ក៏ឮទៅត្រង់នាគទ្វីប ភិក្ខុនេះត្រូវគេលាងដៃចង្អុលថា  
បុគ្គលនេះជាបុប្ផជួន ។ ភិក្ខុទាំងអស់បានជាព្រះអរហន្តក្នុងថ្ងៃតែមួយ ។ បទ  
ថា តស្មា សេចក្តីថា ព្រោះហេតុដែលមានមិនបានឡើយ គឺអង្គត់ឧស ជា  
អារម្មណ៍ ។ ៖

អដ្ឋកថា កលិន្ទរសូត្រ ចប់

### ឆាតសូត្រទី ៩

[ ៣៤៥ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក៏ ក្នុងសម័យនោះឯង មានភិក្ខុបុស្មប្បិមួយរូប ចូលទៅរកត្រកូលហួសវេលា ។ ភិក្ខុទាំងឡាយនិយាយនឹងភិក្ខុនោះយ៉ាងនេះថា លោកមានអាយុ កុំចូលទៅរក ត្រកូលហួសវេលាឡើយ ។ ភិក្ខុនោះ កាលបើពួកភិក្ខុនិយាយប្រាប់ ក៏បែរជា ពោលយ៉ាងនេះថា អម្បាលយ៉ាងពួកភិក្ខុជាថេរៈទាំងនេះ ម្តេចគង់សម្គាល់នូវ ត្រកូល ថាគួរចូលទៅរកបាន នឹងបាច់និយាយថ្វីត្រឹមខ្ញុំករុណា ។ គ្រានោះឯង ភិក្ខុច្រើនរូប ចូលទៅគាល់ព្រះមានព្រះភាគ លុះចូលទៅដល់ហើយ ក៏ថ្វាយ បង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះភិក្ខុទាំងនោះ អង្គុយ ក្នុងទីដ៏សមគួរហើយ បានក្រាបទូលព្រះមានព្រះភាគដូច្នេះថា បពិត្រព្រះអង្គ ដ៏ចម្រើន ក្នុងទីឯណោះ មានភិក្ខុបុស្មប្បិមួយរូប ចូលទៅរកត្រកូលហួស វេលា ពួកភិក្ខុបាននិយាយនឹងភិក្ខុនោះយ៉ាងនេះថា លោកដ៏មានអាយុ កុំចូល ទៅរកត្រកូលហួសវេលាឡើយ ភិក្ខុនោះ កាលបើពួកភិក្ខុនិយាយប្រាប់ ក៏ បែរជា និយាយយ៉ាងនេះថា អម្បាលយ៉ាងពួកភិក្ខុជាថេរៈទាំងនេះ ម្តេចគង់ សម្គាល់នូវត្រកូល ថាគួរចូលទៅរកបាន នឹងបាច់ពោលទៅថ្វីត្រឹមខ្ញុំករុណា ។

[ ៣៤៦ ] ព្រះអង្គត្រាស់ថា ម្ចាស់ភិក្ខុទាំងឡាយ កាលពីព្រេងនាយ មក មានស្រះធំមួយ ក្នុងព្រៃរំលោង ដីរាំងឡាយតែងអាស្រ័យនៅនឹងស្រះ ធំនោះ ។ ដីរាំងនោះចុះទៅកាន់ស្រះនោះ ដកយកក្រអៅឈូក និងមើម ឈូក ដោយប្រមោយ ហើយរលាស់ឲ្យស្អាតល្អ លាងឲ្យជ្រះកក់ហើយ

ទើបបរិកោត ឯសរីរៈនោះ របស់ជីវីទាំងនោះ ក៏មានសម្បុររលូផង មាន  
 កម្លាំងផង ជីវីទាំងនោះក៏មិនដល់នូវមរណៈ ឬមិនដល់នូវទុក្ខស្ទើរនឹងមរណៈ  
 ព្រោះអាហារនោះជាហេតុឡើយ ។ ម្នាលភិក្ខុទាំងឡាយ មានពួកកូនជីវីក្មេង  
 សិក្សាតាមជីវីធំៗ ទាំងនោះឯង ក៏នាំគ្នាចុះទៅកាន់ស្រះនោះ ដកយកក្រអៅ  
 ឈូក និងមើមឈូក ដោយប្រមោយ មិនបានរលាស់ឲ្យស្អាតល្អ មិនបាន  
 លាងនូវក្រអៅ និងមើម ដែលមានកក់ចេញ ក៏បរិកោតទៅ សរីរៈនោះរបស់  
 កូនជីវីក្មេងទាំងនោះ ក៏មិនមានសម្បុររលូ មិនមានកម្លាំង កូនជីវីក្មេងទាំងនោះ  
 ក៏ដល់នូវមរណៈ ឬដល់នូវទុក្ខស្ទើរនឹងមរណៈ ព្រោះអាហារនោះជាហេតុ ។

[ ៣៤៧ ] ម្នាលភិក្ខុទាំងឡាយ សេចក្តីនេះ មានឧបមេយ្យដូចពួកភិក្ខុ  
 ជាថេរៈ ក្នុងសាសនានេះ ស្លៀកស្បង់ប្រដាប់បាត្រ និងចីវរ ក្នុងបុព្វណ្ឌសម័យ  
 ចូលទៅកាន់ស្រុក ឬនិគម ដើម្បីបិណ្ឌបាត ថេរៈទាំងនោះសម្តែងធម៌ក្នុងស្រុក  
 និគមនោះៗ មានពួកគ្រហស្ថគេជ្រះថ្លា ធ្វើនូវអាការជ្រះថ្លា ចំពោះថេរៈទាំង  
 នោះ ថេរៈទាំងនោះ ក៏មិនបានជាប់ចំពាក់ មិនបានវង្វេង មិនបានជ្រុលជ្រប់  
 នឹងលោកនោះឡើយ ជាអ្នកឃើញទោស មានបញ្ញាសម្រាប់រឿង ទើបបរិកោត  
 សរីរៈនោះរបស់ថេរៈទាំងនោះ ក៏មានសម្បុររលូផង មានកម្លាំងផង ថេរៈទាំង  
 នោះ ក៏មិនដល់នូវមរណៈ ឬមិនដល់នូវទុក្ខស្ទើរនឹងមរណៈ ព្រោះលោកនោះ  
 ជាហេតុឡើយ ។ ម្នាលភិក្ខុទាំងឡាយ ចំណែកពួកភិក្ខុ ដែលសិក្សាតាមពួក  
 ភិក្ខុជាថេរៈនោះឯង ក៏ស្លៀកស្បង់ប្រដាប់បាត្រ និងចីវរ ក្នុងបុព្វណ្ឌសម័យ  
 ចូលទៅកាន់ស្រុក ឬនិគម ដើម្បីបិណ្ឌបាត ភិក្ខុទាំងនោះក៏សម្តែងធម៌ក្នុងស្រុក

ឬនិគមនោះៗ ពួកគ្រហស្ថក៏មានសេចក្តីជ្រះថ្លា ធ្វើអាការជ្រះថ្លាចំពោះភិក្ខុ  
ទាំងនោះ ភិក្ខុទាំងនោះ ក៏ជាប់ចំពាក់ វង្វេង ជ្រុលជ្រប់នឹងលាភនោះ ជាអ្នក  
មិនឃើញទោស មិនមានបញ្ញាសម្រាប់រើខ្លួនហើយបរិភោគឡើយ សរីរៈនោះ  
របស់ភិក្ខុទាំងនោះ ក៏មិនមានសម្បុរល្អផង មិនមានកម្លាំងផង ភិក្ខុទាំងនោះ  
តែងដល់នូវមរណៈ ឬដល់នូវទុក្ខស្ទើរនឹងមរណៈ ព្រោះលាភនោះជាហេតុ ។  
ម្នាលភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយ គប្បី  
សិក្សាយ៉ាងនេះថា យើងទាំងឡាយ ជាអ្នកមិនជាប់ចំពាក់ មិនវង្វេង មិន  
ជ្រុលជ្រប់ ( នឹងលាភ ) ឡើយ ត្រូវជាអ្នកឃើញទោស ទាំងមានបញ្ញា  
សម្រាប់រើខ្លួន ហើយទើបបរិភោគ ម្នាលភិក្ខុទាំងឡាយ អ្នកទាំងឡាយ  
គប្បីសិក្សាយ៉ាងនេះចុះ ។

សូត្រទី ៩ ចប់



**អដ្ឋកថា នាគសូត្រ**

[ ៣៤៥ ] ក្នុងនាគសូត្រទី ៩ មានវិនិច្ឆ័យដូចតទៅនេះ បទថា អតិ-  
វេលំ សេចក្តីថា កាលដែលកន្លងវេលាទៅ គឺកាលដែលកន្លងប្រមាណ ។  
បទថា តិមន្តំ បនាហំ សួរថា ព្រោះហេតុអ្វី ទើបខ្ញុំមិនចូលទៅរក ។

[ ៣៤៦ ] បទថា ភិសម្មទ្បាលំ បានដល់ ក្រអៅ និងឫសតូចធំ ។  
បទថា អត្តគ្គហេត្វា បានដល់ ដកឡើង ។ បទថា ភិក្ខុច្ឆាទា បានដល់  
កូនជីវី ។ បានឮថា កូនជីវីទាំងនោះ ស្រែកដូចសំឡេងជីវីជំទង់ ព្រោះដូច្នោះ  
ទើបលោកហៅថា កូនជីវី ។

[ ៣៤៧ ] បទថា បសន្នាការំ ករោន្តិ សេចក្តីថា ធ្វើអាការដែល  
បុគ្គលជ្រះថ្លាគប្បីធ្វើ គឺប្រគេនបច្ច័យ ៤ ។ បទថា ធម្មំ ភាសន្តិ សេចក្តីថា  
រឿងជាតក ១-២ ឬព្រះសូត្រ ១-២ ហើយសម្តែងធម៌ ដោយសំឡេង  
ក្រអួន ។ បទថា បសន្នាការំ ករោន្តិ សេចក្តីថា ជ្រះថ្លាក្នុងទេសនារបស់  
ភិក្ខុទាំងនោះ ហើយប្រគេនបច្ច័យរបស់គ្រហស្ថ ។ បទថា នេវ វណ្ណាយ  
ហោតិ ន ពលាយ សេចក្តីថា មិនមែនមានដើម្បីសរសើរគុណ មិនមែន  
សរសើរញ្ញាណ កាលគុណវិនាសទៅ ពណ៌នៃសរីរៈក្តី កម្លាំងនៃសរីរៈក្តី  
រមែងវិនាសទៅ ព្រោះដូច្នោះ ទើបឈ្មោះថា មិនប្រព្រឹត្តទៅដើម្បីវណ្ណៈ និង  
ដើម្បីកម្លាំងរបស់សរីរៈ ។<sup>១២៣</sup>

**អដ្ឋកថានាគសូត្រ បឋ**



### វិទ្យារសូត្រទី ៣០

[ ៣៤៨ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ក៏ក្នុងសម័យនោះឯង មានភិក្ខុមួយរូប ត្រាច់ទៅក្នុងត្រកូលហួសវេលា ។ ពួកភិក្ខុបាននិយាយនឹងភិក្ខុនោះយ៉ាងនេះថា លោកមានអាយុ កុំត្រាច់ទៅក្នុងត្រកូលហួសវេលាឡើយ ។ ភិក្ខុនោះ កាលបើពួកភិក្ខុនិយាយប្រាប់ ក៏មិនត្រេកអរ ។ ត្រានោះឯង ពួកភិក្ខុច្រើនរូបចូលទៅគាល់ព្រះមានព្រះភាគ លុះចូលទៅដល់ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះភិក្ខុទាំងនោះអង្គុយក្នុងទីដ៏សមគួរហើយ បានក្រាបទូលព្រះមានព្រះភាគដូច្នេះថា បពិត្រព្រះអង្គដ៏ចម្រើន ក្នុងទីឯណោះ ភិក្ខុមួយរូបត្រាច់ទៅក្នុងត្រកូលហួសវេលា ពួកភិក្ខុបាននិយាយនឹងភិក្ខុនោះ យ៉ាងនេះថា លោកមានអាយុ កុំត្រាច់ទៅក្នុងត្រកូលហួសវេលាឡើយដូច្នេះ ភិក្ខុនោះ កាលបើពួកភិក្ខុនិយាយប្រាប់ ក៏មិនត្រេកអរ ។

[ ៣៤៩ ] ព្រះអង្គត្រាស់ថា ម្ចាស់ភិក្ខុទាំងឡាយ កាលពីព្រេងនាយមក មានឆ្មាមួយឈរនៅក្បែរគំនរសំរាមមានអាចម៍គោ ត្រង់ទីតាំងផ្ទះ ឃ្លាំចាំមើលកូនកណ្តុរហើយគិតថា កូនកណ្តុរនេះ នឹងចេញទៅរកចំណីក្នុងទីណា អាត្មាអញនឹងចាប់វាទំពាស្ដី ក្នុងទីនោះឯង ។ ម្ចាស់ភិក្ខុទាំងឡាយ ត្រានោះឯង កូនកណ្តុរក៏ចេញទៅរកចំណី ។ ឆ្មាក៏ចាប់កណ្តុរនោះខាំសាច់លេប ( ទាំងរស់ ) យ៉ាងរហ័ស ។ កូនកណ្តុរនោះ ក៏ខាំស៊ីនូវពោះវៀនធំផង ខាំស៊ីនូវពោះវៀនតូចផង របស់ឆ្មានោះ ។ ឆ្មានោះក៏ដល់នូវមរណៈ ឬដល់នូវទុក្ខស្មើនឹងមរណៈ ព្រោះអាហារនោះជាហេតុ ។



[ ៣៥០ ] ម្ចាស់ភិក្ខុទាំងឡាយ សេចក្តីនេះមានឧបមេយ្យដូចភិក្ខុពួកខ្លះ ក្នុងសាសនានេះ ស្លៀកស្បង់ប្រដាប់បាត្រ និងចីវរ ក្នុងបុព្វណ្ណសម័យ ចូលទៅកាន់ស្រុក ឬនិគម ដើម្បីបិណ្ឌបាត មានកាយមិនបានរក្សា មានវាចាមិនបានរក្សា មានចិត្តមិនបានរក្សា មានសតិមិនបានតម្កល់មាំ មានឥន្ទ្រិយមិនបានសង្រួម បានឃើញមាតុគ្រាមក្នុងស្រុក ឬនិគមនោះ ស្លៀកសំពត់មិនស្រួល ដណ្តប់សំពត់មិនស្រួល លុះឃើញមាតុគ្រាមស្លៀកសំពត់មិនស្រួល ដណ្តប់សំពត់មិនស្រួលហើយ រាគៈក៏កម្ចាត់ចិត្តរបស់ភិក្ខុនោះ លុះភិក្ខុនោះមានចិត្តដែលរាគៈកម្ចាត់ហើយ ក៏ដល់នូវមរណៈ ឬដល់នូវទុក្ខស្ទើរនឹងមរណៈ ។

ម្ចាស់ភិក្ខុទាំងឡាយ ភិក្ខុណាពោលលាសិក្ខា ត្រឡប់ទៅកាន់ភេទថោកទាប ភិក្ខុនោះឈ្មោះថាដល់នូវមរណៈនោះ ក្នុងវិន័យរបស់ព្រះអរិយៈ ។ ម្ចាស់ភិក្ខុទាំងឡាយ ភិក្ខុត្រូវអាបត្តិ ជាគ្រឿងសៅហ្មងណាមួយ បានចេញចាកអាបត្តិ តាមសភាពដ៏សមគួរ នេះឈ្មោះថា ដល់នូវទុក្ខស្ទើរនឹងមរណៈ ។ ម្ចាស់ភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយ ត្រូវជាអ្នករក្សាកាយ រក្សាវាចា រក្សាចិត្ត តម្កល់សតិឲ្យមាំ សង្រួមឥន្ទ្រិយ សឹមចូលទៅកាន់ស្រុក ឬនិគម ដើម្បីបិណ្ឌបាត ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ១០ ចប់

### អដ្ឋកថាវិទ្យារសូត្រ

[ ៣៤៩ ] ក្នុងវិទ្យារសូត្រទី ១០ មានវិនិច្ឆ័យដូចតទៅនេះ បទថា សន្និ  
ក្កដ៍ពាក្យថា សន្និសមលសង្កតិរេ បានដល់ ទីតនៃផ្ទះទាំង ២ ។ បទថា  
សមលោ បានដល់ ផ្លូវជាទីចេញរបស់លាមកអំពីស្រែក ។ បទថា សង្កតិរេ  
បានដល់ ទីចោលសំរាម ។ បទថា មុនុម្ភសី បានដល់ កណ្តុរតូច ។

[ ៣៥០ ] បទថា វុដ្ឋានំ បញ្ញាយតិ បានដល់ ការបង្ហាញរមែង  
ប្រាកដ ។<sup>១៣៣</sup>

អដ្ឋកថាវិទ្យារសូត្រ ចប់

—•—

## បឋមសិគាលសូត្រទី ៣៣

[ ៣៥១ ] ព្រះមានព្រះភាគ ទ្រង់គង់នៅជិតក្រុងសាវត្ថី ... ម្ចាស់ភិក្ខុទាំងឡាយ អ្នកទាំងឡាយ បានឮរឿងនៃសត្វចបក កាលដែលនៅក្នុងបច្ចុសសម័យនៃរាត្រីដែរឬ ។ ព្រះករុណាព្រះអង្គ ។ ម្ចាស់ភិក្ខុទាំងឡាយ ចបកចាស់នោះឯងកើតរោគអង្គ ។ ចបកចាស់នោះ ប្រាថ្នានឹងដើរទៅក្នុងទីណាៗ ក៏ដើរទៅក្នុងទីនោះៗ បាន ប្រាថ្នានឹងឈរក្នុងទីណាៗ ក៏ឈរក្នុងទីនោះៗ បាន ប្រាថ្នានឹងអង្គុយក្នុងទីណាៗ ក៏អង្គុយក្នុងទីនោះៗ បាន ប្រាថ្នានឹងដេកក្នុងទីណាៗ ក៏ដេកក្នុងទីនោះៗ បាន ។ ឯខ្យល់ដ៏ត្រជាក់ ក៏ចេះតែបក់មកត្រូវចបកចាស់នោះ ។

[ ៣៥២ ] ម្ចាស់ភិក្ខុទាំងឡាយ ប្រពៃណាស់ ត្រង់ដែលភិក្ខុពួកខ្លះក្នុងសាសនានេះ បានប្តេជ្ញាខ្លួនជាសក្យបុត្ត ហើយត្រឡប់មកទទួល នូវការបានអត្តភាពបែបនេះឯង ម្ចាស់ភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយ គប្បីសិក្សាយ៉ាងនេះថា យើងទាំងឡាយ ជាអ្នកមិនប្រមាទ ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

សូត្រទី ១១ ចប់

### អង្គកថា បឋមសិគាលសូត្រ

[ ៣៥១ ] ក្នុងបឋមសិគាលសូត្រទី ១១ មានវិនិច្ឆ័យដូច្នេះ បទថា  
យេន យេន ឥន្ទ្រតិ លោកសម្តែងថា ភ្លេចចកថាសំនោះ មានចិត្តជ្រះថ្លាជា  
ខណៈៗ ដោយអាការប្រើឥរិយាបថ និងដោយខ្យល់ត្រជាក់រំភើយៗ ដល់វា  
ក្នុងទីដែលវាប្រាថ្នា ។

[ ៣៥២ ] បទថា សក្យបុត្តិយប្បដិញ្ញា នេះ លោកពោលសំដៅ  
ដល់ទេវទត្តភិក្ខុ ទេវទត្តនោះនឹងមានចិត្តជ្រះថ្លាមានប្រមាណប៉ុណ្ណោះ ក្នុង  
អត្តភាពដែលនឹងមកខាងមុខ ។<sup>១៣៣</sup>

អង្គកថា បឋមសិគាលសូត្រ ចប់



## ទុតិយសិគាលសូត្រទី ១២

[ ៣៥៣ ] ព្រះមានព្រះភាគ ទ្រង់គង់នៅក្នុងក្រុងសាវត្ថី ... ម្ចាស់ភិក្ខុ  
 ទាំងឡាយ អ្នកទាំងឡាយ បានឮរឿងនៃសត្វចចក កាលដែលនៅក្នុងបច្ចុស-  
 សម័យនៃរាត្រីដែរឬ ។ ព្រះករុណាព្រះអង្គ ។ ម្ចាស់ភិក្ខុទាំងឡាយ ចចក  
 ចាស់ ចួនកាល ក៏មានកតញ្ញាកតវេទិតាធម៌ខ្លះដែរ ឯបុគ្គលពួកខ្លះ ក្នុងសាសនា  
 នេះ ដែលប្តេជ្ញាខ្លួនជាសក្យបុត្រ បែរជាមិនមានកតញ្ញាកតវេទិតាធម៌ខ្លះទៅវិញ  
 ក៏មាន ។ ម្ចាស់ភិក្ខុទាំងឡាយ ហេតុដូច្នេះ ក្នុងសាសនានេះ អ្នកទាំងឡាយ  
 គប្បីសិក្សាយ៉ាងនេះថា យើងទាំងឡាយ ជាអ្នកមានសេចក្តីកតញ្ញាកតវេទិ-  
 ឧបការៈសូម្បីមានប្រមាណតិច ដែលគេធ្វើចំពោះយើងទាំងឡាយ នឹងមិន  
 វិនាសបាត់បង់ឡើយ ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាងនេះ  
 ចុះ ។

សូត្រទី ១២ ចប់

ឧបម្ពសំយុត្តទី ៨ ចប់

ឧទាននៃឧបម្ពសំយុត្តនោះ គឺ

និយាយអំពីកំពូលផ្ទះ ១ ចុងនៃក្របក ១ ត្រកូល ១  
 ខ្លះ ១ លំពែង ១ ខ្លាន់ធ្នូ ១ រាងសមោរ ១ អង្គត់  
 ឧស ១ ជីវ ១ ធ្លា ១ សត្វចចកពីរលើក ។

### អដ្ឋកថា ទុតិយសិគាលសូត្រ

[ ៣៥៣ ] ក្នុងទុតិយសិគាលសូត្រទី ១២ មានវិនិច្ឆ័យដូច្នេះ បទថា កតញ្ញតា បានដល់ ដឹងគុណដែលអ្នកដទៃធ្វើ ។ បទថា កតវេទិតា បានដល់ ដឹងគុណដែលផ្សេងអំពីគុណដែលគេធ្វើ គឺតបស្ម័ន ក្នុងសេចក្តីនោះ មានរឿងចចកចាស់ មានភាពកតញ្ញដូចតទៅនេះ

បានឮមកថា បងប្អូន ៧ នាក់ក្នុងស្រែ បណ្តាបងប្អូនទាំងនោះ ប្អូនពៅ ទៅមើលគោត្រង់ចុងស្រែ ខណៈនោះ ពស់ថ្លាន់រុំភ្លែចចកចាស់មួយ ។ គាត់ ឃើញដូច្នោះ ទើបយកដំបងវាយឲ្យពស់លែង ។ ពស់ថ្លាន់លែងចចក រួចរុំ គាត់ម្តង ចចកគិតថា បុគ្គលនេះជួយជីវិតអញ ឯអញក៏នឹងជួយជីវិតបុគ្គល នេះ ទើបពាំកាំបិតដែលទុកលើឆ្នាំងបបរ បានចូលទៅរកបងៗ ទាំងនោះ បងៗ កំពុងក្នុងស្រែ ឃើញចចកក៏ដេញតាម ដោយគិតថា ចចកលួចកាំបិត ។ ចចកដឹងថា ពួកបងៗ ទាំងនោះឃើញហើយ ទើបទម្លាក់កាំបិតទុកក្នុងទីជិត ប្អូនពៅ ហើយគេចទៅ ។ ពួកបងៗ មកឃើញប្អូនប្រសូត្រពស់ថ្លាន់រុត ទើបយកកាំបិតកាត់ពស់ថ្លាន់ ហើយបាននាំប្អូនប្រសូទៅ ។ កតញ្ញកតវេទី គប្បីមានដល់ចចកចាស់ ដោយប្រការដូច្នេះ ។

សូម្បីពាក្យថា សក្យបុត្តិយប្បជញ្ញេ នេះ លោកពោលសំដៅយកការ ប្រព្រឹត្តរបស់ទេវទត្តបុណ្ណោះឯង ។<sup>១២៣</sup>

អដ្ឋកថា ទុតិយសិគាលសូត្រ ចប់

ឧបម្ពសំយុត្ត ចប់



# សុត្តន្តបិដក

## ភិក្ខុសំយុត្ត

### កោលិតសូត្រទី ១

[ ៣៥៤ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុង ទីនោះឯង ព្រះមហាមោគ្គល្លានមានអាយុ ហៅភិក្ខុទាំងឡាយមកថា ម្ចាស់ភិក្ខុ មានអាយុទាំងឡាយ ។ ភិក្ខុទាំងឡាយ ទទួលពាក្យព្រះមហាមោគ្គល្លានមាន អាយុថា ករុណា លោកមានអាយុ ។

[ ៣៥៥ ] ព្រះមហាមោគ្គល្លាន មានអាយុ បានពោលពាក្យដូច្នេះថា ម្ចាស់អារុសោ ក្នុងទីឯណោះ ខ្ញុំនៅក្នុងទីដ៏ស្ងាត់ សម្លឹងតែម្នាក់ឯង ក៏មាន បរិវិតក្នុងចិត្តកើតឡើងយ៉ាងនេះថា ពាក្យដែលគេពោលថា សភាពស្ងៀម ដ៏ប្រសើរ សភាពស្ងៀមដ៏ប្រសើរ ដូច្នេះ តើសភាពស្ងៀមដ៏ប្រសើរដូចម្តេច ទៅ ។ ម្ចាស់អារុសោ ខ្ញុំនោះមានសេចក្តីត្រិះរិះយ៉ាងនេះថា ភិក្ខុក្នុងសាសនា នេះ ម្យ៉ាងវិតក្កវិចារហើយ ដល់នូវទុតិយជ្ឈានដែលមានក្នុងខ្លួន ប្រកប ដោយសេចក្តីជ្រះថ្លា មានសភាពនៃចិត្តខ្ពស់ឯក មិនមានវិតក្ក មិនមានវិចារ មានតែបីតិ និងសុខដែលកើតមកអំពីសមាធិ នេះលោកពោលថា សភាព ស្ងៀមដ៏ប្រសើរ ។ ម្ចាស់អារុសោ ខ្ញុំនោះក៏ម្យ៉ាងវិតក្កវិចារ ចូលកាន់ទុតិ- យជ្ឈាន ដែលមានក្នុងខ្លួន ជាទីជ្រះថ្លា មានសភាពនៃចិត្តខ្ពស់ឯក មិនមាន វិតក្ក មិនមានវិចារ មានតែបីតិ និងសុខដែលកើតមកអំពីសមាធិ ។ ម្ចាស់

អារុសោ កាលខ្ញុំនោះ កំពុងសម្រេចសម្រាន្តនៅដោយវិហារធម៌នេះ ក៏មាន  
សញ្ញា និងមនសិការ ដែលមានវិតក្កជាអារម្មណ៍ តាំងឡើងទៀត ។ ម្ចាស់  
អារុសោ ត្រានោះឯង ព្រះមានព្រះភាគ ស្តេចចូលទៅរកខ្ញុំដោយប្ញទ្ធិ ហើយ  
បានត្រាស់ដូច្នេះថា ម្ចាស់មោគ្គល្លាន ម្ចាស់មោគ្គល្លាន ម្ចាស់ព្រាហ្មណ៍ អ្នក  
កុំប្រមាទ នូវសភាពស្ងៀមដ៏ប្រសើរឡើយ ចូរតម្កល់ចិត្តក្នុងសភាពស្ងៀមដ៏  
ប្រសើរ ចូរធ្វើចិត្តឲ្យជាធម្មជាតិខ្ពស់ឯក ក្នុងសភាពស្ងៀមដ៏ប្រសើរ ចូរតម្កល់  
ចិត្តស្មើក្នុងសភាពស្ងៀមដ៏ប្រសើរចុះ ។ ម្ចាស់អារុសោ សម័យក្រោយមក  
ខ្ញុំនោះក៏រម្ងាប់វិតក្កវិចាររួចហើយ ចូលកាន់ទុតិយជ្ឈានដែលមានក្នុងខ្លួន ជា  
ទីជ្រះថ្លា មានសភាពនៃចិត្តខ្ពស់ឯក មិនមានវិតក្ក មិនមានវិចារ មានតែ  
បីតិ និងសុខដែលកើតមកអំពីសមាធិ ។ ម្ចាស់អារុសោ បុគ្គលកាលពោល  
ដោយប្រពៃ គប្បីពោលនូវបុគ្គលណាថា ព្រះសាស្តា ទ្រង់អនុគ្រោះសាវ័ក  
ដែលដល់នូវអភិញ្ញាធំ គឺអភិញ្ញា ៦ ។ បុគ្គលកាលពោលដោយប្រពៃ គប្បី  
ពោលនូវបុគ្គលនោះថា ព្រះសាស្តាអនុគ្រោះសាវ័ក ដែលបានអភិញ្ញាធំ គឺ  
អភិញ្ញា ៦ ដូច្នេះ គឺពោលចំពោះខ្ញុំហ្នឹងឯង ។

សូត្រទី ១ ចប់



## អដ្ឋកថា

## ភិក្ខុសំយុត្ត

## កោលិកសូត្រ

[ ៣៥៤ ] កោលិកសូត្រទី ១ នៃភិក្ខុសំយុត្ត មានវិនិច្ឆ័យដូចតទៅនេះ បទថា អារុសោ ជាពាក្យហៅសាវ័ក ពិតហើយ ព្រះមានព្រះភាគដ៏ជាពុទ្ធៈ ទាំងឡាយ កាលត្រាស់ហៅសាវ័ក រមែងហៅថា ភិក្ខុវេ ឯសាវ័កទាំងឡាយ គិតគ្នាថា ពួកយើងកុំហៅដូចព្រះសម្មាសម្ពុទ្ធទាំងឡាយឡើយ ដំបូងពេល ថា អារុសោ ខាងក្រោយពេលថា ភិក្ខុវេ ភិក្ខុសង្ឃដែលព្រះពុទ្ធទាំងឡាយ ត្រាស់ហៅ រមែងឆ្លើយស្នងព្រះតម្រាស់ថា ភន្តេ ។ ភិក្ខុសង្ឃដែលសាវ័ក ទាំងឡាយហៅ រមែងឆ្លើយថា អារុសោ ។

[ ៣៥៥ ] ក្នុងពាក្យថា អយំ វុច្ចតិ នេះ ប្រកបសេចក្តីដូច្នេះ ព្រោះ វិតក្ក វិចារៈ ក្នុងទុតិយជ្ឈានរលត់ សឡាយតនៈ រមែងប្រព្រឹត្តទៅមិនបាន ដូច្នេះ ទើបទុតិយជ្ឈាននេះ លោកហៅថា អវិយោ តុណ្ហិកាវោ ការស្ងៀម តាមបែបអវិយៈ តែក្នុងពាក្យថា ធម្មិកថា ឬ តុណ្ហិកាត ដ៏ប្រសើរនេះ ការ ធ្វើមនសិការកម្មដ្ឋានក្តី បឋមជ្ឈានជាដើមក្តី រាប់ថា ជាតុណ្ហិកាតដ៏ប្រសើរ ទាំងអស់ ។

បទថា វិតក្កសហគតា បានដល់ មានវិតក្កជាអារម្មណ៍ ។ បទថា សញ្ញា មនសិការា បានដល់ សញ្ញា និងមនសិការ ។ បទថា សមុទា-

ចរន្តិ បានដល់ រមែងប្រព្រឹត្តទៅ ។ បានឮថា ទុតិយជ្ឈានរបស់ព្រះថេរៈ  
 មិនទាន់ជំនាញល្អ កាលបើដូច្នោះ លុះលោកចេញអំពីទុតិយជ្ឈាននោះហើយ  
 វិតក្កវិចារៈមិនតាំងឡើង ព្រោះស្ងប់ទៅ ។ ទុតិយជ្ឈានក្តី សញ្ញា និងមន-  
 សិការក្តី របស់ព្រះថេរៈនោះ បានប្រព្រឹត្តទៅក្នុងចំណែកនៃការវិនាសទាំង  
 នោះ ។ កាលទ្រង់សម្តែងទុតិយជ្ឈាននោះ ទើបត្រាស់យ៉ាងនេះ ។ បទថា  
 សណ្ឋបេហិ បានដល់ តាំងនៅដោយប្រពៃ ។ បទថា ឯកោធិការំ ករោហិ  
 បានដល់ ធ្វើឲ្យមានអារម្មណ៍តែមួយ ។ បទថា សមាធិហ បានដល់ លើក  
 ឡើងតាំងទុកដោយប្រពៃ ។ បទថា មហាភិញ្ញត្តំ បានដល់ អភិញ្ញា ៦ ។

បានឮថា ព្រះសាស្តាទ្រង់ពង្រីកសមាធិដែលប្រព្រឹត្តទៅក្នុងចំណែកនៃ  
 សេចក្តីវិនាសរបស់ព្រះថេរៈអស់ ៧ ថ្ងៃ ដោយឧបាយនេះ ឲ្យព្រះថេរៈ  
 សម្រេចអភិញ្ញា ៦ ។<sup>១២៣</sup>

អដ្ឋកថា កោលិតសូត្រ ចប់



## ឧបតិស្សសូត្រទី ២

[ ៣៥៦ ] សាវត្ថិនិទាន ។ ក្នុងទីនោះឯង ព្រះសាវីបុត្តមានអាយុហៅ ភិក្ខុទាំងឡាយមកថា ម្ចាស់អាវុសោមានអាយុទាំងឡាយ ។ ភិក្ខុទាំងនោះ ទទួលពាក្យព្រះសាវីបុត្តមានអាយុថា ករុណា អាវុសោ ។

[ ៣៥៧ ] ព្រះសាវីបុត្តមានអាយុ បានពោលពាក្យដូច្នេះថា ម្ចាស់ អាវុសោ ក្នុងទីឯណោះ ខ្ញុំបាននៅក្នុងទីដ៏ស្ងាត់ សម្បទៅ ក៏មានបរិវិតក្កកើត ឡើងក្នុងចិត្តយ៉ាងនេះថា សេចក្តីសោក ខ្សឹកខ្សួល លំបាកកាយ លំបាកចិត្ត ការចង្អៀតចង្អល់ចិត្ត គប្បីកើតឡើងដល់អាត្មាអញ ព្រោះការប្រែប្រួល និង ការផ្លាស់ប្តូរនៃសត្វ និងសង្ខារណា សត្វ និងសង្ខារនោះ មានតិចតួចក្នុង លោកខ្លះដែរឬ ។ ម្ចាស់អាវុសោ ខ្ញុំនោះមានសេចក្តីត្រិះរិះយ៉ាងនេះថា សេចក្តី សោក ខ្សឹកខ្សួល លំបាកកាយ លំបាកចិត្ត ការចង្អៀតចង្អល់ចិត្ត មិនគប្បី កើតឡើងដល់អាត្មាអញ ព្រោះការប្រែប្រួល និងការផ្លាស់ប្តូរនៃសត្វ និង សង្ខារណា សត្វ និងសង្ខារនោះ មិនមានតិចតួចក្នុងលោកសោះឡើយ ។

[ ៣៥៨ ] កាលព្រះសាវីបុត្តពោលយ៉ាងនេះហើយ ព្រះអានន្ទមានអាយុ ក៏បាននិយាយនឹងព្រះសាវីបុត្តមានអាយុ យ៉ាងនេះថា ម្ចាស់សាវីបុត្តមានអាយុ សេចក្តីសោក ខ្សឹកខ្សួល លំបាកកាយ លំបាកចិត្ត ការចង្អៀតចង្អល់ចិត្ត មិនកើតដល់លោក ព្រោះការប្រែប្រួល និងការផ្លាស់ប្តូរនៃព្រះសាស្តាដែរឬ ។ ម្ចាស់អាវុសោ សេចក្តីសោក ខ្សឹកខ្សួល លំបាកកាយ លំបាកចិត្ត ការ ចង្អៀតចង្អល់ចិត្ត មិនកើតឡើងដល់ខ្ញុំ ព្រោះការប្រែប្រួល និងការផ្លាស់ប្តូរនៃ ព្រះសាស្តាទេ តែថា ខ្ញុំមានសេចក្តីត្រិះរិះយ៉ាងនេះថា អើប្បី ព្រះសាស្តាមាន

សក្កិធំ មានឫទ្ធិច្រើន មានអានុភាពច្រើន បាត់បង់ទៅហើយ ប្រសិនបើជា  
ព្រះមានព្រះភាគ ព្រះអង្គគប្បីគង់នៅអស់កាលជាអង្វែងទៅ ការគង់នៅរបស់  
ព្រះអង្គនោះ ប្រព្រឹត្តទៅដើម្បីប្រយោជន៍ដល់ជនច្រើន ដើម្បីសេចក្តីសុខដល់  
ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន ដើម្បីគុណ  
ដើម្បីសេចក្តីសុខ ដល់ទេវតា និងមនុស្សទាំងឡាយ ។ ព្រោះថា អហង្គារ  
( ទិដ្ឋិ ) មមង្គារ ( តណ្ហា ) និងមានានុស័យ ព្រះសារីបុត្តមានអាយុ បាន  
ដកចេញស្រឡះ អស់កាលយូរហើយ ហេតុដូច្នេះ ទើបសេចក្តីសោក ខ្សឹក  
ខ្សួល លំបាកកាយ លំបាកចិត្ត ការចង្អៀតចង្អល់ចិត្ត មិនកើតឡើងដល់ព្រះ  
សារីបុត្តមានអាយុ ព្រោះការប្រែប្រួល ការផ្លាស់ប្តូរនៃព្រះសាស្តាឡើយ ។

សូត្រទី ២ ចប់



**អង្គកថា ឧបតិស្សសូត្រ**

[ ៣៥៧ ] ក្នុងឧបតិស្សសូត្រទី ២ មានវិនិច្ឆ័យដូចតទៅនេះ បទថា  
អត្ថំ នុ ទោ តំ កិច្ចំ លោកស្មី នេះ លោកពោលសំដៅយកសត្វ  
ឬសង្ខារដែលជំក្រែកលែង ។

[ ៣៥៨ ] បទថា សត្តបិ ទោ តេ នេះ ព្រះអានន្ទសួរដើម្បីឲ្យដឹងថា  
សេចក្តីសោកជាដើម មិនគប្បីកើតឡើងដល់ព្រះថេរៈនេះ ព្រោះការប្រែប្រួល  
នៃព្រះសាស្តាឬហ្ន៎ ព្រោះព្រះអានន្ទត្រូវមានការពេញចិត្ត និងការស្រឡាញ់  
ក្នុងព្រះសាស្តាពន់ពេក ។ បទថា ធិយរត្តំ លោកពោលសំដៅយកវេលា  
ដែលកន្លងទៅ តាំងអំពីថ្ងៃដែលទ្រង់សម្តែងវេទនាបរិក្ខហសូត្រដល់ទីយន-  
១បរិព្វាជក ត្រង់មាត់គុហសូករខាតា ។ ក្នុងថ្ងៃនោះ ព្រះថេរៈដកកិលេស  
ដែលប្រព្រឹត្តទៅតាមវដ្តៈទាំងនេះបានហើយ ។ ៕

**អង្គកថាឧបតិស្សសូត្រ ចប់**



### យជសូត្រទី ៣

[ ៣៥៩ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក៏ ក្នុងសម័យនោះឯង ព្រះសារីបុត្តមានអាយុ និងព្រះមហាមោគ្គល្លានមានអាយុ គង់នៅក្នុងវិហារជាមួយគ្នា ក្នុងវត្តវេឡូវន ជាកលន្ទកនិវាសន្តាន ទៀបក្រុង រាជគ្រឹះ ។ គ្រានោះឯង ព្រះសារីបុត្តមានអាយុ ចេញអំពីទីសម្ងំ ក្នុងសាយណ្ឌ- សម័យ ហើយចូលទៅរកព្រះមហាមោគ្គល្លានមានអាយុ លុះចូលទៅដល់ ហើយ ក៏ធ្វើសេចក្តីរីករាយ ជាមួយនឹងព្រះមហាមោគ្គល្លានមានអាយុ លុះ បញ្ចប់ពាក្យដែលគួររីករាយ និងពាក្យដែលគួររព្វកហើយ ក៏អង្គុយក្នុងទីដ៏ សមគួរ ។

[ ៣៦០ ] លុះព្រះសារីបុត្តមានអាយុ អង្គុយក្នុងទីដ៏សមគួរហើយ ក៏ បានពោលនឹងព្រះមហាមោគ្គល្លានមានអាយុដូច្នេះថា ម្ចាស់អារុសោមោគ្គល្លាន ឥន្ទ្រិយទាំងឡាយ របស់លោក ថ្វាម្ល៉េះ សម្បូរមុខក៏បរិសុទ្ធផ្អែកផង ថ្ងៃនេះ មហាមោគ្គល្លានមានអាយុ នៅដោយធម៌ជាគ្រឿងនៅ ល្អិតពេកណាស់ ។ ព្រះមហាមោគ្គល្លានតបថា ម្ចាស់អារុសោ ថ្ងៃនេះ ខ្ញុំនៅដោយធម៌ជាគ្រឿង នៅគ្រោតគ្រោតពេកណាស់ តែជាធម៌កថារបស់ខ្ញុំមាន ។ ចុះធម៌កថារបស់ ព្រះមហាមោគ្គល្លានមានអាយុ មានជាមួយនឹងបុគ្គលណា ។ ម្ចាស់អារុសោ ធម៌កថារបស់ខ្ញុំ មានជាមួយនឹងព្រះមានព្រះភាគ ។ ម្ចាស់អារុសោ ឥឡូវនេះ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀប ក្រុងសាវត្ថី ឆ្ងាយពេកណាស់ តើព្រះមហាមោគ្គល្លានមានអាយុ ចូលទៅ

គាល់ព្រះមានព្រះភាគ ដោយបុទ្ធិឬៗ ក៏ព្រះមានព្រះភាគស្ដេចចូលមករកព្រះ  
 មហាមោគ្គល្លានមានអាយុ ដោយបុទ្ធិវិញ ។ ម្នាលអារុសោ ខ្ញុំមិនបានចូល  
 ទៅគាល់ព្រះមានព្រះភាគ ដោយបុទ្ធិទេ ចំណែកព្រះមានព្រះភាគ ក៏ពុំបាន  
 មករកខ្ញុំដោយបុទ្ធិដែរ តែថា ព្រះមានព្រះភាគ ព្រះអង្គមានទិព្វចក្ខុ និងទិព្វ-  
 សោតធាតុដ៏បរិសុទ្ធ កំណត់ត្រឹមណា ទិព្វចក្ខុ និងទិព្វសោតធាតុរបស់ខ្ញុំ ក៏  
 បរិសុទ្ធកំណត់ត្រឹមណោះដែរ ខ្ញុំមានទិព្វចក្ខុ និងទិព្វសោតធាតុដ៏បរិសុទ្ធ  
 កំណត់ត្រឹមណា ទិព្វចក្ខុ និងទិព្វសោតធាតុ របស់ព្រះមានព្រះភាគក៏បរិសុទ្ធ  
 កំណត់ត្រឹមណោះដែរ ។ ចុះធម្មិកថា របស់ព្រះមហាមោគ្គល្លានមានអាយុ មាន  
 ជាមួយនឹងព្រះមានព្រះភាគ ដោយប្រការដូចម្ដេចទៅ ។

[ ៣៦១ ] ម្នាលអារុសោ ក្នុងទីឯណោះ ខ្ញុំបានក្រាបបង្គំទូលសួរព្រះ  
 មានព្រះភាគ យ៉ាងនេះថា បពិត្រព្រះអង្គដ៏ចម្រើន ពាក្យដែលពោលថា  
 ( ភិក្ខុ ) មានព្យាយាមប្រារព្ធហើយ មានព្យាយាមប្រារព្ធហើយ បពិត្រព្រះ  
 អង្គដ៏ចម្រើន ភិក្ខុមានព្យាយាមប្រារព្ធហើយ តើដោយហេតុដូចម្ដេច ។ ម្នាល  
 អារុសោ កាលខ្ញុំក្រាបបង្គំទូលសួរយ៉ាងនេះហើយ ព្រះមានព្រះភាគបានត្រាស់  
 នឹងខ្ញុំដូច្នេះថា ម្នាលមោគ្គល្លាន ភិក្ខុក្នុងសាសនានេះ មានព្យាយាមប្រារព្ធ  
 ដោយតាំងចិត្តថា ស្បែកក្តី សរសៃក្តី ឆ្អឹងក្តី ចូរសល់នៅចុះ ឯសាច់ និង  
 ឈាមក្នុងសរីរៈចង្អើលស្អាតទៅ ក៏តាមការណ៍ចុះ ( បើអាត្មាអញ ) មិនទាន់  
 ដល់គុណជាតិដែលគេគប្បីដល់ដោយកម្លាំងនៃបុរស ដោយព្យាយាមនៃបុរស  
 ដោយការប្រឹងប្រែងនៃបុរសទេ ក៏មិនបញ្ឈប់សេចក្តីព្យាយាមឡើយ ម្នាល

មោគ្គល្លាន យ៉ាងនេះឯង ឈ្មោះថា ភិក្ខុមានសេចក្តីព្យាយាមប្រារព្ធហើយ ។  
ម្ចាស់អាវុសោ ធម្មិកថាវរបស់ខ្ញុំ មានជាមួយនឹងព្រះមានព្រះភាគ យ៉ាងនេះ  
ឯង ។

[ ៣៦២ ] ម្ចាស់អាវុសោ ដុំថ្មតូចលើកយកទៅដាក់ជ្ជីមក្នុងទីជិតនៃស្ដេច  
ភ្នំហិមពាន្តយ៉ាងណា ខ្លួនឃើងលើកយកទៅជ្ជីមក្នុងទីជិតនៃព្រះមហាមោគ្គល្លាន  
មានអាយុ ក៏យ៉ាងនោះដែរ ព្រោះថា ព្រះមហាមោគ្គល្លានមានអាយុ មានឫទ្ធិ  
ច្រើន មានអានុភាពច្រើន ប្រាថ្នាបិតនៅអស់មួយអាយុកប្បក៏បាន ។

[ ៣៦៣ ] ម្ចាស់អាវុសោ ដុំអំបិលតូច គេបង់ទៅក្នុងឆ្នាំងអំបិលដ៏ធំ  
យ៉ាងណា ខ្លួនឃើងលើកយកទៅជ្ជីម នឹងព្រះសារីបុត្តមានអាយុ ក៏យ៉ាងនោះ  
ដែរ ដ្បិតថា ព្រះសារីបុត្តមានអាយុ ព្រះមានព្រះភាគទ្រង់ស្ទើរ ទ្រង់ពណ៌នា  
គុណ ទ្រង់សរសើរ ដោយអនេកបរិយាយថា

ព្រះសារីបុត្ត ( ប្រកប ) ដោយបញ្ញា ដោយសីល  
ដោយការរម្ងាប់ ជាភិក្ខុដល់នូវត្រើយ ជាបុគ្គល  
ប្រសើរមែនពិត ។

មហានាគទាំងគូនោះ ស្មោះសរ រីករាយ នឹងសុភាសិតដែលលោក  
ពោលល្អដល់គ្នានិងគ្នា ដោយប្រការដូច្នេះ ។



**អដ្ឋកថា យជសូត្រ**

[ ៣៥៩ ] ក្នុងយជសូត្រទី ៣ មានវិនិច្ឆ័យដូចតទៅនេះ បទថា **ឯក-  
វិហារេ** បានដល់ ក្នុងបន្ទប់មួយ ។ បានឮថា កាលនោះអាគន្ធកកិក្ខុប្រជុំ  
គ្នាជាច្រើន ។ ព្រោះដូច្នោះ សេនាសនៈជួរត្រង់ជាយបរិវេណ ឬជាយវិហារ  
មិនគ្រប់គ្រាន់ ព្រះថេរៈ ២ រូប ត្រូវនៅក្នុងបន្ទប់ជាមួយគ្នា ព្រះថេរៈទាំង  
នោះ ពេលថ្ងៃអង្គុយបែកគ្នា តែពេលយប់ ចងវាំងននត្រង់ចន្លោះព្រះថេរៈ  
ទាំង ២ ព្រះថេរៈទាំងនោះ អង្គុយក្នុងទីសមគួរដល់ខ្លួនប៉ុណ្ណោះ ព្រោះហេតុ  
នោះ ទើបលោកពោលថា **ឯកវិហារេ** ។

[ ៣៦០ ] បទថា **ឱឡារិកេន** លោកពោលសំដៅយកការមានអារម្មណ៍  
គ្រោតគ្រោត ។ ព្រោះថា ព្រះថេរៈនោះនៅដោយវិហារធម៌ គឺទិព្វចក្ខុ និង  
ទិព្វសោត ។ ពិតហើយ រូបាយតនៈ និងសទ្ទាយតនៈដែលព្រះថេរៈទាំង ២  
នោះស្តាប់ហើយ ជាអារម្មណ៍គ្រោតគ្រោត ។ វិហារធម៌នោះ ឈ្មោះថា  
គ្រោតគ្រោត ព្រោះឃើញរូបដោយទិព្វចក្ខុ និងឮសំឡេងដោយទិព្វសោតធាតុ ។  
បទថា **ទិព្វចក្ខុ វិសុដ្ឋិ** សេចក្តីថា ទិព្វចក្ខុបានបរិសុទ្ធ ព្រោះបានឃើញរូប  
របស់ព្រះមានព្រះភាគ ។ បទថា **ទិព្វា ច សោតធាតុ** សេចក្តីថា ទិព្វ-  
សោតធាតុនោះ ឈ្មោះថា បរិសុទ្ធ ព្រោះបានស្តាប់ព្រះសូរសៀងរបស់ព្រះ  
មានព្រះភាគ ទិព្វចក្ខុ និងទិព្វសោត ទាំង ២ របស់ព្រះមានព្រះភាគក៏បរិសុទ្ធ  
ព្រោះបានទតឃើញរូប និងបានស្តាប់សំឡេងរបស់ព្រះថេរៈ ។ បានឮថា ក្នុង  
កាលនោះ ព្រះថេរៈគិតថា ឥឡូវនេះ ព្រះសាស្តាប្រថាប់នៅទីណាហ្ន៎ ទើប  
ចម្រើនអាណោកកសិណ ឃើញព្រះសាស្តាប្រថាប់គង់នាព្រះគន្ធកុដិ ក្នុង

ជេតពនវិហារដោយទិព្វចក្ខុ បានស្តាប់ព្រះសូរសៀងរបស់ព្រះមានព្រះភាគ  
ដោយទិព្វសោតធាតុ ព្រះសាស្តាទ្រង់ក៏បានធ្វើយ៉ាងនោះដែរ ព្រះសាស្តា និង  
ព្រះថេរៈបានឃើញ និងបានស្តាប់សំឡេងគ្នានិងគ្នា ដោយប្រការដូច្នេះ ។

[ ៣៦១ ] បទថា អារទ្ធីវិរយោ បានដល់ មានសេចក្តីព្យាយាម  
បរិបូណ៌ គឺបានផ្តន់សេចក្តីព្យាយាមហើយ ។

[ ៣៦២ ] បទថា យារុនេ ឧបនិក្ខេបនមត្តាយ សេចក្តីថា ដុំថ្មទំហំ  
ប៉ុនគ្រាប់ស្ពៃដែលដាក់ក្បែរភ្នំហិមពាន្ត ដែលមានទំហំ ៣ ពាន់យោជន៍  
លោកអធិប្បាយថា ដុំថ្មមានដើម្បីនឹងប្រៀបធៀបយ៉ាងនេះថា ភ្នំហិមពាន្តធំហ្ន៎  
ដុំថ្មប៉ុណ្ណេះហ្ន៎ ។ សូម្បីខាងមុខក៏ន័យនេះឯង ។ បទថា កប្បំ បានដល់  
អស់អាយុកប្ប ។

[ ៣៦៣ ] បទថា លោឈាយដាយ លោកសម្តែងប្រៀបធៀបផ្ទាំង  
អំបិលដែលដាក់ប្រៀបធៀបនឹងទំហំកណ្តាប់មាត់ចក្រវាល ដែលខ្ពស់ទល់  
ព្រហ្មលោក ។ ព្រះថេរៈទាំងនោះ កាលនាំឧបមាមកប្រៀបធៀបជាមួយវត្ថុ  
ដែលឃើញគ្នាជាមួយគុណដែលមាន ។ សេចក្តីនេះដូចម្តេច ។ ពិតហើយ  
ធម្មតាបូទីនេះ ដូចជាភ្នំហិមពាន្ត ព្រោះអត្ថថា ខ្ពស់ និងព្រោះអត្ថថា ទំហំធំ  
ឯបញ្ញា ដូចរសអំបិលដែលបង្ហូរក្នុងសមុទ្រគ្រប់ប្រភេទ ព្រោះអត្ថថា ចូល  
ទៅតាំងនៅក្នុងធម៌ ដែលប្រព្រឹត្តទៅក្នុងភូមិ ៣ នាំមកប្រៀបធៀប ដោយ  
អត្ថថា ឃើញសមគ្នា យ៉ាងនេះជាបឋម ។ ឯលក្ខណៈនៃសមាធិប្រាកដជាក់  
ច្បាស់ដល់ព្រះមហាមោគ្គល្លានត្ថេរ ។ ឈ្មោះថា បូទីដែលមិនមាន រមែងមិន

មានដល់ព្រះសាវ័បុត្តត្ថេរក៏ពិត តែព្រះមានព្រះភាគទ្រង់តាំងព្រះមហាមោគ្គ-  
 ល្លានត្ថេរនេះក្នុងឯតទគ្គៈថា ម្ចាស់ភិក្ខុទាំងឡាយ បណ្តាភិក្ខុសាវ័ករបស់  
 តថាគត មោគ្គល្លាន ជាកំពូលលើសភិក្ខុអ្នកមានបូជិ ។ ឯលក្ខណវិបស្សនា  
 ប្រាកដជាកំច្បាស់ដល់ព្រះសាវ័បុត្តត្ថេរ ។ បញ្ញាមានដល់ព្រះមហាមោគ្គល្លាន  
 ក៏ពិត តែព្រះមានព្រះភាគ ទ្រង់ក៏តាំងព្រះសាវ័បុត្តត្ថេរនេះឯងក្នុងឯតទគ្គៈថា  
 ម្ចាស់ភិក្ខុទាំងឡាយ បណ្តាភិក្ខុសាវ័ករបស់តថាគត សាវ័បុត្រ ជាកំពូល  
 លើសភិក្ខុអ្នកមានបញ្ញាច្រើន ។ ព្រោះដូច្នោះ ទើបលោកទាំង ២ ទទួលនាទី  
 នៃគ្នានិងគ្នា នាំមកប្រៀបធៀបជាមួយគុណដែលមាន ដោយប្រការដូច្នេះ ។  
 ពិតហើយ ព្រះមហាមោគ្គល្លានចាក់ធ្លុះនូវការសម្រេចសមាធិលក្ខណៈ ព្រះ  
 សាវ័បុត្រសម្រេចក្នុងវិបស្សនាលក្ខណៈ ព្រះសម្មាសម្ពុទ្ធទ្រង់សម្រេចលក្ខណៈ  
 ទាំង ២ ។<sup>១៣៣</sup>

អដ្ឋកថា យជសូត្រ ចប់



## ឈវសូត្រទី ២

[ ៣៦៤ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុង សម័យនោះឯង ភិក្ខុថ្មីមួយរូបត្រឡប់មកអំពីបិណ្ឌបាត ក្នុងវេលាខាងក្រោយ ភត្ត ក៏ចូលទៅកាន់វិហារ ជាអ្នកមិនមានសេចក្តីខ្វល់ខ្វាយ មានសភាពតោះ តើយ មិនជួយធ្វើនូវការខ្វល់ខ្វាយដល់ភិក្ខុទាំងឡាយ ក្នុងសម័យដែលធ្វើចីវរ ឡើយ ។ គ្រានោះឯង ពួកភិក្ខុច្រើនរូប ចូលទៅគាល់ព្រះមានព្រះភាគ លុះ ចូលទៅដល់ ថ្វាយបង្គំព្រះមានព្រះភាគ ហើយអង្គុយក្នុងទីសមគួរ ។

[ ៣៦៥ ] លុះភិក្ខុទាំងនោះអង្គុយក្នុងទីសមគួរហើយ ក៏ក្រាបបង្គំទូល ព្រះមានព្រះភាគដូច្នេះថា បពិត្រព្រះអង្គដ៏ចម្រើន ក្នុងទីឯណោះ ភិក្ខុថ្មីមួយ រូបត្រឡប់មកអំពីបិណ្ឌបាត ក្នុងវេលាខាងក្រោយភត្ត ក៏ចូលទៅកាន់វិហារ ជាអ្នកមិនមានសេចក្តីខ្វល់ខ្វាយ មានសភាពតោះតើយ មិនជួយធ្វើការខ្វល់ ខ្វាយ ដល់ភិក្ខុទាំងឡាយ ក្នុងសម័យដែលធ្វើចីវរឡើយ ។ គ្រានោះឯង ព្រះ មានព្រះភាគ ត្រាស់ហៅភិក្ខុមួយរូបទៀតថា ម្ចាស់ភិក្ខុ អ្នកចូរមក អ្នកចូរទៅ ហៅភិក្ខុនោះតាមពាក្យតថាគតថា ម្ចាស់អាវុសោ ព្រះសាស្តាត្រាស់ហៅអ្នក ។ ភិក្ខុនោះទទួលព្រះពុទ្ធដីកាព្រះមានព្រះភាគថា ព្រះករុណាព្រះអង្គ ហើយចូល ទៅរកភិក្ខុនោះ លុះចូលទៅដល់ហើយ បាននិយាយប្រាប់ភិក្ខុនោះ ដូច្នេះថា ម្ចាស់អាវុសោ ព្រះសាស្តាត្រាស់ហៅអ្នក ។ ភិក្ខុនោះទទួលពាក្យភិក្ខុនោះថា ករុណា អាវុសោ ហើយចូលទៅគាល់ព្រះមានព្រះភាគ លុះចូលទៅដល់ ថ្វាយបង្គំព្រះមានព្រះភាគ ហើយអង្គុយក្នុងទីសមគួរ ។ លុះភិក្ខុនោះ អង្គុយ

ក្នុងទីសមគួរហើយ ទើបព្រះមានព្រះភាគត្រាស់សួរដូច្នេះថា ម្ចាស់ភិក្ខុ ឮថា អ្នកត្រឡប់មកពីបិណ្ឌបាត ក្នុងវេលាខាងក្រោយភក្ត្រ ក៏ចូលទៅកាន់វិហារ ជា អ្នកមិនមានសេចក្តីខ្វល់ខ្វាយ មានសភាពតោះតើយ មិនជួយធ្វើនូវការខ្វល់ ខ្វាយដល់ភិក្ខុទាំងឡាយ ក្នុងសម័យដែលធ្វើចីវរ ពិតឬ ។ បពិត្រព្រះអង្គដ៏ ចម្រើន ព្រោះខ្ញុំព្រះអង្គកំពុងជាប់ធ្វើកិច្ចរបស់ខ្ញុំព្រះអង្គដែរ ។

[ ៣៦៦ ] គ្រានោះឯង ព្រះមានព្រះភាគជ្រាបនូវបរិវិតក្ក ក្នុងចិត្តរបស់ ភិក្ខុនោះ ដោយព្រះហឫទ័យព្រះអង្គ ហើយត្រាស់ហៅពួកភិក្ខុមកថា ម្ចាស់ ភិក្ខុទាំងឡាយ អ្នកទាំងឡាយកុំពោលទោសភិក្ខុនេះឡើយ ម្ចាស់ភិក្ខុទាំងឡាយ ដ្បិតភិក្ខុនោះជាអ្នកបានដូចសេចក្តីប្រាថ្នា បានដោយមិនលំបាក បានដោយមិន ខុសកាលវេលា នូវឈានទាំង ៤ អាស្រ័យនឹងចិត្តដ៏ឧត្តម ជាគ្រឿងនៅជា សុខក្នុងបច្ចុប្បន្ន កុលបុត្តទាំងឡាយ ចេញចាកផ្ទះចូលមកកាន់ផ្នួសដោយ ប្រពៃ ដើម្បីប្រយោជន៍ដល់អនុត្តរធម៌ណា ក៏បានធ្វើឲ្យជាក់ច្បាស់ បាន សម្រេចដោយប្រាជ្ញាដ៏ឧត្តម ដោយខ្លួនឯង ក្នុងបច្ចុប្បន្ន នូវអនុត្តរធម៌នោះ ជាទីបំផុតនៃព្រហ្មចរិយៈ ។

[ ៣៦៧ ] ព្រះមានព្រះភាគ បានត្រាស់ព្រះពុទ្ធដីកានេះ លុះព្រះសុគត ជាសាស្តា ត្រាស់ព្រះពុទ្ធដីកានេះរួចហើយ ទើបទ្រង់ត្រាស់ព្រះពុទ្ធដីកានេះ តទៅទៀតថា

បុគ្គលប្រាព្វព្យាយាមដ៏ធូរថយ មិនបានដល់ព្រះនិព្វាន  
នេះ ដែលជាទីញ៉ាំងសត្វឲ្យរួចចាកគន្លុះ គឺកិលេស

សារតូប្បកាសនី អដ្ឋកថា សំយុត្តនិកាយ

៤៧៧

ទាំងពួងទេ បុគ្គលមានកម្លាំងព្យាយាមតិច ក៏មិនបាន  
ដល់ព្រះនិព្វាននេះ ដែលជាទីញ៉ាំងសត្វឲ្យរួចចាកគន្លុះ  
គឺកិលេសទាំងពួងដែរ ឯភិក្ខុនេះជាភិក្ខុកំលោះ ភិក្ខុនេះ  
ជាបុរសដ៏ឧត្តម ទ្រទ្រង់នូវអត្តភាពជាទីបំផុត បាន  
ឈ្នះនូវមារ ព្រមទាំងពាហនៈ ។

សូត្រទី ៤ ចប់



### អដ្ឋកថា នវសូត្រ

[ ៣៦៤ ] ក្នុងនវសូត្រទី ៤ មានវិនិច្ឆ័យដូច្នេះ បទថា អប្បោស្សក្តោ បានដល់ មិនមានសេចក្តីខ្វល់ខ្វាយ ។ បទថា សង្កតាយតិ បានដល់ នៅ ។ បទថា វេយ្យាវច្ឆំ បានដល់ កិច្ចដែលគប្បីធ្វើក្នុងចីវរ ។

[ ៣៦៦ ] បទថា អភិចេតសិកានំ បានដល់ អភិចិត្ត គឺចិត្តខ្ពង់ខ្ពស់ ។ បទថា និកាមលាភី បានដល់ ជាអ្នកបានតាមប្រាថ្នា ព្រោះជាអ្នកអាចចូលសមាបត្តិបានក្នុងខណៈដែលប្រាថ្នា ។ បទថា អភិច្ចលាភី បានដល់ បុគ្គលណាបានមិនលំបាក ព្រោះជាអ្នកអាចសង្កត់អន្តរាយរបស់ឈាន ចូលសមាបត្តិបានដោយងាយ ។ បទថា អកសិរលាភី បានដល់ ជាអ្នកបានយ៉ាងបរិបូណ៌ ព្រោះជាអ្នកអាចចេញបានតាមកំណត់ អធិប្បាយថា មានឈានស្អាតជំនាញ ។

[ ៣៦៧ ] បទថា សិទិលមារត្ត បានដល់ ប្រើសេចក្តីព្យាយាមផ្លូវថយ។<sup>១៣៣</sup>

### អដ្ឋកថានវសូត្រ ចប់



### សុជាតសូត្រទី ៥

[ ៣៦៨ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះសុជាតមានអាយុ ចូលទៅគាល់ព្រះមានព្រះភាគ ។

[ ៣៦៩ ] ព្រះមានព្រះភាគ បានទតឃើញ នូវព្រះសុជាតមានអាយុ កំពុងមកអំពីចម្ងាយ លុះទតឃើញហើយ ទ្រង់ត្រាស់ហៅភិក្ខុទាំងឡាយមក ថា ម្ចាស់ភិក្ខុទាំងឡាយ កុលបុត្រនេះ ល្អដោយហេតុពីរយ៉ាង គឺកុលបុត្រ មានរូបល្អ គួរឲ្យពិតពិលរមិលមើល ជាទីជ្រះថ្លា ប្រកបដោយសម្បុរល្អ ក្រៃលែង ១ ពួកកុលបុត្រចេញចាកផ្ទះចូលមកកាន់ផ្នួស ដោយប្រពៃ ដើម្បី ប្រយោជន៍ដល់អនុត្តរធម៌ណា ក៏បានធ្វើឲ្យជាក់ច្បាស់ បានសម្រេចដោយ ប្រាជ្ញាដ៏ឧត្តម ដោយខ្លួនឯង ក្នុងបច្ចុប្បន្ន នូវអនុត្តរធម៌នោះ ដែលជាទីបំផុត នៃព្រហ្មចរិយៈ ១ ។

[ ៣៧០ ] ព្រះមានព្រះភាគ បានត្រាស់ព្រះពុទ្ធដីកានេះ ។ បេ។ ព្រះ សាស្តាត្រាស់ថា

ភិក្ខុនេះមានចិត្តត្រង់ ប្រាសចាកកិលេសហើយ មិន  
ប្រកប ( ដោយកិលេស ) មានទុក្ខរលត់ហើយ ព្រោះ  
មិនបានប្រកាន់ ទើបឈ្មោះថាល្អពិត ទ្រទ្រង់នូវអត្តភាព  
ជាទីបំផុត បានឈ្នះនូវមារ ព្រមទាំងពាហនៈហើយ ។



### អង្គកថា សុជាតសូត្រ

[ ៣៦៩ ] ក្នុងសុជាតសូត្រទី ៥ មានវិនិច្ឆ័យដូច្នេះ បទថា អភិរូទោ បានដល់ មានរូបស្អាត លើសរូបដទៃៗ ។ បទថា ទស្សនីយោ បានដល់ គួរមើល ។ បទថា ចាសាទិកោ បានដល់ អាចឲ្យជ្រះថ្លាក្នុងការមើល ។ បទថា វណ្ណោចាក្ខរតាយ បានដល់ ដោយភាពជាអ្នកមានពណ៌សម្បុរល្អ ។<sup>២៣៣</sup>

### អង្គកថាសុជាតសូត្រ ចប់

— ❧ —

### កទ្ទិយសូត្រទី ៦

[ ៣៧១ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះលក្ខណ្ឌកកទ្ទិយៈមានអាយុ ចូលទៅគាល់ព្រះមានព្រះភាគ ។

[ ៣៧២ ] ព្រះមានព្រះភាគ ទ្រង់ទតឃើញព្រះលក្ខណ្ឌកកទ្ទិយៈមាន អាយុ កំពុងមកអំពីចម្ងាយ លុះទតឃើញហើយ ទ្រង់ត្រាស់ហៅភិក្ខុទាំង- ឡាយមកថា ម្ចាស់ភិក្ខុទាំងឡាយ អ្នកទាំងឡាយ ឃើញភិក្ខុដែលកំពុងមក នេះ មានសម្បុរអាក្រក់ លំបាកមើល តូចទាប មានរូបគួរឲ្យភិក្ខុទាំងឡាយ មើលងាយ ដែរឬ ។ ព្រះករុណាព្រះអង្គ ។ ម្ចាស់ភិក្ខុទាំងឡាយ ភិក្ខុនេះមាន ឫទ្ធិច្រើន មានអានុភាពច្រើន សមាបត្តិណា ដែលភិក្ខុនោះ មិនធ្លាប់ចូល សមាបត្តិនោះ បុគ្គលដទៃមិនបានដោយងាយឡើយ មួយទៀត ពួកកុលបុត្ត ចេញចាកផ្ទះចូលមកកាន់ផ្នួសដោយប្រពៃ ដើម្បីប្រយោជន៍ ដល់អនុត្តរធម៌ ណា ភិក្ខុនោះក៏បានត្រាស់ដឹង ធ្វើឲ្យជាក់ច្បាស់ បានសម្រេចដោយខ្លួនឯង ក្នុងបច្ចុប្បន្ន នូវអនុត្តរធម៌នោះ ដែលជាទីបំផុតនៃព្រហ្មចរិយៈ ។

[ ៣៧៣ ] ព្រះមានព្រះភាគ បានត្រាស់ព្រះពុទ្ធដីកានេះ ។ បេ។ ព្រះ សាស្តាត្រាស់ថា

ពួកហង្ស ក្រៀល ក្លោក ដំរី ម្រឹគក្តាន់ សត្វទាំង  
អស់នោះ រមែងខ្លាចរាជសីហ៍ តែនឹងយករាងកាយទៅ  
ប្រៀបធៀបគ្នា មិនបានឡើយ មានឧបមាយ៉ាងណា  
មានឧបមេយ្យដូចយ៉ាង បណ្តាមនុស្សទាំងឡាយ ទោះ

បីមនុស្សកំលោះ ប៉ុន្តែ មានប្រាជ្ញា គេរមែងបានជាធំ  
 ក្នុងពួកមនុស្សនោះ ឯមនុស្សពាលមានតែសរីរៈ មិន  
 បានជាធំ ក្នុងពួកមនុស្សទេ ។

សូត្រទី ៦ ចប់

អដ្ឋកថា លកុណ្ណកកទ្ធិយសូត្រ

[ ៣៧២ ] ក្នុងលកុណ្ណកកទ្ធិយសូត្រទី ៦ មានវិនិច្ឆ័យដូច្នេះ បទថា  
 ទុព្វុណ្ណំ បានដល់ មានសម្បុរកាយមិនល្អ ។ បទថា ឌុកោនិមកំ បានដល់  
 ទាប ។ បទថា បរិក្ខត្រូបំ បានដល់ ត្រូវមើលងាយក្នុងរឿងប្រមាណ ។  
 បានឮថា ពួកឆព្វគ្គិយភិក្ខុស្ថាបអង្គែលព្រះលកុណ្ណកកទ្ធិយថា លោកម្ចាស់  
 ភទ្ធិយៈ លោកម្ចាស់ភទ្ធិយៈ ចំអកចំអន់បែបផ្សេងៗ ទាញមកខ្លះ រុញទៅជុំ  
 វិញខ្លះ ក្នុងទីនោះៗ ព្រោះហេតុដូច្នេះ ទើបលោកពោលថា បរិក្ខត្រូបំ  
 ដូច្នេះ ។

បុព្វកម្មរបស់ព្រះលកុណ្ណកកទ្ធិយៈ

ព្រោះហេតុអ្វី ទើបព្រះលកុណ្ណកកទ្ធិយៈមានរូបរាងយ៉ាងនេះ ។ បានឮ  
 មកថា ព្រះលកុណ្ណកកទ្ធិយៈនេះ ធ្លាប់ជាព្រះរាជាធំមួយអង្គ ទ្រង់រង្សៀសពួក  
 មនុស្សចាស់ និងស្រីចាស់ៗ បើព្រះអង្គឃើញមនុស្សចាស់ ឲ្យចាប់ផ្តួងសក់

របស់មនុស្សទាំងនោះ ឲ្យចងត្រង់ភ្លៀក ហើយឲ្យលេងតាមពេញចិត្ត សូម្បី  
 ឃើញស្រ្តីចាស់ៗ ក៏ធ្វើទារុណកម្មតាមប្រាថ្នាដល់ស្រីទាំងនោះ ឲ្យលេងតាម  
 ពេញចិត្ត ទោសធំ រមែងកើតឡើងក្នុងសម្លាភ័ក្ត្រនៃបុត្រ និងជីតាជាដើមរបស់  
 ជនទាំងនោះ ការធ្វើអាក្រក់របស់ព្រះរាជា បានធ្វើឲ្យកើតកោលហាលតែមួយ  
 តាំងអំពីផែនដី ទល់គ្នាដល់ទេវលោក ៦ ជាន់ ។

លំដាប់នោះ សក្កទេវរាជមានព្រះតម្រិះថា ជនពាលបៀតបៀនមហាជន  
 អញនឹងសង្កត់សង្កិនជននេះ ។ ទើបសក្កទេវរាជ កាឡាខ្លួនជាមនុស្សចាស់  
 អ្នកស្រុក យកក្អមពេញដោយតក្កៈ ដាក់លើយានតូច បរយានចូលព្រះនគរ  
 ឯព្រះរាជាទ្រង់ចេញអំពីព្រះនគរទតឃើញ ត្រាស់ថា មនុស្សកញ្ចាស់នេះ  
 បែរមុខមករកអញ ដោយរទេះតូច ពេញដោយតក្កៈ ចូរឃាត់វា ចូរឃាត់វា ។  
 ពួកមនុស្សរត់រកខាងនោះ ខាងនេះក៏មិនឃើញ ។ ព្រោះសក្កទេវរាជ ទ្រង់  
 អធិដ្ឋានយ៉ាងនេះថា ចូរព្រះរាជាប៉ុណ្ណោះឃើញអាត្មាអញ អ្នកដទៃកុំបីឃើញ  
 ឡើយ លំដាប់នោះ កាលពួកមនុស្សក្រាបទូលថា ឯណាព្រះអង្គ ឯណាព្រះ  
 អង្គប៉ុណ្ណោះ ។ ព្រះរាជា ព្រមទាំងជីវចូលទៅក្រោមយាន ដូចកូនគោនៅ  
 ក្រោមមេគោ ដូច្នោះ ។ សក្កទេវរាជ ក៏ទ្រង់វាយក្អមបំបែក តាំងអំពីនោះ  
 ព្រះរាជាមានព្រះវរកាយប្រឡាក់ទៅដោយតក្កៈ ព្រះរាជាទ្រង់ឲ្យដុសខាត់ព្រះ  
 វរកាយ ស្រង់ទឹកក្នុងស្រះបោក្ខរណី ក្នុងចំណែកតាក់តែងព្រះវរកាយ ស្តេច  
 ចូលព្រះនគរ បានទតឃើញមនុស្សនោះទៀត កាលទតឃើញហើយ ទើប  
 ត្រាស់ថា មនុស្សចាស់ដែលអញឃើញនេះ នៅតែមកទៀត ចូរឃាត់វា ចូរ

យាត់វា ។ ពួកមនុស្សក្រាបទូលថា ឯណាព្រះអង្គ ឯណាព្រះអង្គ រត់ទៅ  
 រត់មក ។ ព្រះរាជាជួបនូវការខុសប្រក្រតីម្តងទៀត ខណៈនោះ សក្កទេវរាជ  
 ឲ្យគោ នឹងរទេះបាត់ទៅ ប្រថាប់ក្នុងអាកាស ត្រាស់ថា នៃជនអន្ធតាល ឯង  
 សម្គាល់ឃើងថា ជាឈ្មួញលក់តក្កៈឬ ឃើង គឺជាសក្កទេវរាជ មកហាម  
 យាត់កម្មលាមករបស់ឯង ឯងឈប់ធ្វើអំពើនេះតទៅ ទ្រង់គំរាមហើយ ក៏  
 យាងទៅ ។ ដោយកម្មនេះ ទើបមានពណ៌សម្បុរអាក្រក់ ។

ក្នុងកាលព្រះវិបស្សីសម្មាសម្ពុទ្ធ ព្រះលក្ខណ្តកក្ខិយៈនេះ ជាសត្វតារៅ  
 ឈ្មោះចិត្តបត្ត នៅត្រង់មិត្តទាយវ័នដែលជាទីផុតភ័យ ថ្ងៃមួយ ហើរទៅព្រៃ  
 ហិមពាន្ត យកចំពុះពាំផ្លែស្វាយផ្អែមហើរមក ឃើញព្រះសាស្តាមានភិក្ខុសង្ឃ  
 ចោមរោម ទើបគិតថា ថ្ងៃដទៃៗ អញមិនមានអ្វី ឃើញព្រះសាស្តា តែថ្ងៃ  
 នេះ អញមានផ្លែស្វាយទុំនេះ អញនឹងថ្វាយផ្លែស្វាយដល់ព្រះទេសពល ដូច្នេះ  
 ក៏ហើរចុះមកអំពីអាកាស ព្រះសាស្តាទ្រង់ជ្រាបចិត្តរបស់សត្វតារៅ ទតមើល  
 ឧបជ្ជាក ។ ឧបជ្ជាកនាំបាត្រមកដាក់ក្នុងព្រះហស្តរបស់ព្រះសាស្តា សត្វតារៅ  
 ដាក់ស្វាយទុំក្នុងបាត្ររបស់ព្រះទេសពល ។ ព្រះសាស្តាទ្រង់ប្រថាប់គង់សោយ  
 ស្វាយទុំក្នុងទីនោះឯង ។ សត្វតារៅមានចិត្តជ្រះថ្លា រឭកដល់គុណព្រះទេស-  
 ពលបណ្ឌិត ថ្វាយបង្គំព្រះទេសពលដោយស្វាប ហើយហើរទៅកាន់សម្បុក  
 របស់ខ្លួន ឲ្យកាលវេលាកន្លងទៅដោយសេចក្តីសុខ ដែលកើតអំពីបីតិនោះ  
 ឯងអស់ ៧ ថ្ងៃ ។ ដោយកម្មនេះ ទើបលោកមានសំឡេងពីរោះ ។

ក្នុងកាលព្រះកស្សបសម្មាសម្ពុទ្ធ កាលមហាជនផ្ដើមសាងចេតិយ ពួក

សារតុប្បកាសនី អដ្ឋកថា សំយុត្តនិកាយ

៤៨៥

ជាងប្រឹក្សាគ្នាថា យើងគួរធ្វើទំហំប៉ុណ្ណា បើធ្វើ ៧ យោជន៍ នេះធំហួស  
 ពេក ៦ យោជន៍ នេះក៏ធំហួសពេក ៥ យោជន៍ នេះក៏ធំហួសពេក ៤-៣-២  
 យោជន៍ ដូច្នេះ ។ កាលនោះ ព្រះលក្ខណ្តកកទ្ធិយៈនេះ ជាប្រធាននៃមេជាង  
 ពោលថា នៃអ្នកទាំងឡាយ ក្នុងអនាគតគួរតែថែរក្សាសេចក្តីសុខដោយ  
 អាការនេះ កាន់ខ្សែវាស់ ទៅឈរក្នុងទីបំផុត ១ គាត់ពោលថា មុខនីមួយៗ  
 ១ គាត់ និងជាព្រះចេតិយរង្វង់ ១ យោជន៍ កម្ពស់ ១ យោជន៍ ។ ជាង  
 ទាំងនោះបានកំណត់តាមពាក្យមេជាង ។ ៧ ឆ្នាំ ៧ ខែ ៧ ថ្ងៃ ទើបធ្វើចេតិយ  
 ស្រេច ។ លោកបានធ្វើប្រមាណរបស់ព្រះពុទ្ធ ដែលរកបុគ្គលប្រមាណមិន  
 បាន ដោយប្រការដូច្នេះ ដូច្នោះ ដោយកម្មនោះ ទើបកើតជាមនុស្សត្រឡប់ ។

[ ៣៧៣ ] បទថា ហត្ថិយោ បសជមិត្តា បានដល់ ដីរី និងក្តាន់ ។  
 បទថា នត្ថិ កាយស្មិ តុល្យតា សេចក្តីថា ឈ្មោះថា ប្រមាណក្នុងកាយមិន  
 មាន អធិប្បាយថា ទំហំកាយមិនសំខាន់ ។<sup>១២៣</sup>

អដ្ឋកថា លក្ខណ្តកកទ្ធិយសូត្រ ចប់

### វិសាខសូត្រទី ៧

[ ៣៧៤ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងកូដាគារសាលា នាមហាវ័ន ទៀបក្រុងវេសាលី ។ ក៏ក្នុងសម័យ នោះឯង ព្រះវិសាខៈមានអាយុ ជាបុត្តនៃអ្នកស្រុកបញ្ចាល បានញ៉ាំងពួកភិក្ខុ ក្នុងឧបជ្ជានសាលា ឲ្យឃើញច្បាស់ ឲ្យកាន់យកតាម ឲ្យអាចហ៊ាន ឲ្យរីករាយ ដោយធម្មិកថា ដោយសម្តីអ្នកបុរីជ័ល្គ ជាសម្តីឥតមានទោស ជាសម្តីញ៉ាំងជនដទៃឲ្យជឿច្បាស់នូវប្រយោជន៍ រាប់ចូលក្នុងសច្ចៈ មិន អាស្រ័យនូវ វដ្តៈឡើយ ។

[ ៣៧៥ ] គ្រានោះឯង ព្រះមានព្រះភាគចេញអំពីផលសមាបត្តិ ក្នុង សាយណ្ឌសម័យ ស្តេចចូលទៅឯឧបជ្ជានសាលា លុះចូលទៅដល់ហើយ ក៏ គង់លើអាសនៈ ដែលគេក្រាលថ្វាយ ។ លុះព្រះមានព្រះភាគទ្រង់គង់ហើយ ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ អ្នកណាហ្ន៎ អាចញ៉ាំង ពួកភិក្ខុក្នុងឧបជ្ជានសាលាឲ្យឃើញច្បាស់ ឲ្យកាន់យកតាម ឲ្យអាចហ៊ាន ឲ្យរីករាយ ដោយធម្មិកថា ដោយសម្តីអ្នកបុរីជ័ល្គ ជាសម្តីឥតមានទោស ជា សម្តីញ៉ាំងជនដទៃឲ្យជឿច្បាស់នូវប្រយោជន៍ រាប់ចូលក្នុងសច្ចៈ មិនអាស្រ័យ នូវវដ្តៈបាន ។ បពិត្រព្រះអង្គដ៏ចម្រើន វិសាខបញ្ចាលបុត្តមានអាយុ អាច ញ៉ាំងពួកភិក្ខុ ក្នុងឧបជ្ជានសាលាឲ្យឃើញច្បាស់ ឲ្យកាន់យកតាម ឲ្យអាច ហ៊ាន ឲ្យរីករាយ ដោយធម្មិកថា ដោយសម្តីអ្នកបុរីជ័ល្គ ជាសម្តីឥតមាន ទោស ជាសម្តីញ៉ាំងជនដទៃឲ្យជឿច្បាស់នូវប្រយោជន៍ រាប់ចូលក្នុងសច្ចៈ មិនអាស្រ័យនូវវដ្តៈ ។ គ្រានោះឯង ព្រះមានព្រះភាគ ត្រាស់នឹងវិសាខ-

បញ្ចាលបុត្តមានអាយុថា ប្រពៃហើយ ប្រពៃហើយ វិសាខៈ ម្ចាស់វិសាខៈ  
អ្នកអាចញ៉ាំងពួកភិក្ខុឲ្យឃើញច្បាស់ដោយធម្មិកថា ។ បេ។ ជាសម្តីញ៉ាំងជន  
ដទៃឲ្យដឹងច្បាស់នូវប្រយោជន៍ រាប់ចូលក្នុងសច្ចៈ មិនអាស្រ័យនូវវដ្តៈ ជាការ  
ប្រពៃណាស់ហើយ ។

[ ៣៧៦ ] ព្រះមានព្រះភាគ បានត្រាស់ព្រះពុទ្ធដីកានេះ លុះព្រះសុគត  
ជាសាស្តា បានត្រាស់ព្រះពុទ្ធដីកានេះហើយ ទើបទ្រង់ត្រាស់ព្រះពុទ្ធដីកានេះ  
តទៅទៀតថា

បណ្ឌិត នៅជាមួយនឹងពួកជនពាល កាលបើមិនទាន់  
និយាយ ពួកជន ក៏មិនស្គាល់ លុះតែបណ្ឌិតនោះ  
ពោល ឬសម្តែងនូវឧបាយនៃព្រះនិព្វាន ទើបពួកជន  
ស្គាល់បាន បុគ្គលគប្បីពោលបំភ្លឺ លើកតម្កើងនូវធម៌  
ជាទង់ជ័យនៃឥសីទាំងឡាយ ពួកឥសី មានសុភាសិត  
ជាទង់ជ័យ ដ្បិតព្រះធម៌ជាទង់ជ័យនៃពួកឥសី ។

សូត្រទី ៧ ចប់



### អដ្ឋកថា វិសាខសូត្រ

[ ៣៧៤ ] ក្នុងវិសាខសូត្រទី ៧ មានវិនិច្ឆ័យដូច្នេះ បទថា ថេរិយា វាចាយ បានដល់ ដោយវាចាដែលពីរោះ មានអក្ខរៈ និងបទមិនខូច ដូច វាចារបស់អ្នកក្រុង គឺមនុស្សក្នុងក្រុង ។ បទថា វិស្សជ្ជាយ បានដល់ មិន ឆ្ងល់ មិនស្មុគស្មាញ មិនជាប់ជំពាក់ អធិប្បាយថា ដែលប្រមាត់ និងស្មេស្ម មិនទម្លាយ ។ បទថា អនេលគណ្ណាយ សេចក្តីថា មិនពោលដោយវាចា ដូច វាចារបស់បុគ្គលល្ងង់ខ្លៅ ប្រើមាត់ដែលកំពុងលេបទឹកមាត់ចរចាគ្នា ដោយ ពិត និយាយដោយវាចាប្រាសចាកទោស គឺវាចាពីរោះ ។ បទថា បរិយា- បន្នាយ បានដល់ វាចាដែលទាក់ទងក្នុងសច្ចៈ ៤ គឺវាចាដែលពោលមិនផុត សច្ចៈ ៤ ។ បទថា អនិស្ស័តាយ បានដល់ វាចាដែលមិនពោលអាស្រ័យ វដ្តៈ ។

[ ៣៧៦ ] បទថា ធម្មោ ហិ ឥសិនំ ធជោ សេចក្តីថា លោកុត្តរធម៌ ៩ យ៉ាង ឈ្មោះថា ទង់នៃឥសីទាំងឡាយ ។<sup>១៣៣</sup>

### អដ្ឋកថា វិសាខសូត្រ ចប់



### ឧទ្ទេសត្រងី ៨

[ ៣៧៧ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះនន្ទមានអាយុ ជាបុត្រនៃព្រះមាតុច្ឆា ( កូនម្តាយមីន ) នៃ ព្រះមានព្រះភាគ គ្រងចីវរទាំងឡាយដែលដំទាំងសងខាង បន្ទក់ភ្នែកហើយ កាន់យកបាត្រដ៏រលោង ចូលទៅគាល់ព្រះមានព្រះភាគ លុះចូលទៅដល់ ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។

[ ៣៧៨ ] លុះព្រះនន្ទមានអាយុអង្គុយក្នុងទីដ៏សមគួរហើយ ទើបព្រះ មានព្រះភាគ ត្រាស់ព្រះពុទ្ធដីការនេះថា ម្ចាស់នន្ទ ការណ៍ដែលអ្នកគ្រងចីវរ ទាំងឡាយ ដែលដំទាំងសងខាង បន្ទក់ភ្នែកច្របៀបប្រាសបាត្រដ៏រលោងយ៉ាង នេះ មិនសមគួរដល់ខ្លួនអ្នក ដែលជាកុលបុត្តចេញចាកផ្ទះមកកាន់ផ្ទះដោយ សទ្ធាឡើយ ម្ចាស់នន្ទ លុះតែអ្នកប្រព្រឹត្តអារញ្ញិកធុត្ថន្ត បិណ្ឌបាតិកធុត្ថន្ត បង្សក្សិកធុត្ថន្ត ជាអ្នកមិនប្រាថ្នាក្នុងកាមទាំងឡាយ យ៉ាងនេះ ទើបសមគួរ ដល់ខ្លួនអ្នក ដែលជាកុលបុត្តចេញចាកផ្ទះមកកាន់ផ្ទះដោយសទ្ធា ។

[ ៣៧៩ ] ព្រះមានព្រះភាគ បានត្រាស់ព្រះពុទ្ធដីការនេះ ។ បេ។ ព្រះ សាស្តាត្រាស់ថា

អង្គាល់ទៅ ទើបតថាគតឃើញនន្ទថា ជាអ្នកប្រព្រឹត្ត  
 អារញ្ញិកធុត្ថន្ត បង្សក្សិកធុត្ថន្ត ញ៉ាំងអត្តភាពឲ្យប្រព្រឹត្ត  
 ទៅដោយកោជន ដ៏លាយច្រឡំ ជាអ្នកមិនប្រាថ្នាក្នុង  
 កាមទាំងឡាយ ។

[ ៣៨០ ] សម័យខាងក្រោយមក ទើបព្រះនន្ទមានអាយុ ជាអ្នកប្រព្រឹត្ត  
អារញ្ញិកធុតុន្ត បិណ្ឌបាតិកធុតុន្ត បង្សកូលិកធុតុន្ត មិនប្រាថ្នាក្នុងកាម  
ទាំងឡាយ ។

សូត្រទី ៨ ចប់

អដ្ឋកថា នន្ទសូត្រ

[ ៣៧៧ ] ក្នុងនន្ទសូត្រទី ៨ មានវិនិច្ឆ័យដូច្នេះ បទថា អាគោដិ-  
តប្បច្ចាគោដិតានិ សេចក្តីថា ដែលប្រើបាតដៃ ឬដំបងវាយត្រង់ចំហៀងៗ ។  
បទថា អញ្ញត្វា បានដល់ ពេញដោយថ្នាំបន្តក់ភ្នែក ។ បទថា អង្គំ បន្ត  
បានដល់ បាត្រដីដែលមានពណ៌ថ្លា ។

សួរថា ព្រោះហេតុអ្វី ទើបព្រះថេរៈធ្វើយ៉ាងនោះ ឆ្លើយថា ដើម្បីដឹង  
អធ្យាស្រ័យរបស់ព្រះសាស្តា ។ បានឮថា ព្រះថេរៈនោះ មានគំនិតយ៉ាង  
នេះថា បើព្រះសាស្តាត្រាស់ថា បួនប្រសរបស់តថាគតនេះស្អាតពិតហ្ន៎ អញ  
នឹងប្រព្រឹត្តតាមអាការនេះឯង បើឃើញទោសក្នុងសេចក្តីនេះ អញនឹងលះ  
អាការនេះ កាន់យកសំពត់អំពីគំនរសំរាម ធ្វើបីវគ្គន៍ នឹងនៅប្រព្រឹត្តក្នុង  
សេនាសនៈខាងចុង ។

[ ៣៧៨-៣៧៩ ] បទថា អស្សសិ ប្រែថា នឹងជា ។ បទថា អញ្ញា-

ភុព្វេន សេចក្តីថា អាហារបរិភោគរបស់ភិក្ខុ ស្វែងរកកោជនដែលមានក្លិន  
 ក្រអូប ចម្អិនដោយគ្រឿងក្តៅ ក្នុងផ្ទះរបស់ឥស្សរជន ដែលគេបានកំណត់  
 ទើបឈ្មោះថា អញ្ញាកុញ្ញ តែកោជនដែលលាយគ្នា ដែលភិក្ខុឈរនៅត្រង់  
 ទ្វារផ្ទះតាមលំដាប់ផ្ទះ ឈ្មោះថា អញ្ញាកុញ្ញន អញ្ញាកុញ្ញនេះ លោកបំណង  
 យកក្នុងទីនេះ ។ បទថា កាមេសុ អនបេត្តិនំ បានដល់ ប្រាសចាកការ  
 ជាប់ជំពាក់ក្នុងវត្ថុកាម និងកិលេសកាម ។

[ ៣៨០ ] បទថា អារត្និកោ ច លោកពោលដោយការសមាទាន  
 គ្រប់យ៉ាងនោះឯង ។ ពាក្យថា កាមេសុ ច អនបេត្តោ សេចក្តីថា ព្រះ  
 សូត្រនេះ ទ្រង់បង្ហាញស្រីទេពអប្បរជាដើម ក្នុងទេវលោក ហើយត្រាស់ក្នុង  
 កាលជាក្រោយ ។ តាំងអំពីថ្ងៃដែលត្រាស់ព្រះសូត្រនេះ ព្រះថេរព្យាយាម  
 ២-៣ ថ្ងៃប៉ុណ្ណោះ ក៏តាំងនៅក្នុងអរហត្ត ជាអគ្គទុក្ខិណោយ្យបុគ្គលក្នុងលោក  
 ព្រមទាំងទេវលោក ។<sup>២៧៧</sup>

អដ្ឋកថា នន្ទសូត្រ ចប់



### តិស្សសូត្រទី ៩

[ ៣៨១ ] ព្រះមានព្រះភាគ ទ្រង់គង់នៅក្នុងវត្តជេតពន របស់អនាថ-  
បិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះតិស្សៈមានអាយុ ជាបុត្ត  
នៃព្រះបិតុច្ឆា ( កូនម្តាយមីនខាងបិតា ) នៃព្រះមានព្រះភាគ ចូលទៅគាល់  
ព្រះមានព្រះភាគ លុះចូលទៅដល់ ថ្វាយបង្គំព្រះមានព្រះភាគ ហើយអង្គុយ  
ក្នុងទីដ៏សមគួរ ក៏កើតទុក្ខទោមនស្ស យំសម្រក់ទឹកភ្នែកបណ្តើរ ។

[ ៣៨២ ] គ្រានោះឯង ព្រះមានព្រះភាគបានត្រាស់សួរព្រះតិស្សៈមាន  
អាយុដូច្នេះថា ម្ចាស់តិស្សៈ ហេតុអ្វីបានជាអ្នកអង្គុយក្នុងទីដ៏សមគួរ កើតទុក្ខ  
ទោមនស្ស យំសម្រក់ទឹកភ្នែកដូច្នេះ ។ ព្រះតិស្សៈក្រាបទូលថា បពិត្រព្រះ  
អង្គដ៏ចម្រើន ដ្បិតភិក្ខុទាំងឡាយជុំវិញខ្ញុំព្រះអង្គ បានចាក់ដោតដោយជន្លួញ គឺ  
សម្តី ។ ម្ចាស់តិស្សៈ តាមពិត អ្នកឯងជាអ្នកស្តីថាឲ្យគេ គួរជាអ្នកចេះអត់  
ទ្រាំនឹងសម្តីគេវិញ ម្ចាស់តិស្សៈ បើអ្នកឯងជាអ្នកស្តីថាឲ្យគេ តែមិនចេះអត់  
ទ្រាំនឹងសម្តីគេវិញ ដោយហេតុណា ហេតុនោះមិនសមគួរដល់ខ្លួនអ្នក ដែល  
ជាកុលបុត្តចេញចាកផ្ទះចូលមកកាន់ផ្នួស ដោយសទ្ធាឡើយ ម្ចាស់តិស្សៈ  
លុះតែអ្នកឯងជាអ្នកស្តីថាឲ្យគេ តែជាអ្នកចេះអត់ទ្រាំនឹងសម្តីគេវិញ ដោយ  
ហេតុណា ហេតុនោះ ទើបសមគួរដល់ខ្លួនអ្នក ដែលជាកុលបុត្តចេញចាកផ្ទះ  
មកកាន់ផ្នួសដោយសទ្ធា ។

[ ៣៨៣ ] ព្រះមានព្រះភាគ បានត្រាស់ព្រះពុទ្ធដីកានេះ លុះព្រះសុគត  
ជាសាស្តា បានត្រាស់ព្រះពុទ្ធដីកានេះហើយ ទើបទ្រង់ត្រាស់ព្រះពុទ្ធដីកានេះ  
តទៅទៀតថា

សារតូប្បកាសនី អដ្ឋកថា សំយុត្តនិកាយ

៤៩៣

ម្ចាស់តិស្សៈ អ្នកក្រោធអ្វី អ្នកកុំក្រោធសេចក្តីមិន  
ក្រោធជាធម៌ដ៏ប្រសើរ របស់អ្នកហើយ ម្ចាស់តិស្សៈ  
ជឿតថា បុគ្គលប្រព្រឹត្តព្រហ្មចរិយៈ ដើម្បីតែកម្ចាត់បង្គំ  
នូវក្រោធនូវសេចក្តីប្រកាន់និងសេចក្តីរំលុបគុណគេ ។

សូត្រទី ៩ ចប់



### អដ្ឋកថា តិស្សសូត្រ

[ ៣៨១ ] ក្នុងតិស្សសូត្រទី ៩ មានវិនិច្ឆ័យដូចតទៅនេះ បទថា ធុន្ទនោ បានដល់ កើតទោមនស្ស ។ សួរថា ព្រោះហេតុអ្វី ទើបព្រះតិស្សនេះកើត ទុក្ខទោមនស្សយ៉ាងនេះ ឆ្លើយថា ព្រះតិស្សនេះជាស្តេច ហើយចេញបួស ។ ព្រោះដូច្នោះ ភិក្ខុទាំងឡាយ ឲ្យលោកបួស ហើយឲ្យស្ងៀកសំពត់សាដក ២ ជាន់ ដណ្តប់ចំរើយយ៉ាងល្អ បន្តក់ភ្នែក លាបសីសៈដោយប្រេងលាយដោយ ទឹកមនោសិលា ។ កាលពួកភិក្ខុទៅកាន់ទីសម្រាកពេលយប់ និងពេលថ្ងៃ លោកមិនដឹងថា ធុន្ទតាភិក្ខុត្រូវអង្គុយក្នុងឱកាសដ៏ស្ងាត់ ទើបទៅរោងឆាន់ ឡើងលើគ្រែធំ ហើយអង្គុយ ។ ភិក្ខុទាំងឡាយ ដែលសមាទានសំពត់ បង្អួករូបជាវត្ថុ ដែលត្រាច់ទៅក្នុងទិសជាអាគន្ធកៈនិមន្តមក គិតថា ដោយ ទំនងនេះ ពួកយើងមានខ្លួនប្រឡាក់ទៅដោយធូលី មិនអាចគាល់ព្រះទេស- ពលបាន យើងនឹងទុករបស់របរសិន ដូច្នេះហើយ ក៏ទៅរោងឆាន់ ។ កាល ព្រះមហាថេរៈកំពុងនិមន្តមក ព្រះតិស្សៈអង្គុយស្ងៀមនោះឯង ។ ភិក្ខុពួកដទៃ សួរដោយអើពើ គឺសូមឱកាសថា ពួកខ្ញុំធ្វើវត្ថុ គឺការលាងជើង បក់ដោយ ផ្ចិតស្លឹកត្នោត ព្រះតិស្សៈនេះអង្គុយនៅស្ងៀមនោះឯង សួរថា ពួកលោក ម្ចាស់មានវស្សាប៉ុន្មាន ពួកភិក្ខុនោះឆ្លើយថា ពួកខ្ញុំមិនទាន់មានវស្សា ចុះ លោកម្ចាស់វិញ មានវស្សាប៉ុន្មាន ទើបពោលថា ខ្ញុំទើបតែបួសថ្ងៃនេះឯង ។ លំដាប់នោះ ភិក្ខុទាំងឡាយពោលនឹងលោកថា អើអារុសោ លោកចូរកាត់ ផ្ទាំងសក់ឥឡូវនេះ ក្នុងថ្ងៃនេះ ក្លិនច្រៃត្រង់គល់សក់របស់លោក ជាក្លិនផ្សាយ ទៅនោះឯង កាលភិក្ខុចាស់ជាងមានប្រមាណប៉ុណ្ណោះ សូមឱកាសធ្វើវត្ថុរបស់

ខ្លួន លោកក៏នៅអង្គុយស្ងៀម សូម្បីត្រឹមតែធ្វើការកោតក្រែងក៏មិនមាន  
 លោកបួសក្នុងសាសនារបស់អ្នកណា ដូច្នេះហើយ នាំគ្នាប្រហារព្រះតិស្សៈ  
 នោះដោយលំពៃន៍ គឺវាថា ពោលថា លោកមិនអាចចិញ្ចឹមជីវិតបាន ព្រោះ  
 ជំពាក់បំណុល ឬខ្លាច ទើបបួស ឬលោកសម្លឹងមើលព្រះថេរៈមួយរូប  
 កាលព្រះថេរៈនោះពោលថា លោកមើលខ្ញុំឬ សម្តេចតា ទើបសម្លឹងមើល  
 ភិក្ខុរូបដទៃ កាលភិក្ខុរូបនោះពោលយ៉ាងនោះទៀត ពេលនោះ លោកក៏កើត  
 អតិមានឡើងថា ភិក្ខុទាំងនេះចោមរោមប្រើលំពៃន៍ គឺវាថាចាក់អញ ទឹក  
 ភ្នែកពណ៌ដូចកែវមណីក្នុងកែវភ្នែក ក៏ហូរច្រោក បន្ទាប់អំពីនោះ លោកក៏  
 ពោលនឹងភិក្ខុនោះថា លោកមកកាន់សម្លាក់របស់នរណា ភិក្ខុទាំងនោះពោល  
 ថា លោកម្ចាស់សម្លាល់ខ្ញុំថា មកកាន់សម្លាក់របស់លោកម្ចាស់ឬ ពួកខ្ញុំមិន  
 មែននៅក្នុងភេទគ្រហស្ថនេះ ទើបពោលថា ពួកខ្ញុំមកកាន់សម្លាក់របស់ព្រះ  
 សាស្តាដែលជាអគ្គបុគ្គលក្នុងលោក ព្រមទាំងទេវលោក ។ ព្រះតិស្សៈពោល  
 ថា លោកម្ចាស់មកក្នុងសម្លាក់បងប្រុសរបស់ខ្ញុំ បើដូច្នោះ ខ្ញុំនឹងទៅតាមផ្លូវ  
 ដែលពួកលោកម្ចាស់មកនោះឯង អាក់អន់ចិត្តចេញទៅហើយ គិតក្នុងរវាង  
 ផ្លូវថា បើអញទៅដោយទំនងនេះ ព្រះសាស្តានឹងឲ្យនាំភិក្ខុទាំងនេះចេញទៅ  
 ជាទុក្ខ ខូចចិត្ត ដើរយំទៅ ដោយហេតុនេះ ទើបមានរឿងយ៉ាងនេះ ។

[ ៣៨២ ] បទថា វាចាយ សន្និទោនកេន សេចក្តីថា ដោយជន្មញ្ច  
 គឺវាថា ។ បទថា សញ្ញម្ហី អកំសុ បានដល់ ធ្វើឲ្យពេញទំហឹង គឺឲ្យពាល់  
 ត្រូវមិនមានចន្លោះ ។ លោកអធិប្បាយថា ចាក់ខាងលើ ។ បទថា វត្ថុ



សេចក្តីថា លោកពោលរឿងដែលប្រាថ្នានឹងបុគ្គលដទៃ ។ បទថា នោ ច  
 វចនក្កមោ សេចក្តីថា លោកមិនអាចអត់ធន់នឹងពាក្យសម្តីរបស់ពួកជនដទៃ  
 កាលព្រះមានព្រះភាគត្រាស់យ៉ាងនេះថា អ្នកត្រូវសេចក្តីក្រោធនេះ ចាក់ដោយ  
 ជន្មញ្ច គឺវាចាក្នុងបច្ចុប្បន្ននេះមុន តែក្នុងអតីតកាល អ្នកត្រូវព្រះរាជានិទេស  
 ចេញចាក់ដែន ទើបភិក្ខុទាំងឡាយអារាធនាព្រះមានព្រះភាគថា ក្នុងកាលណា  
 ព្រះអង្គ ព្រះសាស្តាត្រាស់ថា ក្នុងអតីតកាល ព្រះបាទពារាណសី សោយ  
 រាជសម្បត្តិក្នុងក្រុងពារាណសី ។ កាលនោះ ឥសី ២ អង្គ មួយអង្គឈ្មោះ  
 ថា ជាតិមា មួយអង្គឈ្មោះថា មាតន្តៈ បានទៅកាន់ក្រុងពារាណសី ។ ក្នុង  
 ឥសីទាំង ២ នោះ ឥសីឈ្មោះជាតិមាទៅដល់មុន អង្គុយត្រង់រោងស្នូនឆ្នាំង  
 មាតន្តៈតាបស ទៅដល់ក្រោយ បានទៅសូមស្នាក់ក្នុងទីនោះ ។ នាយស្នូន  
 ឆ្នាំងពោលថា ក្នុងទីនេះ បព្វជិតដែលចូលទៅមុនមាន សូមលោកម្ចាស់សួរ  
 លោកចុះ ។ មាតន្តៈតាបសនោះ កាលយកបរិក្ខាររបស់ខ្លួន ឈរជិតទ្វាររោង  
 ស្នូនឆ្នាំងពោលថា លោកអាចារ្យមេត្តាឲ្យឱកាសខ្ញុំស្នាក់នៅទីនេះត្រឹមមួយរាត្រី  
 ផងចុះ ។ ជាតិមាឥសីពោលថា សូមចូលទៅចុះលោក ទើបសួរឥសីដែល  
 ចូលទៅអង្គុយថា លោកម្ចាស់គោត្រអូ មាតន្តៈឥសីឆ្លើយថា ខ្ញុំចណ្ឌាល-  
 គោត្រ ។ ជាតិមាឥសីពោលថា មិនអាចអង្គុយក្នុងទីជាមួយគ្នាបានទេ សូម  
 ទៅក្នុងចំណែកម្ខាងចុះ មាតន្តៈតាបសក្រាលស្មៅ ហើយដេកក្នុងទីនោះឯង ។  
 ជាតិមាឥសី ដេកផ្អែកទ្វារ ។ មាតន្តៈតាបសទៅដើម្បីបន្ទោបង់បស្សាវៈ ទើប  
 ជាន់ដើមទ្រូងជាតិមាឥសីនោះ កាលជាតិមាឥសីសួរថា អ្នកណានេះ ។ ទើប

ពោលថា ខ្ញុំ លោកអាចារ្យ ។ រឺយ ឥសីចណ្ឌាល ឯងមិនឃើញផ្លូវក្នុងទី  
 ដទៃទេឬ ។ កាលបើដូច្នេះ ឯងនឹងមិនចាំបាច់មកជាន់ខ្ញុំទេ ។ លោក  
 អាចារ្យ បើខ្ញុំមិនឃើញ ក៏ជាន់ សូមអត់ទោសឲ្យខ្ញុំផងចុះ ។ កាលមហា  
 បុរសចេញទៅខាងក្រៅ ជាតិមាឥសីនោះគិតថា បុគ្គលនេះទៅខាងក្រោយ  
 ក៏នឹងមកខាងនេះ ទើបដេកផ្អែកត្រឡប់ទៅម្ខាងទៀត ។ ឯមហាបុរស ចូល  
 ទៅដោយគិតថា លោកអាចារ្យដេកបែរក្បាលមកខាងនេះ អញនឹងទៅខាង  
 ចុងជើងរបស់លោក ដូច្នេះ ទើបជាន់ដើមទ្រូងម្តងទៀត ។ ឥសីនោះសួរថា  
 នេះនរណា ទើបឆ្លើយថា ខ្ញុំលោកអាចារ្យ ឥសីនោះពោលថា ដំបូង ឯងមិន  
 ដឹង ហើយធ្វើ ឥឡូវនេះ ឯងដឹង ហើយធ្វើ កាលព្រះអាទិត្យរះឡើងក្បាល  
 របស់ឯង ចូរបែកជា ៧ ភាគ មហាបុរសមិនពោលពាក្យណាមួយ មុនព្រះ  
 អាទិត្យរះនោះឯង បានឃាត់ព្រះអាទិត្យ មិនឲ្យព្រះអាទិត្យរះឡើង ពួក  
 មនុស្ស និងសត្វតិរច្ឆាន មានដំរី សេះជាដើម នាំគ្នាក្រាក់ផ្អើលហើយ ។

ពួកមនុស្សនាំគ្នាទៅកាន់ព្រះរាជត្រកូល ក្រាបទូលព្រះរាជាថា បពិត្រ  
 ព្រះសម្មាសម្ពុទ្ធចេព ឈ្មោះថា បុគ្គលដែលមិនក្រាក់ផ្អើលពេញព្រះនគរមិនមាន  
 ព្រោះមិនឃើញអរុណរះឡើង នេះព្រោះហេតុអ្វីហ្ន៎ ព្រោះដូច្នេះ សូមព្រះអង្គ  
 មេត្តាពិនិត្យមើលព្រះនគរ ។ មនុស្សទាំងនោះ កាលនាំគ្នាពិនិត្យមើល ក៏ជួប  
 តាបស ២ នាក់ ក្នុងរោងនាយស្នូនឆ្នាំង ទើបគិតថា នេះប្រហែលជាការធ្វើ  
 របស់តាបសទាំង ២ នាក់នេះ ទើបបាននាំគ្នាទៅក្រាបទូលព្រះរាជា ព្រះរាជា  
 ត្រាស់ថា អ្នកចូរទៅសួរលោកមើល ទើបនាំគ្នាមកសួរឥសីឈ្មោះជាតិមា

នោះថា ពួកលោកម្ចាស់ធ្វើឲ្យងងឹតឬ ។ ជាតិមាតសីឆ្លើយថា ខ្ញុំមិនបានធ្វើ  
 ទេ តែតាបសកោង ខ្លួនអាក្រក់ មានមាយាច្រើនយ៉ាងនេះធ្វើ អ្នកចូរសួរ  
 មើលចុះ ។ ទើបមនុស្សទាំងនោះទៅសួរមហាបុរសថា បពិត្រលោកម្ចាស់  
 លោកម្ចាស់ ធ្វើឲ្យងងឹតឬ ។ តាបសឆ្លើយថា អើ អាចារ្យនេះបានផ្ដាសា  
 អាត្មា ព្រោះដូច្នោះ ទើបអាត្មាធ្វើ ។ ទើបមនុស្សទាំងនោះ ទៅក្រាបទូលព្រះ  
 រាជា ។ ចំណែកព្រះរាជាយាងមកត្រាស់សួរមហាបុរសថា បពិត្រលោក  
 ម្ចាស់ លោកម្ចាស់ធ្វើឲ្យងងឹតឬ ។ តាបសទូលថា ពិតហើយមហារាជ ។  
 ព្រះរាជាត្រាស់សួរថា ព្រោះហេតុអ្វី លោកម្ចាស់ ។ តាបសទូលថា អាត្មា  
 ត្រូវតាបសនេះផ្ដាសា បើតាបសនេះ សូមឧទាហរណ៍អាត្មាកាពសោត អាត្មា  
 នឹងលែងព្រះអាទិត្យ ព្រះរាជាត្រាស់ថា បពិត្រលោកម្ចាស់ សូមលោកម្ចាស់  
 ឧទាហរណ៍តាបសនេះចុះ ។ ឥសីទូលថា បុគ្គលមានជាតិដូចអាត្មានឹងសូម  
 ឧទាហរណ៍មនុស្សចណ្ឌាលដូច្នោះឬ អាត្មាមិនសូមឧទាហរណ៍ទេ ។

លំដាប់នោះ ពួកមនុស្សពោលនឹងលោកថា លោកម្ចាស់ មិនសូម  
 ឧទាហរណ៍តាមការគាប់ចិត្តរបស់ខ្លួនឬ ដូច្នេះហើយ នាំគ្នាចាប់ដៃ និងជើង  
 ហើយឲ្យក្រាបទៀបបុត្រជើង ហើយពោលថា សូមលោកម្ចាស់អត់ទោស  
 ផងចុះ ។ តាបសនោះស្ងៀមមិនមានសំឡេង ទើបមនុស្សទាំងនោះ ពោល  
 បញ្ជាក់នឹងតាបសនោះថា ចូរឧទាហរណ៍ចុះ ។ លំដាប់នោះ ទើបតាបស  
 ពោលថា សូមអត់ទោសដល់ខ្ញុំផងចុះលោកអាចារ្យ ។ មហាបុរសពោលថា  
 ដំបូង ខ្ញុំនឹងអត់ទោសឲ្យលោកម្ចាស់ ហើយលែងព្រះអាទិត្យ តែបើព្រះ-

អាទិត្យរះឡើង ក្បាលរបស់លោកម្ចាស់ នឹងបែកជា ៧ ភាគ ដូច្នេះហើយ ទើបពោលថា សូមលោកម្ចាស់យកដីស្អិតទំហំប៉ុនក្បាលដាក់លើក្បាល រួច ឈរត្រាំទឹកត្រឹមក ពួកមនុស្សបានធ្វើយ៉ាងនោះ ។ ដោយហេតុមានប្រមាណ ប៉ុណ្ណេះ រេហ៍ពលរបស់ព្រះរាជាពេញទាំងដែន ក៏ប្រជុំគ្នា ។ ដុំដីនោះបែកជា ៧ ចម្រៀក ។ ក្នុងខណៈនោះឯង តាបសនោះក៏មុជចុះ ហើយផុសឡើងត្រង់ កំពង់មួយទៀត ហើយគេចទៅ ។ ព្រះសាស្តាទ្រង់នាំរឿងនេះមកត្រាស់ថា ឥឡូវនេះ អ្នកបានបរិកាសក្នុងសម្លាករបស់ភិក្ខុទាំងឡាយ តែក្នុងកាលមុន អ្នកអាស្រ័យសេចក្តីក្រោធនេះ ទើបត្រូវគេនិទេសចាកដែន កាលទ្រង់បន្ត អនុសន្និ កាលនឹងឲ្យឱ្យវាទតាបសនោះ ទើបត្រាស់ថា តិស្សៈ សេចក្តីនោះ មិនសមគួរដល់អ្នកឡើយ ។<sup>១២៣</sup>

អដ្ឋកថា តិស្សសូត្រ ចប់



### ថេរនាមសូត្រទី ៣

[ ៣៨៤ ] សម័យមួយ ព្រះមានព្រះភាគ ទ្រង់គង់នៅក្នុងវត្តវេឡូវៃន ជាកលទ្ធកនិវាបស្ថាន ទៀបក្រុងរាជគ្រឹះ ។ ក៏ក្នុងសម័យនោះឯង មានភិក្ខុ មួយរូបបាននាមជាថេរៈ គង់នៅតែម្នាក់ឯងផង ពោលសរសើរចំពោះកិរិយា នៅតែម្នាក់ឯងផង ។ ភិក្ខុនោះចូលទៅកាន់ស្រុក ដើម្បីបិណ្ឌបាតតែម្នាក់ឯង ត្រឡប់មកវិញតែម្នាក់ឯង អង្គុយក្នុងទីស្ងាត់តែម្នាក់ឯង អធិដ្ឋានចង្រ្កមតែម្នាក់ ឯង ។ គ្រានោះឯង ភិក្ខុច្រើនរូបចូលទៅគាល់ព្រះមានព្រះភាគ លុះចូលទៅ ដល់ ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះភិក្ខុទាំង នោះ អង្គុយក្នុងទីដ៏សមគួរហើយ បានក្រាបទូលព្រះមានព្រះភាគ ដូច្នេះថា បពិត្រព្រះអង្គដ៏ចម្រើន ក្នុងទីឯណោះ ភិក្ខុមួយរូប បាននាមជាថេរៈ នៅតែ ម្នាក់ឯងផង ពោលសរសើរចំពោះកិរិយានៅតែម្នាក់ឯងផង ។

[ ៣៨៥ ] គ្រានោះឯង ព្រះមានព្រះភាគត្រាស់ហៅភិក្ខុមួយរូបទៀតមក បង្ហាត់ថា ម្ចាស់ភិក្ខុ អ្នកចូរមក អ្នកចូរទៅហៅភិក្ខុជាថេរៈតាមពាក្យតថាគត ថា ម្ចាស់អារុសោ ព្រះសាស្តាត្រាស់ហៅអ្នកជាថេរៈ ។ ភិក្ខុនោះ ទទួលព្រះ ពុទ្ធដីកាព្រះមានព្រះភាគថា ព្រះករុណាព្រះអង្គ ហើយចូលទៅរកព្រះថេរៈ មានអាយុ លុះចូលទៅដល់ហើយ បានពោលពាក្យនេះ នឹងព្រះថេរៈមាន អាយុថា ម្ចាស់អារុសោ ព្រះសាស្តាត្រាស់ហៅអ្នកជាថេរៈ ។ ព្រះថេរៈមាន អាយុ ទទួលពាក្យភិក្ខុនោះថា អើ អារុសោ ហើយចូលទៅគាល់ព្រះមាន ព្រះភាគ លុះចូលទៅដល់ ថ្វាយបង្គំព្រះមានព្រះភាគ ហើយអង្គុយក្នុងទីដ៏ សមគួរ ។

[ ៣៨៦ ] លុះព្រះថេរៈមានអាយុ អង្គុយក្នុងទីដ៏សមគួរហើយ ទើប ព្រះមានព្រះភាគទ្រង់ត្រាស់សួរដូច្នេះថា ម្ចាស់ថេរៈ ឮថា អ្នកនៅតែម្នាក់ឯង ផង ពោលសរសើរចំពោះកិរិយានៅតែម្នាក់ឯងផង ពិតឬ ។ ព្រះករុណា ព្រះអង្គ ។ ម្ចាស់ថេរៈ ចុះអ្នកនៅតែម្នាក់ឯងផង ពោលសរសើរចំពោះកិរិយា នៅតែម្នាក់ឯងផង ដោយប្រការដូចម្តេច ។ បពិត្រព្រះអង្គដ៏ចម្រើន ក្នុងទីនេះ ខ្ញុំព្រះអង្គតែម្នាក់ឯង ចូលទៅកាន់ស្រុកដើម្បីបិណ្ឌបាត ត្រឡប់មកវិញតែ ម្នាក់ឯង អង្គុយក្នុងទីស្ងាត់តែម្នាក់ឯង អធិដ្ឋានចង្រ្កមតែម្នាក់ឯង បពិត្រព្រះ អង្គដ៏ចម្រើន យ៉ាងនេះឯង ខ្ញុំព្រះអង្គ ឈ្មោះថានៅតែម្នាក់ឯងផង ពោល សរសើរចំពោះកិរិយានៅតែម្នាក់ឯងផង ។

[ ៣៨៧ ] ម្ចាស់ថេរៈ កិរិយានៅតែម្នាក់ឯងនុ៎ះ មានហើយ តថាគត មិនពោលថាមិនមានទេ ម្ចាស់ថេរៈ ប៉ុន្តែកិរិយានៅតែម្នាក់ឯងរបស់អ្នកនោះ ឈ្មោះថា បរិបូណ៌ដោយពិស្តារក្រៃពេក ដោយប្រការណា អ្នកចូរស្តាប់នូវ ប្រការនោះ ចូរធ្វើទុកក្នុងចិត្តឲ្យប្រពៃចុះ តថាគតនឹងសម្តែង ។ ព្រះករុណា ព្រះអង្គ ។ បេ។

[ ៣៨៨ ] ម្ចាស់ថេរៈ ចុះកិរិយានៅតែម្នាក់ឯង ឈ្មោះថា បរិបូណ៌ ដោយពិស្តារក្រៃពេក ដោយប្រការដូចម្តេច ម្ចាស់ថេរៈ ក្នុងសាសនានេះ របស់ណាជាអតីត របស់នោះគេលះបង់ហើយ របស់ណាជាអនាគត របស់ នោះក៏គេលះចោលហើយ ឆន្ទរាគ ក្នុងការបានចំពោះនូវអត្តភាព ជាបច្ចុប្បន្ន គេកម្ចាត់បង់ចេញហើយ ម្ចាស់ថេរៈ យ៉ាងនេះឯង ឈ្មោះថា កិរិយានៅ

ម្នាក់ឯង បរិបូណ៌ដោយពិស្តារក្រៃពេក ។

[ ៣៨៩ ] ព្រះមានព្រះភាគ បានត្រាស់ព្រះពុទ្ធដីកានេះ លុះព្រះសុគត  
ជាសាស្តា ត្រាស់ព្រះពុទ្ធដីកានេះហើយ ទើបទ្រង់ត្រាស់ព្រះពុទ្ធដីកានេះ  
តទៅទៀតថា

ជនណា អ្នកគ្របសង្កត់ធម៌ទាំងអស់ ដឹងនូវធម៌ទាំង  
អស់ មានប្រាជ្ញាល្អ មិនជាប់ចំពាក់ក្នុងពួកធម៌ទាំងអស់  
លះបង់នូវធម៌ទាំងអស់ មានចិត្តចុះស៊ីបក្នុងព្រះនិព្វាន  
ជាទីអស់ទៅនៃតណ្ហា ទើបតថាគតហៅជននោះថាអ្នក  
នៅតែម្នាក់ឯង ។

សូត្រទី ១០ ចប់



**អង្គកថា ថេរនាមសូត្រ**

[ ៣៨៤ ] ក្នុងថេរនាមសូត្រទី ១០ មានវិនិច្ឆ័យដូចតទៅនេះ បទថា  
វណ្ណវាជី ប្រែថា មានប្រក្រតីពោលអានិសង្ស ។

[ ៣៨៥ ] បទថា យំ អតីតំ តំ បហីនំ សេចក្តីថា ឈ្មោះថា លះបង់  
សេចក្តីក្រោធនោះ ដោយការលះឆន្ទរាគៈក្នុងបញ្ចក្ខន្ធដែលជាអតីត ។ បទថា  
អនាគតំ បានដល់ បញ្ចក្ខន្ធដែលជាអនាគត ឈ្មោះថា រលាស់ចេញបាន  
ដោយការរលាស់ឆន្ទរាគៈក្នុងបញ្ចក្ខន្ធនោះ ។

[ ៣៨៩ ] បទថា សព្វាភិក្ខុំ សេចក្តីថា គ្របសង្កត់ខន្ធ អាយតនៈ  
ធាតុ និងភព ៣ ទាំងអស់ ។ បទថា សព្វវិទុំ បានដល់ ដឹងច្បាស់នូវ  
បញ្ចក្ខន្ធជាដើម ដែលមានប្រការដូចពោលហើយទាំងអស់នោះ ។ បទថា  
សព្វេសុ ធម្មេសុ សេចក្តីថា ដែលគ្រឿងបូកលាប គឺតណ្ហា និងទិដ្ឋិមិនចូល  
ទៅប្រឡាក់ហើយ ក្នុងធម៌ទាំងពួងនោះឯង ។ បទថា សព្វំ ធម៌ សេចក្តីថា  
បញ្ចក្ខន្ធទាំងអស់នោះឯង ដោយការលះឆន្ទរាគៈក្នុងបញ្ចក្ខន្ធនោះ ។ បទថា  
តណ្ហាកូយេ វិមុត្តំ បានដល់ បង្ហាន់ទៅក្នុងព្រះនិព្វាន ពោល គឺធម៌ជាទី  
អស់ទៅនៃតណ្ហា គឺក្នុងវិមុត្តិដែលមានព្រះនិព្វាននោះជាអារម្មណ៍ ។<sup>២៣៣</sup>

**អង្គកថា ថេរនាមសូត្រ ចប់**



### កប្បិនសូត្រទី ១១

[ ៣៨០ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះមហាកប្បិនមានអាយុ ចូលទៅគាល់ព្រះមានព្រះភាគ ។

[ ៣៨១ ] ព្រះមានព្រះភាគ បានទតឃើញព្រះមហាកប្បិនមានអាយុ កំពុងមកអំពីចម្ងាយ លុះទតឃើញហើយ ក៏ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ អ្នកទាំងឡាយឃើញភិក្ខុនុ៎ះកំពុងដើរមក មានសម្បុរស រាងតូចស្មើ មានច្រមុះកោង ឬទេ ។ ព្រះករុណាព្រះអង្គ ។ ម្ចាស់ភិក្ខុទាំងឡាយ ភិក្ខុនោះឯង មានបួនច្រើន មានអានុភាពច្រើន សមាបត្តិណា ដែល ភិក្ខុនោះមិនធ្លាប់ចូល សមាបត្តិនោះបុគ្គលដទៃមិនបានដោយងាយឡើយ មួយ ទៀត ពួកកុលបុត្តចេញចាកផ្ទះចូលមកកាន់ផ្នួសដោយប្រពៃ ដើម្បីប្រយោជន៍ ដល់អនុត្តរធម៌ណា ភិក្ខុនោះក៏បានត្រាស់ដឹង ធ្វើឲ្យជាក់ច្បាស់ បានដល់ដោយ ខ្លួនឯង ក្នុងបច្ចុប្បន្ន នូវអនុត្តរធម៌នោះ ជាទីបំផុតនៃព្រហ្មចរិយៈ ។

[ ៣៨២ ] ព្រះមានព្រះភាគ បានត្រាស់ព្រះពុទ្ធដីកានេះ លុះព្រះសុគត ជាសាស្តា ត្រាស់ព្រះពុទ្ធដីកានេះហើយ ទើបទ្រង់ត្រាស់ព្រះពុទ្ធដីកានេះ តទៅទៀតថា

ពួកជនណា ដែលចាំនូវគោត្របាន បណ្តាពួកជននោះ  
ក្សត្រ ប្រសើរវិសេស ក្នុងពពួកសត្វ បុគ្គលណា  
បរិបូណ៌ដោយវិជ្ជា និងចរណៈ បុគ្គលនោះ ប្រសើរ  
វិសេសក្នុងទេវតា និងមនុស្ស ព្រះអាទិត្យរុងរឿងក្នុង

សារត្ថប្បកាសនី អដ្ឋកថា សំយត្តនិកាយ

៥០៥

វេលាថ្ងៃ ព្រះចន្ទភ្លឺស្វាង ក្នុងវេលារាត្រី ក្សត្រទ្រង់  
គ្រឿង ទើបរុងរឿង ខ័ណ្ឌសវត្រាហ្មណ៍ មានឈាន  
ទើបរុងរឿង ចំណែកខាងព្រះពុទ្ធ រុងរឿងដោយតេជៈ  
ទាំងថ្ងៃទាំងយប់ ។

សូត្រទី ១១ ចប់



### អដ្ឋកថា កប្បិនសូត្រ

[ ៣៩០ ] ក្នុងកប្បិនសូត្រទី ១១ មានវិនិច្ឆ័យដូចតទៅនេះ បទថា មហាកប្បិនោ បានដល់ ព្រះមហាថេរៈក្នុងចំនួនអសីតិមហាសាវ័ក ៨០ អង្គ ដែលសម្រេចកម្លាំងនៃអភិញ្ញា មានឈ្មោះយ៉ាងនេះ ។ បានឮថា មហា ថេរៈនោះ កាលនៅជាគ្រហស្ថ បានគ្រងរាជសម្បត្តិ មានអាណាខេត្ត ប្រមាណ ៣០០ យោជន៍ ក្នុងកុក្កដវតីនគរ តែព្រោះក្នុងភពចុងក្រោយ បាន ផ្សេងនូវសោតៈស្តាប់នូវពាក្យប្រៀនប្រដៅបែបនោះ ។ ថ្ងៃបន្ទាប់មក ទ្រង់ ចោមរោមទៅដោយអមាត្យ ១០០០ នាក់ ក្រសាលព្រះរាជឧទ្យាន ។ ក្នុង គ្រានោះ អ្នកជំនួញធ្វើដំណើរមកអំពីមជ្ឈិមប្រទេស ដល់នគរនោះ ទុកជាក់ មុខទំនិញហើយ ចូលគាល់ព្រះរាជា នាំគ្នាកាន់គ្រឿងបណ្តាការទៅកាន់ព្រះ រាជទ្វារ បានឮដំណឹងថា ព្រះរាជាយាងទៅកាន់ព្រះរាជឧទ្យាន ទើបទៅកាន់ ព្រះរាជឧទ្យាន ឈរនៅត្រង់ទ្វារ បានប្រាប់ដល់អ្នកយាមទ្វារ កាលក្រាប ទូលឲ្យព្រះរាជាទ្រង់ជ្រាប ព្រះរាជាត្រាស់ឲ្យហៅមក ពួកឈ្មួញបង្ហាន់ គ្រឿងបណ្តាការ ថ្វាយបង្គំ ។ ព្រះរាជាត្រាស់ថា ពួកអ្នកមកអំពីណា ឈ្មួញ ទាំងនោះក្រាបទូលថា មកអំពីក្រុងសាវត្ថី ព្រះអង្គ ព្រះរាជាត្រាស់ថា ដែន របស់ពួកអ្នកមានភិក្ខុរកបានឆ្ងាយឬ ស្តេចដែនដីទ្រទ្រង់ធម៌ដែរឬ ។ ពួក ឈ្មួញក្រាបទូលថា យ៉ាងនោះឯង ព្រះអង្គ ។ ព្រះរាជាត្រាស់ថា ប្រទេស របស់ពួកអ្នកកាន់សាសនាអ្វី ។ ពួកឈ្មួញក្រាបទូលថា មាន ព្រះអង្គ តែ មាត់របស់ទូលបង្គំមានសំណល់អាហារ មិនអាចនឹងពោលបាន ។ ព្រះរាជា បានប្រទានទឹកដោយកុណ្ឌីមាស ។ ឈ្មួញទាំងនោះខ្ពរមាត់ហើយ បែរមុខ

ចំពោះព្រះទសពល ផ្ដន់អញ្ជាលីហើយ ក្រាបទូលថា បពិត្រមហារាជ ពុទ្ធរតនៈ បានកើតឡើងហើយក្នុងប្រទេសរបស់ទូលបង្គំ ព្រះរាជាគ្រាន់តែឮថា តុន្ត្រា បីតិកើតផ្សាយទូទៅពេញព្រះវរកាយ ។ លំដាប់នោះ ទើបព្រះរាជា ត្រាស់ថា បាទាំងឡាយ អ្នកពោលថា តុន្ត្រា ឬ ។ ព្រះរាជាញ៉ាំងពួក ឈ្មួញឲ្យពោលអស់ ៣ ដងយ៉ាងនេះថា បពិត្រមហារាជ ទូលបង្គំពោលថា តុន្ត្រា ដូច្នេះ ទើបត្រាស់ថា បទថា តុន្ត្រា មានគុណប្រមាណមិនបាន បុគ្គល ណាម្នាក់ ក៏មិនអាចធ្វើប្រមាណនៃបទថា តុន្ត្រា នោះបានឡើយ ទើបជ្រះថ្លា ក្នុងព្រះពុទ្ធនោះឯង ហើយបានព្រះរាជទានទ្រព្យមួយសែន ត្រាស់សួរទៀត ថា សាសនាដទៃមានទៀតទេ ។ ឈ្មួញក្រាបទូលថា បពិត្រព្រះអង្គ មាន ធម្មរតនៈកើតឡើងហើយ ។ ព្រះរាជាទ្រង់ស្ដាប់ដូច្នោះហើយ ទើបទ្រង់ ទទួលប្ដេជ្ញាអស់វារៈ ៣ ដងយ៉ាងនោះ ហើយព្រះរាជទានទ្រព្យមួយសែន ទៀត ត្រាស់សួរទៀតថា សាសនាដទៃមានទៀតដែរឬទេ ។ ពួកឈ្មួញ ក្រាបទូលថា បពិត្រព្រះអង្គ មាន គីសង្ឃរតនៈកើតឡើងហើយ ។ ព្រះរាជា ទ្រង់ស្ដាប់ដូច្នោះហើយ ទើបទទួលប្ដេជ្ញាអស់ ៣ ដងយ៉ាងនោះ ព្រះរាជទាន ទ្រព្យមួយសែនទៀត ។ ទ្រង់ចារព្រះរាជលិខិតដែលព្រះរាជទានទ្រព្យក្នុងព្រះ រាជសាសន៍ ហើយបញ្ជូនទៅដោយព្រះតម្រាស់ថា នៃបាទាំងឡាយ ពួកអ្នក ចូរទៅកាន់សម្មាភិប័ត្តរបស់ព្រះវេរី ។ កាលពួកឈ្មួញទាំងនោះទៅហើយ ព្រះ រាជាបានត្រាស់សួរអាមាត្យទាំងឡាយថា បាទាំងឡាយ ព្រះពុទ្ធទ្រង់កើតឡើង ហើយ ពួកអ្នកនឹងធ្វើអ្វី ។ អាមាត្យទាំងឡាយក្រាបទូលថា បពិត្រព្រះអង្គ

ចុះទ្រង់មានបំណងនឹងធ្វើដូចម្តេច ។ ព្រះរាជាត្រាស់ថា ខ្ញុំនឹងបួស ។ អមាត្យ  
ទាំងឡាយពោលថា ពួកទូលបង្គំក៏នឹងបួស ។ ជនទាំងអស់នោះមិនជាប់ជំពាក់  
ក្នុងផ្ទះ ឬកំណប់ទ្រព្យ ទើបនាំគ្នាចេញបួស មួយអន្លើដោយសេរី ដែលមាន  
មនុស្សជិះទៅ ។

ពួកឈ្មួញទៅកាន់សម្នាក់ព្រះនាងអនោជាទេវី បង្ហាញព្រះរាជសាសន៍  
ព្រះទេវីទ្រង់អានហើយ ត្រាស់សួរថា ព្រះរាជាទ្រង់ព្រះរាជទានកហាបណៈ  
ដល់ពួកអ្នកដ៏ច្រើន ពួកអ្នកធ្វើអ្វីឲ្យព្រះអង្គ ។ ពួកឈ្មួញពោលថា ពួកទូល  
បង្គំនាំព្រះរាជសាសន៍ដែលគួរស្រឡាញ់មកក្រាបទូល ។ ព្រះទេវីពោលថា  
ពួកអ្នកអាចនិទានឲ្យខ្ញុំស្តាប់បានខ្លះឬទេ ពួកឈ្មួញពោលថា បាន តែបុគ្គល  
ដែលមានមាត់មានសំណល់អាហារ មិនអាចពោលបានទេ ។ ព្រះនាងបាន  
ប្រទានទឹកក្នុងកុណ្ឌីមាសដល់ពួកឈ្មួញ ពួកឈ្មួញទាំងនោះ ខ្មោចមាត់ហើយ  
ក្រាបទូលដោយន័យដែលបានក្រាបទូលដល់ព្រះរាជា ។ សូម្បីព្រះនាងបាន  
ស្តាប់ហើយ ក៏កើតបីតិបាមោជ្ជ ព្រះនាងទទួលប្លេជ្ជា ៣ ដង ក្នុងបទ  
នីមួយៗ ដោយន័យនោះឯង បានប្រទានទ្រព្យ ៩ សែន បែងជា ៣ តាម  
ចំនួនប្លេជ្ជា ។ ពួកឈ្មួញបានទ្រព្យទាំងអស់ ១ លាន ២ សែន ។

លំដាប់នោះ ព្រះទេវីត្រាស់សួរពួកឈ្មួញថា នែបា តើព្រះរាជាទ្រង់  
ប្រថាប់នៅទីណា ។ ពួកឈ្មួញក្រាបទូលថា បពិត្រព្រះនាង ទ្រង់ចេញបួស  
ហើយ ។ ព្រះនាងបញ្ជូនពួកឈ្មួញទាំងនោះទៅដោយព្រះតម្រាស់ថា បើ  
ដូច្នោះ ពួកអ្នកចូរទៅចុះ ហើយមានព្រះរាជសវនីយ៍ ឲ្យហៅភរិយារបស់

អមាត្យដែលតាមព្រះរាជាទៅ សួរថា ពួកនាងជីងទីដែលប្តីរបស់នាងទៅដែរ  
 ឬ ។ ស្រ្តីទាំងនោះទូលថា បពិត្រព្រះនាង ខ្ញុំម្ចាស់ជីង ពួកគាត់ទៅតាមព្រះ  
 រាជាប្រពាតឧទ្យាន ព្រះទេវីមានព្រះសវនីយ៍ថា ពួកគេទៅល្អហើយ នាង  
 ទាំងឡាយ កាលពួកគេទៅក្នុងសួននោះ បានដំណឹងថា ព្រះពុទ្ធកើតឡើង  
 ហើយ ព្រះធម៌កើតឡើងហើយ ព្រះសង្ឃកើតឡើងហើយ ទើបនាំគ្នាទៅ  
 បួសក្នុងសម្មាគ្រោះទសពល ពួកនាងនឹងធ្វើដូចម្តេច ។ ភរិយាទាំងនោះទូល  
 ថា ចុះព្រះនាងវិញ មានព្រះបំណងដូចម្តេច ព្រះនាងត្រាស់ថា ខ្ញុំនឹងបួស  
 ខ្ញុំមិនលេបកង្កែបដែលជនទាំងនោះខ្ចាក់ហើយ ត្រង់ចុងអណ្តាតទេ ។ ភរិយា  
 ទាំងនោះទូលថា បើដូច្នោះ សូម្បីខ្ញុំម្ចាស់ក៏នឹងបួស ។ ភរិយាទាំងអស់នាំគ្នា  
 ទីមរថ ចេញដំណើរទៅ ។

ឯព្រះរាជា មួយអន្លើដោយអមាត្យ ១០០០ យាងដល់ប្រាំងស្ទឹងគង្គា  
 ក្នុងវេលានោះ ស្ទឹងគង្គាក៏ពេញប្រៀប ។ លំដាប់នោះ ទើបពួកជនទាំងនោះ  
 គិតថា ស្ទឹងគង្គានេះពេញហៀរហូរ ដេរជាសទៅដោយត្រីកាច សូម្បីពួក  
 ទាសៈ ឬមនុស្សដែលមកជាមួយពួកយើង ដែលអាចធ្វើទុក ឬក្បួនឲ្យពួក  
 យើងក៏មិនមាន គុណរបស់ព្រះសាស្តាផ្សាយទៅខាងក្រោមដល់អរិចី ខាងលើ  
 ដល់កវគ្គព្រហ្ម បើព្រះសាស្តាអង្គនោះ ជាព្រះសម្មាសម្ពុទ្ធ សូមឲ្យខ្លងក្រចក  
 សេះទាំងនេះកុំសើមឡើយ ដូច្នេះហើយ ទើបបញ្ជាសេះឲ្យរត់ទៅលើផ្ទៃទឹក ។  
 សូម្បីខ្លងក្រចកសេះមួយក៏មិនសើម ។ ពួកជនទាំងនោះ ហាក់ដូចទៅតាមផ្លូវ  
 ដល់ត្រើយនាយ ហើយដល់ស្ទឹងធំដទៃខាងមុខ ។ ក្នុងទីនោះ មិនមានសត្វ-

កិរិយាជនៃឡើយ ពួកជនទាំងនោះ ធ្វើការតែស្ទឹងទទឹងកន្លះយោជន៍ដោយ  
សច្ចកិរិយានោះឯង ។ លំដាប់នោះ ពួកជនទាំងនោះ ធ្វើស្ទឹងធំទី ៣ ឈ្មោះ  
ចន្ទកាគា បានធ្វើស្ទឹងនោះដោយសច្ចកិរិយានោះឯង ។

ថ្ងៃនោះ ពេលទៀបភ្លឺ ព្រះសាស្ត្រាចេញអំពីមហាករុណាសមាបត្តិ ទ្រង់  
ប្រមើលមើលសត្វលោក ទ្រង់ឃើញថា ថ្ងៃនេះ ព្រះបាទមហាកប្បិនទ្រង់លះ  
រាជអាណាចក្រ ៣០០ យោជន៍ ហែហមទៅដោយអមាត្យ ១០០០ មកដើម្បី  
បួសក្នុងសម្មាភវបស្ថិតថាគត ទើបទ្រង់មានព្រះតម្រិះថា តថាគតគួរទទួល  
ជនទាំងនោះ ហើយទ្រង់ជម្រះព្រះវរកាយអំពីព្រលឹម មានភិក្ខុសង្ឃជាបរិវារ  
យាងបិណ្ឌបាត ក្នុងក្រុងសាវត្ថី ត្រឡប់អំពីបិណ្ឌបាត សោយស្រេចហើយ  
ទ្រង់កាន់យកបាត និងចីវរ ហោះទៅប្រថាប់គង់ពត់ព្រះភ្នែក តាំងព្រះសតិមាំ  
បញ្ចេញព្រះពុទ្ធរស្មីត្រង់ដើមជ្រៃធំ ដែលមានត្រង់កំពង់ធ្ងន់របស់ពួកជនទាំង  
នោះ គឺត្រង់ច្រាំងស្ទឹងចន្ទកាគា ។ ត្រង់កំពង់នោះ ព្រះរាជា មួយអន្លើនឹង  
បរិវារទតឃើញព្រះធម្មណ្ឌរង្សីឡើងច្រាត់ ឃើញព្រះកក្ក្ររបស់ព្រះទេសពល  
មានសិរីដូចព្រះចន្ទពេញវង់ ទើបសន្និដ្ឋានក្នុងចិត្ត ដោយការឃើញនោះឯង  
ថា ព្រះសាស្ត្រាដែលពួកយើងបួសឧទ្ទិសនោះ ជាសាស្ត្រាអង្គនោះឯង ទើប  
បង្ហាន់កាយក្រាបថ្វាយបង្គំ តាំងអំពីទីដែលឃើញ នាំគ្នាមកថ្វាយបង្គំព្រះ  
សាស្ត្រាហើយ ។ ព្រះរាជា ទ្រង់ចាប់កព្រះពុទ្ធប្បាទទាំង ២ ថ្វាយបង្គំហើយ  
ប្រថាប់គង់ក្នុងទីសមគួរនាចំណែកម្ខាង មួយអន្លើដោយអមាត្យ ១០០០ ព្រះ  
សាស្ត្រាទ្រង់សម្តែងធម៌ដល់ព្រះរាជា និងអមាត្យទាំងនោះ ។ គ្រាចប់ទេសនា

ជនទាំងនោះតាំងនៅក្នុងអរហត្ត ទូលសូមបព្វជ្ជាជាមួយនឹងព្រះសាស្តា ។ ព្រះសាស្តាទ្រង់ជ្រាបថា ជនពួកនេះកាន់យកចីវររបស់ខ្លួនមកនោះឯង ព្រោះធ្លាប់ឲ្យចីវរទាន ទើបទ្រង់លាព្រះហស្តដែលមានពណ៌ដូចមាស ត្រាស់ថា ចូរអ្នកជាកិក្ខុចុះ ធម៌ តថាគតសម្តែងល្អហើយ ចូរប្រព្រឹត្តព្រហ្មចរិយៈ ដើម្បីឲ្យអស់នូវកងទុក្ខ ដោយប្រព្រឹត្តចុះ ។ នេះឈ្មោះថា ជនទាំងនោះ បានបព្វជ្ជានិងឧបសម្បទាហើយ ។ ជនទាំងនោះ ហាក់ដូចព្រះថេរៈមានវស្សា ៦០ ហែហមព្រះសាស្តា ។

ឯព្រះនាងអនោជាទេវី មានរថ ១០០០ ជាបរិវារ យាងដល់ស្ទឹងគង្គា មិនបានឃើញទូក ឬក្បូនដែលមកជាប្រយោជន៍ដល់ព្រះរាជា ដោយព្រះនាងជាស្រីឈ្មោស ទើបមានព្រះតម្រិះថា ព្រះរាជាពិតជាធ្វើសច្ចកិរិយាយាងទៅព្រះសាស្តាអង្គនោះ ទ្រង់មិនបានកើតឡើងដើម្បីប្រយោជន៍តែដល់ព្រះរាជានិងអមាត្យតែមួយពួកប៉ុណ្ណោះឡើយ ដោយប្រការដូច្នេះ បើព្រះសាស្តាអង្គនោះ ជាព្រះសម្មាសម្ពុទ្ធ សូមឲ្យរថទាំងឡាយ របស់ពួកខ្ញុំកុំបីលិចទឹក ដូច្នេះហើយ ឲ្យរថស្ទុះទៅលើផ្ទៃទឹក ។ សូម្បីកងរថក៏មិនសើម ។ សូម្បីស្ទឹងទី ២ និងទី ៣ ព្រះនាងក៏ឆ្លងដោយសច្ចកិរិយានោះឯង ។ កាលកំពុងឆ្លងទឹកនោះឯង ព្រះនាងបានទតឃើញព្រះសាស្តាត្រង់គល់ជ្រៃ ។ ព្រះសាស្តាមានព្រះតម្រិះថា ស្រីទាំងនេះឃើញប្តីរបស់ខ្លួន ឆន្ទរាគៈនឹងកើតឡើង ធ្វើអន្តរាយចំពោះមគ្គផល តែឆន្ទរាគៈនោះនឹងមិនអាចធ្វើអន្តរាយយ៉ាងនេះបាន ហើយទ្រង់បំបាំងមិនឲ្យជនទាំងនោះឃើញគ្នានិងគ្នា ។ ស្រីទាំងអស់នោះ ឡើងអំពី



កំពង់អង្គុយថ្វាយបង្គំព្រះទេសពល ។ ព្រះសាស្តាទ្រង់សម្តែងធម៌ដល់ស្រីទាំង  
 នោះ ក្នុងវេលាចប់ទេសនា ស្រីទាំងអស់តាំងនៅក្នុងសោតាបត្តិផល ហើយ  
 ទើបបានឃើញគ្នានិងគ្នា ។ ព្រះសាស្តាទ្រង់ព្រះតម្រិះថា ចូរឧប្បលវណ្ណាមក  
 ទីនេះចុះ ។ ព្រះនាងឧប្បលវណ្ណាមកហើយ ឲ្យស្រីទាំងអស់បព្វជ្ជា ហើយ  
 នាំទៅកាន់សម្នាក់ភិក្ខុនី ។ ព្រះសាស្តានាំភិក្ខុ ១០០០ រូប ហោះទៅកាន់វត្ត  
 ជេតពន ។ លោកសំដៅយកព្រះមហាកប្បិននេះ ទើបបានពោលពាក្យនេះ  
 ថា មហាកប្បិននោតិ ឯវំ ឆាមកោ អភិញ្ញាតលប្បត្តោ អសីតិមហា-  
 សាវកានំ អត្តន្តរោ មហាថេរោ ដូច្នេះ ។

[ ៣៩២ ] បទថា ជនេតស្មី ប្រែថា ក្នុងប្រជុំជនអ្នកឲ្យកំណើត  
 អធិប្បាយថា ក្នុងពួកសត្វ ។ បទថា យេ គោត្តប្បជិសារិនោ សេចក្តីថា  
 បណ្តាបុគ្គលដែលប្រកាន់ គឺបដិបត្តិ ញាណ គោត្រថា ពួកយើងជាវាសេដ្ឋ-  
 គោត្រដូច្នេះជាដើម ក្សត្រជាបុគ្គលប្រសើរបំផុត ។ បទថា វិជ្ជាចរណា-  
 សម្បន្នោ បានដល់ បុគ្គលដែលប្រកបដោយវិជ្ជា ៨ ប្រការ និងចរណៈ  
 ១៥ ។ បទថា តបតិ ប្រែថា រមែងរុងរឿង ។ បទថា ឈាយី តបតិ  
 ព្រាហ្មណោ សេចក្តីថា ព្រាហ្មណ៍ដែលជាខ័ណ្ឌស្រពសម្មីនឈាន ២ យ៉ាង  
 រមែងរុងរឿងក្រៃលែង ខណៈនោះ ព្រះកាឡទាយិត្តរនោះអង្គុយសម្មីន  
 ឈាន ២ យ៉ាងក្នុងទីមិនឆ្ងាយ ។ បទថា តុទ្ធោ តបតិ សេចក្តីថា ព្រះ-  
 សព្វញ្ញតុទ្ធរមែងរុងរឿង ។ បានឮថា នេះជាមន្តលកថាទាំងអស់ ។

បានឮថា ព្រះបាទកាតិករាជ ឲ្យធ្វើការបូជាណានីមួយហើយ ត្រាស់នឹង

បុគ្គលជាអាចារ្យថា សូមអ្នកប្រាប់ជ័យមង្គលឯណានីមួយ ដែលមិនផុតអំពី  
 ព្រះរតនត្រ័យ ។ បុគ្គលជាអាចារ្យពិចារណាដល់ព្រះពុទ្ធវចនៈ គឺព្រះត្រៃ-  
 បិដក កាលនឹងពោលមង្គលកថានេះ ពោលថា ធិវា តបតិ អាធិប្បោ ព្រះ  
 អាទិត្យចែងចាំងក្នុងពេលថ្ងៃ ដូច្នេះហើយ ផ្គងអញ្ចូលដល់ព្រះអាទិត្យដែល  
 លិចទៅ ពោលថា រត្តិមាភាតិ ចន្ទិមា ព្រះចន្ទចែងចាំងក្នុងពេលយប់  
 ដូច្នេះហើយ ផ្គងអញ្ចូលដល់ព្រះចន្ទ ដែលកំពុងរះឡើង ពោលថា សន្និទ្ធោ  
 ខត្តិយោ តបតិ ក្សត្រទ្រង់ពាក់គ្រឿងក្រោះ រមែងមានទ្រង់ទ្រាយល្អ ដូច្នេះ  
 ហើយ ផ្គងអញ្ចូលដល់ព្រះរាជា ពោលថា ឈាយី តបតិ ព្រាហ្មណោ  
 ព្រាហ្មណ៍ដែលសម្លឹងឈាន រមែងរុនរឿង ដូច្នេះហើយ ផ្គងអញ្ចូលដល់ភិក្ខុ  
 សង្ឃ ពោលថា តុទ្ធោ តបតិ តេជសា ព្រះពុទ្ធ រមែងរុនរឿងដោយតេជៈ  
 ដូច្នេះហើយ ផ្គងអញ្ចូលដល់មហាចេតិយ ។ លំដាប់នោះ ព្រះរាជាត្រាសនឹង  
 បុគ្គលដែលជាអាចារ្យថា អ្នកកុំចាប់ផ្តើមធ្វើឡើយ ហើយទ្រង់ដាក់ទ្រព្យ  
 ១០០០ ក្នុងដៃដែលលើកឡើងនោះឯង ។<sup>១៣៣</sup>

អដ្ឋកថា កប្បិនសូត្រ ចប់



## សហាយសូត្រទី ១២

[ ៣៨៣ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ភិក្ខុពីររូបជាសម្មាញ់នឹងគ្នា ជាសទ្ធិវិហារិករបស់ព្រះមហាកប្បិន មានអាយុ ចូលទៅគាល់ព្រះមានព្រះភាគ ។

[ ៣៨៤ ] ព្រះមានព្រះភាគ បានទតឃើញភិក្ខុទាំងនោះកំពុងមកអំពី ចម្ងាយ លុះទតឃើញហើយ ត្រាស់ហៅភិក្ខុទាំងឡាយមកថា ម្ចាស់ភិក្ខុទាំង- ឡាយ អ្នកទាំងឡាយ ឃើញភិក្ខុទាំងពីររូបនេះជាសម្មាញ់នឹងគ្នាកំពុងដើរមក ជាសទ្ធិវិហារិករបស់មហាកប្បិនឬទេ ។ ព្រះករុណាព្រះអង្គ ។ ម្ចាស់ភិក្ខុ ទាំងឡាយ ភិក្ខុទាំងនេះឯង មានបូជិត្រៃស មានអានុភាពច្រើន សមាបត្តិណា ដែលភិក្ខុទាំងនោះមិនធ្លាប់ចូល សមាបត្តិនោះ បុគ្គលដទៃមិនបានដោយងាយ ឡើយ មួយទៀត ពួកកុលបុត្តដែលចេញចាកផ្ទះចូលមកកាន់ផ្នួស ដោយ ប្រពៃ ដើម្បីប្រយោជន៍ដល់អនុត្តរធម៌ណា ភិក្ខុទាំងនោះក៏បានត្រាស់ដឹង បាន ធ្វើឲ្យជាក់ច្បាស់ បានសម្រេចដោយខ្លួនឯង ក្នុងបច្ចុប្បន្ន នូវអនុត្តរធម៌នោះ ដែលជាទីបំផុតនៃព្រហ្មចរិយៈ ។

[ ៣៨៥ ] ព្រះមានព្រះភាគ បានត្រាស់ព្រះពុទ្ធដីកានេះ លុះព្រះសុគត ជាសាស្តា ត្រាស់ព្រះពុទ្ធដីកានេះហើយ ទើបទ្រង់ត្រាស់ព្រះពុទ្ធដីកានេះ តទៅទៀតថា

ភិក្ខុទាំងនោះ ជាសម្មាញ់នឹងគ្នា ជាអ្នកមានលទ្ធិត្រូវគ្នា  
ជាយូរហើយ ទាំងព្រះសទ្ធម្មរបស់ភិក្ខុទាំងនោះ ក៏ត្រូវ

សារត្ថប្បកាសនី អដ្ឋកថា សំយុត្តនិកាយ

៥១៥

គ្នា ក្នុងធម៌ដែលព្រះពុទ្ធ សម្តែងហើយ ( ភិក្ខុទាំង  
នោះ ) កប្បិនភិក្ខុ បានទូន្មានហើយ ក្នុងធម៌ដែលព្រះ  
អរិយៈសម្តែងហើយ ភិក្ខុទាំងនោះ ទ្រទ្រង់នូវអត្តភាព  
ជាទីបំផុត បានឈ្នះមារ ព្រមទាំងពាហនៈ ។

សូត្រទី ១២ ចប់

ភិក្ខុសំយុត្តទី ៩ ចប់

**ឧទាននៃភិក្ខុសំយុត្តនោះ គឺ**

ពោលអំពីព្រះកោលិតៈ ( មោគ្គល្លាន ) ១ ឧបតិស្សៈ  
( សារីបុត្ត ) ១ សេចក្តីប្រៀបដូចជាផ្ទាំង ១ ភិក្ខុបួស  
ថ្មី ១ សុជាតត្ថេរ ១ លក្ខណ្ឌកកទុយត្ថេរ ១ វិសាខ-  
ត្ថេរ ១ នន្ទត្ថេរ ១ តិស្សត្ថេរ ១ ភិក្ខុនាមជាថេរៈ ១  
កប្បិនត្ថេរ ១ ភិក្ខុពីររូបជាសម្មាញ្ញនឹងគ្នា ១ រួមជា ១២ ។

**សំយុត្តនៃនិទានវគ្គ**

**ឧទាននៃសំយុត្តនោះ គឺ**

អភិសមយសំយុត្ត ១ ធាតុសំយុត្ត ១ អនមតគ្គ-  
សំយុត្ត ១ កស្សបសំយុត្ត ១ សក្ការសំយុត្ត ១  
រាហុលសំយុត្ត ១ លក្ខណសំយុត្ត ១ ឱបម្មសំយុត្ត

១ ភិក្ខុសម្បត្តិ ១ និទានវគ្គទី ២ លោកសម្តែងដោយ  
សម្បត្តិនោះ ( រួមជា ១០ ) ។

និទានវគ្គសម្បត្តិ ចប់

### អដ្ឋកថាសហាយសូត្រ

[ ៣៩៥ ] ក្នុងសហាយសូត្រទី ១២ មានវិនិច្ឆ័យដូចតទៅនេះ បទថា  
ចំរើនរត្តំ សមេនិកា បានដល់ ជាអ្នកមានលទ្ធិតាំងនៅស្មើគ្នា ជាគូគ្នា អស់  
កាលយូរ ។ បានឮថា បព្វជិតទាំងនោះ បានត្រាច់ទៅរួមគ្នាអស់ ៥០០  
ជាតិ ។ បទថា សមេតិ នេសំ សទ្ធម្មោ សេចក្តីថា ឥឡូវនេះ សាសន-  
ធម៌របស់បព្វជិតនេះ ប្រៀបធៀបស្មើគ្នា ។ បទថា ធម្មេ ពុទ្ធប្បវេទិតេ សេចក្តី  
ថា ក្នុងធម៌ដែលព្រះពុទ្ធទ្រង់ប្រកាសហើយ អធិប្បាយថា សាសនធម៌មែន  
ល្អប្រពៃដោយធម៌នោះ ។ បទថា សុវិនិកា កប្បនេន សេចក្តីថា ព្រះ  
ឧបជ្ឈាយ៍របស់ខ្លួនដឹកនាំដោយល្អ ក្នុងធម៌ដែលព្រះអរិយៈប្រកាសហើយ  
ពាក្យដ៏សេសក្នុងទីគ្រប់អន្លើ ងាយយល់ទាំងអស់ហើយ ។<sup>២៣៣</sup>

អដ្ឋកថា សហាយសូត្រ ចប់

អដ្ឋកថា ភិក្ខុសម្បត្តិ ចប់

អដ្ឋកថា សម្បត្តិនិកាយនិទានវគ្គ ចប់

**សុត្តន្តបិដក**  
**សំយុត្តនិកាយ ខន្ធវារវគ្គ**  
**បញ្ចមភាគ**

សូមក្រាបថ្វាយបង្គំ ចំពោះព្រះមានព្រះភាគ  
ជាអរហន្តសម្មាសម្ពុទ្ធអង្គនោះ

**ខន្ធសំយុត្ត**  
**មូលបណ្ណាសក នកុលបិរវគ្គទី ១**  
**នកុលបិរុសូត្រទី ១**

[ ១ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគទ្រង់គង់  
នៅក្នុងរោសកឡាវន ជាទីឲ្យនូវអភ័យដល់សត្វម្រឹគ ជិតក្រុងសុសុមារគិរៈ  
ក្នុងដែនកគ្គៈ ។ បេ។ គ្រានោះឯង គហបតីឈ្មោះ នកុលបិរា ( ជាបិតារបស់  
កុមារឈ្មោះនកុលៈ ) ចូលទៅគាល់ព្រះមានព្រះភាគ លុះចូលទៅដល់ក្រាប  
ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះនកុលបិរា-  
គហបតី អង្គុយក្នុងទីដ៏សមគួរហើយ បានក្រាបបង្គំទូលព្រះមានព្រះភាគ ដូច្នេះ  
ថា បពិត្រព្រះអង្គដ៏ចម្រើន ខ្ញុំព្រះអង្គជរាហើយ មានវ័យចម្រើនហើយ ចាស់  
ហើយ មានវ័យកន្លងហើយ ចូលក្នុងបច្ច័យវ័យហើយ មានកាយរសាបរសល់

មានជំងឺរឿយៗ បពិត្រព្រះអង្គដ៏ចម្រើន ខ្ញុំព្រះអង្គមិនបានឃើញព្រះមានព្រះភាគ  
នឹងពួកភិក្ខុគួរដល់ការចម្រើននូវចិត្ត អស់កាលជានិច្ចទេ បពិត្រព្រះអង្គដ៏  
ចម្រើន សូមព្រះមានព្រះភាគទូន្មានខ្ញុំព្រះអង្គ បពិត្រព្រះអង្គដ៏ចម្រើន សូម  
ព្រះមានព្រះភាគប្រៀនប្រដៅខ្ញុំព្រះអង្គ ដើម្បីជាប្របយោជន៍ ដើម្បីសេចក្តី  
សុខដល់ខ្ញុំព្រះអង្គអស់កាលជាយូរអង្វែង ។ ព្រះអង្គទ្រង់ត្រាស់ថា ម្ចាស់  
គហបតី ការណ៍នោះយ៉ាងហ្នឹងហើយ ម្ចាស់គហបតី ការណ៍នោះយ៉ាងហ្នឹង  
ហើយ ម្ចាស់គហបតី ព្រោះថា កាយនេះតែងរសាប់រសល់ ( មិនមាំមួន )  
ដូចជាស៊ីតសត្វ គ្រាន់តែមានសម្បកពាសព័ទ្ធជុំវិញ ម្ចាស់គហបតី អ្នកណា  
ដែលរក្សាកាយនេះ សម្គាល់ថា គ្មានរោគ សូម្បីមួយរំពេច អ្នកនោះឯង  
មិនមានអ្វីក្រៅពីសេចក្តីល្ងង់ទេ ម្ចាស់គហបតី ព្រោះហេតុនោះ គួរអ្នក  
សិក្សាយ៉ាងនេះថា កាលបើអាត្មាអញ មានកាយរសាប់រសល់ ចិត្តនឹងមិន  
រសាប់រសល់ទេ ម្ចាស់គហបតី គួរអ្នកសិក្សា យ៉ាងនេះចុះ ។

[ ២ ] លំដាប់នោះ នកុលបិដកគហបតី ត្រេកអររីករាយ ចំពោះកាសិត  
របស់ព្រះមានព្រះភាគ ហើយក្រោកចាកអាសនៈ ក្រាបថ្វាយបង្គំព្រះមានព្រះភាគ  
ធ្វើប្រទក្សិណ ហើយចូលទៅរកព្រះសារីបុត្តមានអាយុ លុះចូលទៅដល់ ក្រាប  
ថ្វាយបង្គំព្រះសារីបុត្តមានអាយុ ហើយអង្គុយក្នុងទីដ៏សមគួរ ។ លុះនកុលបិដក  
គហបតី អង្គុយក្នុងទីដ៏សមគួរហើយ ទើបព្រះសារីបុត្តមានអាយុ និយាយ  
យ៉ាងនេះថា ម្ចាស់គហបតី ឥន្ទ្រិយរបស់អ្នក ស្រស់បស់ សម្បុរមុខក៏ស្អាត

ផ្លូវផង ទំនងជាបានស្តាប់ធម្មិកថា ក្នុងទីចំពោះព្រះកត្តាបសព្វព្រះមានព្រះភាគ ក្នុងថ្ងៃហើយទេដឹង ។ បពិត្រលោកដ៏ចម្រើន ថ្វីក៏ខ្ញុំព្រះករុណាមិនបានស្តាប់ បពិត្រលោកដ៏ចម្រើន អម្បាញ់មិញ ព្រះមានព្រះភាគបានស្រោចស្រពទឹកអម្រឹត គឺធម្មិកថា ដល់ខ្ញុំព្រះករុណា ។ ម្ចាស់គហបតី ចុះព្រះមានព្រះភាគ ស្រោច ស្រពទឹកអម្រឹត គឺធម្មិកថាដល់អ្នក ដូចម្តេចខ្លះ បពិត្រលោកដ៏ចម្រើន ក្នុង អម្បាញ់មិញនេះ ខ្ញុំព្រះករុណាបានចូលទៅគាល់ព្រះមានព្រះភាគ លុះចូលទៅ ដល់ ក្រាបថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ បពិត្រ លោកដ៏ចម្រើន លុះខ្ញុំអង្គុយក្នុងទីដ៏សមគួរហើយ ក៏ក្រាបបង្គំទូលព្រះមាន ព្រះភាគយ៉ាងនេះថា បពិត្រព្រះអង្គដ៏ចម្រើន ខ្ញុំព្រះអង្គជរាហើយ មានវ័យ ចម្រើនហើយ ចាស់ហើយ មានវ័យកន្លងហើយ ចូលមកក្នុងបច្ច័យវ័យហើយ មានកាយរសាបរសល់ មានជំងឺរឿយៗ បពិត្រព្រះអង្គដ៏ចម្រើន ខ្ញុំព្រះអង្គ មិនបានឃើញព្រះមានព្រះភាគ និងពួកភិក្ខុគួរដល់ការចម្រើននៃចិត្តអស់កាល ជានិច្ចទេ បពិត្រព្រះអង្គដ៏ចម្រើន សូមព្រះមានព្រះភាគទូន្មានខ្ញុំព្រះអង្គ បពិត្រព្រះអង្គដ៏ចម្រើន សូមព្រះមានព្រះភាគ ប្រៀនប្រដៅខ្ញុំព្រះអង្គ ដើម្បី ប្រយោជន៍ ដើម្បីសេចក្តីសុខដល់ខ្ញុំព្រះអង្គ អស់កាលជាយូរអង្វែង ។ បពិត្រលោកដ៏ចម្រើន កាលបើខ្ញុំព្រះករុណា ក្រាបទូលយ៉ាងនេះហើយ ព្រះមាន ព្រះភាគទ្រង់ត្រាស់ចំពោះខ្ញុំព្រះករុណាយ៉ាងនេះថា ម្ចាស់គហបតី ការណ៍នុ៎ះ យ៉ាងហ្នឹងហើយ ម្ចាស់គហបតី ការណ៍នុ៎ះយ៉ាងហ្នឹងហើយ ម្ចាស់គហបតី ព្រោះថា កាយនេះតែងរសាបរសល់ (មិនមាំមួន) ដូចស៊ីតសត្វមានសម្បក



ពាសព័ទ្ធជុំវិញ ម្នាលគហបតី អ្នកណាដែលរក្សាកាយនេះ សម្គាល់ថាគ្មាន  
រោគ សូម្បីមួយរំពេច អ្នកនោះឯង មិនមានអ្វីក្រៅពីសេចក្តីល្ងង់ទេ ម្នាល  
គហបតី ព្រោះហេតុនោះ គួរអ្នកសិក្សាយ៉ាងនេះថា កាលបើអាត្មាអញមាន  
កាយរសាបរសល់ តែចិត្តនឹងមិនរសាបរសល់ទេ ម្នាលគហបតី គួរអ្នក  
សិក្សាយ៉ាងនេះចុះ ។ បពិត្រលោកដ៏ចម្រើន ព្រះមានព្រះភាគ ស្រោចស្រព  
ទឹកអម្រឹត គឺធម្មិកថាដល់ខ្ញុំព្រះករុណា យ៉ាងនេះឯង ។

[ ៣ ] ម្នាលគហបតី ចុះអ្នកមិនអាចសួរបញ្ជាក់ ចំពោះព្រះមានព្រះ  
ភាគតទៅទៀតថា បពិត្រព្រះអង្គដ៏ចម្រើន បុគ្គលមានកាយរសាបរសល់ផង  
មានចិត្តរសាបរសល់ផង ដោយហេតុដូចម្តេចខ្លះ មួយទៀត បុគ្គលមានកាយ  
រសាបរសល់ តែមានចិត្តមិនរសាបរសល់ ដូចម្តេចខ្លះទេឬ ។ បពិត្រលោក  
ដ៏ចម្រើន យើងខ្ញុំមកពីចម្ងាយ ដើម្បីដឹងសេចក្តីនៃភាសិតនុ៎ះ ក្នុងសម្លាត់ព្រះ  
សារីបុត្តមានអាយុ ( ឯណោះវិញ ) ខ្ញុំព្រះករុណាសូមអង្វរ សូមព្រះសារីបុត្ត  
មានអាយុ បំភ្លឺសេចក្តីនៃភាសិតនេះឲ្យទាន ។ ម្នាលគហបតី បើដូច្នោះ ចូរ  
អ្នកប្រុងស្តាប់យកចិត្តទុកដាក់ឲ្យប្រពៃចុះ អាត្មានឹងសម្តែងជូន ។ នកុល-  
បិតាគហបតី ទទួលពាក្យព្រះសារីបុត្តមានអាយុថា ព្រះករុណាលោកម្ចាស់ ។  
ព្រះសារីបុត្តមានអាយុ សម្តែងយ៉ាងនេះថា ។

[ ៤ ] ម្នាលគហបតី បុគ្គលមានកាយរសាបរសល់ផង មានចិត្ត  
រសាបរសល់ផង តើដូចម្តេច ។ ម្នាលគហបតី បុប្ផជនក្នុងលោកនេះ ជាអ្នក  
មិនចេះដឹង ជាអ្នកមិនឃើញពួកព្រះអរិយៈ មិនឈ្លាសវៃក្នុងធម៌ព្រះអរិយៈ

មិនបានសិក្សាក្នុងព្រះធម៌ពួកព្រះអរិយៈ មិនបានឃើញពួកសប្បុរស មិនឈ្លាស  
 វៃក្នុងធម៌ពួកសប្បុរស មិនបានសិក្សាក្នុងធម៌របស់សប្បុរស រមែងពិចារណា  
 ឃើញច្បាស់នូវរូបជាខ្លួន នូវខ្លួនជាមានរូបខ្លះ នូវរូបជាមានក្នុងខ្លួនខ្លះ នូវ  
 ខ្លួនជាមានក្នុងរូបខ្លះ រមែងប្រកាន់ថា រូប គឺអញ រូបរបស់អាត្មាអញ ។  
 កាលបើបុគ្គលនោះ មានចិត្តប្រកាន់ថា រូបជាអញ រូបរបស់អាត្មាអញ លុះ  
 ដល់រូបនោះប្រែប្រួលទៅ ប្លែកទៅ សេចក្តីសោក សេចក្តីឡើងឡូល ទុក្ខទោ-  
 មនស្ស និងសេចក្តីចង្អៀតចង្អល់ចិត្ត រមែងកើតឡើងដល់បុគ្គលនោះ ព្រោះតែ  
 រូបប្រែប្រួលទៅ ប្លែកទៅ ។ បុគ្គលនោះ ពិចារណាឃើញនូវវេទនាជាខ្លួន  
 នូវខ្លួនជាមានវេទនាខ្លះ នូវវេទនាជាមានក្នុងខ្លួនខ្លះ នូវខ្លួនជាមានក្នុងវេទនាខ្លះ  
 មានសេចក្តីប្រកាន់ថាវេទនា គឺអញ វេទនារបស់អាត្មាអញ ។ កាលបុគ្គល  
 នោះមានសេចក្តីប្រកាន់ថា វេទនា គឺអញ វេទនារបស់អាត្មាអញ ដូច្នេះ  
 លុះដល់វេទនានោះ ប្រែប្រួលទៅ ប្លែកទៅ សេចក្តីសោក សេចក្តីឡើងឡូល  
 ទុក្ខទោមនស្ស និងសេចក្តីចង្អៀតចង្អល់ចិត្ត តែងកើតឡើងដល់បុគ្គលនោះ  
 ព្រោះតែវេទនាប្រែប្រួលទៅ ប្លែកទៅ ។ បុគ្គលពិចារណាឃើញនូវសញ្ញា  
 ជាខ្លួនខ្លះ នូវខ្លួនជាមានសញ្ញាខ្លះ នូវសញ្ញាជាមានក្នុងខ្លួនខ្លះ នូវខ្លួនជាមាន  
 ក្នុងសញ្ញាខ្លះ ក៏ប្រកាន់ថាសញ្ញា គឺអញ សញ្ញារបស់អាត្មាអញ ។ កាលបើ  
 បុគ្គលនោះ មានសេចក្តីប្រកាន់ថា សញ្ញា គឺអញ សញ្ញារបស់អាត្មាអញ ។  
 កាលបើបុគ្គលនោះ មានសេចក្តីប្រកាន់ថា សញ្ញា គឺអញ សញ្ញារបស់  
 អាត្មាអញ លុះដល់សញ្ញានោះប្រែប្រួលទៅ ប្លែកទៅ សេចក្តីសោក សេចក្តី

ខ្សឹកខ្សួល ទុក្ខទោមនស្ស នឹងសេចក្តីចង្អៀតចង្អល់ចិត្ត តែងកើតឡើងដល់  
 បុគ្គលនោះ ព្រោះសញ្ញាប្រែប្រួលទៅ ប្លែកទៅ ។ បុគ្គលពិចារណាយើញនូវ  
 សង្ខារទាំងឡាយថាជាខ្លះ នូវខ្លះថាមានសង្ខារខ្លះ នូវសង្ខារទាំងឡាយថា  
 មានក្នុងខ្លះខ្លះ នូវខ្លះថាមានក្នុងសង្ខារទាំងឡាយខ្លះ តែងប្រកាន់ថាសង្ខារ  
 ទាំងឡាយ គឺអញ សង្ខារទាំងឡាយរបស់អាត្មាអញ ។ កាលបុគ្គលនោះ  
 មានសេចក្តីប្រកាន់ថា សង្ខារទាំងឡាយ គឺអញ សង្ខារទាំងឡាយរបស់អាត្មា  
 អញ លុះដល់សង្ខារទាំងនោះ ប្រែប្រួលទៅ ប្លែកទៅ សេចក្តីសោក សេចក្តី  
 ខ្សឹកខ្សួល ទុក្ខទោមនស្ស នឹងសេចក្តីចង្អៀតចង្អល់ចិត្ត តែងកើតឡើងដល់  
 បុគ្គលនោះ ព្រោះតែសង្ខារទាំងឡាយប្រែប្រួលទៅ ប្លែកទៅ ។ បុគ្គល  
 ពិចារណាយើញនូវវិញ្ញាណថាជាខ្លះ នូវខ្លះថាមានវិញ្ញាណខ្លះ នូវវិញ្ញាណ  
 ថាមានក្នុងខ្លះខ្លះ នូវខ្លះថាមានក្នុងវិញ្ញាណខ្លះ តែងប្រកាន់ថាវិញ្ញាណ គឺអញ  
 វិញ្ញាណរបស់អាត្មាអញ ។ កាលបុគ្គលនោះមានសេចក្តីប្រកាន់ថា វិញ្ញាណ  
 គឺអញ វិញ្ញាណរបស់អាត្មាអញ លុះដល់វិញ្ញាណនោះប្រែប្រួលទៅ ប្លែកទៅ  
 សេចក្តីសោក សេចក្តីខ្សឹកខ្សួល ទុក្ខទោមនស្ស នឹងសេចក្តីចង្អៀតចង្អល់ចិត្ត  
 តែងកើតឡើងដល់បុគ្គលនោះ ព្រោះតែវិញ្ញាណប្រែប្រួលទៅ ប្លែកទៅ ។  
 ម្នាលគហបតី បុគ្គលមានកាយរសាប័រសល់ផង មានចិត្តរសាប័រសល់ផង  
 យ៉ាងនេះឯង ។

[ ៥ ] ម្នាលគហបតី ចុះបុគ្គលមានកាយរសាប័រសល់ តែចិត្តមិន  
 រសាប័រសល់ តើដូចម្តេច ។ ម្នាលគហបតី អរិយសាវ័កក្នុងលោកនេះ ជាអ្នក

ចេះដឹង បានឃើញពួកព្រះអរិយៈឈ្លាសវៃក្នុងធម៌ ព្រះអរិយៈបានសិក្សាថ្នឹក  
ក្នុងធម៌ព្រះអរិយៈ ឃើញពួកសប្បុរសឈ្លាសក្នុងធម៌សប្បុរស បានសិក្សាថ្នឹក  
ក្នុងធម៌សប្បុរស រមែងមិនពិចារណាឃើញរូបជាខ្លួនខ្លះ មិនឃើញខ្លួនថា  
មានរូបខ្លះ មិនឃើញនូវរូបថាមានក្នុងខ្លួនខ្លះ មិនឃើញនូវខ្លួន ថាមានក្នុងរូបខ្លះ  
មិនប្រកាន់ថារូប គឺអញ រូបរបស់អាត្មាអញទេ ។ កាលបុគ្គលនោះមិនប្រកាន់  
ថារូប គឺអញ រូបរបស់អាត្មាអញទេ លុះរូបនោះប្រែប្រួលទៅ ប្លែកទៅ  
សេចក្តីសោក ខ្សឹកខ្សួល ទុក្ខទោមនស្ស និងសេចក្តីចង្អៀតចង្អល់ចិត្ត ក៏មិន  
បានកើតឡើងដល់បុគ្គលនោះ ព្រោះតែរូបប្រែប្រួលទៅ ប្លែកទៅឡើយ ។  
មិនពិចារណាឃើញនូវវេទនាខ្លះ មិនឃើញនូវខ្លួនថាមានវេទនាខ្លះ មិនឃើញនូវ  
វេទនាថាមានក្នុងខ្លួនខ្លះ មិនឃើញនូវខ្លួនថាមានក្នុងវេទនាខ្លះ មិនប្រកាន់ថា  
វេទនា គឺអញ វេទនារបស់អាត្មាអញទេ ។ កាលបុគ្គលនោះមិនប្រកាន់ថា  
វេទនា គឺអញ វេទនារបស់អាត្មាអញទេ លុះវេទនានោះប្រែប្រួលទៅ ប្លែកទៅ  
សេចក្តីសោក សេចក្តីខ្សឹកខ្សួល ទុក្ខទោមនស្ស និងសេចក្តីចង្អៀតចង្អល់ចិត្ត  
មិនកើតឡើង ដល់បុគ្គលនោះ ព្រោះតែវេទនាប្រែប្រួលទៅ ប្លែកទៅឡើយ ។  
មិនពិចារណាឃើញនូវសញ្ញាជាខ្លួនខ្លះ មិនឃើញនូវខ្លួនថាមានសញ្ញាខ្លះ មិន  
ឃើញនូវសញ្ញាថាមានក្នុងខ្លួនខ្លះ មិនឃើញនូវខ្លួនថាមានក្នុងសញ្ញាខ្លះ មិន  
ប្រកាន់ថា សញ្ញា គឺអញ សញ្ញារបស់អាត្មាអញទេ ។ កាលបុគ្គលនោះ មិន  
ប្រកាន់ថា សញ្ញា គឺអញ សញ្ញារបស់អាត្មាអញទេ លុះសញ្ញានោះប្រែប្រួល  
ទៅ ប្លែកទៅ សេចក្តីសោក សេចក្តីខ្សឹកខ្សួល ទុក្ខទោមនស្ស និងសេចក្តី

ចង្អៀតចង្អល់ចិត្ត ក៏មិនកើតឡើងដល់បុគ្គលនោះ ព្រោះតែសញ្ញាប្រែប្រួល  
 ទៅ ប្លែកទៅឡើយ ។ មិនពិចារណាលើញរូបសង្ខារទាំងឡាយថាជាខ្លួនខ្លះ  
 មិនឃើញរូបរូងមានសង្ខារខ្លះ មិនឃើញរូបសង្ខារទាំងឡាយថាមានក្នុង  
 ខ្លួនខ្លះ មិនឃើញរូបរូង ថាមានក្នុងសង្ខារទាំងឡាយខ្លះ មិនប្រកាន់ថាសង្ខារ  
 ទាំងឡាយ គឺអញ សង្ខារទាំងឡាយរបស់អាត្មាអញទេ ។ កាលបុគ្គលនោះ  
 មិនប្រកាន់ថា សង្ខារទាំងឡាយ គឺអញ សង្ខារទាំងឡាយរបស់អាត្មាអញទេ  
 លុះសង្ខារទាំងនោះប្រែប្រួលទៅ ប្លែកទៅ សេចក្តីសោក សេចក្តីខ្សឹកខ្សួល  
 ទុក្ខទោមនស្ស នឹងសេចក្តីចង្អៀតចង្អល់ចិត្ត មិនកើតឡើងដល់បុគ្គលនោះ  
 ព្រោះសង្ខារទាំងឡាយប្រែប្រួលទៅ ប្លែកទៅឡើយ ។ មិនពិចារណាលើញ  
 រូបវិញ្ញាណថាជាខ្លួនខ្លះ មិនឃើញរូបរូងមានវិញ្ញាណខ្លះ មិនឃើញរូប  
 វិញ្ញាណថាមានក្នុងខ្លួនខ្លះ មិនឃើញរូបរូងមានក្នុងវិញ្ញាណខ្លះ មិនបាន  
 ប្រកាន់ថាវិញ្ញាណ គឺអញ វិញ្ញាណរបស់អាត្មាអញទេ ។ កាលបុគ្គលនោះ  
 មិនប្រកាន់ថាវិញ្ញាណ គឺអញ វិញ្ញាណរបស់អាត្មាអញទេ លុះវិញ្ញាណនោះ  
 ប្រែប្រួលទៅ ប្លែកទៅ សេចក្តីសោក សេចក្តីខ្សឹកខ្សួល ទុក្ខទោមនស្ស នឹង  
 សេចក្តីចង្អៀតចង្អល់ចិត្ត ក៏មិនកើតឡើងដល់បុគ្គលនោះ ព្រោះតែវិញ្ញាណ  
 ប្រែប្រួលទៅ ប្លែកទៅឡើយ ។ ម្នាលគហបតី បុគ្គលមានកាយរសាប័រសល់  
 តែចិត្តមិនបានរសាប័រសល់ យ៉ាងនេះឯង ។ លុះព្រះសាវ័បុត្តមានអាយុ  
 បាននិយាយពាក្យនេះហើយ នកុលបិតាគហបតី ជាអ្នកមានចិត្តត្រេកអរ  
 បានត្រេកអរនឹងភាសិតរបស់ព្រះសាវ័បុត្តមានអាយុ ។

## អដ្ឋកថា

### សំយុត្តនិកាយ ឈ្មោះ សារត្ថប្បកាសិនី

#### ខន្ធការវគ្គ

#### ខន្ធសំយុត្ត

#### នកុលបិតវគ្គ

#### នកុលបិតុសូត្រ

[ ១ ] នកុលបិតុសូត្រទី ១ ក្នុងនកុលបិតុវគ្គ មានវិនិច្ឆ័យដូច្នេះ បទថា ភក្កេសុ បានដល់ ក្នុងជនបទមានឈ្មោះយ៉ាងនេះ ។

បទថា សុំសុមារតិវេ បានដល់ ក្នុងនគរឈ្មោះសុំសុមារតិវេ មានតំណាល មកថា កាលសាងនគរនោះ ក្រពើយំ ដូច្នេះ ទើបមនុស្សទាំងឡាយ តាំង ឈ្មោះនគរនោះថា សុំសុមារតិវេ ។ បទថា ភេសកឡារនេ សេចក្តីថា ក្នុង ព្រៃដែលបានឈ្មោះយ៉ាងនេះ ព្រោះយក្ខិនីឈ្មោះភេសកឡានៅអាស្រ័យ ។ ព្រៃនោះឯង ហៅថា មិត្តនាយ ព្រោះជាទីឲ្យអភ័យដល់ពួកម្រឹគ ព្រះមាន ព្រះភាគទ្រង់អាស្រ័យនគរនោះ ក្នុងជនបទនោះ ប្រថាប់នៅក្នុងដងព្រៃនោះ ។ បទថា នកុលបិតា បានដល់ ជាបិតារបស់ទារកឈ្មោះនកុល ។

បទថា ធិល្លោកា បានដល់ ជាអ្នកទ្រុឌទ្រោមព្រោះជរា ។ បទថា វុឡោ បានដល់ ជាអ្នកចម្រើនដោយវ័យ ។ បទថា មហាលូកោ បានដល់ ចាស់ដោយ

កំណើត ។ បទថា អនុគតោ បានដល់ កន្លង ៣ កាល ។ បទថា វាយោ-  
អនុប្បត្តោ បានដល់ កន្លង ៣ កាលនោះៗ ដល់បច្ច័យវ័យតាមលំដាប់ ។  
បទថា អាតុរកាយោ បានដល់ មានជំងឺតម្អាត សេចក្តីពិត សរីរៈនេះ  
សូម្បីមានពណ៌ដូចមាស ក៏ឈ្មោះថា រសាប់រសល់នោះឯង ព្រោះអត្តថា  
ហូរចេញជានិច្ច តែពោលដោយពិសេស សរីរៈនោះរមែងមានការរសាប់  
រសល់ ៣ យ៉ាង គឺ រសាប់រសល់ព្រោះជរា ១ រសាប់រសល់ព្រោះព្យាធិ ១  
រសាប់រសល់ព្រោះមរណៈ ១ ក្នុង ៣ យ៉ាងនោះ ព្រោះភាពជា  
មនុស្សចាស់ ទើបឈ្មោះថា រសាប់រសល់ព្រោះជរានោះក៏ពិត សូម្បីយ៉ាង  
នោះ ក្នុងទីនេះ លោកបំណងយកភាពដែលសរីរៈនោះ រសាប់រសល់ព្រោះ  
ព្យាធិ ព្រោះកើតរោគរឿយៗ ។ បទថា អភិក្ខុណាតង្គោ បានដល់ កើត  
រោគរឿយៗ គឺកើតរោគជានិច្ច ។ បទថា អនិច្ចទស្សវី សេចក្តីថា ខ្ញុំព្រះអង្គ  
មិនអាចមកក្នុងខណៈតាមសេចក្តីប្រាថ្នា បានគាល់ម្តងម្កាលប៉ុណ្ណោះ មិនបាន  
គាល់សព្វកាលទេ ។ បទថា មនោការវិនិយាមំ បានដល់ ដែលឲ្យចម្រើន  
ចិត្ត កាលខ្ញុំព្រះអង្គឃើញភិក្ខុកណា ចិត្តរមែងចម្រើន ដោយអំណាច  
កុសល ភិក្ខុទាំងនោះ បានដល់ ព្រះមហាថេរៈ មានព្រះសារីបុត្រ និងព្រះ  
មោគ្គល្លានជាដើម ឈ្មោះថា ជាអ្នកឲ្យចិត្តត្រេកអរ ។ បទថា អនុសាសតុ  
បានដល់ សូមទូន្មានរឿយៗ ។ ពិតហើយ ការទូន្មានដំបូង ឈ្មោះថា ឱវាទ  
ការទូន្មានរឿយៗ ឈ្មោះថា អនុសាសនី ។ ម្យ៉ាងទៀត ទូន្មានក្នុងរឿងដែល  
មានហើយ ឈ្មោះថា ឱវាទ ទូន្មានតាមបែបដែន គឺតាមប្រពៃណីនោះឯង ក្នុង

រឿងដែលមិនទាន់មាន ឈ្មោះថា អនុសាសនី ។ ម្យ៉ាងទៀត ពាក្យថា ឱវាទ ក្តី ពាក្យថា អនុសាសនីក្តី ដោយអត្ថប្រយោជន៍នោះឯង ផ្សេងគ្នាត្រឹមតែ ព្យញ្ជនៈប៉ុណ្ណោះ ។

បទថា អាតុរោ ហាយំ កាត់បទជា អាតុរោ ហិ អយំ សេចក្តីថា កាយនេះមានពណ៌ដូចមាស ឬស្មើដោយស្លឹកប្រយង្គី ក៏ឈ្មោះថា រសាបៈរសល់ ព្រោះអត្ថថា ហូរចេញជានិច្ច ។ បទថា អណ្ណក្ខតោ សេចក្តីថា ដូចជាស្ថិត ប្រើការមិនបាន ទោះជាស្ថិតមានក្តី ស្ថិតក្លោកក្តី ដែលបុគ្គលយកមកធ្វើជារូ ចាប់បោះ ឬគ្រវែងទៅ មិនអាចលេងបាន រមែងបែកក្នុងខណៈនោះឯង យ៉ាង ណា កាយនេះក៏ដូច្នោះ កាលមនុស្សជាន់ជាន់សំពត់ក្តី ជំពប់ជង្គត់ក្តី រមែង ដួលចុះ រមែងបែកដូចស្ថិត ដូច្នោះ ទើបលោកពោលថា អណ្ណក្ខតោ បទថា បរិយោធន្តោ បានដល់ ត្រឹមតែពណ៌សម្បុរដែលល្អិតស្រាបទុក ព្រោះស្ថិត មានសម្បុរក៏ស្រាបទុក ដូច្នោះ សូម្បីមូសជាដើមទំបោះត្រង់សម្បុរស្ថិតនោះ ក៏មិនអាចធ្វើឲ្យទឹកខាងក្នុងហូរចេញមកបាន តែកាយនេះ មូសបោះស្បែកធ្វើ បានតាមប្រាថ្នា កាយនេះស្បែកដែលល្អិតស្រាបទុក យ៉ាងនេះ ។ បទថា កិមញ្ញត្រ ពាល្យា សេចក្តីថា ដទៃក្រៅអំពីទន់ខ្សោយ នឹងមានអ្វីទៀត កាយនេះទន់ខ្សោយពិតៗ ។ បទថា តស្មា បានដល់ ព្រោះកាយនេះ មាន សភាពយ៉ាងនេះ ។

[ ២ ] បទថា តេនុបសង្កមិ សេចក្តីថា គហបតី ឈ្មោះនកុលបិតា ចូលទៅគាល់ព្រះមានព្រះភាគ ដែលជាសទ្ធម្មចក្រពត្តិ បន្ទាប់មកបំណងនឹងធ្វើ



សេចក្តីគោរពព្រះធម្មសេនាបតី ទើបចូលទៅរកព្រះសារីបុត្រដល់លំនៅ ដូច  
 រាជបុរសចូលគាល់ស្តេចចក្រពត្តិ បន្ទាប់មក ទើបចូលទៅរកបរិនាយកវត្ថុ ។  
 បទថា វិប្បសន្ធានិ បានដល់ ផ្លូវផងដោយល្អ ។ បទថា ឥន្ទ្រយានិ បាន  
 ដល់ ឥន្ទ្រិយមានចិត្តជាគម្រប់ ៦ ។ បទថា បរិសុទ្ធា បានដល់ ប្រាស  
 ចាកទោស ។ បទថា បរិយោធាតោ ជាវេចនៈនៃបទថា បរិសុទ្ធា នោះ  
 ឯង ។ ពិតហើយ ព្រះសារីបុត្រនេះ លោកហៅថា បរិយោធាតោ ព្រោះ  
 លោកប្រាសចាកឧបក្កិលេសនោះឯង មិនមែនព្រោះជាបុគ្គលស ។ គហបតី  
 កាលឃើញភាពផ្លូវផងរបស់ព្រះសារីបុត្រប៉ុណ្ណោះ ក៏ដឹងថាលោកមានឥន្ទ្រិយ  
 ផ្លូវផង ។ បានឮថា នេះជាបញ្ញាគិតគ្នារបស់ព្រះថេរៈ ។

បទថា កិញ្ញហិ នោ សិយា សេចក្តីថា ព្រោះហេតុអ្វី ទើបលោក  
 មិនបានបញ្ញានោះ អធិប្បាយថា បានហើយនោះឯង ។ ដោយបទនេះ លោក  
 សម្តែងអ្វី ។ លោកសម្តែងថា ជាអ្នកស្ម័គ្រស្មាលនឹងព្រះសាស្តា ។

បានឮថា គហបតីនេះ ចាប់តាំងអំពីបានឃើញព្រះសាស្តា ក៏មានសេចក្តី  
 ស្រឡាញ់ ហាក់ដូចខ្លួនជាបិតា ឯឧបាសិការបស់គាត់ក៏មានសេចក្តីស្រឡាញ់  
 ហាក់ដូចខ្លួនជាម្តាយ គាត់ទាំង ២ ហៅព្រះមានព្រះភាគដ៏ជាសាស្តាថា កូន  
 របស់យើង ។ ពិតហើយ ការស្រឡាញ់របស់គាត់ទាំង ២ នោះ មានមកហើយ  
 ក្នុងភពដទៃ បានឮថា ឧបាសិកានោះ បានជាមាតា ឯគហបតីនោះបានជាបិតា  
 របស់ព្រះតថាគត ៥០០ ជាតិ ឧបាសិកាយាយ ជាអំ ឬមីន ឧបាសកជាតា  
 ជាអំប្រុស ឬមា អស់ ៥០០ ជាតិ រួមសេចក្តីថា ព្រះសាស្តាទ្រង់ចម្រើនជំនាត់

ក្នុងដែរបស់គាត់ទាំងពីរនោះអស់ ១៥០០ អត្តកាព ។ ដោយហេតុនោះឯង ទើបលោកទាំងពីរនោះ អង្គុយនិយាយក្នុងសម្លាត់នៃព្រះសាស្តា ប្រើពាក្យដែល បុគ្គលណាម្នាក់មិនអាចនិយាយក្នុងទីជិតបុត្រ និងជិតានុន ។ ដោយហេតុ នេះឯង ទើបព្រះមានព្រះភាគតាំងគាត់ទាំងពីរនោះ ក្នុងតំណែងឯតទគ្គៈ ដោយ ព្រះតម្រាស់ថា ម្ចាស់ភិក្ខុទាំងឡាយ បណ្តាឧបាសកជាសាវ័ករបស់តថាគត នកុលបិតាគហបតី ជាកំពូលខាងស្មិទ្ធស្នាល បណ្តាឧបាសិកាជាសាវ័ករបស់ តថាគត នកុលមាតាគហបតី ជាកំពូលខាងស្មិទ្ធស្នាល ដូច្នេះ ព្រះមាន ព្រះភាគ កាលទ្រង់ប្រកាសកាពជាអ្នកស្មិទ្ធស្នាលនេះ ទើបត្រាស់ពាក្យជាដើម ថា កិញ្ញហិ នោ សិយា ដូច្នេះ ។

បទថា អមតេន ធម៌សិទ្ធា សេចក្តីថា ឈានក្តី វិបស្សនាក្តី មគ្គក្តី ផលក្តី អ្វីដទៃក្នុងទីនេះមិនគប្បីឃើញថា អមតាភិសេក គឺបោះព្រំដោយ ទឹកអម្រឹត តែព្រះធម្មទេសនាដ៏ពិរោះប៉ុណ្ណោះ គប្បីជ្រាបថាជា អមតាភិសេក បទថា ទ្វរតោបិ បានដល់ អំពីខាងក្រៅដែនខ្លះ ខាងក្រៅជនបទខ្លះ ។

[ ៤ ] បទថា អស្សុត្វា បុដ្ឋនោ នេះ មានអត្ថប្រយោជន៍មកហើយ នោះឯង គប្បីជ្រាបវិនិច្ឆ័យក្នុងបទថា អរិយានំ អនុស្សាវី ជាដើមដូចតទៅ នេះថា ព្រះពុទ្ធ ព្រះបច្ចេកពុទ្ធ និងសាវ័កទាំងឡាយពោលថា អរិយ ព្រោះឆ្ងាយ ចាកកិលេស ព្រោះមិនដើរទៅក្នុងផ្លូវនៃសេចក្តីវិនាស ព្រោះដើរទៅក្នុងផ្លូវនៃ សេចក្តីចម្រើន ព្រោះមនុស្សលោក និងទេវលោក គប្បីដើរតាម ម្យ៉ាងទៀត ព្រះពុទ្ធទាំងឡាយនោះឯងជាអរិយៈក្នុងលោកនេះ ដូចលោកពោលថា ព្រះ

តថាគត លោកហៅថា អរិយៈក្នុងលោក ព្រមទាំងទេវលោក ។ បេ ដូច្នេះ  
 ក៏គប្បីជាបរិនិច្ឆ័យក្នុងបទថា សប្បវិសានំ ដូចតទៅនេះ ព្រះបច្ចេកពុទ្ធ និង  
 សាវ័ករបស់តថាគត គប្បីជាបថា ជាសប្បវស ពិតហើយ លោកទាំងនោះ  
 លោកពោលថា ជាសប្បវស ព្រោះជាអ្នកស្អាត ព្រោះប្រកបដោយគុណដែល  
 ជាលោកុត្តរ ម្យ៉ាងទៀត លោកទាំងអស់នោះ លោកពោលថា ២ យ៉ាង  
 ពិតហើយ ព្រះពុទ្ធទាំងឡាយ ជាអរិយៈផង ជាសប្បវសផង សូម្បីព្រះ  
 បច្ចេកពុទ្ធ និងព្រះសម្មាសម្ពុទ្ធក៏ហៅយ៉ាងនោះដូចគ្នា ដូចព្រះមានព្រះភាគ  
 ត្រាស់ថា

បុគ្គលណា ជាកតញ្ញាកតវេទី មានប្រាជ្ញា មានមិត្តល្អ មានការ  
 សេពគប់មាំ ធ្វើនូវកិច្ចដោយគោរព ចំពោះបុគ្គលអ្នកដល់នូវ  
 សេចក្តីទុក្ខ បណ្ឌិតទាំងឡាយ ពោលនូវបុគ្គលបែបនោះថាជា  
 អ្នកសប្បវស ។

បទថា កល្យាណមិត្តតោ ទទ្ធកត្តិ ច ហោតិ សេចក្តីថា ពុទ្ធសាវ័ក  
 ពោលទុកដោយបទមានប្រមាណប៉ុណ្ណេះ ព្រះបច្ចេកពុទ្ធទាំងឡាយ លោកពោល  
 ដោយគុណ មានកតញ្ញាជាដើម ។

បុគ្គលណា មានប្រក្រតីមិនឃើញព្រះអរិយៈទាំងនោះ ក្នុងឥឡូវនេះមិនធ្វើ  
 សេចក្តីលក្ខណៈការឃើញ បុគ្គលនោះ គប្បីជាបថា ជាអ្នកមិនឃើញព្រះអរិយៈ  
 អ្នកមិនឃើញព្រះអរិយៈនោះមាន ២ ពួក គឺមិនឃើញដោយចក្ខុ ១ ពួក មិន  
 ឃើញដោយញ្ញាណ ១ ពួក ។ ក្នុងបុគ្គល ២ ពួកនោះ បុគ្គលមិនឃើញដោយ

ញាណ លោកបំណងយកក្នុងទីនេះ ។ បុគ្គលដែលឃើញព្រះអរិយៈដោយ  
 មំសច្ចុក្ខ ឬដោយទិព្វចក្ខុ ក៏ឈ្មោះថា មិនឃើញនោះឯង ព្រោះកាន់យកត្រឹម  
 តែពណ៌នៃចក្ខុទាំងនោះ មិនមែនកាន់យកជាអារម្មណ៍នៃអរិយប្បញ្ញា ។ សត្វ  
 តិរច្ឆាន មានឆ្កែ និងចចកជាដើម រមែងឃើញព្រះអរិយៈដោយចក្ខុ សត្វទាំង  
 នោះ មិនឈ្មោះថា ឃើញព្រះអរិយៈឡើយ ។

ក្នុងសេចក្តីនេះ មានរឿងនេះជាឧទាហរណ៍ដូច្នេះ បានឮថា ឧបជ្ជាក  
 របស់ព្រះថេរៈដែលជាខ្លាស្រព ដែលនៅក្នុងចិត្តលតាបពិត ជាអ្នកបួសឯ  
 ចាស់ ថ្ងៃមួយ លោកត្រាច់បិណ្ឌបាតជាមួយព្រះថេរៈ កាន់បាត្រ និងចីវររបស់  
 ព្រះថេរៈដើរទៅតាមក្រោយ សួរព្រះថេរៈថា បពិត្រលោកម្ចាស់ ឈ្មោះថា  
 អរិយៈ អរិយៈទាំងឡាយនោះដូចម្តេច ។ ព្រះថេរៈឆ្លើយថា បុគ្គលខ្លះក្នុង  
 លោកនេះ ជាមនុស្សចាស់ កាន់បាត្រ និងចីវររបស់ព្រះអរិយៈទាំងឡាយ  
 ធ្វើវត្ថុបដិបត្តិ សូម្បីដើរទៅជាមួយគ្នា ក៏មិនស្គាល់ព្រះអរិយៈ នៃអារុសោ  
 អរិយៈទាំងឡាយដឹងបានលំបាកយ៉ាងនេះ ។ សូម្បីកាលលោកពោលយ៉ាង  
 នោះ ក៏នៅតែមិនដឹងនោះឯង ។ ព្រោះដូច្នេះ ការឃើញដោយចក្ខុ និងការ  
 ឃើញដោយញាណ ក៏ឈ្មោះថាឃើញ ដូចព្រះមានព្រះភាគត្រាស់ថា កុំឡើយ  
 វក្កលិ ប្រយោជន៍អ្វីដោយកាយសម្បុយដែលអ្នកឃើញហើយនេះ ។ ម្នាល  
 វក្កលិ បុគ្គលណាមួយឃើញធម៌ បុគ្គលនោះ ឈ្មោះថា ឃើញតថាគត  
 បុគ្គលណាឃើញតថាគត បុគ្គលនោះ ឈ្មោះថា ឃើញធម៌ ។ ព្រោះដូច្នេះ  
 សូម្បីបុគ្គលដែលឃើញដោយចក្ខុ មិនឃើញអនិច្ចលក្ខណៈជាដើម ដែលព្រះ

អរិយៈទាំងឡាយឃើញដោយញាណ និងមិនត្រាស់ដឹងធម៌ ដែលព្រះអរិយៈ  
ត្រាស់ដឹង គប្បីជាបថាមិនឃើញអរិយៈ ព្រោះមិនឃើញធម៌ ដែលនាំឲ្យបាន  
ជាអរិយៈ និងមិនឃើញកាតជាអរិយៈ ។

បទថា អរិយធម្មស្ស អកោវិនោ បានដល់ ជាអ្នកមិនឈ្លាសក្នុងអរិយ-  
ធម៌ មានសតិប្បដ្ឋានជាដើម ក្នុងបទថា អរិយធម្មេ អវិនីតោ មានវិនិច្ឆ័យ  
ដូចតទៅនេះ ឈ្មោះថា វិន័យមាន ២ យ៉ាង ក្នុង ២ យ៉ាងនេះ នីមួយៗ  
ចែកជា ៥ លោកហៅបុព្វជននេះថា មិនបានទទួលការអប់រំ ព្រោះមិនមាន  
វិន័យនោះ ។

ក្នុងវិន័យនេះ មាន ២ យ៉ាង គឺសំរវវិន័យ ១ បហានវិន័យ ១ ក្នុង  
វិន័យ ២ យ៉ាងនេះ វិន័យនីមួយៗ ចែកជា ៥ យ៉ាង ។

សូម្បីសំរវវិន័យ ក៏មាន ៥ យ៉ាង គឺសីលសំរវៈ ១ សតិសំរវៈ ១  
ញាណសំរវៈ ១ ខន្តិសំរវៈ ១ និងវិរិយសំរវៈ ១ ។

សូម្បីបហានវិន័យ ក៏មាន ៥ យ៉ាង គឺតទ្ទន្តប្បហាន ១ វិក្ខម្ពនប្ប-  
ហាន ១ សមុច្ឆេទប្បហាន ១ បដិបស្សន្តិប្បហាន ១ និស្សរណប្បហាន ១ ។

### អធិប្បាយ សំរវៈ

ក្នុងសំរវៈ ៥ យ៉ាងនោះ សំរវៈក្នុងប្រយោគថា សមិទា មាតិមោក្ខ-  
សំរវេន ឧបេតោ មោតិ សមុបេតោ ភិក្ខុប្រកបដោយបាតិមោក្ខសំរវៈនេះ  
ឈ្មោះថា សីលសំរវ ។ សំរវៈក្នុងប្រយោគថា រក្ខតិ ចក្កុន្តិយំ ចក្កុន្តិយេ  
សំរវំ អាបន្នតិ ភិក្ខុរមែងដល់នូវការសង្រួមក្នុងចក្កុន្តិយ ឈ្មោះថា សតិ-

សំវរ ។ សំវរៈ ក្នុងគាថាថា

យានិ សោតានិ លោកស្មី សតិ តេសំ និវារណំ

សោតានំ សំវរំ ព្រម បញ្ញាយេតេ បិដិយេ ។

ខ្សែទាំងឡាយណាក្នុងលោក សតិ ជាគ្រឿងបិទខ្សែទាំងនោះ

តថាគតពោលនូវការបិទខ្សែទាំងឡាយ ខ្សែទាំងនុ៎ះ បុគ្គលបិទ

បានដោយបញ្ញា នេះឈ្មោះថា ញាណសំវរៈ ។

សំវរៈក្នុងប្រយោគថា ខមោ ហោតិ សីតស្ស ឧណ្ហស្ស ភិក្ខុមែន  
អត់ធន់ចំពោះរងា ចំពោះក្តៅ នេះឈ្មោះថា ខន្តិសំវរៈ ។ សំវរៈក្នុងប្រយោគ  
ថា ឧប្បន្នំ កាមវិតក្កំ នាធិវាសេតិ ភិក្ខុអត់ធន់ក្នុងកាមវិតក្កដែលកើត  
ឡើងហើយបាន នេះឈ្មោះថា វិរិយសំវរៈ ។ ម្យ៉ាងទៀត សំវរៈទាំងអស់  
នេះ លោកហៅថា សំវរៈ ព្រោះជាគ្រឿងរារាំងនូវកាយទុច្ចរិតជាដើម ដែល  
គប្បីបិទតាមកិច្ចរបស់ខ្លួន ។ លោកហៅថា វិន័យ ព្រោះជាគ្រឿងកម្ចាត់  
កាយទុច្ចរិតជាដើម ដែលគប្បីកម្ចាត់តាមកិច្ចរបស់ខ្លួន សំវរវិន័យ គប្បី  
ជ្រាបថា ចែកជា ៥ យ៉ាង ដោយប្រការដូច្នេះជាបឋម ។

### អធិប្បាយ បហាន ៥ យ៉ាង

ម្យ៉ាងទៀត ក្នុងវិបស្សនាញាណ មាននាមរូបបរិច្ឆេទញាណជាដើម ការលះ  
អនត្តៈនោះ ដោយវិបស្សនាញាណនោះៗ ដូចការលះឆឺត ដោយពន្លឺប្រទីប  
នោះឯង ដោយភាពជាបដិបក្ខគ្នា គឺលះសក្កាយទិដ្ឋិ ដោយការកំណត់នាមរូប  
លះទិដ្ឋិដែលមិនមានហេតុ និងទិដ្ឋិដែលមានហេតុមិនស្មើគ្នា ដោយការកំណត់

បច្ច័យ លះវិចិត្រាដោយកង្ខារវិចារណវិសុទ្ធិ ដែលជាចំណែកខាងចុងនៃការកំណត់  
 បច្ច័យនោះឯង លះការប្រកាន់ថា អញ របស់អញ ដោយការពិចារណានាម-  
 រូបជាភលាបៈ លះសញ្ញាក្នុងវត្ថុដែលមិនមែនផ្លូវ ថាជាផ្លូវដោយមគ្គមគ្គញាណ  
 ទស្សនវិសុទ្ធិ លះឧច្ឆេទទិដ្ឋិ ដោយឃើញការកើតរបស់នាមរូប លះសស្សត-  
 ទិដ្ឋិ ដោយឃើញការរលត់របស់នាមរូប លះសញ្ញាក្នុងវត្ថុដែលមានភ័យថា  
 ជារបស់មិនមានភ័យ ដោយការឃើញនាមរូបថាជាភ័យ លះសញ្ញាក្នុងអស្សាទ-  
 គីសេចក្តីត្រេកអរដោយការឃើញអាទិនវ គឺទោស លះអភិរតិសញ្ញា ដោយ  
 និព្វិទានុបស្សនា លះការមិនលះបង់ ដោយមុញ្ជិតុកម្យតាញាណ លះការមិន  
 ព្រងើយដោយឧបេក្ខាញាណ លះធម្មដ្ឋិតិ ដោយអនុលោមញ្ញាណ លះការៈ  
 ដែលជាបដិលោម ដោយព្រះនិព្វាន លះការកាន់យកនូវនិមិត្តក្នុងសង្ខារ  
 ដោយគោត្រកូញាណ នេះឈ្មោះថា តទ្ធិប្បហាន ។

ការលះធម៌ មាននិវរណៈទាំងនោះជាដើម ដោយឧបចារសមាធិ និង  
 អប្បនាសមាធិនោះឯង ដូចការសង្កត់ចកលើទឹកដោយឈើ ដោយឃាត់ការៈ  
 គឺការប្រព្រឹត្តិទៅ នេះឈ្មោះថា វិក្ខមនប្បហាន ។

ការលះពួកកិលេស ដែលជាចំណែកសមុទយៈ ដែលពោលដោយន័យ  
 ជាដើមថា ដើម្បីលះទិដ្ឋិក្នុងសន្តានរបស់ខ្លួន ដោយមគ្គទាំងនោះ ព្រោះធ្វើ  
 អរិយមគ្គ ៤ ឲ្យកើតដោយមិនឲ្យកើតឡើងជាសមុច្ឆេទ នេះឈ្មោះថា  
 សមុច្ឆេទប្បហាន ។

ម្យ៉ាងទៀត ការរម្ងាប់កិលេសទាំងឡាយក្នុងខណៈនៃផលចិត្ត នេះឈ្មោះ

ថា បដិបស្សនិប្បហាន ។

ព្រះនិព្វានដែលលះសង្ខតធម៌បានទាំងអស់ ព្រោះរលាស់សង្ខតធម៌ទាំងអស់បាន នេះឈ្មោះថា និស្សរណប្បហាន ។

ម្យ៉ាងទៀត បហានទាំងអស់នេះ ហេតុដែលលោកហៅថា បហាន ព្រោះអត្ថថា លះបង់ ហៅថា វិន័យ ព្រោះអត្ថថា បណ្តេញបង់ ដូច្នេះ ទើបលោកហៅថា បហានវិន័យ ម្យ៉ាងទៀត បហាននេះ លោកហៅថា បហានវិន័យ ព្រោះមានការលះកិលេសទាំងនោះ និងព្រោះមានការកម្ចាត់កិលេសនោះៗ សូម្បីបហានវិន័យ គប្បីជ្រាបថា ចែកជា ៥ ដោយប្រការដូច្នេះ ។

វិន័យនេះ ដោយសង្ខេបមាន ២ យ៉ាង ដោយប្រភេទមាន ១០ យ៉ាង រមែងមិនមានដល់បុគ្គជនដែលមិនបានសិក្សា ព្រោះជាអ្នកទម្លាយនូវសំរិះ និងព្រោះមិនលះវត្ថុដែលគួរលះ ដូច្នេះ បុគ្គជននេះ ទើបលោកហៅថា ជាអ្នកមិនបានទទួលការអប់រំ ព្រោះមិនមានវិន័យនោះ ។ ក្នុងបទនេះថា សប្បវិសានំ អនុស្សាវី សប្បវិសធម្មស្ស អកោវិនោ សប្បវិសធម្មេ អវិនីតោ ក៏ន័យនេះ ។ សេចក្តីពិត ពាក្យនេះ ពោលដោយអត្ថ មិនប្លែកគ្នាឡើយ ដូចព្រះតម្រាស់ថា បុគ្គលជាអរិយៈ គឺសប្បវស បុគ្គលជាសប្បវស គឺអរិយធម៌ របស់អរិយៈ គឺធម៌របស់សប្បវស ធម៌របស់សប្បវស គឺធម៌របស់អរិយៈ វិន័យរបស់អរិយៈ គឺវិន័យរបស់សប្បវស វិន័យរបស់សប្បវស គឺវិន័យរបស់អរិយៈ ។ បទថា អរិយេ ក្តី សប្បវិសេ ក្តី អរិយធម្មេ ក្តី សប្បវិសធម្មេ ក្តី អរិយវិនយេ ក្តី សប្បវិសវិនយេ ក្តី នេះដូចគ្នាតែមួយ មាន



អត្ថតែមួយស្មើគ្នាប៉ុណ្ណោះ មានសភាពយ៉ាងនោះដទៃៗ ក៏យ៉ាងនោះ ។

បទថា រូបំ អត្ថតោ សមនុបស្សតិ សេចក្តីថា ភិក្ខុបង្ខំក្នុងសាសនា  
នេះ ពិចារណាលើញ្ចរូបដោយភាពជាខ្លួនថា រូបយ៉ាងណា អញ្ចក៏យ៉ាងនោះ  
អញ្ចយ៉ាងណា រូបក៏យ៉ាងនោះ ពិចារណាលើញ្ចរូប និងអត្តាថា តែមួយដូច  
គ្នា ។ ភិក្ខុបង្ខំក្នុងសាសនានេះ ពិចារណាលើញ្ចរូបដោយភាពជាខ្លួន ។ បេ។  
ពិចារណាលើញ្ចរូប និងខ្លួនថា តែមួយដូចគ្នា សរុបសេចក្តីថា ឃើញរូប  
ដោយទិដ្ឋិថា ខ្លួន ដូចប្រទីបប្រេងដែលកំពុងឆេះ មនុស្សរមែងឃើញអណ្តាត  
ភ្លើង និងពណ៌ដូចគ្នាថា អណ្តាតភ្លើងយ៉ាងណា ពណ៌ក៏យ៉ាងនោះ ពណ៌  
យ៉ាងណា អណ្តាតភ្លើងក៏យ៉ាងនោះ ។

[ ៥ ] បទថា រូបវន្តំ វា អត្តានំ សេចក្តីថា ប្រកាន់វត្ថុដែលមិនមានរូប  
ថាជាខ្លួន រមែងពិចារណាវត្ថុដែលមិនមានរូបនោះ ថាមានរូប ដូចឃើញដើម  
ឈើដែលមានស្រមោល ។ បទថា អត្តនិ វា រូបំ សេចក្តីថា ប្រកាន់វត្ថុដែល  
មិនមានរូបនោះឯង ថាជាខ្លួន ពិចារណាលើញ្ចរូបក្នុងខ្លួន ដូចភ្លិនក្នុងផ្កាឈើ ។  
បទថា រូបស្មី វា អត្តានំ សេចក្តីថា ប្រកាន់វត្ថុដែលមិនមានរូបនោះឯងថាខ្លួន  
ពិចារណាលើញ្ចខ្លួននោះក្នុងរូប ដូចកែវមណីក្នុងដប ។ បទថា បរិយុដ្ឋដ្ឋាយី  
សេចក្តីថា តាំងនៅដោយអាការដែលត្រូវកិលេសចោមរោម គឺដោយអាការ  
ដែលត្រូវគ្របសង្កត់ អធិប្បាយថា លេបរូបដោយតណ្ហា និងទិដ្ឋិឲ្យសម្រេច  
ទៅយ៉ាងនេះថាអញ ថារបស់អញ ឈ្មោះថា ប្រកាន់ ។ បទថា តស្ស តំ  
រូបំ បានដល់ រូបរបស់បុគ្គលនោះ គឺដែលប្រកាន់យ៉ាងនោះ ក្នុងខន្ធ មាន

វេទនាខន្ធជាដើម ក៏ន័យនេះឯង ។

បណ្តាបទទាំងនោះ បទថា រូបំ អត្តតោ សមនុបស្សតិ សេចក្តីថា លោកពោលរូបសុទ្ធៗ នោះឯងថាខ្លួន ម្យ៉ាងទៀត លោកពោលវត្ថុដែលមិន មានរូប ក្នុងឋានៈទាំង ៧ នេះថា ពិចារណាយើញខ្លួនមានរូប ឬរូបក្នុងខ្លួន ឬខ្លួនក្នុងរូប ១ វេទនាថាជាខ្លួន ១ ។បេ។ សញ្ញា សង្ខារ វិញ្ញាណ ថាជាខ្លួន ពោលខ្លួនដែលលាយឡំគ្នានឹងរូប និងក្នុងអរូប ដោយឋានៈ ១២ ដោយ ខន្ធ ៣ ក្នុងបណ្តាខន្ធ ៤ យ៉ាងនេះថា ពិចារណាយើញខ្លួនមានវេទនា ឬវេទនាក្នុងខ្លួន ឬខ្លួនក្នុងវេទនា ក្នុងបណ្តាខន្ធទាំងនោះ លោកពោលឧច្ឆេទទិដ្ឋិ ក្នុងឋានៈថា ពិចារណាយើញរូបថាជាខ្លួន ពិចារណាយើញវេទនា សញ្ញា សង្ខារ វិញ្ញាណ ថាជាខ្លួន ។ ក្នុងទិដ្ឋិដ៏សេស សស្សតទិដ្ឋិ រមែងយ៉ាងនេះ សរុបសេចក្តីថា ក្នុងបញ្ចក្ខន្ធទាំងនេះ កវទិដ្ឋិ ១៥ ( វិកវទិដ្ឋិ ៥ ) រមែងយ៉ាងនេះ ទិដ្ឋិទាំង អស់នោះ គប្បីជ្រាបថា រមែងហាមមគ្គ មិនហាមស្ថានសួគ៌ ដែល សោតាបត្តិមគ្គគប្បីសម្លាប់ ។

បទថា ឯវំ ខោ គហបតិ អាតុរកាយោ ចេវ ហោតិ អាតុរចិត្តោ ច សេចក្តីថា ឈ្មោះថា កាយ ទោះបីជាកាយរបស់ព្រះពុទ្ធទាំងឡាយ ក៏រមែង រសាប់រសល់ដូចគ្នា ឯចិត្តដែលបណ្តោយតាមរាគៈ ទោសៈ និងមោហៈ ក៏ ឈ្មោះថា រសាប់រសល់ ចិត្តនោះលោកសម្តែងក្នុងទីនោះហើយ ។

បទថា ន ច អាតុរោ សេចក្តីថា ក្នុងទីនេះ លោកសម្តែងដល់ចិត្តវិវេក មិនរសាប់រសល់ ព្រោះប្រាសចាកកិលេស ។

សុត្តន្តបិដក នកុលបិដក ខន្ធសំយុត្ត

៥៣៨

ដូច្នោះ ព្រះសូត្រនេះ គប្បីជ្រាបថា លោកសម្តែងដល់លោកិយមហាជន  
ថា មានកាយរសាប័រសល់ និងមានចិត្តរសាប័រសល់ ព្រះខីណាស្រព មាន  
កាយរសាប័រសល់ មានចិត្តមិនរសាប័រសល់ ព្រះសេក្ខៈ ៧ ពួក មានកាយ  
រសាប័រសល់ មានចិត្តរសាប័រសល់ក៏មិនមែន មានចិត្តមិនរសាប័រសល់ក៏មិន  
មែន តែកាលសេពគប់ រមែងគប់រកតែបុគ្គលមានចិត្តដែលមិនរសាប័រសល់  
ប៉ុណ្ណោះឯង ។<sup>១៣៣</sup>

អដ្ឋកថា នកុលបិដកសូត្រ ចប់



## ទេវធម្មាសូត្រទី ២

[ ៦ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគទ្រង់គង់នៅក្នុងនិគមឈ្មោះទេវទហៈ របស់ពួកសក្យៈ ក្នុងដែនសក្កៈ ។ គ្រានោះឯងពួកភិក្ខុច្រើនរូប ដែលមានដំណើរត្រូវទៅបច្ឆាកូមិ បានចូលទៅគាល់ព្រះមានព្រះភាគ លុះចូលដល់ហើយ ក្រាបថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះពួកភិក្ខុទាំងនោះ អង្គុយក្នុងទីដ៏សមគួរហើយ បានក្រាបបង្គំទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន យើងខ្ញុំប្រាថ្នានឹងទៅកាន់ជនបទ ឈ្មោះបច្ឆាកូមិ នឹងសម្រេចការនៅអាស្រ័យក្នុងបច្ឆាកូមិជនបទ ។ ព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ អ្នកទាំងឡាយបានលាសារីបុត្តហើយឬ ។ បពិត្រព្រះអង្គដ៏ចម្រើន យើងខ្ញុំមិនបានលាព្រះសារីបុត្តមានអាយុទេ ។ ម្ចាស់ភិក្ខុទាំងឡាយ ចូរអ្នកទាំងឡាយលាសារីបុត្តផង ម្ចាស់ភិក្ខុទាំងឡាយ ( ព្រោះ ) សារីបុត្តជាបណ្ឌិត ជាអ្នកអនុគ្រោះពួកភិក្ខុជាសព្វហូចារី ។ ភិក្ខុទាំងនោះ ទទួលព្រះពុទ្ធដីកាព្រះមានព្រះភាគថា ព្រះករុណា ព្រះអង្គ ។

[ ៧ ] សម័យនោះឯង ព្រះសារីបុត្តមានអាយុ អង្គុយនៅក្បែរគុម្ពវ័រទឹកមួយ មិនឆ្ងាយអំពីព្រះមានព្រះភាគ ។ គ្រានោះឯង ភិក្ខុទាំងនោះត្រេកអររីករាយនឹងភាសិតរបស់ព្រះមានព្រះភាគ ហើយក្រោកចាកអាសនៈ ក្រាបថ្វាយបង្គំព្រះមានព្រះភាគ ធ្វើប្រទក្សិណហើយ ចូលទៅរកព្រះសារីបុត្តមានអាយុ លុះចូលទៅដល់ហើយ ក៏ធ្វើសេចក្តីរីករាយជាមួយនឹងព្រះសារីបុត្តមានអាយុ លុះបញ្ចប់ពាក្យដែលគួររីករាយ និងពាក្យដែលគួររឭកហើយ អង្គុយក្នុងទីដ៏

សមគួរ ។ លុះភិក្ខុទាំងនោះអង្គុយក្នុងទីដ៏សមគួរហើយ ក៏និយាយនឹងព្រះ  
 សារីបុត្តមានអាយុ យ៉ាងនេះថា ម្ចាស់អាវុសោសារីបុត្ត យើងប្រាជ្ញានឹងទៅ  
 កាន់បច្ចាភូមិជនបទ នឹងសម្រេចការនៅអាស្រ័យក្នុងបច្ចាភូមិជនបទ ។ ពួក  
 លោកបានលាព្រះសាស្តាហើយឬ ។ ម្ចាស់អាវុសោ គង់មានពួកខត្តិយ-  
 បណ្ឌិតខ្លះ ព្រាហ្មណបណ្ឌិតខ្លះ គហបតីបណ្ឌិតខ្លះ សមណបណ្ឌិតខ្លះ ជា  
 អ្នកសួរប្រស្នាចំពោះភិក្ខុ ដែលទៅក្នុងដែនដទៃផ្សេងៗ ព្រោះថា ពួកមនុស្ស  
 ជាបណ្ឌិត ជាអ្នកពិចារណាក្របយោជន៍ ( តែងសួរថា ) ព្រះសាស្តារបស់  
 ពួកលោកមានអាយុនោះ តើមានលទ្ធិដូចម្តេច ប្រៀនប្រដៅដូចម្តេច ។ លោក  
 មានអាយុទាំងឡាយ លោកបានស្តាប់ដោយប្រពៃ រៀនដោយប្រពៃ យកចិត្ត  
 ទុកដាក់ដោយប្រពៃ ចាំជាក់លាក់ ចាក់ឆ្លុះដោយប្រពៃដោយប្រាជ្ញា នូវធម៌  
 ទាំងឡាយដែរឬ ពួកលោកមានអាយុ កាលនឹងដោះស្រាយយ៉ាងណា ដែល  
 ឈ្មោះថា សម្តែងតាមធម៌ដែលព្រះមានព្រះភាគត្រាស់ហើយ ។ កុំពោល  
 បង្ហាច់ព្រះមានព្រះភាគដោយមិនពិតផង ព្យាករនូវធម៌ដ៏សមគួរដល់ធម៌ផង  
 លំអាននៃពាក្យបន្តិចបន្តួច ដែលប្រកបដោយធម៌ មិនគប្បីដល់នូវហេតុដែល  
 គួរតិះដៀលផង ។ ម្ចាស់អាវុសោ ពួកយើងខ្ញុំមកអំពីទីឆ្ងាយ បម្រុងឲ្យដឹង  
 សេចក្តីនៃភាសិតនេះក្នុងសម្លាកព្រះសារីបុត្តមានអាយុ សូមអង្វរ សូមព្រះ  
 សារីបុត្តមានអាយុ បំភ្លឺសេចក្តីនៃភាសិតនេះឲ្យទាន ។

[ ៨ ] ម្ចាស់អាវុសោ បើដូច្នោះ ចូរលោកទាំងឡាយស្តាប់ ចូរយកចិត្ត  
 ទុកដាក់ឲ្យប្រពៃចុះ ខ្ញុំនឹងសម្តែងប្រាប់ ។ ភិក្ខុទាំងនោះក៏ទទួលពាក្យព្រះ

សារីបុត្តមានអាយុថា កុរុណាអារុសោ ។ ព្រះសារីបុត្តមានអាយុ បាននិយាយ  
យ៉ាងនេះថា ម្ចាស់អារុសោ គង់មានពួកខត្តិយបណ្ឌិតខ្លះ ព្រាហ្មណបណ្ឌិតខ្លះ  
គហបតីបណ្ឌិតខ្លះ សមណបណ្ឌិតខ្លះ ជាអ្នកសួរប្រស្នាចំពោះភិក្ខុដែលទៅ  
ក្នុងដែនដទៃផ្សេងៗ មិនខាន ។ ម្ចាស់អារុសោ ព្រោះពួកមនុស្សជាបណ្ឌិត  
ជាអ្នកពិចារណាកប្រយោជន៍ ( តែងសួរថា ) ព្រះសាស្តារបស់លោកមាន  
អាយុនោះ តើមានលទ្ធិដូចម្តេច ប្រដៅធម៌អ្វី ។ ម្ចាស់អារុសោ ពួកលោក  
ត្រូវគេសួរយ៉ាងនេះហើយ ត្រូវដោះស្រាយយ៉ាងនេះថា ម្ចាស់អារុសោ ព្រះ  
សាស្តារបស់យើង ជាអ្នកប្រដៅឧបាយកម្មាត់បង្ខំនូវឆន្ទរាគៈ ម្ចាស់អារុសោ  
កាលបើពួកលោកដោះស្រាយយ៉ាងនេះហើយ ពួកខត្តិយបណ្ឌិតក្តី ព្រាហ្ម-  
ណបណ្ឌិតក្តី គហបតីបណ្ឌិតក្តី សមណបណ្ឌិតក្តី គង់នឹងសួរប្រស្នាតទៅ  
ទៀត ម្ចាស់អារុសោ ព្រោះពួកមនុស្សជាបណ្ឌិត ជាអ្នកពិចារណាក  
ប្រយោជន៍ ( សមជានឹងសួរថា ) ព្រះសាស្តារបស់លោកមានអាយុ ប្រដៅ  
ឧបាយកម្មាត់បង្ខំនូវឆន្ទរាគៈ តើក្នុងវត្ថុអ្វី ។ ម្ចាស់អារុសោ ពួកលោកត្រូវគេសួរ  
យ៉ាងនេះ គួរដោះស្រាយយ៉ាងនេះថា ម្ចាស់អារុសោ ព្រះសាស្តាទ្រង់ប្រដៅ  
ឧបាយឲ្យកម្មាត់បង្ខំនូវឆន្ទរាគៈ ក្នុងរូប ។ ក្នុងវេទនា ។ ក្នុងសញ្ញា ។ ក្នុង  
សង្ខារទាំងឡាយ ។ ព្រះសាស្តាទ្រង់ប្រដៅឧបាយកម្មាត់បង្ខំនូវឆន្ទរាគៈ ក្នុង  
វិញ្ញាណ ។ ម្ចាស់អារុសោ កាលបើពួកលោកដោះស្រាយយ៉ាងនេះហើយ ពួក  
ខត្តិយបណ្ឌិតក្តី ព្រាហ្មណបណ្ឌិតក្តី គហបតីបណ្ឌិតក្តី សមណបណ្ឌិតក្តី  
សមជានឹងសួរប្រស្នាតទៅទៀត ម្ចាស់អារុសោ ព្រោះពួកមនុស្សជាបណ្ឌិត

តែងពិចារណាកប្រយោជន៍ ( តែងសួរថា ) ព្រះសាស្តារបស់លោកមានអាយុ  
 ទ្រង់ឃើញទោសដូចម្តេច បានជាប្រដៅឧបាយកម្មាត់បង្ខំនូវឆន្ទរាគៈ ក្នុងរូប ។  
 ក្នុងវេទនា ។ ក្នុងសញ្ញា ។ ក្នុងសង្ខារទាំងឡាយ ។ ព្រះសាស្តាទ្រង់ប្រដៅ  
 ឧបាយកម្មាត់បង្ខំនូវឆន្ទរាគៈ ក្នុងវិញ្ញាណ ។ ម្នាលអារុសោ ពួកលោកត្រូវ  
 គេសួរយ៉ាងនេះហើយ គួរដោះស្រាយយ៉ាងនេះថា ម្នាលអារុសោ សេចក្តី  
 សោក ខ្សឹកខ្សួល ទុក្ខទោនមស្ស និងសេចក្តីចង្អៀតចង្អល់ចិត្ត រមែងកើត  
 ឡើងដល់បុគ្គលដែលមិនទាន់ប្រាសចាករាគៈ មិនទាន់ប្រាសចាកឆន្ទៈ មិនទាន់  
 ប្រាសចាកសេចក្តីស្រឡាញ់ មិនទាន់ប្រាសចាកសេចក្តីស្រេកឃ្លាន មិនទាន់  
 ប្រាសចាកសេចក្តីក្តៅក្រហាយ មិនទាន់ប្រាសចាកតណ្ហាក្នុងរូប ព្រោះតែរូប  
 នោះ ប្រែប្រួលទៅ ប្លែកទៅ ។ ក្នុងវេទនា ។ ក្នុងសញ្ញា ។ មិនទាន់  
 ប្រាសចាករាគៈក្នុងសង្ខារទាំងឡាយ ។ បេ។ សេចក្តីសោក ខ្សឹកខ្សួល ទុក្ខ  
 ទោនមស្ស និងសេចក្តីចង្អៀតចង្អល់ចិត្ត រមែងកើតឡើងដល់បុគ្គល ដែល  
 មិនទាន់ប្រាសចាកតណ្ហា ព្រោះតែសង្ខារទាំងឡាយនោះ ប្រែប្រួលទៅ ប្លែក  
 ទៅ ។ សេចក្តីសោក ខ្សឹកខ្សួល ទុក្ខទោនមស្ស និងសេចក្តីចង្អៀតចង្អល់  
 ចិត្ត រមែងកើតឡើងដល់បុគ្គល ដែលមិនទាន់ប្រាសចាករាគៈ មិនទាន់ប្រាស  
 ចាកឆន្ទៈ មិនទាន់ប្រាសចាកសេចក្តីស្រឡាញ់ មិនទាន់ប្រាសចាកសេចក្តីស្រេក  
 ឃ្លាន មិនទាន់ប្រាសចាកសេចក្តីក្តៅក្រហាយ មិនទាន់ប្រាសចាកតណ្ហា ក្នុង  
 វិញ្ញាណ ព្រោះតែវិញ្ញាណនោះ ប្រែប្រួលទៅ ប្លែកទៅ ។ ម្នាលអារុសោ  
 ព្រះសាស្តារបស់យើងទាំងឡាយ ទ្រង់ឃើញទោសនេះឯង បានជាទ្រង់ប្រដៅ

ឧបាយកម្មាតំ បង្ខំនូវឆន្ទរាគៈក្នុងរូប ។ ក្នុងវេទនា ។ ក្នុងសញ្ញា ។ ក្នុង  
សង្ខារទាំងឡាយ ។ ព្រះសាស្តា ទ្រង់ប្រដៅឧបាយកម្មាតំបង្ខំនូវឆន្ទរាគៈ ក្នុង  
វិញ្ញាណ ។ ម្នាលអារុសោ កាលបើពួកលោកដោះស្រាយយ៉ាងនេះហើយ  
ពួកខត្តិយបណ្ឌិតក្តី ព្រាហ្មណបណ្ឌិតក្តី គហបតិបណ្ឌិតក្តី សមណបណ្ឌិតក្តី  
សមជាស្មរប្រស្នាតទៅទៀត ម្នាលអារុសោ ព្រោះពួកមនុស្សជាបណ្ឌិត តែង  
ពិចារណាកប្រយោជន៍ ( តែងសួរថា ) ព្រះសាស្តារបស់លោកមានអាយុ  
ទ្រង់ឃើញអានិសង្សដូចម្តេច បានជាប្រដៅឧបាយកម្មាតំបង្ខំនូវឆន្ទរាគៈ ក្នុង  
រូប ។ ក្នុងវេទនា ។ ក្នុងសញ្ញា ។ ក្នុងសង្ខារទាំងឡាយ ។ ព្រះសាស្តាទ្រង់  
ប្រដៅឧបាយកម្មាតំបង្ខំនូវឆន្ទរាគៈ ក្នុងវិញ្ញាណ ។ ម្នាលអារុសោ ពួកលោក  
ត្រូវគេសួរយ៉ាងនេះហើយ គួរព្យាករយ៉ាងនេះថា ម្នាលអារុសោ សេចក្តីសោក  
ឡើយខ្សោល ទុក្ខទោនមស្ស និងសេចក្តីចង្អៀតចង្អល់ចិត្ត រមែងមិនកើតឡើង  
ដល់បុគ្គលដែលប្រាសចាករាគៈ ប្រាសចាកឆន្ទៈ ប្រាសចាកសេចក្តីស្រឡាញ់  
ប្រាសចាកសេចក្តីស្រេកឃ្លាន ប្រាសចាកសេចក្តីក្តៅក្រហាយ ប្រាសចាក  
តណ្ហាក្នុងរូប ព្រោះតែរូបនោះប្រែប្រួលទៅ ប្លែកទៅ ។ ក្នុងវេទនា ។ ក្នុង  
សញ្ញា ។ សេចក្តីសោក ឡើយខ្សោល ទុក្ខទោនមស្ស និងសេចក្តីចង្អៀតចង្អល់  
ចិត្ត រមែងមិនកើតឡើងដល់បុគ្គល ដែលប្រាសចាករាគៈ ប្រាសចាកឆន្ទៈ  
ប្រាសចាកសេចក្តីស្រឡាញ់ ប្រាសចាកសេចក្តីស្រេកឃ្លាន ប្រាសចាក  
សេចក្តីក្តៅក្រហាយ ប្រាសចាកតណ្ហាក្នុងសង្ខារទាំងឡាយ ព្រោះតែសង្ខារ  
ទាំងឡាយនោះ ប្រែប្រួលទៅ ប្លែកទៅ ។ សេចក្តីសោក ឡើយខ្សោល ទុក្ខ



ទោនមស្ស និងសេចក្តីចង្អៀតចង្អល់ចិត្ត រមែងមិនកើតឡើង ដល់បុគ្គលដែល  
ប្រាសចាករាគៈ ប្រាសចាកធនៈ ប្រាសចាកសេចក្តីស្រឡាញ់ ប្រាសចាកសេចក្តី  
ស្រេកឃ្លាន ប្រាសចាកសេចក្តីក្តៅក្រហាយ ប្រាសចាកតណ្ហាក្នុងវិញ្ញាណ ព្រោះ  
តែវិញ្ញាណនោះ ប្រែប្រួលទៅ ថ្លៃកទៅ ។ ម្នាលអារុសោ ព្រះសាស្តារបស់  
យើងទាំងឡាយ ទ្រង់ឃើញអាទិសង្សនេះឯង បានជាទ្រង់ប្រដៅឧបាយកម្មាត់  
បង្ខំនូវធនៈក្នុងរូប ។ ក្នុងវេទនា ។ ក្នុងសញ្ញា ។ ក្នុងសង្ខារទាំងឡាយ ។  
ព្រះសាស្តា ទ្រង់ប្រដៅឧបាយកម្មាត់បង្ខំនូវធនៈ ក្នុងវិញ្ញាណ ។

[ ៩ ] ម្នាលអារុសោ មួយទៀត កាលបើបុគ្គលបាននូវអកុសលធម៌  
ទាំងឡាយហើយ ការនៅជាទុក្ខ ឥតទុក្ខ មិនចង្អៀតចង្អល់ចិត្ត មិនក្តៅក្រហាយ  
ក្នុងបច្ចុប្បន្ននឹងមានផង លុះទម្លាយរាងកាយស្លាប់ទៅ ត្រូវទៅកើតក្នុងឋានសុគតិ  
ជាប្រាកដផង សមជាព្រះមានព្រះភាគ មិនសរសើរការលះបង្ខំនូវអកុសលធម៌  
នេះទេ ។ ម្នាលអារុសោ ព្រោះហេតុតែបុគ្គលបាននូវអកុសលធម៌ទាំងឡាយ  
ហើយការនៅជាទុក្ខ ប្រកបដោយសេចក្តីលំបាក ប្រកបដោយសេចក្តីចង្អៀត  
ចង្អល់ចិត្ត ប្រកបដោយសេចក្តីក្តៅក្រហាយក្នុងបច្ចុប្បន្នក៏មានផង លុះទម្លាយ  
រាងកាយស្លាប់ទៅ ត្រូវទៅកើតក្នុងទុគ្គតិជាប្រាកដផង បានជាព្រះមានព្រះភាគ  
ទ្រង់សរសើរការលះបង្ខំនូវអកុសលធម៌ទាំងឡាយ ។

[ ១០ ] ម្នាលអារុសោ មួយទៀត កាលបើបុគ្គលបាននូវកុសលធម៌  
ទាំងឡាយ ហើយការនៅជាទុក្ខ ប្រកបដោយសេចក្តីលំបាក ប្រកបដោយ  
សេចក្តីចង្អៀតចង្អល់ចិត្ត ប្រកបដោយសេចក្តីក្តៅក្រហាយ ក្នុងបច្ចុប្បន្ននឹងមាន

ផង លុះទម្លាយរាងកាយស្លាប់ទៅ ត្រូវទៅកើតក្នុងទុគ្គតិជាប្រាកដផង សមជា  
ព្រះមានព្រះភាគទ្រង់មិនសរសើរ នូវការបំពេញកុសលធម៌ទាំងឡាយនេះទេ ។  
ម្ចាស់អាវុសោ ព្រោះហេតុតែបុគ្គលបាននូវកុសលធម៌ទាំងឡាយ ហើយការនៅ  
ជាសុខ ឥតទុក្ខ មិនចង្អៀតចង្អល់ចិត្ត មិនក្លៅក្រហាយ ក្នុងបច្ចុប្បន្នក៏មានផង  
លុះទម្លាយរាងកាយស្លាប់ទៅ ត្រូវបានសុគតិជាប្រាកដផង បានជាព្រះមានព្រះភាគ  
ទ្រង់សរសើរនូវការបំពេញកុសលធម៌ទាំងឡាយ ។ ព្រះសារីបុត្តមានអាយុ  
សម្តែងភាសិតនេះចប់ហើយ ។ ភិក្ខុទាំងនោះ ជាអ្នកមានសេចក្តីត្រេកអរ បាន  
ត្រេកអរនឹងភាសិតរបស់ព្រះសារីបុត្តមានអាយុ ។



### អង្គកថាទេវធម្មសូត្រ

[ ៦ ] ក្នុងទេវធម្មសូត្រទី ២ មានវិនិច្ឆ័យដូចតទៅនេះ ស្តេចទាំងឡាយ លោកហៅថា ទេវ ស្រះដែលជាមន្ត្រីលរបស់ស្តេចទាំងនោះ ឈ្មោះថា ទេវធម្មា ម្យ៉ាងទៀត ស្រះនោះកើតឯង ព្រោះហេតុដូច្នេះ ទើបលោកហៅថា ទេវធម្មា និគមមាននៅក្នុងទីមិនឆ្ងាយស្រះទេវធម្មានោះ ទើបឈ្មោះថា ទេវធម្មា នោះឯង ដោយជានបុរសកលិន្ត ។ បទថា បច្ឆាកុម្មគាមិកា បានដល់ បុគ្គលប្រាថ្នានឹងទៅកាន់បច្ឆាកុម្មជនបទដែលតាំងនៅក្នុងទិសដទៃទៀត ។ បទថា ឱវាសំ បានដល់ នៅចាំវស្សាអស់ ៣ ខែ ។ បទថា អបលោកិកោ ប្រែថា ពោលលា ។ បទថា អបលោកេន ប្រែថា ចូរអ្នកពោលលា សួរថា ព្រោះ ហេតុអ្វី ទើបឲ្យព្រះថេរៈពោលលា ឆ្លើយថា ព្រោះមានពុទ្ធបំណងធ្វើឲ្យ លោកទាំងនោះមានការកិច្ច ។ ពិតហើយ បុគ្គលណា កាលនៅក្នុងវិហារជា មួយគ្នា ក៏មិនទៅកាន់សម្អាក់ កាលនឹងចៀសចេញទៅ ក៏ចៀសចេញទៅ ដោយមិនពោលលាបុគ្គលនេះឈ្មោះថា ឱត្តារោ មិនមានការៈ ។ បុគ្គលណា នៅក្នុងវិហារតែមួយ ក៏មកជួបគ្នាបាន ដើម្បីនឹងចៀសចេញ ចាំបាច់ត្រូវលា បុគ្គល នេះឈ្មោះថា មានការៈ ភិក្ខុទាំងនេះមិនដូច្នោះឡើយ ព្រះមានព្រះភាគ ទ្រង់ព្រះតម្រិះថា ភិក្ខុទាំងនេះនឹងចម្រើនដោយគុណមានសីលជាដើមដោយ អាការយ៉ាងនេះ ទើបមានព្រះពុទ្ធបំណងនាំភិក្ខុទាំងនោះឲ្យមានការកិច្ច ទើប ត្រាស់ឲ្យពោលលា ។ បទថា បណ្ឌិតោ សេចក្តីថា បុគ្គលប្រកបដោយភាព ជាបណ្ឌិត ៤ យ៉ាង មានភាពជាអ្នកឈ្លាសក្នុងធាតុជាដើម ។ បទថា អនុគ្គាហកោ បានដល់ អនុគ្រោះដោយការអនុគ្រោះ ២ យ៉ាង គឺអនុគ្រោះ

ដោយអាមិស ១ អនុគ្រោះដោយធម៌ ១ ។

បានឮថា ព្រះថេរៈមិនទៅបិណ្ឌបាតអំពីព្រលឹមដូចភិក្ខុពួកដទៃឡើយ កាល  
 ភិក្ខុទាំងពួងទៅហើយ ក៏ដើរមើលទៅតាមលំដាប់ពេញសង្ឃារាម បោសទីដែល  
 មិនទាន់បោស ចោលសំរាមដែលមិនទាន់ចោល ទុកដាក់គ្រែតាំង គ្រឿងឈើ  
 និងគ្រឿងដី ដែលរក្សាមិនបានល្អក្នុងសង្ឃារាម ។ សួរថា ព្រោះហេតុអ្វី  
 ឆ្លើយថា ព្រោះបំណងថា អនុត្តរិយដែលចូលទៅវិហារឃើញបុគ្គលនោះកុំបីធ្វើ  
 ការមើលងាយ បន្ទាប់អំពីនោះ បានទៅកាន់រោងព្យាបាលភិក្ខុឈឺ បង្ហាត់ចិត្ត  
 ចំពោះភិក្ខុឈឺ សួរថា លោកម្ចាស់ត្រូវការអ្វី ទើបនាំភិក្ខុកំលោះ និងសាមណេរ  
 របស់ភិក្ខុទាំងនោះទៅដើម្បីប្រយោជន៍តាមបំណង ហើយស្វែងរកភេសជ្ជៈដោយ  
 ភិក្ខុចារវត្ត ឬក្នុងទីដែលខ្លួនពេញចិត្តគ្នាប្រគេនដល់ភិក្ខុទាំងនោះ ទើបបញ្ជូនភិក្ខុ  
 ទាំងនោះទៅដោយពោលថា ការទំនុកបម្រុងភិក្ខុឈឺ ព្រះពុទ្ធ និងព្រះបច្ចេកពុទ្ធ  
 ទាំងឡាយសរសើរហើយ ទៅចុះសប្បុរស ពួកលោកកុំជាអ្នកប្រមាទ ហើយ  
 ខ្លួនឯង ក៏ត្រាច់ទៅបិណ្ឌបាត ឬធ្វើភត្តកិច្ចក្នុងត្រកូលឧបជ្ជាក ហើយទៅកាន់វិហារ  
 សេចក្តីនេះ ព្រោះព្រះថេរៈនោះធ្លាប់ប្រព្រឹត្តមក ក្នុងលំនៅជាប្រចាំអំពីមុន ។

កាលព្រះមានព្រះភាគចារិកទៅ ព្រះថេរៈគិតថា អញជាអគ្គសាវ័ក ទើប  
 មិនដើរពាក់ស្បែកជើង ប៉ុន្តែត្រូវទៅខាងមុខក្នុងបណ្តាភិក្ខុទាំងនោះ ភិក្ខុពួកណា  
 ជាភិក្ខុចាស់ ជាអ្នកឈឺ ឬនៅក្មេងពេក ព្រះថេរៈឲ្យយកប្រេងលាបត្រង់ដំបៅ  
 របស់ភិក្ខុទាំងនោះ ហើយឲ្យភិក្ខុកំលោះ និងសាមណេររបស់ខ្លួនកាន់បាត្រ និង  
 ចីវរ ថ្ងៃនោះ ឬថ្ងៃស្អែកក៏នាំភិក្ខុទាំងនោះទៅ ថ្ងៃមួយ ព្រះសាស្តាទ្រង់ឃើញភិក្ខុ

ទាំងនោះ មិនបានសេនាសនៈ អង្គុយក្រោមភ្លោះ ព្រោះមកដល់វេលាវិកាល ជ្រុលពេក ថ្ងៃស្អែកឡើង ទើបឲ្យប្រជុំភិក្ខុសង្ឃសម្តែងរឿងដ៏រី ស្វា និងសត្វ ទទា ហើយទ្រង់បញ្ញត្តិសិក្ខាបទថា យថាវុឡំ សេនាសនំ ធាតពំ អ្នកគប្បី ឲ្យសេនាសនៈ តាមលំដាប់ដល់ភិក្ខុជាថេរៈ ដូច្នេះ ។ ដំបូង ទ្រង់អនុគ្រោះ ដោយអាមិស ដោយប្រការដូច្នេះ ។ ឯព្រះអង្គ កាលទ្រង់ទូន្មាន ១០០ ដងខ្លះ ១០០០ ដងខ្លះ រហូតដល់បុគ្គលនោះតាំងនៅក្នុងសោតាបត្តិផល លំដាប់នោះ ទើបទ្រង់ផ្លាស់បុគ្គលនោះ ហើយទូន្មានបុគ្គលដទៃដោយន័យនេះ មនុស្ស ទាំងឡាយតាំងនៅក្នុងឱវាទរបស់ព្រះអង្គ ដែលទ្រង់ប្រទានសម្រេចអរហត្តរាប មិនអស់ ទ្រង់អនុគ្រោះដោយធម៌ ដោយប្រការដូច្នេះ ។

បទថា បច្ចុស្សោសុំ សេចក្តីថា ភិក្ខុទាំងនោះគិតថា បុគ្គលនេះមិនបាន ឧបជ្ឈាយ៍ មិនបានជាអាចារ្យ មិនបានជាសម្មាញ់ ដែលធ្លាប់ឃើញគ្នា និង សម្មាញ់ស្មិទ្ធស្មាលគ្នា ដូច្នេះ អញនឹងធ្វើក្នុងសម្មាកររបស់លោក ដូច្នេះហើយ មិនបានព្រងើយកន្តើយឡើយ ទើបទទួលព្រះតម្រាស់ព្រះសាស្តាថា យ៉ាងនោះ ឯង ព្រះអង្គ ។

[ ៧ ] បទថា ឯលតលាតុម្ពេ បានដល់ ត្រង់រោងដែលប្រក់ដោយស្លឹក វៃទឹក ។ បានឮថា គុម្ភវៃទឹកនោះកើតក្នុងទីដែលមានទឹកដក់យូរៗ កាលនោះភិក្ខុ នោះធ្វើរោងសសរ ៤ ក្នុងទីនោះហើយយកស្លឹកវៃទឹកនោះប្រក់លើរោងនោះស្លឹក វៃទឹកនោះបិទបាំងរោងនោះ ទើបទីនោះ ភិក្ខុទាំងនោះក៏ដង្ហែកខាងក្រោមរោង នោះកៀរខ្សាច់ ក្រាលអាសនៈខ្យល់ត្រសៀកៗ បក់ត្រូវត្រង់ទីសម្រាកពេល

ថ្ងៃមានម្ចាស់ត្រជាក់ ព្រះចេរះអង្គុយក្នុងទីនោះ ដែលលោកសំដៅយកពោលថា  
ត្រង់គុម្ពវៃទឹក ។ បទថា **ឆានា វេរុដ្ឋតតំ** សេចក្តីថា បានដល់ ប្រទេស  
ផ្សេងៗ ក្រៅអំពីប្រទេសព្រះរាជាអង្គណាមួយអង្គ ។ បទថា **វិរុដ្ឋំ** បានដល់  
ប្រទេសដទៃ គឺទឹកដីដទៃក្រៅអំពីទឹកដីរបស់ខ្លួនចេញទៅ ឈ្មោះថា **វិទេស** គឺ  
ទឹកដីដទៃ យ៉ាងណា ប្រទេសដទៃក្រៅអំពីប្រទេសដែលធ្លាប់នៅអាស្រ័យ  
ឈ្មោះថា **វិរុដ្ឋ** គឺប្រទេសផ្សេង ដូច្នោះ ។ ប្រទេសផ្សេងនោះ លោកហៅថា  
**វេរុដ្ឋ** ។ បទថា **ទត្តិយបណ្ឌិតា** បានដល់ ព្រះរាជាដែលជាបណ្ឌិត មាន  
ព្រះបាទពិម្ពិសារ និងព្រះបាទបសេនទិកោសលជាដើម ។ បទថា **ព្រាហ្ម-**  
**ណបណ្ឌិតា** បានដល់ ព្រាហ្មណ៍ដែលជាបណ្ឌិត មានចង្កីព្រាហ្មណ៍ និង  
តារុក្ខព្រាហ្មណ៍ជាដើម ។ បទថា **កហបតិបណ្ឌិតា** បានដល់ គហបតីដែល  
ជាបណ្ឌិត មានចិត្តគហបតី និងសុទ្ធត្ថគហបតីជាដើម ។ បទថា **សមណ-**  
**បណ្ឌិតា** បានដល់ អ្នកបួសដែលជាបណ្ឌិត មានសព្វិយបរិព្វាជក និង  
បិណ្ឌិកបរិព្វាជកជាដើម ។ បទថា **វិមំសកា** បានដល់ អ្នកស្វែងរក  
ប្រយោជន៍ ។ បទថា **កីរាធិ** បានដល់ លោកពោលការឃើញរបស់ខ្លួនថា  
ដូចម្តេច អធិប្បាយថា អ្នកមានលទ្ធិដូចម្តេច ។ បទថា **កិមក្កាយិ** បានដល់  
ប្រាប់ឱ្យដឹង និងអនុសាសនៈដល់សាវ័កទាំងឡាយដូចម្តេច ។ បទថា **ធម្មស្ស-**  
**ចានុធម្មំ** បានដល់ ព្យាករតាមព្យាករដែលព្រះមានព្រះភាគត្រាស់ហើយ ។  
បទថា **សហធម្មិកោ** បានដល់ ដែលប្រព្រឹត្តទៅជាមួយដោយហេតុ ។ បទ  
ថា **វាធានុវាធា** បានដល់ ពោលតាមវាទៈដែលព្រះមានព្រះភាគត្រាស់ ។

បាលីថា វាទានុទាតោ ដូច្នេះក៏មាន អធិប្បាយថា ធ្លាក់ទៅតាម ស្របតាម  
ប្រព្រឹត្តទៅតាម ។ ដោយបទនេះ លោកសម្តែងចំពោះវាទៈដែលដែល  
អនុលោមតាមវាទៈនោះឯង ។

[ ៨ ] ក្នុងបទថា វិភាគស្ស គប្បីជ្រាបអត្ថដោយតណ្ហានោះឯង  
ព្រោះដូច្នេះ តណ្ហានេះ លោកហៅថា ភគ ព្រោះត្រេកអរ ហៅថា ធន្ទ  
ព្រោះពេញចិត្ត ហៅថា បេម ព្រោះអត្ថថា ប្រព្រឹត្តស្រឡាញ់ ហៅថា  
មិទាសា ព្រោះអត្ថថា ស្រេក គឺបំណងនឹងផឹក ហៅថា បរិឡាហា ព្រោះ  
អត្ថថា ក្តៅក្រហាយ គឺដុតរោល ។ សួរថា ព្រោះហេតុអ្វី ទើបលោកផ្ដើម  
ពាក្យជាដើមថា អកុសលេ ចារុសោ ធម្មេ ឆ្លើយថា ដើម្បីសម្តែងទោសរបស់  
បុគ្គលដែលមិនទាន់ប្រាសចាករាគៈ និងអានិសង្សរបស់អ្នកប្រាសចាករាគៈក្នុង  
ខន្ធ ៥ ។

[ ៩ ] បណ្តាបទទាំងនោះបទថា អវិយាតោ បានដល់ អស់សេចក្តី  
ទុក្ខហើយ ។ បទថា អនុទាយាសោ បានដល់ អ្នកអស់នូវការក្តៅក្រហាយ ។  
បទថា អបរិឡាហោ បានដល់ អ្នកមិនមានការក្តៅ គប្បីជ្រាបសេចក្តីគ្រប់  
បទដូចពោលមកនេះឯង ។<sup>១២៣</sup>

អដ្ឋកថា ទេវទហសូត្រ ចប់



### បឋមហាលិទ្ធិកានិស្សត្រទី ៣

[ ១១ ] ខ្ញុំបានស្តាប់មកយ៉ាងនេះ ។ សម័យមួយ ព្រះមហាកថានៈ  
 មានអាយុ គង់នៅលើភ្នំមានជ្រោះ ( ម្ខាង ) ទៀបក្រុងឈ្មោះកុររយរៈ ក្នុងអវន្តិ  
 ជនបទ ។ គ្រានោះឯង គហបតីឈ្មោះហាលិទ្ធិកានិបានចូលទៅរកព្រះមហាកថានៈ  
 មានអាយុ លុះចូលទៅដល់ ក្រាបថ្វាយបង្គំព្រះមហាកថានៈមានអាយុ ហើយ  
 អង្គុយក្នុងទីដ៏សមគួរ ។ លុះហាលិទ្ធិកានិគហបតី អង្គុយក្នុងទីដ៏សមគួរហើយ  
 ក៏បាននិយាយនឹងព្រះមហាកថានៈមានអាយុ យ៉ាងនេះថា បពិត្រលោកម្ចាស់ដ៏  
 ចម្រើន សុភាសិតនេះ ព្រះមានព្រះភាគ បានសម្តែងទុកក្នុងមាគណ្ឌិយប្បញ្ញា  
 ដែលរាប់បញ្ចូលក្នុងអដ្ឋកវគ្គថា

ព្រះតថាគតលះបង្ខំនូវផ្ទះ ( បញ្ចខន្ធ ) ជាអ្នកមិនមានការអន្ទោល  
 ទៅរកកន្លែងស្នាក់ ( អារម្មណ៍ទាំង ៦ ) ជាអ្នកប្រាជ្ញ មិនបានធ្វើនូវ  
 សេចក្តីស្មិតស្មាលក្នុងស្រុក ជាអ្នកទំនេរចាកកាមទាំងឡាយ មិន  
 មានប្រាថ្នាទៅក្នុងអនាគតកាល មិនគប្បីធ្វើនូវពាក្យទាស់ទែងជា  
 មួយនឹងជន ។

បពិត្រលោកដ៏ចម្រើន សេចក្តីនៃធម៌ដែលព្រះមានព្រះភាគត្រាស់ដោយ  
 សន្ធិបនេះ តើត្រូវយល់ដោយពិស្តារដូចម្តេច ។

[ ១២ ] ម្នាលគហបតី រូបធាតុ ឈ្មោះថា ជាផ្ទះរបស់វិញ្ញាណ ឯកម្ម-  
 វិញ្ញាណដែលជាប់ចំពាក់ដោយតម្រេកក្នុងរូបធាតុ ហៅថា ការអន្ទោលទៅរក  
 ផ្ទះ ។ ម្នាលគហបតី វេទនាធាតុ ឈ្មោះថា ជាផ្ទះរបស់វិញ្ញាណ ឯកម្ម-  
 វិញ្ញាណដែលជាប់ចំពាក់ដោយតម្រេកក្នុងវេទនាធាតុ ហៅថា ការអន្ទោល



ទៅរកផ្ទះ ។ ម្នាលគហបតី សញ្ញាធាតុ ឈ្មោះថា ជាផ្ទះរបស់វិញ្ញាណ ឯ  
 កម្មវិញ្ញាណដែលជាប់ចំពាក់ដោយតម្រេកក្នុងសញ្ញាធាតុ ហៅថា ការអន្ទោល  
 ទៅរកផ្ទះ ។ ម្នាលគហបតី សង្ខារធាតុ ឈ្មោះថា ជាផ្ទះរបស់វិញ្ញាណ ឯ  
 កម្មវិញ្ញាណដែលជាប់ចំពាក់ដោយតម្រេកក្នុងសង្ខារធាតុ ហៅថា ការអន្ទោល  
 ទៅរកផ្ទះ ។ ម្នាលគហបតី បុគ្គលជាអ្នកអន្ទោលទៅរកផ្ទះ យ៉ាងនេះឯង ។

[ ១៣ ] ម្នាលគហបតី ចុះព្រះតថាគតមិនមានការអន្ទោលទៅរកផ្ទះ តើ  
 ដូចម្តេច ។ ម្នាលគហបតី សេចក្តីប៉ុនប៉ង តម្រេក សេចក្តីរីករាយ សេចក្តី  
 ប្រាថ្នាណា ក្នុងរូបធាតុ មួយទៀត ឧបាយនិងឧបាទានណា ដែលជាទីឈរ  
 ជាទីអង្គុយ ជាទីដេករបស់អកុសលចិត្តធម៌ទាំងនោះ ព្រះតថាគតបានលះបង់  
 ហើយ បានគាស់រម្ងឹងគល់អស់ហើយ បានធ្វើឲ្យសល់តែទីនៅដូចជាទីនៅនៃ  
 ដើមត្នោត បានធ្វើឲ្យលែងមានបែបភាព ជាសភាពមិនកើតតទៅ ព្រោះហេតុ  
 នោះ បានជាគេហៅថា ព្រះតថាគត មិនមានការអន្ទោលទៅរកផ្ទះ ។ ម្នាល  
 គហបតី ក្នុងវេទនាធាតុ ។ ម្នាលគហបតី ក្នុងសញ្ញាធាតុ ។ ម្នាលគហបតី  
 ក្នុងសង្ខារធាតុ ។ ម្នាលគហបតី សេចក្តីប៉ុនប៉ង តម្រេក សេចក្តីរីករាយ  
 សេចក្តីប្រាថ្នាណាក្នុងវិញ្ញាណធាតុ មួយទៀត ឧបាយ និងឧបាទានណា ដែល  
 ជាទីឈរ ជាទីអង្គុយ ជាទីដេករបស់អកុសលចិត្ត ធម៌ទាំងនោះ ព្រះតថាគត  
 បានលះបង់ចោលហើយ បានគាស់រម្ងឹងគល់អស់ហើយ បានធ្វើឲ្យសល់តែជាទី  
 នៅ ដូចជាទីនៅនៃដើមត្នោត បានធ្វើឲ្យលែងមានបែបភាព ជាសភាពមិន  
 កើតតទៅ ព្រោះហេតុនោះ បានជាគេហៅថា ព្រះតថាគត មិនមានការ

អន្តោលទៅរកផ្ទះ ។ ម្នាលគហបតី ព្រះតថាគត មិនមានការអន្តោលទៅ  
រកផ្ទះ យ៉ាងនេះឯង ។

[ ១៤ ] ម្នាលគហបតី ចុះបុគ្គលដែលមានការអន្តោលទៅរកកន្លែង  
ស្នាក់ ( អារម្មណ៍ទាំង ៦ ) តើដូចម្តេច ។ ម្នាលគហបតី បុគ្គលដែល  
ហៅថា មានការអន្តោលទៅរកកន្លែងស្នាក់ ព្រោះការផ្សាយទៅ និងការជាប់  
ចំពាក់នៃកិលេស ដែលកើតឡើងក្នុងកន្លែងស្នាក់ គឺរូបនិមិត្ត ។ សទ្ធិនិមិត្ត  
។ បេ។ គន្ធិនិមិត្ត ... រសនិមិត្ត ... ផោដ្ឋព្វនិមិត្ត ... ម្នាលគហបតី បុគ្គល  
ដែលហៅថា មានការអន្តោលទៅរកកន្លែងស្នាក់ ព្រោះការផ្សាយទៅ និង  
ការជាប់ចំពាក់នៃកិលេស ដែលកើតឡើងក្នុងកន្លែងស្នាក់ គឺធម្មនិមិត្ត ។  
ម្នាលគហបតី បុគ្គលដែលមានការអន្តោលទៅរកកន្លែងស្នាក់យ៉ាងនេះឯង ។

[ ១៥ ] ម្នាលគហបតី ចុះព្រះតថាគតដែលមិនមានការអន្តោលទៅរក  
កន្លែងស្នាក់ តើដូចម្តេច ។ ម្នាលគហបតី សេចក្តីផ្សាយទៅ និងការជាប់  
ចំពាក់នៃកិលេសដែលកើតឡើងក្នុងកន្លែងស្នាក់ គឺរូបនិមិត្ត ព្រះតថាគតបាន  
លះបង់ចោលហើយ បានគាស់រម្ងឹងគល់អស់ហើយ បានធ្វើឲ្យសល់តែទីនៅ  
ដូចជាទីនៅនៃដើមត្នោត បានធ្វើឲ្យលែងមានបែបភាព ជាសភាពមិនកើតតទៅ  
ព្រោះហេតុនោះ បានជាគេហៅថា ព្រះតថាគត មិនមានការអន្តោលទៅរក  
កន្លែងស្នាក់ ( អារម្មណ៍ទាំង ៦ ) ។ សទ្ធិនិមិត្ត ។ បេ។ គន្ធិនិមិត្ត ... រស-  
និមិត្ត ... ផោដ្ឋព្វនិមិត្ត ... ម្នាលគហបតី សេចក្តីផ្សាយទៅ និងការជាប់ចំពាក់  
នៃកិលេសដែលកើតឡើង ក្នុងកន្លែងស្នាក់ គឺធម្មនិមិត្ត ព្រះតថាគតបានលះបង់

ចោលហើយ បានគាស់រម្ងើងគល់អស់ហើយ បានធ្វើឲ្យសល់តែទីនៅដូចជាទី  
 នៅនៃដើមឆ្នោត បានធ្វើឲ្យលែងមានបែបភាព ជាសភាពមិនកើតតទៅ ព្រោះ  
 ហេតុនោះ បានជាគេហៅថា ព្រះតថាគត មិនមានការអន្ទោលទៅរកកន្លែង  
 ស្នាក់ ។ ម្នាលគហបតី ព្រះតថាគតមិនមានការអន្ទោលទៅរកកន្លែងស្នាក់ យ៉ាង  
 នេះឯង ។

[ ១៦ ] ម្នាលគហបតី ភិក្ខុដែលមានសេចក្តីស្ម័គ្រចិត្តស្ម័គ្រចិត្តស្រក តើដូច  
 ម្តេច ។ ម្នាលគហបតី ភិក្ខុខ្លះក្នុងសាសនានេះ ជាអ្នកប្រឡូកប្រឡំដោយពួក  
 គ្រហស្ថ មានសេចក្តីរីករាយជាមួយគ្នា មានសេចក្តីសោកជាមួយគ្នា កាលបើ  
 ពួកគ្រហស្ថបានសេចក្តីសុខ ក៏បានសេចក្តីសុខផង កាលបើពួកគ្រហស្ថបាន  
 សេចក្តីទុក្ខក៏បានសេចក្តីទុក្ខផង កាលបើពួកគ្រហស្ថទាំងនោះ មានកិច្ចការ  
 ដែលត្រូវធ្វើកើតឡើង ជួយខ្វល់ខ្វាយក្នុងកិច្ចទាំងនោះដោយខ្លួនឯង ។ ម្នាល  
 គហបតី ភិក្ខុមានសេចក្តីស្ម័គ្រចិត្តស្ម័គ្រចិត្តស្រក យ៉ាងនេះឯង ។

[ ១៧ ] ម្នាលគហបតី ចុះភិក្ខុដែលមិនស្ម័គ្រចិត្តស្ម័គ្រចិត្តស្រក តើដូចម្តេច ។  
 ម្នាលគហបតី ភិក្ខុក្នុងសាសនានេះ មិនប្រឡូកប្រឡំដោយពួកគ្រហស្ថ មិន  
 ត្រេកអរជាមួយគ្នា មិនមានសេចក្តីសោកជាមួយគ្នា កាលបើពួកគ្រហស្ថបាន  
 សេចក្តីសុខ ក៏មិនបានសេចក្តីសុខជាមួយផង កាលបើពួកគ្រហស្ថបានសេចក្តី  
 ទុក្ខ ក៏មិនបានសេចក្តីទុក្ខជាមួយផង កាលបើពួកគ្រហស្ថមានកិច្ចការដែល  
 ត្រូវធ្វើកើតឡើង ក៏មិនជួយខ្វល់ខ្វាយក្នុងកិច្ចទាំងនោះដោយខ្លួនឯង ។ ម្នាល  
 គហបតី ភិក្ខុដែល មិនស្ម័គ្រចិត្តស្ម័គ្រចិត្តស្រក យ៉ាងនេះឯង ។

[ ១៨ ] ម្នាលគហបតី ចុះភិក្ខុដែលមិនស្ងាត់ចាកកាម តើដូចម្តេច ។ ម្នាលគហបតី ភិក្ខុខ្លះក្នុងសាសនានេះ មិនទាន់ប្រាសចាកតម្រេក មិនទាន់ប្រាសចាកសេចក្តីប៉ិនប៉ង មិនទាន់ប្រាសចាកសេចក្តីស្រឡាញ់ មិនទាន់ប្រាសចាកសេចក្តីស្រែកឃ្លាន មិនទាន់ប្រាសចាកសេចក្តីក្តៅក្រហាយ មិនទាន់ប្រាសចាកសេចក្តីប្រាថ្នាក្នុងកាមទាំងឡាយនៅឡើយ ។ ម្នាលគហបតី ភិក្ខុដែលមិនស្ងាត់ចាកកាមទាំងឡាយ យ៉ាងនេះឯង ។

[ ១៩ ] ម្នាលគហបតី ចុះភិក្ខុដែលស្ងាត់ចាកកាម តើដូចម្តេច ។ ម្នាលគហបតី ភិក្ខុខ្លះក្នុងសាសនានេះ ប្រាសចាកតម្រេក ប្រាសចាកសេចក្តីប៉ិនប៉ង ប្រាសចាកសេចក្តីស្រឡាញ់ ប្រាសចាកសេចក្តីស្រែកឃ្លាន ប្រាសចាកសេចក្តីក្តៅក្រហាយ ប្រាសចាកសេចក្តីប្រាថ្នាក្នុងកាមទាំងឡាយ ។ ម្នាលគហបតី ភិក្ខុដែលស្ងាត់ចាកកាមទាំងឡាយ យ៉ាងនេះឯង ។

[ ២០ ] ម្នាលគហបតី ចុះភិក្ខុជាអ្នកប្រាថ្នាទៅក្នុងអនាគតកាល តើដូចម្តេច ។ ម្នាលគហបតី ភិក្ខុខ្លះក្នុងសាសនានេះ មានសេចក្តីប្រាថ្នាយ៉ាងនេះថា សូមឲ្យអាត្មាអញមានរូបយ៉ាងនេះក្នុងកាលជាអនាគត សូមឲ្យមានវេទនាយ៉ាងនេះក្នុងកាលជាអនាគត សូមឲ្យមានសញ្ញាយ៉ាងនេះក្នុងកាលជាអនាគត សូមឲ្យមានសង្ខារយ៉ាងនេះក្នុងកាលជាអនាគត សូមឲ្យមានវិញ្ញាណយ៉ាងនេះក្នុងកាលជាអនាគត ។ ម្នាលគហបតី ភិក្ខុជាអ្នកប្រាថ្នាទៅក្នុងអនាគតកាល យ៉ាងនេះឯង ។

[ ២១ ] ម្នាលគហបតី ចុះភិក្ខុជាអ្នកមិនប្រាថ្នាទៅក្នុងអនាគតកាល តើដូចម្តេច ។ ម្នាលគហបតី ភិក្ខុខ្លះក្នុងសាសនានេះ មិនមានសេចក្តីប្រាថ្នា

យ៉ាងនេះថា សូមឲ្យអាត្មាអញមានរូបយ៉ាងនេះ ក្នុងកាលជាអនាគត សូមឲ្យ  
 មានវេទនាយ៉ាងនេះ ក្នុងកាលជាអនាគត សូមឲ្យមានសញ្ញាយ៉ាងនេះ ក្នុង  
 កាលជាអនាគត សូមឲ្យមានសង្ខារយ៉ាងនេះ ក្នុងកាលជាអនាគត សូមឲ្យ  
 មានវិញ្ញាណយ៉ាងនេះ ក្នុងកាលអនាគត ។ ម្នាលគហបតី ភិក្ខុជាអ្នកមិនប្រាថ្នា  
 ទៅក្នុងអនាគតកាល យ៉ាងនេះឯង ។

[ ២២ ] ម្នាលគហបតី ចុះភិក្ខុធ្វើនូវពាក្យទាស់ទែងជាមួយនឹងជន តើ  
 ដូចម្តេច ។ ម្នាលគហបតី ភិក្ខុខ្លះក្នុងសាសនានេះ និយាយពាក្យមានសភាព  
 យ៉ាងនេះថា អ្នកមិនស្គាល់ច្បាស់នូវធម៌វិន័យនេះទេ ខ្ញុំទើបស្គាល់ច្បាស់ធម៌  
 វិន័យនេះ អ្នកនឹងស្គាល់ធម៌វិន័យនេះដូចម្តេចបាន អ្នកជាអ្នកប្រតិបត្តិខុស ខ្ញុំទើប  
 ប្រតិបត្តិត្រូវ ពាក្យដែលគេគួរនិយាយមុន អ្នកទៅជានិយាយក្រោយ ពាក្យ  
 ដែលគេគួរនិយាយក្រោយ អ្នកទៅជានិយាយមុន ពាក្យរបស់ខ្ញុំ ទើបមានប្រ-  
 យោជន៍ ពាក្យរបស់អ្នកមិនមានប្រយោជន៍ទេ វត្ថុដែលអ្នកសន្សំមកយូរហើយ  
 ដល់មក ត្រូវសម្តីខ្ញុំក៏វិបត្តិទៅ ខ្ញុំលើកទោសអ្នកហើយ ចូរអ្នកទៅរកដោះ  
 ទោស ( ឲ្យរួចចុះ ) ខ្ញុំសង្កត់សង្កិនអ្នកហើយ បើអ្នកគ្រាន់បើ អ្នកដោះ  
 ស្រាយមកចុះ ។ ម្នាលគហបតី ភិក្ខុធ្វើនូវពាក្យទាស់ទែងជាមួយនឹងជន  
 យ៉ាងនេះឯង ។

[ ២៣ ] ចុះភិក្ខុមិនធ្វើនូវពាក្យទាស់ទែងជាមួយនឹងជន តើដូចម្តេច ។  
 ម្នាលគហបតី ភិក្ខុក្នុងសាសនានេះ មិននិយាយពាក្យមានសភាពយ៉ាងនេះថា  
 អ្នកមិនស្គាល់ច្បាស់នូវធម៌វិន័យនេះទេ ខ្ញុំទើបស្គាល់ច្បាស់នូវធម៌វិន័យនេះ អ្នក

នឹងស្គាល់ធម៌វិន័យនេះដូចម្តេចបាន អ្នកជាអ្នកប្រតិបត្តិខុស ខ្ញុំទើបប្រតិបត្តិត្រូវ  
 ពាក្យដែលគេគួរនិយាយមុន អ្នកទៅជានិយាយក្រោយ ពាក្យដែលគេគួរនិយាយ  
 ក្រោយអ្នកទៅជានិយាយមុន ពាក្យរបស់ខ្ញុំទើបមានប្រយោជន៍ ពាក្យអ្នកមិន  
 មានប្រយោជន៍ទេ វត្ថុដែលអ្នកសន្សំមកយូរហើយដល់មក ត្រូវសំដីខ្ញុំ ក៏វិបត្តិ  
 ទៅ ខ្ញុំលើកទោសអ្នកហើយ ចូរអ្នកទៅរកដោះទោស ( ឲ្យរួចចុះ ) ខ្ញុំសង្កត់  
 សង្កិនអ្នកហើយ បើអ្នកគ្រាន់បើ អ្នកដោះស្រាយមកចុះ ។ ម្នាលគហបតី ភិក្ខុ  
 មិនធ្វើនូវពាក្យទាស់ទែងជាមួយនឹងជន យ៉ាងនេះឯង ។

[ ២៤ ] ម្នាលគហបតី ភាសិតដែលព្រះមានព្រះភាគបានត្រាស់ហើយ  
 ក្នុងមាគណ្ឌិយប្បញ្ញាដែលរាប់ចូលក្នុងអង្គកថា

ព្រះតថាគត លះបង់ផ្ទះ គឺបញ្ចខន្ធ ហើយជាអ្នកមិនមានការ  
 អន្តោលទៅរក កន្លែងស្នាក់ ( គឺអារម្មណ៍ទាំង ៦ ) ជាអ្នក  
 ប្រាជ្ញ មិនធ្វើសេចក្តីស្មិទ្ធស្នាលក្នុងស្រុក ជាអ្នកទំនេរចាកកាម  
 ទាំងឡាយ មិនមានសេចក្តីប្រាថ្នាទៅក្នុងអនាគតកាល មិន  
 គប្បីធ្វើនូវពាក្យទាស់ទែងជាមួយនឹងជន ដូច្នេះឯង ។

ម្នាលគហបតី សេចក្តីនៃព្រះពុទ្ធដីកា ដែលព្រះមានព្រះភាគត្រាស់ហើយ  
 ដោយសង្ខេបនេះឯង អ្នកត្រូវយល់សេចក្តីដោយពិស្តារ យ៉ាងនេះចុះ ។



## អដ្ឋកថា

### បឋមហាលិទ្ធិកានិស្សត្រ

[ ១១ ] ក្នុងបឋមហាលិទ្ធិកានិស្សត្រទី ៣ មានវិនិច្ឆ័យដូច្នេះ បទថា អវន្តិសុ បានដល់ ក្នុងដែនអវន្តិ ពោល គឺអវន្តិទុក្ខិណាបថ ។ បទថា កុរុ-  
 រយេ បានដល់ ក្នុងនគរមានឈ្មោះយ៉ាងនោះ ។ បទថា បទាតេ បានដល់  
 ក្នុងជ្រោះមួយ បានឮថា ភ្នំនោះមានមួយចំហៀង ហាក់ដូចជាចំទៅ ។ បាលីថា  
 បរេត្ត ដូច្នេះក៏មាន អធិប្បាយថា ជាទីប្រកាសលទ្ធិរបស់ពួកតិរិយផ្សេងៗ ។  
 ដូច្នេះ ទើបព្រះថេរៈអាស្រ័យនគរនោះ ក្នុងរដ្ឋនោះ ហើយនៅលើភ្នំនោះ ។  
 បទថា ហាលិទ្ធិកានិ បានដល់ គហបតីនោះ មានឈ្មោះយ៉ាងនោះ ។ បទថា  
 អដ្ឋកវគ្គិយេ មាគណ្ឌិយប្បញ្ញោ បានដល់ ក្នុងបញ្ញាដែលមានឈ្មោះថា  
 មាគណ្ឌិយប្បញ្ញោ ក្នុងវគ្គទី ៨ ។

[ ១២ ] ដោយបទថា រូបធាតុ លោកបំណងយករូបក្ខន្ធ ។ បទថា  
 រូបធាតុរាគវិនិច្ឆ័យ សេចក្តីថា ដែលតម្រេកក្នុងរូបធាតុរូបវិគាលីយ ។ បទថា  
 វិញ្ញាណំ បានដល់ កម្មវិញ្ញាណ ។ បទថា ឱកសារី បានដល់ អាស្រ័យផ្ទះ  
 ជានិច្ច គឺនៅអាស្រ័យជាប្រចាំ ។ សួរថា ព្រោះហេតុអ្វី ទើបក្នុងទីនេះលោក  
 មិនពោលថា វិញ្ញាណធាតុ ទោ គហបតិ ។ ឆ្លើយថា ដើម្បីកម្ចាត់នូវ  
 ការកាន់ច្រឡំ ។ ពិតហើយ ពោលដោយអត្ថ បច្ច័យលោកហៅថា ឱក កម្ម-  
 វិញ្ញាណដែលកើតមុនរមែងជាបច្ច័យដល់កម្មវិញ្ញាណផង ដល់វិបាកវិញ្ញាណផង  
 ដែលកើតខាងក្រោយ ឯវិបាកវិញ្ញាណ រមែងជាបច្ច័យដល់វិបាកវិញ្ញាណផង

ដល់កម្មវិញ្ញាណផង ដូច្នោះ ដើម្បីកម្ចាត់ការកាន់ច្រឡំដែលគប្បីមានថា អ្វីហ្ន៎  
 ឈ្មោះថា វិញ្ញាណក្នុងទីនេះ ទើបទ្រង់មិនកំណត់យកសេចក្តីនោះ ធ្វើទេសនា  
 ដោយមិនលាយឡំគ្នា ម្យ៉ាងទៀត កាលពោលដោយអំណាចអារម្មណ៍ ដើម្បី  
 សម្តែងវិញ្ញាណដ្ឋតិដែលបច្ច័យតាក់តែង ៤ យ៉ាងដែលត្រាស់នោះ ទើបមិន  
 ចាត់វិញ្ញាណចូលក្នុងទីនេះ ។

[ ១៣ ] ឧបាយក្នុងបទថា ឧបាយុចានា មាន ២ យ៉ាង គឺតណ្ហា  
 ឧបាយ ១ ទិដ្ឋិឧបាយ ១ ។ ឧបាយក្នុងបទថា ឧបាយុចានា មាន ៤  
 យ៉ាង មានកាមុបាយុចានជាដើម ។ បទថា ចេតសោ អធិដ្ឋានាភិធិវេសា-  
 នុសយា បានដល់ ជាទីតាំងអាស្រ័យ ជាទីតាំងមាំ និងជាទីដេកទាក់ទងនៃ  
 អកុសលចិត្ត ។ បទថា តថាគតស្ស បានដល់ ព្រះសម្មាសម្ពុទ្ធ ពិតហើយ  
 តណ្ហា និងឧបាយុចានទាំងនោះ ព្រះខ័ណ្ឌស្រពគ្រប់ពួកលះបានហើយ ។ តែបើ  
 ពោលដោយចំណែកខ្ពស់ លោកពោលយ៉ាងនេះថា ភាពដែលព្រះសាស្តាជា  
 ព្រះខ័ណ្ឌស្រព ប្រាកដច្បាស់ហើយក្នុងលោក ។ សួរថា ព្រោះហេតុអ្វី ទើប  
 លោកចាត់វិញ្ញាណក្នុងទីនេះថា វិញ្ញាណធាតុយា ដូច្នេះ ។ ឆ្លើយថា ដើម្បី  
 សម្តែងការលះកិលេស ។ ព្រោះថា កិលេសដែលលោកលះក្នុងខន្ធទាំង ៤  
 នោះមិនទាន់លះបានត្រូវលះបានក្នុងខន្ធ ៥ ទើបជាការលះបាន ដូច្នោះ ទើប  
 លោកចាត់ទុកដើម្បីសម្តែងការលះកិលេស ។ បទថា ឯវំ ទោ គហបតិ  
 អនោកសារី ហោតិ សេចក្តីថា ឈ្មោះថា ជាអ្នកមិនមានទីនៅអាស្រ័យ  
 ប្រចាំយ៉ាងនេះ គឺដោយកម្មវិញ្ញាណដែលមិនអាស្រ័យទីលំនៅ ។



[ ១៤ ] បទថា រូបនិមិត្តនិកេតវិសារវិនិពន្ធា សេចក្តីថា រូបនោះឯង ឈ្មោះថា និមិត្ត ព្រោះអត្ថថា ជាបច្ច័យនៃកិលេសទាំងឡាយ ឈ្មោះថា និកេត ព្រោះអត្ថថា ជាទីនៅអាស្រ័យ ពោល គឺជាអារម្មណ៍ ដូច្នេះ ឈ្មោះថា មានរូបជានិមិត្ត និងជាទីនៅអាស្រ័យ ។ ការផ្សាយទៅ និងការជាប់ចំពាក់ ឈ្មោះថា វិសារវិនិពន្ធ ។ ដោយពីរបទថា វិសារ និង វិនិពន្ធ លោកពោល ដល់ភាពដែលកិលេសផ្សាយទៅនិងភាពដែលកិលេសចង់ឆ្ងាក់ ។ បទថា រូប-  
 និមិត្តនិកេតវិសារវិនិពន្ធា ប្រែថា ព្រោះផ្សាយទៅ និងជាប់ក្នុងរូបដែលជា និមិត្ត និងជាទីសំចត ដូច្នេះ ទើបមានអធិប្បាយថា ដោយការផ្សាយទៅនៃ កិលេស និងដោយការជាប់ចំពាក់នៃកិលេស ដែលកើតឡើងក្នុងរូបដែលជា និមិត្ត និងជាទីនៅអាស្រ័យ ។ បទថា និកេតសារីតិ វុច្ឆតិ សេចក្តីថា កន្លែង ដែលជាទីអាស្រ័យ លោកហៅថា សារី ដោយធ្វើឲ្យជាអារម្មណ៍ ។

[ ១៥ ] បទថា បហីនា សេចក្តីថា ព្រះសាស្តាទ្រង់លះការផ្សាយទៅ និងការព័ទ្ធព័ន្ធនៃកិលេសក្នុងរូបដែលជានិមិត្ត និងជាទីនៅអាស្រ័យ ។ សួរថា ព្រោះហេតុអ្វី ទើបក្នុងទីនេះ បញ្ចក្ខន្ធលោកហៅថា ឱក អារម្មណ៍ ៦ លោកហៅ ថា និកេត ឆ្លើយថា ព្រោះធន្តរាគៈមានកម្លាំងខ្លាំង និងកម្លាំងខ្សោយ ។ ពិត ហើយ កាលធន្តរាគៈមានកម្លាំងស្មើគ្នា អារម្មណ៍ទាំងនោះក៏មានការផ្សេងគ្នា ដោយអត្ថថា ជាទីនៅអាស្រ័យ គឺផ្ទះជាទីនៅអាស្រ័យប្រចាំនោះឯង លោកហៅ ថា ឱក ។ ចម្ការជាដើម ជាទីនៅអាស្រ័យរបស់អ្នកសន្យាគ្នាធ្វើការងារថា ថ្ងៃ នេះ ពួកយើងនឹងធ្វើក្នុងទីនោះ ឈ្មោះថា និកេត ។ ក្នុង ២ យ៉ាងនោះ ក្នុង

ខន្ធដែលជាខាងក្នុង ដូចឆន្ទរាគៈក្នុងផ្ទះ ដែលពេញដោយបុត្រ ភរិយា ទ្រព្យ  
និងធនាហារ រមែងមានកម្លាំងខ្លាំង ក្នុងអារម្មណ៍ខាងក្រៅ ៦ ដូចឆន្ទរាគៈត្រង់  
ចម្ការជាដើម មានកម្លាំងខ្សោយជាងនោះ ដូច្នោះ គប្បីជ្រាបថា ត្រាស់ទេសនា  
យ៉ាងនេះ ព្រោះឆន្ទរាគៈមានកម្លាំងខ្លាំង និងកម្លាំងខ្សោយ ។

[ ១៦ ] បទថា សុខិតេសុ សុខិតោ សេចក្តីថា កាលពួកឧបដ្ឋាកបាន  
ទទួលសុខ ដោយបានទទួលទ្រព្យ និងធនាហារជាដើម ក៏មានសេចក្តីសុខ  
ដោយសេចក្តីសុខអាស្រ័យផ្ទះថា ឥឡូវនេះ អញនឹងបានកោជនជាទីគាប់ចិត្ត  
ហាក់ដូចជាសោយសម្បត្តិដែលពួកឧបដ្ឋាកទាំងនោះបានទទួល ត្រាច់ទៅ ។ បទ  
ថា ទុក្ខិតេសុ ទុក្ខិតោ សេចក្តីថា កាលពួកឧបដ្ឋាកទាំងនោះកើតទុក្ខ ដោយ  
ហេតុណានីមួយ ខ្លួនឯងក៏មានទុក្ខទ្វេដង ។ បទថា កិច្ចការណ៍យេសុ បាន  
ដល់ ក្នុងរឿងដែលគួរធ្វើ គឺកិច្ច ។ បទថា យោគំ អាបជ្ជតិ សេចក្តីថា  
ជួយខ្វល់ខ្វាយ គឺធ្វើកិច្ចទាំងនោះដោយខ្លួនឯង ។ បទថា កាមេសុ បាន  
ដល់ ក្នុងវត្ថុកាមទាំងឡាយ ។

[ ១៨ ] បទថា ឯវំ ទោ គហបតិ កាមេហិ នវិតោ ហោតិ សេចក្តីថា  
ជាអ្នកមិនទំនេរចាកកាមទាំងឡាយ គឺជាអ្នកមិនទេ ព្រោះនៅមានកាមខាងក្នុង  
យ៉ាងនេះ ។ ចំណែកដែលផ្ទុយគ្នា គប្បីជ្រាបថា ទេ គឺសោះសូន្យ ព្រោះមិន  
មានកាមទាំងនោះ ។

[ ២០ ] បទថា បុរក្ខរោ បានដល់ បំណងតែសម្លឹងទោស ក្នុង  
បទថា ឯវំ រូ ទោ សិយំ ជាដើម បានដល់ ប្រាថ្នាថា អញគប្បីជាអ្នកមានរូប

យ៉ាងនេះ ក្នុងបណ្តាបុគ្គល និងទាប ខ្មៅ និងសជាដើម ប្រាថ្នាថា ក្នុងវេទនា  
 មានសុខវេទនាជាដើម អញ្ញតប្បីជាអ្នកមានឈ្មោះថា មានវេទនាយ៉ាងនោះ ក្នុង  
 សញ្ញា មានសញ្ញាដែលកំណត់ដោយនិលកសិណជាដើម អញ្ញតប្បីជាអ្នក  
 ឈ្មោះថា មានសញ្ញាយ៉ាងនេះ ក្នុងសង្ខារ មានបុញ្ញាភិសង្ខារជាដើម អញ្ញតប្បី  
 ជាអ្នកឈ្មោះថា មានសង្ខារយ៉ាងនេះ ក្នុងវិញ្ញាណ មានចក្ខុវិញ្ញាណជាដើម  
 អញ្ញតប្បីជាអ្នកមានឈ្មោះថា មានវិញ្ញាណយ៉ាងនោះ ។ បទថា អប្ប-  
 រក្ខាវេទនា បានដល់ បំណងតែសម្មិនទោស ។

[ ២៣ ] បទថា សហិតម្មេ អសហិតន្តេ បានដល់ ពាក្យរបស់អ្នក  
 មិនមានប្រយោជន៍ មិនពីរោះ ពាក្យរបស់ខ្ញុំមានប្រយោជន៍ ពីរោះ ផ្អែម ។  
 បទថា អធិចិណ្ឌន្តេ វិបការវត្ថុ បានដល់ វាចារបស់លោកដែលសន្សំស្អាត  
 ល្អមកអស់កាលដ៏យូរទាំងអស់នោះ លុះមកដល់វាទះរបស់ខ្ញុំ ក៏ប្រែត្រឡប់ទៅ  
 មួយរំពេច ។ បទថា អាភោមិភោ តេ វាវេទនា បានដល់ ទោសរបស់អ្នក  
 ខ្ញុំលើកឡើងហើយ ។ បទថា ចរ វាធម្មមោក្ខាយ សេចក្តីថា អ្នកគួរត្រាច់  
 ទៅ ចូលទៅរកអាចារ្យទាំងនោះ ស្វែងរកឲ្យល្អក្រៃលែងឡើង ដើម្បីដោះ  
 វាទះនេះ ។ បទថា និព្វេធម្មា វា សចេ បហោសិ បានដល់ បើខ្លួនឯង  
 អាច អ្នកក៏ចូរពោលដោះស្រាយក្នុងទីនេះឯង ។<sup>១៣៣</sup>

អដ្ឋកថា បឋមបាលិទ្ធិកានិស្សត្រ ចប់

### ទុតិយហាលិទ្ធិកានិស្សត្រធិ ២

[ ២៥ ] ខ្ញុំបានស្តាប់មកយ៉ាងនេះ ។ សម័យមួយ ព្រះមហាកថានៈ មានអាយុ គង់នៅលើភ្នំដែលមានជ្រោះម្ខាង ទៀបក្រុងឈ្មោះកុរុរយរៈ ក្នុងដែនអវន្តី ។ គ្រានោះឯង គបហតីឈ្មោះហាលិទ្ធិកានិ ចូលទៅរកព្រះមហាកថានៈ មានអាយុ លុះចូលទៅដល់ថ្វាយបង្គំព្រះមហាកថានៈមានអាយុ ហើយអង្គុយក្នុងទីដ៏សមគួរ ។ លុះហាលិទ្ធិកានិគហបតី អង្គុយក្នុងទីសមគួរហើយ ទើបនិយាយនឹងព្រះមហាកថានៈមានអាយុ យ៉ាងនេះថា បពិត្រលោកដ៏ចម្រើន ពាក្យនេះ ព្រះមានព្រះភាគបានត្រាស់ទុកក្នុងសក្កប្បញ្ញាថា ពួកសមណព្រាហ្មណ៍ណា មានចិត្តរួចស្រឡះហើយ ព្រោះអស់ទៅនៃតណ្ហា ពួកសមណព្រាហ្មណ៍ទាំងនោះ ទើបពេញជាអ្នកមានកិច្ចការស្រេចហើយ ពេញជាអ្នកមានធម៌ក្សេមចាកយោគៈ ពេញជាអ្នកប្រព្រឹត្តព្រហ្មចរិយៈ ពេញជាអ្នកមានទីបំផុត ដោយជុំវិញប្រសើរបំផុតជាងទេវតា និងមនុស្សទាំងឡាយ ។ បពិត្រលោកដ៏ចម្រើន សេចក្តីនៃធម៌ដែលព្រះមានព្រះភាគត្រាស់ហើយ ដោយសង្ខេបនេះឯង តើត្រូវយល់សេចក្តីដោយពិស្តារដូចម្តេច ។

[ ២៦ ] ម្ចាស់គហបតី សេចក្តីប៉ិនប៉ង តម្រេករីករាយ ប្រាថ្នាឧបាយ និងឧបាទាន ដែលជាទីល្អ ជាទីអង្គុយ ជាទីដេក របស់ចិត្តណា ក្នុងរូបធាតុចិត្តដែលហៅថា រួចស្រឡះហើយ ព្រោះអស់ទៅ ព្រោះគ្មានតម្រេក ព្រោះរលត់ ព្រោះលះបង់ ព្រោះជម្រុះចោល នូវសេចក្តីប៉ិនប៉ងជាដើមនោះ ។ ម្ចាស់គហបតី ក្នុងវេទនាធាតុ ។ បេ។ ម្ចាស់គហបតី ក្នុងសញ្ញាធាតុ ។ ម្ចាស់គហបតី ក្នុងសង្ខារធាតុ ។ ម្ចាស់គហបតី សេចក្តីប៉ិនប៉ង តម្រេករីករាយ

ប្រាថ្នាឧបាយ និងឧបាទាន ដែលជាទីល្បី ជាទីអង្គុយ ជាទីដេក របស់ចិត្ត  
ណា ក្នុងវិញ្ញាណធាតុ ចិត្តដែលហៅថា រួចស្រឡះហើយ ព្រោះអស់ទៅ  
ព្រោះគ្មានតម្រេក ព្រោះរលត់ ព្រោះលះបង់ ព្រោះជម្រះចោល នូវសេចក្តីប៉ិន  
ប៉ងជាដើមនោះ ។ ម្ចាស់គហបតី ពាក្យដែលព្រះមានព្រះភាគទ្រង់ត្រាស់ក្នុង  
សក្កប្បញ្ញាថា ពួកសមណព្រាហ្មណ៍ណាដែលមានចិត្តរួចស្រឡះហើយ ព្រោះ  
អស់ទៅនៃតណ្ហា ពួកសមណព្រាហ្មណ៍ទាំងនោះ ទើបពេញជាអ្នកមានកិច្ចការ  
ស្រេចហើយ ពេញជាអ្នកមានសេចក្តីក្សេមក្សាន្តចាកយោគៈ ពេញជាអ្នក  
ប្រព្រឹត្តព្រហ្មចរិយៈ ពេញជាអ្នកមានទីបំផុតដោយជុំវិញ ប្រសើរបំផុតជាង  
ទេវតា និងមនុស្សទាំងឡាយ ដូច្នេះឯង ។ ម្ចាស់គហបតី សេចក្តីនៃធម៌ដែល  
ព្រះមានព្រះភាគទ្រង់ត្រាស់ហើយ ដោយសង្ខេបនេះឯង អ្នកត្រូវយល់សេចក្តី  
ដោយពិស្តារ យ៉ាងនេះចុះ ។



### អដ្ឋកថា ទុតិយហាលិទ្ធិកានិស្សត្រ

[ ២៥ ] ទុតិយហាលិទ្ធិកានិស្សត្រទី ៤ មានវិនិច្ឆ័យដូចតទៅនេះ បទថា សក្កប្បញ្ញោ នេះ លោកពោលហើយ ក្នុងចូឡសក្កប្បញ្ញសូត្រផង ក្នុងមហាសក្កប្បញ្ញសូត្រផង ។ បទថា តណ្ហាសង្ខយវិមុត្តា បានដល់ បង្ហាតទៅក្នុងព្រះនិព្វាន ដែលជាទីអស់ទៅនៃតណ្ហាដោយផលវិមុត្តិ ដែលមានព្រះនិព្វាននោះ ជាអារម្មណ៍ ។ បទថា អច្ចន្តនិដ្ឋា បានដល់ ស្រេច គឺសម្រេចដោយល្អពន់ពេក សូម្បីក្នុងបទដ៏សេសក៏មានន័យដូចគ្នានេះ ។<sup>១៣៣</sup>

អដ្ឋកថា ទុតិយហាលិទ្ធិកានិស្សត្រ ចប់



### សមាធិសូត្រទី ៥

[ ២៧ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុងទីនោះឯង ព្រះមានព្រះភាគត្រាស់ហៅពួកភិក្ខុថា ម្ចាស់ភិក្ខុទាំងឡាយ ។ ភិក្ខុទាំងនោះបានទទួលព្រះពុទ្ធដីការរបស់ព្រះមានព្រះភាគថា ព្រះករុណាព្រះអង្គ ។ ទើបព្រះមានព្រះភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ ចូរអ្នកទាំងឡាយចម្រើននូវសមាធិ ។ ម្ចាស់ភិក្ខុទាំងឡាយ ភិក្ខុមានចិត្តតម្កល់មាំហើយ រមែងដឹងច្បាស់តាមសេចក្តីពិត ។ ចុះដឹងច្បាស់នូវអ្វីតាមសេចក្តីពិត ។ ដឹងច្បាស់នូវការកើតឡើង និងសេចក្តីវិនាសទៅនៃរូប នូវការកើតឡើង និងសេចក្តីវិនាសនៃវេទនា នូវការកើតឡើង និងសេចក្តីវិនាសនៃសញ្ញា នូវការកើតឡើង និងសេចក្តីវិនាសនៃសង្ខារទាំងឡាយ នូវការកើតឡើង និងសេចក្តីវិនាសនៃវិញ្ញាណ ។

[ ២៨ ] ម្ចាស់ភិក្ខុទាំងឡាយ ចុះការកើតឡើងនៃរូប តើដូចម្តេច ការកើតឡើងនៃវេទនា តើដូចម្តេច ការកើតឡើងនៃសញ្ញា តើដូចម្តេច ការកើតឡើងនៃសង្ខារទាំងឡាយ តើដូចម្តេច ការកើតឡើងនៃវិញ្ញាណ តើដូចម្តេច ។ ម្ចាស់ភិក្ខុទាំងឡាយ បុគ្គលក្នុងលោកនេះតែងត្រេកអរសរសើរ ក្រសោបក្រសាវយក ។ ចុះបុគ្គលនោះតែងត្រេកអរសរសើរក្រសោបក្រសាវយកអ្វី ។ បុគ្គលនោះតែងត្រេកអរសរសើរ ក្រសោបក្រសាវយកនូវរូប កាលបុគ្គលនោះកំពុងត្រេកអរ សរសើរក្រសោបក្រសាវយកនូវរូប សេចក្តីត្រេកអរតែងកើតឡើង សេចក្តីត្រេកអរណាក្នុងរូប សេចក្តីត្រេកអរនោះ ហៅថា ឧបាទាន

( សេចក្តីប្រកាន់ ) ភពកើតឡើង ព្រោះសេចក្តីប្រកាន់នូវរូបនោះជាបច្ច័យ ជាតិកើតឡើងព្រោះភពជាបច្ច័យ ជរាមរណៈ សេចក្តីសោក ឡឹកឡួល ទុក្ខ ទោមនស្ស និងសេចក្តីចង្អៀតចង្អល់ចិត្តកើតឡើង ព្រោះជាតិជាបច្ច័យដែរ ។ សេចក្តីកើតឡើងនៃកងទុក្ខទាំងអស់នោះ យ៉ាងនេះឯង ។ ត្រេកអរនឹងវេទនា ។បេ។ ត្រេកអរនឹងសញ្ញា ។បេ។ ត្រេកអរនឹងសង្ខារទាំងឡាយ ។បេ។ ត្រេកអរ សរសើរ ក្រសោបក្រសាវយកនូវវិញ្ញាណ កាលបើបុគ្គលនោះ កំពុងត្រេកអរ សរសើរ ក្រសោបក្រសាវយកនូវវិញ្ញាណ សេចក្តីត្រេកអរ រមែងកើតឡើង សេចក្តីត្រេកអរណាក្នុងវិញ្ញាណ សេចក្តីត្រេកអរនោះ ហៅ ថា ឧបាទាន ( សេចក្តីប្រកាន់ ) ភពកើតឡើង ព្រោះសេចក្តីប្រកាន់នូវ វិញ្ញាណនោះជាបច្ច័យ ជាតិកើតឡើងព្រោះភពជាបច្ច័យ ។បេ។ សេចក្តីកើត ឡើងនៃកងទុក្ខទាំងអស់នោះ យ៉ាងនេះឯង ។ ម្នាលភិក្ខុទាំងឡាយ នេះឈ្មោះ ថាហេតុឲ្យកើតរូប នេះឈ្មោះថាហេតុឲ្យកើតវេទនា នេះឈ្មោះថាហេតុឲ្យ កើតសញ្ញា នេះឈ្មោះថាហេតុឲ្យសង្ខារទាំងឡាយ នេះឈ្មោះថាហេតុឲ្យ កើតវិញ្ញាណ ។

[ ២៩ ] ម្នាលភិក្ខុទាំងឡាយ សេចក្តីវិនាសទៅវិញនៃរូប តើដូចម្តេច ។ នៃវេទនា តើដូចម្តេច ។ នៃសញ្ញា តើដូចម្តេច ។ នៃសង្ខារទាំងឡាយ តើដូច ម្តេច ។ សេចក្តីវិនាសនៃវិញ្ញាណ តើដូចម្តេច ។ ម្នាលភិក្ខុទាំងឡាយ បុគ្គល ក្នុងលោកនេះមិនត្រេកអរ មិនសរសើរ មិនក្រសោបក្រសាវយក ។ ចុះបុគ្គល នោះមិនត្រេកអរ មិនសរសើរ មិនក្រសោបក្រសាវយកអ្វី ។ មិនត្រេកអរ



មិនសរសើរ មិនក្រសោបក្រសាវយកនូវរូប កាលបុគ្គលនោះ មិនត្រេកអរ  
មិនសរសើរ មិនក្រសោបក្រសាវយកនូវរូប សេចក្តីត្រេកអរណា ក្នុងរូប  
សេចក្តីត្រេកអរនោះក៏រលត់បាត់បង់ កាលរលត់ឧបាទាន ព្រោះរលត់សេចក្តី  
ត្រេកអររបស់បុគ្គលនោះ ការរលត់ភព ព្រោះរលត់ឧបាទាន ។ បេ ។ ការរលត់  
ទៅនៃកងទុក្ខទាំងអស់នោះ យ៉ាងនេះឯង ។ បុគ្គលនោះមិនត្រេកអរ មិនសរសើរ  
មិនក្រសោបក្រសាវយកនូវវេទនា កាលបុគ្គលនោះមិនត្រេកអរ មិនសរសើរ  
មិនក្រសោបក្រសាវយកនូវវេទនាទេ សេចក្តីត្រេកអរណាក្នុងវេទនា សេចក្តី  
ត្រេកអរនោះក៏រលត់ទៅ ការរលត់ឧបាទានព្រោះរលត់សេចក្តីត្រេកអរ របស់  
បុគ្គលនោះ ការរលត់ភពព្រោះរលត់ឧបាទាន ការរលត់ជាតិព្រោះរលត់ភព ។ បេ ។  
ការរលត់ទៅនៃកងទុក្ខទាំងអស់នោះ យ៉ាងនេះឯង ។ មិនត្រេកអរនឹងសញ្ញា ។ បេ ។  
មិនត្រេកអរ មិនសរសើរ មិនក្រសោបក្រសាវយកនូវសង្ខារទាំងឡាយ កាល  
បុគ្គលនោះ មិនត្រេកអរ មិនសរសើរ មិនក្រសោបក្រសាវយកនូវសង្ខារទាំង-  
ឡាយទេ សេចក្តីត្រេកអរណាក្នុងសង្ខារទាំងឡាយ សេចក្តីត្រេកអរនោះ  
រលត់ទៅ ការរលត់ឧបាទាន ព្រោះរលត់សេចក្តីត្រេកអររបស់បុគ្គលនោះ ការ  
រលត់ភព ព្រោះរលត់ឧបាទាន ។ បេ ។ ការរលត់ទៅនៃកងទុក្ខទាំងអស់នោះ យ៉ាង  
នេះឯង ។ មិនត្រេកអរ មិនសរសើរ មិនក្រសោបក្រសាវយកនូវវិញ្ញាណ  
កាលបើបុគ្គលនោះ មិនត្រេកអរ មិនសរសើរ មិនក្រសោបក្រសាវយកនូវ  
វិញ្ញាណទេ សេចក្តីត្រេកអរណាក្នុងវិញ្ញាណ សេចក្តីត្រេកអរនោះរលត់ទៅ  
ការរលត់ឧបាទាន ព្រោះរលត់សេចក្តីត្រេកអររបស់បុគ្គលនោះ ។ បេ ។ ការ

សារតូចៗកាសនី អង្គកថា សំយុត្តនិកាយ

៥៦៩

រលត់ទៅនៃកងទុក្ខទាំងអស់នោះ យ៉ាងនេះឯង ។ ម្ចាស់ភិក្ខុទាំងឡាយ នេះ  
ឈ្មោះថា សេចក្តីវិនាសរូប នេះឈ្មោះថា សេចក្តីវិនាសវេទនា នេះឈ្មោះ  
ថា សេចក្តីវិនាសសញ្ញា នេះឈ្មោះថា សេចក្តីវិនាសសង្ខារទាំងឡាយ នេះ  
ឈ្មោះថា សេចក្តីវិនាសវិញ្ញាណ ។

---

### អដ្ឋកថាសមាធិសូត្រ

[ ២៨ ] សមាធិសូត្រទី ៥ មានវិនិច្ឆ័យដូច្នេះ ព្រះមានព្រះភាគ ទ្រង់ ឃើញភិក្ខុទាំងនោះ សាបសូន្យចាកភាពជាបុគ្គលមានឯកគ្គតាចិត្ត ហើយ ទ្រង់ជ្រាបថា កាលភិក្ខុទាំងនេះបាននូវឯកគ្គតាចិត្ត កម្មដ្ឋាននឹងចម្រើន ដូច្នេះ ហើយ ទើបបានត្រាស់ព្រះតម្រាស់នេះថា **សមាធិ** ជាដើម ។ បទថា **អភិ-  
នន្តតិ** បានដល់ រមែងប្រាថ្នា ។ បទថា **អភិវន្តតិ** សេចក្តីថា ភិក្ខុរមែងពោល ដោយសេចក្តីត្រេកអរក្រៃលែងនោះថា ឱ អារម្មណ៍នេះគួរប្រាថ្នា គួរពេញចិត្ត ដូច្នេះ ។ ម្យ៉ាងទៀត កាលលោកត្រេកអរក្រៃលែងនូវអារម្មណ៍នោះ អាស្រ័យ អារម្មណ៍នោះ ធ្វើឲ្យកើតការចង់បានឡើង ដោយអាការយ៉ាងនេះ ឈ្មោះថា រមែងពោលលើកតម្កើង ។ បទថា **អន្លោសាយ តិដ្ឋតិ** បានដល់ លេប សព្វយ៉ាងទទួលទុក្ខ ។ បទថា **យា រូបេ នន្តិ** បានដល់ ការត្រេកអរ ពោល គឺការប្រាថ្នាក្នុងរូបយ៉ាងខ្លាំងក្លា ។ បទថា **តទុប្បាទានំ** គឺឈ្មោះថា ឧបាទានព្រោះអត្ថថា ប្រកាន់មាំក្នុងអារម្មណ៍នោះ ។ បទថា **នាភិនន្តតិ** បាន ដល់ មិនគួរប្រាថ្នា ។ បទថា **នាភិវន្តតិ** សេចក្តីថា លោករមែងមិនពោល ថា អារម្មណ៍គួរប្រាថ្នា គួរស្រឡាញ់ ដោយអំណាចនៃការប្រាថ្នា គឺភិក្ខុដែល មានចិត្តប្រកបដោយវិបស្សនា សូម្បីកាលបន្តិវាចាថា មិនទៀង ជាទុក្ខ ក៏ ឈ្មោះថា រមែងមិនពោលលើកតម្កើងឡើយ ។<sup>១៣៣</sup>

### អដ្ឋកថាសមាធិសូត្រ ចប់

## បដិសល្យាណសូត្រទី ៦

[ ៣០ ] ទៀបក្រុងសាវត្ថី ។ ក្នុងទីនោះឯង ។ បេ។ ម្ចាស់ភិក្ខុទាំងឡាយ  
ចូរអ្នកទាំងឡាយប្រកបព្យាយាមក្នុងការស្ងប់ស្ងាត់កាយ ។ ម្ចាស់ភិក្ខុទាំង-  
ឡាយ ភិក្ខុដែលស្ងប់ស្ងាត់កាយ រមែងដឹងច្បាស់តាមសេចក្តីពិត ។ ចុះដឹង  
ច្បាស់នូវអ្វីតាមសេចក្តីពិត ។ ដឹងច្បាស់នូវសេចក្តីកើតឡើង និងសេចក្តី  
វិនាសនៃរូប នូវសេចក្តីកើតឡើង និងសេចក្តីវិនាសនៃទេវនា នូវសេចក្តីកើត  
ឡើង និងសេចក្តីវិនាសនៃសញ្ញា នូវសេចក្តីកើតឡើង និងសេចក្តីវិនាសនៃ  
សង្ខារទាំងឡាយ នូវសេចក្តីកើតឡើង និងសេចក្តីវិនាសនៃវិញ្ញាណ ។  
( សេចក្តីពិស្តារក្នុងសូត្រទីមួយយ៉ាងណា បណ្ឌិតត្រូវធ្វើឲ្យពិស្តារយ៉ាង  
នោះចុះ ) ។

### អង្គកថា បដិសល្យានសូត្រ

បដិសល្យានសូត្រទី ៦ មានវិនិច្ឆ័យដូចតទៅនេះថា ព្រះមានព្រះភាគ  
ទ្រង់ឃើញភិក្ខុទាំងនោះ សាបសូន្យចាកកាយវិវេក ទ្រង់ជ្រាបថា កាលពួក  
លោកបាននូវកាយវិវេក កម្មដ្ឋាននឹងចម្រើន ទើបបានត្រាស់គាថានេះថា  
បដិសល្យានេ ជាដើម ។<sup>១៣៣</sup>

អង្គកថា បដិសល្យានសូត្រ ចប់

— o —

**បឋមឧទាធានបរិតស្សនាសូត្រ ទី៧**

[ ៣១ ] ទៀបក្រុងសាវត្ថី ។ ក្នុងទីនោះឯង ។ បេ។ ម្ចាស់ភិក្ខុទាំងឡាយ តថាគតនឹងសម្តែងនូវសេចក្តីតក់ស្លុតដែលកើតឡើង ព្រោះសេចក្តីប្រកាន់ខុស នូវសេចក្តីមិនតក់ស្លុត ព្រោះសេចក្តីមិនប្រកាន់ខុស ដល់អ្នកទាំងឡាយ ចូរអ្នកទាំងឡាយស្តាប់ធម៌នោះចុះ ចូរធ្វើទុកក្នុងចិត្តឲ្យតែចុះ តថាគតនឹងសម្តែងប្រាប់ ។ ភិក្ខុទាំងនោះទទួលព្រះពុទ្ធដីកា នៃព្រះមានព្រះភាគថា ព្រះករុណាព្រះអង្គ ។ ព្រះមានព្រះភាគទ្រង់ត្រាស់យ៉ាងនេះថា ។

[ ៣២ ] ម្ចាស់ភិក្ខុទាំងឡាយ សេចក្តីតក់ស្លុតព្រោះសេចក្តីប្រកាន់ តើដូចម្តេច ។ ម្ចាស់ភិក្ខុទាំងឡាយ បុប្ផជនក្នុងលោកនេះ ជាអ្នកមិនចេះដឹង ជាអ្នកមិនឃើញពួកព្រះអរិយៈ មិនឈ្លាសវៃក្នុងធម៌ព្រះអរិយៈ មិនបានសិក្សាក្នុងធម៌ព្រះអរិយៈ មិនបានឃើញពួកសប្បុរស មិនឈ្លាសវៃក្នុងធម៌សប្បុរស មិនបានទូន្មានខ្លួនក្នុងធម៌សប្បុរស រមែងពិចារណាឃើញច្បាស់ នូវរូបថាជាខ្លួនខ្លះ ឃើញនូវខ្លួនថាមានរូបខ្លះ ឃើញនូវរូបថាមានក្នុងខ្លួនខ្លះ ឃើញនូវខ្លួនថាមានក្នុងរូបខ្លះ លុះដល់រូបនោះនៃបុគ្គលនោះ ប្រែប្រួលទៅ ថ្លៃកទៅ កម្មវិញ្ញាណដែលវិលតាមការប្រែប្រួលរបស់រូប រមែងមានដល់បុគ្គលនោះ ព្រោះតែរូបប្រែប្រួលទៅ ថ្លៃកទៅ សេចក្តីតក់ស្លុត និងការកើតឡើងនៃអកុសលធម៌ ដែលកើតអំពីការវិលតាមនូវសេចក្តីប្រែប្រួលនៃរូប ក៏គ្របសង្កត់កុសលចិត្តរបស់បុគ្គលនោះ ព្រោះតែការគ្របសង្កត់ចិត្ត ទើបបុគ្គលនោះ មានសេចក្តីតក់ស្លុតផង មានសេចក្តីទុក្ខផង មានសេចក្តីអាឡោះអាល័យផង តែង

តក់ស្លុតព្រោះប្រកាន់ផង ។ ពិចារណាយើញច្បាស់នូវវេទនាថាជាខ្លួនខ្លះ  
 ឃើញនូវខ្លួនថាមានវេទនាខ្លះ ឃើញនូវវេទនាថាមានក្នុងខ្លួនខ្លះ ឃើញនូវខ្លួន  
 ថាមានក្នុងវេទនាខ្លះ លុះដល់វេទនានោះ របស់បុគ្គលនោះ ប្រែប្រួលទៅ  
 ប្លែកទៅ កម្មវិញ្ញាណដែលវិលទៅតាមការប្រែប្រួលនៃវេទនា រមែងមានដល់  
 បុគ្គលនោះ ព្រោះតែវេទនាប្រែប្រួលទៅ ប្លែកទៅ សេចក្តីតក់ស្លុត និងការ  
 កើតឡើងនៃអកុសលធម៌ ដែលកើតអំពីការវិលតាមនូវសេចក្តីប្រែប្រួលនៃ  
 វេទនា រមែងគ្របសង្កត់កុសលចិត្តរបស់បុគ្គលនោះ ព្រោះតែការគ្របសង្កត់  
 ចិត្ត បុគ្គលនោះ មានសេចក្តីតក់ស្លុតផង មានសេចក្តីទុក្ខផង មានសេចក្តី  
 អាឡោះអាល័យផង តែងតក់ស្លុត ព្រោះប្រកាន់ផង ។ ពិចារណាយើញ  
 ច្បាស់នូវសញ្ញាថាជាខ្លួន ។ បេ។ ពិចារណាយើញច្បាស់នូវសង្ខារថាជាខ្លួន  
 ឃើញនូវខ្លួនថាមានសង្ខារខ្លះ ឃើញនូវសង្ខារថាមានក្នុងខ្លួនខ្លះ ឃើញនូវខ្លួន  
 ថាមានក្នុងសង្ខារខ្លះ លុះដល់សង្ខារនោះ របស់បុគ្គលនោះ ប្រែប្រួលទៅ  
 ប្លែកទៅ កម្មវិញ្ញាណដែលវិលតាមការប្រែប្រួលនៃសង្ខារ រមែងមានដល់  
 បុគ្គលនោះ ព្រោះតែសង្ខារប្រែប្រួលទៅ ប្លែកទៅ សេចក្តីតក់ស្លុត និងការកើត  
 ឡើងនៃអកុសលធម៌ ដែលកើតអំពីការវិលតាម នូវសេចក្តីប្រែប្រួលនៃ  
 សង្ខារ រមែងគ្របសង្កត់ចិត្ត បុគ្គលនោះ ព្រោះតែការគ្របសង្កត់ចិត្ត ទើប  
 បុគ្គលនោះ រមែងតក់ស្លុតផង ប្រកបដោយសេចក្តីទុក្ខផង មានសេចក្តី  
 អាឡោះអាល័យផង តែងតក់ស្លុត ព្រោះប្រកាន់ផង ។ ពិចារណាយើញច្បាស់នូវ  
 វិញ្ញាណថាជាខ្លួនខ្លះ ឃើញនូវខ្លួនថាមានវិញ្ញាណខ្លះ ឃើញនូវវិញ្ញាណថា

មានក្នុងខ្លួនខ្លះ ឃើញនូវខ្លួនថាមាន ក្នុងវិញ្ញាណខ្លះ លុះដល់វិញ្ញាណនោះ របស់បុគ្គលនោះ ប្រែប្រួលទៅ ថ្លៃកទៅ កម្មវិញ្ញាណដែលវិលតាមការ ប្រែប្រួលនៃវិញ្ញាណ រមែងមានដល់បុគ្គលនោះ ព្រោះតែវិញ្ញាណប្រែប្រួល ទៅ ថ្លៃកទៅ សេចក្តីតក់ស្លុត និងការកើតឡើង នៃអកុសលធម៌ដែលកើតអំពី ការវិលតាមនូវសេចក្តីប្រែប្រួលនៃវិញ្ញាណ រមែងគ្របសង្កត់ចិត្តរបស់បុគ្គល នោះ ព្រោះតែការគ្របសង្កត់ ទើបបុគ្គលនោះ មានសេចក្តីតក់ស្លុតផង មាន សេចក្តីទុក្ខផង មានសេចក្តីអាឡោះអាល័យផង តែងតក់ស្លុតព្រោះប្រកាន់ផង ។ ម្នាលភិក្ខុទាំងឡាយ សេចក្តីតក់ស្លុត ព្រោះសេចក្តីប្រកាន់ យ៉ាងនេះឯង ។

[ ៣៣ ] ម្នាលភិក្ខុទាំងឡាយ ចុះសេចក្តីមិនតក់ស្លុត ព្រោះការមិន ប្រកាន់ តើដូចម្តេច ។ ម្នាលភិក្ខុទាំងឡាយ អរិយសាវ័កក្នុងសាសនានេះ ជាអ្នកចេះដឹង ជាអ្នកឃើញពួកព្រះអរិយៈ ជាអ្នកឈ្លាសវៃក្នុងធម៌ព្រះ អរិយៈ បានសិក្សាខ្លួនក្នុងធម៌ព្រះអរិយៈ ជាអ្នកឃើញពួកសប្បុរស ជាអ្នក ឈ្លាសវៃក្នុងធម៌សប្បុរស បានទូន្មានខ្លួនក្នុងធម៌សប្បុរស មិនពិចារណា ឃើញច្បាស់នូវរូបថាជាខ្លួនខ្លះ មិនឃើញនូវខ្លួនថាមានរូបខ្លះ មិនឃើញនូវ រូបថាមានក្នុងខ្លួនខ្លះ មិនឃើញនូវខ្លួនថាមានក្នុងរូបខ្លះ លុះដល់រូបរបស់ អរិយសាវ័កនោះ ប្រែប្រួលទៅ ថ្លៃកទៅ កម្មវិញ្ញាណដែលវិលតាមការប្រែ ប្រួលនៃរូប រមែងមិនមានដល់អរិយសាវ័កនោះ ព្រោះតែរូបប្រែប្រួលទៅ ថ្លៃកទៅទេ សេចក្តីតក់ស្លុតនឹងការកើតឡើង នៃអកុសលធម៌ ដែលកើតអំពី ការវិលតាម នូវសេចក្តីប្រែប្រួលនៃរូប ក៏មិនគ្របសង្កត់ចិត្តនៃអរិយសាវ័ក



នោះទេ ព្រោះតែការមិនគ្របសង្កត់ចិត្ត ទើបអរិយសាវ័កនោះ មិនមានសេចក្តី  
តក់ស្លុតផង មិនមានសេចក្តីទុក្ខផង មិនមានសេចក្តីអាឡោះអាល័យផង  
មិនតក់ស្លុតព្រោះមិនប្រកាន់ផង ។ មិនពិចារណាលើញ្ញាច្យាសន្ធុវេទនាថាជា  
ខ្លួនខ្លះ មិនឃើញនូវខ្លួនថាមានវេទនាខ្លះ មិនឃើញនូវវេទនាថាមានក្នុងខ្លួនខ្លះ  
មិនឃើញនូវខ្លួនថាមានក្នុងវេទនាខ្លះ ( លុះដល់ ) វេទនានោះ របស់អរិយ-  
សាវ័កនោះ ប្រែប្រួលទៅ ប្លែកទៅ កម្មវិញ្ញាណដែលវិលតាមការប្រែប្រួល  
នៃវេទនា រមែងមិនមានដល់អរិយសាវ័កនោះ ព្រោះតែវេទនាប្រែប្រួលទៅ  
ប្លែកទៅទេ សេចក្តីតក់ស្លុត និងការកើតឡើងនៃអកុសលធម៌ ដែលកើតអំពី  
ការវិលតាមសេចក្តីប្រែប្រួលនៃវេទនា ក៏មិនគ្របសង្កត់ចិត្ត នៃអរិយសាវ័ក  
នោះបានឡើយ ព្រោះតែការមិនគ្របសង្កត់ចិត្ត ទើបអរិយសាវ័កនោះ មិនមាន  
សេចក្តីតក់ស្លុតផង មិនមានសេចក្តីទុក្ខផង មិនមានសេចក្តីអាឡោះអាល័យ  
ផង មិនតក់ស្លុតព្រោះមិនប្រកាន់ផង ។ មិនពិចារណាលើញ្ញាច្យាសន្ធុវេទនា  
។ បេ ។ មិនពិចារណាលើញ្ញាច្យាសន្ធុវេទនាសង្ខារទាំងឡាយថាជាខ្លួនខ្លះ មិនឃើញ  
នូវខ្លួនថាមានសង្ខារខ្លះ មិនឃើញនូវសង្ខារថាមានក្នុងខ្លួនខ្លះ មិនឃើញនូវខ្លួន  
ថាមានក្នុងសង្ខារខ្លះ លុះដល់សង្ខារនោះ របស់អរិយសាវ័កនោះ ប្រែប្រួលទៅ  
ប្លែកទៅ កម្មវិញ្ញាណដែលវិលតាមការប្រែប្រួលនៃសង្ខារ រមែងមិនមានដល់  
អរិយសាវ័កនោះ ព្រោះសង្ខារ ប្រែប្រួលទៅ ប្លែកទៅទេ សេចក្តីតក់ស្លុត  
និងការកើតឡើងនៃអកុសលធម៌ ដែលកើតអំពីការវិលតាមសេចក្តីប្រែប្រួល  
នៃសង្ខារ ក៏មិនគ្របសង្កត់ចិត្តអរិយសាវ័កនោះឡើយ ព្រោះតែការមិនគ្រប

សារតូចៗកាសនី អង្គកថា សំយុត្តនិកាយ

៥៧៧

សង្កត់ចិត្ត ទើបអរិយសាវ័កនោះ មិនមានសេចក្តីតក់ស្លុតផង មិនមានសេចក្តី  
ទុក្ខផង មិនមានសេចក្តីអាឡោះអាល័យផង មិនតក់ស្លុតព្រោះមិនប្រកាន់ផង ។  
មិនពិចារណា ឃើញច្បាស់នូវវិញ្ញាណថាជាខ្លួនខ្លះ មិនឃើញនូវខ្លួនថាមាន  
វិញ្ញាណខ្លះ មិនឃើញនូវវិញ្ញាណថាមានក្នុងខ្លួនខ្លះ មិនឃើញនូវខ្លួនថាមាន  
ក្នុងវិញ្ញាណខ្លះ លុះដល់វិញ្ញាណនោះ របស់អរិយសាវ័កនោះ ប្រែប្រួលទៅ  
ប្លែកទៅ កម្មវិញ្ញាណដែលវិលតាម ការប្រែប្រួលនៃវិញ្ញាណ រមែងមិនមាន  
ដល់អរិយសាវ័កនោះ ព្រោះតែវិញ្ញាណប្រែប្រួលទៅ ប្លែកទៅទេ សេចក្តី  
តក់ស្លុត និងការកើតឡើងនៃអកុសលធម៌ ដែលកើតអំពីការវិលតាមសេចក្តី  
ប្រែប្រួលនៃវិញ្ញាណ ក៏មិនគ្របសង្កត់ចិត្តនៃអរិយសាវ័កនោះឡើយ ព្រោះ  
ការមិនគ្របសង្កត់ចិត្ត ទើបអរិយសាវ័កនោះមិនមានសេចក្តីតក់ស្លុតផង មិន  
មានសេចក្តីទុក្ខផង មិនមានសេចក្តីអាឡោះអាល័យផង មិនតក់ស្លុតផង  
ព្រោះមិនប្រកាន់ផង ។ ម្នាលភិក្ខុទាំងឡាយ ការមិនតក់ស្លុត ព្រោះមិនប្រកាន់  
យ៉ាងនេះឯង ។



### អដ្ឋកថា បឋមឧបាសានបរិតស្សនាសូត្រ

[ ៣១ ] បឋមឧបាសានបរិតស្សនាសូត្រទី ៧ មានវិនិច្ឆ័យដូច្នេះ បទថា ឧបាសានបរិតស្សនំ បានដល់ ការតក់ស្លុតដែលកើតឡើងព្រោះការប្រកាន់ ។ បទថា ឧបាសានអបរិតស្សនំ បានដល់ ការមិនតក់ស្លុតដែលកើតឡើង ព្រោះការមិនប្រកាន់ ។

[ ៣២ ] បទថា រូបវិបរិណាមាណុបរិវត្តវិញ្ញាណំ ហោតិ សេចក្តីថា កម្មវិញ្ញាណ រមែងជាធម្មជាតិវិលវល់ទៅតាមការបែកនៃរូប ដោយន័យជា ដើមថា រូបរបស់អញប្រែប្រួលទៅហើយ ដូច្នេះ ឬថា រូបនេះ ធ្លាប់មាន ដល់អញហើយ ឥឡូវនេះ រូបនេះមិនមានដល់អញហ្ន៎ ដូច្នេះ ។ បទថា រូបវិបរិណាមាណុបរិវត្តជា បានដល់ ដែលកើតអំពីចិត្ត ដែលមានការ ប្រែប្រួលជាអារម្មណ៍ ដោយវិលទៅតាមរូបដែលប្រែប្រួលទៅ ។ បទថា បរិតស្សនាធម្មសមុប្បាទា បានដល់ ការតក់ស្លុតព្រោះតណ្ហា និងការឡើង ព្រមនៃអកុសលធម៌ ។ បទថា ចិត្តំ បានដល់ កុសលចិត្ត ។ បទថា បរិ- យាទាយ តិដ្ឋន្តិ បានដល់ គ្របសង្កត់តាំងនៅ ។ បទថា ឧត្តាសវា បាន ដល់ មានការតក់ស្លុត ។ បទថា វិយាតវា បានដល់ មានការចង្អៀតចង្អល់ គឺមានសេចក្តីទុក្ខ ។ បទថា អបេក្ខវា បានដល់ មានការអាល័យ ។ បទ ថា ឧបាសាយ ច បរិតស្សនិ បានដល់ ជាបុគ្គលឈ្មោះថា តក់ស្លុតព្រោះ ប្រកាន់ ។ បទថា ន រូបវិបរិណាមាណុបរិវត្ត បានដល់ កម្មវិញ្ញាណនោះ ឯង មិនមានដល់ព្រះខ័ណ្ឌស្រព ព្រោះដូច្នេះ ការពោលថា ការវិលទៅ តាមការប្រែប្រួលនៃរូប រមែងមិនមាន ដូច្នេះ ទើបត្រឹមត្រូវ ។<sup>១៣៣</sup>

### ទុតិយឧបាសានបរិក្ខេបសង្ខេបសូត្រទី ៨

[ ៣៤ ] ទៀបក្រុងសាវត្ថី ។ ក្នុងទីនោះឯង ។ បេ។ ម្ចាស់ភិក្ខុទាំងឡាយ តថាគតនឹងសម្តែងនូវសេចក្តីតក់ស្លុត ព្រោះសេចក្តីប្រកាន់ផង សេចក្តីមិនតក់ស្លុត ព្រោះសេចក្តីមិនប្រកាន់ផង ដល់អ្នកទាំងឡាយ ចូរអ្នកទាំងឡាយ ស្តាប់ធម៌នោះចុះ ។ បេ។ ម្ចាស់ភិក្ខុទាំងឡាយ សេចក្តីតក់ស្លុត ព្រោះសេចក្តីប្រកាន់ តើដូចម្តេច ។ ម្ចាស់ភិក្ខុទាំងឡាយ បុព្វជនក្នុងលោកនេះ ជាអ្នកមិនចេះដឹង រមែងពិចារណាលើញនូវរូបថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ លុះដល់រូបនោះរបស់បុគ្គលនោះ ប្រែប្រួលទៅ ប្លែកទៅ សេចក្តីសោក ខ្សឹកខ្សួល ទុក្ខ ទោមនស្ស និងសេចក្តីចង្អៀតចង្អល់ចិត្ត រមែងកើតឡើងដល់បុគ្គលនោះ ព្រោះតែរូបប្រែប្រួលទៅ ប្លែកទៅ ។ នូវវេទនាថា នុ៎ះរបស់អញ ។ បេ។ នូវសញ្ញាថា នុ៎ះរបស់អញ ។ បេ។ នូវសង្ខារទាំងឡាយថា នុ៎ះរបស់អញ ។ បេ។ ពិចារណាលើញនូវវិញ្ញាណថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ លុះដល់វិញ្ញាណនោះ របស់បុគ្គលនោះ ប្រែប្រួលទៅ ប្លែកទៅ សេចក្តីសោក ខ្សឹកខ្សួល ទុក្ខទោមនស្ស និងសេចក្តីចង្អៀតចង្អល់ចិត្ត រមែងកើតឡើងដល់បុគ្គលនោះ ព្រោះតែវិញ្ញាណប្រែប្រួលទៅ ប្លែកទៅ ។ ម្ចាស់ភិក្ខុទាំងឡាយ សេចក្តីតក់ស្លុត ព្រោះសេចក្តីប្រកាន់ យ៉ាងនេះឯង ។

[ ៣៥ ] ម្ចាស់ភិក្ខុទាំងឡាយ ចុះការមិនតក់ស្លុត ព្រោះសេចក្តីមិនប្រកាន់ តើដូចម្តេច ។ ម្ចាស់ភិក្ខុទាំងឡាយ អរិយសាវ័ក ក្នុងលោកនេះ ជាអ្នកចេះដឹង រមែងពិចារណាលើញនូវរូបថា នុ៎ះមិនមែនរបស់អញ នុ៎ះមិន

មែនជាអញ នុ៎ះមិនមែនជាខ្លួនអញទេ លុះដល់រូបនោះ របស់អរិយសាវ័កនោះ  
 ប្រែប្រួលទៅ ប្លែកទៅ សេចក្តីសោក ខ្សឹកខ្សួល ទុក្ខទោមនស្ស និងសេចក្តី  
 ចង្អៀតចង្អល់ចិត្ត រមែងមិនកើតឡើងដល់អរិយសាវ័កនោះ ព្រោះតែរូបប្រែ  
 ប្រួលទៅ ប្លែកទៅឡើយ ។ នូវវេទនាថា នុ៎ះមិនមែនរបស់អញ ។ នូវសញ្ញា  
 ថា នុ៎ះមិនមែនរបស់អញ ។ នូវសង្ខារទាំងឡាយថា នុ៎ះមិនមែនរបស់អញ ។  
 ពិចារណាយើញនូវវិញ្ញាណថា នុ៎ះមិនមែនរបស់អញ នុ៎ះមិនមែនជាអញ នុ៎ះ  
 មិនមែនជាខ្លួនរបស់អញទេ លុះដល់វិញ្ញាណនោះ របស់អរិយសាវ័កនោះ  
 ប្រែប្រួលទៅ ប្លែកទៅ សេចក្តីសោក ខ្សឹកខ្សួល ទុក្ខ ទោមនស្ស និង  
 សេចក្តីចង្អៀតចង្អល់ចិត្ត រមែងមិនកើតឡើងដល់អរិយសាវ័កនោះ ព្រោះតែ  
 វិញ្ញាណប្រែប្រួលទៅ ប្លែកទៅឡើយ ។ ម្ចាស់ភិក្ខុទាំងឡាយ សេចក្តីមិន  
 តក់ស្លុត ព្រោះការមិនប្រកាន់ យ៉ាងនេះឯង ។

### អដ្ឋកថា ទុតិយឧបាទានបរិតស្សនាសូត្រ

ទុតិយឧបាទានបរិតស្សនាសូត្រទី ៨ មានវិនិច្ឆ័យដូច្នេះ ព្រះមានព្រះភាគ  
 ទ្រង់សម្តែងព្រះធម្មទេសនាដោយអំណាចតណ្ហា មានៈ និងទិដ្ឋិ ។ ទ្រង់ត្រាស់  
 ចំពោះវដ្តៈ និងវិវដ្តៈក្នុងសូត្រទាំង ៤ តាមលំដាប់ ដោយប្រការដូច្នេះ ។<sup>១៣៣</sup>

### អដ្ឋកថា ទុតិយឧបាទានបរិតស្សនាសូត្រ ចប់

### បឋមអតីតានាគតបច្ចុប្បន្នសូត្រទី ៩

[ ៣៦ ] ទៀបក្រុងសាវត្ថី ។ ក្នុងទីនោះឯង ។បេ។ ម្ចាស់ភិក្ខុទាំងឡាយ រូបជាអតីត អនាគត មិនទៀងទៅហើយ ចាំបាច់និយាយថ្វីដល់រូបជាបច្ចុប្បន្ន ។ ម្ចាស់ភិក្ខុទាំងឡាយ អរិយសាវ័កជាអ្នកចេះដឹង កាលបើឃើញយ៉ាងនេះ ជាអ្នកឥតមានអាឡោះអាល័យ ក្នុងរូបជាអតីត មិនត្រេកអរចំពោះរូបជាអនាគត ជាអ្នកប្រតិបត្តិដើម្បីនឿយណាយ រំសាយ រំលត់រូប ជាបច្ចុប្បន្ន ។ វេទនាមិនទៀង ។បេ។ សញ្ញាមិនទៀង ។បេ។ សង្ខារជាអតីត អនាគត មិនទៀងទៅហើយ ចាំបាច់និយាយថ្វីដល់សង្ខារជាបច្ចុប្បន្ន ។ ម្ចាស់ភិក្ខុទាំងឡាយ អរិយសាវ័កជាអ្នកចេះដឹង កាលបើឃើញយ៉ាងនេះ ជាអ្នកមិនអាឡោះអាល័យ ក្នុងសង្ខារជាអតីត មិនត្រេកអរចំពោះសង្ខារ ជាអនាគត ប្រតិបត្តិដើម្បីនឿយណាយ រំសាយ រំលត់សង្ខារជាបច្ចុប្បន្ន ។ វិញ្ញាណជាអតីត អនាគត មិនទៀងទៅហើយ ចាំបាច់និយាយថ្វីដល់វិញ្ញាណជាបច្ចុប្បន្ន ។ ម្ចាស់ភិក្ខុទាំងឡាយ អរិយសាវ័កជាអ្នកចេះដឹង កាលបើឃើញយ៉ាងនេះ ជាអ្នកមិនអាឡោះអាល័យក្នុងវិញ្ញាណជាអតីត មិនត្រេកអរចំពោះវិញ្ញាណជាអនាគត ជាអ្នកប្រតិបត្តិដើម្បីនឿយណាយ រំសាយ រំលត់វិញ្ញាណជាបច្ចុប្បន្ន ។



### អដ្ឋកថា កាលត្ថយអនិច្ចសូត្រ

[ ៣៦ ] ក្នុងកាលត្ថយអនិច្ចសូត្រទី ៩ មានវិនិច្ឆ័យដូច្នេះ បទថា កោ  
បន វាទោ បច្ចុប្បន្នស្ស សេចក្តីថា ក្នុងបច្ចុប្បន្ន មិនចាំបាច់ពោលដល់  
ឡើយ ។ រូបនោះក៏គង់នៅជារបស់មិនទៀងនោះឯង បានឮថា ភិក្ខុទាំងនោះ  
កំណត់ថា រូបដែលជាអតីត អនាគត មិនទៀង ទើបលំបាកក្នុងបច្ចុប្បន្ន ។  
លំដាប់នោះ កាលភិក្ខុទាំងនោះពោលដល់រូបដែលជាអតីត និងអនាគតចាក  
រូបបច្ចុប្បន្ននេះថា រូបដែលជាបច្ចុប្បន្ន ជារបស់មិនទៀង ដូច្នេះ ព្រះសាស្តា  
ទ្រង់ជ្រាបអធិប្បស្រ័យថា នឹងត្រាស់ដឹង ទើបទ្រង់សម្តែងព្រះធម្មទេសនា  
នេះតាមអធិប្បស្រ័យរបស់បុគ្គល ។<sup>២៣៣</sup>

អដ្ឋកថា កាលត្ថយអនិច្ចសូត្រ ចប់



### ទុតិយអតីតាធាតុបច្ចុប្បន្នសូត្រទី ១០

[ ៣៧ ] ទៀបក្រុងសាវត្ថី ។ ក្នុងទីនោះឯង ។ បេ។ ម្ចាស់ភិក្ខុទាំងឡាយ រូបជាអតីត និងអនាគត ជាទុក្ខទៅហើយ ចាំបាច់និយាយថ្វីដល់រូបជាបច្ចុប្បន្ន ។ ម្ចាស់ភិក្ខុទាំងឡាយ អរិយសាវ័កជាអ្នកចេះដឹង កាលបើឃើញយ៉ាងនេះ ជាអ្នកមិនអាឡោះអាល័យក្នុងរូបជាអតីត មិនត្រេកអរចំពោះរូបជាអនាគត ជាអ្នកប្រតិបត្តិដើម្បីនឿយនាយ រំសាយ រំលត់រូបជាបច្ចុប្បន្ន ។ វេទនាជាទុក្ខ ។ សញ្ញាជាទុក្ខ ។ សង្ខារជាទុក្ខ ។ វិញ្ញាណជាអតីត និងអនាគត ជាទុក្ខទៅហើយ ចាំបាច់និយាយថ្វីដល់វិញ្ញាណជាបច្ចុប្បន្ន ។ ម្ចាស់ភិក្ខុទាំងឡាយ អរិយសាវ័កជាអ្នកចេះដឹង កាលបើឃើញយ៉ាងនេះ ជាអ្នកមិនអាឡោះអាល័យ ក្នុងវិញ្ញាណជាអតីត មិនត្រេកអរចំពោះវិញ្ញាណជាអនាគត ជាអ្នកប្រតិបត្តិដើម្បីនឿយណាយ រំសាយ រំលត់វិញ្ញាណ ជាបច្ចុប្បន្ន ។





### តតិយអតីតាធាតុបច្ចុប្បន្នសូត្រ ទី១១

[ ៣៨ ] ទៀបក្រុងសាវត្ថី ។ ក្នុងទីនោះឯង ។ បេ។ ម្ចាស់ភិក្ខុទាំងឡាយ រូបជាអតីត និងអនាគត ជាអនត្តាទៅហើយ ចាំបាច់និយាយថ្វីដល់ រូបជាបច្ចុប្បន្ន ។ ម្ចាស់ភិក្ខុទាំងឡាយ កាលបើអរិយសាវ័ក ជាអ្នកចេះដឹង ឃើញយ៉ាងនេះ ជាអ្នកមិនអាឡោះអាល័យក្នុងរូបជាអតីត មិនត្រេកអរ ចំពោះរូបជាអនាគត ជាអ្នកប្រតិបត្តិដើម្បីនឿយណាយ រំសាយ រំលត់រូបជា បច្ចុប្បន្ន ។ វេទនាជាអនត្តា ។ សញ្ញាជាអនត្តា ។ សង្ខារជាអនត្តា ។ វិញ្ញាណជាអតីត និងអនាគត ជាអនត្តាទៅហើយ ចាំបាច់និយាយថ្វីដល់ វិញ្ញាណជាបច្ចុប្បន្ន ។ ម្ចាស់ភិក្ខុទាំងឡាយ អរិយសាវ័ក ជាអ្នកចេះដឹង កាលបើឃើញយ៉ាងនេះ ជាអ្នកមិនអាឡោះអាល័យ ក្នុងវិញ្ញាណជាអតីត មិនត្រេកអរចំពោះវិញ្ញាណជាអនាគត ជាអ្នកប្រតិបត្តិដើម្បីនឿយណាយ រំសាយ រំលត់វិញ្ញាណ ជាបច្ចុប្បន្ន ។

នកុលបិរវគ្គទី ១ ចប់



**ឧទាននៃនកុលបិតវគ្គនោះគឺ**

រឿងនកុលបិតាគហបតី ១ រឿងក្នុងទេវទេហនិគម ១ រឿង  
ហលិទ្ធិកានិគហបតី ២ លើក រឿងសមាធិ ១ រឿងកាយ  
វិវេក ១ រឿងសេចក្តីតក់ស្លុតព្រោះសេចក្តីប្រកាន់ ២ លើក  
រឿងខន្ធជាអតីត ១ អនាគត ១ បច្ចុប្បន្ន ១ ហេតុនោះ  
បានជាចាត់ជា ១ វគ្គ ។



អង្គកថា ទុតិយកាលតួយអនិច្ចសូត្រជាដើម

សូត្រទី ១០ និង ១១ ព្រះមានព្រះភាគ ត្រាស់តាមអធិប្បវេណីរបស់បុគ្គល

បែបនោះឯងឲ្យពិសេសចេញទៅ ដោយបទថា ទុក្ខំ អនត្តា ដូច្នេះ ។<sup>១៣៣</sup>

អង្គកថា ទុតិយអតីតានាគតបច្ចុប្បន្នសូត្រជាដើម ចប់

អង្គកថា នកុលបិរុវត្តទី ១ ចប់

—•—

## សុត្តន្តបិដក

### អនិច្ចរត្តទី ២

#### បឋមអនិច្ចសូត្រទី ១

[ ៣៩ ] ខ្ញុំបានស្តាប់មកយ៉ាងនេះ ។ ទៀបក្រុងសាវត្ថី ។ ក្នុងទីនោះ ឯង ។ ម្ចាស់ភិក្ខុទាំងឡាយ រូបមិនទៀង វេទនាមិនទៀង សញ្ញាមិនទៀង សង្ខារមិនទៀង វិញ្ញាណមិនទៀង ។ ម្ចាស់ភិក្ខុទាំងឡាយ កាលបើអរិយ-សាវកជាអ្នកចេះដឹង ឃើញយ៉ាងនេះ រមែងនឿយណាយនឹងរូបផង នឿយណាយនឹងវេទនាផង នឿយណាយនឹងសញ្ញាផង នឿយណាយនឹងសង្ខារផង នឿយណាយនឹងវិញ្ញាណផង កាលបើនឿយណាយ ក៏រមែងស្អប់ខ្ពើម ព្រោះតែស្អប់ខ្ពើម ទើបចិត្តរួចស្រឡះ ( ចាកកិលេស ) ។ កាលបើចិត្តរួចស្រឡះហើយ ញាណក៏កើតឡើងថា ចិត្តរួចស្រឡះហើយ ។ អរិយសាវកនោះ រមែងដឹងច្បាស់ថា ជាតិអស់ហើយ មគ្គព្រហ្មចរិយៈ អាត្មាអញបាននៅរួចហើយ សោឡសកិច្ចអាត្មាអញបានផ្ទៀងរួចហើយ មគ្គការវនាចិត្តដទៃ ប្រព្រឹត្តទៅដើម្បីសោឡសកិច្ចឯទៀត មិនមានឡើយ ។

**អដ្ឋកថា**

**អនិច្ចវត្ថុ**

**អនិច្ចសូត្រ**

អនិច្ចសូត្រទី ១ មិនមានអដ្ឋកថា ។

**បឋមទុក្ខសូត្រទី ២**

[ ៤០ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
រូបជាទុក្ខ វេទនាជាទុក្ខ សញ្ញាជាទុក្ខ សង្ខារជាទុក្ខ វិញ្ញាណជាទុក្ខ ។ កាល  
បើអរិយសាវ័ក ឃើញយ៉ាងនេះ ។ បេ។ រមែងដឹងច្បាស់ថា មគ្គការវិនាសកិច្ច  
ដទៃ ប្រព្រឹត្តដើម្បីសោឡសកិច្ចឯទៀត មិនមានឡើយ ។

**អដ្ឋកថា បឋមទុក្ខសូត្រ**

ទុក្ខសូត្រទី ២ មិនមានអដ្ឋកថា ។

### បឋមអនត្ថសូត្រទី ៣

[ ៤១ ] ទៀបក្រុងសាវត្ថី ។ ទីនោះឯង ។ ម្ចាស់ភិក្ខុទាំងឡាយ រូប  
ជាអនត្តា វេទនាជាអនត្តា សញ្ញាជាអនត្តា សង្ខារជាអនត្តា វិញ្ញាណជា  
អនត្តា ។ ម្ចាស់ភិក្ខុទាំងឡាយ កាលបើអរិយសាវ័ក ជាអ្នកចេះដឹង ឃើញ  
យ៉ាងនេះ រមែងនឿយណាយនឹងរូបផង នឿយណាយនឹងវេទនាផង នឿយ  
ណាយនឹងសញ្ញាផង នឿយណាយនឹងសង្ខារផង នឿយណាយនឹងវិញ្ញាណ  
ផង កាលបើនឿយណាយ ក៏រមែងស្អប់ខ្ពើម ព្រោះតែស្អប់ខ្ពើម ទើបចិត្តរួច  
ស្រឡះ ។ កាលបើចិត្តផុតស្រឡះហើយ ញាណរមែងកើតឡើងថា ចិត្តរួច  
ស្រឡះហើយ ។ រមែងដឹងច្បាស់ថា ជាតិអស់ហើយ មគ្គព្រហ្មចរិយៈ អាត្មា  
អញបាននៅរួចហើយ សោឡសកិច្ចអាត្មាអញបានធ្វើរួចហើយ មគ្គការវនា-  
កិច្ចដទៃ ប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។

### អដ្ឋកថាបឋមអនត្ថសូត្រ

អនត្ថសូត្រទី ៣ មិនមានអដ្ឋកថា ។



## ទុតិយអនិច្ចសូត្រទី ៤

[ ៤២ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ រូបមិនទៀង រសំណាមិនទៀង រសំនោះជាទុក្ខ រសំណាជាទុក្ខ រសំនោះ ជាអនត្តា រសំណាជាអនត្តា រសំនោះបណ្ឌិតត្រូវយល់តាមសេចក្តីពិត ដោយប្រាជ្ញាជ័យប្រពៃ យ៉ាងនេះថា នុ៎ះមិនមែនរសំអញ្ញទេ នុ៎ះមិនមែនជា អញ្ញទេ នុ៎ះមិនមែនជាខ្លួនអញ្ញទេ ។ វេទនាមិនទៀង រសំណាមិនទៀង រសំនោះជាទុក្ខ រសំណាជាទុក្ខ រសំនោះជាអនត្តា រសំណាជាអនត្តា រសំនោះ បណ្ឌិតត្រូវយល់តាមសេចក្តីពិត ដោយប្រាជ្ញាជ័យប្រពៃយ៉ាងនេះថា នុ៎ះមិនមែនរសំអញ្ញទេ នុ៎ះមិនមែនជាអញ្ញទេ នុ៎ះមិនមែនជាខ្លួនអញ្ញទេ ។ សញ្ញាមិនទៀង ។ បេ ។ សង្ខារមិនទៀង ។ បេ ។ វិញ្ញាណមិនទៀង រសំណា មិនទៀង រសំនោះជាទុក្ខ រសំណាជាទុក្ខ រសំនោះជាអនត្តា រសំណា ជាអនត្តា រសំនោះបណ្ឌិតត្រូវយល់តាមសេចក្តីពិត ដោយប្រាជ្ញាជ័យប្រពៃ យ៉ាងនេះថា នុ៎ះមិនមែនរសំអញ្ញទេ នុ៎ះមិនមែនជាអញ្ញទេ នុ៎ះមិនមែនជា ខ្លួនអញ្ញទេ ។ កាលបើឃើញយ៉ាងនេះ ។ បេ ។ ក៏ដឹងច្បាស់ថា មគ្គការនា- កិច្ចដទៃប្រព្រឹត្តដើម្បីសោឡសកិច្ចនេះទៀត មិនមានឡើយ ។

## អដ្ឋកថាទុតិយអនិច្ចសូត្រ

ទុតិយអនិច្ចសូត្រទី ៤ មិនមានអដ្ឋកថា ។

## ទុតិយទុក្ខសូត្រទី ៥

[ ៤៣ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
រូបជាទុក្ខ របស់ណាជាទុក្ខ របស់នោះជាអនត្តា របស់ណាជាអនត្តា របស់  
នោះ បណ្ឌិតត្រូវយល់តាមសេចក្តីពិត ដោយប្រាជ្ញាជ័យប្រពៃ យ៉ាងនេះថា នុ៎ះ  
មិនមែនរបស់អញទេ នុ៎ះមិនមែនជាអញទេ នុ៎ះមិនមែនជាខ្លួនអញទេ ។ វេទនា  
ជាទុក្ខ ។ សញ្ញាជាទុក្ខ ។ សង្ខារជាទុក្ខ ។ វិញ្ញាណជាទុក្ខ របស់ណាជា  
ទុក្ខ របស់នោះ ជាអនត្តា របស់ណាជាអនត្តា របស់នោះ បណ្ឌិតត្រូវយល់តាម  
សេចក្តីពិត ដោយប្រាជ្ញាជ័យប្រពៃយ៉ាងនេះថា នុ៎ះមិនមែនរបស់អញទេ នុ៎ះមិន  
មែនជាអញទេ នុ៎ះមិនមែនជាខ្លួនអញទេ ។ កាលបើឃើញយ៉ាងនេះ ។ បេ។  
ក៏ដឹងច្បាស់ថា មគ្គការនាកិច្ចដទៃ ប្រព្រឹត្តទៅដើម្បីសោឡសកិច្ចនេះទៀត  
មិនមានឡើយ ។

## អដ្ឋកថាទុតិយទុក្ខសូត្រ

ទុតិយទុក្ខសូត្រទី ៥ មិនមានអដ្ឋកថា ។



## ទុតិយអនត្តសូត្រទី ៦

[ ៤៤ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
រូបជាអនត្តា ( ឥតខ្ចីមសារ ) រូបនោះ បណ្ឌិតត្រូវយល់តាមសេចក្តីពិត ដោយ  
ប្រាជ្ញាដ៏ប្រពៃយ៉ាងនេះថា នុ៎ះមិនមែនរបស់អញទេ នុ៎ះមិនមែនជាអញទេ  
នុ៎ះមិនមែនជាខ្លួនអញទេ ។ បេ ។ ម្ចាស់ភិក្ខុទាំងឡាយ កាលបើឃើញយ៉ាង  
នេះ ។ បេ ។ ក៏ដឹងច្បាស់ថា មគ្គការវិនាសកិច្ចដទៃ ប្រព្រឹត្តដើម្បីសោឡសកិច្ច  
ឯទៀត មិនមានឡើយ ។

## អដ្ឋកថាទុតិយអនត្តសូត្រ

ទុតិយអនត្តសូត្រទី ៦ មិនមានអដ្ឋកថា ។

---

### អធិប្បហេតុសូត្រទី ៧

[ ៤៥ ] ជិតក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ រូបមិនទៀង ហេតុណា ក្តី បច្ច័យណា ក្តី ដែលនាំរូបឲ្យកើតឡើង ហេតុ- ប្បច្ច័យនោះ ក៏មិនទៀងដែរ ។ ម្ចាស់ភិក្ខុទាំងឡាយ រូបដែលកើតអំពីហេតុ- ប្បច្ច័យ មិនទៀងទៅហើយ តើនឹងបានទៀងទាត់មកពីណា ។ វេទនាមិន ទៀង ហេតុណា ក្តី បច្ច័យណា ក្តី ដែលនាំឲ្យវេទនាកើតឡើង ហេតុប្បច្ច័យ នោះ ក៏មិនទៀងដែរ ។ ម្ចាស់ភិក្ខុទាំងឡាយ វេទនាដែលកើតអំពីហេតុ- ប្បច្ច័យមិនទៀងទៅហើយ តើនឹងបានទៀងទាត់មកពីណា ។ សញ្ញាមិន ទៀង ។ សង្ខារមិនទៀង ហេតុណា ក្តី បច្ច័យណា ក្តី ដែលនាំឲ្យសង្ខារកើត ឡើង ហេតុប្បច្ច័យនោះ ក៏មិនទៀងដែរ ។ ម្ចាស់ភិក្ខុទាំងឡាយ សង្ខារ ដែលកើតអំពីហេតុប្បច្ច័យមិនទៀងទៅហើយ តើនឹងបានទៀងទាត់មកពីណា ។ វិញ្ញាណមិនទៀង ហេតុណា ក្តី បច្ច័យណា ក្តី ដែលនាំឲ្យវិញ្ញាណកើតឡើង ហេតុប្បច្ច័យនោះ ក៏មិនទៀងដែរ ។ ម្ចាស់ភិក្ខុទាំងឡាយ វិញ្ញាណកើតអំពី ហេតុប្បច្ច័យមិនទៀងទៅហើយ តើនឹងបានទៀងទាត់មកពីណា ។ កាលបើ ឃើញយ៉ាងនេះ ។ បេ។ ក៏ដឹងច្បាស់ថា មគ្គការវិនាសកិច្ចដទៃ ប្រព្រឹត្តទៅដើម្បី សោឡសកិច្ចនេះទៀត មិនមានឡើយ ។

## អដ្ឋកថា អនិច្ចហេតុសូត្រ

អនិច្ចហេតុសូត្រទី ៧ មិនមានអដ្ឋកថា ។

### ទុក្ខហេតុសូត្រទី ៨

[ ៤៦ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ រូបជាទុក្ខ ហេតុណាភ្នំ បច្ច័យណាភ្នំ ដែលនាំឲ្យរូបកើតឡើង ហេតុប្បច្ច័យ នោះ ក៏ជាទុក្ខដែរ ។ ម្ចាស់ភិក្ខុទាំងឡាយ រូបដែលកើតអំពីហេតុប្បច្ច័យជាទុក្ខ តើនឹងបានសុខមកពីណា ។ វេទនាជាទុក្ខ ។ សញ្ញាជាទុក្ខ ។ សង្ខារជា ទុក្ខ ។ វិញ្ញាណជាទុក្ខ ហេតុណាភ្នំ បច្ច័យណាភ្នំ ដែលនាំឲ្យវិញ្ញាណ កើតឡើង ហេតុប្បច្ច័យនោះក៏ជាទុក្ខដែរ ។ ម្ចាស់ភិក្ខុទាំងឡាយ វិញ្ញាណ ដែលកើតអំពីហេតុប្បច្ច័យជាទុក្ខ តើនឹងបានសុខមកពីណា ។ កាលបើឃើញ យ៉ាងនេះ ។ បេ។ រមែងដឹងច្បាស់ថា មគ្គការវិនាសកិច្ចដទៃ ដែលប្រព្រឹត្តទៅដើម្បី សោឡសកិច្ចនេះទៀត មិនមានឡើយ ។

### អដ្ឋកថា ទុក្ខហេតុសូត្រ

ទុក្ខហេតុសូត្រទី ៨ មិនមានអដ្ឋកថា ។

### អនត្តហេតុសូត្រទី ៩

[ ៤៧ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ រូបជាអនត្តា ហេតុណាក្តី បច្ច័យណាក្តី ដែលនាំឲ្យរូបកើតឡើង ហេតុប្ប-  
ច័យនោះ ក៏ជាអនត្តាដែរ ។ ម្ចាស់ភិក្ខុទាំងឡាយ រូបដែលកើតអំពីហេតុ-  
ប្បច័យជាអនត្តា តើនឹងបានជាអត្តា ( មានខ្លួនសារ ) មកពីណា ។ វេទនាជា  
អនត្តា ។ សញ្ញាជាអនត្តា ។ សង្ខារជាអនត្តា ។ វិញ្ញាណជាអនត្តា ហេតុណា  
ក្តី បច្ច័យណាក្តី ដែលនាំឲ្យវិញ្ញាណកើតឡើង ហេតុប្បច័យនោះ ក៏ជាអនត្តា  
ដែរ ។ ម្ចាស់ភិក្ខុទាំងឡាយ វិញ្ញាណដែលកើតអំពីហេតុប្បច័យ ជាអនត្តា  
តើនឹងបានជាអត្តាមកពីណា ។ កាលបើឃើញយ៉ាងនេះ ។ បេ ។ ដឹងច្បាស់  
ថា មគ្គការវិនាសច្បងនៃ ដែលប្រព្រឹត្តទៅដើម្បីសោឡសកិច្ចនេះទៀត មិនមាន  
ឡើយ ។

### អដ្ឋកថា អនត្តហេតុសូត្រ

អនត្តហេតុសូត្រទី ៩ មិនមានអដ្ឋកថា ។

### អានន្ទសូត្រទី ១០

[ ៤៨ ] ទៀបក្រុងសាវត្ថី ។ ក្នុងវត្ត ។ គ្រានោះឯង ព្រះអានន្ទមាន  
អាយុ បានចូលទៅគាល់ព្រះមានព្រះភាគ លុះចូលទៅដល់ ក្រាបថ្វាយបង្គំ

ព្រះមានព្រះភាគ ហើយអង្គុយទីដ៏សមគួរ ។ លុះព្រះអាននូវមានអាយុអង្គុយ  
ក្នុងទីដ៏សមគួរហើយ ទើបក្រាបបង្គំទូលព្រះមានព្រះភាគយ៉ាងនេះថា បពិត្រ  
ព្រះអង្គដ៏ចម្រើន ពាក្យដែលហៅថា សេចក្តីរលត់ៗ បពិត្រព្រះអង្គដ៏ចម្រើន  
តើសេចក្តីរលត់ធម៌ណា បានជាហៅថារលត់ ។ ម្នាលអានន្ទ រូប មិនទៀង  
ជាបស់ដែលបច្ច័យតាក់តែងហើយ ដែលកើតឡើង ព្រោះអាស្រ័យហេតុ-  
ប្បច្ច័យ មានកិរិយាអស់ទៅ សូន្យទៅ ប្រាសទៅ រលត់ទៅ ជាធម្មតា  
សេចក្តីរលត់នៃរូបនោះ ហៅថា រលត់ ។ វេទនាមិនទៀង ជាធម្មជាតិដែល  
បច្ច័យតាក់តែងហើយ ដែលកើតឡើង ព្រោះអាស្រ័យហេតុប្បច្ច័យ មាន  
កិរិយាអស់ទៅ សូន្យទៅ ប្រាសទៅ រលត់ទៅ ជាធម្មតា សេចក្តីរលត់នៃ  
ទេវនានោះ ហៅថា រលត់ ។ សញ្ញាមិនទៀង ។ សង្ខារមិនទៀង ជា  
សភាវៈដែលបច្ច័យតាក់តែងហើយ ដែលកើតឡើង ព្រោះអាស្រ័យហេតុ-  
ប្បច្ច័យ មានកិរិយាអស់ទៅ សូន្យទៅ ប្រាសទៅ រលត់ទៅ ជាធម្មតា  
សេចក្តីរលត់នៃសង្ខារទាំងនោះ ហៅថា រលត់ ។ វិញ្ញាណមិនទៀង ជា  
ធម្មជាតិដែលបច្ច័យតាក់តែងហើយ ដែលកើតឡើង ព្រោះអាស្រ័យហេតុ-  
ប្បច្ច័យ មានកិរិយាអស់ទៅ សូន្យទៅ ប្រាសទៅ រលត់ទៅ ជាធម្មតា  
សេចក្តីរលត់នៃវិញ្ញាណនោះ ហៅថា រលត់ ។ ម្នាលអានន្ទ សេចក្តីរលត់  
នៃធម៌ទាំងអស់នោះឯង ហៅថា រលត់ ។

### **ឧទានក្នុងអនិច្ចវគ្គនោះគឺ**

ខន្ធមិនទៀង ១ ជាទុក្ខ ១ ជាអនត្តា ១ និងខន្ធមិនទៀង  
ដទៃទៀង ៣ និងខន្ធ ៣ ទ្រង់ត្រាស់ដោយហេតុផង ជា  
គម្រប់ ១០ និងរឿងព្រះអានន្ទ ។

### **អដ្ឋកថា**

#### **អានន្ទសូត្រ**

ព្រះសូត្រចុងក្រោយ ក្នុងអនិច្ចវគ្គ ប្រព្រឹត្តទៅដោយអំណាចពាក្យសួរ  
បទដ៏សេស ទ្រង់សម្តែងដោយអំណាចនៃបុគ្គលមានបញ្ញាត្រាស់ដឹង ដោយ  
ប្រការនោះឯង ។<sup>១៣៣</sup>

អដ្ឋកថា អានន្ទសូត្រ ចប់

អដ្ឋកថា អនិច្ចវគ្គទី ២ ចប់

## សុត្តន្តបិដក

### ការវគ្គទី ៣

#### ការសូត្រទី ១

[ ៤៩ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ តថាគតនឹងសម្តែងនូវការធម៌ នូវអ្នកដែលនាំការៈផង នូវការប្រកាន់មាំនូវ ការៈផង នូវការដាក់ចុះនូវការៈផង ដល់អ្នកទាំងឡាយ អ្នកទាំងឡាយ ចូរ ស្តាប់នូវធម៌នោះចុះ ។ បេ។ ទើបមានព្រះបន្ទូលសួរដូចម្តេចថា ម្ចាស់ភិក្ខុទាំង ឡាយ ចុះដូចម្តេច ឈ្មោះថា ការៈ ។ គប្បីឆ្លើយថា ឧបាទានក្ខន្ធទាំង ៥ ។ ចុះឧបាទានក្ខន្ធទាំង ៥ តើដូចម្តេចខ្លះ ។ គឺបូបុប្ផាទានក្ខន្ធ ១ វេទនុបាទានក្ខន្ធ ១ សញ្ញាបាទានក្ខន្ធ ១ សង្ខារបាទានក្ខន្ធ ១ វិញ្ញាណុបាទានក្ខន្ធ ១ ។ ម្ចាស់ ភិក្ខុទាំងឡាយ នេះហៅថា ការៈ ។

[ ៥០ ] ម្ចាស់ភិក្ខុទាំងឡាយ ចុះដូចម្តេច ឈ្មោះអ្នកនាំនូវការៈ ។ គប្បីឆ្លើយថា បុគ្គល ។ គឺអ្នកមានអាយុនោះ មានឈ្មោះយ៉ាងនេះ មាន គោត្រយ៉ាងនេះ ។ ម្ចាស់ភិក្ខុទាំងឡាយ នេះឈ្មោះថា អ្នកនាំនូវការៈ ។

[ ៥១ ] ម្ចាស់ភិក្ខុទាំងឡាយ ចុះដូចម្តេច ឈ្មោះថា ការប្រកាន់មាំនូវ ការៈ ។ តណ្ហាដែលនាំកើតក្នុងភពថ្មី ប្រកបដោយតម្រេក ដោយអំណាច នៃសេចក្តីត្រេកត្រអាល មានកិរិយាវិភារយក្នុងអារម្មណ៍នោះៗ ជាប្រក្រតី ។ តណ្ហានោះ ដូចម្តេចខ្លះ ។ គឺកាមតណ្ហា ១ ភវតណ្ហា ១ វិភវតណ្ហា ១ ។ ម្ចាស់ភិក្ខុទាំងឡាយ នេះហៅថា ការប្រកាន់មាំនូវការៈ ។

[ ៥២ ] ម្ចាស់ភិក្ខុទាំងឡាយ ចុះដូចម្តេច ឈ្មោះថា ការដាក់ចុះនូវ ការៈ ។ សេចក្តីវិនាស និងសេចក្តីរលត់ មិនមានសេសសល់ កិរិយា លះបង់ កិរិយារលាស់ចោល កិរិយារួចស្រឡះ ការមិនមានអាល័យក្នុង តណ្ហានោះឯណា ម្ចាស់ភិក្ខុទាំងឡាយ នេះហៅថា ការដាក់ចុះនូវការៈ ។ ព្រះមានព្រះភាគទ្រង់ត្រាស់នូវព្រះពុទ្ធដីការនេះហើយ លុះព្រះសុគតត្រាស់នូវ ព្រះពុទ្ធដីការនេះរួចហើយ បន្ទាប់ពីនោះមក ព្រះសាស្តាទ្រង់ត្រាស់នូវព្រះ គាថានេះថា

[ ៥៣ ] បញ្ចក្ខន្ធដារបស់ជូនដោយពិត បុគ្គលអ្នកនាំនូវការៈ គឺ បញ្ចក្ខន្ធគឺ ការប្រកាន់មាំនូវការៈ គឺបញ្ចក្ខន្ធគឺ តែងនាំមក នូវទុក្ខក្នុងលោក ការដាក់នូវការៈជាហេតុនាំមកនូវសុខ លុះ តែបុគ្គលដាក់ចុះនូវការៈដ៏ជូន គឺបញ្ចក្ខន្ធចេញ មិនក្នុងកាន់នូវ ការៈដទៃទៀត បានដកឡើងនូវតណ្ហា ព្រមទាំងឫស ទើបជា អ្នកមិនមានសេចក្តីប្រាថ្នា ហើយបរិនិព្វាន ។





## អដ្ឋកថា

### ការវគ្គទី ៣

#### ការសូត្រ

[ ៤៩ ] ការសូត្រទី ១ ក្នុងការវគ្គទី ៣ មានវិនិច្ឆ័យដូច្នេះ បទថា បព្វាទានកុដ្ឋាតិស្ស វចនីយំ កាត់បទជា បព្វាទានកុដ្ឋា ឥតិ អស្ស វចនីយំ សេចក្តីថា ជាគោលដែលគប្បីត្រាស់យ៉ាងនោះ ។ បទថា អយំ វុច្ឆតិ ភិក្ខុវេ ភារោ សេចក្តីថា ឧបាទានក្ខន្ធ ៥ លោកពោលថា ជាភារៈ ។ សួរថា ដោយអត្ថដូចម្តេច ឆ្លើយថា ព្រោះអត្ថថា ជាភារៈដែលត្រូវបរិហារ ។ ពិតហើយ ឧបាទានក្ខន្ធទាំង ៥ នោះ ចាំបាច់ត្រូវបរិហារដោយការឲ្យឈរ ឲ្យ ដើរ ឲ្យអង្គុយ ឲ្យដេក ឲ្យងូតទឹក តែងខ្លួន ឲ្យទំពា ឲ្យស៊ីជាដើម ទើប ឈ្មោះថា ជាភារៈ គឺរបស់ធ្ងន់ ព្រោះដូច្នេះ ទើបលោកហៅថា ភារៈ ព្រោះ ថា ជាភារៈត្រូវបរិហារ ។

[ ៥០ ] បទថា ឯវំ នាមោ បានដល់ មានឈ្មោះជាដើមថា តិស្សៈ ទត្តៈ ។ បទថា ឯវំ គោត្តោ បានដល់ មានគោត្រជាដើមថា កច្ចាយនគោត្រ វច្ចាយនគោត្រ ដូច្នេះ ទ្រង់សម្តែងបុគ្គលដែលសម្រេចត្រឹមតែវាហារ ឲ្យ ឈ្មោះថា បុគ្គលនាំរូបភារៈ ពិតហើយ បុគ្គលលើកខន្ធភារៈឡើងក្នុងខណៈ បដិសន្ធិនោះឯង ហើយឲ្យខន្ធនេះងូត បរិភោគ អង្គុយ ដេក លើគ្រែ និងតាំង ដែលទន់ហើយ បរិហារ ១០ ឆ្នាំខ្លះ ២០ ឆ្នាំខ្លះ ៣០ ឆ្នាំខ្លះ ១០០ ឆ្នាំខ្លះ រហូត

អស់ជីវិត ហើយបោះចោលទៅក្នុងចុតិក្ខណៈ កាន់យកខន្ធដទៃក្នុងបដិសន្ធិក្ខណៈ  
ទៀត ព្រោះដូច្នោះ ទើបឈ្មោះថា ជាអ្នកនាំនូវការៈ ។

[ ៥១ ] បទថា ចោរោត្តរិកា បានដល់ ដែលកើតក្នុងភពថ្មី ។ បទថា  
នន្ទិរាគសហគតា បានដល់ ដល់នូវកាតតែមួយជាមួយនឹងនន្ទរាគៈនោះ  
ឯង ក្នុងទីនេះ លោកបំណងយកការកើតព្រមជាមួយនឹងនន្ទរាគៈនោះ ។  
បទថា តត្រ តត្រាភិណ្ឌិនី បានដល់ មានប្រក្រតីត្រេកអរក្នុងទីកើត ឬក្នុង  
អារម្មណ៍ មានរូបទាំងនោះជាដើម ។ ក្នុងកាមតណ្ហាជាដើម សេចក្តីត្រេកអរ  
ដែលប្រព្រឹត្តទៅក្នុងកាមគុណ ៥ ឈ្មោះថា កាមតណ្ហា ការត្រេកអរក្នុង  
រូបភព និងអរូបភព ការជាប់នៅក្នុងឈាន ការត្រេកអរដែលកើតព្រមដោយ  
សស្សតទិដ្ឋិ នេះឈ្មោះថា ភវតណ្ហា ។ ការត្រេកអរដែលកើតព្រមដោយ  
ឧច្ឆេទទិដ្ឋិ ឈ្មោះថា វិភវតណ្ហា ។ បទថា ភារាធានំ បានដល់ ការកាន់  
យកការៈ ។ ពិតហើយ បុគ្គលនេះ រមែងដល់នូវការៈដោយតណ្ហា ។

[ ៥២ ] បទថា អសេសវិរាគនិរោធា ជាដើម ជាវេចនៈនៃនិព្វាន  
នោះឯង ។ ពិតហើយ តណ្ហាមកដល់ព្រះនិព្វាននោះឯង រមែងប្រាសចាក  
សេចក្តីត្រេកអរ រមែងរលត់ រមែងលះដាច់ រមែងលះបង់ រមែងរួចផុត  
ដោយមិនមានសេសសល់ ។ ក្នុងព្រះនិព្វាននេះមិនមានអាល័យ គឺកាម ឬ  
អាល័យ គឺទិដ្ឋិ ដូច្នោះ ទើបព្រះនិព្វាន បានឈ្មោះទាំងនេះ ។

[ ៥៣ ] បទថា សម្បលំ តណ្ហំ សេចក្តីថា អវិជ្ជា ឈ្មោះថា ជាមូលនៃ  
តណ្ហា ។ បទថា អត្ថយ្ហ បានដល់ ដកនូវតណ្ហានោះ ព្រមទាំងឫសដោយ

អរហត្តមគ្គ ។ បទថា និទ្ទានោ បរិនិព្វានោ សេចក្តីថា បុគ្គលចេញចាក  
តណ្ហា ទោះបីហៅថា បុគ្គលបរិនិព្វានហើយ ក៏គួរ ។<sup>១២៣</sup>

### អដ្ឋកថា ការសូត្រ ចប់

## បរិញ្ញាសូត្រទី ២

[ ៥៤ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
តថាគតនឹងសម្តែងនូវធម៌ដែលត្រូវកំណត់ដឹងផង នូវកិរិយាកំណត់ដឹងផង  
អ្នកទាំងឡាយ ចូរស្តាប់នូវធម៌នោះចុះ ។ ម្ចាស់ភិក្ខុទាំងឡាយ ចុះដូចម្តេច  
ហៅថា ធម៌ដែលត្រូវកំណត់ដឹង ។ ម្ចាស់ភិក្ខុទាំងឡាយ រូបជាធម៌ដែលត្រូវ  
កំណត់ដឹង វេទនាជាធម៌ដែលត្រូវកំណត់ដឹង សញ្ញាជាធម៌ដែលត្រូវកំណត់ដឹង  
សង្ខារជាធម៌ដែលត្រូវកំណត់ដឹង វិញ្ញាណជាធម៌ដែលត្រូវកំណត់ដឹង ។ ម្ចាស់  
ភិក្ខុទាំងឡាយ នេះហៅថា ធម៌ដែលត្រូវកំណត់ដឹង ។

[ ៥៥ ] ម្ចាស់ភិក្ខុទាំងឡាយ ចុះដូចម្តេច ហៅថា ការកំណត់ដឹង ។  
ម្ចាស់ភិក្ខុទាំងឡាយ កិរិយាអស់រាគៈ កិរិយាអស់ទោសៈ កិរិយាអស់មោហៈ  
ណា ម្ចាស់ភិក្ខុទាំងឡាយ នេះហៅថា ការកំណត់ដឹង ។

### អដ្ឋកថា បរិញ្ញាសូត្រ

[ ៥៤ ] បរិញ្ញាសូត្រទី ២ មានវិនិច្ឆ័យដូច្នេះ បទថា បរិញ្ញាយេ ប្រែថា គប្បីកំណត់ដឹង អធិប្បាយថា គប្បីឈានកន្លងដោយល្អ ។ បទថា បរិញ្ញាបានដល់ កំណត់ដឹងកន្លងចំណែក អធិប្បាយថា ឈានកន្លងដោយល្អ ។ បទថា រាគក្ខយោ ជាដើម ជាឈ្មោះរបស់ព្រះនិព្វាន ។ ពិតហើយ ព្រះនិព្វាននោះ ឈ្មោះថា កំណត់ដឹង កន្លងចំណែក ។<sup>១៣៣</sup>

### អដ្ឋកថា បរិញ្ញាសូត្រ ចប់

### បរិដានសូត្រទី ៣

[ ៥៦ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ បុគ្គលកាលមិនដឹងច្បាស់ មិនកំណត់ដឹង មិននឿយណាយ មិនលះបង់នូវរូប មិនគួរដើម្បីអស់ទុក្ខបានទេ បុគ្គលកាលមិនដឹងច្បាស់ មិនកំណត់ដឹង មិននឿយណាយ មិនលះបង់នូវវេទនា មិនគួរដើម្បីអស់ទុក្ខបានទេ បុគ្គលកាលមិនដឹងច្បាស់ ។ បេ។ នូវសញ្ញា បុគ្គលកាលមិនដឹងច្បាស់ មិនកំណត់ដឹង មិននឿយណាយ មិនលះបង់នូវសង្ខារ មិនគួរដើម្បីអស់ទុក្ខបានទេ បុគ្គលកាលមិនដឹងច្បាស់ មិនកំណត់ដឹង មិននឿយណាយ មិនលះបង់នូវវិញ្ញាណ មិនគួរដើម្បីអស់ទុក្ខបានទេ ។

[ ៥៧ ] ម្ចាស់ភិក្ខុទាំងឡាយ លុះតែបុគ្គលដឹងច្បាស់ កំណត់ដឹង

នឿយណាយ លះបង់នូវរូប ទើបគួរដើម្បីអស់ទុក្ខបាន ។ បុគ្គលកាលដឹង  
 នូវវេទនា ។ នូវសញ្ញា ។ នូវសង្ខារ ។ លុះតែបុគ្គលដឹងច្បាស់ កំណត់ដឹង  
 នឿយណាយ លះបង់នូវវិញ្ញាណ ទើបគួរដើម្បីអស់ទុក្ខបាន ។

### អដ្ឋកថា បរិជាណសូត្រ

[ ៥៦ ] បរិជាណសូត្រទី ៣ មានវិនិច្ឆ័យដូច្នេះ បទថា អភិជានំ បាន  
 ដល់ ដឹងក្រែកលែង ។ ដោយបទនេះ លោកពោលសំដៅយកញាតប្បវិញ្ញា  
 ដោយបទទី ២ លោកពោលសំដៅយក តីរណប្បវិញ្ញា ដោយបទទី ៣ ទី ៤  
 លោកពោលសំដៅយកបហានប្បវិញ្ញា រួមសេចក្តីថា ក្នុងសូត្រនេះ លោក  
 ពោលបរិញ្ញា ៣ យ៉ាងនេះឯង ។<sup>១៣៣</sup>

### អដ្ឋកថា បរិជាណសូត្រ ចប់

### ធនូរាគសូត្រទី ៤

[ ៥៨ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 ធនូរាគៈណា មានក្នុងរូប អ្នកទាំងឡាយ ចូរលះបង់នូវធនូរាគៈនោះចេញ កាល

បើយ៉ាងនេះ រូបនោះឯង នឹងឈ្មោះថា អ្នកទាំងឡាយបានលះបង់ រម្មើង ឬសគល់ ធ្វើមិនឲ្យមានទីកើត ដូចជាត្នោតកំបុតក ធ្វើឲ្យតាំងនៅមិនបាន មិន ឲ្យកើតឡើងតទៅទៀតជាធម្មតា ។ ឆន្ទរាគៈណា មានក្នុងវេទនា អ្នក ទាំងឡាយ ចូរលះបង់នូវឆន្ទរាគៈនោះចេញ កាលបើយ៉ាងនេះ វេទនានោះ ឯង នឹងឈ្មោះថា អ្នកទាំងឡាយ បានលះបង់រម្មើងឬសគល់ ធ្វើមិនឲ្យមាន ទីកើត ដូចជាត្នោតកំបុតក ធ្វើឲ្យតាំងនៅមិនបាន មិនឲ្យកើតឡើងតទៅទៀត ជាធម្មតា ។ ឆន្ទរាគៈណា មានក្នុងសញ្ញា អ្នកទាំងឡាយ ចូរលះបង់នូវឆន្ទ- រាគៈនោះចេញ កាលបើយ៉ាងនេះ សញ្ញានោះឯង នឹងឈ្មោះថា អ្នកទាំង- ឡាយបានលះបង់ រម្មើងឬសគល់ ធ្វើឲ្យមិនមានទីកើតដូចជាត្នោតកំបុតក ធ្វើឲ្យតាំងនៅមិនបាន មិនឲ្យកើតឡើងតទៅទៀតជាធម្មតា ។ ឆន្ទរាគៈណា មានក្នុងសង្ខារ អ្នកទាំងឡាយ ចូរលះបង់នូវឆន្ទរាគៈនោះចេញ កាលបើ យ៉ាងនេះ សង្ខារទាំងនោះឯង នឹងឈ្មោះថា អ្នកទាំងឡាយ បានលះបង់ រម្មើងឬសគល់ ធ្វើមិនឲ្យកើតមានទីកើតដូចជាត្នោតកំបុតក ធ្វើឲ្យតាំងនៅ មិនបាន មិនឲ្យកើតឡើងតទៅទៀតជាធម្មតា ។ ឆន្ទរាគៈណា មានក្នុង វិញ្ញាណ អ្នកទាំងឡាយ ចូរលះបង់នូវឆន្ទរាគៈនោះចេញ កាលបើយ៉ាងនេះ វិញ្ញាណនោះឯង នឹងឈ្មោះថា អ្នកទាំងឡាយបានលះបង់ រម្មើងឬសគល់ ធ្វើមិនឲ្យមានទីកើត ដូចជាត្នោតកំបុតក ធ្វើឲ្យតាំងនៅមិនបាន មិនឲ្យកើត ឡើងតទៅទៀតជាធម្មតា ។



### អស្សាធសូត្រទី ៥

[ ៥៩ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 កាលតថាគតនៅជាពោធិសត្វមិនទាន់ត្រាស់ដឹង មុនអំពីសម្មាសម្ពុទ្ធិញ្ញាណនៅ  
 ឡើយ មានសេចក្តីត្រិះរិះដូច្នេះថា អ្វីហ្ន៎ជាអានិសង្ស អ្វីជាទោស អ្វីជាការ  
 រលាស់ចេញនៃរូប ។ អ្វីជាអានិសង្ស អ្វីជាទោស អ្វីជាការរលាស់ចេញ  
 នៃវេទនា ។ អ្វីជាអានិសង្ស អ្វីជាទោស អ្វីជាការរលាស់ចេញនៃសង្ខារ ។  
 អ្វីជាអានិសង្ស អ្វីជាទោស អ្វីជាការរលាស់ចេញនៃវិញ្ញាណ ។ ម្ចាស់ភិក្ខុ  
 ទាំងឡាយ តថាគតមានសេចក្តីត្រិះរិះដូច្នេះថា សេចក្តីសុខសោមនស្សណា  
 កើតឡើងព្រោះអាស្រ័យរូប នេះជាអានិសង្សរបស់រូប ។ រូបណាមិនទៀង  
 ជាទុក្ខ មានកិរិយាប្រែប្រួលជាធម្មតា នេះជាទោសរបស់រូប ការបន្ទោបង្ខំនូវ  
 ឆន្ទរាគៈ ការលះបង្ខំនូវឆន្ទរាគៈណាក្នុងរូបនេះ ជាការរលាស់ចេញនូវរូប ។  
 សេចក្តីសុខសោមនស្សណាកើតឡើង ព្រោះអាស្រ័យវេទនា នេះជា  
 អានិសង្សរបស់វេទនា វេទនាណាមិនទៀង ជាទុក្ខ មានកិរិយាប្រែប្រួលជា  
 ធម្មតា នេះជាទោសរបស់វេទនា ការបន្ទោបង្ខំនូវឆន្ទរាគៈ ការលះបង្ខំនូវ  
 ឆន្ទរាគៈណា ក្នុងវេទនា នេះជាការរលាស់ចេញនូវវេទនា ។ សេចក្តីសុខ  
 សោមនស្សណាកើតឡើង ព្រោះអាស្រ័យសញ្ញា ។ សេចក្តីសុខ សោម-  
 នស្សណាកើតឡើង ព្រោះអាស្រ័យសង្ខារ នេះជាអានិសង្សរបស់សង្ខារ  
 សង្ខារណាមិនទៀង ជាទុក្ខ មានកិរិយាប្រែប្រួលជាធម្មតា នេះជាទោសរបស់  
 សង្ខារ ការបន្ទោបង្ខំនូវឆន្ទរាគៈ ការលះបង្ខំនូវឆន្ទរាគៈណា ក្នុងសង្ខារ នេះ  
 ជាការរលាស់ចេញនូវសង្ខារ ។ សេចក្តីសុខ សោមនស្សណា កើតឡើង

ព្រោះអាស្រ័យវិញ្ញាណ នេះជាអានិសង្សរបស់វិញ្ញាណ វិញ្ញាណណាមិន  
ទៀង ជាទុក្ខ មានកិរិយាប្រែប្រួលជាធម្មតា នេះជាទោសរបស់វិញ្ញាណ ការ  
បន្ទោបង់នូវឆន្ទរាគៈ ការលះបង់នូវឆន្ទរាគៈណា ក្នុងវិញ្ញាណ នេះជាការ  
រលាស់ចេញនូវវិញ្ញាណ ។

### ទុតិយអស្សាធសូត្រទី ៦

[ ៦០ ] ម្នាលភិក្ខុទាំងឡាយ តថាគតមិនទាន់ដឹងច្បាស់តាមពិត នូវ  
អានិសង្ស ថាជាអានិសង្សផង នូវទោសថាជាទោសផង នូវការរលាស់ចេញ  
ថាជាការរលាស់ចេញផង របស់ឧបាទានក្ខន្ធទាំង ៥ នោះ អស់កាលត្រឹម  
ណា ម្នាលភិក្ខុទាំងឡាយ តថាគតក៏មិនទាន់ប្តេជ្ញាខ្លួនថា ជាអ្នកត្រាស់ដឹងនូវ  
សម្មាសម្ពោធិញ្ញាណ ជាគុណជាតិដ៏ប្រសើរ ក្នុងលោក ព្រមទាំងទេវលោក  
មារលោក ព្រហ្មលោក ក្នុងពពួកសត្វ ព្រមទាំងសមណព្រាហ្មណ៍ ព្រម  
ទាំងមនុស្សជាសម្មតិទេព និងមនុស្សដ៏សេសអស់ការត្រឹមនោះដែរ ។ ម្នាល  
ភិក្ខុទាំងឡាយ លុះតថាគតបានដឹងច្បាស់តាមពិតនូវអានិសង្ស ថាជាអានិសង្ស  
ផង នូវទោសថាជាទោសផង នូវការរលាស់ចេញ ថាជាការរលាស់ចេញផង  
របស់ឧបាទានក្ខន្ធទាំង ៥ នេះ ក្នុងកាលណា ម្នាលភិក្ខុទាំងឡាយ តថាគត  
ទើបប្តេជ្ញាខ្លួន ថាជាអ្នកត្រាស់ដឹង នូវសម្មាសម្ពោធិញ្ញាណ ជាគុណជាតិដ៏  
ប្រសើរក្នុងលោក ព្រមទាំងទេវលោក មារលោក ព្រហ្មលោក ក្នុងពពួកសត្វ



ព្រមទាំងសមណព្រាហ្មណ៍ ព្រមទាំងមនុស្សជាសម្មាសម្ពុទ្ធិទេព និងមនុស្សដ៏សេស  
 ក្នុងកាលនោះឯង ។ ការដឹងច្បាស់ ឃើញច្បាស់ក៏កើតឡើងហើយដល់តថាគត  
 ដូច្នេះថា សេចក្តីរួចស្រឡះ ( ចាកអាសវៈ ) របស់តថាគតមិនកម្រើកបាន  
 ឡើយ ជាតិនេះ ជាទីបំផុតត្រឹមនេះហើយ ឥឡូវនេះ ភពថ្មី គឺការត្រឡប់  
 កើតតទៅទៀត មិនមានឡើយ ។

### តតិយអស្សាទស្សត្រងី ៧

[ ៦១ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 តថាគតបានប្រព្រឹត្តស្វៈស្វែងរក នូវអានិសង្សរបស់រូប អានិសង្សរបស់រូប  
 ណា តថាគតក៏បានជួបប្រទះនូវអានិសង្សនោះហើយ អានិសង្សរបស់រូបទាំង  
 ប៉ុន្មាន អានិសង្សនោះ តថាគតបានឃើញច្បាស់ដោយបញ្ញាហើយ ។ ម្ចាស់  
 ភិក្ខុទាំងឡាយ តថាគតបានប្រព្រឹត្តស្វៈស្វែងរកនូវទោសរបស់រូប ទោស  
 របស់រូបណា តថាគតក៏បានជួបប្រទះនូវទោសនោះហើយ ទោសរបស់រូប  
 ទាំងប៉ុន្មាន ទោសនោះ តថាគតបានឃើញច្បាស់ដោយបញ្ញាហើយ ។ ម្ចាស់  
 ភិក្ខុទាំងឡាយ តថាគតបានប្រព្រឹត្តស្វៈស្វែងរក ការរលាស់ចេញនូវរូប ការ  
 រលាស់ចេញនូវរូបណា តថាគតក៏បានជួបប្រទះ នូវការរលាស់ចេញ នូវរូប  
 នោះ ការរលាស់ចេញនូវរូបទាំងប៉ុន្មាន ការរលាស់ចេញនូវរូបនោះ តថាគត

បានឃើញច្បាស់ដោយបញ្ញាហើយ ។ ម្នាលភិក្ខុទាំងឡាយ តថាគត ( បាន  
 ប្រព្រឹត្តស្វ័យស្វែងរកអានិសង្ស ) របស់ទេវនា ។ ម្នាលភិក្ខុទាំងឡាយ តថាគត  
 ( បានប្រព្រឹត្តស្វ័យស្វែងរកអានិសង្ស ) របស់សញ្ញា ។ ម្នាលភិក្ខុទាំងឡាយ  
 តថាគត ( បានប្រព្រឹត្តស្វ័យស្វែងរកអានិសង្ស ) របស់សង្ខារ ។ ម្នាលភិក្ខុ  
 ទាំងឡាយ តថាគតបានប្រព្រឹត្តស្វ័យស្វែង រកអានិសង្សរបស់វិញ្ញាណ  
 អានិសង្សរបស់វិញ្ញាណណា តថាគតក៏បានជួបប្រទះនូវអានិសង្សរបស់  
 វិញ្ញាណនោះហើយ អានិសង្សរបស់វិញ្ញាណទាំងប៉ុន្មាន អានិសង្សរបស់  
 វិញ្ញាណនោះ តថាគតបានឃើញច្បាស់ ដោយបញ្ញាហើយ ។ ម្នាលភិក្ខុ  
 ទាំងឡាយ តថាគតបានប្រព្រឹត្តស្វ័យស្វែងរកទោសរបស់វិញ្ញាណ ទោសរបស់  
 វិញ្ញាណណា តថាគតក៏បានជួបប្រទះនូវទោសរបស់វិញ្ញាណនោះហើយ ទោស  
 របស់វិញ្ញាណទាំងប៉ុន្មាន ទោសរបស់វិញ្ញាណនោះ តថាគតបានឃើញច្បាស់  
 ដោយបញ្ញាហើយ ។ ម្នាលភិក្ខុទាំងឡាយ តថាគតបានប្រព្រឹត្តស្វ័យស្វែងរក  
 ការរលាស់ចេញនូវវិញ្ញាណ ការរលាស់ចេញនូវវិញ្ញាណណា តថាគតក៏បាន  
 ជួបប្រទះនូវការរលាស់ចេញ នូវវិញ្ញាណនោះហើយ ការរលាស់ចេញនូវ  
 វិញ្ញាណទាំងប៉ុន្មាន ការរលាស់ចេញនូវវិញ្ញាណនោះ តថាគតបានឃើញ  
 ច្បាស់ដោយបញ្ញាហើយ ។ ម្នាលភិក្ខុទាំងឡាយ តថាគតមិនទាន់ដឹងច្បាស់  
 តាមពិត នូវអានិសង្សថាជាអានិសង្សផង នូវទោសថាជាទោសផង នូវការ  
 រលាស់ចេញ ថាជាការរលាស់ចេញផង របស់ឧបាទានក្ខន្ធទាំង ៥ នេះអស់  
 កាលត្រឹមណា ។ បេ ។ ក៏មិនបានឃើញផ្ទាល់ ។ ឯការដឹងច្បាស់ ឃើញច្បាស់

ក៏កើតឡើងហើយ ដល់តថាគតដូច្នេះថា សេចក្តីរួចស្រឡះ ( ចាកអាសវៈ )  
 របស់តថាគតមិនកម្រើកឡើយ ជាតិនេះ ជាទីបំផុតត្រឹមនេះហើយ  
 ឥឡូវនេះ ភពថ្មី គឺការត្រឡប់កើតឡើង មិនមានឡើយ ។

### អភិធម្មសូត្រទី ៨

[ ៦២ ] ក្នុងក្រុងសាវត្ថី ។ ក្នុងទីនោះឯង ។ ម្នាលភិក្ខុទាំងឡាយ  
 បើអានិសង្សរបស់រូបមិនមានទេ សត្វទាំងឡាយក៏មិនត្រេកអរក្នុងរូបឡើយ ។  
 ម្នាលភិក្ខុទាំងឡាយ អានិសង្សរបស់រូបមាន បានជាសត្វទាំងឡាយត្រេកអរ  
 ក្នុងរូប ។ ម្នាលភិក្ខុទាំងឡាយ បើទោសរបស់រូបមិនមានទេ សត្វទាំងឡាយ  
 នេះ ក៏មិននឿយណាយក្នុងរូបឡើយ ។ ម្នាលភិក្ខុទាំងឡាយ ទោសរបស់  
 រូបមាន បានជាសត្វទាំងឡាយតែងនឿយណាយក្នុងរូប ។ ម្នាលភិក្ខុទាំងឡាយ  
 បើការរលាស់ចេញនូវរូបមិនមានទេ សត្វទាំងឡាយ ក៏មិនរលាស់ចេញចាក  
 រូបឡើយ ។ ម្នាលភិក្ខុទាំងឡាយ ការរលាស់ចេញនូវរូបមាន បានជាសត្វ  
 ទាំងឡាយ តែងរលាស់ចេញចាករូប ។ ម្នាលភិក្ខុទាំងឡាយ បើអានិសង្ស  
 របស់វេទនាមិនមានទេ ។ បេ ។ ម្នាលភិក្ខុទាំងឡាយ បើ ( អានិសង្ស ) របស់  
 សញ្ញាមិនមានទេ ។ ម្នាលភិក្ខុទាំងឡាយ បើអានិសង្សរបស់សង្ខារមិនមានទេ  
 សត្វទាំងឡាយក៏មិនត្រេកអរក្នុងសង្ខារឡើយ ។ ម្នាលភិក្ខុទាំងឡាយ អានិសង្ស  
 របស់សង្ខារមាន បានជាសត្វទាំងឡាយត្រេកអរក្នុងសង្ខារ ។ ម្នាលភិក្ខុទាំង-

ឡាយ បើទោសរបស់សង្ខារមិនមានទេ សត្វទាំងឡាយក៏មិននឿយណាយ ក្នុងសង្ខារឡើយ ។ ម្នាលភិក្ខុទាំងឡាយ ទោសរបស់សង្ខារមាន បានជាសត្វ ទាំងឡាយតែងនឿយណាយក្នុងសង្ខារ ។ ម្នាលភិក្ខុទាំងឡាយ បើការរលាស់ ចេញនូវសង្ខារនោះមិនមានទេ សត្វទាំងឡាយនេះ ក៏មិនរលាស់ចេញចាក សង្ខារឡើយ ។ ម្នាលភិក្ខុទាំងឡាយ ការរលាស់ចេញនូវសង្ខារមាន បានជា សត្វទាំងឡាយ តែងរលាស់ចេញចាកសង្ខារ ។ ម្នាលភិក្ខុទាំងឡាយ បើ អានិសង្សរបស់វិញ្ញាណនេះមិនមានទេ សត្វទាំងឡាយក៏មិនត្រេកអរក្នុងវិញ្ញាណ ឡើយ ។ ម្នាលភិក្ខុទាំងឡាយ អានិសង្សរបស់វិញ្ញាណមាន បានជាសត្វ ទាំងឡាយត្រេកអរក្នុងវិញ្ញាណ ។ ម្នាលភិក្ខុទាំងឡាយ បើទោសរបស់វិញ្ញាណ មិនមានទេ សត្វទាំងឡាយក៏មិននឿយណាយក្នុងវិញ្ញាណឡើយ ។ ម្នាលភិក្ខុ ទាំងឡាយ ទោសរបស់វិញ្ញាណមាន បានជាសត្វទាំងឡាយតែងនឿយណាយ ក្នុងវិញ្ញាណ ។ ម្នាលភិក្ខុទាំងឡាយ បើការរលាស់ចេញក្នុងវិញ្ញាណមិនមានទេ សត្វទាំងឡាយក៏មិនរលាស់ចេញចាកវិញ្ញាណឡើយ ។ ម្នាលភិក្ខុទាំងឡាយ ការរលាស់ចេញនូវវិញ្ញាណមាន បានជាសត្វទាំងឡាយ តែងរលាស់ចេញចាក វិញ្ញាណ ។

---

### ឧបាទស្សត្រងី ៩

[ ៦៣ ] ម្នាលភិក្ខុទាំងឡាយ សត្វទាំងឡាយ មិនបានដឹងច្បាស់តាមពិត នូវអានិសង្ស ថាជាអានិសង្សផង នូវទោសថាជាទោសផង នូវការរលាស់

ចេញ ថាជាការរលាស់ចេញផង របស់ឧបាទានក្ខន្ធទាំង ៥ នេះ អស់កាល ត្រឹមណា ម្ចាស់ភិក្ខុទាំងឡាយ សត្វទាំងឡាយក្នុងលោក ព្រមទាំងទេវលោក មារលោក ព្រហ្មលោក ក្នុងពពួកសត្វ ព្រមទាំងសមណព្រាហ្មណ៍ ព្រមទាំង មនុស្សជាសម្មតិទេព និងមនុស្សដ៏សេស រមែងមិនរលាស់ចេញ មិនបាន ប្រាសចេញ មិនបានរួចស្រឡះ មានចិត្តមិនបានធ្វើឲ្យប្រាសចាកដែន គឺ កិលេស និងវដ្តអស់ កាលត្រឹមណោះដែរ ។ ម្ចាស់ភិក្ខុទាំងឡាយ លុះតែសត្វ ទាំងឡាយដឹងច្បាស់តាមពិត នូវអានិសង្ស ថាជាអានិសង្ស នូវទោសថាជា ទោសផង នូវការរលាស់ចេញថាជាការរលាស់ចេញផង របស់ឧបាទានក្ខន្ធទាំង ៥ នេះ ក្នុងកាលណា ម្ចាស់ភិក្ខុទាំងឡាយ សត្វទាំងឡាយ ក្នុងលោក ព្រម ទាំងទេវលោក មារលោក ព្រហ្មលោក ក្នុងពពួកសត្វ ព្រមទាំងសមណ- ព្រាហ្មណ៍ ព្រមទាំងមនុស្សជាសម្មតិទេព និងមនុស្សដ៏សេស ទើបបាន រលាស់ចេញ ប្រាសចេញ រួចស្រឡះ មានចិត្តធ្វើឲ្យប្រាសចាកដែន គឺ កិលេស និងវដ្ត ក្នុងកាលនោះ ។

[ ៦៤ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ បុគ្គលណា ត្រេកអរនឹងរូប បុគ្គលនោះ ឈ្មោះថា ត្រេកអរនឹងទុក្ខ បុគ្គល ណាត្រេកអរនឹងទុក្ខ គាត់គិតហៅថា បុគ្គលនោះ មិនរួចស្រឡះចាកវដ្តទុក្ខ បានឡើយ ។ បុគ្គលណាត្រេកអរនឹងវេទនា ។ បុគ្គលណាត្រេកអរនឹងសញ្ញា ។ បុគ្គលណាត្រេកអរនឹងសង្ខារទាំងឡាយ ។ បុគ្គលណាត្រេកអរនឹងវិញ្ញាណ បុគ្គលនោះ ឈ្មោះថា ត្រេកអរនឹងទុក្ខ បុគ្គលណាត្រេកអរនឹងវិញ្ញាណ

បុគ្គលនោះ ឈ្មោះថា ត្រេកអរនឹងទុក្ខ បុគ្គលណាត្រេកអរនឹងទុក្ខ តថាគត ហៅថា បុគ្គលនោះ មិនរួចស្រឡះចាកវដ្តទុក្ខបានឡើយ ។

[ ៦៥ ] ម្ចាស់ភិក្ខុទាំងឡាយ បុគ្គលណា មិនត្រេកអរនឹងរូប បុគ្គលនោះ ឈ្មោះថា មិនត្រេកអរនឹងទុក្ខ បុគ្គលណាមិនត្រេកអរនឹងទុក្ខ តថាគត ហៅថា បុគ្គលនោះ រួចស្រឡះចាកវដ្តទុក្ខបាន ។ បុគ្គលណា មិនត្រេកអរនឹងវេទនា ។ បុគ្គលណា មិនត្រេកអរនឹងសញ្ញា ។ បុគ្គលណា មិនត្រេកអរនឹងសង្ខារ ទាំងឡាយ ។ បុគ្គលណា មិនត្រេកអរនឹងវិញ្ញាណ បុគ្គលនោះ ឈ្មោះថា មិនត្រេកអរនឹងទុក្ខ បុគ្គលណាមិនត្រេកអរនឹងទុក្ខ តថាគត ហៅថា បុគ្គលនោះ រួចស្រឡះចាកវដ្តទុក្ខបាន ។

[ ៦៦ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ ការកើតឡើង ការតាំងនៅ ការកើតចំពោះ ការកើតប្រាកដណាដែលរូបនុ៎ះឯង ឈ្មោះថា ការកើតឡើងនៃទុក្ខ ការតាំងនៅនៃរូប ការកើតប្រាកដនៃជរាមរណៈ ។ ការកើតឡើងណានៃវេទនា ។ នៃសញ្ញា ។ នៃសង្ខារទាំងឡាយ ។ ការកើតឡើង ការតាំងនៅ ការកើតចំពោះ ការកើតប្រាកដណាដែលវិញ្ញាណ នុ៎ះឯង ឈ្មោះថា ការកើតឡើងនៃទុក្ខ ការតាំងនៅនៃរោគ ការកើតប្រាកដនៃជរាមរណៈ ។

[ ៦៧ ] ម្ចាស់ភិក្ខុទាំងឡាយ សេចក្តីរលត់ សេចក្តីស្ងប់រម្ងាប់ សេចក្តីវិនាសណាដែលរូបនោះឯង ឈ្មោះថា សេចក្តីរលត់នៃទុក្ខ សេចក្តីស្ងប់រម្ងាប់នៃរោគ សេចក្តីវិនាសនៃជរាមរណៈ ។ សេចក្តីរលត់ណានៃវេទនា ។ នៃសញ្ញា ។ នៃសង្ខារទាំងឡាយ ។ សេចក្តីរលត់ សេចក្តីស្ងប់រម្ងាប់ សេចក្តីវិនាសណា

នៃវិញ្ញាណនោះឯង ឈ្មោះថា សេចក្តីរលត់នៃទុក្ខ សេចក្តីស្ងប់រម្ងាប់នៃរោគ  
សេចក្តី វិនាសនៃជរាមរណៈ ។

### អដ្ឋកថា ធន្ទរាគសូត្រជាដើម

ធន្ទរាគសូត្រទី ៤ ជាដើម គប្បីជ្រាបដោយន័យដែលពោលហើយ  
ក្នុងធាតុសំយុត្តនោះឯង ។ តែក្នុងទីនេះ លោកពោលសច្ចៈ ៤ ក្នុងបឋម-  
អស្សាទសូត្រទី ៥ ទុតិយអស្សាទសូត្រទី ៦ និងតតិយអស្សាទសូត្រទី ៧  
ក្នុងធាតុសំយុត្តនោះតាមលំដាប់ ក្នុងធន្ទរាគសូត្រទី ៩ លោកពោលវដ្តៈ  
និងនិព្វាន ។<sup>១២៣</sup>

### អដ្ឋកថា ធន្ទរាគសូត្រជាដើម ចប់



**អយម្បលសូត្រទី ១០**

[ ៦៨ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ តថាគតនឹងសម្តែងនូវទុក្ខផង និងឫសគល់នៃទុក្ខផង ដល់អ្នកទាំងឡាយ ចូរ អ្នកទាំងឡាយស្តាប់នូវធម៌នោះចុះ ។ ម្ចាស់ភិក្ខុទាំងឡាយ ចុះដូចម្តេចខ្លះ ហៅថា ទុក្ខ ។ ម្ចាស់ភិក្ខុទាំងឡាយ រូបជាទុក្ខ វេទនាជាទុក្ខ សញ្ញាជាទុក្ខ សង្ខារទាំងឡាយជាទុក្ខ វិញ្ញាណជាទុក្ខ ។ ម្ចាស់ភិក្ខុទាំងឡាយ នេះហៅថាទុក្ខ ។

[ ៦៩ ] ម្ចាស់ភិក្ខុទាំងឡាយ ចុះដូចម្តេច ហៅថា ឫសគល់នៃទុក្ខ ។ តណ្ហាណាដែលនាំឲ្យកើតក្នុងភពថ្មី ប្រកបដោយតម្រេក ដោយអំណាចនៃ សេចក្តីត្រេកត្រអាល មានកិរិយាវិករាយក្នុងអារម្មណ៍នោះៗ ជាប្រក្រតី ។ ចុះតណ្ហានោះ ដូចម្តេចខ្លះ ។ គឺកាមតណ្ហា វេកតណ្ហា វិកវតណ្ហា ។ ម្ចាស់ភិក្ខុ ទាំងឡាយ នេះហៅថា ឫសគល់នៃទុក្ខ ។

**អដ្ឋកថា អយម្បលសូត្រ**

[ ៦៨ ] ក្នុងអយម្បលសូត្រទី ១០ មានវិនិច្ឆ័យដូច្នេះ បទថា អយំ បានដល់ ទុក្ខ ។ ក្នុងទីនេះ លោកពោលទុក្ខលក្ខណៈប៉ុណ្ណោះ ដោយ ប្រការដូច្នេះ ។<sup>១២៣</sup>

**អដ្ឋកថា អយម្បលសូត្រ ចប់**





### បក្សស្រុតទី ៣

[ ៧០ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 តថាគតនឹងសម្តែងនូវរបស់បែកធ្លាយផង នូវរបស់មិនបែកធ្លាយផង ( ដល់  
 អ្នកទាំងឡាយ ) ចូរអ្នកទាំងឡាយស្តាប់នូវធម៌នោះចុះ ។ ម្ចាស់ភិក្ខុទាំង-  
 ឡាយ ចុះអ្វីជារបស់បែកធ្លាយ អ្វីជារបស់មិនបែកធ្លាយ ។ ម្ចាស់ភិក្ខុទាំង-  
 ឡាយ រូបជារបស់បែកធ្លាយ សេចក្តីរលត់ សេចក្តីស្ងប់រម្ងាប់ សេចក្តី  
 វិនាសណានៃរូបនោះ នេះជារបស់មិនបែកធ្លាយ ។ វេទនាជារបស់បែកធ្លាយ  
 សេចក្តីរលត់ សេចក្តីស្ងប់រម្ងាប់ សេចក្តីវិនាសណា នៃវេទនានោះ នេះជា  
 របស់មិនបែកធ្លាយ ។ សញ្ញាជារបស់បែកធ្លាយ ។ សង្ខារទាំងឡាយជា  
 របស់បែកធ្លាយ សេចក្តីរលត់ សេចក្តីស្ងប់រម្ងាប់ សេចក្តីវិនាសណា នៃ  
 សង្ខារទាំងនោះ នេះជារបស់មិនបែកធ្លាយ ។ វិញ្ញាណជារបស់បែកធ្លាយ  
 សេចក្តីរលត់ សេចក្តីស្ងប់រម្ងាប់ សេចក្តីវិនាសណា នៃវិញ្ញាណនោះ នេះជា  
 របស់មិនបែកធ្លាយ ។

### ការវគ្គទី ៣ ចប់

### ឧទានក្នុងការវគ្គនោះ គឺ

និយាយអំពីរបស់ធ្ងន់ ១ ការកំណត់ដឹង ១ ភិក្ខុកាលដឹង  
 ១ លះបង់ឆន្ទរាគៈ ១ ជាគម្រប់ ៤ អំពីអាទិសង្ស ៣  
 លើក សេចក្តីត្រេកអរ ១ ជាគម្រប់ ៨ អំពីការកើត ១  
 ឫសគល់នៃទុក្ខ ១ របស់បែកធ្លាយ ១ ជាគម្រប់ ១១ ។

## អង្គកថា បក្កង្គសូត្រ

[ ៧០ ] ក្នុងបក្កង្គសូត្រទី ១១ មានវិនិច្ឆ័យដូចតទៅនេះ បទថា បក្កង្គ  
បានដល់ មានការបែកទៅជាសភាវៈ ។ ក្នុងទីនេះ លោកពោលអនិច្ច-  
លក្ខណៈប៉ុណ្ណោះ ដោយប្រការដូច្នេះឯង ។<sup>១៣៧</sup>

## អង្គកថាបក្កង្គសូត្រ ចប់ ការវគ្គទី ៣ ចប់

— — —

**សុត្តន្តបិដក**  
**នគុម្ពាកវគ្គទី ៤**

**នគុម្ពាកសូត្រទី ១**

[ ៧១ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
របស់ណា មិនមែនរបស់អ្នកទាំងឡាយទេ អ្នកទាំងឡាយ ចូរលះបង់របស់  
នេះចេញ របស់នោះ បើអ្នកទាំងឡាយ លះបង់ហើយ នឹងប្រព្រឹត្តទៅដើម្បី  
ប្រយោជន៍ ដើម្បីសេចក្តីសុខ ។ ម្ចាស់ភិក្ខុទាំងឡាយ ចុះរបស់ដូចម្តេចដែល  
មិនមែនរបស់អ្នកទាំងឡាយ ។ ម្ចាស់ភិក្ខុទាំងឡាយ រូបមិនមែនរបស់អ្នក  
ទាំងឡាយទេ អ្នកទាំងឡាយ ចូរលះបង់រូបនោះចេញ រូបនោះ បើអ្នក  
ទាំងឡាយលះបង់ហើយ នឹងប្រព្រឹត្តទៅដើម្បីប្រយោជន៍ ដើម្បីសេចក្តីសុខ ។  
វេទនាមិនមែនរបស់អ្នកទាំងឡាយទេ អ្នកទាំងឡាយចូរលះបង់វេទនានោះចេញ  
វេទនានោះ បើអ្នកទាំងឡាយលះបង់ហើយ នឹងប្រព្រឹត្តទៅ ដើម្បីប្រយោជន៍  
ដើម្បីសេចក្តីសុខ ។ សញ្ញាមិនមែនរបស់អ្នកទាំងឡាយទេ ។ សង្ខារទាំងឡាយ  
មិនមែនរបស់អ្នកទាំងឡាយទេ អ្នកទាំងឡាយ ចូរលះបង់សង្ខារនោះចេញ  
សង្ខារទាំងនោះ បើអ្នកទាំងឡាយលះបង់ហើយ នឹងប្រព្រឹត្តទៅ ដើម្បីប្រ-  
យោជន៍ ដើម្បីសេចក្តីសុខ ។ វិញ្ញាណមិនមែនរបស់អ្នកទាំងឡាយទេ អ្នកទាំង-  
ឡាយ ចូរលះបង់វិញ្ញាណនោះចេញ វិញ្ញាណនោះ បើអ្នកទាំងឡាយលះបង់  
ហើយ នឹងប្រព្រឹត្តដើម្បីប្រយោជន៍ ដើម្បីសេចក្តីសុខ ។

[ ៧២ ] ម្ចាស់ភិក្ខុទាំងឡាយ ដូចស្មៅ ឬឈើ មែកឈើ និងស្លឹក  
 ឈើណា ក្នុងវត្តជេតពននេះ អ្នកផងនាំយកចេញ ឬដុតចោល ឬក៏ធ្វើឲ្យ  
 សមគួរដល់ហេតុ នូវស្មៅ ឬឈើ មែកឈើ និងស្លឹកឈើនោះ ចុះអ្នក  
 ទាំងឡាយនឹងមានសេចក្តីត្រិះរិះយ៉ាងនេះថា អ្នកផងឈ្មោះថា នាំយកចេញ  
 ឬដុតចោល ឬក៏ធ្វើឲ្យសមគួរដល់ហេតុ នូវយើងទាំងឡាយដែរឬទេ ។ បពិត្រ  
 ព្រះអង្គដ៏ចម្រើន មិនដូច្នោះទេ ។ ដំណើរនោះ ព្រោះហេតុដូចម្តេច ។  
 បពិត្រព្រះអង្គដ៏ចម្រើន ព្រោះវត្តនោះ មិនមែនជាខ្លួនផង មិនមែនជារបស់  
 អាស្រ័យនៅក្នុងខ្លួនផង នៃយើងទាំងឡាយទេ ។ ម្ចាស់ភិក្ខុទាំងឡាយ រូប  
 មិនមែនរបស់អ្នកទាំងឡាយទេ អ្នកទាំងឡាយចូរលះបង់នូវរូបនោះចេញ រូប  
 នោះ បើអ្នកទាំងឡាយលះបង់ហើយ នឹងប្រព្រឹត្តទៅដើម្បីប្រយោជន៍ ដើម្បី  
 សេចក្តីសុខ ។ វេទនាមិនមែនរបស់អ្នកទាំងឡាយទេ អ្នកទាំងឡាយ ចូរ  
 លះបង់នូវវេទនានោះចេញ វេទនានោះ បើអ្នកទាំងឡាយលះបង់ហើយ នឹង  
 ប្រព្រឹត្តទៅដើម្បីប្រយោជន៍ ដើម្បីសេចក្តីសុខ ។ សញ្ញាមិនមែនរបស់អ្នក  
 ទាំងឡាយទេ ។ សង្ខារទាំងឡាយមិនមែនរបស់អ្នកទាំងឡាយទេ ។ វិញ្ញាណ  
 មិនមែនរបស់អ្នកទាំងឡាយទេ អ្នកទាំងឡាយចូរលះបង់ នូវវិញ្ញាណនោះ  
 ចេញ វិញ្ញាណនោះ បើអ្នកទាំងឡាយ លះបង់ហើយ នឹងប្រព្រឹត្តទៅដើម្បី  
 ប្រយោជន៍ ដើម្បីសេចក្តីសុខ ក៏មានឧបមេយ្យយ៉ាងនោះឯង ។

## អដ្ឋកថា

### នតុម្ហាកវគ្គទី ៤

#### នតុម្ហាកសូត្រ

[ ៧១ ] នតុម្ហាកសូត្រទី ១ ក្នុងនតុម្ហាកវគ្គទី ៤ មានវិនិច្ឆ័យដូចតទៅ  
បទថា បដបាដ បានដល់ ចូរលះ ដោយការលះឆន្ទរាគៈ ។ ក្នុងវត្ថុ មាន  
ស្មៅជាដើម មានវិនិច្ឆ័យដូច្នេះ ដើមត្នោត និងដូងជាដើម មានស្រាយខាងក្នុង  
មិនមានខ្លឹមរឹងខាងក្រៅ ក៏ឈ្មោះថា ស្មៅ ។ ដើមគគីរ ដើមសាលៈ ដើម  
សាកៈជាដើម មានខ្លឹមខាងក្នុង មានស្រាយខាងក្រៅ ឈ្មោះថា ឈើ មែក  
ឈើដែលបែកចេញទៅខាង ដូចជាដៃនៃដើមឈើ ឈ្មោះថា សាខា  
ស្លឹកត្នោត និងស្លឹកដូងជាដើម ឈ្មោះថា បលាសៈ ។<sup>១៧៣</sup>

អដ្ឋកថា នតុម្ហាកសូត្រ ចប់



## ទុតិយនតុម្ហាកសូត្រទី ២

[ ៧៣ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ របស់  
 ណាមិនមែនរបស់អ្នកទាំងឡាយទេ អ្នកទាំងឡាយ ចូរលះបង់របស់នោះចេញ  
 របស់នោះ បើអ្នកទាំងឡាយលះបង់ហើយ នឹងប្រព្រឹត្តទៅ ដើម្បីប្រយោជន៍  
 ដើម្បីសេចក្តីសុខ ។ ម្ចាស់ភិក្ខុទាំងឡាយ ចុះរបស់ដូចម្តេចដែលមិនមែនរបស់  
 អ្នកទាំងឡាយ ។ ម្ចាស់ភិក្ខុទាំងឡាយ រូបមិនមែនរបស់អ្នកទាំងឡាយទេ  
 អ្នកទាំងឡាយ ចូរលះបង់នូវរូបនោះចេញ រូបនោះ បើអ្នកទាំងឡាយលះបង់  
 ហើយ នឹងប្រព្រឹត្តទៅដើម្បីប្រយោជន៍ ដើម្បីសេចក្តីសុខ ។ វេទនាមិនមែន  
 របស់អ្នកទាំងឡាយទេ ។ សញ្ញាមិនមែនរបស់អ្នកទាំងឡាយទេ ។ សង្ខារ  
 ទាំងឡាយមិនមែនរបស់អ្នកទាំងឡាយទេ ។ វិញ្ញាណមិនមែនរបស់អ្នកទាំង-  
 ឡាយទេ អ្នកទាំងឡាយ ចូរលះបង់នូវវិញ្ញាណនោះចេញ វិញ្ញាណនោះ បើ  
 អ្នកទាំងឡាយលះបង់ហើយ នឹងប្រព្រឹត្តដើម្បីប្រយោជន៍ ដើម្បីសេចក្តីសុខ ។  
 ម្ចាស់ភិក្ខុទាំងឡាយ របស់ណាមិនមែនរបស់អ្នកទាំងឡាយទេ អ្នកទាំងឡាយ  
 ចូរលះបង់របស់នោះចេញ របស់នោះ បើអ្នកទាំងឡាយលះបង់ហើយ នឹង  
 ប្រព្រឹត្តដើម្បីប្រយោជន៍ ដើម្បីសេចក្តីសុខ ។<sup>១៣៣</sup>

## អដ្ឋកថាទុតិយនតុម្ហាកសូត្រ

ទុតិយនតុម្ហាកសូត្រទី ២ វៀរអ្នកធ្វើការត្រាស់ដឹង ដោយឧបមា ក៏ត្រាស់  
 តាមអធិប្បាយ ។<sup>១៣៤</sup>

## អដ្ឋកថា ទុតិយនតុម្ហាកសូត្រ ចប់

### បឋមភិក្ខុសូត្រទី ៣

[ ៧៤ ] ក្នុងក្រុងសាវត្ថី ។ គ្រានោះឯង ភិក្ខុ ១ រូប ចូលទៅគាល់ ព្រះមានព្រះភាគ លុះចូលទៅដល់ ថ្វាយបង្គំព្រះមានព្រះភាគ ហើយអង្គុយ ក្នុងទីដ៏សមគួរ ។ លុះភិក្ខុនោះ អង្គុយក្នុងទីដ៏សមគួរហើយ ទើបក្រាបបង្គំ ទូលព្រះមានព្រះភាគ ដូច្នេះថា បពិត្រព្រះអង្គដ៏ចម្រើន ខ្ញុំព្រះអង្គស្តាប់ធម៌ ណា របស់ព្រះមានព្រះភាគហើយ គប្បីជាបុគ្គលម្នាក់ឯង ចៀសចេញចាកពួក មិនប្រមាទ មានព្យាយាមជាគ្រឿងដុតកម្ដៅនូវកិលេស មានចិត្តបញ្ជូនទៅកាន់ ព្រះនិព្វាន សូមព្រះមានព្រះភាគសម្តែងធម៌នោះ ដោយសង្ខេប ដល់ខ្ញុំព្រះអង្គ ឲ្យទាន ។ ព្រះអង្គត្រាស់ថា ម្ចាស់ភិក្ខុ បុគ្គលផ្នែកផ្គិតនឹងអនុស្សយណា រមែង ដល់នូវការរាប់ដោយអនុស្សយនោះ បុគ្គលមិនផ្នែកផ្គិតនឹងអនុស្សយណា រមែង មិនដល់នូវការរាប់ដោយអនុស្សយនោះ ។ បពិត្រព្រះមានព្រះភាគ ខ្ញុំព្រះអង្គ យល់ហើយ បពិត្រព្រះសុគត ខ្ញុំព្រះអង្គយល់ហើយ ។ ម្ចាស់ភិក្ខុ ចុះពាក្យ ដែលតថាគតសម្តែងសង្ខេប អ្នកយល់សេចក្តីដោយពិស្តារបាន តើដូចម្តេច ។ បពិត្រព្រះអង្គដ៏ចម្រើន បើបុគ្គលផ្នែកផ្គិតនឹងរូប រមែងដល់នូវការរាប់ ( ថាជា អ្នកត្រេកអរ អ្នកប្រទូស្ត អ្នកវង្វេង ) ដោយការផ្នែកផ្គិតនោះ ។ បើបុគ្គល ផ្នែកផ្គិតនឹងវេទនា ។ បើបុគ្គលផ្នែកផ្គិតនឹងសញ្ញា ។ បើបុគ្គលផ្នែកផ្គិតនឹង សង្ខារ ។ បើបុគ្គលផ្នែកផ្គិតនឹងវិញ្ញាណ រមែងដល់នូវការរាប់ ដោយការ ផ្នែកផ្គិតនោះ ។ បពិត្រព្រះអង្គដ៏ចម្រើន បើបុគ្គលផ្នែកផ្គិតនឹងរូប រមែងមិន ដល់នូវការរាប់ ( ថាជាអ្នកត្រេកអរ អ្នកប្រទូស្ត អ្នកវង្វេង ) ដោយការផ្នែក ផ្គិតនោះ ។ បើបុគ្គលមិនផ្នែកផ្គិតនឹងវេទនា រមែងមិនដល់នូវការរាប់ ដោយការ

ផ្នែកផ្គិតនោះ ។ បើបុគ្គល ( មិនផ្នែកផ្គិត ) នឹងសញ្ញា ។ នឹងសង្ខារ ។ បើ  
 បុគ្គលមិនផ្នែកផ្គិតនឹងវិញ្ញាណ រមែងមិនដល់នូវការរាប់ដោយការផ្នែកផ្គិតនោះ ។  
 បពិត្រព្រះអង្គដ៏ចម្រើន ព្រះពុទ្ធដ៏កាដែលព្រះមានព្រះភាគសម្តែងសង្ខេបនេះ  
 ខ្ញុំព្រះអង្គយល់សេចក្តីដោយពិស្តារបាន យ៉ាងនេះឯង ។

[ ៧៥ ] ម្នាលភិក្ខុ ត្រូវហើយៗ ម្នាលភិក្ខុ ពាក្យដែលតថាគតសម្តែង  
 សង្ខេប អ្នកយល់សេចក្តីដោយពិស្តារបាន នេះជាការប្រពៃណាស់ ។ ម្នាល  
 ភិក្ខុ បើបុគ្គលផ្នែកផ្គិតនឹងរូប រមែងដល់នូវការរាប់ ( ថាជាអ្នកត្រេកអរ អ្នក  
 ប្រទូស្ត អ្នកវង្វេង ) ដោយការផ្នែកផ្គិតនោះ ។ បើបុគ្គលផ្នែកផ្គិតនឹងវេទនា ។  
 នឹងសញ្ញា ។ នឹងសង្ខារ ។ បើបុគ្គលផ្នែកផ្គិតនឹងវិញ្ញាណ រមែងដល់នូវការ  
 រាប់ដោយការផ្នែកផ្គិតនោះ ។ ម្នាលភិក្ខុ បើបុគ្គលមិនផ្នែកផ្គិតនឹងរូប មិន  
 ដល់នូវការរាប់ដោយការផ្នែកផ្គិតនោះ ។ បើបុគ្គលមិនផ្នែកផ្គិតនឹងវេទនា ។  
 នឹងសញ្ញា ។ នឹងសង្ខារ ។ បើបុគ្គលមិនផ្នែកផ្គិតនឹងវិញ្ញាណ រមែងមិនដល់  
 នូវការរាប់ដោយការផ្នែកផ្គិតនោះ ។ ម្នាលភិក្ខុ ពាក្យដែលតថាគតសម្តែង  
 សង្ខេបនេះឯង បណ្ឌិតគប្បីយល់សេចក្តីដោយពិស្តារ យ៉ាងនេះឯង ។

[ ៧៦ ] គ្រានោះឯង ភិក្ខុនោះ ត្រេកអររីករាយនឹងភាសិតរបស់ព្រះ  
 មានព្រះភាគហើយ ក្រោកចាកអាសនៈ ក្រាបថ្វាយបង្គំលាព្រះមានព្រះភាគ  
 ធ្វើប្រទក្សិណ រួចចៀសចេញទៅ ។ លំដាប់នោះ ភិក្ខុនោះ ជាបុគ្គលតែម្នាក់  
 ឯងចៀសចេញ ( ចាកពួក ) ជាអ្នកមិនប្រមាទ មានព្យាយាមជាគ្រឿងដុត  
 កម្ដៅនូវកិលេស មានចិត្តបញ្ជូនទៅកាន់ព្រះនិព្វាន កុលបុត្តទាំងឡាយ ចេញ



ចាកផ្ទះ ចូលទៅកាន់ផ្នួសដោយប្រពៃ ដើម្បីប្រយោជន៍ដល់គុណវិសេសណា  
 មិនយូរប៉ុន្មាន ក៏បានធ្វើឲ្យជាក់ច្បាស់គុណវិសេសដ៏ប្រសើរ ជាទីបំផុតនៃ  
 ព្រហ្មចរិយធម៌នោះ ដោយបញ្ញាដ៏ឧត្តមដោយខ្លួនឯង ក្នុងបច្ចុប្បន្ន ហើយ  
 សម្រាន្តនៅ ក៏បានដឹងច្បាស់ថា ជាតិអស់ហើយ មគ្គព្រហ្មចរិយធម៌អាត្មាអញ  
 បានប្រព្រឹត្តគ្រប់គ្រាន់ហើយ សោឡសកិច្ច អាត្មាអញបានធ្វើស្រេចហើយ  
 មគ្គការវនាកិច្ចដទៃ ប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។  
 បណ្តាព្រះអរហន្តទាំងឡាយ ភិក្ខុនោះ បានជាព្រះអរហន្តមួយអង្គដែរ ។

### អដ្ឋកថា បឋមភិក្ខុសូត្រ

[ ៧៤ ] ក្នុងបឋមភិក្ខុសូត្រទី ៣ មានវិនិច្ឆ័យដូចតទៅនេះ បទថា  
 រូបញ្ចេ កន្លេ អនុសេតិ សេចក្តីថា ផ្នែកផ្គិតដល់រូប ឯណានីមួយ ។ បទថា  
 តេន សង្ខំ ឥច្ឆតិ សេចក្តីថា ផ្នែកផ្គិតដល់រូបនោះ ដោយការផ្នែកផ្គិតឯណា  
 ក្នុងកាមរាគៈជាដើម ដោយការផ្នែកផ្គិតនោះឯង រមែងដល់នូវការរាប់ គឺបញ្ញត្តិ  
 ថា ស្រឡាញ់ហើយ ក្រោធហើយ វង្វេងហើយ ។ បទថា ន តេន សង្ខំ  
 ឥច្ឆតិ សេចក្តីថា ដោយការផ្នែកផ្គិតដែលមិនជាការពិតនោះ រមែងមិនដល់  
 នូវការរាប់ថា ស្រឡាញ់ហើយ ក្រោធហើយ វង្វេងហើយ ។<sup>១៣៣</sup>

### អដ្ឋកថា បឋមភិក្ខុសូត្រ ចប់

## ទុតិយភិក្ខុសូត្រ ទី២

[ ៧៧ ] ក្នុងក្រុងសាវត្ថី ។ គ្រានោះ ភិក្ខុ ១ រូប ចូលទៅគាល់ព្រះ  
 មានព្រះភាគ ។ បេ ។ លុះភិក្ខុនោះអង្គុយក្នុងទីសមគួរហើយ ក៏ក្រាបបង្គំទូល  
 ព្រះមានព្រះភាគដូច្នេះថា បពិត្រព្រះអង្គដ៏ចម្រើន ខ្ញុំព្រះអង្គស្តាប់ធម៌ណា  
 របស់ព្រះមានព្រះភាគហើយ គប្បីជាបុគ្គលម្នាក់ឯង ចៀសចេញ ( ចាកពួក )  
 ជាអ្នកមិនប្រមាទ មានព្យាយាមជាគ្រឿងដុតកម្ដៅកិលេស មានចិត្តបញ្ជូនទៅ  
 កាន់ព្រះនិព្វាន សូមព្រះមានព្រះភាគ សម្ដែងធម៌នោះដោយសង្ខេប ដល់ខ្ញុំ  
 ព្រះអង្គឲ្យទាន ។ ព្រះអង្គត្រាស់ថា ម្ចាស់ភិក្ខុ បុគ្គលផ្នែកផ្គិតនូវអនុស័យ  
 ណា រមែងស្លាប់នឹងអនុស័យនោះ បុគ្គលស្លាប់នឹងអនុស័យណា រមែងដល់  
 កិរិយារាប់ដោយអនុស័យនោះ បុគ្គលមិនផ្នែកផ្គិតនឹងអនុស័យណា រមែងមិន  
 ស្លាប់នឹងអនុស័យនោះ បុគ្គលមិនស្លាប់នឹងអនុស័យណា រមែងមិនដល់នូវ  
 ការរាប់ដោយអនុស័យនោះ ។ បពិត្រព្រះមានព្រះភាគ ខ្ញុំព្រះអង្គយល់ហើយ  
 បពិត្រព្រះសុគត ខ្ញុំព្រះអង្គយល់ហើយ ។ ម្ចាស់ភិក្ខុ ចុះពាក្យដែលតថាគត  
 សម្ដែងដោយសង្ខេប អ្នកយល់សេចក្ដីដោយពិស្តារបាន តើដូចម្ដេច ។ បពិត្រ  
 ព្រះអង្គដ៏ចម្រើន បើបុគ្គលផ្នែកផ្គិតនឹងរូប រមែងស្លាប់នឹងរូបនោះ បុគ្គលស្លាប់  
 នឹងរូបណា រមែងដល់ការរាប់ ( ថាជាអ្នកត្រេកអរ អ្នកប្រទូស្ត អ្នកវង្វេង )  
 ដោយរូបនោះ ។ បើបុគ្គលផ្នែកផ្គិតនឹងវេទនា ។ បើបុគ្គលផ្នែកផ្គិតនឹងសញ្ញា ។  
 បើបុគ្គលផ្នែកផ្គិតនឹងសង្ខារ ។ បើបុគ្គលផ្នែកផ្គិតនឹងវិញ្ញាណ រមែងស្លាប់នឹង  
 វិញ្ញាណនោះ បុគ្គលស្លាប់នឹងវិញ្ញាណណា រមែងដល់នូវការរាប់ដោយវិញ្ញាណ

នោះ ។ បពិត្រព្រះអង្គដ៏ចម្រើន បើបុគ្គលមិនផ្ដោតផ្ដិតនឹងរូប រមែងស្លាប់នឹង  
 រូបនោះ បុគ្គលមិនស្លាប់នឹងរូបណា រមែងមិនដល់នូវការរាប់ដោយរូបនោះ ។  
 បើបុគ្គលមិនផ្ដោតផ្ដិតនឹងវេទនា ។ បើបុគ្គលមិនផ្ដោតផ្ដិតនឹងវិញ្ញាណ រមែង  
 មិនដល់ការរាប់ដោយវិញ្ញាណនោះ ។ បពិត្រព្រះអង្គដ៏ចម្រើន ព្រះពុទ្ធដីកា  
 ដែលព្រះមានព្រះភាគ សម្ដែងដោយសង្ខេបនេះឯង ខ្ញុំព្រះអង្គយល់សេចក្ដី  
 ដោយពិស្តារបាន យ៉ាងនេះឯង ។

[ ៧៨ ] ម្នាលភិក្ខុ ត្រូវហើយៗ ម្នាលភិក្ខុ ពាក្យដែលតថាគតសម្ដែង  
 ដោយសង្ខេប អ្នកយល់សេចក្ដីដោយពិស្តារបាន ជាការប្រពៃណាស់ ។ ម្នាល  
 ភិក្ខុ បើបុគ្គលផ្ដោតផ្ដិតនឹងរូប រមែងស្លាប់នឹងរូបនោះ បុគ្គលស្លាប់នឹងរូបណា  
 រមែងដល់នូវការរាប់ដោយរូបនោះ ។ បើបុគ្គលផ្ដោតផ្ដិតនឹងវេទនា ។ នឹង  
 សញ្ញា ។ បើបុគ្គលផ្ដោតផ្ដិតនឹងវិញ្ញាណ រមែងស្លាប់នឹងវិញ្ញាណនោះ បុគ្គល  
 ស្លាប់នឹងវិញ្ញាណណា រមែងដល់នូវការរាប់ដោយវិញ្ញាណនោះ ។ ម្នាលភិក្ខុ  
 បើបុគ្គលមិនផ្ដោតផ្ដិតនឹងរូប រមែងមិនស្លាប់នឹងរូបនោះ បុគ្គលមិនស្លាប់នឹង  
 រូបណា រមែងមិនដល់នូវការរាប់ដោយរូបនោះ ។ បើបុគ្គលមិនផ្ដោតផ្ដិតនឹង  
 វេទនា ។ បើបុគ្គលមិនផ្ដោតផ្ដិតនឹងសញ្ញា ។ បើបុគ្គលមិនផ្ដោតផ្ដិតនឹងសង្ខារ ។  
 បើបុគ្គលមិនផ្ដោតផ្ដិតនឹងវិញ្ញាណ រមែងមិនស្លាប់នឹងវិញ្ញាណនោះ បុគ្គលមិន  
 ស្លាប់នឹងវិញ្ញាណណា រមែងមិនស្លាប់នឹងវិញ្ញាណនោះ បុគ្គលមិនស្លាប់នឹង  
 វិញ្ញាណណា រមែងមិនដល់នូវការរាប់ដោយវិញ្ញាណនោះ ។ ម្នាលភិក្ខុ ពាក្យ  
 ដែលតថាគតសម្ដែងដោយសង្ខេបនេះឯង បណ្ឌិតគួរយល់សេចក្ដីដោយ


ពិស្តារយ៉ាងនេះ ។ បេ។ បណ្តាព្រះអរហន្តទាំងឡាយ ភិក្ខុនោះ បានជាព្រះ  
អរហន្តមួយអង្គដែរ ។



**អដ្ឋកថា ទុតិយភិក្ខុសូត្រ**

[ ៧៧ ] ក្នុងទុតិយភិក្ខុសូត្រទី ៤ មានវិនិច្ឆ័យដូចតទៅនេះ បទថា **តំ  
អនុមិយ្យតិ** សេចក្តីថា រូបដែលបុគ្គលនោះផ្ដេកផ្ដិតនោះ រមែងស្លាប់ទៅតាម  
ការគិតដែលកំពុងស្លាប់ទៅ ព្រោះថា កាលអារម្មណ៍បែកធ្លាយទៅ ធម៌  
ដែលមានរូបនោះជាអារម្មណ៍ រមែងតាំងនៅមិនបាន ។ បទថា **យំ អនុ-  
មិយ្យតិ** សេចក្តីថា រូបណាស្លាប់ទៅតាមការផ្ដេកផ្ដិតណា ។ បទថា **តេន  
សង្ខំ ឥច្ឆតិ** សេចក្តីថា ដោយការផ្ដេកផ្ដិតនោះ បុគ្គលរមែងដល់នូវការរាប់  
ថា ស្រឡាញ់ ក្រោធ វង្វេង ។ ម្យ៉ាងទៀត បទថា **យំ ជាតតិយាវិកត្តិ**  
សេចក្តីថា បុគ្គលរមែងដល់នូវការរាប់ថា ស្រឡាញ់ ក្រោធ វង្វេង ដោយ  
ការផ្ដេកផ្ដិតរូបដែលស្លាប់ទៅនោះ ។<sup>១២៣</sup>

**អដ្ឋកថា ទុតិយភិក្ខុសូត្រ ចប់**



### បឋមអានន្ទសូត្រទី ៥

[ ៧៩ ] ក្នុងក្រុងសាវត្ថី ។ គ្រានោះ ព្រះអានន្ទមានអាយុ ចេញចាក ទីពឹងសម្លឹង ក្នុងសាយណ្ឌសម័យ ចូលទៅគាល់ព្រះមានព្រះភាគ លុះចូល ទៅដល់ ក្រាបថ្វាយបង្គំព្រះមានព្រះភាគ ហើយអង្គុយក្នុងទីសមគួរ ។ លុះ ព្រះអានន្ទមានអាយុ អង្គុយក្នុងទីសមគួរហើយ ព្រះមានព្រះភាគទ្រង់ត្រាស់ ដូច្នេះថា ម្ចាស់អានន្ទ បើគេសួរអ្នកយ៉ាងនេះថា នៃអានន្ទមានអាយុ ធម៌ ទាំងឡាយ ដូចម្តេចខ្លះ ដែលកើតប្រាកដ វិនាសទៅប្រាកដ កាលតាំងនៅ ហើយប្រែប្រួលទៅវិញក៏ប្រាកដ ។ ម្ចាស់អានន្ទ កាលបើគេសួរយ៉ាងនេះ តើអ្នកដោះស្រាយដូចម្តេច ។ បពិត្រព្រះអង្គដ៏ចម្រើន បើគេសួរខ្ញុំព្រះអង្គ យ៉ាងនេះថា នៃអានន្ទមានអាយុ ធម៌ទាំងឡាយដូចម្តេចខ្លះ ដែលកើតប្រាកដ វិនាសទៅប្រាកដ កាលតាំងនៅហើយ ប្រែប្រួលទៅវិញក៏ប្រាកដ ។ បពិត្រ ព្រះអង្គដ៏ចម្រើន កាលបើគេសួរយ៉ាងនេះ ខ្ញុំព្រះអង្គគប្បីដោះស្រាយយ៉ាង នេះថា ម្ចាស់អារុសោ រូបរមែងកើតប្រាកដ វិនាសទៅប្រាកដ កាលតាំងនៅ ហើយ ប្រែប្រួលទៅវិញ ក៏ប្រាកដ ។ វេទនា ។ សញ្ញា ។ សង្ខារ ។ វិញ្ញាណរមែងកើតប្រាកដ វិនាសទៅប្រាកដ កាលតាំងនៅហើយ ក៏ប្រែប្រួល ទៅវិញក៏ប្រាកដ ។ ម្ចាស់អារុសោ ធម៌ទាំងនេះឯង រមែងកើតប្រាកដ វិនាស ទៅប្រាកដ កាលតាំងនៅហើយ ប្រែប្រួលទៅវិញក៏ប្រាកដ ។ បពិត្រព្រះអង្គ ដ៏ចម្រើន កាលបើគេសួរយ៉ាងនេះ ខ្ញុំព្រះអង្គគប្បីដោះស្រាយយ៉ាងនេះឯង ។

[ ៨០ ] ម្ចាស់អានន្ទ ត្រូវហើយៗ ម្ចាស់អានន្ទ រូបពិតជា កើតប្រាកដ វិនាសទៅប្រាកដ កាលតាំងនៅហើយ ប្រែប្រួលទៅវិញក៏ប្រាកដ ។ វេទនា ។

សញ្ញា ។ សន្ធិវា ។ វិញ្ញាណពិតជាកើតប្រាកដ វិនាសទៅប្រាកដ កាល  
តាំងនៅហើយ ប្រែប្រួលទៅវិញក៏ប្រាកដ ។ ម្នាលអានន្ទ ធម៌ទាំងឡាយនេះ  
ឯង រមែងកើតប្រាកដ វិនាសទៅប្រាកដ កាលតាំងនៅហើយ ប្រែប្រួលទៅ  
វិញក៏ប្រាកដ ។ ម្នាលអានន្ទ កាលបើគេសួរយ៉ាងនេះ អ្នកគប្បីដោះស្រាយ  
យ៉ាងនេះចុះ ។



### អដ្ឋកថា បឋមអានន្ទសូត្រ

[ ៧៩ ] ក្នុងបឋមអានន្ទសូត្រទី ៥ មានវិនិច្ឆ័យដូចតទៅនេះ បទថា ឋិតស្ស អញ្ញាចត្ថំ បញ្ញាយតិ សេចក្តីថា កាលរូបតាំងនៅ គឺរស់នៅ ជរា រមែងប្រាកដ ។ បទថា ឋិតិ ជាឈ្មោះនៃការរក្សា ពោលគឺ ជីវិតន្ត្រីយ ។ បទថា អញ្ញាចត្ថំ ជាឈ្មោះនៃជរា ព្រោះហេតុនោះ ទើបបុរាណចារ្យពោលថា

ឧប្បាទោ ជាតិ អក្កាតោ ភន្តោ វុត្តោ វយោតិ ច

អញ្ញាចត្ថំ ជរា វុត្តា ឋិតិ ច អនុបាលនា ។

ការកើតឡើង ហៅថា ជាតិ ការរលត់ហៅថា វយៈ ការ

ប្រែប្រួល ហៅថា ជរា ការរក្សារឿយៗ ហៅថា ឋិតិ ។

ខន្ធនិមួយៗ មានលក្ខណៈ ៣ យ៉ាង គឺឧប្បាទ ជរា និងភន្តៈ ។ ព្រោះ ហេតុនេះ ព្រះមានព្រះភាគសំដៅដល់ ត្រាស់ថា ម្ចាស់ភិក្ខុទាំងឡាយ សង្ខតលក្ខណៈនៃសង្ខតៈទាំងនេះ មាន ៣ យ៉ាង ដូច្នេះ ។ ក្នុងពាក្យនោះ ឈ្មោះថា សង្ខត បានដល់ សង្ខារប្រភេទណានីមួយដែលកើតអំពីបច្ច័យ ។ តែសង្ខារមិនឈ្មោះថាលក្ខណៈ មិនឈ្មោះថាសង្ខារ ប្រសិនបើវៀរលក្ខណៈ ចេញ និងបុគ្គលណាម្នាក់ក៏មិនអាចនឹងបញ្ញត្តសង្ខារបានផង ទាំងវៀរ លក្ខណៈចេញ ក៏ឈ្មោះថាសង្ខារមិនបានដែរ តែសង្ខារក៏រមែងប្រាកដដោយ លក្ខណៈ ។

ប្រៀបដូចមេគោនោះឯង មិនឈ្មោះថា ជាលក្ខណៈ ។ លក្ខណៈនោះ ឯងជាមេគោ ។ បើលះបង់លក្ខណៈចេញ ក៏មិនអាចបញ្ញត្តថា មេគោបាន

បើលះបង់មេគោចេញ ក៏មិនអាចបញ្ញត្តលក្ខណៈបាន តែមេគោរមែងប្រាកដ  
ដោយលក្ខណៈ យ៉ាងណា ការឧបមេយ្យនេះ ក៏គប្បីជាបដ្ឋច្នេះ ។

បណ្តាខណៈទាំង ៣ នោះ ក្នុងឧប្បាទក្ខណៈនៃសង្ខារទាំងឡាយ សង្ខារ  
ក្តី ឧប្បាទក្ខណៈក្តី ខណៈនៃសង្ខារនោះ ពោល គឺកាលក្តី រមែងប្រាកដ ។  
កាលពោលថា ឧប្បាទេតិ រមែងកើតឡើង សង្ខារក្តី ជរាលក្ខណៈក្តី ខណៈ  
នៃសង្ខារនោះ ពោល គឺកាលក្តី រមែងប្រាកដ ។ ក្នុងក្នុងក្ខណៈ សង្ខារក្តី  
សង្ខារលក្ខណៈក្តី ខណៈនៃសង្ខារនោះ ពោល គឺកាលក្តី រមែងប្រាកដ ។  
តែអាចារ្យពួកខ្លះពោលថា ឈ្មោះថា ជរាខណៈនៃអរូបធម៌ទាំងឡាយ បុគ្គល  
ណាម្នាក់ ក៏មិនអាចបញ្ញត្តបាន ព្រះសម្មាសម្ពុទ្ធកាលត្រាស់ថា ការកើតឡើង  
នៃវេទនារមែងប្រាកដ ការវិនាសនៃវេទនារមែងប្រាកដ កាលវេទនាតាំងនៅ  
ការប្រែប្រួលរមែងប្រាកដ ទ្រង់បញ្ញត្តលក្ខណៈ ៣ នៃអរូបធម៌ រមែងបាន  
លក្ខណៈទាំង ៣ នោះ ព្រោះអាស្រ័យបច្ចុប្បន្នក្ខណៈ កាលពោលដូច្នេះ  
ហើយ ទើបសម្រេចសេចក្តីនោះតាមអាចរិយគាថានេះថា

អត្ថិតា សព្វធម្មានំ                      វិតិ ឆាម បរុច្ចតិ  
តស្សេវ ភេទោ មរណំ                      សព្វទា សព្វទាណំ ។  
ការដែលធម៌ទាំងពួងជាបច្ចុប្បន្ន លោកហៅថា វិតិក្ខណៈ  
ការបែកធ្លាយនៃរូបនោះឯង របស់សត្វទាំងឡាយសព្វកាល  
ហៅថា មរណៈ ដូច្នេះ ។



សុត្តន្តបិដក នគុម្ពាកវគ្គ ខន្ធសំយុត្ត

៦៣២

ម្យ៉ាងទៀត លោកគង់ពោលថា គប្បីជ្រាបថា សត្វ ដោយអំណាច  
សន្តតិ ព្រោះហេតុក្នុងព្រះសូត្រមិនមានការប្លែកគ្នា ដូច្នេះ តាមមតិរបស់  
អាចារ្យ ក៏មិនគប្បីដកនូវសូត្រ គប្បីធ្វើព្រះសូត្រប៉ុណ្ណោះជាសំខាន់ ។<sup>១៣៣</sup>

អដ្ឋកថា បឋមអានន្ទសូត្រ ចប់

— ១២២ —

## ទុតិយអានន្ទសូត្រទី ៦

[ ៨១ ] ក្នុងក្រុងសាវត្ថី ។ លុះព្រះអានន្ទមានអាយុ អង្គុយក្នុងទីសមគួរហើយ ព្រះមានព្រះភាគទ្រង់ត្រាស់ដូច្នេះថា ម្ចាស់អានន្ទ បើគេសួរយ៉ាងនេះថា នៃអានន្ទមានអាយុ ធម៌ទាំងឡាយដូចម្តេចខ្លះ ដែលកើតប្រាកដហើយ វិនាសទៅប្រាកដហើយ កាលតាំងនៅហើយ ប្រែប្រួលទៅវិញ ក៏ប្រាកដហើយ ។ ធម៌ទាំងឡាយដូចម្តេចខ្លះ នឹងកើតប្រាកដ នឹងវិនាសទៅប្រាកដ កាលតាំងនៅហើយ ប្រែប្រួលទៅវិញ ក៏នឹងប្រាកដ ។ ធម៌ទាំងឡាយដូចម្តេចខ្លះ កំពុងកើតប្រាកដ កំពុងវិនាសទៅប្រាកដ កំពុងតាំងនៅហើយ ប្រែប្រួលទៅវិញក៏ប្រាកដ ។ ម្ចាស់អានន្ទ កាលបើគេសួរយ៉ាងនេះ តើអ្នកគប្បីដោះស្រាយដូចម្តេច ។ បពិត្រព្រះអង្គដ៏ចម្រើន បើគេសួរខ្ញុំព្រះអង្គយ៉ាងនេះថា នៃអានន្ទមានអាយុ ធម៌ទាំងឡាយដូចម្តេចខ្លះ ដែលកើតប្រាកដហើយ វិនាសទៅប្រាកដហើយ កាលតាំងនៅហើយ ប្រែប្រួលទៅវិញក៏ប្រាកដហើយ ។ ធម៌ទាំងឡាយដូចម្តេចខ្លះ នឹងកើតប្រាកដ នឹងវិនាសទៅប្រាកដ កាលតាំងនៅហើយ ប្រែប្រួលទៅវិញក៏នឹងប្រាកដ ។ ធម៌ទាំងឡាយដូចម្តេចខ្លះ កំពុងកើតប្រាកដ កំពុងវិនាសទៅប្រាកដ កំពុងតាំងនៅហើយ ប្រែប្រួលទៅវិញក៏ប្រាកដ ។ បពិត្រព្រះអង្គដ៏ចម្រើន កាលបើគេសួរយ៉ាងនេះ ខ្ញុំព្រះអង្គគប្បីដោះស្រាយយ៉ាងនេះថា ម្ចាស់អារុសោទាំងឡាយ រូបណាដែលកន្លងទៅហើយ រលត់ហើយ ប្រែប្រួលហើយ រូបនោះ ឈ្មោះថា កើតប្រាកដហើយ វិនាសទៅប្រាកដហើយ កាលតាំងនៅហើយ ប្រែប្រួលទៅវិញក៏ប្រាកដហើយ ។ វេទនាណា ដែលកន្លងទៅហើយ រលត់ហើយ

ប្រែប្រួលហើយ វេទនានោះ ឈ្មោះថា កើតប្រាកដហើយ វិនាសទៅប្រាកដ  
ហើយ កាលតាំងនៅហើយ ប្រែប្រួលទៅវិញក៏ប្រាកដហើយ ។ សញ្ញាណ ។  
សង្ខារណា ដែលកន្លងទៅហើយ រលត់ហើយ ប្រែប្រួលហើយ សង្ខារទាំង  
នោះ ឈ្មោះថា កើតប្រាកដហើយ វិនាសទៅប្រាកដហើយ កាលតាំងនៅ  
ហើយ ប្រែប្រួលទៅវិញក៏ប្រាកដហើយ ។ វិញ្ញាណណា ដែលកន្លងទៅ  
ហើយ រលត់ហើយ ប្រែប្រួលហើយ វិញ្ញាណនោះ ឈ្មោះថា កើតប្រាកដ  
ហើយ វិនាសទៅប្រាកដហើយ កាលតាំងនៅហើយ ប្រែប្រួលទៅវិញ ក៏  
ប្រាកដហើយ ។ ម្នាលអារុសោទាំងឡាយ ធម៌ទាំងនេះឯង ដែលកើត  
ប្រាកដហើយ វិនាសទៅប្រាកដហើយ កាលតាំងនៅហើយ ប្រែប្រួលទៅ  
វិញក៏ប្រាកដហើយ ។ ម្នាលអារុសោទាំងឡាយ រូបណា ដែលមិនទាន់កើត  
មិនទាន់មានប្រាកដ រូបនោះ ឈ្មោះថា នឹងកើតប្រាកដ នឹងវិនាសទៅប្រាកដ  
កាលតាំងនៅហើយ ប្រែប្រួលទៅវិញក៏នឹងប្រាកដ ។ វេទនាណា ដែលមិន  
ទាន់កើត មិនទាន់មានប្រាកដ វេទនានោះ ឈ្មោះថា នឹងកើតប្រាកដ នឹង  
វិនាសទៅប្រាកដ កាលតាំងនៅហើយ ប្រែប្រួលទៅវិញក៏នឹងប្រាកដ ។  
សញ្ញាណ ។ សង្ខារណា ដែលមិនទាន់កើត មិនទាន់មានប្រាកដ សង្ខារ  
ទាំងនោះ ឈ្មោះថា នឹងកើតប្រាកដ នឹងវិនាសទៅប្រាកដ កាលតាំងនៅ  
ហើយ ប្រែប្រួលទៅវិញក៏នឹងប្រាកដ ។ វិញ្ញាណណា ដែលមិនទាន់កើត  
មិនទាន់មានប្រាកដ វិញ្ញាណនោះ ឈ្មោះថា នឹងកើតប្រាកដ នឹងវិនាសទៅ  
ប្រាកដ កាលតាំងនៅហើយ ប្រែប្រួលទៅវិញក៏នឹងប្រាកដ ។ ម្នាល

អារុសោទាំងឡាយ ធម៌ទាំងនេះឯង នឹងកើតប្រាកដ នឹងវិនាសទៅប្រាកដ កាលតាំងនៅហើយ ប្រែប្រួលទៅវិញក៏នឹងប្រាកដ ។ ម្នាលអារុសោទាំងឡាយ រូបណា ដែលកំពុងកើត កំពុងមានប្រាកដ រូបនោះ ឈ្មោះថា កំពុងកើតប្រាកដ កំពុងវិនាសទៅប្រាកដ កំពុងតាំងនៅហើយ ប្រែប្រួលទៅវិញប្រាកដ ។ វេទនាណា ដែលកំពុងកើត កំពុងមានប្រាកដ ។ វេទនានោះ ឈ្មោះថា កំពុងកើតប្រាកដ កំពុងវិនាសទៅប្រាកដ កំពុងតាំងនៅហើយ ប្រែប្រួលទៅវិញប្រាកដ ។ វិញ្ញាណណា ដែលកំពុងកើត កំពុងមានប្រាកដ វិញ្ញាណនោះ ឈ្មោះថា កំពុងកើតប្រាកដ កំពុងវិនាសទៅប្រាកដ កំពុងតាំងនៅហើយ ប្រែប្រួលទៅវិញប្រាកដ ។ ម្នាលអារុសោទាំងឡាយ ធម៌ទាំងនេះឯង ដែលកំពុងកើតប្រាកដ កំពុងវិនាសទៅប្រាកដ កំពុងតាំងនៅហើយ ប្រែប្រួលទៅវិញប្រាកដ ។ បពិត្រព្រះអង្គដ៏ចម្រើន កាលបើគេសួរយ៉ាងនេះ ខ្ញុំព្រះអង្គគប្បីដោះស្រាយយ៉ាងនេះឯង ។

[ ៨២ ] ម្នាលអានន្ទ ត្រូវហើយៗ ម្នាលអានន្ទ រូបណា កន្លងទៅហើយ រលត់ហើយ ប្រែប្រួលហើយ រូបនោះ ឈ្មោះថា កើតប្រាកដហើយ វិនាសប្រាកដហើយ កាលតាំងនៅហើយ ប្រែប្រួលទៅវិញក៏ប្រាកដហើយ ។ វេទនាណា ។ សញ្ញាណា ។ សង្ខារណា ។ វិញ្ញាណណា កន្លងទៅហើយ រលត់ហើយ ប្រែប្រួលហើយ វិញ្ញាណនោះ ឈ្មោះថា កើតប្រាកដហើយ វិនាសទៅប្រាកដហើយ កាលតាំងនៅហើយ ប្រែប្រួលទៅវិញក៏ប្រាកដ

ហើយ ។ ម្នាលអានន្ទ ធម៌ទាំងនេះឯង ដែលកើតប្រាកដហើយ វិនាសទៅ  
ប្រាកដហើយ កាលតាំងនៅហើយ ប្រែប្រួលទៅវិញក៏ប្រាកដហើយ ។ ម្នាល  
អានន្ទ រូបណា ដែលមិនទាន់កើត មិនទាន់មានប្រាកដទេ រូបនោះ ឈ្មោះថា  
នឹងកើតប្រាកដ នឹងវិនាសប្រាកដ កាលតាំងនៅហើយ ប្រែប្រួលទៅវិញ  
ក៏នឹងប្រាកដ ។ វេទនាណា ។ សញ្ញាណា ។ សង្ខារណា ។ វិញ្ញាណណា  
ដែលមិនទាន់កើត មិនទាន់មានប្រាកដទេ វិញ្ញាណនោះ ឈ្មោះថា នឹងកើត  
ប្រាកដ នឹងវិនាសប្រាកដ កាលតាំងនៅហើយ ប្រែប្រួលទៅវិញក៏នឹងប្រាកដ ។  
ម្នាលអានន្ទ ធម៌ទាំងនេះឯង ដែលនឹងកើតប្រាកដ នឹងវិនាសប្រាកដ កាល  
តាំងនៅហើយ ប្រែប្រួលទៅវិញក៏នឹងប្រាកដ ។ ម្នាលអានន្ទ រូបណា ដែល  
កំពុងកើត កំពុងមានប្រាកដ រូបនោះ ឈ្មោះថា កំពុងកើតប្រាកដ កំពុង  
វិនាសប្រាកដ កាលតាំងនៅហើយ ប្រែប្រួលទៅវិញក៏ប្រាកដ ។ វេទនាណា  
ដែលកំពុងកើត កំពុងមានប្រាកដ ។ បេ ។ សញ្ញាណា ។ សង្ខារណា ។  
វិញ្ញាណណា ដែលកំពុងកើត កំពុងមានប្រាកដ វិញ្ញាណនោះ ឈ្មោះថា  
កំពុងកើតប្រាកដ កំពុងវិនាសប្រាកដ កាលតាំងនៅហើយ ប្រែប្រួលទៅវិញ  
ក៏ប្រាកដ ។ ម្នាលអានន្ទ ធម៌ទាំងនេះឯង ដែលកំពុងកើតប្រាកដ កំពុងវិនាស  
ប្រាកដ កាលតាំងនៅហើយ ប្រែប្រួលទៅវិញក៏ប្រាកដ ។ ម្នាលអានន្ទ  
កាលបើគេសួរយ៉ាងនេះ អ្នកគប្បីដោះស្រាយយ៉ាងនេះចុះ ។

## អដ្ឋកថា ទុតិយអានន្ទសូត្រ

ក្នុងទុតិយអានន្ទសូត្រទី ៦ មានអត្ថន័យយល់ទាំងអស់ហើយ ។

### បឋមអនុធម្មសូត្រទី ៧

[ ៨៣ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 ភិក្ខុអ្នកប្រតិបត្តិធម៌ដ៏សមគួរដល់ធម៌ រមែងមានអនុធម៌នេះ គឺជាអ្នកច្រើន  
 ដោយសេចក្តីនឿយណាយ ក្នុងរូប ច្រើនដោយសេចក្តីនឿយណាយ ក្នុង  
 វេទនា ច្រើនដោយសេចក្តីនឿយណាយ ក្នុងសញ្ញា ច្រើនដោយសេចក្តី  
 នឿយណាយ ក្នុងសង្ខារ ច្រើនដោយសេចក្តីនឿយណាយ ក្នុងវិញ្ញាណ ។  
 កាលបើភិក្ខុនោះ ច្រើនដោយសេចក្តីនឿយណាយ ក្នុងរូប ។ ក្នុងវេទនា ។  
 ក្នុងសញ្ញា ។ ក្នុងសង្ខារ ។ កាលបើភិក្ខុនោះ ច្រើនដោយសេចក្តីនឿយ  
 ណាយក្នុងវិញ្ញាណ ក៏រមែងកំណត់ដឹងនូវរូប ។ នូវវេទនា ។ នូវសញ្ញា ។  
 នូវសង្ខារ ។ រមែងកំណត់ដឹងនូវវិញ្ញាណ ។ កាលបើភិក្ខុនោះ កំណត់ដឹង  
 នូវរូប ។ នូវវេទនា ។ នូវសញ្ញា ។ នូវសង្ខារ ។ កាលបើភិក្ខុនោះ កំណត់  
 ដឹងនូវវិញ្ញាណ រមែងរួចស្រឡះចាករូប រួចស្រឡះចាកវេទនា រួចស្រឡះ  
 ចាកសញ្ញា រួចស្រឡះចាកសង្ខារ រួចស្រឡះចាកវិញ្ញាណ រួចស្រឡះចាក  
 ជាតិ ជរា មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោម-  
 នស្ស នឹងសេចក្តីចង្អៀតចង្អល់ចិត្ត តថាគតពោលថា បុគ្គលនោះ រួច  
 ស្រឡះចាកវដ្តទុក្ខ ។

**អដ្ឋកថា បឋមអនុធម្មសូត្រ**

[ ៨៣ ] ក្នុងបឋមអនុធម្មសូត្រទី ៧ មានវិនិច្ឆ័យដូចតទៅនេះ បទថា ធម្មានុធម្មប្បដិបទ្ធស្ស សេចក្តីថា អ្នកបដិបត្តិបុព្វកាគ ។ បដិបទាដែលជា ធម៌សមគួរដល់លោកុត្តរធម៌ ៩ ។ បទថា អយមនុធម្មោ សេចក្តីថា ធម៌ នេះ ជាអនុលោមធម៌ ។ បទថា និព្វិនាតហុលោ បានដល់ ជាអ្នកមិនច្រើន ទៅដោយការអផ្សក ។ បទថា បរិជាធាតិ បានដល់ កំណត់ដឹងដោយ បរិញ្ញា ៣ ។ បទថា បរិមុច្ចតិ បានដល់ រួចផុតដោយបហានប្បវិញ្ញាដែល កើតឡើងក្នុងមគ្គក្ខណៈ ។ ក្នុងព្រះសូត្រនេះ ជាការត្រាស់ចំពោះមគ្គបុណ្ណោះ ដោយប្រការដូច្នេះ ក្នុងបរិញ្ញា ៣ ក្រៅអំពីនេះក៏ដូចគ្នា ។ តែក្នុងទីនេះ លោក មិនកំណត់យកអនុបស្សនា កំណត់យកក្នុងបរិញ្ញាទាំង ៣ នោះ ព្រោះ ដូច្នោះ ក្នុងទីនេះ អនុបស្សនានោះ គប្បីកំណត់តាមដែលលោកកំណត់ ហើយ ក្នុងបរិញ្ញាទាំង ៣ នោះឯង ។ ពិតហើយ ក្នុងបរិញ្ញាទាំង ៣ នោះ វៀរអនុបស្សនាណានីមួយចេញហើយ បុគ្គលណាម្នាក់ ក៏មិនអាចនឹងនឿយ ណាយ ឬកំណត់ដឹងបានឡើយ ។<sup>១៣៣</sup>

**អដ្ឋកថា បឋមអនុធម្មសូត្រ ចប់**



### ធុតិយអនុធម្មសូត្រទី ៣

[ ៨៤ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ ភិក្ខុអ្នកប្រតិបត្តិធម៌ដ៏សមគួរដល់ធម៌ រមែងមានអនុធម៌នេះ គឺជាអ្នកពិចារណាឃើញថា មិនទៀង ក្នុងរូប ។ ក្នុងវេទនា ។ ក្នុងសញ្ញា ។ ក្នុងសង្ខារ ។ ជាអ្នកពិចារណាឃើញថា មិនទៀងក្នុងវិញ្ញាណ ។ កាលបើភិក្ខុនោះ ពិចារណាឃើញថា មិនទៀង ក្នុងរូប ។ ក្នុងវេទនា ។ ក្នុងសញ្ញា ។ ក្នុងសង្ខារ ។ កាលបើភិក្ខុនោះពិចារណាឃើញថា មិនទៀងក្នុងវិញ្ញាណ ក៏រមែងកំណត់ដឹងនូវរូប ។ នូវវេទនា ។ នូវសញ្ញា ។ នូវសង្ខារ ។ រមែងកំណត់ដឹងនូវវិញ្ញាណ ។ កាលបើភិក្ខុនោះ កំណត់ដឹងនូវរូប ។ នូវវេទនា ។ នូវសញ្ញា ។ នូវសង្ខារ ។ កាលបើភិក្ខុនោះ កំណត់ដឹងនូវវិញ្ញាណ រមែងរួចស្រឡះចាករូប រួចស្រឡះចាកវេទនា រួចស្រឡះចាកសញ្ញា រួចស្រឡះចាកសង្ខារ រួចស្រឡះចាកវិញ្ញាណ រួចស្រឡះចាកជាតិ ជរា មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស និងសេចក្តីចង្អៀតចង្អល់ចិត្ត តថាគតពោលថា បុគ្គលនោះរួចស្រឡះចាកវដ្តទុក្ខ ។

### ធុតិយអនុធម្មសូត្រទី ៤

[ ៨៥ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ ភិក្ខុអ្នកប្រតិបត្តិធម៌ដ៏សមគួរដល់ធម៌ រមែងមានអនុធម៌នេះ គឺជាអ្នកពិចារណាឃើញថាជាទុក្ខក្នុងរូប ។ ក្នុងវេទនា ។ ក្នុងសញ្ញា ។ ក្នុងសង្ខារ ។ ជាអ្នកពិចារណាឃើញថាជាទុក្ខក្នុងវិញ្ញាណ ។ កាលបើភិក្ខុនោះ ពិចារណាឃើញ



ថាជាទុក្ខក្នុងរូប ។ ក្នុងវេទនា ។ ក្នុងសញ្ញា ។ ក្នុងសង្ខារ ។ ពិចារណា  
 ឃើញថាជាទុក្ខក្នុងវិញ្ញាណ រមែងកំណត់ដឹងច្បាស់នូវរូប ។ នូវវេទនា ។ នូវ  
 សញ្ញា នូវសង្ខារ ។ រមែងកំណត់ដឹងច្បាស់នូវវិញ្ញាណ ។ កាលបើភិក្ខុនោះ  
 កំណត់ដឹងច្បាស់នូវរូប ។ នូវវេទនា ។ នូវសញ្ញា ។ នូវសង្ខារ ។ កំណត់  
 ដឹងច្បាស់នូវវិញ្ញាណ រមែងរួចស្រឡះចាករូប រួចស្រឡះចាកវេទនា រួច  
 ស្រឡះចាកសញ្ញា រួចស្រឡះចាកសង្ខារ រួចស្រឡះចាកវិញ្ញាណ រួចស្រឡះ  
 ចាកជាតិ ជរា មរណៈ សោចក្តីសោក សេចក្តីខ្សឹកខ្សួល សេចក្តីទុក្ខ  
 ទោមនស្ស និងសេចក្តីចង្អៀតចង្អល់ចិត្ត តថាគតពោលថា បុគ្គលនោះរួច  
 ស្រឡះចាកវដ្តទុក្ខ ។

### ចតុត្ថអនុធម្មសូត្រទី ៣

[ ៨៦ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 ភិក្ខុអ្នកប្រតិបត្តិធម៌ដ៏សមគួរដល់ធម៌ រមែងមានអនុធម៌នេះ គឺជាអ្នកពិចា-  
 រណាឃើញថា មិនមែនជារបស់ខ្លួន ក្នុងរូប ។ ក្នុងវេទនា ។ ក្នុងសញ្ញា ។  
 ក្នុងសង្ខារ ។ ជាអ្នកពិចារណាឃើញថា មិនមែនជារបស់ខ្លួនក្នុងវិញ្ញាណ ។  
 កាលបើភិក្ខុនោះ ពិចារណាឃើញថា មិនមែនជារបស់ខ្លួនក្នុងរូប ។ ក្នុង  
 វេទនា ។ ក្នុងសញ្ញា ។ ក្នុងសង្ខារ ។ កាលបើភិក្ខុនោះ ពិចារណាឃើញ  
 ថា មិនមែនជារបស់ខ្លួនក្នុងវិញ្ញាណ រមែងកំណត់ដឹងច្បាស់នូវរូប ។ នូវ  
 វេទនា ។ នូវសញ្ញា ។ នូវសង្ខារ ។ កំណត់ដឹងច្បាស់នូវវិញ្ញាណ ។ កាល  
 បើភិក្ខុនោះកំណត់ដឹងច្បាស់នូវរូប ។ នូវវេទនា ។ នូវសញ្ញា ។ នូវសង្ខារ ។

កាលបើភិក្ខុនោះ កំណត់ដឹងច្បាស់នូវវិញ្ញាណ រមែងរួចស្រឡះចាករូប រួច  
 ស្រឡះចាកវេទនា រួចស្រឡះចាកសញ្ញា រួចស្រឡះចាកសង្ខារ រួចស្រឡះ  
 វិញ្ញាណ រួចស្រឡះជាតិ ជរា មរណៈ សេចក្តីសោក សេចក្តីខ្សឹកខ្សួល  
 សេចក្តីទុក្ខ ទោមនស្ស និងសេចក្តីចង្អៀតចង្អល់ចិត្ត តថាគតពោលថា  
 បុគ្គលនោះរួច ស្រឡះចាកវដ្តទុក្ខ ។

នត្ថម្នាកវគ្គទី ៤ ចប់

---

**ឧទានក្នុងនត្ថម្នាកវគ្គនោះ គឺ**

និយាយអំពីធម៌ដែលព្រះមានព្រះភាគ ទ្រង់សម្តែងថា មិន  
 មែនជាបស់អ្នកទាំងឡាយទេ មាន ២ លើក អំពីអញ្ញាតរ-  
 ភិក្ខុ ចូលទៅគាល់ព្រះមានព្រះភាគ សូមឲ្យព្រះអង្គសម្តែង  
 ធម៌ដោយសង្ខេប មាន ២ លើក អំពីព្រះមានព្រះភាគ  
 ត្រាស់សួរធម៌ចំពោះព្រះអានន្ទ មាន ២ លើក អំពីព្រះមាន  
 ព្រះភាគសម្តែងអនុធម៌ប្រមាណពីរ ៗ មាន ២ លើក ។

នត្ថម្នាកវគ្គទី ៤ ចប់

---

# សុត្តន្តបិដក

## អត្ថបទប្រដាប់ ៥

### អត្ថបទសូត្រ ១

[ ៨៧ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ អ្នកទាំងឡាយ ចូរយកខ្លួនជាទីពឹង យកខ្លួនជាទីពឹង កុំយករបស់ដទៃជាទីពឹងទីពឹងឡើយ ចូរយកធម៌ជាទីពឹង យកធម៌ជាទីពឹង កុំយករបស់ដទៃជាទីពឹងទីពឹងឡើយ ។ ម្ចាស់ភិក្ខុទាំងឡាយ បុគ្គលកាលបើយកខ្លួនជាទីពឹង យកខ្លួនជាទីពឹង មិនយករបស់ដទៃជាទីពឹងទីពឹង យកធម៌ជាទីពឹង យកធម៌ជាទីពឹង មិនយករបស់ដទៃជាទីពឹងទីពឹងហើយ គប្បីពិចារណារកហេតុដោយយោបល់ថា សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស និងសេចក្តីចង្អៀតចង្អល់ចិត្ត កើតមកអំពីអ្វី មានមកអំពីអ្វី ។ ម្ចាស់ភិក្ខុទាំងឡាយ ចុះសេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស និងសេចក្តីចង្អៀតចង្អល់ចិត្ត តើកើតមកអំពីអ្វី មានមកអំពីអ្វី ។ ម្ចាស់ភិក្ខុទាំងឡាយ បុព្វជនក្នុងលោកនេះ ជាអ្នកមិនចេះដឹង មិនបានឃើញពួកព្រះអរិយៈ មិនឈ្លាសវៃក្នុងអរិយធម៌ មិនសិក្សាក្នុងអរិយធម៌ មិនបានឃើញពួកសប្បុរស មិនឈ្លាសវៃ ក្នុងសប្បុរសធម៌ មិនសិក្សាក្នុងសប្បុរសធម៌ រមែងពិចារណាឃើញនូវរូបថាជាខ្លួនខ្លះ ឃើញនូវខ្លួនថាមានរូបខ្លះ ឃើញនូវរូបថាមានក្នុងខ្លួនខ្លះ ឃើញនូវខ្លួនថាមានក្នុងរូបខ្លះ លុះរូបនោះ របស់បុគ្គលនោះ ប្រែប្រួលវិបត្តិផ្សេងៗទៅ សេចក្តីសោក សេចក្តីខ្សឹកខ្សួល សេចក្តី

ទុក្ខ ទោមនស្ស សេចក្តីចង្អៀតចង្អល់ចិត្ត ក៏កើតឡើងដល់បុគ្គលនោះ ព្រោះ  
 ប្រែប្រួលវិបត្តិទៅផ្សេងៗ ។ បុគ្គលនោះ ពិចារណាលើញ្ចន្តវេទនាថាជា  
 ខ្លួនខ្លះ ឃើញនូវខ្លួនថាមានវេទនាខ្លះ ឃើញនូវវេទនាថា មានក្នុងខ្លួនខ្លះ  
 ឃើញនូវខ្លួនថា មានក្នុងវេទនាខ្លះ លុះវេទនានោះ របស់បុគ្គលនោះ ប្រែ  
 ប្រួលវិបត្តិផ្សេងៗទៅ សេចក្តីសោក សេចក្តីខ្សឹកខ្សួល សេចក្តីទុក្ខ  
 ទោមនស្ស សេចក្តីចង្អៀតចង្អល់ចិត្ត ក៏កើតឡើងដល់បុគ្គលនោះ ព្រោះ  
 វេទនាប្រែប្រួលវិបត្តិទៅផ្សេងៗ ។ ឃើញនូវសញ្ញា ។ ពិចារណាលើញ្ចន្តវេ  
 សន្ធិរថាជាខ្លួន ។ បេ ។ ពិចារណាលើញ្ចន្តវិញ្ញាណថាជាខ្លួនខ្លះ ឃើញនូវ  
 ខ្លួនថាមានវិញ្ញាណខ្លះ ឃើញនូវវិញ្ញាណថាមានក្នុងខ្លួនខ្លះ ឃើញនូវខ្លួនថា  
 មានក្នុងវិញ្ញាណខ្លះ លុះវិញ្ញាណនោះរបស់បុគ្គលនោះ ប្រែប្រួលវិបត្តិផ្សេងៗ  
 ទៅ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តី  
 ចង្អៀតចង្អល់ចិត្ត ក៏កើតឡើងដល់បុគ្គលនោះ ព្រោះវិញ្ញាណប្រែប្រួល  
 វិបត្តិទៅផ្សេងៗ ។

[ ៨៨ ] ម្នាលភិក្ខុទាំងឡាយ កាលបើភិក្ខុដឹងច្បាស់ នូវសេចក្តីមិន  
 ទៀង សេចក្តីប្រែប្រួល សេចក្តីវិនាស និងសេចក្តីរលត់នៃរូប ហើយឃើញ  
 ច្បាស់តាមពិតដោយប្រាជ្ញាដ៏ប្រពៃនូវរូបនោះយ៉ាងនេះថា រូបក្នុងកាលមុនក្តី  
 ក្នុងកាលឥឡូវនេះក្តី រូបទាំងអស់ មិនទៀង ជាទុក្ខ មានសេចក្តីប្រែប្រួលជា  
 ធម្មតា ភិក្ខុនោះ ក៏លះបង់សេចក្តីសោក សេចក្តីខ្សឹកខ្សួល សេចក្តីទុក្ខ  
 ទោមនស្ស និងសេចក្តីចង្អៀតចង្អល់ចិត្តចេញបាន កាលបើភិក្ខុនោះ លះបង់

នូវសេចក្តីសោកជាដើមទាំងនោះចេញហើយ រមែងមិនតក់ស្លុត កាលបើមិន  
តក់ស្លុតហើយ រមែងនៅជាសុខ ភិក្ខុអ្នកមានធម៌ជាគ្រឿងនៅជាសុខ ហៅថា  
អ្នករំលត់កិលេសដោយអង្គនៃវិបស្សនានោះៗ ។ ម្នាលភិក្ខុទាំងឡាយ កាល  
បើភិក្ខុដឹងច្បាស់ នូវសេចក្តីមិនទៀង សេចក្តីប្រែប្រួល សេចក្តីវិនាស និង  
សេចក្តីរលត់នៃវេទនា ហើយឃើញច្បាស់តាមពិតដោយប្រាជ្ញាដ៏ប្រពៃ នូវ  
វេទនានោះយ៉ាងនេះថា វេទនាក្នុងកាលមុនក្តី ក្នុងកាលឥឡូវនេះក្តី វេទនា  
ទាំងអស់មិនទៀង ជាទុក្ខ មានសេចក្តីប្រែប្រួលជាធម្មតា ភិក្ខុនោះក៏លះបង់  
សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស និងសេចក្តីចង្អៀត  
ចង្អល់ចិត្តចេញបាន កាលបើភិក្ខុនោះ លះបង់សេចក្តីសោកជាដើមទាំងនោះ  
ចេញហើយ រមែងមិនតក់ស្លុត កាលបើមិនតក់ស្លុតហើយ រមែងនៅជាសុខ  
ភិក្ខុអ្នកមានធម៌ជាគ្រឿងនូវជាសុខ ហៅថា អ្នករំលត់កិលេសដោយអង្គនៃ  
វិបស្សនានោះៗ ។ ( កាលបើភិក្ខុដឹងច្បាស់នូវសេចក្តីមិនទៀង ) នៃសញ្ញា ។  
ម្នាលភិក្ខុទាំងឡាយ កាលបើភិក្ខុដឹងច្បាស់ នូវសេចក្តីមិនទៀង សេចក្តីប្រែ  
ប្រួល សេចក្តីវិនាស និងសេចក្តីរលត់នៃសង្ខារ ហើយបានឃើញច្បាស់  
តាមពិត ដោយប្រាជ្ញាដ៏ប្រពៃ នូវសង្ខារនោះយ៉ាងនេះថា សង្ខារក្នុងកាលមុន  
ក្តី សង្ខារក្នុងកាលឥឡូវនេះក្តី សង្ខារទាំងអស់ មិនទៀង ជាទុក្ខ មាន  
សេចក្តីប្រែប្រួលជាធម្មតា ភិក្ខុនោះក៏លះបង់សេចក្តីសោក សេចក្តីខ្សឹកខ្សួល  
សេចក្តីទុក្ខ ទោមនស្ស និងសេចក្តីចង្អៀតចង្អល់ចិត្តចេញបាន កាលបើភិក្ខុ  
នោះ លះបង់សេចក្តីសោកជាដើមទាំងនោះចេញហើយ រមែងមិនតក់ស្លុត

កាលបើមិនតក់ស្លុតហើយ រមែងនៅជាសុខ ភិក្ខុអ្នកមានធម៌ជាគ្រឿងនៅជា  
សុខ ហៅថា អ្នករំលត់កិលេសដោយអង្គនៃវិបស្សនានោះៗ ។ ម្នាលភិក្ខុ  
ទាំងឡាយ កាលបើភិក្ខុដឹងច្បាស់ នូវសេចក្តីមិនទៀង សេចក្តីប្រែប្រួល  
សេចក្តីវិនាស និងសេចក្តីរលត់នៃវិញ្ញាណ ហើយបានឃើញច្បាស់តាមពិត  
ដោយប្រាជ្ញាដ៏ប្រពៃ នូវវិញ្ញាណនោះ យ៉ាងនេះថា វិញ្ញាណក្នុងកាលមុនក្តី  
ក្នុងកាលឥឡូវនេះក្តី វិញ្ញាណទាំងអស់ មិនទៀង ជាទុក្ខ មានសេចក្តី  
ប្រែប្រួលជាធម្មតា ភិក្ខុនោះ ក៏លះបង់សេចក្តីសោក សេចក្តីខ្សឹកខ្សួល  
សេចក្តីទុក្ខ ទោមនស្ស និងសេចក្តីចង្អៀតចង្អល់ចិត្តចេញបាន កាលបើភិក្ខុ  
នោះ លះបង់សេចក្តីសោកជាដើមទាំងនោះចេញហើយ រមែងមិនតក់ស្លុត  
កាលបើមិនតក់ស្លុតហើយ រមែងនៅជាសុខ ភិក្ខុអ្នកមានធម៌ជាគ្រឿងនៅជា  
សុខ ហៅថា អ្នករំលត់កិលេសដោយអង្គនៃវិបស្សនានោះៗ ។



## អដ្ឋកថា

### អត្ថទីបវគ្គ

### អត្ថទីបស្ចត្រ

[ ៨៧ ] ក្នុងអត្ថទីបស្ចត្រទី ១ អត្ថទីបវគ្គ មានវិនិច្ឆ័យដូចតទៅនេះ បទថា **អត្ថទីថា** សេចក្តីថា លោកទាំងឡាយ ចូរធ្វើខ្លួនឲ្យជាកោះ ជាទីជ្រកកោន ជាទីពឹង ជាគតិ ជាទីទៅខាងមុខ ជាទីពឹងអាស្រ័យចុះ ។ បទថា **អត្ថសរណា** នេះ ជាវេវចនៈនៃបទថា **អត្ថទីថា** នោះឯង ។ បទថា **អនញ្ញសរណា** នេះ ជាពាក្យហាមទីពឹងអ្នកដទៃ ព្រោះថា អ្នកដទៃជាទីពឹងមិនបាន ព្រោះបុគ្គលណាម្នាក់ ទោះព្យាយាមធ្វើបុគ្គលម្នាក់ទៀតឲ្យបរិសុទ្ធក៏មិនបាន សមដូចព្រះតម្រាស់ថា

ខ្លួននោះឯងជាទីពឹងរបស់ខ្លួន អ្នកដទៃនឹងទីពឹងដូចម្តេចបាន  
 ព្រោះហេតុនោះ ទើបព្រះមានព្រះភាគត្រាស់ថា **អនញ្ញ-  
 សរណា** មិនមានវត្ថុដទៃជាសរណៈ ។

សួរថា ក្នុងទីនេះ អ្វីឈ្មោះថា ខ្លួន ឆ្លើយថា ធម៌ដែលជាលោកិយ និងជាលោកុត្តរ ឈ្មោះថា ខ្លួន ។ ដោយហេតុនោះឯង ទើបទ្រង់ត្រាស់ថា **ធម្ម-  
 ទីថា ធម្មសរណា អនញ្ញសរណា** មានធម៌ជាកោះ មានធម៌ជាសរណៈ មិនមានវត្ថុដទៃជាសរណៈឡើយ ដូច្នេះ ។ បទថា **យោធិ** បានដល់ ហេតុ ដូចក្នុងប្រយោគជាដើមថា **យោធិ ហោសា ភូមិជលស្ស អធិគមាយ** នេះឯង

សារតុប្បកាសនី អដ្ឋកថា សំយុត្តនិកាយ

៦៤៧

ជាហេតុឲ្យសម្រេចផលដែលកើតអំពីភូមិ ។ បទថា កឹបហោតិកា បាន  
ដល់ មានអ្វីជាដែនកើត អធិប្បាយថា កើតអំពីអ្វី ។

[ ៨៨ ] បទថា រូបស្ស ត្រូវ នេះ លោកប្រារព្ធដើម្បីសម្តែងការលះ  
សេចក្តីសោកជាដើមទាំងឡាយនោះឯង ។ បទថា ន បរិតស្សតិ បានដល់  
មិនអន្ទះអន្ទែង គឺមិនតក់ស្លុត ។ បទថា តទង្គនិព្វតោ បានដល់ រលត់ដោយ  
ឥតសេសសល់ ដោយអង្គនោះៗ ព្រោះរំលត់កិលេសទាំងឡាយដោយអង្គ  
គឺវិបស្សនានោះ ។ ព្រះសូត្រនេះលោកពោលចំពោះវិបស្សនាប៉ុណ្ណោះ ។<sup>១៣៣</sup>

អដ្ឋកថា អត្ថធិបស្សត្រ ចប់





## បដិបទាសូត្រទី ២

[ ៨៩ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ តថាគតនឹងសម្តែងនូវបដិបទាជាដំណើរកើតឡើងនៃសក្កាយៈផង នូវបដិបទា ជាដំណើររលត់នៃសក្កាយៈផង ដល់អ្នកទាំងឡាយ។ ចូរស្តាប់នូវធម៌នោះ ចុះ ។ ម្ចាស់ភិក្ខុទាំងឡាយ ចុះបដិបទាជាដំណើរកើតឡើងនៃសក្កាយៈ តើ ដូចម្តេច ។ ម្ចាស់ភិក្ខុទាំងឡាយ បុព្វជនក្នុងលោកនេះ ជាអ្នកមិនចេះដឹង មិនបានឃើញពួកព្រះអរិយៈ មិនឈ្លាសវៃក្នុងអរិយធម៌ មិនបានសិក្សាក្នុង អរិយធម៌ មិនបានឃើញពួកសប្បុរស មិនឈ្លាសវៃក្នុងសប្បុរសធម៌ មិន បានសិក្សាក្នុងសប្បុរសធម៌ រមែងពិចារណាឃើញនូវរូបថាជាខ្លួនខ្លះ ឃើញ នូវខ្លួនថាមានរូបខ្លះ ឃើញនូវរូបថាមានក្នុងខ្លួនខ្លះ ឃើញនូវខ្លួនថាមានក្នុងរូប ខ្លះ ឃើញនូវវេទនាថាជាខ្លួន ។ បេ។ ឃើញនូវសញ្ញា ។ ឃើញនូវសង្ខារ ។ ពិចារណាឃើញនូវវិញ្ញាណថាជាខ្លួនខ្លះ ឃើញនូវខ្លួនថា មានវិញ្ញាណខ្លះ ឃើញនូវវិញ្ញាណថា មានក្នុងខ្លួនខ្លះ ឃើញនូវខ្លួនថា មានក្នុងវិញ្ញាណខ្លះ ។ ម្ចាស់ភិក្ខុទាំងឡាយ នេះហៅថា បដិបទា ជាដំណើរកើតឡើងនៃសក្កាយៈ ។ ម្ចាស់ភិក្ខុទាំងឡាយ នេះឯងហៅថា ការយល់ឃើញ ជាដំណើរនាំឲ្យកើត ឡើងនៃទុក្ខ នេះជាសេចក្តីអធិប្បាយក្នុងធម៌នោះ ដោយប្រការដូច្នេះឯង ។

[ ៩០ ] ម្ចាស់ភិក្ខុទាំងឡាយ ចុះបដិបទាជាដំណើររលត់នៃសក្កាយៈ តើដូចម្តេច ។ ម្ចាស់ភិក្ខុទាំងឡាយ អរិយសាវ័ក្នុងលោកនេះ ជាអ្នកចេះដឹង បានឃើញពួកព្រះអរិយៈ ឈ្លាសវៃក្នុងអរិយធម៌ បានសិក្សាដោយល្អក្នុង អរិយធម៌ បានឃើញពួកសប្បុរស ឈ្លាសវៃក្នុងសប្បុរសធម៌ បានសិក្សា

ដោយលក្ខណ៍សប្បុរសធម៌ រមែងមិនពិចារណាលើញ្ចន្តរូបថាជាខ្លួនខ្លះ មិន  
ឃើញន្តរូបថាមានរូបខ្លះ មិនឃើញន្តរូបថាមានក្នុងខ្លួនខ្លះ មិនឃើញន្តរូប  
ថាមានក្នុងរូបខ្លះ មិនឃើញន្តរូបវេទនាថាជាខ្លួន ។ មិនឃើញន្តរូបសញ្ញា ។ មិន  
ឃើញន្តរូបសង្ខារ ។ មិនពិចារណាលើញ្ចន្តរូបវិញ្ញាណថាជាខ្លួនខ្លះ មិនឃើញ  
ន្តរូបថាមានវិញ្ញាណខ្លះ មិនឃើញន្តរូបវិញ្ញាណថាមានក្នុងខ្លួនខ្លះ មិនឃើញ  
ន្តរូបថាមានក្នុងវិញ្ញាណខ្លះ ។ ម្នាលភិក្ខុទាំងឡាយ នេះហៅថា បដិបទា  
ជាដំណើររលត់នៃសក្កាយៈ ។ ម្នាលភិក្ខុទាំងឡាយ នេះឯងហៅថា ការ  
យល់ឃើញ ជាដំណើរនាំឲ្យរលត់នៃទុក្ខ នេះជាសេចក្តីអធិប្បាយក្នុងធម៌  
នោះ ដោយប្រការដូច្នេះឯង ។



### អដ្ឋកថា បដិបទាសូត្រ

[ ៩០ ] ក្នុងបដិបទាសូត្រទី ២ មានវិនិច្ឆ័យដូចតទៅនេះ ក្នុងបទថា ទុក្ខសមុទយគាមិទី សមនុបស្សនា នេះ មានអធិប្បាយដូច្នេះថា ព្រោះ ឈ្មោះថា បដិបទាជាគ្រឿងឲ្យដល់នូវហេតុកើតឡើងនៃសក្កាយៈ ដែលជាតួ ទុក្ខ ដែលលោកត្រាស់ថា ទិដ្ឋិសមនុបស្សនា យ៉ាងនេះថា ពិចារណាឃើញ រូបថាជាខ្លួន ដូច្នោះ ទើបឈ្មោះថា ទុក្ខសមុទយគាមិទីសមនុបស្សនា ។ មគ្គញាណ ៤ មួយអន្លើដោយវិបស្សនា ទ្រង់ត្រាស់ថា សមនុបស្សនា ក្នុងពាក្យថា ទុក្ខនិរោធគាមិទីសមនុបស្សនា ដូច្នេះ ។ ក្នុងសូត្រនេះ លោក ពោលវដ្តៈ និងព្រះនិព្វាន ដោយប្រការដូច្នេះ ។<sup>១២៣</sup>

អដ្ឋកថា បដិបទាសូត្រ ចប់



### បឋមអធិប្បសូត្រទី ៣

[ ៩១ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 រូបមិនទៀង រូបសំណាមិនទៀង រូបនោះជាទុក្ខ រូបសំណាជាទុក្ខ រូបសំ  
 នុ៎ះមិនមែនជារូបសំខ្លួនទេ រូបសំណាមិនមែនជារូបសំខ្លួន រូបសំនោះ គួរ  
 យល់ឃើញតាមពិត ដោយប្រាជ្ញាដ៏ប្រពៃដូច្នេះថា នុ៎ះមិនមែនជារូបសំអញ  
 នុ៎ះមិនមែនជាអញ នុ៎ះមិនមែនជាខ្លួនរូបសំអញ ។ កាលបើយល់ឃើញតាម  
 ពិតដោយប្រាជ្ញាដ៏ប្រពៃ នូវរូបសំនោះយ៉ាងនេះហើយ ចិត្តក៏រមែងនឿយ  
 ណាយ រមែងរួចស្រឡះចាកអាសវៈទាំងឡាយ ព្រោះមិនក្រាន់មាំ ។ វេទនា  
 មិនទៀង ។ សញ្ញា ។ សង្ខារ ។ វិញ្ញាណមិនទៀង រូបសំណាមិនទៀង  
 រូបសំនោះជាទុក្ខ រូបសំណាជាទុក្ខ រូបសំនោះមិនមែនជារូបសំខ្លួនទេ រូបសំ  
 ណាមិនមែនជារូបសំខ្លួន រូបសំនោះ គួរយល់ឃើញតាមពិត ដោយប្រាជ្ញា  
 ដ៏ប្រពៃដូច្នេះថា នុ៎ះមិនមែនជារូបសំអញ នុ៎ះមិនមែនជាអញ នុ៎ះមិនមែនជា  
 ខ្លួនរូបសំអញ ។ កាលបើយល់ឃើញតាមពិត ដោយប្រាជ្ញាដ៏ប្រពៃនូវរូបសំ  
 នោះយ៉ាងនេះហើយ ចិត្តក៏រមែងនឿយណាយ រមែងរួចស្រឡះចាកអាសវៈ  
 ទាំងឡាយ ព្រោះមិនប្រកាន់មាំ ។

[ ៩២ ] ម្ចាស់ភិក្ខុទាំងឡាយ បើចិត្តរូបសំភិក្ខុ បាននឿយណាយក្នុង  
 រូបធាតុ បានរួចស្រឡះចាកអាសវៈទាំងឡាយ ព្រោះមិនប្រកាន់មាំហើយ ។  
 ក្នុងវេទនាធាតុ ។ ក្នុងសញ្ញាធាតុ ។ ក្នុងសង្ខារធាតុ ។ ម្ចាស់ភិក្ខុទាំងឡាយ  
 បើចិត្តរូបសំភិក្ខុ បាននឿយណាយក្នុងវិញ្ញាណធាតុ បានរួចស្រឡះចាក  
 អាសវៈទាំងឡាយ ព្រោះមិនប្រកាន់មាំហើយ ។ ព្រោះហេតុតែរួចស្រឡះ

សុត្តន្តបិដក អត្ថទីបវគ្គ ខន្ធសំយុត្ត

៦៥២

ចាកអាសវៈ ចិត្តក៏តាំងនៅនឹង ព្រោះហេតុតែតាំងនៅនឹង ចិត្តក៏រីករាយ  
ព្រោះហេតុតែរីករាយ បុគ្គលរមែងមិនតក់ស្លុត បុគ្គលដែលមិនតក់ស្លុត  
រមែងរំលត់កិលេសចំពោះខ្លួនឯង ។ បុគ្គលនោះ រមែងដឹងច្បាស់ថា ជាតិ  
អស់ហើយ មគ្គព្រហ្មចរិយធម៌ អាត្មាអញបានប្រព្រឹត្តគ្រប់គ្រាន់ហើយ  
សោឡសកិច្ច អាត្មាអញបានធ្វើស្រេចហើយ មគ្គការវនាកិច្ចដទៃ ប្រព្រឹត្ត  
ទៅដើម្បីសោឡសកិច្ចនេះទៀត មិនមានឡើយ ។

— 352 —

### អដ្ឋកថា បឋមអនិច្ចសូត្រ

[ ៩១ ] ក្នុងបឋមអនិច្ចសូត្រទី ៣ មានវិនិច្ឆ័យដូចតទៅនេះ បទថា សម្មប្បញ្ញាយ ទដ្ឋតំ សេចក្តីថា គប្បីឃើញដោយបញ្ញាដែលសម្បយុត្ត ដោយមគ្គ ព្រមទាំងវិបស្សនា ។ បទថា វិវដ្តតិ វិមុច្ចតិ បានដល់ រមែង ប្រាសចាកតម្រេកក្នុងមគ្គក្ខណៈ រមែងរួចផុតក្នុងផលក្ខណៈ ។ បទថា អនុ- ចាធាយ អាសវេហិ សេចក្តីថា ព្រោះមិនប្រកាន់ ទើបរួចផុតចាកអាសវៈ ទាំងឡាយ ដោយការរលត់ឥតសេសសល់ មិនកើតឡើង ។

[ ៩២ ] បទថា រូបធាតុយា ជាដើម ត្រាស់ទុកដើម្បីសម្តែងបច្ចេ- វេក្ខណញ្ញាណ ។ អាចារ្យពួកខ្លះពោលថា ដើម្បីសម្តែងបច្ចេវេក្ខណញ្ញាណ មួយអន្លើដោយផល ដូច្នេះក៏មាន ។ បទថា វិភំ បានដល់ តាំងនៅដោយ ភាពជាកិច្ចដែលគប្បីធ្វើឲ្យខ្ពស់ឡើងទៅ ។ បទថា វិភត្តា សន្តសិទំ បាន ដល់ ត្រេកអរដោយការរះឡើង ដែលគប្បីសម្រេច ។ បទថា បច្ចុត្ថយេវ បរិនិព្វាយតិ បានដល់ រមែងបរិនិព្វានដោយខ្លួនឯងនោះឯង ។ <sup>២៣៣</sup>

អដ្ឋកថាបឋមអនិច្ចសូត្រ ចប់



## ទុតិយអធិច្ចសូត្រទី ៤

[ ៩៣ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 រូបមិនទៀង រូបសំណាមិនទៀង រូបនោះជាទុក្ខ រូបសំណាជាទុក្ខ រូបសំ  
 នោះមិនមែនជារូបសំខ្លួនទេ រូបសំណាមិនមែនជារូបសំខ្លួន រូបសំនោះ គួរ  
 យល់ឃើញតាមពិត ដោយប្រាជ្ញាជ័យប្រពៃដូច្នេះថា នុ៎ះមិនមែនជារូបសំអញ  
 នុ៎ះមិនមែនជាអញ នុ៎ះមិនមែនជាខ្លួនរូបសំអញ ។ វេទនាមិនទៀង ។ សញ្ញា  
 មិនទៀង ។ សង្ខារមិនទៀង ។ វិញ្ញាណមិនទៀង រូបសំណាមិនទៀង រូបសំ  
 នោះជាទុក្ខ រូបសំណាជាទុក្ខ រូបសំនោះមិនមែនជារូបសំខ្លួន រូបសំណាមិន  
 មែនជារូបសំខ្លួន រូបសំនោះ គួរយល់ឃើញតាមពិត ដោយប្រាជ្ញាជ័យប្រពៃ  
 ដូច្នេះថា នុ៎ះមិនមែនជារូបសំអញ នុ៎ះមិនមែនជាអញ នុ៎ះមិនមែនជាខ្លួនរូបសំ  
 អញទេ ។ កាលបើយល់ឃើញតាមពិត ដោយប្រាជ្ញាជ័យប្រពៃ នូវរូបសំនោះ  
 យ៉ាងនេះហើយ បុព្វន្តានុទិដ្ឋិ រមែងមិនមាន កាលបើបុព្វន្តានុទិដ្ឋិមិនមាន  
 ហើយ អបរន្តានុទិដ្ឋិក៏មិនមាន កាលបើអបរន្តានុទិដ្ឋិមិនមានហើយ ការស្ទាប  
 អង្កែលដោយកម្លាំងទិដ្ឋិក៏មិនមាន ។ កាលបើការស្ទាបអង្កែល ដោយកម្លាំង  
 ទិដ្ឋិមិនមានហើយ ចិត្តក៏រមែងនឿយណាយ ក្នុងរូប ក្នុងវេទនា ក្នុងសញ្ញា  
 ក្នុងសង្ខារ ក្នុងវិញ្ញាណ រមែងរួចស្រឡះចាកអាសវៈទាំងឡាយ ព្រោះមិន  
 ប្រកាន់មាំ ។ ព្រោះហេតុតែរួចស្រឡះចាកអាសវៈ ចិត្តក៏តាំងនៅនឹង ព្រោះ  
 ហេតុតែតាំងនៅនឹង ចិត្តក៏រីករាយ ព្រោះហេតុតែរីករាយ បុគ្គលរមែងមិនតក់  
 ស្លុត បុគ្គលដែលមិនតក់ស្លុត រមែងរំលត់កិលេសចំពោះខ្លួនឯង ។ បុគ្គល  
 នោះរមែងដឹងច្បាស់ថា ជាតិអស់ហើយ មគ្គព្រហ្មចរិយធម៌ អាត្មាអញបាន

ប្រព្រឹត្តគ្រប់គ្រាន់ហើយ សោឡសកិច្ចអាត្មាអញ បានធ្វើស្រេចហើយ មគ្គ-  
ការវិនាសកិច្ចដទៃប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។

### អដ្ឋកថា ទុតិយអនិច្ចសូត្រ

[ ៩៣ ] ក្នុងទុតិយអនិច្ចសូត្រទី ៤ មានវិនិច្ឆ័យដូចតទៅនេះ បទថា  
បុព្វន្តានុទិដ្ឋិយោ សេចក្តីថា ទិដ្ឋិ ១៨ ដែលទៅតាមទីបំផុតខាងដើមមិន  
មាន ។ បទថា អបរន្តានុទិដ្ឋិយោ សេចក្តីថា ទិដ្ឋិ ៤៤ ដែលទៅតាម  
ទីបំផុតខាងចុងមិនមាន<sup>(១)</sup> ។ បទថា ថាមសោ បរាមាសោ សេចក្តីថា  
កម្លាំងរបស់ទិដ្ឋិ និងការប្រកាន់មាំរបស់ទិដ្ឋិមិនមាន ។ ដោយលំដាប់ពាក្យ  
មានប្រមាណប៉ុណ្ណេះ ឈ្មោះថា ទ្រង់សម្តែងបឋមមគ្គហើយ ។

ឥឡូវនេះ ដើម្បីសម្តែងមគ្គ ៣ និងផល ៣ មួយអន្លើដោយវិបស្សនា  
ទើបផ្តើមបទថា រូបស្មី ដូច្នេះជាដើម ។ ម្យ៉ាងទៀត ឈ្មោះថា ទិដ្ឋិទាំង-  
ឡាយ លះបានដោយវិបស្សនានោះឯង តែពាក្យនេះ លោកផ្តើមដើម្បី  
សម្តែងមគ្គ ៤ ព្រមដោយវិបស្សនាជាន់ខ្ពស់ ។<sup>(២)</sup>

### អដ្ឋកថា ទុតិយអនិច្ចសូត្រ ចប់

---

<sup>(១)</sup> មើលសេចក្តីអធិប្បាយក្នុងព្រហ្មជាលសូត្រ ។



### សមនុបស្សនាសូត្រទី ៥

[ ៩៤ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ ពួកសមណៈ ឬព្រាហ្មណ៍ណាមួយ កាលយល់ឃើញ តែងយល់ឃើញ នូវ ខ្លួនជាច្រើនប្រការ សមណៈ ឬព្រាហ្មណ៍ទាំងអស់នោះ រមែងយល់ឃើញនូវ ឧបាទានក្ខន្ធទាំង ៥ ឬបណ្តាឧបាទានក្ខន្ធទាំង ៥ នុ៎ះ ឧបាទានក្ខន្ធណាមួយ ។ ចុះឧបាទានក្ខន្ធទាំង ៥ តើដូចម្តេច ។ ម្ចាស់ភិក្ខុទាំងឡាយ បុប្ផជនក្នុងលោក នេះ ជាអ្នកមិនចេះដឹង មិនបានឃើញពួកព្រះអរិយៈ ។ បេ។ មិនបានសិក្សា ក្នុងសប្បុរិសធម៌ រមែងពិចារណាឃើញនូវរូបថាជាខ្លួនខ្លះ ឃើញនូវខ្លួនថា មានរូបខ្លះ ឃើញនូវរូបថាមានក្នុងខ្លួនខ្លះ ឃើញនូវខ្លួនថាមានក្នុងរូបខ្លះ ។ នូវវេទនា ។ នូវសញ្ញា ។ នូវសង្ខារ ។ ពិចារណាឃើញនូវវិញ្ញាណថាជា ខ្លួនខ្លះ ឃើញនូវខ្លួនថាមានវិញ្ញាណខ្លះ ឃើញនូវវិញ្ញាណថាមានក្នុងខ្លួនខ្លះ ឃើញនូវខ្លួនថាមានវិញ្ញាណខ្លះ ។ យ៉ាងនេះឯង ហៅថា ការយល់ឃើញ ( ដោយទិដ្ឋិ ) មួយទៀត បុគ្គលនោះ រមែងបាននូវសេចក្តីប្រកាន់ថាអាត្មា អញមាន ។ ម្ចាស់ភិក្ខុទាំងឡាយ កាលបើបុគ្គលនោះ បាននូវសេចក្តីប្រកាន់ ថាអាត្មាអញមានដូច្នេះហើយ បន្ទាប់អំពីនោះមក ឥន្ទ្រិយទាំង ៥ គឺចក្ខុន្ទ្រិយ ១ សោតិន្ទ្រិយ ១ យានិន្ទ្រិយ ១ ជីវ្ហិន្ទ្រិយ ១ កាយិន្ទ្រិយ ១ រមែងកើត ឡើងបាន ។ ម្ចាស់ភិក្ខុទាំងឡាយ ចិត្តក៏មាន ធម្មារម្មណ៍ក៏មាន អវិជ្ជាធាតុ ក៏មាន ។ ម្ចាស់ភិក្ខុទាំងឡាយ បុគ្គលជាបុប្ផជនមិនចេះដឹង កាលបើវេទនា ដែលកើតអំពីអវិជ្ជាសម្មស្សពាល់ត្រូវហើយ តែងយល់ឃើញថា អាត្មាអញ មានដូច្នេះខ្លះ យល់ឃើញថា នេះអាត្មាអញដូច្នេះខ្លះ យល់ឃើញថា អាត្មា

អញ្ញនឹងមានដូច្នេះខ្លះ យល់ឃើញថា អាត្មាអញ្ញនឹងមិនមានដូច្នេះខ្លះ យល់  
ឃើញថា អាត្មាអញ្ញនឹងមានរូបដូច្នេះខ្លះ យល់ឃើញថា អាត្មាអញ្ញនឹងមិន  
មានរូបដូច្នេះខ្លះ យល់ឃើញថា អាត្មាអញ្ញនឹងមានសញ្ញាដូច្នេះខ្លះ យល់  
ឃើញថា អាត្មាអញ្ញនឹងមិនមានសញ្ញាដូច្នេះខ្លះ យល់ឃើញថា អាត្មាអញ  
នឹងមានសញ្ញាក៏មិនមែន មិនមានសញ្ញាក៏មិនមែនដូច្នេះខ្លះ ។ ម្នាលភិក្ខុ  
ទាំងឡាយ ក៏ឥន្ទ្រិយទាំង ៥ តែងបិតនៅក្នុងបុគ្គលនោះៗ ឯង ទុកជា  
ឥន្ទ្រិយទាំងនោះបិតនៅដោយប្រការដូច្នេះ ចំណែកអរិយសាវ័កអ្នកចេះដឹង  
រមែងលះបង់អវិជ្ជាចេញបាន វិជ្ជាក៏កើតឡើង ព្រោះវិនាសអវិជ្ជា ព្រោះ  
កើតឡើងនៃវិជ្ជា អរិយសាវ័កនោះ ក៏មិនបានយល់ឃើញថា អាត្មាអញមាន  
ដូច្នេះផង មិនយល់ឃើញថា នេះអាត្មាអញដូច្នេះផង មិនយល់ឃើញថា  
អាត្មាអញនឹងមានដូច្នេះផង មិនយល់ឃើញថា អាត្មាអញនឹងមិនមានដូច្នេះ  
ផង មិនយល់ឃើញថា អាត្មាអញនឹងមានរូបដូច្នេះផង មិនយល់ឃើញថា  
អាត្មាអញនឹងមិនមានរូបដូច្នេះផង មិនយល់ឃើញថាអាត្មាអញនឹងមានសញ្ញា  
ដូច្នេះផង មិនយល់ឃើញថា អាត្មាអញនឹងមិនមានសញ្ញាដូច្នេះផង មិន  
យល់ឃើញថា អាត្មាអញនឹងមានសញ្ញាក៏មិនមែន មិនមានសញ្ញាក៏មិនមែន  
ដូច្នេះផង ។



### អដ្ឋកថា សមនុបស្សនាសូត្រ

[ ៩៤ ] ក្នុងសមនុបស្សនាសូត្រទី ៥ មានវិនិច្ឆ័យដូចតទៅនេះ បទថា បញ្ចុច្ឆាននក្ខន្ធសមនុបស្សន្តិ ឯតេសំ វា អញ្ញាតំ សេចក្តីថា សមណៈ ក្តី ព្រាហ្មណ៍ក្តី ពិចារណាលើញបញ្ចក្ខន្ធ ដោយអំណាចការប្រកាន់ខ្លួនដែល បរិបូណ៌ ពិចារណាលើញបណ្តាខ្លួនទាំងនោះ ដោយអំណាចប្រកាន់ខ្លួនដែល មិនបរិបូណ៌ ខ្លួនឯណានីមួយ ។ បទថា ឥតិ អយពោវ សមនុបស្សនា សេចក្តីថា អនុបស្សនានេះ ឈ្មោះថា ទិដ្ឋិសមនុបស្សនាដោយប្រការដូច្នេះ ។ បទថា អស្មីតិ ចស្ស អធិគតំ ហោតិ សេចក្តីថា ធម៌ជាគ្រឿងយឺតយូរ ៣ យ៉ាង គឺតណ្ហា មានៈ និងទិដ្ឋិថា អញ្ញបានកើតហើយ ក្នុងធម៌ជាគ្រឿងយឺត យូរ ៣ យ៉ាងនោះ ដែលមានតួសមនុបស្សនា ដែលអាត្មាអញ្ញសម្រេចហើយ បទថា បញ្ចន្ធុំ ឥន្ទ្រិយានំ អវក្កន្តិ ហោតិ សេចក្តីថា កាលកិលេសជាតិ នោះមាន ឥន្ទ្រិយ ៥ ដែលជាបច្ច័យនៃកម្មកិលេស រមែងកើតឡើង ។

បទថា អត្ថិ ភិក្ខុវេ មនោ នេះ លោកពោលសំដៅយកចិត្តដែលមាន ធម៌ជាអារម្មណ៍ ។ បទថា ធម្មា បានដល់ អារម្មណ៍ ។ បទថា អវិជ្ជា- ឆាតុ បានដល់ អវិជ្ជាក្នុងខណៈនៃជវនចិត្ត ។ បទថា អវិជ្ជាសម្ពុស្សជេន បានដល់ កើតអំពីផស្សៈដែលសម្បយុត្តដោយអវិជ្ជា ។ ម្យ៉ាងទៀត បទថា មនោ បានដល់ ចិត្តដែលមានវិបាកជាអារម្មណ៍ក្នុងខណៈនៃកវន្តចិត្ត កិរិយា- មនោធាតុក្នុងខណៈនៃអារជ្ជនចិត្ត និងធម៌ជាដើម ដែលមានប្រការដូចពោល ហើយ ។ បទថា អស្មីតិចិស្ស ហោតិ សេចក្តីថា ចូលទៅប្រកាន់មាំយ៉ាង នេះថា អញ្ញបានកើតហើយ ដោយអំណាចតណ្ហា មានៈ និងទិដ្ឋិ ។ ក្រៅ

អំពីនេះ បទថា អយមហាមស្មិ លោកប្រកាន់ធម៌ក្នុងអារម្មណ៍ មានរូបជា  
 ដើមឯណានីមួយ ពោលដោយអំណាចអត្តទិដ្ឋិ ប្រកាន់ថាជាខ្លួន ថាជាអញ  
 ដូច្នេះ បទថា ភវិស្សំ លោកពោលដោយអំណាចសស្សតទិដ្ឋិ ប្រកាន់ថា  
 វត្ថុគ្រប់យ៉ាង ទៀង ។ បទថា ន ភវិស្សំ លោកពោលដោយអំណាច  
 ឧច្ឆេទទិដ្ឋិប្រកាន់ថា វត្ថុគ្រប់យ៉ាងជាច្បាស់ ។ បទទាំងអស់ មានបទថា  
 រូបិ ភវិស្សំ ជាដើម សំដៅយកសស្សតទិដ្ឋិប៉ុណ្ណោះ ។ បទថា អថេត្ត  
 សេចក្តីថា កាលបើដូច្នោះ គឺកាលឥន្ទ្រិយទាំងនោះស្ថិតនៅដោយប្រការនោះ  
 ឯង ។ បទថា អវិជ្ជា បហិយតិ សេចក្តីថា អញ្ចលះអវិជ្ជាដែលជាការមិន  
 ដឹងក្នុងសច្ចៈ ៤ ។ បទថា វិជ្ជា ឧប្បន្នតិ សេចក្តីថា វិជ្ជាក្នុងអរហត្តមគ្គ  
 រំមែងកើតឡើង ។

ក្នុងទីនេះ គប្បីជ្រាបវិនិច្ឆ័យយ៉ាងនេះថា បទថា អស្មិ បានដល់ តណ្ហា  
 មានៈ និងទិដ្ឋិ ។ អធិប្បាយថា រវាងកម្ម និងឥន្ទ្រិយ ៥ ជាសន្និ ១ រវាង  
 ឥន្ទ្រិយ ៥ និងចិត្តដែលមានវិបាកជាអារម្មណ៍ ដែលជាចំណែកឥន្ទ្រិយ ៥  
 និងចិត្តដែលមានកម្មជាអារម្មណ៍ ជាសន្និ ១ ។ ធម៌ជាគ្រឿងយឺតយូរ ៣  
 យ៉ាង ចាត់ជាអតីតអន្តរា ឥន្ទ្រិយជាដើម ចាត់ជាបច្ចុប្បន្នអន្តរា ក្នុងអន្តរា ២  
 យ៉ាងនោះ លោកសម្តែងបច្ច័យនៃអនាគតអន្តរា ផ្ដើមអំពីចិត្តដែលមានកម្មជា  
 អារម្មណ៍ ដោយប្រការដូច្នេះឯង ។<sup>២៥៣</sup>

អដ្ឋកថា សមនុបស្សនាសូត្រ ចប់

## បញ្ចក្ខន្ធសូត្រទី ៦

[ ៩៥ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ តថាគតនឹងសម្តែងនូវខន្ធទាំង ៥ ផង នូវឧបាទានក្ខន្ធទាំង ៥ ផង ចូរអ្នក ទាំងឡាយ ប្រុងស្តាប់នូវធម៌នោះចុះ ។ ម្ចាស់ភិក្ខុទាំងឡាយ ខន្ធទាំង ៥ តើ ដូចម្តេចខ្លះ ។ ម្ចាស់ភិក្ខុទាំងឡាយ រូបណាមួយ ជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី បិត នៅក្នុងទីឆ្ងាយក្តី ក្នុងទីជិតក្តី ។ នេះហៅថា រូបក្ខន្ធ ។ វេទនាណាមួយ ។ សញ្ញាណាមួយ ។ សង្ខារណាមួយ ជាអតីត អនាគត បច្ចុប្បន្ន ជាខាងក្នុង ក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី បិតនៅក្នុង ទីឆ្ងាយក្តី ក្នុងទីជិតក្តី ។ នេះហៅថា សង្ខារក្ខន្ធ ។ វិញ្ញាណណាមួយ ជា អតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី បិតនៅក្នុងទីឆ្ងាយក្តី ក្នុងទីជិតក្តី ។ នេះហៅថា វិញ្ញាណក្ខន្ធ ។ ម្ចាស់ភិក្ខុទាំងឡាយ នេះឯងហៅថា ខន្ធ ៥ ។

[ ៩៦ ] ម្ចាស់ភិក្ខុទាំងឡាយ ចុះឧបាទានក្ខន្ធទាំង ៥ តើដូចម្តេច ។ ម្ចាស់ភិក្ខុទាំងឡាយ រូបណាមួយ ជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី បិតនៅក្នុងទីឆ្ងាយក្តី ក្នុងទីជិតក្តី ប្រកបដោយអាសវៈជាបច្ច័យនៃឧបាទាន ។ នេះហៅថា រូបុបាទានក្ខន្ធ ។ វេទនាណាមួយ ។ បេយ្យ បិតនៅក្នុងទីឆ្ងាយក្តី ក្នុងទីជិតក្តី ប្រកប ដោយអាសវៈជាបច្ច័យនៃឧបាទាន ។ នេះហៅថា វេទនុបាទានក្ខន្ធ ។ សញ្ញា ណាមួយ ។ បេយ្យ បិតនៅក្នុងទីឆ្ងាយក្តី ក្នុងទីជិតក្តី ប្រកបដោយអាសវៈជា

បច្ច័យនៃឧបាទាន ។ នេះហៅថា សញ្ញាបាទានក្ខន្ធ ។ សង្ខារណាមួយ ។ បេ។  
ប្រកបដោយអាសវៈជាបច្ច័យនៃឧបាទាន ។ នេះហៅថា សង្ខារបាទានក្ខន្ធ ។  
វិញ្ញាណណាមួយ ជាអតីត អនាគត បច្ចុប្បន្ន ។ បេ។ បិតនៅក្នុងទីឆ្ងាយក្តី  
ក្នុងទីជិតក្តី ប្រកបដោយអាសវៈជាបច្ច័យនៃឧបាទាន ។ នេះហៅថា វិញ្ញា-  
ណបាទានក្ខន្ធ ។ ម្នាលភិក្ខុទាំងឡាយ នេះឯងហៅថា ឧបាទានក្ខន្ធ ៥ ។



**អង្គកថា បញ្ចក្ខន្ធសូត្រ**

[ ៩៦ ] ក្នុងបញ្ចក្ខន្ធសូត្រទី ៦ មានវិនិច្ឆ័យដូចតទៅនេះ រូបក្ខន្ធជា កាមាវចរ ខន្ធ ៤ ប្រព្រឹត្តទៅក្នុងភូមិ ៤ ។ បទថា សាសវំ បានដល់ ជា បច្ច័យនៃអាសវៈដោយជាអារម្មណ៍ ។ បទថា ឧបាទានីយំ បានដល់ ជា បច្ច័យដល់ឧបាទានយ៉ាងនោះដូចគ្នា ។ ក្នុងសេចក្តីនេះ មានអត្ថនៃពាក្យដូច្នេះ រូប ឈ្មោះថា សាសវំ ព្រោះប្រព្រឹត្តទៅជាមួយនឹងអាសវៈទាំងឡាយ ដែល ធ្វើអារម្មណ៍ប្រព្រឹត្តទៅ ឈ្មោះថា ឧបាទានីយ ព្រោះគប្បីប្រកាន់មាំ ។ ក្នុង ទីនេះ រូបក្ខន្ធ លោកពោលថាជាកាមាវចរ ធម៌ដែលប្រព្រឹត្តទៅក្នុងភូមិ ៣ ដ៏សេស លោកពោលដោយអំណាចការប្រព្រឹត្តវិបស្សនា ។ ក្នុងទីនេះ គប្បីជ្រាបវិនិច្ឆ័យយ៉ាងនេះ រូបចាត់ចូលក្នុងខន្ធ ដោយអត្ថថា ជាគំនរ វេទនា ជាដើម ដែលមានអាសវៈក្តី មិនមានអាសវៈក្តី ចាត់ចូលក្នុងឧបាទានក្ខន្ធ ដោយអត្ថថា ជាគំនរ ធម៌ដែលមានអាសវៈទាំងអស់ ចាត់ចូលក្នុងខន្ធ ដោយ អត្ថថា ជាគំនរ ។ តែក្នុងទីនេះ ធម៌ដែលប្រព្រឹត្តទៅក្នុងភូមិ ៣ ចាត់ចូល ក្នុងឧបាទានក្ខន្ធ ដោយអត្ថថា ជាគំនរធម៌មានអាសវៈ ។ <sup>២៧</sup>

**អង្គកថា បញ្ចក្ខន្ធសូត្រ ចប់**



### បឋមសោណសូត្រទី ៧

[ ៩៧ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តវេជ្ជវ័ន ជាកលន្ទកនិវាសន្តាន ជិតក្រុងរាជគ្រឹះ ។ គ្រានោះ គហបតិបុត្តឈ្មោះសោណៈ ចូលទៅគាល់ព្រះមានព្រះភាគ លុះចូលទៅដល់ ហើយ ។ បេ ។ លុះគហបតិបុត្តឈ្មោះសោណៈ អង្គុយក្នុងទីសមគួរហើយ ព្រះមានព្រះភាគ ទ្រង់ត្រាស់ដូច្នេះថា ម្ចាស់សោណៈ ពួកសមណៈ ឬ ព្រាហ្មណ៍ណាមួយ មានរូបមិនទៀង ជាទុក្ខ មានសេចក្តីប្រែប្រួលជាធម្មតា តែងយល់ឃើញថា អាត្មាអញប្រសើរជាងគេក្តី យល់ឃើញថា អាត្មាអញ ស្មើនឹងគេក្តី យល់ឃើញថា អាត្មាអញថោកទាបជាងគេក្តី ( ឯការយល់ ឃើញបែបនេះ ) មិនមែនមកអំពីហេតុអ្វីដទៃឡើយ គឺមកអំពីការមិនឃើញ នូវសេចក្តីពិត ។ សមណៈ ឬព្រាហ្មណ៍ណាមួយ មានវេទនាមិនទៀង ជាទុក្ខ មានសេចក្តីប្រែប្រួលជាធម្មតា តែយល់ឃើញថា អាត្មាអញប្រសើរជាងគេក្តី យល់ឃើញថា អាត្មាអញស្មើនឹងគេក្តី យល់ឃើញថា អាត្មាអញថោកទាប ជាងគេក្តី ( ឯការយល់ឃើញបែបនេះ ) មិនមែនមកអំពីហេតុអ្វីដទៃឡើយ គឺមកអំពីការមិនឃើញនូវសេចក្តីពិត ។ មានសញ្ញាមិនទៀង ។ មានសង្ខារ មិនទៀង ជាទុក្ខ មានសេចក្តីប្រែប្រួលជាធម្មតា តែយល់ឃើញថា អាត្មា អញប្រសើរជាងគេក្តី យល់ឃើញថា អាត្មាអញស្មើនឹងគេក្តី យល់ឃើញ ថា អាត្មាអញថោកទាបជាងគេក្តី ( ឯការយល់ឃើញបែបនេះ ) មិនមែន មកអំពីហេតុអ្វីដទៃឡើយ គឺមកអំពីការមិនឃើញនូវសេចក្តីពិត ។ មាន វិញ្ញាណមិនទៀង ជាទុក្ខ មានសេចក្តីប្រែប្រួលជាធម្មតា តែយល់ឃើញថា



អាត្មាអញប្រសើរជាងគេក្តី យល់ឃើញថា អាត្មាអញស្មើនឹងគេក្តី យល់  
ឃើញថា អាត្មាអញថោកទាបជាងគេក្តី ( ឯការយល់ឃើញបែបនេះ ) មិន  
មែនមកពីហេតុអ្វីដទៃឡើយ គឺមកអំពីការមិនឃើញនូវសេចក្តីពិត ។

[ ៩៨ ] ម្ចាស់សោណៈ ពួកសមណៈ ឬព្រាហ្មណ៍ណានីមួយ មានរូប  
មិនទៀង ជាទុក្ខ មានសេចក្តីប្រែប្រួលជាធម្មតា មិនយល់ឃើញថា អាត្មា  
អញប្រសើរជាងគេក្តី មិនយល់ឃើញថា អាត្មាអញស្មើនឹងគេក្តី មិនយល់  
ឃើញថា អាត្មាអញថោកទាបជាងគេក្តី ( ឯការមិនយល់ឃើញបែបនេះ )  
មិនមែនមកអំពីហេតុអ្វីដទៃឡើយ គឺមកអំពីការឃើញនូវសេចក្តីពិត ។ មាន  
វេទនាមិនទៀង ។ មានសញ្ញាមិនទៀង ។ មានសង្ខារមិនទៀង ។ មាន  
វិញ្ញាណមិនទៀង ជាទុក្ខ មានសេចក្តីប្រែប្រួលជាធម្មតា មិនយល់ឃើញថា  
អាត្មាអញប្រសើរជាងគេក្តី មិនយល់ឃើញថា អាត្មាអញស្មើនឹងគេក្តី  
មិនយល់ឃើញថា អាត្មាអញថោកទាបជាងគេក្តី ( ឯការមិនយល់ឃើញបែប  
នេះ ) មិនមែនមកអំពីហេតុអ្វីដទៃឡើយ គឺមកអំពីការឃើញនូវសេចក្តី  
ពិត ។

[ ៩៩ ] ម្ចាស់សោណៈ អ្នកយល់សេចក្តីនោះថាដូចម្តេច រូបទៀង  
ឬមិនទៀង ។ មិនទៀងទេ ព្រះអង្គ ។ ចុះរបស់ណាមិនទៀង របស់នោះជា  
ទុក្ខ ឬជាសុខ ។ ជាទុក្ខព្រះអង្គ ។ ចុះរបស់ណាមិនទៀង ជាទុក្ខ មាន  
សេចក្តីប្រែប្រួលជាធម្មតា គួរនឹងយល់ឃើញនូវរបស់នោះថា នុ៎ះរបស់អញ  
នុ៎ះជាអញ នុ៎ះជាខ្លួនរបស់អញ ដូច្នេះឬ ។ មិនគួរយល់ឃើញយ៉ាងនោះទេ

ព្រះអង្គ ។ វេទនា ទៀង ឬមិនទៀង ។ មិនទៀងទេព្រះអង្គ ។ សញ្ញា ។ សង្ខារទាំងឡាយ ។ វិញ្ញាណ ទៀង ឬមិនទៀង ។ មិនទៀងទេព្រះអង្គ ។ ចុះរបស់ណាមិនទៀង របស់នោះ ជាទុក្ខ ឬជាសុខ ។ ជាទុក្ខព្រះអង្គ ។ ចុះរបស់ណាមិនទៀង ជាទុក្ខ មានសេចក្តីប្រែប្រួលជាធម្មតា គួរនឹងយល់ ឃើញនូវរបស់នោះថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ដូច្នេះ ឬ ។ មិនគួរនឹងយល់ឃើញយ៉ាងនោះទេ ព្រះអង្គ ។

[ ១០០ ] ម្ចាស់សោណៈ ព្រោះហេតុនោះ រូបណានីមួយ ជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី បិតនៅក្នុងទីឆ្ងាយក្តី ក្នុងទីជិតក្តី រូបទាំងអស់នោះ គ្រាន់តែ ជារូប ( ប៉ុណ្ណោះឯង ) បុគ្គលគួរយល់ឃើញនូវរូបនោះ ដោយប្រាជ្ញាដ៏ប្រពៃ តាមពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែន ជាខ្លួនរបស់អញ ។ វេទនាណាមួយ ។ សញ្ញាណាមួយ ។ សង្ខារទាំងឡាយ ណាមួយ ។ វិញ្ញាណណាមួយ ជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី បិតនៅក្នុង ទីឆ្ងាយក្តី ក្នុងទីជិតក្តី វិញ្ញាណទាំងអស់នោះ គ្រាន់តែជាវិញ្ញាណ ( ប៉ុណ្ណោះឯង ) គួរ យល់ឃើញនូវវិញ្ញាណនោះ ដោយប្រាជ្ញាដ៏ប្រពៃតាមពិតយ៉ាងនេះថា នុ៎ះមិន មែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញ ។ ម្ចាស់ សោណៈ អរិយសាវ័កជាអ្នកចេះដឹង កាលបើឃើញយ៉ាងនេះ រមែងនឿយ ណាយក្នុងរូបផង នឿយណាយក្នុងវេទនាផង នឿយណាយក្នុងសញ្ញាផង

នឿយណាយក្នុងសង្ខារទាំងឡាយផង នឿយណាយក្នុងវិញ្ញាណផង កាល  
 បើនឿយណាយ ( យ៉ាងនេះហើយ ) រមែងប្រាសចាកតម្រេក ព្រោះប្រាស  
 ចាកតម្រេក ចិត្តក៏ផុតស្រឡះ ( ចាកអាសវៈ ) កាលបើចិត្តផុតស្រឡះ  
 ហើយ កាលដឹងក៏កើតឡើងថា អាត្មាអញរួចស្រឡះហើយ ។ អរិយសាវ័ក  
 នោះរមែងដឹងច្បាស់ថា ជាតិអស់ហើយ មគ្គព្រហ្មចរិយធម៌ អាត្មាអញបាន  
 ប្រព្រឹត្តគ្រប់គ្រាន់ហើយ សោឡសកិច្ចអាត្មាអញបានធ្វើស្រេចហើយ មគ្គ-  
 ការវិនាសកិច្ចដទៃប្រព្រឹត្តទៅ ដើម្បីសោឡសកិច្ចនេះទៀត មិនមានឡើយ ។

### ទុតិយសោណាសូត្រទី ៨

[ ១០១ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ  
 ទ្រង់គង់នៅក្នុងវត្តវេឡូវនៃ ជាកលន្ទកនិវាបស្ថាន ជិតក្រុងរាជគ្រឹះ ។ គ្រា  
 នោះឯង សោណគហបតិបុត្ត ចូលទៅគាល់ព្រះមានព្រះភាគ លុះចូលទៅ  
 ដល់ ក៏ក្រាបថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះ  
 សោណគហបតិបុត្ត អង្គុយក្នុងទីសមគួរហើយ ទើបព្រះមានព្រះភាគ ទ្រង់  
 ត្រាស់ដូច្នេះថា ម្ចាស់សោណៈ ពួកសមណៈ ឬព្រាហ្មណ៍ណានីមួយ មិន  
 ស្គាល់រូប មិនស្គាល់ហេតុជាទីកើតឡើងនៃរូប មិនស្គាល់ទីរលត់រូប មិន  
 ស្គាល់សេចក្តីប្រតិបត្តិ ជាដំណើរទៅកាន់ទីរលត់រូប ។ មិនស្គាល់វេទនា  
 មិនស្គាល់ហេតុជាទីកើតឡើងនៃវេទនា មិនស្គាល់ទីរលត់នៃវេទនា មិនស្គាល់  
 សេចក្តីប្រតិបត្តិ ជាដំណើរទៅកាន់ទីរលត់នៃវេទនា ។ មិនស្គាល់សញ្ញា ។ បេ ។  
 មិនស្គាល់សង្ខារ មិនស្គាល់ហេតុជាទីកើតឡើងនៃសង្ខារ មិនស្គាល់ទីរលត់

នៃសង្ខារ មិនស្គាល់សេចក្តីប្រតិបត្តិ ជាដំណើរទៅកាន់ទីរលត់នៃសង្ខារ ។  
 មិនស្គាល់វិញ្ញាណ មិនស្គាល់ហេតុជាទីកើតឡើងនៃវិញ្ញាណ មិនស្គាល់ទី  
 រលត់នៃវិញ្ញាណ មិនស្គាល់សេចក្តីប្រតិបត្តិ ជាដំណើរទៅកាន់ទីរលត់នៃ  
 វិញ្ញាណ ។ ម្នាលសោណៈ សមណៈ ឬព្រាហ្មណ៍ទាំងនោះ មិនរាប់ថាជា  
 សមណៈក្នុងពួកសមណៈផង មិនរាប់ថាជាព្រាហ្មណ៍ក្នុងពួកព្រាហ្មណ៍ផង  
 មិនតែប៉ុណ្ណោះ សមណៈ ឬព្រាហ្មណ៍មានអាយុទាំងនោះឯង រមែងមិនបាន  
 ធ្វើឲ្យជាក់ច្បាស់ សម្រេចនូវសាមញ្ញផល ឬព្រហ្មញ្ញផល ដោយប្រាជ្ញា  
 ដ៏ឧត្តមរបស់ខ្លួនឯង ក្នុងបច្ចុប្បន្ននេះបានឡើយ ។

[ ១០២ ] ម្នាលសោណៈ លុះតែពួកសមណៈ ឬព្រាហ្មណ៍ណានីមួយ  
 ស្គាល់រូប ស្គាល់ហេតុជាទីកើតឡើងនៃរូប ស្គាល់ទីរលត់នៃរូប ស្គាល់  
 សេចក្តីប្រតិបត្តិ ជាដំណើរទៅកាន់ទីរលត់នៃរូប ។ ស្គាល់វេទនា ។ បេ។  
 ស្គាល់សញ្ញា ។ ស្គាល់សង្ខារទាំងឡាយ ។ ស្គាល់វិញ្ញាណ ស្គាល់ហេតុជា  
 ទីកើតឡើងនៃវិញ្ញាណ ស្គាល់សេចក្តីរលត់នៃវិញ្ញាណ ស្គាល់សេចក្តី  
 ប្រតិបត្តិជាដំណើរទៅកាន់ទីរលត់នៃវិញ្ញាណ ។ ម្នាលសោណៈ សមណៈ  
 ឬព្រាហ្មណ៍ទាំងនោះឯង ទើបរាប់ថាជាសមណៈក្នុងពួកសមណៈផង រាប់ថា  
 ជាព្រាហ្មណ៍ក្នុងពួកព្រាហ្មណ៍ផង មិនតែប៉ុណ្ណោះ សមណៈ ឬព្រាហ្មណ៍មាន  
 អាយុទាំងនោះ រមែងបានធ្វើឲ្យជាក់ច្បាស់ សម្រេចនូវសាមញ្ញផលផង នូវ  
 ព្រហ្មញ្ញផលផង ដោយប្រាជ្ញាដ៏ឧត្តមរបស់ខ្លួនឯង ក្នុងបច្ចុប្បន្ននេះ ។

### អង្គកថា បឋមសោណសូត្រជាដើម

[ ៩៧ ] ក្នុងបឋមសោណសូត្រទី ៧ ជាដើម មានវិនិច្ឆ័យដូចតទៅនេះ បទថា សេយ្យោបាសន្និ សេចក្តីថា អញបានជាបុគ្គលប្រសើរបំផុត ។ បទថា កិមញ្ញត្រ យថាភូតស្ស អនុស្សនា សេចក្តីថា អ្វីដទៃក្រៅអំពីការមិនឃើញធម៌តាមសេចក្តីពិត ។ អធិប្បាយថា ការមិនដឹង ការមិនឃើញនោះឯងគប្បីមាន ។ ឥឡូវនេះ ព្រះមានព្រះភាគ កាលផ្ដើមសម្ដែងប្រភេទនៃវជិរ ដែលនឹងវិល ៣ ជុំដល់ព្រះសោណៈនោះ ទើបត្រាស់ពាក្យជាដើមថា ម្ចាស់សោណៈ អ្នកសម្គាល់សេចក្តីនោះដូចម្ដេច ។ ក្នុងទុតិយសោណសូត្រ មានអត្ថន័យយល់ហើយ ។<sup>១២៣</sup>

### អង្គកថា បឋមសោណសូត្រជាដើម ចប់



### បឋមនន្ទិទយសូត្រទី ៩

[ ១០៣ ] ក្នុងក្រុងសាវត្ថី ។ ក្នុងទីនោះឯង ។ បេ។ ព្រះមានព្រះភាគ  
 ទ្រង់ត្រាស់ដូច្នេះថា ម្ចាស់ភិក្ខុទាំងឡាយ ភិក្ខុឃើញរូបដែលមិនទៀងពិតថា  
 មិនទៀង ភិក្ខុនោះ ឈ្មោះថា មានសេចក្តីយល់ឃើញត្រូវ កាលបើភិក្ខុយល់  
 ឃើញត្រូវហើយ រមែងនឿយណាយ ។ ការអស់ទៅនៃតម្រេក ព្រោះអស់  
 ទៅនៃសេចក្តីរីករាយ ការអស់ទៅនៃសេចក្តីរីករាយ ព្រោះការអស់ទៅនៃ  
 តម្រេក ចិត្តដែលរួចស្រឡះហើយ ព្រោះអស់ទៅនៃសេចក្តីរីករាយនឹងតម្រេក  
 ហៅថា រួចស្រឡះដោយប្រពៃ ។ ម្ចាស់ភិក្ខុទាំងឡាយ ភិក្ខុឃើញវេទនា  
 ដែលមិនទៀងពិតថាមិនទៀង ភិក្ខុនោះឈ្មោះថា មានសេចក្តីយល់ឃើញត្រូវ  
 កាលបើ ភិក្ខុយល់ឃើញត្រូវហើយ រមែងនឿយណាយ ។ ការអស់ទៅនៃ  
 តម្រេក ព្រោះអស់ទៅនៃសេចក្តីរីករាយ ការអស់ទៅនៃសេចក្តីរីករាយ ព្រោះ  
 អស់ទៅនៃតម្រេក ចិត្តដែលរួចស្រឡះហើយ ព្រោះការអស់ទៅនៃសេចក្តី  
 រីករាយនឹងតម្រេក ហៅថា រួចស្រឡះដោយប្រពៃ ។ ម្ចាស់ភិក្ខុទាំងឡាយ  
 ភិក្ខុឃើញសញ្ញាដែលមិនទៀងពិតថាមិនទៀង ។ បេ។ ម្ចាស់ភិក្ខុទាំងឡាយ ភិក្ខុ  
 ឃើញសង្ខារដែលមិនទៀងពិតថាមិនទៀង ភិក្ខុនោះ ឈ្មោះថា មានសេចក្តី  
 យល់ឃើញត្រូវ កាលបើភិក្ខុយល់ឃើញត្រូវហើយ រមែងនឿយណាយ ។  
 ការអស់ទៅនៃតម្រេក ព្រោះអស់ទៅនៃសេចក្តីរីករាយ ការអស់ទៅនៃសេចក្តី  
 រីករាយ ព្រោះអស់ទៅនៃតម្រេក ចិត្តដែលរួចស្រឡះហើយ ព្រោះការអស់  
 ទៅនៃសេចក្តីរីករាយនឹងតម្រេក ហៅថា រួចស្រឡះដោយប្រពៃ ។ ម្ចាស់ភិក្ខុ  
 ទាំងឡាយ ភិក្ខុឃើញវិញ្ញាណដែលមិនទៀងពិតថាមិនទៀង ភិក្ខុនោះឈ្មោះ

ថា មានសេចក្តីយល់ឃើញត្រូវ កាលបើភិក្ខុយល់ឃើញត្រូវហើយ រមែង  
 នឿយណាយ ។ ការអស់ទៅនៃតម្រេក ព្រោះអស់ទៅនៃសេចក្តីរីករាយ ការ  
 អស់ទៅនៃសេចក្តីរីករាយ ព្រោះអស់ទៅនៃតម្រេក ចិត្តដែលរួចស្រឡះ  
 ហើយ ព្រោះការអស់ទៅនៃសេចក្តីរីករាយនឹងតម្រេក ហៅថា រួចស្រឡះ  
 ដោយប្រពៃ ។

### ទុតិយនិដ្ឋិខយសូត្រទី ៣

[ ១០៤ ] ក្នុងក្រុងសាវត្ថី ។ ក្នុងទីនោះឯង ។ បេ។ ព្រះមានព្រះភាគ  
 ទ្រង់ត្រាស់ដូច្នេះថា ម្ចាស់ភិក្ខុទាំងឡាយ អ្នកទាំងឡាយ ចូរធ្វើទុកក្នុងចិត្ត  
 ចំពោះរូបដោយឧបាយផង ចូរពិចារណាតាមពិតនូវរូបថា មានសេចក្តីមិន  
 ទៀងផង ។ ម្ចាស់ភិក្ខុទាំងឡាយ កាលបើភិក្ខុធ្វើទុកក្នុងចិត្តចំពោះរូប ដោយ  
 ឧបាយផង ពិចារណាឃើញតាមពិតនូវរូបថា មានសេចក្តីមិនទៀងផង ហើយ  
 រមែងនឿយណាយក្នុងរូប ។ ការអស់ទៅនៃតម្រេក ព្រោះអស់ទៅនៃសេចក្តី  
 រីករាយ ការអស់ទៅនៃសេចក្តីរីករាយ ព្រោះអស់ទៅនៃតម្រេក ចិត្តដែលរួច  
 ស្រឡះហើយ ព្រោះអស់ទៅនៃសេចក្តីរីករាយនឹងតម្រេក ហៅថា រួចស្រឡះ  
 ដោយប្រពៃ ។ ម្ចាស់ភិក្ខុទាំងឡាយ អ្នកទាំងឡាយ ចូរធ្វើទុកក្នុងចិត្តចំពោះ  
 វេទនាដោយឧបាយផង ចូរពិចារណាតាមពិតនូវវេទនាថា មានសេចក្តីមិន  
 ទៀងផង ។ ម្ចាស់ភិក្ខុទាំងឡាយ កាលបើភិក្ខុធ្វើទុកក្នុងចិត្ត ចំពោះវេទនា  
 ដោយឧបាយ ពិចារណាតាមពិតនូវវេទនាថា មានសេចក្តីមិនទៀងហើយ  
 រមែងនឿយណាយក្នុងវេទនា ។ ការអស់ទៅនៃតម្រេក ព្រោះការអស់ទៅ  
 នៃសេចក្តីរីករាយ ការអស់ទៅនៃសេចក្តីរីករាយ ព្រោះការអស់ទៅនៃ

តម្រេក ចិត្តដែលរួចស្រឡះហើយ ព្រោះការអស់ទៅនៃសេចក្តីរករាយនឹង  
តម្រេក ហៅថា រួចស្រឡះដោយប្រពៃ ។ ម្នាលភិក្ខុទាំងឡាយ ( អ្នកទាំង-  
ឡាយ ចូរធ្វើទុកក្នុងចិត្ត ) ចំពោះសញ្ញា ។ ម្នាលភិក្ខុទាំងឡាយ អ្នកទាំង-  
ឡាយ ចូរធ្វើទុកក្នុងចិត្ត ចំពោះសង្ខារដោយឧបាយផង ចូរពិចារណាតាម  
ពិត នូវសង្ខារថា មានសេចក្តីមិនទៀងផង ។ ម្នាលភិក្ខុទាំងឡាយ កាលបើ  
ភិក្ខុធ្វើទុកក្នុងចិត្ត ចំពោះសង្ខារដោយឧបាយ ពិចារណាតាមពិតនូវសង្ខារថា  
មានសេចក្តីមិនទៀងហើយ រមែងនឿយណាយក្នុងសង្ខារ ។ ការអស់ទៅនៃ  
តម្រេក ព្រោះការអស់ទៅនៃសេចក្តីរករាយ ការអស់ទៅនៃសេចក្តីរករាយ  
ព្រោះការអស់ទៅនៃតម្រេក ចិត្តដែលរួចស្រឡះហើយ ព្រោះថា អស់ទៅនៃ  
សេចក្តីរករាយនឹងតម្រេក ហៅថា រួចស្រឡះដោយប្រពៃ ។ ម្នាលភិក្ខុទាំង-  
ឡាយ អ្នកទាំងឡាយ ចូរធ្វើទុកក្នុងចិត្ត ចំពោះវិញ្ញាណដោយឧបាយផង ចូរ  
ពិចារណាតាមពិតនូវវិញ្ញាណថា មានសេចក្តីមិនទៀងផង ។ ម្នាលភិក្ខុទាំង-  
ឡាយ កាលបើភិក្ខុធ្វើទុកក្នុងចិត្ត ចំពោះវិញ្ញាណដោយឧបាយ ពិចារណា  
តាមពិតនូវវិញ្ញាណថា មានសេចក្តីមិនទៀងហើយ រមែងនឿយណាយក្នុង  
វិញ្ញាណ ។ ការអស់ទៅនៃតម្រេក ព្រោះការអស់ទៅនៃសេចក្តីរករាយ ការ  
អស់ទៅនៃសេចក្តីរករាយ ព្រោះការអស់ទៅនៃតម្រេក ចិត្តដែលរួចស្រឡះ  
ហើយ ព្រោះការអស់ទៅនៃសេចក្តីរករាយនឹងតម្រេក ហៅថា រួចស្រឡះ  
ដោយប្រពៃ ។

អត្ថបទវគ្គទី ៤ ចប់



**ឧទាននៃអត្ថទីបវគ្គនោះ គឺ**

និយាយអំពីការយកខ្លួនជាទីពឹង អំពីបដិបទា អំពីសេចក្តីមិន  
ទៀង មាន ២ លើក អំពីការពិចារណាយើងអំពីខ្លួន អំពី  
សោណគហបតិបុត្ត មាន ២ លើក អំពីការអស់ទៅនៃ  
សេចក្តីរីករាយ មាន ២ លើក ។

**មូលបណ្ណាសក ចប់**

**ឧទាននៃមូលបណ្ណាសកវគ្គនោះ គឺ**

នកុលបិតវគ្គ ១ អនិច្ចវគ្គ ១ ភារវគ្គ ១ នត្តម្នាកវគ្គ ១  
អត្ថទីបវគ្គ ១ ដែលលោកចាត់ថា ជាបម្របបណ្ណាសកៈ ។

**អដ្ឋកថា បឋមនន្ទិទយសូត្រជាដើម**

[ ១០៣ ] ក្នុងបឋមនន្ទិទយ និងទុតិយនន្ទិទយសូត្រ មានវិនិច្ឆ័យដូច្នេះ បទថា នន្ទិកូយា រាគកូយោ រាគកូយា នន្ទិកូយោ ព្រោះការត្រេកអរ អស់ទៅ រាគៈក៏អស់ទៅ ព្រោះរាគៈអស់ទៅ ការត្រេកអរក៏អស់ទៅ នេះ លោកពោលដើម្បីធ្វើឲ្យផ្សេង អំពីអត្ថនៃពាក្យទាំងនេះថា នន្ទិ ឬពាក្យថា រាគោ ។ ម្យ៉ាងទៀត កាលនឿយណាយដោយនិព្វិទានុបស្សនា ឈ្មោះថា រមែងលះនន្ទិ ការត្រេកអរ កាលប្រាសចាកតម្រេកដោយវិវាទានុបស្សនា ឈ្មោះថា លះរាគៈ ។

ដោយលំដាប់ពាក្យមានប្រមាណប៉ុណ្ណេះ ព្រះមានព្រះភាគ ទ្រង់ឲ្យ វិបស្សនាចប់ ហើយទ្រង់សម្តែងមគ្គចិត្តក្នុងទីនេះថា ព្រោះរាគៈអស់ទៅ នន្ទិ ក៏អស់ទៅ ដូច្នេះហើយ សម្តែងផលចិត្តថា ព្រោះនន្ទិរាគៈអស់ ចិត្តរួចផុត ហើយ ដូច្នេះ ។<sup>១៣៣</sup>

**អដ្ឋកថាបឋមនន្ទិទយសូត្រ ចប់**

**អត្ថធិបវគ្គ ចប់**

**អដ្ឋកថា មូលបណ្ណាសក ចប់**



# សុត្តន្តបិដក

## ឧបាយវគ្គទី ១

### ឧបាយសូត្រទី ១

[ ១០៥ ] ក្នុងក្រុងសាវត្ថី ។ ក្នុងទីនោះឯង ។ បេ។ ព្រះមានព្រះភាគ បានត្រាស់ដូច្នេះថា ម្ចាស់ភិក្ខុទាំងឡាយ សកាវៈដែលប្រកាន់មាំ ( នូវខន្ធ ៥ ដោយអំណាចតណ្ហា មានៈ ទិដ្ឋិ ) រមែងមិនរួចផុតស្រឡះឡើយ សកាវៈ ដែលមិនបានប្រកាន់មាំ ( នូវខន្ធ ៥ ដោយអំណាចតណ្ហា មានៈ ទិដ្ឋិ ) ទើបរួចផុតស្រឡះបាន ។ ម្ចាស់ភិក្ខុទាំងឡាយ វិញ្ញាណមានរូបជាហេតុ កាល នឹងបិតនៅ ក៏បិតនៅបាន រូបារម្មណ៍មានរូបជាទីតាំង មានកិរិយាចូលទៅជិត សេពនូវសេចក្តីរីករាយ ដល់នូវសេចក្តីចម្រើន ដុះដាល ធំទូលាយឡើង ។ បេ។ ម្ចាស់ភិក្ខុទាំងឡាយ វិញ្ញាណមានសង្ខារជាហេតុ កាលបិតនៅ ក៏បិត នៅបាន សង្ខារម្មណ៍មានសង្ខារជាទីតាំង មានកិរិយាចូលទៅជិត សេពនូវ រីករាយ ដល់នូវសេចក្តីចម្រើន ដុះដាល ធំទូលាយឡើង ។ ម្ចាស់ភិក្ខុ ទាំងឡាយ បុគ្គលណានិយាយយ៉ាងនេះថា អាត្មាអញបើទុកជារៀងចាករូប រៀងចាកវេទនា រៀងចាកសញ្ញា រៀងចាកសង្ខារទាំងឡាយហើយ ក៏គង់តែ ដឹងនូវដំណើរមក ឬដំណើរទៅ ការឃ្លាត ឬការកើត ការចម្រើន ឬការដុះ ដាល ធំទូលាយ របស់វិញ្ញាណបាន ពាក្យនេះមិនសមហេតុឡើយ ។ ម្ចាស់ ភិក្ខុទាំងឡាយ បើសេចក្តីត្រេកអរក្នុងរូបធាតុ ភិក្ខុបានលះបង់ហើយ ។ ម្ចាស់ ភិក្ខុទាំងឡាយ បើសេចក្តីត្រេកអរក្នុងវេទនាធាតុ ភិក្ខុបានលះបង់ហើយ ។

ម្នាលភិក្ខុទាំងឡាយ បើសេចក្តីត្រេកអរក្នុងសញ្ញាធាតុ ភិក្ខុបានលះបង់ហើយ ។  
ម្នាលភិក្ខុទាំងឡាយ បើសេចក្តីត្រេកអរ ក្នុងសង្ខារធាតុ ភិក្ខុបានលះបង់  
ហើយ ។ ម្នាលភិក្ខុទាំងឡាយ បើសេចក្តីត្រេកអរក្នុងវិញ្ញាណធាតុ ភិក្ខុបាន  
លះបង់ហើយ ព្រោះបានលះបង់ នូវសេចក្តីត្រេកអរ អារម្មណ៍ក៏ដាច់ចេញ  
ការទីពឹងរបស់វិញ្ញាណក៏មិនមាន វិញ្ញាណនោះ បើមិនមានទីពឹងហើយ ក៏  
មិនដុះដាលឡើងបានឡើយ សឹងផុតស្រឡះ ព្រោះមិនបានតាក់តែងនូវ  
បដិសន្ធិទៀត ព្រោះផុតស្រឡះហើយ ក៏រមែងតម្កល់នៅ ព្រោះតម្កល់នៅ  
ហើយ ក៏រមែងត្រេកអរ ព្រោះត្រេកអរហើយ ក៏រមែងមិនតក់ស្លុត កាលបើ  
មិនតក់ស្លុតហើយ រមែងបរិនិព្វានដោយខ្លួនឯង ។ ភិក្ខុនោះដឹងច្បាស់ថា ជាតិ  
អស់ហើយ មគ្គព្រហ្មចរិយៈ អាត្មាអញក៏បាននៅរួចហើយ សោឡសកិច្ច  
អាត្មាអញបានផ្ទៀងរួចហើយ មគ្គការវេនកិច្ចដទៃ ប្រព្រឹត្តទៅដើម្បីសោឡសកិច្ច  
នេះទៀត មិនមានឡើយ ។



អដ្ឋកថា  
មជ្ឈិមបណ្ណាសក  
ឧបាយវគ្គ

ឧបាយសូត្រ

[ ១០៥ ] ក្នុងឧបាយសូត្រទី ១ នៃឧបាយវគ្គ មានវិនិច្ឆ័យដូចតទៅនេះ  
បទថា ឧបាយោ បានដល់ ចូលដល់ខន្ធ ៥ ដោយអំណាចតណ្ហា មានៈ  
និងទិដ្ឋិ ។ បទថា វិញ្ញាណំ បានដល់ កម្មវិញ្ញាណ ។ បទថា អាបន្នេយ្យ  
បានដល់ គប្បីឲ្យកម្មទ្រុឌទ្រោមទៅហើយ ដល់នូវការចម្រើនជាដើម ដោយ  
ភាពជាធម្មជាតិអាចទាញបដិសន្ធិមកបាន ។ ព្រោះក្នុងការមិនកាន់យកបទថា  
វិញ្ញាណ្យាចាយំ លោកបានពោលហើយនោះឯង ។ បទថា វេទ្ឋន្ធិការម្មណំ  
សេចក្តីថា ការម្មណ៍រមែងដាច់ចុះ ព្រោះមិនអាចទាញបដិសន្ធិមក ។ បទថា  
បតិដ្ឋា វិញ្ញាណាស្ស សេចក្តីថា កម្មវិញ្ញាណរមែងមិនមានទីតាំងអាស្រ័យ ។  
បទថា តទប្បតិដ្ឋិតំ កាត់បទជា តំ ឧប្បតិដ្ឋិតំ ។ បទថា អនភិសង្កត្ត វិមុត្តំ  
សេចក្តីថា មិនតាក់តែងបដិសន្ធិ រួចផុតទៅ ។<sup>១២៣៥</sup>

អដ្ឋកថា ឧបាយសូត្រ ចប់

## ពិធីសូត្រទី ២

[ ១០៦ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ ពូជទាំងឡាយនេះ មាន ៥ ប្រការ ។ ពូជ ៥ ប្រការ តើអ្វីខ្លះ ។ គឺពូជ កើតពីមើម ១ ពូជកើតពីដើម ១ ពូជកើតពីថ្នាំ ១ ពូជកើតពីត្រួយ ១ និងពូជកើតពីគ្រាប់ ១ ជាគម្រប់ ៥ ។ ម្ចាស់ភិក្ខុទាំងឡាយ ចុះបើពូជទាំង ៥ ប្រការនេះ មិនបាក់ មិនស្អុយ មិនវិនាស ដោយខ្យល់ និងកម្ដៅថ្ងៃ គួរ កាន់យកនូវខ្លឹម នូវជាសុខ តែជីក៏គ្មាន ទឹកក៏គ្មាន ។ ម្ចាស់ភិក្ខុទាំងឡាយ ( កាលបើដូច្នេះ ) ពូជទាំង ៥ ប្រការនេះ តើគួរនឹងដល់នូវសេចក្ដីចម្រើន ដុះដាល ធំទូលាយឡើងបាន ដែរឬ ។ មិនបានទេ ព្រះអង្គ ។ ម្ចាស់ភិក្ខុ ទាំងឡាយ ចុះបើពូជទាំង ៥ ប្រការនេះ មិនបាក់ ។ បេ ។ នៅជាសុខ ទាំង ជីក៏មាន ទឹកក៏មាន ។ ម្ចាស់ភិក្ខុទាំងឡាយ ( កាលបើដូច្នេះ ) ពូជទាំង ៥ នេះ តើគួរនឹងដល់នូវសេចក្ដីចម្រើនដុះដាល ធំទូលាយឡើងបាន ដែរឬ តើ គួរនឹងដល់នូវសេចក្ដីចម្រើន ដុះដាល ធំទូលាយឡើងបាន ដែរឬ ។ ព្រះ ករុណាព្រះអង្គ ។

[ ១០៧ ] ម្ចាស់ភិក្ខុទាំងឡាយ បឋវីធាតុ យ៉ាងណា វិញ្ញាណដ្ឋតិ ( ទីតម្កល់នៅនៃវិញ្ញាណ ) ទាំង ៤ អ្នកទាំងឡាយក៏គប្បីឃើញយ៉ាងនោះ ដែរ ។ ម្ចាស់ភិក្ខុទាំងឡាយ អាបេធាតុយ៉ាងណា សេចក្ដីរីករាយ និងសេចក្ដី ត្រេកអរ អ្នកទាំងឡាយក៏គប្បីឃើញ យ៉ាងនោះដែរ ។ ម្ចាស់ភិក្ខុទាំងឡាយ ពូជទាំង ៥ ប្រការ យ៉ាងណា វិញ្ញាណដែលប្រកបដោយអាហារ អ្នកទាំង- ឡាយក៏គប្បីឃើញ យ៉ាងនោះដែរ ។ ម្ចាស់ភិក្ខុទាំងឡាយ វិញ្ញាណមានរូប

ជាហេតុ កាលដែលបិតានៅ ក៏បិតានៅបាន រូបារម្មណ៍ មានរូបជាទីតាំង មាន  
 កិរិយាចូលទៅជិត សេពនូវសេចក្តីរីករាយ ដល់នូវសេចក្តីចម្រើន ដុះដាល  
 ធំទូលាយឡើងបាន ម្ចាស់ភិក្ខុទាំងឡាយ វិញ្ញាណមានវេទនាជាហេតុ កាល  
 បិតានៅ ក៏បិតានៅបាន ។ បេ មានកិរិយាចូលទៅ ជិតសេពនូវសេចក្តីរីករាយ  
 ដល់នូវសេចក្តីចម្រើន ដុះដាល ធំទូលាយឡើងបាន ។ មានសញ្ញាជាហេតុ  
 ។ បេ ម្ចាស់ភិក្ខុទាំងឡាយ វិញ្ញាណ មានសង្ខារជាហេតុ កាលបិតានៅ ក៏  
 បិតានៅបាន សង្ខាររម្មណ៍មានសង្ខារជាទីតាំង មានកិរិយាចូលទៅជិត សេព  
 នូវសេចក្តីរីករាយ ដល់នូវសេចក្តីចម្រើន ដុះដាលធំទូលាយឡើងបាន ។  
 ម្ចាស់ភិក្ខុទាំងឡាយ បុគ្គលណានិយាយយ៉ាងនេះថា អាត្មាអញ ទោះបីវៀរ  
 ចាករូប វៀរចាកវេទនា វៀរចាកសញ្ញា វៀរចាកសង្ខារទាំងឡាយ ក៏គង់តែ  
 ដឹងនូវដំណើរមក ឬដំណើរទៅ ការឃ្លាត ឬការកើត ការចម្រើន ឬការ  
 ដុះដាល ធំទូលាយ នៃវិញ្ញាណបាន ពាក្យនេះមិនសមហេតុឡើយ ។ ម្ចាស់  
 ភិក្ខុទាំងឡាយ បើសេចក្តីត្រេកអរក្នុងរូបធាតុ ភិក្ខុបានលះបង់ហើយ ព្រោះ  
 លះបង់នូវសេចក្តីត្រេកអរហើយ អារម្មណ៍ក៏ដាច់ចេញ ការទីពឹងរបស់  
 វិញ្ញាណក៏មិនមាន ។ បើសេចក្តីត្រេកអរក្នុងវេទនាធាតុ ។ ក្នុងសញ្ញាធាតុ ។  
 ក្នុងសង្ខារធាតុ ។ ម្ចាស់ភិក្ខុទាំងឡាយ បើសេចក្តីត្រេកអរក្នុងវិញ្ញាណធាតុ  
 ភិក្ខុបានលះបង់ហើយ ព្រោះលះបង់នូវសេចក្តីត្រេកអរហើយ អារម្មណ៍ក៏  
 ដាច់ចេញ ការទីពឹងរបស់វិញ្ញាណក៏មិនមាន ។ វិញ្ញាណនោះ បើឥតមាន  
 ទីពឹងហើយ ក៏មិនដុះដាលឡើងបានឡើយ សឹងផុតស្រឡះ ព្រោះមិនតាក់

សារតូប្បកាសនី អដ្ឋកថា សំយុត្តនិកាយ

៦៧៩

តែងនូវបដិសន្ធិទៀត ព្រោះផុតស្រឡះហើយ ក៏រមែងតម្កល់នៅ ព្រោះតម្កល់  
នៅហើយ ក៏រមែងត្រេកអរ ព្រោះត្រេកអរហើយ ក៏រមែងមិនតក់ស្លុត កាល  
បើមិនតក់ស្លុតហើយ ទើបបរិនិព្វានដោយខ្លួនឯង ។ ភិក្ខុនោះក៏ដឹងច្បាស់ថា  
ជាតិអស់ហើយ ។ បេ។ មគ្គការវនាកិច្ចដទៃ ប្រព្រឹត្តទៅដើម្បីសោឡសកិច្ច  
នេះទៀត មិនមានឡើយ ។





## អដ្ឋកថា

### តីជសូត្រ

[ ១០៦ ] ក្នុងតីជសូត្រទី ២ មានវិនិច្ឆ័យដូចច្នេះ បទថា **តីជានានិ** បានដល់ ពូជទាំងឡាយ ។ បទថា **មូលតីជំ** បានដល់ ពូជកើតអំពីឫស មានលំពាន់ ប្រោះ រមៀត ខ្លីជាដើម ។ បទថា **ឧត្តតីជំ** បានដល់ ពូជកើត អំពីដើម មានដើមពោធិ៍ ដើមជ្រៃជាដើម ។ បទថា **ដលុតីជំ** បានដល់ ពូជ កើតអំពីថ្នាំង មានអំពៅ ឫស្សី បបូសជាដើម ។ បទថា **អគ្គតីជំ** បាន ដល់ ពូជកើតអំពីត្រួយ មានត្រកួន ដីរលីងល្អៗជាដើម ។ បទថា **តីជតីជំ** ពូជកើតអំពីគ្រាប់ គឺបុព្វណ្ណជាតិ មានស្រូវសាលី ស្រូវខ្សាយជាដើម និង អបរន្ទជាតិ មានសណ្តែកបាយ និងសណ្តែករាជមាសជាដើម ។ បទថា **អកូណ្តានិ** បានដល់ មិនបែក តាំងអំពីពេលដែលពូជបែកហើយ រមែងមិន សម្រេចប្រយោជន៍ដល់ពូជ ។ បទថា **អប្បតិកានិ** បានដល់ មិនស្អុយ ព្រោះសើមដោយទឹក ។ ពិតហើយ ពូជដែលស្អុយ រមែងមិនសម្រេច ប្រយោជន៍ដល់ពូជ ។ បទថា **អវាតាតបប្បហតានិ** សេចក្តីថា មិនត្រូវ ខ្យល់ និងកម្ដៅប៉ះពាល់ ប្រាសចាកធូលី មិនសើមជោកជាំ ពិតហើយ ពូជ ដែលជាសំណល់ មិនមានធូលី រមែងមិនសម្រេចប្រយោជន៍ដល់ពូជ ។ បទ ថា **សារានានិ** បានដល់ ពូជដែលមានសារៈ គឺដែលមានខ្លឹមហើយ ពិត ហើយ ពូជដែលមិនមានខ្លឹម រមែងមិនសម្រេចប្រយោជន៍ដល់ពូជ ។ បទថា **សុខសយីតានិ** បានដល់ នៅយ៉ាងសប្បាយអស់ ៤ ខែ ដោយទំនងដែល

គេជាក្នុងជង្រ្កនោះឯង ។ បទថា បឋវី បានដល់ ផែនដី ដែលតាំងនៅ  
ខាងក្រោម ។ បទថា អាទោ បានដល់ ទឹកដែលកំណត់អំពីខាងលើ ។

[ ១០៧ ] បទថា ចតុស្សោ វិញ្ញាណដ្ឋតិយោ សេចក្តីថា ខន្ធ ៤ មាន  
រូបក្ខន្ធជាដើម ដែលជាអារម្មណ៍នៃកម្មវិញ្ញាណ ពិតហើយ ខន្ធទាំងនោះ ដូច  
គ្នានឹងបឋវីធាតុ ព្រោះជាធម្មជាតតាំងនៅបាន ដោយអំណាចនៃអារម្មណ៍ នន្ទ្រ  
និងរាគៈ ដូចគ្នានឹងអាបោធាតុ ព្រោះអត្តថា ជាសរសៃជ័រ ។ បទថា វិញ្ញាណំ  
សាហារំ បានដល់ កម្មវិញ្ញាណ ព្រមដោយបច្ច័យ ។ ពិតហើយ កម្មវិញ្ញាណ  
នោះដុះឡើងលើផែនដី គឺអារម្មណ៍ ដូចពូជដុះឡើងលើផែនដីដូច្នោះ ។<sup>១៣៣</sup>

អង្គកថាពិជសូត្រ ចប់



### ឧទានសូត្រទី ៣

[ ១០៨ ] ក្នុងក្រុងសាវត្ថី ។ ក្នុងទីនោះឯង ។ ព្រះមានព្រះភាគ ទ្រង់បន្ទូលឧទានថា ភិក្ខុកាលចុះចិត្តស៊ប់យ៉ាងនេះថា បើអាត្មាអញនឹងមិន មានទេ ( បរិក្ខារ ) របស់អាត្មាអញក៏នឹងមិនមាន ( បើការកសាងនូវកម្ម ទុកទៅក្នុងអនាគត ) នឹងមិនមានទេ ( បដិសន្ធិ ) របស់អាត្មាអញ ( ក្នុង អនាគត ) ក៏នឹងមិនមាន ដូច្នេះហើយ ទើបគួរកាត់នូវសញ្ញាជនៈដែលជា ចំណែកខាងក្រោមបាន ។

[ ១០៩ ] កាលព្រះមានព្រះភាគ ទ្រង់ត្រាស់យ៉ាងនេះហើយ មាន ភិក្ខុ ១ រូប ក្រាបទូលសួរព្រះមានព្រះភាគដូច្នេះថា បពិត្រព្រះអង្គដ៏ចម្រើន ចុះភិក្ខុកាលចុះចិត្តស៊ប់យ៉ាងនេះថា បើអាត្មាអញនឹងមិនមានទេ ( បរិក្ខារ ) របស់អាត្មាអញក៏នឹងមិនមាន ( បើការកសាងនូវកម្មទុកទៅក្នុងអនាគត ) នឹងមិនមានទេ ( បដិសន្ធិ ) របស់អាត្មាអញ ( ក្នុងអនាគត ) ក៏នឹងមិន មានដែរ ដូច្នេះហើយ ទើបគួរកាត់នូវសញ្ញាជនៈ ជាចំណែកខាងក្រោមបាន តើដូចម្តេច ។ ម្នាលភិក្ខុ ភិក្ខុក្នុងសាសនានេះ មិនបានចេះដឹង នៅជាបុប្ផជន មិនបានឃើញព្រះអរិយៈទាំងឡាយ ។ បេ ។ មិនបានទូន្មានខ្លួន ក្នុងសប្បុរិស- ធម៌ហើយ ក៏រមែងពិចារណាឃើញរូបជាខ្លួនខ្លះ ឃើញខ្លួនថាមានរូបខ្លះ ឃើញរូបថាមានក្នុងខ្លួនខ្លះ ឃើញខ្លួនថាមានក្នុងរូបខ្លះ ។ នូវវេទនា ។ នូវ សញ្ញា ។ នូវសង្ខារទាំងឡាយ ។ ឃើញនូវវិញ្ញាណថាជាខ្លួនខ្លះ ឃើញនូវ ខ្លួនថាមានវិញ្ញាណខ្លះ ឃើញវិញ្ញាណថា មានក្នុងខ្លួនខ្លះ ឃើញនូវខ្លួនថាមាន ក្នុងវិញ្ញាណខ្លះ ។ ភិក្ខុនោះ មិនដឹងច្បាស់តាមពិត នូវរូបមិនទៀង ថារូបមិន

ទៀង មិនដឹងច្បាស់តាមពិត នូវវេទនាមិនទៀង ថាវេទនាមិនទៀង មិនដឹង  
 ច្បាស់តាមពិត នូវសញ្ញាមិនទៀង ថាសញ្ញាមិនទៀង មិនដឹងច្បាស់តាមពិត  
 នូវសង្ខារទាំងឡាយមិនទៀងថា សង្ខារទាំងឡាយមិនទៀង មិនដឹងច្បាស់  
 តាមពិត នូវវិញ្ញាណមិនទៀង ថាវិញ្ញាណមិនទៀង ។ មិនដឹងច្បាស់តាមពិត  
 នូវរូបជាទុក្ខ ថារូបជាទុក្ខ ។ នូវវេទនាទុក្ខ ។ នូវសញ្ញាជាទុក្ខ ។ នូវសង្ខារ  
 ទាំងឡាយជាទុក្ខ ។ មិនដឹងច្បាស់តាមពិត នូវវិញ្ញាណជាទុក្ខ ថាវិញ្ញាណ  
 ជាទុក្ខ ។ មិនដឹងច្បាស់តាមពិត នូវរូបជាអនត្តា ថារូបជាអនត្តា ។ នូវ  
 វេទនាជាអនត្តា ។ នូវសញ្ញាជាអនត្តា ។ នូវសង្ខារទាំងឡាយជាអនត្តា ។  
 មិនដឹងច្បាស់តាមពិត នូវវិញ្ញាណជាអនត្តា ថាវិញ្ញាណជាអនត្តា ។ មិនដឹង  
 ច្បាស់តាមពិត នូវរូបដែលមានបច្ច័យប្រជុំតាក់តែង ថារូបមានបច្ច័យប្រជុំ  
 តាក់តែង ។ នូវវេទនាដែលមានបច្ច័យប្រជុំតាក់តែង ។ នូវសញ្ញាដែលមាន  
 បច្ច័យប្រជុំតាក់តែង ។ នូវសង្ខារទាំងឡាយ ដែលមានបច្ច័យប្រជុំតាក់តែង ។  
 មិនដឹងច្បាស់តាមពិត នូវវិញ្ញាណដែលមានបច្ច័យប្រជុំតាក់តែង ថាវិញ្ញាណ  
 មានបច្ច័យប្រជុំតាក់តែង ។ មិនដឹងច្បាស់តាមពិត ថារូបនឹងមាន ។ ថា  
 វេទនានឹងមាន ។ ថាសញ្ញានឹងមាន ។ ថាសង្ខារទាំងឡាយនឹងមាន ។ មិន  
 ដឹងច្បាស់តាមពិត ថាវិញ្ញាណនឹងមាន ដូច្នេះឡើយ ។

[ ១១០ ] ម្នាលភិក្ខុ អរិយសាវ័កជាអ្នកចេះដឹង បានឃើញនូវព្រះ  
 អរិយៈទាំងឡាយ អ្នកឈ្លាសវៃក្នុងអរិយធម៌ បានទូន្មានខ្លួនក្នុងអរិយធម៌  
 ឃើញនូវសប្បុរសទាំងឡាយ អ្នកឈ្លាសវៃក្នុងសប្បុរសធម៌ បានទូន្មានខ្លួន

ក្នុងសប្បុរិសធម៌ ក៏រមែងមិនពិចារណាលើញរូបថាជាខ្លួនខ្លះ ។ បេ ។ មិន  
 ឃើញវេទនា ។ មិនឃើញសញ្ញា ។ មិនឃើញសង្ខារទាំងឡាយ ។ មិន  
 ឃើញវិញ្ញាណថាជាខ្លួនខ្លះ ។ ភិក្ខុនោះ ដឹងច្បាស់តាមពិត នូវរូបមិនទៀង  
 ថារូបមិនទៀង ។ នូវវេទនាមិនទៀង ។ នូវសញ្ញាមិនទៀង ។ នូវសង្ខារ  
 ទាំងឡាយមិនទៀង ។ ដឹងច្បាស់តាមពិត នូវវិញ្ញាណមិនទៀង ថាវិញ្ញាណ  
 មិនទៀង ។ នូវរូបជាទុក្ខ ។ បេ ។ នូវវិញ្ញាណជាទុក្ខ ។ នូវរូបជាអនត្តា  
 ។ បេ ។ នូវវិញ្ញាណជាអនត្តា ។ នូវរូបដែលមានបច្ច័យប្រជុំតាក់តែង ។ បេ ។  
 ដឹងច្បាស់តាមពិត នូវវិញ្ញាណដែលមានបច្ច័យប្រជុំតាក់តែង ថាវិញ្ញាណ  
 មានបច្ច័យប្រជុំតាក់តែង ។ ដឹងច្បាស់តាមពិត ថារូបនឹងមាន ។ វេទនា ។  
 សញ្ញា ។ សង្ខារទាំងឡាយ ។ ដឹងច្បាស់តាមពិត ថាវិញ្ញាណនឹងមាន ។  
 ភិក្ខុនោះ ទើបឈ្មោះថា ប្រាសចាករូប ប្រាសចាកវេទនា ប្រាសចាកសញ្ញា  
 ប្រាសចាកសង្ខារទាំងឡាយ ប្រាសចាកវិញ្ញាណ ។ ភិក្ខុកាលចុះចិត្តស៊ប់  
 យ៉ាងនេះថា បើអាត្មាអញនឹងមិនមាន ( គ្រឿងបរិក្ខារ ) របស់អាត្មាអញក៏  
 នឹងមិនមាន ( បើការកសាងនូវកម្មទុកក្នុងអនាគត ) នឹងមិនមាន ( បដិ-  
 សន្ធិ ) របស់អាត្មាអញ ( ក្នុងអនាគត ) ក៏នឹងមិនមានដែរ ដូច្នេះហើយ  
 ទើបគួរកាត់នូវសញ្ញាជនៈ ជាចំណែកខាងក្រោមបាន យ៉ាងនេះឯង ។

[ ១១១ ] បពិត្រព្រះអង្គដ៏ចម្រើន ភិក្ខុកាលចុះចិត្តស៊ប់យ៉ាងនេះហើយ  
 ទើបគួរកាត់នូវសញ្ញាជនៈ ជាចំណែកខាងក្រោមបាន ។ បពិត្រព្រះអង្គដ៏  
 ចម្រើន ចុះភិក្ខុកាលដឹងដូចម្តេច កាលឃើញដូចម្តេច ទើបអស់អាសវៈក្នុង

លំដាប់បាន ។ ម្នាលភិក្ខុ ភិក្ខុក្នុងសាសនានេះ ជាអ្នកមិនចេះដឹង ជាបុប្ផជន  
 ។ បេ តែងដល់នូវសេចក្តីតក់ស្លុតក្នុងហេតុ ដែលមិនគួរតក់ស្លុត ។ ម្នាល  
 ភិក្ខុ ព្រោះថា ភិក្ខុជាបុប្ផជន ជាអ្នកមិនចេះដឹង តែងមានសេចក្តីតក់ស្លុតនោះ  
 ថា បើអាត្មាអញនឹងមិនមាន ( បរិក្ខារ ) របស់អាត្មាអញក៏នឹងមិនមាន ។  
 ( បើកសាងនូវកម្មទុកក្នុងអនាគត ) នឹងមិនមាន ( បដិសន្ធិ ) របស់អាត្មា  
 អញ ( ក្នុងអនាគត ) ក៏នឹងមិនមាន ។ ម្នាលភិក្ខុ ឯអរិយសាវ័ក ជាអ្នក  
 ចេះដឹង ។ បេ តែងមិនដល់នូវសេចក្តីតក់ស្លុតក្នុងហេតុ ដែលមិនគួរតក់ស្លុត  
 ហើយ ។ ម្នាលភិក្ខុ ព្រោះថា អរិយសាវ័កជាអ្នកចេះដឹង តែងមិនមាន  
 សេចក្តីតក់ស្លុតនោះថា បើអាត្មាអញនឹងមិនមាន ( បរិក្ខារ ) របស់អាត្មា  
 អញក៏មិនមាន ( ការកសាងនូវកម្មទុកក្នុងអនាគត ) ក៏នឹងមិនមាន ( បដិ-  
 សន្ធិ ) របស់អាត្មាអញ ( ក្នុងអនាគត ) ក៏នឹងមិនមានដូច្នេះឡើយ ។ ម្នាល  
 ភិក្ខុ វិញ្ញាណមានរូបជាហេតុ កាលដែលបិតនៅ ក៏បិតនៅបាន រូបារម្មណ៍  
 មានរូបជាទីតាំង មានកិរិយាចូលទៅជិត សេពនូវសេចក្តីរីករាយ គួរដល់  
 សេចក្តីចម្រើន ដុះដាល ធំទូលាយឡើងបាន ។ ម្នាលភិក្ខុ វិញ្ញាណ មាន  
 វេទនាជាហេតុ ។ ម្នាលភិក្ខុ វិញ្ញាណមានសញ្ញាជាហេតុ ។ ម្នាលភិក្ខុ វិញ្ញាណ  
 មានសង្ខារជាហេតុ កាលដែលបិតនៅ ក៏បិតនៅបាន សង្ខាររម្មណ៍មាន  
 សង្ខារជាទីតាំង មានកិរិយាចូលទៅជិត សេពនូវសេចក្តីរីករាយ គួរដល់  
 សេចក្តីចម្រើន ដុះដាល ធំទូលាយឡើងបាន ។ ម្នាលភិក្ខុ បុគ្គលនោះ  
 និយាយយ៉ាងនេះថា អាត្មាអញទោះបីវៀរចាករូប វៀរចាកវេទនា វៀរចាក

សញ្ញា វៀរចាកសង្ខារទាំងឡាយហើយ ក៏គង់ដឹងដំណើរមក ឬដំណើរទៅ  
 ការឃ្លាត ឬការកើតឡើង ឬសេចក្តីចម្រើន ដុះដាល ធំទូលាយឡើយ  
 របស់វិញ្ញាណបាន ពាក្យដូច្នេះនេះ មិនសមហេតុឡើយ ។ ម្នាលភិក្ខុ  
 បើសេចក្តីត្រេកអរ ក្នុងរូបធាតុ ភិក្ខុបានលះបង់ហើយ ព្រោះតែលះបង់នូវ  
 សេចក្តីត្រេកអរ អារម្មណ៍ក៏ដាច់ចេញ ការទីពឹងនៃវិញ្ញាណក៏មិនមាន ។  
 ម្នាលភិក្ខុ បើសេចក្តីត្រេកអរ ក្នុងវេទនាធាតុ ភិក្ខុបានលះបង់ហើយ ។  
 ម្នាលភិក្ខុ បើសេចក្តីត្រេកអរ ក្នុងសញ្ញាធាតុ ភិក្ខុបានលះបង់ហើយ ។  
 ម្នាលភិក្ខុ បើសេចក្តីត្រេកអរ ក្នុងសង្ខារធាតុ ភិក្ខុបានលះបង់ហើយ ។  
 ម្នាលភិក្ខុ បើសេចក្តីត្រេកអរ ក្នុងវិញ្ញាណធាតុ ភិក្ខុបានលះបង់ហើយ  
 ព្រោះតែបានលះបង់នូវសេចក្តីត្រេកអរ អារម្មណ៍ក៏ដាច់ចេញ ការទីពឹងនៃ  
 វិញ្ញាណ ក៏មិនមាន ។ វិញ្ញាណដែលមិនមានទីពឹងហើយនោះ ក៏មិនដុះដាល  
 សឹងផុតស្រឡះ ព្រោះមិនតាក់តែងនូវបដិសន្ធិតទៀត ព្រោះតែផុតស្រឡះ  
 ក៏តម្កល់នូវនឹង ព្រោះតម្កល់នៅនឹងហើយ ក៏ត្រេកអរ ព្រោះតែត្រេកអរ ក៏  
 មិនតក់ស្លុត កាលបើមិនតក់ស្លុត ទើបបរិនិព្វាន ចំពោះខ្លួនឯង ។ ដឹង  
 ច្បាស់ថា ជាតិអស់ហើយ ។ បេ មគ្គការវិនាសកិច្ចដទៃប្រព្រឹត្តដើម្បីសោឡ-  
 សកិច្ចនេះទៀត មិនមានឡើយ ។ ម្នាលភិក្ខុ អរិយសាវ័ក កាលដឹងយ៉ាង  
 នេះ កាលឃើញយ៉ាងនេះ ទើបអស់អាសវៈក្នុងលំដាប់បាន ។

### អដ្ឋកថា ឧទានសូត្រ

[ ១០៨ ] ក្នុងឧទានសូត្រទី ៣ គប្បីជ្រាបវិនិច្ឆ័យដូច្នេះ បទថា ឧទានំ ឧទានេសិ សេចក្តីថា ទ្រង់បន្ទីឧទានដែលមានសោមនស្ស ដ៏មានកម្លាំងជា សមុជ្ជាន ។ សួរថា សោមនស្សនោះ កើតដល់ព្រះមានព្រះភាគ ព្រោះ អាស្រ័យអ្វី ឆ្លើយថា ព្រោះអាស្រ័យការៈដែលសាសនា ជាហេតុនាំសត្វ ចេញចាកទុក្ខ ។ សេចក្តីនេះដូចម្តេច បានឮថា ទ្រង់ព្រះតម្រិះថា ឧបនិស្ស័យ របស់តថាគត មាន ៣ យ៉ាង គឺទានុបនិស្ស័យ សីលុបនិស្ស័យ ការនុប- និស្ស័យ ក្នុងឧបនិស្ស័យ ៣ យ៉ាងនោះ ទានុបនិស្ស័យ និងសីលុបនិស្ស័យ មានកម្លាំងទន់ខ្សោយ ការនុបនិស្ស័យមានកម្លាំងខ្លាំងក្លា ពិតហើយ ទានុ- បនិស្ស័យ និងសីលុបនិស្ស័យ រមែងញ៉ាំងសត្វឲ្យសម្រេចមគ្គ ៣ និងផល ៣ ការនុបនិស្ស័យឲ្យសម្រេចអរហត្ត ភិក្ខុតាំងនៅក្នុងឧបនិស្ស័យដែលមាន កម្លាំងខ្សោយ ប្រឹងប្រែងព្យាយាម កាត់នូវចំណង គឺឱរម្ភាគិយសំយោជនៈ ៥ បានហើយ រមែងធ្វើមគ្គ ៣ និងផល ៣ ឲ្យកើត ដោយប្រការដូច្នេះ កាល ទ្រង់ប្រមើលមើលថា គួរអស្ចារ្យពិតប្រាកដ ព្រះសាសនា ជានិយ្យានិក នាំសត្វ ចេញចាកទុក្ខ សោមនស្សនេះ រមែងកើតឡើង ។

ក្នុង ២ យ៉ាងនោះ ភិក្ខុតាំងនៅក្នុងឧបនិស្ស័យដែលមានកម្លាំងទន់ខ្សោយ ព្យាយាមប្រឹងប្រែង រមែងសម្រេចមគ្គ ៣ ផល ៣ ដូច្នេះ ដើម្បីនឹងបើក នូវអត្ថនេះ គប្បីជ្រាបរឿងព្រះមិលកត្តរ

### រឿង ព្រះមិលកត្តរ

បានឮថា ក្នុងពេលជាគ្រហស្ថ ព្រះថេរៈនោះ ចិញ្ចឹមជីវិត ដោយធ្វើ



បាណាតិបាត ប្រកបនូវអន្ទាក់ ១០០ អង្គប្រ ១០០ ក្នុងព្រៃ ។ ក្រោយមក  
 ថ្ងៃមួយ ព្រាននោះទំពាស្សីសាច់ដែលអាំងលើរងើកភ្លើង ហើយត្រាច់ទៅក្នុង  
 ទីជិតអន្ទាក់ ត្រូវសេចក្តីស្រេកឃ្លានគ្របសង្កត់ ទើបទៅកាន់វិហាររបស់  
 ព្រះថេរៈដែលជាអ្នកនៅព្រៃមួយរូប បើកក្អមទឹកដែលតាំងនៅក្នុងទីមិនឆ្ងាយ  
 របស់ព្រះថេរៈដែលកំពុងចង្រ្កម មិនបានឃើញទឹកស្អាតត្រឹមតែសើមដៃ ។  
 គាត់ក្រោធពោលថា ភិក្ខុ ភិក្ខុ ពួកលោកឆាន់កោជនដែលគហបតីឲ្យហើយ  
 ដេកលក់ទៅ មិនរៀបចំដងទឹក ស្អាតត្រឹមតែមួយថ្នាំដៃក្នុងក្អម ខ្ញុំជាវត្ថុ  
 មិនត្រឹមត្រូវ ។ ព្រះថេរៈពោលថា អាត្មាបានតាំងក្អមទឹកពេញហើយ តើ  
 នេះមកពីហេតុអ្វីហ្ន៎ ដូច្នេះហើយ ទើបទៅពិនិត្យមើល ឃើញទឹកពេញក្អម  
 ទើបពន្លឺចស្ទើរសម្រាប់ដងទឹករហូតពេញ បានឲ្យហើយ ។ ព្រានជីកទឹកពេញ  
 ស្ទើរទី ២ គិតថា ឈ្មោះថា ក្អមដែលពេញដោយទឹកយ៉ាងនេះ អាស្រ័យ  
 កម្មរបស់អញ ហាក់បីដូចជាអំបែងក្តៅ ក្នុងអនាគត អត្តភាពរបស់អាត្មា  
 អញដូចម្តេចហ្ន៎ មានចិត្តសង្វេគ ចោលផ្ទុ ហើយពោលថា សូមលោកម្ចាស់  
 បំបួសខ្ញុំផងចុះ ។ ព្រះថេរៈប្រាប់តបពួកកម្មជ្ជាន ហើយឲ្យព្រាននោះ  
 បព្វជ្ជា ។

កាលលោកធ្វើសមណធម៌ ទីដែលសម្លាប់ម្រឹក និងជ្រូកដ៏ច្រើន និងទី  
 ជាក់អន្ទាក់ និងជាក់អង្គប្រ រមែងប្រាកដ កាលលោកកំពុងរព្វកដល់ទីនោះ ក៏  
 កើតការក្តៅក្រហាយក្នុងរាងកាយ លោកមិនប្រព្រឹត្តទៅតាមគន្លងព្រះកម្មជ្ជាន  
 ប្រៀបដូចគោកៀច ដូច្នោះ ។ លោកគិតថា ដោយការវះជាភិក្ខុ អញនឹងធ្វើ

ដូចម្តេច ត្រូវការមិនត្រេកអរក្រៃលែងគ្របសង្កត់ ទើបទៅរកព្រះថេរៈ ថ្វាយ  
 បង្គំហើយ ពោលថា បពិត្រលោកម្ចាស់ ខ្ញុំមិនអាចធ្វើសមណធម៌បានទេ  
 លំដាប់នោះ ព្រះថេរៈពោលនឹងលោកថា អ្នកចូរធ្វើការហត្ថកម្ម ។ លោក  
 ទទួលថា សាធុ លោកម្ចាស់ ហើយកាប់ឈើស្រស់ មានដើមល្វាជាដើម  
 ធ្វើជាគំនរធំ ហើយសួរថា ឥឡូវនេះ ខ្ញុំនឹងធ្វើអ្វីទៀត ព្រះថេរៈប្រាប់ថា  
 ចូរដុតវាចុះ ។ លោកបង្ហាត់ភ្លើងក្នុងទិសទាំង ៤ ក៏មិនអាចដុតបាន ទើប  
 ពោលថា ខ្ញុំមិនអាចដុតឆេះទេ លោកម្ចាស់ ។ ព្រះថេរៈពោលថា បើដូច្នេះ  
 ចូរចៀសចេញទៅ ហើយហែកផែនដី យកភ្លើងនរកប្រមាណប៉ុនអំពិល  
 អំពេក អំពីអណ្តាតភ្លើង ដាក់ចូលក្នុងរណ្តៅនោះ ។ លោកដុតគំនរឈើធំ  
 នោះឲ្យឆេះដោយរូសរាន់ ដូចដុតស្លឹកឈើស្ងួត ។ លំដាប់នោះ ព្រះថេរៈ  
 បង្ហាញអណ្តាតភ្លើងអវិច្ច័យដល់លោក ហើយពោលថា បើលោកម្ចាស់សឹក  
 លោកម្ចាស់នឹងឆេះក្នុងទីនេះ ដូច្នេះហើយ ឲ្យលោកកើតសេចក្តីសង្វេគ ។  
 ចាប់អំពីពេលលោកបានឃើញអណ្តាតភ្លើងអវិច្ច័យ លោកមានខ្លួនញ័រចំប្រប់  
 សួរថា បពិត្រលោកម្ចាស់ ព្រះពុទ្ធសាសនាជាហេតុនាំចេញចាកទុក្ខ ។  
 ព្រះថេរៈពោលថា អើ យ៉ាងនោះឯង អារុសោ ។ សាមណេរនោះពោលថា  
 បពិត្រលោកម្ចាស់ បើព្រះពុទ្ធសាសនាជាហេតុនាំចេញចាកទុក្ខ មិលកភិក្ខុ  
 នឹងធ្វើខ្លួនឲ្យផុតទុក្ខ សូមលោកម្ចាស់កុំគិតឡើយ ចាប់ពីពេលនោះមក  
 លោកផ្តើមបំពេញព្យាយាម ធ្វើសមណធម៌ បំពេញវត្ថុបដិបត្តិ ចំពោះលោក  
 កាលត្រូវឆ័យគ្របសង្កត់ ដាក់ចំបើងជ្រលក់ទឹកលើក្បាល អង្គុយសណ្តូក

ជើងទាំង ២ ចូលទៅក្នុងទឹក ។ ថ្ងៃមួយលោក ត្រង់ទឹកជីក ដាក់ក្អមទឹក ត្រង់ជើង បានឈររង់ចាំរហូតទឹកក្នុងក្អមអស់ ។ គ្រានោះ ព្រះថេរៈបាន ប្រាប់ឧទេសដល់សាមណេរដូច្នេះថា

ឧស្មានវតោ សតិមតោ      សុចិក្ខុស្ស និសម្មការិនោ  
សញ្ញាតស្ស ច ធម្មជីវិនោ      អប្បមត្តស្ស យសោភិវឌ្ឍតិ ។  
យសតែងចម្រើនកុះករ ដល់បុគ្គលអ្នកមានសេចក្តីប្រឹងប្រែង  
មានស្មារតី មានការងារស្អាត(ឥតទោស) ជាអ្នកពិចារណា  
រួចហើយ ទើបធ្វើ ជាអ្នកសង្រួម រស់នៅដោយធម៌ មិន  
មានសេចក្តីប្រមាទ ។

លោកបង្គោនគាថាដែលប្រកបដោយ ៤ បទ ចូលមកក្នុងខ្លួននោះឯង ឈ្មោះថា ជាអ្នកមានសេចក្តីព្យាយាម ត្រូវជាបុគ្គលដូចអាត្មាអញ ជាអ្នក មានសតិ ក៏ដូចអាត្មាអញ ដូចអាត្មាអញ ។ បេ។ ជាអ្នកមិនប្រមាទផង ក៏ គប្បីជាបុគ្គលដូចអាត្មាអញដូចគ្នា រួមសេចក្តីថា លោកបង្គោនគាថានោះ ចូលទៅក្នុងខ្លួនយ៉ាងនោះហើយ តាំងនៅក្នុងវារៈ ឈានជើងនោះឯង កាត់ សំយោជនៈខាងក្រោម ៥ ហើយតាំងនៅក្នុងអនាគាមិផល សោមនស្ស ក៏កើតឡើង ពោលគាថានេះថា

ខ្ញុំដើរទូលបាច់ចំបើងស្រស់ចង្រ្កម សម្រេចផលទី ៣ នៃអ្នក  
និទិក្ខុ នេះជាលាភរបស់ខ្ញុំហ្ន៎ ។

លោកតាំងនៅក្នុងឧបនិស្ស័យ មានកម្លាំងទន់ខ្សោយ ព្យាយាមយ៉ាងនេះ

កាត់សំយោជនៈខាងក្រោម ៥ ធ្វើមគ្គ ៣ ផល ៣ ឲ្យកើតបាន ដោយប្រការ ដូច្នេះ ។ ដោយហេតុនោះ ព្រះមានព្រះភាគត្រាស់ថា នោ ចស្ស នោ ច មេ សិយា ន ភវិស្ស ន មេ ភវិស្សតិ ដូច្នេះ កាលភិក្ខុរចផុតយ៉ាងនេះហើយ ឈ្មោះថា កាត់សំយោជនៈខាងក្រោមបាន ។

[ ១០៩ ] បណ្ណបទទាំងនោះ បទថា នោ ចស្សំ នោ ច មេ សិយា សេចក្តីថា អាត្មាអញមិនគប្បីកើត បរិការរបស់អាត្មាអញមិនគប្បីមាន បើ ការតាក់តែងកម្មក្នុងអតីតរបស់អញមិនមានហើយសោត ឥឡូវនេះ ខន្ធបញ្ចកៈ របស់អញនេះ មិនគប្បីមាន ។ បទថា ន ភវិស្ស ន មេ ភវិស្សតិ សេចក្តី ថា ឥឡូវនេះ អាត្មាអញនឹងព្យាយាមដោយប្រការ ដែលការតាក់តែងកម្ម ដែលឲ្យខន្ធកើតឡើងដល់អាត្មាអញ ក្នុងអនាគតនឹងមិនមាន កាលការកាត់ តែងកម្មមិនមាន ឈ្មោះថា បដិសន្ធិក្នុងអនាគត ក៏នឹងមិនមានដល់អញ ។ បទថា ឯវំ វិមុច្ចមា នោ សេចក្តីថា ភិក្ខុកាលបង្ហោចចិត្តទៅយ៉ាងនេះ តាំង នៅក្នុងឧបនិស្ស័យទុព្វល គប្បីកាត់ឱរម្កាគិយសំយោជនៈ ៥ បាន ។ បទ ថា ឯវំ វុត្ថេ សេចក្តីថា កាលព្រះមានព្រះភាគទ្រង់រំពឹងដល់ភាពដែលព្រះ សាសនា ជាហេតុនាំសត្វចេញចាកទុក្ខ ត្រាស់ឧទានយ៉ាងនេះ ។ បទថា រូបំមិ ភវិស្សតិ សេចក្តីថា រូបនឹងមាន ។ បទថា រូបស្ស វិភវា បានដល់ ព្រោះ ឃើញការមិនប្រព្រឹត្តទៅរបស់រូប ។ ពិតហើយ មគ្គ ៤ ដែលសម្បយុត្ត ដោយវិបស្សនា ឈ្មោះថា ឃើញការប្រែប្រួលនៃរូបជាដើម ដែលលោក បំណងពោល ដូច្នេះ ។

[ ១១១ ] បទថា ឯវំ វិមុត្តមាណោ ភន្តេ ភិក្ខុ ធិន្ទេយ្យ សេចក្តីថា  
 បពិត្រព្រះអង្គដ៏ចម្រើន ភិក្ខុកាលបង្ហាន់ចិត្តទៅយ៉ាងនេះ គប្បីកាត់  
 សំយោជនៈ ៥ បាន ហេតុអ្វីក៏មិនកាត់ ។

ឥឡូវនេះ កាលនឹងទូលសួរដល់មគ្គខ្ពស់ឡើងៗ ទៅ ទើបភិក្ខុនោះក្រាប  
 ទូលបទថា កងំ បន ភន្តេ ដូច្នេះជាដើម ។ បណ្តាបទទាំងនោះ បទថា  
 អនន្តរា បានដល់ កាលដែលជាលំដាប់មាន ២ យ៉ាង គឺកាលជាលំដាប់ជិត  
 ១ កាលជាលំដាប់ឆ្ងាយ ១ វិបស្សនា ឈ្មោះថា កាលជាលំដាប់ជិតចំពោះ  
 មគ្គ ឆ្ងាយចំពោះផល ភិក្ខុសំដៅយកកាលជាលំដាប់នោះ ទើបទូលសួរថា  
 បពិត្រព្រះអង្គដ៏ចម្រើន ភិក្ខុដឹងដូចម្តេច ឃើញដូចម្តេច ទើបអរហត្តផល  
 ដែលរាប់ថាអស់ទៅនៃអាសវៈទាំងឡាយរមែងមានក្នុងលំដាប់នៃវិបស្សនា ។  
 បទថា អតសិទ្ធាយេ បានដល់ ក្នុងឋានៈដែលមិនគួរតក់ស្លុត គឺមិនគួរខ្លាច ។  
 បទថា តាសំ អាបជ្ជតិ សេចក្តីថា រមែងដល់នូវការខ្លាច ។ បទថា តាសោ  
 យោសោ សេចក្តីថា ព្រោះវិបស្សនាយ៉ាងទន់ដែលប្រព្រឹត្តទៅយ៉ាងនេះថា  
 នោ ចស្សំ នោ ច មេ សិយា នេះ មិនអាចគ្រប់គ្រងនូវការស្រឡាញ់ខ្លួន  
 បាន ដូច្នេះ ទើបបុគ្គលដែលជាអ្នកមិនបានស្តាប់ ឈ្មោះថា មានការតក់  
 ស្លុត ព្រោះគិតថា ឥឡូវនេះ អញនឹងជាចម្រើន អញនឹងមិនមានអ្វីមួយ  
 ទើបឃើញខ្លួន ហាក់ដូចជាធ្លាក់ទៅក្នុងជ្រោះ ដូចព្រាហ្មណ៍ម្នាក់ដូច្នោះ ។

បានឮថា ព្រះចូឡនាគត្ថេរ ជាអ្នកទ្រទ្រង់ព្រះត្រៃបិដក សូត្រធម៌ទាក់  
 ទងដោយត្រៃលក្ខណ៍ នៅក្រោមលោហប្រាសាទ ។ កាលនោះមានព្រាហ្មណ៍

ម្នាក់ កំពុងឈរស្តាប់ធម៌ នៅក្នុងទីមួយកន្លែង សង្ឃារបានប្រាកដជារបស់  
 ទេ គាត់ហាក់ដូចជាធ្លាក់ទៅក្នុងជ្រោះ គេចចេញអំពីទីនោះ តាមទ្វារដែល  
 បើក ចូលក្នុងផ្ទះហើយ ឲ្យកូនដេកលើដើមទ្រូង ពោលថា បាអើយ កាល  
 អញនឹកដល់លទ្ធិរបស់ខ្លួន ឈ្មោះថា វិនាសហើយ ។ បទថា ន ហេសោ  
 ភិក្ខុ តាសោ សេចក្តីថា វិបស្សនាដែលមានកម្លាំងនោះ គឺដែលប្រព្រឹត្តទៅ  
 យ៉ាងនោះ រមែងមិនឈ្មោះថា ជាការតក់ស្លុតសម្រាប់អរិយសាវ័ក ដែលជា  
 អ្នកបានស្តាប់ សេចក្តីពិត អរិយៈមិនបានគិតយ៉ាងនេះថា អញនឹងដាច់សូន្យ  
 ឬនឹងវិនាស តែអរិយៈមានការគិតយ៉ាងនេះថា សង្ឃារទាំងឡាយ រមែងកើត  
 ឡើង និងរមែងរលត់ទៅ ។<sup>១៣៣</sup>

អដ្ឋកថា ឧទានសូត្រ ចប់



## ឧទាធានបរិវដ្តសូត្រទី ២

[ ១១២ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 ឧបាទានក្ខន្ធនេះ មាន ៥ ប្រការ ។ ឧបាទានក្ខន្ធ ៥ តើដូចម្តេច ។ គឺរូប-  
 បាទានក្ខន្ធ ១ វេទនបាទានក្ខន្ធ ១ សញ្ញាបាទានក្ខន្ធ ១ សង្ខារបាទានក្ខន្ធ ១  
 វិញ្ញាណបាទានក្ខន្ធ ១ ។ ម្ចាស់ភិក្ខុទាំងឡាយ តថាគតមិនទាន់ដឹងច្បាស់តាម  
 ពិត នូវឧបាទានក្ខន្ធទាំង ៥ នេះ ដែលមានបរិវដ្តៈបួនៗ ត្រឹមណា ម្ចាស់ភិក្ខុ  
 ទាំងឡាយ តថាគតមិនទាន់ប្តេជ្ញាខ្លួន ថាជាអ្នកត្រាស់ដឹងនូវសម្មាសម្ពោ-  
 ធិញ្ញាណដ៏ប្រសើរ ក្នុងលោក ព្រមទាំងវេទលោក មារលោក ព្រហ្មលោក  
 ក្នុងពពួកសត្វ ព្រមទាំងសមណព្រាហ្មណ៍ ព្រមទាំងមនុស្សជាសម្មតិទេព  
 និងមនុស្សដ៏សេសត្រឹមនោះដែរ ។ ម្ចាស់ភិក្ខុទាំងឡាយ កាលណា តថាគត  
 បានដឹងច្បាស់តាមពិត នូវឧបាទានក្ខន្ធទាំង ៥ នេះ ដែលមានបរិវដ្តៈបួនៗ  
 ហើយ ម្ចាស់ភិក្ខុទាំងឡាយ កាលនោះ ទើបតថាគតប្តេជ្ញាខ្លួនថា ជាអ្នក  
 ត្រាស់ដឹងនូវសម្មាសម្ពោធិញ្ញាណដ៏ប្រសើរ ក្នុងលោក ព្រមទាំងទេវលោក  
 ។បេ។ ព្រមទាំងមនុស្សជាសម្មតិទេព និងមនុស្សដ៏សេសបាន ។ ឧបាទា-  
 នក្ខន្ធដែលមានបរិវដ្តៈបួនៗ ដូចម្តេច ។ គឺតថាគតដឹងច្បាស់នូវរូប ដឹងច្បាស់  
 នូវការកើតឡើងនៃរូប ដឹងច្បាស់នូវការរលត់នៃរូប ដឹងច្បាស់នូវសេចក្តី  
 ប្រតិបត្តិទៅកាន់ទីរលត់នៃរូប ។ ដឹងច្បាស់នូវវេទនា ។ នូវសញ្ញា ។ នូវ  
 សង្ខារទាំងឡាយ ។ តថាគតដឹងច្បាស់នូវវិញ្ញាណ ដឹងច្បាស់នូវការកើត  
 ឡើងនៃវិញ្ញាណ ដឹងច្បាស់នូវការរលត់នៃវិញ្ញាណ ដឹងច្បាស់នូវសេចក្តី  
 ប្រតិបត្តិទៅកាន់ទីរលត់នៃវិញ្ញាណ ។

[ ១១៣ ] ម្ចាស់ភិក្ខុទាំងឡាយ ចុះរូប តើដូចម្តេច ។ មហាក្ខត្រូប ៤  
និងឧទាយរូប ( ២៤ ) ដែលអាស្រ័យនឹងមហាក្ខត្រូប ៤ ។ ម្ចាស់ភិក្ខុទាំង-  
ឡាយ នេះហៅថា រូប ។ ការកើតឡើងនៃរូប ព្រោះកើតឡើងនៃអាហារ  
ការរលត់ទៅនៃរូប ព្រោះរលត់ទៅនៃអាហារ មគ្គប្រកបដោយអង្គ ៨ ដ៏  
ប្រសើរនេះឯង ជាផ្លូវប្រតិបត្តិទៅកាន់សេចក្តីរលត់នៃរូប ។ មគ្គប្រកបដោយ  
អង្គ ៨ ដ៏ប្រសើរនោះ តើអ្វីខ្លះ ។ គឺសម្មាទិដ្ឋិ ១ ។ បេ។ សម្មាសមាធិ ១ ។  
ម្ចាស់ភិក្ខុទាំងឡាយ សេចក្តីពិតថា ពួកសមណៈ ឬព្រាហ្មណ៍ណានីមួយបាន  
ដឹងច្បាស់នូវរូបយ៉ាងនេះ បានដឹងច្បាស់នូវការកើតឡើងនៃរូប យ៉ាងនេះ ដឹង  
ច្បាស់នូវសេចក្តីរលត់នៃរូប យ៉ាងនេះ ដឹងច្បាស់នូវសេចក្តីប្រតិបត្តិ ទៅ  
កាន់សេចក្តីរលត់នៃរូប យ៉ាងនេះ ហើយប្រតិបត្តិដើម្បីនឿយណាយ ដើម្បី  
ប្រាសចាកតម្រេក ដើម្បីសេចក្តីរលត់នៃរូប សមណៈ ឬព្រាហ្មណ៍ទាំងនោះ  
ឈ្មោះថា បានប្រតិបត្តិដោយល្អ សមណៈ ឬព្រាហ្មណ៍ណា បានប្រតិបត្តិ  
ល្អ សមណៈ ឬព្រាហ្មណ៍ទាំងនោះ ឈ្មោះថា តាំងនៅក្នុងធម្មវិន័យនេះ ។  
ម្ចាស់ភិក្ខុទាំងឡាយ ចំណែកពួកសមណៈ ឬព្រាហ្មណ៍ណានីមួយ បានដឹង  
ច្បាស់នូវរូបយ៉ាងនេះ ដឹងច្បាស់នូវការកើតឡើងនៃរូប យ៉ាងនេះ ដឹងច្បាស់  
នូវសេចក្តីរលត់រូប យ៉ាងនេះ ដឹងច្បាស់នូវសេចក្តីប្រតិបត្តិទៅកាន់សេចក្តី  
រលត់នៃរូបយ៉ាងនេះហើយ ក៏ផុតស្រឡះ ព្រោះនឿយណាយ ព្រោះប្រាស  
ចាកតម្រេក ព្រោះរលត់ ព្រោះមិនបានប្រកាន់យកនូវរូប សមណៈ ឬ  
ព្រាហ្មណ៍ទាំងនោះ ឈ្មោះថា ផុតស្រឡះដោយល្អ សមណៈ ឬព្រាហ្មណ៍



ណា ផុតស្រឡះដោយល្អហើយ សមណៈ ឬព្រាហ្មណ៍ទាំងនោះ ឈ្មោះថា មានកិច្ចបានធ្វើហើយ សមណៈ ឬព្រាហ្មណ៍ទាំងឡាយណា មានកិច្ចបានធ្វើហើយ វដ្តៈរបស់សមណៈ និងព្រាហ្មណ៍ទាំងនោះ ក៏មិនមានជាប្រាកដ ។

[ ១១៤ ] ម្នាលភិក្ខុទាំងឡាយ ចុះវេទនា តើដូចម្តេច ។ ម្នាលភិក្ខុទាំងឡាយ ពួកវេទនានោះមាន ៦ យ៉ាង គឺចក្ខុសម្ពុស្សជាវេទនា ១ សោតសម្ពុស្សជាវេទនា ១ យានសម្ពុស្សជាវេទនា ១ ជីវាសម្ពុស្សជាវេទនា ១ កាយសម្ពុស្សជាវេទនា ១ មនោសម្ពុស្សជាវេទនា ១ ។ ម្នាលភិក្ខុទាំងឡាយ នេះហៅថា វេទនា ។ ការកើតឡើងនៃវេទនា ព្រោះកើតឡើងនៃផស្សៈ ការរលត់នៃវេទនា ព្រោះរលត់នៃផស្សៈ មគ្គប្រកបដោយអង្គ ៨ ដ៏ប្រសើរនេះឯង ជាសេចក្តីប្រតិបត្តិ ដើម្បីដល់នូវការរលត់នៃវេទនា ។ មគ្គប្រកបដោយអង្គ ៨ តើដូចម្តេចខ្លះ ។ គឺសមាទិដ្ឋិ ១ ។ បេ។ សមាសមាធិ ១ ។ ម្នាលភិក្ខុទាំងឡាយ សេចក្តីពិតថា ពួកសមណៈ ឬព្រាហ្មណ៍ណានិមួយ បានដឹងច្បាស់នូវវេទនាយ៉ាងនេះ បានដឹងច្បាស់នូវការកើតឡើងនៃវេទនាយ៉ាងនេះ បានដឹងច្បាស់នូវការរលត់នៃវេទនាយ៉ាងនេះ បានដឹងច្បាស់នូវសេចក្តីប្រតិបត្តិ ទៅកាន់ទីរលត់នៃវេទនាយ៉ាងនេះ ហើយប្រតិបត្តិដើម្បីសេចក្តីនឿយណាយ ដើម្បីប្រាសចាកតម្រេក ដើម្បីសេចក្តីរលត់នៃវេទនា ពួកសមណៈ ឬព្រាហ្មណ៍នោះ ឈ្មោះថា ប្រតិបត្តិល្អ ពួកសមណៈ ឬព្រាហ្មណ៍ណា បានប្រតិបត្តិល្អ ពួកសមណៈ ឬព្រាហ្មណ៍ទាំងនោះ ឈ្មោះថា បិតានៅក្នុងធម្មវិន័យនេះ ។ ម្នាលភិក្ខុទាំងឡាយ ពួកសមណៈ ឬព្រាហ្មណ៍

ណានីមួយ បានដឹងច្បាស់នូវវេទនាយ៉ាងនេះ បានដឹងច្បាស់នូវការកើតឡើង  
នៃវេទនាយ៉ាងនេះ បានដឹងច្បាស់នូវការរលត់នៃវេទនា យ៉ាងនេះ បានដឹង  
ច្បាស់នូវសេចក្តីប្រតិបត្តិទៅកាន់ទីរលត់នៃវេទនាយ៉ាងនេះហើយ ។ បេ។ វដ្តៈ  
របស់ពួកសមណៈ និងព្រាហ្មណ៍នោះ ក៏មិនមានជាប្រាកដ ។

[ ១១៥ ] ម្នាលភិក្ខុទាំងឡាយ ចុះសញ្ញា តើដូចម្តេចខ្លះ ។ ម្នាល  
ភិក្ខុទាំងឡាយ ពួកសញ្ញានេះ មាន ៦ យ៉ាង គឺរូបសញ្ញា ១ សទ្ធសញ្ញា ១  
គន្ធសញ្ញា ១ រសសញ្ញា ១ ផោដ្ឋព្វសញ្ញា ១ ធម្មសញ្ញា ១ ។ ម្នាលភិក្ខុ  
ទាំងឡាយ នេះហៅថា សញ្ញា ។ ការកើតឡើងនៃសញ្ញា ព្រោះកើតឡើង  
នៃផស្សៈ ការរលត់នៃសញ្ញា ព្រោះរលត់នៃផស្សៈ មគ្គប្រកបដោយអង្គ ៨  
ដ៏ប្រសើរនេះឯង ជាសេចក្តីប្រតិបត្តិ ដើម្បីដល់នូវការរលត់នៃសញ្ញា ។ មគ្គ  
ប្រកបដោយអង្គ ៨ តើដូចម្តេចខ្លះ ។ គឺសម្មាទិដ្ឋិ ១ ។ បេ។ សម្មាសមាធិ  
១ ។ ម្នាលភិក្ខុទាំងឡាយ សេចក្តីពិតថា ពួកសមណៈ ឬព្រាហ្មណ៍ណា  
នីមួយ បានដឹងច្បាស់នូវសញ្ញាយ៉ាងនេះ ។ បេ។ វដ្តៈរបស់សមណៈ និង  
ព្រាហ្មណ៍ទាំងនោះ ក៏មិនមានជាប្រាកដ ។

[ ១១៦ ] ម្នាលភិក្ខុទាំងឡាយ ចុះសង្ខារទាំងឡាយ តើដូចម្តេចខ្លះ ។  
ម្នាលភិក្ខុទាំងឡាយ ពួកចេតនានេះ មាន ៦ ប្រការ គឺរូបសញ្ញាតនា ១  
សទ្ធសញ្ញាតនា ១ គន្ធសញ្ញាតនា ១ រសសញ្ញាតនា ១ ផោដ្ឋព្វសញ្ញាតនា  
១ ធម្មសញ្ញាតនា ១ ។ ម្នាលភិក្ខុទាំងឡាយ នេះហៅថា សង្ខារ ។ ការ  
កើតឡើងនៃសង្ខារ ព្រោះកើតឡើងនៃផស្សៈ ការរលត់ទៅនៃសង្ខារ ព្រោះ

រលត់ទៅនៃផស្សៈ មគ្គប្រកបដោយអង្គ ៨ ដ៏ប្រសើរនេះឯង ជាសេចក្តី  
 ប្រតិបត្តិ ដើម្បីដល់នូវការរលត់នៃសង្ខារ ។ មគ្គប្រកបដោយអង្គ ៨ តើអ្វី  
 ខ្លះ ។ គឺសម្មាទិដ្ឋិ ១ ។ បេយ្យ សម្មាសមាធិ ១ ។ ម្នាលភិក្ខុទាំងឡាយ  
 សេចក្តីពិតថា ពួកសមណៈ ឬព្រាហ្មណ៍ណានីមួយ បានដឹងច្បាស់នូវសង្ខារ  
 ទាំងឡាយយ៉ាងនេះ បានដឹងច្បាស់នូវការកើតឡើងនៃសង្ខារយ៉ាងនេះ បាន  
 ដឹងច្បាស់នូវការរលត់នៃសង្ខារយ៉ាងនេះ បានដឹងច្បាស់នូវសេចក្តីប្រតិបត្តិ  
 ទៅកាន់ទីរលត់នៃសង្ខារយ៉ាងនេះ ហើយប្រតិបត្តិ ដើម្បីសេចក្តីនឿយណាយ  
 ដើម្បីប្រាសចាកតម្រេក ដើម្បីរលត់នៃសង្ខារ ពួកសមណៈ ឬព្រាហ្មណ៍នោះ  
 ឈ្មោះថា បានប្រតិបត្តិល្អ ពួកសមណៈ ឬព្រាហ្មណ៍ណា ប្រតិបត្តិល្អ ពួក  
 សមណៈ ឬព្រាហ្មណ៍នោះ ឈ្មោះថា បិតនៅក្នុងធម្មវិន័យនេះ ។ ម្នាល  
 ភិក្ខុទាំងឡាយ ពួកសមណៈ ឬព្រាហ្មណ៍ណានីមួយ បានដឹងច្បាស់នូវសង្ខារ  
 ទាំងឡាយយ៉ាងនេះ បានដឹងច្បាស់នូវការកើតឡើងនៃសង្ខារយ៉ាងនេះ បាន  
 ដឹងច្បាស់នូវទីរលត់នៃសង្ខារយ៉ាងនេះ បានដឹងច្បាស់នូវសេចក្តីប្រតិបត្តិ ទៅ  
 កាន់ទីរលត់នៃសង្ខារយ៉ាងនេះ ហើយផុតស្រឡះ ព្រោះនឿយណាយ ព្រោះ  
 ប្រាសចាកតម្រេក ព្រោះរលត់ ព្រោះមិនប្រកាន់យកនូវសង្ខារទាំងឡាយ  
 ពួកសមណៈ ឬព្រាហ្មណ៍ទាំងនោះ ឈ្មោះថា ផុតស្រឡះដោយល្អ ពួក  
 សមណៈ ឬព្រាហ្មណ៍ណាផុតស្រឡះល្អ ពួកសមណៈ ឬព្រាហ្មណ៍នោះ  
 ឈ្មោះថា មានកិច្ចបានធ្វើហើយ ពួកសមណៈ ឬព្រាហ្មណ៍ណា មានកិច្ច  
 បានធ្វើហើយ វដ្តៈរបស់សមណៈ និងព្រាហ្មណ៍ទាំងនោះ ក៏មិនមានជាប្រាកដ ។

[ ១១៧ ] ម្នាលភិក្ខុទាំងឡាយ ចុះវិញ្ញាណ តើដូចម្តេចខ្លះ ។ ម្នាលភិក្ខុទាំងឡាយ ពួកវិញ្ញាណនេះ មាន ៦ យ៉ាង គឺចក្ខុវិញ្ញាណ ១ សោតវិញ្ញាណ ១ ឃាតវិញ្ញាណ ១ ជីវាវិញ្ញាណ ១ កាយវិញ្ញាណ ១ មនោវិញ្ញាណ ១ ។ ម្នាលភិក្ខុទាំងឡាយ នេះថាហៅ វិញ្ញាណ ។ ការកើតឡើងនៃវិញ្ញាណ ព្រោះកើតឡើងនៃនាម និងរូប ការរលត់ទៅនៃវិញ្ញាណ ព្រោះរលត់ទៅនៃនាម និងរូប មគ្គប្រកបដោយអង្គ ៨ ដ៏ប្រសើរនេះឯង ជាសេចក្តីប្រតិបត្តិទៅកាន់ទីរលត់នៃវិញ្ញាណ ។ មគ្គប្រកបដោយអង្គ ៨ តើអ្វីខ្លះ ។ គឺ សម្មាទិដ្ឋិ ១ ។បេ។ សម្មាសមាធិ ១ ។ ម្នាលភិក្ខុទាំងឡាយ សេចក្តីពិតថា ពួកសមណៈ ឬព្រាហ្មណ៍ណានីមួយ បានដឹងច្បាស់នូវវិញ្ញាណយ៉ាងនេះ បានដឹងច្បាស់នូវការកើតឡើងនៃវិញ្ញាណយ៉ាងនេះ បានដឹងច្បាស់នូវការរលត់នៃវិញ្ញាណយ៉ាងនេះ បានដឹងច្បាស់នូវសេចក្តីប្រតិបត្តិទៅកាន់ទីរលត់នៃវិញ្ញាណយ៉ាងនេះ ហើយប្រតិបត្តិដើម្បីសេចក្តីនឿយណាយ ដើម្បីប្រាសចាកតម្រេក ដើម្បីរលត់នៃវិញ្ញាណ សមណៈ ឬព្រាហ្មណ៍ទាំងនោះ ឈ្មោះថា បានប្រតិបត្តិដោយល្អ ពួកសមណៈ ឬព្រាហ្មណ៍ណា បានប្រតិបត្តិល្អ សមណៈ ឬព្រាហ្មណ៍ទាំងនោះ ឈ្មោះថា ឋិតនៅក្នុងធម្មវិន័យនេះ ។ ម្នាលភិក្ខុទាំងឡាយ ពួកសមណៈ ឬព្រាហ្មណ៍ណានីមួយ បានដឹងច្បាស់នូវវិញ្ញាណយ៉ាងនេះ បានដឹងច្បាស់នូវការរលត់នៃវិញ្ញាណយ៉ាងនេះ បានដឹងច្បាស់នូវសេចក្តីប្រតិបត្តិទៅកាន់ទីរលត់នៃវិញ្ញាណយ៉ាងនេះ ហើយផុតស្រឡះ ព្រោះនឿយណាយ ព្រោះប្រាសចាកតម្រេក ព្រោះរលត់ ព្រោះមិនប្រកាន់យកនូវ

វិញ្ញាណ សមណៈ ឬព្រាហ្មណ៍ទាំងនោះ ឈ្មោះថា បានផុតស្រឡះដោយ  
 ល្អ ពួកសមណៈ ឬព្រាហ្មណ៍ណា បានផុតស្រឡះល្អ សមណៈ ឬព្រាហ្មណ៍  
 ទាំងនោះ ឈ្មោះថា មានកិច្ចបានធ្វើហើយ ពួកសមណៈ ឬព្រាហ្មណ៍ណា  
 មានកិច្ចបានធ្វើហើយ វដ្តៈរបស់សមណៈ ឬព្រាហ្មណ៍ទាំងនោះ ក៏មិនមាន  
 ជាប្រាកដ ។

### អដ្ឋកថា ឧបាទានបរិវដ្តសូត្រ

[ ១១២ ] ក្នុងឧបាទានបរិវដ្តសូត្រទី ៤ មានវិនិច្ឆ័យដូចតទៅនេះ បទថា  
 ចតុប្បវិវដ្តំ បានដល់ ការវិល ៤ យ៉ាង ក្នុងខន្ធនីមួយៗ ។ បទថា រូបំ  
 អត្តញ្ញាសី សេចក្តីថា បានដឹងក្រៃលែងថា រូបជាទុក្ខសច្ច ។ គប្បីជ្រាប  
 អត្ត ដោយអំណាចសច្ចៈ ៤ ក្នុងបទទាំងពួង ដោយប្រការដូច្នេះ ។

[ ១១៣ ] កតទ្បិដ្ឋារាហារដែលប្រព្រឹត្តទៅជាមួយឆន្ទរាគៈ ឈ្មោះថា  
 អាហារ ក្នុងបទថា អាហារសមុទយា នេះ ។

[ ១១៤ ] បទថា បដិបន្នា បានដល់ ជាអ្នកបដិបត្តិ តាំងអំពីសីល  
 រហូតដល់អរហត្តមគ្គ ។ បទថា តាឆន្តិ ប្រែថា តាំងនៅ ។ ព្រះមាន  
 ព្រះភាគត្រាស់សេក្ខក្ខមិ ដោយព្រះតម្រាស់មានប្រមាណប៉ុណ្ណោះ ឥឡូវនេះ  
 កាលនឹងត្រាស់អសេក្ខក្ខមិ ទើបត្រាស់បទថា យេ ច ខោ កេចិ ភិក្ខុវេ

ដូច្នេះជាដើម ។

[ ១១៦ ] បទថា សុរិមុត្តា បានដល់ រួចផុតដោយល្អ ដោយអំណាច  
អរហត្តមគ្គ ។ បទថា កេតាលិនោ បានដល់ មានកម្លាំងជារបស់ខ្លួន គឺ  
មានកិច្ចគប្បីធ្វើ ។ បទថា វន្តំ តេសំ នត្តិ បញ្ញាបនាយ សេចក្តីថា  
សមណព្រាហ្មណ៍ទាំងនោះ រមែងប្រាកដដោយវដ្តៈដ៏សេសសណា ការវិលវល់  
ដើម្បីការប្រាកដ រមែងមិនមានដល់បុគ្គលទាំងនោះ ។ ម្យ៉ាងទៀត បទថា  
វន្តំ បានដល់ ហេតុ សេចក្តីថា ហេតុដើម្បីការប្រាកដរមែងមិនមាន ។  
ដោយព្រះតម្រាស់ប្រមាណប៉ុណ្ណោះ ឈ្មោះថា ទ្រង់សម្តែងវារៈនៃអសេក្ខ-  
ភូមិហើយ ។<sup>១៣៣</sup>

អដ្ឋកថា ឧបាទានបរិវដ្តសូត្រ ចប់



### សត្តជ្ជានសូត្រទី ៥

[ ១១៨ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់ក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុង ទីនោះឯង ព្រះមានព្រះភាគ ត្រាស់ហៅភិក្ខុទាំងឡាយថា ម្ចាស់ភិក្ខុទាំង- ឡាយ ។ ភិក្ខុទាំងនោះ ទទួលព្រះពុទ្ធដីកា នៃព្រះមានព្រះភាគថា ព្រះ ករុណាព្រះអង្គ ។ ព្រះមានព្រះភាគ ទ្រង់ត្រាស់យ៉ាងនេះថា ម្ចាស់ភិក្ខុទាំង- ឡាយ ភិក្ខុជាអ្នកឈ្លាសវៃ ក្នុងហេតុ ៧ ប្រការ ជាអ្នកពិចារណានូវ លក្ខណៈ ៣ ប្រការ តថាគតពោលថា ជាបុរសឧត្តម មានកិច្ចបានធ្វើអស់ ហើយ មានព្រហ្មចរិយធម៌នៅរួចហើយ ក្នុងធម្មវិន័យនេះ ។ ម្ចាស់ភិក្ខុទាំង- ឡាយ ភិក្ខុជាអ្នកឈ្លាសវៃ ក្នុងហេតុ ៧ ប្រការ តើដូចម្តេច ។ ម្ចាស់ ភិក្ខុទាំងឡាយ ភិក្ខុក្នុងសាសនានេះ ដឹងច្បាស់នូវរូប ដឹងច្បាស់នូវការកើត ឡើងនៃរូប ដឹងច្បាស់នូវការរលត់នៃរូប ដឹងច្បាស់នូវសេចក្តីប្រតិបត្តិទៅ កាន់ទីរលត់នៃរូប ។ ដឹងច្បាស់នូវអានិសង្សរូបសរូប ដឹងច្បាស់នូវទោស របស់រូប ដឹងច្បាស់នូវការរលាស់ចេញនូវរូប ។ ដឹងច្បាស់នូវវេទនា ។ នូវ សញ្ញា ។ នូវសង្ខារទាំងឡាយ ។ ដឹងច្បាស់នូវវិញ្ញាណ ដឹងច្បាស់នូវការ កើតឡើងនៃវិញ្ញាណ ដឹងច្បាស់នូវការរលត់នៃវិញ្ញាណ ដឹងច្បាស់នូវសេចក្តី ប្រតិបត្តិទៅកាន់ទីរលត់នៃវិញ្ញាណ ។ ដឹងច្បាស់នូវអានិសង្សរូបសរូបវិញ្ញាណ ដឹងច្បាស់នូវទោសរបស់វិញ្ញាណ ដឹងច្បាស់នូវការរលាស់ចេញនូវវិញ្ញាណ ។

[ ១១៩ ] ម្ចាស់ភិក្ខុទាំងឡាយ ចុះរូប តើដូចម្តេច ។ មហាក្ខត្រូប ៤ និងឧទាយរូប ( ២៤ ) ដែលអាស្រ័យនឹងមហាក្ខត្រូប ៤ ។ ម្ចាស់ភិក្ខុទាំង-

ឡាយ នេះហៅថា រូប ។ ការកើតឡើងនៃរូប ព្រោះការកើតឡើងនៃអាហារ  
 ការរលត់ទៅនៃរូប ព្រោះការរលត់ទៅនៃអាហារ មគ្គប្រកបដោយអង្គ ៨ ដ៏  
 ប្រសើរនេះឯង ជាសេចក្តីប្រតិបត្តិទៅកាន់ទីរលត់នៃរូប ។ មគ្គប្រកបដោយ  
 អង្គ ៨ តើដូចម្តេចខ្លះ ។ គឺសម្មាទិដ្ឋិ ១ ។ បេ។ សម្មាសមាធិ ១ ។ សេចក្តី  
 សុខ និងសោមនស្សណា កើតឡើង ព្រោះអាស្រ័យនូវរូប នេះឈ្មោះថា  
 អានិសង្សរូបសំរូប រូបណាមិនទៀង ជាទុក្ខ មានសេចក្តីប្រែប្រួលជាធម្មតា  
 នេះឈ្មោះថា ទោសរូបសំរូប ការបន្ទោបង់នូវឆន្ទរាគៈ ការលះបង់នូវឆន្ទ-  
 រាគៈណា នេះឈ្មោះថា ការរលាស់ចេញនូវរូប ។ ម្នាលភិក្ខុទាំងឡាយ  
 សេចក្តីពិតថា ពួកសមណៈ ឬព្រាហ្មណ៍ណានីមួយ បានដឹងច្បាស់នូវរូប  
 យ៉ាងនេះ បានដឹងច្បាស់នូវការកើតឡើងនៃរូប យ៉ាងនេះ បានដឹងច្បាស់នូវ  
 ការរលត់នៃរូប យ៉ាងនេះ បានដឹងច្បាស់នូវសេចក្តីប្រតិបត្តិទៅកាន់ទីរលត់នៃ  
 រូប យ៉ាងនេះ បានដឹងច្បាស់នូវអានិសង្សរូបសំរូប យ៉ាងនេះ បានដឹងច្បាស់  
 នូវទោសរូបសំរូប យ៉ាងនេះ បានដឹងច្បាស់នូវការរលាស់ចេញនូវរូប យ៉ាង  
 នេះ ហើយប្រតិបត្តិ ដើម្បីសេចក្តីនឿយណាយ ដើម្បីការប្រាសចាកតម្រេក  
 ដើម្បីសេចក្តីរលត់នៃរូប ពួកសមណៈ ឬព្រាហ្មណ៍នោះ ឈ្មោះថា បាន  
 ប្រតិបត្តិដោយល្អ ពួកសមណៈ ឬព្រាហ្មណ៍ណាប្រតិបត្តិល្អ ពួកសមណៈ  
 ឬព្រាហ្មណ៍នោះ ឈ្មោះថា ឋិតនៅក្នុងធម្មវិន័យនេះ ។ ម្នាលភិក្ខុទាំងឡាយ  
 សេចក្តីពិតថា ពួកសមណៈ ឬព្រាហ្មណ៍ណានីមួយ បានដឹងច្បាស់នូវរូប  
 យ៉ាងនេះ បានដឹងច្បាស់នូវការកើតឡើងនៃរូប យ៉ាងនេះ បានដឹងច្បាស់នូវ



ការរលត់នៃរូបយ៉ាងនេះ បានដឹងច្បាស់នូវសេចក្តីប្រតិបត្តិទៅកាន់ទីរលត់នៃ  
 រូប យ៉ាងនេះ បានដឹងច្បាស់នូវអានិសង្សរបស់រូប យ៉ាងនេះ បានដឹងច្បាស់  
 នូវទោសរបស់រូប យ៉ាងនេះ បានដឹងច្បាស់នូវការរលាស់ចេញនូវរូប យ៉ាង  
 នេះ ហើយក៏ផុតស្រឡះ ព្រោះនឿយណាយ ប្រាសចាកតម្រេក ព្រោះរលត់  
 ព្រោះមិនប្រកាន់យកនូវរូប ពួកសមណៈ ឬព្រាហ្មណ៍ទាំងនោះ ឈ្មោះថា  
 បានផុតស្រឡះដោយល្អ ពួកសមណៈ ឬព្រាហ្មណ៍ណា បានផុតស្រឡះ  
 ដោយល្អ ពួកសមណៈ ឬព្រាហ្មណ៍នោះ ឈ្មោះថា ជាអ្នកមានកិច្ចបានធ្វើ  
 ហើយ ពួកសមណៈ ឬព្រាហ្មណ៍ណា មានកិច្ចបានធ្វើហើយ វដ្តៈរបស់  
 សមណៈ នឹងព្រាហ្មណ៍ទាំងនោះ ក៏មិនមានជាប្រាកដ ។

[ ១២០ ] ម្នាលភិក្ខុទាំងឡាយ ចុះវេទនា តើដូចម្តេចខ្លះ ។ ម្នាលភិក្ខុ  
 ទាំងឡាយ ពួកវេទនានេះមាន ៦ យ៉ាង គឺចក្ខុសម្ផស្សជាវេទនា ១ ។ បេ  
 មនោសម្ផស្សជាវេទនា ១ ។ ម្នាលភិក្ខុទាំងឡាយនេះហៅថាវេទនា ។ ការ  
 កើតឡើងនៃវេទនា ព្រោះការកើតឡើងនៃផស្សៈ ការរលត់នៃវេទនា ព្រោះ  
 ការរលត់នៃផស្សៈ មគ្គប្រកបដោយអង្គ ៨ ដ៏ប្រសើរនេះឯង ជាផ្លូវទៅ  
 កាន់ទីរលត់នៃវេទនា ។ មគ្គប្រកបដោយអង្គ ៨ តើអ្វីខ្លះ ។ គឺសម្មាទិដ្ឋិ ១  
 ។ បេ ។ សម្មាសមាធិ ១ ។ សេចក្តីសុខ និងសោមនស្សណា កើតឡើង  
 ព្រោះអាស្រ័យនូវវេទនា នេះឈ្មោះថា អានិសង្សរបស់វេទនា វេទនាណា  
 មិនទៀង ជាទុក្ខ មានសភាពប្រែប្រួលទៅជាធម្មតា នេះឈ្មោះថា ទោស  
 របស់វេទនា ការបន្ទោបង្ខំនូវវេទនាភ័ក្ត្រ ការលះបង្ខំនូវវេទនាភ័ក្ត្ររបស់វេទនាណា

នេះឈ្មោះថា ការរលាស់ចេញនូវវេទនា ។ ម្ចាស់ភិក្ខុទាំងឡាយ សេចក្តីពិត  
 ថា ពួកសមណៈ ឬព្រាហ្មណ៍ណានីមួយ បានដឹងច្បាស់នូវវេទនា យ៉ាងនេះ  
 បានដឹងច្បាស់នូវការកើតឡើងនៃវេទនា យ៉ាងនេះ បានដឹងច្បាស់នូវការ  
 រលត់នៃវេទនា យ៉ាងនេះ បានដឹងច្បាស់នូវសេចក្តីប្រតិបត្តិទៅកាន់ទីរលត់នៃ  
 វេទនា យ៉ាងនេះ បានដឹងច្បាស់នូវអានិសង្សរបស់វេទនា យ៉ាងនេះ បាន  
 ដឹងច្បាស់នូវទោសរបស់វេទនា យ៉ាងនេះ បានដឹងច្បាស់នូវការរលាស់  
 ចេញនូវវេទនា យ៉ាងនេះ ហើយប្រតិបត្តិដើម្បីសេចក្តីនឿយណាយ ដើម្បី  
 ការប្រាសចាកតម្រេក ដើម្បីសេចក្តីរលត់នៃវេទនា ពួកសមណៈ ឬព្រាហ្មណ៍  
 ទាំងនោះ ឈ្មោះថា បានប្រតិបត្តិដោយល្អ ពួកសមណៈ ឬព្រាហ្មណ៍ណា  
 បានប្រតិបត្តិដោយល្អ ពួកសមណៈ ឬព្រាហ្មណ៍ទាំងនោះ ឈ្មោះថាបិតនៅ  
 ក្នុងធម្មវិន័យនេះ ។ ម្ចាស់ភិក្ខុទាំងឡាយ ក៏ឯពួកសមណៈ ឬព្រាហ្មណ៍  
 ណានីមួយ បានដឹងច្បាស់នូវវេទនាយ៉ាងនេះ ។ បេ។ វដ្តៈរបស់សមណៈ និង  
 ព្រាហ្មណ៍ទាំងនោះ ក៏មិនមានជាប្រាកដ ។

[ ១២១ ] ម្ចាស់ភិក្ខុទាំងឡាយ ចុះសញ្ញា តើដូចម្តេចខ្លះ ។ ម្ចាស់  
 ភិក្ខុទាំងឡាយ ពួកសញ្ញានេះមាន ៦ យ៉ាង គឺរូបសញ្ញា ១ សទ្ធិសញ្ញា ១  
 គន្ធសញ្ញា ១ រសសញ្ញា ១ ផោដ្ឋព្វសញ្ញា ១ ធម្មសញ្ញា ១ ។ ម្ចាស់  
 ភិក្ខុទាំងឡាយ នេះហៅថា សញ្ញា ។ ការកើតឡើងនៃសញ្ញា ព្រោះការកើត  
 ឡើងនៃផស្សៈ ការរលត់នៃសញ្ញា ព្រោះការរលត់នៃផស្សៈ មគ្គប្រកប  
 ដោយអង្គ ៨ ដ៏ប្រសើរនេះឯង ជាសេចក្តីប្រតិបត្តិទៅកាន់ទីរលត់នៃសញ្ញា ។

មគ្គប្រកបដោយអង្គ ៨ តើអ្វីខ្លះ ។ គឺសម្មាទិដ្ឋិ ១ ។ បេ។ សម្មាសមាធិ ១ ។ បេ។ វដ្តៈរបស់សមណៈនឹងព្រាហ្មណ៍ទាំងនោះ ក៏មិនមានជាប្រាកដ ។

[ ១២២ ] ម្នាលភិក្ខុទាំងឡាយ ចុះសង្ខារទាំងឡាយ តើដូចម្តេចខ្លះ ។ ម្នាលភិក្ខុទាំងឡាយ ពួកចេតនានេះមាន ៦ ប្រការ គឺរូបសញ្ញាតនា ១ ។ បេ។ ធម្មសញ្ញាតនា ១ ។ ម្នាលភិក្ខុទាំងឡាយ នេះហៅថា សង្ខារ ។ ការកើតឡើងនៃសង្ខារ ព្រោះការកើតឡើងនៃផស្សៈ ការរលត់នៃសង្ខារ ព្រោះការរលត់នៃផស្សៈ មគ្គប្រកបដោយអង្គ ៨ ដ៏ប្រសើរនេះឯង ជាសេចក្តីប្រតិបត្តិទៅកាន់ទីរលត់នៃសង្ខារ ។ មគ្គប្រកបដោយអង្គ ៨ តើដូចម្តេចខ្លះ ។ គឺសម្មាទិដ្ឋិ ១ ។ បេ។ សម្មាសមាធិ ១ ។ សេចក្តីសុខ និងសោមនស្សណាកើតឡើង ព្រោះអាស្រ័យសង្ខារទាំងឡាយ នេះឈ្មោះថា អានិសង្សរបស់សង្ខារទាំងឡាយ សង្ខារទាំងឡាយណាមិនទៀង ជាទុក្ខ មានសភាពប្រែប្រួលជាធម្មតា នេះឈ្មោះថា ទោសរបស់សង្ខារទាំងឡាយ ការបន្ទោបង្ខំនូវឆន្ទរាគៈ ការលះបង្ខំនូវឆន្ទរាគៈ ក្នុងសង្ខារទាំងឡាយណា នេះឈ្មោះថា ការរលាស់ចេញ នូវសង្ខារទាំងឡាយ ។ ម្នាលភិក្ខុទាំងឡាយ សេចក្តីពិតថាពួកសមណៈ ឬព្រាហ្មណ៍ណានីមួយ បានដឹងច្បាស់នូវសង្ខារទាំងឡាយយ៉ាងនេះ បានដឹងច្បាស់នូវការកើតឡើងនៃសង្ខារ យ៉ាងនេះ បានដឹងច្បាស់នូវការរលត់នៃសង្ខារ យ៉ាងនេះ បានដឹងច្បាស់នូវសេចក្តីប្រតិបត្តិទៅកាន់ទីរលត់នៃសង្ខារទាំងឡាយ យ៉ាងនេះ ។ បេ។ ហើយប្រតិបត្តិដើម្បីសេចក្តីនឿយណាយ ដើម្បីការប្រាសចាកតម្រេក ដើម្បីសេចក្តីរលត់នៃសង្ខារទាំង-

ឡាយ ពួកសមណៈ ឬព្រាហ្មណ៍នោះ ឈ្មោះថា បានប្រតិបត្តិដោយល្អ  
 ពួកសមណៈ ឬព្រាហ្មណ៍ណាបានប្រតិបត្តិល្អ ពួកសមណៈ ឬព្រាហ្មណ៍  
 នោះ ឈ្មោះថា បិតានៅក្នុងធម្មវិន័យនេះ ។ បេ។ វដ្តៈរបស់ពួកសមណៈ និង  
 ព្រាហ្មណ៍ទាំងនោះ ក៏មិនមានជាប្រាកដ ។

[ ១២៣ ] ម្ចាស់ភិក្ខុទាំងឡាយ វិញ្ញាណ តើដូចម្តេចខ្លះ ។ ម្ចាស់ភិក្ខុ  
 ទាំងឡាយ ពួកវិញ្ញាណនេះមាន ៦ យ៉ាង គឺចក្ខុវិញ្ញាណ ១ សោតវិញ្ញាណ  
 ១ យានវិញ្ញាណ ១ ជីវាវិញ្ញាណ ១ កាយវិញ្ញាណ ១ មនោវិញ្ញាណ ១ ។  
 ម្ចាស់ភិក្ខុទាំងឡាយ នេះហៅថា វិញ្ញាណ ។ ការកើតឡើងនៃវិញ្ញាណ  
 ព្រោះការកើតឡើងនៃនាម និងរូប ការរលត់នៃវិញ្ញាណ ព្រោះការរលត់នៃ  
 នាម និងរូប មគ្គប្រកបដោយអង្គ ៨ ដ៏ប្រសើរនេះឯង ជាសេចក្តីប្រតិបត្តិ  
 ទៅកាន់ទីរលត់នៃវិញ្ញាណ ។ មគ្គប្រកបដោយអង្គ ៨ តើអ្វីខ្លះ ។ គឺសម្មា-  
 ទិដ្ឋិ ១ ។ បេ។ សម្មាសមាធិ ១ ។ សេចក្តីសុខ និងសោមនស្សណា កើត  
 ឡើង ព្រោះអាស្រ័យវិញ្ញាណ នេះឈ្មោះថា អានិសង្សរបស់វិញ្ញាណ វិញ្ញាណ  
 ណា មិនទៀង ជាទុក្ខ មានសកាតប្រែប្រួលជាធម្មតា នេះឈ្មោះថា ទោស  
 របស់វិញ្ញាណ ការបន្ទោបង់នូវវិនិច្ឆ័យភាពៈ ការលះបង់នូវវិនិច្ឆ័យភាពៈក្នុងវិញ្ញាណ  
 ណា នេះឈ្មោះថា ការរលាស់ចេញនូវវិញ្ញាណ ។ ម្ចាស់ភិក្ខុទាំងឡាយ  
 សេចក្តីពិតថា ពួកសមណៈ ឬព្រាហ្មណ៍ណាមួយ បានដឹងច្បាស់នូវវិញ្ញាណ  
 យ៉ាងនេះ បានដឹងច្បាស់នូវការកើតឡើងនៃវិញ្ញាណយ៉ាងនេះ បានដឹងច្បាស់  
 នូវការរលត់នៃវិញ្ញាណយ៉ាងនេះ បានដឹងច្បាស់នូវសេចក្តីប្រតិបត្តិទៅកាន់ទី

រលត់នៃវិញ្ញាណយ៉ាងនេះ បានដឹងច្បាស់នូវអានិសង្សរបស់វិញ្ញាណយ៉ាងនេះ  
បានដឹងច្បាស់នូវទោសរបស់វិញ្ញាណយ៉ាងនេះ បានដឹងច្បាស់នូវការរលាស់  
ចេញនូវវិញ្ញាណយ៉ាងនេះ ហើយប្រតិបត្តិដើម្បីសេចក្តីនឿយណាយ ដើម្បី  
ការប្រាសចាកតម្រេក ដើម្បីសេចក្តីរលត់នៃវិញ្ញាណ សមណៈ ឬព្រាហ្មណ៍  
ទាំងនោះ ឈ្មោះថា បានប្រតិបត្តិល្អ ពួកសមណៈ ឬព្រាហ្មណ៍ណា បាន  
ប្រតិបត្តិល្អ ពួកសមណៈ ឬព្រាហ្មណ៍នោះ ឈ្មោះថា ឋិតនៅក្នុងធម្មវិន័យ  
នេះ ។ ម្នាលភិក្ខុទាំងឡាយ ក៏ពួកសមណៈ ឬព្រាហ្មណ៍ណាមួយ បានដឹង  
ច្បាស់នូវវិញ្ញាណយ៉ាងនេះ បានដឹងច្បាស់នូវការកើតឡើងនៃវិញ្ញាណយ៉ាង  
នេះ បានដឹងច្បាស់នូវការរលត់នៃវិញ្ញាណយ៉ាងនេះ បានដឹងច្បាស់នូវសេចក្តី  
ប្រតិបត្តិទៅកាន់ទីរលត់នៃវិញ្ញាណយ៉ាងនេះ បានដឹងច្បាស់នូវអានិសង្សរបស់  
វិញ្ញាណយ៉ាងនេះ បានដឹងច្បាស់នូវទោសរបស់វិញ្ញាណយ៉ាងនេះ បានដឹង  
ច្បាស់នូវការរលាស់ចេញនូវវិញ្ញាណយ៉ាងនេះ ហើយក៏ផុតស្រឡះ ព្រោះ  
សេចក្តីនឿយណាយ ព្រោះប្រាសចាកតម្រេក ព្រោះរលត់ ព្រោះមិនប្រកាន់  
យកនូវវិញ្ញាណ ពួកសមណៈ ឬព្រាហ្មណ៍នោះ ឈ្មោះថា ផុតស្រឡះ  
ដោយល្អ ពួកសមណៈ ឬព្រាហ្មណ៍ណា បានផុតស្រឡះល្អ ពួកសមណៈ  
ឬព្រាហ្មណ៍នោះ ឈ្មោះថា ជាអ្នកមានកិច្ចបានធ្វើហើយ ពួកសមណៈ ឬ  
ព្រាហ្មណ៍ណា មានកិច្ចបានធ្វើហើយ វដ្តៈរបស់សមណៈ និងព្រាហ្មណ៍ទាំង  
នោះ ក៏មិនមានជាប្រាកដ ។ ម្នាលភិក្ខុទាំងឡាយ ភិក្ខុជាអ្នកឈ្លាសវៃក្នុង  
ហេតុ ៧ ប្រការ យ៉ាងនេះឯង ។

សារត្ថប្បកាសនី អង្គកថា សំយុត្តនិកាយ

៧០៩

[ ១២៤ ] ម្ចាស់ភិក្ខុទាំងឡាយ ចុះភិក្ខុជាអ្នកពិចារណា នូវលក្ខណៈ  
៣ ប្រការ តើដូចម្តេចខ្លះ ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចា-  
រណាតាមធាតុ ពិចារណាតាមអាយតនៈ ពិចារណាតាមបដិច្ចសមុប្បាទ ។  
ម្ចាស់ភិក្ខុទាំងឡាយ ភិក្ខុជាអ្នកពិចារណានូវលក្ខណៈ ៣ ប្រការ យ៉ាងនេះ  
ឯង ។ ម្ចាស់ភិក្ខុទាំងឡាយ ភិក្ខុជាអ្នកឈ្លាសក្នុងហេតុ ៧ ប្រការ ជាអ្នក  
ពិចារណានូវលក្ខណៈ ៣ ប្រការ តថាគត ហៅថា ជាឧត្តមបុរស មានកិច្ច  
បានធ្វើហើយ មានព្រហ្មចរិយធម៌នៅរួចហើយ ក្នុងធម្មវិន័យនេះ ។



### អដ្ឋកថា សត្តដ្ឋានសូត្រ

[ ១១៨ ] ក្នុងសត្តដ្ឋានសូត្រទី ៥ មានវិនិច្ឆ័យដូចតទៅនេះថា បទថា សត្តដ្ឋានកុសលោ បានដល់ បុគ្គលឈ្មោះសក្កន្ធិកាស ៧ ប្រការ ។ បទថា វុសិតវា បានដល់ បុគ្គលនៅចប់ព្រហ្មចរិយៈ ។ បទថា ឧត្តមបុរិសោ បានដល់ បុរសដ៏ប្រសើរបំផុត ។ ពាក្យដ៏សេសគប្បីជាបតាមន័យដែល បានពោលហើយក្នុងទីនេះនោះឯង ។ តែព្រះសូត្រនេះ គប្បីជាបថា ប្រកប ដោយការត្រេកអរច្រើន ជាទីតាំងនៃការចង់បាន ដូចព្រះរាជាឈ្នះសង្គ្រាម ហើយស្ថាបនាទាហានទាំងដែលឈ្នះសង្គ្រាមក្នុងតំណែងខ្ពស់ ហើយព្រះរាជ- ទានសក្ការៈដល់ទាហានទាំងនោះ ព្រោះហេតុអ្វី ព្រោះពួកជនដ៏សេស ឃើញសក្ការៈរបស់ទាហានទាំងនោះ នឹងសម្គាល់ដើម្បីជាអ្នកក្លាហានខ្លះ យ៉ាងណា ព្រះមានព្រះភាគ ទ្រង់បំពេញបារមីអស់កាលប្រមាណមិនបាន ទ្រង់ឈ្នះកិលេសមារ នាមហាពោធិមណ្ឌល ទ្រង់សម្រេចព្រះសព្វញ្ញ- តញ្ញាណ ប្រថាប់គង់ក្នុងវត្តជេតពនមហាវិហារ ក្រុងសាវត្ថី កាលនឹងសម្តែង ព្រះសូត្រនេះ ទើបលើកព្រះខ័ណ្ឌស្រពឡើងសរសើរ សេចក្តីនេះ ព្រោះ ហេតុអ្វី ព្រោះសេក្ខបុគ្គលដ៏សេស នឹងសម្គាល់ព្រះអរហត្តផលថា គួរ សម្រេច ដោយប្រការដូច្នេះ ។ ព្រះសូត្រនេះ គប្បីជាបថា ប្រកបដោយការ ត្រេកអរច្រើន ព្រោះព្រះអង្គទ្រង់លើកព្រះខ័ណ្ឌស្រពឡើងសរសើរ គប្បី ជាបថា ជាទីតាំងនៃចំណង់ ព្រោះព្រះសេក្ខទាំងឡាយក៏ចង់បាន ។ ក្នុង បទនេះថា ឯវិទោ ភិក្ខុវេ ភិក្ខុ សត្តដ្ឋានកុសលោ ហោតិ នេះ ព្រះមាន ព្រះភាគទ្រង់ឲ្យទេសនាចប់ ដោយការពិចារណាមគ្គចិត្ត និងផលចិត្ត ដោយ

ព្រះតម្រាស់មានប្រមាណប៉ុណ្ណោះ ទ្រង់បានត្រាស់ព្រះតម្រាស់នេះថា កងត្បា  
 ភិក្ខុវេ ភិក្ខុ តិរិច្ឆបបរិក្ខុ ហោតិ ទៀត ក៏ដើម្បីសម្តែងហេតុជាវិហារធម៌ ៧  
 ប្រការរបស់ព្រះខ័ណ្ឌាស្រពយ៉ាងនេះថា ព្រះខ័ណ្ឌាស្រពរមែងនៅដោយហេតុ  
 ជាគ្រឿងនៅ ៧ ប្រការក្នុងអារម្មណ៍ណា អារម្មណ៍នោះមិនមែនជាសត្វ ឬ  
 បុគ្គលត្រឹមតែជាធាតុជាដើមប៉ុណ្ណោះ នឹងសម្តែងដល់អាគមនីយបដិបទថា  
 ក្នុងធម៌ទាំងនេះ ធម៌នេះមក ព្រោះធ្វើកម្ម ។ បណ្តាបទទាំងនោះ បទថា  
 ធាតុសោ ឧបបរិក្ខុតិ សេចក្តីថា ឃើញ គឺពិនិត្យមើលដោយភាពជាធាតុ ។  
 ក្នុងបទដ៏សេសទាំង ២ ក៏មានន័យដូច្នេះ ។<sup>១៣៣</sup>

អដ្ឋកថា សត្តដ្ឋានសូត្រ ចប់





### សម្ភាសមុទុស្តត្រី ៦

[ ១២៥ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ ព្រះតថាគត ជាអរហន្តសម្មាសម្ពុទ្ធ ផុតស្រឡះហើយ ព្រោះនឿយណាយ ព្រោះប្រាសចាកតម្រេក ព្រោះរលត់ ព្រោះមិនប្រកាន់យកនូវរូប បានជា ហៅថា សម្មាសម្ពុទ្ធ ។ ម្ចាស់ភិក្ខុទាំងឡាយ ចំណែកខាងភិក្ខុជាបញ្ញាវិមុត្តិ ផុតស្រឡះហើយ ព្រោះនឿយណាយ ព្រោះប្រាសចាកតម្រេក ព្រោះរលត់ ព្រោះមិនប្រកាន់យកនូវរូប ហៅថា បញ្ញាវិមុត្តិ ។ ម្ចាស់ភិក្ខុទាំងឡាយ ព្រះតថាគតជាអរហន្តសម្មាសម្ពុទ្ធ ផុតស្រឡះហើយ ព្រោះនឿយណាយ ព្រោះប្រាសចាកតម្រេក ព្រោះរលត់ ព្រោះមិនប្រកាន់យកនូវវេទនា បានជាហៅថាសម្មាសម្ពុទ្ធ ។ ម្ចាស់ភិក្ខុទាំងឡាយ ចំណែកខាងភិក្ខុជាបញ្ញាវិមុត្តិ ព្រោះនឿយណាយចាកវេទនា ។ បេ ។ ហៅថា បញ្ញាវិមុត្តិ ។ ម្ចាស់ភិក្ខុទាំងឡាយ ព្រះតថាគតជាអរហន្តសម្មាសម្ពុទ្ធ ផុតស្រឡះហើយ ព្រោះនឿយណាយ ព្រោះប្រាសចាកតម្រេក ព្រោះរលត់ ព្រោះមិនប្រកាន់យកនូវសញ្ញា ។ នូវសង្ខារទាំងឡាយ ។ នូវវិញ្ញាណ បានជាហៅថាសម្មាសម្ពុទ្ធ ។ ម្ចាស់ភិក្ខុទាំងឡាយ ចំណែកខាងភិក្ខុជាបញ្ញាវិមុត្តិ ផុតស្រឡះហើយ ព្រោះនឿយណាយ ព្រោះប្រាសចាកតម្រេក ព្រោះរលត់ ព្រោះមិនប្រកាន់យកនូវវិញ្ញាណ ហៅថា បញ្ញាវិមុត្តិ ។

[ ១២៦ ] ម្ចាស់ភិក្ខុទាំងឡាយ បណ្តាភិក្ខុទាំងនោះ ព្រះតថាគតជាអរហន្តសម្មាសម្ពុទ្ធ មានគុណវិសេសដូចម្តេច មានព្យាយាមលើសលុបដូចម្តេច មានហេតុផ្សេងគ្នាដូចម្តេច អំពីភិក្ខុជាបញ្ញាវិមុត្តិ ។ បពិត្រព្រះអង្គដ៏

ចម្រើន ធម៌ទាំងឡាយរបស់យើងខ្ញុំ មានព្រះមានព្រះភាគជាប្រធាន មាន  
 ព្រះមានព្រះភាគជាអ្នកណែនាំ មានព្រះមានព្រះភាគជាទីពឹង បពិត្រព្រះអង្គ  
 ដ៏ចម្រើន សូមព្រះមានព្រះភាគទ្រង់ព្រះមេត្តាប្រោស បំភ្លឺសេចក្តីនៃកាសិវត  
 នេះឲ្យទាន ភិក្ខុទាំងឡាយបានស្តាប់ព្រះមានព្រះភាគហើយ នឹងចាំទុក ។  
 ម្នាលភិក្ខុទាំងឡាយ បើដូច្នោះ អ្នកទាំងឡាយ ចូរស្តាប់ ចូរធ្វើទុកក្នុងចិត្តឲ្យ  
 ល្អចុះ តថាគតនឹងសម្តែង ។ ភិក្ខុទាំងនោះទទួលស្តាប់ព្រះពុទ្ធដីកានៃព្រះមាន  
 ព្រះភាគថា ព្រះករុណាព្រះអង្គ ។ ព្រះមានព្រះភាគ ទ្រង់ត្រាស់យ៉ាងនេះថា  
 ម្នាលភិក្ខុទាំងឡាយ ព្រះតថាគតជាអរហន្តសម្មាសម្ពុទ្ធ ជាអ្នកញ៉ាំងមគ្គដែល  
 មិនទាន់កើត ឲ្យកើតឡើង ពន្យល់មគ្គដែលមិនទាន់ដឹងច្បាស់ ឲ្យដឹងច្បាស់  
 បង្ហាញមគ្គដែលមិនទាន់បង្ហាញ ទ្រង់ដឹងមគ្គ ទ្រង់ជ្រាបមគ្គ ឈ្លាសវៃក្នុងមគ្គ  
 ( និងមិនមែនមគ្គ ) ។ ម្នាលភិក្ខុទាំងឡាយ ក្នុងកាលឥឡូវនេះ មានពួក  
 សាវ័កអ្នកដើរតាមមគ្គ បានប្រកបតាមជាខាងក្រោយហើយ ។ ម្នាលភិក្ខុ  
 ទាំងឡាយ តថាគតជាអរហន្តសម្មាសម្ពុទ្ធ មានគុណវិសេសនេះឯង មាន  
 ព្យាយាមលើសលុបនេះឯង មានហេតុផ្សេងគ្នានេះឯង អំពីភិក្ខុជាបញ្ញា-  
 វិមុត្តិ ។<sup>១៥៣</sup>



**អដ្ឋកថា សម្មាសមុទ្ទសូត្រ**

[ ១២៦ ] ក្នុងសម្មាសមុទ្ទសូត្រទី ៦ មានវិនិច្ឆ័យដូច្នេះ បទថា កោ  
 អធិប្បាយសោ សេចក្តីថា អ្វីជាសេចក្តីបំណងដែលក្រែកលែងជាងគ្នា ។ បទ  
 ថា អនុប្បន្នស្ស សេចក្តីថា ពិតហើយ ព្រះសម្មាសមុទ្ទព្រះនាមកស្សប  
 ទ្រង់ឲ្យមគ្គចិត្តនេះកើតឡើង បន្ទាប់អំពីនោះ សាស្តាដទៃមិនអាចឲ្យកើត  
 ឡើងបាន ព្រះមានព្រះភាគ ឈ្មោះថា ធ្វើមគ្គចិត្តដែលមិនទាន់កើត ឲ្យកើត  
 ឡើង ដោយប្រការដូច្នេះ ។ ពិតហើយ ក្នុងនគរោបម្មសូត្រ ផ្នូរ ៩ កើត  
 ក្នុងទីដែលមិនមានស្នាម ក្នុងទីនេះ ឈ្មោះថា មគ្គ ដែលមិនទាន់កើតឡើង  
 ព្រោះអត្ថថា មិនទាន់ប្រព្រឹត្តទៅ ។ បទថា អសញ្ញាតស្ស ជាវេវចនៈនៃបទថា  
 អនុប្បន្នស្ស នោះឯង ។ បទថា អនក្ខាតស្ស បានដល់ មិនបានត្រាស់ ។  
 ឈ្មោះថា មគ្គញ្ញ ព្រោះដឹងមគ្គចិត្ត ។ ឈ្មោះថា មគ្គវិទូ ព្រោះធ្វើមគ្គចិត្ត  
 ឲ្យជាក់ច្បាស់ គឺឲ្យប្រាកដ ។ ឈ្មោះថា មគ្គាមគ្គកោវិទ ព្រោះឈ្លាស  
 ក្នុងមគ្គចិត្ត និងធម្មជាតិមិនមែនមគ្គចិត្ត ។ បទថា មគ្គានុគា ប្រែថា ទៅ  
 តាមមគ្គចិត្ត ។ បទថា បច្ឆា សមន្នាគតា សេចក្តីថា គាត់គតដល់មុន  
 សាវ័កដល់ឯក្រោយ ។<sup>១២៦</sup>

**អដ្ឋកថាសម្មាសមុទ្ទសូត្រ ចប់**



### អនត្តលក្ខណសូត្រទី ៧

[ ១២៧ ] សម័យមួយ ព្រះមានព្រះភាគ ទ្រង់គង់នៅក្នុងឥសិបតន-  
 មិតទាយវន ទៀបក្រុងពារាណសី ។ ក្នុងទីនោះ ព្រះមានព្រះភាគ ត្រាស់  
 ហៅពួកបញ្ចវគ្គិយភិក្ខុ ។ បេ ។ ទ្រង់ត្រាស់ដូច្នេះថា ម្ចាស់ភិក្ខុទាំងឡាយ រូប  
 មិនមែនជារបស់ខ្លួនទេ ។ ម្ចាស់ភិក្ខុទាំងឡាយ បើរូបនេះជារបស់ខ្លួន រូបនេះ  
 នឹងមិនប្រព្រឹត្តទៅ ដើម្បីអាពាធឡើយ បុគ្គលគប្បីបាន ( នូវអំណាច )  
 ក្នុងរូបថា រូបរបស់អាត្មាអញ ចូរជាយ៉ាងនេះចុះ រូបរបស់អាត្មាអញ កុំទៅ  
 ជាយ៉ាងនេះឡើយ ។ ម្ចាស់ភិក្ខុទាំងឡាយ រូបមិនមែនជារបស់ខ្លួន ព្រោះ  
 ហេតុណា ព្រោះហេតុនោះ បានជារូបចេះតែប្រព្រឹត្តដើម្បីអាពាធ បុគ្គលមិន  
 បាន ( នូវអំណាច ) ក្នុងរូបថា រូបរបស់អាត្មាអញ ចូរជាយ៉ាងនេះចុះ រូប  
 របស់អាត្មាអញ កុំទៅជាយ៉ាងនេះឡើយ ។ ម្ចាស់ភិក្ខុទាំងឡាយ វេទនាមិន  
 មែនជារបស់ខ្លួនទេ ។ ម្ចាស់ភិក្ខុទាំងឡាយ បើវេទនានេះជារបស់ខ្លួន វេទនា  
 នេះ នឹងមិនប្រព្រឹត្តទៅដើម្បីអាពាធឡើយ បុគ្គលគប្បីបាន ( នូវអំណាច )  
 ក្នុងវេទនាថា វេទនារបស់អាត្មាអញ ចូរជាយ៉ាងនេះចុះ វេទនារបស់អាត្មា  
 អញ កុំទៅជាយ៉ាងនេះឡើយ ។ ម្ចាស់ភិក្ខុទាំងឡាយ វេទនាមិនមែនជារបស់  
 ខ្លួន ព្រោះហេតុណា ព្រោះហេតុនោះ បានជាវេទនាចេះតែប្រព្រឹត្តដើម្បី  
 អាពាធ បុគ្គលមិនបាន ( នូវអំណាច ) ក្នុងវេទនាថា វេទនារបស់អាត្មា  
 អញ ចូរជាយ៉ាងនេះចុះ វេទនារបស់អាត្មាអញ កុំទៅជាយ៉ាងនេះឡើយ ។  
 ម្ចាស់ភិក្ខុទាំងឡាយ សញ្ញាមិនមែនជារបស់ខ្លួនទេ ។ ម្ចាស់ភិក្ខុទាំងឡាយ  
 សង្ខារទាំងឡាយមិនមែនជារបស់ខ្លួនទេ ។ ម្ចាស់ភិក្ខុទាំងឡាយ បើសង្ខារ

នេះជារបស់ខ្លួន សង្ខារនេះនឹងមិនប្រព្រឹត្តទៅដើម្បីអាពាធឡើយ បុគ្គលគប្បី  
 បាន ( នូវអំណាច ) ក្នុងសង្ខារទាំងឡាយថា សង្ខារទាំងឡាយ របស់អាត្មា  
 អញ ចូរជាយ៉ាងនេះចុះ សង្ខារទាំងឡាយរបស់អាត្មាអញ កុំទៅជាយ៉ាងនេះ  
 ឡើយ ។ ម្នាលភិក្ខុទាំងឡាយ សង្ខារទាំងឡាយ មិនមែនជារបស់ខ្លួន ព្រោះ  
 ហេតុណា ព្រោះហេតុនោះ បានជាសង្ខារទាំងឡាយ ចេះតែប្រព្រឹត្តដើម្បី  
 អាពាធ បុគ្គលមិនបាន ( នូវអំណាច ) ក្នុងសង្ខារទាំងឡាយថា សង្ខារទាំង-  
 ឡាយរបស់អាត្មាអញ ចូរជាយ៉ាងនេះចុះ សង្ខារទាំងឡាយរបស់អាត្មាអញ  
 កុំទៅជាយ៉ាងនេះឡើយ ។ ម្នាលភិក្ខុទាំងឡាយ វិញ្ញាណមិនមែនជារបស់ខ្លួន  
 ទេ ។ ម្នាលភិក្ខុទាំងឡាយ បើវិញ្ញាណនេះជារបស់ខ្លួន វិញ្ញាណនេះនឹងមិន  
 ប្រព្រឹត្តទៅដើម្បីអាពាធឡើយ បុគ្គលគប្បីបាន ( នូវអំណាច ) ក្នុងវិញ្ញាណ  
 ថា វិញ្ញាណរបស់អាត្មាអញ ចូរជាយ៉ាងនេះចុះ វិញ្ញាណរបស់អាត្មាអញ  
 កុំទៅជាយ៉ាងនេះឡើយ ។ ម្នាលភិក្ខុទាំងឡាយ វិញ្ញាណមិនមែនជារបស់ខ្លួន  
 ព្រោះហេតុណា ព្រោះហេតុនោះ បានជាវិញ្ញាណ ចេះតែប្រព្រឹត្តទៅ ដើម្បី  
 អាពាធ បុគ្គលមិនបាន ( នូវអំណាច ) ក្នុងវិញ្ញាណថា វិញ្ញាណរបស់អាត្មា  
 អញ ចូរជាយ៉ាងនេះចុះ វិញ្ញាណរបស់អាត្មាអញ កុំទៅជាយ៉ាងនេះឡើយ ។

[ ១២៨ ] ម្នាលភិក្ខុទាំងឡាយ អ្នកទាំងឡាយសម្គាល់ហេតុនោះដូច  
 ម្តេច រូប ទៀង ឬមិនទៀង ។ មិនទៀងទេព្រះអង្គ ។ ចុះរូបណាមិនទៀង  
 រូបនោះជាទុក្ខ ឬជាសុខ ។ ជាទុក្ខព្រះអង្គ ។ ចុះរូបណាមិនទៀង ជាទុក្ខ  
 មានសេចក្តីប្រែប្រួលជាធម្មតា អ្នកទាំងឡាយ គួរយល់ឃើញនូវរូបនោះថា

នុ៎ះរបស់អាត្មាអញ នុ៎ះជាអញ នុ៎ះជាខ្លួនរបស់អាត្មាអញដែរឬ ។ មិនគួរយល់  
 ឃើញយ៉ាងនោះទេព្រះអង្គ ។ វេទនា ។ សញ្ញា ។ សង្ខារទាំងឡាយ ។  
 វិញ្ញាណ ទៀង ឬមិនទៀង ។ មិនទៀងទេព្រះអង្គ ។ ចុះវិញ្ញាណណាមិន  
 ទៀង វិញ្ញាណនោះជាទុក្ខ ឬជាសុខ ។ ជាទុក្ខព្រះអង្គ ។ ចុះវិញ្ញាណណា  
 ដែលមិនទៀង ជាទុក្ខ មានសេចក្តីប្រែប្រួលជាធម្មតា អ្នកទាំងឡាយ គួរ  
 យល់ឃើញនូវវិញ្ញាណនោះថា នុ៎ះរបស់អាត្មាអញ នុ៎ះជាអញ នុ៎ះជាខ្លួន  
 របស់អាត្មាអញដែរឬ ។ មិនគួរយល់ឃើញយ៉ាងនុ៎ះទេ ព្រះអង្គ ។

[ ១២៩ ] ម្ចាស់ភិក្ខុទាំងឡាយ ព្រោះហេតុនោះ រូបណានីមួយជាអតីត  
 អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោក  
 ទាបក្តី ឧត្តមក្តី ឬរូបណា ដែលមានក្នុងទីឆ្ងាយក្តី មានក្នុងទីជិតក្តី រូបទាំង  
 អស់នោះ គ្រាន់តែជារូបប៉ុណ្ណោះ បុគ្គលគួរឃើញនូវរូបនោះ ដោយបញ្ញា  
 ដ៏ប្រពៃតាមពិតយ៉ាងនេះថា នុ៎ះមិនមែនរបស់អាត្មាអញ នុ៎ះមិនមែនជាអញ  
 នុ៎ះមិនមែនជាខ្លួនរបស់អាត្មាអញឡើយ ។ វេទនាណានីមួយជាអតីត អនាគត  
 បច្ចុប្បន្ន ។ បេ ។ ឬវេទនាណាមួយ ដែលមានក្នុងទីឆ្ងាយក្តី មានក្នុងទីជិតក្តី  
 វេទនាទាំងអស់នោះ គ្រាន់តែជាវេទនាប៉ុណ្ណោះ បុគ្គលគួរឃើញនូវវេទនា  
 នោះដោយបញ្ញា ដ៏ប្រពៃតាមពិតយ៉ាងនេះថា នុ៎ះមិនមែនរបស់អាត្មាអញ នុ៎ះ  
 មិនមែនជាអញ នុ៎ះមិនមែនជាខ្លួនរបស់អាត្មាអញឡើយ ។ សញ្ញាណា  
 នីមួយ ។ សង្ខារទាំងឡាយណានីមួយ ជាអតីត អនាគត បច្ចុប្បន្ន ។ បេ ។  
 ដែលមានក្នុងទីឆ្ងាយក្តី មានក្នុងទីជិតក្តី សង្ខារទាំងអស់នោះ គ្រាន់តែជា

សន្ធាវប្បិណ្ណោៈ បុគ្គលគប្បីឃើញនូវសន្ធាវនោះដោយបញ្ញាដ៏ប្រពៃ តាមពិត  
 យ៉ាងនេះថា នុ៎ះមិនមែនរបស់អាត្មាអញ នុ៎ះមិនមែនជាអញ នុ៎ះមិនមែនជា  
 ខ្លួនរបស់អាត្មាអញឡើយ ។ វិញ្ញាណណានីមួយជាអតីត អនាគត បច្ចុប្បន្ន  
 ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ដែល  
 មានក្នុងទីឆ្ងាយក្តី មានក្នុងទីជិតក្តី វិញ្ញាណទាំងអស់នោះ គ្រាន់តែជាវិញ្ញាណ  
 ប្បិណ្ណោៈ បុគ្គលគប្បីឃើញនូវវិញ្ញាណនោះ ដោយបញ្ញាដ៏ប្រពៃតាមពិតយ៉ាង  
 នេះថា នុ៎ះមិនមែនរបស់អាត្មាអញ នុ៎ះមិនមែនជាអញ នុ៎ះមិនមែនជាខ្លួន  
 របស់អាត្មាអញឡើយ ។

[ ១៣០ ] ម្ចាស់ភិក្ខុទាំងឡាយ អរិយសាវ័កជាអ្នកចេះដឹង កាលបើ  
 បានឃើញយ៉ាងនេះ រមែងនឿយណាយក្នុងរូបផង នឿយណាយក្នុងវេទនា  
 ផង នឿយណាយក្នុងសញ្ញាផង នឿយណាយក្នុងសន្ធាវទាំងឡាយផង  
 នឿយណាយក្នុងវិញ្ញាណផង កាលបើនឿយណាយ រមែងប្រាសចាកតម្រេក  
 តែងផុតស្រឡះ ព្រោះប្រាសចាកតម្រេក ។ កាលបើចិត្តផុតស្រឡះហើយ  
 ប្រាជ្ញាក៏កើតឡើងថា ចិត្តផុតស្រឡះហើយ ។ ព្រះអរិយសាវ័កនោះ ដឹង  
 ច្បាស់ថា ជាតិអស់ហើយ ព្រហ្មចរិយធម៌ អាត្មាអញបាននៅរួចហើយ  
 សោឡសកិច្ចអាត្មាអញបានធ្វើរួចហើយ មគ្គការវិនាសកិច្ចដទៃ ប្រព្រឹត្តទៅដើម្បី  
 សោឡសកិច្ចនេះទៀត មិនមានឡើយ ។ លុះព្រះមានព្រះភាគ ទ្រង់ត្រាស់  
 ភាសិតនេះហើយ ។ ពួកបញ្ចវគ្គិយភិក្ខុក៏ពេញចិត្ត ត្រេកអរចំពោះភាសិតនៃ  
 ព្រះមានព្រះភាគ ។ កាលដែលព្រះមានព្រះភាគ ទ្រង់ត្រាស់វេយ្យាករណ៍

នេះហើយ ចិត្តរបស់បញ្ចវគ្គិយភិក្ខុ ក៏ផុតស្រឡះចាកអាសវៈទាំងឡាយ  
ព្រោះមិនប្រកាន់ ។

### អង្គកថា អនត្ថលក្ខណសូត្រ

[ ១២៧ ] ក្នុងអនត្ថលក្ខណសូត្រទី ៧ មានវិនិច្ឆ័យដូចតទៅ បទថា  
បញ្ចវគ្គិយេ បានដល់ អ្នកបួស ៥ រូប មានព្រះអញ្ញាកោណ្ឌញ្ញៈជាដើមដែល  
ជាឧបដ្ឋាកអំពីមុន ។ បទថា អាមន្តេសិ សេចក្តីថា ក្នុងថ្ងៃ ៥ រោច ព្រះ  
មានព្រះភាគត្រាស់ហៅបញ្ចវគ្គិយ ដែលតាំងនៅក្នុងសោតាបត្តិផល តាម  
លំដាប់ តាំងអំពីទ្រង់ប្រកាសធម្មចក្រក្នុងថ្ងៃអាសាឡបុណ្ណមីថា ឥឡូវនេះ  
តថាគតនឹងសម្តែងធម៌ ដើម្បីការអស់ទៅនៃអាសវៈដល់អ្នកទាំងឡាយ ។  
បទថា ឯតទរោច សេចក្តីថា បានត្រាស់ពាក្យនេះ គឺអនត្ថលក្ខណសូត្រ  
ដែលប្រព្រឹត្តទៅ ដោយន័យជាដើមថា ម្ចាស់ភិក្ខុទាំងឡាយ រូបជាអនត្តា  
ដូច្នេះ ។ បណ្តាបទទាំងនោះ បទថា អនត្តា សេចក្តីថា ឈ្មោះថា អនត្តា  
ដោយហេតុ ៤ យ៉ាង ដែលពោលហើយក្នុងកាលមុន ។ ព្រោះហេតុអ្វី ទើប  
ព្រះមានព្រះភាគទ្រង់ផ្ដើមពាក្យទាំងនេះថា ម្ចាស់ភិក្ខុទាំងឡាយ អ្នកទាំង-  
ឡាយ សម្គាល់សេចក្តីនោះដូចម្តេច ព្រោះដោយឋានៈ មានប្រមាណប៉ុណ្ណេះ  
ព្រះមានព្រះភាគ ត្រាស់អនត្ថលក្ខណៈប៉ុណ្ណោះ មិនបានត្រាស់អនិច្ចលក្ខណៈ



និងទុក្ខលក្ខណៈ ។ ឥឡូវនេះ ទ្រង់សម្តែងលក្ខណៈទាំងនោះ ដើម្បីសម្តែង  
លក្ខណៈទាំង ៣ ទើបទ្រង់ផ្ដើមពាក្យនេះ ។

គប្បីជាបដ្ឋច្នេះថា បទថា តស្មា សេចក្តីថា ព្រោះខន្ធទាំង ៥ នេះ  
មិនទៀង ជាទុក្ខ ជាអនត្តា ។ ពាក្យអធិប្បាយឲ្យពិស្តារ ក្នុងបទថា យំកិត្យុ  
រូបំ ជាដើម ពោលហើយក្នុងខន្ធនិទ្ទេស ក្នុងវគ្គដែលពោលដោយបញ្ញា-  
ការវនា ក្នុងគម្ពីរវិសុទ្ធិមគ្គ ។ ពាក្យដ៏សេសក្នុងទីគ្រប់អន្លើ គប្បីជាបតាម  
ទំនងដែលពោលហើយនោះឯង ។ ក្នុងព្រះសូត្រនេះ លោកពោលអនត្ត-  
លក្ខណៈប៉ុណ្ណោះឯង ។<sup>២៣៣</sup>

អដ្ឋកថា អនត្តលក្ខណសូត្រ ចប់



### មហាលិសូត្រទី ៨

[ ១៣១ ] សម័យមួយ ព្រះមានព្រះភាគ ទ្រង់គង់នៅក្នុងក្រុងកុជាគារសាលា នាមហារ័ន ទៀបក្រុងវេសាលី ។ គ្រានោះឯង ស្ដេចលិច្ឆវិឈ្មោះ មហាលិ ចូលទៅគាល់ព្រះមានព្រះភាគ ។ បេ។ លុះមហាលិលិច្ឆវី គង់ក្នុងទីសមគួរ ហើយ ទើបក្រាបទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន គ្រូឈ្មោះបូរណកស្សបៈ បានពោលពាក្យយ៉ាងនេះថា ហេតុ ឬបច្ច័យដែល នាំឲ្យសត្វទាំងឡាយសៅហ្មង មិនមានឡើយ សត្វទាំងឡាយ មិនមានហេតុ មិនមានបច្ច័យ នាំឲ្យសៅហ្មងទេ ទាំងហេតុ ឬបច្ច័យដែលនាំឲ្យសត្វទាំងឡាយបរិសុទ្ធក៏មិនមាន សត្វទាំងឡាយមិនមានហេតុ មិនមានបច្ច័យ នាំឲ្យបរិសុទ្ធឡើយ ចុះក្នុងរឿងនេះ ព្រះមានព្រះភាគ ទ្រង់ត្រាស់ដូចម្ដេច ។ ម្ចាស់ មហាលិ ហេតុ ឬបច្ច័យដែលនាំឲ្យសត្វទាំងឡាយសៅហ្មង តែងមាន សត្វទាំងឡាយ សុទ្ធតែមានហេតុមានបច្ច័យនាំឲ្យសៅហ្មង ម្ចាស់មហាលិ ហេតុ ឬបច្ច័យ ដែលនាំសត្វទាំងឡាយឲ្យបរិសុទ្ធមាន សត្វទាំងឡាយ មានហេតុ មានបច្ច័យនាំឲ្យបរិសុទ្ធស្អាតបាន ។ បពិត្រព្រះអង្គដ៏ចម្រើន ចុះហេតុដូចម្ដេច បច្ច័យដូចម្ដេច ដែលនាំឲ្យសត្វទាំងឡាយសៅហ្មង ចុះសត្វទាំងឡាយ មានហេតុ មានបច្ច័យនាំឲ្យសៅហ្មង ដោយប្រការដូចម្ដេច ។ ម្ចាស់មហាលិ រូបនេះមានទុក្ខតែម្យ៉ាង មានទុក្ខជាប់តាម មានទុក្ខគ្របសង្កត់ មិនទាន់មានសេចក្ដីសុខមកគ្របដណ្ដប់នៅឡើយ ជារូបដែលពួកសត្វមិនគួរត្រេកអរទេ ។ ម្ចាស់មហាលិ តែរូបនេះជាសុខមានសុខជាប់តាម មានសុខគ្របសង្កត់ មិនទាន់មានទុក្ខគ្របសង្កត់នៅឡើយ ព្រោះហេតុណា ព្រោះហេតុនោះ ពួកសត្វ

រមែងត្រេកអរក្នុងរូប ព្រោះតែមានសេចក្តីត្រេកអរ បានជាជាប់ចំពាក់ ព្រោះ  
 មានការជាប់ចំពាក់ បានជាសៅហ្មង ។ ម្នាលមហាលិ នេះឯងជាហេតុ នេះ  
 ឯងជាបច្ច័យ ដែលនាំឲ្យសត្វទាំងឡាយសៅហ្មង ។ សត្វទាំងឡាយមាន  
 ហេតុ មានបច្ច័យនាំឲ្យសៅហ្មង យ៉ាងនេះឯង ។ ម្នាលមហាលិ វេទនានេះ  
 មានទុក្ខតែម្យ៉ាង មានទុក្ខជាប់តាម មានទុក្ខគ្របសង្កត់ មិនទាន់មានសុខ  
 គ្របដណ្តប់នៅឡើយ ជាវេទនាដែលសត្វទាំងឡាយ មិនគួរត្រេកអរទេ ។  
 ម្នាលមហាលិ តែវេទនានេះជាសុខ មានសុខជាប់តាម មានសុខគ្របដណ្តប់  
 មិនទាន់មានទុក្ខមកគ្របសង្កត់នៅឡើយ ព្រោះហេតុណា ព្រោះហេតុនោះ  
 សត្វទាំងឡាយ រមែងត្រេកអរក្នុងវេទនា ព្រោះមានសេចក្តីត្រេកអរបានជា  
 ជាប់ចំពាក់ ព្រោះមានការជាប់ចំពាក់ បានជាសៅហ្មង ។ ម្នាលមហាលិ នេះ  
 ឯងជាហេតុ នេះឯងជាបច្ច័យ ដែលនាំឲ្យសត្វទាំងឡាយសៅហ្មង ។ សត្វ  
 ទាំងឡាយមានហេតុ មានបច្ច័យនាំឲ្យសៅហ្មង យ៉ាងនេះឯង ។ ម្នាល  
 មហាលិ សញ្ញានេះ ។ ម្នាលមហាលិ សង្ខារទាំងឡាយនេះ មានទុក្ខ  
 តែម្យ៉ាង មានទុក្ខជាប់តាម មានទុក្ខគ្របសង្កត់ មិនទាន់មានសេចក្តីសុខ  
 មកគ្របដណ្តប់នៅឡើយ ជាសង្ខារដែលសត្វទាំងឡាយ មិនគួរត្រេកអរ  
 ទេ ។ ម្នាលមហាលិ តែសង្ខារទាំងឡាយនេះជាសុខ មានសុខជាប់តាម  
 មានសុខគ្របដណ្តប់ មិនទាន់មានទុក្ខមកគ្របសង្កត់នៅឡើយ ព្រោះហេតុ  
 ណា ព្រោះហេតុនោះ សត្វទាំងឡាយ តែងត្រេកអរក្នុងសង្ខារ ទាំងឡាយ  
 ព្រោះតែមានសេចក្តីត្រេកអរ បានជាជាប់ចំពាក់ ព្រោះមានការជាប់ចំពាក់

បានជាសៅហ្មង ។ ម្នាលមហាលិ នេះឯងជាហេតុ នេះឯងជាបច្ច័យ  
 ដែលនាំឲ្យសត្វទាំងឡាយសៅហ្មង ។ សត្វទាំងឡាយ មានហេតុ មាន  
 បច្ច័យនាំឲ្យសៅហ្មង យ៉ាងនេះឯង ។ ម្នាលមហាលិ វិញ្ញាណនេះ មាន  
 ទុក្ខតែម្យ៉ាង មានទុក្ខជាប់តាម មានទុក្ខគ្របសង្កត់ មិនទាន់មានសេចក្តីសុខ  
 មកគ្របដណ្តប់នៅឡើយ ជាវិញ្ញាណដែលសត្វទាំងឡាយ មិនគួរត្រេកអរ  
 ទេ ។ ម្នាលមហាលិ តែវិញ្ញាណនេះជាសុខ មានសុខជាប់តាម មានសុខ  
 គ្របដណ្តប់ មិនទាន់មានទុក្ខមកគ្របសង្កត់នៅឡើយ ព្រោះហេតុណា ព្រោះ  
 ហេតុនោះ សត្វទាំងឡាយ រមែងត្រេកអរក្នុងវិញ្ញាណ ព្រោះតែមានសេចក្តី  
 ត្រេកអរ បានជាជាប់ចំពាក់ ព្រោះមានការជាប់ចំពាក់ បានជាសៅហ្មង ។  
 ម្នាលមហាលិ នេះឯងជាហេតុ នេះឯងជាបច្ច័យ ដែលនាំឲ្យសត្វទាំងឡាយ  
 សៅហ្មង ។ សត្វទាំងឡាយ មានហេតុ មានបច្ច័យនាំឲ្យសៅហ្មង យ៉ាង  
 នេះឯង ។

[ ១៣២ ] បពិត្រព្រះអង្គដ៏ចម្រើន ចុះហេតុដូចម្តេច បច្ច័យដូចម្តេច  
 ដែលនាំឲ្យសត្វទាំងឡាយបរិសុទ្ធ ចុះសត្វទាំងឡាយមានហេតុ មានបច្ច័យ  
 នាំឲ្យបរិសុទ្ធ ដោយប្រការដូចម្តេច ។ ម្នាលមហាលិ រូបនេះ មានសេចក្តី  
 សុខតែម្យ៉ាង មានសុខជាប់តាម មានសុខគ្របដណ្តប់ មិនទាន់មានទុក្ខមក  
 គ្របសង្កត់នៅឡើយ ជារូបដែលសត្វទាំងឡាយ មិនគួរនឿយណាយទេ ។  
 ម្នាលមហាលិ តែរូបនេះជាទុក្ខ មានទុក្ខជាប់តាម មានទុក្ខគ្របសង្កត់ មិន  
 ទាន់មានសុខ មកគ្របដណ្តប់នៅឡើយ ព្រោះហេតុណា ព្រោះហេតុនោះ

សត្វទាំងឡាយ រមែងនឿយណាយក្នុងរូប កាលបើនឿយណាយហើយ ក៏  
 ប្រាសចាកតម្រេក ព្រោះប្រាសចាកតម្រេក ទើបបរិសុទ្ធ ។ ម្នាលមហាលិ  
 នេះជាហេតុ នេះជាបច្ច័យ ដែលនាំឲ្យសត្វទាំងឡាយបរិសុទ្ធ ។ សត្វទាំង-  
 ឡាយមានហេតុ មានបច្ច័យនាំឲ្យបរិសុទ្ធ យ៉ាងនេះឯង ។ ម្នាលមហាលិ  
 វេទនានេះ មានសេចក្តីសុខតែម្យ៉ាង ។ បេ។ ម្នាលមហាលិ សញ្ញានេះ ។ ម្នាល  
 មហាលិ សង្ខារទាំងឡាយនេះ មានសេចក្តីសុខតែម្យ៉ាង ។ ម្នាលមហាលិ  
 វិញ្ញាណនេះ មានសេចក្តីសុខតែម្យ៉ាង មានសុខជាប់តាម មានសុខគ្រប  
 ដណ្តប់ មិនទាន់មានទុក្ខមកគ្របសង្កត់នៅឡើយ ជាវិញ្ញាណដែលសត្វទាំង-  
 ឡាយមិនគួរនឿយណាយ ។ ម្នាលមហាលិ តែវិញ្ញាណនេះជាទុក្ខ មានទុក្ខ  
 ជាប់តាម មានទុក្ខគ្របសង្កត់ មិនទាន់មានសុខមកគ្របដណ្តប់នៅឡើយ  
 ព្រោះហេតុណា ព្រោះហេតុនោះ សត្វទាំងឡាយ ទើបនឿយណាយក្នុង  
 វិញ្ញាណ កាលបើនឿយណាយហើយ ក៏ប្រាសចាកតម្រេក ព្រោះប្រាសចាក  
 តម្រេក ទើបបរិសុទ្ធ ។ ម្នាលមហាលិ នេះជាហេតុ នេះជាបច្ច័យ ដែល  
 នាំឲ្យសត្វទាំងឡាយបរិសុទ្ធ ។ ពួកសត្វមានហេតុ មានបច្ច័យនាំឲ្យបរិសុទ្ធ  
 យ៉ាងនេះឯង ។ ឧ<sup>១៣៣</sup>



### អដ្ឋកថាមហាលិស្សត្រ

[ ១៣១ ] ក្នុងមហាលិស្សត្រទី ៨ មានវិនិច្ឆ័យដូច្នេះ បទថា ឯកន្ត-  
ទុក្ខំ ជាដើម មានន័យដូចពោលហើយ ក្នុងធាតុសំយុត្តនោះឯង ។<sup>១៣១</sup>

អដ្ឋកថាមហាលិស្សត្រ ចប់

— ❧ —

### អាទិត្យសូត្រទី ៩

[ ១៣៣ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
 រូបក្តៅ វេទនាក្តៅ សញ្ញាក្តៅ សង្ខារក្តៅ វិញ្ញាណក្តៅ ។ ម្ចាស់ភិក្ខុទាំង-  
 ឡាយ កាលបើអរិយសាវ័ក ជាអ្នកចេះដឹង ឃើញយ៉ាងនេះ រមែងនឿយ  
 ណាយ ក្នុងរូបផង ក្នុងវេទនាផង ។ ក្នុងសញ្ញាផង ។ ក្នុងសង្ខារទាំងឡាយ  
 ផង ។ នឿយណាយក្នុងវិញ្ញាណផង កាលបើនឿយណាយ ក៏ប្រាសចាក  
 តម្រេក ។ បេ ។ រមែងដឹងច្បាស់ថា មគ្គការវនាកិច្ចដទៃប្រព្រឹត្តទៅ ដើម្បី  
 សោឡសកិច្ចនេះទៀតមិនមានឡើយ ។

### អដ្ឋកថា អាទិត្យសូត្រ

[ ១៣៣ ] ក្នុងអាទិត្យសូត្រទី ៩ មានវិនិច្ឆ័យដូច្នេះ បទថា អាទិត្តំ  
 សេចក្តីថា ក្តៅខ្លាំង គឺឆេះទ្រលោមដោយភ្លើង ១១ កង ក្នុងព្រះសូត្រទាំង  
 ២ នេះ ត្រាស់ទុក្ខលក្ខណប៉ុណ្ណោះ ។<sup>២៣៣</sup>

### អដ្ឋកថា អាទិត្យសូត្រ ចប់

### ជំរុញបដិសូត្រទី ៣

[ ១៣៤ ] ក្នុងក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ សភាវៈទាំង ៣ យ៉ាងនេះ គឺគន្លងពាក្យ ១ គន្លងឈ្មោះ ១ គន្លងបញ្ញត្តិ ១ ពួកសមណព្រាហ្មណ៍ជាអ្នកប្រាជ្ញ មិនដែលលះបង់ មិនធ្លាប់លះបង់ មិនទម្លាក់ចោល មិនដែលទម្លាក់ចោល ទាំងមិនបានខាងឃាត់ឡើយ ។ សភាវៈទាំង ៣ យ៉ាង តើដូចម្តេច ។ ម្ចាស់ភិក្ខុទាំងឡាយ រូបណាដែលកន្លងទៅរលត់ទៅ ប្រែប្រួលទៅហើយ ការពិចារណានូវរូបនោះ ថា កើតមានរួចហើយ ឈ្មោះរបស់រូបនោះ ថា កើតមានរួចហើយ បញ្ញត្តិរបស់រូបនោះ ថា កើតមានរួចហើយ តែការពិចារណានូវរូបនោះ ថា គ្មានក្នុងបច្ចុប្បន្ននេះទេ ការពិចារណានូវរូបនោះ ថា គ្មានទៅក្នុងអនាគតទេ ។ វេទនាណាដែលកន្លងទៅ រលត់ទៅ ប្រែប្រួលទៅហើយ ការពិចារណានូវវេទនានោះថា កើតមានរួចហើយ ឈ្មោះរបស់វេទនានោះថា កើតមានរួចហើយ បញ្ញត្តិរបស់វេទនានោះថា កើតមានរួចហើយ តែការពិចារណានូវវេទនានោះថា គ្មានក្នុងបច្ចុប្បន្ននេះទេ ការពិចារណានូវវេទនានោះថា គ្មានទៅក្នុងអនាគតទេ ។ សញ្ញាណ ។ បេ។ សង្ខារទាំងឡាយណា ដែលកន្លងទៅ រលត់ទៅ ប្រែប្រួលទៅហើយ ការពិចារណានូវសង្ខារទាំងឡាយនោះថា កើតមានរួចហើយ ឈ្មោះរបស់សង្ខារទាំងឡាយនោះថា កើតមានរួចហើយ បញ្ញត្តិរបស់សង្ខារទាំងឡាយនោះថា កើតមានរួចហើយ តែការពិចារណានូវសង្ខារទាំងឡាយនោះថា គ្មានក្នុងបច្ចុប្បន្ននេះទេ ការពិចារណានូវសង្ខារទាំងឡាយនោះថា គ្មានទៅក្នុងអនាគតទេ ។ វិញ្ញាណណា ដែលកន្លងទៅ រលត់ទៅ ប្រែប្រួលទៅហើយ ការ



ពិចារណានូវវិញ្ញាណនោះថា កើតមានរួចហើយ ឈ្មោះរបស់វិញ្ញាណនោះថា  
 កើតមានរួចហើយ បញ្ញត្តិរបស់វិញ្ញាណនោះថា កើតមានរួចហើយ តែការ  
 ពិចារណានូវវិញ្ញាណនោះថា គ្មានក្នុងបច្ចុប្បន្នទេ ការពិចារណានូវវិញ្ញាណ  
 នោះថា គ្មានទៅក្នុងអនាគតទេ ។

[ ១៣៥ ] ម្ចាស់ភិក្ខុទាំងឡាយ រូបណា មិនទាន់កើតហើយ មិនទាន់  
 កើតប្រាកដហើយ ការពិចារណានូវរូបនោះថា នឹងកើតមានទៅក្នុងអនាគត  
 ឈ្មោះរបស់រូបនោះថា នឹងកើតមានទៅក្នុងអនាគត បញ្ញត្តិរបស់រូបនោះថា  
 នឹងកើតមានទៅក្នុងអនាគត តែការពិចារណានូវរូបនោះថា គ្មានក្នុងបច្ចុប្បន្ន  
 នេះទេ ការពិចារណានូវរូបនោះថា គ្មានពីអតីតកាលមកទេ ។ វេទនាណា  
 មិនទាន់កើតហើយ មិនទាន់កើតប្រាកដហើយ ការពិចារណានូវវេទនានោះថា  
 នឹងកើតមានទៅក្នុងអនាគត ឈ្មោះរបស់វេទនានោះថា នឹងកើតមានទៅក្នុង  
 អនាគត បញ្ញត្តិរបស់វេទនានោះថា នឹងកើតមានទៅក្នុងអនាគត តែការ  
 ពិចារណានូវវេទនានោះថា គ្មានក្នុងបច្ចុប្បន្ននេះទេ ការពិចារណានូវវេទនា  
 នោះថា គ្មានពីអតីតកាលមកទេ ។ សញ្ញាណា ។ សង្ខារទាំងឡាយណា  
 មិនទាន់កើតហើយ មិនទាន់កើតប្រាកដហើយ ការពិចារណានូវសង្ខារទាំង-  
 ឡាយនោះថា នឹងកើតមានទៅក្នុងអនាគត បញ្ញត្តិរបស់សង្ខារទាំងឡាយ  
 នោះថា នឹងកើតមានទៅក្នុងអនាគត ឈ្មោះរបស់សង្ខារទាំងឡាយនោះថា  
 នឹងកើតមានទៅក្នុងអនាគត តែការពិចារណានូវសង្ខារទាំងឡាយនោះថា  
 គ្មានក្នុងបច្ចុប្បន្ននេះទេ ការពិចារណានូវសង្ខារទាំងឡាយនោះថា គ្មានពី

អតីតកាលមកទេ ។ វិញ្ញាណណា មិនទាន់កើតហើយ មិនទាន់កើតប្រាកដ  
ហើយ ការពិចារណានូវវិញ្ញាណនោះថា នឹងកើតមានទៅក្នុងអនាគត ឈ្មោះ  
របស់វិញ្ញាណនោះថា នឹងកើតមានទៅក្នុងអនាគត បញ្ចត្តរបស់វិញ្ញាណនោះ  
ថា នឹងកើតមានទៅក្នុងអនាគត តែការពិចារណានូវវិញ្ញាណនោះថា គ្មានក្នុង  
បច្ចុប្បន្ននេះទេ ការពិចារណានូវវិញ្ញាណនោះ ថាគ្មានពីអតីតកាលមកទេ ។

[ ១៣៦ ] ម្ចាស់ភិក្ខុទាំងឡាយ រូបណា ដែលកើតហើយ កើតប្រាកដ  
ហើយ ការពិចារណានូវរូបនោះថា មានក្នុងបច្ចុប្បន្ន ឈ្មោះរបស់រូបនោះថា  
មានក្នុងបច្ចុប្បន្ន បញ្ចត្តរបស់រូបនោះថា មានក្នុងបច្ចុប្បន្ន តែការពិចារណា  
នូវរូបនោះថា គ្មានពីអតីតកាលមកទេ ការពិចារណានូវរូបនោះថា ឥតមាន  
ទៅក្នុងអនាគតទេ ។ វេទនាណា ដែលកើតហើយ កើតប្រាកដហើយ ។ បេ។  
បញ្ចត្តរបស់វេទនានោះថា មានក្នុងបច្ចុប្បន្ន តែការពិចារណានូវវេទនានោះថា  
គ្មានពីអតីតកាលមកទេ ការពិចារណានូវវេទនានោះថា ឥតមានទៅក្នុង  
អនាគតទេ ។ សញ្ញាណា ។ សង្ខារទាំងឡាយណាដែលកើតហើយ កើត  
ប្រាកដហើយ ការពិចារណានូវសង្ខារទាំងឡាយនោះថា មានក្នុងបច្ចុប្បន្ន  
ឈ្មោះរបស់សង្ខារទាំងឡាយនោះថា មានក្នុងបច្ចុប្បន្ន បញ្ចត្តរបស់សង្ខារ  
ទាំងឡាយនោះថា មានក្នុងបច្ចុប្បន្ន តែការពិចារណានូវសង្ខារទាំងឡាយនោះ  
ថា គ្មានពីអតីតកាលមកទេ ការពិចារណានូវសង្ខារទាំងឡាយនោះថា ឥត  
មានទៅក្នុងអនាគតទេ ។ វិញ្ញាណណាដែលកើតហើយ កើតប្រាកដហើយ  
ការពិចារណានូវវិញ្ញាណនោះថា មានក្នុងបច្ចុប្បន្ន ឈ្មោះរបស់វិញ្ញាណនោះ

ថា មានក្នុងបច្ចុប្បន្ន បញ្ញត្តិរបស់វិញ្ញាណនោះថា មានក្នុងបច្ចុប្បន្ន តែការ  
 ពិចារណានូវវិញ្ញាណនោះថា គ្មានពីអតីតកាលមកទេ ការពិចារណានូវ  
 វិញ្ញាណនោះថា ឥតមានទៅក្នុងអនាគតទេ ។ ម្នាលភិក្ខុទាំងឡាយ សភាវៈ  
 ៣ យ៉ាងនេះឯង គឺគន្លងពាក្យ ១ គន្លងឈ្មោះ ១ គន្លងបញ្ញត្តិ ១ ពួក  
 សមណព្រាហ្មណ៍ ជាអ្នកប្រាជ្ញ មិនដែលលះបង់ មិនធ្លាប់លះបង់ មិន  
 ទម្លាក់ចោល មិនដែលទម្លាក់ចោល មិនធ្លាប់ខំឃាត់ឡើយ ។

[ ១៣៧ ] ម្នាលភិក្ខុទាំងឡាយ ពួកជនណា អ្នកនៅក្នុងឧក្កលជនបទ  
 ជាអ្នកពោលនូវភ្លៀង ជាអហេតុវាទ ជាអកិរិយវាទ ជានត្តិកវាទ ជនទាំង  
 នោះ បានសម្គាល់នូវសភាវៈទាំង ៣ នេះ គឺគន្លងពាក្យ ១ គន្លងឈ្មោះ ១  
 គន្លងបញ្ញត្តិ ១ ថាជារបស់មិនគួរតិះដៀល មិនគួរហាមឃាត់ឡើយ ។  
 សេចក្តីនោះ ព្រោះហេតុអ្វី ។ ព្រោះខ្លាចសេចក្តីនិន្ទា ការលើកទោស និង  
 សេចក្តីប្រណាំងប្រជែង ។

ឧបាយវគ្គទី ១ ចប់



ឧទាននៃឧបាយវគ្គនោះ គឺ

និយាយអំពីឧបាយ ១ ពូជ ១ ឧបាទាន ១ បរិវេដ្ឋៈ ១  
 ហេតុ ៧ ប្រការ ១ ព្រះអរហន្តសម្មសម្ពុទ្ធ ១ បញ្ច-

វគ្គិយភិក្ខុ ១ មហាលិលិច្ឆរិកជ ១ រូបដែលភ្លើងឆេះរុង  
រឿងជាដើម ១ សភាវៈ ៣ យ៉ាង មានគន្លងពាក្យ  
ជាដើម ១ ។

### អដ្ឋកថា និរុត្តិបថសូត្រ

ក្នុងនិរុត្តិបថសូត្រទី ១០ មានវិនិច្ឆ័យដូច្នេះ កាសានោះឯង ឈ្មោះថា  
គន្លងកាសា ។ ម្យ៉ាងទៀត កាសាទាំងនោះ ឈ្មោះថា បថ ព្រោះជាគន្លងនៃ  
អត្ថដែលគប្បីដឹងច្បាស់ដោយអំណាចកាសា ដោយហេតុនោះ ទើបឈ្មោះថា  
និរុត្តិបថ ។ ក្នុង ២ បទ ដ៏សេសក៏ន័យនេះឯង ។ ម្យ៉ាងទៀត បទទាំង ៣  
នេះ គប្បីជ្រាបថា ជាវេចនៈនៃគ្នានឹងគ្នានោះឯង ។

[ ១៣៤ ] បទថា អសន្តិណ្ណា សេចក្តីថា មិនត្រូវបោះបង់ចោល គឺ  
មិនត្រូវពោលថា ជាប្រយោជន៍អ្វីដោយផ្លូវនេះ ហើយបោះបង់ចោល ។ បទ  
ថា អសន្តិណ្ណបុត្វា សេចក្តីថា មិនធ្លាប់ត្រូវបោះបង់ចោលសូម្បីក្នុងអតីត ។  
បទថា ន សន្តិយន្តិ សេចក្តីថា សូម្បីក្នុងឥឡូវនេះ ក៏មិនត្រូវបោះបង់ចោល  
ថា ប្រយោជន៍អ្វីដោយផ្លូវទាំងនេះ ។ បទថា ន សន្តិយិស្សន្តិ សេចក្តីថា  
សូម្បីក្នុងអនាគតក៏មិនត្រូវបោះបង់ចោល ។ បទថា អប្បជិកុដ្ឋា បានដល់  
មិនហាមឃាត់ហើយ ។ បទថា អតីតំ បានដល់ ឈានកន្លងសភាវៈ

របស់ខ្លួន ឬក៏វេទនានោះឯង ។ បទថា **និរុទ្ធំ** សេចក្តីថា មិនកន្លងចំណែក  
ដទៃ រលត់ គឺចូលទៅស្ងប់ក្នុងទីនោះឯង ។ បទថា **វិបរិណាតំ** បានដល់  
ដល់នូវការប្រែប្រួល គឺវិនាសទៅ ។

[ ១៣៥ ] បទថា **អជានំ** ប្រែថា មិនកើតឡើង ។ បទថា **អចាតុ-  
ភ្នំ** បានដល់ មិនតាំងនៅដោយប្រក្រតី ។

[ ១៣៧ ] បទថា **ឧក្កលា** បានដល់ អ្នកនៅក្នុងឧក្កលជនបទ ។ បទ  
ថា **វស្សភព្វា** បានដល់ វស្សគោត្រ និងភព្វគោត្រ ។ ជនទាំង ២  
ពួកនោះ ប្រកាន់លទ្ធិជាមូល ។ ក្នុងបទថា **អហេតុកាវាទា** ជាដើម មាន  
វិនិច្ឆ័យដូចតទៅនេះ ឈ្មោះថា **អហេតុកាវាទា** ព្រោះប្រកាន់ថា ហេតុមិន  
មាន បច្ច័យមិនមាន ។ ឈ្មោះថា **អភិរយកាវាទា** ព្រោះប្រកាន់ថា កាល  
បុគ្គលធ្វើបាប ឈ្មោះថា មិនជាការធ្វើជាដើម ឈ្មោះថា **នត្តិកាវាទា** ព្រោះ  
ប្រកាន់ថា ទានដែលឲ្យហើយ មិនមានផលជាដើម ។ ក្នុងសេចក្តីនោះ មាន  
ជន ២ ពួក មានទិដ្ឋិ ៣ យ៉ាង តែមិនមែនមួយពួកៗ មានទិដ្ឋិកន្លះ ក្នុង  
សេចក្តីនេះ មួយពួកៗ គប្បីជ្រាបថា ធ្វើទិដ្ឋិទាំង ៣ ឲ្យកើត ដូចភិក្ខុមួយរូប  
ធ្វើឈានទាំង ៤ ឲ្យកើតតាមលំដាប់ ។ កាលបុគ្គលរំពឹង ត្រេកអរ រីករាយ  
រឿយៗ ថា ហេតុមិនមាន បច្ច័យមិនមាន ការឃើញរបស់បុគ្គលនោះ រមែង  
ហាក់ដូចជាត្រេកអរក្នុងឈាន ដូចមគ្គទស្សនៈ បុគ្គលនោះឈមចុះកាន់ការ  
កំណត់ថា ជាមិច្ឆាទិដ្ឋិ បុគ្គលនោះ ហៅថា ជាអ្នកមានធម៌ចំណែកខ្មៅ  
ដោយពិត ។ ក្នុងឋានៈទាំងនេះ គឺកាលបុគ្គលធ្វើបាប មិនឈ្មោះថា ជាការ

ធ្វើ ទានដែលឲ្យហើយ រមែងមិនមានផល មិច្ឆាទិដ្ឋិកបុគ្គល រមែងឈមចុះ  
កាន់ការកំណត់ថា ជាមិច្ឆាទិដ្ឋិ ដូចឈមចុះក្នុងអហេតុកទិដ្ឋិ ដូច្នោះ ។

ក្នុងបទថា ន គរហិតតំ ន បដិក្កោសិតតំ អមញ្ញីសុ នេះ មាន  
វិនិច្ឆ័យដូចតទៅនេះ កាលបុគ្គលពោលថា វត្ថុដែលឈ្មោះថា អតីត ក៏គង់  
ជាអតីត វត្ថុដែលជាអតីតនេះ ជាអនាគតមិនបាន ជាបច្ចុប្បន្នក៏មិនបាន ឈ្មោះ  
ថា រមែងតិះដៀល ។ កាលឃើញទោសក្នុងទិដ្ឋិនោះហើយ កាលនឹងពោល  
ថា ប្រយោជន៍អ្វីដល់វត្ថុដែលអញ្ចតិះដៀលនេះ ឈ្មោះថា រមែងជំទាស់ ។  
ឯពួកបុគ្គលប្រកាន់ទិដ្ឋិ ជាបុគ្គលត្រូវហៅថា ជាអ្នកមានធម៌ខ្មៅដោយពិត  
សូម្បីជនទាំងនោះសម្គាល់នូវគន្លងកាសាទាំងនេះថា មិនគួរតិះដៀល មិនគួរ  
ជំទាស់ តែពោលវត្ថុដែលជាអតីតថា គង់ជាអតីត វត្ថុដែលជាអនាគតថា គង់  
ជាអនាគត វត្ថុដែលជាបច្ចុប្បន្នថា គង់ជាបច្ចុប្បន្ននោះឯង ។ បទថា និទ្ទា-  
ព្យារោសឧទារម្ពកយា សេចក្តីថា ព្រោះភ័យកើតអំពីនិន្ទា ព្រោះភ័យអំពី  
ការចាក់ដោត ព្រោះភ័យអំពីការដាក់ទោស និងព្រោះភ័យអំពីការតិះដៀល  
អំពីសម្មាភ័យរបស់វិញ្ញាណទាំងឡាយ ក្នុងព្រះសូត្រនេះ ព្រះមានព្រះភាគ  
ត្រាស់បញ្ញត្តក្នុង ដែលប្រព្រឹត្តទៅក្នុងមិ ៤ ដោយប្រការដូច្នេះឯង ។<sup>១៧៣</sup>

អដ្ឋកថា និរុត្តិបថសូត្រ ចប់  
អដ្ឋកថា ឧទាយវគ្គទី ១ ចប់

# សុត្តន្តបិដក

## អរហន្តវគ្គទី ២

### ឧទាទិយសូត្រទី ១

[ ១៣៨ ] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។

គ្រានោះឯង ភិក្ខុ ១ រូបចូលទៅគាល់ព្រះមានព្រះភាគ លុះចូលទៅដល់ ហើយ ក៏ថ្វាយបង្គំព្រះមានព្រះភាគ រួចអង្គុយក្នុងទីដ៏សមគួរ ។ លុះភិក្ខុនោះ អង្គុយក្នុងទីសមគួរហើយ ទើបក្រាបទូលព្រះមានព្រះភាគយ៉ាងនេះថា បពិត្រ ព្រះអង្គដ៏ចម្រើន សូមព្រះមានព្រះភាគ ទ្រង់ព្រះមេត្តាប្រោសសម្តែងធម៌ ដោយសង្ខេប ដល់ខ្ញុំព្រះអង្គ ខ្ញុំព្រះអង្គបានស្តាប់ធម៌របស់ព្រះមានព្រះភាគ នឹងចៀសចេញទៅតែម្នាក់ឯង មិនប្រមាទ មានតែសេចក្តីព្យាយាម មានចិត្ត បញ្ជូនទៅកាន់ព្រះនិព្វាន ។ ព្រះមានព្រះភាគត្រាស់ថា ម្ចាស់ភិក្ខុ បុគ្គល ដែលប្រកាន់យកដោយអំណាចតណ្ហា មានៈ និងទិដ្ឋិ ឈ្មោះថា ជាប់ ( ក្នុង អន្ទាក់ ) របស់មារ ( បើ ) មិនបានប្រកាន់យកទេ ឈ្មោះថា រួចផុត ស្រឡះអំពី ( អន្ទាក់ ) របស់មារមានចិត្តបាប ។ បពិត្រព្រះមានព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំព្រះអង្គយល់ហើយ ។ ម្ចាស់ភិក្ខុ អ្នកយល់នូវអត្ថនៃកាសិទ្ធិ ដែលតថាគកសម្តែងសង្ខេបដោយពិស្តារបាន តើ យ៉ាងណា ។ បពិត្រព្រះអង្គដ៏ចម្រើន បុគ្គលប្រកាន់យកនូវរូប ឈ្មោះថា ជាប់ ( អន្ទាក់ ) របស់មារ ( បើ ) មិនប្រកាន់យកទេ ឈ្មោះថា រួចផុត

ស្រឡះអំពី ( អន្ទាក់ ) របស់មានចិត្តបាប ។ បុគ្គលប្រកាន់យកនូវ  
 វេទនា ឈ្មោះថា ជាប់ ( អន្ទាក់ ) របស់មាន ( បើ ) មិនប្រកាន់យកទេ  
 ឈ្មោះថា រួចផុតស្រឡះអំពី ( អន្ទាក់ ) របស់មានចិត្តបាប ។ នូវ  
 សញ្ញា ។ នូវសង្ខារទាំងឡាយ ។ បុគ្គលប្រកាន់យកនូវវិញ្ញាណ ឈ្មោះថា  
 ជាប់ ( អន្ទាក់ ) របស់មាន ( បើ ) មិនប្រកាន់យកទេ ឈ្មោះថា រួចផុត  
 ស្រឡះអំពី ( អន្ទាក់ ) របស់មានចិត្តបាប ។ បពិត្រព្រះអង្គដ៏ចម្រើន  
 ខ្ញុំព្រះអង្គយល់នូវអត្ថនៃកាសិកសង្ខេប ដែលព្រះមានព្រះភាគសម្តែងដោយ  
 ពិស្តារបាន យ៉ាងនេះឯង ។ ម្នាលភិក្ខុ ប្រពៃហើយៗ ម្នាលភិក្ខុ ត្រូវពិត  
 ណាស់ហើយ ត្រង់ដែលអ្នកបានយល់ច្បាស់នូវអត្ថនៃកាសិក ដែលតថាគត  
 សម្តែងសង្ខេបដោយពិស្តារបាន ។ ម្នាលភិក្ខុ បុគ្គលប្រកាន់យកនូវរូប ឈ្មោះ  
 ថា ជាប់ ( អន្ទាក់ ) របស់មាន ( បើ ) មិនប្រកាន់យកទេ ឈ្មោះថា រួច  
 ផុតស្រឡះអំពី ( អន្ទាក់ ) របស់មានចិត្តបាប ។ នូវវេទនា ។ នូវ  
 សញ្ញា ។ នូវសង្ខារទាំងឡាយ ។ បុគ្គលប្រកាន់យកនូវវិញ្ញាណ ឈ្មោះថា  
 ជាប់ ( អន្ទាក់ ) របស់មាន ( បើ ) មិនប្រកាន់យកទេ ឈ្មោះថា រួចផុត  
 ស្រឡះអំពី ( អន្ទាក់ ) របស់មានចិត្តបាប ។ ម្នាលភិក្ខុ អត្ថនៃកាសិក  
 នេះ ដែលតថាគតសម្តែងដោយសង្ខេប អ្នកគប្បីយល់ឃើញដោយពិស្តារ  
 យ៉ាងនេះឯង ។

[ ១៣៩ ] គ្រានោះឯង ភិក្ខុនោះ ត្រេកអររីករាយ ចំពោះកាសិករបស់  
 ព្រះមានព្រះភាគហើយ ក្រោកអំពីអាសនៈ ថ្វាយបង្គំព្រះមានព្រះភាគ ធ្វើ



ប្រទក្សិណចៀសចេញទៅ ។ វេលាដែលភិក្ខុនោះ ចៀសចេញទៅតែម្នាក់  
 ឯង មិនមានសេចក្តីប្រមាទ មានតែសេចក្តីព្យាយាមដុតកម្ដៅកិលេស មាន  
 ចិត្តបញ្ជូនទៅកាន់ព្រះនិព្វាន ពួកកុលបុត្តចេញចាកផ្ទះ ចូលទៅកាន់ផ្នួស  
 ដោយប្រពៃ ដើម្បីប្រយោជន៍ដល់អនុត្តរធម៌ណា មិនយូរប៉ុន្មាន ក៏បានធ្វើឲ្យ  
 ជាក់ច្បាស់ បានសម្រេចដោយបញ្ញាដ៏ឧត្តម ដោយខ្លួនឯង ក្នុងបច្ចុប្បន្ន នូវ  
 អនុត្តរធម៌នោះ ដែលជាទីបំផុតនៃព្រហ្មចរិយៈ សម្រាន្តនោះដោយឥរិយាបថ  
 ទាំង ៤ ។ ភិក្ខុនោះបានដឹងច្បាស់ថា ជាតិអស់ហើយ ព្រហ្មចរិយធម៌អាត្មា  
 អញបាននៅរួចហើយ សោឡសកិច្ចអាត្មាអញបានធ្វើហើយ មគ្គការវិនាសកិច្ច  
 ដទៃ ប្រព្រឹត្តដើម្បីសោឡសកិច្ចនេះទៀត មិនមានឡើយ ។ បណ្ណាព្រះ  
 អរហន្តទាំងឡាយ ភិក្ខុនោះ ក៏បានជាព្រះអរហន្ត ១ អង្គដែរ ។



## អដ្ឋកថា

## អរហន្តវគ្គ

## ឧទាធិយសូត្រ

[ ១៣៨ ] ក្នុងឧបាទិយសូត្រទី ១ នៃអរហន្តវគ្គទី ២ មានវិនិច្ឆ័យ ដូចតទៅនេះ បទថា ឧទាធិយមាណោ បានដល់ ត្រូវតណ្ហា មានៈ និងទិដ្ឋិ ប្រកាន់ ។ បទថា ពន្លា មារស្ស បានដល់ ឈ្មោះថា ត្រូវអន្ទាក់មារចង ។ បទថា មុត្តោ ចាបិមតោ បានដល់ ឈ្មោះថា ផុតហើយ ចាកអន្ទាក់នៃមារ មានចិត្តបាប ។<sup>១៣៨</sup>

អដ្ឋកថា ឧទាធិយសូត្រ ចប់

## មញ្ញមាណសូត្រទី ២

[ ១៤០ ] ក្នុងក្រុងសាវត្ថី ។ ក្នុងវគ្គ ។ លុះភិក្ខុនោះអង្គុយក្នុងទីដ៏ សមគួរហើយ ទើបក្រាបទូលព្រះមានព្រះភាគដូច្នេះថា បពិត្រព្រះអង្គដ៏ ចម្រើន សូមព្រះមានព្រះភាគ សម្តែងធម៌ដោយសង្ខេប ដល់ខ្ញុំព្រះអង្គ ។ បេ។ ខ្ញុំព្រះអង្គនឹងមានសេចក្តីព្យាយាម ដុតកម្ដៅកិលេស មានចិត្តបញ្ជូនទៅកាន់ ព្រះនិព្វាន សម្រាន្តនៅដោយឥរិយាបថទាំង ៤ ។ ម្នាលភិក្ខុ បុគ្គលកាល សម្គាល់ ឈ្មោះថា ជាប់ ( អន្ទាក់ ) របស់មារ ( បើ ) មិនសម្គាល់ទេ

ឈ្មោះថា រូបផុតស្រឡះអំពី ( អន្ទាក់ ) របស់មានចិត្តបាប ។ បពិត្រ  
 ព្រះមានព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំព្រះអង្គយល់  
 ហើយ ។ ម្នាលភិក្ខុ អ្នកយល់នូវអត្ថនៃកាសិកដែលតថាគតសម្តែងសង្ខេប  
 ដោយពិស្តារបាន យ៉ាងណា ។ បពិត្រព្រះអង្គដ៏ចម្រើន បុគ្គលកាល  
 សម្គាល់នូវរូប ឈ្មោះថា ជាប់ ( អន្ទាក់ ) របស់មាន ( បើ ) មិនសម្គាល់  
 ទេ ឈ្មោះថា រូបផុតស្រឡះអំពី ( អន្ទាក់ ) របស់មានចិត្តបាប ។ នូវ  
 វេទនា ។ នូវសង្ខារទាំងឡាយ ។ បុគ្គលកាលសម្គាល់នូវវិញ្ញាណ ឈ្មោះ  
 ថា ជាប់ ( អន្ទាក់ ) របស់មាន ( បើ ) មិនសម្គាល់ទេ ឈ្មោះថា រូបផុត  
 ស្រឡះអំពី ( អន្ទាក់ ) របស់មានចិត្តបាប ។ បពិត្រព្រះអង្គដ៏ចម្រើន  
 ខ្ញុំព្រះអង្គយល់នូវអត្ថនៃកាសិកនេះ ដែលព្រះមានព្រះភាគ ទ្រង់សម្តែង  
 សង្ខេប ដោយពិស្តារបាន យ៉ាងនេះ ។ ម្នាលភិក្ខុ ពីរោះហើយៗ ម្នាលភិក្ខុ  
 ត្រូវមែនហើយ ត្រង់ដែលអ្នកយល់នូវអត្ថនៃកាសិក ដែលតថាគតសម្តែង  
 សង្ខេបដោយពិស្តារបាន ។ ម្នាលភិក្ខុ បុគ្គលកាលសម្គាល់នូវរូប ឈ្មោះថា  
 ជាប់ ( អន្ទាក់ ) របស់មាន ( បើ ) មិនសម្គាល់ទេ ឈ្មោះថា រូបផុតស្រឡះ  
 អំពី ( អន្ទាក់ ) របស់មានចិត្តបាប ។ នូវវេទនា ។ នូវសញ្ញា ។ នូវ  
 សង្ខារទាំងឡាយ ។ បុគ្គលកាលសម្គាល់នូវវិញ្ញាណ ឈ្មោះថា ជាប់  
 ( អន្ទាក់ ) របស់មាន ( បើ ) មិនសម្គាល់ទេ ឈ្មោះថា រូបផុតស្រឡះអំពី  
 ( អន្ទាក់ ) របស់មានចិត្តបាប ។ ម្នាលភិក្ខុ អត្ថនៃកាសិកនេះឯងដែល  
 តថាគតសម្តែងដោយសង្ខេប អ្នកគប្បីយល់ឃើញដោយពិស្តារយ៉ាងនេះឯង

។បេ។ បណ្តាព្រះអរហន្តទាំងឡាយ ភិក្ខុនោះ ក៏បានជាព្រះអរហន្តមួយអង្គដែរ ។

### អដ្ឋកថា មញ្ញមានសូត្រ

[ ១៤០ ] ក្នុងមញ្ញមានសូត្រទី ២ មានវិនិច្ឆ័យដូចតទៅនេះ បទថា មញ្ញមាននា បានដល់ សម្គាល់ដោយតណ្ហា មាន៖ នឹងទិដ្ឋិ ។<sup>១៣៣</sup>

### អដ្ឋកថា មញ្ញមានសូត្រ ចប់

### អភិណ្ឌមានសូត្រទី ៣

[ ១៤១ ] ជិតក្រុងសាវត្ថី ។ ក្នុងទីនោះឯង ។ លុះភិក្ខុនោះអង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន សូមព្រះមានព្រះភាគ ទ្រង់សម្តែងធម៌ដោយសង្ខេបដល់ខ្ញុំព្រះអង្គ ។បេ។ ខ្ញុំព្រះអង្គនឹងមានចិត្តបញ្ជូនទៅកាន់ព្រះនិព្វាន សម្រាន្តនៅដោយឥរិយាបថទាំង ៤ ។ ភិក្ខុកាលត្រេកអរ ឈ្មោះថា ជាប់ ( អន្ទាក់ ) មានកាលភិក្ខុមិនត្រេកអរ ឈ្មោះថា រួចចាក ( អន្ទាក់ ) មានមានចិត្តបាប ។ បពិត្រព្រះមានព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំព្រះអង្គ

យល់ហើយ ។ ម្នាលភិក្ខុ ចុះភាសិតដែលតថាគតសម្តែងដោយសង្ខេប តើ  
អ្នកយល់សេចក្តីដោយពិស្តារដូចម្តេចទៅ ។ បពិត្រព្រះអង្គដ៏ចម្រើន ភិក្ខុ  
កាលត្រេកអរនូវរូប ឈ្មោះថា ជាប់ ( អន្ទាក់ ) មាន កាលបើមិនត្រេកអរ  
ទេ ឈ្មោះថា រួចចាក ( អន្ទាក់ ) មានមានចិត្តបាប ។ នូវវេទនា ។  
នូវសញ្ញា ។ នូវសង្ខារទាំងឡាយ ។ កាលបើភិក្ខុត្រេកអរនូវវិញ្ញាណ ឈ្មោះ  
ថា ជាប់ ( អន្ទាក់ ) មាន កាលបើមិនត្រេកអរទេ ឈ្មោះថា រួចចាក  
( អន្ទាក់ ) មានមានចិត្តបាប ។ បពិត្រព្រះអង្គដ៏ចម្រើន ភាសិតនេះ ដែល  
ព្រះមានព្រះភាគ ទ្រង់សម្តែងហើយ ដោយសង្ខេប ខ្ញុំព្រះអង្គយល់សេចក្តី  
ដោយពិស្តារ យ៉ាងនេះឯង ។ ម្នាលភិក្ខុ ប្រពៃហើយៗ ម្នាលភិក្ខុ ត្រូវ  
ណាស់ហើយ ត្រង់ភាសិតដែលតថាគត សម្តែងដោយសង្ខេប អ្នកយល់  
សេចក្តីដោយពិស្តារបាន ។ ម្នាលភិក្ខុ កាលបើភិក្ខុត្រេកអរនូវរូប ឈ្មោះថា  
ជាប់ ( អន្ទាក់ ) មាន កាលបើមិនត្រេកអរទេ ឈ្មោះថា រួចចាក ( អន្ទាក់ )  
មានមានចិត្តបាប ។ នូវវេទនា ។ នូវសញ្ញា ។ នូវសង្ខារទាំងឡាយ ។ កាល  
បើភិក្ខុត្រេកអរ នូវវិញ្ញាណ ឈ្មោះថាជាប់ ( អន្ទាក់ ) មាន កាលបើមិន  
ត្រេកអរទេ ឈ្មោះថា រួចចាក ( អន្ទាក់ ) មានមានចិត្តបាប ។ ម្នាលភិក្ខុ  
ភាសិតនេះ ដែលតថាគតសម្តែងហើយដោយសង្ខេប អ្នកត្រូវយល់ឃើញ  
សេចក្តីដោយពិស្តារយ៉ាងនេះឯង ។ បេ។ បណ្តាព្រះអរហន្តទាំងឡាយ ភិក្ខុ  
នោះ ជាព្រះអរហន្តមួយអង្គដែរ ។

### អដ្ឋកថា អភិណ្ឌូមានសូត្រ

[ ១៤១ ] ក្នុងអភិណ្ឌូមានសូត្រទី ៣ មានវិនិច្ឆ័យដូចតទៅនេះ បទថា  
អភិណ្ឌូមាននោ បានដល់ ត្រេកអរដោយតណ្ហា មាន៖ នឹងទិដ្ឋិនោះឯង ។<sup>១៧៧</sup>

### អដ្ឋកថា អភិណ្ឌូមានសូត្រ ចប់

### អនិច្ចសូត្រទី ២

[ ១៤២ ] ទៀបក្រុងសាវត្ថី ។ ក្នុងវត្ត ។ លុះភិក្ខុនោះ អង្គុយក្នុងទី  
ដ៏សមគួរហើយ ក៏ក្រាបបង្គំទូលព្រះមានព្រះភាគយ៉ាងនេះថា បពិត្រព្រះអង្គ  
ដ៏ចម្រើន សូមទ្រង់ព្រះមេត្តាប្រោស សូមព្រះមានព្រះភាគ ត្រាស់សម្តែង  
ធម៌ ដោយសេចក្តីសង្ខេបដល់ខ្ញុំព្រះអង្គ ។ បេ។ គប្បីសម្រាន្តនៅ ។ ម្នាល  
ភិក្ខុ របស់ណាមិនទៀង អ្នកត្រូវលះបង់សេចក្តីប៉ុនប៉ងក្នុងរបស់នោះចេញ ។  
បពិត្រព្រះមានព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំព្រះអង្គ  
យល់ហើយ ។ ម្នាលភិក្ខុ ចុះធម៌ដែលតថាគតសម្តែងហើយដោយសេចក្តី  
សង្ខេប តើអ្នកយល់សេចក្តីដោយពិស្តារ ដូចម្តេចទៅ ។ បពិត្រព្រះអង្គ  
ដ៏ចម្រើន រូបមិនទៀង ខ្ញុំព្រះអង្គត្រូវលះបង់សេចក្តីប៉ុនប៉ងក្នុងរូបនោះចេញ ។  
វេទនា ។ សញ្ញា ។ សង្ខារទាំងឡាយ ។ វិញ្ញាណមិនទៀង ខ្ញុំព្រះអង្គត្រូវ  
លះបង់សេចក្តីប៉ុនប៉ង ក្នុងវិញ្ញាណនោះចេញ ។ បពិត្រព្រះអង្គដ៏ចម្រើន  
ភាសិតដែលព្រះមានព្រះភាគត្រាស់ហើយ ដោយសង្ខេបនេះ ខ្ញុំព្រះអង្គ

យល់សេចក្តីដោយពិស្តារយ៉ាងនេះឯង ។ ម្នាលភិក្ខុ ប្រពៃហើយៗ ម្នាលភិក្ខុ ប្រពៃណាស់ហើយ ត្រង់ភាសិតដែលតថាគតសម្តែងហើយ ដោយសង្ខេប អ្នកយល់សេចក្តីដោយពិស្តារបាន ។ ម្នាលភិក្ខុ រូបមិនទៀង អ្នកត្រូវលះបង់សេចក្តីប៉ិនប៉ង ក្នុងរូបនោះចេញ ។ វេទនា ។ សញ្ញា ។ សង្ខារទាំងឡាយ ។ វិញ្ញាណមិនទៀង អ្នកត្រូវលះបង់សេចក្តីប៉ិនប៉ង ក្នុងវិញ្ញាណនោះចេញ ។ ម្នាលភិក្ខុ ភាសិតនេះ ដែលតថាគតសម្តែងហើយ ដោយសង្ខេប អ្នកត្រូវយល់ឃើញសេចក្តីដោយពិស្តារយ៉ាងនេះឯង ។ បេ។ បណ្ណាព្រះអរហន្តទាំងឡាយ ភិក្ខុនោះ ក៏ជាព្រះអរហន្ត ១ អង្គដែរ ។

### អដ្ឋកថា អនិច្ចសូត្រ

[ ១៤២ ] ក្នុងអនិច្ចសូត្រទី ៤ មានវិនិច្ឆ័យដូចតទៅនេះ បទថា ឆន្ទោបានដល់ សេចក្តីពេញចិត្តដោយអំណាចតណ្ហា ។<sup>១៣៣</sup>

### អដ្ឋកថា អនិច្ចសូត្រ ចប់

### ទុក្ខសូត្រទី ៥

[ ១៤៣ ] ទៀបក្រុងសាវត្ថី ។ លុះភិក្ខុនោះ អង្គុយក្នុងទីដ៏សមគួរហើយ ក៏ក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន សូម ទ្រង់ព្រះមេត្តាប្រោស សូមព្រះមានព្រះភាគទ្រង់សម្តែងធម៌ ដោយសង្ខេប ដល់ខ្ញុំព្រះអង្គ ។ បេ។ គប្បីសម្រាន្តនៅ ។ ម្នាលភិក្ខុ របស់ណាជាទុក្ខ អ្នក ត្រូវលះបង់នូវសេចក្តីប៉ុនប៉ងក្នុងរបស់នោះចេញ ។ បពិត្រព្រះមានព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំព្រះអង្គយល់ហើយ ។ ម្នាលភិក្ខុ ចុះភាសិតដែលតថាគតសម្តែងដោយសង្ខេប តើអ្នកយល់សេចក្តីដោយ ពិស្តារដូចម្តេច ។ បពិត្រព្រះអង្គដ៏ចម្រើន រូបនឹងឯងជាទុក្ខ ខ្ញុំព្រះអង្គត្រូវ លះបង់សេចក្តីប៉ុនប៉ងក្នុងរូបនោះចេញ ។ វេទនា ។ សញ្ញា ។ សង្ខារ ទាំងឡាយ ។ វិញ្ញាណជាទុក្ខ ខ្ញុំព្រះអង្គត្រូវលះបង់សេចក្តីប៉ុនប៉ង ក្នុង វិញ្ញាណនោះចេញ ។ បពិត្រព្រះអង្គដ៏ចម្រើន ភាសិតនេះ ដែលព្រះមាន ព្រះភាគសម្តែងហើយដោយសង្ខេប ខ្ញុំព្រះអង្គយល់សេចក្តីដោយពិស្តារ យ៉ាងនេះឯង ។ ម្នាលភិក្ខុ ប្រពៃហើយៗ ម្នាលភិក្ខុ ប្រពៃណាស់ហើយ ត្រង់ភាសិតដែលតថាគតសម្តែងហើយដោយសង្ខេប អ្នកយល់សេចក្តីដោយ ពិស្តារបាន ។ ម្នាលភិក្ខុ រូបនឹងឯងជាទុក្ខ អ្នកត្រូវលះបង់សេចក្តីប៉ុនប៉ងក្នុង រូបនោះចេញ ។ វេទនា ។ សញ្ញា ។ សង្ខារទាំងឡាយ ។ វិញ្ញាណជាទុក្ខ អ្នកត្រូវលះបង់សេចក្តីប៉ុនប៉ង ក្នុងវិញ្ញាណនោះចេញ ។ ម្នាលភិក្ខុ ភាសិត នេះ តថាគតសម្តែងហើយដោយសង្ខេប អ្នកត្រូវយល់ឃើញសេចក្តីដោយ ពិស្តារយ៉ាងនេះឯង ។ បេ។ បណ្តាព្រះអរហន្តទាំងឡាយ ភិក្ខុនោះ ក៏ជាព្រះ



អរហន្តមួយអង្គដែរ ។

### អដ្ឋកថា ទុក្ខសូត្រ

ក្នុងទុក្ខសូត្រទី ៥ ក៏មានន័យដូចគ្នា ។

### អនត្តសូត្រទី ៦

[ ១៤៤ ] ទៀបក្រុងសាវត្ថី ។ ក្នុងវត្ត ។ លុះភិក្ខុនោះ អង្គុយក្នុងទីដ៏  
សមគួរហើយ ទើបក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏  
ម្រើន សូមទ្រង់ព្រះមេត្តាប្រោស សូមព្រះមានព្រះភាគទ្រង់សម្តែងធម៌ដោយ  
សង្ខេបដល់ខ្ញុំព្រះអង្គ ។ បេ។ គប្បីសម្រាន្តនៅ ។ ម្នាលភិក្ខុ សកាវៈណាជា  
អនត្តា អ្នកត្រូវលះបង់សេចក្តីប៉ិនប៉ងក្នុងសកាវៈនោះចេញ ។ បពិត្រព្រះមាន  
ព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំព្រះអង្គយល់ហើយ ។  
ម្នាលភិក្ខុ ចុះកាសិតដែលតថាគតសម្តែងហើយដោយសង្ខេប អ្នកយល់  
សេចក្តីដោយពិស្តារដូចម្តេចទៅ ។ បពិត្រព្រះអង្គដ៏ចម្រើន រូបនឹងឯងជា  
អនត្តា ខ្ញុំព្រះអង្គត្រូវលះបង់សេចក្តីប៉ិនប៉ង ក្នុងរូបនោះចេញ ។ វេទនា ។  
សញ្ញា ។ សង្ខារទាំងឡាយ ។ វិញ្ញាណជាអនត្តា ខ្ញុំព្រះអង្គត្រូវលះបង់

សេចក្តីប៉ុនប៉ងក្នុងវិញ្ញាណនោះចេញ ។ បពិត្រព្រះអង្គដ៏ចម្រើន ភាសិតនេះ  
 ដែលព្រះមានព្រះភាគសម្តែងហើយដោយសង្ខេប ខ្ញុំព្រមអង្គុយលំអិតសេចក្តី  
 ដោយពិស្តារយ៉ាងនេះឯង ។ ម្នាលភិក្ខុ ប្រពៃមែនហើយ។ ម្នាលភិក្ខុ ប្រពៃ  
 ណាស់ហើយ ត្រង់ភាសិតដែលតថាគតសម្តែងហើយដោយសង្ខេប អ្នក  
 យល់សេចក្តីដោយពិស្តារបាន ។ ម្នាលភិក្ខុ រូបនឹងឯងជាអនត្តា អ្នកត្រូវ  
 លះបង់សេចក្តីប៉ុនប៉ង ក្នុងរូបនោះចេញ ។ វេទនា ។ សញ្ញា ។ សង្ខារ  
 ទាំងឡាយ ។ វិញ្ញាណជាអនត្តា អ្នកត្រូវលះបង់សេចក្តីប៉ុនប៉ងក្នុងវិញ្ញាណ  
 នោះចេញ ។ ម្នាលភិក្ខុ ភាសិតនេះដែលតថាគតសម្តែងហើយ ដោយសង្ខេប  
 អ្នកត្រូវយល់ឃើញសេចក្តីដោយពិស្តារ យ៉ាងនេះឯង ។ បេ។ បណ្ណាព្រះ  
 អរហន្តទាំងឡាយ ភិក្ខុនោះ ជាព្រះអរហន្តមួយអង្គដែរ ។

## អដ្ឋកថា អនត្តសូត្រ

ក្នុងអនត្តសូត្រទី ៦ ក៏មានន័យនេះដូចគ្នា ។



### អនត្តនិយសូត្រទី ៧

[ ១៤៥ ] ទៀបក្រុងសាវត្ថី ។ ក្នុងទីនោះឯង ។ លុះភិក្ខុនោះអង្គុយក្នុង  
 ទីដ៏សមគួរហើយ ក៏ក្រាបបង្គំទូលព្រះមានព្រះភាគ ដូច្នេះថា បពិត្រព្រះអង្គ  
 ដ៏ចម្រើន សូមទ្រង់ព្រះមេត្តាប្រោស សូមព្រះមានព្រះភាគ ទ្រង់សម្តែងធម៌  
 ដោយសង្ខេបដល់ខ្ញុំព្រះអង្គ ។ បេ។ គប្បីសម្រាន្តនៅ ។ ម្នាលភិក្ខុ របស់  
 ណា មិនគួរជារបស់ខ្លួន អ្នកត្រូវលះបង់សេចក្តីប៉ុនប៉ងក្នុងរបស់នោះចេញ ។  
 បពិត្រព្រះមានព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំព្រះអង្គ  
 យល់ហើយ ។ ម្នាលភិក្ខុ ចុះភាសិតដែលតថាគតសម្តែងហើយដោយសង្ខេប  
 អ្នកយល់សេចក្តីដោយពិស្តារដូចម្តេចទៅ ។ បពិត្រព្រះអង្គដ៏ចម្រើន រូបហ្នឹង  
 ឯង មិនគួរជារបស់ខ្លួនទេ ខ្ញុំព្រះអង្គត្រូវលះបង់សេចក្តីប៉ុនប៉ង ក្នុងរូបនោះ  
 ចេញ ។ វេទនា ។ សញ្ញា ។ សង្ខារទាំងឡាយ ។ វិញ្ញាណមិនគួរជារបស់  
 ខ្លួនទេ ខ្ញុំព្រះអង្គត្រូវលះបង់សេចក្តីប៉ុនប៉ង ក្នុងវិញ្ញាណនោះចេញ ។ បពិត្រ  
 ព្រះអង្គដ៏ចម្រើន ភាសិតនេះ ដែលព្រះមានព្រះភាគ សម្តែងហើយដោយ  
 សង្ខេប ខ្ញុំព្រះអង្គយល់សេចក្តីដោយពិស្តារយ៉ាងនេះឯង ។ ម្នាលភិក្ខុ ប្រពៃ  
 មែនហើយៗ ម្នាលភិក្ខុ ប្រពៃណាស់ហើយ ត្រង់ភាសិតដែលតថាគត  
 សម្តែងហើយដោយសង្ខេប អ្នកយល់សេចក្តីដោយពិស្តារបាន ។ ម្នាលភិក្ខុ  
 រូបហ្នឹងឯង មិនគួរជារបស់ខ្លួនទេ អ្នកត្រូវលះបង់សេចក្តីប៉ុនប៉ងក្នុងរូបនោះ  
 ចេញ ។ វេទនា ។ សញ្ញា ។ សង្ខារទាំងឡាយ ។ វិញ្ញាណមិនគួរជារបស់  
 ខ្លួនទេ អ្នកត្រូវលះបង់សេចក្តីប៉ុនប៉ង ក្នុងវិញ្ញាណនោះចេញ ។ ម្នាលភិក្ខុ  
 ភាសិតនេះ ដែលតថាគតសម្តែងហើយដោយសង្ខេប អ្នកត្រូវយល់ឃើញ

សេចក្តីដោយពិស្តារ យ៉ាងនេះឯង ។ បេ ។ បណ្តាព្រះអរហន្តទាំងឡាយ ភិក្ខុ  
នោះ ជាព្រះអរហន្តមួយអង្គដែរ ។

### អដ្ឋកថា អនត្តនិយសូត្រ

[ ១៤៥ ] ក្នុងអនត្តនិយសូត្រទី ៧ មានវិនិច្ឆ័យដូចតទៅនេះ បទថា  
អនត្តនិយំ បានដល់ មិនមែនរបស់ខ្លួន អធិប្បាយថា សូន្យចាកភាពជា  
បរិការរបស់ខ្លួន ។<sup>១២៣៣</sup>

### អដ្ឋកថា អនត្តនិយសូត្រ ចប់

### រាជនិយសណ្ឌិតសូត្រទី ៨

[ ១៤៦ ] ទៀបក្រុងសាវត្ថី ។ ក្នុងទីនោះឯង ។ លុះភិក្ខុនោះអង្គុយ  
ក្នុងទីដ៏សមគួរហើយ ក៏ក្រាបទូលព្រះមានព្រះភាគ យ៉ាងនេះថា បពិត្រ  
ព្រះអង្គដ៏ចម្រើន សូមទ្រង់ព្រះមេត្តាប្រោស សូមព្រះមានព្រះភាគទ្រង់សម្តែង  
ធម៌ដោយសង្ខេប ដល់ខ្ញុំព្រះអង្គ ខ្ញុំព្រះអង្គស្តាប់ធម៌របស់ព្រះមានព្រះភាគ  
ហើយ ។ បេ ។ គប្បីសម្រាន្តនៅ ។ ម្នាលភិក្ខុ របស់ណាតាំងនៅដោយអាការ

ដែលបុគ្គលគប្បីត្រេកអរ អ្នកត្រូវលះបង់សេចក្តីប៉ុនប៉ង ក្នុងរូបនោះ  
 ចេញ ។ បពិត្រព្រះមានព្រះភាគ ខ្ញុំព្រះអង្គយល់ហើយ បពិត្រព្រះសុគត ខ្ញុំ  
 ព្រះអង្គយល់ហើយ ។ ម្នាលភិក្ខុ ចុះភាសិតដែលតថាគតសម្តែងហើយ  
 ដោយសន្ធឹប តើអ្នកយល់សេចក្តីដោយពិស្តារដូចម្តេចទៅ ។ បពិត្រព្រះ  
 អង្គដ៏ចម្រើន រូបហ្នឹងឯង តាំងនៅដោយអាការដែលបុគ្គលគប្បីត្រេកអរ ខ្ញុំ  
 ព្រះអង្គត្រូវលះបង់ សេចក្តីប៉ុនប៉ងក្នុងរូបនោះចេញ ។ វេទនា ។ សញ្ញា ។  
 សង្ខារទាំងឡាយ ។ វិញ្ញាណតាំងនៅដោយអាការដែលបុគ្គលគប្បីត្រេកអរ  
 ខ្ញុំព្រះអង្គត្រូវលះបង់សេចក្តីប៉ុនប៉ង ក្នុងវិញ្ញាណនោះចេញ ។ បពិត្រព្រះអង្គ  
 ដ៏ចម្រើន ភាសិតនេះ ដែលព្រះមានព្រះភាគសម្តែងហើយ ដោយសន្ធឹប  
 ខ្ញុំព្រះអង្គយល់សេចក្តីដោយពិស្តារ យ៉ាងនេះឯង ។ ម្នាលភិក្ខុ ប្រពៃមែន  
 ហើយៗ ម្នាលភិក្ខុ ប្រពៃណាស់ហើយ ត្រង់ភាសិតដែលតថាគតសម្តែង  
 ហើយ ដោយសន្ធឹប អ្នកយល់សេចក្តីដោយពិស្តារបាន ។ ម្នាលភិក្ខុ រូប  
 ហ្នឹងឯង តាំងនៅដោយអាការ ដែលបុគ្គលគប្បីត្រេកអរ អ្នកត្រូវលះបង់  
 សេចក្តីប៉ុនប៉ងក្នុងរូបនោះចេញ ។ វេទនា ។ សញ្ញា ។ សង្ខារទាំងឡាយ ។  
 វិញ្ញាណតាំងនៅដោយអាការដែលបុគ្គលគប្បីត្រេកអរ អ្នកត្រូវលះបង់សេចក្តី  
 ប៉ុនប៉ង ក្នុងវិញ្ញាណនោះចេញ ។ ម្នាលភិក្ខុ ភាសិតនេះ ដែលតថាគត  
 សម្តែងហើយ ដោយសន្ធឹប អ្នកត្រូវយល់ឃើញសេចក្តីដោយពិស្តារយ៉ាង  
 នេះឯង ។ បេ។ បណ្តាព្រះអរហន្តទាំងឡាយ ភិក្ខុនោះ ជាព្រះអរហន្តមួយ  
 អង្គដែរ ។

## អង្គកថា រជនីយសណ្ឋិតសូត្រ

[ ១៤៦ ] ក្នុងរជនីយសណ្ឋិតសូត្រទី ៨ មានវិនិច្ឆ័យដូច្នេះ បទថា រជនីយសណ្ឋិតំ បានដល់ តាំងនៅដោយអាការដែលជាទីតាំងនៃសេចក្តី ត្រេកអរ អធិប្បាយថា តាំងនៅដោយភាពជាបច្ច័យនៃរាគៈ ។<sup>២៣៣</sup>

## អង្គកថា រជនីយសណ្ឋិតសូត្រ ចប់

### រាជសូត្រទី ៩

[ ១៤៧ ] ទៀបក្រុងសាវត្ថី ។ ក្នុងទីនោះឯង ។ ព្រះរាជៈមានអាយុ បានចូលទៅគាល់ព្រះមានព្រះភាគ លុះចូលទៅដល់ហើយ ទើបក្រាបទូល ព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន កាលបុគ្គលដឹងដូច ម្តេច ឃើញដូចម្តេច អហង្គរមានានុស័យ និងមមង្គរមានានុស័យ ចំពោះ កាយ ដែលប្រកបដោយវិញ្ញាណនេះផង ចំពោះនិមិត្តទាំងពួងជាខាងក្រៅ ផងមិនមាន ។ ម្នាលរាជៈ រូបណានីមួយ ជាអតីត អនាគត បច្ចុប្បន្ន ជា ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី រូបណា បិតនៅក្នុងទីឆ្ងាយក្តី ទីជិតក្តី បុគ្គលតែងពិចារណាឃើញរូបទាំងអស់នោះ តាមពិត ដោយប្រាជ្ញាដ៏ប្រពៃ យ៉ាងនេះថា នុ៎ះមិនមែនរបស់អញ នុ៎ះមិន មែនអញ នុ៎ះមិនមែនជាខ្លួនរបស់អញទេ ។ វេទនាណានីមួយ ។ សញ្ញា ណានីមួយ ។ សង្ខារទាំងឡាយណានីមួយ ។ វិញ្ញាណណានីមួយ ជាអតីត

អនាគត បច្ចុប្បន្ន ។ បេ។ វិញ្ញាណណា ឋិតនៅក្នុងទីធ្លាយក្តី ក្នុងទីជិតក្តី បុគ្គលតែងពិចារណាយើញវិញ្ញាណទាំងអស់នោះ តាមពិត ដោយប្រាជ្ញាដ៏ ប្រពៃយ៉ាងនេះថា នុ៎ះមិនមែនរបស់អញ នុ៎ះមិនមែនអញ នុ៎ះមិនមែនជាខ្លួន របស់អញទេ ។ ម្ចាស់រាជៈ កាលបុគ្គលដឹងយ៉ាងនេះ ឃើញយ៉ាងនេះ អហន្ត្តារមានានុស័យ និងមមន្ត្តារមានានុស័យ ចំពោះកាយដែលប្រកប ដោយវិញ្ញាណនេះផង ចំពោះនិមិត្តទាំងពួងជាខាងក្រៅផង មិនមាន ។ បេ។ បណ្តាព្រះអរហន្តទាំងឡាយ ព្រះរាជៈមានអាយុជាព្រះអរហន្តមួយយអង្គដែរ ។

### អដ្ឋកថា រាជសូត្រ

រាជសូត្រទី ៩ គប្បីជ្រាបតាមន័យដែលពោលហើយ ក្នុងរាហុល- សំយុត្តនោះឯង ។<sup>១២៣</sup>

### អដ្ឋកថា រាជសូត្រ ចប់

### សុរាជសូត្រទី ១០

[ ១៤៨ ] ទៀបក្រុងសាវត្ថី ។ ក្នុងទីនោះឯង ។ ព្រះសុរាជៈមានអាយុ បានក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ចុះ

កាលបុគ្គលដឹងដូចម្តេច ឃើញដូចម្តេច ចិត្តដែលប្រាសចាកសេចក្តីប្រកាន់  
អហង្គារៈ មមង្គារៈ ចំពោះកាយ ប្រកបដោយវិញ្ញាណនេះផង ចំពោះនិមិត្ត  
ទាំងពួង ជាខាងក្រៅផង ទើបជាចិត្តកន្លងបង់ ស្ងប់រម្ងាប់ រួចស្រឡះចាក  
វិធី ( នេះបាន ) ។ ម្នាលសុរាជៈ រូបណានីមួយ ជាអតីត អនាគត  
បច្ចុប្បន្ន ។ បេ ។ រូបណា ឋិតនៅក្នុងទីឆ្ងាយក្តី ទីជិតក្តី បុគ្គលឃើញរូបទាំង  
អស់នោះ តាមពិត ដោយប្រាជ្ញាជ័យប្រពៃយ៉ាងនេះថា នុ៎ះមិនមែនរបស់អញ  
នុ៎ះមិនមែនអញ នុ៎ះមិនមែនជាខ្លួនរបស់អញទេ ដូច្នេះហើយ រមែងរួចស្រឡះ  
ព្រោះការមិនប្រកាន់ ។ វេទនាណានីមួយ ។ សញ្ញាណានីមួយ ។ សង្ខារ  
ទាំងឡាយណានីមួយ ។ វិញ្ញាណណានីមួយ ជាអតីត អនាគត បច្ចុប្បន្ន  
។ បេ ។ វិញ្ញាណណា ឋិតនៅក្នុងទីឆ្ងាយក្តី ទីជិតក្តី បុគ្គលឃើញវិញ្ញាណទាំង  
អស់នោះ តាមពិត ដោយប្រាជ្ញាជ័យប្រពៃយ៉ាងនេះថា នុ៎ះមិនមែនរបស់អញ  
នុ៎ះមិនមែនអញ នុ៎ះមិនមែនជាខ្លួនរបស់អញទេ ដូច្នេះហើយ រមែងរួចស្រឡះ  
ព្រោះការមិនប្រកាន់ ។ ម្នាលសុរាជៈ កាលបុគ្គលដឹងយ៉ាងនេះ ឃើញយ៉ាង  
នេះឯង ក្នុងចិត្តដែលប្រាសចាកសេចក្តីប្រកាន់ អហង្គារ មមង្គារ ចំពោះ  
កាយប្រកបដោយវិញ្ញាណនេះផង ចំពោះនិមិត្តទាំងពួងជាខាងក្រៅផង ទើប  
ជាចិត្តកន្លងបង់ ស្ងប់រម្ងាប់ រួចស្រឡះចាកវិធី ( នេះបាន ) ។ បេ ។ បណ្តា  
ព្រះអរហន្តទាំងឡាយ ព្រះសុរាជៈមានអាយុ ជាព្រះអរហន្តមួយអង្គដែរ ។

អរហន្តវគ្គទី ២ ចប់



**ឧទានក្នុងអរហន្តវគ្គនោះ គឺ**

និយាយអំពីភិក្ខុប្រកាន់ ១ ភិក្ខុសម្គាល់ ១ ភិក្ខុត្រេកអរ  
១ ខន្ធមិនទៀង ១ ជាទុក្ខ ១ ជាអនត្តា ១ មិនគួរជា  
របស់ខ្លួន ១ តាំងនៅដោយអាការដែលបុគ្គលត្រេកអរ  
១ ព្រះរាជៈ ១ ព្រះសុរាជៈ ១ ( ទាំងអស់ ) នោះ  
ត្រូវជា ១០ ។

**អដ្ឋកថា សុរាជសូត្រ**

ក្នុងសុរាជសូត្រទី ១០ គប្បីជ្រាបតាមន័យដែលពោលហើយ ក្នុង  
រាហុលសំយុត្តនោះឯង ។<sup>១២៣</sup>

**អដ្ឋកថា សុរាជសូត្រ ចប់**

**អរហន្តវគ្គទី ២ ចប់**

— ❧ —

**សុត្តន្តបិដក**  
**ខុទ្ទកនិកាយ ៣**

**អស្សាទសូត្រទី ១**

[ ១៤៩ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
បុប្ផជនអ្នកមិនចេះដឹង រមែងមិនដឹងច្បាស់តាមសេចក្តីពិតនូវអានិសង្ស នូវ  
ទោស និងការរលាស់ចោលនៃរូប ។ នៃវេទនា ។ នៃសញ្ញា ។ នៃសង្ខារ  
ទាំងឡាយ ។ រមែងមិនដឹងច្បាស់តាមសេចក្តីពិត នូវអានិសង្ស នូវទោស  
និងការរលាស់ចោលនៃវិញ្ញាណ ។ ម្ចាស់ភិក្ខុទាំងឡាយ ឯអរិយសាវកអ្នក  
ចេះដឹង រមែងដឹងច្បាស់តាមសេចក្តីពិត នូវអានិសង្ស នូវទោស និងការ  
រលាស់ចោលនៃរូប ។ នៃវេទនា ។ នៃសញ្ញា ។ នៃសង្ខារទាំងឡាយ ។  
ដឹងច្បាស់តាមសេចក្តីពិត នូវអានិសង្ស នូវទោស និងការរលាស់ចោល  
នៃវិញ្ញាណ ។

**បឋមសមុទយសូត្រទី ២**

[ ១៥០ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
បុប្ផជនអ្នកមិនចេះដឹង រមែងមិនដឹងច្បាស់តាមសេចក្តីពិត នូវការកើត នូវ  
សេចក្តីវិនាស នូវអានិសង្ស នូវទោស និងការរលាស់ចោលនៃរូប ។ នៃ  
វេទនា ។ នៃសញ្ញា ។ នៃសង្ខារទាំងឡាយ ។ មិនដឹងច្បាស់តាមសេចក្តី  
ពិត នូវការកើត និងសេចក្តីវិនាស នូវអានិសង្ស នូវទោស និងការរលាស់

ចោលនៃវិញ្ញាណ ។ ម្នាលភិក្ខុទាំងឡាយ អរិយសាវ័កអ្នកចេះដឹង រមែង  
 ដឹងច្បាស់តាមសេចក្តីពិត នូវការកើត នូវសេចក្តីវិនាស នូវអានិសង្ស នូវ  
 ទោស និងការរលាស់ចោលនៃរូប ។ នៃវេទនា ។ នៃសញ្ញា ។ នៃសង្ខារ  
 ទាំងឡាយ ។ ដឹងច្បាស់តាមពិត នូវការកើត នូវសេចក្តីវិនាស នូវ  
 អានិសង្ស នូវទោស និងការរលាស់ចោល នៃវិញ្ញាណ ។

### ទុតិយសមុទយសូត្រទី ៣

[ ១៥១ ] ទៀបក្រុងសាវត្ថី ។ ក្នុងទីនោះឯង ។ ម្នាលភិក្ខុទាំងឡាយ  
 អរិយសាវ័កអ្នកចេះដឹង រមែងដឹងច្បាស់តាមសេចក្តីពិត នូវការកើត នូវ  
 សេចក្តីវិនាស នូវអានិសង្ស នូវទោស និងការរលាស់ចោលនៃរូប ។ នៃ  
 វេទនា ។ នៃសញ្ញា ។ នៃសង្ខារទាំងឡាយ ។ ដឹងច្បាស់តាមសេចក្តីពិត  
 នូវការកើត នូវសេចក្តីវិនាស នូវអានិសង្ស នូវទោស និងការរលាស់  
 ចោល នៃវិញ្ញាណ ។



## អដ្ឋកថា

### ខន្ធនិយវគ្គទី ៣

#### អស្សានសូត្រជាដើម

ក្នុង ៣ សូត្រដំបូងនៃខន្ធនិយវគ្គ ព្រះមានព្រះភាគបានត្រាស់អរិយចូ ៤  
ទុកទាំងអស់ ៧០៣

#### អដ្ឋកថា អស្សានសូត្រជាដើម ចប់

#### បឋមអរហន្តសូត្រទី ៤

[ ១៥២ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
រូបមិនទៀង រសណាមិនទៀង រសនោះជាទុក្ខ រសណាជាទុក្ខ រស  
នោះជាអនត្តា រសណាជាអនត្តា រសនោះ បណ្ឌិតត្រូវឃើញតាមសេចក្តី  
ពិត ដោយប្រាជ្ញាដ៏ប្រពៃយ៉ាងនេះថា នុ៎ះមិនមែនរសអញ្ចទេ នុ៎ះមិនមែនជា  
អញ្ចទេ នុ៎ះមិនមែនជាខ្លួនអញ្ចទេ ។ វេទនា ។ សញ្ញា ។ សង្ខារទាំង-  
ឡាយ ។ វិញ្ញាណមិនទៀងទេ រសណាមិនទៀង រសនោះជាទុក្ខ រស  
ណាជាទុក្ខ រសនោះជាអនត្តា រសណាជាអនត្តា រសនោះបណ្ឌិតត្រូវ  
ឃើញតាមសេចក្តីពិត ដោយប្រាជ្ញាដ៏ប្រពៃ យ៉ាងនេះថា នុ៎ះមិនមែនរស  
អញ្ចទេ នុ៎ះមិនមែនជាអញ្ចទេ នុ៎ះមិនមែនជាខ្លួនអញ្ចទេ ។ ម្ចាស់ភិក្ខុទាំង-

ឡាយ អរិយសាវ័កអ្នកចេះដឹង កាលបើឃើញយ៉ាងនេះ រមែងនឿយណាយ  
 ក្នុងរូបផង ក្នុងវេទនាផង ។ ក្នុងសញ្ញាផង ។ ក្នុងសង្ខារទាំងឡាយផង ។  
 រមែងនឿយណាយ ក្នុងវិញ្ញាណផង កាលបើនឿយណាយហើយ រមែង  
 ប្រាសចាកតម្រេក ព្រោះតែប្រាសចាកតម្រេក ទើបចិត្តរួចស្រឡះ ។ កាល  
 បើចិត្តរួចស្រឡះហើយ ញាណក៏កើតឡើងថា អាត្មាអញរួចស្រឡះហើយ ។  
 ដឹងច្បាស់ថា ជាតិអស់ហើយ មគ្គព្រហ្មចរិយៈ អាត្មាអញបាននៅរួចហើយ  
 សោឡសកិច្ច អាត្មាអញបានធ្វើស្រេចហើយ មគ្គការវិនាសកិច្ចដទៃ ប្រព្រឹត្តទៅ  
 ដើម្បីសោឡសកិច្ចនេះទៀត មិនមានឡើយ ។ ម្នាលភិក្ខុទាំងឡាយ លំនៅ  
 របស់សត្វទាំងប៉ុន្មាន ភពដ៏ប្រសើរទាំងប៉ុន្មាន មានតែពួកអរហន្តទេ ដែលជា  
 បុគ្គលខ្ពង់ខ្ពស់ ប្រសើរបំផុតក្នុងលោក ។ ព្រះមានព្រះភាគ ត្រាស់សួរត្រង់នេះ  
 ចប់ហើយ លុះព្រះសុគតជាសាស្តា ត្រាស់សួរត្រង់នេះចប់ហើយ ទើបត្រាស់  
 គាថានេះ តទៅទៀតថា

[ ១៥៣ ] ពួកអរហន្តមានសេចក្តីសុខណាស់ ពួកអរហន្ត  
 ទាំងនោះមិនមានតណ្ហាទេ អស្មិមានៈ លោកផ្តាច់បង់ហើយ  
 បណ្តាញ គឺមោហៈ លោកទម្លាយចោលហើយ ។ លោក  
 មិនដល់នូវការញាប់ញ័រ ដោយតណ្ហា និងទិដ្ឋិទេ ចិត្តរបស់  
 អរហន្តទាំងនោះ មិនល្អក់ទេ អរហន្តទាំងនោះជាអ្នកប្រសើរ  
 មិនមានអាសវៈ មិនជាប់នៅក្នុងលោក ។ លោកមានព្រះ  
 សទ្ធម្មទាំង ៧ ជាអារម្មណ៍ ព្រោះកំណត់ដឹងនូវខន្ធទាំង ៥ ។

ពួកសប្បុរស តែងសរសើរចំពោះពួកអរហន្តជាបុគ្គ ជា  
 ឱរសរបស់ព្រះពុទ្ធ ។ ពួកអរហន្តបរិបូណ៌ដោយកែវ គឺ  
 ពោជ្ឈង្គទាំង ៧ ប្រការ បានសិក្សាចំពោះសិក្ខាទាំង ៣  
 មានព្យាយាមច្រើន បានលះបង់នូវភ័យ និងសេចក្តីខ្លាចដ៏  
 ពន្លឹក ហើយប្រព្រឹត្តនៅ ។ ពួកអរហន្តជាមហានាគ ប្រកប  
 ដោយអង្គជាអសេក្ខៈទាំង ១០ មានចិត្តនឹងជឿ ( ដោយ  
 ឧបចារ និងអប្បនាទាំងឡាយ ) អរហន្តទាំងនោះ ប្រសើរ  
 បំផុតក្នុងលោក អរហន្តទាំងនោះ មិនមានតណ្ហាទេ ។  
 ញាណរបស់អសេក្ខបុគ្គល កើតឡើងហើយ នេះជាទីបំផុត  
 នៃអត្តភាព ផលណារបស់មគ្គព្រហ្មចារ្យ លោកបានចាក់  
 ធ្លុះ ក្នុងផលនោះហើយ ។ ពួកអរហន្តមិនញាប់ញ័រ ចំពោះ  
 មានផ្សេងៗ អរហន្តទាំងនោះ មានចិត្តផុតស្រឡះចាកភព  
 ថ្មីទៀត បានសម្រេចអរហត្ត បានឈ្នះ ( នូវកិលេស មាន  
 រាគៈជាដើម ) ក្នុងលោកហើយ រមែងមិនញាប់ញ័រចំពោះ  
 មានផ្សេងៗ ។ អរហន្តទាំងនោះ មិនមានសេចក្តីត្រេកអរ  
 ចំពោះទេវលោក មនុស្សលោក និងអបាយលោកឡើយ  
 អរហន្តទាំងនោះ បានចាក់ធ្លុះនូវអរិយសច្ចៈទាំង ៤ ជា  
 បុគ្គលប្រសើរបំផុតក្នុងលោក ហើយបន្តិចនូវសីហនាទ ។

### អដ្ឋកថា បឋមអរហន្តសូត្រ

[ ១៥២ ] គប្បីជាបរិនិច្ឆ័យក្នុងបឋមអរហន្តសូត្រទី ៤ ដូច្នេះ បទថា យាវតា ភិក្ខុវេ សត្តាវាសា សេចក្តីថា ម្នាលភិក្ខុទាំងឡាយ ឈ្មោះថា សត្តាវាសមានប្រមាណប៉ុណ្ណា ។ បទថា យាវតា ភវត្ថំ សេចក្តីថា ឈ្មោះថា ភវត្ថព្រហ្ម មានប្រមាណប៉ុណ្ណា ។ បទថា ឯតេ អគ្គា ឯតេ សេដ្ឋា សេចក្តីថា ព្រះអរហន្តទាំងឡាយនោះ ឈ្មោះថា ជា អគ្គ និងឈ្មោះថា សេដ្ឋ ។ បទថា យទិទំ អរហន្តោ គឺ យេមេវ អរហន្តោ នាម ប្រែថា ឈ្មោះថា ព្រះអរហន្តពួកណា ។ សូម្បីព្រះសូត្រនេះ ក៏គប្បីជាបថា ចម្រើននូវការត្រេកអរ និងក្លោក្រហាយចិត្ត ដោយន័យនោះឯង ។ បទថា អថាបរំ ឯតទរោច សេចក្តីថា ព្រះមានព្រះភាគបានត្រាស់ព្រះតម្រាស់នោះ គឺព្រះតម្រាស់ជាដើមថា សុខិនោ វត អរហន្តោ គឺព្រះអរហន្តទាំងឡាយ ជាសុខពិតប្បី ដោយគាថាទាំងឡាយដែលកំណត់សម្តែងអត្ថនោះ និងដែលកំណត់សម្តែងអត្ថពិសេស ។

[ ១៥៣ ] បណ្តាបទទាំងនោះ បទថា សុខិនោ គឺព្រះអរហន្តទាំងឡាយនៅជាសុខ ដោយអំណាចសេចក្តីសុខ ដែលកើតអំពីការចូលឈានដោយសេចក្តីសុខ ដែលកើតអំពីការសម្រេចមគ្គ និងដោយសេចក្តីសុខដែលកើតអំពីការសម្រេចផល ។

បទថា តណ្ហា តេសំ ន វិជ្ជតិ សេចក្តីថា ព្រះអរហន្តទាំងនោះ មិនមានតណ្ហាដែលជាហេតុឲ្យកើតទុក្ខក្នុងអបាយ ។ ព្រះអរហន្តទាំងនោះ ឈ្មោះថា ជាសុខនោះឯង ព្រោះមិនមានទុក្ខ ដែលមានតណ្ហាជាមូលនេះ ដោយ

ប្រការដូច្នេះ ។

បទថា អស្មិមាឆោ សមុច្ឆិន្ទោ សេចក្តីថា អស្មិមានៈ ៩ យ៉ាង ព្រះ-  
អរហន្ត កាត់បានជាសមុច្ឆេទហើយ ដោយអរហត្តមគ្គ ។

បទថា មោហជាលំ បទាលិតំ សេចក្តីថា បណ្តាញ គឺកិលេស ព្រះ  
អរហន្តកម្ចាត់ហើយដោយញាណ ។

បទថា អនេជំ បានដល់ ព្រះអរហន្តជាគ្រឿងលះតណ្ហា ពោល គឺ  
ឯង ។

បទថា អនុបលីត្តា បានដល់ ព្រះអរហន្តមិនត្រូវបូកលាប ដោយ  
គ្រឿងលាប គឺតណ្ហា និងទិដ្ឋិ ។ បទថា ព្រហ្មក្ខតា ប្រែថា ប្រសើរបំផុត ។  
បទថា បរិញ្ញាយ បានដល់ កំណត់ដឹងហើយដោយបរិញ្ញា ៣ ។ ក្នុងបទថា  
សត្តសទ្ធម្មគោចរា មានវិគ្គហៈថា ព្រះសទ្ធម្ម ៧ ប្រការនេះ គឺសទ្ធា ១  
ហិរិ ១ ឱត្តប្បៈ ១ ពហុសច្ចៈ ១ ភាពជាអ្នកប្រាសព្វព្យាយាម ១ ភាពជា  
អ្នកមានសតិតាំងមាំ ១ បញ្ញា ១ ជាអារម្មណ៍របស់ព្រះអរហន្តទាំងនោះ  
ហេតុនោះ ទើបព្រះអរហន្ត ឈ្មោះថា មានព្រះសទ្ធម្ម ៧ ជាអារម្មណ៍ ។

បទថា សត្តរតនសម្បជ្ជា បានដល់ ប្រកបដោយរតនៈ គឺពោជ្ឈង្គ ៧  
ប្រការ ។

បទថា អនុវិចារន្តិ សេចក្តីថា ពួកលោកិយមហាជន ក៏ត្រាច់ស្មារ  
រឿយៗ ទៅ ។

ក្នុងសូត្រនេះ លោកសំដៅដល់អាចារ្យដែលប្រាសចាកការសន្ទិះសង្ស័យ



របស់ព្រះខីណាស្រពទាំងឡាយ ដោយហេតុនោះឯង ទើបព្រះមានព្រះភាគ  
ត្រាស់ថា បរិវាសកយកេរវា អ្នកលះនូវភ័យធម្មតា និងការភ័យដែលមាន  
កម្លាំងបានហើយ ។

ក្នុងបទថា បរិវាសកយកេរវា នោះ មានអធិប្បាយថា ការភ័យធម្មតា  
ឈ្មោះថា ភ័យ ការភ័យមានកម្លាំងខ្លាំង ឈ្មោះថា កេរវា ។

បទថា ធនបាឡេហិ សម្បន្នា បានដល់ ប្រកបដោយអង្គដែលជា  
អសេក្ខៈ ។

បទថា មហានាគា បានដល់ ជាមហានាគដោយហេតុ ៤ ប្រការ ។

បទថា សមាហិតា បានដល់ មានចិត្តតាំងមាំដោយឧបចារសមាធិ និង  
អប្បនាសមាធិ ។

បទថា តណ្ហា តេសំ ន វិជ្ជតិ សេចក្តីថា ព្រះអរហន្តទាំងនោះ មិន  
មានតណ្ហាដែលធ្វើសត្វលោកឲ្យជាទាសៈ ដែលព្រះរដ្ឋបាលត្តេរពោលយ៉ាង  
នេះថា សូមថ្វាយព្រះពរមហាបពិត្រ ព្រះមានព្រះភាគអង្គនោះត្រាស់ហើយ  
ថា សត្វលោកខ្វះកន្លះជានិច្ច មិនចេះឆ្អែត ជាទាសៈនៃតណ្ហា ដូច្នេះឯង ។

ទើបព្រះមានព្រះភាគ សម្តែងការដែលព្រះខីណាស្រពទាំងឡាយ ជា  
អ្នកជា ដោយបទថា តណ្ហា តេសំ ន វិជ្ជតិ នេះ ។

បទថា អសេក្ខញ្ញាណំ បានដល់ ញ្ញាណក្នុងអរហត្តផល ។

បទថា អន្តិមោយំ សមុស្សយោ ប្រែថា អត្តភាពនេះ មានជាលើកចុង  
ក្រោយ ។

បទថា យោ សារោ ព្រហ្មចរិយស្ស សេចក្តីថា ផល ឈ្មោះថា ជា  
សារៈនៃព្រហ្មចរិយៈ គឺមគ្គ ។

បទថា តស្មី អបរាបច្ចយា សេចក្តីថា តាំងនៅក្នុងអរិយផលនោះ ចាក់  
ធ្លុះដោយប្រចក្សដោយខ្លួនឯងនោះឯងថា សម្បត្តិនេះ មិនមែនសម្បត្តិរបស់  
អ្នកដទៃ ។

បទថា វិធាសុ ន វិកម្សន្តិ គឺមិនញាប់ញ័រក្នុងចំណែកនៃមានៈ ៣ ។

បទថា ទន្ធក្វមី បានដល់ អរហត្តផល ។

បទថា វិជិតាវិនោ បានដល់ ឈ្នះកិលេសទាំងឡាយ មានរាគៈជាដើម  
ដោយសមុច្ឆេទ ។

បទថា ឧទ្ធំ ជាដើម គប្បីជ្រាបវិនិច្ឆ័យដូច្នេះ ក្នុងរាងកាយ ចុងសក់  
ព្រះមានព្រះភាគត្រាស់ហៅថា ឧទ្ធំ គឺខាងលើ បាតជើង ត្រាស់ហៅថា  
អទាចី គឺខាងក្រោម កណ្តាល ត្រាស់ហៅថា តិរយំ គឺត្រង់ទទឹង ។

ក្នុងអារម្មណ៍ អារម្មណ៍ដែលជាអតីត ត្រាស់ហៅថា ខាងលើ អារម្មណ៍  
ដែលជាអនាគត ត្រាស់ហៅ ខាងក្រោម អារម្មណ៍ដែលជាបច្ចុប្បន្ន ត្រាស់  
ហៅថា ខាងទទឹង ។

ម្យ៉ាងទៀត ក្នុងលោក ទេវលោក ត្រាស់ហៅថា ខាងលើ អបាយ-  
លោក ត្រាស់ហៅថា ខាងក្រោម មនុស្សលោក ត្រាស់ហៅថា ទទឹង ។

បទថា នន្ទំ តេសំ ន វិជ្ជតិ សេចក្តីថា ព្រះអរហន្តទាំងនោះ មិនមាន  
តណ្ហាក្នុងខណៈទាំងនោះ បើពោលដោយសង្ខេប មិនមានតណ្ហាក្នុងខន្ធ

ទាំងឡាយ ទាំងដែលជាអតីត អនាគត និងបច្ចុប្បន្ន ។

ក្នុងសូត្រនេះ ព្រះមានព្រះភាគទ្រង់សម្តែងថា ព្រះអរហន្តទាំងឡាយ មិនមានតណ្ហាដែលជាបូសគល់នៃវដ្តៈ ។

បទថា ពុទ្ធា បានដល់ ដឹងសច្ចៈ ៤ ។

ក្នុងព្រះគាថានេះ មានការប្រមូលសីហនាទដ្ឋច្នេះ ព្រះខីណាស្រព ទាំងឡាយ ស្ថិតនៅខាងលើភព គឺផុតចាកភពបានហើយ រមែងបន្លឺសីហនាទ ពោល គឺបន្លឺដោយមិនតក់ស្លុតថា យើងទាំងឡាយនៅជាសុខដោយវិមុត្តិ- សុខ តណ្ហាដែលធ្វើឲ្យនៅជាទុក្ខ យើងទាំងឡាយលះបានហើយ ខន្ធ ៥ យើងទាំងឡាយកំណត់ដឹងហើយ តណ្ហាដែលធ្វើឲ្យសត្វលោក ជាទាសៈ និងតណ្ហាដែលជាមូលនៃវដ្តៈ រាប់ថា យើងទាំងឡាយលះបានហើយ យើង ទាំងឡាយមិនមានបុគ្គលណាក្រៃលែងជាង និងមិនដូចនរណាម្នាក់ឡើយ ឈ្មោះថា ពុទ្ធ គឺសាវ័កពុទ្ធ ព្រោះដឹងសច្ចៈ ៤ ។<sup>១៧៦</sup>

អដ្ឋកថា បឋមអរហន្តសូត្រ ចប់



## ទុតិយអរហន្តសូត្រទី ៥

[ ១៥៤ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ  
រូបមិនទៀងទេ របស់ណាមិនទៀង របស់នោះជាទុក្ខ របស់ណាជាទុក្ខ របស់  
នោះ ជាអនត្តា របស់ណាជាអនត្តា របស់នោះ បណ្ឌិតត្រូវឃើញតាម  
សេចក្តីពិត ដោយប្រាជ្ញាជ័យប្រពៃយ៉ាងនេះថា នុ៎ះមិនមែនរបស់អញទេ នុ៎ះ  
មិនមែនជាអញទេ នុ៎ះមិនមែនជាខ្លួនអញទេ ។ បេ ។ ម្ចាស់ភិក្ខុទាំងឡាយ  
អរិយសាវ័កអ្នកចេះដឹង កាលបើឃើញយ៉ាងនេះហើយ រមែងនឿយណាយ  
ក្នុងរូបផង ក្នុងវេទនាផង ។ ក្នុងសញ្ញាផង ។ ក្នុងសង្ខារទាំងឡាយផង ។  
រមែងនឿយណាយក្នុងវិញ្ញាណផង កាលបើនឿយណាយ រមែងប្រាសចាក  
តម្រេក ព្រោះតែប្រាសចាកតម្រេក ទើបចិត្តរួចស្រឡះបាន ។ កាលបើ  
ចិត្តរួចស្រឡះហើយ ញាណក៏កើតឡើងថា អាត្មាអញរួចស្រឡះហើយ ។  
ដឹងច្បាស់ថា ជាតិអស់ហើយ មគ្គព្រហ្មចារ្យ អាត្មាអញនៅរួចហើយ  
សោឡសកិច្ច អាត្មាអញបានធ្វើស្រេចហើយ មគ្គការវិនាសកិច្ចដទៃ ប្រព្រឹត្ត  
ទៅដើម្បីសោឡសកិច្ចនេះទៀត មិនមានឡើយ ។ ម្ចាស់ភិក្ខុទាំងឡាយ  
លំនៅរបស់ពួកសត្វទាំងប៉ុន្មាន ភពដ៏ប្រសើរទាំងប៉ុន្មាន មានតែអរហន្ត ជា  
បុគ្គលខ្ពង់ខ្ពស់ ប្រសើរបំផុតក្នុងលោកនេះ ។

## អង្គកថា ទុតិយអរហន្តសូត្រ

ក្នុងទុតិយអរហន្តសូត្រទី ៥ កាលព្រះមានព្រះភាគត្រាស់ឲ្យជាកម្រង  
កែវសុទ្ធៗ មិនមានគាថា ក៏ត្រាស់តាមអធិប្បាយរបស់អ្នកស្តាប់ដែលអាច  
ត្រាស់ដឹង ។<sup>១៣៣</sup>

## អង្គកថា ទុតិយអរហន្តសូត្រ ចប់

### សីហសូត្រទី ៦

[ ១៥៥ ] ទៀបក្រុងសាវត្ថី ។ ទីនោះឯង ។ ម្ចាស់ភិក្ខុទាំងឡាយ  
សត្វសីហៈជាស្តេចម្រឹក ចេញអំពីលំនៅក្នុងសម័យថ្ងៃរសៀល លុះចេញ  
អំពីលំនៅហើយ រមែងមិតពត់ ( កាយ ) លុះមិតពត់ហើយ ទើបក្រឡេក  
មើលទិសទាំង ៤ ជុំវិញ លុះក្រឡេកមើលទិសទាំង ៤ ជុំវិញហើយ ក៏  
បន្តិចនូវសីហនាទអស់វារៈ ៣ ដង លុះបន្តិចនូវសីហនាទ ៣ ដងហើយ ទើប  
ត្រាច់ចរទៅរកចំណី ។ ម្ចាស់ភិក្ខុទាំងឡាយ ពួកសត្វតិរច្ឆានណានីមួយ ឮ  
សំឡេងសត្វសីហៈជាមិតរាជ កំពុងបន្តិ ( នូវសីហនាទ ) ហើយ ច្រើនតែ  
ដល់នូវសេចក្តីភិតភ័យ តក់ស្លុត ញ័រចំប្រប់ ពួកសត្វនៅរុង រមែងចូលទៅ  
រុងវិញ ពួកសត្វទឹកចូលទៅក្នុងទឹកវិញ ពួកសត្វព្រៃចូលទៅរកព្រៃវិញ ពួក  
បក្សីក៏ហើរទៅរកអាកាសវិញ ។ ម្ចាស់ភិក្ខុទាំងឡាយ ពួកដំរីណាជារបស់  
ព្រះរាជា ដែលគេចង់ដោយចំណង គឺព្រំត្រដីមាំ ក្នុងស្រុកនិគម និងរាជធានី

ដីទាំងនោះក៏រមែងផ្តាច់ម្ខាយចំណងទាំងនោះ ភិតភ័យលេចម្មត្រ និងករិស ហើយបោលទៅផ្ដេសផ្ដាស ។ ម្នាលភិក្ខុទាំងឡាយ សត្វសីហៈជាមិត្តរាជ មានឫទ្ធិច្រើនយ៉ាងនេះ មានសក្តិធំយ៉ាងនេះ មានអានុភាពច្រើនយ៉ាងនេះ ជាងសត្វតិរច្ឆានទាំងឡាយ ។

[ ១៥៦ ] ម្នាលភិក្ខុទាំងឡាយ កាលណា ព្រះតថាគត ជាព្រះអរហន្ត សម្មាសម្ពុទ្ធ ទ្រង់បរិបូណ៌ដោយវិជ្ជា និងចរណៈ ជាព្រះសុគត ជ្រាបច្បាស់ នូវត្រៃលោក ទ្រង់ប្រសើរបំផុត ជាសារថីទ្ធនាននូវបុរស ជាស្ថាសាចារ្យនៃ ពួកទេវតា និងមនុស្ស ត្រាស់ដឹងនូវចតុរិយសច្ច លែងត្រឡប់មកកាន់ភព ថ្មីទៀត ទ្រង់កើតឡើងក្នុងលោក ព្រះអង្គតែងសម្តែងថា រូបដូច្នេះ ការកើត នៃរូបដូច្នេះ សេចក្តីវិនាសនៃរូបដូច្នេះ វេទនាដូច្នេះ ។ សញ្ញាដូច្នេះ ។ សង្ខារ ទាំងឡាយដូច្នេះ ។ វិញ្ញាណដូច្នេះ ការកើតនៃវិញ្ញាណដូច្នេះ សេចក្តីវិនាស នៃវិញ្ញាណដូច្នេះ ។ ម្នាលភិក្ខុទាំងឡាយ ពួកទេវតាណា ដែលមានអាយុ វែង មានពណ៌សម្បុរ ច្រើនដោយសេចក្តីសុខ ឋិតនៅលើវិមានដ៏ខ្ពស់ អស់ កាលយូរ ពួកទេវតានោះ បានស្តាប់ធម៌ទេសនារបស់ព្រះតថាគតហើយ ច្រើនតែដល់នូវសេចក្តីភិតភ័យ តក់ស្លុត ញ័រចំប្រប់ ដោយគិតថា អើហ្ន៎ យើងទាំងឡាយមិនទៀងទេតើ ប៉ុន្តែ យើងសម្គាល់ថាទៀង អើហ្ន៎ យើង ទាំងឡាយមិនឋិតថេរទេតើ ប៉ុន្តែ យើងសម្គាល់ថាឋិតថេរ អើហ្ន៎ យើង ទាំងឡាយមិនកំណត់ទេតើ ប៉ុន្តែ យើងសម្គាល់ថាកំណត់ អើហ្ន៎ យើង ទាំងឡាយមិនទៀង មិនឋិតថេរ មិនកំណត់ទេ ប៉ុន្តែ យើងរាប់អានព្រោះ

សក្កាយៈ ។ ម្នាលភិក្ខុទាំងឡាយ ព្រះតថាគត មានបុព្វប្រិយយ៉ាងនេះ មាន  
 សក្កិយៈយ៉ាងនេះ មានអានុកាពប្រិយយ៉ាងនេះ ជាងមនុស្សលោក ព្រមទាំង  
 ទេវលោក ក៏យ៉ាងនោះដែរ ។ ព្រះមានព្រះភាគបានត្រាស់កាសិតនេះចប់  
 ហើយ លុះព្រះសុគតជាសាស្តា ត្រាស់កាសិតនេះចប់ហើយ ទើបត្រាស់  
 គាថានេះតទៅទៀតថា

[ ១៥៧ ] កាលណា ព្រះពុទ្ធបានត្រាស់ដឹងឡើង សម្តែង  
 ធម្មចក្រហើយ ព្រះអង្គជាគ្រូរបស់មនុស្សលោក ព្រមទាំង  
 ទេវលោក ឥតមានបុគ្គលប្រៀបផ្ទឹមបាន ។ ( ទ្រង់សម្តែង )  
 នូវការរលត់នៃសកាយៈផង នូវហេតុ កើតនៃសកាយៈផង  
 នូវមគ្គដ៏ប្រសើរ ប្រកបដោយអង្គ ៨ ជាផ្លូវសម្រាប់ទៅកាន់  
 ទីរលត់ទុក្ខផង ។ ពួកទេវតាណា មានអាយុវែង មានពណ៌  
 សម្បុរ មានយស ជាអ្នកខ្លាច ជាអ្នកដល់នូវសេចក្តីតក់  
 ស្លុត ដូចជាហ្វូងម្រឹកខ្លាចសីហៈ ។ សត្វទាំងឡាយ មិន  
 ទាន់លះបង់នូវសកាយៈ បានស្តាប់ពាក្យរបស់ព្រះអរហន្ត-  
 សម្មាសម្ពុទ្ធ មានចិត្តផុតស្រឡះ ប្រកបដោយតាទិគុណថា  
 អើហ្ន៎ យើងទាំងឡាយមិនទៀងទេ ដូច្នេះ ។

# អង្គកថា សីហសូត្រ

## រាជសីហ៍ ៤ ពួក

[ ១៥៥ ] គប្បីជ្រាបវិនិច្ឆ័យក្នុងសីហសូត្រទី ៦ ដូចទៅនេះ បទថា សីហោ បានដល់ រាជសីហ៍ ៤ ពួក គឺតិណរាជសីហ៍ ១ ពួក កាលរាជសីហ៍ ១ ពួក បណ្ណរាជសីហ៍ ១ ពួក កេសររាជសីហ៍ ១ ពួក ។

បណ្ណរាជសីហ៍ ៤ ពួកនោះ តិណរាជសីហ៍ មានរូបរាងដូចមេគោ ពណ៌ស្រដៀងសត្វព្រាប ស៊ីស្មៅជាអាហារ ។

កាលរាជសីហ៍ មានរូបរាងដូចមេគោខ្មៅ ស៊ីស្មៅជាអាហារដូចគ្នា ។

បណ្ណរាជសីហ៍ មានរូបរាងដូចមេគោ ពណ៌ស្រដៀងស្លឹកឈើទុំ ស៊ីសាច់ជាអាហារ ។

កេសររាជសីហ៍ ប្រកបដោយលក្ខណៈ គឺមុខមាត់ស្អាតល្អ ដូចមានគេយកទឹកល័ង្កមកតាក់តែង កន្ទុយមានចុងស្អាត មួយអង្វើដោយចុងជើងទាំង ៤ តាំងអំពីក្បាលចុះទៅ មានជួរប្រាកដ ៣ ជួរ ហាក់ដូចមានបុគ្គលណាម្នាក់មករចនា ដោយទឹកល័ង្ក វណ្ណជាតិ និងហ៊ុន្ទជាតិ ជួរទាំង ៣ នោះ ឆ្លងតាមខ្នងទៅ រហូតដល់ក្បាល ជាទុក្ខិណាវដ្ត ។

ត្រង់គល់ករបស់កេសរសីហៈនោះ មានរោមឡើងជាកម្រង ដូចប្រដាប់ដោយសំពត់កម្ពុលតម្លៃមួយសែន ឯទីដ៏សេសក្នុងរាងកាយ មានពណ៌សបរិសុទ្ធ ដូចមេព្រាស្រវសាលី និងលម្អិតនៃស័ន្ទ ។

បណ្ណរាជសីហ៍ទាំង ៤ ពួកនេះ កេសររាជសីហ៍នេះ ព្រះមានព្រះភាគទ្រង់បំណងយកហើយ ក្នុងសូត្រនេះ ។



បទថា មិត្តរាជា បានដល់ ជាស្តេចនៃពួកម្រឹគ ។

បទថា អាសយា ប្រែថា អំពីលំនៅ អធិប្បាយថា កេសររាជសីហ៍ រមែងចេញទៅអំពីគុហាមាស ឬអំពីគុហាប្រាក់ គុហាកែវមណី គុហាកែវ ផលិក និងគុហាមនោសិលា ។

កេសររាជសីហ៍កាលនឹងចេញទៅអំពីលំនៅ រមែងចេញទៅដោយហេតុ ៤ ប្រការ គឺត្រូវឆន្ទ៍ ចេញទៅដើម្បីត្រូវការពន្លឺ ឈឺបន្ទោបង់ឧច្ចារបស្សាវៈ ចេញទៅដើម្បីបន្ទោបង់ឧច្ចារបស្សាវៈ ត្រូវឃ្លានគ្របសង្កត់ ចេញទៅដើម្បី ប្រមាញ់ម្រឹគ ឬត្រូវទឹកសម្ពុតគ្របសង្កត់ ចេញទៅដើម្បីសេពអស្សុទ្ធម្ម តែ ក្នុងសូត្រនេះ ព្រះមានព្រះភាគ ទ្រង់បំណងយកថា កេសររាជសីហ៍ ចេញ ទៅដើម្បីរកចំណី ។

បទថា វិណ្ឌម្ពុតិ សេចក្តីថា កេសររាជសីហ៍ ដាក់ជើងក្រោយស្មើគ្នាលើ ផ្ទៃមាស ផ្ទៃប្រាក់ បន្ទះកែវមណី បន្ទះកែវផលិក និងមនោសិលាណាមួយ ហើយ លាជើងមុខចេញ បត់ចំណែកខាងក្រោយនៃរាងកាយចូល ហើយ សណ្តូកចំណែកខាងមុខចេញទៅ ចំកោងខ្នង អើតក បន្ទីសំឡេងដូចផ្ការាន់ បណ្តើរ រលាស់ធូលីដែលជាប់នៅតាមកាយចេញទៅ ឈ្មោះថា មីតពត៌ ។

កេសររាជសីហ៍ រត់ត្រឡប់ទៅរត់មកលើផែនដី ដែលមីតពត៌នោះឯង ដូចកូនគោក្ខា ដូច្នោះ កាលកំពុងរត់ រាងកាយនឹងប្រាកដនៅក្នុងទីឆន្ទ៍ ដូច កំណាត់ឧសដែលគេគ្រវែងវិលខ្វាល់ ដូច្នោះ ។

ក្នុងបទថា អនុវិលោកេតិ មានអធិប្បាយថា សួរថា ព្រោះហេតុអ្វី

ទើបកេសររាជសីហ៍ក្រឡេកស្តាំឆ្វេង ឆ្លើយថា ព្រោះអាណិតអាសូរក្នុងសត្វ  
តូច ។ បានឮថា កាលកេសររាជសីហ៍នោះ បន្ទីសីហនាទ សត្វទាំងឡាយ  
ដូចជីវី ក្ដាន់ និងក្របីដែលកំពុងរកស៊ីក្នុងទីជិត ទីដែលមិនរាបស្មើទាំងឡាយ  
មានម៉ាត់ជ្រោះជាដើម ក៏នឹងភ្ញាក់ផ្អើលធ្លាក់ទៅក្នុងជ្រោះក៏បាន ។ កេសររាជ-  
សីហ៍ ក្រឡេកមើលឆ្វេង ស្តាំ ក៏ព្រោះអាណិតអាសូរដល់សត្វទាំងនោះ ។

សួរថា កេសររាជសីហ៍នោះ ធ្វើកិច្ចដូចនាយព្រានស៊ីសាច់សត្វដទៃជា  
ប្រចាំ គង់មានការអាណិតអាសូរដែរឬ ឆ្លើយថា ពិតហើយ មានការអាណិត  
អាសូរដែរ ។

សេចក្ដីពិត កេសររាជនោះ មិនព្រមចាប់សត្វតូចតាច ជាអាហារ  
របស់ខ្លួន ព្រោះគិតថា ចាំបាច់ឲ្យសត្វតូចតាចជាច្រើន ត្រូវស្លាប់ធ្វើអ្វី យ៉ាង  
នេះ ឈ្មោះថា ធ្វើការអាណិតអាសូរ ។

សមដូចពាក្យដែលលោកពោលថា សូមកុំធ្វើឲ្យសត្វតូចតាច ដែលនៅ  
តាមទីដែលរដិបរដុប ត្រូវបានទទួលការអាណិតអាសូរផងដែរ ។

បទថា **សីហនាធំ ននតិ** សេចក្ដីថា ដំបូង មុននឹងកេសរសីហរាជបន្ទី  
សីហនាទ ក៏មិនញ៉ាំងឲ្យកើតការភ័យខ្លាច ២ ដង កាលវាលរបន្ទីសីហនាទ  
លើទីដែលមិតពត់យ៉ាងនោះ សំឡេងបន្ទីក៏ត្រូវគ្រហឹមជាសំឡេងតែមួយទៅជុំ  
ទិស អស់ផ្ទៃដី ៣ យោជន៍ ពួកសត្វជើង ២ និងជើង ៤ នៅក្នុងទី ៣  
យោជន៍ បានឮសំឡេងបន្ទីដ៏កងរំពងរបស់កេសរសីហរាជនោះហើយ ក៏មិន  
អាចឈរក្នុងទីដែលបាន ។ បទថា **គោចរាយ បក្កមតិ** សេចក្ដីថា ទៅ

ប្រមាញ់ម្រឹត ។ កេសរសីហរាជទៅប្រមាញ់ម្រឹតដោយវិធីដូចម្តេច ។

អធិប្បាយថា កេសរសីហរាជនោះឈរលើផែនដីដែលខ្លួនមិតពត់ កាល  
នឹងលោតទៅខាងស្តាំ ខាងឆ្វេង ខាងក្រោយ ក៏លោតបានចម្ងាយប្រមាណ  
១ ឧសកៈ កាលលោតឡើងខាងលើ ក៏លោតឡើងទៅបាន ៤ ឧសកៈខ្លះ  
៨ ឧសកៈខ្លះ កាលលោតលេងត្រង់ៗ ទៅមុខ លើផែនដីដែលរាបស្មើ ក៏  
អាចលោតបានក្នុងទីប្រមាណ ១៦ ឧសកៈខ្លះ ប្រមាណ ២០ ឧសកៈខ្លះ  
កាលលោតឆ្លងស្ទឹង ឬលោតអំពីភ្នំ ក៏លោតទៅបានប្រមាណ ៦០ ឧសកៈ  
ខ្លះ ប្រមាណ ៨០ ឧសកៈខ្លះ ។ កាលរត់ទៅរវាងផ្លូវ ឃើញដើមឈើ និង  
ភ្នំហើយ កាលគេចដើមឈើ ឬភ្នំនោះ ក៏គេចទៅខាងឆ្វេង ឬខាងស្តាំ ឬខាង  
លើ បានប្រមាណ ១ ឧសកៈ ។ តែកាលបន្ទីសីហនាទលើកទី ៣ ព្រមគ្នា  
នឹងការបន្ទីនោះឯង ក៏ប្រាកដក្នុងទី ៣ យោជន៍ កាលទៅបាន ៣ យោជន៍  
ហើយ ក៏ត្រឡប់មកឈរស្តាប់សំឡេងរំពងរបស់ខ្លួនឯង ។ កេសរសីហរាជ  
ចៀសចេញទៅអំពីលំនៅដោយសម្មារហ័សយ៉ាងនេះ ។

បទថា យេកុយ្យន បានដល់ ទាយន ប្រែថា ដោយច្រើន ។ បទថា  
កយំ សំវេតំ សន្តាសំ ទាំងអស់ជាឈ្មោះរបស់ការតក់ស្លុត ការក័យខ្លាចនៃ  
ចិត្តនោះឯង ។ ព្រោះថា សត្វជាច្រើន បានស្តាប់សំឡេងរាជសីហ៍ហើយ  
រមែងតក់ស្លុត សត្វដែលមិនតក់ស្លុតមានចំនួនតិច ។

សួរថា សត្វចំនួនតិចនោះ គឺសត្វពួកណា ឆ្លើយថា សត្វទាំងនោះ គឺ  
រាជសីហ៍ដូចគ្នា ១ ជំរីអាជានេយ្យ ១ សេះអាជានេយ្យ ១ គោឧសក-

អាជានេយ្យ ១ បុរសអាជានេយ្យ ១ ព្រះខីណាស្រព ១ ។

សួរថា ព្រោះហេតុអ្វី ទើបសត្វពួកនោះមិនខ្លាច ឆ្លើយថា រាជសីហ៍ដូច  
គ្នា មិនខ្លាចព្រោះគិតថា អញស្មើគ្នាដោយជាតិ គោត្រ ត្រកូល និងការអង់  
អាច ។ ដំរីអាជានេយ្យជាដើម បានជាមិនខ្លាច ព្រោះខ្លួនឯង មានសកាយ-  
ទិដ្ឋិខ្លាំងក្លា ។ ឯព្រះខីណាស្រពមិនខ្លាច ព្រោះលោកបានលះសកាយទិដ្ឋិ ។

បទថា តិលាសយា បានដល់ សត្វដែលនៅក្នុងរន្ធ គឺនៅរន្ធជាប្រចាំ  
មានពស់ ស្ការ ទន្សៀងជាដើម ។ បទថា ធុកាសយា បានដល់ សត្វដែល  
នៅក្នុងទឹក មានត្រី និងអណ្តើកជាដើម ។ បទថា វណ្ណាសយា បានដល់  
សត្វដែលនៅក្នុងព្រៃ មានដំរី សេះ ក្តាន់ និងម្រឹគជាដើម ។ បទថា បរិ-  
សន្តិ សេចក្តីថា ចូលទៅបណ្តើរ មើលផ្លូវបណ្តើរ ដោយគិតថា នឹងមក  
ចាប់យកក្នុងឥឡូវនេះ ។ បទថា ធូរ្យា ប្រែថា មាំទាំ ។ បទថា វរត្ថុហិ  
ប្រែថា ខ្សែស្បែក ។ បទថា មហិទ្ធិកោ ជាដើម គប្បីជ្រាបវិនិច្ឆ័យដូច្នេះ  
គួរជ្រាបថា កេសរសីហរាជមានបួនច្រើន ដោយការឈរនៅលើផែនដីដែល  
ខ្លួនមិតតត់ ហើយលោតទៅខាងស្តាំជាដើម បានប្រមាណ ១ ឧសកៈ លោត  
ទៅត្រង់ខាងមុខ បានប្រមាណ ២០ ឧសកៈជាដើម ។ គប្បីជ្រាបថា កេសរ-  
សីហរាជមានសក្តិច្រើន ដោយកាតជាស្តេចម្រឹគដ៏សេសទាំងឡាយ គប្បី  
ជ្រាបថា កេសរសីហរាជមានអានុភាពច្រើន ព្រោះពួកសត្វដ៏សេសបានឮ  
សំឡេងក្នុងទីប្រមាណ ៣ យោជន៍ជុំវិញហើយ នាំគ្នារត់ទៅ ។

[ ១៥៦ ] បទថា ឯវមេវ ទោ មានអធិប្បាយថា ព្រះមានព្រះភាគ

ត្រាស់ដល់ព្រះអង្គថា ព្រះអង្គក៏យ៉ាងនោះ ក្នុងសូត្រទាំងនោះ គឺ

លំដាប់ដំបូង ក្នុងសូត្រនេះថា សីហោតិ ខោ ភិក្ខុវេ តថាគតស្មេត្ថំ  
អភិវចនំ អរហនោ សម្មាសម្ពុទ្ធស្វ ម្នាលភិក្ខុទាំងឡាយ ពាក្យថា សីហា  
នេះឯង ជាឈ្មោះរបស់តថាគតដែលជាអរហន្តសម្មាសម្ពុទ្ធ ព្រះមានព្រះភាគ  
ត្រាស់ដល់ព្រះអង្គថា ដូចជាសីហារាជ ។

ក្នុងសូត្រនេះថា ភិសក្កោ សលុកត្ថោតិ ខោ សុនក្ខត្ថ តថាគ-  
តស្មេត្ថំ អភិវចន ម្នាលសុនក្ខត្ថ ពាក្យថា ពេទ្យវះនេះឯង ជាឈ្មោះនៃ  
តថាគត ព្រះមានព្រះភាគត្រាស់ដល់ព្រះអង្គថា ដូចជាគ្រូពេទ្យ ។

ក្នុងសូត្រនេះថា ព្រហ្មណោតិ ភិក្ខុវេ តថាគតស្មេត្ថំ អភិវចនំ ម្នាល  
ភិក្ខុទាំងឡាយ ពាក្យថា ព្រាហ្មណ៍នេះឯង ជាឈ្មោះនៃតថាគត ព្រះមាន  
ព្រះភាគត្រាស់ដល់ព្រះអង្គថា ដូចជាព្រាហ្មណ៍ ។

ក្នុងសូត្រនេះថា បរិសោ មគ្គកុសលោតិ ខោ តិស្ស តថាគតស្មេត្ថំ  
អភិវចនំ ម្នាលតិស្សៈ បុរសដែលឈ្លាសក្នុងផ្លូវនេះឯង ជាឈ្មោះរបស់  
តថាគត ព្រះមានព្រះភាគត្រាស់ដល់ព្រះអង្គថា ដូចជាមគ្គទ្វេសក៍ ។

ក្នុងសូត្រនេះថា រាជាបាមស្មិ សេលា ម្នាលសេលៈ តថាគតជាព្រះ  
រាជា ព្រះមានព្រះភាគត្រាស់ដល់ព្រះអង្គថា ជាព្រះរាជា ។

តែក្នុងសូត្រនេះ ព្រះមានព្រះភាគ កាលត្រាស់ដល់ព្រះអង្គថា ដូចជា  
រាជសីហ៍នោះឯង ទើបបានត្រាស់យ៉ាងនេះ ។

ក្នុងព្រះតម្រាស់នោះ មានសេចក្តីប្រៀបធៀបដូចតទៅនេះថា ក្នុងកាល

ព្រះតថាគតទ្រង់ធ្វើអភិវិហារ គឺប្រាថ្នាជាពុទ្ធកូមារ ទៀបបាទមូលរបស់ព្រះពុទ្ធ ទីបង្គំ ហើយទ្រង់បំពេញបារមីអស់កាលរាប់មិនអស់ ក្នុងភពចុងក្រោយ ទ្រង់ធ្វើមុនលោកធាតុឲ្យញាប់ញ័រ ដោយការចុះចាប់បដិសន្ធិ និងដោយការ ប្រសូតិចាកព្រះគតិរបស់មាតា បន្ទាប់មក ទ្រង់ចម្រើនវ័យ បានសោយ សម្បត្តិ ដូចគ្នានឹងទិព្វសម្បត្តិ ប្រថាប់នៅក្នុងប្រាសាទ ៣ គប្បីឃើញថា ដូចគ្នាក្នុងកាលដែលរាជសីហ៍នៅក្នុងគុហា មានគុហាមាសជាដើម ដូច្នោះ ។

វេលាដែលព្រះតថាគតទ្រង់ដែលសេះកណ្តក មាននាយឆន្ទជាសម្លាញ់ ចេញអំពីទ្វារនគរ ដែលទេវតាបើកថ្វាយ មិនដាក់ចិត្តក្នុងរាជសម្បត្តិទាំង ៣ ទ្រង់គ្រងសំពត់កាសាវកស្រ្តដែលព្រហ្មបង្ហោនថ្វាយ ហើយអធិដ្ឋានចិត្តបួស ត្រង់ឆ្នេរស្ទឹងអនោមា កាលមានព្រះជន្មបាន ២៩ ព្រះវស្សា ។ បន្ទាប់អំពី នោះ ក្នុងថ្ងៃទី ៧ ទ្រង់យាងទៅកាន់ក្រុងរាជគ្រឹះ ទ្រង់ត្រាច់បិណ្ឌបាតក្នុងក្រុង រាជគ្រឹះនោះ ហើយមកប្រថាប់គង់សោយព្រះក្រយាហារ ត្រង់ញែកភ្នំឈ្មោះ បណ្ណវ រហូតដល់ទ្រង់ប្រទានប្លេជ្ជាដល់ព្រះបាទពិម្ពិសារថា កាលត្រាស់ដឹង សម្មាសម្ពោធិញ្ញាណហើយ នឹងយាងមកកាន់ដែនមគធៈមុន គប្បីឃើញថា ដូចពេលរាជសីហ៍ចេញអំពីគុហា មានគុហាមាសជាដើម ដូច្នោះ ។

តាំងអំពីព្រះតថាគត ទ្រង់ប្រទានប្លេជ្ជាដល់ព្រះរាជាហើយ ចូលទៅរក អាឡារតាបសកាឡាមគោត្រ រហូតដល់សោយមធ្យុបាយាស ដែលនាង សុជាតាថ្វាយ ដោយពូតជាតំនូត ៤៩ តំនូត គប្បីជ្រាបថា ដូចពេល ដែលរាជសីហ៍មិតពត់កាយ ដូច្នោះ ។

ការដែលព្រះតថាគត ទ្រង់ទទួលស្គាល់ ៨ ក្តាប់ ដែលសោត្តិយព្រាហ្មណ៍ ថ្វាយក្នុងវេលាល្ងាច ដែលទេវតាក្នុងមុនចក្រវាលសរសើរព្រះកិត្តិគុណ និង បូជាដោយគ្រឿងបូជា មានគ្រឿងក្រអូបជាដើម ទ្រង់ធ្វើប្រទក្សិណពោធិព្រឹក្ស ៣ ដុំ ហើយឡើងពោធិបល្ល័ង្ក ទ្រង់លាតស្តាយដែលជាកម្រាល គង់លើទី កម្ពស់ ១៤ ហត្ថ ហើយប្រថាប់គង់អធិដ្ឋាន ចតុរង្គប្បធាន គឺព្យាយាមដែល ប្រកបដោយអង្គ ៤ ក្នុងរំពេចនោះឯង ទ្រង់កម្ចាត់មារ និងពលទាំងអស់ បាន ហើយទ្រង់ជម្រះវិជ្ជា ៣ ឲ្យបរិសុទ្ធក្នុងយាមទាំង ៣ ទ្រង់ពិចារណា អនុលោមផង បដិលោមផង ដោយការពិចារណាញាណជាគូ គឺយមកញ្ញាណ មានបហានញ្ញាណ និងសមុទយញ្ញាណនៃបដិច្ចសមុប្បាទ កាលទ្រង់ត្រាស់ ដឹងសព្វញ្ញតញ្ញាណហើយ ធ្វើលោកធាតុទាំងមួយមុនឲ្យញាប់ញ័រ ដោយ អានុភាពនៃព្រះសព្វញ្ញតញ្ញាណនោះ គប្បីជ្រាបថា ដូចការដែលរាជសីហ៍ រលាស់កេសរ ដូច្នោះ ។

ការដែលព្រះតថាគត ទ្រង់ចាក់ធ្លុះសព្វញ្ញតញ្ញាណ ហើយប្រថាប់នៅ ត្រង់មណ្ឌលពោធិព្រឹក្សអស់ ៧ សន្តាហ៍ សោយព្រះក្រយាហារ គឺមធ្យ- បាយាស ៤៩ ដុំ អស់ហើយ បន្ទាប់អំពីទ្រង់ប្រថាប់នាមណ្ឌលគល់អជបាល និគ្រោធទ្រង់ទទួលពាក្យអារាធនរបស់មហាព្រហ្ម ដែលទូលរាជនាឲ្យទ្រង់ សម្តែងធម៌ ហើយប្រថាប់នៅនាគល់អជបាលនិគ្រោធនោះឯង ក្នុងថ្ងៃទី ១១ អំពីថ្ងៃដែលប្រថាប់ត្រង់គល់អជបាលនិគ្រោធទ្រង់ព្រះតម្រិះថា ថ្ងៃនេះ ជា ថ្ងៃពេញបូណ៌មី ខែអាសាឍហើយ ក្នុងវេលាទៀបភ្លឺ ទ្រង់ប្រមើលមើលថា

តថាគតគួរសម្តែងធម៌ដល់អ្នកណាមុនឬ លុះទ្រង់ជ្រាបថា អាឡារតាបស  
និងឧទកតាបសមរណភាពហើយ ទើបបានប្រមើលមើលបញ្ចវគ្គិយ ដើម្បី  
យាងទៅសម្តែងធម៌ប្រោស គប្បីឃើញដូចពេលដែលរាជសីហ៍ឆ្នៀងមើល  
ទិសទាំង ៤ ដូច្នេះ ។

ក្នុងកាលដែលព្រះតថាគតទ្រង់កាន់បាត្រ និងចីវររបស់ទ្រង់ យាងចេញ  
ទៅអំពីដើមអដ្ឋបាលនិគ្រោធន ក្នុងកាលក្រោយសោយភត្តាហារហើយ ដោយ  
ទ្រង់ព្រះតម្រិះថា នឹងបង្វិលនូវធម្មចក្រប្រោសបញ្ចវគ្គិយ ដូច្នេះហើយ ទ្រង់  
ពុទ្ធដំណើរអស់ចម្ងាយផ្លូវ ១៨ យោជន៍ គប្បីឃើញថា ដូចពេលដែល  
រាជសីហ៍ធ្វើដំណើរទៅចាប់សត្វចម្ងាយផ្លូវ ៣ យោជន៍ ដូច្នេះ ។

ពេលដែលព្រះតថាគត ទ្រង់ព្រះពុទ្ធដំណើរទៅអស់ផ្លូវ ១៨ យោជន៍  
ហើយប្រថាប់គង់ពត់ក្នុងយ៉ាងអង្គអាច ក្នុងចំណោមបញ្ចវគ្គិយភិក្ខុ ដែលពួក  
ទេវតាមកប្រជុំគ្នាអំពីចក្រវាលទាំងមួយមុនជុំជិត ទ្រង់បង្វិលកង់ គឺធម្មចក្រ  
ដោយន័យជាដើមថា ម្នាលភិក្ខុទាំងឡាយ អន្តធម៌ទាំង ២ នេះ បព្វជិតមិន  
គួរសេព គប្បីជ្រាបថា ដូចពេលដែលរាជសីហ៍គ្រហឹម គឺបន្ទីសីហនាទ  
ដូច្នេះ ។

កាលព្រះតថាគត ទ្រង់សម្តែងធម្មចក្រនេះ ព្រះសូរសៀងសម្តែងធម៌  
របស់រាជសីហ៍ គឺព្រះតថាគត ដូចបានឮទូទៅអស់មុនលោកធាតុ ខាងក្រោម  
ដល់អរិច្ចី ខាងលើទល់គ្នានឹងកវគ្គព្រហ្ម ។

ពេលដែលព្រះតថាគតត្រាស់ទូន្មានធម៌ សម្តែងលក្ខណៈ ៣ ថែកសច្ចៈ



៤ ព្រមទាំងអាការ ១៦ រហូតដល់រាប់ពាន់ន័យ ពួកទេវតាមានអាយុវែង កើតការតក់ស្លុតដោយញាណ គប្បីជ្រាបថា ដូចពេលដែលសត្វតូចតាចតក់ ស្លុតក៏យឺត ព្រោះសំឡេងរាជសីហ៍ ដូច្នោះ ។

[ ១៥៦ ] បទថា យនា គឺ យស្មីកាលេ ប្រែថា ក្នុងកាលណា ។ បទថា តថាគតោ គប្បីជ្រាបអធិប្បាយដូច្នេះ ព្រះមានព្រះភាគ ទ្រង់ព្រះ នាមថា តថាគត ដោយហេតុ ៨ ប្រការ គឺ

ទ្រង់ព្រះនាមថា តថាគត ព្រោះអត្ថថា យានមកហើយយ៉ាងនោះ ១ ទ្រង់ព្រះនាមថា តថាគត ព្រោះអត្ថថា យានទៅហើយយ៉ាងនោះ ១ ទ្រង់ ព្រះនាមថា តថាគត ព្រោះអត្ថថា យានមកដល់លក្ខណៈដែលពិត ១ ព្រះ នាមថា តថាគត ព្រោះអត្ថថា ត្រាស់ដឹងធម៌ដែលពិតតាមសេចក្តីពិត ១ ទ្រង់ព្រះនាមថា តថាគត ព្រោះទ្រង់មានប្រក្រតីឃើញពិត ១ ទ្រង់ព្រះនាម ថា តថាគត ព្រោះទ្រង់មានប្រក្រតីត្រាស់ពាក្យពិត ១ ទ្រង់ព្រះនាមថា តថាគត ព្រោះទ្រង់មានប្រក្រតីធ្វើពិត ១ ទ្រង់ព្រះនាមថា តថាគត ព្រោះអត្ថ ថា គ្របសង្កត់ ១ ។

សេចក្តីពិស្តារនៃព្រះនាមទាំងនោះ បានពោលហើយ ក្នុងអដ្ឋកថា ព្រហ្មជាលសូត្រផង ក្នុងអដ្ឋកថាមូលបរិយាយសូត្រផង ។

បទថា លោកេ បានដល់ ក្នុងសត្វលោក ។ បទថា ឧប្បជ្ជតិ សេចក្តី ថា ព្រះតថាគត ឈ្មោះថា ទ្រង់កំពុងកើតឡើង តាំងអំពីធ្វើសេចក្តីប្រាថ្នាជា ពុទ្ធកូមី រហូតដល់ប្រថាប់គង់នាពោធិបល្ល័ង្ក ឬសម្រេចអរហត្តមគ្គញាណ តែ

កាលសម្រេចអរហត្តផលហើយ ឈ្មោះថា ទ្រង់កើតឡើងហើយ ។

បទទាំងឡាយ មានបទថា អរហំ សម្មាសម្ពុទ្ធា ជាដើម ខ្ញុំពុទ្ធ-  
យោសាចារ្យ បានអធិប្បាយហើយយ៉ាងពិស្តារ ក្នុងពុទ្ធនុស្សតិនិទ្ទេស ក្នុង  
បករណ៍វិសេស ឈ្មោះវិសុទ្ធិមគ្គ ។

បទថា ឥតិ រូបំ សេចក្តីថា នេះ គឺរូប រូបមានប្រមាណប៉ុណ្ណោះ មិន  
មានរូបដទៃក្រៅអំពីនេះឡើយ ។

ដោយព្រះតម្រាស់មានប្រមាណប៉ុណ្ណោះ ឈ្មោះថា ព្រះមានព្រះភាគ  
ទ្រង់សម្តែងដល់មហាក្ខត្រូប ៤ និងរូបដែលអាស្រ័យមហាក្ខត្រូប ៤ ទាំង  
អស់ ដោយសភាវៈផង ដោយសេចក្តីពិតផង ដោយទីបំផុតផង ដោយការ  
កំណត់ផង ដោយការផ្លាស់ប្តូរផង ។

បទថា ឥតិ រូបស្ស សមុទយោ សេចក្តីថា នេះឈ្មោះថា ការកើតឡើង  
នៃរូប ។ ដោយព្រះតម្រាស់មានប្រមាណប៉ុណ្ណោះ ឈ្មោះថា ព្រះមានព្រះភាគ  
ទ្រង់សម្តែងដល់ពាក្យទាំងអស់ មានពាក្យថា ព្រោះអាហារកើត ទើបរូបកើត  
ជាដើម ។ បទថា ឥតិ រូបស្ស អដ្ឋង្គមោ សេចក្តីថា ឈ្មោះថា ការរលត់  
នៃរូប ។ ដោយព្រះតម្រាស់នេះ ឈ្មោះថា ព្រះមានព្រះភាគទ្រង់សម្តែងដល់  
ពាក្យទាំងអស់ មានពាក្យថា ព្រោះអាហាររលត់ ទើបរូបរលត់ ។ ក្នុងបទ  
ថា ឥតិ វេទនា ជាដើម ក៏មានន័យនេះដូចគ្នា ។ បទថា វណ្ណវន្តោ ប្រែថា  
មានពណ៌សម្បុរផ្សេងៗ ដោយពណ៌សម្បុររបស់រាងកាយ ។ បទថា ធម្ម-  
ទេសនំ សុត្វា សេចក្តីថា ស្តាប់ព្រះធម្មទេសនារបស់ព្រះតថាគត ដែល

ប្រដាប់ដោយលក្ខណៈ ៥០ ក្នុងខន្ធ ៥ នេះ ។

បទថា យេកុយ្យេន បានដល់ ក្នុងលោកនេះ វៀរទេវតាដែលជាព្រះ អរិយសាវ័ក ។ អធិប្បាយថា ទេវតាដែលជាព្រះអរិយសាវ័កទាំងនោះមិន កើតសូម្បីត្រឹមតែការខ្ជាប់ គឺការតក់ស្លុតនៃចិត្ត ព្រោះលោកជាព្រះខ័ណ្ឌស្រព ទាំងមិនកើតការសង្វេគដោយញាណ ព្រោះបុគ្គលដែលសង្វេគបានសម្រេច ផល ដែលគប្បីសម្រេចបាន ដោយសេចក្តីព្យាយាមហើយ ដោយឧបាយ ប្រាជ្ញា តែទេវតាទាំងនេះ ជាក់ចិត្តដល់ការដែលមិនទៀង តាមដែលព្រះមាន ព្រះភាគត្រាស់ថា ម្ចាស់ភិក្ខុ ការតក់ស្លុតនោះមាន ទើបកើត សូម្បីខ្ជាប់ គឺការតក់ស្លុតនៃចិត្ត ទាំងកើតការខ្ជាប់ព្រោះញាណ ក្នុងកាលដែលវិបស្សនា ចាស់ក្លា ។ បទថា ភោ នោះ ត្រឹមតែជាការហៅគ្នាតាមធម្មតាប៉ុណ្ណោះ ។

បទថា សកាយបរិយាបន្នា ប្រែថា ទាក់ទងដោយបញ្ចក្ខន្ធ កាលព្រះ សម្មាសម្ពុទ្ធទ្រង់ចង្អុលទោសនៃវដ្តៈ ហើយទ្រង់សម្តែងធម្មទេសនា ប៉ះខ្ទប់ ត្រៃលក្ខណ៍ដល់ទេវតាទាំងនោះ ញាណភ័យ ទើបឈានចុះដោយប្រការ ដូច្នេះ ។

[ ១៥៧ ] បទថា អភិញ្ញាយ ប្រែថា ដឹងហើយ ។ បទថា ធម្មចក្កំ សំដៅយកបដិវេធសញ្ញាណខ្លះ ទេសនាញាណខ្លះ ។

ព្រះញាណដែលជាហេតុឲ្យព្រះមានព្រះភាគ ប្រថាប់គង់ក្នុងពោធិបល្ល័ង្ក បានត្រាស់ដឹងអរិយសច្ច ៤ ព្រមទាំងអាការ ១៦ បានគ្រប់ ១០០០ ន័យ ឈ្មោះថា បដិវេធសញ្ញាណ ។

ព្រះញាណដែលជាហេតុឲ្យព្រះមានព្រះភាគ ទ្រង់ប្រកាសធម្មចក្រដែល  
មានបរិយវត្ថុ ៣ និងមានអាការ ១២ ឈ្មោះថា ទេសនាញាណ ។

ព្រះញាណទាំង ២ នោះ ជាញាណដែលកើតខាងក្នុងហឫទ័យរបស់ព្រះ  
ទេសពលប៉ុណ្ណោះ បណ្តាព្រះញាណទាំង ២ នោះ ទេសនាញាណ គួរកំណត់  
កាន់យកក្នុងទីនេះ ។

ឯទេសនាញាណនោះ គប្បីជ្រាបថា ដរាបណាដែលសោតាបត្តិផលមិន  
ទាន់កើតដល់ព្រះអញ្ញាកោណ្ឌញ្ញត្ថេរ ព្រមទាំងព្រហ្ម ១៨ កោដិ ដរាបនោះ  
មិនទាន់ឈ្មោះថា ព្រះមានព្រះភាគទ្រង់ប្រកាស លុះកាលណាសោតាបត្តិផល  
កើតហើយនោះឯង ទើបឈ្មោះថា ទ្រង់ប្រកាសហើយ ។

បទថា អប្បជិបុត្តលោ ប្រែថា ប្រាសចាកបុគ្គលដែលគួរប្រៀប  
ធៀប ។ បទថា យសស្សីនោ បានដល់ ដល់ព្រមដោយបរិវារ ។

បទថា តាធិនោ បានដល់ ជាបុគ្គលដូចគ្នាដោយលោកធម៌ មានលោក  
និងឥតលោកជាដើម ។<sup>១៣៣</sup>

អដ្ឋកថាសីហស្វត្រ ចប់



### ឧទ្ទិសសូត្រទី ៧

[ ១៥៨ ] ទៀបក្រុងសាវត្ថី ។ ក្នុងទីនោះឯង ។ ម្ចាស់ភិក្ខុទាំងឡាយ កាលបើពួកសមណៈ ឬព្រាហ្មណ៍ណាមួយ រឭកឃើញ រមែងរឭកឃើញ នូវបុព្វេនិវាស មានប្រការផ្សេងៗ ពួកសមណព្រាហ្មណ៍ទាំងអស់នោះ រមែង រឭកឃើញនូវឧបាទានក្ខន្ធ ៥ ឬបណ្តាឧបាទានក្ខន្ធទាំង ៥ នោះ រឭកឃើញ នូវឧបាទានក្ខន្ធណាមួយ ។ ឧបាទានក្ខន្ធទាំង ៥ តើដូចម្តេច ។ ម្ចាស់ភិក្ខុ ទាំងឡាយ កាលបើសមណព្រាហ្មណ៍រឭកឃើញ រមែងរឭកឃើញនូវរូប ដូច្នេះថា អាត្មាអញមានរូបយ៉ាងនេះ ក្នុងកាលជាអតីត ។ ម្ចាស់ភិក្ខុទាំង- ឡាយ កាលបើសមណព្រាហ្មណ៍រឭកឃើញ រមែងរឭកឃើញនូវវេទនា ដូច្នេះថា អាត្មាអញមានវេទនាយ៉ាងនេះ ក្នុងកាលជាអតីត ។ អាត្មាអញមាន សញ្ញាយ៉ាងនេះ ក្នុងកាលជាអតីត ។ អាត្មាអញមានសង្ខារយ៉ាងនេះ ក្នុង កាលជាអតីត ។ ម្ចាស់ភិក្ខុទាំងឡាយ កាលបើសមណព្រាហ្មណ៍រឭកឃើញ រមែងរឭកឃើញនូវវិញ្ញាណដូច្នេះថា អាត្មាអញមានវិញ្ញាណយ៉ាងនេះ ក្នុង កាលជាអតីត ។

[ ១៥៩ ] ម្ចាស់ភិក្ខុទាំងឡាយ ចុះអ្នកទាំងឡាយហៅថា រូប តើដូច ម្តេច ។ ម្ចាស់ភិក្ខុទាំងឡាយ របស់ណាវិនាស របស់នោះ ហៅថា រូប ។ ចុះវិនាសដោយអ្វី ។ វិនាសដោយត្រជាក់ក៏មាន វិនាសដោយក្តៅក៏មាន វិនាសដោយគំលានក៏មាន វិនាសដោយសម្រេកក៏មាន វិនាសដោយសម្ផស្ស នៃរបោម មូស ខ្យល់ និងកម្ដៅថ្ងៃ ពស់តូចពស់ធំក៏មាន ។ ម្ចាស់ភិក្ខុទាំង- ឡាយ របស់ណាវិនាស របស់នោះ ហៅថា រូប ។ ម្ចាស់ភិក្ខុទាំងឡាយ ចុះ

អ្នកទាំងឡាយហៅថា វេទនា តើដូចម្តេច ។ ម្នាលភិក្ខុទាំងឡាយ ធម្មជាតិ  
 ណារងនូវអារម្មណ៍ ធម្មជាតិនោះ ហៅថា វេទនា ។ ចុះធម្មជាតិនោះរងអ្វី  
 ខ្លះ ។ រងនូវសុខក៏មាន រងនូវទុក្ខក៏មាន រងនូវអទុក្ខមសុខក៏មាន ។ ម្នាល  
 ភិក្ខុទាំងឡាយ ធម្មជាតិណា រងនូវអារម្មណ៍ ធម្មជាតិនោះ ហៅថា វេទនា ។  
 ម្នាលភិក្ខុទាំងឡាយ ចុះអ្នកទាំងឡាយ ហៅថា សញ្ញា តើដូចម្តេច ។ ម្នាល  
 ភិក្ខុទាំងឡាយ ធម្មជាតិណាចំណាំ ( នូវអារម្មណ៍ ) ធម្មជាតិនោះ ហៅថា  
 សញ្ញា ។ ចុះចំណាំនូវអ្វី ។ ចំណាំពណ៌ខៀវក៏មាន ចំណាំពណ៌លឿងក៏មាន  
 ចំណាំពណ៌ក្រហមក៏មាន ចំណាំពណ៌សក៏មាន ។ ម្នាលភិក្ខុទាំងឡាយ  
 ធម្មជាតិណាចំណាំ ( នូវអារម្មណ៍ ) ធម្មជាតិនោះ ហៅថា សញ្ញា ។ ម្នាល  
 ភិក្ខុទាំងឡាយ ចុះអ្នកទាំងឡាយ ហៅថា សង្ខារទាំងឡាយ តើដូចម្តេច ។  
 ម្នាលភិក្ខុទាំងឡាយ សភាវៈទាំងឡាយណា តាក់តែងនូវសង្ខតធម៌ សភាវៈ  
 ទាំងឡាយនោះ ហៅថា សង្ខារ ។ សភាវៈទាំងឡាយតាក់តែងនូវសង្ខតធម៌  
 តើដូចម្តេច ។ តាក់តែងនូវសង្ខតធម៌ គឺរូប តាមសភាពវិនាស តាក់តែងនូវ  
 សង្ខតធម៌ គឺវេទនា តាមសភាពរងនូវអារម្មណ៍ តាក់តែងនូវសង្ខតធម៌ គឺ  
 សញ្ញា តាមសភាពចំណាំនូវអារម្មណ៍ តាក់តែងនូវសង្ខតធម៌ គឺសង្ខារទាំង  
 ឡាយ តាមសភាពតាក់តែង តាក់តែងនូវសង្ខតធម៌ គឺវិញ្ញាណ តាមសភាវៈ  
 ដឹងច្បាស់ ។ ម្នាលភិក្ខុទាំងឡាយ សភាវៈទាំងឡាយណា តាក់តែងនូវ  
 សង្ខតធម៌ សភាវៈទាំងឡាយនោះ ហៅថា សង្ខារ ។ ម្នាលភិក្ខុទាំងឡាយ  
 ចុះអ្នកទាំងឡាយ ហៅថា វិញ្ញាណ តើដូចម្តេច ។ ម្នាលភិក្ខុទាំងឡាយ

ធម្មជាតណាដឹងច្បាស់ ( នូវរស ) ធម្មជាតនោះ ហៅថា វិញ្ញាណ ។ ចុះ  
 ដឹងច្បាស់នូវអ្វី ។ ដឹងច្បាស់នូវរសជួរក៏មាន ដឹងច្បាស់នូវរសល្វឹងក៏មាន  
 ដឹងច្បាស់នូវរសហ័រក៏មាន ដឹងច្បាស់នូវរសផ្អែមក៏មាន ដឹងច្បាស់នូវរសខារ  
 ក៏មាន ដឹងច្បាស់នូវរសមិនខារក៏មាន ដឹងច្បាស់នូវរសប្រៃក៏មាន ដឹង  
 ច្បាស់នូវរសសាបក៏មាន ។ ម្នាលភិក្ខុទាំងឡាយ ធម្មជាតណា ដឹងច្បាស់  
 ( នូវរស ) ធម្មជាតនោះ ហៅថា វិញ្ញាណ ។

[ ១៦០ ] ម្នាលភិក្ខុទាំងឡាយ ក្នុងសេចក្តីនោះ អរិយសាវ័កអ្នកចេះ  
 ដឹង រមែងពិចារណាលើញដូច្នេះថា អាត្មាអញទំពាស្តីដោយសាររូប ក្នុង  
 កាលឥឡូវនេះ បើដូច្នោះ មានតែអាត្មាអញ បានទំពាស្តីដោយសាររូប  
 ក្នុងអតីតកាលយ៉ាងនេះហើយ ដូចជាអាត្មាអញទំពាស្តីដោយសាររូបជាបច្ចុ-  
 ប្បន្ន ក្នុងកាលឥឡូវនេះដែរ បើអាត្មាអញត្រេកអរនឹងរូបជាអនាគតហើយ  
 អាត្មាអញគង់នឹងទំពាស្តីដោយសាររូប ក្នុងអនាគតកាលយ៉ាងនេះ ដូចជា  
 អាត្មាអញទំពាស្តីដោយសាររូបជាបច្ចុប្បន្ន ក្នុងកាលឥឡូវនេះដែរ ។ អរិយ-  
 សាវ័កនោះ កាលបើពិចារណាលើញដូច្នេះហើយ មិនអាឡោះអាល័យក្នុង  
 រូបជាអតីត មិនត្រេកអរនឹងរូបជាអនាគត ជាអ្នកប្រតិបត្តិដើម្បីនឿយណាយ  
 ប្រាសចាកតម្រេក ដើម្បីរំលត់រូបជាបច្ចុប្បន្ន ។ អាត្មាអញទំពាស្តីដោយសារ  
 វេទនា ក្នុងកាលឥឡូវនេះ បើដូច្នោះ មានតែអាត្មាអញបានទំពាស្តីដោយ  
 វេទនាជាអតីតកាល យ៉ាងនេះហើយ ដូចជាអាត្មាអញទំពាស្តីដោយសារ  
 វេទនាជាបច្ចុប្បន្ន ក្នុងកាលឥឡូវនេះដែរ បើអាត្មាអញត្រេកអរនឹងវេទនាជា

អនាគតហើយ អាត្មាអញគង់នឹងទំពាស្មីដោយសារវេទនាជាអនាគតកាល  
យ៉ាងនេះទៀត ដូចជាអាត្មាអញទំពាស្មីដោយសារវេទនាជាបច្ចុប្បន្ន ក្នុង  
កាលឥឡូវនេះដែរ ។ អរិយសាវ័កនោះ កាលបើពិចារណាលើព្រាជ្ជច្នេះ  
ហើយ មិនអាឡោះអាល័យក្នុងវេទនាជាអតីត មិនត្រេកអរនឹងវេទនាជា  
អនាគត ជាអ្នកប្រតិបត្តិដើម្បីនឿយណាយ ប្រាសចាកតម្រេក ដើម្បីរលត់  
វេទនាជាបច្ចុប្បន្ន អាត្មាអញទំពាស្មីដោយសារសញ្ញា ក្នុងកាលឥឡូវនេះ ។  
អាត្មាអញទំពាស្មីដោយសារសង្ខារ ក្នុងកាលឥឡូវនេះ បើដូច្នេះ មានតែ  
អាត្មាអញបានទំពាស្មីដោយសារសង្ខារ ក្នុងកាលជាអតីត យ៉ាងនេះហើយ  
ដូចជាអាត្មាអញទំពាស្មីដោយសារសង្ខារជាបច្ចុប្បន្ន ក្នុងកាលឥឡូវនេះដែរ  
បើអាត្មាអញត្រេកអរនឹងសង្ខារ ជាអនាគតកាល អាត្មាអញគង់នឹងទំពាស្មី  
ដោយសារសង្ខារ ក្នុងកាលជាអនាគត យ៉ាងនេះទៀត ដូចជាអាត្មាអញទំពា  
ស្មី ដោយសារសង្ខារជាបច្ចុប្បន្ន ក្នុងកាលឥឡូវនេះដែរ ។ កាលបើអរិយ-  
សាវ័កនោះ ពិចារណាលើព្រាជ្ជច្នេះហើយ រមែងមិនអាឡោះអាល័យ ក្នុង  
សង្ខារទាំងឡាយជាអតីត មិនត្រេកអរនឹងសង្ខារទាំងឡាយ ជាអនាគត  
ហើយប្រតិបត្តិដើម្បីនឿយណាយ ប្រាសចាកតម្រេក ដើម្បីរលត់សង្ខារ  
ទាំងឡាយជាបច្ចុប្បន្ន ។ អាត្មាអញទំពាស្មីដោយសារវិញ្ញាណ ក្នុងកាល  
ឥឡូវនេះ បើដូច្នេះ មានតែអាត្មាអញ បានទំពាស្មីដោយសារវិញ្ញាណ ក្នុង  
អតីតកាលយ៉ាងនេះហើយ ដូចជាអាត្មាអញទំពាស្មីដោយសារវិញ្ញាណជា  
បច្ចុប្បន្ន ក្នុងកាលឥឡូវនេះដែរ បើអាត្មាអញត្រេកអរនឹងវិញ្ញាណជាអនាគត



អាត្មាអញគង់នឹងទំពាស្មីដោយសារវិញ្ញាណ ក្នុងកាលជាអនាគតយ៉ាងនេះ  
 ទៀត ដូចជាអាត្មាអញទំពាស្មីដោយសារវិញ្ញាណជាបច្ចុប្បន្ន ក្នុងកាល  
 ឥឡូវនេះដែរ ។ កាលបើអរិយសាវ័កនោះ ពិចារណាលើព្រាហ្មញ្ញដូច្នេះហើយ  
 តែងមិនអាឡោះអាល័យ ក្នុងវិញ្ញាណជាអតីតឡើយ មិនត្រេកអរនឹងវិញ្ញាណ  
 ជាអនាគត ហើយប្រតិបត្តិដើម្បីនឿយណាយ ប្រាសចាកតម្រេក ដើម្បី  
 រំលត់នូវវិញ្ញាណជាបច្ចុប្បន្ន ។

[ ១៦១ ] ម្ចាស់ភិក្ខុទាំងឡាយ អ្នកទាំងឡាយសម្គាល់សេចក្តីនោះថា  
 ដូចម្តេច រូបទៀង ឬមិនទៀង ។ បពិត្រព្រះអង្គដ៏ចម្រើន មិនទៀងទេ ។  
 ចុះរបស់ណាដែលមិនទៀង របស់នោះជាទុក្ខ ឬជាសុខ ។ បពិត្រព្រះអង្គដ៏  
 ចម្រើន របស់នោះជាទុក្ខ ។ ចុះរបស់ណាមិនទៀង ជាទុក្ខមានសេចក្តីប្រែ  
 ប្រួលជាធម្មតា តើគួរយល់ឃើញនូវរបស់នោះថា នុ៎ះជារបស់អញ នុ៎ះជា  
 អញ នុ៎ះជាខ្លួនអញដែរឬ ។ បពិត្រព្រះអង្គដ៏ចម្រើន មិនគួរនឹងយល់ឃើញ  
 យ៉ាងនុ៎ះទេ ។ វេទនា ។ សញ្ញា ។ សង្ខារទាំងឡាយ ។ វិញ្ញាណ ទៀង  
 ឬមិនទៀង ។ បពិត្រព្រះអង្គដ៏ចម្រើន មិនទៀងទេ ។ ចុះរបស់ណាមិន  
 ទៀង របស់នោះជាទុក្ខ ឬជាសុខ ។ បពិត្រព្រះអង្គដ៏ចម្រើន របស់នោះ  
 ជាទុក្ខ ។ ចុះរបស់ណាមិនទៀង ជាទុក្ខ មានសេចក្តីប្រែប្រួលជាធម្មតា តើ  
 គួរយល់ឃើញនូវរបស់នោះថា នុ៎ះជារបស់អញ នុ៎ះជាអញ នុ៎ះជាខ្លួនអញ  
 ដែរឬ ។ បពិត្រព្រះអង្គដ៏ចម្រើន មិនគួរនឹងយល់ឃើញយ៉ាងនោះទេ ។

[ ១៦២ ] ម្ចាស់ភិក្ខុទាំងឡាយ ព្រោះហេតុនោះ ក្នុងលោកនេះ រូប

ណានីមួយ ជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោត  
 គ្រោតក្តី ល្អិតក្តី ថោកទាបក្តី ឧត្តមក្តី ឬរូបណា បិតនៅក្នុងទីឆ្ងាយក្តី ទីជិត  
 ក្តី រូបទាំងនោះ អ្នកត្រូវយល់ឃើញ តាមសេចក្តីពិត ដោយប្រាជ្ញាដ៏ប្រពៃ  
 យ៉ាងនេះថា នុ៎ះមិនមែនរបស់អញទេ នុ៎ះមិនមែនជាអញទេ នុ៎ះមិនមែន  
 ជាខ្លួនអញទេ ។ វេទនាណានីមួយ ។ សញ្ញាណានីមួយ ។ សង្ខារទាំង-  
 ឡាយណានីមួយ ។ វិញ្ញាណណានីមួយ ជាអតីត អនាគត បច្ចុប្បន្ន ។ បេ។  
 ឬវិញ្ញាណណា បិតនៅក្នុងទីឆ្ងាយក្តី ទីជិតក្តី វិញ្ញាណទាំងអស់នោះ ត្រូវអ្នក  
 យល់ឃើញតាមសេចក្តីពិត ដោយប្រាជ្ញាដ៏ប្រពៃយ៉ាងនេះថា នុ៎ះមិនមែន  
 របស់អញទេ នុ៎ះមិនមែនជាអញទេ នុ៎ះមិនមែនជាខ្លួនអញទេ ។ ម្ចាស់ភិក្ខុ  
 ទាំងឡាយ នេះហៅថា អរិយសាវ័ក ញ៉ាំងវដ្តៈឲ្យវិនាស មិនសន្សំ ( វដ្តៈ )  
 លះបង់ មិនប្រកាន់ បាចសាចចោល មិនប្រមូល រំលត់ មិនបង្កាត់ឲ្យឆេះ ។

[ ១៦៣ ] ចុះអរិយសាវ័ក ធ្វើឲ្យវិនាស មិនសន្សំនូវអ្វី ។ អរិយ-  
 សាវ័កធ្វើឲ្យវិនាស មិនសន្សំនូវរូប ។ នូវវេទនា ។ នូវសញ្ញា ។ នូវសង្ខារ  
 ទាំងឡាយ ។ ធ្វើឲ្យវិនាស មិនសន្សំនូវវិញ្ញាណ ។ ចុះអរិយសាវ័កលះបង់  
 មិនប្រកាន់នូវអ្វី ។ អរិយសាវ័កលះបង់ មិនប្រកាន់នូវរូប ។ នូវវេទនា ។  
 នូវសញ្ញា ។ នូវសង្ខារទាំងឡាយ ។ អរិយសាវ័កលះបង់ មិនប្រកាន់នូវ  
 វិញ្ញាណ ។ ចុះអរិយសាវ័ក បាចសាចចោល មិនប្រមូលនូវអ្វី ។ អរិយ-  
 សាវ័ក បាចសាចចោល មិនប្រមូលនូវរូប ។ ចុះអរិយសាវ័ករំលត់ចោល  
 មិនបង្កាត់នូវអ្វី ។ អរិយសាវ័ក រំលត់ចោល មិនបង្កាត់ឲ្យឆេះនូវរូប ។ នូវ

វេទនា ។ នូវសញ្ញា ។ នូវសង្ខារទាំងឡាយ ។ អរិយសាវ័ករំលត់ចោល មិន  
 បង្ហាត់ឲ្យឆេះនូវវិញ្ញាណ ។ ម្នាលភិក្ខុទាំងឡាយ កាលបើអរិយសាវ័ក អ្នក  
 ចេះដឹងបានឃើញយ៉ាងនេះ រមែងនឿយណាយក្នុងរូបផង ។ ក្នុងវេទនាផង ។  
 ក្នុងសញ្ញាផង ។ ក្នុងសង្ខារទាំងឡាយផង ។ នឿយណាយក្នុងវិញ្ញាណផង  
 កាលបើនឿយណាយ រមែងប្រាសចាកតម្រេក ព្រោះតែប្រាសចាកតម្រេក  
 ចិត្តរមែងរួចស្រឡះបាន ។ កាលបើចិត្តផុតស្រឡះហើយ ញាណក៏កើតឡើង  
 ថា ចិត្តរបស់អាត្មាអញរួចស្រឡះហើយ ។ អរិយសាវ័ក រមែងដឹងច្បាស់  
 ថា ជាតិអស់ហើយ មគ្គព្រហ្មចរិយៈអាត្មាអញនៅរួចហើយ សោឡសកិច្ច  
 អាត្មាអញបានផ្ទេររួចហើយ មគ្គការវិនាសកិច្ចដទៃប្រព្រឹត្តទៅ ដើម្បីសោឡសកិច្ច  
 នេះទៀត មិនមានឡើយ ។ ម្នាលភិក្ខុទាំងឡាយ នេះគឺជាគតពោលថា ភិក្ខុ  
 មិនសន្សំ មិនធ្វើឲ្យវិនាសទេ តែឈ្មោះថា អ្នកធ្វើឲ្យវិនាស ភិក្ខុមិនលះបង់  
 មិនប្រកាន់ទេ តែឈ្មោះថា អ្នកលះបង់ ភិក្ខុមិនបាចសាចចោល មិនប្រមូល  
 ទេ តែឈ្មោះថា អ្នកបាចសាចចោល ភិក្ខុមិនរំលត់ចោល មិនបង្ហាត់ទេ តែ  
 ឈ្មោះថា អ្នករំលត់ចោល ។

[ ១៦៤ ] ចុះភិក្ខុមិនសន្សំ មិនធ្វើឲ្យវិនាសនូវអ្វី ដែលឈ្មោះថា អ្នក  
 ធ្វើឲ្យវិនាស ។ ភិក្ខុមិនសន្សំ មិនធ្វើឲ្យវិនាសនូវរូប ឈ្មោះថា អ្នកធ្វើឲ្យ  
 វិនាស ។ ភិក្ខុមិនសន្សំ មិនធ្វើឲ្យវិនាសនូវវេទនា ។ នូវសញ្ញា ។ នូវ  
 សង្ខារទាំងឡាយ ។ នូវវិញ្ញាណ ឈ្មោះថា អ្នកធ្វើឲ្យវិនាស ។ ភិក្ខុមិន  
 លះបង់ មិនប្រកាន់នូវអ្វី ដែលឈ្មោះថា អ្នកលះបង់ ។ ភិក្ខុមិនលះបង់

មិនប្រកាន់នូវរូប ឈ្មោះថា អ្នកលះបង់ ។ ភិក្ខុមិនលះបង់ មិនប្រកាន់នូវ  
 វេទនា ។ នូវសញ្ញា ។ នូវសង្ខារទាំងឡាយ ។ នូវវិញ្ញាណ ឈ្មោះថា អ្នក  
 លះបង់ ។ ចុះភិក្ខុមិនបាចសាចចោល មិនប្រមូលនូវអ្វី ដែលឈ្មោះថា អ្នក  
 បាចសាច ។ ភិក្ខុមិនបាចសាចចោល មិនប្រមូលនូវរូប ឈ្មោះថា អ្នកបាច  
 សាច ។ ភិក្ខុមិនបាចសាចចោល មិនប្រមូលនូវវេទនា ។ នូវសញ្ញា ។ នូវ  
 សង្ខារទាំងឡាយ ។ នូវវិញ្ញាណ ឈ្មោះថា អ្នកបាចសាចចោល ។ ចុះភិក្ខុ  
 មិនរំលត់ មិនបង្កាត់នូវអ្វី ដែលឈ្មោះថា អ្នករំលត់ចោល ។ ភិក្ខុមិនរំលត់  
 មិនបង្កាត់នូវរូប ឈ្មោះថា អ្នករំលត់ចោល ។ ភិក្ខុមិនរំលត់ មិនបង្កាត់នូវ  
 វេទនា ។ នូវសញ្ញា ។ នូវសង្ខារទាំងឡាយ ។ នូវវិញ្ញាណ ឈ្មោះថា អ្នក  
 រំលត់ចោល ។ ម្នាលភិក្ខុទាំងឡាយ ទេវតាទាំងឡាយ ព្រមទាំងព្រះឥន្ទ្រ  
 ព្រមទាំងព្រហ្ម ព្រមទាំងបជាបតិទេវរាជ តែងនមស្ការភិក្ខុ ដែលមានចិត្តរួច  
 ស្រឡះយ៉ាងនេះ អំពីចម្ងាយថា

បពិត្របុរសអាជានេយ្យ យើងខ្ញុំ សូមក្រាបថ្វាយបង្គំលោក  
 បពិត្របុរសដ៏ឧត្តម យើងខ្ញុំ សូមក្រាបថ្វាយបង្គំលោក លោក  
 ដុតបង់ ( កិលេស ) ព្រោះអាស្រ័យធម៌ណា ពួកយើង  
 មិនដឹង ( ធម៌នោះ ) របស់លោកទេ ។

### អដ្ឋកថា ខន្ធនិយសូត្រ

[ ១៥៨ ] គប្បីជ្រាបវិនិច្ឆ័យក្នុងខន្ធនិយសូត្រទី ៧ ដូច្នេះ បទថា បុព្វេនិវាសំ សេចក្តីថា បុព្វេនិវាសានុស្សតិញ្ញាណ ព្រះមានព្រះភាគរព្វក ដល់ដោយអំណាចអភិញ្ញាភិមនិមន តែត្រាស់សំដៅយកសមណព្រាហ្មណ៍ ដែលរព្វកដល់ខន្ធ ដែលធ្លាប់អាស្រ័យក្នុងភពមុន ដោយអំណាចវិបស្សនា ។

ដោយហេតុនោះឯង ទើបទ្រង់ត្រាស់ថា សមណៈ ឬព្រាហ្មណ៍ រមែង រព្វកដល់ខន្ធដែលជាទីតាំងនៃឧបាទានទាំងឡាយ ៥ ឬខន្ធណាមួយ ក្នុងបណ្តា ខន្ធដែលជាទីតាំងនៃឧបាទានទាំងឡាយ ៥ នោះ ។

អធិប្បាយថា ខន្ធក្តី ឧបាទានក្នុងក្តី ធម៌ដែលទាក់ទងដោយខន្ធក្តី បញ្ញត្តិ ក្តី ចាត់ជាអារម្មណ៍នៃការរព្វកដល់ដោយអំណាចអភិញ្ញាទាំងអស់ ។

បទថា រូបសញ្ញាវ អនុស្សាវតិ សេចក្តីថា ភិក្ខុរព្វកដល់យ៉ាងនេះ មិន មែនរព្វកដល់សត្វ ឬបុគ្គលណាម្នាក់ដទៃឡើយ តែលោករព្វកដល់រូបក្នុង ដែលរលត់ហើយក្នុងអតីត ។

ក្នុងខន្ធដទៃ មានវេទនាជាដើម ក៏មានន័យដូចគ្នានេះឯង ។

[ ១៥៨ ] ឥឡូវនេះ ដើម្បីទ្រង់សម្តែងលក្ខណៈនៃសុញ្ញតា ទើបព្រះ មានព្រះភាគ ត្រាស់ថា កិញ្ច ភិក្ខុវេ រូបំ វនេច ដូច្នេះជាដើម ។

អធិប្បាយថា ប្រៀបដូចហ្វូងគោកំពុងដើររកស៊ី បុរសម្នាក់ដើររកគោ របស់ខ្លួនដែលបាត់ទៅ លុះឃើញគោពណ៌ស ពណ៌ក្រហម ឬពណ៌ខ្មៅ ក៏ មិនអាចសម្រេចចិត្តបាន ដោយហេតុឃើញត្រឹមតែប៉ុណ្ណោះថា នេះ គឺហ្វូងគោ របស់អញ សេចក្តីនេះ ព្រោះហេតុអ្វី ព្រោះគោដទៃៗ ដែលមានលក្ខណៈ

យ៉ាងនោះក៏នៅមាន តែកាលបានឃើញស្នាមឆ្មប និងស្នាមលំពែងជាដើម ត្រង់រាងកាយរបស់គោហើយ ទើបសម្រេចចិត្តបានថា នេះគឺហ្នឹងគោរបស់ អញ យ៉ាងណា ឯសុញ្ញតាក៏ដូច្នោះដូចគ្នា ព្រះមានព្រះភាគបានត្រាស់ សុញ្ញតាហើយ តែដរាបណាដែលមិនទាន់បានត្រាស់ដល់លក្ខណៈរបស់ សុញ្ញតា ដរាបនោះ សុញ្ញតានោះ ក៏មិនទាន់ឈ្មោះថា ត្រាស់សព្វគ្រប់ ហើយទេ លុះណាតែបានត្រាស់ដល់លក្ខណៈនៃសុញ្ញតា ទើបរាប់ថា បាន ត្រាស់សុញ្ញតា សព្វគ្រប់ហើយ ។

ព្រោះថា សុញ្ញតាប្រៀបដូចគោ លក្ខណៈនៃសុញ្ញតា ប្រៀបដូចលក្ខណៈ នៃគោ កាលមិនទាន់បានសង្កេតដល់លក្ខណៈរបស់គោ គោក៏មិនទាន់រាប់ថា ត្រូវបានសង្កេតឃើញ លុះណាតែបានសង្កេតដល់លក្ខណៈរបស់គោនោះ ហើយ ទើបគោនោះរាប់ថា បានសង្កេតឃើញ យ៉ាងណា លក្ខណៈរបស់ សុញ្ញតាក៏ដូច្នោះដូចគ្នា កាលព្រះមានព្រះភាគមិនទាន់បានត្រាស់ដល់លក្ខណៈ របស់សុញ្ញតា សុញ្ញតាក៏មិនរាប់ថា បានត្រាស់សព្វគ្រប់ហើយ លុះណាតែ ត្រាស់ដល់លក្ខណៈរបស់សុញ្ញតានោះ ទើបសុញ្ញតានោះ ឈ្មោះថា ត្រាស់ សព្វគ្រប់ហើយ ដើម្បីសម្តែងលក្ខណៈនៃសុញ្ញតាដូចពោលមកនេះ ទើបព្រះ មានព្រះភាគត្រាស់ថា កិញ្ចុ ភិក្ខុវេ រូបំ វនេច ដូច្នេះជាដើម ។

បណ្តាបទទាំងនោះ បទថា កិញ្ចុ ជាពាក្យសួរដល់ហេតុ អធិប្បាយថា ដោយហេតុអ្វី ទើបអ្នកទាំងឡាយហៅថា រូប គឺដោយហេតុអ្វី ទើបរូបនោះ ឈ្មោះថា រូប ។

បទថា សតិ ក្នុងពាក្យថា រុប្បតិទិ ទោ នេះ ជាបទសម្តែងដល់ហេតុ  
អធិប្បាយថា ព្រោះហេតុដែលរូបនោះបែកធ្លាយ ដូច្នេះ ទើបហៅថា រូប ។

បទថា រុប្បតិ សេចក្តីថា កម្រើក គឺត្រូវប៉ះខ្ទប់ អធិប្បាយថា ត្រូវ  
បៀតបៀន គឺបែកធ្លាយ ។

ក្នុងបទថា សីតេនបិ រុប្បតិ ជាដើម គប្បីជ្រាបវិនិច្ឆ័យដូចតទៅនេះ  
ជាបឋម ការបែកធ្លាយព្រោះរងាប្រាកដច្បាស់ក្នុងលោកន្តរិយនរក អធិប្បាយ  
ថា ក្នុងចន្លោះចក្កវាឡ ៣ មានលោកន្តរិយនរកនៅមួយចក្កវាឡមួយកន្លែង  
មួយកន្លែងប្រមាណ ៨០០០ យោជន៍ ខាងក្រោមក៏មិនមានដែនដី ខាងលើ  
ក៏មិនមានពន្លឺផ្កាយ ពន្លឺថ្ងៃ ពន្លឺប្រទីប ពន្លឺកែវមណី ឆ័ត្រសព្វកាល បណ្តា  
សត្វដែលកើតក្នុងលោកន្តរិយនរកនោះ មានអត្តភាពប្រមាណ ៣ គាវុត  
សត្វទាំងនោះ ប្រើក្រចកដែលវែង ហើយក្រាស់ តោងសំយុងក្បាល នៅត្រង់  
ជើងភ្នំ ដូចគ្នានឹងសត្វប្រចៀវ កាលណាវាទៅដល់គ្នា ប៉ះដៃគ្នា កាលនោះ  
ក៏សម្គាល់ថា អញបានអាហារហើយ ក៏រុសរាន់ចូលទៅក្នុងទីនោះ ក៏ខ្វែងខ្វា  
គ្នាធ្លាក់ចុះទៅក្នុងទឹក ត្រង់ធារលោក ត្រូវខ្យល់ដាច់ជាកំណាត់ៗ ដូចផ្ទៃស្រគំ  
ធ្លាក់ចុះទៅក្នុងទឹក គ្រាន់តែធ្លាក់ចុះទៅប៉ុណ្ណោះ ក៏ប្រវាខ្វែងខ្វាសរលេះរលួយ  
ក្នុងទឹកក្រត ដូចជាដុំមេឡាធ្លាក់ក្នុងខ្លាញ់ដែលក្តៅ ដូច្នេះ ។

ការបែកធ្លាយ ព្រោះរងាប្រាកដច្បាស់ក្នុងលោកន្តរិយនរក ដោយប្រការ  
ដូចពណ៌នាមក ដូច្នេះ ។

ក្នុងបណ្តាប្រទេសដែលរងាខ្លាំង ព្រោះសន្សើមធ្លាក់ មានមហិសរដ្ឋ

ជាដើម រមែងបែកធ្លាយនោះក៏ប្រាកដច្បាស់ហើយដូចគ្នា ។ ពិតហើយ សត្វ  
ទាំងឡាយ ក្នុងប្រទេសទាំងនោះ ដល់នូវការអស់ជីវិតទៅ ព្រោះមានសរីរៈ  
បែកធ្លាយទៅ ព្រោះរងា ។

ការវិនាសព្រោះកម្ដៅប្រាកដច្បាស់ក្នុងអវិច្ចមហានរក ។ ការវិនាសព្រោះ  
ឃ្មាន ប្រាកដច្បាស់ក្នុងបេតវិស័យ និងក្នុងកាលដែលកើតទ្ធិក្ស ការវិនាស  
ព្រោះស្រែកប្រាកដច្បាស់ក្នុងអបាយកូមិ មានកាលកញ្ចិកា<sup>(១)</sup> អបាយកូមិ  
ជាដើម ។

### រឿង កាលកញ្ចិកាអសុរ

បានឮថា កាលកញ្ចិកាអសុរម្នាក់ មិនអាចអត់ធន់នឹងការស្រែកបាន ទើប  
ចុះកាន់ស្ទឹងមហាគង្គា ដែលមានជម្រៅ និងទទឹងប្រមាណ ១ យោជន៍ ក្នុង  
ទីដែលអសុរនោះទៅដល់ ទឹកក៏រឹងអស់ មានតែផ្សែងហុយឡើង ក្នុងពេល  
នោះ អសុរហាក់ដូចជាដើរត្រឡប់ទៅត្រឡប់មកលើថ្មដ៏ក្ដៅគគុក ។ កាល  
អសុរនោះបានស្ដាប់សំឡេងទឹកហើយ ស្ទុះទៅស្ទុះមកយ៉ាងនោះឯង រាត្រីក៏  
ភ្លឺល្មម ។ ពេលនោះ ភិក្ខុដែលសមាទានបិណ្ឌបាតជាវត្ថុប្រមាណ ៣០ រូប  
កំពុងនិមន្តបិណ្ឌបាតអំពីព្រលឹម ឃើញប្រេតនោះ សួរថា នែព្រាម ព្រាម  
ជានរណា ប្រេតឆ្លើយថា បពិត្រលោកម្ចាស់ ខ្ញុំជាប្រេត ភិក្ខុទាំងនោះសួរថា  
ព្រាមកំពុងរកអ្វី ប្រេតឆ្លើយថា ខ្ញុំរកទឹកផឹក ព្រះថេរៈសួរថា ស្ទឹងគង្គានេះ  
មានទឹកពេញ ព្រាមមើលមិនឃើញឬ ប្រេតឆ្លើយថា ទឹកមិនសម្រេច

១- ក្នុងទីខ្លះជាកាលកញ្ចិកា ឬកាលកញ្ចិកាក៏មាន ។



ប្រយោជន៍ដល់ខ្ញុំឡើយ ព្រះថេរៈពោលថា បើយ៉ាងនោះ សូមញោមដេក  
លើផ្ទៃស្ទឹងគង្គាចុះ ពួកអាត្មានឹងដងទឹកចាក់ក្នុងមាត់របស់ញោម ។

ប្រេតនោះបានដេកផ្ទាល់លើឆ្នេរខ្សាច់ ព្រះថេរៈបាននាំបាត្រទាំង ៣០ ចេញ  
មកដងទឹកចាក់ក្នុងមាត់របស់ប្រេតនោះ កាលភិក្ខុទាំងនោះធ្វើយ៉ាងនោះ ពេល  
វេលាដែលត្រូវបិណ្ឌបាតក៏ចូលមកដល់ ។ កាលនោះ ទើបព្រះថេរៈទាំង-  
ឡាយពោលថា ពេលវេលាបិណ្ឌបាតរបស់អាត្មាទាំងឡាយ មកដល់ហើយ  
ញោមល្មមបានសប្បាយចិត្តហើយ មិនមែនឬ ។

ប្រេតប្រាប់ថា បពិត្រលោកម្ចាស់ បើទឹកប្រមាណកន្លះទូកដៃអំពីទឹក  
ដែលលោកម្ចាស់ ៣០ រូប យកបាត្រទាំង ៣០ ដងទឹកចាក់ឲ្យញោម ហូរ  
ចូលទៅក្នុងករបស់ញោម ដូចចូលក្នុងករបស់អ្នកដទៃសោត សូមឲ្យញោម  
កុំរួចអំពីអត្តភាពប្រេតឡើយ ។

ការវិនាសព្រោះស្រេក ប្រាកដច្បាស់ក្នុងបេតវិស័យ ដោយប្រការដូច  
ពណ៌នាមក ដូច្នេះ ។

ការវិនាសព្រោះរលោមជាដើមប្រាកដច្បាស់ក្នុងប្រទេសទាំងឡាយ ដែល  
ច្រើនដោយរលោម និងសត្វល្អិតជាដើម ។ ក្នុងបទទាំងនេះ គប្បីជ្រាបអធិប្បាយ  
ដូចតទៅនេះថា

[ ១៥៩ ] បទថា ខំសា បានដល់ រលោម ។ បទថា មកសា បាន  
ដល់ មូសនោះឯង ។

ខ្យល់ទាំងឡាយ គប្បីជ្រាបថា ខ្យល់ក្នុងពោះ ខ្យល់ត្រង់ឆ្អឹងខ្នងជាដើម

ព្រោះថា រោគខ្យល់កើតឡើងក្នុងរាងកាយហើយ រមែងទម្លាយដៃ ជើង និង ខ្នងជាដើម រមែងធ្វើឲ្យខ្វាក់ ធ្វើឲ្យគម ធ្វើឲ្យខ្វិនខ្វង់ ។

បទថា អាត្មោ ប្រែថា កម្លៅថ្ងៃ ។ ការវិនាសព្រោះកម្លៅនោះប្រាកដ ច្បាស់ ក្នុងផ្នូរកន្តារទាំងឡាយ មានផ្នូរកន្តារសមុទ្រខ្សាច់ជាដើម ។

មានរឿងនិទានថា ស្រីម្នាក់ហត់នឿយក្នុងការដើរទៅដោយក្រុមរទេះ ក្នុង ផ្នូរកន្តារសមុទ្រខ្សាច់ អស់មួយយប់ កាលដល់ពេលថ្ងៃ ព្រះអាទិត្យរះឡើង ខ្សាច់ក្តៅគគុក នាងមិនអាចដាក់ជើងចុះបាន ទើបដាក់ល្អិតចុះពីក្បាល ហើយ ជាន់ កាលល្អិតក្តៅខ្លាំងឡើងៗ ជាលំដាប់ នាងមិនអាចជាន់បាន ទើបដាក់ សំពត់លើល្អិតនោះ ហើយជាន់ កាលសំពត់នោះក្តៅ ទើបនាងចាប់កូនតូចដែល ពរមកឲ្យដេកផ្តាប់មុខហើយ ឈរជាន់កូនតូច ដែលកំពុងយំនោះឯង នាង ត្រូវកម្លៅគ្របសង្កត់ មិនយូរប៉ុន្មានក៏ស្លាប់ក្នុងទីនោះឯង មួយអន្លើនឹងកូនតូច របស់នាង ។

បទថា សិរីសទា បានដល់ សត្វខ្លួនវែងគ្រប់ប្រភេទដែលលូនទៅ ការ វិនាសព្រោះសម្ផស្សរបស់សត្វខ្លួនវែងនោះ គប្បីជ្រាបដោយអំណាចនៃហេតុ មានត្រូវអាសិរពិសខាំជាដើម ។

ធម៌ទាំងឡាយ មានលក្ខណៈ ២ គឺសាមញ្ញលក្ខណៈ ១ បច្ចុត្តលក្ខណៈ ១ បណ្ណាលក្ខណៈទាំង ២ នោះ ព្រះមានព្រះភាគទ្រង់សម្តែងបច្ចុត្តលក្ខណៈ គឺលក្ខណៈចំពោះខ្លួនរបស់រូបក្ខន្ធ ជាលំដាប់ដំបូងដោយប្រការដូចពណ៌នាមក ដូច្នេះ ។ បច្ចុត្តលក្ខណៈនេះ មានដល់រូបក្ខន្ធទាំងនោះ មិនមានដល់ខន្ធ

ទាំងឡាយក្រៅអំពីនេះ មានវេទនាខន្ធជាដើមឡើយ ព្រោះដូច្នោះ ទើបហៅថា បច្ចត្តលក្ខណៈ ។ ចំណែកអនិច្ចលក្ខណៈ ទុក្ខលក្ខណៈ និងអនត្តលក្ខណៈ រមែងមានដល់ខន្ធទាំងឡាយ មានវេទនាជាដើម ព្រោះដូច្នោះ ទើបលក្ខណៈទាំង ៣ នោះ ហៅថា សាមញ្ញលក្ខណៈ ។

បទជាដើមថា កិក្ខុ ភិក្ខុវេ វេទនំ វនេច ជាពាក្យដូចគ្នានឹងពាក្យដែលពោលហើយអំពីមុន ទើបគួរជ្រាបតាមន័យដែលពោលហើយនោះឯង ។ ឯពាក្យណាដែលមិនដូចពាក្យដែលពោលអំពីមុន ពាក្យនោះ មានការពង្រីកសេចក្តីឲ្យជាក់ច្បាស់ដូចតទៅនេះ

បទថា សុខំចិ វេទយតិ សេចក្តីថា រមែងជឿន គឺសោយអារម្មណ៍ជាសុខ សូម្បីក្នុង ២ បទបន្ទាន់មក ក៏មានន័យដូចគ្នានេះ ។

សួរថា អារម្មណ៍នេះ ឈ្មោះថា ជាសុខ ជាទុក្ខ មិនសុខ មិនទុក្ខបានដូចម្តេច ឆ្លើយថា កើតបានព្រោះជាបច្ច័យនៃសុខជាដើម អត្ថនេះ មកហើយ ក្នុងមហាលិសូត្រថា ម្នាលមហាលិ ព្រោះហេតុដែលរូបជាហេតុនាំមកនូវសេចក្តីសុខ ជាហេតុឲ្យឈានចុះកាន់សេចក្តីសុខ ។

ក្នុងបទថា វេទយតិ នេះ គប្បីជ្រាបវិនិច្ឆ័យដូច្នោះ វេទនានោះឯង សោយសុខ មិនមែនសត្វ ឬបុគ្គលដទៃ ព្រោះថា វេទនា មានការសោយអារម្មណ៍ជាលក្ខណៈ ព្រោះដូច្នោះ វេទនាសោយបាន ក៏អាស្រ័យវត្ថុ និងអារម្មណ៍ សរុបសេចក្តីថា ក្នុងទីនេះ ព្រះមានព្រះភាគ ទ្រង់សម្តែងចែកបច្ចត្តលក្ខណៈប៉ុណ្ណោះ សូម្បីរបស់វេទនា ដោយប្រការដូចបានពណ៌នាមក

ដូច្នេះ ។

បទថា **និលំបិ សញ្ញានាតិ** សេចក្តីថា សម្គាល់ដោយធ្វើបរិកម្មក្នុងផ្កា ពណ៌ខៀវ ឬក្នុងសំពត់រហូតដល់លំដាប់ឧបចារៈ ឬអប្បនា ។ ឈ្មោះថា សញ្ញានេះ គួរជាបរិកម្មសញ្ញាផង ឧបចារសញ្ញាផង អប្បនាសញ្ញាផង សូម្បី សញ្ញាដែលកើតថា ពណ៌ខៀវ ពណ៌ខៀវ ក៏គួរដូចគ្នា ។ ក្នុងវត្ថុទាំងឡាយ មានពណ៌លឿងជាដើម ក៏មានន័យដូចគ្នានោះឯង ។ ក្នុងទីនេះ ព្រះមាន ព្រះភាគទ្រង់ចែកសម្តែងចំពោះបច្ចុត្តលក្ខណៈរបស់សញ្ញា ទើបមានការចំណាំ ជាលក្ខណៈ ។

បទថា **រូបំ រូបត្ថាយ សង្ខតំ អភិសង្ខរោន្តិ** សេចក្តីថា អ្នកដាំស្វចម្ហិន បបរ ក៏ដើម្បីឲ្យកើតបបរ ចម្ហិនក៏ដើម្បីឲ្យកើតនំនោះឯង យ៉ាងណា សង្ខារ ទាំងឡាយក៏ដូច្នោះ តាក់តែង គឺប្រមូលមក បានបង្រួបបង្រួម អធិប្បាយថា ឲ្យសម្រេចរូបរូបនោះឯង ដែលបានឈ្មោះថា **សង្ខត** ព្រោះបច្ច័យទាំង- ឡាយមកប្រជុំគ្នាតាក់តែង ដើម្បីភាពជារូប គឺដើម្បីភាពជារូបនោះ ដោយ ប្រការដែលវត្ថុត្រូវតាក់តែង ឈ្មោះថា ជារូបបាន ។ ក្នុងវេទនាទាំងឡាយ ក៏មានន័យដូចគ្នានោះឯង ។ ក្នុងវគ្គដែលពោលដោយសង្ខារនេះ មានសេចក្តី ដូចតទៅនេះ

សង្ខារទាំងឡាយរមែងតាក់តែង គឺញ៉ាំងរូបដែលកើតព្រមជាមួយខ្លួន ឬ ធម៌ទាំងឡាយ មានវេទនាជាដើម ដែលសម្បយុត្តគ្នាឲ្យកើត ក្នុងទីនេះ ព្រះ មានព្រះភាគ ក៏ទ្រង់សម្តែងចែក ព្រោះបច្ចុត្តលក្ខណៈរបស់សង្ខារ ដែល

មានការតាំងចិត្តជាលក្ខណៈ ដោយប្រការដូច្នេះ ។

បទថា **អម្ពិលម្យា វិជានាតិ** សេចក្តីថា រមែងដឹងរសជ្ជរបស់ផ្លែស្វាយ ផ្លែម្នាក់ និងផ្លែក្រូចឆ្មាជាដើម ថាជារសជ្ជ ។

ក្នុងបទទាំងពួងក៏ន័យនេះ ម្យ៉ាងទៀត ក្នុងបទទាំងនេះ គប្បីជ្រាបវិនិច្ឆ័យ ដូចតទៅនេះ

បទថា **តិត្តកំ** បានដល់ រសល្វឹងច្រើនប្រការ មានរសរបស់ស្មៅ និង ស្មៅជាដើម ។

បទថា **កដុកំ** បានដល់ រសហ៊ីរច្រើនប្រការ មានរសដីថ្មី និងម្រេចជា ដើម ។ បទថា **មធុរំ** បានដល់ រសផ្អែមច្រើនប្រការ មានរសសប្បី និង ទឹកអំពៅជាដើម ។

បទថា **ទារិកំ** បានដល់ រសខារច្រើនប្រការ មានរសខាររបស់ត្រប់ របស់ភ្លោត របស់រំចេក របស់ទំពាំង របស់ដូង របស់ផ្លែ និងពន្លកផ្តៅជា ដើម ។

បទថា **អទារិកំ** បានដល់ ផ្លែឈើឯណានីមួយ និងស្លឹកឈើដែលមាន រសលាយគ្នា មានស្លឹកតង្កៀបជាដើម ។

បទថា **លោណិកំ** បានដល់ រសប្រៃ មានប្រការផ្សេងៗ មានរសប្រៃ របស់បបរដាក់អំបិល ត្រីដាក់អំបិល និងបាយដាក់អំបិលជាដើម ។

បទថា **អលោណិកំ** បានដល់ រសសាបប្រការផ្សេងៗ មានរសបបរ ដែលមិនដាក់អំបិល ត្រីមិនដាក់អំបិល បាយមិនដាក់អំបិលជាដើម ។

បទថា តស្មា វិញ្ញាណន្តិ វុច្ចតិ សេចក្តីថា ព្រោះហេតុដែលវិញ្ញាណ ដឹងរស ចែកជាប្រភេទជាសជ្ជរជាដើមនេះ ដោយចែកផ្សេងគ្នាចេញទៅ គឺ ដោយជាបស់ជ្ជរជាដើម ដូច្នោះ ទើបហៅថា វិញ្ញាណ ។

ក្នុងទីនេះ ព្រះមានព្រះភាគ ទ្រង់សម្តែងចែកចំពោះបច្ចុត្តលក្ខណៈរបស់ វិញ្ញាណ ដែលមានការដឹងច្បាស់នូវអារម្មណ៍ជាលក្ខណៈ ដោយប្រការដូច ពណ៌នាមក ដូច្នេះឯង ។

### ភាពផ្សេងគ្នានៃសញ្ញា វិញ្ញាណ និងបញ្ញា

ព្រោះហេតុសញ្ញាប្រាកដ ដោយកំណត់ដល់អាការ និងសណ្ឋានរបស់ អារម្មណ៍ ដូច្នោះ ទើបសញ្ញានោះទ្រង់ចែកក្នុងចក្ខុទ្វារ ព្រោះហេតុដែល វិញ្ញាណ ប្រាកដដោយកំណត់ការផ្សេងគ្នា ដោយចំពោះនៃអារម្មណ៍ រឿងការ កំណត់អាការ និងសណ្ឋាន ដូច្នោះ ទើបវិញ្ញាណនោះ ទ្រង់ចែកក្នុងជ្ឈវាទ្វារ ។

ម្យ៉ាងទៀត ដើម្បីកំណត់ដល់សភាវៈរបស់សញ្ញា និងវិញ្ញាណទាំងនេះ ដោយមិនកាន់ច្រឡំ ទើបគួរជ្រាបដល់ការប្លែកគ្នាក្នុងបទទាំងនេះថា សញ្ញា- នាតិ គឺថា វិជានាតិ គឺដឹង បដានាតិ គឺដឹងច្បាស់ ។

ក្នុងបទទាំង ៣ នោះ ត្រឹមតែឧបសគ្គ ( ក្នុងភាសាបាលី ) ប៉ុណ្ណោះ ឯបទថា ជានាតិ មិនប្លែកគ្នាឡើយ ព្រោះបទថា ជានាតិ នោះ មានអត្ថ ថា ដឹង ទើបគួរជ្រាបសេចក្តីប្លែកគ្នាដូចតទៅនេះថា

អធិប្បាយថា សញ្ញា ត្រឹមតែជាការចាំអារម្មណ៍ថាជាពណ៌ខៀវជាដើម ប៉ុណ្ណោះ តែមិនអាចឲ្យដល់នូវការចាក់ធ្លុះសាមញ្ញលក្ខណៈ គឺមិនទៀង ជា

ទុក្ខ ជាអនត្តាបានឡើយ ។

វិញ្ញាណ រមែងដឹងអារម្មណ៍ថាខៀវជាដើម និងឲ្យដល់នូវការចាក់ធ្លុះ  
លក្ខណៈដែលមិនទៀងជាដើម តែមិនអាចឲ្យឈានទៅដល់មគ្គប្រាកដ គឺដឹង  
ច្បាស់នូវមគ្គបានឡើយ ។

បញ្ញា រមែងដឹងច្បាស់នូវអារម្មណ៍មានពណ៌ខៀវជាដើមក៏បាន រមែង  
ឲ្យដល់នូវការចាក់ធ្លុះលក្ខណៈ ដោយជារបស់មិនទៀងជាដើមក៏បាន ឲ្យ  
ឈានដល់ការប្រាកដនៃមគ្គក៏បាន គឺដឹងច្បាស់នូវមគ្គក៏បាន ។

ប្រៀបដូចកាលហិរញ្ញិក នាំកហាបណៈមកដាក់ធ្វើជាគំនរលើបន្ទះក្តារ  
កាលជន ៣ នាក់ គឺកុមារដែលមិនទាន់ដឹងក្តី អ្នកស្រុកធម្មតា និងហិរញ្ញិក  
ជាអ្នកជំនាញ ឈរសម្លឹងមើល ក្មេងមិនទាន់ដឹងក្តី ដឹងត្រឹមថាកហាបណៈ  
ទាំងឡាយស្អាត វិចិត្រ ៤ ជ្រុង និងមូលជាដើម តែមិនដឹងថា នេះជារតន-  
សម្បត្តិ ដែលជាគ្រឿងឧបកោគ បរិកោគរបស់មនុស្សទាំងឡាយឡើយ ។

អ្នកស្រុកធម្មតាដឹងថា កហាបណៈទាំងឡាយស្អាតជាដើម ជារតន-  
សម្បត្តិ ជាគ្រឿងឧបកោគ និងបរិកោគរបស់មនុស្សទាំងឡាយ ។ តែមិន  
ដឹងថា នេះជាកហាបណៈក្លែងក្លាយ នេះជារបស់ពិត នេះសាច់មិនល្អ នេះ  
សាច់ល្អ ។

ហិរញ្ញិកដែលជាអ្នកជំនាញ រមែងដឹងថា កហាបណៈទាំងឡាយស្អាត  
ជាដើម រមែងដឹងថា កហាបណៈទាំងឡាយ ហៅថា រតនៈ ទាំងដឹងថា ជា  
របស់ក្លែងក្លាយជាដើម ។

កាលដឹងគ្រាន់តែបានឃើញភ្នំ បានឮសំឡេងគោរក្ខី បានហិតភ្នំនក្ខី បាន  
 លិទ្ធកសក្ខី ប្រើដៃថ្វីងមើលដល់ទម្ងន់ធ្ងន់ស្រាលភ្នំ ក៏ជ្រាបបានថា កហាបណៈ  
 នេះ ធ្វើក្នុងស្រុកឈ្មោះនោះ និងជ្រាបបានថា ធ្វើក្នុងនិគមឈ្មោះនោះ ក្រុង  
 ឈ្មោះនោះ ត្រង់ស្រមោលភ្នំនោះ ត្រង់ច្រាំងស្ទឹងនោះខ្លះ អាចារ្យឈ្មោះនោះ  
 ជាអ្នកធ្វើខ្លះ យ៉ាងណា សញ្ញា វិញ្ញាណ និងបញ្ញា ក៏ដូច្នោះដូចគ្នា គឺសញ្ញា  
 រមែងចាំបាន ចាំត្រឹមតែអារម្មណ៍ថា ជាពណ៌ខៀវជាដើមប៉ុណ្ណោះ ប្រៀបដូច  
 កុមារតូចមិនទាន់ដឹងភ្នំ ឃើញកហាបណៈ ដូច្នោះ ។

វិញ្ញាណរមែងដឹងអារម្មណ៍ថា ជាពណ៌ខៀវជាដើម ទាំងឲ្យដល់នូវការ  
 ចាក់ធ្លុះលក្ខណៈថា មិនទៀងជាដើម ប្រៀបដូចអ្នកស្រុកធម្មតាឃើញ  
 កហាបណៈ ដូច្នោះ ។

ឯបញ្ញា រមែងដឹងអារម្មណ៍ថា ពណ៌ខៀវជាដើមផង ឲ្យដល់នូវការដឹង  
 នូវលក្ខណៈថា មិនទៀងជាដើមផង អាចឲ្យឈានទៅដល់ការប្រាកដមគ្គផង  
 ប្រៀបដូចហិរញ្ញិកដែលជំនាញឃើញកហាបណៈនោះ ។

ការផ្សេងគ្នារបស់សញ្ញា វិញ្ញាណ និងបញ្ញាទាំងនោះ ដឹងបានលំបាក  
 ព្រោះហេតុនោះ ទើបព្រះនាគសេនថ្វាយព្រះពរស្តេចមិលិន្ទថា សូមថ្វាយ  
 ព្រះពរមហាបពិត្រ ព្រះមានព្រះភាគ ទ្រង់ធ្វើវត្ថុដែលគេធ្វើបានលំបាក ។

ព្រះបាទមិលិន្ទត្រាស់សួរថា បពិត្រព្រះនាគសេន អ្វី គឺវត្ថុដែលធ្វើបាន  
 លំបាក ដែលព្រះមានព្រះភាគទ្រង់ធ្វើហើយ ។

ព្រះនាគសេនថ្វាយព្រះពរថា សូមថ្វាយព្រះពរមហាបពិត្រ វត្ថុដែលធ្វើ



បានលំបាក ដែលព្រះមានព្រះភាគទ្រង់ធ្វើ គឺទ្រង់ប្រាប់ដល់ការកំណត់  
អរូបធម៌ទាំងឡាយ គឺចិត្ត និងចេតសិកដែលប្រព្រឹត្តទៅក្នុងអារម្មណ៍តែមួយ  
ថា នេះផស្សៈ នេះវេទនា នេះសញ្ញា នេះចេតនា នេះចិត្ត ។ ប្រៀបដូច  
ប្រេង ៥ យ៉ាង គឺប្រេងល្ង ប្រេងស្ពៃ ប្រេងស្រគំ ប្រេងល្អងខ្វង និងប្រេង  
ធ្វើអំពីត្រីជាដើម ដែលគេដាក់បញ្ចូលគ្នាក្នុងថាសតែមួយ ការដែលដួសប្រេង  
មួយប្រភេទ ចេញអំពីថាសតែមួយនោះ ហើយប្រាប់ថា នេះប្រេងល្ង នេះ  
ប្រេងស្ពៃ នេះ រាប់ថា ធ្វើបានលំបាក ការកំណត់អរូបធម៌ គឺចិត្ត និងចេត-  
សិកដែលប្រព្រឹត្តទៅក្នុងអារម្មណ៍តែមួយ ដែលព្រះមានព្រះភាគត្រាស់នេះ  
ធ្វើបានលំបាកជាងនោះ ។

តែព្រោះទ្រង់ដល់នូវសព្វញ្ញតញ្ញាណាល្អហើយ ទ្រង់ជាធម្មិស្សរ ជាធម្មរាជ  
ទើបទ្រង់អាចធ្វើការកំណត់អរូបធម៌ទាំងនេះ ដែលប្រព្រឹត្តទៅក្នុងអារម្មណ៍  
តែមួយបាន ។

ដោយការជងទឹកដែលហូរអំពីស្ទឹងធំ ៥ ខ្សែចូលកាន់សមុទ្រ ហើយ  
បែងចែកយ៉ាងនេះថា នេះទឹកស្ទឹងគង្គា នេះជាទឹកស្ទឹងយមុនា គប្បីជ្រាបអត្ត  
ដូចពោលមកនេះ ។

ព្រះមានព្រះភាគ កាលត្រាស់ដល់លក្ខណៈរបស់អនត្តាដោយមាតិកា ២  
គឺមាតិកា ១ ត្រាស់ដល់សុញ្ញតា មាតិកាទី ២ ត្រាស់ដល់លក្ខណៈរបស់  
សុញ្ញតាយ៉ាងនេះហើយ ឥឡូវនេះ ដើម្បីទ្រង់សម្តែងដល់លក្ខណៈរបស់ទុក្ខ  
ទើបត្រាស់បទថា តត្រ ភិក្ខុវេ ដូច្នេះជាដើម ។

[ ១៦០ ] បណ្តាបទទាំងនោះ បទថា **ឧដ្ឋាមិ** សេចក្តីថា រូបមិនបាន កកេរសាច់មនុស្សយើងស៊ីដូចឆ្កែឡើយ តែគប្បីជ្រាបថា ប្រៀបដូចមនុស្ស ស្លៀកសំពត់សាច់គ្រោតគ្រោតពោលថា សំពត់ខាំសាច់ខ្ញុំ ដូច្នេះ ក៏ដោយ បំណងយកការបៀតបៀន ដែលកើតអំពីសំពត់សាច់គ្រោតគ្រោតនោះ យ៉ាង ណា រូបនេះ ក៏ដូច្នោះ គឺកើតការបៀតបៀនឡើង ទើបឈ្មោះថា ស៊ី ។

បទថា **បដិបន្នោ ហោតិ** សេចក្តីថា ជាអ្នកបដិបត្តិផ្ដើមអំពីការរក្សា សីល រហូតដល់សម្រេចអរហត្តមគ្គ ។

ក្នុងបទនេះ គប្បីជ្រាបអធិប្បាយបន្ថែមទៀតថា ព្រះយោគាវចរណា មានញាណជាកម្លាំង ប្រៀបដូចពុទ្ធសញ្ញាណដែលចាស់ក្លា បំពេញព្យាយាម ក្នុងធម្មកម្ម ដែលជាទីតាំងនៃសេចក្តីព្យាយាម ត្រូវជន្លត់ជន់ បន្ទាមុត ត្រូវ អារុធប្រហារ ឬត្រូវសត្វសាហាវ មានខ្លាជាដើមចាប់ស៊ី ក៏ធ្វើវេទនាឲ្យជា អព្វហារិក គឺមិនឲ្យវេទនាប្រាកដ ពិចារណាមូលកម្មដ្ឋាន ទាញយកអរហត្ត បាននោះឯង ព្រះយោគាវចរនេះ ហៅថា ឈ្មោះថា ជាអ្នកបដិបត្តិដើម្បី នឿយណាយ ដើម្បីប្រាសចាកតម្រេក ដើម្បីរំលត់វេទនា ដូចព្រះមិគិមលៈ ដូចព្រះមហាតិស្សកុដ្ឋម្នីកបុត្រ និងដូចព្រះភិក្ខុ ១ រូប ក្នុងបណ្តាភិក្ខុ ៣០ រូប ដែលនៅចាំវស្សាក្នុងព្រៃវត្តនី ដែលត្រូវខ្លាខាំ ដេកពិចារណាកម្មដ្ឋានក្នុង មាត់ខ្លា និងប្រៀបដូចព្រះថេរៈដែលត្រូវលំពែងទម្ងន់ ដូច្នោះ ។

### រឿង ភិក្ខុត្រូវបន្ទាជន់

បានឮថា កាលភិក្ខុ ១២ រូប គោះជួនហើយ បំពេញព្យាយាមក្នុងព្រៃ

ព្រះថេរៈមួយរូប កាលព្រះអាទិត្យអស្គន្តតប៉ុណ្ណោះ ក៏គោរពជួនចុះកាន់ទីចង្រ្កម  
 លោកចង្រ្កមបណ្តើរ ព្យាយាមទៅបណ្តើរ ជ្រុលជើងទៅជាន់បន្ទាដែលស្មៅ  
 បិទបាំង បន្ទាជួររហូតដល់ខ្នងជើង វេទនាប្រព្រឹត្តទៅ ដូចពេលត្រូវអំបែង  
 មុតមុខដំបៅ ដូច្នោះ ។ ព្រះថេរៈគិតថា អញនឹងដកបន្ទានេះចេញ ឬនឹង  
 បណ្តោយបន្ទាឲ្យនៅដូចដើម ។ លោកមិនមានការគិតដូច្នេះថា ឈ្មោះថា  
 ការទៅក្នុងទុគ្គតិ មាននរកជាដើម ព្រោះត្រូវបន្ទានេះមុតមិនមានទេ អញនឹង  
 ឲ្យបន្ទានៅដូចដើម លោកធ្វើវេទនានោះឲ្យជាអព្វហារិក ហើយដើរចង្រ្កម  
 អស់មួយយប់ លុះដល់ទៀបភ្លឺ បានឲ្យសញ្ញាដល់ព្រះថេរៈមួយរូប ព្រះថេរៈ  
 រូបនោះមក ហើយសួរលោកថា លោកម្ចាស់កើតអ្វី ព្រះថេរៈឆ្លើយថា  
 អាវុសោ ខ្ញុំត្រូវបន្ទាមុត ភិក្ខុនោះសួរថា មុតពីអង្គាល់លោកម្ចាស់ ព្រះថេរៈ  
 ឆ្លើយថា តាំងអំពីក្បាលព្រលប់ ភិក្ខុនោះសួរថា ចុះហេតុអ្វី ទើបលោកម្ចាស់  
 មិនហៅពួកខ្ញុំ ពួកខ្ញុំនឹងបានមកដកបន្ទាចេញ ហើយយកប្រេងក្តៅៗ បន្តក់  
 ដំបៅឲ្យ ព្រះថេរៈពោលថា បន្ទាមុតជាប់នៅឡើយ ខ្ញុំព្យាយាមដកហើយ  
 ភិក្ខុនោះ សួរថា លោកម្ចាស់ដកហើយ ឬក៏នៅ ព្រះថេរៈពោលថា ខ្ញុំដក  
 ចេញបានត្រឹមតែចំណែកខ្លះ ។

រឿងដ៏សេស បានអធិប្បាយពិស្តារហើយ ក្នុងសតិប្បដ្ឋានសូត្រនិទ្ទេស  
 ក្នុងអដ្ឋកថាទីយនិកាយ និងមជ្ឈិមនិកាយនោះឯង ។

[ ១៦១ ] ព្រោះហេតុអ្វី ទើបព្រះមានព្រះភាគផ្ដើមសួរថា តំ កិ  
 មញ្ញាប ភិក្ខុវេ ម្នាលភិក្ខុទាំងឡាយ ពួកអ្នកសម្គាល់សេចក្តីនោះដូចម្តេច ។

ឆ្លើយថា កាលមុនអំពីនេះ ព្រះមានព្រះភាគត្រាស់ចំពោះលក្ខណៈរបស់  
 ទុក្ខ មិនបានត្រាស់លក្ខណៈរបស់អនិច្ចំឡើយ ព្រះមានព្រះភាគទ្រង់ផ្ដើមបទ  
 ថា តំ កី មញ្ញាជ ភិក្ខុវេ នេះ ក៏ដើម្បីសម្ដែងដល់លក្ខណៈរបស់អនិច្ចំនោះ  
 ម្យ៉ាងទៀត ដើម្បីទ្រង់ប្រមូលលក្ខណៈទាំង ៣ គឺ អនិច្ចំ ទុក្ខំ អនត្តា មក  
 សម្ដែងព្រមគ្នា ទើបទ្រង់ផ្ដើមបទនេះ ។

[ ១៦៣ ] បទថា អបចិនាតិ នោ អាចិនាតិ សេចក្ដីថា ធ្វើវដ្តៈឲ្យ  
 វិនាស មិនសន្សំវដ្តៈ ។ បទថា បជហតិ ន ឧទាធិយតិ សេចក្ដីថា រមែង  
 លែងវដ្តៈនោះ គឺមិនប្រកាន់ ។ បទថា វិសិនេតិ ន ឧស្សិនេតិ សេចក្ដីថា  
 រមែងប្រាសចាកវដ្តៈ គឺមិនប្រមូល ។ បទថា វិធូបេតិ ន សន្ធូបេតិ  
 សេចក្ដីថា រមែងធ្វើវដ្តៈឲ្យរលត់ មិនឲ្យឆេះសន្លោសន្លៅ ។

សួរថា ព្រោះហេតុអ្វី ទើបព្រះមានព្រះភាគទ្រង់ផ្ដើមបទនេះថា ឯវំ  
 បស្សំ ភិក្ខុវេ ម្នាលភិក្ខុទាំងឡាយ អរិយសាវ័កឃើញយ៉ាងនេះ ។

ឆ្លើយថា ព្រះមានព្រះភាគទ្រង់ផ្ដើម ព្រោះទ្រង់បំណងថា តថាគតនឹង  
 សម្ដែងមហាខ័ណ្ឌាស្រព ដែលធ្វើវដ្តៈឲ្យវិនាស ហើយតាំងនៅ ។

ព្រះមានព្រះភាគត្រាស់វិបស្សនាដោយឋានៈ គឺហេតុ មានប្រមាណ  
 ប៉ុណ្ណេះឯង ។

ឥឡូវនេះ កាលទ្រង់សម្ដែងមគ្គ ៤ ព្រមទាំងវិបស្សនា ទើបផ្ដើមបទ  
 នេះ គឺបទថា ឯវំ បស្សំ ភិក្ខុវេ ។

ម្យ៉ាងទៀត ព្រះមានព្រះភាគត្រាស់មគ្គទី ១ គឺសោតាបត្តិមគ្គ ដោយ

ឋានៈ គឺហេតុ មានប្រមាណប៉ុណ្ណោះ ឥឡូវនេះ កាលទ្រង់សម្តែងមគ្គ ៣ គឺសកទាគាមិមគ្គ អនាគាមិមគ្គ និងអរហត្តមគ្គ មួយអន្លើដោយវិបស្សនា ទើបទ្រង់ត្រាស់បទនេះថា ឯវំ បស្សំ ភិក្ខុវេ ដូច្នេះ ។

ម្យ៉ាងទៀត ព្រះមានព្រះភាគត្រាស់មគ្គ ៣ ដោយឋានៈ មានប្រមាណ ប៉ុណ្ណោះ ឥឡូវនេះ ទ្រង់ផ្ដើមបទនេះថា ឯវំ បស្សំ ភិក្ខុវេ ដើម្បីទ្រង់សម្តែង អរហត្តមគ្គ ព្រមទាំងវិបស្សនានោះឯង ។

[ ១៦៤ ] បទថា សបដាបតិកា បានដល់ ព្រមទាំងសក្កទេវរាជ ដែលជាបជាបតី ។ បទថា អារកា វ នមស្សន្តិ ប្រែថា ទេវតាទាំងឡាយ នមស្ការអំពីចម្ងាយ គឺនមស្ការភិក្ខុដែលនៅក្នុងទីឆ្ងាយនោះឯង ដូចព្រះនិគៈ ដូច្នោះ ។

### រឿង ព្រះនិគតេរ

បានឮមកថា ព្រះថេរៈចេញបួស អំពីត្រកូលអ្នកចាក់ផ្កា ( អ្នកចោល សំរាម ) បានសម្រេចអរហត្តផល ក្នុងវេលាការសក់ស្រេចនោះឯង ហើយ គិតថា អញទើបបួសថ្ងៃនេះឯង កិច្ចរបស់បព្វជិតរបស់អញ ក៏ដល់ទីបំផុត ក្នុងថ្ងៃនេះដូចគ្នា អញនឹងបំពេញមហាអរិយវង្ស បដិបទារបស់បណ្ឌិត ដែលមានការចម្រើន ការសន្តោសក្នុងបច្ច័យ ៤ ជាទីមកត្រកអរ ។

លោកចូលទៅក្នុងក្រុងសាវត្ថី ត្រូវការសំពត់បង្សកូល ហើយស្វែងរក កំណាត់សំពត់ ។ ខណៈនោះឯង មហាព្រហ្មមួយអង្គ ចេញអំពីសមាបត្តិ ហើយប្រមើលមើលមកកាន់មនុស្សលោក ឃើញព្រះថេរៈ គិតថា ព្រះ

ថេរៈទើបតែបួសក្នុងថ្ងៃនេះឯង ហើយក៏បានសម្រេចអរហត្តផល ក្នុងវេលា  
ការសក់ស្រេច ក្នុងថ្ងៃនេះដូចគ្នា ឥឡូវនេះ លោកកំពុងស្វែងរកកំណត់  
សំពត់ដើម្បីបំពេញមហាអរិយវង្សបដិបទា ដូច្នេះហើយ បានឈរផ្ដងអញ្ចលី  
នមស្ការ ។

ក្នុងកាលតមក មហាព្រហ្មមួយអង្គទៀត ឃើញមហាព្រហ្មអង្គដំបូង  
ឈរផ្ដងអញ្ចលីនមស្ការយ៉ាងនោះ ទើបសួរថា លោកម្ចាស់នមស្ការអ្នកណា  
មហាព្រហ្មពោលថា ខ្ញុំនមស្ការព្រះនិតតេវ ព្រហ្មនោះសួរទៀតថា ព្រោះហេតុ  
អ្វី មហាព្រហ្មឆ្លើយថា ព្រះនិតតេវទើបតែបួសក្នុងថ្ងៃនេះឯង ហើយបាន  
សម្រេចជាព្រះអរហន្ត ក្នុងវេលាការសក់ស្រេច ក្នុងថ្ងៃនោះដូចគ្នា ឥឡូវ  
នេះ កំពុងស្វែងរកកំណត់សំពត់ ដើម្បីបំពេញមហាអរិយវង្សបដិបទា ។

មហាព្រហ្មនោះ ក៏បានឈរនមស្ការព្រះថេរៈនោះដែរ ។ ខណៈនោះ  
មហាព្រហ្មដទៃៗ ក៏គ្នានាំមករួមជាមួយនឹងមហាព្រហ្ម ៧០០ អង្គ បានឈរ  
នមស្ការព្រះថេរៈ ។

ដោយហេតុនោះ ទើបបុរាណចារ្យពោលបទជាគាថាព័ន្ធថា

ទេវតាទាំងឡាយ មានចំនួនច្រើនដល់ទៅ ៧០០ ចេញអំពី  
ព្រហ្មវិមាន មានចិត្តជ្រះថ្លា នមស្ការព្រះនិតតេវ ព្រះថេរៈជា  
ព្រះខ័ណ្ឌស្រព ទទួលសំពត់បង្សកូល ។ បេ។ ជាព្រះខ័ណ្ឌ-  
ស្រព ធ្វើសំពត់បង្សកូល ។

សុត្តន្តបិដក ខុទ្ទកនិយាយវគ្គ ខន្ធសំយុត្ត

៨០៦

ក្នុងព្រះសូត្រនេះ ព្រះមានព្រះភាគទ្រង់ទាញកំពូលព្រះអរហន្ត ដោយ  
ទ្រង់ពង្រីកទេសនាចេញទៅ ដោយភពទាំង ៣ ដោយប្រការដូច្នេះ ។  
វេលាចប់ទេសនា ភិក្ខុ ៥០០ រូប បានសម្រេចជាព្រះអរហន្ត ។<sup>១៣៣</sup>

អដ្ឋកថា ខុទ្ទកនិយាយសូត្រ ចប់



## បិណ្ឌាល្យសូត្រទី ៨

[ ១៦៥ ] សម័យមួយ ព្រះភាគព្រះភាគ ទ្រង់គង់នៅក្នុងនិគ្រោធារាម ទៀបក្រុងកបិលវត្ត ក្នុងដែកសក្កៈ ។ គ្រានោះឯង ព្រះមានព្រះភាគ ទ្រង់ បណ្តេញភិក្ខុសង្ឃ ព្រោះតែហេតុណាមួយ ហើយប្រដាប់បាត និងចីវរក្នុង បុព្វណ្ឌសម័យ ទ្រង់ចូលទៅកាន់ក្រុងកបិលវត្ត ដើម្បីបិណ្ឌបាត លុះត្រាច់ ទៅដើម្បីបិណ្ឌបាត ក្នុងក្រុងកបិលវត្ត ត្រឡប់អំពីបិណ្ឌបាត ( បានធ្វើកត្តកិច្ច ស្រេចហើយ ) ជាខាងក្រោយនៃកត្ត ស្តេចចូលសំដៅទៅរកមហាវ័ន ដើម្បី សម្រាកក្នុងវេលាថ្ងៃ លុះចូលទៅកាន់មហាវ័នហើយ ក៏គង់សម្រាកក្នុងវេលា ថ្ងៃ ទៀបគល់ព្រៅ ។ លំដាប់នោះ ព្រះមានព្រះភាគ គង់នៅក្នុងទីស្ងាត់ ពួន សម្បូរនៅក្នុងផលសមាបត្តិ ក៏មានសេចក្តីត្រិះរិះ កើតឡើងក្នុងព្រះហឫទ័យ យ៉ាងនេះថា ភិក្ខុសង្ឃដែលតថាគតបានបណ្តេញចោលហើយ ក្នុងទីនេះ មាន ពួកភិក្ខុថ្មី ដែលបួសមិនទាន់យូរប៉ុន្មាន ទើបនឹងមកកាន់ធម្មវិន័យនេះ កាល បើពួកភិក្ខុនោះ មិនឃើញតថាគត មុខជានឹងមានចិត្តរាយមាយ មានចិត្តប្រែ ប្រួលផ្សេងៗ ដូចជាកូនគោតូច កាលបើមិនឃើញមេវា មុខជានឹងមានចិត្ត រាយមាយ មានចិត្តប្រែប្រួលទៅផ្សេងៗ យ៉ាងណាមិញ ក្នុងទីនេះ មានពួក ភិក្ខុថ្មី ដែលបួសមិនទាន់យូរប៉ុន្មាន ទើបនឹងមកកាន់ធម្មវិន័យនេះ កាលបើ ភិក្ខុទាំងនោះមិនឃើញតថាគត មុខជានឹងមានចិត្តរាយមាយ មានចិត្តប្រែ ប្រួលទៅផ្សេងៗ ក៏យ៉ាងនោះដែរ មួយទៀត ដូចពូជថ្មី កាលបើមិនមានទឹក រមែងរាត់រាយ ខ្ចាត់ខ្ចាយទៅផ្សេងៗ យ៉ាងណាមិញ ក្នុងទីនេះ មានពួកភិក្ខុថ្មី ដែលបួសមិនទាន់យូរប៉ុន្មាន ទើបនឹងមកកាន់ធម្មវិន័យនេះ កាលបើពួកភិក្ខុ



ទាំងនោះមិនបានឃើញតថាគត រមែងមានចិត្តរាយមាយ ប្រែប្រួលទៅផ្សេងៗ  
ក៏យ៉ាងនោះដែរ បើដូច្នោះ គួរតថាគតអនុគ្រោះភិក្ខុសង្ឃ ក្នុងកាលឥឡូវនេះ  
តាមទំនងដែលតថាគត អនុគ្រោះភិក្ខុសង្ឃ ក្នុងកាលមុនមកហើយ ។

[ ១៦៦ ] គ្រានោះឯង សហម្បតិព្រហ្មជីន្ទនូវសេចក្តីត្រិះរិះ ក្នុងព្រះ  
ហឫទ័យតាមព្រះហឫទ័យ របស់ព្រះមានព្រះភាគហើយ ក៏បាត់អំពីព្រហ្ម-  
លោក មកប្រាកដក្នុងទីចំពោះព្រះកត្ត នៃព្រះមានព្រះភាគ ដូចជាបុរសមាន  
កម្លាំងលាងដៃដែលខ្លួនបត់ ឬបត់ដៃដែលលាដូច្នោះឯង ។ លំដាប់នោះឯង  
សហម្បតិព្រហ្ម ធ្វើសំពត់ឧត្តរាសន៍ភ្លៀងស្នាម្នាម ប្រណម្យអញ្ចាលីចំពោះ  
ព្រះមានព្រះភាគ ក្រាបទូលព្រះមានព្រះភាគយ៉ាងនេះថា បពិត្រព្រះមានព្រះ  
ភាគ ដំណើរនោះ យ៉ាងនេះមែនហើយ បពិត្រព្រះសុគត ដំណើរនោះ  
យ៉ាងនេះមែនហើយ បពិត្រព្រះអង្គដ៏ចម្រើន ភិក្ខុសង្ឃដែលព្រះមានព្រះភាគ  
បណ្តេញចោលហើយ ( ព្រោះ ) ក្នុងទីនេះ មានពួកភិក្ខុថ្មី ដែលបួសមិន  
ទាន់យូរប៉ុន្មាន ទើបនឹងមកកាន់ធម្មវិន័យនេះ កាលបើពួកភិក្ខុនោះ មិនឃើញ  
ព្រះមានព្រះភាគ រមែងមានចិត្តរាយមាយ មានចិត្តប្រែប្រួលទៅផ្សេងៗ ដូច  
ជាកូនគោតូច កាលបើមិនឃើញមេវា រមែងមានចិត្តរាយមាយ ប្រែប្រួល  
ទៅផ្សេងៗ យ៉ាងណាមិញ ក្នុងទីនេះ មានពួកភិក្ខុថ្មី ដែលបួសមិនទាន់យូរ  
ប៉ុន្មាន ទើបនឹងមកកាន់ធម្មវិន័យនេះ កាលបើពួកភិក្ខុទាំងនោះ មិនឃើញ  
ព្រះមានព្រះភាគ មុខជានឹងមានចិត្តរាយមាយ មានចិត្តប្រែប្រួលទៅផ្សេងៗ  
យ៉ាងនោះដែរ មួយទៀត ដូចពូជថ្មី កាលមិនបានទឹក មុខជារត់រាយ ខ្ចាត់

ខ្លាយទៅផ្សេងៗ យ៉ាងណា ក្នុងទីនេះ មានពួកភិក្ខុថ្មី ដែលបួសមិនទាន់យូរ ប៉ុន្មាន ទើបនឹងមកកាន់ធម្មវិន័យនេះ កាលបើពួកភិក្ខុទាំងនោះ មិនបានឃើញ ព្រះមានព្រះភាគ មុខជាមានចិត្តរាយមាយ ប្រែប្រួលទៅផ្សេងៗ ក៏យ៉ាងនោះ ដែរ បពិត្រព្រះអង្គដ៏ចម្រើន សូមព្រះមានព្រះភាគ រីករាយនឹងភិក្ខុសង្ឃ បពិត្រព្រះអង្គដ៏ចម្រើន សូមព្រះមានព្រះភាគ រសរាយនឹងភិក្ខុសង្ឃ ព្រះមាន ព្រះភាគអនុគ្រោះភិក្ខុសង្ឃ ក្នុងកាលមុន យ៉ាងណា សូមព្រះមានព្រះភាគ អនុគ្រោះភិក្ខុសង្ឃ ក្នុងកាលឥឡូវនេះ យ៉ាងនោះឲ្យទាន ។ ព្រះមានព្រះភាគ ទ្រង់ទទួលនិមន្តដោយតុណ្ហិភាព ។ គ្រានោះ សហម្បតិព្រហ្មជីនច្បាស់នូវ ការទទួលនិមន្តរបស់ព្រះមានព្រះភាគហើយ ក៏ថ្វាយបង្គំព្រះមានព្រះភាគ ធ្វើ ប្រទក្សិណហើយ ក៏បាត់ក្នុងទីនោះទៅ ។

[ ១៦៧ ] គ្រានោះ ព្រះមានព្រះភាគ ទ្រង់ចេញអំពីសម្ងំ ក្នុងសាយណ្ណ- សម័យ ចូលទៅឯនិគ្រោធារាម លុះចូលទៅដល់ហើយ ក៏គង់លើអាសនៈ ដែលគេក្រាលថ្វាយ ។ លុះព្រះមានព្រះភាគគង់ហើយ ក៏តាក់តែងនូវឥន្ទ្រ- ភិសង្ខារមានសភាពដូច្នោះ ទើបពួកភិក្ខុទាំងនោះភិតភ័យ ចូលមករកព្រះ មានព្រះភាគ មួយរូបម្តង ពីររូបម្តង លុះចូលទៅដល់ហើយ ក៏ក្រាបថ្វាយ បង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះភិក្ខុទាំងនោះអង្គុយ ក្នុងទីដ៏សមគួរហើយ ទើបព្រះមានព្រះភាគត្រាស់យ៉ាងនេះថា ម្ចាស់ភិក្ខុទាំង- ឡាយ ការត្រាច់ទៅរកដុំបាយ ដើម្បីចិញ្ចឹមជីវិតនេះ ជាការថោកទាបបំផុត ជាងការចិញ្ចឹមទាំងឡាយ ។ ម្ចាស់ភិក្ខុទាំងឡាយ ការត្រាច់ទៅរកដុំបាយ

( ដើម្បីចិញ្ចឹមជីវិត ) នេះ គេតែងផ្ដាសាក្នុងលោកថា លោកជាអ្នកមាន បាត្រក្នុងដៃត្រាប់ទៅ ( បិណ្ឌបាត ) ម្នាលភិក្ខុទាំងឡាយ ពួកកុលបុត្តដែល ប្រកបដោយកម្លាំងប្រយោជន៍ អាស្រ័យនូវកម្លាំងប្រយោជន៍ ជាអ្នកដែល ស្ដេចមិនរឹបជាន់ ចោរមិនរឹបជាន់ មិនចំពាក់បំណុល មិនប្រកបដោយភ័យ មិនលុះក្នុងការចិញ្ចឹមជីវិត រមែងចូលចិត្តនឹងការត្រាប់ទៅ ដើម្បីជុំបុរេនោះ ឯង ដោយគិតថា ពួកយើងជាអ្នកធ្លាក់ចុះ ( ក្នុងអំណាច ) នៃជាតិ ជរា មរណៈ សេចក្ដីសោក សេចក្ដីឡើងឡូល ទុក្ខ ទោមនស្ស ឧបាយាស ធ្លាក់ ចុះក្នុងសេចក្ដីទុក្ខ ត្រូវទុក្ខបៀតបៀន ដូចម្ដេចហ្ន៎ នឹងធ្វើឲ្យដល់ទីបំផុតនៃ កងទុក្ខទាំងអស់នេះ ឲ្យប្រាកដបាន ។ ម្នាលភិក្ខុទាំងឡាយ កុលបុត្តនេះ ដែលបួសយ៉ាងនេះហើយ ក៏កុលបុត្តនោះ ជាអ្នកច្រើនដោយអភិជ្ឈា មាន តម្រេកដ៏ក្លៀវក្លា ក្នុងកាមទាំងឡាយ មានចិត្តព្យាបាទ មានសេចក្ដីត្រិះរិះក្នុង ចិត្តដ៏អាក្រក់ ភ្លេចស្មារតី មិនមានសម្បជញ្ញៈ មានចិត្តមិននឹងធឹង មានចិត្ត រវើរវាយ មានឥន្ទ្រិយនៅជាប្រក្រតី ។ ម្នាលភិក្ខុទាំងឡាយ ដូចអង្គត់ឧស ដែលដុតខ្ទោចស្រស់ ភ្លើងឆេះទាំងសងខាង ត្រង់កណ្តាលប្រឡាក់ដោយគូថ ( អាចម៍ ) មិនផ្សាយទៅដើម្បីជាឧសក្នុងស្រុក មិនផ្សាយទៅដើម្បីជាឧស ក្នុងព្រៃឡើយ មានឧបមាយ៉ាងណាមិញ ម្នាលភិក្ខុទាំងឡាយ តថាគតហៅ បុគ្គលនេះ ថាជាអ្នកសាបសូន្យចាកកោតៈ របស់គ្រហស្ថផង មិនបំពេញ ប្រយោជន៍សមណៈផង មានឧបមេយ្យដូចយ៉ាងអង្គត់ឧស ដូច្នោះឯង ។

[ ១៦៨ ] ម្នាលភិក្ខុទាំងឡាយ អកុសលវិតក្កនេះ មាន ៣ យ៉ាង

គីកាមវិតក្ក ១ ព្យាបាទវិតក្ក ១ វិហិន្សវិតក្ក ១ ។ ម្នាលភិក្ខុទាំងឡាយ បុគ្គលមានចិត្តតាំងស៊ីបក្នុងសតិប្បដ្ឋានទាំង ៤ ឬចម្រើននូវអនិមិត្តសមាធិ អកុសលវិតក្កទាំង ៣ យ៉ាងនេះ រមែងរលត់ទៅឥតមានសេសសល់ឡើយ ។

ម្នាលភិក្ខុទាំងឡាយ អនិមិត្តសមាធិនេះ បុគ្គលគួរចម្រើនឲ្យច្រើនក្រៃលែង ។

ម្នាលភិក្ខុទាំងឡាយ ( ព្រោះថា ) អនិមិត្តសមាធិ ដែលបុគ្គលច្រើនហើយ ធ្វើឲ្យច្រើនហើយ រមែងមានផលច្រើន មានអានិសង្សច្រើន ។

[ ១៦៩ ] ម្នាលភិក្ខុទាំងឡាយ ទិដ្ឋិនេះមាន ២ ប្រការ គឺវិវទិដ្ឋិ ១ វិកវទិដ្ឋិ ១ ។ ម្នាលភិក្ខុទាំងឡាយ ក្នុងទិដ្ឋិទាំង ២ នោះ អរិយសាវ័កអ្នក ចេះដឹង រមែងពិចារណាដូច្នេះថា កាលបើអាត្មាអញប្រកាន់របស់ណា ដែល មិនមានទោស របស់នោះគង់មានតិចតួចខ្លះក្នុងលោកដែរឬ ។ អរិយសាវ័ក នោះ រមែងដឹងយ៉ាងនេះថា កាលបើអាត្មាអញប្រកាន់របស់ណា ដែលមិន មានទោស របស់នោះរមែងមិនមានតិចតួច ក្នុងលោកទេ ។ អរិយសាវ័ក នោះដឹងច្បាស់យ៉ាងនេះថា កាលបើអាត្មាអញប្រកាន់ នឹងប្រកាន់រូប កាល បើប្រកាន់ នឹងប្រកាន់វេទនា កាលប្រកាន់ នឹងប្រកាន់សញ្ញា កាលបើ ប្រកាន់ នឹងប្រកាន់សង្ខារទាំងឡាយ កាលបើប្រកាន់ នឹងប្រកាន់វិញ្ញាណ ភពរបស់អាត្មាអញនោះ នឹងកើតមាន ព្រោះឧបាទានជាបច្ច័យ ជាតិកើតមាន ព្រោះភពជាបច្ច័យ ជរា មរណៈ សេចក្តីសោក ឡឹកឡូល ទុក្ខ ទោមនស្ស និងសេចក្តីចង្អៀតចង្អល់ចិត្ត កើតមាន ព្រោះជាតិជាបច្ច័យ ហេតុដែលឲ្យ កើតកង់ទុក្ខទាំងអស់នោះ យ៉ាងនេះឯង ។ ម្នាលភិក្ខុទាំងឡាយ អ្នកទាំង-

ឡាយសម្គាល់នូវសេចក្តីនោះដូចម្តេច រូប ទៀង ឬមិនទៀង ។ បពិត្រ  
ព្រះអង្គដ៏ចម្រើន មិនទៀងទេ ។ ចុះរបស់ណាមិនទៀង របស់នោះជាទុក្ខ ឬ  
ជាសុខ ។ បពិត្រព្រះអង្គដ៏ចម្រើន របស់នោះ ជាទុក្ខ ។ ចុះរបស់ណាមិន  
ទៀង ជាទុក្ខ មានសេចក្តីប្រែប្រួលជាធម្មតា គួរយល់ឃើញរបស់នោះថា  
នុ៎ះរបស់អញ នុ៎ះជាអញ នុ៎ះជាខ្លួនរបស់អាត្មាអញ ដូច្នេះដែរឬ ។ បពិត្រ  
ព្រះអង្គដ៏ចម្រើន មិនគួរយល់ឃើញដូច្នោះទេ ។ វេទនា ។ សញ្ញា ។ សង្ខារ  
ទាំងឡាយ ។ វិញ្ញាណ ទៀងឬ ។ បេ។ ម្ចាស់ភិក្ខុទាំងឡាយ ព្រោះហេតុ  
នោះ ក្នុងសាសនានេះ ។ បេ។ កាលបើឃើញយ៉ាងនេះ ។ បេ។ ដឹងច្បាស់  
ថា មគ្គការវិនាសកិច្ចដទៃប្រព្រឹត្តដើម្បីសោឡសកិច្ចនេះទៀត មិនមានឡើយ ។



### អង្គកថា បិណ្ឌាល្យសូត្រ

[ ១៦៥ ] គប្បីជ្រាបវិនិច្ឆ័យក្នុងបិណ្ឌាល្យសូត្រទី ៨ ដូច្នេះ បទថា កិស្មិត្តំ ធនេ បករណេ បានដល់ ព្រោះហេតុណាមួយនោះឯង ។ បទថា បណាមេត្វា ប្រែថា ដេញចេញទៅ ។

សួរថា ព្រះមានព្រះភាគ បណ្តេញភិក្ខុទាំងនោះទៅ ព្រោះហេតុអ្វី ឆ្លើយថា មានសេចក្តីពិតថា ខាងក្នុងវស្សាមួយ ព្រះមានព្រះភាគគង់ចាំវស្សា នៅក្នុងក្រុងសាវត្ថី ចេញវស្សា បរាវណាហើយ ចោមរោមដោយមហាភិក្ខុ សង្ឃ ទ្រង់ចេញអំពីក្រុងសាវត្ថី ត្រាច់ចារិកទៅក្នុងជនបទ ទ្រង់យាងដល់ ក្រុងកបិលវត្ថុ ហើយយាងទៅកាន់និគ្រោធារាម ។ ស្តេចសក្យៈទាំងឡាយ បានដឹងដំណឹងថា ព្រះសាស្តាយាងមកដល់ហើយ ក្រោយអំពីសោយព្រះ- ក្រយាហារស្រេច ទ្រង់បញ្ជាឲ្យរាជបុរសទាំងឡាយកែសប្បី ប្រេង ទឹកឃ្មុំ និងទឹកអំពៅជាដើម និងទឹកបានដែលជាកប្បិយច្រើនរយអំកែ ទ្រង់ទៅកាន់ វិហារ បង្ហោរថ្វាយដល់សង្ឃ ថ្វាយបង្គំព្រះសាស្តា ហើយប្រថាប់គង់ ធ្វើ បដិសណ្ឋារៈជាមួយព្រះសាស្តាក្នុងទីសមគួរ នាចំណែកម្ខាង ។ ឯព្រះសាស្តា ប្រថាប់គង់ ត្រាស់ធម្មកថាដ៏ពិរោះដល់ស្តេចសក្យៈទាំងនោះ ។

ខណៈនោះ ភិក្ខុពួកខ្លះ កំពុងជូតសេនាសនៈ ពួកខ្លះ កំពុងរៀបគ្រែ និងតាំងជាដើម ឯសាមណេរទាំងឡាយ កំពុងចាំងស្មៅ ។

ក្នុងទីចែករបស់ ភិក្ខុដែលមកដល់ហើយក៏មាន ភិក្ខុដែលមកមិនទាន់ ដល់ក៏មាន ភិក្ខុដែលមកដល់ហើយ នឹងទទួលលាភជំនួសភិក្ខុដែលមិនទាន់ មកដល់ ក៏និយាយសំឡេងខ្លាំងឡើងថា សូមឲ្យដល់ពួកខ្ញុំ សូមឲ្យដល់

អាចារ្យរបស់ពួកខ្ញុំ សូមឲ្យដល់ឧបជ្ឈាយ៍របស់ពួកខ្ញុំ ។

ព្រះសាស្តា ទ្រង់ឮហើយ បានត្រាស់សួរព្រះអានន្ទថា ម្ចាស់អានន្ទ ពួកភិក្ខុធ្វើសំឡេងខ្លាំងអីក៏ដឹងនោះជានរណា ដូចគ្នានឹងអ្នកប្រមង់ដណ្តើមត្រី គ្នា ។ ព្រះថេរៈក្រាបទូលសេចក្តីនោះ ។ ព្រះសាស្តាទ្រង់ស្តាប់ហើយ ត្រាស់ថា ម្ចាស់អានន្ទ ភិក្ខុទាំងឡាយបន្តិសំឡេង ព្រោះអាមិសជាហេតុ ។ ព្រះថេរៈក្រាបទូលថា ពិតហើយ ព្រះអង្គ ។

ព្រះសាស្តាត្រាស់ថា ម្ចាស់អានន្ទ មិនគួរឡើយ មិនសមរម្យឡើយ ព្រោះតថាគតបំពេញបារមីមក អស់ ៤ អសន្ធូយ្យ ក្រៃលែងដោយសែនកប្ប ព្រោះចីវរជាដើមជាហេតុក៏មិនមែន ភិក្ខុទាំងនេះចេញអំពីផ្ទះ ឬសជាអនាគារិក ព្រោះចីវរជាដើម ជាហេតុក៏ទេវែរ ។ ពួកភិក្ខុទាំងនោះឬសព្រោះភាពជាព្រះអរហន្តជាហេតុ តែបែរជាមកធ្វើវត្ថុដែលមិនមានប្រយោជន៍ ឲ្យហាក់ដូចជាវត្ថុដែលមានប្រយោជន៍ ធ្វើវត្ថុដែលមិនមានសារៈ ឲ្យហាក់ដូចជាវត្ថុមានសារៈ ឈ្លើយចុះ អានន្ទ អ្នកចូរទៅដេញភិក្ខុទាំងនោះចុះ ។

បទថា បុព្វល្លាសមយំ គឺក្នុងវេលាព្រឹកថ្ងៃស្អែក ។ បទថា វេលុវលដ្ឋិកាយមូលេ គឺត្រង់គល់ព្នៅជំទង់ ។ បទថា បពាឡោ ប្រែថា ភិក្ខុសង្ឃដែលតថាគតបណ្តេញហើយ ។ បាវៈថា បពាឡោ ដូច្នេះក៏មាន ឯសេចក្តីក៏ដូចគ្នា ។ បទថា បពាហិភោ បណ្តេញហើយក៏មាន ។ បទទាំង ២ រមែងសម្តែងដល់ការៈដែលត្រូវនាំ គឺបណ្តេញហើយនោះឯង ។ បទថា សិយាអញ្ញាចត្ថំ សេចក្តីថា គប្បីមានការជ្រះថ្លាដទៃ ឬគប្បីមានការដទៃ ។

សួរថា គប្បីមានដូចម្តេច ឆ្លើយថា កាលភិក្ខុអស់សេចក្តីជ្រះថ្លា ក្នុង ព្រះមានព្រះភាគ ដោយគិតថា ព្រះសម្មាសម្ពុទ្ធទ្រង់ដេញពួកយើង ព្រោះ ហេតុតិចតួច ឈ្មោះថា មានសេចក្តីជ្រះថ្លាដទៃ ។ កាលពួកភិក្ខុចៀសចេញ ទៅ ចូលត្រិះរិះទាំងភេទនោះឯង ឈ្មោះថា មានភេទដទៃ ។

ឯកុលបុត្រទាំងឡាយបួសហើយ បំណងថា ពួកយើងនឹងអាចកំណត់ ព្រះអធិប្បវេណីរបស់ព្រះសាស្តាឲ្យបាន ហើយមិនអាចកំណត់បាន ទើបគិត ថា អញបួសធ្វើអ្វី ហើយលាសិក្ខា វិលត្រឡប់មករកហ៊ុនភេទ គប្បីជ្រាបថា ការផ្លាស់ប្តូរក្នុងបទថា សិយា វិបរិណាមោ នេះ ។

បទថា វច្ឆស្ស បានដល់ កូនគោដែលនៅបោះដោះ ។ បទថា អញ្ញាចន្ត បានដល់ ដទៃ គឺការសុបសៅ ។ អធិប្បាយថា កូនគោដែលនៅបោះដោះនៅ ឡើយ កាលមិនបានទឹកដោះ មិនជួបមេ រមែងសុបសៅ រងា ញាប់ញ័រ ។

បទថា វិបរិណាមោ បានដល់ សេចក្តីស្លាប់ អធិប្បាយថា កូនគោ នោះ កាលមិនបានទឹកដោះ ក៏ស្លាំងស្លាប់មួយ ព្រោះការស្រេក មិនយូរ មិនឆាប់ ក៏នឹងដួលចុះ ដាច់ខ្យល់ស្លាប់ ។

បទថា តិដានំ តុណ្ហានំ បានដល់ ពូជដែលដុះហើយ ចាំបាច់មានទឹក ជួយ ។ បទថា អញ្ញាចន្ត បានដល់ ដទៃ គឺក្រៀមស្វិតនោះឯង អធិប្បាយ ថា ពូជទាំងនោះ កាលមិនបានទឹកក៏ស្វិតស្រពោន ។

បទថា វិបរិណាមោ បានដល់ វិនាស អធិប្បាយថា ពូជទាំងនោះ មិនបានទឹក ក៏ក្រៀមស្វិត អន្តរាយទៅ នៅសល់ត្រឹមតែគ្រោងនៃដើមឈើ



ប៉ុណ្ណោះ ។

បទថា អនុគ្គហិតោ សេចក្តីថា បានទទួលអនុគ្រោះហើយ ដោយ អាមិសអនុគ្រោះ និងធម្មអនុគ្រោះ ។

បទថា អនុគ្គណ្ហយ្យំ សេចក្តីថា តថាគតគប្បីអនុគ្រោះដោយអាមិស និងអនុគ្រោះដោយធម៌ទាំង ២ យ៉ាងនោះ ។

ព្រោះថា សាមណេរ និងភិក្ខុកំលោះបួសថ្មី កាលមានការខ្វះខាតដោយ បច្ច័យ មានចីវរជាដើម ឬកើតជំងឺតម្កាត់ឡើង ព្រះសាស្តា ឬឧបជ្ឈាយ៍ អាចារ្យមិនទាន់បានអនុគ្រោះ ដោយអាមិសអនុគ្រោះ ក៏នឹងលំបាក មិនអាច ធ្វើការស្វាធារ្យ ឬមនសិការដល់ធម៌បាន ភិក្ខុទាំងនោះ ដែលព្រះសាស្តា ឬឧបជ្ឈាយាចារ្យមិនទាន់បានអនុគ្រោះ ដោយធម្មអនុគ្រោះ ក៏នឹងសាបសូន្យ ចាកឧទ្ទេស និងឱវាទានុសាសន៍ មិនអាចនឹងរៀបរៀងនូវអកុសល មកចម្រើន កុសលបានឡើយ តែបើបានទទួលការអនុគ្រោះ ដោយការអនុគ្រោះទាំង ២ នេះហើយ ក៏នឹងមិនលំបាកកាយ ប្រព្រឹត្តក្នុងការស្វាធារ្យ និងជាក់ចិត្តដល់ ធម៌ បដិបត្តិតាមព្រះសាស្តា ឬឧបជ្ឈាយាចារ្យប្រៀនប្រដៅ បន្ទាប់មក សូម្បី មិនបានទទួលនូវការអនុគ្រោះនោះ តែគង់បានកម្លាំង ព្រោះការអនុគ្រោះអំពី មុននោះឯង ទើបធ្វើឲ្យមាំទាំក្នុងព្រះសាសនាបាន ព្រោះដូច្នោះ ទើបព្រះមាន ព្រះភាគ ទ្រង់កើតបរិវិតក្តយ៉ាងនេះឡើង ។

[ ១៦៦ ] បទថា ភគវតោ បុរតោ ទាតុរហោសិ សេចក្តីថា មហាព្រហ្មបានជ្រាបព្រះតម្រិះរបស់ព្រះសាស្តាហើយ បានមកប្រាកដចំពោះ

ព្រះភក្ត្រ ដោយគិតថា ព្រះមានព្រះភាគ ទ្រង់បណ្តេញភិក្ខុទាំងនោះចេញទៅ  
ឥឡូវនេះ ព្រះមានព្រះភាគទ្រង់បំណងធ្វើការអនុគ្រោះភិក្ខុទាំងនោះ ទើបទ្រង់  
គិតដល់ហេតុយ៉ាងនេះ ឯអញនឹងធ្វើឲ្យព្រះមានព្រះភាគកើតព្រះឧស្សាហ៍  
នោះតទៅ ។

អ្នកគ្រូដ៏ឈ្លាស ដឹងថា បណ្តាអាហារ មានរសជួរជាដើម រសឯណា  
នីមួយ ត្រូវព្រះហឫទ័យព្រះរាជា ក៏ផ្សំរសនោះឲ្យឆ្ងាញ់ឡើងដោយគ្រឿងផ្សំ  
ហើយថ្ងៃស្អែកឡើង ក៏បង្ហាត់នាំចូលទៅថ្វាយព្រះរាជាទៀត យ៉ាងណា  
មហាព្រហ្មនោះក៏ដូច្នោះដូចគ្នា ព្រោះខ្លួនឯងជាអ្នកឈ្លាស ទើបបានទូល  
ឧបមា ដែលព្រះមានព្រះភាគទ្រង់នាំមកហើយនោះឯង ដោយបទជាដើមថា  
ឯវមេតំ ភគវា ហើយពោលបទនេះថា សន្តេតុ ភិក្ខុ ដើម្បីទូលអារាធនា  
ឲ្យព្រះមានព្រះភាគធ្វើការអនុគ្រោះភិក្ខុសង្ឃ ។

បណ្តាបទទាំងនោះ បទថា អភិណ្ឌតុ សេចក្តីថា សូមព្រះមានព្រះភាគ  
ទ្រង់ត្រេកអរឲ្យភិក្ខុសង្ឃនោះមកយ៉ាងនេះថា ចូរភិក្ខុមកកាន់សម្មាកររបស់  
តថាគតចុះ ។

បទថា អភិវន្តតុ សេចក្តីថា សូមព្រះមានព្រះភាគត្រាស់ទូន្មានប្រទាន  
ឱ្យទានុសាសនីដល់ភិក្ខុសង្ឃ ដែលមកដល់ហើយចុះ ។

[ ១៦៧ ] បទថា បដិសល្យាណា បានដល់ ចាកភាពជាបុគ្គលម្នាក់ឯង ។

បទថា សទ្ធាភិសង្ការំ អភិសង្ការេសិ បានដល់ ព្រះមានព្រះភាគទ្រង់ធ្វើ  
ឫទ្ធិ ។ បទថា ឯកទ្ធិហិកាយ បានដល់ ភិក្ខុមកមួយរូបខ្លះ ពីររូបខ្លះ ។ បទ

ថា សារដ្ឋមានរូបា បានដល់ ខ្លាចព្រោះមានការកោតក្រែងជាប្រមាណ ។

សួរថា ព្រោះហេតុអ្វី ទើបព្រះមានព្រះភាគទ្រង់សម្តែងឫទ្ធិឲ្យភិក្ខុទាំង នោះចូលទៅគាល់ដោយវិធីនោះ ។

ឆ្លើយថា ព្រោះទ្រង់ប្រាថ្នាប្រយោជន៍ ។ អធិប្បាយថា ព្រះមានព្រះភាគ ទ្រង់ជ្រាបថា បើភិក្ខុទាំងនោះមកគាល់ជាក្រុមៗ សោត ពួកភិក្ខុក៏នឹងនាំគ្នា ចំអកថា ព្រះមានព្រះភាគទ្រង់បណ្តេញភិក្ខុហើយ យាងចូលកាន់ព្រៃ តែក៏ មិនអាចប្រថាប់នៅក្នុងព្រៃនោះឲ្យគ្រប់ថ្ងៃបាន ទើបត្រឡប់មករកភិក្ខុទៀត ដូច អំពីមុន ។ គ្រានោះ ពួកភិក្ខុឈ្មោះថា មិនតាំងនូវសេចក្តីគោរពក្នុងព្រះពុទ្ធ និងមិនអាចទទួលព្រះធម្មទេសនាបាន កាលភិក្ខុទាំងនោះ មានការខ្លាច តក់ ស្លុត ចូលមកគាល់ម្តង ១ រូប ម្តង ២ រូប ធម៌ដែលធ្វើឲ្យជាព្រះពុទ្ធក៏នឹង ប្រាកដច្បាស់ ហើយពួកភិក្ខុក៏នឹងអាចទទួលព្រះធម្មទេសនាបាន ដូច្នេះហើយ ទើបទ្រង់សម្តែងឫទ្ធិបែបនោះ ព្រោះទ្រង់ប្រាថ្នាប្រយោជន៍ដល់ភិក្ខុទាំងនោះ ។

បទថា **ឯសីទិសុ** សេចក្តីថា ព្រោះកាលភិក្ខុទាំងនោះខ្លាច មកគាល់ ព្រះមានព្រះភាគ ភិក្ខុមួយរូបក៏នឹងគិតថា ព្រះសាស្តាទ្រង់សម្តែងមើលអញ ប៉ុណ្ណោះ ប្រហែលទ្រង់មានបំណងដាក់ទោសអញដោយពិត ដូច្នេះហើយ ចូលមកបណ្តើរៗ ថ្វាយបង្គំ ហើយអង្គុយចុះ គ្រានោះ ភិក្ខុដទៃៗ ក៏នឹងធ្វើ ដូចគ្នា ភិក្ខុ ៥០០ រូបនាំគ្នាមកអង្គុយដោយអាការយ៉ាងនេះឯង ។

ឯព្រះសាស្តាទតឃើញភិក្ខុសង្ឃអង្គុយយ៉ាងនោះ មិនកម្រើកកាយ ដូច គ្នានឹងទឹកមហាសមុទ្រ ក្នុងសមុទ្រសីតន្តរ និងដូចអណ្តាតប្រទីបដែលស្ងៀម

នឹង ក្នុងទីដែលមិនមានខ្យល់ ដូច្នោះ ទើបទ្រង់ព្រះតម្រិះថា ធម្មទេសនាបែប  
ណាហ្ន៎ ទើបសមគួរដល់ភិក្ខុទាំងនេះ ។

លំដាប់នោះ ទើបទ្រង់មានព្រះតម្រិះដូច្នេះថា ភិក្ខុទាំងនេះ គឺថាគត  
បណ្តេញ ព្រោះអាហារជាហេតុ ធម្មទេសនាពោលអំពីពុទ្ធបាយប៉ុណ្ណោះ ជា  
សប្បាយដល់ភិក្ខុទាំងនោះ គឺថាគតសម្តែងធម្មទេសនាហើយ នឹងសម្តែង  
បរិវដ្តទេសនា ៣ ក្នុងកាលចប់ធម្មទេសនា ភិក្ខុទាំងអស់ក៏នឹងបានសម្រេច  
អរហត្តផល ។

ស្រេចហើយ កាលទ្រង់សម្តែងធម្មទេសនានោះដល់ភិក្ខុទាំងនោះ ទើប  
ត្រាស់ថា អន្តមិទំ ភិក្ខុវេ ដូច្នេះជាដើម ។

បណ្តាបទទាំងនោះ បទថា អន្តំ បានដល់ យីតយួរ គឺថាកទាប ។

បទថា យទិទំ បិណ្ឌោល្យំ សេចក្តីថា ការរស់នៅរបស់បុគ្គលដែល  
ចិញ្ចឹមជីវិត ដោយការស្វែងរកដុំបាយនោះ ។

ក្នុងបទថា បិណ្ឌោលយំ នេះ មានអត្ថបំពោះបទដូច្នេះ ភិក្ខុ ឈ្មោះថា  
បិណ្ឌោល ព្រោះអត្ថថា ត្រាច់ស្វែងរកដុំបាយ ការធ្វើការងាររបស់ភិក្ខុដែល  
ត្រាច់ស្វែងរកដុំបាយ ឈ្មោះថា បិណ្ឌោលយំ អធិប្បាយថា ការរស់នៅ  
ដែលឲ្យសម្រេចដោយការស្វែងរកដុំបាយ ។

បទថា អភិសាទោ ប្រែថា ការដេរ អធិប្បាយថា មនុស្សទាំងឡាយ  
ខឹងក្រោធហើយ រមែងដេរថា លោកដណ្តប់ចីវរដែលមិនសមនឹងខ្លួន ហើយ  
កាន់អំបែងដើរស្វែងរកដុំបាយ ។ ឬរមែងដេរយ៉ាងនេះថា លោកមិនមានអ្វី

ធ្វើឬ លោកមានកម្លាំងពលំ សម្បូរដោយវិរិយៈបែបនេះ គង់លះបង់ហិរិ  
ឱត្តប្បៈ គឺមិនចេះខ្មាស កាន់បាត្រដើរស្វែងរកតំនូតបាយ មិនខុសអ្វីអំពី  
មនុស្សអនាថា ។

បទថា តត្ថា ទោ ឯតំ សេចក្តីថា ការត្រាច់ស្វែងរកដុំបាយ ទាំងដែល  
ត្រូវផ្កាសានោះ ។ បទថា កុលបុត្តា ឧបន្តិ អត្តវសិកា អត្តវសំ បដិច្ច  
សេចក្តីថា កុលបុត្រដោយជាតិ និងកុលបុត្រដោយអាចារក្នុងសាសនារបស់  
តថាគត ជាអ្នកនៅក្នុងអំណាចនៃផល នៅក្នុងអំណាចនៃហេតុ គឺអាស្រ័យ  
អំណាចនៃផល អំណាចនៃហេតុ ទើបប្រកប គឺការត្រាច់ស្វែងរកតំនូតបាយ ។

ក្នុងបទថា រាជានិទិត្តា ជាដើម គប្បីជ្រាបអធិប្បាយដូចតទៅនេះថា  
កុលបុត្រពួកណា បរិភោគរបស់ព្រះរាជាហើយ ត្រូវចងក្នុងគុក បន្ទាប់មក  
គេចខ្លួនបាន ទើបទៅបួស កុលបុត្រនោះឈ្មោះថា រាជានិទិត្ត ។ កុលបុត្រ  
ទាំងនោះ ឈ្មោះថា រាជានិទិត្ត ព្រោះត្រូវនាំទៅកាន់គុករបស់ព្រះរាជា ។

ឯកុលបុត្រពួកណា ត្រូវចោរចាប់បានក្នុងព្រៃក្រាស់ កាលចោរពួកខ្លះ  
នាំទៅ ពួកខ្លះក៏ពោលថា នែលោក ខ្ញុំទាំងឡាយ បើពួកលោកដោះលែង  
ហើយ ក៏នឹងមិននៅគ្រប់គ្រងផ្ទះទេ ខ្ញុំនឹងបួស ក្នុងការបួសនោះ ខ្ញុំនឹងឲ្យ  
ចំណែកបុណ្យដល់ពួកលោក អំពីបុណ្យមានការបូជាព្រះពុទ្ធជាដើម ដែល  
ពួកខ្ញុំនឹងធ្វើ កុលបុត្រទាំងនោះ ដែលចោរទាំងនោះដោះលែង ហើយបួស  
កុលបុត្រទាំងនោះ ឈ្មោះថា ចោរានិទិត្ត ។

កុលបុត្រទាំងនោះ ឈ្មោះថា ចោរានិទិត្ត ព្រោះអត្ថថា ត្រូវពួកចោរ

នាំទៅសម្លាប់ ។

ឯកុលបុត្រពួកណាចំពាក់បំណុល ហើយមិនអាចសងបាន ទើបគេចទៅ បួស កុលបុត្រទាំងនោះ ឈ្មោះថា **សនដ្ឋ** ដោយអត្ថថា ត្រូវបំណុលបៀត បៀន ។ បាលីជា **សនដ្ឋា** ក៏មាន ដោយអត្ថថា តាំងនៅក្នុងបំណុល ។

កុលបុត្រពួកណា ត្រូវរាជភ័យ ចោរភ័យ ឆាតកភ័យ និងរោគភ័យឯ ណានីមួយគ្របសង្កត់ ប្រទូស្ត ហើយបួស កុលបុត្រទាំងនោះ ឈ្មោះថា **ភយដ្ឋ** គឺគេចអំពីភ័យ អធិប្បាយថា ត្រូវភ័យបៀតបៀន ។ បាលីជា **ភយដ្ឋា** ក៏មាន ដោយអត្ថថា តាំងនៅក្នុងភ័យ ។

បទថា **អាជីវិកាបកតា** បានដល់ កុលបុត្រដែលត្រូវការចិញ្ចឹមជីវិត ប្រទូស្ត គឺគ្របសង្កត់ អធិប្បាយថា មិនអាចចិញ្ចឹមកូន និងភរិយាបាន ។ បទថា **ឱតិណ្ណា** បានដល់ ជ្រែកនៅខាងក្នុង ។ កុលបុត្រនោះកើតគំនិត ដោយន័យជាដើមថា នឹងធ្វើទីបំផុតទុក្ខឲ្យបាន ទើបបួស បន្ទាប់មក មិនអាច ធ្វើការបួសនោះឲ្យបានផលយ៉ាងនោះបាន ដើម្បីទ្រង់ចង្អុលដល់កុលបុត្រនោះ ទើបព្រះមានព្រះភាគមានព្រះតម្រាស់ថា **សោ ច ហោតិ អភិជ្ឈាលុ** ។ បណ្តាបទទាំងនោះ បទថា **អភិជ្ឈាលុ** បានដល់ ជាអ្នកមានប្រក្រតីសម្បត្តិ ចំពោះ គឺចង់បានទ្រព្យរបស់អ្នកដទៃមកជាបស់ខ្លួន ។ បទថា **តិពុសា- រាតោ** បានដល់ មានរាគៈក្រាស់ ។

បទថា **ព្យាបន្នចិត្តោ** បានដល់ មានចិត្តវិបត្តិ ព្រោះជាទោមនស្សចិត្ត ។

បទថា **បទុដ្ឋមនសង្គហោ** បានដល់ មានចិត្តប្រទូស្ត ដូចគោស្មែង

ស្រួច ។

បទថា មុជ្ជស្សតិ បានដល់ មិនមានស្មារតី គឺរកមិនបានថា វត្ថុដែល ខ្លួនធ្វើហើយក្នុងទីនេះ រមែងបាត់ទៅក្នុងទីនេះ ដូចក្អែកដាក់ដុំបាយហើយ ក៏ក្អែក ដូច្នោះ ។

បទថា អសម្បជានោ បានដល់ មិនមានបញ្ញា គឺរៀបចំការកំណត់ ខន្ធជាដើម ។

បទថា អសមាហិតោ បានដល់ មិនមាំមាំ ព្រោះមិនមានឧបចារសមាធិ និងអប្បនាសមាធិ ដូចទូកដែលចងហើយ ក៏គង់ឃ្លោង ព្រោះខ្សែទឹកហូរ ខ្លាំងដូច្នោះ ។

បទថា វិតន្តចិត្តោ បានដល់ មានចិត្តវិលទៅ គឺរាយមាយ ដូចសត្រូវ ស្នាក់ផ្លូវ ដូច្នោះ ។

បទថា ចាកតិន្ទ្រិយោ បានដល់ មិនសង្រួមតន្ត្រីយ ដូចគ្រហស្ថសម្លឹង មើលកូនប្រុស កូនស្រី ឈ្មោះថា ជាអ្នកមិនសង្រួមតន្ត្រីយ ដូច្នោះ ។

បទថា ធរាលាតំ បានដល់ អង្គត់ឧសដែលគេដុតខ្ចោច ។

បទថា ឧកតោ បទិត្តំ មន្ស័យ គូថតតំ បានដល់ អង្គត់ឧសដុតខ្ចោច វែងប្រមាណ ៨ ធ្លាប់ ត្រូវភ្លើងឆេះសងខាង ត្រង់កណ្តាលប្រឡាក់លាមក ។

បទថា នេវ តាមេ សេចក្តីថា បើអង្គត់ឧសដុតខ្ចោចនោះអាចនាំទៅប្រើ ប្រយោជន៍ជានិម ដងនង្គ័ល រន្ធតផ្ទះ ភ្លៅរថ និងដុំជាដើមបានសោត ក៏គប្បី ប្រើប្រយោជន៍ជាឧសក្នុងផ្ទះបាន បើគប្បីអាចនាំទៅប្រើប្រយោជន៍ជាឧស

កម្រាល និងគ្រែតូចជាដើម ក្នុងខ្ទមស្រែបានសោត ក៏គប្បីប្រើជាប្រយោជន៍  
ជាឧសក្នុងព្រៃបាន តែព្រោះមិនអាចនាំទៅប្រើជាប្រយោជន៍បានទាំង ២ ផ្លូវ  
ដូច្នោះ ទើបព្រះមានព្រះភាគត្រាស់យ៉ាងនេះ ។

បទថា ឥហិកោតា បរិហិនោ សេចក្តីថា កាលពួកគ្រហស្ថដែលជា  
អ្នកនៅក្នុងផ្ទះ រំលែកទេយ្យធម៌ ប្រគេនកោគៈចំណែកណា ជាចំណែកដែល  
លោកគប្បីបាន ក៏វិនាសហើយចាកកោគៈចំណែកនោះឯង ។

បទថា សាមញ្ញត្ថព្វ សេចក្តីថា នឹងមិនធ្វើប្រយោជន៍ គឺគុណជា  
សមណៈដែលកុលបុត្រតាំងនៅក្នុងឱវាទរបស់ឧបជ្ឈាយ៍ និងអាចារ្យហើយ  
គប្បីសម្រេចបាន ដោយអំណាចបរិយត្តិ និងបដិវេធឱ្យបរិបូណ៌ ។

ឯឧបមាពោលដោយអង្គតំឧសដុតខ្មោចនេះ ព្រះសាស្ត្រានាំមក មិនមែន  
ដោយអំណាចរបស់ភិក្ខុទ្រុស្តសីល តែទ្រង់នាំមកដោយអំណាចបុគ្គលដែល  
មានសីលបរិសុទ្ធ តែខ្ជិលច្រអូស ត្រូវទោសទាំងឡាយ មានអភិជ្ឈាជាដើម  
គ្របសង្កត់ហើយ ។

[ ១៦៨ ] សួរថា ព្រោះហេតុអ្វី ទើបព្រះមានព្រះភាគផ្ដើមបទថា  
តយោមេ ភិក្ខុវេ នេះ ឆ្លើយថា ទ្រង់ផ្ដើមដើម្បីសម្ដែងថា សភាពរបស់  
បុគ្គលនេះ ដែលប្រៀបដូចអង្គតំឧសដុតខ្មោច មាតាបិតាមិនបានធ្វើឱ្យ  
ឧបជ្ឈាយ៍ និងអាចារ្យមិនបានធ្វើឱ្យ តែអកុសលវិតក្កទាំងនេះទេតើធ្វើឱ្យ ។

បទថា អធិមិត្តំ វា សមាធិ បានដល់ សមាធិក្នុងវិបស្សនា អធិប្បាយ  
ថា សមាធិក្នុងវិបស្សនានោះ ព្រះមានព្រះភាគត្រាស់ហៅថា អធិមិត្ត ព្រោះ



ដកនិមិត្តទាំងឡាយ មាននិច្ចនិមិត្តជាដើមបាន ។

ម្យ៉ាងទៀត ក្នុងព្រះបាលីវគ្គនេះ គប្បីជ្រាបថា សតិប្បដ្ឋាន ៤ លាយគ្នា ចំណែកអនិមិត្តសមាធិជាបុព្វភាគ គឺខាងដើម ម្យ៉ាងទៀត អនិមិត្តសមាធិលាយគ្នា សតិប្បដ្ឋានជាបុព្វភាគ ។

[ ១៦៩ ] បទថា ឆ្នេរ ភិក្ខុវេទិដ្ឋិយោ ព្រះមានព្រះភាគត្រាស់ ដើម្បីសម្តែងថា អនិមិត្តសមាធិការវនា រមែងប្រព្រឹត្តទៅដើម្បីលះមហាវិតក្កទាំង ៣ នេះ តែម្យ៉ាងប៉ុណ្ណោះក៏មិនមែន តែគង់ដកសស្សតទិដ្ឋិ និងឧច្ឆេទទិដ្ឋិបានទៀតផង ។ បទថា ន វជ្ជវា អស្សំ បានដល់ អាត្មាអញគប្បីជាអ្នកមិនមានទោស ។ បទដ៏សេសក្នុងព្រះបាលីនេះ ងាយយល់ទាំងអស់ហើយ ។

ព្រះមានព្រះភាគ ទ្រង់ញ៉ាំងទេសនាក្នុងសូត្រនេះ ឲ្យបរិវដ្តជាមួយកត ៣ ហើយ ឲ្យចប់ដោយកំពូល គឺអរហត្តផល ដោយប្រការដូចពណ៌នាមកដូច្នេះ ។

ក្នុងវេលាចប់ទេសនា ភិក្ខុ ៥០០ រូប បានសម្រេចអរហត្តផល មួយអន្លើដោយបដិសម្មិទាទាំងឡាយ ។<sup>១៣៣</sup>

អដ្ឋកថា បិណ្ឌាល្យសូត្រ ចប់

### ចាលិលេយ្យសូត្រទី ៩

[ ១៧០ ] សម័យមួយ ព្រះមានព្រះភាគ ទ្រង់គង់នៅ ក្នុងយោសិតាវាម ទៀបក្រុងកោសម្ពី ។ គ្រានោះឯង ព្រះមានព្រះភាគទ្រង់ស្បង់ ប្រដាប់បាត្រ និងចីវរ ក្នុងបុព្វណ្ណសម័យ ទ្រង់ចូលទៅកាន់ក្រុងកោសម្ពី ដើម្បីបិណ្ឌបាត លុះត្រាច់ទៅបិណ្ឌបាតក្នុងក្រុងកោសម្ពីហើយ ត្រឡប់មកពីបិណ្ឌបាត ( ធ្វើ ភត្តកិច្ចស្រេចហើយ ) ក្នុងពេលជាខាងក្រោយភត្ត ទ្រង់រៀបចំទុកដាក់ សេនាសនៈដោយព្រះអង្គឯង ប្រដាប់បាត្រ និងចីវរ មិនបានប្រាប់ពួកឧបជ្ជាក មិនបានលាភិក្ខុសង្ឃ តែមួយព្រះអង្គឯង ឥតមានបុគ្គលជាគម្រប់ ២ ចៀស ចេញទៅកាន់ចារិក ។

[ ១៧១ ] គ្រានោះឯង ភិក្ខុ ១ រូប កាលព្រះមានព្រះភាគ ចៀសចេញ ទៅមិនយូរប៉ុន្មាន ក៏ចូលទៅរកព្រះអានន្ទមានអាយុ លុះចូលទៅដល់ហើយ និយាយនឹងព្រះអានន្ទមានអាយុ យ៉ាងនេះថា ម្ចាស់អារុសោអានន្ទ ចូរអ្នក មកអាយ ព្រះមានព្រះភាគ រៀបចំទុកដាក់សេនាសនៈ ដោយព្រះអង្គឯង ប្រដាប់បាត្រ និងចីវរ មិនបានប្រាប់ពួកឧបជ្ជាក មិនបានលាភិក្ខុសង្ឃ តែមួយ ព្រះអង្គឯង ឥតមានបុគ្គលជាគម្រប់ ២ ស្ដេចទៅកាន់ចារិកហើយ ។ ម្ចាស់ អារុសោ ព្រះមានព្រះភាគ រៀបចំទុកដាក់សេនាសនៈដោយព្រះអង្គឯង ប្រដាប់បាត្រ និងចីវរ មិនបានប្រាប់ពួកឧបជ្ជាក មិនបានលាភិក្ខុសង្ឃ តែមួយ ព្រះអង្គ ឥតមានបុគ្គលជាគម្រប់ ២ ស្ដេចទៅកាន់ចារិក ក្នុងសម័យណា ព្រះមានព្រះភាគ ចង់នៅតែមួយព្រះអង្គឯង ក្នុងសម័យនោះ ព្រះមានព្រះ ភាគ មិនឲ្យបុគ្គលណាមួយទៅតាមព្រះអង្គ ក្នុងសម័យនោះ ។

[ ១៧២ ] គ្រានោះឯង ព្រះមានព្រះភាគ ទ្រង់ស្ដេចទៅកាន់ចារិក តាម  
 លំដាប់ បានដល់ទៅក្រុងបាលិលេយ្យកៈ ។ ក្នុងទីនោះឯង បានឮថា ព្រះមាន  
 ព្រះភាគ ទ្រង់គង់នៅក្បែរគល់សាលព្រឹក្សដ៏ប្រសើរជិតក្រុងបាលិលេយ្យកៈ ។  
 គ្រានោះឯង ពួកភិក្ខុមានប្រមាណច្រើនរូប បានចូលទៅរកព្រះអានន្ទមាន  
 អាយុ លុះចូលទៅដល់ហើយ ក៏រាកទាក់ទៅរកព្រះអានន្ទមានអាយុ លុះ  
 បញ្ចប់ពាក្យគួររាក់ទាក់ និងពាក្យគួររឭកហើយ ទើបអង្គុយក្នុងទីសមគួរ ។  
 លុះភិក្ខុទាំងនោះ អង្គុយក្នុងទីសមគួរហើយ ក៏និយាយនឹងព្រះអានន្ទមាន  
 អាយុ យ៉ាងនេះថា ម្ចាស់អារុសោអានន្ទ ពួកយើងខានស្ដាប់ធម្មិកថា ក្នុង  
 ទីចំពោះព្រះភក្ត្រ ព្រះមានព្រះភាគយូរហើយ ម្ចាស់អារុសោអានន្ទ ឥឡូវ  
 នេះ យើងចង់ស្ដាប់ធម្មិកថា ក្នុងទីចំពោះព្រះភក្ត្រព្រះមានព្រះភាគ ។ ទើប  
 ព្រះអានន្ទមានអាយុ ចូលទៅគាល់ព្រះមានព្រះភាគ ទៀបគល់សាលព្រឹក្ស  
 ដ៏ប្រសើរ ជិតក្រុងបាលិលេយ្យកៈ ជាមួយនឹងភិក្ខុទាំងនោះ លុះចូលទៅ  
 ដល់ហើយ ទើបក្រាបថ្វាយបង្គំព្រះមានព្រះភាគ រួចអង្គុយក្នុងទីសមគួរ ។  
 លុះពួកភិក្ខុនោះ អង្គុយក្នុងទីសមគួរហើយ ទើបព្រះមានព្រះភាគ ទ្រង់  
 ពន្យល់ណែនាំ ( ភិក្ខុទាំងនោះ ) ឲ្យកាន់យក ឲ្យអាចហ៊ាន ឲ្យរីករាយ  
 ដោយធម្មិកថា ។

[ ១៧៣ ] សម័យនោះឯង ភិក្ខុ ១ រូប មានសេចក្ដីត្រិះរិះកើតឡើង  
 ក្នុងចិត្តយ៉ាងនេះថា កាលបុគ្គលដឹងដូចម្ដេចហ្ន៎ ឃើញដូចម្ដេចហ្ន៎ ទើបអស់  
 ទៅនៃអាសវៈទាំងឡាយជាលំដាប់ ។ គ្រានោះឯង ព្រះមានព្រះភាគ ជ្រាប

ច្បាស់នូវបរិវិតក្នុងចិត្ត តាមចិត្តរបស់ភិក្ខុនោះហើយ ទើបត្រាស់ហៅភិក្ខុ  
 ទាំងឡាយមកថា ម្ចាស់ភិក្ខុទាំងឡាយ ធម៌តថាគតសម្តែងហើយ ដោយ  
 ការពិចារណាសតិប្បដ្ឋាន ៤ តថាគតសម្តែងហើយ ដោយការពិចារណា  
 សម្បជាន ៤ តថាគតសម្តែងហើយ ដោយការពិចារណាឥទ្ធិបាទ ៤ តថាគត  
 សម្តែងហើយ ដោយការពិចារណាឥន្ទ្រិយ ៥ តថាគតសម្តែងហើយ ដោយ  
 ការពិចារណាពល ៥ តថាគតសម្តែងហើយ ដោយការពិចារណា ពោជ្ឈង្គ  
 ៧ តថាគតសម្តែងហើយ ដោយការពិចារណាមគ្គប្រកបដោយអង្គ ៨ ដ៏  
 ប្រសើរ តថាគតសម្តែងហើយ ដោយការពិចារណា ។ ម្ចាស់ភិក្ខុទាំងឡាយ  
 ធម៌ដែលតថាគតសម្តែងហើយ ដោយការពិចារណាយ៉ាងនេះ ម្ចាស់ភិក្ខុ  
 ទាំងឡាយ ធម៌ដែលតថាគតសម្តែងហើយ ដោយការពិចារណាយ៉ាងនេះ ។  
 ម្យ៉ាងទៀត ភិក្ខុខ្លះក្នុងសាសនានេះ មានសេចក្តីត្រិះរិះកើតឡើង ដោយចិត្ត  
 យ៉ាងនេះថា ការបុគ្គលដឹងដូចម្តេច ឃើញដូចម្តេច ទើបអស់ទៅ នៃអាសវៈ  
 ទាំងឡាយជាលំដាប់ ។

[ ១៧៤ ] ម្ចាស់ភិក្ខុទាំងឡាយ ចុះបុគ្គលដឹងដូចម្តេច ឃើញដូចម្តេច  
 ទើបអស់ទៅនៃអាសវៈទាំងឡាយជាលំដាប់ ។ ម្ចាស់ភិក្ខុទាំងឡាយ ក្នុង  
 លោកនេះ បុគ្គលអ្នកមិនចេះដឹង មិនបានឃើញពួកព្រះអរិយៈ មិនឈ្លាស  
 វៃក្នុងធម៌ព្រះអរិយៈ មិនបានហាត់ក្នុងធម៌ព្រះអរិយៈ មិនបានឃើញពួក  
 សប្បុរស ។ បេ។ មិនបានហាត់ក្នុងធម៌របស់សប្បុរស រមែងពិចារណាឃើញ  
 រូបថាជាខ្លួន ។ ម្ចាស់ភិក្ខុទាំងឡាយ ការពិចារណាឃើញនោះ ឈ្មោះថា

សង្ខារ ។ ចុះសង្ខារនោះមានអ្វីជាហេតុ មានអ្វីនាំឲ្យកើត មានអ្វីជាកំណើត មានអ្វីជាដែនកើត ។ ម្នាលភិក្ខុទាំងឡាយ តណ្ហាកើតឡើងដល់បុប្ផជួន អ្នកមិនចេះដឹង ដែលត្រូវវេទនាកើតអំពីសម្មស្ស នៃអវិជ្ជាប៉ះពាល់ សង្ខារនោះកើតអំពីតណ្ហានោះ ។ ម្នាលភិក្ខុទាំងឡាយ សង្ខារនោះក៏មិនទៀង មានបច្ច័យតាក់តែងកើតឡើងហើយ ព្រោះអាស្រ័យហេតុ តណ្ហានោះ សោតក៏មិនទៀង មានបច្ច័យតាក់តែងកើតឡើងហើយ ព្រោះអាស្រ័យហេតុ វេទនានោះក៏ ( មិនទៀង ) ដូចពោលមកយ៉ាងនេះ ។ ផស្សៈនោះក៏ដូច្នោះដែរ ។ អវិជ្ជានោះក៏មិនទៀង មានបច្ច័យតាក់តែងកើតឡើងហើយ ព្រោះអាស្រ័យហេតុ ។ ម្នាលភិក្ខុទាំងឡាយ កាលបុគ្គលដឹងយ៉ាងនេះ ឃើញយ៉ាងនេះ រមែងអស់ទៅនៃអាសវៈទាំងឡាយជាលំដាប់ ។

[ ១៧៥ ] បុគ្គលមិនពិចារណាឃើញនូវរូបថាជាខ្លួនទេ តែពិចារណាឃើញខ្លួនថាមានរូប ។ ម្នាលភិក្ខុទាំងឡាយ ការពិចារណាឃើញនោះ ឈ្មោះថាសង្ខារ ។ ចុះសង្ខារនោះ តើមានអ្វីជាហេតុ មានអ្វីនាំឲ្យកើត មានអ្វីជាកំណើត មានអ្វីជាដែនកើត ។ ម្នាលភិក្ខុទាំងឡាយ តណ្ហាកើតឡើង ដល់បុប្ផជួនជាអ្នកមិនចេះដឹង ដែលត្រូវវេទនាកើតអំពីសម្មស្ស នៃអវិជ្ជាប៉ះពាល់ សង្ខារនោះ កើតមកអំពីតណ្ហានោះ ។ ម្នាលភិក្ខុទាំងឡាយ សង្ខារនោះ ក៏មិនទៀង មានបច្ច័យតាក់តែងកើតឡើងហើយ ព្រោះអាស្រ័យហេតុ តណ្ហានោះក៏មិនទៀង ដោយប្រការដូច្នេះ ។ វេទនាក៏ដូច្នោះដែរ ។ ផស្សៈក៏ដូច្នោះដែរ ។ អវិជ្ជានោះ ក៏មិនទៀង មានបច្ច័យតាក់តែងកើតឡើងហើយ ព្រោះ

អាស្រ័យហេតុ ។ ម្នាលភិក្ខុទាំងឡាយ កាលបុគ្គលដឹងយ៉ាងនេះ ឃើញ  
យ៉ាងនេះ រមែងអស់អាសវៈទាំងឡាយជាលំដាប់ ។

[ ១៧៦ ] បុគ្គលមិនពិចារណាឃើញនូវរូបថាជាខ្លួន មិនពិចារណា  
ឃើញខ្លួនថាមានរូបទេ ប៉ុន្តែពិចារណាឃើញរូបថាមានក្នុងខ្លួន ។ ម្នាលភិក្ខុ  
ទាំងឡាយ កាលពិចារណាឃើញនោះ ឈ្មោះថា សង្ខារ ។ ចុះសង្ខារនោះ  
មានអ្វីជាហេតុ មានអ្វីនាំឲ្យកើត មានអ្វីជាកំណើត មានអ្វីជាដែនកើត ។  
ម្នាលភិក្ខុទាំងឡាយ តណ្ហាកើតឡើងដល់បុប្ផជនជាអ្នកមិនចេះដឹង ដែលត្រូវ  
វេទនាកើតអំពីសម្ផស្សនៃអវិជ្ជាប៉ះពាល់ សង្ខារនោះ កើតអំពីតណ្ហានោះ ។  
ម្នាលភិក្ខុទាំងឡាយ សង្ខារនោះមិនទៀងទេ មានបច្ច័យតាក់តែងកើតឡើង  
ហើយ ព្រោះអាស្រ័យហេតុ តណ្ហានោះក៏ដូច្នោះដែរ ។ វេទនានោះក៏ដូច្នោះ  
ដែរ ។ ផស្សៈនោះក៏ដូច្នោះដែរ ។ អវិជ្ជានោះមិនទៀង មានបច្ច័យតាក់តែង  
កើតឡើងហើយ ព្រោះអាស្រ័យហេតុ ។ ម្នាលភិក្ខុទាំងឡាយ កាលបុគ្គល  
ដឹងយ៉ាងនេះ ឃើញយ៉ាងនេះ រមែងអស់អាសវៈទាំងឡាយជាលំដាប់ ។

[ ១៧៧ ] បុគ្គលមិនពិចារណាឃើញ នូវរូបថាជាខ្លួន មិនពិចារណា  
ឃើញនូវខ្លួនថាមានរូប មិនពិចារណាឃើញនូវរូបថាមានក្នុងខ្លួនទេ ប៉ុន្តែ  
ពិចារណាឃើញខ្លួនថាមានក្នុងរូប ។ ម្នាលភិក្ខុទាំងឡាយ ការពិចារណា  
ឃើញនោះ ឈ្មោះថា សង្ខារ ។ ចុះសង្ខារនោះ តើមានអ្វីជាហេតុ មានអ្វីនាំ  
ឲ្យកើត មានអ្វីជាកំណើត មានអ្វីជាដែនកើត ។ ម្នាលភិក្ខុទាំងឡាយ តណ្ហា  
កើតឡើងដល់បុប្ផជន ជាអ្នកមិនចេះដឹង ដែលត្រូវវេទនាកើតអំពីសម្ផស្សនៃ

អវិជ្ជាប៉ះពាល់ សង្ខារនោះ កើតអំពីតណ្ហានោះ ។ ម្នាលភិក្ខុទាំងឡាយ  
 សង្ខារនោះមិនទៀង មានបច្ច័យតាក់តែងកើតឡើងហើយ ព្រោះអាស្រ័យ  
 ហេតុ តណ្ហានោះក៏ដូច្នោះដែរ ។ វេទនាក៏ដូច្នោះដែរ ។ ផស្សៈក៏ដូច្នោះដែរ ។  
 អវិជ្ជានោះមិនទៀងទេ មានបច្ច័យតាក់តែងកើតឡើងហើយ ព្រោះអាស្រ័យ  
 ហេតុ ។ ម្នាលភិក្ខុទាំងឡាយ កាលបើបុគ្គលដឹងយ៉ាងនេះ ឃើញយ៉ាងនេះ  
 រមែងអស់អាសវៈទាំងឡាយជាលំដាប់ ។

[ ១៧៨ ] ម្នាលភិក្ខុទាំងឡាយ បុគ្គលមិនពិចារណាឃើញរូបថាជាខ្លួន  
 មិនពិចារណាឃើញខ្លួនថាមានរូប មិនពិចារណាឃើញរូបថាមានក្នុងខ្លួន មិន  
 ពិចារណាឃើញខ្លួនថាមានក្នុងរូបទេ ប៉ុន្តែពិចារណាឃើញវេទនាថាជាខ្លួន ។  
 ពិចារណាឃើញខ្លួនថាមានវេទនា ។ ពិចារណាឃើញវេទនា ថាមានក្នុងខ្លួន ។  
 ពិចារណាឃើញខ្លួនថាមានក្នុងវេទនា ។ ពិចារណាឃើញសញ្ញាថាជាខ្លួន ។  
 ពិចារណាឃើញសញ្ញាសង្ខារទាំងឡាយថាជាខ្លួន ។ ពិចារណាឃើញខ្លួនថាមាន  
 សង្ខារ ។ ពិចារណាឃើញសង្ខារទាំងឡាយថាមានក្នុងខ្លួន ។ ពិចារណាឃើញ  
 ខ្លួនថាមានក្នុងសង្ខារទាំងឡាយ ។ ពិចារណាឃើញវិញ្ញាណថាជាខ្លួន ។  
 ពិចារណាឃើញខ្លួនថាមានវិញ្ញាណ ។ ពិចារណាឃើញវិញ្ញាណថាមានក្នុង  
 ខ្លួន ។ ពិចារណាឃើញខ្លួនថាមានក្នុងវិញ្ញាណ ។ ម្នាលភិក្ខុទាំងឡាយ ការ  
 ពិចារណាឃើញនោះ ឈ្មោះថា សង្ខារ ។ ចុះសង្ខារនោះ មានអ្វីជាហេតុ  
 ។ បេ ។ មានអ្វីជាដែនកើត ។ ម្នាលភិក្ខុទាំងឡាយ តណ្ហាកើតឡើងដល់  
 បុប្ផជួនជាអ្នកមិនចេះដឹង ដែលត្រូវវេទនាកើតអំពីសម្មសង្សារនៃអវិជ្ជាប៉ះពាល់

សង្ខារនោះកើតអំពីតណ្ហានោះ ។ ម្ចាស់ភិក្ខុទាំងឡាយ សង្ខារនោះមិនទៀងទេ មានបច្ច័យតាក់តែងកើតឡើងហើយ ព្រោះអាស្រ័យហេតុ ដូចពោលមកនេះ ។ តណ្ហានោះក៏ដែរ ។ វេទនានោះក៏ដែរ ។ ផស្សៈនោះក៏ដែរ ។ អវិជ្ជានោះមិនទៀងទេ មានបច្ច័យតាក់តែងកើតឡើងហើយ ព្រោះអាស្រ័យហេតុ ។ ម្ចាស់ភិក្ខុទាំងឡាយ កាលបុគ្គលដឹងយ៉ាងនេះ ឃើញយ៉ាងនេះ រមែងអស់អាសវៈទាំងឡាយជាលំដាប់ ។

[ ១៧៩ ] ម្ចាស់ភិក្ខុទាំងឡាយ បុគ្គលមិនពិចារណាឃើញរូបថាជាខ្លួន ។ មិនពិចារណាឃើញវេទនា ។ មិនពិចារណាឃើញសញ្ញា ។ មិនពិចារណាឃើញសង្ខារទាំងឡាយ ។ មិនពិចារណាឃើញវិញ្ញាណថាជាខ្លួន តែមានសេចក្តីយល់យ៉ាងនេះថា នុ៎ះជាខ្លួន នុ៎ះជាលោក អាត្មាអញនោះ នឹងទៅខាងមុខ ក៏ទៀង បិតថេរ ពិតប្រាកដ មិនប្រែប្រួលជាធម្មតា ។ ម្ចាស់ភិក្ខុទាំងឡាយ សស្សតទិដ្ឋិនោះ ឈ្មោះថា សង្ខារ ។ ចុះសង្ខារនោះ មានអ្វីជាហេតុ ។ បេ ។ ម្ចាស់ភិក្ខុទាំងឡាយ កាលបុគ្គលដឹងយ៉ាងនេះ ឃើញយ៉ាងនេះ រមែងអស់អាសវៈទាំងឡាយ ជាលំដាប់ ។

[ ១៨០ ] បុគ្គលមិនពិចារណាឃើញរូបថាជាខ្លួន ។ មិនពិចារណាឃើញវេទនា ។ មិនពិចារណាឃើញសញ្ញា ។ មិនពិចារណាឃើញសង្ខារទាំងឡាយ ។ មិនពិចារណាឃើញវិញ្ញាណថាជាខ្លួន ទាំងមិនមានសេចក្តីយល់ឃើញយ៉ាងនេះថា នុ៎ះជាខ្លួន នុ៎ះជាលោក អាត្មាអញនោះ លុះទៅខាងមុខ ក៏ទៀង បិតថេរ ពិតប្រាកដ មិនបានប្រែប្រួលជាធម្មតាឡើយ តែ



មានសេចក្តីយល់ឃើញយ៉ាងនេះថា បើអាត្មាអញនឹងមិនកើត បរិក្ខាររបស់  
 អាត្មាអញក៏នឹងមិនកើត បើអាត្មាអញនឹងមិនកើតទៀតទេ បរិក្ខាររបស់អាត្មា  
 អញ ក៏នឹងមិនកើតទៀតដែរ ។ ម្នាលភិក្ខុទាំងឡាយ ឧច្ឆេទទិដ្ឋិ ឈ្មោះថា  
 សង្ខារ ។ ចុះសង្ខារនោះ តើមានអ្វីជាហេតុ មានអ្វីនាំឲ្យកើត មានអ្វីជា  
 កំណើត មានអ្វីជាដែនកើត ។ ម្នាលភិក្ខុទាំងឡាយ តណ្ហាកើតឡើងដល់  
 បុប្ផជួនជាអ្នកមិនចេះដឹង ដែលត្រូវវេទនាកើតអំពីសម្មស្សៈនៃអវិជ្ជាប៉ះពាល់  
 សង្ខារនោះ កើតអំពីតណ្ហានោះ ។ ម្នាលភិក្ខុទាំងឡាយ សង្ខារនោះ ក៏មិន  
 ទៀង ដោយប្រការដូច្នេះ ។ បេ។ ម្នាលភិក្ខុទាំងឡាយ កាលបុគ្គលដឹង  
 យ៉ាងនេះ ឃើញយ៉ាងនេះ រមែងអស់អាសវៈទាំងឡាយជាលំដាប់ ។

[ ១៨១ ] បុគ្គលមិនពិចារណាឃើញរូបថាជាខ្លួន ។ មិនពិចារណា  
 ឃើញវេទនា ។ មិនពិចារណាឃើញសញ្ញា ។ មិនពិចារណាឃើញសង្ខារ  
 ទាំងឡាយ ។ មិនពិចារណាឃើញវិញ្ញាណថាជាខ្លួន ។ បេ។ មិនពិចារណា  
 ឃើញខ្លួនថាមានក្នុងវិញ្ញាណ ទាំងមិនមានសេចក្តីយល់ឃើញយ៉ាងនេះថា នុ៎ះ  
 ជាខ្លួន នុ៎ះជាលោក អាត្មាអញនោះ លុះទៅខាងមុខ ក៏ទៀងទាត់ បិតថេរ  
 ពិតប្រាកដ មិនមានការប្រែប្រួលជាធម្មតាឡើយ ទាំងមិនមានសេចក្តីយល់  
 ឃើញយ៉ាងនេះថា បើអាត្មាអញនឹងមិនកើត បរិក្ខាររបស់អាត្មាអញ ក៏នឹង  
 មិនកើតដែរ បើអាត្មាអញនឹងមិនកើតទៀតទេ បរិក្ខាររបស់អាត្មាអញក៏នឹង  
 មិនកើតដែរ តែជាអ្នកមានសេចក្តីសង្ស័យនឿងឆ្ងល់ មិនដល់នូវសេចក្តីចូល  
 ចិត្តក្នុងព្រះសទ្ធម្ម ។ ម្នាលភិក្ខុទាំងឡាយ សេចក្តីសង្ស័យនឿងឆ្ងល់ មិន

ដល់នូវសេចក្តីចូលចិត្តក្នុងព្រះសទ្ធម្មនោះ ឈ្មោះថា សង្ខារ ។ ចុះសង្ខារនោះ  
មានអ្វីជាហេតុ មានអ្វីនាំកើត មានអ្វីជាកំណើត មានអ្វីជាដែនកើត ។ ម្នាល  
ភិក្ខុទាំងឡាយ តណ្ហាកើតឡើងដល់បុប្ផជនជាអ្នកមិនចេះដឹង ដែលត្រូវវេទនា  
កើតអំពីសម្មស្សនៃអវិជ្ជាប៉ះពាល់ សង្ខារនោះ កើតមកអំពីតណ្ហានោះ ។  
ម្នាលភិក្ខុទាំងឡាយ សង្ខារនោះមិនទៀងទេ មានបច្ច័យតាក់តែងកើតឡើង  
ព្រោះអាស្រ័យហេតុផង តណ្ហានោះមិនទៀង មានបច្ច័យតាក់តែងកើតឡើង  
ព្រោះអាស្រ័យហេតុផង វេទនានោះមិនទៀង មានបច្ច័យតាក់តែងកើតឡើង  
ព្រោះអាស្រ័យហេតុផង ផស្សៈនោះក៏មិនទៀង មានបច្ច័យតាក់តែងកើត  
ឡើង ព្រោះអាស្រ័យហេតុផង អវិជ្ជានោះក៏មិនទៀង មានបច្ច័យតាក់តែង  
កើតឡើង ព្រោះអាស្រ័យហេតុផង ដោយប្រការដូច្នេះ ។ ម្នាលភិក្ខុទាំង-  
ឡាយ កាលបុគ្គលដឹងយ៉ាងនេះ ឃើញយ៉ាងនេះ រមែងអស់អាសវៈទាំង-  
ឡាយជាលំដាប់ ។



# អដ្ឋកថា ចាលិលេយ្យសូត្រ

## ជម្លោះភិក្ខុក្នុងកោសម្ពី

[ ១៧០ ] គប្បីជ្រាបវិនិច្ឆ័យក្នុងចាលិលេយ្យសូត្រទី ៩ ដូចតទៅនេះ  
បទថា ចារិកំ បក្កាមិ សេចក្តីថា ក្នុងកាលដែលភិក្ខុក្នុងកោសម្ពីឈ្លោះគ្នា  
ថ្ងៃមួយ ទើបព្រះសាស្តា ទ្រង់នាំរឿងរបស់ព្រះបាទទីយីតិកោសលមកហើយ  
ត្រាស់ទូន្មានដោយព្រះគាថាទាំងឡាយជាដើមថា

ពិតមែន តាំងពីកាលណាមក ក្នុងលោកនេះ ពៀរ  
ទាំងឡាយ មិនរម្ងាប់ដោយពៀរហើយ ។

ថ្ងៃនោះ កាលភិក្ខុទាំងនោះ កំពុងប្រះឆាគ្នា រាត្រីក៏ភ្លឺហើយ ក្នុងថ្ងៃទី  
២ ព្រះមានព្រះភាគក៏ត្រាស់រឿងនោះដដែលទៀត ។ សូម្បីក្នុងថ្ងៃនោះ កាល  
ភិក្ខុទាំងនោះនៅទាស់ទែងគ្នាដូចដើមនៅឡើយ រាត្រីក៏ភ្លឺ ហើយក្នុងថ្ងៃទី ៣  
ព្រះមានព្រះភាគក៏នៅតែសម្តែងរឿងនោះដដែលទៀត ។

ក្នុងកាលនោះ ភិក្ខុមួយរូប បានក្រាបទូលព្រះមានព្រះភាគយ៉ាងនេះថា  
បពិត្រព្រះអង្គដ៏ចម្រើន សូមទ្រង់ធ្វើនូវការខ្វល់ខ្វាយតិច ព្យាយាមប្រកបការ  
នៅប្រថាប់ជាសុខក្នុងបច្ចុប្បន្នចុះ ខ្ញុំព្រះអង្គទាំងឡាយនឹងប្រាកដ ព្រោះដម្លោះ  
គ្នាគ្រានេះឯង ។ ព្រះសាស្តាទ្រង់ព្រះតម្រិះថា មោឃបុរសទាំងនេះ មានចិត្ត  
ត្រូវទោសប្រទូស្តហើយ តថាគតមិនអាចនឹងសម្រុះសម្រួលមោឃបុរសនេះ  
ឲ្យចុះសម្រុងគ្នាបានឡើយ ដូច្នេះហើយ ទ្រង់ត្រិះរិះថា ប្រយោជន៍អ្វីរបស់  
តថាគតនឹងមោឃបុរសទាំងនេះ តថាគតនឹងចារិកទៅតែមួយព្រះអង្គឯង ។

ព្រះសាស្តា ទ្រង់ព្រះតម្រិះយ៉ាងនេះហើយ ពេលព្រឹកទ្រង់ជម្រះកាយ ស្រេចបាច់ហើយ ទើបយាងទៅបិណ្ឌបាត ក្នុងក្រុងកោសម្ពី ទ្រង់មិនបាន ហៅបុគ្គលណាម្នាក់ ឲ្យទៅតាមព្រះអង្គឡើយ ទ្រង់យាងទៅមួយព្រះអង្គឯង ប៉ុណ្ណោះ ទ្រង់ចារិកទៅមិនមានសម្លាញ់ជាគម្រប់ ២ ឡើយ ។

ព្រះថេរៈពោលបទនេះថា យស្មី អារុសោ សមយេ ក៏ព្រោះលោក បានជ្រាបការយាងទៅរបស់ព្រះមានព្រះភាគទាំងអស់ថា ថ្ងៃនេះ ព្រះមានព្រះ ភាគទ្រង់នឹងយាងទៅជាមួយភិក្ខុ ១ រូប ថ្ងៃនេះ នឹងយាងទៅជាមួយភិក្ខុ ២ រូប ថ្ងៃនេះ នឹងយាងទៅជាមួយភិក្ខុ ១០០ រូប ថ្ងៃនេះ នឹងយាងទៅជាមួយ ភិក្ខុ ១០០០ រូប ថ្ងៃនេះ នឹងយាងទៅតាមព្រះហឫទ័យមួយព្រះអង្គឯង គឺការ យាងទៅរបស់ព្រះមានព្រះភាគ ប្រាកដជាក់ច្បាស់ដល់ព្រះថេរៈនោះ ។

[ ១៧២ ] បទថា អនុបុព្វេន សេចក្តីថា ព្រះមានព្រះភាគ ទ្រង់ត្រាច់ បិណ្ឌបាតទៅតាមលំដាប់តាម និងនិគមបណ្តើរ ទ្រង់ប្រោសភិក្ខុដែលនៅដោយ ការត្រាច់ចារិកទៅតែម្នាក់ឯង ទើបយាងទៅកាន់ពាឡុកលោណាការត្រាម ។

ក្នុងពាឡុកលោណាការតាមនោះ ព្រះមានព្រះភាគត្រាស់អានិសង្សក្នុង ការនៅដោយការត្រាច់ចារិកតាមទំនើងម្នាក់ឯងដល់ព្រះភគុត្ថេរ អស់កាល តាំងអំពីសោយព្រះក្រយាហារស្រេច រហូតដល់ ៣ យាម ក្នុងរាត្រី ព្រឹក ឡើងទ្រង់មានព្រះថេរៈនោះជាបច្ច្ឆាសមណៈ ទ្រង់ត្រាច់បិណ្ឌបាតហើយ ឲ្យ ព្រះថេរៈត្រឡប់ក្នុងទីនោះឯង ទ្រង់ព្រះតម្រិះថា តថាគតនឹងប្រោសកុលបុត្រ ៣ រូបដែលនៅជាមួយគ្នា ដោយការព្រមព្រៀង ទើបទ្រង់ពុទ្ធដំណើរទៅកាន់

ព្រៃបាចនវង្ស ។ ទ្រង់បានត្រាស់អាទិសង្ឃក្នុងការនៅព្រមព្រៀងដល់ភិក្ខុទាំង  
 ៣ រូបនោះ មួយអស់រាត្រី ស្អែកឡើង ទ្រង់យាងបិណ្ឌបាត ហើយឲ្យភិក្ខុ  
 ទាំង ៣ រូបនោះត្រឡប់ក្នុងទីនោះឯង ហើយទ្រង់បែរព្រះភក្ត្រទៅកាន់ក្រុង  
 បាលិលេយ្យកតាមទំនើងព្រះអង្គឯង ស្តេចយាងដល់ក្រុងបាលិលេយ្យកតាម  
 លំដាប់ ។ ដោយហេតុនោះ ទើបព្រះសន្តីតិកាចារ្យពោលថា គ្រានោះឯង  
 ព្រះមានព្រះភាគ ទ្រង់ទៅកាន់ចារិកតាមលំដាប់ បានទៅដល់ក្រុងបាលិ-  
 លេយ្យក ។

បទថា ភទ្ទសាលម្ភលេ សេចក្តីថា អ្នកបាលិលេយ្យកថ្វាយទានដល់  
 ព្រះមានព្រះភាគ ហើយបាននាំគ្នាសាងសាលាស្នាក់ថ្វាយព្រះមានព្រះភាគ ក្នុង  
 ដងព្រៃឈ្មោះរក្ខិតៈ ដែលនៅមិនឆ្ងាយអំពីព្រៃបាលិលេយ្យក ទូលអាណាធនា  
 ព្រះមានព្រះភាគឲ្យនៅគង់នៅថា សូមព្រះអង្គគង់នៅក្នុងបណ្ណសាលានេះចុះ។

ក្នុងកាលនោះ ដើមសាលៈមួយដើម នៅក្នុងដងព្រៃនោះឯង ជាដើម  
 ឈើធំប្រសើរ ទើបហៅថា ភទ្ទសាល ព្រះមានព្រះភាគចូលទៅអាស្រ័យ  
 ក្រុងនោះ ប្រថាប់នៅត្រង់គល់ឈើនោះ ក្សែរបណ្ណសាលាក្នុងដងព្រៃនោះ  
 ដោយហេតុនោះ ទើបព្រះសន្តីតិកាចារ្យពោលថា ភទ្ទសាលម្ភលេ ។

កាលព្រះតថាគត គង់នៅក្នុងដងព្រៃនោះយ៉ាងនោះ ដំរីស្តម្ភ ត្រូវពួក  
 ដំរីតូចៗ និងកូនដំរីជាដើមជ្រៀតបៀតក្នុងទីទាំងឡាយ មានទីចេញរកស៊ី និង  
 ទីចុះកំពង់ទឹកជាដើម នឿយណាយក្នុងហ្វូង គិតថា អញនៅជាមួយដំរីទាំង  
 នេះធ្វើអ្វី ទើបលះហ្វូង ទៅកាន់ដែនដីមនុស្ស ឃើញព្រះមានព្រះភាគក្នុង

ជនព្រៃបាលិលយ្យក ។ គ្រាន់តែឃើញ ចិត្តក៏ត្រជាក់ស្ងប់ ដូចការក្តៅ ត្រូវ  
រលត់ដោយទឹកមួយពាន់ក្អម ដូច្នេះ បានឈរនៅក្បែរព្រះសាស្តា ។

តាំងអំពីកាលនោះមក ជីវីនោះធ្វើវត្ថុបដិបត្តិថ្វាយព្រះសាស្តា ថ្វាយទឹក  
ខ្យល់ព្រះឱស្ឋ នាំទឹកស្រង់មកថ្វាយ ថ្វាយឈើស្ន់ បោសបរិវេណ នាំផ្លែឈើ  
មានរសត្វញ្ចំអំពីព្រៃ មកថ្វាយព្រះសាស្តា ព្រះសាស្តាក៏ទ្រង់សោយហើយ  
រាត្រីថ្ងៃមួយ ព្រះសាស្តាយាងចន្រ្ទម ហើយប្រថាប់គង់លើសិលាមណ្ឌល ឯ  
ជីវីក៏ឈរក្នុងទីក្បែរៗ នោះ ។ ព្រះសាស្តាទ្រង់សម្លឹងមើលខាងក្រោយហើយ  
មិនឃើញបុគ្គលណាម្នាក់ឡើយ សម្លឹងមើលខាងមុខ និងខាងទទឹង ក៏មិន  
ឃើញបុគ្គលណាម្នាក់ឡើយ ។

ខណៈនោះ ទ្រង់កើតព្រះបរិវិតក្តថា សុខពិតហ្ន៎ ដែលតថាគតនៅបែក  
អំពីភិក្ខុដែលឈ្មោះទាស់ទែងគ្នាទាំងនោះ ។ ឯជីវីក៏គិតដល់ហេតុនោះជាដើម  
ថា មិនមានជីវីដទៃ រង់ចាំស៊ីមែកឈើដែលអញទាញឲ្យ ហើយកើតការគិត  
ឡើងថា សុខពិតហ្ន៎ ដែលអញជាជីវីឯកោ អញបានធ្វើវត្ថុថ្វាយព្រះសាស្តា ។

ព្រះសាស្តាពិចារណាព្រះតម្រិះរបស់ព្រះអង្គហើយ ទ្រង់ត្រិះរិះថា ចិត្ត  
របស់តថាគតមានសភាពដូច្នេះ ចិត្តរបស់ជីវីដូចម្តេចហ្ន៎ ទ្រង់ឃើញចិត្តជីវីនោះ  
ដូចគ្នា ទើបទ្រង់ព្រះតម្រិះថា ចិត្តរបស់យើងទាំង ២ ដូចគ្នា ដូច្នេះហើយ  
ទ្រង់បន្លឺខទាននេះថា

ហត្ថិនាគ ( ជីវីប្រសើរ ) រមែងត្រេកអរក្នុងព្រៃតែម្នាក់ឯង  
ហេតុណា ហេតុនេះ ចិត្តរបស់ហត្ថិនាគ មានភ្នក-ងទន្ធនេះ

ស្មើគ្នានឹងចិត្តរបស់ព្រះពុទ្ធនាគដែរ ។

បទថា អថទោ សម្ពហុលា ភិក្ខុ សេចក្តីថា កាលនោះ កាលព្រះ-  
តថាគតគង់នៅក្នុងព្រៃបាលិលេយ្យកនោះ ដូចពោលមកនេះ ភិក្ខុ ៥០០ រូប  
ដែលចាំវស្សាក្នុងទិសទាំងឡាយ ។

បទថា យេនាយស្នា អានន្ទោ សេចក្តីថា ភិក្ខុទាំងនោះមិនអាចទៅក្នុង  
សម្លាកព្រះសាស្តាតាមធម្មតារបស់ខ្លួនបាន ទើបចូលទៅរកព្រះអានន្ទដល់  
លំនៅ ។

[ ១៧៣ ] បទថា អនន្តរា អាសវានំ ឧយោ សេចក្តីថា អរហត្តផល  
បន្ទាប់អំពីមគ្គ ។

បទថា វិចយសោ ប្រែថា ដោយការវិនិច្ឆ័យ អធិប្បាយថា កំណត់  
ដោយញ្ញាណដែលអាចវិនិច្ឆ័យដល់សភាវៈរបស់ធម៌ទាំងឡាយនោះៗ ។

បទថា ធម្មោ សំដៅដល់សាសនធម៌ ។ ព្រះមានព្រះភាគ ទ្រង់សម្តែង  
ធម៌កំណត់ចំណែកណា មានសតិប្បដ្ឋាន ៤ ជាដើម ដើម្បីប្រកាសចំណែក  
ទាំងនោះ ទើបទ្រង់ត្រាស់ ។

[ ១៧៤ ] បទថា សមនុបស្សនា បានដល់ ការពិចារណាយើង  
ដោយទិដ្ឋិ ។ បទថា សង្ខារោ សោ បានដល់ សង្ខារ គឺទិដ្ឋិនោះ ។

បទថា តតោដោ សោ សង្ខារោ សេចក្តីថា សង្ខារនោះកើតអំពីតណ្ហា  
នោះ អធិប្បាយថា ក្នុងបណ្តាចិត្តដែលសម្បយុត្តដោយតណ្ហា សង្ខារនោះ  
រមែងកើតក្នុងចិត្ត ៤ ដួង ។ បទថា សាថិ តណ្ហា បានដល់ តណ្ហាដែល

ជាបច្ច័យរបស់សង្ខារ គឺទិដ្ឋិនោះ ។ បទថា សាមិ វេទនា បានដល់ វេទនា  
 ដែលជាបច្ច័យរបស់តណ្ហានោះ ។ បទថា សាមិ ធិស្សោ បានដល់ ធិស្សៈ  
 ដែលកើតអំពីអវិជ្ជាដែលជាបច្ច័យរបស់វេទនានោះ ។ បទថា សាមិ អវិជ្ជា  
 បានដល់ អវិជ្ជាដែលសម្បយុត្តដោយធិស្សៈនោះ ។

[ ១៨០ ] បទថា នោ ចស្សំ នោ ច មេ សិយា សេចក្តីថា បើអញ  
 មិនគប្បីមានសោត បរិការរបស់អញ ក៏មិនគប្បីមានដែរ ។

បទថា ន ភវិស្សាមិ ន មេ ភវិស្សតិ សេចក្តីថា បើក្នុងអនាគត អញ  
 នឹងមិនមានសោត កាលបើដូច្នេះ បរិការរបស់អញក៏នឹងមិនមានដែរ ។

ព្រះមានព្រះភាគយាងមកឲ្យភិក្ខុនោះ លះបង់នូវទិដ្ឋិដែលប្រកាន់ខ្ជាប់  
 ហើយតាមអធ្យាស្រ័យបុគ្គលខ្លះ តាមការពង្រីកទេសនាខ្លះ ។

ក្នុងបទថា តតោដោ សោ សង្ខារោ គប្បីជ្រាបអធិប្បាយថា សួរថា  
 ក្នុងចិត្តដែលសម្បយុត្តដោយតណ្ហា មិនមានវិចិត្តាឡើយ សង្ខារ គឺវិចិត្តា  
 នឹងកើតអំពីតណ្ហាបានដូចម្តេច ។

ឆ្លើយថា សង្ខារ គឺវិចិត្តាកើតអំពីតណ្ហា ក៏ព្រោះមិនទាន់លះតណ្ហា  
 បាន អធិប្បាយថា កាលតណ្ហាណាមិនទាន់លះបាន សង្ខារ គឺវិចិត្តានោះក៏  
 កើតឡើង ព្រះមានព្រះភាគ ទ្រង់សំដែងកតណ្ហានោះ ទើបត្រាស់ បទនេះ  
 ថា តតោដោ សោ សង្ខារោ ។

សូម្បីក្នុងទិដ្ឋិ ក៏បានន័យតែមួយដូចគ្នានេះ ព្រោះធម្មតាសម្បយុត្តទិដ្ឋិ  
 រមែងមិនមានក្នុងចិត្តប្បាទ ៤ ដួង ។



សុត្តន្តបិដក ខុទ្ទកនិកាយ ខុទ្ទកសម្ពុត្ត

៨៤០

ម្យ៉ាងទៀត សម្មយុត្តទិដ្ឋិទាំងនោះកើតឡើង ព្រោះលះតណ្ហាណា មិន  
បានសំដៅយកតណ្ហានោះ ដោយអត្ថនេះ ទើបប្រើបានក្នុងទិដ្ឋិនោះ រួមសេចក្តី  
ថា ព្រះមានព្រះភាគត្រាស់វិបស្សនា រហូតដល់អរហត្តផលក្នុងឋានៈ ២៣  
ក្នុងសូត្រនេះ ។<sup>១២៥</sup>

អដ្ឋកថា ចាលិលេយ្យសូត្រ ចប់



### បុណ្ណាមសូត្រទី ៣០

[ ១៨២ ] សម័យមួយ ព្រះមានព្រះភាគ ទ្រង់គង់នៅក្នុងប្រាសាទ របស់នាងវិសាខាជាមិត្តារមាតា នាបុព្វរាម ជិតក្រុងសាវត្ថី មួយអន្លើដោយ ភិក្ខុសង្ឃច្រើនរូប ។ សម័យនោះឯង ព្រះមានព្រះភាគ មានភិក្ខុសង្ឃចោម រោម ទ្រង់គង់ក្នុងទីវាល នាវត្តីមានព្រះចន្ទពេញវង់ ក្នុងថ្ងៃពេញបូណ៌មី ជាឧបោសថទី ១៥ ។

[ ១៨៣ ] គ្រានោះ ភិក្ខុ ១ រូប ក្រោកចាកអាសនៈ ធ្វើច្រើររង្វៀង ស្នាម្នាង ប្រណម្យអញ្ចាលីចំពោះព្រះមានព្រះភាគ ក្រាបបង្គំទូលព្រះមានព្រះ ភាគដូច្នេះថា បពិត្រព្រះអង្គដ៏ចម្រើន បើព្រះមានព្រះភាគ ទ្រង់ធ្វើឱកាស បម្រុងនឹងដោះស្រាយប្រស្នារបស់ខ្ញុំព្រះអង្គ ខ្ញុំព្រះអង្គ សូមទូលសួរហេតុ នីមួយៗ ចំពោះព្រះមានព្រះភាគ ។ ព្រះមានព្រះភាគត្រាស់ថា ម្ចាស់ភិក្ខុ បើដូច្នោះ អ្នកប្រាថ្នានឹងសួរប្រស្នាណា ចូរអ្នកអង្គុយលើអាសនៈជារបស់ខ្លួន ហើយសួរប្រស្នានោះចុះ ។ ភិក្ខុនោះទទួលស្តាប់ព្រះពុទ្ធដីកា របស់ព្រះមាន ព្រះភាគថា ព្រះករុណាព្រះអង្គ ហើយអង្គុយលើអាសនៈជារបស់ខ្លួន ក្រាប បង្គំទូលព្រះមានព្រះភាគដូច្នេះថា បពិត្រព្រះអង្គដ៏ចម្រើន ឧបាទានក្ខន្ធនេះ មាន ៥ ឬហ្ន៎ ។ ឧបាទានក្ខន្ធ ៥ ដូចម្តេចខ្លះ ។ គឺឧបាទានក្ខន្ធ គឺរូប ១ ឧបាទានក្ខន្ធ គឺវេទនា ១ ឧបាទានក្ខន្ធ គឺសញ្ញា ១ ឧបាទានក្ខន្ធ គឺសង្ខារ ១ ឧបាទានក្ខន្ធ គឺវិញ្ញាណ ១ ។ ព្រះមានព្រះភាគត្រាស់ថា ម្ចាស់ភិក្ខុ នេះឯង ជាឧបាទានក្ខន្ធ ៥ ។ ឧបាទានក្ខន្ធ ៥ ដូចម្តេចខ្លះ ។ គឺឧបាទានក្ខន្ធ គឺរូប ១ ។ បេ ។ ឧបាទានក្ខន្ធ គឺវិញ្ញាណ ១ ។

[ ១៨៤ ] ភិក្ខុនោះ ត្រេកអរ អនុមោទនាចំពោះភាសិត របស់ព្រះ  
 មានព្រះភាគ ប្រពៃហើយព្រះអង្គ រួចក្រាបបង្គំទូលសួរប្រស្នា នឹងព្រះមាន  
 ព្រះភាគតទៅទៀតថា បពិត្រព្រះអង្គដ៏ចម្រើន ចុះឧបាទានក្ខន្ធ ៥ នេះ មាន  
 អ្វីជាឫស ។ ព្រះមានព្រះភាគត្រាស់ថា ម្ចាស់ភិក្ខុ ឧបាទានក្ខន្ធ ៥ នេះឯង  
 មានឆន្ទៈជាឫស ។ បេ ។ បពិត្រព្រះអង្គដ៏ចម្រើន ឧបាទាននោះឬហ្ន៎ ជាឧបា-  
 ទានក្ខន្ធទាំង ៥ នោះ ឬថា ឧបាទានផ្សេងអំពីឧបាទានក្ខន្ធទាំង ៥ ។ ម្ចាស់  
 ភិក្ខុ ឧបាទាននោះជាឧបាទានក្ខន្ធទាំង ៥ នោះឯងក៏ទេ ឧបាទានផ្សេងអំពី  
 ឧបាទានក្ខន្ធទាំង ៥ ក៏ទេដែរ ឯសេចក្តីត្រេកត្រអាលក្នុងឧបាទានក្ខន្ធទាំង ៥  
 នោះទេតើ ជាឧបាទាន ។

[ ១៨៥ ] ភិក្ខុនោះក្រាបបង្គំទូលថា ប្រពៃហើយព្រះអង្គ ។ បេ ។ រួច  
 ក្រាបទូលសួរប្រស្នាតទៅទៀតថា បពិត្រព្រះអង្គដ៏ចម្រើន ចុះសេចក្តីត្រេក-  
 ត្រអាលក្នុងឧបាទានក្ខន្ធទាំង ៥ ផ្សេងទៀត មានដែរឬ ។ ព្រះមានព្រះភាគ  
 ត្រាស់ថា ម្ចាស់ភិក្ខុ មាន រួចត្រាស់ថា ម្ចាស់ភិក្ខុ បុគ្គលពួកខ្លះក្នុងលោក  
 នេះ មានសេចក្តីត្រិះរិះយ៉ាងនេះថា ក្នុងអនាគតកាល សូមឲ្យអញមានរូប  
 យ៉ាងនេះ ក្នុងអនាគតកាល សូមឲ្យអញមានវេទនាយ៉ាងនេះ ក្នុងអនាគត-  
 កាល សូមឲ្យអញមានសញ្ញាយ៉ាងនេះ ក្នុងអនាគតកាល សូមឲ្យអញមាន  
 សង្ខារយ៉ាងនេះ ក្នុងអនាគតកាល សូមឲ្យអញមានវិញ្ញាណយ៉ាងនេះ ។  
 ម្ចាស់ភិក្ខុ សេចក្តីត្រេកត្រអាលក្នុងឧបាទានក្ខន្ធទាំង ៥ ផ្សេងទៀត មាន  
 យ៉ាងនេះឯង ។

[ ១៨៦ ] ភិក្ខុនោះ ក្រាបបង្គំទូលថា ប្រពៃហើយព្រះអង្គ ។ បេ។ រួច  
 ក្រាបទូលសួរប្រស្នាតទៅទៀតថា បពិត្រព្រះអង្គដ៏ចម្រើន ដោយហេតុដូច  
 ម្តេច បានជាខន្ធទាំងឡាយ មានឈ្មោះថា ខន្ធ ។ ព្រះមានព្រះភាគត្រាស់ថា  
 ម្នាលភិក្ខុ រូបណានីមួយ ជាអតីត អនាគត បច្ចុប្បន្ន ជាខាងក្នុងក្តី ខាង  
 ក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ដែលមានក្នុងទីឆ្ងាយ  
 ឬក្នុងទីជិត ។ នេះហៅថា រូបខន្ធ ។ វេទនាណានីមួយ ។ សញ្ញាណា  
 នីមួយ ។ សង្ខារទាំងឡាយណានីមួយ ។ វិញ្ញាណណានីមួយ ជាអតីត  
 អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោក  
 ទាបក្តី ឧត្តមក្តី ដែលមានក្នុងទីឆ្ងាយ ឬក្នុងទីជិត ។ នេះហៅថា វិញ្ញា-  
 ណខន្ធ ។ ម្នាលភិក្ខុ ដោយហេតុប៉ុណ្ណេះឯង បានជាខន្ធទាំងឡាយ មាន  
 ឈ្មោះថា ខន្ធ ។

[ ១៨៧ ] ភិក្ខុនោះ ក្រាបបង្គំទូលថា ប្រពៃហើយព្រះអង្គ ។ បេ។ រួច  
 ក្រាបទូលសួរប្រស្នាតទៅទៀតថា បពិត្រព្រះអង្គដ៏ចម្រើន ចុះអ្វីជាហេតុ អ្វី  
 ជាបច្ច័យ នៃការបញ្ចត្តិរូបខន្ធ ។ អ្វីជាហេតុ អ្វីជាបច្ច័យ នៃការបញ្ចត្តិ  
 វេទនាខន្ធ ។ អ្វីជាហេតុ អ្វីជាបច្ច័យ នៃការបញ្ចត្តិសញ្ញាខន្ធ ។ អ្វីជាហេតុ  
 អ្វីជាបច្ច័យ នៃការបញ្ចត្តិសង្ខារខន្ធ ។ អ្វីជាហេតុ អ្វីជាបច្ច័យ នៃការបញ្ចត្តិ  
 វិញ្ញាណខន្ធ ។ ម្នាលភិក្ខុ មហាក្ខតទាំង ៤ ជាហេតុ មហាក្ខតទាំង ៤ ជា  
 បច្ច័យ នៃការបញ្ចត្តិរូបខន្ធ ។ ផស្សៈជាហេតុ ផស្សៈជាបច្ច័យ នៃការបញ្ចត្តិ  
 វេទនាខន្ធ ។ ផស្សៈជាហេតុ ផស្សៈជាបច្ច័យ នៃការបញ្ចត្តិសញ្ញាខន្ធ ។

ផស្សៈជាហេតុ ផស្សៈជាបច្ច័យ នៃការបញ្ញត្តិសង្ខារក្ខន្ធ ។ នាមរូប ជា  
ហេតុ នាមរូបជាបច្ច័យ នៃការបញ្ញត្តិវិញ្ញាណក្ខន្ធ ។

[ ១៨៨ ] ភិក្ខុនោះ ក្រាបបង្គំទូលថា ប្រពៃហើយព្រះអង្គ ។ បេ។ រួច  
ក្រាបទូលសួរប្រស្នាតទៅទៀតថា បពិត្រព្រះអង្គដ៏ចម្រើន ចុះអ្វីជាសកាយ-  
ទិដ្ឋិ ។ ព្រះមានព្រះភាគត្រាស់ថា ម្នាលភិក្ខុ បុប្ផជនក្នុងលោកនេះ ជាអ្នក  
មិនចេះដឹង មិនធ្លាប់ឃើញពួកព្រះអរិយៈ មិនឈ្លាសវៃក្នុងធម៌របស់អរិយៈ  
មិនបានហ្វឹកហ្វឺនក្នុងធម៌របស់ព្រះអរិយៈ មិនធ្លាប់ឃើញពួកសប្បុរស មិន  
ឈ្លាសវៃក្នុងធម៌របស់សប្បុរស មិនបានហ្វឹកហ្វឺនក្នុងធម៌របស់សប្បុរស  
រមែងពិចារណាឃើញរូបថាជាខ្លួនខ្លះ ឃើញខ្លួនថាមានរូបខ្លះ ឃើញរូបថា  
មានក្នុងខ្លួនខ្លះ ឃើញខ្លួនថាមានក្នុងរូបខ្លះ ។ ឃើញវេទនា ។ ឃើញសញ្ញា ។  
ឃើញសង្ខារទាំងឡាយ ។ រមែងពិចារណាឃើញវិញ្ញាណថាជាខ្លួនខ្លះ ឃើញ  
ខ្លួនថាមានវិញ្ញាណខ្លះ ឃើញវិញ្ញាណថាមានក្នុងខ្លួនខ្លះ ឃើញខ្លួនថាមានក្នុង  
វិញ្ញាណខ្លះ ។ ម្នាលភិក្ខុ យ៉ាងនេះឯង ឈ្មោះថា សកាយទិដ្ឋិ ។

[ ១៨៩ ] ភិក្ខុនោះ ក្រាបបង្គំទូលថា ប្រពៃហើយព្រះអង្គ ។ បេ។ រួច  
ក្រាបទូលសួរប្រស្នាតទៅទៀតថា បពិត្រព្រះអង្គដ៏ចម្រើន ចុះដូចម្តេច ដែល  
មិនមែនជាសកាយទិដ្ឋិ ។ ម្នាលភិក្ខុ អរិយសាវ័កក្នុងសាសនានេះ ជាអ្នក  
ចេះដឹង ធ្លាប់បានឃើញពួកព្រះអរិយៈ ឈ្លាសវៃក្នុងធម៌របស់ព្រះអរិយៈ បាន  
ហ្វឹកហ្វឺនក្នុងធម៌របស់ព្រះអរិយៈ ជាអ្នកបានឃើញពួកសប្បុរស ឈ្លាសវៃ  
ក្នុងធម៌របស់សប្បុរស បានហ្វឹកហ្វឺនក្នុងធម៌របស់សប្បុរស មិនពិចារណា

ឃើញរូបជាខ្លួនខ្លះ មិនឃើញខ្លួនថាមានរូបខ្លះ មិនឃើញរូបថាមានក្នុងខ្លួន  
 ខ្លះ មិនឃើញខ្លួនថាមានក្នុងរូបខ្លះ មិនឃើញវេទនា ។ មិនឃើញសញ្ញា ។  
 មិនឃើញសង្ខារទាំងឡាយ ។ មិនពិចារណាឃើញវិញ្ញាណជាខ្លួនខ្លះ មិន  
 ឃើញខ្លួនថាមានវិញ្ញាណខ្លះ ។ មិនឃើញវិញ្ញាណថាមានក្នុងខ្លួនខ្លះ មិន  
 ឃើញខ្លួនថាមានក្នុងវិញ្ញាណខ្លះ ។ ម្នាលភិក្ខុ យ៉ាងនេះ មិនមែនឈ្មោះថា  
 សកាយទិដ្ឋិទេ ។

[ ១៩០ ] ភិក្ខុនោះ ក្រាបបង្គំទូលថា ប្រពៃហើយព្រះអង្គ ។ បេ។ រួច  
 ក្រាបទូលសួរថា បពិត្រព្រះអង្គដ៏ចម្រើន ចុះអ្វីជាអានិសង្ស អ្វីជាទោស អ្វី  
 ជាការរលាស់ចេញនៃរូប ។ អ្វីជាអានិសង្សរបស់វេទនា ។ អ្វីជាអានិសង្ស  
 របស់សញ្ញា ។ អ្វីជាអានិសង្សរបស់សង្ខារទាំងឡាយ ។ អ្វីជាអានិសង្ស  
 អ្វីជាទោស អ្វីជាការរលាស់ចេញនៃវិញ្ញាណ ។ ម្នាលភិក្ខុ សេចក្តីសុខ និង  
 សោមនស្សណា កើតឡើងព្រោះអាស្រ័យរូប នេះជាអានិសង្សរបស់រូប រូប  
 ណាដែលមិនទៀង ជាទុក្ខ មានសភាពប្រែប្រួល នេះជាទោសរបស់រូប ការ  
 បន្ទោបង្ខំនូវសេចក្តីត្រេកត្រអាល ការលះបង្ខំនូវសេចក្តីត្រេកត្រអាលក្នុងរូប  
 ណា នេះជាការរលាស់ចេញនូវរូប ។ សេចក្តីសុខ និងសោមនស្សណា កើត  
 ឡើងព្រោះអាស្រ័យវេទនា ។ ព្រោះអាស្រ័យសញ្ញា ។ ព្រោះអាស្រ័យ  
 សង្ខារទាំងឡាយ ។ សេចក្តីសុខ និងសោមនស្សណា កើតឡើងព្រោះ  
 អាស្រ័យវិញ្ញាណ នេះជាអានិសង្សរបស់វិញ្ញាណ វិញ្ញាណណា ដែលមិន  
 ទៀង ជាទុក្ខ មានសភាពប្រែប្រួល នេះជាទោសរបស់វិញ្ញាណ ការបន្ទោបង្ខំ

នូវសេចក្តីត្រេកត្រអាល ការលះបង់នូវសេចក្តីត្រេកត្រអាល ក្នុងវិញ្ញាណ  
ណា នេះជាការរលាស់ចេញនូវវិញ្ញាណ ។

[ ១៩១ ] ភិក្ខុនោះ ត្រេកអរ អនុមោទនា ចំពោះកាសិកព្រះមានព្រះ  
ភាគថា ប្រពៃហើយព្រះអង្គ រួចក្រាបទូលសួរប្រស្នា នឹងព្រះមានព្រះភាគ  
តទៅទៀតថា បពិត្រព្រះអង្គដ៏ចម្រើន ចុះបុគ្គលកាលដឹងដូចម្តេច ឃើញ  
ដូចម្តេច ទើបអនុស័យ គឺសេចក្តីប្រកាន់អហង្គារ មមង្គារមិនមានក្នុងកាយ  
ដែលប្រកបដោយវិញ្ញាណនេះ និងក្នុងនិមិត្តទាំងពួងជាខាងក្រៅ ។ ព្រះមាន  
ព្រះភាគត្រាស់ថា ម្នាលភិក្ខុ រូបណានីមួយ ជាអតីត អនាគត បច្ចុប្បន្ន ជា  
ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ដែល  
មានក្នុងទីឆ្ងាយឬក្នុងទីជិត បុគ្គលឃើញរូបទាំងអស់នោះ ដោយប្រាជ្ញាដ៏ប្រពៃ  
តាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិន  
មែនជាខ្លួនរបស់អញឡើយ ។ វេទនាណានីមួយ ។ សញ្ញាណានីមួយ ។  
សង្ខារទាំងឡាយណានីមួយ ។ វិញ្ញាណណានីមួយ ជាអតីត អនាគត បច្ចុ-  
ប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី  
ដែលមានក្នុងទីឆ្ងាយ ឬក្នុងទីជិត បុគ្គលឃើញនូវវិញ្ញាណទាំងអស់នោះ  
ដោយប្រាជ្ញាដ៏ប្រពៃ តាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះ  
មិនមែនជាអញ នុ៎ះមិនមែនជាខ្លួនរបស់អញឡើយ ។ ម្នាលភិក្ខុ កាលបុគ្គល  
ដឹងយ៉ាងនេះ ឃើញយ៉ាងនេះ ទើបអនុស័យ គឺសេចក្តីប្រកាន់អហង្គារ  
មមង្គារ មិនមានក្នុងកាយ ដែលប្រកបដោយវិញ្ញាណនេះ និងក្នុងនិមិត្តទាំង

ពួងជាខាងក្រៅ ។

[ ១៩២ ] សម័យនោះឯង ភិក្ខុមួយរូបមានគំនិតត្រិះរិះកើតឡើងយ៉ាង  
នេះថា ឱហ្ន៎ រូបជាអនត្តា ។ វេទនា ។ សញ្ញា ។ សង្ខារទាំងឡាយ។  
វិញ្ញាណជាអនត្តា កម្មទាំងឡាយដែលអនត្តាធ្វើហើយ គង់នឹងបាននូវអត្តា  
ព្រោះកម្ម ។ លំដាប់នោះ ព្រះមានព្រះភាគ ទ្រង់ជ្រាបគំនិតត្រិះរិះក្នុងចិត្ត  
របស់ភិក្ខុនោះ ហើយទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ  
ហេតុនោះ រមែងមានជាប្រាកដ ត្រង់ដែលមោឃបុរសពួកខ្លះ ក្នុងលោកនេះ  
ជាអ្នកប្រកបដោយអវិជ្ជា មានចិត្តលុះក្នុងអំណាចតណ្ហា មុខជាសម្គាល់នូវ  
សាសនានៃព្រះសាស្តាដែលខ្លួនត្រូវប្រកាន់ថា ឱហ្ន៎ រូបជាអនត្តា ។ វេទនា។  
សញ្ញា ។ សង្ខារទាំងឡាយ ។ វិញ្ញាណជាអនត្តា កម្មទាំងឡាយដែល  
អនត្តាធ្វើហើយ គង់នឹងបាននូវអត្តាព្រោះកម្ម ។ ម្ចាស់ភិក្ខុទាំងឡាយ ការ  
បុច្ឆាតបពាក្យសួរ តថាគតបានពន្យល់ហើយ ម្ចាស់ភិក្ខុទាំងឡាយ ចុះអ្នក  
ទាំងឡាយយល់សេចក្តីនោះ ក្នុងធម៌ទាំងនោះ ក្នុងទីនោះៗ ថាដូចម្តេច ម្ចាស់  
ភិក្ខុទាំងឡាយ រូបទៀង ឬមិនទៀង ។ មិនទៀងទេព្រះអង្គ ។ វេទនា ។  
សញ្ញា ។ សង្ខារទាំងឡាយ ។ វិញ្ញាណទៀង ឬមិនទៀង ។ មិនទៀងទេ  
ព្រះអង្គ ។ ចុះរបស់ណាមិនទៀង របស់នោះ ជាទុក្ខ ឬជាសុខ ។ បពិត្រ  
ព្រះអង្គដ៏ចម្រើន របស់នោះ ជាទុក្ខ ។ ចុះរបស់ណា មិនទៀង ជាទុក្ខ មាន  
សេចក្តីប្រែប្រួលជាធម្មតា គួរនឹងយល់ឃើញនូវរបស់នោះថា នុ៎ះជារបស់  
អញ នុ៎ះជាអញ នុ៎ះជាខ្លួនអញដែរឬ ។ បពិត្រព្រះអង្គដ៏ចម្រើន មិនគួរ



នឹងយល់ឃើញយ៉ាងនេះទេ ។ ព្រោះហេតុនោះ អរិយសាវ័កក្នុងសាសនានេះ  
។ បេ។ កាលយល់ឃើញយ៉ាងនេះ ។ បេ។ ក៏ដឹងច្បាស់ថា មគ្គការវិនាសកិច្ចដទៃ  
ប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។

និយាយអំពីខន្ធ ២ លើក អំពីឧបាទាននោះឯង ដែលជា  
របស់គួរត្រេកអរ ១ អំពីឈ្មោះរបស់ខន្ធ ១ អំពីហេតុ ១  
អំពីសកាយទិដ្ឋិដែលព្រះមានព្រះភាគ ទ្រង់សម្តែង ២ លើក  
អំពីអានិសង្ស ១ អំពីវិញ្ញាណ ១ អំពីភិក្ខុស្មប្រស្នា ១  
ទាំង ១០ នេះ ព្រះមានព្រះភាគពោលហើយ ។

ខុទ្ទកនិកាយទី ៣ ចប់

ឧទានក្នុងខុទ្ទកនិកាយនោះ គឺ

និយាយអំពីអានិសង្ស ១ អំពីការកើតនៃរូប មាន ២ លើក  
អំពីការយល់ឃើញរបស់ព្រះអរហន្ត និងសមណព្រាហ្មណ៍  
ដទៃទៀតមាន ២ លើក អំពីព្រះសម្មាសម្ពុទ្ធប្រៀបដូចស្តេច  
សីហៈ ១ អំពីការទំពាស៊ីដោយសាររូបជាដើម ១ អំពីព្រះ  
សម្មាសម្ពុទ្ធទ្រង់ស្តេចទៅបិណ្ឌបាត ក្នុងក្រុងកបិលកស្កុ ១  
អំពីព្រះសម្មាសម្ពុទ្ធ ទ្រង់គង់ក្នុងនគរបាលិលេយ្យ ១ អំពី  
សម្មាសម្ពុទ្ធទ្រង់គង់ក្នុងទីវាល នាព្រំពេញបូណិមី ១ ។

### អង្គកថា បុណ្ណមសូត្រ

[ ១៨២ ] គប្បីជ្រាបវិនិច្ឆ័យក្នុងបុណ្ណមសូត្រទី ១០ ដូច្នេះ បទថា តទហុទោសថេ ជាដើម បានអធិប្បាយហើយដោយពិស្តារ ក្នុងបវារណា-សូត្រ ។

[ ១៨៣ ] បទថា កិត្យុនេវ នេសំ បានដល់ ហេតុណាមួយ ។

សួរថា ព្រោះហេតុអ្វី ទើបព្រះមានព្រះភាគត្រាស់យ៉ាងនេះថា ម្ចាស់ភិក្ខុ បើដូច្នោះ អ្នកប្រាថ្នានឹងសួរប្រស្នាណា ចូរអ្នកអង្គុយលើអាសនៈជា របស់ខ្លួន ហើយសួរប្រស្នានោះចុះ ។

ឆ្លើយថា ព្រះមានព្រះភាគត្រាស់យ៉ាងនេះ ព្រោះទ្រង់ជ្រាបថា បានឮថា ភិក្ខុនោះ មានភិក្ខុជាបរិវារ ៥០០ កាលភិក្ខុដែលជាអាចារ្យឈរសួរបញ្ជា ហើយភិក្ខុ ៥០០ នោះអង្គុយ ក៏ជាការធ្វើសេចក្តីគោរពក្នុងព្រះសាស្តា តែ ឈ្មោះថា មិនធ្វើសេចក្តីគោរពក្នុងអាចារ្យ បើឈរ ក៏ឈ្មោះថា ធ្វើការ គោរពក្នុងអាចារ្យ តែមិនគោរពក្នុងព្រះសាស្តា កាលបើដូច្នេះ ចិត្តរបស់ភិក្ខុ ទាំងនោះ ក៏នឹងរាយមាយ លោកនឹងមិនអាចទទួលព្រះធម្មទេសនាបាន តែ កាលភិក្ខុដែលជាអាចារ្យនោះអង្គុយសួរ ចិត្តរបស់ភិក្ខុទាំងនោះ នឹងចុះស៊ីប ពួកលោកនឹងអាចទទួលព្រះធម្មទេសនាបាន ។

បទថា សមេ នុ ខោ ភន្តេ សេចក្តីថា ព្រះថេរៈនេះដែលបុគ្គលណាម្នាក់ មិនគួរពោលតិះដៀលថា បុគ្គលដែលជាអាចារ្យរបស់ភិក្ខុដល់ទៅ ៥០០ រូប មិនដឹងសូម្បីត្រឹមតែបញ្ចក្ខន្ធ ព្រោះថា ការដែលលោកសួរបញ្ជា នឹងសួរដូច បុគ្គលដឹងយ៉ាងនេះថា ឧបាទានក្ខន្ធទាំង ៥ នេះ មិនមែនឧបាទានក្ខន្ធដទៃ

មិនសមគួរឡើយ ព្រោះដូច្នេះ ទើបលោកសួរហាក់ដូចបុគ្គលមិនដឹង ។

ម្យ៉ាងទៀត សូម្បីអន្តរាសិកទាំងឡាយរបស់លោកនាំគ្នាគិតថា អាចារ្យ  
របស់ពួកយើងមិនពោលថា ខ្ញុំដឹង តែប្រៀបធៀបនឹងសព្វញ្ញតញ្ញាណជាមុន  
ហើយទើបពោល ដូច្នេះហើយ សម្គាល់ពាក្យប្រៀនប្រដៅរបស់លោកថា គួរ  
ស្តាប់ គួរជឿ គួរកាន់យក ព្រោះហេតុនោះ ទើបលោកសួរហាក់ដូចជាមនុស្ស  
មិនដឹង ។

[ ១៨៤ ] បទថា ធនូមូលកា គឺបញ្ចក្ខន្ធ មានឆន្ទៈ គឺតណ្ហាជាមូល ។

បទថា ន ខោ ភិក្ខុ តញ្ញាវ ឧបាទានំ តេ ច បញ្ចុបាទានកុដ្ឋា សេចក្តី  
ថា ព្រោះហេតុដែលបញ្ចក្ខន្ធដែលផុតទៅអំពីឆន្ទៈភិក្ខុមិនមាន ដូច្នេះ ទើប  
ព្រះមានព្រះភាគត្រាស់ពុទ្ធចនៈបទនេះ ។ តែព្រោះមិនមានឧបាទាន ដែល  
ផុតទៅអំពីខន្ធ ដោយសហជាតប្បច្ច័យ ឬដោយអារម្មណប្បច្ច័យ ដូច្នេះ  
ទើបព្រះមានព្រះភាគមិនត្រាស់ថា ឧបាទាន មានក្រៅអំពីឧបាទានក្នុង ៥ ។  
ព្រោះថា កាលចិត្តដែលសម្បយុត្តដោយតណ្ហាប្រព្រឹត្តទៅ រូបដែលមានចិត្ត  
នោះជាសមុដ្ឋាន ឈ្មោះថា រូបក្ខន្ធ ។ វៀរតណ្ហាចេញ អរូបធម៌ដ៏សេស  
ចាត់ជាខន្ធ ៤ សរុបសេចក្តីថា មិនមានឧបាទានដែលផុតអំពីខន្ធ ដោយ  
សហជាតប្បច្ច័យ ម្យ៉ាងទៀត មិនមានឧបាទានដែលផុតអំពីបញ្ចក្ខន្ធ ដោយ  
អារម្មណប្បច្ច័យ ព្រោះឧបាទានធ្វើខន្ធឯណានីមួយ ក្នុងបណ្តាបញ្ចក្ខន្ធ មាន  
រូបជាដើម ឲ្យជាអារម្មណ៍កើតឡើង ។

[ ១៨៥ ] បទថា ធនូរាគវេមត្តតា ប្រែថា ឆន្ទៈមានផ្សេងៗ គ្នា ។


បទថា ឯវំ ខោ ភិក្ខុ សេចក្តីថា ឆន្ទរាគៈមានផ្សេងៗ គ្នា គប្បីមានព្រោះ  
ឆន្ទរាគៈដែលមានរូបជាអារម្មណ៍យ៉ាងនេះ ក៏នឹងធ្វើខន្ធដំណានីមួយ ក្នុង  
បណ្តាខន្ធ មានវេទនាខន្ធជាដើម ឲ្យជាអារម្មណ៍ ។

[ ១៨៦ ] បទថា ទន្ធិវចនំ គឺនេះជាបញ្ញត្តិនៃខន្ធទាំងឡាយ ។ បញ្ញត្តិ  
នេះមិនបន្តអនុសន្និគ្នាឡើយ មិនបន្តអនុសន្និគ្នាក៏ពិត តែពាក្យសួរក៏មាន  
អនុសន្និ គឺតជាប់គ្នា ឯពាក្យវិសជ្ជនាក៏មានអនុសន្និ ។

សូម្បីព្រះថេរៈនេះទូលសួរតាមអធិប្បស្រ័យរបស់ភិក្ខុទាំងនោះ ចំណែក  
ព្រះសាស្តាភិក្ខុផ្សេងៗតាមអធិប្បស្រ័យរបស់ភិក្ខុទាំងនោះដូចគ្នា ។

បទដ៏សេសក្នុងទីគ្រប់អន្លើ មានអត្ថន័យយល់ហើយ ។ ក្នុងសូត្រ  
នីមួយៗ នៃវគ្គនេះ មានភិក្ខុ ៥០០ បានសម្រេចជាព្រះអរហន្ត ។<sup>១៨៧</sup>

អដ្ឋកថា បុណ្ណមសូត្រ ចប់  
អដ្ឋកថា ទន្ធិវចនំ ៣ ចប់



# សុត្តន្តបិដក

## ថេរវគ្គទី ៤

### អានន្ទសូត្រទី ១

[ ១៩៣ ] ទ្រង់គង់នៅជិតក្រុងសាវត្ថី ។ ក្នុងវត្ត ។ ក្នុងទីនោះ ព្រះ  
 អានន្ទមានអាយុ ហៅភិក្ខុទាំងឡាយថា អារុសោភិក្ខុទាំងឡាយ ។ ភិក្ខុ  
 អម្បាលនោះ ទទួលថេរវាចារបស់ព្រះអានន្ទមានអាយុថា អារុសោ ។ ព្រះ  
 អានន្ទមានអាយុ និយាយដូច្នេះថា អារុសោទាំងឡាយ ព្រះបុណ្ណមន្តានីបុត្ត  
 មានអាយុ លោកមានឧបការៈច្រើនដល់យើងទាំងឡាយ ដែលជាភិក្ខុថ្មីច្រើន  
 រូប លោកតែងទូន្មានយើងទាំងឡាយ ដោយឱវាទនេះថា ម្ចាស់អារុសោ  
 អានន្ទ សេចក្តីប្រកាន់ ថាអញ រមែងមាន ព្រោះអាស្រ័យហេតុ មិនមាន  
 ព្រោះមិនអាស្រ័យហេតុ ។ ចុះសេចក្តីប្រកាន់ ថាអញ រមែងមាន ព្រោះ  
 អាស្រ័យហេតុអ្វី មិនមាន ព្រោះមិនអាស្រ័យហេតុអ្វី ។ សេចក្តីប្រកាន់ថា  
 អញ រមែងមាន ព្រោះអាស្រ័យរូប មិនមាន ព្រោះមិនអាស្រ័យរូប ។  
 វេទនា ។ សញ្ញា ។ សង្ខារទាំងឡាយ ។ សេចក្តីប្រកាន់ថាអញ រមែងមាន  
 ព្រោះអាស្រ័យវិញ្ញាណ មិនមាន ព្រោះមិនអាស្រ័យវិញ្ញាណ ។ ម្ចាស់  
 អារុសោអានន្ទ ស្រ្តី ឬបុរស កំពុងពេញកំលោះ ពេញក្រមុំ មានជាតិជា  
 អ្នកចូលចិត្តនូវការល្អិតស្អាង ការពិនិត្យមើលនិមិត្តមុខរបស់ខ្លួន ក្នុងកញ្ចក់  
 ដ៏បរិសុទ្ធស្អាត ឬក្នុងភាជនៈទឹកដ៏ថ្លា ក៏ឃើញព្រោះអាស្រ័យកញ្ចក់ ឬភាជនៈ  
 ទឹក មិនឃើញ ព្រោះមិនអាស្រ័យកញ្ចក់ ឬភាជនៈទឹក ដូចម្តេចមិញ ។

ម្ចាស់អាវុសោអានន្ទ សេចក្តីប្រកាន់ ថាអញ រមែងមាន ព្រោះអាស្រ័យរូប  
មិនមាន ព្រោះមិនអាស្រ័យរូប ។ វេទនា ។ សញ្ញា ។ សន្ធិរទាំងឡាយ ។  
សេចក្តីប្រកាន់ ថាអញ រមែងមាន ព្រោះអាស្រ័យវិញ្ញាណ មិនមាន ព្រោះ  
មិនអាស្រ័យវិញ្ញាណ ក៏ដូច្នោះដែរ ។ ម្ចាស់អាវុសោអានន្ទ អ្នកយល់សេចក្តី  
នោះដូចម្តេច រូបទៀង ឬមិនទៀង ។ ម្ចាស់អាវុសោ មិនទៀងទេ ។ វេទនា ។  
សញ្ញា ។ សន្ធិរទាំងឡាយ ។ វិញ្ញាណទៀង ឬមិនទៀង ។ ម្ចាស់អាវុសោ  
មិនទៀងទេ ។ ព្រោះហេតុនោះ អរិយសាវ័កក្នុងសាសនានេះ ។បេ។ ការ  
យល់ឃើញយ៉ាងនេះ ។បេ។ ការដឹងច្បាស់ថា មគ្គការវនាកិច្ចដទៃ ប្រព្រឹត្តទៅ  
ដើម្បីសោឡសកិច្ចនេះទៀត មិនមានឡើយ ។ ម្ចាស់អាវុសោ ព្រះបុណ្ណ-  
មន្តានីបុត្តមានអាយុ លោកមានឧបការៈច្រើនដល់យើងទាំងឡាយ ដែលជា  
ភិក្ខុថ្មីច្រើនរូប លោកតែងទូន្មានយើងដោយឱវាទនេះ មួយទៀត ធម៌ដែល  
យើងបានសម្រេចហើយ ក៏ព្រោះតែស្តាប់ធម៌ទេសនា របស់ព្រះបុណ្ណមន្តា-  
នីបុត្តមានអាយុនេះឯង ។



## អដ្ឋកថា

### ថេរវគ្គ

#### អានន្ទសូត្រ

គប្បីជ្រាបវិនិច្ឆ័យក្នុងអានន្ទសូត្រទី ១ នៃថេរវគ្គ ដូចតទៅនេះថា

កូនរបស់នាងព្រាហ្មណី ឈ្មោះមន្តានី ឈ្មោះថា មន្តានីបុត្រ ។

[ ១៩៣ ] បទថា ឧទាធាយ ប្រែថា អាស្រ័យ គឺប្រារព្ធ បានដល់  
បំណង គឺពឹងពាក់ ។ បទថា អស្មិទិ ហោទិ សេចក្តីថា មានធម៌ជា  
គ្រឿងយឺតយូរ ៣ យ៉ាង គឺតណ្ហា មានៈ និងទិដ្ឋិ ដែលប្រព្រឹត្តទៅយ៉ាងនេះ  
ថា អស្មិ គឺអញមាន អញកើត ។ បទថា ធម្មារោ ប្រែថា កំលោះ ។

បទថា យុវា បានដល់ ដល់ព្រមដោយកាតកំលោះ ។

បទថា មណ្ឌកជាតិយោ ប្រែថា មានការតែងខ្លួនជាសភាវៈ គឺមាន  
ប្រក្រតីចូលចិត្តតែងខ្លួន ។ បទថា មុខនិមិត្តំ ប្រែថា ស្រមោលមុខ ។  
ស្រមោលនោះអាស្រ័យកញ្ចក់ដែលថ្លាស្អាត ទើបប្រាកដ ។

សួរថា កាលបុគ្គលសម្លឹងមើលកញ្ចក់ថ្លាស្អាតនោះ ស្រមោលរបស់ខ្លួន  
ប្រាកដ ឬស្រមោលអ្នកដទៃប្រាកដ អាចារ្យទាំងឡាយពោលថា បើស្រមោល  
ជាប់របស់ខ្លួនសោត ហេតុអ្វី នឹងត្រូវប្រាកដជាមុខដទៃមួយទៀត ហើយបើ  
ស្រមោលជាប់របស់អ្នកដទៃសោត ក៏នឹងត្រូវប្រាកដមិនដូចគ្នា ដោយពណ៌ជា  
ដើម ព្រោះដូច្នោះ ទើបមិនជាប់របស់ខ្លួនផង មិនជាប់របស់អ្នកដទៃផង តែរូប

សារតូប្បកាសនី អដ្ឋកថា សំយុត្តនិកាយ

៨៥៥

ដែលឃើញក្នុងកញ្ចក់នោះ អាស្រ័យកញ្ចក់ ទើបប្រាកដ ។ សួរថា បើមាន  
ស្រមោលណាប្រាកដក្នុងទឹក ស្រមោលនោះប្រាកដបាន ព្រោះហេតុអ្វី ឆ្លើយ  
ថា ប្រាកដបាន ព្រោះមហាក្សត្ររូប គឺទឹកជារបស់ថ្លាស្អាត ។ បទថា ធម្មោ  
ច មេ អភិសមេកោ សេចក្តីថា ព្រះអានន្ទត្ថេរពោលថា ខ្ញុំបានសម្រេចធម៌  
គឺសច្ចៈ ៤ ដោយញ្ញាណ ទើបខ្ញុំសម្រេចជាព្រះសោតាបន្ន ។<sup>១៣៣</sup>

អដ្ឋកថា អានន្ទសូត្រ ចប់





## តិស្សសូត្រទី ២

[ ១៨៤ ] ទ្រង់គង់នៅក្រុងសាវត្ថី ។ ក្នុងវត្ត ។ ក៏សម័យនោះឯង ព្រះតិស្សៈមានអាយុជាបុត្តនៃព្រះបិតុច្ឆារ របស់ព្រះមានព្រះភាគ បាននិយាយ ប្រាប់ភិក្ខុទាំងឡាយជាច្រើនរូប យ៉ាងនេះថា ម្ចាស់អារុសោ កាយរបស់ខ្ញុំ ដូចជាសត្វដែលធ្វើនូវសង្គម ( មានឃ្មុំជាដើម ) ទិសទាំងឡាយ មិន ប្រាកដដល់ខ្ញុំ ធម៌ទាំងឡាយមិនភ្លឺដល់ខ្ញុំ ដ្បិតបីនិម្មិត្តបស្ថិតិរបស់ខ្ញុំ ខ្ញុំមិនត្រេកអរនឹងប្រព្រឹត្តព្រហ្មចរិយៈផង ខ្ញុំមានសេចក្តីសង្ស័យក្នុងធម៌ទាំង ឡាយផង ។

[ ១៨៥ ] លំដាប់នោះ ភិក្ខុទាំងឡាយច្រើនរូប ចូលទៅគាល់ព្រះមាន ព្រះភាគ លុះចូលទៅដល់ ថ្វាយបង្គំព្រះមានព្រះភាគ ហើយអង្គុយក្នុងទី សមគួរ ។ លុះភិក្ខុអម្បាលនោះ អង្គុយក្នុងទីសមគួរហើយ ក៏ក្រាបបង្គំទូល ព្រះមានព្រះភាគដូច្នេះថា បពិត្រព្រះអង្គដ៏ចម្រើន ព្រះតិស្សៈមានអាយុ ជា បុត្តនៃព្រះបិតុច្ឆាររបស់ព្រះមានព្រះភាគ និយាយប្រាប់ភិក្ខុទាំងឡាយច្រើនរូប យ៉ាងនេះថា ម្ចាស់អារុសោ កាយរបស់ខ្ញុំដូចជាសត្វដែលធ្វើនូវសង្គម ទិស ទាំងឡាយ មិនប្រាកដដល់ខ្ញុំ ធម៌ទាំងឡាយមិនភ្លឺដល់ខ្ញុំ ដ្បិតបីនិម្មិត្តបស្ថិតិ របស់ខ្ញុំ ខ្ញុំមិនត្រេកអរនឹងប្រព្រឹត្តព្រហ្មចរិយៈផង ខ្ញុំមានសេចក្តី សង្ស័យក្នុងធម៌ទាំងឡាយផង ។ លំដាប់នោះ ព្រះមានព្រះភាគ ត្រាស់ហៅ ភិក្ខុមួយរូបមកថា ម្ចាស់ភិក្ខុ អ្នកចូរចូលមកអាយ អ្នកចូរហៅតិស្សភិក្ខុតាម ពាក្យតថាគតថា ម្ចាស់អារុសោតិស្សៈ ព្រះសាស្តាត្រាស់ហៅលោក ។ ភិក្ខុ នោះទទួលព្រះពុទ្ធដីកា របស់ព្រះមានព្រះភាគថា ព្រះករុណាព្រះអង្គ ហើយ

ចូលទៅក្រពះតិស្សៈមានអាយុ លុះចូលទៅដល់ ក៏ប្រាប់ព្រះតិស្សៈមាន  
អាយុ ដូច្នេះថា ម្ចាស់អាវុសោ ព្រះសាស្តាទ្រង់ត្រាស់ហៅលោក ។ ព្រះ  
តិស្សៈមានអាយុ ទទួលស្តាប់របស់ភិក្ខុនោះថា ករុណាអាវុសោ ហើយចូល  
ទៅគាល់ព្រះមានព្រះភាគ លុះចូលទៅដល់ ថ្វាយបង្គំព្រះមានព្រះភាគ ហើយ  
អង្គុយក្នុងទីសមគួរ ។ លុះព្រះតិស្សៈមានអាយុ អង្គុយក្នុងទីសមគួរហើយ  
ព្រះមានព្រះភាគទ្រង់ត្រាស់ដូច្នេះថា ម្ចាស់តិស្សៈ ឮថា អ្នកនិយាយនឹងភិក្ខុ  
ទាំងឡាយច្រើនរូប យ៉ាងនេះថា ម្ចាស់អាវុសោ កាយរបស់ខ្ញុំដូចជាសត្វដែល  
ធ្វើនូវសង្គម ។ បេ ។ ខ្ញុំមានសេចក្តីសង្ស័យក្នុងធម៌ទាំងឡាយផង ដូច្នេះពិត  
ឬ ។ ព្រះតិស្សៈមានអាយុក្រាបបង្គំទូលថា យ៉ាងនោះមែនព្រះអង្គ ។ ម្ចាស់  
តិស្សៈ អ្នកសម្គាល់សេចក្តីនោះដូចម្តេច កាលបើបុគ្គលមានតម្រេកមិនទាន់  
ទៅប្រាស មានសេចក្តីពេញចិត្តមិនទាន់ទៅប្រាស មានសេចក្តីស្រឡាញ់មិន  
ទាន់ទៅប្រាស មានសេចក្តីស្រឡាត់មិនទាន់ទៅប្រាស មានសេចក្តីស្រឡាញ់មិន  
ទាន់ទៅប្រាស មានសេចក្តីស្រឡាត់មិនទាន់ទៅប្រាស មានសេចក្តីក្រហល់  
ក្រហាយមិនទាន់ទៅប្រាស មានតណ្ហាមិនទាន់ទៅប្រាសចាករូបទេ សេចក្តី  
សោកខឹងកខ្វល ទុក្ខ ទោនមស្ស ការតានតឹងក្នុងចិត្តទាំងឡាយតែងកើត  
ឡើង ព្រោះសេចក្តីប្រែប្រួលទៅ ជាយ៉ាងដទៃនៃរូបនោះឬ ។ ព្រះករុណាព្រះ  
អង្គ ។ ម្ចាស់តិស្សៈ ប្រពៃហើយៗ ម្ចាស់តិស្សៈ កាលបើបុគ្គលមាន  
តម្រេកមិនទាន់ទៅប្រាសចាករូប យ៉ាងណា ដំណើរនោះ រមែងមានយ៉ាង  
នោះឯង ។ កាលបើបុគ្គលមានតម្រេកមិនទាន់ទៅប្រាសចាកវេទនា ។ ចាក  
សញ្ញា ។ ចាកសង្ខារទាំងឡាយ ។ បេ ។ សេចក្តីសោក ខឹងកខ្វល ទុក្ខ

ទោមនស្ស ការតានតឹងក្នុងចិត្តទាំងឡាយតែងកើតឡើង ព្រោះសេចក្តីប្រែប្រួលទៅ ជាយ៉ាងដទៃ នៃសង្ខារទាំងនោះឬ ។ ព្រះករុណាព្រះអង្គ ។ ម្នាល តិស្សៈ ប្រពៃហើយៗ ម្នាលតិស្សៈ កាលបើបុគ្គលមានតម្រេក មិនទាន់ទៅប្រាសចាកសង្ខារទាំងឡាយ យ៉ាងណា ដំណើរនោះរមែងមានយ៉ាងនោះឯង ។ កាលបើបុគ្គល មានតម្រេកមិនទាន់ទៅប្រាស មានសេចក្តីពេញចិត្តមិនទាន់ទៅប្រាស មានសេចក្តីស្រឡាញ់មិនទាន់ទៅប្រាស មានសេចក្តីស្រឡាត់យ្យានមិនទាន់ទៅប្រាស មានសេចក្តីក្រហល់ក្រហាយមិនទាន់ទៅប្រាស មានតណ្ហាមិនទាន់ទៅប្រាសចាកវិញ្ញាណ សេចក្តីសោក ខ្សឹកខ្សួល ទុក្ខ ទោមនស្ស សេចក្តីតានតឹងក្នុងចិត្តទាំងឡាយតែងកើតឡើង ព្រោះសេចក្តីប្រែប្រួលទៅ ជាយ៉ាងដទៃ នៃវិញ្ញាណនោះឬ ។ ព្រះករុណា ព្រះអង្គ ។ ម្នាលតិស្សៈ ប្រពៃហើយៗ ម្នាលតិស្សៈ កាលបើបុគ្គលមានតម្រេកមិនទាន់ទៅប្រាសចាកវិញ្ញាណ យ៉ាងណា ដំណើរនោះ រមែងមានយ៉ាងនោះឯង ។

[ ១៩៦ ] ម្នាលតិស្សៈ អ្នកសម្គាល់សេចក្តីនោះដូចម្តេច កាលបើបុគ្គលមានតម្រេកទៅប្រាសហើយ មានសេចក្តីពេញចិត្តទៅប្រាសហើយ មានសេចក្តីស្រឡាញ់ទៅប្រាសហើយ មានសេចក្តីស្រឡាត់យ្យានទៅប្រាសហើយ មានសេចក្តីក្រហល់ក្រហាយទៅប្រាសហើយ មានតណ្ហាទៅប្រាសហើយចាករូប តើសេចក្តីសោក ខ្សឹកខ្សួល ទុក្ខ ទោមនស្ស សេចក្តីតានតឹងក្នុងចិត្តទាំងឡាយ តែងកើតឡើងព្រោះសេចក្តីប្រែប្រួលទៅ ជាយ៉ាងដទៃនៃរូបនោះដែរឬ ។ មិនដូច្នោះទេ ព្រះអង្គ ។ ម្នាលតិស្សៈ ប្រពៃហើយៗ ម្នាល

តិស្សៈ កាលបើបុគ្គលមានតម្រេកទៅប្រាសហើយចាករូប យ៉ាងណា ដំណើរ  
 នោះ រមែងមានយ៉ាងនោះឯង ។ កាលបើបុគ្គលមានតម្រេកទៅប្រាសហើយ  
 មានសេចក្តីពេញចិត្តទៅប្រាសហើយ មានសេចក្តីស្រឡាញ់ទៅប្រាសហើយ  
 មានសេចក្តីស្រេកឃ្លានទៅប្រាសហើយ មានសេចក្តីក្រហលក្រហាយទៅ  
 ប្រាសហើយ មានតណ្ហាទៅប្រាសហើយចាកវេទនា ។ ចាកសញ្ញា ។ ចាក  
 សង្ខារទាំងឡាយ ។ ចាកវិញ្ញាណ សេចក្តីសោក ខ្សឹកខ្សួល ទុក្ខ ទោមនស្ស  
 សេចក្តីតានតឹងក្នុងចិត្តតែងកើតឡើង ព្រោះសេចក្តីប្រែប្រួលទៅ ជាយ៉ាង  
 ដទៃនៃវិញ្ញាណនោះដែរឬ ។ មិនដូច្នោះទេ ព្រះអង្គ ។ ម្ចាស់តិស្សៈ ប្រពៃ  
 ហើយ។ ម្ចាស់តិស្សៈ កាលបើបុគ្គលមានតម្រេកទៅប្រាសហើយចាកវិញ្ញាណ  
 យ៉ាងណា ដំណើរនោះ រមែងមានយ៉ាងនោះឯង ។ ម្ចាស់តិស្សៈ អ្នកសម្គាល់  
 សេចក្តីនោះដូចម្តេច រូប ទៀង ឬមិនទៀង ។ មិនទៀងទេ ព្រះអង្គ ។ បេ។  
 វេទនា ។ សញ្ញា ។ សង្ខារទាំងឡាយ ។ វិញ្ញាណ ទៀង ឬមិនទៀង ។  
 មិនទៀងទេ ព្រះអង្គ ។ បេ។ ព្រោះហេតុនោះ អរិយាសាវ័កក្នុងសាសនានេះ  
 ។ បេ។ យល់ឃើញយ៉ាងនេះ ។ បេ។ ក៏ដឹងច្បាស់ថា មគ្គការវិនាសកិច្ចដទៃ  
 ប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។

[ ១៩៧ ] ព្រះមានព្រះភាគត្រាស់ថា ម្ចាស់តិស្សៈ ដូចជាបុរសពីរនាក់  
 បុរសម្នាក់ជាអ្នកមិនស្នាត់ក្នុងផ្នូរ បុរសជាអ្នកស្នាត់ក្នុងផ្នូរ បុរសដែលមិន  
 ស្នាត់ក្នុងផ្នូរនោះ សួរផ្នូរឯណោះ នឹងបុរសដែលស្នាត់ក្នុងផ្នូរនោះ បុរស  
 ដែលស្នាត់ក្នុងផ្នូរប្រាប់យ៉ាងនេះថា ម្ចាស់បុរសដ៏ចម្រើន នេះផ្នូរ ចូរអ្នកទៅ

តាមផ្លូវនោះបន្តិចចុះ លុះអ្នកទៅតាមផ្លូវនោះបន្តិចទៅ នឹងឃើញផ្លូវបែកជា  
ពីរ បណ្តាផ្លូវទាំងពីរនោះ ចូរអ្នកលះបង់ផ្លូវខាងឆ្វេង ប្រកាន់យកផ្លូវខាងស្តាំ  
ចូរអ្នកទៅតាមផ្លូវខាងស្តាំនោះ បន្តិចទៀត លុះអ្នកទៅតាមផ្លូវខាងស្តាំនោះ  
បន្តិចទៅ នឹងបានឃើញដងព្រៃស្រោង ចូរអ្នកទៅតាមដងព្រៃស្រោងនោះ  
បន្តិចទៀត លុះអ្នកទៅតាមដងព្រៃស្រោងនោះ បន្តិចទៅ នឹងឃើញល្បាប់  
ទំនាបធំ ចូរអ្នកទៅតាមល្បាប់ទំនាបធំនោះ បន្តិចទៀត លុះអ្នកទៅតាមល្បាប់  
ទំនាបធំនោះ បន្តិចទៅ នឹងបានឃើញអូរ និងជ្រោះ ចូរអ្នកទៅតាមអូរ និង  
ជ្រោះនោះ បន្តិចទៀត លុះអ្នកទៅតាមអូរ និងជ្រោះនោះបន្តិចទៅ នឹងបាន  
ឃើញភូមិកាគដ៏រាបស្មើ គួរជាទីត្រេកអរ ។ ម្នាលតិស្សៈ តថាគតធ្វើសេចក្តី  
ឧបមាទេ ដើម្បីឲ្យអ្នកយល់សេចក្តីនេះឯង ជាសេចក្តីអធិប្បាយក្នុងដំណើរ  
នោះ ។ ម្នាលតិស្សៈ ពាក្យថា បុរសមិនស្ងាត់ក្នុងផ្លូវនោះ ជាឈ្មោះរបស់  
បុថុជ្ជន ។ ម្នាលតិស្សៈ ពាក្យថា បុរសស្ងាត់ក្នុងផ្លូវនោះ ជាឈ្មោះរបស់ព្រះ  
តថាគត អរហន្តសម្មាសម្ពុទ្ធ ។ ម្នាលតិស្សៈ ពាក្យថា ផ្លូវបែកជាពីរនោះ  
ជាឈ្មោះរបស់វិចិត្រច្ឆា ។ ម្នាលតិស្សៈ ពាក្យថា ផ្លូវខាងឆ្វេងនោះ ជាឈ្មោះ  
របស់ផ្លូវខុសប្រកបដោយអង្គ ៨ ។ អង្គ ៨ តើដូចម្តេច ។ គឺមិច្ឆាទិដ្ឋិ ។ បេ។  
មិច្ឆាសមាធិ ។ ម្នាលតិស្សៈ ពាក្យថា ផ្លូវខាងស្តាំនោះ ជាឈ្មោះរបស់ផ្លូវ  
ប្រកបដោយអង្គ ៨ ។ អង្គ ៨ តើដូចម្តេច ។ គឺសម្មាទិដ្ឋិ ។ បេ។ សម្មា-  
សមាធិ ។ ម្នាលតិស្សៈ ពាក្យថា ដងព្រៃស្រោងនោះ ជាឈ្មោះរបស់អវិជ្ជា ។  
ម្នាលតិស្សៈ ពាក្យថា ល្បាប់ទំនាបធំនោះ ជាឈ្មោះរបស់កាមទាំងឡាយ ។

ម្ចាស់តិស្សៈ ពាក្យថា អូរ និងជ្រោះនោះ ជាឈ្មោះរបស់សេចក្តីក្រោធ និង  
សេចក្តីតានតឹងក្នុងចិត្ត ។ ម្ចាស់តិស្សៈ ពាក្យថា ភូមិភាគដ៏រាបស្មើ គួរជាទី  
ត្រេកអរនោះ ជាឈ្មោះរបស់ព្រះនិព្វាន ។ ម្ចាស់តិស្សៈ ចូរអ្នកត្រេកអរចុះ  
ម្ចាស់តិស្សៈ ចូរអ្នកត្រេកអរចុះថា អាត្មាអញត្រេកអរដោយឱវាទ អាត្មា  
អញ ត្រេកអរដោយសេចក្តីអនុគ្រោះ អាត្មាអញត្រេកអរដោយពាក្យប្រៀន  
ប្រដៅ ។ ព្រះមានព្រះភាគ បានត្រាស់ព្រះសូត្រនេះចប់ហើយ ។ ព្រះតិស្សៈ  
មានអាយុ មានចិត្តត្រេកអររីករាយនឹងភាសិត របស់ព្រះមានព្រះភាគ ។



### អដ្ឋកថា តិស្សសូត្រ

[ ១៨៥ ] គប្បីជ្រាបវិនិច្ឆ័យក្នុងតិស្សសូត្រទី ២ ដូចតទៅនេះ បទថា មធុរកជាតោ វិយ សេចក្តីថា រាងកាយរបស់ខ្ញុំ មិនសមគួរដល់ការងារ ដូចកើតមានការជូន ។

បទថា ធិសាមិ សេចក្តីថា ព្រះតិស្សៈពោលថា ទិសទាំងឡាយក៏មិន ប្រាកដ គឺមិនជាក់ច្បាស់ដល់ខ្ញុំយ៉ាងនេះថា នេះទិសខាងកើត នេះទិសខាង ត្បូង ។ បទថា ធម្មាមិ មំ ន បដិកន្តិ សេចក្តីថា ព្រះតិស្សៈពោលថា បរិយត្តិធម៌ទាំងឡាយក៏មិនប្រាកដដល់ខ្ញុំ ធម៌ដែលរៀនបានហើយ បាន ស្វាធឡាយហើយ ក៏មិនប្រាកដ គឺភ្លេចអស់ ។

បទថា វិចិត្តិច្ឆា សេចក្តីថា មិនមែនវិចិត្តិច្ឆាដែលសំខាន់ ទាក់ទងអំពី លោកមិនកើតសេចក្តីសង្ស័យថា សាសនានាំសត្វចេញចាកទុក្ខបាន ឬមិន បានឬ តែលោកមានការគិតយ៉ាងនេះថា អាត្មាអញ អាចបំពេញសមណធម៌ បាន ឬមិនបាន ឬធ្វើបានត្រឹមតែទ្រទ្រង់បាត្រ និងបីវរប៉ុណ្ណោះ ។

[ ១៨៧ ] បទថា កាមាធមេតំ អធិវចនំ សេចក្តីថា កាលបុគ្គល សម្លឹងមើលស្រះតូចដែលជ្រៅ បានត្រឹមតែគួរមើល គួររីករាយ តែបុគ្គល ណាចុះទៅក្នុងស្រះតូចដែលជ្រៅនោះ ស្រះនោះ ក៏នឹងទាញបុគ្គលនោះឲ្យ ដល់នូវសេចក្តីវិនាស ព្រោះស្រះតូចនោះ មានត្រីកាចពាសពេញ យ៉ាងណា ក្នុងកាមគុណ ៥ ក៏ដូច្នោះដូចគ្នា គឺទ្វារទាំងឡាយ មានចក្ខុទ្វារជាដើម មាន ត្រឹមតែភាពគួរត្រេកអរ ព្រោះឃើញអារម្មណ៍ជាដើម តែបើបុគ្គលណាជាប់ ចិត្តក្នុងកាមគុណ ៥ នេះ វាទាំងអស់បុគ្គលនោះ ទៅញាត់ក្នុងទុគ្គតិភូមិ មាន

នរកជាដើមនោះឯង ។ ព្រោះថា កាមទាំងឡាយ មានរសត្វាញ់តិច មានទុក្ខ  
ច្រើន មានការចង្អៀតចង្អល់ច្រើន ក្នុងកាមទាំងនេះ មានទោសក្រៃលែង  
ឡើងៗ ទៀត ព្រះមានព្រះភាគ ទ្រង់អាស្រ័យអំណាចប្រយោជន៍ដូចពោល  
មកនេះ ទើបត្រាស់ថា កាមាធមេតំ អធិវចនំ ។

បទថា អហមនុគ្គហោន សេចក្តីថា តថាគតនឹងអនុគ្រោះ ដោយធម្ម-  
អនុគ្រោះ និងអាមិសអនុគ្រោះ ។ បទថា អភិនិច្ឆ័យ គឺទទួលយក និងមិន  
មែនតែទទួលយកតែម្យ៉ាងប៉ុណ្ណោះទេ នៅសរសើរទៀតផង ។

ព្រះតិស្សៈ បានទទួលការលួងលោមអំពីសម្មាភក្តិព្រះសាស្តាហើយ ប្រឹង  
ប្រែងព្យាយាម មិនបានប៉ុន្មានថ្ងៃ ក៏សម្រេចជាព្រះអរហន្ត ។<sup>១៣៣</sup>

អង្គកថាតិស្សសូត្រ ចប់





### យមកសូត្រទី ៣

[ ១៩៨ ] សម័យមួយ ព្រះសាវ័បុត្តមានអាយុ គង់នៅក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ ក៏សម័យនោះឯង ភិក្ខុឈ្មោះ យមកៈ កើតទិដ្ឋិអាក្រក់មានសភាពយ៉ាងនេះថា អញយល់ច្បាស់នូវធម៌ ដែលព្រះមានព្រះភាគសម្តែងហើយថា ភិក្ខុជាខ័ណ្ឌាស្រព តែទម្លាយកាយ ហើយ ខាងមុខអំពីសេចក្តីស្លាប់ទៅ រមែងដាច់សូន្យទៅ មិនកើតទៀតទេ ។

ភិក្ខុទាំងឡាយច្រើនរូប បានឮថា យមកភិក្ខុ កើតទិដ្ឋិអាក្រក់ មានសភាព យ៉ាងនេះថា អញយល់ច្បាស់នូវធម៌ ដែលព្រះមានព្រះភាគសម្តែងហើយថា ភិក្ខុជាខ័ណ្ឌាស្រព តែទម្លាយកាយហើយ ខាងមុខអំពីសេចក្តីស្លាប់ទៅ រមែង ដាច់សូន្យទៅ មិនកើតទៀតទេ ។ លំដាប់នោះ ភិក្ខុអម្បាលនោះ ចូលទៅ រកយមកភិក្ខុមានអាយុ លុះចូលទៅដល់ហើយ ក៏រាក់ទាក់ជាមួយនឹងយមក- ភិក្ខុមានអាយុ លុះបញ្ចប់ពាក្យគួររីករាយ និងពាក្យដែលគួររឭកហើយ ក៏ អង្គុយក្នុងទីសមគួរ ។ លុះភិក្ខុអម្បាលនោះអង្គុយក្នុងទីសមគួរហើយ ទើប ពោលនឹងយមកភិក្ខុមានអាយុដូច្នេះថា ម្ចាស់អារុសោយមកៈ ឮថា លោក កើតទិដ្ឋិអាក្រក់ មានសភាពយ៉ាងនេះថា អញយល់ច្បាស់នូវធម៌ ដែលព្រះ មានព្រះភាគសម្តែងហើយថា ភិក្ខុជាខ័ណ្ឌាស្រព តែទម្លាយកាយហើយ ខាង មុខអំពីសេចក្តីស្លាប់ទៅ រមែងដាច់សូន្យទៅ មិនកើតទៀត ដូច្នេះពិតឬ ។

យមកភិក្ខុមានអាយុ ឆ្លើយថា ម្ចាស់អារុសោ យ៉ាងហ្នឹងមែនហើយ ខ្ញុំយល់ ច្បាស់នូវធម៌ដែលព្រះមានព្រះភាគសម្តែងហើយថា ភិក្ខុជាខ័ណ្ឌាស្រព តែ ទម្លាយកាយហើយ ខាងមុខអំពីសេចក្តីស្លាប់ទៅ រមែងដាច់សូន្យទៅ មិន

កើតទៀតទេ ។ ម្នាលអារុសោយមកៈ លោកកុំពោលយ៉ាងនេះឡើយ លោក  
 កុំពោលបង្ហាត់ព្រះមានព្រះភាគឡើយ ការពោលបង្ហាត់ព្រះមានព្រះភាគ មិន  
 ល្អទេ ព្រោះព្រះមានព្រះភាគ មិនមែនត្រាស់យ៉ាងនេះថា ភិក្ខុជាខ័ណ្ឌាស្រពតែ  
 ទម្លាយកាយហើយ ខាងមុខអំពីសេចក្តីស្លាប់ទៅ រមែងជាប់សូន្យមិនកើត  
 ទៀត យ៉ាងនេះទេ ។ កាលភិក្ខុអម្បាលនោះ ពោល(ហាមឃាត់) យ៉ាងនេះ  
 ហើយ យមកភិក្ខុមានអាយុ ក៏នៅតែក្នុងកាន់ ស្លាបអង្កែលទិដ្ឋិអាក្រក់នោះ  
 ដូច្នេះដដែល ហើយពោលថា ខ្ញុំយល់ច្បាស់នូវធម៌ ដែលព្រះមានព្រះភាគ  
 សម្តែងហើយថា ភិក្ខុជាខ័ណ្ឌាស្រព តែទម្លាយកាយហើយ ខាងមុខអំពី  
 សេចក្តីស្លាប់ទៅ រមែងជាប់សូន្យបាត់ទៅ មិនកើតទៀតទេ ។ កាលបើភិក្ខុ  
 អម្បាលនោះ មិនអាចរំដោះយមកភិក្ខុមានអាយុ ចាកទិដ្ឋិអាក្រក់នេះបាន  
 ទេ ។ ទើបភិក្ខុអម្បាលនោះ ក៏ក្រោកចាកអាសនៈ ចូលទៅរកព្រះសារីបុត្ត  
 មានអាយុ លុះចូលទៅដល់ហើយ ក៏ពោលនឹងព្រះសារីបុត្តមានអាយុដូច្នេះ  
 ថា ម្នាលអារុសោសារីបុត្ត យមកភិក្ខុកើតទិដ្ឋិអាក្រក់ មានសភាពយ៉ាង  
 នេះថា អញយល់ច្បាស់នូវធម៌ ដែលព្រះមានព្រះភាគសម្តែងហើយថា ភិក្ខុ  
 ជាខ័ណ្ឌាស្រព តែទម្លាយកាយហើយ ខាងមុខអំពីសេចក្តីស្លាប់ទៅ រមែង  
 ជាប់សូន្យទៅ មិនកើតទៀតទេ សូមព្រះសារីបុត្តមានអាយុ និមន្តចូលទៅរក  
 យមកភិក្ខុ ដើម្បីធ្វើនូវសេចក្តីអនុគ្រោះ ។ ព្រះសារីបុត្តមានអាយុ ក៏ទទួល  
 ដោយតុណ្ហិភាព ។

[ ១៩៩ ] លំដាប់នោះ ព្រះសារីបុត្តមានអាយុ ចេញអំពីទីសម្ងក់

សាយណ្ណសម័យ ហើយចូលទៅយមកភិក្ខុមានអាយុ លុះចូលទៅដល់ ក៏  
 ពោលពាក្យរាក់ទាក់ ជាមួយនឹងយមកភិក្ខុមានអាយុ ។ បេ។ លុះព្រះសាវ័បុត្ត  
 មានអាយុ គង់ក្នុងទីសមគួរហើយ ក៏ពោលនឹងយមកភិក្ខុមានអាយុ ដូច្នេះ  
 ថា ម្ចាស់អាវុសោយមកៈ ឮថា លោកកើតទិដ្ឋិអាក្រក់ មានសភាពយ៉ាង  
 នេះថា អញយល់ច្បាស់នូវធម៌ដែលព្រះមានព្រះភាគសម្តែងហើយថា ភិក្ខុជា  
 ខីណាស្រព តែទម្លាយកាយហើយ ខាងមុខអំពីសេចក្តីស្លាប់ទៅ រមែងជាប់  
 សូន្យទៅ មិនកើតទៀត ដូច្នេះមែនឬ ។ យមកភិក្ខុមានអាយុឆ្លើយថា យ៉ាង  
 ហ្នឹងមែនហើយ ម្ចាស់អាវុសោ ខ្ញុំយល់ច្បាស់នូវធម៌ដែលព្រះមានព្រះភាគ  
 សម្តែងហើយថា ភិក្ខុជាខីណាស្រព តែទម្លាយកាយហើយ ខាងមុខអំពី  
 សេចក្តីស្លាប់ទៅ រមែងជាប់សូន្យទៅ មិនកើតទៀតទេ ។ ម្ចាស់អាវុសោ  
 យមកៈ លោកសម្គាល់សេចក្តីនោះដូចម្តេច រូប ទៀង ឬមិនទៀង ។ មិន  
 ទៀងទេ អាវុសោ ។ វេទនា ។ សញ្ញា ។ សង្ខារទាំងឡាយ ។ វិញ្ញាណ  
 ទៀង ឬមិនទៀង ។ មិនទៀងទេ អាវុសោ ។ ព្រោះហេតុនោះ អរិយ-  
 សាវ័កក្នុងសាសនានេះ ។ បេ។ ឃើញយ៉ាងនេះ ។ បេ។ ក៏ដឹងច្បាស់ថា មគ្គ-  
 ការវនាកិច្ចដទៃ ប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។

[ ២០០ ] ម្ចាស់អាវុសោយមកៈ លោកសម្គាល់សេចក្តីនោះដូចម្តេច  
 លោកពិចារណាឃើញរូប ថាជាសត្វឬ ។ មិនដូច្នោះទេ អាវុសោ ។ ព្រះ  
 សាវ័បុត្តសួរថា លោកពិចារណាឃើញវេទនា ថាជាសត្វឬ ។ មិនដូច្នោះ  
 ទេ អាវុសោ ។ សញ្ញា ។ សង្ខារទាំងឡាយ ។ លោកពិចារណាឃើញ

វិញ្ញាណ ថាជាសត្វឬ ។ មិនដូច្នោះទេ អារុសោ ។

[ ២០១ ] ម្ចាស់អារុសោយមកៈ លោកសម្គាល់សេចក្តីនោះដូចម្តេច លោកពិចារណាលើញ្ញាថា សត្វមានក្នុងរូបឬ ។ មិនដូច្នោះអារុសោ ។ លោក ពិចារណាលើញ្ញាថា សត្វផ្សេងពីរូបឬ ។ មិនដូច្នោះទេអារុសោ ។ លោក ពិចារណាលើញ្ញាថា សត្វផ្សេងពីរូបឬ ។ មិនដូច្នោះទេអារុសោ ។ ក្នុងវេទនា ។ បេ ។ ផ្សេងពីវេទនា ។ បេ ។ ក្នុងសញ្ញា ។ ផ្សេងពីសញ្ញា ។ ក្នុងសង្ខារ ទាំងឡាយ ។ ផ្សេងពីសង្ខារទាំងឡាយ ។ លោកពិចារណាលើញ្ញាថា សត្វ មានក្នុងវិញ្ញាណឬ ។ មិនដូច្នោះទេអារុសោ ។ លោកពិចារណាលើញ្ញាថា សត្វផ្សេងពីវិញ្ញាណឬ ។ មិនដូច្នោះទេអារុសោ ។

[ ២០២ ] ម្ចាស់អារុសោយមកៈ លោកសម្គាល់សេចក្តីនោះដូចម្តេច លោកពិចារណាលើញ្ញារូប ។ វេទនា ។ សញ្ញា ។ សង្ខារទាំងឡាយ ។ វិញ្ញាណ ថាជាសត្វឬ ។ មិនដូច្នោះទេអារុសោ ។

[ ២០៣ ] ម្ចាស់អារុសោយមកៈ លោកសម្គាល់សេចក្តីនោះដូចម្តេច លោកពិចារណាលើញ្ញាសត្វនេះថា មិនមានរូប មិនមានវេទនា មិនមានសញ្ញា មិនមានសង្ខារ មិនមានវិញ្ញាណឬ ។ មិនដូច្នោះ ទេអារុសោ ។ ម្ចាស់ អារុសោយមកៈ ក្នុងស្ថាននេះ កាលបើលោកកំណត់សត្វ ថាទៀង ថាពិត ក្នុងបច្ចុប្បន្នហើយ ការព្យាករណ៍របស់លោកនោះ គួរហើយឬ ថាអញ យល់ច្បាស់នូវធម៌ ដែលព្រះមានព្រះភាគសម្តែងហើយថា ភិក្ខុជាខ្ញុំណាស្រព តែទម្លាយកាយហើយ ខាងមុខអំពីសេចក្តីស្លាប់ទៅ រមែងដាច់សូន្យបាត់ទៅ

មិនកើតទៀត ។ ម្នាលអារុសោសារីបុត្ត កាលពីដើម ខ្ញុំមិនដឹងថា ទិដ្ឋិ  
របស់ខ្ញុំនោះ ជាទិដ្ឋិអាក្រក់ ឥឡូវនេះ ខ្ញុំលះបង់ទិដ្ឋិអាក្រក់នោះហើយ ព្រោះ  
បានស្តាប់ធម្មទេសនារបស់ព្រះសារីបុត្តមានអាយុនេះ មួយទៀត ខ្ញុំក៏បាន  
សម្រេចធម៌វិសេសហើយ ។

[ ២០៤ ] ម្នាលអារុសោយមកៈ បើជនទាំងឡាយសួរលោកយ៉ាងនេះ  
ថា ម្នាលអារុសោយមកៈ ភិក្ខុណាជាអរហន្តខីណាស្រព ភិក្ខុនោះ ទម្លាយ  
កាយហើយ ខាងមុខអំពីសេចក្តីស្លាប់ទៅ នឹងកើតទៀតឬ ។ ម្នាលអារុសោ  
យមកៈ កាលបើគេសួរយ៉ាងនេះ លោកគប្បីព្យាករ ( ឆ្លើយ ) ដូចម្តេច  
ទៅ ។ ម្នាលអារុសោ បើគេសួរខ្ញុំយ៉ាងនេះថា ម្នាលអារុសោយមកៈ ភិក្ខុ  
ណាជាអរហន្តខីណាស្រព ភិក្ខុនោះ លុះទម្លាយកាយហើយ ខាងមុខអំពី  
សេចក្តីស្លាប់ទៅ នឹងកើតទៀតឬ ម្នាលអារុសោ កាលបើគេសួរយ៉ាងហើយ  
ខ្ញុំគប្បីព្យាករយ៉ាងនេះថា ម្នាលអារុសោ រូបមិនទៀងទេ រូបណាមិនទៀង  
រូបនោះជាទុក្ខ រូបណាជាទុក្ខ រូបនោះរលត់ទៅ ដល់នូវសេចក្តីវិនាសទៅ ។  
វេទនា ។ សញ្ញា ។ សង្ខារទាំងឡាយ ។ វិញ្ញាណមិនទៀងទេ វិញ្ញាណ  
ណាមិនទៀង វិញ្ញាណនោះជាទុក្ខ វិញ្ញាណជាទុក្ខ វិញ្ញាណនោះរលត់ទៅ  
ដល់នូវសេចក្តីវិនាសទៅ ម្នាលអារុសោ កាលបើគេសួរយ៉ាងនេះ ខ្ញុំគប្បី  
ព្យាករយ៉ាងនេះឯង ។

[ ២០៥ ] ម្នាលអារុសោយមកៈ ប្រពៃហើយៗ ម្នាលអារុសោ  
យមកៈ បើដូច្នោះ ខ្ញុំនឹងធ្វើសេចក្តីឧបមាឲ្យលោកស្តាប់ ដើម្បីឲ្យដឹងសេចក្តី

នោះ ច្បាស់លាស់ឡើងទៀត ។ ម្នាលអារុសោយមកៈ ដូចជាគហបតី ឬ  
 គហបតិបុត្ត ជាអ្នកស្តុកស្តម្ភ មានទ្រព្យច្រើន មានកោគៈច្រើន គហបតី  
 នឹងគហបតិបុត្តនោះ ក៏ប្រកបដោយការរក្សាមាំមួន ទោះបីបុរសណាមួយ  
 ចង់ឲ្យគហបតី ឬគហបតិបុត្តនោះវិនាស ចង់ឲ្យខូចប្រយោជន៍ មិនចង់ឲ្យ  
 ក្សេមក្សាន្តចាកយោគៈ ចង់សម្លាប់គហបតី ឬគហបតិបុត្តនោះ បុរសនោះ  
 មានសេចក្តីត្រិះរិះយ៉ាងនេះថា គហបតី ឬគហបតិបុត្តនេះឯង ជាអ្នកស្តុក  
 ស្តម្ភ មានទ្រព្យច្រើន មានកោគៈច្រើន គហបតី ឬគហបតិបុត្តនោះ ក៏  
 ប្រកបដោយការរក្សាមាំមួន អញមិនងាយនឹងកំហែងសម្លាប់គហបតី ឬគហ-  
 បតិបុត្តនេះបានទេ បើដូច្នោះ មានតែអញចូលទៅលួងលោម ហើយសឹម  
 សម្លាប់ ។ បុរសនោះក៏ចូលទៅរកគហបតី ឬគហបតិបុត្តនោះ ហើយ  
 និយាយយ៉ាងនេះថា សូមមេត្តាប្រោស ខ្ញុំបាទសូមបម្រើលោក ។ គហបតី  
 ឬគហបតិបុត្តនោះ ក៏ឲ្យបុរសនោះបម្រើ លុះបុរសនោះចូលទៅបម្រើ ក៏  
 ក្រោកឡើងមុន ដេកក្រោយ ទទួលធ្វើការអ្វីៗ ប្រព្រឹត្តជាទីគាប់ចិត្ត ពោល  
 ពាក្យជាទីស្រឡាញ់នៃគហបតី ឬគហបតិបុត្តនោះ លុះគហបតី ឬគហបតិ-  
 បុត្តនោះជឿបុរសនោះ ថាជាមិត្តផង ជឿបុរសនោះ ថាជាបុគ្គលមានចិត្តល្អ  
 ផង ហើយក៏ដល់នូវសេចក្តីស្មោះស្ម័គ្រនឹងបុរសនោះ ។ ម្នាលអារុសោ កាល  
 ណាបើបុរសនោះគិតយ៉ាងនេះថា គហបតី ឬគហបតិបុត្តនេះ អញបាន  
 ស្មោះស្ម័គ្រល្អហើយ លុះវេលាខាងក្រោយដឹងថា គហបតី ឬគហបតិបុត្ត  
 នោះនៅក្នុងទីស្ងាត់ ក៏សម្លាប់ដោយសស្រ្តាដ៏មុត ។ ម្នាលអារុសោយមកៈ

លោកសម្គាល់សេចក្តីនោះដូចម្តេច កាលដែលបុរសនោះ ចូលទៅរកគហ-  
 បតី ឬគហបតីបុត្តឯណោះ ហើយនិយាយយ៉ាងនេះថា សូមមេត្តាប្រោស ខ្ញុំ  
 បាទសូមបម្រើលោក គហបតី ឬគហបតីបុត្ត ដែលត្រូវគេសម្លាប់នោះឯង  
 មិនស្គាល់បុរសអ្នកសម្លាប់ ថាជាអ្នកសម្លាប់ខ្លួនទេឬ ។ កាលដែលបុរស  
 នោះចូលទៅបម្រើ ក៏ក្រោកឡើងមុន ដេកក្រោយ ទទួលធ្វើការអ្វីៗ ប្រព្រឹត្ត  
 ជាទីពេញចិត្ត ពោលពាក្យជាទីស្រឡាញ់ គហបតី ឬគហបតីបុត្តដែលត្រូវ  
 គេសម្លាប់នោះឯង មិនស្គាល់បុរសអ្នកសម្លាប់ ថាជាអ្នកសម្លាប់ខ្លួនទេ ។  
 កាលដែលបុរសនោះដឹងថា គហបតី ឬគហបតីបុត្តនោះ នៅក្នុងទីស្ងាត់ហើយ  
 ក៏សម្លាប់ដោយសស្រ្តាដ៏មុត តើគហបតី ឬគហបតីបុត្ត ដែលត្រូវគេ  
 សម្លាប់នោះឯង មិនស្គាល់បុរសអ្នកសម្លាប់ថា ជាអ្នកសម្លាប់ខ្លួនទេឬ ។  
 យ៉ាងហ្នឹងឯង អារុសោ ។

[ ២០៦ ] ព្រះសារីបុត្តពោលថា ម្ចាស់អារុសោ បុប្ផជនអ្នកមិនចេះ  
 ដឹង មិនធ្លាប់ឃើញពួកព្រះអរិយៈ មិនឈ្លាសវៃក្នុងអរិយធម៌ មិនហ្វឹកហ្វឺន  
 ក្នុងអរិយធម៌ មិនឃើញពួកសប្បុរស មិនឈ្លាសវៃ ក្នុងសប្បុរសធម៌ មិន  
 ហ្វឹកហ្វឺនក្នុងសប្បុរសធម៌ រមែងឃើញរូបថាជាខ្លួនខ្លះ ឃើញខ្លួនថាមានរូបខ្លះ  
 ឃើញរូបថាមានក្នុងខ្លួនខ្លះ ឃើញខ្លួនថាមានក្នុងរូបខ្លះ ។ ឃើញវេទនា ។  
 សញ្ញា ។ សង្ខារទាំងឡាយ ។ វិញ្ញាណថាជាខ្លួន ។ បេ ។ ឃើញខ្លួនថាមាន  
 ក្នុងវិញ្ញាណខ្លះ ។ បុប្ផជននោះ រមែងមិនដឹងច្បាស់តាមសេចក្តីពិត នូវរូប  
 មិនទៀង ថារូបមិនទៀង រមែងមិនដឹងច្បាស់តាមសេចក្តីពិតនូវវេទនា មិន

ទៀង ថាវេទនាមិនទៀង រមែងមិនដឹងច្បាស់តាមសេចក្តីពិត នូវសញ្ញាមិន  
ទៀង ថាសញ្ញាមិនទៀង រមែងមិនដឹងច្បាស់តាមសេចក្តីពិត នូវសង្ខារទាំង-  
ឡាយមិនទៀង ថាសង្ខារទាំងឡាយមិនទៀងឡើយ រមែងមិនដឹងច្បាស់តាម  
សេចក្តីពិត នូវវិញ្ញាណមិនទៀង ថាវិញ្ញាណមិនទៀងឡើយ ។ រមែងមិនដឹង  
ច្បាស់តាមសេចក្តីពិត នូវរូបជាទុក្ខ ថារូបជាទុក្ខឡើយ ។ នូវវេទនាជាទុក្ខ ។  
នូវសញ្ញាជាទុក្ខ ។ នូវសង្ខារទាំងឡាយជាទុក្ខ ។ រមែងមិនដឹងច្បាស់តាម  
សេចក្តីពិត នូវវិញ្ញាណជាទុក្ខ ថាវិញ្ញាណជាទុក្ខឡើយ ។ រមែងមិនដឹង  
ច្បាស់ តាមសេចក្តីពិត នូវរូបមិនមែនខ្លួន ថារូបមិនមែនខ្លួនឡើយ ។ នូវ  
វេទនាមិនមែនខ្លួន ។ នូវសញ្ញាមិនមែនខ្លួន ។ នូវសង្ខារទាំងឡាយមិនមែន  
ខ្លួន ។ រមែងមិនដឹងច្បាស់ តាមសេចក្តីពិត នូវវិញ្ញាណមិនមែនខ្លួនថា  
វិញ្ញាណមិនមែនខ្លួនឡើយ ។ រមែងមិនដឹងច្បាស់ តាមសេចក្តីពិត នូវរូប  
មានបច្ច័យតាក់តែង ថារូបមានបច្ច័យតាក់តែងឡើយ ។ នូវវេទនាមាន  
បច្ច័យតាក់តែង ។ នូវសញ្ញាមានបច្ច័យតាក់តែង ។ នូវសង្ខារទាំងឡាយ  
មានបច្ច័យតាក់តែង ។ រមែងមិនដឹងច្បាស់តាមសេចក្តីពិត នូវវិញ្ញាណមាន  
បច្ច័យតាក់តែង ថាវិញ្ញាណមានបច្ច័យតាក់តែងឡើយ ។ រមែងមិនដឹង  
ច្បាស់តាមសេចក្តីពិត នូវរូបជាអ្នកសម្លាប់ ថារូបជាអ្នកសម្លាប់ឡើយ ។ នូវ  
វេទនាជាអ្នកសម្លាប់ ។ នូវសញ្ញាជាអ្នកសម្លាប់ ។ នូវសង្ខារទាំងឡាយជា  
អ្នកសម្លាប់ ។ រមែងមិនដឹងច្បាស់តាមសេចក្តីពិត នូវវិញ្ញាណជាអ្នកសម្លាប់  
ថាវិញ្ញាណជាអ្នកសម្លាប់ឡើយ ។ បុព្វជននោះ រមែងចូលទៅប្រកាន់ខ្ជាប់



តាំងចិត្តស៊ីបនូវរូប ថាជាខ្លួនរបស់អញ ។ រមែងចូលទៅប្រកាន់ខ្ជាប់តាំងចិត្ត  
ស៊ីបនូវវេទនា ។ នូវសញ្ញា ។ នូវសង្ខារទាំងឡាយ ។ នូវវិញ្ញាណថាជាខ្លួន  
របស់អញ ។ ឧបាទានក្នុងទាំង ៥ នេះ ដែលបុប្ផជននោះ ចូលទៅប្រកាន់  
ខ្ជាប់ហើយ រមែងប្រព្រឹត្តទៅ ដើម្បីមិនជាប្រយោជន៍ ដើម្បីទុក្ខ អស់កាល  
ជាអង្វែង ។

[ ២០៧ ] ព្រះសាវ័បុត្តពោលថា ម្ចាស់អាវុសោ ឯអរិយសាវ័កជាអ្នក  
ចេះដឹង បានឃើញពួកព្រះអរិយៈ ឈ្លាសវៃក្នុងអរិយធម៌ ហ្វឹកហ្វឺនក្នុង  
អរិយធម៌ ។ បេ។ ជាអ្នកហ្វឹកហ្វឺនក្នុងសប្បុរិសធម៌ រមែងមិនឃើញរូបថា  
ជាខ្លួន មិនឃើញខ្លួនថាមានរូបខ្លះ មិនឃើញរូបថាមានក្នុងខ្លួនខ្លះ មិនឃើញ  
ខ្លួនថាមានក្នុងរូបខ្លះ ។ មិនឃើញវេទនា ។ មិនឃើញសញ្ញា ។ មិនឃើញ  
សង្ខារទាំងឡាយ ។ មិនឃើញវិញ្ញាណថាជាខ្លួន មិនឃើញខ្លួនថាមានវិញ្ញាណ  
ខ្លះ មិនឃើញវិញ្ញាណថាមានក្នុងខ្លួនខ្លះ មិនឃើញខ្លួនថាមានក្នុងវិញ្ញាណខ្លះ ។  
អរិយសាវ័កនោះ ដឹងច្បាស់តាមសេចក្តីពិត នូវរូបមិនទៀង ថារូបមិនទៀង  
មែន ។ នូវវេទនាមិនទៀង ។ នូវសញ្ញាមិនទៀង ។ នូវសង្ខារទាំងឡាយ ។  
ដឹងច្បាស់តាមសេចក្តីពិត នូវវិញ្ញាណមិនទៀង ថាវិញ្ញាណមិនទៀងមែន ដឹង  
ច្បាស់តាមសេចក្តីពិត នូវរូបជាទុក្ខ ថារូបជាទុក្ខមែន ។ ដឹងច្បាស់តាម  
សេចក្តីពិត នូវវេទនាជាទុក្ខ ។ នូវសញ្ញាជាទុក្ខ ។ នូវសង្ខារទាំងឡាយជា  
ទុក្ខ ។ នូវវិញ្ញាណជាទុក្ខ ថាវិញ្ញាណជាទុក្ខមែន ។ ដឹងច្បាស់តាមសេចក្តី  
ពិត នូវរូបមិនមែនខ្លួន ថារូបមិនមែនខ្លួនមែន ។ ដឹងច្បាស់តាមសេចក្តីពិត

នូវវេទនាមិនមែនខ្លួន ។ នូវសញ្ញាមិនមែនខ្លួន ។ នូវសង្ខារទាំងឡាយមិនមែនខ្លួន ។ នូវវិញ្ញាណមិនមែនខ្លួន ថាវិញ្ញាណមិនមែនខ្លួនមែន ។ ដឹងច្បាស់តាមសេចក្តីពិត នូវរូបមានបច្ច័យតាក់តែង ថារូបមានបច្ច័យតាក់តែងមែន ។ ដឹងច្បាស់តាមសេចក្តីពិត នូវវេទនាមានបច្ច័យតាក់តែង ។ នូវសញ្ញាមានបច្ច័យតាក់តែង ។ នូវសង្ខារទាំងឡាយមានបច្ច័យតាក់តែង ។ នូវវិញ្ញាណមានបច្ច័យតាក់តែង ថាវិញ្ញាណមានបច្ច័យតាក់តែងមែន ។ ដឹងច្បាស់តាមសេចក្តីពិត នូវរូបជាអ្នកសម្លាប់ ថារូបជាអ្នកសម្លាប់មែន ។ ដឹងច្បាស់តាមសេចក្តីពិត នូវវេទនាជាអ្នកសម្លាប់ ។ នូវសញ្ញាជាអ្នកសម្លាប់ ។ នូវសង្ខារទាំងឡាយជាអ្នកសម្លាប់ ថាសង្ខារទាំងឡាយជាអ្នកសម្លាប់មែន ។ ដឹងច្បាស់តាមសេចក្តីពិត នូវវិញ្ញាណជាអ្នកសម្លាប់ ថាវិញ្ញាណជាអ្នកសម្លាប់មែន ។ អរិយសាវ័កនោះ ក៏មិនចូលទៅជិត មិនប្រកាន់ខ្ជាប់ មិនតាំងចិត្តស៊ីប នូវរូបថាជាខ្លួនរបស់អញ ។ មិនចូលទៅជិត មិនប្រកាន់ខ្ជាប់ មិនតាំងចិត្តស៊ីបនូវវេទនា ។ នូវសញ្ញា ។ នូវសង្ខារទាំងឡាយ ។ នូវវិញ្ញាណថាជាខ្លួនរបស់អញ ។ ឧបាទានក្ខន្ធទាំង ៥ នេះ ដែលអរិយសាវ័កនោះ មិនចូលទៅជិត មិនប្រកាន់ខ្ជាប់ រមែងប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ អស់កាលជាអង្វែង ។ យមកកិត្តបថា ម្នាលអារុសោ សារីបុត្ត សេចក្តីនោះយ៉ាងហ្នឹងមែនហើយ បណ្តាលោកមានអាយុទាំងឡាយណា លោកមានអាយុទាំងឡាយនោះ ប្រាកដដូចជាលោកម្ចាស់ ឈ្មោះថា ជាសព្វហូចារី ជាអ្នកអនុគ្រោះ ចង់ឲ្យបានប្រយោជន៍ ជាអ្នកឲ្យឱវាទ ជា

អ្នកប្រៀនប្រដៅមែន ឯចិត្តរបស់ខ្ញុំរួចចាកអាសវៈ មិនប្រកាន់មាំហើយ  
ព្រោះបានស្តាប់ធម្មទេសនានេះ របស់ព្រះសាវ័បុត្តមានអាយុ ។

### អដ្ឋកថា យមកសូត្រ

[ ១៩៨ ] គប្បីជ្រាបវិនិច្ឆ័យក្នុងយមកសូត្រទី ៣ ដូចតទៅនេះ បទថា  
**ទិដ្ឋិតតំ** សេចក្តីថា បើយមកភិក្ខុនោះ គប្បីមានគំនិតយ៉ាងនេះថា សង្ខារ  
ទាំងឡាយកើតឡើង និងរលត់ទៅ ការប្រព្រឹត្តិទៅនៃសង្ខារនោះឯង ដែល  
មិនប្រព្រឹត្តិទៅ មានគំនិតដូចពោលមកនេះ មិនទាន់គួរដល់ទិដ្ឋិ តែគួរជា  
ញាណដែលត្រាច់ទៅក្នុងពាក្យទូន្មាន ។

តែព្រោះព្រះយមកភិក្ខុនោះ មានការគិតយ៉ាងនេះថា សត្វជាប់សូន្យ  
សត្វវិនាស ដូច្នោះ ទើបការគិតនោះជាទិដ្ឋិ ។

បទថា **ថាមសា បរាមាសា** សេចក្តីថា ដោយកម្លាំងរបស់ទិដ្ឋិ និង  
ដោយការបោសអង្អែលដោយទិដ្ឋិ ។

បទថា **យេនាយស្មា សាវ័បុត្តោ** សេចក្តីថា កាលបច្ចុប្បន្នជនបទកើត  
ចលាចល អាជ្ញាធរដែលមិនអាចបង្ក្រាបឲ្យរាបទាបបាន ទើបទៅកសេនាបតី  
ឬបើមិនដូច្នោះ ក៏នៅគាល់ព្រះរាជា យ៉ាងណា កាលព្រះថេរៈនោះចុះសឹប  
ដោយអំណាចទិដ្ឋិ ភិក្ខុទាំងនោះ មិនអាចហាមប្រាមលោកបាន ទើបនាំគ្នា

ចូលទៅក្រពះសារីបុត្រ ដែលជាធម្មសេនាបតីរបស់ព្រះធម្មរាជាដល់លំនៅ ។

បទថា ឯវំ ខ្វាហំ សេចក្តីថា យមកភិក្ខុមិនអាចនឹងពោលឲ្យពេញមាត់ ចំពោះមុខព្រះសារីបុត្រ ដូចដែលពោលក្នុងសម្លាត់ភិក្ខុទាំងនោះបានទេ ទើប ពោលដោយបេះដូងក្រៀមក្រំថា ឯវំ ខ្វាហំ ដូច្នេះ ។

ក្នុងវគ្គនេះ ព្រះសារីបុត្រ បានពោលឧបមាប្រៀបធៀបដូច្នេះថា នៃ អារុសោ លោកសម្គាល់សេចក្តីនោះដូចម្តេច ។

ព្រះថេរៈបានស្តាប់ពាក្យរបស់យមកភិក្ខុនោះដូច្នេះហើយ គិតថា ភិក្ខុនេះ មិនឃើញទោសក្នុងលទ្ធិរបស់ខ្លួន អញនឹងធ្វើទោសនោះឲ្យប្រាកដដល់លោក ដោយការសម្តែងធម៌ ដូច្នេះហើយ ផ្ដើមទេសនាដែលមានបរិវដ្តៈ ៣ ។

សួរថា ព្រោះហេតុអ្វី ទើបព្រះសារីបុត្រផ្ដើមពាក្យនេះថា អារុសោយមកៈ លោកសម្គាល់សេចក្តីនោះដូចម្តេច លោកពិចារណាឃើញរូប ថាជាសត្វឬ ឆ្លើយថា លោកផ្ដើម ដើម្បីឲ្យសម្រេចទំនៀមក្នុងការសាកសួរ ព្រោះថា ព្រះថេរៈសម្រេចសោតាបន្តក្នុងវេលាចប់ទេសនា ដែលមានបរិវដ្តៈ ៣ ។

ពេលនោះ ព្រះសារីបុត្រពោលពាក្យថា លោកសម្គាល់សេចក្តីនោះដូច ម្តេចជាដើម ក៏ដើម្បីឲ្យយមកភិក្ខុនោះបានសម្រេចដល់ទំនៀម ក្នុងការ សាកសួរ ។

[ ២០០ ] បទថា តថាគតោ គឺ សត្តោ ប្រែថា សត្វ ។

ព្រះសារីបុត្រត្រូវបង្រួបបង្រួមខន្ធទាំង ៥ នេះ គឺរូប វេទនា សញ្ញា សង្ខារ វិញ្ញាណ មកហើយ សួរថា លោកពិចារណាឃើញខន្ធទាំងឡាយ ៥

នេះ ថាជាសត្វឬ ។

[ ២០៣ ] ប្រយោគថា ឯត្ថ ច តេ អារុសោ នេះ ជាសត្តមីវិភត្តិ សម្តែងដល់ការសាកសួររបស់ព្រះថេរៈ មានពាក្យអធិប្បាយដូច្នេះថា ក្នុង បច្ចុប្បន្នលោក រកសត្វមិនបានតាមសេចក្តីពិត តាមសភាវៈដែលពិតក្នុង ទីនេះ គឺក្នុងឋានៈ មានប្រមាណប៉ុណ្ណោះ ។ ព្រះសារីបុត្រ បំណងឲ្យ យមកភិក្ខុព្យាករភាពជាព្រះអរហន្ត ទើបសួរ ។

[ ២០៤ ] បទថា សចេ តំ អារុសោ ដូច្នេះជាដើម ។ បទថា យំ ទុក្ខំ តំ និរុទ្ធី សេចក្តីថា វត្ថុណាជាទុក្ខ វត្ថុនោះឯងរលត់ទៅហើយ មិនមាន សត្វរលត់ដទៃឡើយ ខ្ញុំគប្បីព្យាករយ៉ាងនេះ ។

[ ២០៥ ] បទថា ឯតស្សេវ អត្តស្ស សេចក្តីថា បឋមមគ្គ គឺ សោតាបត្តិមគ្គនោះយ៉ាងនេះ ។ បទថា ភិយេ្យាសោមត្តាយ ញាណាយ សេចក្តីថា ដើម្បីប្រយោជន៍ដល់ញាណមានប្រមាណក្រៃលែង អធិប្បាយថា ដើម្បីប្រយោជន៍ដល់ការធ្វើមគ្គ ៣ ខាងលើ ព្រមទាំងវិបស្សនា ឲ្យជាក់ ច្បាស់ ។ បទថា អារក្ខសម្បជ្ជោ គឺដល់ព្រមដោយការរក្សា ទាំងខាងក្នុង និងខាងក្រៅ ។ បទថា អយោគក្ខេមកាមោ គឺមិនប្រាថ្នាសេចក្តីក្សេមចាក យោគៈ ៤ ។ បទថា បសង្កា គឺសង្កត់សង្កិន បានដល់ គំរាម ។ បទថា អនុប្បទន្ធគីលបល្លចចូលទៅ ។ ក្នុងបទថា បុព្វដ្ឋាយី ជាដើម គប្បីជ្រាប វិនិច្ឆ័យដូចតទៅនេះថា បុរសដែលឈ្មោះថា បុព្វដ្ឋាយី ព្រោះអត្តថា ឃើញ គហបតី ឬគហបតីបុត្រមកអំពីចម្ងាយ ក៏ក្រោកចាកទីអង្គុយមុន ។

ឈ្មោះថា បច្ឆានិទាតី ព្រោះអត្ថថា ឲ្យទីអង្គុយដល់គហបតី ឬកូន  
 គហបតីនោះហើយ កាលលោកអង្គុយខ្លួនឯង ទើបដាក់ខ្លួនចុះ គឺអង្គុយឯ  
 ក្រោយ ។ ម្យ៉ាងទៀត បុរសនោះភ្ញាក់ឡើងអំពីព្រហាម ហើយចាត់ចែងថា  
 ពួកអ្នកចំនួនប៉ុណ្ណោះ ចូរទៅភ្នំស្រែ ចំនួនប៉ុណ្ណោះ ចូរទៅសាបព្រោះ ដូច្នេះ  
 ឈ្មោះថា ក្រោកឡើងមុនគេ ព្រោះហេតុនោះ ទើបឈ្មោះថា បុព្វដ្ឋាយី ។

បុរសនោះ ឈ្មោះថា បច្ឆានិទាតី ព្រោះកាលកម្មករទាំងអស់ត្រឡប់  
 ទៅកាន់លំនៅរៀងៗ ខ្លួនហើយ ខ្លួនឯងក៏នៅចាត់ការទុកដាក់បរិក្ខារជុំវិញផ្ទះ  
 បិទទ្វារ ដេកក្រោយគេបង្អស់ ។

ដែលឈ្មោះថា កីការប្បជិសាវី ព្រោះអត្ថថា សម្លឹងមើលមុខគហបតី  
 ឬកូនគហបតី ហាក់នឹងសួរថា ឲ្យខ្ញុំធ្វើអ្វី ខ្ញុំនឹងធ្វើអ្វី ក៏រង់ចាំស្តាប់ពាក្យបញ្ជា  
 ថាតើឲ្យធ្វើអ្វី ។

ដែលឈ្មោះថា មនាបចារី ព្រោះអត្ថថា ប្រព្រឹត្តវត្ថុដែលត្រូវចិត្ត ។

ដែលឈ្មោះថា មិយវាធិ ព្រោះអត្ថថា ពោលវាថាជាទីគួរស្រឡាញ់ ។

បទថា មិត្តតោមិ នំ ធមោយ្យ សេចក្តីថា គហបតី ឬកូនគហបតី  
 ជឿថា បុរសនេះ ជាមិត្តរបស់អញ ។ បទថា វិស្សាសំ អាបន្នេយ្យ  
 សេចក្តីថា គហបតី ឬកូនគហបតីគប្បី ធ្វើកិច្ចទាំងឡាយ មានជីក និង  
 បរិភោគរួមគ្នាជាដើម ទើបជាអ្នកស្និទ្ធស្នាលគ្នា ។ បទថា សំវិស្សដ្ឋោ  
 ប្រែថា ស្និទ្ធស្នាលគ្នាល្អ ។

[ ២០៦ ] ក្នុងបទថា ឯវមេវ ទោ នេះមានឧបមាប្រៀបធៀបដូច្នេះ

ពាលបុប្ផជន ដែលជាអ្នកមិនបានស្តាប់ ក្នុងពេលអាស្រ័យវដ្តៈ ប្រៀបដូច  
 កូនគហបតីល្ងង់ខ្លៅ ។ បញ្ចក្ខន្ធ មិនមានកម្លាំងទុព្វល ប្រៀបដូចសត្រូវឃ្លាំ  
 ចាំប្រហារ ។ បញ្ចក្ខន្ធ ដែលចូលដល់ក្នុងបដិសន្ធិក្ខណៈ ប្រៀបដូចកាល  
 សត្រូវដែលឃ្លាំចាំប្រហារ ចូលទៅរកដោយបំណងថា នឹងធ្វើជាអ្នកបម្រើ  
 កូនគហបតីល្ងង់ខ្លៅ ។

ពេលដែលបុប្ផជន អាស្រ័យវដ្តៈ មិនប្រកាន់បញ្ចក្ខន្ធ ថាជារបស់អញ  
 តែបែរជាប្រកាន់ដោយចែកថា រូបរបស់អញ វេទនារបស់អញ សញ្ញារបស់  
 អញ សង្ខាររបស់អញ វិញ្ញាណរបស់អញ ប្រៀបដូចពេលដែលកូនគហបតី  
 ល្ងង់ខ្លៅ មិនដឹងថា បុគ្គលនេះជាសម្លាញ់របស់អញ បុគ្គលនេះជាសត្រូវ  
 ដែលឃ្លាំប្រហារអញ ។

ពេលដែលបុប្ផជនអាស្រ័យវដ្តៈ ប្រកាន់បញ្ចក្ខន្ធ ថានេះរបស់អញ  
 ហើយធ្វើសក្ការៈ ប្រណិប័តន៍បញ្ចក្ខន្ធដោយការងូតទឹក និងការបរិភោគជា  
 ដើម ប្រៀបដូចកាលកូនគហបតីព្រមទទួលសត្រូវថា បុគ្គលនេះជាមិត្តរបស់  
 អញ ហើយធ្វើសក្ការៈ ។ ការដែលពាលបុប្ផជនស្ម័គ្រស្មាលហើយ អស់ជីវិត  
 ព្រោះខន្ធបែកឆ្មាយក្នុងខណៈចុតិ គប្បីជ្រាបថា ប្រៀបដូចសត្រូវដឹងថា  
 គហបតី ឬកូនគហបតីនេះស្ម័គ្រស្មាលនឹងអញខ្លាំង ហើយធ្វើសក្ការៈ ក៏យក  
 ជាវកាត់ក្បាលគហបតី ឬកូនគហបតីនោះ ។

បទថា ឧបេតិ ប្រែថា ចូលជិត ។ បទថា ឧបាទិយតិ ប្រែថា ប្រកាន់ ។  
 បទថា អធិជ្ជាតិ ប្រែថា តាំងមាំ ។ បទថា អត្តាមេ សេចក្តីថា នេះជាខ្លួន

របស់អញ ។

[ ២០៧ ] បទថា សុត្តរា ច ខោ អារុសោ អរិយសារកោ សេចក្តី  
 ថា កូនគហបតីដែលជាបណ្ឌិត ស្គាល់សត្រូវដែលចូលជិតយ៉ាងនេះថា បុគ្គល  
 នេះជាសត្រូវរបស់អញ ហើយមិនប្រមាទ ប្រើសត្រូវឲ្យធ្វើការងារប្រភេទ  
 នោះៗ ចៀសវាងវត្ថុដែលមិនជាប្រយោជន៍ រមែងបានទទួលប្រយោជន៍ យ៉ាង  
 ណា ព្រះអរិយសារីកដែលជាអ្នកបានស្តាប់ក៏ដូច្នោះ មិនប្រកាន់បញ្ចក្ខន្ធថាជា  
 អញ ឬថារបស់អញ ដោយន័យជាដើមថា មិនពិចារណាឃើញរូប ថាជា  
 អត្តា ដឹងថា បញ្ចក្ខន្ធទាំងនេះជាសត្រូវរបស់ខ្លួន ហើយប្រកបវិបស្សនា ជា  
 រូបសត្តក និងអរូបសត្តកជាដើម រៀបរងនូវទុក្ខដែលកើតអំពីបញ្ចក្ខន្ធនោះ  
 រមែងបានសម្រេចជាព្រះអរហន្ត ដែលជាអគ្គផល ។ បទដ៏សេស ក្នុង  
 សូត្រនេះ ងាយយល់ទាំងអស់ហើយ ។<sup>២០៧</sup>

អដ្ឋកថាយមកសូត្រ ចប់





## អនុរាជសូត្រទី ២

[ ២០៨ ] សម័យមួយ ព្រះមានព្រះភាគ ទ្រង់គង់នៅក្នុងក្បួនជាគារ-  
សាលា នាមហារ័ន ជិតក្រុងវេសាលី ។ សម័យនោះឯង ព្រះអនុរាជមាន  
អាយុ នៅក្នុងអវញ្ញកុដិ ក្នុងទីជិតព្រះមានព្រះភាគ ។ គ្រានោះ ពួកបរិព្វាជក  
ជាអនុត្តិវិយច្រើនរូប ចូលទៅរកព្រះអនុរាជមានអាយុ លុះចូលទៅដល់ ក៏  
ធ្វើសេចក្តីរីករាយ ជាមួយព្រះអនុរាជមានអាយុ លុះបញ្ចប់ពាក្យគួររីករាយ  
នឹងពាក្យគួរពួកហើយ ក៏អង្គុយក្នុងទីសមគួរ ។ លុះបរិព្វាជក ជាអនុ-  
ត្តិវិយអម្បាលនោះ អង្គុយក្នុងទីសមគួរហើយ ក៏និយាយនឹងព្រះអនុរាជមាន  
អាយុដូច្នេះថា ម្ចាស់អាវុសោអនុរាជ ព្រះតថាគតណា ជាបុរសឧត្តម ជា  
បុរសដ៏ខ្ពង់ខ្ពស់ ដល់នូវតំណែងដ៏ខ្ពង់ខ្ពស់ ព្រះតថាគតនោះ កាលនឹងបញ្ញត្ត  
នូវសត្វនោះ តែងបញ្ញត្តក្នុងស្ថាន ៤ នេះថា សត្វស្លាប់ទៅកើតទៀតក៏មាន  
សត្វស្លាប់ទៅមិនកើតទៀតក៏មាន សត្វស្លាប់ទៅកើតទៀតខ្លះ មិនកើតទៀត  
ខ្លះក៏មាន សត្វស្លាប់ទៅកើតទៀតក៏មិនមែន មិនកើតទៀតក៏មិនមែនក៏មាន ។  
កាលបើពួកបរិព្វាជក ជាអនុត្តិវិយ ពោលយ៉ាងនេះហើយ ព្រះអនុរាជមាន  
អាយុ ក៏និយាយនឹងពួកបរិព្វាជក ជាអនុត្តិវិយទាំងនោះ ដូច្នេះថា ម្ចាស់  
អាវុសោ ព្រះតថាគតណា ជាបុរសឧត្តម ជាបុរសដ៏ខ្ពង់ខ្ពស់ ដល់នូវ  
តំណែងដ៏ខ្ពង់ខ្ពស់ ព្រះតថាគតនោះ កាលនឹងបញ្ញត្តនូវសត្វនោះ តែងបញ្ញត្ត  
ក្រៅអំពីស្ថាន ៤ នេះថា សត្វស្លាប់ទៅកើតទៀតក៏មាន សត្វស្លាប់ទៅមិន  
កើតទៀតក៏មាន សត្វស្លាប់ទៅកើតទៀតខ្លះ មិនកើតទៀតខ្លះក៏មាន សត្វ  
ស្លាប់ទៅកើតទៀតក៏មិនមែន មិនកើតទៀតក៏មិនមែនក៏មាន ។ កាលព្រះ

អនុរាជនិយាយយ៉ាងនេះហើយ បរិព្វាជកជាអនុត្តិរិយទាំងនោះ និយាយនឹង  
 ព្រះអនុរាជមានអាយុ យ៉ាងនេះថា ភិក្ខុនេះជាភិក្ខុថ្មី ឬសមិនទាន់បានយូរ  
 ពុំនោះសោត លោកជាថេរវេទ តែល្ងង់មិនឈ្លាសវៃ ។ លំដាប់នោះ ពួក  
 បរិព្វាជកជាអនុត្តិរិយ ក៏តិះដៀលព្រះអនុរាជមានអាយុ ដោយពាក្យថា នូវថ្មី  
 ផង ដោយពាក្យថា ល្ងង់ផង ហើយក្រោកអំពីអាសនៈ ចៀសចេញទៅ ។

[ ២០៩ ] កាលដែលបរិព្វាជកជាអនុត្តិរិយទាំងនោះ ចៀសចេញទៅ  
 មិនយូរប៉ុន្មាន ព្រះអនុរាជមានអាយុ ក៏មានសេចក្តីត្រិះរិះដូច្នេះថា ប្រសិនបើ  
 បរិព្វាជកជាអនុត្តិរិយទាំងនោះ សួរអាត្មាអញតទៅទៀត អាត្មាអញ នឹង  
 ព្យាករដល់បរិព្វាជកជាអនុត្តិរិយទាំងនោះដូចម្តេច ទើបឈ្មោះថា មិនពោល  
 តាមពាក្យ ដែលព្រះមានព្រះភាគពោលហើយផង មិនពោលបង្គាប់ព្រះមាន  
 ព្រះភាគ ដោយពាក្យមិនពិតផង ឈ្មោះថា ព្យាករនូវធម៌ តាមធម៌ផង  
 ពាក្យពោលនីមួយៗដែលប្រកបដោយធម៌ មិនមកកាន់ស្ថានដែលបណ្ឌិតគប្បី  
 តិះដៀលផង ។ គ្រានោះ ព្រះអនុរាជមានអាយុ ចូលទៅគាល់ព្រះមានព្រះ  
 ភាគ លុះចូលទៅដល់ហើយ ។ បេយ លុះព្រះអនុរាជមានអាយុ គង់ក្នុងទីដ៏  
 សមគួរហើយ បានក្រាបបង្គំទូលព្រះមានព្រះភាគដូច្នេះថា បពិត្រព្រះអង្គដ៏  
 ចម្រើន ក្នុងទីឯណោះ ខ្ញុំព្រះអង្គសម្រាកនៅក្នុងអរញ្ញកុដិ ជិតព្រះមានព្រះ  
 ភាគ បពិត្រព្រះអង្គដ៏ចម្រើន គ្រានោះ ពួកបរិព្វាជក ជាអនុត្តិរិយច្រើនរូប  
 ចូលមករកខ្ញុំព្រះអង្គ ។ បេយ បាននិយាយនឹងខ្ញុំព្រះអង្គដូច្នេះថា ម្ចាស់អារុសោ  
 អនុរាជ ព្រះតថាគតណា ជាបុរសដ៏ឧត្តម ជាបុរសដ៏ខ្ពង់ខ្ពស់ ដល់នូវ

តំណែងដ៏ខ្ពង់ខ្ពស់ ព្រះតថាគតនោះ កាលនឹងបញ្ញត្តសត្វនោះ តែងបញ្ញត្តក្នុង  
ស្ថានទាំង ៤ នេះថា សត្វស្លាប់ទៅកើតទៀតក៏មាន សត្វស្លាប់ទៅមិនទៀត  
ក៏មាន សត្វស្លាប់ទៅកើតទៀតខ្លះ មិនកើតទៀតខ្លះក៏មាន សត្វស្លាប់ទៅកើត  
ទៀតក៏មិនមែន មិនកើតទៀតក៏មិនមែនក៏មាន ។ បពិត្រព្រះអង្គដ៏ចម្រើន  
កាលបើគេនិយាយយ៉ាងនេះហើយ ខ្ញុំព្រះអង្គក៏និយាយទៅនឹងបរិព្វាជក ជា  
អនុត្តរិយទាំងនោះដូច្នេះថា ម្ចាស់អាវុសោ ព្រះតថាគតណា ជាបុរសដ៏  
ឧត្តម ជាបុរសដ៏ខ្ពង់ខ្ពស់ ដល់នូវតំណែងដ៏ខ្ពង់ខ្ពស់ ព្រះតថាគតនោះ កាល  
នឹងបញ្ញត្តនូវសត្វនោះ តែងបញ្ញត្តក្រៅអំពីស្ថានទាំង ៤ នេះថា សត្វស្លាប់  
ទៅកើតទៀតក៏មាន ។ បេ។ សត្វស្លាប់ទៅកើតទៀតក៏មិនមែន មិនកើតទៀត  
ក៏មិនមែនក៏មាន ។ បពិត្រព្រះអង្គដ៏ចម្រើន កាលបើខ្ញុំព្រះអង្គនិយាយយ៉ាង  
នេះហើយ ទើបបរិព្វាជកជាអនុត្តរិយទាំងនោះ និយាយមកនឹងខ្ញុំព្រះអង្គវិញ  
ដូច្នេះថា ភិក្ខុនេះប្រហែលជាភិក្ខុថ្មី ឬសមិនទាន់បានយូរ ពុំនោះសោត លោក  
ជាថេរវេទ តែល្ងង់មិនឈ្លាសវៃ ។ បពិត្រព្រះអង្គដ៏ចម្រើន គ្រានោះ  
បរិព្វាជក ជាអនុត្តរិយទាំងនោះ តិះដៀលខ្ញុំព្រះអង្គ ដោយពាក្យថានៅថ្មីផង  
ដោយពាក្យថា ល្ងង់ផង ហើយក្រោកចាកអាសនៈ ចៀសចេញទៅ ។  
បពិត្រព្រះអង្គដ៏ចម្រើន កាលដែលបរិព្វាជក ជាអនុត្តរិយទាំងនោះ ចៀស  
ចេញទៅមិនយូរប៉ុន្មាន ខ្ញុំព្រះអង្គក៏មានសេចក្តីត្រិះរិះដូច្នេះថា បើបរិព្វាជក  
ជាអនុត្តរិយទាំងនោះ សួរអាត្មាអញតទៅទៀត អាត្មាអញនឹងព្យាករ ដល់  
បរិព្វាជក ជាអនុត្តរិយទាំងនោះដូចម្តេច ទើបឈ្មោះថា មិនពោលតាមពាក្យ

ដែលព្រះមានព្រះភាគពោលហើយផង មិនឈ្មោះថា ពោលបង្ហាច់ព្រះមាន  
ព្រះភាគដោយពាក្យមិនពិតផង ឈ្មោះថា ព្យាករនូវធម៌ តាមធម៌ផង ពាក្យ  
ពោលនីមួយ ដែលប្រកបដោយធម៌ មិនមកកាន់ស្ថានដែលបណ្ឌិតគប្បី  
តិះដៀលផង ។

[ ២១០ ] ព្រះអង្គត្រាស់ថា ម្ចាស់អនុរាជ អ្នកសម្គាល់សេចក្តីនោះ  
ដូចម្តេច រូបទៀង ឬមិនទៀង ។ មិនទៀងទេព្រះអង្គ ។ ចុះរបស់ណាមិន  
ទៀង របស់នោះជាទុក្ខ ឬជាសុខ ។ ជាទុក្ខព្រះអង្គ ។ ចុះរបស់ណាដែល  
មិនទៀង ជាទុក្ខ មានសេចក្តីប្រែប្រួលជាធម្មតា គួរយល់ឃើញនូវរបស់នោះ  
ថា នុ៎ះជារបស់អញ្ច មិនជាអញ្ច នុ៎ះជាខ្លួនអញ្ច ដូច្នេះដែរឬ ។ មិនគួរយល់  
ឃើញយ៉ាងនោះទេព្រះអង្គ ។ វេទនា ។ សញ្ញា ។ សង្ខារទាំងឡាយ ។  
វិញ្ញាណ ទៀង ឬមិនទៀង ។ មិនទៀងទេព្រះអង្គ ។ បេយ្យ ព្រោះហេតុនោះ  
ក្នុងសាសនានេះ ។ បេយ្យ អរិយសាវ័កកាលឃើញយ៉ាងនេះ ។ បេយ្យ រមែងដឹង  
ច្បាស់ថា មគ្គការវិនាសកិច្ចដទៃ ប្រព្រឹត្តទៅដើម្បីសោឡសកិច្ចនេះទៀត មិន  
មានឡើយ ។

[ ២១១ ] ម្ចាស់អនុរាជ អ្នកសម្គាល់សេចក្តីនោះដូចម្តេច អ្នកពិចារណា  
ឃើញនូវរូប ថាជាសត្វឬ ។ មិនដូច្នោះទេ ព្រះអង្គ ។ អ្នកពិចារណា  
ឃើញនូវវេទនា ។ នូវសញ្ញា ។ នូវសង្ខារទាំងឡាយ ។ នូវវិញ្ញាណថាជា  
សត្វឬ ។ មិនដូច្នោះទេ ព្រះអង្គ ។

[ ២១២ ] ម្ចាស់អនុរាជៈ អ្នកសម្គាល់សេចក្តីនោះដូចម្តេច អ្នកពិចារណា

រណាឃើញថា សត្វមានក្នុងរូបឬ ។ មិនដូច្នោះទេព្រះអង្គ ។ អ្នកពិចារណាឃើញថា សត្វផ្សេងអំពីរូបឬ ។ មិនដូច្នោះទេ ព្រះអង្គ ។ ក្នុងវេទនា ។ បេ ។ ផ្សេងអំពីវេទនា ។ បេ ។ ក្នុងសញ្ញា ។ ផ្សេងអំពីសញ្ញា ។ ក្នុងសង្ខារទាំងឡាយ ។ ផ្សេងអំពីសង្ខារទាំងឡាយ ។ ក្នុងវិញ្ញាណ ។ អ្នកពិចារណាឃើញថា សត្វផ្សេងអំពីវិញ្ញាណឬ ។ មិនដូច្នោះទេ ព្រះអង្គ ។

[ ២១៣ ] ម្នាលអនុរាជៈ អ្នកសម្គាល់សេចក្តីនោះដូចម្តេច អ្នកពិចារណាឃើញរូប ។ វេទនា ។ សញ្ញា ។ សង្ខារទាំងឡាយ ។ អ្នកពិចារណាឃើញវិញ្ញាណ ថាជាសត្វឬ ។ មិនដូច្នោះទេ ព្រះអង្គ ។

[ ២១៤ ] ម្នាលអនុរាជ អ្នកសម្គាល់សេចក្តីនោះដូចម្តេច អ្នកពិចារណាឃើញថា សត្វនេះ មិនមានរូប មិនមានវេទនា មិនមានសញ្ញា មិនមានសង្ខារ មិនមានវិញ្ញាណឬ ។ មិនដូច្នោះទេ ព្រះអង្គ ។ ម្នាលអនុរាជ ក៏ក្នុងរឿងនេះ កាលបើអ្នកកំណត់ថា ជារបស់ទៀង ជារបស់ពិត ក្នុងបច្ចុប្បន្នហើយ ការព្យាករណ៍របស់អ្នកនោះគួរហើយឬថា ម្នាលអារុសោ ព្រះតថាគតណា ជាបុរសដ៏ឧត្តម ជាបុរសដ៏ខ្ពង់ខ្ពស់ ដល់នូវតំណែងដ៏ខ្ពង់ខ្ពស់ ព្រះតថាគតនោះ កាលនឹងបញ្ចត្តនូវសត្វនោះ តែងបញ្ចត្តក្រៅពីស្ថាន ៤ នេះ ថា សត្វស្លាប់ទៅ កើតទៀតក៏មាន សត្វស្លាប់ទៅមិនកើតទៀតក៏មាន សត្វស្លាប់ទៅ កើតទៀតខ្លះ មិនកើតទៀតខ្លះក៏មាន សត្វស្លាប់ទៅ កើតទៀតក៏មិនមែន មិនកើតទៀតក៏មិនមែនក៏មាន ។ មិនគួរទេ ព្រះអង្គ ។ ម្នាលអនុរាជ ប្រពៃហើយៗ ម្នាលអនុរាជ ក្នុងកាលមុនក្តី ក្នុងកាលឥឡូវនេះក្តី

តថាគតបញ្ចត្តនវុទ្ធកូ និងសេចក្តីរលត់ទុក្ខ ។

### អដ្ឋកថា អនុរាជសូត្រ

[ ២០៨ ] គប្បីជាបរិនិច្ឆ័យក្នុងអនុរាជសូត្រទី ៤ ដូចតទៅនេះ បទថា អរញ្ញកុដិកាយំ បានដល់ ក្នុងបណ្ណសាលា ខាងចុងវិហារនោះ ឯង ។

[ ២០៩ ] បទថា តំ តថាគតោ គឺព្រះតថាគតជាសាស្តារបស់អ្នក ទាំងឡាយ ។ បទថា អញ្ញត្រិមេហ សេចក្តីថា បានឮថា អនុរាជភិក្ខុនោះ មានការគិតដូច្នេះថា តិរិយទាំងនេះ ជាបដិបក្ខជំទាស់ចំពោះព្រះសាសនា ព្រះ សាស្តាទ្រង់មិនបញ្ចត្ត ដូចដែលតិរិយទាំងនេះពោល ដូច្នោះ ទើបលោក ពោលយ៉ាងនោះ ។

បទថា ឯវំ វុត្ថេ តេ អញ្ញតិវត្ថិយា សេចក្តីថា កាលព្រះថេរពោល បែបមិនដឹងលទ្ធិរបស់ខ្លួន និងរបស់អ្នកដទៃយ៉ាងនេះ បរិព្វាជកដែលជាតិរិយ ទាំងនោះ ដឹងត្រឹមតែលទ្ធិក្នុងសាសនារបស់ខ្លួនតែម្យ៉ាង បំណងនឹងឲ្យទោស គឺចាប់កំហុសក្នុងវាទរបស់ព្រះថេរ ទើបបានពោលពាក្យ នេះនឹងអនុរាជ- ភិក្ខុ ។

[ ២១០ ] បទថា ភី តំ មញ្ញសិ អនុរាជ សេចក្តីថា ព្រះសាស្តាទ្រង់ ស្តាប់ពាក្យរបស់អនុរាជភិក្ខុនោះហើយ ទ្រង់ព្រះតម្រិះថា ភិក្ខុនេះមិនស្គាល់

ទោសក្នុងលទ្ធិរបស់ខ្លួន តែលោកជាអ្នកធ្វើ បានបំពេញព្យាយាមមកហើយ  
តថាគតនឹងឲ្យកិត្តិនេះ ដឹងយ៉ាងនេះ ដោយការសម្តែងធម៌ ។

ព្រះសាស្តាបំណងនឹងសម្តែងទេសនា មានបរិវដ្តៈ ៣ ទើបត្រាស់ពាក្យ  
ថា តំ កី មញ្ញាសិ អនុរាជ ជាដើម ។

លំដាប់នោះ ព្រះមានព្រះភាគ កាលទ្រង់លើកបដិបទាដើម្បីបំពេញឲ្យ  
បានជាព្រះអរហន្តដល់អនុរាជកិត្តិនោះ ដោយទេសនានោះ ទើបត្រាស់ថា តំ  
កី មញ្ញាសិ អនុរាជ រូបំ តថាគតោ ម្ចាស់អនុរាជ អ្នកសម្គាល់សេចក្តីនោះ  
ដូចម្តេច អ្នកពិចារណាយើញរូប ថាជាសត្វឬ ដូច្នេះជាដើម ។

[ ២១៤ ] បទថា ទុក្ខញ្ចវ បញ្ញាបេមិ ទុក្ខស្ស ច និរោធំ សេចក្តីថា  
តថាគតបញ្ញត្តវដ្ឋទុក្ខ នឹងការរលត់ទៅនៃវដ្ឋទុក្ខ គឺព្រះនិព្វាន ។

ម្យ៉ាងទៀត ដោយបទថា ទុក្ខំ គឺព្រះមានព្រះភាគទ្រង់សំដៅដល់ទុក្ខ-  
សច្ច កាលទ្រង់សំដៅដល់ទុក្ខសច្ចនោះហើយ ក៏ឈ្មោះថា សំដៅដល់  
សមុទេយសច្ចផងដែរ ព្រោះសមុទេយសច្ចជាមូលនៃទុក្ខសច្ចនោះ ។

ដោយបទថា និរោធំ គឺព្រះមានព្រះភាគទ្រង់សំដៅដល់និរោធសច្ច  
កាលទ្រង់សំដៅដល់និរោធសច្ចនោះហើយ ក៏ឈ្មោះថា ទ្រង់សំដៅដល់មគ្គ-  
សច្ចផងដែរ ព្រោះមគ្គសច្ចជាឧបាយឲ្យសម្រេចនិរោធសច្ចនោះ ។

ម្យ៉ាងទៀត ព្រះមានព្រះភាគសម្តែងថា ម្ចាស់អនុរាជ ក្នុងកាលមុនក្តី  
ឥឡូវនេះក្តី តថាគតបញ្ញត្តសច្ចៈ ៤ ប៉ុណ្ណោះ ដោយប្រការដូចពោលមកនេះ ។

ដោយហេតុផលដូចពោលមកក្នុងសូត្រនេះ ឈ្មោះថា ព្រះមានព្រះភាគ

ត្រាស់ចំពោះរឿងវដ្តៈ ៗ<sup>១៣៣</sup>

### អង្គកថា អនុរាជសូត្រ ចប់

## វគ្គលិសូត្រទី ៥

[ ២១៥ ] សម័យមួយ ព្រះមានព្រះភាគ ទ្រង់គង់នៅក្នុងវត្តវេឡុវ័ន ជាកលទ្ធកនិវាបស្ថាន ជិតក្រុងរាជគ្រឹះ ។ សម័យនោះឯង ព្រះវគ្គលិមាន អាយុ មានអាពាធ ដល់នូវសេចក្តីទុក្ខ មានជំងឺជាទម្ងន់ នៅក្នុងសាលា របស់ស្នូនឆ្នាំង ។ ព្រះវគ្គលិមានអាយុ ក៏ហៅពួកភិក្ខុជាឧបដ្ឋាកមកថា ម្ចាស់ អាវុសោទាំងឡាយ ចូរអ្នកទាំងឡាយមក ចូរអ្នកទាំងឡាយចូលទៅគាល់ ព្រះមានព្រះភាគ លុះចូលទៅដល់ហើយ ចូរថ្វាយបង្គំព្រះបាទារបស់ព្រះ មានព្រះភាគដោយត្បូង តាមពាក្យរបស់ខ្ញុំថា បពិត្រព្រះអង្គដ៏ចម្រើន ភិក្ខុ ឈ្មោះថាវគ្គលិមានអាពាធ ដល់នូវសេចក្តីទុក្ខ មានជំងឺជាទម្ងន់ លោក ថ្វាយបង្គំព្រះបាទាព្រះមានព្រះភាគដោយត្បូង ហើយអ្នកទាំងឡាយ ចូរពោល យ៉ាងនេះទៀតថា បពិត្រព្រះអង្គដ៏ចម្រើន សូមព្រះមានព្រះភាគ ស្តេចទៅ រកភិក្ខុឈ្មោះវគ្គលិ ដោយសេចក្តីអនុគ្រោះ ។ ភិក្ខុអម្បាលនោះ ទទួល ពាក្យរបស់ព្រះវគ្គលិមានអាយុថា ករុណា អាវុសោ ហើយចូលទៅគាល់ ព្រះមានព្រះភាគ លុះចូលទៅដល់ហើយ ។ បេ។ ក៏ក្រាបបង្គំទូលព្រះមាន



ព្រះភាគដូច្នេះថា បពិត្រព្រះអង្គដ៏ចម្រើន ភិក្ខុឈ្មោះវក្កលីមានអាពាធ ដល់  
 នូវសេចក្តីទុក្ខ មានជំងឺជាទម្ងន់ លោកថ្វាយបង្គំព្រះបាទាព្រះមានព្រះភាគ  
 ដោយត្បូង មួយទៀត លោកពោលយ៉ាងនេះថា បពិត្រព្រះអង្គដ៏ចម្រើន  
 សូមព្រះមានព្រះភាគស្តេចទៅរកព្រះវក្កលី ដោយសេចក្តីអនុគ្រោះ ។ ព្រះ  
 មានព្រះភាគ ទ្រង់ទទួលដោយតុណ្ហិភាព ។

[ ២១៦ ] លំដាប់នោះ ព្រះមានព្រះភាគទ្រង់ស្បង់ប្រដាប់បាត្រ និង  
 ចីវរហើយ ទ្រង់ស្តេចទៅរកព្រះវក្កលីមានអាយុ ។ ព្រះវក្កលីមានអាយុ  
 បានឃើញព្រះមានព្រះភាគ កំពុងស្តេចមកអំពីចម្ងាយ លុះឃើញហើយ ក៏  
 សម្តែងកិរិយាតតេតតលើគ្រែ ។ ទើបព្រះមានព្រះភាគត្រាស់នឹងព្រះវក្កលី  
 មានអាយុដូច្នេះថា ម្ចាស់វក្កលី ឈ្លើយចុះ អ្នកកុំតតេតលើគ្រែឡើយ  
 តថាគតនឹងអង្គុយលើអាសនៈ ដែលគេក្រាលបម្រុងហើយនេះ ។ ព្រះមាន  
 ព្រះភាគ ក៏គង់លើអាសនៈដែលគេក្រាលហើយ ។ លុះព្រះមានព្រះភាគ  
 គង់ហើយ ទើបត្រាស់នឹងព្រះវក្កលីមានអាយុដូច្នេះថា ម្ចាស់វក្កលី អ្នកល្មម  
 អត់ធន់បានខ្លះឬ អ្នកល្មមប្រព្រឹត្តទៅបានខ្លះឬ ទុក្ខវេទនាជួរថយមិនចម្រើន  
 ឡើង សេចក្តីជួរថយរមែងប្រាកដ មិនចម្រើនឡើងទេឬ ។ បពិត្រព្រះអង្គដ៏  
 ចម្រើន ខ្ញុំព្រះអង្គអត់ធន់មិនបានទេ ខ្ញុំព្រះអង្គប្រព្រឹត្តទៅមិនបានទេ ទុក្ខ-  
 វេទនាជាទម្ងន់ ចម្រើនឡើងដល់ខ្ញុំព្រះអង្គមិនជួរថយទេ សេចក្តីចម្រើនប្រាកដ  
 ឡើង មិនជួរថយទេ ។ ម្ចាស់វក្កលី អ្នកឥតមានសេចក្តីរង្សៀសបន្តិចបន្តួច  
 ទេឬ អ្នកឥតមានសេចក្តីក្តៅក្រហាយអ្វីទេឬ ។ សូមទ្រង់ព្រះមេត្តាប្រោស ខ្ញុំ

ព្រះអង្គមានសេចក្តីរង្សៀសជាច្រើន ខ្ញុំព្រះអង្គមានសេចក្តីក្តៅក្រហាយជា  
 ច្រើន ។ ម្នាលវត្តលិ ខ្លួនអ្នកមិនគិតដៀលអ្នកឯង ដោយសីលទេឬ ។ បពិត្រ  
 ព្រះអង្គដ៏ចម្រើន ខ្លួនខ្ញុំមិនគិតដៀលខ្ញុំព្រះអង្គ ដោយសីលទេ ។ ម្នាលវត្តលិ  
 បើខ្លួនអ្នកមិនគិតដៀលអ្នកឯងដោយសីលទេ ចុះអ្នកឯងរង្សៀសដូចម្តេច ក្តៅ  
 ក្រហាយដូចម្តេច ។ បពិត្រព្រះអង្គដ៏ចម្រើន ខ្ញុំព្រះអង្គចង់ចូលទៅជួបព្រះ  
 មានព្រះភាគ តាំងពីយូរយារហើយ ប៉ុន្តែខ្ញុំព្រះអង្គមិនមានកម្លាំងកាយ ល្មម  
 ចូលទៅជួបព្រះមានព្រះភាគបានសោះឡើយ ។ កុំឡើយ វត្តលិ ប្រយោជន៍  
 អ្វីដោយកាយសម្បុយ ដែលអ្នកឃើញហើយនេះ ។ ម្នាលវត្តលិ បុគ្គលណា  
 មួយឃើញធម៌ បុគ្គលនោះ ឈ្មោះថា ឃើញតថាគត បុគ្គលណា ឃើញ  
 តថាគត បុគ្គលនោះ ឈ្មោះថា ឃើញធម៌ ។ ម្នាលវត្តលិ ព្រោះថា កាលបើ  
 បុគ្គលឃើញធម៌ ឈ្មោះថា ឃើញតថាគត កាលបើបុគ្គលឃើញតថាគត  
 ឈ្មោះថា ឃើញធម៌ ។ ម្នាលវត្តលិ អ្នកសម្គាល់សេចក្តីនោះដូចម្តេច រូប  
 ទៀង ឬមិនទៀង ។ បពិត្រព្រះអង្គដ៏ចម្រើន មិនទៀងទេ ។ ចុះរបស់ណា  
 មិនទៀង របស់នោះជាទុក្ខ ឬជាសុខ ។ បពិត្រព្រះអង្គដ៏ចម្រើន ជាទុក្ខ ។  
 ចុះរបស់ណា មិនទៀង ជាទុក្ខ មានសេចក្តីប្រែប្រួលជាធម្មតា របស់នោះ  
 គួរដើម្បីយល់ឃើញថា នុ៎ះរបស់អញ នុ៎ះជាអញ នុ៎ះជាខ្លួនអញដែរឬ ។  
 បពិត្រព្រះអង្គដ៏ចម្រើន មិនគួរដើម្បីយល់ឃើញយ៉ាងនោះទេ ។ វេទនា ។  
 សញ្ញា ។ សង្ខារទាំងឡាយ ។ វិញ្ញាណទៀង ឬមិនទៀង ។ បពិត្រព្រះអង្គ  
 ដ៏ចម្រើន មិនទៀងទេ ។ បេ។ នុ៎ះជាខ្លួនអញដែរឬ ។ បពិត្រព្រះអង្គដ៏

ចម្រើន មិនគួរដើម្បីយល់ឃើញយ៉ាងនោះទេ ។ ព្រោះហេតុនោះ អរិយ-  
 សាវ័កក្នុងសាសនានេះ ។ បេ ។ យល់ឃើញយ៉ាងនេះ ។ បេ ។ ក៏ដឹងច្បាស់ថា  
 មគ្គការវិនាសកិច្ចដទៃ ប្រព្រឹត្តទៅដើម្បីសោឡសកិច្ចនេះទៀត មិនមានឡើយ ។  
 លុះព្រះមានព្រះភាគ ទ្រង់ទូន្មានព្រះវគ្គលិមានអាយុដោយព្រះឱវាទនេះហើយ  
 ក៏ក្រោកចាកអាសនៈស្ដេចចេញទៅកាន់ភ្នំគិដ្ឋក្នុង ។

[ ២១៧ ] កាលព្រះមានព្រះភាគ ទ្រង់ស្ដេចចេញទៅ មិនយូរប៉ុន្មាន  
 ព្រះវគ្គលិ ក៏ហៅពួកភិក្ខុជាឧបជ្ជាកម្មថា ម្ចាស់អាវុសោទាំងឡាយ ចូរអ្នក  
 ទាំងឡាយមកអាយ ចូរអ្នកទាំងឡាយលើកខ្ញុំឡើងកាន់គ្រែ ហើយនាំទៅ  
 ឯវត្តកាឡសីលា ក្បែរភ្នំឥសិគិលិ ព្រោះបុគ្គលដូចជាខ្ញុំមិនសមបើនឹងធ្វើ  
 កាលកិរិយាក្នុងចន្លោះផ្ទះឡើយ ។ ភិក្ខុទាំងនោះ ទទួលពាក្យរបស់ព្រះវគ្គលិ  
 មានអាយុដូច្នេះថា ករុណាអាវុសោ ហើយលើកព្រះវគ្គលិមានអាយុឡើង  
 កាន់គ្រែ សែននាំទៅឯវត្តកាឡសីលា ក្បែរភ្នំឥសិគិលិ ។ គ្រានោះឯង  
 ព្រះមានព្រះភាគ ទ្រង់គង់លើភ្នំគិដ្ឋក្នុងអស់រាត្រីនោះ និងថ្ងៃនោះ ។ កាល  
 រាត្រី ( បឋមយាម ) កន្លងហើយ ទេវតា ២ អង្គ មានរស្មីដ៏រុងរឿង ញ៉ាំង  
 ភ្នំគិដ្ឋក្នុងទាំងមូលឲ្យភ្លឺ ហើយចូលទៅគាល់ព្រះមានព្រះភាគ ។ បេ ។ បិតនៅ  
 ក្នុងទីដ៏សមគួរ ។ លុះវេទតាមួយអង្គ បិតនៅក្នុងទីដ៏សមគួរហើយ ក៏ក្រាប  
 បង្គំទូលព្រះមានព្រះភាគដូច្នេះថា បពិត្រព្រះអង្គដ៏ចម្រើន វគ្គលិភិក្ខុកំពុង  
 ត្រិះរិះដើម្បីមគ្គវិមោក្ខ ។ វេទតាមួយអង្គទៀត ក្រាបបង្គំទូលព្រះមានព្រះភាគ  
 ដូច្នេះថា បពិត្រព្រះអង្គដ៏ចម្រើន វគ្គលិភិក្ខុនោះ ជាអ្នកចង្អុលស្រឡះចាក

កិលេស មុខជានឹងរួចដោយពិត ។ ទេវតាទាំងនោះបានពោលពាក្យនេះ លុះ  
ពោលពាក្យនេះហើយ ក៏អភិវាទព្រះមានព្រះភាគ ធ្វើប្រទក្សិណ ហើយ  
បាត់ទៅក្នុងទីនោះឯង ។

[ ២១៨ ] លុះរាត្រីនោះ កន្លងទៅហើយ ព្រះមានព្រះភាគ ត្រាស់  
ហៅភិក្ខុទាំងឡាយថា ម្ចាស់ភិក្ខុទាំងឡាយ ចូរអ្នកទាំងឡាយមកអាយ ចូរ  
អ្នកទាំងឡាយចូលទៅរកវត្តលិកិត្ត លុះចូលទៅដល់ហើយ ត្រូវប្រាប់វត្តលិ  
កិត្តយ៉ាងនេះថា ម្ចាស់អាវុសោវត្តលិ ចូរអ្នកស្តាប់ព្រះពុទ្ធដីការបស់ព្រះមាន  
ព្រះភាគ នឹងពាក្យរបស់ទេវតាទាំង ២ អង្គ ម្ចាស់អាវុសោ ជឿតយប់មិញ  
នេះ កាលដែលរាត្រី ( បឋមយាម ) កន្លងហើយ ទេវតា ២ អង្គ មាន  
រស្មីដ៏រុងរឿង ញ៉ាំងភ្នំគិដ្ឋក្នុងទាំងមូលឲ្យភ្លឺ ចូលមកគាល់ព្រះមានព្រះភាគ  
លុះចូលមកដល់ហើយ ក៏ថ្វាយបង្គំព្រះមានព្រះភាគ ហើយបិទនៅក្នុង  
ទីដ៏សមគួរ ម្ចាស់អាវុសោ លុះទេវតាមួយព្រះអង្គ បិទនៅក្នុងទីដ៏សមគួរ  
ហើយ ក៏ក្រាបបង្គំទូលព្រះមានព្រះភាគ ដូច្នេះថា បពិត្រព្រះអង្គដ៏ចម្រើន  
វត្តលិកិត្ត កំពុងត្រិះរិះដើម្បីរិះមោក្ខ ។ វេទតាមួយអង្គទៀត ក្រាបបង្គំទូល  
ព្រះមានព្រះភាគ ដូច្នេះថា បពិត្រព្រះអង្គដ៏ចម្រើន វត្តលិកិត្តនោះ ជាអ្នក  
ចង់រួចស្រឡះចាកកិលេស មុខជានឹងរួចដោយពិត ។ ម្ចាស់អាវុសោវត្តលិ  
ទាំងព្រះមានព្រះភាគ ក៏បានត្រាស់នឹងអ្នកយ៉ាងនេះថា ម្ចាស់វត្តលិ អ្នកកុំ  
ខ្លាចឡើយ ម្ចាស់វត្តលិ អ្នកកុំខ្លាចឡើយ មរណៈរបស់អ្នកមុខជាមិន  
អាក្រក់ទេ កាលកិរិយា ក៏មុខជាមិនអាក្រក់ទេ ដូច្នេះដែរ ។ ភិក្ខុទាំងនោះ

ទទួលស្តាប់ព្រះពុទ្ធដីការ របស់ព្រះមានព្រះភាគថា ព្រះករុណាព្រះអង្គ ហើយចូលទៅរកព្រះវក្កលីមានអាយុ លុះចូលទៅដល់ហើយ ក៏និយាយនឹង ព្រះវក្កលីមានអាយុដូច្នេះថា ម្ចាស់អាវុសោវក្កលី អ្នកចូរស្តាប់ព្រះពុទ្ធដីការ របស់ព្រះមានព្រះភាគ នឹងពាក្យរបស់ទេវតាទាំង ២ អង្គ ។

[ ២១៩ ] លំដាប់នោះ ព្រះវក្កលីមានអាយុ ហៅភិក្ខុទាំងឡាយជា ឧបជ្ឈាកថា ម្ចាស់អាវុសោទាំងឡាយ ចូរអ្នកទាំងឡាយមកអាយ ចូរអ្នក ទាំងឡាយដាក់ខ្ញុំចុះអំពីគ្រែ ព្រោះបុគ្គលដូចជាខ្ញុំ មិនសមបើនឹងអង្គុយលើ អាសនៈខ្ពស់ ស្តាប់ពាក្យប្រៀនប្រដៅរបស់ព្រះមានព្រះភាគអង្គនោះទេ ។ ភិក្ខុ ទាំងនោះទទួលស្តាប់ពាក្យ របស់ព្រះវក្កលីមានអាយុថា ករុណាអាវុសោ ហើយដាក់ព្រះវក្កលីមានអាយុចុះអំពីគ្រែ រួចពោលថា ម្ចាស់អាវុសោ យប់ មិញនេះ កាលដែលរាត្រី ( បឋមយាម ) កន្លងហើយ ទេវតា ២ អង្គ ។ បេ។ បានបិទនៅក្នុងទីសមគួរ ម្ចាស់អាវុសោ លុះទេវតាមួយអង្គ បិទនៅក្នុង សមគួរហើយ ក្រាបបង្គំទូលព្រះមានព្រះភាគដូច្នេះថា បពិត្រព្រះអង្គដ៏ចម្រើន វក្កលីភិក្ខុកំពុងត្រិះរិះដើម្បីមគ្គវិមោក្ខ ។ ទេវតាមួយអង្គទៀត ក្រាបបង្គំទូល ព្រះមានព្រះភាគដូច្នេះថា បពិត្រព្រះអង្គដ៏ចម្រើន វក្កលីភិក្ខុនោះ ជាអ្នកចង់ រួចស្រឡះចាកកិលេស មុខជានឹងរួចដោយពិត ។ ម្ចាស់អាវុសោវក្កលី ទាំង ព្រះមានព្រះភាគ ត្រាស់នឹងអ្នកយ៉ាងនេះថា ម្ចាស់វក្កលី អ្នកកុំខ្លាចឡើយ ម្ចាស់វក្កលី កុំខ្លាចឡើយ មរណៈរបស់អ្នកមុខជាមិនអាក្រក់ទេ កាលកិរិយា របស់អ្នក ក៏មុខជាមិនអាក្រក់ទេ ដូច្នេះដែរ ។ ព្រះវក្កលីពោលថា ម្ចាស់

អាវុសោទាំងឡាយ បើដូច្នោះ ចូរអ្នកទាំងឡាយថ្វាយបង្គំព្រះបាទា របស់  
ព្រះមានព្រះភាគដោយត្បូង តាមពាក្យរបស់ខ្ញុំថា បពិត្រព្រះអង្គដ៏ចម្រើន  
វក្កលិកិកុ មានអាពាធ ដល់នូវសេចក្តីទុក្ខ មានជំងឺជាទម្ងន់ លោកថ្វាយបង្គំ  
ព្រះបាទា របស់ព្រះមានព្រះភាគដោយត្បូង មួយទៀត លោកពោលយ៉ាង  
នេះថា បពិត្រព្រះអង្គដ៏ចម្រើន ខ្ញុំព្រះអង្គមិនឆ្លើងឆ្ងល់ទេ ត្រង់ពាក្យថា រូប  
មិនទៀង ខ្ញុំព្រះអង្គមិនសង្ស័យទេ ត្រង់ពាក្យថា រូបណាមិនទៀង រូបនោះ  
ជាទុក្ខ ខ្ញុំព្រះអង្គមិនសង្ស័យទេ ត្រង់ពាក្យថា រូបណាមិនទៀង ជាទុក្ខ មាន  
សេចក្តីប្រែប្រួលជាធម្មតា ខ្ញុំព្រះអង្គមិនមានសេចក្តីពេញចិត្ត ឬសេចក្តីត្រេក  
ត្រអាល សេចក្តីស្រឡាញ់ ក្នុងរូបនោះឡើយ ។ បពិត្រព្រះអង្គដ៏ចម្រើន  
ខ្ញុំព្រះអង្គមិនឆ្លើងឆ្ងល់ទេ ត្រង់ពាក្យថា វេទនាមិនទៀង ខ្ញុំព្រះអង្គមិនសង្ស័យ  
ទេ ត្រង់ពាក្យថា វេទនាណាមិនទៀង វេទនានោះ ជាទុក្ខ ខ្ញុំព្រះអង្គមិន  
សង្ស័យទេ ត្រង់ពាក្យថា វេទនាណាមិនទៀង ជាទុក្ខ មានសេចក្តីប្រែប្រួល  
ជាធម្មតា ខ្ញុំព្រះអង្គមិនមានសេចក្តីពេញចិត្ត ឬសេចក្តីត្រេកត្រអាល សេចក្តី  
ស្រឡាញ់ក្នុងវេទនានោះឡើយ ។ បពិត្រព្រះអង្គដ៏ចម្រើន ខ្ញុំព្រះអង្គមិន  
ឆ្លើងឆ្ងល់ទេ ត្រង់ពាក្យថា សញ្ញាមិនទៀង ខ្ញុំព្រះអង្គមិនសង្ស័យទេ ត្រង់  
ពាក្យថា សញ្ញាណាមិនទៀង សញ្ញានោះ ជាទុក្ខ ខ្ញុំព្រះអង្គមិនសង្ស័យទេ  
ត្រង់ពាក្យថា សញ្ញាណាមិនទៀង ជាទុក្ខ មានសេចក្តីប្រែប្រួលជាធម្មតា ខ្ញុំ  
ព្រះអង្គមិនមានសេចក្តីពេញចិត្ត ឬសេចក្តីត្រេកត្រអាល សេចក្តីស្រឡាញ់  
ក្នុងសញ្ញានោះឡើយ ។ បពិត្រព្រះអង្គដ៏ចម្រើន ខ្ញុំព្រះអង្គមិនឆ្លើងឆ្ងល់ទេ

ត្រង់ពាក្យថា ពួកសង្ខារមិនទៀង ខ្ញុំព្រះអង្គមិនសង្ស័យទេ ត្រង់ពាក្យថា  
 សង្ខារណាមិនទៀង សង្ខារនោះ ជាទុក្ខ ខ្ញុំព្រះអង្គមិនសង្ស័យទេ ត្រង់ពាក្យ  
 ថា សង្ខារណាមិនទៀង ជាទុក្ខ មានសេចក្តីប្រែប្រួលជាធម្មតា ខ្ញុំព្រះអង្គ  
 មិនមានសេចក្តីពេញចិត្ត ឬសេចក្តីត្រេកត្រអាល សេចក្តីស្រឡាញ់ក្នុង  
 សង្ខារទាំងនោះឡើយ ។ បពិត្រព្រះអង្គដ៏ចម្រើន ខ្ញុំព្រះអង្គមិនងឿងឆ្ងល់ទេ  
 ត្រង់ពាក្យថា វិញ្ញាណមិនទៀង ខ្ញុំព្រះអង្គមិនសង្ស័យទេ ត្រង់ពាក្យថា  
 វិញ្ញាណណាមិនទៀង វិញ្ញាណនោះ ជាទុក្ខ ខ្ញុំព្រះអង្គមិនសង្ស័យទេ ត្រង់  
 ពាក្យថា វិញ្ញាណណាមិនទៀង ជាទុក្ខ មានសេចក្តីប្រែប្រួលជាធម្មតា ខ្ញុំ  
 ព្រះអង្គមិនមានសេចក្តីពេញចិត្ត ឬសេចក្តីត្រេកត្រអាល សេចក្តីស្រឡាញ់  
 ក្នុងវិញ្ញាណនោះឡើយ ។ ភិក្ខុអម្បាលនោះ ទទួលស្តាប់ពាក្យរបស់ព្រះ  
 វគ្គលិមានអាយុថា ករុណាអារុសោ ហើយក៏ចៀសចេញទៅ ។ កាលភិក្ខុ  
 ទាំងឡាយចៀសចេញទៅមិនយូរប៉ុន្មាន ព្រះវគ្គលិមានអាយុ ក៏ទាញយក  
 កាំបិតមក ។

[ ២២០ ] លំដាប់នោះ ភិក្ខុទាំងអម្បាលនោះ បានចូលទៅគាល់ព្រះ  
 មានព្រះភាគ លុះចូលទៅដល់ហើយ ក៏អង្គុយក្នុងទីដ៏សមគួរ ។ លុះភិក្ខុ  
 ទាំងនោះ អង្គុយក្នុងទីដ៏សមគួរហើយ ក្រាបបង្គំទូលព្រះមានព្រះភាគដូច្នេះ  
 ថា បពិត្រព្រះអង្គដ៏ចម្រើន វគ្គលិភិក្ខុ មានអាពាធ ដល់នូវសេចក្តីទុក្ខ មាន  
 ជំងឺជាទម្ងន់ លោកថ្វាយបង្គំព្រះបាទារបស់ព្រះមានព្រះភាគដោយត្បូង មួយ  
 ទៀត លោកពោលយ៉ាងនេះថា បពិត្រព្រះអង្គដ៏ចម្រើន ខ្ញុំព្រះអង្គមិនងឿង

ឆ្ងល់ទេ ត្រង់ពាក្យថា រូបមិនទៀង ខ្ញុំព្រះអង្គមិនសង្ស័យទេ ត្រង់ពាក្យថា រូបណាមិនទៀង រូបនោះ ជាទុក្ខ ខ្ញុំព្រះអង្គមិនសង្ស័យទេ ត្រង់ពាក្យថា រូបណាមិនទៀង ជាទុក្ខ មានសេចក្តីប្រែប្រួលជាធម្មតា ខ្ញុំព្រះអង្គមិនមានសេចក្តីពេញចិត្ត ឬសេចក្តីត្រេកត្រអាល សេចក្តីស្រឡាញ់ ក្នុងរូបនោះឡើយ ។ វេទនា ។ សញ្ញា ។ សង្ខារទាំងឡាយ ។ បពិត្រព្រះអង្គដ៏ចម្រើន ខ្ញុំព្រះអង្គមិនឆ្លៀងឆ្លាតទេ ត្រង់ពាក្យថា វិញ្ញាណមិនទៀង ខ្ញុំព្រះអង្គមិនសង្ស័យទេ ត្រង់ពាក្យថា វិញ្ញាណណាមិនទៀង វិញ្ញាណនោះ ជាទុក្ខ ខ្ញុំព្រះអង្គមិនសង្ស័យទេ ត្រង់ពាក្យថា វិញ្ញាណមិនទៀង ជាទុក្ខ មានសេចក្តីប្រែប្រួលជាធម្មតា ខ្ញុំព្រះអង្គមិនមានសេចក្តីពេញចិត្ត ឬសេចក្តីត្រេកត្រអាល សេចក្តីស្រឡាញ់ ក្នុវិញ្ញាណនោះឡើយ ។

[ ២២១ ] គ្រានោះឯង ព្រះមានព្រះភាគ ទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ មកយើងនឹងទៅកាន់វត្តកាឡសិលា ក្បែរភ្នំឥសិគិលិ ត្រង់ទីដែលវត្តលិកុលបុត្តទាញយកកាំបិតមក ។ ភិក្ខុទាំងនោះទទួលព្រះពុទ្ធដីការបស់ព្រះមានព្រះភាគថា ព្រះករុណាព្រះអង្គ ។ ទើបព្រះមានព្រះភាគ ទ្រង់ស្តេចសំដៅទៅកាន់វត្តកាឡសិលា ក្បែរភ្នំឥសិគិលិ មួយអន្លើដោយពួកភិក្ខុជាច្រើនរូប ។ ព្រះមានព្រះភាគ បានឃើញព្រះវត្តលិមានអាយុអំពីចម្ងាយ កំពុងដេកងាក-កលើគ្រែ ។ សម័យនោះឯង ផ្សែងអំពូ ក៏ផ្សាយទៅកាន់ទិសខាងកើត ទៅកាន់ទិសខាងលិច ទៅកាន់ទិសខាងជើង ទៅកាន់ទិសខាងត្បូង ទៅកាន់ទិសខាងលើ ទៅកាន់ទិសខាងក្រោម ទៅកាន់



ទិសតូច ។ លំដាប់នោះ ព្រះមានព្រះភាគ ក៏ទ្រង់ត្រាស់នឹងភិក្ខុទាំងឡាយថា  
ម្ចាស់ភិក្ខុទាំងឡាយ អ្នកទាំងឡាយឃើញផ្សែងអ័ព្វផ្សាយទៅកាន់ទិសខាង  
កើត ។ បេ ។ ទៅកាន់ទិសតូច យ៉ាងនេះដែរឬ ។ ព្រះករុណា ព្រះអង្គ ។  
ព្រះមានព្រះភាគត្រាស់ថា ម្ចាស់ភិក្ខុទាំងឡាយ នោះឯងជាមានចិត្តបាប  
ស្វែងរកវិញ្ញាណរបស់វក្កលិបុត្តថា វិញ្ញាណរបស់វក្កលិកុលបុត្ត ប្រតិស្ឋាន  
ក្នុងទីណាអេះ ។ ម្ចាស់ភិក្ខុទាំងឡាយ ឯវក្កលិកុលបុត្ត មានវិញ្ញាណ ពុំបាន  
ប្រតិស្ឋាននៅ ( ក្នុងទីណា ) ទេ បរិព្វានហើយ ។



### អដ្ឋកថា វគ្គលិសូត្រ

[ ២១៥ ] គប្បីជ្រាបវិនិច្ឆ័យក្នុងវគ្គលិសូត្រទី ៥ ដូចតទៅនេះ បទថា កុម្មការនិវេសនេ ប្រែថា ក្នុងរោងនាយស្នូនឆ្នាំង បានឮមកថា ព្រះថេរៈ ចេញវស្សា បវារណាហើយ បានធ្វើដំណើរមកដើម្បីគាល់ព្រះមានព្រះភាគ លោកកើតអាពាធជូនតាមផ្លូវ មកដល់ពាក់កណ្តាលនគររាជគ្រឹះ ជើងទាំង ២ ក៏ឈានលែងរួច ខណៈនោះ ពួកអ្នកស្រុកប្រើមានលក្ខណៈដូចគ្រូតូច សែងលោកទៅទុកក្នុងរោងនាយស្នូនឆ្នាំង រោងនោះ ក៏ជារោងដែលធ្វើការ របស់ជាងឆ្នាំងទាំងនោះ មិនមែនជារោងដែលគេស្នាក់អាស្រ័យ ទើបព្រះ សង្ឃតិកាចារ្យសំដៅយករោងនោះ ពោលថា កុម្មការនិវេសនេ វិហរតិ ដូច្នេះ ។ បទថា ពាណិជ្ជករនោះ គឺជំងឺខ្លាំងទៅជាលំដាប់ ។

[ ២១៦ ] បទថា សមព្ភាបិ សេចក្តីថា ព្រះវគ្គលិវត្ថុរសម្តែងការ ឱនលំទោន គឺគោរពដល់ព្រះមានព្រះភាគ ដោយការកម្រើកកាយទូទៅ ។

បានឮថា ភិក្ខុមានវស្សាតិចជាង ឃើញភិក្ខុមានវស្សាចាស់ជាង សូម្បី ខ្លួនឯងឈឺធ្ងន់ ក៏ត្រូវសម្តែងការកោតក្រែង ដោយការក្រោកឡើង នេះជា ទំនៀម តែភិក្ខុដែលមានវស្សាចាស់ជាងនោះ ក៏ត្រូវប្រាប់លោកថា កុំក្រោក ឡើងឡើយ ។

បទថា សន្តិមាធិ អាសនាធិ សេចក្តីថា ក្នុងសម័យពុទ្ធកាល ក្នុង លំនៅរបស់ភិក្ខុសូម្បីមួយរូប ក៏ត្រូវក្រាលអាសនៈដើម្បីទទួលដូចគ្នា ព្រោះ ថា បើព្រះសាស្តាយាងមកសោត នឹងបានប្រថាប់គង់លើអាសនៈនោះ ។ ដោយហេតុ បើមិនមានអាសនៈ ក៏រៀបចំបន្ទុក្ការ ឬកម្រាលស្លឹកឈើ

ក៏ត្រូវក្រាល ។

បទថា ឧបនិយំ យាបនិយំ សេចក្តីថា ព្រះមានព្រះភាគត្រាស់សួរថា អ្នកអត់ធន់បានដែរឬ គឺអ្នកអាចអត់ធន់នូវសេចក្តីទុក្ខ ឬកម្រើកឥរិយាបថបានដែរឬ ។ បទថា បដិក្កមន្តិ ប្រែថា ទ្រុឌទ្រោមចុះ ។ បទថា អភិក្កមន្តិ ប្រែថា កម្រើក គឺកាន់តែធ្ងន់ឡើង ។ បទថា បដិក្កមោសានំ ស្មើគ្នានឹង បដិក្កមោ ឯតាសំ ប្រែថា ទុក្ខ វេទនាទាំងនោះថយចុះ ។

បទថា សីលតោ ន ឧបវន្តិ សេចក្តីថា ពោលតិះដៀល ព្រោះប្រារព្ធសីល គឺដោយសីលជាហេតុមិនបាន ។ បទថា ចិរច្ឆន្ទិកាហំ កាត់បទជា ចិរច្ឆន្ទិកា អហំ សេចក្តីថា ខ្ញុំព្រះអង្គ បំណងចូលគាល់ព្រះមានព្រះភាគតាំងអំពីយូរមកហើយ ។ បទថា បូតិកាយេន សេចក្តីថា ព្រះមានព្រះភាគត្រាស់ដល់ព្រះវរកាយ របស់ព្រះអង្គ ដែលមានពណ៌ល្អដូចមាសយ៉ាងនោះ ក៏ព្រោះអត្ថថា មានវត្ថុបដិកូលហូរចេញជានិច្ច ។

ក្នុងបទថា យោ ទោ វក្កលិ ធម្មំ នេះ គប្បីជ្រាបអធិប្បាយថា ព្រះមានព្រះភាគទ្រង់សម្តែងព្រះធម្មកាយ ដែលត្រាស់ថា សូមថ្វាយព្រះពរមហាបពិត្រ ធម្មកាយ គឺព្រះតថាគត រមែងពិតដោយលោកុត្តរធម៌ ៩ យ៉ាង គឺមគ្គ ៤ ផល ៤ និព្វាន ១ ឈ្មោះថា ព្រះកាយរបស់ព្រះតថាគត ។

ឥឡូវនេះ កាលទ្រង់ផ្ដើមសម្តែងធម៌ មានបរិវដ្តៈ ៣ ដល់ព្រះថេរៈ ទើបព្រះមានព្រះភាគត្រាស់ថា តំ កី មញ្ញសិ ជាដើម ។

[ ២១៧ ] បទថា កាឡសិលា បានដល់ វត្តកាលសិលា ។ បទថា

វិមោក្ខាយ បានដល់ ដើម្បីប្រយោជន៍ដល់មគ្គវិមោក្ខ ។

បទថា សុវិមុត្តោ វិមុច្ចិស្សតិ សេចក្តីថា ព្រះវគ្គលិនោះជាអ្នករួចផុត  
ល្អហើយ និងរួចផុតដោយវិមុត្តិ គឺអរហត្តផល ។

បានឮថា ទេវតាទាំងនោះ ដឹងថា ព្រះថេរៈនេះប្រារព្ធវិបស្សនាហើយ  
លោកនឹងសម្រេចអរហត្តផល ដោយមិនមានអន្តរាយ ដោយទំនងណា ទើប  
បានពោលយ៉ាងនេះ ។

[ ២១៨ ] បទថា អចាបកំ គឺមិនអាក្រក់ ។

[ ២១៩ ] បទថា សត្តំ អាហរេសិ សេចក្តីថា បានឮថា ព្រះថេរៈជា  
អ្នកមានមានៈខ្លាំង លោកមើលមិនឃើញការត្រឡប់ផ្សាយឡើងមកនៃកិលេស  
ទាំងឡាយ ដែលសង្កត់បានដោយសមាធិ និងវិបស្សនា ទើបមានសេចក្តី  
សម្គាល់ថា អាត្មាអញជាព្រះខ័ណ្ឌស្រព ហើយគិតថា ជីវិតនេះជាទុក្ខ អាត្មា  
អញរស់នៅធ្វើអ្វី អញនឹងយកកាំបិតមកដើម្បីសម្លាប់ខ្លួន ដូច្នេះហើយ ទើប  
យកកាំបិតមានមុខមុតមកអារ-ក ។ ខណៈនោះ ទុក្ខវេទនាក៏កើតដល់លោក ។  
ត្រានោះ ទើបលោកជ្រាបថា ខ្លួនឯងនៅជាបុគ្គជននៅឡើយ ប្រញាប់ទាញ  
យកមូលកម្មដ្ឋានពិចារណា លោកមិនបានលះបង់កម្មដ្ឋាន ក៏បានសម្រេចជា  
ព្រះអរហន្ត ហើយបរិនិព្វាន ។

សួរថា បច្ចុវេក្ខណញ្ញាណមានហើយដូចម្តេច ឆ្លើយថា ព្រះខ័ណ្ឌស្រព  
មានបច្ចុវេក្ខណញ្ញាណ ១៩ យ៉ាង បច្ចុវេក្ខណញ្ញាណទាំងអស់ ព្រះខ័ណ្ឌ-  
ស្រពត្រូវបានដោយពិត ។ កាលព្រះវគ្គលិយកកាំបិតដ៏មុតកាត់ក្បាល បច្ចុ-

វេក្ខណញ្ញាណរមែងកើតឡើងយ៉ាងពិតប្រាកដ បើមិន ១ ក៏ ២ ។

[ ២២១ ] បទថា វិវត្តក្នុង ប្រែថា ឆាកក ។ បទថា សេយ្យមាណ៍  
ប្រែថា ដេក ។ បានឮថា ព្រះថេរៈដេកផ្លូវ ហើយយកកាំបិតមកអារ-កខ្លួន  
ឯង រាងកាយរបស់លោកបានតាំងនៅដូចដើម ចំណែកក្បាលបានឆាកទៅ  
ខាងស្តាំ សេចក្តីពិត អរិយសាវ័កទាំងឡាយដោយច្រើន កាលបរិនិព្វាន គឺ  
បរិនិព្វានដោយដេកផ្លៀងស្តាំដូចគ្នាទាំងអស់ ដោយហេតុនោះ ទើបរាងកាយ  
របស់ព្រះវក្កលីនោះបាននៅដូចដើម ឯក្បាលឆាកទៅខាងស្តាំ ព្រះសង្ឃតិ-  
កាចារ្យទាំងឡាយ សំដៅដល់ព្រះវក្កលីដេកឆាក-កទៅខាងស្តាំនោះ ទើប  
ពោលថា ព្រះវក្កលីដេកឆាក-ក ដូច្នេះ ។

បទថា ធូមាឃិតត្ថំ ប្រែថា ការៈដែលកើតជាផ្សែង ។ បទថា តិមិ-  
រាឃិតត្ថំ ប្រែថា ការៈដែលឆឺត អធិប្បាយថា ប្រៀបដូចផ្សែង និងប្រៀប  
ដូចពពក ។<sup>១៧៣</sup>

អដ្ឋកថា វក្កលីសូត្រ ចប់

## អស្សជិសូត្រទី ៦

[ ២២២ ] សម័យមួយ ព្រះមានព្រះភាគ ទ្រង់គង់នៅក្នុងវត្តវេឡូវន ជាកលទ្ធកនិវាបស្ថាន ជិតក្រុងរាជគ្រឹះ ។ សម័យនោះឯង ព្រះអស្សជិមាន អាយុ នៅក្នុងអារាម របស់សេដ្ឋីឈ្មោះ កស្សបៈ មានអាពាធ ដល់នូវ សេចក្តីទុក្ខ មានជំងឺជាទម្ងន់ ។ គ្រានោះ ព្រះអស្សជិមានអាយុ បានហៅ ភិក្ខុទាំងឡាយជាឧបដ្ឋាកមកថា ម្ចាស់អាវុសោទាំងឡាយ ចូរអ្នកទាំងឡាយ មកអាយ ចូរអ្នកទាំងឡាយ ទៅគាល់ព្រះមានព្រះភាគ លុះចូលទៅដល់ ហើយ ចូរថ្វាយបង្គំព្រះបាទ របស់ព្រះមានព្រះភាគ ដោយត្បូង តាមពាក្យ របស់ខ្ញុំថា បពិត្រព្រះអង្គដ៏ចម្រើន អស្សជិភិក្ខុ មានអាពាធ ដល់នូវសេចក្តី ទុក្ខ មានជំងឺជាទម្ងន់ លោកថ្វាយបង្គំព្រះបាទ របស់ព្រះមានព្រះភាគ ដោយត្បូង មួយទៀត ចូរអ្នកទាំងឡាយពោលយ៉ាងនេះទៀតថា បពិត្រព្រះ អង្គដ៏ចម្រើន សូមព្រះមានព្រះភាគ ធ្វើនូវសេចក្តីអនុគ្រោះ ចូលទៅរក អស្សជិភិក្ខុ ភិក្ខុទាំងនោះទទួលស្តាប់ពាក្យ របស់ព្រះអស្សជិមានអាយុថា ករុណាអាវុសោ ហើយចូលទៅគាល់ព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ រួចអង្គុយក្នុងទីដ៏សមគួរ ។ លុះភិក្ខុទាំងនោះ អង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគដូច្នេះថា បពិត្រ ព្រះអង្គដ៏ចម្រើន អស្សជិភិក្ខុ មានអាពាធ ដល់នូវសេចក្តីទុក្ខ មានជំងឺជា ទម្ងន់ លោកថ្វាយបង្គំព្រះបាទ របស់ព្រះមានព្រះភាគ ដោយត្បូង មួយ ទៀត លោកពោលយ៉ាងនេះថា បពិត្រព្រះអង្គដ៏ចម្រើន សូមព្រះមានព្រះ ភាគ ធ្វើនូវសេចក្តីអនុគ្រោះ ចូលទៅរកអស្សជិភិក្ខុ ។ ព្រះមានព្រះភាគ

ទ្រង់ទទួលដោយតុណ្ហីភាព ។

[ ២២៣ ] គ្រានោះឯង ព្រះមានព្រះភាគ ទ្រង់ស្តេចចេញអំពីទីសម្ងំ ក្នុងសាយណ្ណសម័យ ហើយស្តេចទៅរកព្រះអស្សជិមានអាយុ ។ ព្រះអស្សជិ មានអាយុ ក៏បានឃើញព្រះមានព្រះភាគ កំពុងតែស្តេចមកពីចម្ងាយ លុះ ឃើញហើយ ក៏សម្តែងកិរិយាតតេតតៈលើគ្រែ ។ លំដាប់នោះ ព្រះមាន ព្រះភាគ ទ្រង់ត្រាស់នឹងព្រះអស្សជិមានអាយុ ដូច្នេះថា ណ្ហើយអស្សជិ អ្នក កុំសម្តែងកិរិយាតតេតតៈលើគ្រែឡើយ នេះអាសនៈទាំងឡាយ ដែលគេ តែងតាំងបម្រុងទុក មានស្រាប់ហើយ តថាគតនឹងអង្គុយលើអាសនៈនោះ ។

ព្រះមានព្រះភាគ គង់លើអាសនៈដែលគេតែងតាំងបម្រុងទុក ។ លុះព្រះ មានព្រះភាគគង់ស្រេចហើយ ទ្រង់ត្រាស់សួរព្រះអស្សជិមានអាយុ ដូច្នេះថា ម្ចាស់អស្សជិ អ្នកល្មមអត់ធន់បានខ្លះឬ អ្នកល្មមប្រព្រឹត្តទៅបានខ្លះឬ ។ បេ។ សេចក្តីជួរថយប្រាកដ មិនចម្រើនឡើងទេឬ ។ ព្រះអស្សជិក្រាបបង្គំទូលថា បពិត្រព្រះអង្គដ៏ចម្រើន ខ្ញុំព្រះអង្គអត់ធន់មិនបានទេ ខ្ញុំព្រះអង្គប្រព្រឹត្តទៅមិន បានទេ ។ បេ។ សេចក្តីចម្រើនប្រាកដឡើង មិនជួរថយទេ ។ ម្ចាស់អស្សជិ អ្នកមិនមានសេចក្តីរង្ស៊ីសបន្តិចបន្តួចទេឬ អ្នកមិនមានសេចក្តីក្តៅក្រហាយអ្វី ទេឬ ។ ព្រះករុណាព្រះអង្គ ខ្ញុំព្រះអង្គមានសេចក្តីរង្ស៊ីសជាច្រើន មានសេចក្តី ក្តៅក្រហាយជាច្រើន ។ ម្ចាស់អស្សជិ ចុះខ្លួនមិនតិះដៀលអ្នកឯង ដោយ សីលទេឬ ។ បពិត្រព្រះអង្គដ៏ចម្រើន ខ្លួន ( របស់ខ្ញុំព្រះអង្គ ) មិនតិះដៀល ខ្ញុំព្រះអង្គដោយសីលទេ ។ ម្ចាស់អស្សជិ បើខ្លួន មិនតិះដៀលអ្នកឯងដោយ

សីលទេ ចុះអ្នកឯងមានសេចក្តីរន្សៀសដូចម្តេច មានសេចក្តីក្លៅក្រហាយដូច  
 ម្តេច ។ បពិត្រព្រះអង្គដ៏ចម្រើន ចុះកាលមុន ខ្ញុំព្រះអង្គរម្ងាប់នូវសេចក្តី  
 លំបាកក្នុងកាយសង្ខារ ( អស្សាសបស្សាសៈ ) ក៏ខ្ញុំព្រះអង្គនៅមិនបាន  
 សមាធិ បពិត្រព្រះអង្គដ៏ចម្រើន កាលដែលខ្ញុំព្រះអង្គ មិនបានសមាធិនោះ  
 ហើយ ក៏មានសេចក្តីត្រិះរិះយ៉ាងនេះថា អញមិនសាបសូន្យ ( ចាកសាសនា )  
 ទេ ។ ម្នាលអស្សជិ ពួកសមណព្រាហ្មណ៍ណាក៏ដោយ ដែលមានសមាធិ  
 ជាខ្លីម មានសមាធិជាសាមញ្ញផល កាលបើសមណព្រាហ្មណ៍ទាំងនោះ  
 មិនបានសមាធិនោះហើយ ក៏រមែងមានសេចក្តីត្រិះរិះយ៉ាងនេះថា យើងមិន  
 សាបសូន្យ ( ចាកសាសនា ) ទេ ។ ម្នាលអស្សជិ អ្នកយល់សេចក្តីនោះ  
 ដូចម្តេច រូប ទៀង ឬមិនទៀង ។ មិនទៀងទេ ព្រះអង្គ ។ បេយ វិញ្ញាណ  
 ទៀង ឬមិនទៀង ។ មិនទៀងទេ ព្រះអង្គ ។ បេយ ព្រោះហេតុនោះ អរិយ-  
 សាវ័កក្នុងសាសនានេះ ។ បេយ ពិចារណាយើញយ៉ាងនេះ ។ បេយ ដឹងច្បាស់  
 ថា មគ្គការវិនាសកិច្ចដទៃប្រព្រឹត្តទៅ ដើម្បីសោឡសកិច្ចនេះទៀត មិនមាន  
 ឡើយ ។ បើអរិយសាវ័កនោះទទួលសុខវេទនា ក៏ដឹងច្បាស់ថា សុខវេទនា  
 នោះមិនទៀង ដឹងច្បាស់ថា មិនគួរជ្រប់ ដឹងច្បាស់ថា មិនគួរត្រេកអរ បើ  
 រងទុក្ខវេទនា ក៏ដឹងច្បាស់ថា ទុក្ខវេទនានោះមិនទៀង ដឹងច្បាស់ថា មិនគួរ  
 ជ្រប់ ដឹងច្បាស់ថា មិនគួរត្រេកអរ បើរងអទុក្ខមសុខវេទនា ក៏ដឹងច្បាស់ថា  
 អទុក្ខមសុខវេទនានោះមិនទៀង ។ បេយ ដឹងច្បាស់ថា មិនគួរត្រេកអរ ។ បើ  
 អរិយសាវ័កនោះរងសុខវេទនា ក៏មិនប្រកបដោយសុខវេទនានោះ ហើយរង



ទេ បើរងទុក្ខវេទនា ក៏មិនប្រកបទុក្ខវេទនានោះ ហើយរងទេ បើរងអទុក្ខ-  
 មសុខវេទនា ក៏មិនប្រកបអទុក្ខមសុខវេទនានោះ ហើយរងទេ រមែងដឹងច្បាស់  
 ថា អទុក្ខមសុខវេទនានោះមិនទៀង ។ បេ ដឹងច្បាស់ថា មិនគួរត្រេកអរ ។  
 បើអរិយសាវ័កនោះ កំពុងរងកាយបរិយន្តិកវេទនា ( វេទនាដែលប្រព្រឹត្តទៅ  
 ក្នុងទីបំផុតកាយ ) ក៏ដឹងច្បាស់ថា អាត្មាអញកំពុងរងនូវកាយបរិយន្តិក-  
 វេទនា បើកំពុងរងនូវជីវិតបរិយន្តិកវេទនា ( វេទនាដែលប្រព្រឹត្តទៅក្នុង  
 ទីបំផុតនៃជីវិត ) ក៏ដឹងច្បាស់ថា អាត្មាអញកំពុងរងនូវជីវិតបរិយន្តិកវេទនា  
 លុះទម្លាយរាងកាយខាងលើអំពីទីបំផុតនៃជីវិតទៅ ក៏ដឹងច្បាស់ថា អារម្មណ៍  
 ទាំងពួងដែលបុគ្គលរងក្នុងលោកនេះ មិនជាអារម្មណ៍ត្រជាក់ គួរត្រេកអរទេ ។

[ ២២៤ ] ម្នាលអស្សជិ ដូចប្រទីបប្រេង លុះតែអាស្រ័យប្រេងផង  
 អាស្រ័យប្រឆេះផង ទើបឆេះឡើងបាន បើប្រទីបមិនមានអាហារ ព្រោះ  
 អស់ប្រេង និងប្រឆេះនោះឯង ក៏រលត់ទៅ ដូចម្តេចមិញ ។ ម្នាលអស្សជិ  
 កាលភក្តិរងនូវកាយបរិយន្តិកវេទនា ក៏ដឹងច្បាស់ថា អាត្មាអញ រងនូវកាយ  
 បរិយន្តិកវេទនា កាលរងនូវជីវិតបរិយន្តិកវេទនា ក៏ដឹងច្បាស់ថា អាត្មាអញ  
 រងនូវជីវិតបរិយន្តិកវេទនា លុះទម្លាយរាងកាយ ខាងលើអំពីទីបំផុតជីវិតទៅ  
 ក៏ដឹងច្បាស់ថា អារម្មណ៍ទាំងពួង ដែលបុគ្គលរងក្នុងលោកនេះ មិនជា  
 អារម្មណ៍ត្រជាក់ គួរត្រេកអរទេ ។

### អដ្ឋកថា អស្សជិស្សត្រ

[ ២២២ ] គប្បីជ្រាបវិនិច្ឆ័យក្នុងអស្សជិស្សត្រទី ៦ ដូចតទៅនេះ បទថា កស្សបកាការមេ បានដល់ ក្នុងអារាមដែលកស្សបសេដ្ឋីសាងថ្វាយ ។

[ ២២៣ ] បទថា កាយសង្ខារេ បានដល់ ខ្យល់ដង្ហើមចូល-ចេញ ។ ព្រះអស្សជិនោះ រម្ងាប់ខ្យល់ដង្ហើមចូល-ចេញទាំងនោះ ដោយចតុត្ថជ្ឈាន ។ បទថា ឯវំ ហោតិ សេចក្តីថា ឥឡូវនេះ កាលខ្ញុំព្រះអង្គមិនបានសមាធិនោះ ទើបមានការគិតយ៉ាងនេះ ។ បទថា នោ ច ខ្វាហំ បរិហាយាមិ សេចក្តីថា អាត្មាអញមិនវិនាសចាកសាសនា ឬវិនាសហ្ន៎ ។ បានឮថា សមាបត្តិរបស់ លោកចុះស៊ីបំ ចុះស៊ីបំហើយ សាបសូន្យទៅ ព្រោះទោស គឺអាពាធ ព្រោះ ហេតុនោះ ទើបលោកគិតយ៉ាងនេះ ។

បទថា សមាធិសារកា សមាធិសាមញ្ញា សេចក្តីថា សមាធិនោះឯង ជាសារៈ និងជាសាមញ្ញផល តែក្នុងសាសនារបស់តថាគត តថាគតនៅមិន ទាន់ជាសារៈ វិបស្សនា មគ្គ និងផលជាដើមឯណោះទេ ជាសារៈ អ្នកកាល វិនាសសមាធិ ហេតុអ្វី ទើបគិតថា អញវិនាសចាកសាសនា ។

ព្រះមានព្រះភាគ កាលល្អងលោមព្រះថេរៈយ៉ាងនេះហើយ ឥឡូវនេះ កាលទ្រង់ផ្ដើមធម្មទេសនា ដោយបរិវដ្តៈ ៣ ដល់ព្រះថេរៈនោះ ទើបត្រាស់ ពាក្យថា តំ កី មញ្ញាសិ ជាដើម ។ បន្ទាប់មក កាលទ្រង់សម្ដែងវិហារធម៌ ដល់ព្រះថេរៈនោះ ដែលសម្រេចជាព្រះអរហន្ត ក្នុងវេលាចប់ទេសនា មាន បរិវដ្តៈ ៣ ទើបត្រាស់ពាក្យថា សោ សុខោ វេទនំ វេទយតិ ។

បណ្តាបទទាំងនោះ ក្នុងបទថា អនភិនន្ទិតា បជាធាតិ គប្បីជ្រាប

សុត្តន្តបិដក ថេរវគ្គ ខន្ធសំយុត្ត

៩០៦

អធិប្បាយថា សួរថា សុខវេទនាមានការត្រេកអរ ចូរលើកទុកសិនចុះ ឯទុក្ខ-  
វេទនាមានការត្រេកអរដូចម្តេច ឆ្លើយថា បុគ្គលជួបនូវទុក្ខហើយ រមែងប្រាថ្នា  
សុខ គឺប្រាថ្នាទុក្ខនោះឯង ព្រោះទុក្ខមកដល់ ព្រោះសុខប្រែប្រួលទៅ អ្នក  
សិក្សាគប្បីជ្រាបការត្រេកអរក្នុងទុក្ខយ៉ាងនេះ ។ ពាក្យដ៏សេសមានន័យដូច  
ពោលហើយ ខាងដើមនោះឯង ។<sup>២៣៣</sup>

អដ្ឋកថា អស្សជិស្សត្រ ចប់



### ខេមកស្វត្រងី ៧

[ ២២៥ ] សម័យមួយ ភិក្ខុទាំងឡាយ ជាថេរៈច្រើនរូប នៅក្នុងឃោសិ-  
តារាម ជិតក្រុងកោសម្ពី ។ សម័យនោះឯង ព្រះខេមកៈមានអាយុ នៅក្នុង  
ពទិការាម មានអាពាធ ដល់នូវសេចក្តីទុក្ខ មានជំងឺជាទម្ងន់ ។ គ្រានោះ  
ភិក្ខុទាំងឡាយ ជាថេរៈ ចេញអំពីសម្ពុក្ខន៍សាយណ្ឌសម័យ ហើយហៅព្រះ  
ទាសកៈមានអាយុមកថា អារុសោទាសកៈ ចូរលោកមកអាយ ចូរលោក  
ទៅរកខេមកភិក្ខុ លុះចូលទៅដល់ហើយ ចូរប្រាប់ខេមកភិក្ខុយ៉ាងនេះថា  
អារុសោខេមកៈ ព្រះថេរៈទាំងឡាយ សួរលោកយ៉ាងនេះថា អារុសោ អ្នក  
ល្មមអត់ធនបានខ្លះឬ អ្នកល្មមប្រព្រឹត្តទៅបានខ្លះឬ ទុក្ខវេទនាជួរថយ មិន  
ចម្រើនឡើង ការជួរថយប្រាកដ មិនចម្រើនឡើងទេឬ ។ ព្រះទាសកៈមាន  
អាយុ ទទួលស្តាប់ពាក្យរបស់ភិក្ខុទាំងឡាយជាថេរៈថា ករុណា អារុសោ  
ហើយចូលទៅរកព្រះខេមកៈមានអាយុ លុះចូលទៅដល់ហើយ ក៏ពោលនឹង  
ព្រះខេមកៈមានអាយុដូច្នេះថា អារុសោខេមកៈ ព្រះថេរៈទាំងឡាយ សួរ  
លោកយ៉ាងនេះថា អារុសោ អ្នកល្មមអត់ធនបានខ្លះឬ អ្នកល្មមប្រព្រឹត្តទៅ  
បានខ្លះឬ ទុក្ខវេទនាជួរថយ មិនចម្រើនឡើង ការជួរថយប្រាកដ មិនចម្រើន  
ឡើងទេឬ ។ ព្រះខេមកៈពោលថា អារុសោ ខ្ញុំអត់ធនមិនបានទេ ខ្ញុំប្រព្រឹត្ត  
ទៅមិនបាន ទុក្ខវេទនារបស់ខ្ញុំចម្រើនឡើងខ្លាំងណាស់ មិនជួរថយទេ សេចក្តី  
ចម្រើនប្រាកដឡើង មិនជួរថយទេ ។

[ ២២៦ ] លំដាប់នោះ ព្រះទាសកៈមានអាយុ ចូលមករកភិក្ខុទាំង-  
ឡាយជាថេរៈវិញ លុះចូលមកដល់ហើយ ក៏ពោលនឹងភិក្ខុទាំងឡាយជាថេរៈ

ដូច្នេះថា ម្ចាស់អាវុសោទាំងឡាយ ខេមកភិក្ខុពោលយ៉ាងនេះថា អាវុសោ ខ្ញុំ  
 អត់ធន់មិនបានទេ ខ្ញុំប្រព្រឹត្តទៅមិនបានទេ ទុក្ខវេទនារបស់ខ្ញុំចម្រើនឡើង  
 ខ្លាំងណាស់ មិនធូរថយទេ សេចក្តីចម្រើនប្រាកដឡើង មិនធូរថយទេ ។  
 ភិក្ខុទាំងឡាយជាថេរៈ ពោលថា អាវុសោទាសកៈ ចូរលោកមកអាយ ចូរ  
 ចូលទៅរកខេមកភិក្ខុ លុះចូលទៅដល់ហើយ ចូរពោលនឹងខេមកភិក្ខុយ៉ាង  
 នេះថា អាវុសោខេមកៈ ព្រះថេរៈទាំងឡាយប្រាប់លោកយ៉ាងនេះថា អាវុសោ  
 ឧបាទានក្ខន្ធទាំង ៥ នេះ ព្រះមានព្រះភាគទ្រង់ត្រាស់ហើយ ។ ឧបាទានក្ខន្ធ  
 ទាំង ៥ តើដូចម្តេចខ្លះ ។ គឺរូបឧបាទានក្ខន្ធ ១ វេទនឧបាទានក្ខន្ធ ១ សញ្ញា-  
 ទានក្ខន្ធ ១ សង្ខារឧបាទានក្ខន្ធ ១ វិញ្ញាណឧបាទានក្ខន្ធ ១ ។ ក្នុងឧបាទានក្ខន្ធ  
 ទាំង ៥ នេះ ព្រះខេមកៈមានអាយុ យល់ឃើញរបស់អ្វីបន្តិចបន្តួចថាជាខ្លួន  
 ឬថាជាបរិក្ខាររបស់ខ្លួនដែរឬ ។ ព្រះទាសកៈមានអាយុ ទទួលស្តាប់ពាក្យ  
 របស់ភិក្ខុទាំងឡាយជាថេរៈថា ករុណាអាវុសោ ហើយក៏ចូលទៅរកព្រះ  
 ខេមកៈមានអាយុ ។ បេ។ អាវុសោខេមកៈ ព្រះថេរៈទាំងឡាយប្រាប់លោក  
 យ៉ាងនេះថា អាវុសោ ឧបាទានក្ខន្ធទាំង ៥ នេះ ព្រះមានព្រះភាគទ្រង់ត្រាស់  
 ហើយ ។ ឧបាទានក្ខន្ធទាំង ៥ តើដូចម្តេចខ្លះ ។ គឺរូបឧបាទានក្ខន្ធ ១ ។ បេ។  
 វិញ្ញាណឧបាទានក្ខន្ធ ១ ។ ក្នុងឧបាទានក្ខន្ធទាំង ៥ នេះ ព្រះខេមកៈមានអាយុ  
 យល់ឃើញរបស់អ្វីបន្តិចបន្តួចថាជាខ្លួន ឬថាជាបរិក្ខាររបស់ខ្លួនដែរឬ ។ ព្រះ  
 ខេមកៈពោលថា អាវុសោ ឧបាទានក្ខន្ធទាំង ៥ នេះ ព្រះមានព្រះភាគ  
 ទ្រង់ត្រាស់ហើយ ។ ឧបាទានក្ខន្ធទាំង ៥ តើដូចម្តេចខ្លះ ។ គឺរូបឧបាទានក្ខន្ធ

១ ។ បេ។ វិញ្ញាណុបាទានក្ខន្ធ ១ ។ អារុសោ ក្នុងឧបាទានក្ខន្ធទាំង ៥ នេះ ខ្ញុំមិនយល់ឃើញរបស់អ្វីបន្តិចបន្តួចថាជាខ្លួន ឬថាជាបរិក្ខាររបស់ខ្លួនឡើយ ។

[ ២២៧ ] លំដាប់នោះ ព្រះទាសកៈមានអាយុ ចូលទៅរកភិក្ខុទាំងឡាយជាថេរៈ លុះចូលទៅដល់ហើយ ពោលនឹងភិក្ខុទាំងឡាយ ជាថេរៈ ដូច្នេះថា ម្ចាស់អារុសោទាំងឡាយ ខេមកភិក្ខុពោលយ៉ាងនេះថា ឧបាទានក្ខន្ធទាំង ៥ នេះ ព្រះមានព្រះភាគ ទ្រង់ត្រាស់ហើយ ។ ឧបាទានក្ខន្ធទាំង ៥ តើ ដូចម្តេចខ្លះ ។ គឺរូបឧបាទានក្ខន្ធ ១ ។ បេ។ វិញ្ញាណុបាទានក្ខន្ធ ១ ។ អារុសោ ក្នុងឧបាទានក្ខន្ធទាំង ៥ នេះ ខ្ញុំមិនយល់ឃើញរបស់អ្វីបន្តិចបន្តួច ថាជាខ្លួន ឬថាជាបរិក្ខាររបស់ខ្លួនឡើយ ។ ព្រះថេរៈទាំងឡាយពោលថា អារុសោ ទាសកៈ ចូរលោកមកអាយ ចូរលោកចូលទៅរកខេមកភិក្ខុ លុះចូលទៅ ដល់ហើយ ចូរពោលនឹងខេមកភិក្ខុយ៉ាងនេះថា អារុសោខេមកៈ ព្រះថេរៈ ទាំងឡាយប្រាប់លោកយ៉ាងនេះថា អារុសោ ឧបាទានក្ខន្ធទាំង ៥ នេះ ព្រះ មានព្រះភាគ ទ្រង់ត្រាស់ហើយ ។ ឧបាទានក្ខន្ធទាំង ៥ តើដូចម្តេចខ្លះ ។ គឺ រូបឧបាទានក្ខន្ធ ១ ។ បេ។ វិញ្ញាណុបាទានក្ខន្ធ ១ ។ បានឮថា ក្នុងឧបាទានក្ខន្ធទាំង ៥ នេះ បើព្រះខេមកៈមានអាយុ មិនយល់ឃើញរបស់អ្វីបន្តិចបន្តួច ថាជាខ្លួន ឬថាជាបរិក្ខាររបស់ខ្លួនទេ មានតែព្រះខេមកៈមានអាយុ ជាព្រះ អរហន្តខ្លីណាស្រពហើយ ។ ព្រះទាសកៈមានអាយុ ទទួលស្តាប់ពាក្យរបស់ ភិក្ខុទាំងឡាយជាថេរៈថា ករុណាអារុសោ ហើយចូលទៅរកព្រះខេមកៈមាន អាយុ ។ បេ។ អារុសោខេមកៈ ព្រះថេរៈទាំងឡាយប្រាប់លោកយ៉ាងនេះថា

អារុសោ ឧបាទានក្ខន្ធទាំង ៥ ទាំងនេះ ព្រះមានព្រះភាគ ទ្រង់ត្រាស់ហើយ ។

ឧបាទានក្ខន្ធទាំង ៥ តើដូចម្តេចខ្លះ ។ គឺរូបឧបាទានក្ខន្ធ ១ រូបេវ វិញ្ញាណុ-  
បាទានក្ខន្ធ ១ ។ បានឮថា ក្នុងឧបាទានក្ខន្ធទាំង ៥ នេះ បើព្រះខេមកៈមាន  
អាយុ មិនយល់ឃើញរបស់អ្វីបន្តិចបន្តួចថាជាខ្លួន ឬថាជាបរិក្ខាររបស់ខ្លួនទេ  
មានតែព្រះខេមកៈមានអាយុ ជាព្រះអរហន្តខ្ជីណាស្រពហើយ ។ ព្រះខេមកៈ  
ឆ្លើយថា អារុសោ ឧបាទានក្ខន្ធទាំង ៥ នេះ ព្រះមានព្រះភាគ ទ្រង់ត្រាស់  
ហើយ ។ ឧបាទានក្ខន្ធទាំង ៥ តើដូចម្តេចខ្លះ ។ គឺរូបឧបាទានក្ខន្ធ ១ រូបេវ  
វិញ្ញាណុបាទានក្ខន្ធ ១ ។ អារុសោ ក្នុងឧបាទានក្ខន្ធទាំង ៥ នេះឯង ខ្ញុំមិន  
យល់ឃើញរបស់អ្វីបន្តិចបន្តួចថាជាខ្លួន ឬថាជាបរិក្ខាររបស់ខ្លួនទេ ទាំងខ្ញុំក៏  
មិនមែនជាអរហន្តខ្ជីណាស្រពដែរ អារុសោ ខ្ញុំគ្រាន់តែប្រកាន់ថា អញមាន  
ក្នុងឧបាទានក្ខន្ធទាំង ៥ ប៉ុណ្ណោះ តែខ្ញុំមិនយល់ឃើញថា ឧបាទានក្ខន្ធទាំង  
៥ នេះ ជាអញឡើយ ។

[ ២២៨ ] លំដាប់នោះ ព្រះទាសកៈមានអាយុ ចូលទៅរកភិក្ខុទាំង-  
ឡាយជាថេរៈ លុះចូលទៅដល់ហើយ ក៏ពោលនឹងភិក្ខុទាំងឡាយជាថេរៈ  
ដូច្នេះថា ម្ចាស់អារុសោទាំងឡាយ ខេមកភិក្ខុពោលយ៉ាងនេះថា អារុសោ  
ឧបាទានក្ខន្ធទាំង ៥ នេះ ព្រះមានព្រះភាគ ទ្រង់ត្រាស់ហើយ ។ ឧបាទា-  
នក្ខន្ធទាំង ៥ តើដូចម្តេចខ្លះ ។ គឺរូបឧបាទានក្ខន្ធ ១ រូបេវ វិញ្ញាណុបាទានក្ខន្ធ  
១ ។ អារុសោ ក្នុងឧបាទានក្ខន្ធទាំង ៥ នេះឯង ខ្ញុំមិនយល់ឃើញរបស់  
អ្វីបន្តិចបន្តួចថាជាខ្លួន ឬថា ជាបរិក្ខាររបស់ខ្លួនទេ ទាំងខ្ញុំក៏មិនមែនជា

អរហន្តខ័ណ្ឌស្រពដែរ អារុសោ ខ្ញុំគ្រាន់តែប្រកាន់ថា អញមានក្នុងឧបាទានក្ខន្ធទាំង ៥ ប៉ុណ្ណោះ តែខ្ញុំមិនយល់ឃើញថាឧបាទានក្ខន្ធទាំង ៥ នេះជាអញឡើយ ។ ព្រះថេរៈទាំងឡាយពោលថា អារុសោទាសកៈ ចូរលោកមកអោយ ចូរលោកទៅរកខេមកភិក្ខុ លុះចូលទៅដល់ហើយ ចូរពោលនឹងខេមកភិក្ខុយ៉ាងនេះថា អារុសោខេមកៈ ព្រះថេរៈទាំងឡាយ សួរលោកយ៉ាងនេះថា អារុសោខេមកៈ ដែលលោកហៅថា អញនោះ តើលោកហៅអ្វីថាជាអញ ។ លោកហៅរូប ថាជាអញឬ ។ ឬលោកហៅរបស់ដទៃអំពីរូបថាជាអញ ។ លោកហៅ វេទនា ។ សញ្ញា ។ សង្ខារទាំងឡាយ ។ លោកហៅវិញ្ញាណ ថាជាអញឬ ។ បេ ។ ឬលោកហៅរបស់ដទៃអំពីវិញ្ញាណថាជាអញ ។ អារុសោខេមកៈ ដែលលោកហៅថាជាអញនោះ តើលោកហៅអ្វីថាជាអញ ។ ព្រះទាសកៈមានអាយុ ទទួលស្តាប់ពាក្យរបស់ភិក្ខុទាំងឡាយ ជាថេរៈថា ករុណា អារុសោ ហើយចូលទៅរកព្រះខេមកៈមានអាយុ លុះចូលទៅដល់ហើយ ក៏ពោលនឹងព្រះខេមកៈមានអាយុដូច្នេះថា អារុសោខេមកៈ ព្រះថេរៈទាំងឡាយសួរលោកយ៉ាងនេះថា អារុសោខេមកៈ ដែលលោកហៅថាអញនោះ តើលោកហៅអ្វីថាជាអញ ។ លោកហៅរូបថាជាអញឬ ។ ឬលោកហៅរបស់ដទៃអំពីរូបថាជាអញ ។ លោកហៅវេទនា ។ សញ្ញា ។ សង្ខារទាំងឡាយ ។ លោកហៅវិញ្ញាណ ថាជាអញឬ ។ ឬលោកហៅរបស់ដទៃអំពីវិញ្ញាណថាជាអញ ។ អារុសោខេមកៈ ដែលលោកហៅថាជាអញនោះ តើលោកហៅអ្វីថាជាអញ ។ ព្រះខេមកៈពោលថា កុំឡើយ អារុសោទាសកៈ



ប្រយោជន៍អ្វីដោយការត្រឡប់ទៅ ត្រឡប់មកនេះ អារុសោ ចូរលោកហុច  
ឈើច្រត់មក ខ្ញុំឯងនឹងចូលទៅរកភិក្ខុទាំងឡាយជាថេរៈ ។

[ ២២៩ ] លំដាប់នោះ ព្រះខេមកៈមានអាយុ ច្រត់ឈើច្រត់ ដើរចូល  
ទៅរកភិក្ខុទាំងឡាយជាថេរៈ លុះចូលទៅដល់ហើយ ក៏ធ្វើសេចក្តីរីករាយ  
ជាមួយនឹងភិក្ខុទាំងឡាយជាថេរៈ លុះបញ្ចប់ពាក្យដែលគួររីករាយ និងពាក្យ  
ដែលគួររឭកហើយ ក៏អង្គុយក្នុងទីសមគួរ ។ លុះព្រះខេមកៈមានអាយុអង្គុយ  
ក្នុងទីសមគួរហើយ ភិក្ខុទាំងឡាយជាថេរៈក៏សួរដូច្នេះថា អារុសោ ខេមកៈ  
ដែលលោកហៅថាអញនោះ តើលោកហៅអ្វីថាជាអញ ។ លោកហៅរូបថា  
ជាអញឬ ។ ឬលោកហៅរបស់ដទៃអំពីរូបថាជាអញ ។ លោកហៅវេទនា ។  
សញ្ញា ។ សង្ខារទាំងឡាយ ។ លោកហៅវិញ្ញាណថាជាអញឬ ។ ឬលោក  
ហៅរបស់ដទៃអំពីវិញ្ញាណថាជាអញ ។ អារុសោខេមកៈ ដែលលោកហៅ  
ថាអញនោះ តើលោកហៅអ្វីថាជាអញ ។ ព្រះខេមកៈឆ្លើយថា អារុសោ ខ្ញុំ  
មិនហៅរូបថាជាអញទេ សូម្បីរបស់ដទៃអំពីរូប ក៏ខ្ញុំមិនហៅថាជាអញដែរ ។  
ខ្ញុំមិនហៅវេទនា ។ មិនហៅសញ្ញា ។ មិនហៅសង្ខារទាំងឡាយ ។ មិនហៅ  
វិញ្ញាណថាជាអញទេ សូម្បីរបស់ដទៃអំពីវិញ្ញាណ ក៏ខ្ញុំមិនហៅថាជាអញដែរ  
អារុសោ ខ្ញុំគ្រាន់តែប្រកាន់ថា អញមានក្នុងឧបាទានក្ខន្ធទាំង ៥ ប៉ុណ្ណោះ តែ  
ខ្ញុំមិនយល់ឃើញថា ឧបាទានក្ខន្ធទាំង ៥ នេះជាអញទេ ។ អារុសោ ដូចជា  
ក្លិននៃផ្កាប្រលិត ផ្កាឈូកក្រហម ឬផ្កាឈូកស បុគ្គលណា និយាយយ៉ាង  
នេះថា ក្លិនរបស់ត្របកក្តី ក្លិនរបស់ពណ៌ក្តី ក្លិនរបស់កេសរក្តី បុគ្គលនោះ

កាលបើនិយាយ ( យ៉ាងនេះ ) ឈ្មោះថា និយាយត្រូវដែរឬ ។ យ៉ាងនោះ  
 មិនត្រូវទេ អារុសោ ។ អារុសោ ចុះកាលបើបុគ្គលនឹងព្យាករឲ្យត្រូវ តើគប្បី  
 ព្យាករដូចម្តេចវិញ ។ អារុសោ កាលបើបុគ្គលនឹងព្យាករឲ្យត្រូវ គប្បីព្យាករ  
 ថា ក្លិនរបស់ផ្កា ។ អើអារុសោ យ៉ាងនោះមែន ឯខ្ញុំមិនហៅរូបថាជាអញទេ  
 សូម្បីរបស់ដទៃអំពីរូប ក៏ខ្ញុំមិនហៅថាជាអញដែរ ។ ខ្ញុំមិនហៅវេទនា ។  
 មិនហៅសញ្ញា ។ មិនហៅសង្ខារទាំងឡាយ ។ មិនហៅវិញ្ញាណថាជាអញ  
 ទេ សូម្បីរបស់ដទៃអំពីវិញ្ញាណ ក៏ខ្ញុំមិនហៅថាជាអញដែរ អារុសោ ខ្ញុំគ្រាន់  
 តែប្រកាន់ថា អញមានក្នុងឧបាទានក្ខន្ធទាំង ៥ ប៉ុណ្ណោះ តែខ្ញុំមិនយល់  
 ឃើញថា ឧបាទានក្ខន្ធទាំង ៥ នេះ ជាអញទេ ។ អារុសោ ពួកឱវម្ហាគិយ-  
 សំយោជនៈ ( សំយោជនជាចំណែកខាងក្រោម ) ៥ ប្រការ ដែលអរិយ-  
 សាវ័កលះបង់បាន ក៏មែនពិតហើយ តែថា មានៈ ( សេចក្តីប្រកាន់ ) ថា  
 ជាអញ ឆន្ទៈ ( សេចក្តីគាប់ចិត្ត ) ថាជាអញ អនុស័យ ( កិលេសដែល  
 ដេកត្រាំក្នុងចិត្ត ) ថាជាអញ យ៉ាងល្អិត នៅក្នុងឧបាទានក្ខន្ធទាំង ៥ លោក  
 មិនទាន់គាស់រម្មើងបាននៅឡើយ ។ លុះសម័យខាងក្រោយមក លោក  
 ពិចារណាឃើញនូវសេចក្តីកើត និងសេចក្តីរលត់ ក្នុងឧបាទានក្ខន្ធទាំង ៥ ថា  
 ដូច្នេះជារូប ដូច្នេះជាហេតុឲ្យកើតរូប ដូច្នេះជាសេចក្តីរលត់រូប ។ ដូច្នេះជា  
 វេទនា ។ ដូច្នេះជាសញ្ញា ។ ដូច្នេះជាសង្ខារទាំងឡាយ ។ ដូច្នេះជាវិញ្ញាណ  
 ដូច្នេះជាហេតុឲ្យកើតវិញ្ញាណ ដូច្នេះជាសេចក្តីរលត់នៃវិញ្ញាណ ។ កាល  
 លោកពិចារណាឃើញនូវសេចក្តីកើត សេចក្តីរលត់ក្នុងឧបាទានក្ខន្ធទាំង ៥

នេះហើយ មានថាជាអញ ឆន្ទៈថាជាអញ អនុស្សយថាជាអញ ជាកិលេសយ៉ាងល្អិត ដែលលោកគាស់រម្ងើង មិនទាន់បាននៅឡើយ ក៏ដល់នូវកិរិយាគាស់រម្ងើងឡើងបាន ។ អារុសោ ដូចសំពត់ដ៏សៅហ្មង ប្រឡាក់ក្អែក ពួកជនជាម្ចាស់យកសំពត់នោះទៅប្រគល់ឲ្យជាងជ្រលក់ ជាងជ្រលក់ ក៏ប្របាច់ប្របល់សំពត់នោះ ក្នុងទឹកប្រៃក្តី ក្នុងទឹកក្បូងក្តី ក្នុងគោម័យក្តី ហើយយកទៅគក់ក្នុងទឹកដ៏ថ្លា សំពត់នោះ ត្រឡប់ជាសំពត់ស្អាត ផ្លូវផង ក៏មែនពិតហើយ តែថា សំពត់នោះ គង់មានក្លិនទឹកប្រៃ ក្លិនទឹកក្បូង ក្លិនទឹកគោម័យ ដែលជ្រួតជ្រាបមិនទាន់បាត់នៅឡើយ លុះតែជាងជ្រលក់ ឲ្យសំពត់នោះដល់ពួកជនជាម្ចាស់ ពួកជនជាម្ចាស់ក៏ដាក់សំពត់នោះក្នុងទូ ដែលអប់ដោយក្លិនឯក្លិនទឹកប្រៃក្តី ក្លិនទឹកក្បូងក្តី ក្លិនទឹកគោម័យក្តី ដែលជ្រួតជ្រាបនៅ ក៏ហើរបាត់អស់ទៅ យ៉ាងណាមិញ ។ អារុសោ ពួកឱរម្ភាគិយសំយោជនៈ ៥ ប្រការ ដែលអរិយសាវ័កលះបង់បានក៏មែនពិតហើយ តែថា មានថាជាអញ ឆន្ទៈថាជាអញ អនុស្សយថាជាអញ ជាកិលេសយ៉ាងល្អិត នៅក្នុងឧបាទានក្ខន្ធទាំង ៥ ក៏លោកគាស់រម្ងើងមិនទាន់បាននៅឡើយ លុះសម័យខាងក្រោយមក លោកពិចារណាលើញនូវសេចក្តីកើត និងសេចក្តីរលត់ក្នុងឧបាទានក្ខន្ធទាំង ៥ ថា ដូច្នេះជារូប ដូច្នេះជាហេតុឲ្យកើតរូប ដូច្នេះជាសេចក្តីរលត់រូប ។ ដូច្នេះជាវេទនា ។ ដូច្នេះជាសញ្ញា ។ ដូច្នេះជាសង្ខារទាំងឡាយ ។ ដូច្នេះជាវិញ្ញាណ ដូច្នេះជាហេតុឲ្យកើតវិញ្ញាណ ដូច្នេះជាសេចក្តីរលត់វិញ្ញាណ ។ កាលបើលោកពិចារណាលើញនូវសេចក្តីកើត និងសេចក្តី

រលត់ក្នុងឧបាទានក្ខន្ធទាំង ៥ ហើយ មានៈថាជាអញ ឆន្ទៈថាជាអញ អនុ-  
ស័យថាជាអញ ជាតិលេសយ៉ាងល្អិត ក្នុងឧបាទានក្ខន្ធទាំង ៥ ដែលលោក  
គាស់រម្ងើងមិនទាន់បាននៅឡើយ ក៏ដល់នូវកិរិយាគាស់រម្ងើងឡើង បានយ៉ាង  
នោះឯង ។

[ ២៣០ ] លុះព្រះខេមកៈពោលយ៉ាងនេះហើយ ភិក្ខុទាំងឡាយជាថេរៈ  
ក៏ពោលនឹងព្រះខេមកៈមានអាយុដូច្នេះថា យើងទាំងឡាយមិនសួរព្រះខេមកៈ  
មានអាយុ ព្រោះប្រាថ្នានឹងបៀតបៀនទេ បានជាសួរ ( ដោយយល់ឃើញថា )  
ព្រះខេមកៈមានអាយុអាចនឹងប្រាប់ សម្តែង បញ្ញត្ត តែងតាំង បើក ចែក  
ធ្វើឲ្យរក់នូវសាសនារបស់ព្រះមានព្រះភាគអង្គនោះ ដោយពិស្តារបាន ដូច  
ជាសាសនារបស់ព្រះមានព្រះភាគអង្គនោះ ដែលព្រះខេមកៈមានអាយុ បាន  
ប្រាប់ បានសម្តែង បានបញ្ញត្ត បានតែងតាំង បានបើក បានចែក បានធ្វើ  
ឲ្យរក់ហើយ ដោយសេចក្តីពិស្តារនេះឯង ។ ព្រះខេមកៈមានអាយុ បាន  
ពោលភាសិតនេះបច់ហើយ ។ ភិក្ខុទាំងឡាយជាថេរៈ មានចិត្តត្រេកអររីករាយ  
នឹងភាសិតរបស់ព្រះខេមកៈមានអាយុក្រៃលែង ។ ក៏កាលដែលព្រះខេមកៈ  
មានអាយុ កំពុងពោលវេយ្យាករណ៍នេះ ចិត្តរបស់ភិក្ខុទាំងឡាយជាថេរៈ  
ប្រមាណ ៦០ រូប ព្រមទាំងព្រះខេមកៈមានអាយុ ក៏រួចផុតស្រឡះចាក  
អាសវៈទាំងឡាយ ។



**អដ្ឋកថា ខេមកស្មត្រ**

[ ២២៦ ] គប្បីជ្រាបវិនិច្ឆ័យក្នុងខេមកស្មត្រទី ៧ ដូចតទៅនេះ បទថា  
អត្តនិយំ បានដល់ ដែលជាបរិក្ខាររបស់ខ្លួន ។

[ ២២៧ ] បទថា អស្មិតិ អធិគតំ សេចក្តីថា អញជួបជាមួយតណ្ហា  
និងមានៈ ដែលប្រព្រឹត្តទៅយ៉ាងនេះថា អញមាន អញកើត ។

[ ២២៨ ] បទថា សន្ធាវនិកាយ បានដល់ ដោយការទៅមករឿយៗ ។

[ ២២៩ ] បទថា ឧបសង្កមិ សេចក្តីថា ព្រះខេមកៈនិមន្តអំពីវត្ត  
ពទិការាម ទៅកាន់វត្តយោសិតារាមប្រមាណ ៣ គាវុត ចំណែកព្រះ  
ទាសកត្ថេរ ថ្ងៃនោះ ធ្វើដំណើរជិតដល់ ២ យោជន៍ ដោយការទៅ  
មកដល់ទៅ ៤ ជន ។

សួរថា ព្រោះហេតុអ្វី ទើបព្រះថេរៈទាំងឡាយបញ្ជូនព្រះទាសកៈនោះ  
ទៅកាន់សម្លាក់ខេមកភិក្ខុ ដោយបំណងថា យើងទាំងឡាយនឹងរង់ចាំស្តាប់  
ធម៌អំពីសម្លាក់ព្រះធម្មកថិក ដែលមានឈ្មោះល្បីឬ ព្រោះហេតុអ្វី ទើបលោក  
មិនទៅខ្លួនឯង ឆ្លើយថា ព្រៃដែលជាលំនៅរបស់ព្រះថេរៈចង្អៀត ព្រោះក្នុង  
ព្រៃនោះ មានព្រះថេរៈដល់ទៅ ៦០ រូប មិនមានទីទំនេរ ល្មមឈរ ឬអង្គុយ  
បាន ព្រោះដូច្នោះ ទើបភិក្ខុទាំងនោះមិនទៅឯង បញ្ជូនតែទាសកភិក្ខុទៅ ដោយ  
បំណងថា សូមព្រះខេមកៈមកសម្តែងធម៌ដល់យើងទាំងឡាយក្នុងទីនេះ ។

ម្យ៉ាងទៀត សួរថា ព្រោះហេតុអ្វី ទើបព្រះថេរៈទាំងឡាយបញ្ជូន  
ទាសកភិក្ខុនោះទៅ ឆ្លើយថា ព្រោះព្រះថេរៈឈ្មោះខេមកៈអាពាធ ។

សួរថា បើដូច្នោះ ព្រោះហេតុអ្វី ទើបបញ្ជូនទៅម្តងហើយម្តងទៀត

ឆ្លើយថា បញ្ចូនទៅ ក៏ដោយបំណងថា ព្រះខេមកៈជ្រាបហើយ នឹងមក សម្តែងធម៌ដល់យើងទាំងឡាយដោយខ្លួនឯងនោះឯង ។

ឯខេមកត្ថេរជ្រាបអធ្យាស្រ័យ របស់ព្រះថេរៈទាំងនោះហើយ ទើបធ្វើ ដំណើរទៅឯង ។

បទថា ន ទ្វាបំ អារុសោ រូបំ សេចក្តីថា ភិក្ខុណាពោលចំពោះរូបថា ជាអញ ខន្ធ ៤ ក្រៅអំពីនេះ ក៏ឈ្មោះថា ភិក្ខុនោះពោលបដិសេធហើយ ។ ភិក្ខុណាពោលក្រៅអំពីរូប រូបក៏ឈ្មោះថា ភិក្ខុនោះពោលបដិសេធហើយ ។

ក្នុងវេទនាទាំងឡាយ ក៏មានន័យដូចគ្នានេះ ។

ចំណែកព្រះខេមកត្ថេរ បានជួបនូវតណ្ហា និងមានថា អញមានក្នុងខន្ធ ៥ ដោយសម្មាហៈ ព្រោះហេតុនោះ ទើបលោកពោលយ៉ាងនោះ ។

បទថា អនុសហគតោ ប្រែថា សុខុម គឺល្អិត ។

បទថា ឧសេ គឺទឹកក្បូងដែលកើតអំពីវល្លិ ។ បទថា ទារេ គឺទឹកក្បូង ដែលកើតអំពីដីប្រៃ ។ បទថា សម្មទ្ធិត្វា គឺឲ្យសើម បានដល់ ឲ្យជោក ។

ក្នុងបទថា ឯវមេវ ទោ នេះ មានឧបមាប្រៀបដូចតទៅនេះថា វារៈ ចិត្តរបស់បុគ្គលប្រៀបដូចសំពត់ស្មោកគ្រោក អនុបស្សនា ៣ ប្រៀបដូចទឹក ក្បូង ៣ ប្រភេទ ។ វារៈចិត្តរបស់ព្រះអនាគាមី ប្រៀបដូចសំពត់ដែលបោក ដោយទឹកក្បូង ៣ ប្រភេទ ។ កិលេសដែលអរហត្តមគ្គសម្លាប់ ប្រៀបដូច ក្លិនដីប្រៃជាដើមដែលល្អិត ។ អរហត្តមគ្គញ្ញាណ ប្រៀបដូចប្រអប់គ្រឿង ក្រអូប ការអស់ទៅនៃកិលេសទាំងអស់ ដោយអរហត្តមគ្គ ប្រៀបដូចក្លិន

ដីប្រែជាដើម ដែលល្អិតអស់ទៅ ព្រោះអាស្រ័យប្រអប់គ្រឿងក្រអូប ។

ការដែលព្រះខីណាស្រពផ្សាយក្លិនទៅទាំង ១០ ទិស ដោយក្លិនក្រអូប ទាំងឡាយ មានក្លិនសីលជាដើម ត្រាច់ទៅតាមចិត្តប្រាថ្នា ប្រៀបដូចបុគ្គល មានក្លិនក្រអូប ដណ្តប់សំពត់ដែលអប់ដោយក្លិនក្រអូប ហើយត្រាច់ទៅ តាមជងវិថី ក្នុងថ្ងៃមានមហោស្រព ដូច្នោះ ។

[ ២៣០ ] បទថា អាចិត្តុតំ ប្រែថា ដើម្បីប្រាប់ ។ បទថា ឧស្សេត្តុ ប្រែថា ដើម្បីប្រកាស ។ បទថា បញ្ញាបេតុំ ប្រែថា ដើម្បីឲ្យអ្នកដទៃជ្រាប ។ បទថា បដ្ឋបេតុំ ប្រែថា ដើម្បីឲ្យពាក្យប្រៀនប្រដៅរបស់ព្រះមានព្រះភាគ តាំងនៅមាំ ។ បទថា វិវិវតុំ ប្រែថា ដើម្បីធ្វើពាក្យទូន្មានរបស់ព្រះមាន ព្រះភាគឲ្យផ្លាស់ ។ បទថា វិភជិតុំ ប្រែថា ដើម្បីធ្វើពាក្យប្រៀបប្រដៅរបស់ ព្រះមានព្រះភាគ ឲ្យជាការចែកល្អហើយ ។ បទថា ឧត្តានិកាតុំ ប្រែថា ដើម្បីធ្វើពាក្យប្រៀនប្រដៅរបស់ព្រះមានព្រះភាគ ឲ្យមានអត្ថរក្សាឡើង ។

បទថា សដ្ឋិមត្តានំ ថេរានំ សេចក្តីថា បានឮថា ព្រះថេរៈប្រមាណ ៦០ រូបនោះ ចម្រើនរឹបស្សនាក្នុងទីដែលព្រះថេរៈសម្តែងធម៌ដល់ខ្លួន ហើយពិចារណាខ្ពស់ឡើងៗ វេលាចប់ទេសនា ក៏បានសម្រេចជាព្រះអរហន្ត ។ ចំណែក ព្រះខេមកត្តរមិនពោលដោយទំនងដទៃ តែពោលដោយចិត្តសហគតៈជាមួយ រឹបស្សនានោះឯង ព្រោះដូច្នោះ ទើបលោកសម្រេចជាព្រះអរហន្តដែរ ដោយ ហេតុនោះ ទើបព្រះសន្តិភិកាចារ្យទាំងឡាយពោលថា ចិត្តរបស់ព្រះថេរៈ ប្រមាណ ៦០ រូប និងចិត្តរបស់ព្រះខេមកត្តរ រួចផុតចាកអាសវៈទាំងឡាយ

ព្រោះមិនប្រកាន់មាំ ។<sup>១៣៣</sup>

### អដ្ឋកថា ខេមកសូត្រ ចប់

## ធនូសូត្រទី ៨

[ ២៣១ ] សម័យមួយ ភិក្ខុទាំងឡាយ ជាថេរៈច្រើនរូប នៅក្នុង ឥសិបតនមិត្តទារីន ជិតក្រុងពារាណសី ។ គ្រានោះឯង ព្រះឆន្ទៈមានអាយុ ចេញអំពីទីសម្លឹងសាយណ្ឌសម័យ ហើយកាន់កូនសោ ដើរចេញពីវិហារ មួយ ចូលទៅកាន់វិហារមួយ និយាយនឹងភិក្ខុទាំងឡាយជាថេរៈដូច្នេះថា សូម ព្រះថេរៈទាំងឡាយមានអាយុ ទូន្មានខ្ញុំកុរុណា សូមព្រះថេរៈទាំងឡាយ មាន អាយុ ប្រៀនប្រដៅខ្ញុំកុរុណា សូមព្រះថេរៈទាំងឡាយមានអាយុ ធ្វើធម៌កថា ដល់ខ្ញុំកុរុណា សមគួរតាមធម៌ ដែលខ្ញុំកុរុណាល្មមយល់បាន ។

[ ២៣២ ] កាលដែលព្រះឆន្ទៈនិយាយយ៉ាងនេះហើយ ភិក្ខុទាំងឡាយជា ថេរៈ និយាយនឹងព្រះឆន្ទៈមានអាយុដូច្នេះថា អារុសោឆន្ទៈ រូបមិនទៀង វេទនាមិនទៀង សញ្ញាមិនទៀង សង្ខារទាំងឡាយមិនទៀង វិញ្ញាណមិន ទៀង ។ រូបជាអនត្តា ។ វេទនា ។ សញ្ញា ។ សង្ខារទាំងឡាយ ។ វិញ្ញាណ ជាអនត្តា សង្ខារទាំងឡាយទាំងពួងមិនទៀង ធម៌ទាំងឡាយទាំងពួង ជា អនត្តា ។ លំដាប់នោះ ព្រះឆន្ទៈមានអាយុ មានសេចក្តីត្រិះរិះដូច្នេះថា អាត្មា



អញ្ញក៏មានសេចក្តីត្រិះរិះយ៉ាងនេះដែរថា រូបមិនទៀង ។ វេទនា ។ សញ្ញា ។ សង្ខារទាំងឡាយ ។ វិញ្ញាណមិនទៀង ។ រូបជាអនត្តា ។ វេទនា ។ សញ្ញា ។ សង្ខារទាំងឡាយ ។ វិញ្ញាណជាអនត្តា សង្ខារទាំងឡាយទាំងពួងមិនទៀង ធម៌ទាំងឡាយទាំងពួងជាអនត្តាដែរ ប៉ុន្តែចិត្តរបស់អញ មិនស្ទុះ មិនជ្រះថ្លា មិនតម្កល់ខ្ជាប់ មិនបង្កាន់ទៅកម្រិតនិព្វាន ដែលមានអាការម្លាប់នូវសង្ខារទាំងពួង ជាទីរលាស់ចេញនូវឧបធិទាំងពួង ជាទីអស់ទៅនៃតណ្ហា ជាទីប្រាសចាកតម្រេក ជាទីរលត់ទេ ទើបសេចក្តីតក់ស្លុត សេចក្តីប្រកាន់មាំ ក៏កើតឡើង ចិត្តរបស់អញក៏ត្រឡប់គិតថា អ្វីហ្ន៎ ជាខ្លួនរបស់អញអេះ ។ មួយទៀត កាលបើអញមិនទាន់ឃើញចតុស្សច្ចធម៌នោះហើយ នរណាឡើយនឹងសម្តែងធម៌ដល់អញ សមគួរតាមធម៌ដែលអញល្មមយល់បាន ។

[ ២៣៣ ] លំដាប់នោះ ព្រះឆន្ទមានអាយុ មានសេចក្តីត្រិះរិះដូច្នេះថា ព្រះអានន្ទមានអាយុនេះ នៅក្នុងយោសិតារាម ជិតក្រុងកោសម្ពី ជាអ្នកដែលព្រះសាស្តាទ្រង់សរសើរផង ជាអ្នកដែលពួកវិញ្ញាជន ជាសព្វហ្មធារី លើកតម្កើងផង មានតែព្រះអានន្ទមានអាយុ ទើបអាចសម្តែងធម៌ដល់អញ សមគួរតាមធម៌ដែលអញល្មមយល់បាន ទាំងអញក៏មានសេចក្តីស្ម័គ្រស្មាល នឹងព្រះអានន្ទមានអាយុជាដរាបមក បើដូច្នោះ គួរតែអញចូលទៅកម្រិតព្រះអានន្ទមានអាយុចុះ ។ ទើបព្រះឆន្ទៈមានអាយុ រៀបចំទុកដាក់សេនាសនៈ រួចស្រេចហើយ កាន់យកបាត្រ និងចីវរ ចូលទៅកម្រិតព្រះអានន្ទមានអាយុ ឯយោសិតារាម ជិតក្រុងកោសម្ពី លុះចូលទៅដល់ហើយ ធ្វើកិរិយារីករាយ

ជាមួយនឹងព្រះអានន្ទមានអាយុ លុះបញ្ចប់ពាក្យដែលគួររីករាយ នឹងពាក្យ  
ដែលគួររឭកហើយ ក៏អង្គុយក្នុងទីដ៏សមគួរ ។ លុះព្រះឆន្ទៈមានអាយុអង្គុយ  
ក្នុងទីដ៏សមគួរហើយ ក៏ពោលនឹងព្រះអានន្ទមានអាយុ ដូច្នេះថា អារុសោ  
អានន្ទ សម័យមួយ ខ្ញុំនៅក្នុងឥសិបតនមិតទាយវ័ន ជិតក្រុងពារាណសី  
អារុសោ គ្រានោះ ខ្ញុំចេញចាកទីសម្លឹង ក្នុងសាយណ្ឌសម័យ ហើយកាន់  
កូនសោដើរចេញពីវិហារមួយ ចូលទៅកាន់វិហារមួយ និយាយនឹងភិក្ខុទាំង-  
ឡាយជាថេរៈ ដូច្នេះថា សូមព្រះថេរៈទាំងឡាយមានអាយុ ទូន្មានខ្ញុំកុរុណា  
សូមព្រះថេរៈទាំងឡាយមានអាយុ ប្រៀនប្រដៅខ្ញុំកុរុណា សូមព្រះថេរៈ  
ទាំងឡាយមានអាយុ ធ្វើធម្មិកថាដល់ខ្ញុំកុរុណា ឲ្យសមគួរតាមធម៌ ដែលខ្ញុំ  
កុរុណាល្មមយល់បាន ។ អារុសោ កាលខ្ញុំនិយាយយ៉ាងនេះហើយ ភិក្ខុទាំង-  
ឡាយជាថេរៈ និយាយនឹងខ្ញុំកុរុណាដូច្នេះថា អារុសោឆន្ទៈ រូបមិនទៀង ។  
វេទនា ។ សញ្ញា ។ សង្ខារទាំងឡាយ ។ វិញ្ញាណមិនទៀង ។ រូបជា  
អនត្តា ។ វេទនា ។ វិញ្ញាណជាអនត្តា សង្ខារទាំងឡាយទាំងពួងមិនទៀង ធម៌  
ទាំងឡាយទាំងពួងជាអនត្តា ។ អារុសោ ខ្ញុំនោះ មានសេចក្តីត្រិះរិះ ដូច្នេះថា  
អាត្មាអញ ក៏មានសេចក្តីត្រិះរិះយ៉ាងនេះថា រូបមិនទៀង ។ វេទនា ។ វិញ្ញាណមិន  
ទៀង ។ រូបជាអនត្តា ។ វេទនា ។ សញ្ញា ។ សង្ខារទាំងឡាយ ។ វិញ្ញាណ  
ជាអនត្តា សង្ខារទាំងឡាយទាំងពួងមិនទៀង ធម៌ទាំងឡាយទាំងពួងជាអនត្តា  
ដែរ ប៉ុន្តែ ចិត្តរបស់ខ្ញុំ មិនស្អុះ មិនជ្រះថ្លា មិនតម្កល់ខ្ជាប់ មិនបង្កើនទៅ  
ក្នុងព្រះនិព្វាន ដែលមានអាការម្លាប់នូវសង្ខារទាំងពួង ជាទីរលាស់ចេញនូវ

ឧបធិទាំងពួង ជាទីអស់ទៅនៃតណ្ហា ជាទីប្រាសចាកតម្រេក ជាទីរលត់ទេ  
 ទើបសេចក្តីតក់ស្លុត សេចក្តីប្រកាន់មាំ ក៏កើតឡើង ចិត្តរបស់ខ្ញុំក៏ត្រឡប់គិត  
 ថា អ្វីហ្ន៎ ជាខ្លួនរបស់អញអេះ ។ មួយទៀត កាលបើខ្ញុំមិនទាន់ឃើញ  
 ចតុស្សច្ចធម៌ទេ នរណាឡើយ នឹងសម្តែងធម៌ដល់ខ្ញុំ សមគួរដល់ធម៌ ដែល  
 ខ្ញុំល្មមយល់បាន ។ អាវុសោ ខ្ញុំក៏មានសេចក្តីត្រិះរិះដូច្នេះថា ព្រះអានន្ទមាន  
 អាយុអង្គនេះ នៅក្នុងយោសិតារាម ជិតក្រុងកោសម្ពី ជាអ្នកដែលព្រះ  
 សាស្តាទ្រង់សរសើរផង ជាអ្នកដែលពួកវិញ្ញាជនជាសព្វហូចារី លើកតម្កើង  
 ផង មានតែព្រះអានន្ទមានអាយុ អាចនឹងសម្តែងធម៌ដល់អញ សមគួរតាម  
 ធម៌ ដែលអញល្មមយល់បាន ទាំងអញក៏មានសេចក្តីស្ម័គ្រចិត្ត រឹងព្រះ  
 អានន្ទមានអាយុ ជាជរាបមក បើដូច្នេះ គួរតែអាត្មាអញ ចូលទៅរកព្រះ  
 អានន្ទមានអាយុចុះ ។ សូមព្រះអានន្ទមានអាយុ ទូន្មានខ្ញុំព្រះករុណា សូម  
 ព្រះអានន្ទមានអាយុ ប្រៀនប្រដៅខ្ញុំករុណា សូមព្រះអានន្ទមានអាយុ ធ្វើ  
 ធម្មិកថាដល់ខ្ញុំករុណា សមគួរតាមធម៌ ដែលខ្ញុំករុណាល្មមយល់បាន ។

[ ២៣៤ ] ព្រះអានន្ទពោលថា ខ្ញុំរីករាយត្រេកអរនឹងព្រះឆន្ទៈមានអាយុ  
 ដោយហេតុដែលព្រះឆន្ទៈមានអាយុ ធ្វើសេចក្តីនោះឲ្យជាក់ច្បាស់ ទម្លាយ  
 សេចក្តីរឹងត្អឹង អាវុសោឆន្ទៈ ចូរលោកផ្ទៀងសោតប្រសាទចុះ លោកជា  
 បុគ្គលគួរយល់ធម៌បានហើយ ។ ព្រះឆន្ទៈមានអាយុ ក៏កើតបីតិ និងបាមោជ្ជ  
 ដ៏ក្រៃលែង ដោយហេតុគ្រាន់តែឮថា ខ្លួនជាបុគ្គលគួរយល់ធម៌បានហើយ  
 ប៉ុណ្ណោះ ។ ព្រះអានន្ទមានអាយុ ពោលថា អាវុសោឆន្ទៈ សូត្រនេះ ខ្ញុំបាន

ស្តាប់មក ខ្ញុំបានទទួលមក ក្នុងទីចំពោះព្រះកត្តនៃព្រះមានព្រះភាគ កាល  
 ដែលទ្រង់ទូន្មាន ភិក្ខុជាកូនគោត្រថា ម្ចាស់កូនៈ សត្វលោកនេះ ច្រើន  
 តែអាស្រ័យនូវទិដ្ឋិពីរប្រការ គឺការប្រកាន់ថាមាន ( សស្សតទិដ្ឋិ ) ១ ការ  
 ប្រកាន់ថាមិនមាន ( ឧច្ឆេទទិដ្ឋិ ) ១ ។ ម្ចាស់កូនៈ កាលបើគេពិចារណា  
 ឃើញតាមសេចក្តីពិត ដោយប្រាជ្ញាដ៏ប្រពៃ នូវហេតុដែលឲ្យកើតលោក ការ  
 ប្រកាន់ថាមិនមានណា ក្នុងលោក គេមិនមានការប្រកាន់ថា មិនមាននោះទេ ។  
 ម្ចាស់កូនៈ កាលបើគេពិចារណាឃើញតាមសេចក្តីពិត ដោយប្រាជ្ញាដ៏  
 ប្រពៃ នូវសេចក្តីរលត់របស់លោក ការប្រកាន់ថាមានណា ក្នុងលោក គេ  
 មិនមានការប្រកាន់ថា មាននោះឡើយ ។ ម្ចាស់កូនៈ សត្វលោកនេះ  
 ច្រើនតែជាប់ចំពាក់ដោយឧបាយ ( តណ្ហា ទិដ្ឋិ ) ឧបាទាន និងអភិទិវេស  
 គឺតណ្ហា ទិដ្ឋិ ចំណែកអរិយសាវ័កនេះ រមែងមិនផ្ដេកផ្ដួល មិនប្រកាន់ មិន  
 តាំងចិត្តខាងនូវឧបាយ និងឧបាទាននោះ ដែលជាអធិដ្ឋាន ( ទីឈរ ) ជា  
 អភិទិវេស ( ទីអង្គុយ ) នឹងជាអនុស័យ ( ទីដេក ) នៃចិត្តថា ខ្លួនរបស់  
 អញឡើយ ។ អរិយសាវ័កនោះ មិនសង្ស័យ មិនឆ្លើងឆ្ងល់ថា ទុក្ខក្នុង  
 ឧបាទានក្នុង ៥ កាលកើតឡើង រមែងកើតឡើងពិត ទុក្ខកាលរលត់ទៅ  
 រមែងរលត់ទៅពិត ។ ព្រះអរិយសាវ័កនោះ មានសេចក្តីយល់ចំពោះខ្លួន ក្នុង  
 ឧបាទានក្នុងទុក្ខនេះ មិនបាច់មានបុគ្គលដទៃជាបច្ច័យ ។ ម្ចាស់កូនៈ សម្មា-  
 ទិដ្ឋិរមែងកើតមាន ដោយហេតុមានប្រមាណប៉ុណ្ណោះឯង ។ ម្ចាស់កូនៈ  
 សេចក្តីយល់ថា អ្វីទាំងអស់មាន នេះជាសេចក្តីយល់ដ៏លាមកទី ១ គឺ

សស្សតទិដ្ឋិ សេចក្តីយល់ថា អ្វីទាំងអស់មិនមាន នេះជាសេចក្តីយល់  
 ដ៏លាមកទី ២ គឺឧច្ឆេទទិដ្ឋិ ។ ម្នាលកថានៈ តថាគតសម្តែងធម៌ ប្រាប់អ្នក  
 តាមផ្លូវកណ្តាល មិនច្រឡំក្នុងសេចក្តីយល់ដ៏លាមកទាំង ២ នេះ  
 ឡើយថា សង្ខារទាំងឡាយកើតមាន ព្រោះអវិជ្ជាជាបច្ច័យ វិញ្ញាណកើតមាន  
 ព្រោះសង្ខារជាបច្ច័យ ។ បេ ។ ហេតុជាដែនកើតនៃកងទុក្ខទាំងអស់នេះ រមែង  
 កើតមាន ដោយប្រការដូច្នេះ ។ មួយទៀត សេចក្តីរលត់នូវសង្ខារ ព្រោះ  
 វិនាស និងរលត់មិនសេសសល់នៃអវិជ្ជា ។ បេ ។ សេចក្តីរលត់នៃកងទុក្ខទាំង  
 អស់នេះ រមែងកើតមានដោយប្រការដូច្នេះ ។ ព្រះឆន្ទៈពោលថា អារុសោ  
 អានន្ទ សេចក្តីនុ៎ះយ៉ាងហ្នឹងមែនហើយ បណ្តាលោកមានអាយុទាំងឡាយណា  
 លោកមានអាយុទាំងនោះ ប្រាកដដូចលោកម្ចាស់ ឈ្មោះថា ជាសត្រហូចារី  
 ជាអ្នកអនុគ្រោះ អ្នកចង់ឲ្យប្រយោជន៍ អ្នកឲ្យឱវាទ អ្នកប្រៀនប្រដៅមែន  
 ចំណែកខ្ញុំទើបនឹងយល់ធម៌ច្បាស់ ព្រោះបានស្តាប់ធម៌ទេសនា របស់ព្រះ  
 អានន្ទមានអាយុនេះឯង ។



### អង្គកថា ឆន្ទសូត្រ

[ ២៣៣ ] គប្បីជ្រាបវិនិច្ឆ័យក្នុងឆន្ទសូត្រទី ៨ ដូចតទៅនេះ បទថា អាយស្មា ឆន្ទោ បានដល់ ព្រះឆន្ទត្ថេរដែលកើតក្នុងថ្ងៃតែមួយ ជាមួយនឹង ព្រះតថាគត ក្នុងថ្ងៃដែលព្រះសាស្តាចេញមហាភិន្ទ្រមណី ក៏ជាប់តាមទៅ ដែរ ក្នុងកាលតមក បានបញ្ចូលក្នុងសម្មាភិព្វាធិការហើយ បែរជាមាន ប្រក្រតីវាយឬកស្មើយ៉ាងនេះថា ព្រះពុទ្ធជារបស់អញ ព្រះធម៌ជារបស់អញ ទ្រព្យគោរពបោះបោកដល់សព្វហូចារីដោយផុសរាតា ។

បទថា អនាបរណំ អាធាយ គឺកាន់យកកូនសោ ។

បទថា វិហារេន វិហារំ ឧបសង្កម្ភិត្វា សេចក្តីថា ចូលទៅកាន់វិហារ មួយ ចេញអំពីវិហារនោះហើយ ក៏ចូលទៅកាន់វិហារដទៃ ចេញអំពីវិហារ ដទៃនោះហើយ ក៏ចូលទៅកាន់វិហារដទៃមួយទៀត សរុបសេចក្តីថា ចេញពី វិហារនោះៗ ចូលទៅកាន់វិហារនោះ យ៉ាងនេះ ។

បទថា ឯតទរោច ឡុន្តមំ សេចក្តីថា សួរថា ព្រោះហេតុអ្វី ទើប លោកទៅក្នុងវិហារនោះៗ ដោយភាពឧស្សាហ៍ច្រើនដល់ម៉្លេះ ហើយបានពោល ពាក្យនេះ ឆ្លើយថា ព្រោះលោកកើតការសង្ខេប ។

សេចក្តីពិត កាលព្រះសាស្តាទ្រង់រំលត់ខន្ធបរិនិព្វានហើយ ព្រះអានន្ទ បានទទួលមត់អំពីព្រះធម្មសង្គាហកត្ថេរទាំងឡាយ ទើបបានទៅកាន់ក្រុងកោសម្ពី ហើយបានដាក់ព្រហ្មទណ្ឌដល់ឆន្ទភិក្ខុនោះ ។

កាលឆន្ទភិក្ខុត្រូវដាក់ព្រហ្មទណ្ឌហើយ លោកក៏កើតក្តៅក្រហាយ រហូត សន្ធឹកសន្ធាប់ កាលដឹងខ្លួនឡើង ទើបក្រោកទៅកាន់សម្មាភិព្វាធិការមួយរូប ភិក្ខុ

នោះក៏មិនព្រមនិយាយអ្វីជាមួយលោកសោះ លោកបានទៅកាន់សម្នាក់ភិក្ខុ  
 ដទៃ សូម្បីភិក្ខុរូបនោះក៏មិនបានពោលស្តីអ្វីជាមួយលោកសោះ សរុបសេចក្តី  
 ថា លោកត្រាច់ទៅពេញវត្តយ៉ាងនេះ ហើយក៏កើតសេចក្តីនឿយណាយ កាន់  
 បាត្រ និងបីវរ ទៅកាន់ក្រុងពារាណសី កើតសេចក្តីសង្វេគ ទើបទៅក្នុង  
 វិហារនោះៗ ហើយបានពោលយ៉ាងនេះ ។

បទថា សព្វ សង្ខារ អនិច្ចា សេចក្តីថា សង្ខារដែលប្រព្រឹត្តទៅក្នុង  
 ភូមិទាំង ៣ មិនទៀង ។ បទថា សព្វ ធម្មា អនត្តា សេចក្តីថា ធម៌ទាំង-  
 ឡាយប្រព្រឹត្តទៅក្នុងភូមិទាំងឡាយ ៤ មិនមែនខ្លួន ។ ភិក្ខុទាំងឡាយនោះ  
 កាលនឹងទូន្មានព្រះថេរៈ ទើបប្រាប់លក្ខណៈ ២ គឺអនិច្ចលក្ខណៈ អនត្ត-  
 លក្ខណៈ តែមិនប្រាប់ដល់ទុក្ខលក្ខណៈដោយប្រការដូចពណ៌នាមកនេះ ។

សួរថា ព្រោះហេតុអ្វី ឆ្លើយថា បានឮថា ភិក្ខុទាំងនោះគិតយ៉ាងនេះថា  
 បើយើងទាំងឡាយបញ្ចេញទុក្ខលក្ខណៈ ឆន្ទភិក្ខុនេះ គប្បីរើរវាយទៅថា រូប  
 ជាទុក្ខ ។ បេ វិញ្ញាណជាទុក្ខ មគ្គជាទុក្ខ ផលជាទុក្ខ ដូច្នោះ លោកទាំង-  
 ឡាយ ឈ្មោះថា ជាភិក្ខុដែលធ្លាក់ទៅក្នុងសេចក្តីទុក្ខផងដែរ យើងទាំងឡាយ  
 នឹងប្រាប់មិនឲ្យឃើញទោសដល់លោក ដោយប្រការដែលលោកមិនអាច  
 ប្រកាន់រើរវាយបាន ទើបភិក្ខុទាំងនោះបានប្រាប់លក្ខណៈ ២ ប៉ុណ្ណោះ ។

បទថា បរិតស្សនា ឧបាទានំ ឧប្បជ្ជតិ សេចក្តីថា ការតក់ស្លុតនឹង  
 ឧបាទានកើតឡើង ។

បទថា បច្ចុទាវត្តតិ មាណសំ អថ កោចរហំ មេ អត្តា សេចក្តីថា

ក្នុងចិត្តរបស់ខ្ញុំ វិលត្រឡប់យ៉ាងនេះថា បើក្នុងខន្ធ ៥ មានរូបជាដើម មិនមាន សូម្បីខន្ធ ១ ក៏ជាអនត្តាសោត ហើយអ្វីទៅ ជាអត្តារបស់យើង ។

បានឮថា ព្រះថេរៈនេះផ្ដើមចម្រើនវិបស្សនាដោយមិនកំណត់បច្ច័យ ។ វិបស្សនាដែលមិនមានកម្លាំងរបស់លោកនោះ ទើបមិនអាចកម្ចាត់ការប្រកាន់ អត្តាបាន កាលសង្ខារទាំងឡាយប្រាកដ ដោយកាតជារបស់ទេ ទើបត្រឡប់ ជាបច្ច័យឲ្យកើតឧច្ឆេទទិដ្ឋិ និងការតក់ស្លុតថា អាត្មាអញនឹងជាប់សូន្យ អញ នឹងវិនាស ។

លោកក៏ឃើញអត្តា ដូចត្រូវធ្លាក់ទៅក្នុងជ្រោះ ទើបពោលថា ការតក់ ស្លុតនឹងឧបាទានកើតឡើង ទើបចិត្តរបស់ខ្ញុំវិលត្រឡប់យ៉ាងនេះថា ចុះអ្វីទៅ ជាអត្តារបស់យើង ។

បទថា ន ខោ បនេតំ ធម្មំ បស្សតោ ហោតិ សេចក្ដីថា ការគិតយ៉ាង នេះ រមែងមិនមានដល់បុគ្គលដែលឃើញធម៌ គឺអរិយសច្ច ៤ ។

បទថា តាវតិកា វិស្សន្និ ប្រែថា ការស្និទ្ធស្នាល ដូច្នោះ ។

[ ២៣៤ ] បទថា សម្មា មេតំ សេចក្ដីថា ព្រះថេរៈស្តាប់ពាក្យរបស់ ឆន្ទភិក្ខុនោះហើយ ទើបគិតថា ធម្មទេសនាដូចម្ដេចហ្ន៎ ទើបសមគួរដល់ភិក្ខុ នេះ ជ្រើសរើសព្រះពុទ្ធវចនៈ គឺព្រះត្រៃបិដក ក៏បានឃើញកថាយនសូត្រថា ព្រះសូត្រនេះ ព្រះមានព្រះភាគត្រាស់ដំបូង ជាការប្រាសចាកទិដ្ឋិកណ្តាល ជាការសម្ដែងកម្លាំងរបស់ព្រះពុទ្ធ គឺទេសពលញ្ញាណ ឯខាងចុង ជាការប្រកាស បច្ចយាការដ៏ល្អិតសុខុម អញនឹងសម្ដែងសូត្រនេះដល់លោក ។



សុត្តន្តបិដក ថេរវគ្គ ខន្ធសំយុត្ត

៩២៨

ព្រះអានន្ទត្ថេរកាលសម្តែងសូត្រនោះ ទើបពោលពាក្យថា សម្មា  
សេសំ ជាដើម ។<sup>១៣៣</sup>

អដ្ឋកថា ធន្ទសូត្រ ចប់

— 362 —

### បឋមរាហុលសូត្រទី ៩

[ ២៣៥ ] ជិតក្រុងសាវត្ថី ។ គ្រានោះ ព្រះរាហុលមានអាយុ ចូលទៅគាល់ព្រះមានព្រះភាគ លុះចូលទៅដល់ ក្រាបថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះព្រះរាហុលមានអាយុ អង្គុយក្នុងទីដ៏សមគួរហើយ បានក្រាបបង្គំទូលព្រះមានព្រះភាគដូច្នេះថា បពិត្រព្រះអង្គដ៏ចម្រើនកាលបុគ្គលជីវដូចម្តេច ឃើញដូចម្តេច ទើបមិនមានអនុស័យ គឺសេចក្តីប្រកាន់អហង្ការ មមង្ការ ក្នុងកាយដែលប្រកបដោយវិញ្ញាណនេះផង ក្នុងនិមិត្តគ្រប់ជំពូក ជាខាងក្រៅផង ។ ព្រះមានព្រះភាគត្រាស់ថា ម្ចាស់រាហុល រូបណាមួយជាអតីត អនាគត បច្ចុប្បន្ន ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ឬរូបណាមានក្នុងទីឆ្ងាយ ក្នុងទីជិត បុគ្គលឃើញនូវរូបទាំងអស់នុ៎ះ ដោយប្រាជ្ញាដ៏ប្រពៃតាមសេចក្តីពិតយ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់ឡើយ ។ វេទនាណានីមួយ ។ សញ្ញាណានីមួយ ។ សង្ខារទាំងឡាយណានីមួយ ។ វិញ្ញាណានីមួយជាអតីត អនាគត បច្ចុប្បន្ន ខាងក្នុងក្តី ខាងក្រៅក្តី ។ បេ។ បុគ្គលឃើញនូវវិញ្ញាណទាំងអស់នោះ ដោយប្រាជ្ញាដ៏ប្រពៃតាមសេចក្តីពិត យ៉ាងនេះថា នុ៎ះមិនមែនរបស់អញ នុ៎ះមិនមែនជាអញ នុ៎ះមិនមែនជាខ្លួនរបស់អញឡើយ ។ ម្ចាស់រាហុល កាលបុគ្គលជីវយ៉ាងនេះ ឃើញយ៉ាងនេះ ទើបមិនមានអនុស័យ គឺសេចក្តីប្រកាន់អហង្ការ មមង្ការ ក្នុងកាយដែលប្រកបដោយវិញ្ញាណនេះផង ក្នុងនិមិត្តគ្រប់ជំពូកជាខាងក្រៅផង ។

### ទុតិយរាហុលសូត្រទី ១០

[ ២៣៦ ] ជិតក្រុងសាវត្ថី ។ ក្នុងវត្ត ។ លុះព្រះរាហុលមានអាយុ  
អង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគដូច្នេះថា បពិត្រ  
ព្រះអង្គដ៏ចម្រើន កាលបុគ្គលដឹងដូចម្តេច ឃើញដូចម្តេច ទើបមានចិត្ត  
ប្រាសចាកសេចក្តីប្រកាន់អហង្គារ មមង្គារ ក្នុងកាយដែលប្រកបដោយវិញ្ញាណ  
នេះផង ក្នុងនិមិត្តគ្រប់ចំពូកជាខាងក្រៅផង ហើយកន្លងផុត ស្ងប់ម្ខាង រួច  
ស្រឡះដោយចំណែក ។ ព្រះមានព្រះភាគត្រាស់ថា ម្ចាស់រាហុល រូបណា  
នីមួយ ជាអតីត អនាគត បច្ចុប្បន្ន ខាងក្នុងក្តី ខាងក្រៅក្តី គ្រោតគ្រោតក្តី  
។ បេ ឬរូបណា មានក្នុងទីឆ្ងាយ ក្នុងទីជិត បុគ្គលឃើញនូវរូបទាំងអស់នោះ  
ដោយប្រាជ្ញាដ៏ប្រពៃ តាមសេចក្តីពិត យ៉ាងនេះថា នុ៎ះមិនមែនរបស់អញ នុ៎ះ  
មិនមែនជាអញ នុ៎ះមិនមែនជាខ្លួនរបស់អញឡើយ ទើបជាអ្នកផុត ស្រឡះ  
ចាកសេចក្តីប្រកាន់មាំ ។ វេទនាណានីមួយ ។ សញ្ញាណានីមួយ ។ សង្ខារ  
ទាំងឡាយណានីមួយ ។ វិញ្ញាណណានីមួយជាអតីត អនាគត បច្ចុប្បន្ន ជា  
ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ឬវិញ្ញាណ  
ណា ដែលមានក្នុងទីឆ្ងាយ ក្នុងទីជិត បុគ្គលឃើញនូវវិញ្ញាណទាំងអស់នុ៎ះ  
ដោយប្រាជ្ញាដ៏ប្រពៃតាមសេចក្តីពិត យ៉ាងនេះថា នុ៎ះមិនមែនរបស់អញ នុ៎ះ  
មិនមែនជាអញ នុ៎ះមិនមែនជាខ្លួនរបស់អញឡើយ ទើបផុតស្រឡះចាក  
សេចក្តីប្រកាន់មាំ ។ ម្ចាស់រាហុល បុគ្គលដឹងយ៉ាងនេះ ឃើញយ៉ាងនេះ ទើប  
មានចិត្តប្រាសចាកសេចក្តីប្រកាន់ អហង្គារ មមង្គារ ក្នុងកាយដែលប្រកប  
ដោយវិញ្ញាណនេះផង ក្នុងនិមិត្តគ្រប់ចំពូកជាខាងក្រៅផង ហើយកន្លងផុត

ស្ងប់រម្ងាប់ រួចស្រឡះដោយចំណែក ។

ថេរវគ្គទី ៤ ចប់

ឧទានក្នុងថេរវគ្គនោះ គឺ

និយាយអំពីព្រះអានន្ទ ១ ព្រះតិស្សៈ ១ ព្រះយមកៈ ១  
ព្រះអនុរាជ ១ ព្រះវក្កលី ១ ព្រះអស្សជី ១ ព្រះខេមកៈ  
១ ព្រះឆន្ទៈ ១ និងព្រះរាហុលពីររឿងទៀត លោកហៅថា  
ថេរវគ្គ ។

អង្គកថា បឋមរាហុលសូត្រជាដើម

បឋមរាហុលសូត្រទី ៩ និងទុតិយរាហុលសូត្រទី ១០ មានអត្ថដូច  
ពោលហើយ ក្នុងរាហុលសំយុត្ត ។ សូត្រទាំង ២ នេះ សុទ្ធតែមកក្នុងទីនេះ  
ក៏ព្រោះហេតុផលថា វគ្គនេះ ជាថេរវគ្គនោះឯង ។<sup>១៣៣</sup>

អង្គកថាបឋមរាហុលសូត្រជាដើម ចប់

អង្គកថាថេរវគ្គទី ៤ ចប់

# សុត្តន្តបិដក

## បុប្ផវគ្គទី ៥

### នទីសូត្រទី ១

[ ២៣៧ ] ជិតក្រុងសាវត្ថី ។ ក្នុងទីនោះឯង ។ បេ។ ម្ចាស់ភិក្ខុទាំងឡាយ ដូចជាស្ទឹងជាប់មកអំពីកំពូលភ្នំ មានប្រក្រតីនាំសំណាត់ហូរចុះមក ហូរទៅ កាន់ទីឆ្ងាយ មានខ្សែទឹករហ័ស ប្រសិនបើមានត្រែងដុះនៅព្រំដីឆ្នេរទាំងពីរ នៃ ស្ទឹងនោះ ត្រែងនោះ នឹងសំយុងចុះទៅរកស្ទឹងនោះ ប្រសិនបើមានស្បូវដុះ នៅ ស្បូវទាំងនោះ នឹងសំយុងចុះទៅរកស្ទឹងនោះ ប្រសិនបើមានស្មៅដំណេក ទន្សាយដុះនៅ ស្មៅដំណេកទន្សាយទាំងនោះ នឹងសំយុងចុះទៅរកស្ទឹងនោះ ប្រសិនបើមានស្បូវរណ្តាស់ដុះនៅ ស្បូវរណ្តាស់ទាំងនោះ នឹងសំយុងចុះទៅ រកស្ទឹងនោះ ប្រសិនបើមានឈើដុះនៅ ឈើទាំងនោះ នឹងសំយុងចុះទៅរក ស្ទឹងនោះ កាលបើមានបុរស អណ្តែតទៅតាមខ្សែទឹកស្ទឹងនោះ ទុកជាចាប់ កាន់ត្រែងក្តី ត្រែងនោះក៏ដេកទៅ បុរសនោះ នឹងដល់នូវសេចក្តីមិនចម្រើន និងសេចក្តីវិនាស ព្រោះដំណើរនេះជាហេតុ ។ ទុកជាចាប់កាន់ស្បូវក្តី ។ ទុក ជាចាប់កាន់ស្មៅដំណេកទន្សាយក្តី ។ ទុកជាចាប់កាន់ស្បូវរណ្តាស់ក្តី ។ ទុក ជាចាប់កាន់ដើមឈើក្តី ឈើទាំងនោះក៏ដេកទៅ បុរសនោះ នឹងដល់នូវ សេចក្តីមិនចម្រើន និងសេចក្តីវិនាស ព្រោះដំណើរនេះជាហេតុ យ៉ាងណា មិញ ។ ម្ចាស់ភិក្ខុទាំងឡាយ បុប្ផជនដែលមិនចេះដឹង មិនបានឃើញពួក ព្រះអរិយៈ មិនឈ្លាសវៃក្នុងអរិយធម៌ មិនសិក្សាក្នុងអរិយធម៌ មិនបាន

ឃើញពួកសប្បុរស មិនឈ្លាសក្នុងសប្បុរសធម៌ មិនបានសិក្សាក្នុងសប្បុរសធម៌ រមែងពិចារណាឃើញនូវរូបជាខ្លួន ឃើញនូវខ្លួនថាមានរូបខ្លះ ឃើញ មានរូបថាមានក្នុងខ្លួនខ្លះ ឃើញនូវខ្លួនថាមានក្នុងខ្លួនខ្លះ រូបនោះ របស់បុគ្គលនោះ រមែងរលុបរលាយទៅ បុគ្គលនោះ ក៏ដល់នូវសេចក្តីមិនចម្រើន និងសេចក្តីវិនាស ព្រោះដំណើរនោះជាហេតុ ។ វេទនា ។ សញ្ញា ។ សង្ខារទាំងឡាយ ។ ឃើញនូវវិញ្ញាណថាជាខ្លួន ឃើញនូវខ្លួនថាមានវិញ្ញាណខ្លះ ឃើញនូវវិញ្ញាណថាមានក្នុងខ្លួនខ្លះ ឃើញនូវខ្លួនថាមានក្នុងវិញ្ញាណខ្លះ វិញ្ញាណនោះ របស់បុគ្គលនោះ រមែងរលុបរលាយទៅ បុគ្គលនោះ ក៏ដល់នូវសេចក្តីមិនចម្រើន និងសេចក្តីវិនាស ព្រោះដំណើរនោះជាហេតុ ក៏យ៉ាងនោះឯង ។

[ ២៣៨ ] ម្ចាស់ភិក្ខុទាំងឡាយ អ្នកទាំងឡាយ សម្គាល់នូវសេចក្តីនោះដូចម្តេច រូប ទៀង ឬមិនទៀង ។ មិនទៀង ទេព្រះអង្គ ។ វេទនា ។ សញ្ញា ។ សង្ខារទាំងឡាយ ។ វិញ្ញាណ ទៀង ឬមិនទៀង ។ មិនទៀងទេព្រះអង្គ ។ ម្ចាស់ភិក្ខុទាំងឡាយ ព្រោះហេតុនោះ ក្នុងសាសនានេះ ។ បេ។ កាលបើភិក្ខុឃើញយ៉ាងនេះ ។ បេ។ រមែងដឹងច្បាស់ថា មគ្គការវិនាសកិច្ចដទៃប្រព្រឹត្តទៅ ដើម្បីសោឡសកិច្ចនេះទៀត មិនមានឡើយ ។



## អដ្ឋកថា

### បុប្ផវគ្គ

### នទីសូត្រ

គប្បីជ្រាបវិនិច្ឆ័យក្នុងនទីសូត្រទី ១ នៃបុប្ផវគ្គ ដូចតទៅនេះថា

[ ២៣៧ ] បទថា បព្វតេយ្យា ប្រែថា ប្រព្រឹត្តទៅក្នុងភ្នំ ។ បទថា ឧហារិទិ សេចក្តីថា ក្នុងយកនូវស្មៅ ស្លឹកឈើ និងអង្កត់ឧសជាដើម ដែល ជ្រុះចូលទៅក្នុងក្រសែទឹកហូរមកខាងក្រោម ។ បទថា ទ្វរដ្ឋមា សេចក្តីថា មានប្រក្រតីហូរទៅបានរហូត ៤០០ យោជន៍ ឬ ៥០០ យោជន៍ រាប់តាំង អំពីប្រភពដើមដែលហូរមក ។ បទថា សីលសោតា ប្រែថា មានក្រសែ ខ្វល់ខ្វាញ់ ។ បទថា កាសា ជាដើម សំដៅដល់តិណជាតិទាំងឡាយ ។ បទថា រុក្ខា បានដល់ ដើមឈើគ្រប់ មានល្អៗខ្លះជាដើម ។ បទថា តេ នំ អន្លោលម្តេយ្យំ សេចក្តីថា ដើមឈើទាំងនោះ សូម្បីដុះនៅត្រង់ច្រាំង ទេរ ចុះទៅ មានត្រួយប៉ប្រះទឹកសំយុងចុះ អធិប្បាយថា សំយុងខាងលើទឹក ។

បទថា បលុន្នេយ្យំ សេចក្តីថា គប្បីរលំចុះទៅលើក្បាល ព្រមទាំងដី ដែលជាប់ឫស ឬរុសនោះ ត្រូវស្មៅទាំងនោះរលំសង្កត់ហើយ មានទឹកលើ ខ្សាច់ លើដីហូរចូលមាត់ឫសនោះ ក៏គប្បីជួបនូវសេចក្តីវិនាសយ៉ាងធ្ងន់ ។

ក្នុងបទថា ឯវមេវ ទោ នេះ មានអធិប្បាយថា ពាលបុប្ផជួន ដែល អាស្រ័យវដ្តៈ គប្បីឃើញដូចឫសដែលធ្លាក់ចុះទៅក្នុងខ្សែទឹក ។ បញ្ចក្ខន្ធ

ដែលទុព្វល គប្បីឃើញដូចដើមល្អុងខ្លងជាដើម ដែលដុះនៅតាមមាត់ទឹកទាំង  
សងខាង ។

ការដែលពាលបុប្ផជនមិនដឹងតាមសេចក្តីពិតថា ខន្ធទាំងនេះ មិនមែនជា  
សម្មាញ់របស់អញទេ ហើយប្រកាន់ដោយឧបាទាន ៤ គប្បីឃើញដូចការ  
ដែលបុរសនោះតោងដើមឈើ ព្រោះមិនដឹងថា ដើមឈើទាំងនេះ កាល  
តោងហើយ ក៏មិនអាចទទួលទម្ងន់របស់ខ្លួនបាន ។

ការកើតឡើងនៃសេចក្តីវិនាស មានសោកជាដើម ដល់ពាលបុប្ផជន  
ព្រោះខន្ធដែលប្រកាន់ដោយឧបាទាន ៤ ប្រែប្រួលទៅ គប្បីជ្រាបថា ដូច  
បុរសដល់នូវសេចក្តីវិនាស ព្រោះដើមឈើដែលតោងសណ្តកទៅ ។<sup>១៣៣</sup>

អដ្ឋកថា នទីសូត្រ ចប់





## បុប្ផសូត្រទី ២

[ ២៣៩ ] ជិតក្រុងសាវត្ថី ។ ក្នុងទីនោះឯង ។ បេ។ ម្ចាស់ភិក្ខុទាំងឡាយ តថាគតមិនដែលពោលទាស់នឹងសត្វលោកទេ ។ ម្ចាស់ភិក្ខុទាំងឡាយ តែ សត្វលោកតែងពោលទាស់នឹងតថាគត ។ ម្ចាស់ភិក្ខុទាំងឡាយ បុគ្គលជា ធម្មវាទី រមែងមិនពោលទាស់នឹងបុគ្គលនីមួយក្នុងលោក ។ ម្ចាស់ភិក្ខុទាំង- ឡាយ របស់ណាដែលបណ្ឌិតសន្មតហើយថា មិនមានក្នុងលោក តថាគត ក៏ពោលនូវរបស់នោះ ថាមិនមានដែរ ។ ម្ចាស់ភិក្ខុទាំងឡាយ របស់ណា ដែលបណ្ឌិតសន្មតហើយថា មានក្នុងលោក តថាគតក៏ពោលនូវរបស់នោះ ថា មានដែរ ។ ម្ចាស់ភិក្ខុទាំងឡាយ តថាគតពោលនូវរបស់ណាថា មិនមាន ចុះរបស់នោះដូចម្តេច ដែលបណ្ឌិតសន្មតហើយថា មិនមានក្នុងលោក ។ ម្ចាស់ ភិក្ខុទាំងឡាយ រូបដែលទៀងទាត់ បិតថេរ មិនប្រែប្រួលជាធម្មតា ដែល បណ្ឌិតសន្មតថា មិនមានក្នុងលោក តថាគតក៏ពោលនូវរូបនោះថា មិនមាន ដែរ ។ វេទនា ។ សញ្ញា ។ សង្ខារទាំងឡាយ ។ វិញ្ញាណដែលទៀងទាត់ បិតថេរ មិនប្រែប្រួលជាធម្មតា ដែលបណ្ឌិតសន្មតថា មិនមានក្នុងលោក តថាគតក៏ពោលនូវវិញ្ញាណនោះថា មិនមានដែរ ។ ម្ចាស់ភិក្ខុទាំងឡាយ តថាគតពោលនូវរបស់ណាថា មិនមានរបស់នោះឯង ក៏បណ្ឌិតសន្មតថា មិនមានក្នុងលោកដែរ ។ ម្ចាស់ភិក្ខុទាំងឡាយ តថាគតពោលនូវរបស់ណា ថា មាន ចុះរបស់នោះដូចម្តេច ដែលបណ្ឌិតសន្មតថា មានក្នុងលោក ។ ម្ចាស់ភិក្ខុទាំងឡាយ រូបមិនទៀង ជាទុក្ខ ប្រែប្រួលជាធម្មតា ដែលបណ្ឌិត សន្មតថាមានក្នុងលោក តថាគតក៏ពោលនូវរូបនោះថា មានដែរ ។ វេទនា ។

សញ្ញា ។ សន្និទ្ធាទាំងឡាយ ។ វិញ្ញាណមិនទៀង ជាទុក្ខ ប្រែប្រួលជា  
 ធម្មតា ដែលបណ្ឌិតសន្មតថា មានក្នុងលោក តថាគតក៏ពោលនូវវិញ្ញាណ  
 នោះថា មានដែរ ។ ម្នាលភិក្ខុទាំងឡាយ តថាគតពោលនូវរបស់ណាថា  
 មាន របស់នោះឯង ក៏បណ្ឌិតសន្មតថា មានក្នុងលោកដែរ ។

[ ២៤០ ] ម្នាលភិក្ខុទាំងឡាយ លោកធម៌ រមែងមានក្នុងលោក ព្រះ  
 តថាគតបានចាក់ធ្លុះត្រាស់ដឹងនូវលោកធម៌នោះ លុះចាក់ធ្លុះត្រាស់ដឹងហើយ  
 ក៏រមែងប្រាប់ សម្តែង បញ្ញត្ត តែងតាំង បើក វែកញែក ធ្វើឲ្យរាក់ ។  
 ម្នាលភិក្ខុទាំងឡាយ ចុះធម្មជាតិដូចម្តេច ជាលោកធម៌ក្នុងលោក ដែលព្រះ  
 តថាគតចាក់ធ្លុះ ត្រាស់ដឹងនូវធម្មជាតិនោះ លុះចាក់ធ្លុះត្រាស់ដឹងហើយ ក៏  
 រមែងប្រាប់ សម្តែង បញ្ញត្ត តែងតាំង បើក វែកញែក ធ្វើឲ្យរាក់ ។ ម្នាល  
 ភិក្ខុទាំងឡាយ រូបជាលោកធម៌ក្នុងលោក ព្រះតថាគតបានចាក់ធ្លុះ នូវរូប  
 នោះ ។ បេ ។ ធ្វើឲ្យរាក់ ។ ម្នាលភិក្ខុទាំងឡាយ កាលបើរូបដែលព្រះតថាគត  
 ប្រាប់ សម្តែង បញ្ញត្ត តែងតាំង បើក វែកញែក ធ្វើឲ្យរាក់ យ៉ាងនេះ  
 បុគ្គលណានៅតែមិនដឹង មិនយល់ទៀត ម្នាលភិក្ខុទាំងឡាយ តថាគតនឹងធ្វើ  
 ដូចម្តេច នូវបុគ្គលដែលល្ងង់ ជាបុប្ផជន ខ្វាក់ មិនមានចក្ខុ មិនដឹង មិន  
 យល់នោះ ។ ម្នាលភិក្ខុទាំងឡាយ វេទនា ។ ម្នាលភិក្ខុទាំងឡាយ សញ្ញា ។  
 ម្នាលភិក្ខុទាំងឡាយ សន្និទ្ធាទាំងឡាយ ។ ម្នាលភិក្ខុទាំងឡាយ វិញ្ញាណជា  
 លោកធម៌ក្នុងលោក ព្រះតថាគតចាក់ធ្លុះត្រាស់ដឹងនូវវិញ្ញាណនោះ លុះចាក់  
 ធ្លុះ ត្រាស់ដឹងហើយ ក៏រមែងប្រាប់ សម្តែង បញ្ញត្ត តែងតាំង បើក វែក

ញែក ធ្វើឲ្យរាក់ ។ ម្នាលភិក្ខុទាំងឡាយ កាលបើវិញ្ញាណដែលព្រះតថាគត  
ប្រាប់ សម្តែង បញ្ញត្ត តែងតាំង បើក វែកញែក ធ្វើឲ្យរាក់ យ៉ាងនេះ  
បុគ្គលណានៅតែមិនដឹង មិនយល់ទៀត ម្នាលភិក្ខុទាំងឡាយ តថាគតនឹងធ្វើ  
ដូចម្តេចកើត នូវបុគ្គលនោះ ដែលល្ងង់ ជាបុប្ផជួន ខ្វាក់ មិនមានចក្ខុ មិន  
ដឹង មិនយល់នោះ ។

[ ២៤១ ] ម្នាលភិក្ខុទាំងឡាយ ដូចជាព្រលិតក្តី ឈូកក្រហមក្តី ឈូក  
សក្តី ដែលដុះក្នុងទឹក ចម្រើនឡើងក្នុងទឹក លូតផុតអំពីទឹក មិនទទឹកដោយ  
ទឹក យ៉ាងណាមិញ ។ ម្នាលភិក្ខុទាំងឡាយ ព្រះតថាគតដែលកើតក្នុងលោក  
ចម្រើនក្នុងលោក រមែងគ្របសង្កត់នូវលោក មិនជាប់ជំពាក់ដោយលោក  
ក៏យ៉ាងនោះឯង ។



**អដ្ឋកថា បុប្ផសូត្រ**

[ ២៣៩ ] គប្បីជ្រាបវិនិច្ឆ័យក្នុងបុប្ផសូត្រទី ២ ដូចតទៅនេះ បទថា  
វិវេទន៍ សេចក្តីថា សត្វលោកកាលពោលថា ទៀង ជាសុខ ជាអត្តា ស្អាត  
ឈ្មោះថា ពោលជំទាស់នឹងតថាគត ដែលពោលតាមសេចក្តីពិតថា មិនទៀង  
ជាទុក្ខ ជាអនត្តា មិនស្អាត ។

[ ២៤០ ] បទថា លោកធម្មោ បានដល់ ខន្ធបញ្ចកៈ ។ ឯខន្ធបញ្ចកៈ  
នោះ ហៅថា លោកធម៌ ព្រោះមានការបែកធ្លាយជាសភាវៈ ។

ដោយបទថា កិន្តិ ករោមិ សេចក្តីថា ព្រះមានព្រះភាគទ្រង់សម្តែងថា  
តថាគតនឹងធ្វើដូចម្តេច ព្រោះថា តថាគតមានកិច្ចចំពោះតែការប្រាប់បដិបទា  
ចំណែកការបំពេញបដិបទាជាកិច្ចរបស់កុលបុត្រទាំងឡាយ ។

ដោយហេតុផលដូចពោលមកនេះ ព្រះមានព្រះភាគត្រាស់លោក ៣  
ក្នុងសូត្រនេះ គឺត្រាស់សត្វលោកក្នុងបទនេះថា ឆាបាំ ភិក្ខុវេ លោកេន  
ម្នាលភិក្ខុទាំងឡាយ តថាគតមិនពោលជំទាស់ជាមួយលោក ។ ត្រាស់សង្ខារ-  
លោកក្នុងបទនេះថា អត្ថិ ភិក្ខុវេ លោកេ លោកធម្មោ ម្នាលភិក្ខុទាំង-  
ឡាយ មានលោកធម៌នៅក្នុងលោក ។ និងត្រាស់ឱកាសលោក ក្នុងបទថា  
តថាគតោ លោកេ ជាតោ លោកេ សំវង្កោ ព្រះតថាគតកើតឡើងក្នុង  
លោក ចម្រើនក្នុងលោក ។<sup>១៣៣</sup>

**អដ្ឋកថាបុប្ផសូត្រ ចប់**

### ផេណាប៊ីណាសូត្រី ៣

[ ២៤២ ] សម័យមួយ ព្រះមានព្រះភាគ ទ្រង់គង់ទៀបឆ្នេរនៃស្ទឹងគង្គា ជិតក្រុងអយុធ្យា ។ ក្នុងទីនោះ ព្រះមានព្រះភាគត្រាស់ហៅភិក្ខុទាំងឡាយ មកថា ម្ចាស់ភិក្ខុទាំងឡាយ ដូចជាស្ទឹងគង្គានេះ បន្សាត់ទៅ នូវដុំនៃពពុះទឹក ដ៏ធំ បុរសមានភ្នែកក្រឡេកមើលឃើញដុំ នៃពពុះទឹកនោះហើយ ពិចារណា ដោយឧបាយ កាលបើបុរសនោះ ក្រឡេកមើលឃើញ ពិចារណាដោយ ឧបាយ ដុំនៃពពុះទឹកនោះ ក៏ប្រាកដជារបស់សោះសូន្យ ប្រាកដជារបស់ទេ ប្រាកដជារបស់មិនមានខ្លឹម ម្ចាស់ភិក្ខុទាំងឡាយ ខ្លឹមនឹងមានក្នុងដុំនៃពពុះទឹក ដូចម្តេចបាន យ៉ាងណាមិញ ។ ម្ចាស់ភិក្ខុទាំងឡាយ រូបណានីមួយ ជាអតីត អនាគត បច្ចុប្បន្ន ។ បេ។ រូបណា ក្នុងទីឆ្ងាយក្តី ក្នុងទីជិតក្តី ភិក្ខុក្រឡេក មើលឃើញរូបនោះ ពិចារណាដោយឧបាយ កាលបើភិក្ខុនោះ ក្រឡេកមើល ឃើញ ពិចារណាដោយឧបាយ រូបនោះក៏ប្រាកដជារបស់សោះសូន្យ ប្រាកដ ជារបស់ទេ ប្រាកដជារបស់មិនមានខ្លឹម ម្ចាស់ភិក្ខុទាំងឡាយ ខ្លឹមនឹងមាន ក្នុងរូបដូចម្តេចបាន ក៏យ៉ាងនោះឯង ។

[ ២៤៣ ] ម្ចាស់ភិក្ខុទាំងឡាយ ដូចជាក្លៀងមានតំណក់ដ៏ថ្លោស បង្ករ ចុះមកក្នុងសរទសម័យ ឯក្រពេញទឹកតែងកើតឡើងក្នុងទឹកផង បែកធ្លាយ ទៅក្នុងទឹកផង បុរសមានភ្នែកក្រឡេកមើលឃើញក្រពេញទឹកនោះ ពិចា- រណាដោយឧបាយ កាលបើបុរសនោះ ក្រឡេកមើលឃើញ ពិចារណា ដោយឧបាយ ក្រពេញទឹកនោះ ក៏ប្រាកដជារបស់សោះសូន្យ ប្រាកដជា របស់ទេ ប្រាកដជារបស់មិនមានខ្លឹម ម្ចាស់ភិក្ខុទាំងឡាយ ខ្លឹមនឹងមានក្នុង

ក្រពេញទឹកដូចម្តេចបាន យ៉ាងណាមិញ ។ ម្នាលភិក្ខុទាំងឡាយ វេទនានីមួយ  
 ជាអតីត អនាគត បច្ចុប្បន្ន ។ បេ ។ វេទនាណា ក្នុងទីត្រាយក្តី ក្នុងទីជិតក្តី  
 ភិក្ខុតែងក្រឡេកមើលឃើញវេទនានោះ ពិចារណាដោយឧបាយ កាលបើ  
 ភិក្ខុនោះក្រឡេកមើលឃើញ ពិចារណាដោយឧបាយ វេទនានោះ ក៏ប្រាកដ  
 ជារបស់សោះសូន្យ ប្រាកដជារបស់ទេ ប្រាកដជារបស់មិនមានខ្លឹម ម្នាល  
 ភិក្ខុទាំងឡាយ ខ្លឹមនឹងមានក្នុងវេទនាដូចម្តេចបាន ក៏យ៉ាងនោះឯង ។

[ ២៤៤ ] ម្នាលភិក្ខុទាំងឡាយ ព្រេងថ្ងៃ រមែងញាប់ញ័រក្នុងវេលាថ្ងៃ  
 ត្រង់ ក្នុងខែជាខាងចុងនៃគិម្ពរជ្ជវ បុរសមានភ្នែក ក្រឡេកមើលឃើញ  
 ព្រេងថ្ងៃនោះ ពិចារណាដោយឧបាយ កាលបើបុរសនោះក្រឡេកមើល  
 ឃើញ ពិចារណាដោយឧបាយ កាលបើបុរសនោះ ក្រឡេកមើលឃើញ  
 ពិចារណាដោយឧបាយ ព្រេងថ្ងៃនោះ ក៏ប្រាកដជារបស់សោះសូន្យ ។ បេ ។  
 ម្នាលភិក្ខុទាំងឡាយ ខ្លឹមនឹងមានក្នុងព្រេងថ្ងៃដូចម្តេចបាន យ៉ាងណាមិញ ។  
 ម្នាលភិក្ខុទាំងឡាយ សញ្ញាណានីមួយ ក៏យ៉ាងនោះឯង ។ បេ ។

[ ២៤៥ ] ម្នាលភិក្ខុទាំងឡាយ ដូចជាបុរសត្រូវការដោយខ្លឹមឈើ ស្វែង  
 រកខ្លឹមឈើ ត្រាច់ទៅកាន់ទីស្វែងរកខ្លឹមឈើ បានកាន់យកដឹងដ៏មុត ចូលទៅ  
 កាន់ព្រៃ បុរសនោះឃើញដើមចេកធំត្រង់ នៅខ្លី មិនទាន់មានត្រយូង ក្នុង  
 ព្រៃនោះ ក៏កាត់ដើមចេកនោះត្រង់គល់ លុះកាត់គល់ហើយ ក៏កាត់ចុង លុះ  
 កាត់ចុងហើយ ក៏បកស្រទប កាលបើបុរសនោះ បកស្រទប ក៏មិនបាន  
 សូម្បីតែស្រាយក្នុងដើមចេកនោះទេ នឹងបាននូវខ្លឹមពីណា បុរសមានភ្នែក

ក្រឡេកមើលឃើញដើមចេកនោះ ពិចារណាដោយឧបាយ កាលបើបុរស  
នោះ ក្រឡេកមើលឃើញ ពិចារណាដោយឧបាយ ដើមចេកនោះ ក៏ប្រាកដ  
ជារបស់សោះសួន្យ ប្រាកដជារបស់ទេ ប្រាកដជារបស់មិនមានខ្លឹម ម្ចាស់  
ភិក្ខុទាំងឡាយ ខ្លឹមនឹងមានក្នុងដើមចេកដូចម្តេចបាន យ៉ាងណាមិញ ។ ម្ចាស់  
ភិក្ខុទាំងឡាយ សង្ខារណានីមួយ ជាអតីត អនាគត បច្ចុប្បន្ន ។ បេ។ សង្ខារ  
ណា ក្នុងទីឆ្ងាយក្តី ក្នុងទីជិតក្តី ភិក្ខុក្រឡេកមើលឃើញសង្ខារនោះ ពិចារណា  
ដោយឧបាយ កាលបើភិក្ខុនោះក្រឡេកមើលឃើញ ពិចារណាដោយឧបាយ  
សង្ខារនោះប្រាកដជារបស់សោះសួន្យ ប្រាកដជារបស់ទេ ប្រាកដជារបស់  
មិនមានខ្លឹម ម្ចាស់ភិក្ខុទាំងឡាយ ខ្លឹមនឹងមានក្នុងសង្ខារដូចម្តេចបាន ក៏យ៉ាង  
នោះឯង ។

[ ២៤៦ ] ម្ចាស់ភិក្ខុទាំងឡាយ ដូចជាបុគ្គលអ្នកធ្វើកិច្ចកលក្តី កូន  
សិស្សរបស់បុគ្គលអ្នកធ្វើកិច្ចកលក្តី បញ្ចេញនូវកិច្ចកល ក្នុងផ្លូវជំបែកជា ៤  
ឯបុរសមានភ្នែកក្រឡេកមើលឃើញនូវកិច្ចកលនោះ ពិចារណាដោយឧបាយ  
កាលបើបុរសនោះក្រឡេកមើលឃើញ ពិចារណាដោយឧបាយ កាលបើ  
បុរសនោះ ក្រឡេកមើលឃើញ ពិចារណាដោយឧបាយ កិច្ចកលនោះក៏  
ប្រាកដជារបស់សោះសួន្យ ប្រាកដជារបស់ទេ ប្រាកដជារបស់មិនមានខ្លឹម  
ម្ចាស់ភិក្ខុទាំងឡាយ ខ្លឹមនឹងមានក្នុងកិច្ចកលដូចម្តេចបាន យ៉ាងណាមិញ ។  
ម្ចាស់ភិក្ខុទាំងឡាយ វិញ្ញាណណានីមួយ ជាអតីត អនាគត បច្ចុប្បន្ន ។ បេ។  
វិញ្ញាណណា ក្នុងទីឆ្ងាយក្តី ក្នុងទីជិតក្តី ភិក្ខុក្រឡេកមើលឃើញវិញ្ញាណនោះ

ពិចារណាដោយឧបាយ កាលបើភិក្ខុនោះ ក្រឡេកមើលឃើញ ពិចារណា  
 ដោយឧបាយ វិញ្ញាណនោះក៏ប្រាកដជារបស់សោះសូន្យ ប្រាកដជារបស់ទេ  
 ប្រាកដជារបស់មិនមានខ្លឹម ម្ចាស់ភិក្ខុទាំងឡាយ ខ្លឹមនឹងមានក្នុងវិញ្ញាណដូច  
 ម្តេចបាន ក៏យ៉ាងនោះឯង ។ ម្ចាស់ភិក្ខុទាំងឡាយ កាលបើអរិយសាវ័កអ្នក  
 ចេះដឹង ឃើញយ៉ាងនេះហើយ រមែងនឿយណាយក្នុងរូបផង ក្នុងវេទនា  
 ផង ។ ក្នុងសញ្ញាផង ។ ក្នុងសង្ខារផង ។ រមែងនឿយណាយក្នុងវិញ្ញាណ  
 ផង កាលបើនឿយណាយហើយ រមែងប្រាសចាកតម្រេក ចិត្តក៏ផុតស្រឡះ  
 ព្រោះប្រាសចាកតម្រេក ។ កាលបើចិត្តផុតស្រឡះហើយ សេចក្តីដឹងថា ចិត្ត  
 ផុតស្រឡះក៏កើតមាន ។ បេ។ ដឹងច្បាស់ថា មគ្គការវិនាសកិច្ចដទៃ ប្រព្រឹត្តទៅ  
 ដើម្បីសោឡសកិច្ចនេះទៀត មិនមានឡើយ ។ ព្រះមានព្រះភាគ ទ្រង់ត្រាស់  
 សូត្រនេះហើយ លុះព្រះសុគតជាសាស្តា ទ្រង់ត្រាស់សូត្រនេះហើយ ទ្រង់  
 ត្រាស់គាថានេះតទៅទៀតថា

[ ២៤៧ ] ព្រះពុទ្ធមានផៅពង្ស ដូចជាព្រះអាទិត្យ សម្តែង  
 ហើយថា រូបដូចជាដុំនៃពពុះទឹក វេទនាដូចជាក្រពេញទឹក  
 សញ្ញាដូចជាព្រេងថ្លៃ សង្ខារដូចជាដើមចេក វិញ្ញាណដូចជា  
 កិច្ចកល ។ បុគ្គលក្រឡេកមើល ដោយប្រការណាៗ រមែង  
 ពិចារណាដោយឧបាយ ដោយប្រការនោះៗ បុគ្គលណាឃើញ  
 នូវខន្ធបញ្ចកៈនោះដោយឧបាយ ខន្ធបញ្ចកៈនោះ ជារបស់  
 សោះសូន្យទេ តែងប្រាកដ ( ដល់បុគ្គលនោះ ) ។ ការ



លះបង់នូវធម៌ទាំង ៣ ដែលព្រះមានព្រះភាគ មានបញ្ញាដូចជា  
 ផែនដី ទ្រង់ប្រារព្ធនូវកាយនេះហើយសម្តែង អ្នកទាំងឡាយ  
 ចូរឃើញនូវរូបដែលគេចោលហើយ ។ អាយុក្តី ភ្លើងធាតុក្តី  
 វិញ្ញាណក្តី តែងលះបង់នូវកាយនេះ ដែលជាចំណីនៃសត្វដទៃ  
 មិនមានចេតនា ក្នុងកាលណាហើយ កាយដែលគេចោល  
 ហើយ រមែងដេកលើផែនដី ក្នុងកាលនោះ ។ ធម៌ជាតំណនេះ  
 ប្រាកដដូច្នេះឯង កិច្ចកលនេះជាគ្រឿង ប្រលោមនូវជនពាល  
 ខន្ធនេះអ្នកប្រាជ្ញពោលហើយ ថាជាពេជ្រយាតមួយ ឯខ្លឹម  
 រមែងមិនមានក្នុងខន្ធនោះឡើយ ។ ក៏កុំមានព្យាយាមតឹងតែង  
 មានសេចក្តីដឹងខ្លួន មានសតិដ៏មាំ គប្បីពិចារណានូវខន្ធយ៉ាង  
 នេះ ទាំងយប់ ទាំងថ្ងៃ ។ គប្បីលះបង់នូវសំយោគទាំងពួង  
 គប្បីធ្វើនូវទីពឹងសម្រាប់ខ្លួន កាលបើប្រាថ្នានូវព្រះនិព្វានដែល  
 មិនមានចុតិ គប្បីប្រព្រឹត្តរសរាន់ ដូចជាបុគ្គលមានភ្លើងឆេះ  
 ក្បាល ។



### អដ្ឋកថា ផេណបិណ្ឌបមសូត្រ

[ ២៤២ ] គប្បីជ្រាបវិនិច្ឆ័យក្នុងផេណបិណ្ឌបមសូត្រទី ៣ ដូចតទៅ  
 នេះ បទថា គង្គាយ នទិយា តិរេ សេចក្តីថា ពួកអ្នកស្រុកអយុធ្យាយើញ  
 ព្រះតថាគត មានភិក្ខុជាច្រើនជាបរិវារ ត្រាច់ចារិកមកដល់ក្រុងរបស់ខ្លួន ទើប  
 នាំគ្នាសាងវត្តថ្វាយ ព្រះសាស្ត្រាក្នុងប្រទេស ដែលដេរជាសទៅដោយព្រៃ  
 ស្រោងធំ ត្រង់ទីមួយកន្លែង ដែលស្ទឹងគង្គាហូរមក ។ ព្រះមានព្រះភាគ  
 ប្រថាប់នៅក្នុងវិហារនោះ ព្រះសន្តិភិកាចារ្យសំដៅយកវិហារនោះ ទើបពោល  
 ថា គង្គាយ នទិយា តិរេ ដូច្នេះ ។

បទថា តត្រ ទោ ភគវា ភិក្ខុ អាមន្តេសិ សេចក្តីថា ព្រះមានព្រះភាគ  
 ប្រថាប់នៅក្នុងវិហារនោះ ពេលល្ងាច ទ្រង់ចេញអំពីព្រះគន្ធកុដិ ទៅប្រថាប់  
 គង់លើបវរពុទ្ធសនៈ ដែលអ្នកស្រុករៀបចំនៅត្រង់ច្រាំងស្ទឹងគង្គា ទតឃើញ  
 ដុំពពុះទឹកធំអណ្តែតមកក្នុងស្ទឹងគង្គា ទើបទ្រង់ព្រះតម្រិះថា តថាគតនឹងសម្តែង  
 ធម៌មួយ ដែលទាក់ទងនឹងបញ្ចក្ខន្ធក្នុងសាសនារបស់តថាគត ដូច្នេះហើយ  
 បានត្រាស់ហៅភិក្ខុទាំងឡាយ ដែលអង្គុយជុំជិត ។

បទថា មហន្តំ ផេណបិណ្ឌំ សេចក្តីថា ពពុះទឹកផ្អើមតាំងអំពីទំហំប៉ុនផ្លែ  
 ពុទ្ធា រហូតដល់ប៉ុនកង់រថ ក្នុងគ្រាដំបូងកើតឡើងហើយ កាលត្រូវក្រសែទឹក  
 នាំទៅ ក៏ផ្គុំគ្នាធំឡើងតាមលំដាប់ រហូតដល់ប៉ុនកំពូលភ្នំ ដែលសត្វជាច្រើន  
 មានពស់ទឹកជាដើមអាស្រ័យនៅ បានដល់ ពពុះទឹកដែលធំដល់ម្ល៉េះ ។

បទថា អារហេយ្យ ប្រែថា គប្បីនាំមក ។ ពពុះទឹកនេះ រមែងបែកទៅ  
 ត្រង់ទីដែលកើតនោះខ្លះ អណ្តែតទៅបានបន្តិច ទើបបែកខ្លះ អណ្តែតទៅបាន

ចម្ងាយ ១ ឬ ២ យោជន៍ជាដើម ទើបបែកខ្លះ តែបើមិនបែកក្នុងរវាងផ្លូវ  
លុះដល់មហាសមុទ្រហើយ ក៏រមែងបែកពិតនោះឯង ។

បទថា និដ្ឋ្យាយេយ្យ ប្រែថា គប្បីសម្ងំមើល ។

បទថា យោនិសោ ឧបបរិក្ខេយ្យ ប្រែថា គប្បីសម្ងំមើលតាមហេតុ ។

បទថា កិត្តិ សិយា ភិក្ខុវេ វេណាបិណ្ឌោ សារោ សេចក្តីថា ម្ចាស់  
ភិក្ខុទាំងឡាយ ឈ្មោះថា ដុំពពុះទឹក គប្បីមានខ្លឹមបានដូចម្តេច ដុំពពុះទឹក  
គប្បីរង់ចាំតែការបែកជ្ជាយតែម្យ៉ាង ។

[ ២៤២ ] បទថា ឯវមេវ ទោ សេចក្តីថា ដុំពពុះទឹកមិនមានសារៈ គឺ  
ខ្លឹម យ៉ាងណា សូម្បីរូបក៏មិនមានសារៈដូច្នោះដូចគ្នា ព្រោះវៀរចាកនិច្ចសារៈ  
ធុវសារៈ នឹងអត្តសារៈ ។

ព្រោះថា ដុំពពុះទឹកនោះ បុគ្គលមិនអាចនឹងចាប់យកដោយបំណងថា  
អញនឹងយកពពុះទឹកនេះធ្វើកាជនៈ ឬថាស សូម្បីចាប់ហើយ ក៏មិនឲ្យ  
សម្រេចប្រយោជន៍នោះបាន រមែងបែកជ្ជាយភ្លាមៗ នោះ យ៉ាងណា សូម្បី  
រូបក៏ដូច្នោះ បុគ្គលណាមួយ មិនអាចប្រកាន់បានថា ជាអញ ឬរបស់អញ  
សូម្បីប្រកាន់មាំហើយ ក៏ស្ថិតនៅយ៉ាងនោះមិនបាន រមែងដូចគ្នានឹងដុំពពុះទឹក  
យ៉ាងនេះឯង គឺមិនទៀង ជាទុក្ខ ជាអនត្តា មិនស្អាតនោះឯង ។

ម្យ៉ាងទៀត ព្រោះថា ដុំពពុះទឹក រមែងមានចន្លោះតូចៗ ពាសពេញជាប់  
តដោយទឹតច្រើនកន្លែង ជាទីនៅអាស្រ័យរបស់សត្វជាច្រើន មានពស់ទឹក  
ជាដើម យ៉ាងណា សូម្បីរូបក៏ដូច្នោះ មានប្រហោងតូចប្រហោងធំពាសពេញ

តទៅដោយទឹកច្រើនកន្លែង ក្នុងរូបនេះ មានហ្វូងដង្កូវ ៨០ ត្រកូលអាស្រ័យ នៅជាក្រុមៗ នោះឯង រូបនោះជាផ្ទះផង ជាបង្គន់ផង ជាវោងព្យាបាលផង ជាព្រៃស្នូសានរបស់ដង្កូវទាំងនោះ ពួកដង្កូវទាំងនោះ រមែងមិនធ្វើកិច្ចទាំងឡាយ មានការកើតកូនជាដើមក្នុងទីដទៃឡើយ រូបដូចជាដុំពពុះទឹក ដោយ អាការយ៉ាងនេះឯង ។

ម្យ៉ាងទៀត ព្រោះថា ដុំពពុះទឹក ដំបូងមានទំហំប៉ុនផ្លែពុទ្រា និងកង់រថ បន្ទាប់មក បានរីកចម្រើនធំឡើង រហូតមានទំហំប៉ុនកំពូលភ្នំ តាមលំដាប់ យ៉ាងណា រូបនោះក៏ដូច្នោះ ដំបូងជាកលលៈ ហើយធំឆាត់ឡើងតាមលំដាប់ រហូតមានទំហំមួយព្យាមខ្លះ មានទំហំប៉ុនកំពូលភ្នំខ្លះ ដោយអំណាចនៃសត្វ ក្របី និងសត្វដ៏រាជីម មានទំហំ ១០០ យោជន៍ ដោយអំណាចនៃត្រី និង អណ្តើកជាដើមខ្លះ រូបជាដុំពពុះទឹក ដោយអាការយ៉ាងនេះឯង ។

ម្យ៉ាងទៀត ដុំពពុះទឹក លុះកើតឡើងហើយ ក៏បែកធ្លាយខ្លះ អណ្តើក ទៅបានបន្តិច ក៏បែកធ្លាយខ្លះ អណ្តើកទៅបានធ្លាយ ក៏បែកខ្លះ លុះដល់ សមុទ្រហើយ ក៏ទៀងតែបែកនោះឯង យ៉ាងណា រូបក៏ដូច្នោះដូចគ្នា បែក ធ្លាយកាលនៅជាកលលៈខ្លះ កាលនៅជាអពុទ្ធាខ្លះ តែបើមិនបែកធ្លាយក្នុង ចន្លោះ ក៏តាំងនៅដល់ ១០០ ឆ្នាំ កាលដល់ ១០០ ឆ្នាំ ក៏បែកធ្លាយនោះឯង រូបនៅក្នុងវិថីនៃមរណៈជារឿយៗ ទៅ រូបដូចដុំពពុះទឹក ដោយអាការយ៉ាង នេះ ។

[ ២៤៣ ] ក្នុងបទថា កិញ្ចិ សិយា ភិក្ខុវេ វេទនាយ សារោ ជាដើម

គប្បីជ្រាបវិនិច្ឆ័យដូចតទៅនេះថា

គប្បីជ្រាបវេទនាជាដើម ដូចគ្នានឹងក្រពេញទឹកយ៉ាងនេះ គឺក្រពេញទឹក  
មិនមានសារៈ យ៉ាងណា សូម្បីវេទនា ក៏មិនមានសារៈយ៉ាងនោះ ។

ព្រោះថា ក្រពេញទឹកនោះ មិនមានកម្លាំង អាចចាប់មកបាន បុគ្គល  
ណាម្នាក់ មិនអាចចាប់ក្រពេញទឹកនោះ មកធ្វើជាបន្ទុះក្តារ ឬទីអង្គុយបាន  
ក្រពេញទឹកដែលចាប់ហើយ ក៏បែកធ្លាយភ្លាមៗ យ៉ាងណា វេទនា ក៏ដូច្នោះ  
ជារបស់ទុព្វល ចាប់យកមកមិនបាន បុគ្គលមិនអាចចាប់ ដោយសម្គាល់ថា  
ទៀង ឬស្ថិតស្ថេរ សូម្បីចាប់បានហើយ ក៏តាំងនៅមិនបាន វេទនា ឈ្មោះ  
ថា ក្រពេញទឹក ព្រោះចាប់មិនបានយ៉ាងនេះ ។

ម្យ៉ាងទៀត ក្រពេញទឹក រមែងបែកធ្លាយ ព្រោះតំណក់ទឹកទាំងនោះនៅ  
មិនបានយូរ យ៉ាងណា វេទនាក៏ដូច្នោះ រមែងកើត និងបែកធ្លាយ តាំងនៅ  
មិនយូរក្នុងមួយខណៈផ្ទាត់ម្រាមដៃនោះឯង កើតហើយរលត់ទៅ រាប់បានមួយ  
សែនកោដិដង ។

ម្យ៉ាងទៀត ក្រពេញទឹកកើតឡើងបាន ព្រោះអាស្រ័យហេតុ ៤ យ៉ាង  
គឺផ្ទៃទឹក តំណក់ទឹក រលកទឹក និងខ្យល់ដែលបក់មកឲ្យរួមគ្នាជាដុំ យ៉ាង  
ណា សូម្បីវេទនាក៏ដូច្នោះ កើតឡើងបាន ព្រោះអាស្រ័យហេតុ ៤ យ៉ាង គឺ  
វត្ថុ អារម្មណ៍ រលកកិលេស និងការប៉ះខូចគ្នាដោយអំណាចផស្សៈ វេទនា  
ដូចដុំពុះទឹក ដោយអាការយ៉ាងនេះ ។

សញ្ញា ឈ្មោះថា ប្រៀបដូចថ្ងៃបណ្តើរកូន ព្រោះអត្ថថា មិនមានសារៈ

ម្យ៉ាងទៀត ឈ្មោះថា ដូចថ្ងៃបណ្តើរកូន ព្រោះអត្ថថា បុគ្គលណាម្នាក់ ចាប់យកមកមិនបាន ព្រោះបុគ្គលមិនអាចចាប់យកថ្ងៃបណ្តើរកូននោះមកផឹក មកផ្លាស់ ឬដាក់ក្នុងកាជនៈបាន ។

ម្យ៉ាងទៀត ថ្ងៃបណ្តើរកូន រមែងព្រិចៗ ប្រាកដដូចជាមានរលក យ៉ាងណា សូម្បីសញ្ញា កាលចែកប្រភេទជានិលសញ្ញាជាដើមក៏ដូច្នោះ រមែងកម្រើក គឺញ័រព្រិចៗ ដើម្បីប្រយោជន៍ដល់ការសោយអាម្មណ៍ មានរូបពណ៌ខៀវជាដើម ។

ម្យ៉ាងទៀត ថ្ងៃបណ្តើរកូន រមែងបោកបញ្ឆោតមនុស្សជាច្រើន ឲ្យវង្វេងឲ្យពោលថា ប្រាកដដូចជាស្ទឹងមានទឹកពេញ យ៉ាងណា សូម្បីសញ្ញាក៏ដូច្នោះ រមែងបោកបញ្ឆោតមនុស្សជាច្រើនឲ្យវង្វេង ឲ្យពោលថា រូបនេះ ពណ៌ខៀវស្អាត ជាសុខ ទៀងជាដើម ។

ក្នុងរូបពណ៌លឿងជាដើមក៏មានន័យដូចគ្នានេះឯង ។ សញ្ញា ឈ្មោះថា ដូចគ្នានឹងថ្ងៃបណ្តើរកូន ព្រោះធ្វើឲ្យវង្វេងយ៉ាងនេះ ។

[ ២៤៥ ] បទថា អកុក្កជកជាតំ បានដល់ មិនមានខ្លឹមកើតនៅខាងក្នុង សង្ខារទាំងឡាយប្រៀបដូចដើមចេក ព្រោះអត្ថថា មិនមានសារៈ គឺខ្លឹម ។

ម្យ៉ាងទៀត ឈ្មោះថា ដូចដើមចេកព្រោះអត្ថថា ចាប់យកមកមិនបាន ។

បុគ្គលណាម្នាក់ មិនអាចចាប់យកអ្វីអំពីដើមចេក នាំចូលទៅប្រើជាប្រយោជន៍ ជានតិផ្ទះជាដើម សូម្បីនាំចូលទៅប្រើជាប្រយោជន៍ហើយ ក៏មិនសម្រេចប្រយោជន៍តាមបំណង យ៉ាងណា សង្ខារទាំងឡាយក៏ដូច្នោះ បុគ្គល

មិនអាចប្រកាន់ថា ទៀងជាដើមបាន ទោះបីប្រកាន់ហើយ ក៏មិនទៅយ៉ាងនោះ ។

ម្យ៉ាងទៀត ប្រៀបដូចដើមចេក ដែលជាទីប្រជុំរបស់កាយជាច្រើន យ៉ាងណា សង្ខារទាំងឡាយ ក៏ដូច្នោះ ជាទីប្រជុំនៃធម៌ច្រើន ។

ម្យ៉ាងទៀត ដើមចេកមានលក្ខណៈផ្សេងៗ គ្នា គឺខាងក្រៅមានពណ៌ម្យ៉ាង ស្រទបខាងក្នុងបន្ទាប់អំពីនោះ ក៏មានពណ៌ម្យ៉ាងទៀត យ៉ាងណា ក្នុងសង្ខារក្ខន្ធ ក៏យ៉ាងនោះដូចគ្នា ផស្សៈមានលក្ខណៈមួយបែប ចេតនាមានលក្ខណៈមួយបែប តែកាលរួមចេតនាជាដើមចូលគ្នាហើយ ក៏ហៅថា សង្ខារក្ខន្ធតែម្យ៉ាង ព្រោះដូច្នោះ សង្ខារក្ខន្ធដូចគ្នាទាំងដើមចេកយ៉ាងនេះឯង ។

បទថា ចក្ខុមា បុរិសោ សេចក្តីថា មានចក្ខុល ដោយចក្ខុទាំង ២ គឺ មំសចក្ខុ និងបញ្ញាចក្ខុ ។ អធិប្បាយថា មំសចក្ខុរបស់បុរសនោះក៏បរិសុទ្ធប្រាសចាកភាពល្អកំករ ក៏ប្រើការបាន ។

សូម្បីបញ្ញាចក្ខុក៏អាចមើលឃើញថា មិនមានសារៈ ក៏ប្រើបាន ។

វិញ្ញាណក៏ឈ្មោះថា ប្រៀបដូចមាយា ព្រោះអត្ថថា មិនមានសារៈ ម្យ៉ាងទៀត ឈ្មោះថា ប្រៀបដូចមាយា ព្រោះអត្ថថា ចាប់យកមកមិនបាន ។

ព្រោះថា មាយាប្រាកដរហ័ស មួយជួរខណៈតិចតួច យ៉ាងណា វិញ្ញាណក៏ដូច្នោះ ព្រោះវិញ្ញាណនោះ ជាប់របស់មួយជួរកាល តិចតួចជាង និងប្រាកដរហ័សជាងមាយានោះ ទើបបុគ្គលឃើញហាក់ដូចជាដើរមក ហាក់ដូចជាឈរនៅ ហាក់ដូចជាអង្គុយដោយចិត្ត ១ ដួងនោះឯង ។

តែក្នុងពេលទៅ ចិត្ត ១ ដួង ក្នុងវេលាមកជាដើម ចិត្ត ១ ដួងទៀត វិញ្ញាណ ប្រៀបដូចមាយាយ៉ាងនេះ ។

ម្យ៉ាងទៀត មាយា រមែងបោកបញ្ឆោតមហាជន ឲ្យមហាជនប្រកាន់ថា វត្ថុអ្វីផ្សេងៗ ថា នេះមាស នេះប្រាក់ នេះកែវមុក្ដា ឯវិញ្ញាណក៏បោកបញ្ឆោត មហាជន ឲ្យមហាជនប្រកាន់ថា ហាក់ដូចជាដើរមក ហាក់ដូចជាឈរនៅ ហាក់ដូចអង្គុយនៅ ដោយចិត្ត ១ ដួងនោះឯង ក្នុងពេលមក ក៏ជាចិត្ត ១ ដួង ក្នុងពេលទៅជាដើម ក៏ជាចិត្ត ១ ដួងទៀត វិញ្ញាណប្រៀបដូចមាយាយ៉ាងនេះឯង ។

[ ២៤៧ ] បទថា ភ្នំវិប្បស្សៈ សេចក្ដីថា មានបញ្ញាល្អិត និងមាន បញ្ញាទូលាយ វិសាលភាព ។ បទថា អាយុ បានដល់ ជីវិតន្រ្ទិយ ។ បទ ថា ឧស្មា បានដល់ តេជោធាតុកើតអំពីកម្ម ។ បទថា បរកត្តំ បានដល់ ជាចំណីរបស់ជន្លូវទាំងឡាយប្រភេទផ្សេងៗ ជាដើម ។ បទថា ឯតា- ទិសាយំ សន្តានោ សេចក្ដីថា បវេណីរបស់អ្នកស្លាប់នេះ យ៉ាងនេះ រមែង បន្តគ្នាទៅ រហូតដល់ព្រៃស្នូសាន ។ បទថា មាយាយំ ពាលលាបិធិ សេចក្ដីថា ខន្ធនេះ ឈ្មោះថា វិញ្ញាណក្ខន្ធនេះ ឈ្មោះថា ជាមាយាដែល មហាជនល្ងង់ខ្លៅកន្ទុកកន្ទេញដល់ ។ បទថា វឌកោ សេចក្ដីថា ជាពេជ្រ- យាដ ពោល គឺខន្ធនេះ កើតបានដោយហេតុ ២ គឺដោយការសម្លាប់គ្នាឯង ១ ដោយព្រះបាលីថា កាលខន្ធមាន អ្នកសម្លាប់ក៏ប្រាកដដូច្នេះ ១ ។

អធិប្បាយថា បឋវីធាតុតែម្យ៉ាង កាលបែកធ្លាយ ក៏នាំយកធាតុដ៏សេស



បែកធ្លាយទៅជាមួយដែរ ធាតុទាំងឡាយ មានអាបេធាតុជាដើមក៏ដូចគ្នា ។

ចំណែករូបក្ខន្ធ កាលបែកធ្លាយ ក៏នាំយកអរូបក្ខន្ធបែកធ្លាយទៅដែរ ក្នុងអរូបក្ខន្ធ គឺវេទនាជាដើម កាលបែកធ្លាយ ក៏នាំយកសញ្ញាជាដើមឲ្យបែក ធ្លាយទៅជាមួយដែរ ។

ក្នុងទីនេះ គប្បីជ្រាបថា បញ្ចក្ខន្ធជាសត្រូវដល់គ្នានិងគ្នាយ៉ាងនេះ គឺ អរូបក្ខន្ធទាំង ៤ និងរូបដែលជាទីអាស្រ័យរបស់អរូបក្ខន្ធទាំង ៤ នោះ ក៏ជា សត្រូវដល់គ្នានិងគ្នា ។

ម្យ៉ាងទៀត កាលខន្ធទាំងឡាយ មានការសម្លាប់ ការចងដោយចំណង់ និងការកាត់ដៃជើងជាដើមក៏មាន គប្បីជ្រាបថា បញ្ចក្ខន្ធជាអ្នកសម្លាប់ ព្រោះ កាលខន្ធទាំងនេះមាន ទើបការសម្លាប់មានយ៉ាងនេះ ។ បទថា សត្វសំយោគំ បានដល់ សំយោជនៈទាំងអស់ ១០ យ៉ាង ។ បទថា អច្ចុតំ បទំ បានដល់ ព្រះនិព្វាន ។<sup>១២៣</sup>

អដ្ឋកថា ដេណបិណ្ឌបមសូត្រ ចប់



## គោមយបិណ្ឌសូត្រទី ២

[ ២៤៨ ] ជិតក្រុងសាវត្ថី ។ គ្រានោះ ភិក្ខុ ១ រូប ។ បេ។ លុះភិក្ខុ  
នោះ អង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគដូច្នេះថា  
បពិត្រព្រះអង្គដ៏ចម្រើន រូបណា ដែលទៀងទាត់ បិតថេរ មិនប្រែប្រួលជា  
ធម្មតា បិតនៅនឹងដដែល ស្មើដោយសស្សតិវត្ថុ រូបនោះ បន្តិចបន្តួចមាន  
ដែរឬ ។ បពិត្រព្រះអង្គដ៏ចម្រើន វេទនាណា ដែលទៀងទាត់ បិតថេរ មិន  
ប្រែប្រួលជាធម្មតា បិតនៅនឹងដដែល ស្មើដោយសស្សតិវត្ថុ វេទនានោះ  
បន្តិចបន្តួច មានដែរឬ ។ បពិត្រព្រះអង្គដ៏ចម្រើន សញ្ញាណា ។ បេ។ សញ្ញា  
នោះបន្តិចបន្តួច មានដែរ ។ បពិត្រព្រះអង្គដ៏ចម្រើន សង្ខារណា ដែលទៀង  
ទាត់ បិតថេរ មិនប្រែប្រួលជាធម្មតា បិតនៅនឹងដដែល ស្មើដោយសស្សតិ-  
វត្ថុ សង្ខារនោះ បន្តិចបន្តួច មានដែរឬ ។ បពិត្រព្រះអង្គដ៏ចម្រើន វិញ្ញាណ  
ណា ដែលទៀងទាត់ បិតថេរ មិនប្រែប្រួលជាធម្មតា បិតនៅនឹងដដែល  
ស្មើដោយសស្សតិវត្ថុ វិញ្ញាណនោះ បន្តិចបន្តួច មានដែរឬ ។ ម្នាលភិក្ខុ  
រូបណា ដែលទៀងទាត់ បិតថេរ មិនប្រែប្រួលជាធម្មតា បិតនៅនឹងដដែល  
ស្មើដោយសស្សតិវត្ថុ រូបនោះ បន្តិចបន្តួច មិនមានទេ ។ ម្នាលភិក្ខុ វេទនា  
នោះបន្តិចបន្តួច មិនមានទេ ។ សញ្ញានោះ បន្តិចបន្តួច ។ សង្ខារនោះ  
បន្តិចបន្តួច ។ វិញ្ញាណណា ដែលទៀងទាត់ បិតថេរ មិនប្រែប្រួលជាធម្មតា  
បិតនៅនឹងដដែល ស្មើដោយសស្សតិវត្ថុ វិញ្ញាណនោះ បន្តិចបន្តួច ( មិន  
មានទេ ) ។

[ ២៤៩ ] គ្រានោះ ព្រះមានព្រះភាគ យកព្រះហស្តទៅចាប់ដុំអាចម៍

គោបន្តិចហើយ ទ្រង់មានព្រះពុទ្ធដីកានឹងភិក្ខុនោះដូច្នេះថា ម្ចាស់ភិក្ខុ ( ការ  
 បាននូវអត្តភាពណា ) ដែលទៀងទាត់ បិតថេរ មិនប្រែប្រួលជាធម្មតា បិត  
 នៅនឹងដដែល ស្មើដោយសស្សតិវត្ថុ ការបាននូវអត្តភាព ( នោះ ) សូម្បី  
 ប៉ុនអាចម៍គោនេះ មិនមានទេ ។ ម្ចាស់ភិក្ខុ ប្រសិនបើការបាននូវអត្តភាព  
 ប៉ុណ្ណោះ ជាបស្ច័យទៀងទាត់ បិតថេរ មិនប្រែប្រួលជាធម្មតា នឹងមានហើយ  
 ការអប់រំព្រហ្មចរិយៈនេះ មិនប្រាកដ ដើម្បីអស់ទៅនៃទុក្ខដោយប្រពៃ  
 ឡើយ ។ ម្ចាស់ភិក្ខុ ព្រោះការបាននូវអត្តភាពប៉ុណ្ណោះ ជាបស្ច័យទៀងទាត់  
 បិតថេរ មិនប្រែប្រួលជាធម្មតា មិនមានទេ បានជាការអប់រំព្រហ្មចរិយៈ  
 ប្រាកដដើម្បី អស់ទៅនៃទុក្ខ ដោយប្រពៃបាន ។

[ ២៥០ ] ម្ចាស់ភិក្ខុ កាលពីព្រេងនាយ តថាគតជាខត្តិយរាជ បាន  
 មុទ្ធាភិសេកហើយ ។ ម្ចាស់ភិក្ខុ កាលដែលតថាគតជាខត្តិយរាជ បានមុទ្ធា-  
 ភិសេកហើយនោះ មាននគរ ៨៤០០០ ( ប្រាំបីម៉ឺនបួនពាន់ ) មានកុសាវតី  
 រាជធានីជាប្រធាន ។ ម្ចាស់ភិក្ខុ កាលដែលតថាគតជាខត្តិយរាជ បានមុទ្ធា-  
 ភិសេកហើយនោះ មានប្រាសាទ ៨៤០០០ មានធម្មប្រាសាទជាប្រធាន ។  
 ម្ចាស់ភិក្ខុ កាលដែលតថាគតជាខត្តិយរាជ បានមុទ្ធាភិសេកហើយនោះ មាន  
 ផ្ទះកំពូល ៨៤០០០ មានផ្ទះកំពូលឈ្មោះមហាព្យូហៈជាប្រធាន ។ ម្ចាស់ភិក្ខុ  
 កាលដែលតថាគតជាខត្តិយរាជ បានមុទ្ធាភិសេកហើយនោះ មានបល្ល័ង្ក  
 ៨៤០០០ ធ្វើអំពីភ្នំ ធ្វើអំពីឈើខ្លឹម ធ្វើអំពីមាស ធ្វើអំពីប្រាក់ ក្រាល  
 ដោយព្រំមានរោមវែងជាង ៤ ធ្លាប់ ក្រាលដោយកម្រាល មានពណ៌ស ធ្វើ

ដោយរោមសត្វ ក្រាលដោយកម្រាលធ្វើអំពីរោមសត្វ ជាផ្កាចង្កោម មាន  
 កម្រាលដ៏ប្រសើរធ្វើអំពីស្បែកឈ្នួស មានខ្នើយពណ៌ក្រហមទាំង ២ ខាង  
 គឺខ្នើយក្បាល និងខ្នើយជើង ព្រមទាំងពិតាន មានពណ៌ក្រហម ។ ម្នាលភិក្ខុ  
 កាលដែលតថាគតជាខត្តិយរាជ បានមុទ្ធាភិសេកហើយនោះ មានដំរី ៨៤០០០  
 ជាគ្រឿងប្រដាប់ធ្វើអំពីមាស មានទង់ធ្វើអំពីមាស ស្រោបដោយបណ្តាញ  
 មាស មានស្តេចដំរីឈ្មោះឧបាសថជាប្រធាន ។ ម្នាលភិក្ខុ កាលដែល  
 តថាគតជាខត្តិយរាជ បានមុទ្ធាភិសេកហើយនោះ មានសេះ ៨៤០០០ មាន  
 គ្រឿងប្រដាប់ធ្វើអំពីមាស មានទង់ធ្វើអំពីមាស ស្រោបដោយបណ្តាញមាស  
 មានស្តេចសេះឈ្មោះវលាហកៈជាប្រធាន ។ ម្នាលភិក្ខុ កាលដែលតថាគត  
 ជាខត្តិយរាជ បានមុទ្ធាភិសេកហើយនោះ មានរថ ៨៤០០០ មានគ្រឿង  
 ប្រដាប់ធ្វើអំពីមាស មានទង់ធ្វើអំពីមាស បិទបាំងដោយបណ្តាញមាស មាន  
 វេជយ័ន្តរថជាប្រធាន ។ ម្នាលភិក្ខុ កាលដែលតថាគតជាខត្តិយរាជ បានមុទ្ធា-  
 ភិសេកហើយនោះ មានមណី ៨៤០០០ មានមណីរតន៍ ជាប្រធាន ។ ម្នាល  
 ភិក្ខុ កាលដែលតថាគតជាខត្តិយរាជ បានមុទ្ធាភិសេកហើយនោះ មានស្រ្តី  
 ៨៤០០០ មាននាងភទ្ទាទេវីជាប្រធាន ។ ម្នាលភិក្ខុ កាលដែលតថាគត ។ បេ។  
 មានក្សត្រ ៨៤០០០ ជាចំណុះ មានបរិនាយករតន៍ជាប្រធាន ។ ម្នាលភិក្ខុ  
 កាលដែលតថាគត ។ បេ។ មានមេគោ ៨៤០០០ សម្រាប់រឹតបង្ហូរយក  
 ទឹកដោះ មានកាជនៈប្រាក់សម្រាប់ត្រង ។ ម្នាលភិក្ខុ កាលដែលតថាគត  
 ។ បេ។ មានសំពត់ ៨៤០០០ កោដិ គឺសំពត់សម្បកឈើ មានសាច់ដ៏ល្អិត

សំពត់ស្មុត្រមានសាច់ដ៏ល្អិត សំពត់កម្ពលមានសាច់ដ៏ល្អិត សំពត់អំបោះមាន  
សាច់ដ៏ល្អិត ។ ម្នាលភិក្ខុ កាលដែលតថាគត ។បេ។ មានសម្រាប់ ៨៤០០០  
ជាកត្តាភិហារ ដែលរាជបុរសនាំមកថ្វាយ រាល់ពេលល្ងាចព្រឹក ។

[ ២៥១ ] ម្នាលភិក្ខុ បណ្ណានគរទាំង ៨៤០០០ នោះ មានតែនគរ  
មួយដែលតថាគតតែងនៅអាស្រ័យក្នុងសម័យនោះ គឺកុសាវតីរាជធានី ។  
ម្នាលភិក្ខុ បណ្ណាប្រាសាទទាំង ៨៤០០០ នោះ មានតែប្រាសាទមួយ ដែល  
តថាគតតែងនៅអាស្រ័យក្នុងសម័យនោះ គឺធម្មប្រាសាទ ។ ម្នាលភិក្ខុ បណ្ណា  
ផ្ទះកំពូលទាំង ៨៤០០០ នោះ មានតែផ្ទះកំពូលមួយ ដែលតថាគតតែងនៅ  
អាស្រ័យក្នុងសម័យនោះ គឺផ្ទះកំពូលឈ្មោះមហាព្យូហៈ ។ ម្នាលភិក្ខុ បណ្ណា  
បល្ល័ង្កទាំង ៨៤០០០ នោះ មានតែបល្ល័ង្កមួយ ដែលតថាគតតែងប្រើប្រាស់  
ក្នុងសម័យនោះ គឺបល្ល័ង្កធ្វើអំពីភក្ត ឬបល្ល័ង្កធ្វើអំពីឱមឈើ បល្ល័ង្កធ្វើអំពី  
មាស ឬបល្ល័ង្កធ្វើអំពីប្រាក់ ។ ម្នាលភិក្ខុ បណ្ណាជីវីទាំង ៨៤០០០ នោះ មាន  
តែជីវីមួយ ដែលតថាគតតែងជិះក្នុងសម័យនោះ គឺស្តេចជីវីឈ្មោះឧបោសថ ។  
ម្នាលភិក្ខុ បណ្ណាសេះទាំង ៨៤០០០ នោះ មានតែសេះមួយ ដែលតថាគត  
តែងជិះក្នុងសម័យនោះ គឺស្តេចសេះឈ្មោះវេលាហកៈ ។ ម្នាលភិក្ខុ បណ្ណា  
រថទាំង ៨៤០០០ នោះ មានតែរថមួយ ដែលតថាគតតែងជិះ ក្នុងសម័យ  
នោះ គឺវេជយន្តរថ ។ ម្នាលភិក្ខុ បណ្ណាស្រ្តីទាំង ៨៤០០០ នោះ មានតែ  
ស្រ្តីមួយ ដែលជាអ្នកបម្រើផ្ទាល់តថាគតក្នុងសម័យនោះ គឺស្រ្តីជាឧត្តិយា ឬ  
ស្រ្តីជាវេលាវិកា ។ ម្នាលភិក្ខុ បណ្ណាសំពត់ទាំង ៨៤០០០ កោដិនោះ មាន

តែសំពត់មួយគូ ដែលតថាគតតែងស្លៀកដណ្តប់ក្នុងសម័យនោះ គឺសំពត់  
សម្បកឈើមានសាច់ដ៏ល្អិត ឬសំពត់ស្មុតមានសាច់ដ៏ល្អិត សំពត់កម្ពុល  
មានសាច់ដ៏ល្អិត ឬសំពត់អំបោះមានសាច់ដ៏ល្អិត ។ ម្នាលភិក្ខុ បណ្តាសម្រាប់  
ទាំង ៨៤០០០ នោះ មានតែសម្រាប់មួយ ដែលតថាគតតែងបរិភោគ គឺ  
បាយដែលគេចម្អិនដោយអង្ករមួយនាឡិជាកំណត់ ទាំងសម្ល និងម្ហូបក្រៀមដ៏  
សមគួរដល់បាយនោះ ។ ម្នាលភិក្ខុ សង្ឃារទាំងអស់នោះ សុទ្ធតែកន្លង  
ហើយ រលត់ហើយ មានសេចក្តីប្រែប្រួលទៅហើយ ដោយប្រការដូច្នេះ  
ម្នាលភិក្ខុ សង្ឃារមិនទៀងយ៉ាងនេះឯង ម្នាលភិក្ខុ សង្ឃារមិនឋិតថេរ យ៉ាង  
នេះឯង ម្នាលភិក្ខុ សង្ឃារទាំងពួង មិនមានគ្រឿងទំនុកបម្រុងយ៉ាងនេះឯង ។  
ម្នាលភិក្ខុ ហេតុនេះ គួរដើម្បីនឿយណាយ គួរដើម្បីធុញទ្រាន់ គួរដើម្បី  
ជិនឆ្លន់ ក្នុងសង្ឃារទាំងពួង ។



### អង្គកថា គោមយបិណ្ឌសូត្រ

[ ២៤៨ ] គប្បីជ្រាបវិនិច្ឆ័យក្នុងគោមយបិណ្ឌសូត្រទី ៤ ដូចតទៅនេះ បទថា សស្សតិសមំ បានដល់ ស្មើដោយសស្សតិវត្ថុទាំងឡាយ មានក្នុង សិរេរុ មហាបបរី ព្រះចន្ទ និងព្រះអាទិត្យជាដើម ។

[ ២៤៩ ] បទថា បរិត្តំ គោមយបិណ្ឌំ បានដល់ ដុំគោមយ គឺមូល គោ មានប្រមាណតូច ទំហំប៉ុនផ្កាស្រគំ សួរថា ដុំគោមយនេះ ព្រះតថាគត បានមកអំពីណា ឆ្លើយថា ទ្រង់ច្បាប់យកមកអំពីដុំគោមយ ដែលកិត្តុនោះនាំ មក ដើម្បីបូកសេនាសនៈ ។

អាចារ្យពួកខ្លះពោលថា គប្បីជ្រាបថា ដុំគោមយ ព្រះមានព្រះភាគ ទ្រង់ ប្រើប្បទិឲ្យអណ្តែតមកនៅក្នុងព្រះហស្ត ដើម្បីឲ្យកិត្តុបានយល់ន័យព្រះធម្ម- ទេសនាបានច្បាស់លាស់ ។

បទថា អត្តការវប្បជិលាភោ បានដល់ បាននូវអត្តភាព ។ បទថា នយំទំ ព្រហ្មចរិយវាសោ បញ្ញាយេធសេចក្តីថា ឈ្មោះថា ការនៅប្រព្រឹត្ត មគ្គព្រហ្មចរិយៈនេះ មិនគប្បីប្រាកដ ព្រោះថា មគ្គកើតឡើង ធ្វើសង្ខារដែល ប្រព្រឹត្តទៅក្នុងភូមិ ៣ ឲ្យឈប់ គឺឲ្យគាំង បើអត្តភាពត្រឹមប៉ុណ្ណេះគប្បីទៀង សោត មគ្គ កាលកើតឡើង ក៏មិនអាចធ្វើសង្ខារវដ្តឲ្យឈប់បាន ព្រោះហេតុ នោះ ការនៅប្រព្រឹត្តព្រហ្មចរិយៈ មិនគប្បីប្រាកដ ។

ឥឡូវនេះ កាលទ្រង់សម្តែងថា បើសង្ខារណាមួយ គប្បីទៀងសោត សម្បត្តិដែលតថាគតធ្លាប់គ្រប់គ្រង កាលនៅជាមហាសុទ្ធសូនរាជ ក៏គប្បី ទៀងទាត់ តែសម្បត្តិនោះមិនទៀង ទើបព្រះអាទិត្យវង្សត្រាស់បទថា ភូត-

បុព្វាបំ ភិក្ខុ រាជា អហោសី ជាដើម ។

[ ២៥០ ] បណ្តាបទទាំងនោះ បទថា កុសាវតីរាជធានីប្បមុខានិ សេចក្តីថា កុសាវតីរាជធានី ជាប្រធានជាងនគរទាំងនោះ អធិប្បាយថា ប្រសើរបំផុត ជាងនគរណាទាំងអស់ ។

បទថា សារមយានិ គឺសម្រេចដោយខ្លឹមចន្ទន៍ក្រហម ។ ឯពួកសម្រាប់ បល្ល័ង្កទាំងនោះ សុទ្ធតែធ្វើអំពីអំបោះទាំងអស់ ។ បទថា គោនកត្តតានិ សេចក្តីថា បល្ល័ង្កទាំងឡាយក្រាលដោយរោមចៀមពណ៌ខ្មៅ ដែលមានរោម វែងជាង ៤ ធ្លាប់ ដែលមនុស្សទាំងឡាយហៅថា សំពត់រោមចៀមមហា- បត្តិយ ។

បទថា បដិកត្តតានិ សេចក្តីថា បល្ល័ង្កទាំងឡាយក្រាលដោយសំពត់ កម្ពលពណ៌ស ដែលធ្វើអំពីរោមសត្វ ដែលមានរោមទាំងសងខាង ។ បទ ថា បដលិកត្តតានិ សេចក្តីថា បល្ល័ង្កទាំងឡាយក្រាលដោយកម្រាលរោម សត្វ មានផ្កាក្រាស់ ។ បទថា កនលិមិតបវរបច្ចត្តរណានិ សេចក្តីថា បល្ល័ង្ក ទាំងឡាយក្រាលដោយ បវរបច្ចត្តរណៈដ៏កំពូល ដែលធ្វើអំពីស្បែក ឈ្មួស<sup>(១)</sup> ។ បានឮថា កម្រាលប្រភេទនោះ មនុស្សទាំងឡាយយកស្បែក ឈ្មួសក្រាលលើសំពត់ស ហើយដេរធ្វើ ។

បទថា សឡត្តរច្ឆននានិ សេចក្តីថា បល្ល័ង្កទាំងឡាយ មួយអង្វើដោយ

១- ក្នុងទីនេះ លោកប្រែជាស្បែកឈ្មួស តែយើងកាន់យកតាមព្រះវិន័យ ទើបប្រែថា ស្បែក ឈ្មួស ។



ពិភានខាងលើ អធិប្បាយថា ព្រមទាំងពិភានពណ៌ក្រហមបាំងអំពីខាងលើ ។

បទថា ឧកតោលោហិតតោបដានានិ សេចក្តីថា ឡើយពណ៌ក្រហម ដែលដាក់សងខាងបល្ល័ង្ក គឺឡើយកើយព្រះសីសៈ និងឡើយកើយព្រះបាទ ។

ក្នុងបទថា វេជ្ជយន្តរថប្បមុខានិ នេះ មានអធិប្បាយថា រថរបស់ព្រះ រាជានោះ ឈ្មោះថា វេជយ័ន្ត ដែលមានដុំ កង់ ធ្វើដោយកែវឥន្ទនិល និង កែវមណី មានកាំធ្វើដោយកែវ ៧ ប្រការ មានខ្នងកង់ធ្វើដោយកែវប្រពាល មានក្លោធ្វើដោយប្រាក់ មានចន្ទោលធ្វើដោយកែវឥន្ទនិល និងកែវមណី មាន ទូកធ្វើដោយប្រាក់ រថនោះ ចាត់ជារថទ្រង់គ្រឿង គឺជាកំពូលនៃរថទាំងនោះ ។

បទថា ទុក្ខលសន្ធានិ បានដល់ មានសំពត់ទុក្ខលពស្ត្រជាសំពត់ ដណ្តប់ ។ បទថា កំសូបធារណានិ បានដល់ ភាជនៈសម្រាប់រឹតទឹកដោះ ធ្វើដោយប្រាក់ ។ បទថា វត្ថុកោដិសហស្សានិ នេះ ព្រះមានព្រះភាគត្រាស់ សំដៅដល់ព្រះកូសា ដែលរាជបុរសនាំទៅក្នុងវេលាប្រថាប់ឈរស្រពស្រង់ ដោយគិតថា ព្រះអង្គនឹងទ្រង់ប្រើព្រះកូសានោះតាមព្រះរាជបំណង ។ បទថា ភត្តាភិហារោ បានដល់ ព្រះក្រយាហារដែលគប្បីនាំចូលទៅប្រៀបធៀប ។

[ ២៤១ ] បទថា យមហំ តេន សមយេន អជ្ឈាវសាមិ សេចក្តីថា តថាគតនៅក្នុងនគរណា នគរនោះក៏ជានគរមួយនោះឯង ក្នុងបណ្ណានគរ ៨៤០០០ នគរ ឯព្រះញាតិដ៏សេស មានព្រះរាជឱវស និងព្រះរាជជីតាជាដើម និង មនុស្សដែលជាទាសៈ ក៏អាស្រ័យនៅដែរ ។

ក្នុងប្រាសាទ និងផ្ទះកំពូលជាដើម ក៏មានន័យដូចគ្នានេះឯង ។ ក្នុងព្រះ

រាជបល្ល័ង្កជាដើម ព្រះបាទមហាសុទ្ធស្សនៈ ក៏ទ្រង់ប្រើឯង ត្រឹមតែព្រះរាជ-  
 បល្ល័ង្កដ៏សេស ជាបស្ចឹមសម្រាប់ព្រះរាជឱរសជាដើមទ្រង់ប្រើប្រាស់ ។ បណ្ណា  
 ស្នំទាំងឡាយ មានស្នំមួយប៉ុណ្ណោះដែលប្រណិប័តន៍ថ្វាយ ស្នំដ៏សេសត្រឹមតែ  
 ជាវិវាវ ។ ស្រីដែលកើតក្នុងភគវរបស់ព្រាហ្មណ៍ ដែលជាមហេសីនៃស្ដេចក្ដី  
 ស្រីដែលកើតក្នុងភគវរបស់ស្រី ដែលជាភរិយានៃព្រាហ្មណ៍ក្ដី ឈ្មោះថា  
 វេលាមិកា ។ ដោយបទថា បរិទហាមិ ព្រះមានព្រះភាគទ្រង់សម្ដែងថា  
 តថាគត ស្មៀកសំពត់គម្ពុយប៉ុណ្ណោះ សំពត់ដ៏សេសជាបស្ចឹមរាជបុរស  
 ដែលត្រាច់ ហែហមចំនួន ១ លាន ៦ វ៉ែន ៨ ម៉ឺននាក់ ។

បទថា ភុព្វាមិ ព្រះមានព្រះភាគទ្រង់សម្ដែងថា តថាគតសោយបាយ  
 ប្រមាណមួយនាឡិយ៉ាងច្រើន បាយដ៏សេស ជាបស្ចឹមរាជបុរសដែលត្រាច់  
 ហែហមចំនួន ៨ ម៉ឺន ៤ ពាន់នាក់ ។

បាយមួយថាស ល្មមមនុស្ស ១០ នាក់បរិភោគបាន ព្រះមានព្រះភាគ  
 កាលទ្រង់សម្ដែងសម្បត្តិ កាលនៅជាមហាសុទ្ធស្សនរាជ យ៉ាងនេះហើយ  
 ឥឡូវនេះ កាលទ្រង់សម្ដែងថា សម្បត្តិនោះ មិនទៀង ទើបត្រាស់ថា **ឥត**  
**ទោ ភិក្ខុ** ជាដើម ។

បណ្ណាបទទាំងនោះ បទថា **វិបរិណាតា** បានដល់ សង្ខារទាំងឡាយដល់  
 នូវសភាវៈបញ្ញត្តិមិនបាន ព្រោះលះប្រក្រតី ប្រៀបដូចប្រទីបរលត់ ដូច្នោះ ។

បទថា **ឯវំ អនិច្ចា ទោ ភិក្ខុ សង្ខារា** សេចក្ដីថា ឈ្មោះថា មិនទៀង  
 ព្រោះអត្ថថា មានហើយ ត្រឡប់មិនមានយ៉ាងនេះ ។

ប្រៀបដូចបុរសចងជណ្តើរនៅត្រង់ដើមចម្ប៉ាកម្ពស់ ១០០ ហត្ថ ហើយ  
 ឡើងទៅបេះផ្កាចម្ប៉ា ចោលជណ្តើរ សម្រុតចុះមកយ៉ាងណា ព្រះមានព្រះភាគ  
 ក៏ដូច្នោះដូចគ្នា ដោយហេតុត្រឹមតែទ្រង់ឡើងកាន់សម្បត្តិរបស់ព្រះបាទសុទស្សនៈ  
 ដ៏យូរច្រើនសែនកោដិឆ្នាំ ទ្រង់ចងជណ្តើរឡើងទៅ ទ្រង់កាន់យកអនិច្ចលក្ខណៈ  
 ក្នុងទីបំផុតនៃសម្បត្តិហើយ ទ្រង់ចុះមក ដូចទ្រង់លះបង់ជណ្តើរសម្រុតចុះមក  
 ដូច្នោះ ។

បទថា ឯវំ អនុវា សេចក្តីថា វៀរចាកភាពជាសភាវៈស្ថិតស្ថេរយ៉ាង  
 នោះ ដូចពពុះទឹកជាដើមដូច្នោះ ។

បទថា ឯវំ អនស្សាសិកា សេចក្តីថា វៀរចាកការត្រេកអរយ៉ាងនោះ  
 ដូចទឹកផឹក ដែលផឹកក្នុងកាលយល់សប្តិ និងដូចព្រះចន្ទ ដែលខ្លួនមិនបាន  
 ស្លាប ដូច្នោះ ។ ព្រះមានព្រះភាគ ត្រាស់អនិច្ចលក្ខណៈក្នុងសូត្រនេះ ដូច  
 ពណ៌នាមកនេះ ។<sup>១២៣</sup>

អដ្ឋកថា គោមយបិណ្ឌសូត្រ ចប់



### ឈាសសាស្ត្រទី ៥

[ ២៥២ ] ជិតក្រុងសាវត្ថី ។ ក្នុងវត្ត ។ លុះភិក្ខុនោះអង្គុយក្នុងទីដ៏  
សមគួរហើយ ក៏ក្រាបបង្គំទូលព្រះមានព្រះភាគដូច្នេះថា បពិត្រព្រះអង្គដ៏  
ចម្រើន រូបណាដែលទៀងទាត់ បិតថេរ មិនប្រែប្រួលជាធម្មតា បិតនៅនឹង  
ដដែល ស្មើដោយសស្សតិវត្ថុ រូបនោះ បន្តិចបន្តួច មានដែរឬ ។ បពិត្រ  
ព្រះអង្គដ៏ចម្រើន វេទនាណា ដែលទៀងទាត់ បិតថេរ មិនប្រែប្រួលជា  
ធម្មតា បិតនៅនឹងដដែល ស្មើដោយសស្សតិវត្ថុ វេទនានោះ បន្តិចបន្តួច  
មានដែរឬ ។ បពិត្រព្រះអង្គដ៏ចម្រើន សញ្ញានោះ បន្តិចបន្តួច មានដែរឬ  
។ បេ ។ សង្ខារណា ដែលទៀងទាត់ បិតថេរ មិនប្រែប្រួលជាធម្មតា បិតនៅ  
នឹងដដែល ស្មើដោយសស្សតិវត្ថុ សង្ខារនោះ បន្តិចបន្តួច មានតែឬ ។  
បពិត្រព្រះអង្គដ៏ចម្រើន វិញ្ញាណណា ដែលទៀងទាត់ បិតថេរ មិនប្រែប្រួល  
ទៅជាធម្មតា បិតនៅនឹងដដែល ស្មើដោយសស្សតិវត្ថុ វិញ្ញាណនោះ បន្តិច  
បន្តួច មានដែរឬ ។ ម្នាលភិក្ខុ រូបណា ដែលទៀងទាត់ បិតថេរ មិនប្រែ  
ប្រួលជាធម្មតា បិតនៅនឹងដដែល ស្មើដោយសស្សតិវត្ថុ រូបនោះ បន្តិចបន្តួច  
មិនមានទេ ។ ម្នាលភិក្ខុ វេទនានោះ បន្តិចបន្តួច មិនមានទេ ។ សញ្ញានោះ  
បន្តិចបន្តួច ។ សង្ខារនោះ បន្តិចបន្តួច ។ វិញ្ញាណណា ដែលទៀងទាត់  
បិតថេរ មិនប្រែប្រួលជាធម្មតា បិតនៅនឹងដដែល ស្មើដោយសស្សតិវត្ថុ  
វិញ្ញាណនោះ បន្តិចបន្តួច មិនមានទេ ។

[ ២៥៣ ] គ្រានោះ ព្រះមានព្រះភាគ ទ្រង់ចូកអាចម៍ដ៏បន្តិចដោយ  
ចុងព្រះនាម ហើយទ្រង់មានព្រះពុទ្ធដ៏កាន់ភិក្ខុនោះ ដូច្នេះថា ម្នាលភិក្ខុ រូប

ណា ដែលទៀងទាត់ បិតថេរ មិនប្រែប្រួលជាធម្មតា បិតនៅនឹងដដែល  
 ស្មើដោយសស្សតិវត្ថុ រូបនោះសូម្បីប៉ុនអាចម៍ដីនេះ មិនមានទេ ។ ម្នាលភិក្ខុ  
 ប្រសិនបើរូបប៉ុណ្ណោះជារបស់ទៀងទាត់ បិតថេរ មិនប្រែប្រួលជាធម្មតា នឹង  
 មានហើយ ការអប់រំព្រហ្មចរិយៈនេះ មិនប្រាកដដើម្បីអស់ទៅនៃទុក្ខ ដោយ  
 ប្រពៃឡើយ ។ ម្នាលភិក្ខុ ព្រោះរូបប៉ុណ្ណោះ ជារបស់ទៀងទាត់ បិតថេរ  
 មិនប្រែប្រួលទៅជាធម្មតា មិនមាន បានជាការអប់រំព្រហ្មចរិយៈ ប្រាកដ  
 ដើម្បីអស់ទៅនៃទុក្ខ ដោយប្រពៃបាន ។ ម្នាលភិក្ខុ វេទនាណា ដែលទៀង  
 ទាត់ បិតថេរ មិនប្រែប្រួលជាធម្មតា បិតនៅនឹងដដែល ស្មើដោយសស្សតិ-  
 វត្ថុ វេទនានោះ សូម្បីប៉ុនអាចម៍ដីមិនមានទេ ។ ម្នាលភិក្ខុ ប្រសិនបើវេទនា  
 ប៉ុណ្ណោះជារបស់ទៀងទាត់ បិតថេរ មិនប្រែប្រួលទៅជាធម្មតា នឹងមានហើយ  
 ការអប់រំព្រហ្មចរិយៈនេះ មិនប្រាកដដើម្បីអស់ទៅនៃទុក្ខ ដោយប្រពៃឡើយ ។  
 ម្នាលភិក្ខុ ព្រោះវេទនាប៉ុណ្ណោះជារបស់ទៀងទាត់ បិតថេរ មិនប្រែប្រួលទៅជា  
 ធម្មតា មិនមាន បានជាការអប់រំព្រហ្មចរិយៈ ប្រាកដដើម្បីអស់ទៅនៃទុក្ខ  
 ដោយប្រពៃបាន ។ ម្នាលភិក្ខុ សញ្ញានោះ សូម្បីប៉ុនអាចម៍ដីនេះ ។ បេ ។ ម្នាល  
 ភិក្ខុ សង្ខារណា ដែលទៀងទាត់ បិតថេរ មិនប្រែប្រួលជាធម្មតា បិតនៅនឹង  
 ដដែល ស្មើដោយសស្សតិវត្ថុ សង្ខារនោះ សូម្បីប៉ុនអាចម៍ដីនេះ មិនមាន  
 ឡើយ ។ ម្នាលភិក្ខុ ប្រសិនបើសង្ខារប៉ុណ្ណោះជារបស់ទៀងទាត់ បិតថេរ មិន  
 ប្រែប្រួលជាធម្មតា នឹងមានហើយ ការអប់រំព្រហ្មចរិយៈនេះ មិនប្រាកដដើម្បី  
 អស់ទៅនៃទុក្ខ ដោយប្រពៃឡើយ ។ ម្នាលភិក្ខុ ព្រោះសង្ខារប៉ុណ្ណោះជារបស់

ទៀងទាត់ បិតថេរ មិនប្រែប្រួលជាធម្មតា មិនមាន បានជាការអប់រំព្រហ្ម-  
 ចរិយៈ តែងប្រាកដដើម្បីអស់ទៅនៃទុក្ខ ដោយប្រពៃបាន ។ ម្នាលភិក្ខុ វិញ្ញាណ  
 ណាដែលទៀងទាត់ បិតថេរ មិនប្រែប្រួលជាធម្មតា បិតនៅនឹងដដែល ស្មើ  
 ដោយសស្សតិវត្ថុ វិញ្ញាណនោះ សូម្បីប៉ុនអាចម៍ដីនេះ មិនមានឡើយ ។  
 ម្នាលភិក្ខុ ប្រសិនបើវិញ្ញាណប៉ុណ្ណោះ ជារបស់ទៀងទាត់ បិតថេរ មិនប្រែ  
 ប្រួលទៅជាធម្មតា នឹងមានហើយ ការអប់រំព្រហ្មចរិយៈនេះ មិនប្រាកដដើម្បី  
 អស់ទៅនៃទុក្ខ ដោយប្រពៃបានឡើយ ។ ម្នាលភិក្ខុ ព្រោះវិញ្ញាណប៉ុណ្ណោះ  
 ជារបស់ ទៀងទាត់ បិតថេរ មិនប្រែប្រួលជាធម្មតា មិនមាន បានជាការ  
 អប់រំព្រហ្មចរិយៈ តែងប្រាកដដើម្បីអស់ទៅនៃទុក្ខ ដោយប្រពៃបាន ។

[ ២៥៤ ] ម្នាលភិក្ខុ អ្នកសម្គាល់សេចក្តីនោះដូចម្តេច រូប ទៀង ឬមិន  
 ទៀង ។ មិនទៀងទេ ព្រះអង្គ ។ វេទនា ។ សញ្ញា ។ សង្ខារ ។ វិញ្ញាណ  
 ទៀង ឬមិនទៀង ។ មិនទៀងទេ ព្រះអង្គ ។ បេយ្យ ព្រោះហេតុនោះ ក្នុង  
 សាសនានេះ ។ បេយ្យ កាលបើអរិយសាវ័កឃើញយ៉ាងនេះ ។ បេយ្យ រមែងដឹង  
 ច្បាស់ថា មគ្គការវិនាសកិច្ចដទៃប្រព្រឹត្តទៅ ដើម្បីសោឡសកិច្ចនេះទៀត មិន  
 មានឡើយ ។



## អង្គកថា និទានសូត្រ

ក្នុងនិទានសូត្រទី ៥ មានអត្ថបទពោលហើយនោះឯង ។

### សាមុទ្ទកសូត្រទី ៦

[ ២៥៥ ] ជិតក្រុងសាវត្ថី ។ ក្នុងវត្ត ។ លុះភិក្ខុនោះ អង្គុយក្នុងទីដ៏  
សមគួរហើយ ក៏ក្រាបបង្គំទូលព្រះមានព្រះភាគដូច្នេះថា បពិត្រព្រះអង្គដ៏  
ចម្រើន រូបណា ដែលទៀងទាត់ មិត្តថេរ មិនប្រែប្រួលជាធម្មតា មិត្តនៅនឹង  
ដដែល ស្មើដោយសស្សតិវត្ថុ រូបនោះ បន្តិចបន្តួច មានដែរឬ ។ បពិត្រ  
ព្រះអង្គដ៏ចម្រើន វេទនាបន្តិចបន្តួច មានដែរឬ ។ សញ្ញាបន្តិចបន្តួច ។ សង្ខារ  
បន្តិចបន្តួច ។ វិញ្ញាណណា ដែលទៀងទាត់ មិត្តថេរ មិនប្រែប្រួលជាធម្មតា  
មិត្តនៅនឹងដដែល ស្មើដោយសស្សតិវត្ថុ វិញ្ញាណនោះ បន្តិចបន្តួច មានដែរ  
ឬ ។ ម្នាលភិក្ខុ រូបណាដែលទៀងទាត់ មិត្តថេរ មិនប្រែប្រួលជាធម្មតា  
មិត្តនៅនឹងដដែល ស្មើដោយសស្សតិវត្ថុ រូបនោះ បន្តិចបន្តួចមិនមានទេ ។  
ម្នាលភិក្ខុ វេទនាបន្តិចបន្តួចមិនមានទេ ។ សញ្ញាបន្តិចបន្តួច ។ សង្ខារបន្តិច  
បន្តួច ។ វិញ្ញាណណា ដែលទៀងទាត់ មិត្តថេរ មិនប្រែប្រួលជាធម្មតា មិត្ត  
នៅនឹងដដែល ស្មើដោយសស្សតិវត្ថុ វិញ្ញាណនោះ បន្តិចបន្តួច ( មិនមាន  
ទេ ) ។

## អង្គកថា សាមុទ្ទកសូត្រ

សាមុទ្ទកសូត្រទី ៦ ព្រះមានព្រះភាគត្រាស់ហើយ តាមអធ្យាស្រ័យ  
របស់បុគ្គលដែលត្រាស់ដឹង ដោយប្រការនោះ ។<sup>១២៣</sup>

## អង្គកថា សាមុទ្ទកសូត្រ ចប់

### បឋមគន្ធុលសូត្រទី ៧

[ ២៤៦ ] ជិតក្រុងសាវត្ថី ។ ក្នុងវត្ត ។ ម្ចាស់ភិក្ខុទាំងឡាយ សង្ឃារ  
នេះ មានទីបំផុតគេមិនអាចដឹងបាន គឺទីបំផុតខាងដើមរបស់សត្វទាំងឡាយ  
ដែលមានអវិជ្ជាជាគ្រឿងបិទបាំង មានតណ្ហាជាចំណង អន្ទោលទៅ ត្រាច់  
រង្គាត់ទៅ មិនប្រាកដឡើយ ។ ម្ចាស់ភិក្ខុទាំងឡាយ មានសម័យដែលត្រូវ  
មហាសមុទ្ររឹងស្ងួត មិនមានសល់នៅ ។ ម្ចាស់ភិក្ខុទាំងឡាយ ពួកសត្វ  
ដែលមានអវិជ្ជាជាគ្រឿងបិទបាំង មានតណ្ហាជាចំណង អន្ទោលទៅ ត្រាច់  
រង្គាត់ទៅ គឺថាគតមិនពោលថា ធ្វើនូវទីបំផុតនៃទុក្ខបានឡើយ ។ ម្ចាស់ភិក្ខុ  
ទាំងឡាយ មានសម័យដែលស្តេចភ្នំឈ្មោះសិនេរុ ត្រូវភ្លើងឆេះ វិនាសទៅ  
មិនមានសល់នៅ ។ ម្ចាស់ភិក្ខុទាំងឡាយ ពួកសត្វដែលមាន អវិជ្ជាជាគ្រឿង  
បិទបាំង មានតណ្ហាជាចំណង អន្ទោលទៅ ត្រាច់រង្គាត់ទៅ គឺថាគតមិន  
ពោលថា ធ្វើនូវទីបំផុតនៃទុក្ខបានឡើយ ។ ម្ចាស់ភិក្ខុទាំងឡាយ មានសម័យ  
ដែលមហាប្រិច័ត្តត្រូវភ្លើងឆេះ វិនាសទៅ មិនមានសល់នៅ ។ ម្ចាស់ភិក្ខុ



ទាំងឡាយ ពួកសត្វដែលមានអវិជ្ជាជាគ្រឿងបិទបាំង មានតណ្ហាជាចំណង  
អន្ទោលទៅ ត្រាច់រង្គាត់ទៅ តថាគតមិនពោលថា ធ្វើនូវទីបំផុតនៃទុក្ខ  
បានឡើយ ។

[ ២៥៧ ] ម្នាលភិក្ខុទាំងឡាយ ដូចជាត្រៃដែលគេចង់ដោយដង ដោយ  
ចង់ខ្ជាប់នឹងបង្គោល ឬសសរដ៏មាំ រមែងស្ទុះក្រឡឹង ដើរក្រឡឹងបង្គោល ឬ  
សសរនោះឯង យ៉ាងណាមិញ ។ ម្នាលភិក្ខុទាំងឡាយ បុប្ផជួនជាអ្នកមិន  
ចេះដឹង មិនឃើញពួកព្រះអរិយៈ ។ បេ ។ មិនបានសិក្សាក្នុងសប្បុរិសធម៌  
រមែងពិចារណាឃើញនូវរូប ថាជាខ្លួន ។ បេ ។ ពិចារណាឃើញនូវវេទនា ថា  
ជាខ្លួន ។ នូវសញ្ញា ។ ពិចារណាឃើញនូវសង្ខារ ថាជាខ្លួន ។ ពិចារណា  
ឃើញនូវវិញ្ញាណថាជាខ្លួន ឃើញនូវខ្លួនថាមានវិញ្ញាណខ្លះ ឃើញនូវវិញ្ញាណ  
ថាមានក្នុងខ្លួនខ្លះ ឃើញនូវខ្លួនថាមានក្នុងវិញ្ញាណខ្លះ ។ បុប្ផជួននោះ រមែង  
ស្ទុះក្រឡឹង ដើរក្រឡឹងនូវរូបដដែលៗ ។ នូវវេទនាដដែលៗ ។ នូវសញ្ញា  
ដដែលៗ ។ នូវសង្ខារដដែលៗ ។ រមែងស្ទុះក្រឡឹង ដើរក្រឡឹងនូវវិញ្ញាណ  
ដដែលៗ ។ កាលដែលបុប្ផជួននោះ ស្ទុះក្រឡឹង ដើរក្រឡឹងនូវរូប ។ នូវ  
វេទនា ។ នូវសញ្ញា ។ នូវសង្ខារ ។ ស្ទុះក្រឡឹង ដើរក្រឡឹង នូវវិញ្ញាណ  
តថាគតពោលថា មិនរួចចាករូប មិនរួចចាកវេទនា មិនរួចចាកសញ្ញា មិន  
រួចចាកសង្ខារ មិនរួចចាកវិញ្ញាណ មិនរួចចាកជាតិ ជរា មរណៈ សេចក្តី  
សោក សេចក្តីខ្សឹកខ្សួល សេចក្តីលំបាកកាយ លំបាកចិត្ត និងសេចក្តី  
ចង្អៀតចង្អល់ចិត្តទាំងឡាយ មិនរួចចាកទុក្ខឡើយ ។ ម្នាលភិក្ខុទាំងឡាយ

ចំណែកខាងអរិយសាវ័កជាអ្នកចេះដឹង ឃើញពួកព្រះអរិយៈ ។ បេ ។ បានសិក្សា  
ដោយប្រពៃ ក្នុងសប្បុរិសធម៌ រមែងមិនពិចារណាឃើញនូវរូប ថាជាខ្លួន ។  
មិនឃើញនូវវេទនា ។ មិនឃើញនូវសញ្ញា ។ មិនឃើញនូវសង្ខារ ។ មិន  
ឃើញនូវវិញ្ញាណ ថាជាខ្លួន នូវខ្លួន ថាមានវិញ្ញាណខ្លះ នូវវិញ្ញាណ ថាមាន  
ក្នុងខ្លួនខ្លះ នូវខ្លួន ថាមានក្នុងវិញ្ញាណខ្លះ ។ អរិយសាវ័កនោះ រមែងមិនស្ទុះ  
ក្រឡឹង មិនដើរក្រឡឹងនូវរូប ។ នូវវេទនា ។ នូវសញ្ញា ។ នូវសង្ខារ ។  
មិនស្ទុះក្រឡឹង មិនដើរក្រឡឹង នូវវិញ្ញាណ ។ កាលដែលអរិយសាវ័កនោះ  
មិនស្ទុះក្រឡឹង មិនដើរក្រឡឹងនូវរូប ។ នូវវេទនា ។ នូវសញ្ញា ។ នូវ  
សង្ខារ ។ មិនស្ទុះក្រឡឹង មិនដើរក្រឡឹងនូវវិញ្ញាណ តថាគតពោលថា រួច  
ចាករូប រួចចាកវេទនា រួចចាកសញ្ញា រួចចាកសង្ខារ រួចចាកវិញ្ញាណ រួច  
ចាកជាតិ ជរា មរណៈ សេចក្តីសោក សេចក្តីខ្សឹកខ្សួល សេចក្តីលំបាកកាយ  
លំបាកចិត្ត និងសេចក្តីចង្អៀតចង្អល់ចិត្តទាំងឡាយ រួចចាកទុក្ខបាន ។



**អដ្ឋកថា បឋមគទ្ទលសូត្រ**

[ ២៥៦ ] គប្បីជ្រាបវិនិច្ឆ័យក្នុងបឋមគទ្ទលសូត្រទី ៧ ដូចតទៅនេះ បទថា យំ មហាសមុទ្ទោ សេចក្តីថា ក្នុងសម័យណាព្រះអាទិត្យទី ៥ រះឡើង មហាសមុទ្រក៏នឹងរើស្មូត ។

បទថា ទុក្ខសង្ឃ អន្តកិរិយំ សេចក្តីថា តថាគតមិនពោលដល់ការធ្វើទី បំផុត គឺការអស់នៃវដ្តទុក្ខរបស់សប្បុរសដែលមិនបានត្រាស់ដឹងអរិយសច្ច ៤ ហើយត្រូវអវិជ្ជារូបវិតបានហើយ ។

[ ២៥៧ ] បទថា គទ្ទលតន្តោ បានដល់ ត្រៃដែលលាមដោយ ច្រវាក់ ។ បទថា ធិលេ គឺត្រង់សសរធំដែលមិនបានបោះចូលក្នុងផែនដី ។

បទថា ធម្មេ គឺសសរតូចដែលកប់ ។ ក្នុងបទថា ឯវមេវ ទោ នេះ គប្បីជ្រាបអធិប្បាយដូចតទៅនេះថា បុគ្គលពាលដែលអាស្រ័យវដ្តៈ គប្បី ជ្រាបថា ប្រៀបដូចត្រៃ ។ ទិដ្ឋិគប្បីជ្រាបថា ប្រៀបដូចច្រវាក់សម្រាប់ចង ។

សក្កាយ គប្បីជ្រាបដូចសសរ ។

ការវិលទៅតាមសក្កាយរបស់បុថុជ្ជន ដែលត្រូវចងក្លាប់ត្រង់កាយរបស់ ខ្លួន ដោយទិដ្ឋិ និងតណ្ហា គប្បីជ្រាបថា ដូចការវិលជុំវិញសសររបស់ត្រៃ ដែលត្រូវចងលាមដោយច្រវាក់នៅត្រង់សសរនោះ ។<sup>១៧៣</sup>

**អដ្ឋកថា បឋមគទ្ទលសូត្រ ចប់**



### ទុតិយគន្ធុលសូត្រទី ៨

[ ២៥៨ ] ជិតក្រុងសាវត្ថី ។ ក្នុងវត្ត ។ ម្នាលភិក្ខុទាំងឡាយ សង្ឃារនេះ មានទីបំផុតគេមិនអាចដឹងបាន គឺទីបំផុតខាងដើម របស់សត្វទាំងឡាយ ដែលមានអវិជ្ជាជាគ្រឿងបិទបាំង មានតណ្ហាជាចំណង អន្តោលទៅ ត្រាច់រន្ទាត់ទៅ មិនប្រាកដឡើយ ។ ម្នាលភិក្ខុទាំងឡាយ ដូចជាផ្លែដែលគេចងដោយដងដោយ ចងខ្ជាប់នឹងបង្គោល ឬសសរដ៏មាំ ប្រសិនបើផ្លែនោះដើរទៅរមែងដើរជិតបង្គោល ឬសសរនោះដដែល ប្រសិនបើឈរ រមែងឈរ ជិតបង្គោល ឬសសរនោះដដែល ប្រសិនបើអង្គុយ រមែងអង្គុយជិតបង្គោល ឬសសរនោះដដែល ប្រសិនបើដេក រមែងដេកជិតបង្គោល ឬសសរនោះដដែល យ៉ាងណាមិញ ។ ម្នាលភិក្ខុទាំងឡាយ បុប្ផជួនអ្នកមិនចេះដឹង រមែងពិចារណាយឺញនូវរូបថា នុ៎ះជារបស់អាត្មាអញ នុ៎ះជាអាត្មាអញ នុ៎ះជាខ្លួនរបស់អាត្មាអញ ។ នូវវេទនា ។ នូវសញ្ញា ។ នូវសង្ខារ ។ ពិចារណាយឺញនូវវិញ្ញាណថា នុ៎ះជារបស់អាត្មាអញ ។ នុ៎ះជាអាត្មាអញ នុ៎ះជាខ្លួនរបស់អាត្មាអញ ។ ប្រសិនបើបុគ្គលនោះដើរទៅ រមែងដើរទៅជិតឧបាទានក្ខន្ធទាំង ៥ នេះដដែល ប្រសិនបើឈរ រមែងឈរជិតឧបាទានក្ខន្ធទាំង ៥ នេះដដែល ប្រសិនបើអង្គុយ រមែងអង្គុយជិតឧបាទានក្ខន្ធទាំង ៥ នេះដដែល ប្រសិនបើដេក រមែងដេកជិតឧបាទានក្ខន្ធទាំង ៥ នេះដដែល ក៏យ៉ាងនោះឯង ។ ម្នាលភិក្ខុទាំងឡាយ ព្រោះហេតុនោះ បុគ្គលក្នុងលោកនេះ គួរពិចារណានូវចិត្តរបស់ខ្លួនឲ្យរឿយៗ ថា ចិត្តនេះសៅហ្មងដោយរាគៈ ទោសៈ មោហៈ អស់កាលជាអង្វែង ។

[ ២៤៩ ] ម្នាលភិក្ខុទាំងឡាយ ពួកសត្វដែលមានធម៌ជាគ្រឿងសៅហ្មងនៃចិត្ត រមែងជ្រោកជ្រាក ពួកសត្វដែលមានធម៌ជាគ្រឿងផ្សេងផ្សំនៃចិត្ត រមែងបរិសុទ្ធ ។ ម្នាលភិក្ខុទាំងឡាយ រូបគំនូរ អ្នកទាំងឡាយបានឃើញហើយឬ ។ ព្រះករុណាព្រះអង្គ ។ ម្នាលភិក្ខុទាំងឡាយ រូបគំនូរនោះ គេរចនាដោយការវិចិត្រជាប្រាកដ ។ ម្នាលភិក្ខុទាំងឡាយ ចិត្តនេះឯង វិចិត្រដោយវិសេសជាងរូបគំនូរដែលគេរចនា ។ ម្នាលភិក្ខុទាំងឡាយ ព្រោះហេតុនោះ បុគ្គលក្នុងលោកនេះ គប្បីពិចារណានូវចិត្តរបស់ខ្លួនឲ្យឃើញថា ចិត្តនេះសៅហ្មងហើយ ដោយរាគៈ ទោសៈ មោហៈ អស់កាលជាអង្វែង ។ ម្នាលភិក្ខុទាំងឡាយ ពួកសត្វដែលមានធម៌ជាគ្រឿងសៅហ្មងនៃចិត្ត រមែងជ្រោកជ្រាក ពួកសត្វដែលមានធម៌ជាគ្រឿងផ្សេងផ្សំនៃចិត្ត រមែងបរិសុទ្ធ ។ ម្នាលភិក្ខុទាំងឡាយ ពួកសត្វតិរច្ឆាននេះ ដ៏វិចិត្រយ៉ាងណា ចិត្តណាដែលវិចិត្រយ៉ាងនោះ ម្នាលភិក្ខុទាំងឡាយ តថាគតមិនដែលឃើញ សូម្បីនូវពួកធម៌មួយ ដទៃអំពីចិត្តនោះឡើយ ។ ម្នាលភិក្ខុទាំងឡាយ សត្វតិរច្ឆានទាំងនោះឯង តែងគិតដោយចិត្តដូចគ្នា ។ ម្នាលភិក្ខុទាំងឡាយ ចិត្តនេះឯង វិចិត្រដោយវិសេសជាងពួកសត្វតិរច្ឆាននោះ ។ ម្នាលភិក្ខុទាំងឡាយ ព្រោះហេតុនោះ បុគ្គលក្នុងលោកនេះ គប្បីពិចារណានូវចិត្តរបស់ខ្លួនឲ្យឃើញថា ចិត្តនេះសៅហ្មងដោយរាគៈ ទោសៈ មោហៈ អស់កាលជាអង្វែង ។ ម្នាលភិក្ខុទាំងឡាយ ពួកសត្វដែលមានធម៌ជាគ្រឿងសៅហ្មងនៃចិត្ត រមែងជ្រោកជ្រាក ពួកសត្វដែលមានធម៌ជាគ្រឿងផ្សេងផ្សំនៃចិត្ត រមែងបរិសុទ្ធ ។ ម្នាលភិក្ខុទាំងឡាយ

ដូចជាជាងជ្រលក់ក្តី ជាងគំនូរក្តី កាលបើទឹកជ្រលក់ក្តី ទឹកល័ក្ខក្តី ទឹករមៀត  
ក្តី ទឹកមានពណ៌ខៀវក្តី ពណ៌ហង្សបាទក្តី ផែនក្តារដែលគេខាត់ល្អហើយក្តី  
ជញ្ជាំងក្តី ផ្ទាំងសំពត់ក្តី មានហើយ គប្បីតាក់តែងនូវរូបស្រ្តី ឬរូបបុរស  
មានអវយវៈតូច និងអវយវៈធំសព្វគ្រប់បាន យ៉ាងណាមិញ ។ ម្នាលភិក្ខុ  
ទាំងឡាយ បុគ្គជនជាអ្នកមិនចេះដឹង កាលបើចង់ឲ្យរូបកើត រមែងញ៉ាំងរូប  
ឲ្យកើតឡើងបាន ។ ញ៉ាំងវេទនា ។ ញ៉ាំងសញ្ញា ។ ញ៉ាំងសង្ខារ ។ កាលបើ  
ចង់ឲ្យវិញ្ញាណកើត រមែងញ៉ាំងវិញ្ញាណឲ្យកើតឡើងបាន ក៏យ៉ាងនោះឯង ។  
ម្នាលភិក្ខុទាំងឡាយ អ្នកទាំងឡាយសម្គាល់សេចក្តីនោះដូចម្តេច រូប ទៀង ឬ  
មិនទៀង ។ មិនទៀងទេ ព្រះអង្គ ។ វេទនា ។ សញ្ញា ។ សង្ខារ ។  
វិញ្ញាណ ទៀង ឬមិនទៀង ។ មិនទៀងទេ ព្រះអង្គ ។ ម្នាលភិក្ខុទាំងឡាយ  
ព្រោះហេតុនោះ ក្នុងសាសនានេះ ។បេ។ អរិយសាវកកាលបើឃើញយ៉ាង  
នេះ ។បេ។ រមែងដឹងច្បាស់ថា មគ្គការវិនាសកិច្ចដទៃ ប្រព្រឹត្តទៅដើម្បី  
សោឡសកិច្ច នេះទៀតមិនមានឡើយ ។



### អដ្ឋកថា ទុតិយគទូលសូត្រ

[ ២៥៨ ] គប្បីជ្រាបវិនិច្ឆ័យក្នុងទុតិយគទូលសូត្រទី ៨ ដូចតទៅនេះ  
 បទថា តស្មា សេចក្តីថា ព្រោះពាលបុប្ផជនជាប់នៅក្នុងវដ្តៈ បុគ្គលអាស្រ័យ  
 ច្រវាក់ គឺទិដ្ឋិ ទើបត្រូវចង់ត្រង់សសរ គឺសក្កាយ ដោយខ្សែ គឺតណ្ហា  
 អាស្រ័យខន្ធបញ្ចកៈ ប្រព្រឹត្តទៅក្នុងឥរិយាបថទាំងពួង ម្យ៉ាងទៀត ព្រោះ  
 ហេតុដែលចិត្តនេះសៅហ្មង ព្រោះរាគៈ ទោសៈ មោហៈ មកអស់កាល  
 ដ៏យូរ ។

[ ២៥៩ ] បទថា ចិត្តសង្គិលេសា សេចក្តីថា សត្វទាំងឡាយ សូម្បី  
 ឆ្កីតទឹកល្អហើយ ក៏ឈ្មោះថា សៅហ្មង ព្រោះចិត្តសៅហ្មងនោះឯង តែរាង  
 កាយ ទោះបីស្មោកគ្រោក ក៏ឈ្មោះថា ផ្អែមផង ព្រោះចិត្តផ្អែមផង ។

ដោយហេតុនោះ ទើបបុរាណចារ្យទាំងឡាយពោលថា

ព្រះមានព្រះភាគ ទ្រង់ស្វែងរកគុណធំ មិនបានត្រាស់ថា  
 កាលរូបសៅហ្មង សត្វទាំងឡាយ ឈ្មោះថា សៅហ្មង  
 កាលរូបបរិសុទ្ធ សត្វទាំងឡាយ ឈ្មោះថា បរិសុទ្ធ ។  
 តែព្រះមានព្រះភាគ ដ៏ជាមហេសីបានត្រាស់ថា កាលចិត្ត  
 សៅហ្មង សត្វទាំងឡាយ ឈ្មោះថា សៅហ្មង កាលចិត្ត  
 បរិសុទ្ធ សត្វទាំងឡាយ ឈ្មោះថា បរិសុទ្ធ ។

បទថា ចរណំ នាម ចិត្តំ បានដល់ វិចារណចិត្ត គឺរូបគំនូរ ។ ព្រាហ្មណ៍  
 ដែលជាមេលទ្ធិ ឈ្មោះសង្ខារមាន ពួកគេឲ្យសាងផ្ទាំងសំពត់ ហើយឲ្យជាន់  
 គំនូរគូររូបភាពសម្តែងសម្បត្តិ និងវិបត្តិច្រើនប្រការ ជាស្ថានសួគ៌ ឬនរក

ក្នុងផ្ទាំងសំពត់នោះ បង្ហាញដល់ផលរបស់កម្មថា ធ្វើកម្មនេះហើយ នឹងបាន  
ទទួលផលនេះ ធ្វើកម្មនេះហើយ នឹងបានទទួលផលនេះ កាន់យកចិត្តកម្ម  
នោះត្រាច់ទៅ ។

បទថា ចិត្តេនេវ ចិន្តិតំ សេចក្តីថា ឈ្មោះថា ចិត្តករ គឺជាឥន្ទ្រឲ្យ  
ស្អាតហើយដោយចិត្ត ព្រោះគិតហើយ ទើបគួរ ។

បទថា ចិត្តញ្ជាវ ចិត្តតរំ សេចក្តីថា ចិត្តដែលស្វែងរកឧបាយរបស់ចិត្ត  
នោះ វិចិត្រជាងចិត្តដែលឈ្មោះថា ចរណៈនោះ ។

បទថា តិរច្ឆានគតា ចាណា ចិត្តេនេវ ចិន្តិតា សេចក្តីថា សត្វទាំង  
ឡាយនោះវិចិត្រហើយ ព្រោះចិត្តជាហេតុឲ្យធ្វើកម្មនោះឯង ។ សត្វទាំងឡាយ  
នេះ មានចាប និងទាជាដើម ឈ្មោះថា ប្រមូលយកចិត្តដែលជាហេតុឲ្យធ្វើ  
កម្មនោះមក ដោយគិតថា យើងទាំងឡាយ នឹងវិចិត្រយ៉ាងនេះមិនមានទេ ។  
កម្មឯណោះទេបន្ទាត់ទៅកាន់កំណើត ។ ការដែលសត្វទាំងនោះស្អាត ក៏ដោយ  
មានកំណើតជាមូល ។ ពិតហើយ សត្វទាំងឡាយដែលចូលដល់កំណើត  
ហើយ រមែងវិចិត្រដូចគ្នានឹងសត្វដែលកើតក្នុងកំណើតនោះៗ បណ្ឌិតគប្បី  
ជ្រាបថា ការវិចិត្រសម្រេចមកអំពីកំណើត កំណើតសម្រេចមកអំពីកម្ម  
ដោយប្រការដូចពណ៌នាមកនេះ ។

ម្យ៉ាងទៀត ធម្មតាចិត្តនេះ ជាសហជាតធម៌ ទើបគប្បីជ្រាបថា មាន  
អារម្មណ៍ដែលវិចិត្រជាងការវិចិត្ររបស់សត្វតិរច្ឆានទាំងឡាយ ព្រោះវិចិត្រ  
ដោយសហជាតធម៌ ព្រោះវិចិត្រដោយវត្ថុ ព្រោះវិចិត្រដោយទ្វារ ព្រោះវិចិត្រ



ដោយអារម្មណ៍ និងព្រោះឲ្យសម្រេចនូវការវិចិត្រជាអនេក ដូចជាកេរដ្ឋផ្សេងៗ  
គ្នា សញ្ញាផ្សេងៗ គ្នា វោហារផ្សេងៗ គ្នាជាដើម ដែលមានកម្មប្រភេទ  
ផ្សេងៗ គ្នាជាមូល ។

បទថា រជកោ បានដល់ ជាងដែលគួររូបដោយពណ៌លើវត្ថុទាំងឡាយ  
បើជាងនោះមិនឈ្លាស ក៏គួររូបបានមិនគួរពេញចិត្ត បើឈ្លាស ក៏គួរបានគួរ  
ពេញចិត្ត ស្អាត គួរមើល យ៉ាងណា បុប្ផជនក៏យ៉ាងនោះឯង គឺរមែងញ៉ាំង  
រូបដែលខុសប្រក្រតី វៀរចាកគុណសម្បត្តិ មានការដល់ព្រមដោយចក្ខុជា  
ដើម ឲ្យកើតឡើងដោយអកុសលចិត្ត ឬដោយកុសលចិត្តដែលជាញាណ-  
វិប្បយុត្ត រមែងញ៉ាំងរូបដែលស្អាត ដល់ព្រមដោយគុណសម្បត្តិ មានការ  
ដល់ព្រមដោយចក្ខុជាដើម ឲ្យកើតឡើងដោយកុសលចិត្ត ដែលជាញាណ-  
សម្បយុត្ត ។<sup>១៣៣</sup>

អដ្ឋកថាទុតិយគម្ពលសូត្រ ចប់

### ធាវាសូត្រទី ៩

[ ២៦០ ] ជិតក្រុងសាវត្ថី ។ ម្នាលភិក្ខុទាំងឡាយ តថាគតពោលនូវ កិរិយាអស់ទៅនៃអាសវៈ ចំពោះបុគ្គលដែលដឹងច្បាស់ ឃើញច្បាស់ មិន ពោលចំពោះបុគ្គលដែលមិនដឹងច្បាស់ មិនឃើញច្បាស់ឡើយ ។ ម្នាលភិក្ខុ ទាំងឡាយ ការអស់ទៅនៃអាសវៈ រមែងមានដល់បុគ្គលដែលដឹងអ្វី ឃើញ អ្វី ។ ( ដល់បុគ្គលដឹងឃើញ ) ថារូបដូច្នេះ ហេតុឲ្យកើតឡើងនៃរូបដូច្នេះ សេចក្តីអស់ទៅនៃរូបដូច្នេះ ។ វេទនាដូចម្តេច ។ សញ្ញាដូច្នេះ ។ សង្ខារ ដូច្នេះ ។ វិញ្ញាណដូច្នេះ ហេតុឲ្យកើតឡើងនៃវិញ្ញាណដូច្នេះ សេចក្តីអស់ទៅ នៃវិញ្ញាណដូច្នេះ ។ ម្នាលភិក្ខុទាំងឡាយ ការអស់ទៅនៃអាសវៈ រមែងមាន ដល់បុគ្គលដែលដឹងយ៉ាងនេះ ឃើញយ៉ាងនេះឯង ។

[ ២៦១ ] ម្នាលភិក្ខុទាំងឡាយ ភិក្ខុកាលមិនប្រកបរឿយៗ នូវ ការវិនាសយោគ ទុកជាមានសេចក្តីប្រាថ្នា កើតឡើងយ៉ាងនេះថា ឱហ្ន៎ ចិត្ត របស់អាត្មាអញគប្បីរួចស្រឡះចាកអាសវៈទាំងឡាយ ព្រោះមិនបានប្រកាន់ មាំក៏ដោយ ចិត្តរបស់ភិក្ខុនោះ ក៏នៅតែមិនរួចស្រឡះចាកអាសវៈទាំងឡាយ ព្រោះមិនបានប្រកាន់មាំឡើយ ។ សេចក្តីនោះ ព្រោះហេតុដូចម្តេច ។ គប្បី ឆ្លើយថា ព្រោះភិក្ខុនោះមិនបានចម្រើន ។ មិនបានចម្រើនអ្វី ។ មិនបាន ចម្រើន សតិប្បដ្ឋានទាំង ៤ មិនបានចម្រើនសម្មប្បធានទាំង ៤ មិនបាន ចម្រើនឥទ្ធិបាទទាំង ៤ មិនបានចម្រើនតន្ត្រីយទាំង ៥ មិនបានចម្រើនពល ទាំង ៥ មិនបានចម្រើនពោជ្ឈង្គទាំង ៧ មិនបានចម្រើនអរិយមគ្គប្រកប ដោយអង្គ ៨ ។ ម្នាលភិក្ខុទាំងឡាយ ដូចជាមេមាន់មានស៊ីត ៨ ក្តី ១០ ក្តី

១២ ក្តី ឯស៊ុតទាំងនោះ បើមេមាន់មិនបានក្រាបដោយប្រពៃ មិនបានឲ្យ  
 ចំហាយដោយប្រពៃ មិនបានអប់កម្ដៅដោយប្រពៃទេ មេមាន់នោះ ទុកជា  
 មានសេចក្តីប្រាថ្នាកើតឡើងយ៉ាងនេះថា ឱហ្ន៎ កូនមាន់របស់អាត្មាអញ គប្បី  
 ទម្លាយនូវសម្បកស៊ុត ដោយចុងក្រចកជើង ឬដោយចុងចំពុះ ហើយញាស់  
 មកដោយស្មស្គីដូច្នេះក៏ដោយ កូនមាន់ទាំងនោះ ក៏មិនគួរដើម្បីទម្លាយនូវ  
 សម្បកស៊ុត ដោយចុងក្រចកជើង ឬដោយចុងចំពុះ ហើយញាស់មកដោយ  
 ស្មស្គីបានឡើយ ។ សេចក្តីនោះ ព្រោះហេតុអ្វី ។ ម្នាលភិក្ខុទាំងឡាយ  
 ព្រោះថា មេមាន់ដែលមានស៊ុត ៨ ក្តី ១០ ក្តី ១២ ក្តី ឯស៊ុតទាំងនោះ មេ  
 មាន់មិនបានក្រាបដោយប្រពៃ មិនបានឲ្យចំហាយដោយប្រពៃ មិនបានអប់  
 កម្ដៅដោយប្រពៃ យ៉ាងណាមិញ ។ ម្នាលភិក្ខុទាំងឡាយ ឯភិក្ខុដែលមិន  
 បានប្រកបរឿយៗ នូវការនានុយោគ ទុកជាមានសេចក្តីប្រាថ្នាកើតឡើងយ៉ាង  
 នេះថា ឱហ្ន៎ ចិត្តរបស់អាត្មាអញ គប្បីរួចស្រឡះចាកអាសវៈទាំងឡាយ  
 ព្រោះមិនបានប្រកាន់មាំ ដូច្នេះក៏ដោយ ចិត្តរបស់ភិក្ខុនោះ ក៏នៅតែមិនរួច  
 ស្រឡះចាកអាសវៈទាំងឡាយ ព្រោះមិនបានប្រកាន់មាំឡើយ ។ សេចក្តីនោះ  
 ព្រោះហេតុអ្វី ។ គប្បីឆ្លើយថា ព្រោះភិក្ខុនោះមិនបានចម្រើន ។ មិនបាន  
 ចម្រើនអ្វី ។ មិនបានចម្រើនសតិប្បដ្ឋានទាំង ៤ មិនបានចម្រើនសម្មប្បធាន  
 ទាំង ៤ មិនបានចម្រើនឥទ្ធិបាទទាំង ៤ មិនបានចម្រើនឥន្ទ្រិយទាំង ៥ មិន  
 បានចម្រើនពលទាំង ៥ មិនបានចម្រើនពោជ្ឈង្គទាំង ៧ មិនបានចម្រើន  
 អរិយមគ្គប្រកបដោយអង្គ ៨ ក៏យ៉ាងនោះឯង ។ ម្នាលភិក្ខុទាំងឡាយ ភិក្ខុ

ដែលប្រកបរឿយៗ នូវការវិនាសយោគ ទុកជាមិនមានសេចក្តីប្រាថ្នាកើតឡើង យ៉ាងនេះថា ឱហ្មឺ ចិត្តរបស់អាត្មាអញ គប្បីរួចស្រឡះចាកអាសវៈទាំងឡាយ ព្រោះមិនបានប្រកាន់មាំ ដូច្នេះក៏ដោយ ចិត្តរបស់ភិក្ខុនោះ រមែងរួចស្រឡះចាកអាសវៈទាំងឡាយ ព្រោះមិនបានប្រកាន់មាំដោយពិត ។ សេចក្តីនោះ ព្រោះហេតុអ្វី ។ គប្បីឆ្លើយថា ព្រោះភិក្ខុនោះបានចម្រើន ។ បានចម្រើនអ្វី ។ បានចម្រើនសតិប្បដ្ឋានទាំង ៤ បានចម្រើនសម្មប្បធានទាំង ៤ បានចម្រើនឥទ្ធិទុទាំង ៤ បានចម្រើនឥន្ទ្រិយទាំង ៥ បានចម្រើនពលទាំង ៥ បានចម្រើនពោជ្ឈង្គទាំង ៧ បានចម្រើនអរិយមគ្គប្រកបដោយអង្គ ៨ ។ ម្នាលភិក្ខុទាំងឡាយ ដូចជាមេមាន់មានស៊ីត ៨ ក្តី ១០ ក្តី ១២ ក្តី ឯស៊ីតទាំងនោះ មេមាន់ក៏បានក្រាបដោយប្រពៃ បានឲ្យចំហាយដោយប្រពៃ បានអប់កម្តៅដោយប្រពៃ ទុកជាមេមាន់នោះ មិនមានសេចក្តីប្រាថ្នា កើតឡើង យ៉ាងនេះថា ឱហ្មឺ កូនមាន់របស់អាត្មាអញ គប្បីទម្លាយនូវសម្បកស៊ីតដោយចុងក្រចកជើង ឬដោយចុងចំពុះ ហើយញាស់ចេញមកដោយស្មស្គី ដូច្នេះក៏ដោយ កូនមាន់ទាំងនោះ ក៏គួរដើម្បីទម្លាយនូវសម្បកស៊ីត ដោយចុងក្រចកជើង ឬដោយចុងចំពុះ ហើយញាស់ចេញមកដោយស្មស្គីបាន ដោយពិត ។ សេចក្តីនោះ ព្រោះហេតុអ្វី ។ ម្នាលភិក្ខុទាំងឡាយ ព្រោះថា មេមាន់ដែលមានស៊ីត ៨ ក្តី ១០ ក្តី ១២ ក្តី ឯស៊ីតទាំងនោះ មេមាន់បានក្រាបដោយប្រពៃ បានឲ្យចំហាយដោយប្រពៃ បានអប់កម្តៅដោយប្រពៃ យ៉ាងណាមិញ ។ ម្នាលភិក្ខុទាំងឡាយ ឯភិក្ខុអ្នកប្រកបរឿយៗ នូវការវិនាសយោគ ទុកជាមិន

មានសេចក្តីប្រាថ្នាកើតឡើងយ៉ាងនេះថា ឱហ្មឺ ចិត្តរបស់អាត្មាអញគប្បីរួច  
 ស្រឡះចាកអាសវៈទាំងឡាយ ព្រោះមិនបានប្រកាន់មាំ ដូច្នេះក៏ដោយ ចិត្ត  
 របស់ភិក្ខុនោះ រមែងរួចស្រឡះចាកអាសវៈទាំងឡាយ ព្រោះមិនបានប្រកាន់  
 មាំបានដោយពិត ។ សេចក្តីនោះ ព្រោះហេតុអ្វី ។ គប្បីឆ្លើយថា ព្រោះភិក្ខុ  
 នោះបានចម្រើន ។ បានចម្រើនអ្វី ។ បានចម្រើនសតិប្បដ្ឋានទាំង ៤ បាន  
 ចម្រើនសម្មប្បធានទាំង ៤ បានចម្រើនឥទ្ធិបាទទាំង ៤ បានចម្រើនឥន្ទ្រិយ  
 ទាំង ៥ បានចម្រើនពលទាំង ៥ បានចម្រើនពោជ្ឈង្គទាំង ៧ បានចម្រើន  
 អរិយមគ្គប្រកបដោយអង្គ ៨ ។

[ ២៦២ ] ម្នាលភិក្ខុទាំងឡាយ ដូចជាជាងឈើ ឬកូនសិស្សរបស់  
 ជាងឈើ រមែងយកម្រាមដៃ និងមេដៃចាប់កាន់ត្រង់មៀនកាំបិតជាប្រាកដ  
 ប៉ុន្តែជាងឈើនោះក៏មិនមានសេចក្តីដឹងយ៉ាងនេះថា ក្នុងថ្ងៃនេះ មៀនកាំបិត  
 របស់អាត្មាអញ សឹកអស់ទៅប៉ុណ្ណោះ ម្សិលមិញសឹកអស់ប៉ុណ្ណោះ ម្សិល  
 ម្តៃសឹកអស់ប៉ុណ្ណោះ ដូច្នេះឡើយ ជាងឈើនោះគ្រាន់តែមានសេចក្តីដឹងថា  
 អស់ទៅៗ តែប៉ុណ្ណោះដោយពិត យ៉ាងណាមិញ ។ ម្នាលភិក្ខុទាំងឡាយ  
 ភិក្ខុដែលប្រកបរឿយៗ នូវការវិនាសយោគ ក៏មិនមានសេចក្តីដឹងយ៉ាងនេះថា  
 ក្នុងថ្ងៃនេះ អាសវៈរបស់អាត្មាអញអស់ទៅប៉ុណ្ណោះ ម្សិលមិញ អស់ទៅ  
 ប៉ុណ្ណោះ ម្សិលម្តៃ អស់ទៅប៉ុណ្ណោះ ដូច្នេះដែរ ភិក្ខុនោះ គ្រាន់តែមានសេចក្តី  
 ដឹងថា អស់ទៅៗ ប៉ុណ្ណោះ ក៏យ៉ាងនោះឯង ។ ម្នាលភិក្ខុទាំងឡាយ មួយ  
 ទៀត ដូចជាទូកនៅក្នុងសមុទ្រ ដែលគេចង់ដោយចំណងផ្តៅ ត្រាំនៅក្នុងទឹក

អស់ ៦ ខែ ទើបគេស្រង់ឡើងដាក់លើគោក ក្នុងហេមន្តរដូវ ឯចំណងផ្ដៅ  
ទាំងនោះ ត្រូវខ្យល់ និងកម្ដៅថ្ងៃគ្របសង្កត់ មេឃបង្ករទឹកភ្លៀងគ្របសង្កត់  
ក៏រមាសពុកផុយទៅ ដោយមិនយូរ យ៉ាងណាមិញ ។ ម្ចាស់ភិក្ខុទាំងឡាយ  
ភិក្ខុដែលប្រកបរឿយៗនូវការនានុយោគ រមែងមានសញ្ញាជនៈស្ងប់រម្ងាប់ទៅ  
ពុកផុយទៅដោយមិនលំបាក ក៏យ៉ាងនោះឯង ។



### អដ្ឋកថា នាវាសូត្រ

[ ២៦១ ] គប្បីជ្រាបវិនិច្ឆ័យក្នុងនាវាសូត្រទី ៩ ដូចតទៅនេះ បទថា សេយ្យាបិ ភិក្ខុវេ កុក្កជិយា អណ្ណានិ សេចក្តីថា ព្រះមានព្រះភាគត្រាស់ ឧបមាសេចក្តី ២ នេះ ដោយអំណាចធម៌ដែលជាចំណែកខ្មៅ និងចំណែកស ។ បណ្តាឧបមា ២ នោះ ឧបមាពោលដោយធម៌ដែលជាចំណែកខ្មៅ មិនឲ្យ សម្រេចប្រយោជន៍ តែឧបមាពោលដោយធម៌ដែលជាចំណែកសក្រៅអំពីនេះ ធ្វើឲ្យសម្រេចប្រយោជន៍បាន ។ គប្បីជ្រាបអត្ថរបស់ឧបមា ពោលដោយ ធម៌ចំណែកសយ៉ាងនេះ ។ បទថា សេយ្យថា ជានិបាត ប្រើក្នុងអត្ថជា សេចក្តីឧបមា ។ បទថា អបិ ប្រើក្នុងអត្ថថា បន្ថែម ។ ដោយបទទាំង ២ ទើបព្រះមានព្រះភាគទ្រង់សម្តែងថា សេយ្យថាបិ នាម ភិក្ខុវេ ។

ក្នុងបទនេះថា កុក្កជិយា អណ្ណានិ អដ្ឋ វា ទស វា ទ្វាទស វា អធិប្បាយថា ស្ថិតរបស់មេមាន់តិចជាងខ្លះ ច្រើនជាងខ្លះ អំពីចំនួនដែលពោល ហើយក៏ពិត តែទោះជាយ៉ាងនោះ ព្រះមានព្រះភាគក៏ត្រាស់យ៉ាងនោះ ព្រោះ ជាពាក្យពីរោះល្អ និងដោយពាក្យដែលពីរោះក្នុងលោក ក៏មានយ៉ាងនេះ ។

បទថា តានស្ស កាត់បទជា តានិ អស្ស ។ ( អស្ស ) គឺ ភវេយ្យំ ប្រែថា ស្ថិតមាន់ទាំងនោះគប្បីមាន ។

បទថា កុក្កជិយា សម្មាអធិសយីតានិ សេចក្តីថា ស្ថិតទាំងនោះដែល មាន់ញីជាមេបើកស្ទាប ហើយដេកក្រាបលើស្ថិតទាំងនោះ ឈ្មោះថា ដេក សង្កត់ដោយល្អ ។

បទថា សម្មាបរិសេទិតានិ សេចក្តីថា ស្ថិតទាំងឡាយ ដែលមេមាន់

បានឲ្យកម្ដៅតាមកាលដ៏សមគួរ ឈ្មោះថា កក់ក្ដៅ គឺធ្វើឲ្យក្ដៅល្អទូទៅ ។

បទថា សម្មាបរិភាវិតានិ សេចក្ដីថា ស៊ីតទាំងឡាយ ដែលមេមាន់ ក្រាបដោយល្អ គឺទូទៅតាមកាលដ៏សមគួរ អធិប្បាយថា ឲ្យជាប់ក្នុងបា ។

បទថា កិញ្ចាបិ តស្សា កុក្កជិយា សេចក្ដីថា មេមាន់នោះធ្វើការមិន ប្រមាទ ដោយធ្វើកិរិយា ៣ យ៉ាងនេះហើយ ទោះមិនកើតសេចក្ដីប្រាថ្នា យ៉ាងនេះក៏ពិត ។

បទថា អថ ខោ ភត្វា វ តេ សេចក្ដីថា ទោះជាយ៉ាងនោះ កូនមាន់ ទាំងនោះ ក៏អាចចោះសម្បកស៊ីតចេញមកបានដោយស្មស្គី តាមន័យដែល ពេលហើយ ។

ព្រោះហេតុដែលស៊ីតទាំងនោះ មេមាន់នោះបរិបាល ដោយអាការ ៣ យ៉ាងនេះ ទើបមិនស្អុយ ហើយទឹករាវរបស់ស៊ីតទាំងនោះ ក៏កកទៅ សម្បក ក៏ស្អើង ចុងក្រចកជើង និងចំពុះក៏ចាប់ផ្ដើមរឹងទៅឯង ព្រោះសម្បកស្អើង ទើបពន្លឺខាងក្រៅប្រាកដចូលទៅដល់ខាងក្នុង ដូច្នោះ ទើបកូនមាន់ទាំងនោះ ចង់ចេញមកខាងក្រៅ ដោយគិតថា អញដេកបត់ខ្លួនក្នុងទីចង្អៀតមកយូរ ហើយហ្ន៎ ពន្លឺខាងក្រៅនេះក៏ប្រាកដ ឥឡូវនេះ យើងទាំងឡាយ នឹងនៅជា សុខក្នុងទីនេះឯង ដូច្នេះហើយ យកជើងដាក់សម្បកស៊ីត អើតកចេញមក សម្បកនោះក៏បែកចេញជា ២ ចំណែក ពេលនោះ កូនមាន់ទាំងនោះក៏ចេញ មកទទះស្លាប បន្ទីសំឡេងជឿបៗ កាលចេញមកហើយ ក៏ត្រាច់ទៅរកស៊ី ធ្វើឲ្យគាមខេត្តស្រស់បំព្រង ។



បទថា ឯវមេវ ទោ នេះ ជាបទទទួលឧបមា បទទទួលឧបមានោះ គប្បី  
 ប្រៀបធៀបជាមួយអត្ថយ៉ាងនេះ អធិប្បាយថា វេលាដែលភិក្ខុនេះប្រកបការ  
 បំពេញការវិនា គប្បីជ្រាបថា ប្រៀបដូចការដែលមេមាន់នោះធ្វើកិរិយា ៣  
 យ៉ាង ចំពោះស៊ីត ។

ការដែលវិបស្សនាញាណរបស់ភិក្ខុ ដែលប្រកបការបំពេញការវិនា មិន  
 វិនាស ព្រោះធ្វើអនុបស្សនា ៣ ឲ្យដល់ព្រម គប្បីជ្រាបថា ប្រៀបដូចការ  
 ដែលស៊ីតមិនស្អុយ ព្រោះមេមាន់ធ្វើកិរិយា ៣ យ៉ាងឲ្យដល់ព្រម ។

ការដែលស្នេហា គឺការស្រឡាញ់ជាប់ចិត្តក្នុងភពទាំង ៣ របស់ភិក្ខុនោះ  
 អស់ទៅ ព្រោះធ្វើអនុបស្សនា ៣ ឲ្យដល់ព្រម គប្បីជ្រាបថា ប្រៀបដូចការ  
 ដែលជ័ររបស់ស៊ីតទាំងឡាយអស់ទៅ ព្រោះមេមាន់នោះធ្វើកិរិយា ៣ យ៉ាង ។

ការដែលសម្បក គឺអវិជ្ជារបស់ភិក្ខុស្មើនឹង គប្បីជ្រាបថា ប្រៀបដូចការ  
 ដែលសម្បកស៊ីតស្មើនឹង ។

ការដែលវិបស្សនាញាណរបស់ភិក្ខុរឹងមាំ ផូរផង់ និងភ្លៀវក្លា គប្បីជ្រាប  
 ថា ប្រៀបដូចចុងក្រចក និងចំពុះរបស់កូនមាន់ទាំងឡាយរឹង ពេលដែល  
 វិបស្សនាញាណនៃភិក្ខុចាស់ក្លា ចម្រើនបានពេញទំហឹង គប្បីជ្រាបថា ប្រៀប  
 ដូចពេលកូនមាន់ទាំងឡាយចម្រើនឡើង ។

វេលាដែលភិក្ខុនោះ កាន់យកវិបស្សនាញាណបានហើយ ត្រាច់ចារិកទៅ  
 បានឧត្តជាទីសប្បាយ ភោជនជាទីសប្បាយ បានបុគ្គលជាទីសប្បាយ ឬការ  
 បានស្តាប់ធម៌ជាទីសប្បាយ ដែលកើតអំពីវិបស្សនាញាណនោះ ហើយអង្គុយ

លើអាសនៈមួយនោះឯង ចម្រើនវិបស្សនា ចោះនូវសម្បកស៊ីត គឺអវិជ្ជា ដោយអរហត្តមគ្គ ដែលសម្រេចហើយតាមលំដាប់ ទទះស្វាប គឺអភិញ្ញា ហើយសម្រេចជាព្រះអរហន្តដោយសួស្តី គប្បីជ្រាបថា ប្រៀបដូចពេលកូន មាន់យកចុងក្រចក ឬចំពុះចោះនូវសម្បកស៊ីត ទទះស្វាប ហើយចេញមក បានដោយសួស្តី ។

ម្យ៉ាងទៀត ប្រៀបដូចមេមាន់ដឹងថា កូនមាន់ធំពេញស៊ីតហើយ ទើបចឹក សម្បក យ៉ាងណា ព្រះសាស្តាភីដូច្នោះ ទ្រង់ជ្រាបថា ញាណរបស់ភិក្ខុ ចាស់ក្លាពេញបរិបូណ៌ហើយ ក៏ទ្រង់បញ្ចេញពន្លឺទៅ ហើយទម្លាយសម្បក ស៊ីត គឺអវិជ្ជាជាគាថា ដោយន័យជាដើមថា

អ្នកចូរដកសេចក្តីស្រឡាញ់របស់ខ្លួនចេញ ដូចបុគ្គលដកផ្កា  
កុម្មុទ ដែលកើតក្នុងសរទកាលដោយដៃ អ្នកចូរបណ្តុះបូរ  
សន្តិភាពតែម្យ៉ាង ព្រះនិព្វាន ព្រះសុគតសម្តែងទុកហើយ ។

វេលាចប់គាថា ភិក្ខុនោះទម្លាយសម្បក គឺអវិជ្ជា ហើយបានសម្រេចជា ព្រះអរហន្ត ។ តាំងអំពីនោះមក ព្រះមហាខីណាស្រពនេះ ក៏ចូលផល សមាបត្តិ ដែលមាននិព្វានជាអារម្មណ៍ ហើយត្រាច់ទៅធ្វើសង្ឃារមឲ្យស្អាត ប្រៀបដូចកូនមាន់ទាំងនោះ ត្រាច់ទៅ ធ្វើតាមខេត្តឲ្យស្រស់បំព្រង ដូច្នោះ ។

[ ២៦២ ] បទថា ផលកណ្តាស្ស បានដល់ ជាងឈើ ។ ពិតហើយ ជាងឈើនោះ ហៅថា ផលកណ្ត ព្រោះវាយខ្សែបន្ទាត់ គឺឱសមនកៈ ហើយសកបំណែក ឈើចេញទៅ ។

បទថា វាសិជដេ បានដល់ ទិសម្រាប់ចាប់នៃកាំបិតដែលមានដង ។

បទថា ឯត្ថកំ វា មេ អន្ធិ អាសវានំ វិណំ អធិប្បាយថា អាសវៈ ទាំងឡាយរបស់បព្វជិតអស់ជានិច្ច ព្រោះឧទ្ទេស ព្រោះបរិបុច្ឆា ព្រោះការធ្វើ ទុកក្នុងចិត្តដោយឧបាយ និងវត្ថុបដិបត្តិដោយសន្ធិប គឺការបួស កាល អាសវៈទាំងនោះកំពុងអស់ទៅយ៉ាងនេះ លោកមិនដឹងយ៉ាងនេះថា ថ្ងៃនេះ អស់ទៅប៉ុណ្ណេះ ម្សិលមិញ អស់ទៅប៉ុណ្ណេះ ម្សិលមិញ អស់ទៅប៉ុណ្ណេះ ។ ព្រះមានព្រះភាគទ្រង់សម្តែងអានិសង្សរបស់វិបស្សនា ដោយឧបមាទេ ។

បទថា ហេមន្តិកេន បានដល់ ដោយសម័យនៃហេមន្តរដូវ ។

បទថា បដិប្បស្សម្ពន្ធិ បានដល់ ចំណង គឺផ្ដៅទាំងឡាយ រមែងអស់ ទៅ ព្រោះជរាភាព ។

ក្នុងបទថា ឯវមេវ ទោ នេះ ព្រះអាទិច្ចពន្ធ ទ្រង់សម្តែងការដែល សំយោជនៈខ្សោយកម្លាំង ដោយឧបមាទេថា

សាសនៈ គឺពាក្យប្រៀនប្រដៅ គប្បីឃើញថា ប្រៀបដូចមហាសមុទ្រ ព្រះយោគាវចរ គប្បីឃើញថា ប្រៀបដូចនាវា ។

ការដែលភិក្ខុនេះត្រាច់ទៅក្នុងសម្លាក់ឧបជ្ឈាយ៍ អាចារ្យ ក្នុងវេលាដែល វស្សាមិនទាន់គ្រប់ ៥ គប្បីឃើញថា ប្រៀបដូចនាវាអណ្តែតវិលវល់នៅក្នុង មហាសមុទ្រ ។

ការដែលសំយោជនៈទាំងឡាយរបស់ភិក្ខុស្រាលស្មើនឹង ព្រោះឧទ្ទេស និង បរិបុច្ឆាជាដើមនោះឯង ដោយសន្ធិប ក៏បានដល់បព្វជ្ជា គប្បីឃើញថា

ប្រៀបដូចការដែលខ្សែចង ត្រូវទឹកក្នុងមហាសមុទ្រស៊ីរហូតស្មើនឹង ។

វេលាដែលភិក្ខុជានិស្សយមត្ថកៈ រៀនកម្មដ្ឋានហើយ ទៅនៅព្រៃ គប្បី ឃើញថា ប្រៀបដូចពេលដែលទូកត្រូវលើកទុកដាក់លើគោក ។

ការដែលស្នេហា គឺតណ្ហារឹងស្ងួតទៅ ព្រោះវិបស្សនាញាណ គប្បី ឃើញថា ប្រៀបដូចខ្សែចងទូកក្រៀមស្ងួត ព្រោះត្រូវខ្យល់ និងកម្ដៅថ្ងៃ ក្នុង ពេលថ្ងៃ ។

ការដែលចិត្តជ្រួតជ្រាប ព្រោះបីតិ និងបាមោជ្ជ ដែលអាស្រ័យកម្មដ្ឋាន កើតឡើង គប្បីឃើញថា ប្រៀបដូចការដែលទូកជ្រាបសើមឡើង ព្រោះត្រូវ ទឹកដែលកើតអំពីទឹកសន្សើមក្នុងពេលយប់ ។

ការដែលភិក្ខុបានជួបជាសប្បាយជាដើម ក្នុងមួយថ្ងៃ ក្នុងវិបស្សនា- ញាណកម្មដ្ឋាន ហើយមានសំយោជនៈស្មើនឹងអស់ជាច្រើន ព្រោះបីតិ និង បាមោជ្ជ ដែលកើតអំពីវិបស្សនាញាណ គប្បីឃើញថា ប្រៀបដូចគ្រឿងចង ក្រៀមស្ងួតក្នុងពេលថ្ងៃ ព្រោះត្រូវខ្យល់ និងកម្ដៅ និងសើមក្នុងពេលយប់ ព្រោះទឹកដែលកើតអំពីទឹកសន្សើម ។

អរហត្តមគ្គញាណ គប្បីឃើញថា ប្រៀបដូចភ្លៀង ។

ការដែលភិក្ខុផ្ដើមរៀនវិបស្សនាកម្មដ្ឋាន ហើយចម្រើនវិបស្សនា ជារូប- សត្តកជាដើម កាលកម្មដ្ឋានជាក់ច្បាស់ ថ្ងៃមួយ បានឧត្តជាសប្បាយជាដើម អង្គុយពត់ភ្នែក ក្នុងឥរិយាបថតែមួយ មិនក្រោកឡើង ហើយបានសម្រេច អរហត្តផល គប្បីឃើញថា ប្រៀបដូចការដែលទូកមានទឹកភ្លៀងពេញ ។

ការដែលភិក្ខុនោះ អស់សំយោជនៈហើយ សម្រេចជាព្រះអរហន្ត មិន  
ទាន់បានអនុគ្រោះមហាជន តាំងនៅឯរាបអស់អាយុក្លាយ គប្បីឃើញថា ដូច  
ការដែលទូកមានខ្សែពុកផុយ តែក៏នៅចង់បានមួយជួររយៈកាល ។

វេលាដែលព្រះខ័ណ្ឌាស្រពបរិនិព្វាន ដោយអនុបាទិសេសនិព្វានធាតុ  
ដោយការចម្រើនសមាធិតែម្តង ព្រោះឧបាទិដ្ឋកក្ខន្ធបែកឆ្ងាយទៅ ហើយចូល  
ដល់នូវភាពជាបុគ្គលមិនអាចបញ្ញត្តបាន គប្បីឃើញថា ប្រៀបដូចកាលដែល  
ទូក មានខ្សែចង់ពុកផុយ ដាច់ទៅម្តងបន្តិចៗ រហូតចូលដល់ជាសភាពមិន  
អាចបញ្ញត្តបាន គឺមិនអាចហៅថា ខ្សែបាន ។<sup>១៣៣</sup>

អដ្ឋកថាធារាសូត្រ ចប់



### សញ្ញាសូត្រទី ៣

[ ២៦៣ ] ជិតក្រុងសាវត្ថី ។ ម្នាលភិក្ខុទាំងឡាយ អនិច្ចសញ្ញាដែល បុគ្គលបានចម្រើនហើយ បានធ្វើឲ្យច្រើនហើយ រមែងគ្របសង្កត់នូវកាមរាគៈ ទាំងអស់ គ្របសង្កត់នូវរូបរាគៈទាំងអស់ គ្របសង្កត់នូវកវរាគៈទាំងអស់ គ្រប សង្កត់នូវអវិជ្ជាទាំងអស់ ដកឡើងនូវអស្មិមានៈទាំងអស់ ។ ម្នាលភិក្ខុទាំង- ឡាយ ដូចជាបុរសអ្នកក្អក កាលក្អកដោយនង្គ័លធំក្នុងសរទេសម័យ តែងក្អក ទម្លាយនូវបណ្តាញនៃឫសទាំងពួង យ៉ាងណាមិញ ។ ម្នាលភិក្ខុទាំងឡាយ ឯអនិច្ចសញ្ញាដែលបុគ្គលបានចម្រើនហើយ បានធ្វើឲ្យច្រើនហើយ រមែង គ្របសង្កត់នូវកាមរាគៈទាំងអស់ គ្របសង្កត់នូវរូបរាគៈទាំងអស់ គ្របសង្កត់ នូវកវរាគៈទាំងអស់ គ្របសង្កត់នូវអវិជ្ជាទាំងអស់ ដកឡើងនូវអស្មិមានៈ ទាំងអស់បាន ក៏យ៉ាងនោះឯង ។

[ ២៦៤ ] ម្នាលភិក្ខុទាំងឡាយ មួយទៀត ដូចជាបុរសអ្នកច្រូតស្មៅ ដំណេកទន្សាយ បានច្រូតស្មៅដំណេកទន្សាយ ចាប់ចុងហើយរលាស់គ្រវ៉ាត់ បោក យ៉ាងណាមិញ ។ ម្នាលភិក្ខុទាំងឡាយ អនិច្ចសញ្ញាដែលបុគ្គលបាន ចម្រើនហើយ ក៏យ៉ាងនោះឯង ។ បេ ។

[ ២៦៥ ] ម្នាលភិក្ខុទាំងឡាយ មួយទៀត ដូចជាចង្កោមស្វាយ ដែល បុគ្គលកាត់ទងហើយ បណ្តាផ្លែស្វាយទាំងនោះ ផ្លែស្វាយទាំងឡាយណាដែល ជាប់នៅនឹងទង ផ្លែស្វាយទាំងអស់នោះ រមែងទៅតាមចង្កោមស្វាយនោះ យ៉ាងណាមិញ ។ ម្នាលភិក្ខុទាំងឡាយ អនិច្ចសញ្ញាដែលបុគ្គលបានចម្រើន ហើយ បានធ្វើឲ្យច្រើនហើយ ។ បេ។ ក៏យ៉ាងនោះឯង ។

[ ២៦៦ ] ម្នាលភិក្ខុទាំងឡាយ មួយទៀត ដូចជាឈើបង្កង់ណានីមួយ របស់ផ្ទះមានកំពូល ឯបង្កង់ទាំងអស់នោះបាញ់ទៅរកកំពូល ងាកទៅរកកំពូល ប្រជុំចុះក្នុងកំពូល ឯកំពូលប្រាកដជាប្រសើរជាងបង្កង់ទាំងនោះ យ៉ាងណា មិញ ។ ម្នាលភិក្ខុទាំងឡាយ អនិច្ចសញ្ញាដែលបុគ្គលបានចម្រើនហើយ ។ បេ ។ ក៏យ៉ាងនោះឯង ។

[ ២៦៧ ] ម្នាលភិក្ខុទាំងឡាយ មួយទៀត ដូចជាវត្ថុមានក្លិនពីឫសណា នីមួយ ស្មៅស្លា ប្រាកដជាប្រសើរ ជាងវត្ថុមានក្លិនពីឫសទាំងនោះ យ៉ាង ណាមិញ ។ ម្នាលភិក្ខុទាំងឡាយ អនិច្ចសញ្ញាដែលបុគ្គលបានចម្រើនហើយ ។ បេ ។ ក៏យ៉ាងនោះឯង ។

[ ២៦៨ ] ម្នាលភិក្ខុទាំងឡាយ មួយទៀត ដូចជាវត្ថុមានក្លិនពីខ្លឹម ណានីមួយ ចន្ទន៍ក្រហម ប្រាកដជាប្រសើរ ជាងវត្ថុមានក្លិនពីខ្លឹមទាំងនោះ យ៉ាងណាមិញ ។ ម្នាលភិក្ខុទាំងឡាយ អនិច្ចសញ្ញាដែលបុគ្គលបានចម្រើន ហើយ ។ បេ ។ ក៏យ៉ាងនោះឯង ។

[ ២៦៩ ] ម្នាលភិក្ខុទាំងឡាយ មួយទៀត ដូចជាវត្ថុមានក្លិនពីផ្កាណា នីមួយ ម្លិះលា ប្រាកដជាប្រសើរ ជាងវត្ថុមានក្លិនពីផ្កាទាំងនោះ យ៉ាងណា មិញ ។ ម្នាលភិក្ខុទាំងឡាយ ឯអនិច្ចសញ្ញាដែលបុគ្គលបានចម្រើនហើយ ។ បេ ។ ក៏យ៉ាងនោះឯង ។

[ ២៧០ ] ម្នាលភិក្ខុទាំងឡាយ មួយទៀត ដូចជាពួកស្តេចខ្សោយ អំណាចណានីមួយ ស្តេចទាំងអស់នោះ ជាចំណុះស្តេចចក្រពត្តិ ឯស្តេច

ចក្រពត្តិ ប្រាកដជាប្រសើរជាងស្ដេចទាំងនោះ យ៉ាងណាមិញ ។ ម្នាលភិក្ខុ ទាំងឡាយ អនិច្ចសញ្ញាដែលបុគ្គលបានចម្រើនហើយ ។បេ។ ក៏យ៉ាងនោះ ឯង ។

[ ២៧១ ] ម្នាលភិក្ខុទាំងឡាយ មួយទៀត ដូចជាពន្លឺនៃពួកផ្កាយឯណា នីមួយៗ ពន្លឺទាំងអស់នោះ រមែងមិនដល់នូវចំណែកដែលបុគ្គលចែកជាដប់ ប្រាំមួយៗ លើកនៃពន្លឺព្រះចន្ទ ពន្លឺព្រះចន្ទ ប្រាកដជាប្រសើរជាងពន្លឺទាំង នោះ យ៉ាងណាមិញ ។ ម្នាលភិក្ខុទាំងឡាយ អនិច្ចសញ្ញាដែលបុគ្គលបាន ចម្រើនហើយ ។បេ។ ក៏យ៉ាងនោះឯង ។

[ ២៧២ ] ម្នាលភិក្ខុទាំងឡាយ មួយទៀត ដូចជាព្រះអាទិត្យ កាល បើមេឃដ៏ស្អាត ប្រាសចាកពពកហើយ ក្នុងសរទេសមួយ ក៏ស្ទុះឡើងទៅ កាន់អាកាស កម្ចាត់បង់នូវឆ័ត្រ ដែលតាំងនៅក្នុងអាកាសទាំងពួងហើយ ក៏រមែងភ្លឺផង ក្ដៅផង រុងរឿងផង យ៉ាងណាមិញ ។ ម្នាលភិក្ខុទាំងឡាយ អនិច្ចសញ្ញាដែលបុគ្គលបានចម្រើនហើយ បានធ្វើឲ្យច្រើនហើយ រមែងគ្រប សង្កត់នូវកាមរាគៈទាំងអស់ គ្របសង្កត់នូវរូបរាគៈទាំងអស់ គ្របសង្កត់នូវ កវរាគៈទាំងអស់ គ្របសង្កត់នូវអវិជ្ជាទាំងអស់ ដកឡើងនូវអស្មិមានៈទាំង អស់បាន ក៏យ៉ាងនោះឯង ។

[ ២៧៣ ] ម្នាលភិក្ខុទាំងឡាយ ចុះអនិច្ចសញ្ញា ដែលបុគ្គលបានចម្រើន ហើយ ដូចម្ដេច ដែលបុគ្គលបានធ្វើឲ្យច្រើនហើយ ដូចម្ដេច ទើបគ្របសង្កត់ នូវកាមរាគៈទាំងអស់ ។បេ។ ដកឡើងនូវអស្មិមានៈទាំងអស់បាន ។ បាន



ចម្រើនថា រូបជួច្នេះ ហេតុឲ្យកើតឡើងនៃរូបជួច្នេះ សេចក្តីអស់ទៅ នៃរូប  
 ជួច្នេះ ។ វេទនាជួច្នេះ ។ សញ្ញាជួច្នេះ ។ សង្ខារជួច្នេះ ។ វិញ្ញាណជួច្នេះ  
 ហេតុឲ្យកើតឡើងនៃវិញ្ញាណជួច្នេះ សេចក្តីអស់ទៅនៃវិញ្ញាណជួច្នេះ ។ ម្ចាស់  
 ភិក្ខុទាំងឡាយ អនិច្ចសញ្ញាដែលបុគ្គលបានធ្វើឲ្យច្រើនហើយ យ៉ាងនេះឯង  
 រមែងគ្របសង្កត់នូវកាមរាគៈទាំងអស់ គ្របសង្កត់នូវរូបរាគៈទាំងអស់ គ្រប  
 សង្កត់នូវកវរាគៈទាំងអស់ គ្របសង្កត់នូវអវិជ្ជាទាំងអស់ ដកឡើងនូវអស្មិ-  
 មានៈទាំងអស់បាន ។

**បុប្ផវគ្គទី ៥ ចប់**

---

**ឧទាននៃបុប្ផវគ្គនោះ គឺ**

និយាយអំពីស្វិន៍ ១ ផ្កាជលជាតិ ១ ពពុះទឹក ១ អាចម៍  
 គោ ១ បុងព្រះនរោ ១ សមុទ្រ ១ ដងដោយសម្រាប់ចង  
 ភ្លើងរលើក ទូក ១ សញ្ញា ១ ត្រូវជា ១០ ។

**មជ្ឈិមបណ្ណាសក ចប់**

---

**ឧទាននៃវគ្គរបស់មជ្ឈិមបណ្ណាសកនោះ គឺ**

ឧបាយវគ្គ ១ អរហន្តវគ្គ ១ ខន្ធនិយវគ្គ ១ ថេរវគ្គ ១

បុប្ផវគ្គ ១ លោកឲ្យឈ្មោះថា ទុតិយបណ្ណាសកៈ ។

**អដ្ឋកថា សញ្ញាសូត្រ**

[ ២៦៣ ] គប្បីជ្រាបវិនិច្ឆ័យក្នុងសញ្ញាសូត្រទី ១០ ដូចតទៅនេះ បទថា អនិច្ចសញ្ញា បានដល់ សញ្ញាដែលកើតឡើងដល់ភិក្ខុដែលការវេទនាថា មិនទៀង មិនទៀង ។ បទថា បរិយាធិយតិ បានដល់ នឹងធ្វើឲ្យកាមរាគៈទាំងឡាយ អស់ទៅ ។ បទថា សត្វំ អស្មិមាណំ បានដល់ អស្មិមានៈទាំង ៩ យ៉ាង ។ បទថា មូលសន្តានកានិ បានដល់ ឫសដែលមិនបែកដុះចេញទៅ ។

ក្នុងទីនេះ មានឧបមាប្រៀបដូចតទៅនេះថា អនិច្ចសញ្ញាប្រៀបដូច នង្គ័លធំ ។ កិលេសទាំងឡាយ ប្រៀបដូចឫសឈើដែលបែកទៅ ទាំងតូច ទាំងធំ ព្រះយោគីអ្នកចម្រើនអនិច្ចសញ្ញាម្ខាងកិលេសបាន ដោយញាណ ដែលកើតអំពីអនិច្ចសញ្ញា ប្រៀបដូចអ្នកស្រែក្នុងស្រែ បំផ្លាញឫសឈើទាំង នោះបានដោយនង្គ័ល ។

[ ២៦៤ ] បទថា ឌុនុនាតិ ប្រែថា ច្រូត ។ បទថា និធុនាតិ ប្រែថា បោក ។ បទថា និឡោដេតិ ប្រែថា រលាស់ ។ ក្នុងទីនេះ គប្បីឧបមា ប្រៀបដូចដោយអត្ថនេះថា អាលយ គឺកិលេស ប្រៀបដូចស្មៅយាបូង

ញាណដែលកើតអំពីអនិច្ចសញ្ញា ប្រៀបដូចការរលាស់ ។

[ ២៦៦ ] បទថា វណ្ណច្នៃឆ្មាយ សេចក្តីថា ចង្កោមស្វាយដាច់ទង  
ព្រោះព្រួញដ៏មុត ។ បទថា តន្ធយានិ កវន្តិ សេចក្តីថា ផ្លែស្វាយដទៃៗ  
រមែងធ្លាក់តាមចង្កោមស្វាយនោះ ។ កាលចង្កោមស្វាយនោះធ្លាក់ស្វាយ  
ដទៃៗ ក៏ធ្លាក់លើផែនដីដែរ ។

ក្នុងទីនេះ មានឧបមាប្រៀបធៀបដូច្នេះថា

កិលេសទាំងឡាយ ប្រៀបដូចចង្កោមស្វាយ អនិច្ចសញ្ញា ប្រៀបដូច  
ព្រួញដ៏មុត កាលអវិជ្ជាដែលជាឫសគល់នៃកិលេសទាំងឡាយ ត្រូវកាត់ដាច់  
ទៅដោយញាណដែលកើតអំពីអនិច្ចសញ្ញា កិលេសទាំងឡាយក៏ត្រូវដកឡើង  
ទៅដែរ ប្រៀបដូចចង្កោមស្វាយដាច់ទៅដោយព្រួញដ៏មុត ស្វាយទាំងអស់  
ដែលនៅក្នុងទងជាមួយគ្នា ក៏ជ្រុះលើផែនដីទៅដែរ ។

បទថា ក្នុងផ្កមា ប្រែថា បង្កង់ទាំងឡាយ រហូតដល់កំពូលផ្ទះ ។

បទថា ក្នុងនិដ្ឋា ប្រែថា សិក្ខាចូលទៅក្នុងកំពូលផ្ទះ ដោយសិក្ខាចូលទៅ  
កាន់កំពូលផ្ទះ ។

បទថា ក្នុងសមោសរណា ប្រែថា ប្រជុំចុះត្រង់កំពូលផ្ទះ ។ ក្នុងទីនេះ  
មានឧបមាប្រៀបធៀបដូច្នេះថា

អនិច្ចសញ្ញា ប្រៀបដូចកំពូលផ្ទះ កុសលធម៌ប្រព្រឹត្តទៅក្នុងភូមិ ៤  
ប្រៀបដូចបង្កង់ផ្ទះ ។

អនិច្ចសញ្ញា ជាកំពូលនៃកុសលធម៌ទាំងឡាយ ប្រៀបដូចកំពូលនៃបង្កង់

ទាំងអស់ ជាកំពូលរបស់កុដាគារ ។

សួរថា អនិច្ចសញ្ញា ជាកំពូលនៃកុសលធម៌ដែលជាលោកិយបុណ្ណៈ  
មិនមែនឬ ហើយត្រឡប់មកជាកំពូលរបស់លោកុត្តរធម៌បានដូចម្តេច ។

ឆ្លើយថា អនិច្ចសញ្ញា គប្បីជ្រាបថា ជាកំពូលរបស់លោកុត្តរធម៌ទាំង-  
ឡាយ ព្រោះអត្ថថា ជាហេតុឲ្យបាននូវលោកុត្តរធម៌ទាំងនោះ ។

គប្បីជ្រាបការប្រៀបធៀបនៃឧបមាទាំងឡាយ ដោយឧបាយនេះ ក្នុងទី  
នេះ ព្រះមានព្រះភាគត្រាស់ដល់កិច្ចរបស់អនិច្ចសញ្ញា ដោយឧបមា ៣ ដំបូង  
ត្រាស់កម្លាំងរបស់អនិច្ចសញ្ញា ដោយឧបមា ៣ ខាងក្រោយ ដូច្នេះ ។<sup>១៣៣</sup>

អដ្ឋកថា សញ្ញាសូត្រ ចប់

អដ្ឋកថា បុប្ផវគ្គទី ៥ ចប់

មជ្ឈិមបណ្ណាសក ចប់



**ក្បាលទី ២០**  
**សុត្តន្តបិដក ចាលីប្រ - ៣២**  
**សន្ធិកថង្គលប្រាប់មាតិកា**

មាតិកា

លេខទំព័រ

**ធានត្ថវគ្គ**

|                       |       |    |
|-----------------------|-------|----|
| ធាតុសូត្រ             | ..... | ២  |
| អង្គកថាធាតុសូត្រ      | ..... | ៣  |
| សម្មសូត្រ             | ..... | ៥  |
| អង្គកថាសម្មសូត្រ      | ..... | ៦  |
| នោសម្មសូត្រ           | ....  | ៧  |
| អង្គកថានោសម្មសូត្រ    | ..... | ៨  |
| វេទនាសូត្រ            | ....  | ៩  |
| អង្គកថាវេទនាសូត្រ     | ..... | ១០ |
| នោវេទនាសូត្រ          | ....  | ១១ |
| អង្គកថានោវេទនាសូត្រ   | ..... | ១៣ |
| ពាហិរធាតុសូត្រ        | ..... | ១៤ |
| អង្គកថាពាហិរធាតុសូត្រ | ..... | ១៤ |
| សញ្ញាសូត្រ            | ..... | ១៥ |
| អង្គកថាសញ្ញាសូត្រ     | ..... | ១៧ |
| នោសញ្ញាសូត្រ          | ..... | ១៨ |
| អង្គកថានោសញ្ញាសូត្រ   | ..... | ២០ |
| ផស្សសូត្រ             | ..... | ២១ |

|                                   |       |    |
|-----------------------------------|-------|----|
| អង្គកថាជស្សសូត្រ                  | ..... | ២៣ |
| នោជស្សសូត្រ និងអង្គកថា            | ..... | ២៦ |
| <b>សត្តន្តបិដក</b>                |       |    |
| សត្តិមសូត្រ                       | ..... | ៣០ |
| អង្គកថាសត្តិមសូត្រ                | ..... | ៣២ |
| សនិទានសូត្រ                       | ..... | ៣៤ |
| អង្គកថាសនិទានសូត្រ                | ..... | ៣៩ |
| គិញ្ញការវសថសូត្រ                  | ..... | ៤៤ |
| អង្គកថាគិញ្ញការវសថសូត្រ           | ..... | ៤៦ |
| ហីនាធិមុត្តិសូត្រ                 | ..... | ៤៨ |
| អង្គកថាហីនាធិមុត្តិសូត្រ          | ..... | ៤៩ |
| ចង្កៀមសូត្រ                       | ..... | ៥០ |
| អង្គកថាចង្កៀមសូត្រ                | ..... | ៥៣ |
| សត្តាបារទ្ឋសូត្រ                  | ..... | ៥៨ |
| អង្គកថាសត្តាបារទ្ឋសូត្រ           | ..... | ៦១ |
| បឋមអស្សទ្ឋមូលកសូត្រ               | ..... | ៦២ |
| អង្គកថាបឋមអស្សទ្ឋមូលកសូត្រ        | ..... | ៦៥ |
| ទុតិយអស្សទ្ឋមូលកសូត្រជាដើម        | ..... | ៦៧ |
| អង្គកថាទុតិយអស្សទ្ឋមូលកសូត្រជាដើម | ..... | ៧៥ |
| <b>និស្សន្ទបិដក</b>               |       |    |
| អសមាហិតសូត្រ                      | ..... | ៧៦ |
| អង្គកថាអសមាហិតសូត្រ               | ..... | ៧៧ |
| ទុស្ស័យសូត្រ និងអង្គកថា           | ..... | ៧៨ |

|                                         |     |
|-----------------------------------------|-----|
| បញ្ចសិក្ខាបទសូត្រ .....                 | ៧៩  |
| អង្គកថាបញ្ចសិក្ខាបទសូត្រ .....          | ៨១  |
| សត្តកម្មបថសូត្រ ( មិនមានអង្គកថា ) ..... | ៨២  |
| ទសកម្មបថសូត្រ .....                     | ៨៣  |
| អង្គកថាទសកម្មបថសូត្រ .....              | ៨៥  |
| រឿងចក្កនឧបាសក .....                     | ៩៨  |
| រឿងឧបាសកនៅជិតភ្នំឧត្តរវង្សមាន .....     | ៩៩  |
| អង្គនិកសូត្រ និងអង្គកថា .....           | ១០១ |
| ទសនិកសូត្រ និងអង្គកថា .....             | ១០២ |

### ចតុទ្វាគុវគ្គ

|                                                      |     |
|------------------------------------------------------|-----|
| ចតុស្សសូត្រ .....                                    | ១០៥ |
| អង្គកថាចតុធាតុសូត្រ ( សូត្រនេះមានឈ្មោះ ២ ) .....     | ១០៦ |
| បុព្វសូត្រ .....                                     | ១០៧ |
| អង្គកថាបុព្វសម្ពោធសូត្រ ( សូត្រនេះមានឈ្មោះ ២ ) ..... | ១០៩ |
| អត្ថរបស់ពោធិសត្វ .....                               | ១១១ |
| អចរិសូត្រ និងអង្គកថា .....                           | ១១៤ |
| នោចទសូត្រ .....                                      | ១១៧ |
| អង្គកថានោចទសូត្រ .....                               | ១១៩ |
| ទុក្ខសូត្រ និងអង្គកថា .....                          | ១២០ |
| អភិនន្ទសូត្រជាដើម .....                              | ១២៣ |
| អង្គកថាអភិនន្ទសូត្រជាដើម .....                       | ១២៥ |
| បឋមសមណព្រាហ្មណសូត្រជាដើម .....                       | ១២៥ |
| អង្គកថាបឋមសមណព្រាហ្មណសូត្រជាដើម .....                | ១២៩ |

អនុមាត្រសំយុត្ត

តិណាកដ្ឋវគ្គ

|                       |       |     |
|-----------------------|-------|-----|
| តិណាកដ្ឋសូត្រ         | ..... | ១៣០ |
| អដ្ឋកថាតិណាកដ្ឋសូត្រ  | ..... | ១៣២ |
| បឋវីសូត្រ និងអដ្ឋកថា  | ..... | ១៣៤ |
| អស្សុសូត្រ            | ..... | ១៣៦ |
| អដ្ឋកថាអស្សុសូត្រ     | ..... | ១៣៨ |
| ទ័រសូត្រ              | ..... | ១៣៩ |
| អដ្ឋកថាទ័រសូត្រ       | ..... | ១៤០ |
| បព្វតសូត្រ            | ..... | ១៤១ |
| អដ្ឋកថាបព្វតសូត្រ     | ..... | ១៤២ |
| សាសបសូត្រ និងអដ្ឋកថា  | ..... | ១៤៣ |
| សាវកសូត្រ និងអដ្ឋកថា  | ..... | ១៤៥ |
| គង្គាសូត្រ និងអដ្ឋកថា | ..... | ១៤៧ |
| ទណ្ឌសូត្រ និងអដ្ឋកថា  | ..... | ១៤៩ |
| បុគ្គលសូត្រ           | ..... | ១៥១ |
| អដ្ឋកថាបុគ្គលសូត្រ    | ..... | ១៥៣ |

ទុគ្គតវគ្គ

|                        |       |     |
|------------------------|-------|-----|
| ទុគ្គតសូត្រ និងអដ្ឋកថា | ..... | ១៥៤ |
| សុខិតសូត្រ និងអដ្ឋកថា  | ..... | ១៥៦ |
| តិសមគ្គាសូត្រ          | ..... | ១៥៧ |
| អដ្ឋកថាតិសមគ្គាសូត្រ   | ..... | ១៦០ |
| មាតុសូត្រជាដើម         | ..... | ១៦១ |



|                                |     |
|--------------------------------|-----|
| អង្គកថាមាតុសូត្រជាដើម .....    | ១៦៤ |
| វេបុល្លបព្វតសូត្រ .....        | ១៦៥ |
| អង្គកថាវេបុល្លបព្វតសូត្រ ..... | ១៧០ |

កស្សបសំយុត្ត

|                                        |     |
|----------------------------------------|-----|
| សន្តដ្ឋសូត្រ .....                     | ១៧២ |
| អង្គកថា សន្តដ្ឋសូត្រ .....             | ១៧៥ |
| អនោត្តាប័សូត្រ .....                   | ១៨១ |
| អង្គកថាអនោត្តាប័សូត្រ .....            | ១៨៥ |
| ចន្ទបមសូត្រ .....                      | ១៨៧ |
| អង្គកថាចន្ទបមសូត្រ .....               | ១៩១ |
| រឿងព្រះចូឡនាគ និងព្រះមហានាគត្ថេរ ..... | ១៩៣ |
| កុល្លបកសូត្រ និងអង្គកថា .....          | ១៩៩ |
| ជិណ្ឌសូត្រ .....                       | ២០៣ |
| អង្គកថាជិណ្ឌសូត្រ .....                | ២០៦ |
| បឋមឱវាទសូត្រ .....                     | ២១២ |
| អង្គកថាបឋមឱវាទសូត្រ .....              | ២១៦ |
| ទុតិយឱវាទសូត្រ និងអង្គកថា .....        | ២១៨ |
| តតិយឱវាទសូត្រ .....                    | ២២៤ |
| អង្គកថាតតិយឱវាទសូត្រ .....             | ២២៨ |
| ឈានាកិញ្ញាសូត្រ .....                  | ២២៩ |
| អង្គកថាឈានាកិញ្ញាសូត្រ .....           | ២៣៦ |
| ភិក្ខុបស្សយសូត្រ .....                 | ២៣៧ |
| អង្គកថាភិក្ខុបស្សយសូត្រ .....          | ២៤១ |

|                            |       |     |
|----------------------------|-------|-----|
| ថវិកាស្មុត្រ               | ..... | ២៤៤ |
| អង្គការថវិកាស្មុត្រ        | ..... | ២៤១ |
| ប្រវត្តិព្រះមហាក្សត្រ      | ..... | ២៤៧ |
| បរមរាស្ត្រ និងអង្គការ      | ..... | ២៤០ |
| សង្គមប្បដិបកស្មុត្រ        | ..... | ២៤៣ |
| អង្គការសង្គមប្បដិបកស្មុត្រ | ..... | ២៤៦ |

### លាភសក្ការសំយុត្ត

#### សុទ្ធករុត្ត

|                         |       |     |
|-------------------------|-------|-----|
| សុទ្ធករុត្ត និងអង្គការ  | ..... | ៣០៤ |
| ព្រឹទ្ធសុត្រ និងអង្គការ | ..... | ៣០៥ |
| កុម្មុសុត្រជាដើម        | ..... | ៣០៨ |
| អង្គការកុម្មុសុត្រជាដើម | ..... | ៣១១ |
| មីន្ទកសុត្រ និងអង្គការ  | ..... | ៣១២ |
| អសនិសុត្រ និងអង្គការ    | ..... | ៣១៥ |
| ទិទ្ធសុត្រ និងអង្គការ   | ..... | ៣១៧ |
| សិគាលសុត្រ និងអង្គការ   | ..... | ៣១៨ |
| វេរម្ភសុត្រ និងអង្គការ  | ..... | ៣២០ |
| សតយុកសុត្រ និងអង្គការ   | ..... | ៣២២ |

#### ចាតិវត្ត

|                              |       |     |
|------------------------------|-------|-----|
| សុវណ្ណបាតិសុត្រ និងអង្គការ   | ..... | ៣២៥ |
| រូបិយបាតិសុត្រ និងអង្គការ    | ..... | ៣២៧ |
| សុវណ្ណនិក្ខុសុត្រ និងអង្គការ | ..... | ៣២៨ |
| សុវណ្ណនិក្ខុសតសុត្រជាដើម     | ..... | ៣៣០ |

|                                      |     |
|--------------------------------------|-----|
| អង្គកថាសុវណ្ណនិក្ខេបសូត្រជាដើម ..... | ៣៣៧ |
|--------------------------------------|-----|

**មាតុគ្គាមវគ្គ**

|                                       |     |
|---------------------------------------|-----|
| មាតុគាមសូត្រ និងអង្គកថា .....         | ៣៣៨ |
| ជនបទកល្យាណសូត្រ និងអង្គកថា .....      | ៣៤០ |
| បុត្តសូត្រ និងអង្គកថា .....           | ៣៤១ |
| ឯកធីតុសូត្រជាដើម .....                | ៣៤៣ |
| អង្គកថាឯកធីតុសូត្រជាដើម .....         | ៣៤៥ |
| តតិយសមណព្រាហ្មណសូត្រ និងអង្គកថា ..... | ៣៤៦ |
| ឆវិសូត្រ និងអង្គកថា .....             | ៣៤៧ |
| រជ្ជសូត្រ និងអង្គកថា .....            | ៣៤៨ |
| ភិក្ខុសូត្រ និងអង្គកថា .....          | ៣៥០ |

**កេណវគ្គ**

|                                    |     |
|------------------------------------|-----|
| ភិនិសូត្រ និងអង្គកថា .....         | ៣៥៣ |
| មូលសូត្រជាដើម .....                | ៣៥៤ |
| អង្គកថាមូលសូត្រជាដើម .....         | ៣៥៦ |
| បក្កនសូត្រ និងអង្គកថា .....        | ៣៥៧ |
| រថសូត្រ និងអង្គកថា .....           | ៣៦០ |
| មាតុសូត្រ និងអង្គកថា .....         | ៣៦៣ |
| បិតុសូត្រ ( មិនមានអង្គកថា ) .....  | ៣៦៥ |
| ភាតុសូត្រ ( មិនមានអង្គកថា ) .....  | ៣៦៦ |
| ភគិនិសូត្រ ( មិនមានអង្គកថា ) ....  | ៣៦៧ |
| បុត្តសូត្រ ( មិនមានអង្គកថា ) ..... | ៣៦៨ |
| ធីតុសូត្រ ( មិនមានអង្គកថា ) .....  | ៣៦៩ |

|                                     |     |
|-------------------------------------|-----|
| បជាបតិសូត្រ ( មិនមានអង្គកថា ) ..... | ៣៧០ |
|-------------------------------------|-----|

## រាហុលសំយុត្ត

### អប្បមាធរត្ត

|                                         |     |
|-----------------------------------------|-----|
| ចក្ខុសូត្រ .....                        | ៣៧២ |
| អង្គកថាចក្ខុសូត្រ .....                 | ៣៧៤ |
| រូបសូត្រ និងអង្គកថា .....               | ៣៧៦ |
| វិញ្ញាណសូត្រ និងអង្គកថា .....           | ៣៧៧ |
| សម្មសង្ខារសូត្រ ( មិនមានអង្គកថា ) ..... | ៣៧៨ |
| វេទនាសូត្រ ( មិនមានអង្គកថា ) .....      | ៣៧៩ |
| សញ្ញាសូត្រ និងអង្គកថា .....             | ៣៨០ |
| ចេតនាសូត្រ ( មិនមានអង្គកថា ) .....      | ៣៨១ |
| តណ្ហាសូត្រ និងអង្គកថា .....             | ៣៨១ |
| ធាតុសូត្រ និងអង្គកថា .....              | ៣៨៣ |
| ខន្ធសូត្រ និងអង្គកថា .....              | ៣៨៤ |

## អនុសយវគ្គ

|                                         |     |
|-----------------------------------------|-----|
| ចក្ខុសូត្រ .....                        | ៣៨៦ |
| សូត្រទី ២ ដល់សូត្រទី ១០ ជាបេយ្យាល ..... | ៣៨៩ |
| អនុសយសូត្រ និងអង្គកថា .....             | ៣៨៩ |
| អបគតតសូត្រ និងអង្គកថា .....             | ៣៩២ |

## លក្ខណសំយុត្ត

### អដ្ឋិសង្ខតិកវគ្គ

|                         |     |
|-------------------------|-----|
| អដ្ឋិសូត្រ .....        | ៣៩៥ |
| អង្គកថាអដ្ឋិសូត្រ ..... | ៣៩៨ |

|                            |       |     |
|----------------------------|-------|-----|
| បេសិស្សត្រ និងអង្គកថា      | ..... | ៤០៣ |
| បិណ្ឌស្សត្រ និងអង្គកថា     | ..... | ៤០៤ |
| និច្ឆវិស្សត្រ និងអង្គកថា   | ..... | ៤០៥ |
| អសិស្សត្រ និងអង្គកថា       | ..... | ៤០៦ |
| សត្តិស្សត្រ និងអង្គកថា     | ..... | ៤០៧ |
| ឧសុស្សត្រ និងអង្គកថា       | ..... | ៤០៨ |
| បឋមសូចិស្សត្រ និងអង្គកថា   | ..... | ៤០៩ |
| ទុតិយសូចិស្សត្រ និងអង្គកថា | ..... | ៤១០ |
| អណ្ណការីស្សត្រ និងអង្គកថា  | ..... | ៤១១ |

ចារនារិកវគ្គ

|                                |       |     |
|--------------------------------|-------|-----|
| កូបនិមុត្តស្សត្រ និងអង្គកថា    | ..... | ៤១៣ |
| គូបខាទិស្សត្រ និងអង្គកថា       | ..... | ៤១៥ |
| និច្ឆវិត្តិស្សត្រ និងអង្គកថា   | ..... | ៤១៦ |
| មន្ត្រីវិត្តិស្សត្រ និងអង្គកថា | ..... | ៤១៧ |
| ឱកិលិនីស្សត្រ និងអង្គកថា       | ..... | ៤១៨ |
| សីសច្ចិន្ទស្សត្រ និងអង្គកថា    | ..... | ៤២០ |
| ភិក្ខុស្សត្រ និងអង្គកថា        | ..... | ៤២១ |
| ភិក្ខុនីស្សត្រជាដើម            | ..... | ៤២២ |
| អង្គកថាភិក្ខុនីស្សត្រជាដើម     | ..... | ៤២៤ |

ឱបឬសំយុត្ត

|                          |       |     |
|--------------------------|-------|-----|
| កូដាគារស្សត្រ និងអង្គកថា | ..... | ៤២៥ |
| នខសិទស្សត្រ និងអង្គកថា   | ..... | ៤២៧ |
| កុលស្សត្រ និងអង្គកថា     | ..... | ៤២៩ |

|                                  |     |
|----------------------------------|-----|
| ឱក្ខាសូត្រ និងអដ្ឋកថា .....      | ៤៣១ |
| សត្តិសូត្រ និងអដ្ឋកថា .....      | ៤៣៣ |
| ធនុគ្គហសូត្រ .....               | ៤៣៥ |
| អដ្ឋកថាធនុគ្គហសូត្រ .....        | ៤៣៧ |
| អាណិសូត្រ .....                  | ៤៤១ |
| អដ្ឋកថាអាណិសូត្រ .....           | ៤៤៣ |
| កលិន្តរសូត្រ .....               | ៤៤៧ |
| អដ្ឋកថាកលិន្តរសូត្រ .....        | ៤៤៩ |
| នាគសូត្រ និងអដ្ឋកថា .....        | ៤៥១ |
| វិទ្យារសូត្រ និងអដ្ឋកថា .....    | ៤៥៥ |
| បឋមសិគាលសូត្រ និងអដ្ឋកថា .....   | ៤៥៨ |
| ទុតិយសិគាលសូត្រ និងអដ្ឋកថា ..... | ៤៦០ |

### ភិក្ខុសំយុត្ត

|                                                        |     |
|--------------------------------------------------------|-----|
| កោលិតសូត្រ .....                                       | ៤៦២ |
| អដ្ឋកថាកោលិតសូត្រ .....                                | ៤៦៤ |
| ឧបតិស្សសូត្រ និងអដ្ឋកថា .....                          | ៤៦៦ |
| យដសូត្រ .....                                          | ៤៦៩ |
| អដ្ឋកថាយដសូត្រ .....                                   | ៤៧២ |
| នវសូត្រ និងអដ្ឋកថា .....                               | ៤៧៥ |
| សុជាតសូត្រ និងអដ្ឋកថា .....                            | ៤៧៩ |
| កទ្ធិយសូត្រ .....                                      | ៤៨១ |
| អដ្ឋកថាលកុណ្ណកកទ្ធិយសូត្រ ( សូត្រនេះមានឈ្មោះ ២ ) ..... | ៤៨២ |
| បុព្វកម្មរបស់ព្រះលកុណ្ណកកទ្ធិយ .....                   | ៤៨២ |

|                        |     |
|------------------------|-----|
| វិសាខសូត្រ និងអដ្ឋកថា  | ៤៨៦ |
| នន្ទសូត្រ              | ៤៨៩ |
| អដ្ឋកថា នន្ទសូត្រ      | ៤៩០ |
| តិស្សសូត្រ             | ៤៩២ |
| អដ្ឋកថា តិស្សសូត្រ     | ៤៩៤ |
| បេរោមសូត្រ និងអដ្ឋកថា  | ៥០០ |
| កប្បិនសូត្រ និងអដ្ឋកថា | ៥០៤ |
| សហាយសូត្រ និងអដ្ឋកថា   | ៥១៤ |

### សុត្តន្តបិដក ចាលីប្រៃ - ៣៣

#### ឆក្កលបិដកវគ្គទី ១

|                                |     |
|--------------------------------|-----|
| នក្កលបិដកសូត្រ                 | ៥១៧ |
| អដ្ឋកថានក្កលបិដកសូត្រ          | ៥២៥ |
| អធិប្បាយសំវេរៈ ៥ យ៉ាង          | ៥៣២ |
| អធិប្បាយបហាន ៥ យ៉ាង            | ៥៣៣ |
| ទេវទហសូត្រ                     | ៥៣៩ |
| អដ្ឋកថាទេវទហសូត្រ              | ៥៤៦ |
| បឋមហាលិទ្ធិកានិស្សត្រ          | ៥៥១ |
| អដ្ឋកថាបឋមហាលិទ្ធិកានិស្សត្រ   | ៥៥៨ |
| ទុតិយហាលិទ្ធិកានិស្សត្រ        | ៥៦៣ |
| អដ្ឋកថាទុតិយហាលិទ្ធិកានិស្សត្រ | ៥៦៥ |
| សមាធិសូត្រ                     | ៥៦៦ |
| អដ្ឋកថាសមាធិសូត្រ              | ៥៧០ |
| បដិសល្លាសសូត្រ និងអដ្ឋកថា      | ៥៧១ |

|                                                  |       |     |
|--------------------------------------------------|-------|-----|
| បឋមឧបាទានបរិតស្សនាសូត្រ                          | ..... | ៥៧៣ |
| អង្គកថាបឋមឧបាទានបរិតស្សនាសូត្រ                   | ..... | ៥៧៤ |
| ទុតិយឧបាទានបរិតស្សនាសូត្រ                        | ..... | ៥៧៩ |
| អង្គកថាទុតិយឧបាទានបរិតស្សនាសូត្រ                 | ..... | ៥៨០ |
| បឋមអតីតានាគតបច្ចុប្បន្នសូត្រ                     | ..... | ៥៨១ |
| អង្គកថាកាលត្ថយអនិច្ចសូត្រ ( សូត្រនេះមានឈ្មោះ ២ ) | ..... | ៥៨២ |
| ទុតិយអតីតានាគតបច្ចុប្បន្នសូត្រជាដើម              | ..... | ៥៨៣ |
| អង្គកថាទុតិយកាលត្ថយអនិច្ចសូត្រជាដើម              | ..... | ៥៨៦ |

### អធិច្ចវគ្គ

|                                                   |       |     |
|---------------------------------------------------|-------|-----|
| បឋមអនិច្ចសូត្រជាដើម ( សូត្រទាំងនេះមិនមានអង្គកថា ) | ..... | ៥៨៧ |
| អានន្ទសូត្រ និងអង្គកថា                            | ..... | ៥៩៥ |

### ការវគ្គ

|                                           |       |     |
|-------------------------------------------|-------|-----|
| ការសូត្រ                                  | ..... | ៥៩៨ |
| អង្គកថាការសូត្រ                           | ..... | ៦០០ |
| បរិញ្ញាសូត្រ និងអង្គកថា                   | ..... | ៦០២ |
| បរិជានសូត្រ                               | ..... | ៦០៣ |
| អង្គកថាអភិជានសូត្រ ( សូត្រនេះមានឈ្មោះ ២ ) | ..... | ៦០៤ |
| ធន្តរាគសូត្រជាដើម                         | ..... | ៦០៤ |
| អង្គកថាធន្តរាគសូត្រជាដើម                  | ..... | ៦១៤ |
| អយម្មលសូត្រ និងអង្គកថា                    | ..... | ៦១៥ |
| បក្កន្តសូត្រ                              | ..... | ៦១៦ |
| អង្គកថាបក្កន្តសូត្រ                       | ..... | ៦១៧ |



**នគរម្នាក់ៗគ្នា**

|                                      |       |     |
|--------------------------------------|-------|-----|
| នគរម្នាក់ៗគ្នា                       | ..... | ៦១៨ |
| អង្គកថានគរម្នាក់ៗគ្នា                | ..... | ៦២០ |
| ទុតិយនគរម្នាក់ៗគ្នា និងអង្គកថា       | ..... | ៦២១ |
| បឋមភិក្ខុសូត្រ និងអង្គកថា            | ..... | ៦២២ |
| ទុតិយភិក្ខុសូត្រ និងអង្គកថា          | ..... | ៦២៥ |
| បឋមអានន្ទសូត្រ និងអង្គកថា            | ..... | ៦២៨ |
| ទុតិយអានន្ទសូត្រ និងអង្គកថា          | ..... | ៦៣៣ |
| បឋមអនុធម្មសូត្រ                      | ..... | ៦៣៧ |
| អង្គកថាបឋមអនុធម្មសូត្រ               | ..... | ៦៣៨ |
| ទុតិយអនុធម្មសូត្រ ( មិនមានអង្គកថា )  | ..... | ៦៣៩ |
| តតិយអនុធម្មសូត្រ ( មិនមានអង្គកថា )   | ..... | ៦៣៩ |
| ចតុត្ថអនុធម្មសូត្រ ( មិនមានអង្គកថា ) | ..... | ៦៤០ |

**អត្ថបទប្រែ**

|                             |       |     |
|-----------------------------|-------|-----|
| អត្ថបទប្រែ                  | ..... | ៦៤២ |
| អង្គកថាអត្ថបទប្រែ           | ..... | ៦៤៦ |
| បឋមទានសូត្រ និងអង្គកថា      | ..... | ៦៤៨ |
| បឋមអនិច្ចសូត្រ និងអង្គកថា   | ..... | ៦៥១ |
| ទុតិយអនិច្ចសូត្រ និងអង្គកថា | ..... | ៦៥៤ |
| សមនុបស្សនាសូត្រ             | ..... | ៦៥៦ |
| អង្គកថាសមនុបស្សនាសូត្រ      | ..... | ៦៥៨ |
| បញ្ចក្ខន្ធសូត្រ             | ..... | ៦៦០ |
| អង្គកថាបញ្ចក្ខន្ធសូត្រ      | ..... | ៦៦២ |

|                            |       |     |
|----------------------------|-------|-----|
| បឋមសោណសូត្រជាដើម           | ..... | ៦៦៣ |
| អដ្ឋកថាបឋមសោណសូត្រជាដើម    | ..... | ៦៦៨ |
| បឋមនន្ទិយសូត្រជាដើម        | ..... | ៦៦៩ |
| អដ្ឋកថាបឋមនន្ទិយសូត្រជាដើម | ..... | ៦៧៣ |

### ឧបាយវគ្គ

|                             |       |     |
|-----------------------------|-------|-----|
| ឧបាយសូត្រ និងអដ្ឋកថា        | ..... | ៦៧៤ |
| ពិជសូត្រ                    | ..... | ៦៧៧ |
| អដ្ឋកថាពិជសូត្រ             | ..... | ៦៨០ |
| ឧទានសូត្រ                   | ..... | ៦៨២ |
| អដ្ឋកថាឧទានសូត្រ            | ..... | ៦៨៧ |
| រឿងព្រះមិលកត្តោ             | ..... | ៦៨៧ |
| ឧបាទានបរិវេដ្ឋសូត្រ         | ..... | ៦៩៤ |
| អដ្ឋកថាឧបាទានបរិវេដ្ឋសូត្រ  | ..... | ៧០០ |
| សត្តដ្ឋានសូត្រ              | ..... | ៧០២ |
| អដ្ឋកថាសត្តដ្ឋានសូត្រ       | ..... | ៧១០ |
| សម្មាសមុទ្ទសូត្រ និងអដ្ឋកថា | ..... | ៧១២ |
| អនត្តលក្ខណសូត្រ និងអដ្ឋកថា  | ..... | ៧១៥ |
| មហាលិសូត្រ និងអដ្ឋកថា       | ..... | ៧២១ |
| អាទិត្តសូត្រ និងអដ្ឋកថា     | ..... | ៧២៦ |
| និរុត្តិបថសូត្រ             | ..... | ៧២៧ |
| អដ្ឋកថានិរុត្តិបថសូត្រ      | ..... | ៧៣១ |

### អរហន្តវគ្គ

|                        |       |     |
|------------------------|-------|-----|
| ឧបាទិយសូត្រ និងអដ្ឋកថា | ..... | ៧៣៤ |
|------------------------|-------|-----|

|                                      |       |     |
|--------------------------------------|-------|-----|
| មញ្ញមានសូត្រ និងអដ្ឋកថា              | ..... | ៧៣៧ |
| អភិនន្ទមានសូត្រ និងអដ្ឋកថា           | ..... | ៧៣៩ |
| អនិច្ចសូត្រ និងអដ្ឋកថា               | ..... | ៧៤១ |
| ទុក្ខសូត្រ និងអដ្ឋកថា                | ..... | ៧៤៣ |
| អនត្តសូត្រ និងអដ្ឋកថា                | ..... | ៧៤៤ |
| អនត្តនិយសូត្រ និងអដ្ឋកថា             | ..... | ៧៤៦ |
| រជនិយសណ្ឌិតសូត្រ និងអដ្ឋកថា          | ..... | ៧៤៧ |
| រាជសូត្រ និងអដ្ឋកថា                  | ..... | ៧៤៩ |
| សុរាជសូត្រ និងអដ្ឋកថា                | ..... | ៧៥០ |
| <b>ខន្ធជីយវគ្គ</b>                   |       |     |
| អស្សាទេសូត្រជាដើម                    | ..... | ៧៥៣ |
| អដ្ឋកថាអស្សាទេសូត្រជាដើម             | ..... | ៧៥៥ |
| បឋមអរហន្តសូត្រ                       | ..... | ៧៥៥ |
| អដ្ឋកថាបឋមអរហន្តសូត្រ                | ..... | ៧៥៨ |
| ទុតិយអរហន្តសូត្រ និងអដ្ឋកថា          | ..... | ៧៦៣ |
| សីហសូត្រ                             | ..... | ៧៦៤ |
| អដ្ឋកថាសីហសូត្រ                      | ..... | ៧៦៧ |
| រាជសីហ៍ ៤ ពួក                        | ..... | ៧៦៧ |
| ខន្ធនិយសូត្រ                         | ..... | ៧៨០ |
| អដ្ឋកថាខន្ធនិយសូត្រ                  | ..... | ៧៨៨ |
| រឿងកាលកព្វកអសុរ                      | ..... | ៧៩១ |
| ភាពផ្សេងគ្នានៃសញ្ញា វិញ្ញាណ និងបញ្ញា | ..... | ៧៩៧ |
| រឿងភិក្ខុត្រូវបន្ទាជន៍               | ..... | ៨០១ |

|                        |       |     |
|------------------------|-------|-----|
| រឿងព្រះនិគត្តរ         | ..... | ៨០៤ |
| បិណ្ឌាល្យសូត្រ         | ..... | ៨០៧ |
| អដ្ឋកថាបិណ្ឌាល្យសូត្រ  | ..... | ៨១៣ |
| បាលិលយ្យសូត្រ          | ..... | ៨២៥ |
| អដ្ឋកថាបាលិលយ្យសូត្រ   | ..... | ៨៣៤ |
| ជម្លោះភិក្ខុនគរកោសម្ពី | ..... | ៨៣៤ |
| បុណ្ណមសូត្រ            | ..... | ៨៤១ |
| អដ្ឋកថាបុណ្ណមសូត្រ     | ..... | ៨៤៩ |
| ថេរវត្ថុ               |       |     |
| អានន្ទសូត្រ            | ..... | ៨៥២ |
| អដ្ឋកថាអានន្ទសូត្រ     | ..... | ៨៥៤ |
| តិស្សសូត្រ             | ..... | ៨៥៦ |
| អដ្ឋកថាតិស្សសូត្រ      | ..... | ៨៦២ |
| យមកសូត្រ               | ..... | ៨៦៤ |
| អដ្ឋកថាយមកសូត្រ        | ..... | ៨៧៤ |
| អនុរាជសូត្រ            | ..... | ៨៨០ |
| អដ្ឋកថាអនុរាជសូត្រ     | ..... | ៨៨៥ |
| វក្កលិសូត្រ            | ..... | ៨៨៧ |
| អដ្ឋកថា វក្កលិសូត្រ    | ..... | ៨៩៧ |
| អស្សជិសូត្រ            | ..... | ៩០១ |
| អដ្ឋកថាអស្សជិសូត្រ     | ..... | ៩០៥ |
| ខេមកសូត្រ              | ..... | ៩០៧ |
| អដ្ឋកថាខេមកសូត្រ       | ..... | ៩១៦ |

|                                               |       |     |
|-----------------------------------------------|-------|-----|
| ឆន្ទសូត្រ                                     | ..... | ៩១៩ |
| អដ្ឋកថាឆន្ទសូត្រ                              | ..... | ៩២៥ |
| បឋមរាហុលសូត្រជាដើម                            | ..... | ៩២៩ |
| អដ្ឋកថាបឋមរាហុលសូត្រជាដើម                     | ..... | ៩៣១ |
| <b>បុប្ផវគ្គ</b>                              |       |     |
| នទ្ធិសូត្រ                                    | ..... | ៩៣២ |
| អដ្ឋកថានទ្ធិសូត្រ                             | ..... | ៩៣៤ |
| បុប្ផសូត្រ                                    | ..... | ៩៣៦ |
| អដ្ឋកថាបុប្ផសូត្រ                             | ..... | ៩៣៩ |
| ផេណបិណ្ឌសូត្រ                                 | ..... | ៩៤០ |
| អដ្ឋកថាផេណបិណ្ឌបមសូត្រ ( សូត្រនេះមានឈ្មោះ ២ ) | ..... | ៩៤៥ |
| គោមយបិណ្ឌសូត្រ                                | ..... | ៩៤៣ |
| អដ្ឋកថាគោមយបិណ្ឌសូត្រ                         | ..... | ៩៤៨ |
| នខសិខាសូត្រ និងអដ្ឋកថា                        | ..... | ៩៦៣ |
| សាមុទ្ទកសូត្រ និងអដ្ឋកថា                      | ..... | ៩៦៦ |
| បឋមគុទ្ធលសូត្រ                                | ..... | ៩៦៧ |
| អដ្ឋកថាគុទ្ធលសូត្រ                            | ..... | ៩៧០ |
| ទុតិយគុទ្ធលសូត្រ                              | ..... | ៩៧១ |
| អដ្ឋកថាទុតិយគុទ្ធលសូត្រ                       | ..... | ៩៧៤ |
| នាវាសូត្រ                                     | ..... | ៩៧៧ |
| អដ្ឋកថានាវាសូត្រ                              | ..... | ៩៨២ |
| សញ្ញាសូត្រ                                    | ..... | ៩៨៩ |
| អដ្ឋកថាសញ្ញាសូត្រ                             | ..... | ៩៩៣ |

